
अथ माहेश्वरखण्डे प्रथमः केदारखण्डान्तर्गताविषयानुक्रमणिका 


अध्यायाः 


विषयाः 

मङ्गलाचरणम्‌, अथ स्कान्दमहापुराणोपक्रमः, तत्र नेमिषारण्ये शोनकादिमहर्षिदर्शनार्थ व्यासशिष्यस्य लोम- 
शसूतमहर्षेरागमनम्‌, शोनकादि- महर्षिभिलोमरां प्रति श्रीडिवमाहात्म्यश्रवणेच्छया प्रश्नकरणम्‌, अथ लोमश- 
महर्षिणा पुराणोपक्रमपूर्वकं शिवपरममहिमोपक्रमवर्णनम्‌, तत्रादौ दक्षयज्ञविध्वंस वृत्तान्तवर्णनम्‌, तत्र दक्षेण 
शिवनिन्दाकरणपूर्वकं शिवाय शिवगणेभ्यश्व शापप्रदानम्‌, रिवरिवकिंकरशापमसहमानेन नन्दिना दक्षादि- 
ब्राह्मणेभ्यः शापप्रदानम्‌ , अथ शङ्करेण नन्दिनः सान्त्वनम्‌, दक्षस्य शङ्करनिन्दनेनाऽशान्तिवर्णनम्‌ । 


दक्षेण कनखलक्षेत्रे यज्ञकर्मप्रारम्भकरणम्‌, तत्र यज्ञे वसिष्ठादिमहर्षीणां विष्णुब्रह्मेन्द्रप्रभृतीनां देवतानां चागम- 
नम्‌, तत्र शङ्करमनागतं दृष्ठा दधीचिमहर्षिणा दक्षं प्रति शङ्करानयनार्थमुपदेशकरणम्‌, दक्षेण शङ्करानादरप्रदर्श- 
नम्‌, दधीचिना शङ्ककरानाद्रणाऽन्यायेन यज्ञविनाशमाश्राव्य यज्ञवाटान्निर्गमनम्‌, दक्षेण देवयजनारम्भ- 
करणम्‌, अथ गन्धमादनपर्वते विमानस्थया दाक्षायण्या सत्या स्वपितुर्दक्षस्य यज्ञसमारम्भे स्वपल्लीभिः सह 
गच्छतश्चन्द्रस्य मुखेन यज्ञवृत्तान्तं समाकर्ण्य शिवसमीपं समेत्य स्वपितृमन्तिरं प्रीत स्वस्या जिगमिषा- 
समुत्कण्ठाप्रदर्शनम्‌, शिवेन क्रियमाणेऽप्युपदेशे सत्याऽत्याग्रहेण स्वस्या गमनार्थं शिवसकाशादाज्ञाप्रार्थनम्‌, 
पित्राऽवमानितायाः सत्याः पुनरनागमनं शिवेन निर्धार्य नन्द्यादिभिः सह तस्याः प्रेषणम्‌, दक्षयज्ञं प्रति सतोदे- 
व्या गमनवर्णनम्‌ । 


सतीदेव्या पितृसमीपं गत्वा भृग्वादिस॑निधो शाङ्करानाह्वानकारणे पृष्टे दक्षेण शिवनिन्दाकरणम्‌, शिवनिन्दा- 
मात्मापमानं चाऽसहमानया सत्या हुताशने प्रवेशकरणम्‌, तामनुसमागतानां हृद्युतगणानां शास्त्रप्रहारे: 
स्वाङ्गविच्छेदेन नाशः, लोकपालादीनामृषीणां च भयेन स्तब्धीभावः, ` शङ्करेण - नारदमुखात्तं वृत्तान्तं 
श्रुत्वाऽतिकोपेन पर्वतशिखरोपरि निजजटास्फोटनम्‌, ततो वीरभद्रकालीभूतकोटिप्रदुर्भावः, रुद्रनिःश्वासतः 
शतसंख्याकज्वरत्रयोदहासंख्याकसंनिपातोत्पत्तिः, ततः शंकराज्ञया वीरभद्रादीनां दक्षायज्ञवाटं प्रत्यागमनम्‌, 
तामायान्ती रुद्रसेनां दृष्ठा यज्ञवाटस्थितानां भयात्पलायने शक्रादीनां युद्धार्थं संनहनम्‌, दक्षेण 
सर्वदेवप्रार्थनाकरणम, विष्णुना दक्षनिर्भरत्सनाकरणम्‌, कर्मफलदातृत्वेन शिवमहिमवर्णनं च । 


वीरभद्रादिभिः सहेन्द्रादिदेवानां युद्धम्‌, जयचिन्तान्वितन्द्रपष्टवृहस्पतिकृतेन्द्रादिनिभत्संना, वीरभद्रस्य 
लोकपालपराजयपूर्वकं यज्ञवाटमध्य आगमनम्‌, ततो विष्ण्वादिदेवैः सह वीरभद्रादीनां हन्हयुद्धारम्भः, 
झिवगणानां पराजयमदृष्ठा विष्णो: स्वघामगमनम्‌ । 


विष्णोः स्वघामगमनानन्तरं वीरभद्रादिगणेः सवदेवान्विजित्य भृग्वादिमहर्षि बिडम्बनपूर्वकं दक्षदिरङ्छित्त्वा 
यज्ञाभिकुण्डे होमकरणम्‌, सर्वेषां देवर्षिपितृयक्षराक्षसादीनां भीत्या पलायनम्‌, पुत्रशोकपीडितस्य ब्रह्मणः शङ्करं 
प्रसादयितुं कैलासं प्रति गमनम्‌ , ब्रह्मकृता शिवस्तुतिः, स्तुतिप्रसन्नेन शङ्करेण सर्वदेवैः सह दक्षयज्ञमण्डपं 
प्रत्यागत्य दक्षकबन्धोपरि कूर्चयुर्तच्छागपशुशिरःसंयोजनपूर्वकं दक्षस्य संजीवनम्‌, दक्षकृता शिवस्तुतिः, 
स्तुतिप्रसन्नेन शिवेन दक्षयोपदेशकरणम, शिवत्रह्मादीनां स्वस्वलोकगमनम्‌, लोमशेन सूतेन शिवोपासना- 
झिवत्रतविधिमाहात्म्यवर्णनम्‌, रिवभक्तिमाहात्म्यप्रसङ्गेन इन्द्रद्युम्नसुतस्य इन्द्रसेनस्येतिहासवर्णनम्‌, 
तत्राऽतिपापिष्ठस्य तस्य यमदूतैर्यमलोकं नीतस्यापि आहर प्रहरस्व इत्यादिशब्दमिषेण पापकर्मस्वपि हर 
नामोच्चारणप्रभावाद्यमेन सत्कारकरणम्‌, ततः शिवदूतैऽर्विमानमारोप्य तस्य शिवलोकं प्रति नयनम्‌, 
हरनामोच्चारणमहिम्नेन्द्रसेनस्य चण्डनामकगणत्वप्राप्तिवर्णनम्‌, शिवनामभस्मरुद्राक्षात्रि aos 
शिवपूजनमाहात्म्यम्‌, तत्प्रसङ्गेन नन्दिवैहयकिरातयोरितिहासवर्णनम्‌, तत्र नन्दिवैञ्येन धिते शिवे 
किरातेन मुखधृतजलगण्डूषसमर्पणादिरूपभक्तिकरणम्‌, तद्भत्तिसंतुष्टेन शिवेन किरातस्य किरातप्रार्थनया 
नन्दिवैश्यस्य च महाकालनामकङिवद्वारपालत्वप्रदानम्‌, शिवभक्तिमाहात्म्यम्‌ । 


कादिभिः शङ्करस्य मूति विहाय लिङ्गपूजाप्रवृत्तिविषयके प्रश्ने कृते सति लोमशेन सूतेन लिङ्गपूजाप्रवृत्ति- 
वृत्तान्तनिरूपणम्‌, तत्र दारुवने शङ्करस्य नग्नतया भिक्षार्थमटमानस्य दिगम्बरं सुन्दरं स्वरूपं निरीक्ष्य 
मोहितानां समस्तमुनिपलीनां शाङ्करपृष्ठतोऽनुगमनम्‌, तासां तमनुगमनेन स्वाश्रमाञ्छून्यान्निरीक्ष्य कुपितानां 
तेषामृषीणां शापेन शिवस्य लिङ्गपतनम्‌, पतितेन तेन लिङ्गेन चराचरसमस्तब्रह्माणडं व्याप्यैकरूपेणावस्थानम्‌, 
तदृष्ठा चकितैः सुरादिभि्विष्णुब्रह्मणोः प्रार्थना, देवप्रार्थनया लिङ्गपर्यनंतशोधनाय पाताले विष्णोर्गमनम्‌, स्वर्गे च 
ब्रह्मणो गमनम्‌, ब्रह्मणो मेरुपृष्ठे सुरभीदर्शनम्‌, केतकीदर्शनं च, ब्रह्मपरार्थनया सुरभीकेतकीभ्यां ब्रह्मणा 
लिङ्गमस्तकं दृष्टम्‌ इति मृषा साक्ष्यप्रदानप्रतिज्ञानानन्तरं ब्रह्मणः प्रत्यावृत्य पुनः पूर्वस्थानं प्रत्यागमनम्‌, देवाग्रे 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ३ 


च सुरभाकतकाभ्या मृषासाक्ष्यप्रदानपूवक मया लङ्गमस्तक दृष्टम्‌, इत मथ्याप्राढवादकथनम्‌, भृग्वादाभश्च 
तदनुमोदनम्‌, विष्णुना च पातालात्प्रत्यावृत्य सर्वदेवाग्रे मया लिङ्गान्तो न दृष्टः इति सत्यभाषणकथनम, 
सुरभीकेतक्योर्मृषोक्तिमाकर्ण्य कुपितेन भगवता आकाशवाण्या अपवित्रमुखत्वेत सुरभ्याः, शिवपूजानर्हत्वेन 
केतक्याः, अपूज्यत्वेन ब्रह्मणः, क्लेशादिभागित्वेन तदनुमोदकानां भृग्वादित्रा्मणानां च शापप्रदानम्‌, 
एवमाकाशवाण्या झ्तानां ब्रह्मादीनां लिङ्गं प्रति शरणगमनम्‌ । 


्रहमदेवर्षिकृत शिवस्तुतिः, ब्रह्मादिकृतस्तुतिसन्तुष्टेन शिवेन ब्रह्मादीन्प्रति विष्णुप्रार्थनार्थमाज्ञाकरणम्‌, 
ब्रह्मादिभिर्विष्णुस्तवनम्‌, तत आकारावाण्या विष्णोः पिण्डीभावेन शिवलिङ्गघारणम्‌, ततः शिवप्रियेण वीरभद्रेण 
ब्रह्मादिभिः सह शिवलिङ्गपूजनम्‌, तत: शङ्करस्यानेकेर्देवादिभिरनेकेघु स्थलेषु नानानामकलिङ्गस्थापनम्‌, तत्रतत्र 
लिङ्गार्चनार्थ वीरभद्रांशस्थापनं वीरभद्रादारभ्य लिङ्गपूजकगुरुपरम्परोत्पत्तिः, नन्दिनो लिङ्गमहिमप्रशंसकप्रथ- 
माचार्यत्वम, स्कन्दस्य च लिङ्गपूजकाचार्यत्वम, ततश्च लिङ्गपूजकगुरुपरम्पराप्रवृत्तिः, शिवभक्तिमाहात्म्यम्‌, 
तत्र पतंग्याः कीटपक्षिण्याः शिवमन्दिरमार्जनपुण्यवशेन काझिराजसुतात्वप्रापिवृत्तान्तवर्णनम्‌, उद्दालकमहर्षे 
कारिराजसुतया सुन्दर्याख्यया सह संवाद: । 


शिवभक्तिमाहात्म्यप्रसङ्गेन तस्करस्य शिवरिरोऽधिरुह्य घण्टां हरतः शिवलोकप्रासतिवृत्तान्तः, सर्वजगतः 
शिवशक्तिमयत्ववर्णनम्‌, तत्र नराणां लिङ्गयुक्तत्वम्‌ , स्त्रीणां च पिण्डीभूतत्वम्‌, झिवविष्ण्वोरभेदवर्णनम्‌, 
ब्रह्मादिकृतमणिमयादिलिङ्गपूजावर्णनम्‌, प्रह्मदबलिबाणासुरादिंदेत्यानां शिवलिङ्गपूजापरत्ववर्णनम्‌, शिवार्चन- 
प्रभावाधिगतदुःसहप्रतापरावणनिर्जितेः सुरेर्नन्दिवाक्याच्छिवलिङ्गाराधने समुद्योगः, तत्र प्रसङ्गेन देवपृष्टेन 
नन्दिना स्वस्य वानराननत्वकारणवर्णनम्‌, तत्र रावणशापतो नन्दिनो वानराननत्वप्राप्तिः, नन्दिना च वानरे: 
समेतस्य कस्यापि हस्तेन ते मृत्युर्भविष्यति इति रावणाय शापदानम्‌ ततो नन्दिप्रभृतिभिः सर्वदिंवेवैकुण्ं गत्वा 
लिङ्गस्य पीठिकाभवनाय विष्णोः प्रार्थना, भगवता विष्णुना रावणहननायावतारग्रहणे देवानामाश्वासनम्‌, 
विष्णोराज्ञया सर्वदेवानां वानरेष्वंशावतारवर्णनम्‌ रामावतारः, रामेण रावणहननम्‌, रावणस्य 
शिवसायुज्यप्रापतिः, शिवलिङ्गार्चनमहिमवर्णनम्‌ । 


बृहस्पतेरपमानेन शक्रस्य राज्यभङ्गः, बलिपराजितेन शक्रेण ब्रह्मादिभिः सह विष्णुलोकं गत्वा विष्णोः 
्रार्थनाकरणम्‌, विष्णोरुपदेशेन शक्रादीनां बलेः शरणगमनम्‌, शरणागतस्य शक्रस्य नारदवाक्येन बलिनो 
सम्मानकरणम्‌, रल्ललिप्सार्थ बलिना पृष्टेन शक्रेण समुद्रमन्थनोद्योगप्रशंसनम्‌, तत: समुद्रमन्थनाय मन्दराचलं 
प्रति देव दानवानां गमनम्‌, महता प्रयासेन विष्णुसाहाय्येन मन्दराचलमानीय वासुकिं मन्थनरजुं विधाय 
देवदानवैः समुद्रमन्थनारम्भणम्‌, मथ्यमानात्समुद्राद्वालाहल समुद्भवः, नारदेन संकटेऽस्मिञ्छिवः स्मर्तव्य 
इत्युक्तेऽपि तद्बचनमनाकर्ण्य देवेषु : स्वार्थलिप्सयाः समुद्रमन्धन - एव प्रवृत्तेषु प्रवृद्धेन हालाहलेन 
वैकुण्ठपर्यन्ताष्टावरणसर्वब्रह्माण्डदहनवर्णनम्‌ । 


विषाभ्निव्याप्तहरिब्रह्मादिविज्ञपतहेरंबप्रार्थनया सन्तुष्टात्सदाशिवाजगत्कारणयोनिरूप पराशाक्तिप्रादुर्भावः, तत्र 
प्रसङ्गतः शोनकादिपृष्टेन लोमशाख्यसूतेन हेरम्बोत्पत्तिवृत्तान्तवर्णनम्‌, तत्र पराशक्तेः सकाशाद्धेरम्बोत्पत्ति- 
वृत्तान्तः, ज्ञानवता तेन गणेशेन शक्तियुक्त श्रीशिवस्तुतिकरणम्‌, हेरम्बस्तुतिप्रसन्नेन लिङ्गरूपेण 
कालकूट्ग्रसनम्‌, ततः समस्तदेवैदैत्यैक्व लिङ्गस्तुतिकरणम्‌, तत्स्तुतिप्रसन्नस्य शिवस्याविर्भवनम्‌, शिवेन 
हालाहलभक्षणोत्तरं सर्वकार्यारम्भे गणेशपूजनं कर्त्तव्यमित्युपदेशकरणम्‌ । 

शिवप्रोक्तगणेशपूजाविषि शिवान्तधांनानन्तरं : समुद्रमन्थनम्‌, ततश्चन्द्रोत्पत्तिः, चन्द्रस्य 
समुद्रादुत्पत्ते कारणवर्णने गर्गपरोक्तमुहृर्ततवृत्तान्तः, मथ्यमानात्समुद्रात्कामधेन्वादिरल्लोत्पत्तिः, त्यक्ष्ण 
प्रादुर्भावः, लक्ष्मीकृतविष्णुवरण वृत्तान्तवर्णनम्‌ । 


अमृतार्थं पुनः समुद्रमन्थने सामृतकलदाधन्वन्तरिप्रादु्भावः, धन्वन्तरिहस्ताद्वूषपर्वणा दैत्येनामृतकलश- 
हरणपूर्वकं सकलदैत्यैः सह पातालगमनम्‌, सुरप्रार्थनया विष्णुना मोहिनीरूपेण दैत्यान्वञ्चयित्वा 


देवान्प्रत्यमृतपायनम, देवपड्युपविष्टस्य चन्द्रसूर्याभ्यां सूचितस्य राहोः शिरश्छेदकरणम्‌, अमृतपाने वञ्चितानां 
दैत्यानां प्रकोपवर्णनम्‌ । 


वदैत्यतुमुलद्वन्द्वयुद्ववर्णनम, तस्मिन्युद्धे शङ्करेण स्वशिरसि राहुमुण्डमालावेष्टनम्‌, तत्प्रसङ्गेन 
शिवभक्तिभस्मत्रिपुण्ड्रदराक्षधारणा- दिशिवधर्ममहिमवणर्नम्‌, देवंदैत्यसंग्रामे कालनेमिना देवानां पराजये कृते 
देवैर्विष्णुस्तवनम्‌, कालनेमिना सह युद्धार्थ विष्णुप्रादुर्भावः । 


कालनेमिं हत्वा विष्णोरन्तधांनम्‌, ततः शक्रेणान्यायेन भीतपतितदेत्यहनन आरब्धे नारदेन तन्निवारणम्‌, ततः 
सुरसेनासमेतस्येन्द्रस्या- मरावतीं प्रति गमनपूर्वकं विजयाभिषेकवर्णनम्‌, अवरिष्टानां पराजितानां दैत्यानां 
शुक्राचार्य प्रति गमनम्‌, शुक्रेण दैत्यानां विजयसिद्धयर्थे तप:करणम्‌ । 


अपमानितस्य बृहस्पतेरसांनिध्ये विश्वकर्मसुतस्य विश्वरूपस्य शक्रपोरोहित्यम्‌, विश्वरूपेण कृता दैत्यानां 
हविर्दानरूपां देववञ्चनामवेक्ष्य शक्रेण वज्रेण विश्वरूपशिरश्छेदकरणम्‌ , तद्वधोद्भूतत्रह्महत्ययोपद्रुतस्य 
शक्रस्याप्सु निमज्जनम्‌ , ततः सर्वलोकपालेर्गुरोः समीपमभ्येत्य शक्रकृतब्रह्महत्यादिवृत्तान्तनिवेदनम्‌, ततो 
नारदोक्त्येन्द्रस्थाने नहुषस्य स्थापनविषये मन्त्रणम्‌, इन्द्रस्थाने नहुषस्थापनं श्रुत्वा शच्याः शोकेनान्तःपुरं 
प्रति गमनम्‌, नहुषस्येन्द्रपदाधिरोहणाय सर्वदेवानुमोदनम्‌, नहुषस्येन्द्रपदाभिषेकः, नहुषेणेन्द्राणीविषये 
कामेच्छया बृहस्पतेरिन्द्राणीसंनिधौ प्रणम्‌, इन्द्राण्याऽवाह्य वाहनेनागमनार्थ नहुषाय संदेशप्रषेणम्‌, नहुषेण 
शिबिकावाहनार्थमगस्त्यादिव्रा्मणयोजनम्‌, ततः कुपितेनागस्त्येन नहुषस्याजगरो भवेति शापप्रदानम्‌, 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ४ 


तताऽजगरत्वप्राघ्या नहुषस्य स्वगात्पतनात्तर ययातारन्द्रत्व स्थापनम्‌, तस्य च स्वपुण्य कातनन 
पुण्यक्षयादधः पतनम्‌, ततः सर्वेषां सुराणां चिन्ताप्राप्तिः । 


इन्द्रानयनार्थं शच्या बृहस्पत्यादीन्प्रत्याज्ञाकरणं बृहस्पतेः स्वावहेलनाच्छापप्रदानं च, शचीशापभीत्या 
भीतस्य बृहस्पतेः शक्रानयनार्थं सरस्तीरप्रतिगमनम्‌, इन्दरस्याह्वाने क्रियमाणे सरस्तीरस्थया ब्रह्महत्यया 
देवान्प्रति निजावासप्रार्थनायां कृतायां सत्यां तस्याश्चतुर्विभागान्पृथिवीवृक्षजलनारीषु वरप्रदानपूर्वकं निक्षिप्य 
निष्पापमिन्द्रममरावत्यामानीयेन्द्रपदेऽभिषेचनम्‌, ततो विश्वरूपवधकुपितेन त्वष्ट्रा तपसा ब्रह्माणं सन्तोष्य ततो 
देवभयावहपुत्रप्रार्थनम्‌, ततो ब्रह्मवरात्तस्य वृत्रनामकपुत्रप्राप्ति, तेन वृत्रासुरेण संजातहर्घाणां दैत्यानां 
पातालाद्ूतळं प्रत्यागमनम्‌, तहृद्ठा देवानां भयप्रापतिः परस्परं मन्त्रकरणं च, ब्रह्मण आज्ञया देवैर्दधीचाश्रमं प्रति 
गत्वा शस्रार्थ दधीचिं प्रति तदस्थिप्रार्थनम, देवैरस्थिकृतेऽभ्यर्थितेन दधीचिना योगेन स्वदेहविसर्जनम्‌ । 


१०६-११२ 


सुरभ्या कामधेन्वा स्वजिह्वया दधीच्यस्थ्नालेहनेन निर्मा सकरणम. , देंवैस्तदस्थभिर्वजाद्यायुधनिर्मापणम 
सुवर्चाख्यया दधीचिपल्या देवानामप्रजस्त्वशापप्रदानम्‌, सुवर्चया स्वपुत्रं पिप्पलादमश्वत्थसंनिधौ संस्थितय 
आज्ञाप्य पत्या सह समाधिनानुगमनम्‌, देवासुरसंग्रामारम्भः, वृत्रासुरसंग्रामारम्भः, वृत्रासुरहननाय 
बृहस्पत्याज्ञयेन्द्रेण शनि प्रदोषब्रतकरणेन शिवाराधनम्‌, शानिप्रदोषव्रतविधानम्‌, वृत्रासुरस्य पूर्वजन्मनि 
चित्ररथस्य गन्धर्वस्य देवीशापेनासुरत्वप्रासिवृत्तान्तवर्णनम्‌, शनिप्रदोषव्रतोद्यापनविधानम्‌ , शनिप्रदोषद्रतप्र- 
भावेनेन्द्रस्य पराक्रमप्राप्यनन्तरं दैत्यैः सह संग्रामकरणम्‌, रणात्पलायितानां दैत्यानां वृत्रासुरेण 
युद्धधर्मवर्णनम्‌, देवदानवानां तुमुळयुद्धवर्णनम्‌, वृत्रकृतप्रहारेणेन्द्रस्य मूर्छया पतनम्‌, ततो लब्धसंत्ञस्येन्द्रस्य 
ब्र्मज्ञया वृत्रहननाय शिवाराधनरूपतपःकरणम्‌, शिवोवत्या वृत्रमजय्यं मत्वा शक्रेण सहस्रवत्सरपर्यन्तं वृत्रेण 
सह मैत्री कृत्वा वृत्रसमीपे तद्धननाय निवासकरणम, वृत्रस्य गर्वः, वज्रपाणिना नर्मदातट ॐ कारेश्वरस्य 
प्रदोषव्रतेन सम्पूजनम, वृत्रस्य तु प्रदोषसमये शिवपूजां विस्मृत्य निद्राकरणेन तपोहान्या निःश्रीकत्वप्राप्या 
मनोरथभंगः, ततो वृत्रेन्द्रयुद्धे वृत्रेणेन्द्रग्रसनम, ब्रह्मप्रार्थनया संतुष्टन भगवताऽऽकाशावाण्या ब्रह्माणं प्रति 
प्रदोषव्रते शक्रस्य पीठिकालंघनकरणदोषकरणाददत्यकृतग्रासरूपापत्प्राप्तिकथनम्‌ , तत्प्रसंगेन त्रेकालिकलिङ्ग- 
पूजाविधिवर्णनम्‌, ततः शङ्कराज्ञया देवैर्यथाशास्त्रं लिङ्गपूजाकरणम्‌, तत्प्रभावेनेन्द्रस्य वृत्रकुक्षिं भित्त्वा 
बहिनिर्गमनम्‌, वृत्रासुरशरीरस्य च पतन वर्णनम्‌ , गङ्गायमुनयोर्मध्येऽन्त्वेद्यां शरीरपतनम्‌, मालवे च 
शिरःपतनम्‌, सवर्देवैः षण्मासपर्यन्त वृत्रशिरः कृन्तनम्‌, इन्द्रस्य जयप्राप्तिः, ततो दैत्यनिवेदितवृत्रवधवृत्तान्तेन 
बलिना शुक्राज्ञया यज्ञे क्रियमाणे तस्माद्रथप्राप्तिः, तं रथमारुह्य दैत्यसेनासमन्वितस्य बलेः सुरविजयार्थ 
स्वर्गलोकं प्रति गमनम्‌, तदागमनं श्रुत्वा शक्रस्य लजाप्राप्तिः । 


११३-१३२३ 


बलेः स्वर्ग आगमनं दृद्ठा बृहस्पतिप्रेरणयेन्द्रादिसवदेवानां मयूरादिपक्षिरूपाणि विधाय स्वर्गान्निर्गत्य 
कश्यपाश्रमं प्रत्येत्य निजमातरमदितिं प्रति निजदुःखनिवेदनम्‌ , देवरक्षार्थमदित्या प्रार्थितेन कश्यपेनादित्यै 
श्रवणद्वादशीव्रतेन विष्णूपासनवर्णनम्‌, अदित्या तद्र्ताचरणेन विष्णुप्रादु्भावः, अदित्या देवरक्षार्थं स्तुतेन 
भगवता बलिदमनार्थ निजगदाचक्राभ्यामाज्ञापिताभ्यां तस्य दमने स्वस्यासामर्थ्ये कथिते चिन्ताकरणम, 
देवेन्द्रासने शुक्रकृताभिषेकेण बलिना ब्राह्मणेभ्यः समग्ेन्द्रसम्पत्तिप्रदानवर्णनम्‌, तत्प्रसंगेन इन्द्रासनस्थितस्य 
यस्य कस्यापीन्द्रस्य दानाभावात्पुण्यसमाघ्य नन्तरमिन्द्रकृमित्वव्राप्तिवर्णनम्‌, बलेः पूर्वजन्मवृत्तान्तवर्णने 
कस्यचित्कितवस्य गणिकार्थमुपनीतं पुष्पतांबूलादिकं प्रस्खलेन भूमी पतितं वीक्ष्य शिवार्पणमस्तु इति बुद्धया 
निश्चयेन सर्वपापनिवृत्तिः, ततो मरणोत्तरं यमोक्त्या सार्द्॑त्रिघटिकापर्यन्तं तस्य शतक्रतुपदप्राप्तौ तेन 
तस्मिन्नवसरेऽगर्त्यादिमहर्षिभ्य ऐरावतादिदानवर्णनम्‌, सार्धघटिकात्रितयोत्तरं पूर्वपुरन्द्रस्य स्वस्थाने 
स्थित्वा शाचीनिभ॑त्सनादनन्तरं शचीकृततन्निर्भत्सनपूर्वककितवेन्द्रप्रशंसनम्‌ पूर्वन्द्रस्य लजाप्राप्ति:, 
कितवप्रदत्तैरावतादिकनिजधनं समवेक्ष्य यमं प्रति गत्वेन्द्रेण कितवनिर्भत्सनम्‌, तदा यमादिष्टेन चित्रगुप्तेन 
शिवोद्देशेन कृतस्य दानस्य महिम्ना कितवस्य नरकानर्हत्ववर्णनम्‌, तच्छुत्वा जितस्य शक्रस्य स्वर्गगमनम्‌, 
तस्य कितवस्य प्रह्मादात्मजविरोचन पल्याः सुरुच्याख्याया गर्भे प्रवेशः, इन्द्रेण विप्ररूपेण विरोचनं बलितातं 
प्रत्यभ्येत्य शिरोयाचनम्‌, विरोचनस्य कपटकृतविप्रवेषाय शक्राय स्वशिर उत्कृत्य प्रदानवर्णनम्‌, 
विरोचनाख्यस्य पितुर्मरणोत्तरं सुरुच्या: सकाशादबलेर्जन्म, सुरुच्याः प्रसूत्यनन्तरं पतिलोकं प्रति गमनम्‌, 
भार्गवेण बले: पितुर्विरोचनस्य राज्यासनेऽभिषेचनम्‌ , अथेन्द्रादीनां बलिपराजितानां निर्गमनोत्तरं बलेः 
स्वर्गेऽधिष्ठनार्थ सवैधामाज्ञापनम्‌, ततः शुक्रवचनेन स्वर्गे स्थातुमनर्हतां विचायं बलेः सर्वदेत्ये: सह शुक्रेण च 
सह वसुधातले नमंदातीरे गुरुकुल्यतीर्थ प्रत्यागत्याश्वमेधादिबहुयज्ञकरणवर्णनम्‌, तस्मिन्नेव बले यंज्ञसमयेऽदि- 
तिकृतब्रतसंतुष्टस्य भगवतो बटुरूपेणावतरणम्‌, ततस्तस्योपनयनादिविधेरनन्तरं बलेर्यज्ञवाट प्रति गमनम्‌, 
बलिकृतवामनबदुसत्कारवर्णनम्‌, वामनवटुभगवता बलिं प्रति तदाग्रहेण त्रिपादभूमियाचनम्‌, बलिना तस्मै 
भूमिदानप्रतिज्ञायां कृतायां तदगुरुणा शुक्रेण तस्य बटोर्विष्णुत्ववर्णनपूर्वकं भूमिदाननिषेधकरणम्‌ । 


१३४-१४९ 


बटवे भूमिदानाय बलेराग्रहं दृष्ठा शुक्रेण बलये शापप्रदानम्‌ बलिना ह वकं भूमिदाने दत्ते मायावटोभंगवतो 
वृद्धिवर्णनम्‌, पदद्वयेन चराचरब्रह्माण्डव्यापनम्‌, तृतीयपादपरिमितमूप्रदानार्थं वामनेन बलिं प्रति गरुडप्रषणम्‌, 
ततो बलिपल्या विंध्यावल्या: प्रह्मदेन सह वामनभगवत्समीपं प्रत्यागमनम्‌, ततस्तया स्वस्या निजपुत्रस्य 
निजपत्युश्चेति त्रिषु शिरःसु वामनरूपेण पदत्रयनिधानप्रार्थनम्‌, तेन विज्ञापनेन संतुष्टेन भगवता बलेः सुतलं प्रति 
गमनार्थमाज्ञापनम्‌, बलिप्रार्थनया विष्णोः पाताले बलिसंनिधाववस्थानम्‌, एवं पूर्वजन्मनि कितवस्य 
बलित्वप्राप्तिरूपशिवभक्तिमहिमप्रभाववर्णनम्‌ । 


१५०-१५५ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ५ 


शभालङ्गरूपत्वप्राप्तवणन सुरतारकासुरसग्रामवृत्तान्तवणनम्‌, तत्र पराजय प्राप्य ब्रह्मसमाप गतान्दवान्प्रात 
नभोवाण्या तारकासुरवधाय शिवात्मजस्यैवावश्यकत्ववर्णनपूर्वकं पल्या वियुक्तस्य शिवस्य दारपरिग्रहार्थ 
यल्लकरणायाज्ञापनम्‌, देवैनभोवाणीश्रवणानन्तरं हिमालयं प्रति गत्वा कन्योत्पादनार्थंप्रार्थनाकरणम्‌, हिमवता 
निजभार्याये मेनायै कन्योत्पादनार्थ देवप्रार्थनाकीतंनम्‌, मेनया कन्याजननेः मातापित्रोदुंखकीर्तनम्‌, ततः 
परोपकारार्थप्रवृत्तेरावश्यकत्व॑ मन्यमानेन हिमवता बोधितया मेनया हिमवतः सकाशाजठरेः 
जगदम्बैविभूतिधारणम्‌, जगदम्बाविर्भाववर्णनम्‌ । 


१५६-१६१ 


पार्वत्या सह हिमवतो महेशान्तिकं प्रति दर्शनार्थमागमनम, शिवेन गोर्याःस्वसेवानुमोदनम्‌, गोरीकृता 
शिवपरिचर्यां, अत्रान्तरे देवेन्द्रप्रहितमदनेन शांकरे बाणवेधकरणम्‌, मदनबाणविद्धस्य शंकरस्य पार्वतीं दृष्ठा 
मदनातुरत्वद॒शावर्णनम्‌, ततः शंकरेण विवेकेन मनसो मोहकारणं विचार्यात्मानं वेद्वुकाम्यया सजधनुषं मदनं 
विलोक्य क्रोधवशेन तातीयिकलोचनाञ्निना मदनस्य भस्मसात्करणम्‌, समस्तदेंवैर्मदनसंजीवनार्थ 
शिव्रार्थनाकरण्म्‌, ततः शिवस्यान्तर्धानम्‌, दग्धं मदनं विलोक्य मदनपल्या रत्या विलापकरणम्‌, गिरिजाया 
रतिकृतं मदनसंजीवनप्रतिज्ञापूर्वक माश्वासनम्‌, ततो रत्या मदनदहनस्थान एव तपश्चर्यारम्भः, तत्रान्तरे 
नारदस्य रति समीपमागत्य संभाषणे रतिकृता नारदनिमंत्सना, नारदेन शम्बरासुरं प्रति गत्वा 
रतिहरणार्थमाज्ञाकरणम्‌, शाम्बरासुरेण बलात्कारेण रत्याः स्वगृहं प्रत्यानयनपूर्वकं महानसाध्यक्षतायां 
नियोजनम्‌ , अथ पार्वत्या शिवप्राश्युद्देशेन तपश्चर्याकरणम्‌, तत्तपस्त्तब्रह्मादिसुरवराणां विष्णुना सह 
शिवपाणिग्रहणार्थ मन्त्रकरणम्‌ । 


१६२-१७५ 


ब्रह्मादिदेवानां समुद्रस्य परे पारे योगपीठे समाधिस्थं शङ्करं प्रत्यागमनम्‌, ब्रह्मादिकृता महादेवस्तुतिः, 
सुरस्तुतिप्रसन्नेन शङ्करेण पार्वतीकरिष्यमाणमदनसञ्जीवनावधिवर्णनम्‌, देवान्प्रति कामत्यागोपदेशः, ततः 
शिवस्य समाधिस्थितो नन्दिकृतसरवदेवविसर्जनम्‌, शिवस्य स्वरूपानन्दसमाधिस्थितिः, ततो गिरिजाप्रबलतपः 
प्रभावाच्छिवस्य समाधेश्चलनम्‌, गिरिजातपःस्थानं प्रति बहुरूपेण शिवस्यागमनम्‌, गिरिजाचित्तपरीक्षार्थ 
बटुरूपिणा शिवनिन्दाकरणम्‌, तदसहमानया गिरजया सखी द्वारा बटोर्विसर्जने कृते शिवस्यान्तर्धानपूर्वकं 
स्वस्वरूपेण प्रकटनम्‌, शिवपार्वतीसंभाषणम्‌, पार्वत्या स्वोद्वाहार्थ शिवप्रार्थना, ततः पार्वत्यै वरप्रदानपूर्वकं 
शिवस्य स्वलोकं प्रतिगमनम्‌, ततो हिमालयेन पार्वत्यास्तपःसिद्धत्यनन्तरं ब्रह्मादिदेवैः सह महता समारम्भेण 
स्वगृहं प्रत्यानयनम्‌ । 


१७६-१८५ 


शिवेन हिमालयं प्रति स्वस्मे पार्वतीप्रदानार्थं माध्यस्थ्यकरणाय सप्तर्षिप्रेषणम्‌, सप्षर्षिहिमालयसंवादः, 
सप्तषिंकृतविवाहनिश्चयानन्तरं शिवं प्रत्यागत्य विवाहनिश्चयनिवेदनम्‌, महादेवेन विष्णवादिदेवनिमन्त्रणार्थ 
नारदप्रेषणम्‌, विष्ण्वादीनां शिवसमीपं | प्रत्यागमनपूर्वकं शिवस्य महता समारम्भेण ग्रहपूजनादिविधिपूर्वकं 
विवाहार्थं सैः सुरगणेः सह शैलराजपुरं प्रति गमनम्‌ । 


१८६-१९२ 


हिमालयेन स्वसुताया विवाहार्थं गर्गाचार्यपुरोहितं पुरस्कृत्य विश्वकर्मद्वाराऽपूर्वमण्डपनिर्मापणादिवर्णनम्‌, 
नारदाद्दिश्वकर्मकृतविवाहमण्डपे चातुर्येण सर्वदेवप्रतिकृतिचित्रविन्यासं श्रुत्वा सर्वेषां देवानां शंकाप्रापतिः, ततश्च 
हिमवता शिवस्य स्वनगरं प्रत्यानयनम्‌, सर्वेषां च शिवादिसुराणां विविधभव्यस्थानेषु निवासः । 


१९३-१९८ 


सर्वेषां सुराणां पृथवपृथवप्रशस्तस्थानेषु निवासानन्तरं मेनायाः शिवं नीराज्य तत्सोन्दर्य दृष्ट्रा सन्तोषः, ततः 
पार्वत्या वैवाहिकवस्त्रपरिधानपूर्वकं हस्ते वरवरणार्थं हारं वृत्वा परमेश्वरं ध्यात्वा तत्प्रतीक्षार्थमवस्थानम्‌, 
पाणिग्रहणार्थ विवाहमण्डपं प्रति गर्गोक्तमुहूर्ते महता समारम्भेण शिवस्यानयनम, शिवपार्वत्योर्विवाहमंगलम्‌, 
लक्ष्मी सावित्र्यरुन्धत्यादि पुण्यसुवासिनीभिः झिवपार्वतीनीराजनम्‌, ततो मेनया सहितेन हिमालयेन 
कन्यादानसङ्कल्पकरणे शिवस्य नामगोत्रोच्चारविषयजिज्ञासाप्रसङ्गे नारदेन शिवपरमेश्वर्यवर्णनम्‌ । 


१९९-२०५ 


हिमालयेन कन्यादानकरणम्‌, शिवपार्वतीकृतगृह्यास्चिहोमप्रसङ्गे पार्वतीचरणनसेन्दुदर्शनस्खलितब्रह्मरेतसः 


षष्टिसहस्रवालखिल्योत्पत्तिवृत्तान्तः, ततो हिमवत्कृतवरपक्षीयसमस्तसुरसत्कारपूर्वकविवाहमङ्गलोत्सव वर्ण- 
नम्‌। 


ततश्च वरपक्षीयेण विष्णुना वधूपक्षीयाणां सह्याचलविन्ध्याचलादिविविधपर्वंतान्‌ यथायोग्यसत्कारकरणम्‌, 
ततश्च वरयात्रासमारम्भः, वरयात्रायां सर्वपर्वंतेः शिवार्चनम्‌, अथ सर्वेषां देवानां स्वस्वस्थानं प्रति गमनम्‌, ततश्च 
शिवपार्वत्योर्गन्धमादनपर्वते रमणम्‌, ततश्चेकान्ते शिवपार्वत्योः सुरतसमारम्भारम्भः, अत्यद्भुततत्सुरत- 
संजातवित्रासेरब्र्मादिभिः सुरेरेकान्ते तत्समीपं प्रत्यभ्नेः प्रेषणम्‌, भिक्षुकव्याजेन सुरतसमये समागतेनाञ्चिना 
पार्वतीशापेन शिवस्य रेतो भक्षयित्वा देवानां समीपं प्रत्यागमनम्‌, अभ्निमुखोद्भवरेतसा सर्वेषां देवानां 
सगर्भत्ववर्णनम्‌, ततः सवदेवानां विष्णुं प्रति शरणगमनम्‌ ,विष्णुप्रेरणया सवदेवैः शिवप्रार्थनम्‌, ततः सन्तुष्टस्य 
शिवस्याज्ञया सवदेवैर्मुखतो रेतञ्छर्दनम्‌, सर्वदेवच्छर्दितरेतसः सुवर्णमयपुञ्जत्ववर्णनम्‌, ततः शिवेनाञ्नये योनो 
रेतःसेचनाज्ञाकरणम्‌, अथाग्नेः समुञ्वलितस्य समीपेऽङ्गतापार्थं समागतानां षट्कृत्तिकाख्यानां षडषिपल्रीनां 
शरीरेषु निजज्वालाद्वारा रेतः परमाणुप्रवेशनेन नीरेतस्त्वप्राप्तिपूर्वके विश्रान्तिः, ताभिः कृत्तिकाभि- 
व्यभिचारशंकया तप्यमानाभिर्हिमवतो गिरे: पृष्ठे गङ्गायां तस्य रेतसो युगपदेव विसर्जनम्‌, तद्रेतसः 
सकाशात्तत्क्षाण एव षण्मुखबालकोत्पत्तिः, तस्य बालकस्य जन्मसमय एवाकस्माद्विरिजायाः स्तनप्रस्रवः, 
तदानीमेव नारदेन शिवं प्रत्यागत्य कुमारजन्मवृत्तान्तकथनम्‌, तस्य कुमारस्य दर्शनार्थ सर्वसुरैः सह 
शिवपार्वत्योः कुमारसमीपं प्रत्यागमनम्‌, कुमाराभ्युद्योत्सवसमारम्भः, शिवपार्व॑त्योहर्षप्राप्ति: । 


२११-२१९ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ६ 


ततस्तारकासुरावजयाथ कुमार पुरस्कृत्य शवाज्ञया सवदवाना नगमनम्‌, तास्मन्समय नभावाण्या दवाना | २२०-२२४ 
विजयाभिशंसनम्‌, एतस्मिन्नेवान्तरे समागताया मृत्युकन्यायाः सेनाख्यायाः कुमारेण ब्रह्मवाक्याद्वरणम्‌, ततः 
कुमारस्य सेनापतित्वप्रप्तिवर्णनम्‌, तस्मिन्नव समये समागतानां गङ्गागोरीकृत्तिकानां स्कन्दमातृत्वम- 
भिळषन्तीनां स्कन्देन मातृगणत्वेन स्थापनम्‌ ततः कुमारस्य सर्वदेवैः सह तारकासुर प्रत्यभियानम्‌, ततश्च 
देवंदैत्यसेनासंनाहः । 
देवासुराणां संग्रामे सर्वदेवपराजये विष्णुकृतया प्रशंसया कुमारस्य तारकासुरेण सह संग्रामार्थ पुरतोऽवसिः 
तारकासुरेण निजप्रौढिप्रशंसाकरणम्‌ । 
वप्रौढिं वल्गमानस्य तस्येन्द्रादिभिः सह तुमुळसंग्रामे देवानां पराजयं दृष्ट्रा कार्तिके यस्वामिनस्तारकासुरेण | २३१-२३४ 
सह इन्ढ्युद्धवर्णनम्‌, कुमारस्य युद्धं दृष्ठा खिन्नानां युद्धावलोकनार्थं समागतानां हिमालयादीनां कुमारेण 
सान्त्वनम्‌, ततः कुमारेण तारकशिरश्छेदकरणम्‌, ततस्तारकवधेन कुमारस्य जयप्राप्तिपूर्वक सर्वदेवकृतकुमार- 
विजयोत्सववर्णनम्‌ । 
कुमारस्वामिमाहात्म्यवर्णनम्‌, तत्र कुमारदर्शनमात्रेण पापिनामपि पवित्रतां दृष्टवा यमलोकस्य वैयर्थ्यं | २३५-२४३ 
मन्यमानेन यमेन ब्रह्मविष्ण्वादिदेवान्पुरस्कृत्य शिवं प्रत्यागत्य शिवं स्तुत्वा कुमारदर्शनमाहात्म्यतोखिल- 
पापिजनानां स्वर्गप्राप्ती निजाधिकारवैयरथ्यनिवेदनम्‌, ततः शङ्करेण संसारनिवृत्त्यै विशुद्धभावनाप्राध्यर्थ 
शुद्धधर्मस्वरूपोपदेशकरणम्‌, शङ्करकृतोपदेशेन यमस्य विशुद्धात्मताप्रासिवर्णनम्‌, अथ कुमारस्य सर्वगिरिभिः 
स्तुतिकरणम्‌, कुमारेण गिरिभ्यः शिवलिङ्गरूपत्ववरप्रदानम्‌, नन्दिना शिवलिङ्गपूजनविषये प्रश्ने कृते सति 
कुमारेण नानाविधरल्ललिङ्गनामदेश्वरलिङ्गपूजामाहात्म्यकथनम्‌ । 
झिवाराधनमाहात्म्यप्रसङ्गेन श्वेताख्यभूपतेश्चरित्रवणनम्‌, तत्राजन्मतः शिवभक्तिपरायणस्य श्वेतभूपस्यान्त- | २४४-२५१ 
काले '्यानावस्थितस्य संहरणेऽदक्नुवतां यमादीनां पश्यतां सतां कालेन खङ्गेन हन्तुं कृतमुद्योगं दृष्ट्व 
परमात्मना शिवेन स्वभत्तरक्षणार्थ तृतीयलोचनाभिना कालस्य भस्मीकरणम्‌, अथ समाघेव्युत्थितिन 
श्वेतभूपेन पुरतो दह्यमानं कालं दृष्टा व्यग्रीभूय रुद्रस्तुतिकरणम, रुद्रेण तस्मै हन्तुकामः कालो मया दग्ध इति 
कालदहनकारणकथनम्‌, ततः श्वेतभूपप्रार्थनया महेश्वरेण कालसञ्जीवनम्‌, कालकृता भगवत्स्तुतिः, ततः कालेन 
परोपकारपरायणस्य श्वेतभूपस्य प्रशंसा करणम्‌, अथ कालेन यमादिभिः सह दिवं प्रणम्य श्वेतभूपं च संस्तुत्य 
स्वालयं प्रत्यागत्य त्रिपुण्डूजटा भस्म रुद्राक्ष धारणादिरूप दिवधर्ममाहात्म्यवर्णनपूर्वकं निजदूतानां शिवदूता 
यमलोके नानेया इत्याज्ञाकरणम, श्ववेतभूपस्य शिवसायुज्यवर्णनम, शिवधर्मविषये किरातवृत्तान्तप्रस्तावः । 
चण्डनामकस्य कस्यचित्किरातस्य कदाचिन्माघकुष्णचतुर्दश्यां महाशिवरात्र्यां मृगयार्थं विचरतो यावद्दिनं | २५२-२५९ 
मृगादिवध्यजीवाऽप्रा्तो रात्रो बिल्ववृक्षोपरि स्थित्वाऽज्ञानतोऽनायासेन बिल्वपत्रच्छेदनेन वृक्षाऽधःस्थितस्य 
शिवस्य पूजनम्‌, गण्डूषजलेन शिवस्रपनं च भक्ष्यालाभादनायासेनोपोषणं च तस्य भोजनाभावात्तद्भार्याया अपि 
तत्प्रतीक्षणनोपोषणं च, अथापरेदयुरनदीतीरे तद्भार्ययाऽन्ने समानीय स्थापितेऽकस्माच्छुनाऽऽगत्य भक्षिते सति 
किरातस्याऽऽन्नदानं संजातमिति मत्वा महान्संतोषः, तेनाज्ञानसंजातरिवरात्रिव्रतमहिम्ना किरातस्य 
शिवलोकप्रापणाय झिवगणेरविमानानयनम्‌, शिवगणे: सह किरातस्य शिवलोकं प्रति गमनम्‌, शिवरात्रि- 
ब्रतोत्पत्तिवर्णनम्‌, शिवरात्रित्रतमाहात्म्यप्रसंगेन विधवाब्राह्मणीपुत्रस्य श्वपचादुत्पन्नस्य शिवरात्रित्रतप्रभा- 
वाजन्मान्तरे शिवाद्वीरभद्राल्यया जन्मप्रापतिवृत्तान्त- वर्णनम्‌, शिवरात्रिव्रतेन भरतादिमहीपतीनां 
सिद्धत्वप्रापतिवर्णनम्‌ । 
अथ कदाचित्कैलासपर्वते निजमन्दिरे सुखासीनयोः शिवपाव॑त्योद्यूति प्रवृत्त पार्वत्या सर्वस्वपणे जिते सति | २६०-२७१ 
पार्वतीहारितसर्वस्वस्य शिवस्य केलासं विहाय तपोवनगमनवर्णनम्‌ । 
अथ शिवनिर्गमनोत्तरं विरहातुरायाः पार्वत्याः शबरीरूपं धृत्वैकान्ते समाधिस्थस्य शिवस्य समीपं प्रति गमनम्‌ | २७२-२७६ 
तया दृष्टमात्रस्य शिवस्य समाधितो व्युत्थानम्‌, शिवेन दृष्टमात्रायाः पार्वत्या अन्तर्धाने शिवस्य 
विरहावस्थापन्नत्वम्‌, अथ शिवेन शाबरी प्रति स्ववरणप्रार्थना, ततः शबर्या कामवशंगतं शिवं प्रति स्वप्राप्तये 
स्वपितुः समीपे प्रार्थनार्थं गंधमादनपर्वते पितुः समीपं प्रत्यानयनम्‌, शिवेन हिमालयं प्रति कन्यप्रार्थनम्‌, 
अत्रान्तरे तत्र नारदेनागत्य शिवं प्रति प्रबोधकरणम्‌, अथ शिवस्य पार्वतीकृतां निजवञ्चनां निरीक्ष्य रोषेण 
वनान्तरं पुनः प्रस्थातुकामस्य हिमालयादिगिरिभिर्गिरिजां पुरस्कृत्य प्रार्थनायां कृतायां रोषशान्तेरनन्तरं 
गंघमादनपर्वते दिव्यसिंहासनोपर्यन्गिरोमहिद्वाराभिषेकवर्णनम्‌, एवं केदारनाथमाहात्म्यप्रसंगेन 
समस्तशिवधर्मप्रशंसावर्णनम्‌ । 
॥ इति केदारखण्डान्तगताविषयानुक्रमणिका ॥ 

कुमारिकाखण्ड 
मुनीनामुगेश्रवसा सम्वादे पञ्चतीर्थविषये प्रश्नस्तत्र पार्थद्वारा पञ्चाप्सरःसमुद्धारवर्णनम्‌ । २७७-२८३ 
नारदद्वारा5 जुनायतीर्थप्रशंसनं तत्र च सत्यतपःशोचसांख्ययोगादिषु धर्मेण सह दानस्य प्रशंसा । २८४-२९२ 
नारदार्जुनसम्वादे महीसागरसङ्गमतीथमाहात्म्यम्‌ २९३-२९९ 
नारदार्जुनसम्वादे दानभेदप्रशंसावर्णनम्‌ ३००-३०७ 
नारदारजुनसम्वादे कलापग्रामवासिसुतनुब्राह्मणेननारदप्रश्नोत्तरकथनम्‌ ३०८-३१८ 
नारदद्वारा पृथ्वीसङ्गमतीथे ब्राह्मणानां प्रस्थापनं तत्र स्थानप्रतिष्ठावणनञ्च ३१९-३२८ 


नारदार्जुनसम्वादे इन्द्रद्युम्नकथाप्रसङ्गेन मही प्रदुर्भावकथाप्रसङ्गवर्णनम्‌ ३२९-३३७ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ७ 


नाडाजद्वनसहराजन्द्रयुम्नस्य प्रकारकणसमापगमन तत्सशयानवृत्तयतस्यालूकत्वप्राप्तकारणत्वप्रातपाद- 
नंबिल्वदलमाहात्म्यम्‌ 


३३८-३४३ 


गृप्रपूर्वजन्मवृत्तान्ते दमनकमहोत्सववर्णनपुर:सरं णत्वप्राप्तिमुनिकन्ययासहविमानेबलात्कारकरणा- 


तदक्रषिशाप: पश्चादनग्रह श्च 


३४४-३४८ 


कूर्मदिदृक्षूणां माकण्डबककोशिकानांसरस्तरिगमनं तत्रैवेन्द्रद्ुम्नक्‌ 
तत्कीर्तिनवीकरणायकूर्मात्सर्ववार्तालाभः 


विमानारोहणाउदेवानामाग्रहः 


३४९-३५२ 


कूर्मपूर्वजन्मवृत्तान्तवर्णनम्‌ 


३५३-३५७ 


लोमशवृत्तान्ते शिवपूजनमाहात्म्यवर्णनम्‌ 


३५८-३६२ 


लोमशनिकटे बकगुघ्रकच्छपोलूकादीनां गमनं ततः शापञ्नष्टानांतेषां कृते वाराणस्यांसम्वर्तपार्श्व- 
गत्वासमुद्धारोपायकथनं शतरूद्रियलिङ्गमाहात्म्येन्द्रयुम्नेश्वरमाहात्म्यवर्णनम्‌ 


३६३-३७९ 


नारदार्जुनसम्वादे कुमारेश्वरलिङ्गमाहात्म्यवर्णनम्‌ 


३८०-३८७ 


कुमारेशमाहात्म्ये तारकासुरोत्पत्तिवर्णनम्‌ 


३८८-३९२ 


तारकासुरदेवेन्द्रयुद्धोपक्रमे देवदैत्यसैन्ययो युद्वर्णनम 


३९३-३९८ 


तारकसेन्यदेवसैन्ययोर्मध्ये यमग्रसनयोर्युद्धवर्णनम्‌ 


३९९-४०३ 


नारदाजुंसम्वादेदेवसेन्यतारकसेन्ययोयुद्धवर्णनम्‌ 


४०४-४१० 


देवासुरसङ्गामे कालनेमिकृतयुद्धसम्मद विष्णुनासहकालनेमियुद्धवर्णनम्‌ 


त्ये: सह विष्णो 


४११-४१६ 
४१७-४२३ 


देवासुरसङ्गामे तारकविजयवर्णनम्‌ 


४२४-४४५ 


कुमारेशमाहात्म्येपार्वतीजन्मवर्णनम्‌ 


४७६-४५१ 


कुमारेश माहात्म्ये नारदेन पर्वतपुत्री दष्टा सामुद्रिकशासत्रदृ्ट्याभविष्यकथनं पश्चाचहिमवतेआश्वासनव्णनम्‌ 


४५२-४५६ 


कुमारेशमाहात्म्ये शिवद्वारा कामदहनवर्णनम्‌ 


४५७-४६० 


नारदार्जुनसम्वादे महादेवतपःकरणं पार्वत्याऽपिस्वेष्टसाधनायहिमाद्रेरधित्यकायांतपस्याकृतातत्रमुनीनांतपः 
करणायविरोधः पश्चाच्छडूरद्वारा ब्रह्मचारिछद्मवेषेणपर्वतपुत्र्याः परीक्षाशिवपार्वत्युद्वाहकविषयकडउत्साहः 


४६१-४७० 


शिवपावत्युद्वाहेसमषांकृतेनिमन्त्रणं तत्र विवाहमण्डपे कन्यादानसङ्कल्पावसरे शिववूर्वजत्वकृतेप्रश्नोविष्णुना- 
समाधानेसानन्दंशिवगोरीविवाहः 


४७१-४७७ 


कुमारेश माहात्म्ये पार्वतीप्रकोपवर्णनम 


४७८-४८४ 


पाव॑त्यातपःकरणारथं हिमालयेगमनवर्णनम्‌ 


४८५-४८६ 


कुमारेश्वरमाहात्म्ये कुमारस्य सवदेवसेन्याधिपत्यामिषेकोत्सववर्णनम्‌ 


४८७-५०२ 


कार्तिकेयस्य सेनानीत्वेऽभिषेकवर्णनम्‌ 


५०३-५०८ 


स्कन्दस्यतारकासुरनगरम्प्रतिविजयाभियानवर्णनम्‌ 


५०९-५१२ 


नारदार्जुनसम्वादे कुमारेशमाहात्म्ये कुमारकृततारकवधवर्णनम्‌ 


५१३-५२६ 


(रुद्रस्यांशस्तारकइतितारकवधखेदसिन्नो गुहः प्रायश्चित्तं कर्तुमुदयुक्तस्तत्पापप्रशमनायाऽपृच्छद्विष्णुकृतं 
कार्त्तिकेयकृतसान्त्वनं प्रतिज्ञेश्वरशक्तिच्छिद्रश्वरज्योतिर्लिङ्गयोःप्रतिष्ठावर्णनम्‌ 


३४ | शिवमन्द्रप्रतिष्ठापुण्येनसहकुमारेशस्थापनवणनंमाहात्म्यञ्च ५३२-५३९ 


५२७-५३१ 


३५ 


स्तम्भेश्वरमाहात्म्यवणनम्‌ 


५४०-५४१ 


पञ्चलिङ्गोपाख्याने सिद्धेश्वरलिङ्गस्थापनम्‌ 


५४२-५४६ 


बकरीतीर्थापरनामककुमारिकातीर्थवर्णनम. 


५४७-५५३ 


ऊर्ध्वलीकव्यवस्थिति वर्णनम्‌ 


५५४-५५८ 


सप्ताधोलोकानाम्व्यस्थावणंनम्‌ 


५५९-५७२ 


महाकाळरन्धमसम्वादे चतुयुव्यवस्थावणनम्‌ 


५७३-५९३ 


महाकालकरन्धमसम्वादे शिवपूजाविधानवणनं नारकीणांगतिवर्णनम्‌ 


५९४-६०७ 


ऐतरेयब्राह्मणचरित्रवर्णनम्‌ 


६०८-६२५ 


सभट्टादित्यस्थापनं सूर्यमहिमवर्णनमेतरेयाय वाद्वानपुरः सरं भट्टादित्यपूजामाहात्म्यवर्णनम्‌ 


६२६-६३२ 


भट्टादित्यमाहात्म्येऽष्टदिव्यपरीक्षावणनम्‌ 


६३३-६३८ 


नन्दभद्रवणिगवृत्तान्तवर्णने तस्य स्वमित्रेण सत्यत्रतेन सह नास्तिकवाद विषये विवादः 


६३९-६४८ 


बालादित्यवृत्तान्तवर्णनम्‌ 


६४९-६६१ 


श्रीदेन्याख्यानवर्णनम्‌ 


६६२-६६९ 


स्तम्भतीर्थमाहात्म्ये सोमनाथमाहात्म्यवर्णनम्‌ 


६७०-६७२ 


आदित्यकमठसम्वादे जीवस्यदेहोत्तपत्तिवर्णनम्‌ 


६७२-६७८ 


जीवस्य पारलौकिकगत्यादिवर्णनम्‌ 


६७९-६८५ 


जयादित्यमाहात्म्यवर्णनम्‌ 


६८६-६९२ 


कोटितीथांदिमाहात्म्यवर्णनम्‌ 


६९३-६९६ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ८ 


काटताथादमाहात्म्यवणनम्‌ 


६९७-६९९ 


श्रीनारदमाहात्म्यवणंनम्‌ 


७००-७०४ 


तमेश्वरमाहात्म्ये योगस्याऽष्टाङ्गानांविस्तरवर्णनम्‌ 


७०५-७१५ 


नारदाजुंनसम्वादे ब्र्मेश्वरमोक्षेश्वरगर्भेश्वरमाहात्म्यवर्णनम्‌ 


७१६-७१७ 


नीलकण्ठमाहात्म्यवर्णनम्‌ 


७१८-७१८ 


महीसागरमाहात्म्यवर्णने तीर्थानांसर्वो त्तमत्वेनिर्णयायब्रह्मसमीपेगमनं ब्रह्मणासर्वश्रेष्ठतीर्थायार्घ्यप्रदानावसरे- 
पुलस्त्यं स्वसुतम्प्रतिअर्घ्यपात्रानयनायकथनं सर्वश्रेष्ठतीर्थकृते स्ववाचामहीसागरतीर्थद्वारास्वश्वाधावर्णनं 
धर्मराजेन महीसागरकृते श्रेष्ठताविषयेडसहमतिप्रदर्शनं गुहसमागमनेनमहीसागरस्थितस्य स्तम्भतीर्थस्य- 
रेष्ठतास्वीकृतिरर्जुनस्ययात्रासमाप्षिश्च 


७१९-७२४ 


५९ 


घटोत्कचस्य कृष्णसम्मत्या प्राग्ज्योतिषपुरम्प्रतिगमनम्‌ 


७२५-७३१ 


६० 


बर्बरीकोत्पत्तिवणनम्‌ 


७३२-७३७ 


६१ महाविद्यासाधने गाणेश्वरकल्पवणनम्‌ ७३८-७४२ 


६२ 


बर्बरेकोपाख्याने महाविद्या साधनवर्णनम्‌ 


७४३-७४८ 


६३ 


बर्बरीक (सुहृदय) महाविद्याप्रसन्नकरणेनानाविघ्नानां रेपलादीनां सहसेनापायकरणं नागेर्वरप्रदानं तत्र 
कार्यसिद्धिवर्णनम्‌ 


७४९-७५५ 


६४ 
६५ 


मबर्बरीकविवादप्रसङ्गै भीमेश्वरलिङ्गप्रतिष्ठावर्णनम्‌ 
युधिष्ठिरकूर्तं देवीस्तवर्नं तत्र युधिष्ठिरभीमयोवि 
श्वर्यादिदेवीस्थापनम्‌ 


दः भीमद्वारा स्वनेत्रान्त्रत्वमपाकतुं प्राथनाकेले- 


७५६-७६१ 
७६२-७७१ 


६६ 


कुरुक्षत्रेकीरवपाण्डवसैन्ययोयुद्वायसञ्जितयोर्भमिनयुधिष्ठिरसम्वादस्तत्रपाण्डवपक्षीयेरजुनादिभियुद्धसे 
[यसमयसीमानिर्धारणेबर्बरीकेण स्वहस्तलाघवप्रदर्शनं कृष्णेनचक्रद्वारातच्छिरःकर्त्तनं तस्मैशिरसेदेवीवर- 
दानेनाऽमरत्वप्रदानं गुपतक्षेत्रमाहात्म्यपरिसमास्तिः 


७७२-७८१ 


अरुणाचणमाहात्म्यम्‌ (पूव र्म 


१ 


मिषारण्यवासिभिमुंनिभिः सूतमहषिं प्रत्यरुणाचलमाहात्म्यश्रवणेच्छया पृष्टे सूतेन तान्प्रत्यरुणाचल- 
माहात्म्यकथनोपक्रमे ब्रह्मसनकसम्वादकथनम्‌, सनकेन तेजसरिवलिङ्गमाहात्म्यश्रवणेच्छया पृष्टेन भगवता 
ब्रह्मणाऽरुणाचलेश्वरतैजसशिवध्यानपूर्वकमरुणाचलेश्वरमाहात्म्यकथनोपक्रमवर्णनम्‌, तत्र पूर्व विष्णुब्रह्मणोः 
परस्परमात्म-श्रैष्ठयप्रागल्भ्यपूर्वकं  युध्यमानयोर्मध्ये वह्विस्तमभमयभगवदाविर्भावः, आकाशवाण्या च 
तयोर्ुद्धाद्विरतिः, अथ तस्याञ्निस्तम्भमयरूपस्याऽनाद्यन्तस्य भगवतोऽधोऽन्तं परिच्छेत्तु विष्णोर्वराहरूपेण 
गतस्याऽनन्तस्यान्तं परिच्छेत्तुमशक्यतया विषादप्राघ्यनन्तरं पूर्वस्थलं प्रत्यागमनम्‌, ऊर्ध्वमन्तं परिच्छेत्तु 
ब्रह्मणो हंसरूपेण गतस्याऽनन्तस्यान्तं परिच्छेत्तुमशक्यतया विघादशत्यनन्तरमूर्ध्वलोकस्थितानां सिद्धानां 
वचनतोऽनन्तस्यानन्ततां परिज्ञाय पूर्वस्थलं प्रति समेत्य भगवतः पुरतोऽवस्थितिवर्णनम्‌ । 


७८२-७८७ 


अथ ब्रह्मविष्णुभ्यां बह्विर्तम्भमयस्य भगवत: स्तवनम्‌, ततो वह्विस्तम्भमयपरमेश्वरेण ब्रह्मविष्ण्वो वरप्रदानम 
ब्रह्मविष्ण्वोः प्रार्थनया वह्विस्तम्भमयेन परमेश्वरेण निजरूपमुपसंहृत्यारुणाचलरूपेण स्थावरलिङ्गताधारणम्‌, 
स्थावरलिङ्गमाहात्म्यवर्णनम्‌ । 


७८८-७९२ 


अथारुणाद्रीश्वरचरित्रवर्णनम्‌, तत्र भगवत्या जगदम्बया कदाचिद्रहसि शम्भोः क्रीडावशेन नेत्रत्रयपिधानम्‌, 
शाङ्करस्य चन्द्रसूर्याभ्रिरूपेषु त्रिषु नेत्रेषु पार्वत्या निमिषार्धमात्रं पिहितेषु सकलजगतोऽकाले क्षयः, 
तदानीमविनाशिभिस्तपसा लब्धस्फूर्तिभिः सिद्धैस्तपोबलप्राप्तज्ञानचक्षुषा तत्सांबशङ्करचरित्रं विज्ञाय सांबसदा- 
शिवस्तुतिकरणम्‌, श्रीशाङ्करेण सिद्धानां स्तुतिमाकर्ण्यं निजनिमिषार्धेन वत्सरकोटिपरिमितकालातिक्रमणेन 
जगतः प्रलयं दृष्ट्वा पार्वतीं प्रतीदं त्वयाऽयोग्यं कर्म कृतमित्युक्ते पार्वत्या स्वकृतजगत्क्षयजनितदुरितनिवृत्त्यै 
प्रायश्चत्तपृच्छायां कृतायां भगवता लोकशिक्षार्थ पार्वत्यै तपःकरणार्थमनुज्ञाकरणम्‌, ततः श्रीशङ्करानुज्ञया 
पार्वत्याः कांचीपुरीस्थकम्पानदीतीरस्थितेकाम्रतले तपश्चर्याथमागमनम्‌ । 


७९३-७९८ 


अथ कम्पानदीतीरस्थितेकाम्रतले पार्वत्या सेकतशिवलिगं संस्थाप्य, स्वधमांचरणपूर्वकं तपश्चर्यांकरणम्‌, अथ 
शङ्करेण पार्वत्या दृढभक्तिपरीक्षणार्थ नदीपूरप्रवाहेण समंततो व्याप्तो कृतायां देव्या सेकतशिवलिङ्गस्य प्रवाहा- 
ल्लयभीत्या दृढमालिङ्गय पूरप्रवाहेण वेष्टयमानयाऽपि लिङ्गं विहायाऽन्यतोऽगमनम्‌, पार्वतीदृढपरिरम्भणतः 
सैकतलिङ्गे पार्वतीकुचचूचुकचिह्लमुदराङ्कितत्ववर्णनम्‌, अथाकाशवाण्या पार्वतीमाश्वास्य तस्य सैकतलिङ्गस्या- 
भ्यर्हणे वरं प्रदायारुणाचलं प्रति गत्वा गोतमोपदेशेन तपःकरणार्थमनुज्ञाकरणम्‌, अथ देव्या पार्वत्या तत्र 
कम्पानदीतीरे दर्शनार्थ सेवार्थ चागतेभ्यः सर्वदेवेभ्य ऋषिभ्यश्च सैकतशिवलिङ्गपूजनार्थमाज्ञाकरणम्‌, ततः 
पार्वत्याः सर्वदेवैः सहारुणाद्रौ गोतममहर्षेराश्रमं प्रति गमनम्‌ । 


अथ ममहर्षिणा पावत्या: स्वागतसत्कारकरणम्‌, पावंताप्राथितेन ममहर्षिणा पार्वती 
प्रत्यरुणाचलमाहात्म्यवर्णनम्‌-तत्प्रसङ्गेन ब्रह्मपुष्करमाहात्म्यवृत्तान्तवर्णनम्‌ । 


८०५-८१० 


अरुणाचले श्रीमहाविष्णुप्रभृतिसमस्तदेवगणमहर्षिंगणराजषिंगणस्थापितविविधतीर्थमाहात्म्यानां वृत्तान्त- 
पूर्वक वर्णनम्‌ । 


८११-८२० 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ९ 


अथाम्नमयस्य ।लङ्गस्य पावत्यापशान्तताकारण पृष्ट गातममहाषणाऽरुणाचलश्वरस्य चतुयुगायनाम- 
भेदवर्णनम्‌, तत्र देवकृतस्तुत्यारुणाचलेश्वरस्य भगवतः शीतलताप्रासतिवृत्तान्तवर्णनम्‌, अथारुणाचलस्थाष्ट- 
लोकपालस्थापिताष्टदिकस्थतीर्थमाहात्म्यवृत्तान्तः, मार्कण्डेयप्रार्थनया महेश्वरेण सर्वतीर्थसमुञ्चयस्यैकीकरण- 


वर्णनम्‌, अथ तीर्थमाहात्म्यं श्रुत्वा सुप्रसन्नया पार्वत्या श्रीपरमेश्वरार्चनविधिजिज्ञासया गोतममहर्षि प्रति 
प्रश्रकरणम्‌ । 


८२१-८२४ 


अथ गोतमेन महर्षिणा पार्वत्यै श्रीशाङ्करशोणाद्रीश्वरप्रसादादिरूपनिजवृत्तान्तं निवेद्य श्रीशाङ्रप्रोक्ताग- 
मोक्तसविस्तरारुणाचलेश्वरशिवाराधनामाहात्म्यवर्णनम्‌ । 


८२५-८३१ 


श्रीशङ्करेण श्रीशोणाद्रीश्वरविविधनामकथनम्‌, अथ शोणाद्रीश्वरप्रदक्षिणामाहात्म्य कथनम्‌, शोणाद्रीश्वर- 
प्रदक्षिणामाहात्म्यप्रसङ्गेन धर्मकेतुराजवृत्तान्तवर्णनम्‌, भगवते विविधोपचारसमर्पणमाहात्म्यवर्णनम्‌, गोतमेन 
स्वस्मे भगवता भगवत्या अपीतकुचाख्यायाः पार्वत्यास्तपोदीक्षाग्रहणाय स्वसमीपं प्रत्यागमनादि- 
भविष्यद्वृत्तान्तं वर्णयित्वा भगवत्याः पार्वत्याः प्रशंसाकरणम्‌, ततः पार्वत्या तपः कर्तुं गौतमेनानुमोदितया 
गोतमाश्रमे काचित्पर्णशालामध्यास्य यथोत्तनियमपूर्वकं तपश्चर्याकरणवर्णनम्‌ । 


८३२-८४० 


अथ तत्र तपस्यन्तीं देवी प्रति महिषासुरत्रस्तानां सर्वेषामिन्द्रादिदेवानामागमनम्‌, इन्द्रादिदेवे्देन्ये 
महिषासुरकृतनिजवित्रासनिवेदनम्‌, देवानां दैन्यमालोक्य देव्या महिषासुरवधार्थं प्रतिज्ञां कृत्वा 
देवानामाश्वासनकरणम्‌, देवीत आश्वासनं प्राप्य देवेषु गतेषु सत्सु देव्या स्वात्मनः परितश्चतुर्षु दिक्छैलेषु 
स्थानरक्षार्थ चतुर्बटुकस्थापनम तथा च चतसृणां निजपरिचारिकाणामरुणाद्रिं प्रति 
केवलमतिथिप्रेषणारथमाज्ञाकरणम्‌, एवं व्यवस्थां कृत्वा गौतमाश्रमसंनिधो पार्वत्यास्तपःकरणम्‌, 
पार्वतीतपःसामर्थ्यात्तराश्रमे सर्वतः शान्ततावर्णनम्‌, अथ कदाचिन्महिषासुरस्य मृगयार्थं शोणाद्रिपरिसरे 
भ्रमणम्‌, अथ देवीस्थाने बटुमिर्निरुद्धेन महिषासुरेण वृद्धातिथिब्राह्माणरूपेण देवीं प्रति गत्वा 
निजप्रशंसाकरणपूर्वकं स्ववरणार्थ स्वाभिप्रायनिवेदनम्‌, अथ देव्या महिषासुर प्रति युद्धार्थ निजाभिप्रायकथनम्‌, 
ततो युद्धोद्यतं महिषासुरं दृष्ठा कन्यारूपायास्तस्या जगदंबाया भव्यभयंकरदुर्गारूपेणावस्थानम्‌, महिषासुरेण 
निजसेनाह्वानम्‌, ब्रह्मादिदेवैरदेव्ये विविधनिजायुधसमर्पणम्‌, देवीस्वरूपं दृष्टा भयेन पलायितं महिषासुरं प्रति 
देव्या वानरमुखसुरगुरुद्वाराऽरुणाचलं प्रत्यागन्तुं 9. eres ई सन्देशप्रेषणम्‌, सुरगुरुप्रोक्तं देवीसंदेशं निशम्य भृरां 
कुद्धेन महिषासुरेणारुणाचले देव्या सह द { सवंदेत्यसैन्यप्रेषणम्‌, आगतं दैत्यसैन्यं विलोक्य देव्या 
स्वतेजसा विविधभूतवेतालमातृकायोगिन्यादिगणानां सृष्टिकरणम्‌, दैत्यसैन्यदेवीसैन्ययोः प्रचण्डयुद्धवर्णनम्‌, 
तत्र युद्धे महिषासुरेण सह देव्या युद्धारम्भः । 


<४१-८४८ 


देवीमहिषासुरयोर्युद्धे देव्या महिषासुरमर्दनम, अथ महिषार्दिन्या दुर्गाया इन्द्रादिदेवैः स्तुतिकरणम्‌, अथ 
महिषासुररिरःस्थितशिवलिङ्गस्य देव्या: पाणितलं आसञ्जनवर्णनम, तत: स्वहस्तेन शिवभक्तहहनं जातमिति 
मन्यमानाया जगदम्बायाः शोकेन गोतमाग्रतस्तीर्थयात्रार्थकस्वसङ्कल्पनिवेदनम्‌, ततो गोतमेन जगदम्बाया 


आश्वासनपूर्वकं महिषासुरवृत्तकथनपूर्वकं गौयैं दोषनिवृत्त्यर्थमरुणाचलाग्रतस्तीर्थ ख्रानरूपोपायकथनम्‌ । 


८४९-८५५ 


अथाकाशवाण्या गोर्या स्वखड्गेन खङ्गतीर्थं निर्माय तत्र कार्तिकमासपर्यन्तं निमज्जनम्‌, खङ्गतीथतीरे 
स्वहस्तच्युतमहिषासुरशिरःस्थितलिङ्गस्थापनम्‌, ततः कार्तिके मासि कृत्तिकानक्षत्रेऽरुणाद्रीश्वरस्तुतिकरणम्‌, 
ततः प्रसन्नेन भगवताऽरुणाद्रीश्वरेण ज्योतीरूपेणाविर्भूय ज्योतिरन्तर्गतहिरण्मयपुरुषरूपेण जगदंबाये 
वरप्रदानम्‌, ततो जगदम्बयाऽरुणाद्रीश्वरस्य प्रदक्षिणाकरणम्‌, ततः प्रसन्नेन श्रीशोणाद्रीश्वरेण शङ्करेण भगवता 
सह जगदंबाया: समागमवर्णनम्‌ । 


८५६-८६२ 


अथ शिवेन पार्वत्यै वरप्रदानपूर्वकं पार्वत्या सह रंतुकाम्यया पार्वत्यङ्गै मृगमदालेपनम्‌, 
मृगमदोत्पत्तिवृत्तान्तवर्णने पुलकाख्यदैत्यस्य चरित्रस्थनम्‌, देवीहस्तोत्थितकमलस्य वृत्तान्तः, तत्प्रसङ्गेन 
काञ्चीस्थमहादेवमाहात्म्यवरणनपूर्वकपार्वतीदर्शनमाहात्म्यवृद्धये पार्वत्याः शिवं प्रति प्रार्थना, शिवेन पार्वत्यै 
वरप्रदानम्‌, अरुणाद्रीश्वरमहावैभवमाहात्म्यवर्णनम्‌ । 


८६३-८६६ 


अरुणाचलमाहात्म्यम्‌ (उत्तराम्‌) 


मूतशौनकसम्वादे माकण्डेयनन्दीश्वरयोः सम्वादारम्भः, तत्र माकण्डेयेन विविधमुनिवरेः सहितेन नन्दिकेश्वरं 
प्रति शैवागमप्रोक्तशिवधर्म- जिज्ञासया प्रार्थनाकरणरूपेण स्थानमाहात्म्यप्रस्ताववर्णनम्‌ । 
अथ नन्दिकेश्वरेण श्रीशिवनिवासभूतमहीमण्डलस्थविविधक्षत्रतीथस्थानवणनम्‌ । 


८६७-८६८ 


८६९-८७४ 


अथ माकण्डेयेन नन्दिकेश्वरं प्रति सर्वफलमाप्तिकर सर्वश्रे्रहस्यस्थानजिज्ञासया सहमहषिंगणे: 
श्रोतुमुत्सुकताप्रदर्शनपूर्वक॑ प्रश्नकरणम्‌ । 


८७५-८७६ 


अथ नन्दिकेश्वरेण सशिष्यं माकण्डेयमहषि प्रति संश्लाघ्य दक्षिणदिक्स्थद्वाविडदेशान्तगत श्रीमदरुणाचलेश्वर- 
स्थानस्य सविस्तरमहावैभव- माहात्म्यवर्णनम्‌ । 


८७9७-८८ १ 


अथ नन्दिकेश्वरेण शिवभक्तिदाढर्थाय सात्त्विकराजसतामसवृत्तिपुरुषवर्णनप्रसज्ञेनविविधकर्मविपाकवर्णनम्‌ । 


८८२-८८३ 


सकलमहापापापनोदकप्रायश्चित्तव्णनप्रसङ्गेन श्रीमदरुणाचले कत्त॑व्यविविधधर्मवर्णनम्‌ । 


८८४-८८६ 


अथ शोणाद्रीश्वरस्य सूयांदिवार प्रतिपदादितिथ्यश्चिन्यादिनक्षत्र मेषादिराशि पूर्वाह्न मध्याह्न सायाह्णायनमासा- 
दिसमयविशेषपरत्वेन पूजाविशेषोपचारमाहात्म्यपूर्वककाम्यकर्मवर्णनम्‌ । 


८८७-८९० 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. १० 


अथ वस्तरण श्रामदरुणाचलश्वरश्राशाङ्करचारत्रमाहात्म्यकथनारम्भः तत्र श्राशङ्करण ।नजदाक्षणवामाङ्गाभ्या 
ब्रह्मविष्ण्वोरुत्पत्तिः, रजोगुणसत्त्वगुणाभ्यां ब्रह्मविष्ण्वोर्योगकरणम, ततो भगवदाज्ञया ब्रह्मणः सृष्टिकार्ये 
महाविष्णोश्व स्थितिकारयेऽधिकारप्रवृत्त्या निजोत्पादकभगवद्विस्मृत्या स्वस्वगुणकार्यवशेन गर्वप्राप्तिवृत्तान्त- 
वर्णनम्‌ । 


<९१-८९२ 


विरंच्यच्युतयो: स्वाधिकारगर्वेण मोहजन्यस्वश्रे्यविषयकमहाविवादवर्णनम । 


८९३-८९५ 


अथ भृशं सासूयं विवदमानयान्रह्मविष्ण्वोर्मघ्ये तद्विवादशान्तये तेजोमयश्रीशङ्करभगवल्लिङ्ग- 
्रादुभांववृत्तान्तवर्णनम्‌ ततो ब्रह्मविष्ण्वोस्तस्य लिङ्गस्योध्वांधोभागपर्यन्तशोधनार्थं निश्चयकरणपूर्वकमन्त- 
शोधस्य निर्धारणम्‌ । 


९६-८९८ 


अथ तस्य तेजोमयलिङ्गस्याधोऽन्तपयन्तपरिच्छित्तये वराहरूपधारिणो विप्णोरधो लोकगमनम्‌, 
लिङ्गाधोभागशोधनं कृत्वा तस्य लिङ्गस्यानन्तता निश्चित्यः ततो निवृत्य पुनः पूर्वस्थलं प्रत्यागमनम्‌ । 


८९९-९०१ 


अथ तस्य तेजोमयलिङ्गस्योध्वांन्तपर्यन्तपरिच्छित्तये हंसरूपधारिणा ब्रह्मण ऊर्ध्वलोकगमनम्‌, तत्र 
लिङ्गोपरितनभागशोधनतप्रवृत्तस्य ब्रह्मणो ऽतिदूरऽतिचिरागतकेतकीपत्रेण सह समागमः । 
अथ मिथ्यासाक्ष्यप्रदानाय प्राथितेन केतकीपत्रेण सह ब्रह्मणो मूलस्थानं प्रत्यागत्य विष्णवे 


लिङ्गोर्घ्वपर्यन्तदर्शनस्य केतकीपत्रद्वारा मिथ्यासाक्ष्येण सत्यापनम्‌ । 


९०२-९०४ 


९०५-९०६ 


लट 


अथ विष्णुना हृदयेन तदसत्यं विनिश्चित्य स्वात्मरक्षाथे ब्रह्मणश्च मदनिवृत्तये तेजोमयलिङ्गस्वरूपस्य भगवतः 
स्तुतिकरणम्‌ । 


९०७-९०९ 


अथ विष्णुकृतस्तुत्या प्रसन्नेन शङ्करेण तेजःस्तम्भं विनिर्भिद्य सगुणपञ्चवदनमूर्तिप्रकटनम्‌, तं सगुणरूपं 
परमेश्वरं श्रीशाङ्करं दृष्ट्रा विष्णोरानन्दः, तथा च ब्रह्मणो लज्जाप्राप्ति:, महेश्वरेण ब्रह्मणेऽपूज्यतारूपशापप्रदानम्‌, 
केतकच्छदस्य च स्वपूजानहतारूपशापप्रदानम्‌, अथ ब्रह्मदेवकृतीश्वस्तुत्युद्यमः । 


९१०-९११ 


अथ ब्रह्मदेवेन शिवस्तुतिकरणम्‌, एवं ब्रह्मविष्णुस्तुति प्रसन्नेन भगवता श्रीशाङ्करेण ब्रह्मविष्ण्वोर्वरप्रदानपूर्वकं पुनः 
स्वाधिकारपालनार्थमाज्ञाकरणम्‌ ,श्रीशोणाचलेऽवस्थित्यर्थमाज्ञाकरणं च, ततो भगवदन्तर्धानानन्तरं 
्रह्मविष्णुभ्यां श्रीशोणाचले सरः खननपूर्वकमरुणपुरनिर्माणपुरःसरारुणाचलेश्वरमन्दिरनिर्माणम्‌ । 


९१२-९१७ 


अथ ₹िवपार्वत्योर्विहारवर्णनम्‌, कृतस्य तपसो वृत्तान्तवर्णने तत्र चानेकचरितपुरःसरं चतुर्मुखनारायण- 
यो्हेरम्बषडान्नत्वादिवृत्तान्तवर्णनम्‌ । 


९१८-९२० 


अथ प्रणयकोपकुपितायाः पार्वत्याः शिवसकाशतो निष्क्रम्य निजदेहकालिमनिवृत्तये तपःकरणार्थं सखीभिः सह 
गोतमाश्रमं प्रत्यागमनम्‌, अथ गोतमोपदेशेन देव्या तदाश्रमसमीपे - तीव्रतरनियमधारणपूर्वक- 
मनुदिनमरुणाचलेश्वरपरिचरणरूपतपःकरणम्‌। 


९२१-९२६ 


अथ तत्र तपःस्थिताया देव्या लोभनार्थ महिषासुरेण निजप्रशंसानिवेदनाय देवीं प्रति दूतीप्रेषणम्‌, देवीसख्या 


महिषासुरदूत्यां ततः स्थानान्निसारितायां wl रस्य महता सैन्येन सह देवीं प्रत्यागमनम्‌, अथ देव्या 


महिषासुरसैन्यकोलाहलं श्रुत्वा दैत्यसंहारार्थं दुर्गा प्रत्याज्ञाकरणम्‌, दुगदिव्या स्वाङ्गेभ्यो विविधयोगिनी- 
चक्रमातृकादिसैन्यनिर्माणम्‌, ततो देवीसैन्यदैत्यसैन्ययोस्तुमुलदरन्द्युद्धवर्णनम्‌, ततो महिषासुरस्याजय्यतां 
दृष्ठा मातृकादिभिदुंगादिवीस्तुतिकरणम्‌, ततो दुगदिव्या महिषासुरेण सह सङ्घामे दुगदिवीकृतमहिषासुर- 
वधवृत्तान्तवर्णनम्‌ । 


९२७-९३२ 


अथ दुर्गाहस्ते महिषासुरमस्तकेसंलग्नतायां देव्या उपदेशेन दुर्गया खङ्गेन शिलापट्टपाटनपूर्वकं खज्जतीर्थ निमाय 
तत्र निमज्जनम्‌, तन्निमजनसमये महिघासुरकण्ठस्थितलिङ्गपतनम्‌, तस्य लिङ्गस्य पापनादानसंज्ञया 
खङ्गतीर्थतीरे स्थापनम्‌, ततो दुगदिव्या हस्तात्तस्मात्तीर्थादुन्मजनसमये महिषासुरमस्तकपतनम्‌, अथ पार्वत्या 
दुगदिव्यै शिवभक्तमहिषासुरहन्नार्थ निजानुमतिप्रदानात्पापशाङ्कप्राघ्यनन्तरं पापापनोदाय प्रायश्चित्तजिज्ञासया 
गोतमप्रार्थनम्‌, ततो गोतमेन कार्तिकपूर्णिमायामरुणाचलेश्वरज्योतिर्दर्शनपर्यन्तं तपश्चर्याकरणार्थ- 
मुपदेशकरणम्‌, अथ गोतमोपदेशेन पार्वत्या तपश्चर्याकरणम्‌, ततः कार्तिकपौर्णमास्यां दिनान्ते 
श्रीशोणाचलशिखरे ज्योतिर्दूष्वा पार्वत्या श्रीशोणाद्रीश्वरस्तुतिकरणम्‌, अथ तत्कृतस्तुतिसन्तुष्टेन भगवता सद्यः 
सुस्वरूपरूपदर्शनपूर्वकं जगदम्बायाः पार्वत्याः सान्त्वनवर्णनम्‌ । 


९३३-९३५ 


अथ श्रीशङ्करेण जगदम्बायाः प्रशांसापूर्वकं पार्श्व निवेशनम्‌, स्तन्यार्थिनं स्कन्दं विहाय तपोऽथ पार्वत्याः 
शिवसकाइतो निर्गमनकारणाच्छ्रीशाङ्करेण जगदम्बायां अपीतकुचेति नामकरणम्‌, महिषासुरमर्दिन्या दुर्गायाः 
श्रीजगदम्बासमीपेऽवस्थानम्‌, खङ्गतीर्थस्य गोतममहर्षेः सप्तमातृकादीनां च श्रीशङ्करेण वरप्रदानवर्णनम्‌ । 


९३६-९३८ 


अथ पाण्डयदेशीय सार्वभौम वज्राङ्गद भूपाल चरित्र वर्णनम्‌, तत्र वज्राङ्गदस्य हयमारुह्य मृगमनु शोणाचलं 
गतस्य मध्येमार्ग वाहात्पतनम, तुरङ्गस्य कस्तूरीमृगस्य चेत्युभयोरपि शोणाद्रौ देहपतनेन तत्क्षण एव 
मरणान्खेचरत्वप्राप्ति, अथ राज्ञा पृष्टयोस्तयोः खेचरयोर्विद्याधरयोर्मध्ये कान्तिशालिना विद्याधरेण 
वजाङ्गदायात्मनो दुर्वासःशापकारणकथनप्रसङ्गेन श्रीशोणशैलप्रदक्षिणामाहात्म्यकथनम्‌, तत्र श्रीशोणाद्रीरेन 
शम्भुना निजप्रदक्षिणां कृतवते हेरम्बाय फलप्रदानपूर्वकं स्वस्य श्रीशोणाद्रीश्वरस्य प्रदक्षिणामाहात्म्यकथनम्‌ 


९३९-९४३ 


अथ कलाधराख्येन विद्याघरेण वजाङ्गदाय भूपतये निजशापवृत्तान्तनिवेदनम्‌, अथ कान्तिशालिकलाधर- 
योर्विद्याधरयोरुपदेशेन वज्ाङ्गदभूपस्य श्रीमदरुणाचलमक्तिविषये दृढनिश्चयकरणम्‌ । 


९४४-९४५ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ११ 


ME वजाङ्गदभूपातना श्रामदरुणाचलसवाथ [नजसवसपत्त्युपयागन ब्राह्मणभ्यावावधाग्रहारादसमपणपूवक 
गोतमाश्रमसमीपे निजतपोवनं विधाय सर्वतीर्थ स्नान सर्वदेवपूजापूर्वकशिवार्चाकरणम्‌, वज्राङ्गदकृतया 
तपश्चर्यया सन्तुष्टेन भगवता वज्राङ्गदाय निजमहिमोपदेशपूर्वकवरप्रदानम्‌, भगवद्वरप्रसादेन वज्राङ्गदस्य 
सर्वभोगावा्षिपूर्वकसद्गतिवर्णनम्‌, अरुणाचलेश्वरस्य सर्वातिशायिश्रैष्ठयमाहात्म्य वर्णनपूर्वकमरुणाचल- 
माहात्म्यसमाप्तिवर्णनम्‌ । 


९४६-९४९ 


॥ इति विषयानुक्रमणिका ॥ 

+ श्रीगणेशाय नमः+ 
ॐ नमो भगवते वासुदेवाय 
श्रीमन्महर्षिवेदव्यासप्रणीतम्‌ 


स्कन्दपुराणम्‌ 


तत्रादौ प्रथमं माहेश्वरखण्डम्प्रारभ्यते 
प्रथमोऽध्यायः 
(मङ्गलाचरणवर्णनम्‌) 
ॐ नारायणं नमस्कृत्य नरंचैव नरोत्तर्मम्‌ । 


देवीं सरस्वतींचेव ततो जयमुदीरयेत्‌॥१॥ 
व्यास उवाच 


यस्याऽऽज्ञया जगत्स्रष्टा विरञ्चिःपालकोहरिः । 

संहर्ता कालरुद्राख्यो नमस्तस्मै पिनाकिने॥२॥ 
तीर्थानामुत्तमं तीर्थ क्षेत्राणांक्षेत्रमुत्तमम । 
तत्रैव नैमिषारण्ये शोनकाद्यास्तपोधनाः॥ 


दीर्घसत्रं प्रकुर्वन्तः सत्रिणः कर्मचेतसः॥३॥ 
तेषांसन्दर्हानोत्सुक्यादागतो हि महातपाः । 
व्यासझिष्यो महाप्राज्ञो लोमशो नाम नामत: ॥४॥ 
तत्रागतं ते ददृशुर्मुनयो दीर्घसत्रिणः । 
उत्तस्थुरयुंगपत्सवे सार्घ्यहस्ताः समुत्सुकाः ॥५॥ 
दत्त्वाऽर्घ्यपाद्यं सत्कृत्य मुनयो वीतकल्मषाः । 
तं पप्रच्छुर्महाभागाः शिवधर्म सविस्तरम्‌॥६॥ 


ऋषय ऊचुः 
कथयस्व महाप्राज्ञ ! देवदेवस्य शूलिनः । 
महिमानं महाभाग ध्यानार्चनसमन्वितम्‌॥७॥ 
सम्मार्जने किं फळं स्यात्तथारङ्गावलीषुच । 
प्रदाने दर्पणस्याऽथतथावै चामरस्य च॥८॥ 

प्रदाने च वितानस्य तथा घारागृहस्य च । 
दीपदाने कि फळं स्यात्पूजायां किं फलं भवेत्‌ ॥९॥ 
कानिकानि च पुण्यानि कथ्यतां शिवपूजने । 
इतिहासपुराणानि वेदाध्ययनमेव च ॥१०॥ 
शिवस्याऽगर प्रकुर्वन्ति कारयन्त्यथवा नराः । 
किं फळं च नृणां तेषां कथ्यतां विस्तरेण हि॥ 
शिवाख्यानपरो लोके त्वत्तो नान्योऽस्ति वै मुने ! ॥११॥ 
इति श्रुत्वा वचस्तेषां मुनीनां भावितात्मनाम्‌ । 
उवाच व्यासरिष्योऽसौ शिवमाहात्म्यमुत्तमम्‌॥१२॥ 
लोमश उवाच 
अष्टादशपुराणेषु गीयते वै परः शिवः । 
तस्माच्छिवस्य माहात्म्यं वक्तुं कोऽपि न पार्यते ॥१३॥ 
शिवेति हयक्षरं नाम व्याहरिष्यन्ति ये जनाः । 
तेषां स्वर्गश्च मोक्षश्च भविष्यति न चान्यथा॥१४॥ 
उदारो हि महादेवो देवानां पतिरिश्वरः । 
येन सर्व प्रदत्तं हि तस्मात्सर्व इति स्मृतः ॥१५॥ 
ते धन्यास्ते महात्मानो ये भज॑ति सदा शिवम्‌॥१६॥ 
विना सदादिवं योहि संसारं तर्तुमिच्छति । 
स मूढो हि महापापः शिवद्वेषी न संशय: ॥१७॥ 
भक्षितं हि गरं येन दक्षयज्ञो विनाशितः । 
कालस्य दहनं येन कृतं राज्ञः प्रमोचनम्‌ ॥१८॥ 
ऋषय ऊचुः 
यथा गरं भक्षितं च यथा यज्ञो विनाशितः । 
दक्षस्य च तथा ब्रूहि परं कौतूहलं हि न: ॥१९॥ 
सूत उवाच 
दाक्षायणी पुरा दत्ता शङ्कराय महात्मने । 
वचनादब्रह्मणो विप्रा दक्षेण परमेष्ठिना ॥२०॥ 
एकदा हि स दक्षो वै नेमिषारण्यमागत:। 
यदृच्छावशमापन्न ऋषिभिः परिपूजितः॥२१॥ 

स्तुतिभिः प्रणिपातैश्च तथा सर्वे: सुरासुरैः । 
तत्र स्थितो महादेवो नाभ्युत्थानाभिवादने॥ 
चकाराऽस्य तत: कुद्धो दक्षो वचनब्रवीत्‌ ॥२२॥ 
सर्वत्र सर्वे हि सुरासुरा भृशां नमन्ति मां विप्रवराः समुत्सुकाः । 
कथं ह्यसौ दुर्जनवन्महात्मा भूतादिभिः प्रेतपिशाचयुक्त: ॥ 
इमशानवासी निरपत्रपो ह्ययं कथं प्रणामं न करोति मेऽधुना ॥२३॥ 
पाखण्डिनो दुर्जना: पापशीला विप्रं दृष्ठा चोद्धता उन्मदाश्च । 
वध्यास्त्याज्याः सद्भिरेवंविधा हि तस्मादेनं शापितुं चोद्यतोऽस्मि॥२४॥ 
इत्येवमुक्त्वा स महातपास्तदा रुषान्वितो रुद्रमिदं बभाषे ॥२५॥ 
श्रृण्वन्त्वमी विप्रतमा ! इदानीं वचो हि मे कर्तुमिहाहथेतत्‌ । 
रुद्रो ह्ययं यज्ञबाह्यो वृतो मे वर्णातीतो वर्णपरो यतश्च॥२६॥ 
नन्दी निशम्य तद्वाक्यं शैलादो हि रुषान्वितः । 
अब्रवीत्त्वरितो दक्षां शापदं तं महाप्रभम्‌॥२७॥ 


नन्द्युवाच 
यज्ञबाह्यो हि मे स्वामी महेशोऽयं कृतः कथम्‌ । 


यस्य स्मरणमात्रेण यज्ञाश्च सफला ह्यमी ॥२८॥ 
यज्ञो दानं तपश्चैव तीर्थानि विविधानि च । 
यस्य नाम्ना पवित्राणि सोऽयं शप्तो5घुना कथम्‌॥२९॥ 
वृथा ते ब्रह्मचापल्याच्छस्तोऽयं दक्ष दुर्मते । 
येनेदं पालितं विश्वं सर्वेण च महात्मना ॥ 
शप्तोऽयं स कथं पाप ! रुद्रोऽयं ब्राह्मणाधम !॥३०॥ 
एवं निर्भत्सितस्तेन नन्दिना हि प्रजापतिः । 
नन्दिनश्च शशापाऽथ दक्षो रोषसमन्वितः॥३१॥ 
यूयं सर्वे रुद्रवरा वेदबाह्याश्च वै भृशम्‌ । 
शप्ता हि वेदमागेश्च तथा त्यक्ता महर्षिमि: ॥३२॥ 
पाषण्डवादसंयुक्ताः शिष्टाचारबहिष्कृताः। 
कपालिनः पानरतास्तथा कालमुखा ह्यमी॥३३॥ 
इति झाप्तास्तदा तेन दक्षेण शिवकिंकराः । 
तदा प्रकुपितो नन्दी दक्ष शतु प्रचक्रमे॥३४॥ 

शक्ता वयं त्वया विप्र साधवः शिवकिंकरा: । 
वृथैव ब्रह्मचापल्यादहं शापं ददामि ते ॥३५॥ 
वेदवादरता यूयं नान्यदस्तीतिवादिनः। 
कामात्मानः स्वर्गपरा लोभमोहसमन्विताः ॥३६॥ 
वैदिकश्च पुरस्कृत्य ब्राह्मणाः शूद्रयाजकाः । 
दरिद्रिणो भविष्यन्ति प्रतिग्रहरताः सदा ॥३७॥ 
दक्ष ! केचिद्भविष्यन्ति ब्राह्मणा ब्रह्मराक्षसाः । 
लोमश उवाच 
विप्रास्ते शपितास्तेन नन्दिना कोपिना भृशम्‌॥३८। 
अथाकर्ण्येश्वरो वाक्यं नन्दिनः प्रहसन्निव । 
उवाच वाक्यं मधुरं बोधयुक्तं सदाशिवः ॥३९॥ 
महादेव उवाच 
कोपं ना$हंसि वै कर्तु ब्राह्मणान्प्रति वै सदा । 
ब्राह्मणागुरवो ह्येते वेदवादरताः सदा ॥४०॥ 
वेदो मन्त्रमयः साक्षात्तथा सूक्तमयो भृशम्‌ । 
सक्ते प्रतिष्ठितो ह्यात्मा सर्वेषामपि देहिनाम ॥४१॥ 
तस्मान्नात्मविदो निन्द्या आत्मैवाहं न चेतरः । 
कोऽयं कस्त्वं क्व चाहं वै कस्माच्छप्ता हि वै द्विजाः ॥४२॥ 
प्रपञ्चरचनां हित्वा बुद्धो भव महामते ! । तत्त्वज्ञानेन निर्वर्त्यं स्वस्थः क्रोधादिवर्जितः ॥४३॥ 
एवं प्रबोधितस्तेन शम्भुना परमेष्ठिना । 
विवेकपरमो भूत्वा शैलादो हि महातपा: ॥ 
शिवेन सह संगम्य परमानन्दसंप्लुतः ॥४४॥ 
दक्षोऽपि हि रुषाविष्ट ऋषिभिः परिवारितः । ययो स्थानं स्वकं तत्र प्रविवेश रुषान्वितः ॥४५॥ 
श्रद्धां विहाय परमां शिवपूजकानां निन्दापरः स हि बभूव नराधमश्च । 
सर्वेर्महर्षिभिरुपेत्य स तत्र शर्व देवं निनिन्द न बभूव कदापि शान्तः ॥४६॥ 
इति श्रीस्कान्दे महापुराणे एकाशीतिसाहर्त्र्यां संहितायां प्रथमे माहेश्वरखण्डे 
केदारखण्डे पुराणप्रस्तावदक्षवृत्तान्तवर्णनं नाम प्रथमोऽध्यायः॥१॥ 


केदारखण्डे आदितः शोकानांसमष्टयङ्काः-०+४६=४६ 
— ik 

अथ द्वितीयोऽध्यायः 
(दक्षयज्ञ वर्णनम्‌) 
लोमश उवाच 
एकदा तु तदा तेन यज्ञः प्रारम्भितो महान्‌ । 
तत्राऽऽहूतास्तदा सर्वे दीक्षितेन तपस्विना॥॥ 
ऋषयो विविधास्तत्र वशिष्ठाद्या: समागताः । 
अगस्त्यः कइ्यपोऽत्रिश्च वामदेवस्तथा भृगु: ॥२॥ 
दधीचो भगवान्व्यासो भरद्वाजोऽथ गौतमः । 
एते चान्ये च बहवः समाजम्मुर्महर्षयः ॥३॥ 
तथा सर्वे सुरगणा लोकपालास्तथाऽपरे । 
विद्याधराश्च गन्धर्वाः किन्नराप्सरसां गणा: ॥४॥ 
सप्तलोकात्समानीतो ब्रह्मा लोकपितामहः । 
चैकुण्ठाञ्च तथा विष्णुः समानीतो मरवं प्रति ॥५॥ 
देवन्द्रोहि समानीत इन्द्राण्या सह सुप्रभः । 
तथा चन्द्रो हि रोहिण्या वरुणः प्रियया सह ॥६॥ 
कुबेरः पुष्पकारूढो मृगारूढोऽथ मारुतः । 
बस्तारूढः पावकश्च प्रेतारूढोऽथ निऋति: ॥७॥ 
एते सर्वे समायाता यज्ञवाटे द्विजन्मनः । 
ते सर्वे सत्कृतास्तेन दक्षेण च दुरात्मना ॥८॥ 
भवनानि महारहाणि सुप्रभाणि महान्ति च । 
त्वष्टा कृतानि दिव्यानि कौशल्येन महात्मना ॥९॥ 
तेषु सर्वेषु धिष्ण्येषु यथाजोषं समास्थिता: ॥१०॥ 
वर्तमाने महायज्ञे तीर्थे कनखले तथा । 
ऋत्विजश्च कृतास्तेन भृग्वाद्याश्च तपोधनाः॥११॥ 
दीक्षायुक्तस्तदा दक्षः कृतकौतुकमङ्गलः । 
भार्यया सहितो विप्रैः कृतस्वस्त्ययनो भृशम्‌॥१२ 
रेजे महत्त्वेन तदा सुहृद्भि: परितः सदा । 
एतस्मिन्नन्तरे तत्र दधीचिर्वाक्यमत्रवीत्त्‌॥१२॥ 

दधीचिरुवाच 
एते सुरेशा ऋषयो महत्तराः सलोकपालाश्च समागतास्तव । 
तथाऽपि यज्ञस्तु न शोभते भृरां पिनाकिना तेन महात्मना विना ॥१४॥ 
येनैव सर्वाण्यपि मङ्गलानि जातानि शंसन्ति महाविपश्चितः । 
सोऽसौ न दृष्टोऽत्र पुमान्पुराणो वृषध्वजो नीलकण्ठः कपर्दी ॥१५॥ 
अमङ्गळान्येव च मङ्गलानि भवन्ति येनाधिकृतानि दक्ष ! । 
त्रियम्बकेनाऽथ सुमङ्गलानि भवन्ति सद्योह्मपमङ्गलानि॥१६॥ 
तस्मात्त्वयैव कर्तव्यमाह्वानं परमेष्ठिना । 
त्वरितं चैव शक्रेण विष्णुना प्रभविष्णुना ॥१७॥ 
सर्वैरेव हि गन्तव्यं यत्र देवो महेश्वरः ॥१८॥ 
दाक्षायण्या समेतं तमानयध्वं त्वरान्विताः । 
तेन सर्व पवित्रं स्याच्छम्भुना योगिना भृशम्‌॥१९॥ 
यस्य स्मृत्या च नामोक्त्या समग्रं सुकृतं भवेत्‌ । 
तस्मात्सर्वप्रयललेन समानेयो वृषध्वज: ॥२०॥ 
तस्य तद्वचनं श्रुत्वा प्रहसन्नाह दुष्टधीः । 
मूलं विष्णुर्हि देवानां यत्र घर्मः सनातन: ॥२१॥ 
यस्मिन्वेदाश्च यज्ञाश्च कर्माणि विविधानि च । 
प्रतिष्ठितानि सर्वाणि सोऽसौ विष्णुरिहाऽऽगतः॥२२॥ 
सत्यलोकात्समायातो ब्रह्मा लोकपितामहः । 
वेदैश्चोपनिषद्भिश्च आगमैरविविधैः सह ॥२३॥ 
तथा सुरगणे: साकमागतः सुरराट्‌ स्वयम्‌ । 
तथा यूयं समायाता ऋषयो वीतकल्मषाः ॥२४॥ 
ये ये यज्ञोचिता: झान्तास्तेते सर्वे समागताः । 
वेदवेदार्थतत्त्वज्ञाः सर्वे यूयं दृढव्रताः ॥२५॥ 
अत्रैव च किमस्माकं रुद्रेणाऽपि प्रयोजनम्‌ । 
कन्या दत्ता मया विप्रा ब्रह्मणा नोदितेन हि ॥२६॥ 
अकुलीने ह्यसौ विप्रा नष्टो नष्टप्रियः सदा । 
भूतप्रेतपिशाचानां पतिरेको दुरत्ययः॥२७॥ 

आत्मसम्भावितो मूढ:स्तब्धो मौनी समत्सरः । 
कर्मण्यस्मिन्नयोग्योऽसौ नाऽऽनीतो हि मया5घुना ॥२८॥ 
तस्मात्त्वया न वक्तव्यं पुनरेवं वचोद्विज ! । 
संवैर्भवद्भिः कर्तव्यो यज्ञो मे सफलो महान्‌॥२९॥ 
एतच्छुत्वा वचस्तस्य दधीचिर्वाक्यमब्रवीत्‌॥३०॥ 
दधीचिरुवाच 
सर्वेषामृषिवर्याणां सुराणां भावितात्मनाम्‌ । 
अनयोऽयं महाञ्जातो विना तेन महात्मनाम्‌॥३१॥ 
विनाशोऽपि महान्सद्यो ह्यत्रत्यानां भविष्यति । 
एवमुक्त्वा दधीचोऽसावेक एव विनिर्गत: ॥३२॥ 
यज्ञवाटाञ्च दक्षस्य त्वरितः स्वाश्रमं ययौ । 
मुनौ विनिगति दक्षः प्रहसन्निदमत्रवीत्‌ ॥३३॥ 
गतः शिवप्रियो वीरो दधीचिर्नाम नामतः । 
आविष्टचित्ता मन्दाश्च मिथ्यावादरताः खला: ॥३४॥ 
वेदबाह्या दुराचारास्त्याज्यास्ते ह्यत्र कर्मणि । 
वेदवादरता यूयं सर्वे विष्णुपुरोगमाः ॥३५॥ 
यज्ञं मे सफळं विप्राः कुर्वन्तु द्यचिरादिव । 
तदा ते देवयजनं चक्रु: सर्वे महर्षयः ॥३६॥ 
एतस्मिन्नन्तरे तत्र पर्वते गन्धमादने । 
घारागृहे विमानेन सखीभिः परिवारिता ॥३७॥ 
दाक्षायणी महादेवी चकार विविधास्तदा । 
क्रीडा विमानमध्यस्था कन्दुकाद्याः सहस्रः ॥३८॥ 
क्रीडासक्ता तदा देवी ददर्शाऽथ महासती । 
यज्ञं प्रयान्तं सोमञ्च रोहिण्या सहितं प्रभुम्‌॥३९॥ 
क्व गमिष्यति चन्द्रोऽयं विजये ! पृच्छ सत्वरम्‌ । 
तयोक्ता विजया देवी तं पप्रच्छ यथोचितम्‌॥४०। 
कथितं तेन तत्सर्व दक्षास्यैव मखादिकम्‌ । 
तच्छुत्वा त्वरिता देवी विजया जातसम्भ्रमा॥ 
कथयामास तत्सर्व यदुक्तं शशिना भृशम्‌॥४१॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ८ 


विमृश्य कारणं देवी किमाह्वानं करोति न । 
दक्षः पिता मे माता च विस्मृता मां कुतोऽधघुना॥४२॥ 
पृच्छामि शाङ्करं चाद्य कारणं कृतनिश्चया । 
स्थापयित्वा सखीस्तत्र आगता शङ्करम्प्रति ॥४३॥ 
ददर्श तं सभामध्ये त्रिलोचनमवस्थितम्‌ । 
गणे: परिवृतं सर्वैश्चण्डमुण्डादिभिस्तदा॥४४। 
गणो भृङ्गिस्तथा नन्दी शैलादो हि महातपा: । 
महाकालो महाचण्डो महामुण्डो महाशिरा: ॥४५॥ 
धूम्राक्षो धूम्रकेतुश्च घूम्रपादस्तथैव च । 
एते चान्ये च बहवो गणा रुद्रानुवर्तिन: ॥४६॥ 
केचिद्‌ भयानका रौद्रा: कबन्धाश्च तथाऽपरे । 
विलोचनाश्च केचिच वक्षोह्दीनास्तथाऽपरे ॥४७। 
एवंभूताश्च शतदा: स्वे ते कृत्तिवाससः । 
जटाकलापसम्भूताः सर्वे रुद्राक्षभूषणा: ॥४८॥ 
जितेन्द्रियां वीतरागा: सर्वे विषयवैरिण: । 


एभिः सर्वैः परिवृतः शङ्करो लोकराङ्करः॥ 
दृष्टस्तया उपाविष्ट आसने परामाद्भुते॥४९॥ 
आश्षिप्तचित्ता सहसा जगाम रिवसन्निधिम्‌ । 
शिवेन स्थापिता स्वाङ्के प्रीतियुक्तेन वल्लभा ॥५०॥ 
प्रेम्णोदिता वचोभिः सा बहुमानपुरःसरम्‌ । 
किमागमनकार्य मे वद शीघ्र सुमध्यमे॥५१॥ 
एवमुक्ता तदा तेन उवाचाऽसितलोचना॥५२॥ 


सत्युवाच 
पितुर्मम महायज्ञे कस्मात्तव न रोचते । 
गमनं देवदेवशा ! तत्सर्व कथय प्रभो ॥५२॥ 
सुहृदामेष वै धर्म: सुहृद्भिः सह सङ्गतिम्‌ । 
कुर्वन्ति यन्महादेव सुहृदां प्रीतिवर्धिनीम्‌॥५४। 
तसमात्सर्वप्रयल्लेन अनाहूतोऽपि गच्छ भोः । 
यज्ञवाटं पितुर्मे5द्य वचनान्मे सदाशिव ! ॥५५॥ 

तस्यास्तद्वचनं श्रुत्वा बभाषे सूनृतं वच: । 
त्वया भद्रे न गन्तव्यं दक्षस्य यजनं प्रति ॥५६॥ 
तस्य ये मानिनः सर्वे ससुरासुकिन्नराः । 
ते सर्वे यजनं प्राप्ताः पितुस्तव न संशय: ॥५७॥ 
अनाहूताश्च ये सुभ्र ! गच्छन्ति परमन्दिरम्‌ । 
अपमानं प्राप्नुवन्ति मरणादधिक तत: ॥५८॥ 
परेषां मन्दिरं प्राप्त इन्द्रोऽपि घुतां व्रजेत्‌ । 
तस्मात्त्वया न गन्तव्यं दक्षस्य यजनं शुभे ॥५९॥ 
एवमुक्ता सती तेन महेशेन महात्मना । 
उवाच रोषसंयुत्तं वाक्यं वाक्यविदाम्वरा॥६०॥ 
यज्ञो हि सत्यं लोके त्वं स त्वं देववरेश्वर ! । 
अनाहूतोऽसि तेनाद्य पित्रा मे दुष्टचारिणा ॥ 
तत्सर्व ज्ञातुमिच्छामि तस्य भावं दुरात्मनः॥६१॥ 
तस्माञ्चाऽद्यैव गच्छामि यज्ञवाटं पितुम्मम । 
अनुज्ञां देहि मे नाथ देवदेव ! जगत्पते ॥६२॥ 
इत्युत्तो भगवान्‌ रुद्रस्तया देव्या शिवः स्वयम्‌ । 
विज्ञाताखिलदृग्द्रश भगवान्भूतभावनः॥६३॥ 
स तामुवाच देवेशो महेश: सर्वसिद्धिदः । 
गच्छ देवि ! त्वरायुक्ता वचनान्मम सुव्रते ॥६४॥ 
एतं नन्दिनमारुह्य नानाविधगणान्विता । 
गणाः षष्टिसहस्राणि जम्मूरोद्राः शिवाज्ञया ॥६५॥ 
तैर्गणे: सम्वृता देवी जगाम पितृमन्दिरम्‌ । निरीक्ष्य तद्बलं सर्व महादेवोऽतिविस्मितः॥६६॥ 
भूषणानि महारहाणि तेभ्यो देव्यै परन्तपः । प्रेषयामास चाव्यग्रो महादेवोऽनुपृष्ठतः ॥६७॥ 
देव्या गतं वै स्वपितुर्गृहं तदा विमृश्य सवै भगवान्‌ महेश: । 
दाक्षायणी पित्रवमानिता सती न यास्यतीति स्वपुरं पुनर्जगी ॥६८॥ 
इति श्रीस्कान्दे महापुराणे एकाशीतिसाहर्त्र्यां संहितायां प्रथमे माहेश्वरखण्डे 
केदारखण्डे दक्षयज्ञम्प्रति सतीदेव्या गमनवर्णनंनाम द्वितीयोऽध्यायः॥२॥ 


केदारखण्डे आदित: श्लेकानांसमष्ट्यङ्काः-४६+६८=११४ 
जल 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. १० 


अथ तृतीयोऽध्यायः 
(सत्या दक्षायज्ञसदने प्रवेश:) 
लोमश उवाच 
दाक्षायणी गतातत्र यत्र यज्ञो महानभूत्‌ । 
तत्पितुः सदनं गत्वा नानाश्वर्यसमन्वितम्‌ ॥१॥ 
द्वारिस्थिता तदा देवी अवतीर्य निजासनात्‌ । 
नन्दिनो हि महाभागा देवलोकं निरीक्ष्य च ॥२॥ 
मातरं पितरं दृष्टा सुहृत्संबन्धि बान्धवान्‌ । 
अभिवाद्येव पितरं मातरं च मुदान्विता ॥३॥ 
बभाषे वचनं देवी प्रस्ताव सदृरां तदा । 
अनादृतस्त्वया कस्माच्छम्भुः परमशोभन: ॥४॥ 
येन पूतमिदं सर्व समग्रं सचराचरम्‌ । 
यज्ञो यज्ञविदां श्रेष्ठो यज्ञाङ्गो यज्ञदक्षिणः॥५॥ 
व्यं मन्त्रादिकं सर्व हव्यं कव्यं च यन्मयम्‌ । 
विना तेन कृतं सर्वमपवित्रं भविष्यति ॥६॥ 
शम्भुना हि विनातात कथं यज्ञः प्रवर्तते । 
एते कथं समायाता ब्रह्मणा सहिताः पित: ॥७॥ 
हे भृगो ! त्वं न जानासिहे कश्यप महामते ! । 
अत्रे विशिष्ठ एकस्त्वं शक्र किं कृतमद्यते ॥८॥ 
हे विष्णो ! त्वं महादेवं जानासि परमेश्वरम्‌ । 
ब्रह्मन्‌ ! किं त्वन्न जानासि महादेवस्य विक्रमम्‌॥९॥ 
पुरा पञ्चमुखो भूत्वा गर्वितोऽसि सदाशिवम्‌ । 
कृतश्चतुर्मुखस्तेन विस्मृतोऽसि तदद्धुतम्‌॥१०॥ 
भिक्षाटनं कृतं येन पुरा दारुवने विभुः । 
शप्तोऽयं भिक्षुको रुद्रो भवद्भिः सखिभिस्तदा ॥११॥ 
शप्तेना5पि च रुद्रेण भवद्धिर्विस्मृतं कथम्‌ । 
यस्याऽवयवमात्रेण पूरितं सचराचरम्‌॥१२॥ 
लिङ्गभूतं जगत्सर्वं जातं तत्क्षणमेव हि । 
लयानाल्लिङ्गमित्याहुः सर्वे देवाः सवासवाः॥१२॥ 

सर्वे देवाश्च संभूता यतो देवस्य शूलिनः । 
सोऽसौ वेदान्तगो देवस्त्वया ज्ञातुं न पार्यते॥१४॥ 
तस्या वचनमाकर्ण्य दक्षः करुद्धोऽब्रवीद्वचः । 
किं त्वया बहुनोक्तेन कार्य नास्तीह साम्म्रतम्‌॥१५॥ 
गच्छ वा तिष्ठवा भद्रे ! कस्मात्त्वं हि समागता । 
अमङ्गलो हि भर्ता ते अशिवोऽसो सुमध्यमे ! ॥१६॥ 
अकुलीनो वेदबाह्यो भूतप्रेतपिशाचराट्‌ । 
तस्मान्नाकारितो भद्रे यज्ञार्थं चारुभाषिणि ॥१७॥ 
मया दत्ताऽसि सुश्रोणि ! पापिना मन्दबुद्धिना । 
रुद्रायाऽविदितार्थाय उद्धताय दुरात्मने॥१८॥ 
तस्मात्कार्यं परित्यज्य स्वस्था भव शुचिस्मिते ! । 
दक्षेणोक्ता तदा पुत्री सा सती लोकपूजिता ॥१९॥ 
निन्दायुक्तं स्वपितरं विलोक्य रुषिता भृशम्‌ । 
चिन्तयन्ती तदा देवी कथं यास्यामि मन्दिरे॥२०॥ 
शाङ्करं द्रष्टकामा5हं किं वक्ष्ये तेन पृच्छिता । 
यो निंदति महादेवं निंदयमानं श्रृणोति यः॥ 
तावुभौ नरके यातो यावद्वन्द्रदिवाकरी ॥२१॥ 
तस्मात्त्यक्ष्याम्यहं देहं प्रवेक्ष्यामि हुतादानम्‌॥२२॥ 
एवं मीमांसमाना सा दिवरुद्रेतिभाषिणी । 
अपमानाभिभूता सा प्रविवेश हुताशनम्‌॥२३॥ 
हाहाकारेण महता व्याप्तमासीद्दिगन्तरम्‌ । 
सर्वे ते मञ्चमारूढा:शखै्याप्ता निरन्तराः ॥२४॥ 
शस्त्र: स्वैर्जघ्नुरात्मानं स्वानि देहानि चिच्छिदुः । 
केचित्करतले गृह्य शिरांसि स्वानि चोत्सुकाः ॥२५॥ 
नीराजयन्तस्त्वरिता भस्मीभूताश्च जज्ञिरे । 
एवमूचुस्तदा सर्वे जगर्जुरतिभीषणम्‌॥२६॥ 
शख्रप्रहारेः स्वाङ्गानि चिच्छिदुश्चातिभीषणाः । 
ते तथा विलयं प्रप्ता दाक्षायण्या समन्तदा ॥२७॥ 

गणास्तत्रायूते द्वे च तदङ्भुतमिवाऽभवत्‌ । 
ते सर्वे ऋषयो देवा इन्द्राद्याः समरुद्गणाः ॥२८॥ 
विश्वेऽश्वनो लोकपालास्तृष्णी भूतास्तदाऽभवन्‌। 
विष्णुं वरेण्यं केचिच्च प्रार्थयन्तः समन्ततः॥२९॥ 
एवं भूतस्तदा यज्ञो जातस्तस्य दुरात्मनः । 
दक्षस्य ब्रह्मबन्धोश्च ऋषयो भयमागताः ॥३०॥ 
एतस्मिन्नन्तरे विप्रा ! नारदेन महात्मना । 
कथितं सर्वमेवैतददक्षस्य च विचेष्टितम्‌॥३१॥ 
तदाकर्ण्येश्वरो वाक्यं नारदस्य मुखोद्गतम्‌ । 
चुकोप परमं क्रुद्ध आसनादुत्पतन्निव ॥३२॥ 
उद्बुत्य च जटां रुद्रो लोकसंहारकारकः । 
आस्फोटयामास रुषा पर्वतस्य दिरोपरि॥३२॥ 
ताडनाचच समुद्भूतो वीरभद्रो महायशाः । 
तथा काली समुत्पन्ना भूतकोटिभिरावृता॥३४॥ 
कोपान्निःश्वसितेनेव रुद्रस्य च महात्मनः । 
ज्ञातं ज्वराणां च शतं सन्निपाताखयोदश ॥३५॥ 
विज्ञप्तो वीरभद्रेण रुद्रो रौद्रपराक्रमः । 
किं कार्य भवतः कार्य शीघ्रमेव वद प्रभो !॥३६॥ 
इत्युक्तो भगवान्‌ रुद्रो प्रेषयामास सत्वरम्‌ । 
गच्छ वीर ! महाबाहो ! दक्षयज्ञं विनाशय ॥३७॥ 
शासनं शिरसा धृत्वा देवदेवस्य शूलिनः । 
कालिकाऽऽलिहितो वीरः सर्वभूतैः समावृतः ॥ 
वीरभद्रो महातेजा ययौ दक्षमखं प्रति ॥३८॥ 
तदानीमेव सहसा दुनिर्मित्तानिचाऽभवन्‌ । 
रूक्षो ववौ तदा वायु: शकराभिः समावृतः ॥३९॥ 
असुग्वर्षति देवश्च तिमिरेणाऽऽवृता दिशः । 
उल्कापाताश्च बहवः पेतुरुर्व्यां सहस्रशः ॥४०॥ 
एवंविधान्यरिष्टानि ददृशुर्विबुघादयः । 
दक्षोऽपि भयमापन्नो विष्णुं शरणमाययो ॥४१॥ 

रक्ष रक्ष महाविष्णो ! त्वं हि न: परमो गुरु: । 
यज्ञोऽसि त्वं सुरश्रेष्ठ ! भयान्मां परिमोचय॥४२॥ 
दक्षेण प्रार्थ्यं मानो हि जगाद मधुसूदन: । 
मया रक्षा विदातव्या भवतो नात्र संशय: ॥४३॥ 
अवज्ञा हि कृतादक्ष त्वयाधर्ममजानता । 
ईश्वरावज्ञया सर्व विफलं च भविष्यति ॥४४॥ 
अपूज्या यत्र पूज्यन्ते पूजनीयो न पूज्यते । 
त्रीणी तत्र प्रवर्तन्ते दुर्मिक्षं मरणं भयम्‌॥४५॥ 
तस्मात्सर्वप्रयललेन माननीयो वृषध्वजः । 
अमानितान्महेशात्त्वां महद्भयमुपस्थितम्‌॥ 
अधुनेव वयं सर्वे प्रभवो न भवामहे॥४६॥ 
भवतो दुन्नयेनेव नाऽत्र कार्या विचारणा ॥४७॥ 
विष्णोस्तद्वचनं श्रुत्वा दक्षाश्चिन्तापरोऽभवत्‌ । 
विवर्णवदनो भूत्वा तृष्णीमासीद्भुवि स्थित: ॥४८॥ 
वीरभद्रो महाबाहू रुद्रेणेव प्रचोदितः । 
काली कात्यायनीझाना चामुण्डा मुण्डमहिनी ॥४९॥ 
भद्रकाली तथा भद्रा त्वरिता वैष्णवी तथा । 
नवदुर्गादिसहितो भूतानां च गणो महान ॥५०॥ 
शाकिनी डाकिनी चेव भूतप्रमथगुह्यकाः । 
तथैव योगिनीचत्रं चतुःषष्ट्या समन्वितम्‌॥५१॥ 
निर्जग्मुः सहसा तत्र यज्ञवाटं महाप्रभम्‌ । 
वीरभद्रसमेता ये गणा: शतसहस्रदः ॥५२॥ 
पार्षदाः शङ्करस्यैते सर्वे रुद्रस्वरूपिणः । 
पञ्चवक्त्रा नीलकण्ठा: सर्वे ते शस्त्रपाणय: ॥५३॥ 
छत्रचामरसंवीताः सर्वे हरपराक्रमाः । 
दशबाहवस्त्रिनेत्रा जटिला रुद्रभूषणाः ॥५४॥ 
अर्घचन्द्रधराः सर्वे सर्वे चैव महौजसः । 
सर्वे ते वृषभारूढाः सर्वे ते वेषभूषणाः ॥५५॥ 

सहस्रबाहुर्भुजगाधिपेर्वृतस्त्रिलोचनो भीमबलो भयावह: । 
एभिः समेतश्च तदा महात्मा स वीरभद्रो$मिजगाम यज्ञम्‌॥५६॥ 
युग्यानां च सहस्रेण द्विप्रमाणेन स्यन्दनम्‌ । 
सिंहानां प्रयुतेनेव वाह्यमानं च तस्य तत्‌॥५७॥ 
तथैव दंशिताः सिंहा बहवः पार्श्वरक्षका: । 
शार्दूला मकरा मत्स्या गजाश्चैव सहस्रश: ॥ 
छत्राणि विविधान्येव चामराणि तथैव च ॥५८॥ 
मूर्डनि ध्रियमाणानि सर्वतोऽग्राणि सर्वशः । 
ततो भेरी महानादाः शद्डाश्व विविधस्वनाः॥ 
पटहा गोमुखाश्चैव श्रुङ्गाणि विविधानि च ॥५९॥ 
ततोऽवाद्यन्त तान्येव घनानि सुषिराणि च । 
कळगानपराः सर्वे सर्वे मृदङ्गवादिनः॥६०॥ 
अनेकलास्यसंयुक्ता वीरभद्राग्रतोऽभवन्‌ । 
रणवादित्रनिर्धोषिजंगर्जुरमितोजसः ॥६१॥ 
तेन नादेन महता नादितं भुवनत्रयम्‌ । 
एवं सर्वे समायाता गणा रुद्रप्रणोदिताः ॥६२॥ 
यज्ञवाटं च दक्षस्य विनाझार्थ प्रहारिणः । 
रजसा चाऽऽवृतं व्योम तमसा च वृता दिशः॥६३॥ 
सप्तद्वीपवती पृथ्वी चचाल साद्रिकानना । 
ते दृष्टा महदाश्चर्यं लोकक्षयकरं तदा ॥६४॥ 
उत्तस्थुर्युगपत्सर्वे देवंदैत्यनिशाचराः । 
ते वै ददृशुरायान्तीं रुद्रसेनां भयावहाम्‌॥६५॥ 
पृथ्वीं केचित्समायाता गगने केचिदागता: । 
दिशश्च प्रदिशश्चैव समावृत्य तथापरे ॥६६॥ 
अनन्ता ह्यक्षया: सर्वे शूरा रुद्रसमा युधि । 
एवं भूतं च तत्सैन्यं रुद्रेश्व परिवारितम्‌॥ 
दृष्ठोचुर्विस्मिता: सवे यामोऽद्य शस्त्रपाणय: ॥६७॥ 
इन्द्रो हि गजमारूढो मृगारूढ: सदागतिः । 
यमो महिषमारूढो यमदण्डसमन्वितः ॥६८॥ 

कुबेरः पुष्पकारूढः पाशी मकरमेव च । 
अग्निर्बस्तमारूढो निऋतिः प्रेतमेव च ॥६९॥ 
तथाऽन्ये सुरसङ्घाश्च यक्षचारणगुह्यकाः । 
आरुह्य वाहनान्येव स्वानि स्वानि प्रतिपिनः॥७०॥ 
स्वेषामुद्योगमालोक्य दक्षाश्चाश्रुमुखस्ततः । 
दण्डवत्पतितो भूमौ सर्वानेवाऽभ्यभाषत॥७१॥ 
युष्मद्बलेनेव मया यज्ञः प्रारम्भितो महान्‌ । 
सत्कर्मसिद्धये यूयं प्रमाणं सुमहाप्रभाः ॥७२॥ 
विष्णो ! त्वं कर्मणः साक्षाद्यज्ञानां परिपालकः । 
घर्मस्य वेदगर्भस्य ब्रह्मण्यस्त्वं च माघव ! ॥७३॥ 
तस्माद्रक्षा विधातव्या यज्ञस्याऽस्य महाप्रभो ! । 
दक्षस्य वचनं श्रुत्वा उवाच मधुसूदनः ॥७४॥ 
मया रक्षा विधातव्या धर्मस्य परिपालने । 
तत्सत्यं तु त्वयोक्तं हि किं तु तस्य व्यतिक्रमः॥७५॥ 
जातस्त्वद्यैव यज्ञस्य यत्त्वयोक्तं सदाशिवम्‌ 
नेमिषेऽनिमिषक्षत्रे तदा किं न स्मृतं त्वया ॥७६॥ 
योऽयं रुद्रो महातेजा यज्ञरूप: सदाशिवः । यज्ञबाह्यः कृतो मूढ ! तञ्च दुमन्त्रितंतव ॥७७॥ 
रुद्रकोपाच को ह्यत्र समर्था रक्षणे तव । न पश्यामि च तं विप्र ! तवां वै रक्षति दुर्मतिम्‌ ॥७८॥ 
किं कर्म किमकर्मेति तन्न पश्यसि दुर्मते ! । समर्थ केवलं कर्म न भविष्यति सर्वदा ॥७९॥ 
सेश्वरं कर्म विद्धे तत्समर्थत्वेन जायते । नह्यन्यः कर्मणो दाता ईश्वरेण विना भवेत्‌॥८०॥ 
ईश्वरस्य च ये भक्ताः शान्तास्तद्गतमानसाः । कर्मणो हि फलं तेषां प्रयच्छति सदाशिवः ॥८१॥ 
यज्ञबाह्यःकृतोमूढ तच्च दुर्मन्त्रितं तव । 
केवलं कर्म चाश्रित्य निरीश्वरपरा जना: ॥ 
निरयं ते च गच्छन्ति कोटियज्ञशतेरपि॥८२॥ 
पुनः कर्ममयैः पाशैर्बद्वा जन्मनिजन्मनि । निरयेषु प्रपच्यन्ते केवलं कर्मरूपिणः ॥८३॥ 
इति श्रीस्कान्दे महापुराण एकाशीतिसाहर्त्र्यां संहितायां प्रथमे माहेश्वरखण्डे 
केदारखण्डे वीरभन्रप्रादुर्भाववर्णनंनाम तृतीयोऽध्यायः॥३॥ 


केदारखण्डे आदित: श्रोकानांसमष्ट्यङ्काः-११४+८३=१९७ 
— जै कूल 

अथ चतुर्थोऽध्यायः 
(देवैःसह शिवगणानां युद्धवर्णनम) 
लोमश उवाच 
विष्णुनोक्तं वचः श्रुत्वा दक्षो वचनमन्रवीत्‌ । 
वेदानामप्रमाणं च कृतं ते मधुसूदन !॥१॥ 
वैदिकं कर्म चोत्सृज्य कथं सेश्वरतां ब्रजेत्‌ । 
तदुच्यतां महाविष्णो ! येन घर्मः प्रतिष्ठित: ॥२॥ 
दक्षेणोक्तो महाविष्णुरुवाच परिसान्त्वयन्‌ । 
त्रैगुण्यविषया वेदाः सम्भवन्ति न चान्यथा ॥३॥ 
वेदोदितानि कर्माणि ईश्वरेण विना कथम्‌ । 
सफलानि भविष्यन्ति विफलान्येव तानि च ॥४॥ 
तस्मात्सर्वप्रयलेन ईश्वरं शरणं व्रज । 
एवं ब्रुवति गोविन्द आगतः सैन्यसागरः॥ 
वीरभद्रेण सदृशो ददृशुस्तं तदा सुरा: ॥५॥ 
इन्द्रोऽपि प्रहस न्विष्णुमात्मवाद्रतं तदा । 
वज्रपाणिः सुरेः सार्द्ध योद्धुकामोऽभवत्तदा॥६॥ 
भृगुणाचारितः शीघ्रमुञ्चाटनपरेण हि । 
तदा गणाः सुरैः सार्ड युयुधुस्ते गणान्विता: ॥७॥ 
शरतोमरनागचैर्जघ्नुस्ते च परस्परम्‌ । 
नेदुः शङ्खाश्च बहुशस्तस्मित्रणमहोत्सवे॥८॥ 
तथा दुन्दुभयो नेदुः पटहा डिण्डिमादयः । 
तेन शब्देन महताश्लाघ्यमानास्तदा सुरा: ॥९॥ 
लोकपालैश्च सहिता जघ्नुस्ताञ्छिवकिङ्करान्‌ । 
खङ्गैश्चापि हताः केचिद्‌ गदाभिश्च विपोथिताः॥ 
देवे: पराजिताः सर्वे गणाः शतसहस्रशः ॥१०। 
इन्द्राद्योर्लोकपालेश्व गणास्ते च पराङमुखाः । 
कृताश्च तत्क्षणादेव भृगोर्मन्त्रबलेन हि ॥११॥ 
उच्चाटनं कृतं तेषां भृगुणा यज्विना तदा । 
यजनार्थ च देवानां तुष्ट्यर्थं दीक्षितस्य च॥१२॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. १७ 


तेनेव देवा जयिनो जातास्तत्क्षणमेव हि । 
स्वानां पराजयं दृष्ठा वीरभद्रो रुपान्वितः ॥१३॥ 
भूतान्प्रेतान्पिशाचांश्च कृत्वा तानेव पृष्ठतः । 
वृषभस्थान्पुरस्कृत्य स्वयं चेव महाबलः ॥ 
तीक्ष्णं त्रिशुलमादाय पातयामास तान्रणे॥१४॥ 
देवान्यक्षान्पिशाचांश्च गुह्यकात्राक्षसां स्तथा । 
शूलघातेश्व ते सर्वे गणा देवान्प्रजध्निरे ॥१५॥ 
केचिदिद्वधाकृता: खच्नैमुद्ररेश्वापि पो(प्रो)थिताः । 
परश्वैः खण्डशश्व कृताः केचिद्रणाजिरे ॥१६॥ 
शूलैभिन्नाश्च शतशः केचिच्च शकलीकृताः । 
एवं पराजिताः सर्वे पलायनपरायणाः॥१७॥ 
परस्परं परिष्वज्य गतास्तेऽपि त्रिविष्टपम्‌ । 
केवलं लोकपालाश्च इन्द्राद्यास्तस्थुरुत्सुकाः॥ 
बृहस्पति पृच्छमानाः कुतोऽस्माकं जयो भवेत्‌॥१८॥ 
बृहरुपतिरुवाचेदं सुरेन्द्रं त्वरितस्तदा । 
बृहस्पतिरुवाच 
यदुक्तं विष्णुना पूर्व तत्सत्यं जातमद्य वै ॥१९॥ 
अस्ति चेदीश्वरः कश्चित्फळरूप्यस्य कर्म्मणा: । 
कर्तारं भजते सोऽपि न ह्यकर्तुः प्रभुर्हिसः॥२०॥ 
न मन्त्रौषधयः सर्वे नाभिचारा न लौकिकाः । 
न कर्माणि न वेदाश्च न मीमांसाहयं तथा ॥२१॥ 
ज्ञातुमीशाः सम्भवन्ति भक्त्या ज्ञेयास्त्वनन्यया । 
शान्त्या च परया तुष्टया ज्ञातव्यो हि सदाशिव: ॥२२॥ 
तेन सर्व सम्भवन्ति सुखदुःखात्मकं जगत्‌ । 
परन्तु सम्वदिष्यामि कार्याकार्यविवक्षया॥२३॥ 
त्वमिन्द्र ! बालिशो भूत्वा लोकपालैः सहाद्य वै । 
आगतो बालिशो भूत्वा इदानीं किं करिष्यसि॥२४॥ 
एते रुद्रसहायाश्च गणाः परमशोभनाः । 
कुपिताश्च महाभागा न तु शेषं प्रकुर्वते ॥२५॥ 

एवं बृहस्पतेर्वाक्यं श्रुत्वा तेऽपि दिवौकसः । 
चिन्तामापेदिरे सर्वे लोकपाला महेश्वरा: ॥२६॥ 
ततोऽब्रवीद्वीरभद्रो गणैः परिवृतो भृशम्‌ । 
सर्वे यूयं बालिशत्वादवदानार्थमागताः ॥२७॥ 
अवदानानि दास्यामि तृप्यर्थ भवतां त्वरन्‌ । 
एवमुक्त्वा शितेबणिर्जघानाऽथ रुषान्वितः ॥२८॥ 
तेर्बाणेनिहता: सर्वे जग्मुस्ते च दिशो दश॥२९॥ 
गतेषु लोकपालेषु विद्रुतेषु सुरेषु च । 
यज्ञवाटे समायातो वीरभद्रो गणान्वित: ॥३०॥ 
तदा त ऋषयः सर्वे सर्वमेवेश्वरेश्वरम्‌ । 
विज्ञप्ुकामा: सहसा ऊचुरेवं जनार्दनम्‌॥३१॥ 
रक्ष यज्ञं हि दक्षस्य यज्ञोसिऽत्वं न न संशय: । 
एतच्छुत्वा तु वचनमृषीणां वै जनार्दनः ॥३२॥ 
योद्धुकामः स्थितो युद्धे विष्णुरध्यात्मदीपकः। 
वीरभद्रो महाबाहुः केशवं वाक्यमत्रवीत्‌॥३३॥ 
अत्र त्वयाऽऽगतं कस्माद्विष्णो ! वेत्त्रा महाबलम्‌ । 
दक्षस्य पक्षमाश्रित्य कथं जेष्यसि तद्वद्‌ ॥२४॥ 
दाक्षायण्या कृतं यच्च न दृष्टं किं त्वयाऽनघ । 
त्वं चाऽपि यज्ञे दक्षस्य अवदानार्थमागतः॥ 
अवदानं प्रयच्छामि तव चाऽपि महाभूज !॥३५॥ 
एवमुक्त्वा प्रणम्याऽऽदौ विष्णुं सदृशरूपिणम्‌ । 
वीरभद्रोऽग्रतो भूत्वा विष्णुं वाक्यमथाऽब्रवीत्‌॥३६॥ 
यथा शम्भुस्तथा त्वं हि मम नास्त्यऽत्र संशयः । 
तथापि त्वं महाबाहो योद्धुकामोऽग्रतः स्थितः । नेष्याम्यपुनरावृत्तिं यदि तिष्ठेस्त्वमात्मना॥३७॥ 
तस्य तद्वचनं श्रुत्वा वीरभद्रस्य धीमतः । 
उवाच प्रहसन्देवो विष्णुः सर्वेश्वरेश्वरः ॥३८॥ 
विष्णुरुवाच 
रुद्रतेज:प्रसूतोऽसि पवित्रोऽसि महामते ! । 
अनेन प्रार्थितः पूर्व यज्ञार्थं च पुनः पुन: ॥३९॥ 

अहं भक्तपराधीनस्तथासो५पि महेश्वर: । 
तेनैव कारणेना5त्र दक्षस्य यजनं प्रति ॥४०॥ 
आगतोऽहं वीरभद्र! रुद्रकोपसमुद्धव ! । 
अहं निवारयामि त्वां त्वं वा मां विनिवारय॥४१॥ 
इत्युक्तवति गोविन्दे प्रहस्य स महाभुजः । 
प्रश्रयावनतो भूत्वा इदमाह जनार्दनम्‌॥४२। 
यथा शिवस्तथा त्वं हि यथा त्वं च तथा शिवः । 
सेवकाश्च वयं सर्वे तव वा शङ्करस्य च ॥४३॥ 
तच्छुत्वा वचनं तस्य सोऽच्युतः संप्रहस्य च । 
इदं विष्णुर्महावाक्यं जगाद परमेश्वरः ॥४४। 
योधयस्व महाबाहो ! मया सार्धमशङ्कितः । 
तवास्त्रे: पूर्यमाणो5हं गच्छामि भवनं स्वकम्‌॥४५॥ 
तथेत्युक्त्वा तु वीरोऽसौ वीरभद्रो महाबलः । 
गृहीत्वा परमास्त्राणि सिंहनांदैर्जगर्ज ह ॥४६॥ 
विष्णुश्चाऽपि महाघोषं शङ्खनादं चकार सः। 
तच्छुत्वा ये गता देवा रणं हित्वाऽऽययुः पुनः ॥४७॥ 
व्यूहं चक्रुस्तदा सर्वे लोकपालाः सवासवाः । 
तदेन्द्रेण हतो नन्दीवज्ेण शतपर्वणा ॥४८। 
नन्दिना च हत:शक्रस्त्रिशूलेनस्तनान्तरे । 
वायुना च हतो भृङ्गी भृङ्गिणा वायुराहतः॥४९॥ 
शुलेन सितधारेण संनद्धो दण्डधारिणा । 
यमेन सह संग्रामं महाकालो बलान्वित: ॥५०॥ 
कुबेरेण च सङ्गम्य कूष्माण्डानां पतिः स्वयम्‌ । 
वरुणेन समं युद्ध मुण्डश्रेव महाबल: ॥५१॥ 
युयुधे परया शक्त्या त्रैलोक्यं विस्मयन्निव । 
नेऋतेन समागम्य चण्डश्च बलवत्तरः ॥५२॥ 
युयुधे परमास्त्रेण नेऋत्यं च विडम्बयन्‌ । 
योगिनीचक्रसंयुक्तो भैरवो नायको महान ॥५३॥ 

विदार्य देवानखिलान्पपौ शोणितमदद्भुतम्‌ । 
क्षेत्रपालास्तथा चान्ये भूतप्रमथगुह्यका: ॥५४॥ 
शाकिनी डाकिनी रौद्रा नवदुर्गास्तथैव च । 
योगिन्यो यातुदान्यश्च तथा कुष्माण्डकाद्रयः॥ 
नेदुः पपुः शोणितं च बुभुजुः पिशितं बहु ॥५५॥ 
भक्ष्यमाणं तदा सैन्यं विलोक्य सुरराट्‌ स्वयम्‌ । 
विहाय नन्दिनं पश्चाद्‌ वीरभद्रं समाक्षिपत्‌॥५६॥ 
वीरभद्रो विहायैव विष्णुं देवेन्द्रमास्थितः । 
तयोर्यृद्धमभूद्धोरं बुधाङ्गारकयोरिव ॥५७॥ 
वीरभद्रं यदा शक्रो हन्तुकामस्त्वरान्वित: । 
तावच्छक्रं गजस्थं हि पुरयामास मार्गणेः ॥५८॥ 
वीरभद्रो रुषाविष्टो दुर्निवार्या महाबल: । 
तदेन्द्रेणाहतः शीघ्रं वज्ञेण शतपर्वणा ॥५९॥ 
सगजञ्च सवज्रं च वासवं गन्तुमुद्युतः । 
हाहाकारो महा नासीद्धूतानां तत्र पश्यताम्‌॥६०॥ 
वीरभद्रं तथाभूतं हन्तुकामं पुरन्दरम्‌ । 
त्वरमाणस्तदा विष्णुवीरभद्राग्रतः स्थित: ॥६१॥ 
शक्रं च पृष्ठतः कृत्वा योधयामास वै तदा । 
वीरभद्रस्य विष्णोश्च युद्धं परमभूत्तदा॥६२॥ 
शस्त्रास्ैविर्विवधाकारेरयोधयामासतुस्तदा । 
पुनर्नन्दिनमालोक्य शक्रो युद्ध विशारदः ॥६३॥ 
हन्हयुद्धं सुतुमुळं देवानां प्रमथैः सह । 
प्रमथा मथिता देवैः सर्वे ते प्राद्रवन्रणात्‌॥६४॥ 
गणान्पराङमुखान्दष्टवा सर्वे ते व्याधयो भृशम्‌ । 
रुद्रकोपात्समुद्धूता देवाश्चाऽपि प्रदुदुवुः ॥६५॥ 
ज्वरस्तु पीडितान्देवान्दृष्वा विष्णुर्हसन्निव । 
जीवग्राहेण जग्राह देवांस्तांश्च पृथकपृथक्‌ ॥६६॥ 
देवाश्विनो तदाऽऽहूय व्याधीन्हन्तुं तदा भृतिम्‌ । 
ददौ ताभ्यां प्रयल्लेन गणयित्वा सुबुद्धिमान्‌॥६७॥ 

ज्वरांश्च सन्निपातांश्व अन्ये भूतदुहस्तदा । 
तान्सर्वान्निगृहीत्वाऽथ अश्विनौ तो मुदान्वितौ॥ 
विज्वरानथ देवांश्च कृत्वा मुमुदतुश्चिरम्‌॥६८ 
तैर्जितं योगिनीचक्रं भेरवं व्याकुलीकृतम्‌ । 
तीक्ष्णाग्रैः पातयामासुः शारैभूतगणानपि॥६९॥ 
सुरेविंद्रावितं सैन्यं विलोक्य पतितं भुवि । 
वीरभद्रो रुपाविष्टो विष्णुं वचनमत्रवीत्‌ ॥७०॥ 
त्वं शूरोऽसि महाबाहो ! देवानां पालको ह्यसि । 
युध्यस्व मां प्रयल्लेन यदि ते मतिरीदृशी ॥७१॥ 
इत्युक्त्वा तं समासाद्य विष्णु सर्वेश्वरश्वरम्‌ । 
ववर्ष निशितिबणिवीरभद्रो महाबल: ॥७२॥ 
तदा चक्रेण भगवान्वीरभद्रं जघान सः । 
आयान्तं चक्रमालोक्य ग्रसितं तत्क्षणाच्चतत्‌॥७३॥ 
ग्रसितं चक्रमालोक्य विष्णुः परपुरञ्जयः । 
मुखं तस्य परामृज्य विष्णुनोद्गलितं पुन: ॥७४॥ 


स्वचक्रमादाय महानुभावो दिवं गतोऽसौ भुवनेकभत्तां । 
ज्ञात्वा च तत्सर्वमिदं च विष्णुः सतीकृतं दुष्प्रसहं परेषाम्‌॥७५॥ 


इति श्रीस्कान्दे महापुराण एकाशीतिसाहस्ग्रां संहितायां प्रथमे माहेश्वरखण्डे केदारखण्डे 
वीरभद्रादीनां विष्ण्वादिभिः सह युद्धवर्णनं नाम चतुर्थोऽध्यायः ॥४॥ 
केदारखण्डे आदितः श्येकानांसमध्यङ्काः-१९७+७५=२७२ 
जज 

अथ पञ्चमोऽध्यायः 
(वीरभनद्रेणदक्षशिरञ्छेदनम्‌) 
लोमश उवाच 
विष्णो गते तदा सर्वे देवाश्च ऋषिभिः सह । 
विनिर्जिता गणे: सर्वे ये च यज्ञोपजीविनः॥१॥ 
भृगुञ्च पातयामास स्मश्रूणां लुञ्चनं कृतम्‌ । 
द्विजाश्चोत्पाटयामास पूष्णो विकृतविक्रियान्‌॥२॥ 
विडम्बिता स्वधा तत्र ऋषयश्च विडम्बिता: । 
ववृषुस्ते पुरीषेण वितानाग्नी रुपान्विताः॥३॥ 
अनिर्वाच्यं तदा चक्कुर्गणाः क्रोघसमन्विताः । 
अन्तर्वेद्यन्तरगतो दक्षो वै महतो भयात्‌॥४॥ 
तं निलीनं समाज्ञाय आनिनाय रुषान्वितः । 
कपोलेषु गृहीत्वा तं खङ्गेनोपहतं शिरः ॥५॥ 
अभेद्यं तच्छिरो मत्वा वीरभद्रः प्रतापवान्‌ । 
स्कन्घं पदभ्यां समाक्रम्य कन्धरेऽपीडयत्तदा॥६॥ 
गन्धरात्पाट्यमानाच शिररिछन्नं दुरात्मनः । 
दक्षस्य च तदा तेन वीरभद्रेण धीमता ॥ 
तच्छिरः सुहुतं कुण्डे ज्वलिते तत्क्षणात्तदा॥॥ 
ये चान्य ऋषयो देवा: पितरो यक्षाराक्षासाः। 
गणैरुपदरुताः सर्वे पलायनपरा ययुः ॥८॥ 
चन्द्रादित्यगणाः सर्वे ग्रहनक्षत्रतारकाः । 
सर्वे विचलिता ह्यासन्‌ गणैस्तेऽपि ह्युपद्रुताः ॥९॥ 
सत्यलोक गतो ब्रह्मा पुत्रशोकेन पीडितः । 
चिन्तयामास चाव्यग्रः किं कार्य कार्यमद्य वे ॥१०॥ 
मनसा दूयमानेन शंन लेमे पितामह: । 
ज्ञत्वा सर्व प्रयल्लेन दुष्कृतं तस्य पापिन: ॥११॥ 
गमनाय मतिं चक्रे केलासं पर्वतं प्रति । 
हंसारूढो महातेजाः सर्वदेवैः समन्वित: ॥१२॥ 

प्रविष्ट: पर्वतश्रेष्ठं स ददर्शं सदाशिवम्‌ । 
एकान्तवासिनं रुद्रं शैलादेन समन्वितम्‌॥१३॥ 
कपर्दिनं श्रिया युक्तं वेदाङ्गानां च दुर्गमम्‌ । 
तथाविधं समालोक्य ब्रह्मा क्षोभपरोऽभवत्‌॥१४। 
दण्डवत्पतितो भूमौक्षमापयितुमुद्यतः । 
संस्पृरां तत्पदान्जं च चतुर्मुकुटकोटिभिः॥ 
स्तुतिं कर्तु समारेभे शिवस्य परमात्मनः॥१५॥ 
ब्रह्मोवाच 
नमो रुद्राय शान्ताय ब्रह्मणे परमात्मने । 
त्वं हि विश्वसृजां स्रष्टा धाता त्वं प्रपितामहः ॥१६॥ 
नमो रुद्राय महते नीलकण्ठाय वेघसे ! । 
विश्वाय विश्वबीजाय जगदानन्दहेतवे ॥१७॥ 
ओड्कारस्त्वं वषट्कारः सर्वारम्भप्रवर्त्तकः । 
यज्ञोऽसि यज्ञकर्माऽसि यज्ञानां च प्रवर्त्तकः ॥१८॥ 
सर्वेषां यज्ञकर्तृणां त्वमेव प्रतिपालक: । 
शरण्योऽसि महादेव ! सवेषां प्राणिनां प्रभो ॥ 
रक्ष रक्षा महादेव ! पुत्रशोकेन पीडितम्‌॥१९॥ 
महादेव उवाच 
श्रृणुष्वाऽवहितो भूत्वा मम वाक्यं पितामह ! । 
दक्षस्य यज्ञमङ्गोऽयं न कृतश्च मया क्वचित्‌ ॥२०॥ 
स्वीयेन कर्मणा दक्षो हतो ब्रह्मन्न संशय: ॥२१॥ 
परेषां क्लेशदँ कम॑ न कार्य तत्कदाचन । 
परमेष्ठिन्‌ परेषां यदात्मनस्तद्भभविष्यति॥२२॥ 
एवमुक्त्वा तदा रुद्रो ब्रह्मणा सहितः सुरे: । 
ययौ कनखलं तीर्थ यज्ञवाटं प्रजापतेः ॥२३॥ 
रुद्रस्तदा ददर्शाऽथवीरभनद्रेण यत्कृतम्‌ । 
स्वाहा स्वधा तथा पूषा भृगुर्मतिमताम्वरः॥२४॥ 
तदाऽन्य ऋषयः सर्वे पितरश्च तथाविधाः । 
येऽन्ये च बहवस्तत्र यक्षागन्धर्वकिन्नराः॥२५॥ 

त्रोटिता लुख्चिञ्चैव मृता: केचिद्रणाजिरे ॥२६॥ 
शम्भुं समागतं दृष्ठा वीरभद्रो गणे: सह । 
दण्डप्रणाम संयुक्तस्तस्थावग्रे सदाशिवम्‌॥२७॥ 
दृष्ठा पुरःस्थितं रुद्रो वीरभद्रं महाबलम्‌ । 
उवाच प्रहसन्वाक्यं किं कृतं वीर नन्विदम्‌॥२८॥ 
दक्षमानय शीघ्र भो येनेदं कृतमीदृशम्‌ । 
यज्ञे विळक्षणं तात यस्येदं फलमीदृशम्‌ ॥२९॥ 
एवमुक्तः शाङ्करेण वीरभद्रस्त्वरान्वितः । 
कबन्धमानयित्वाऽथ शम्भोरग्रे तदाक्षिपत्‌ ॥३०॥ 
तदोक्तः शङ्करेणेव वीरभद्रो महामनाः । 
शिरः केना पनीतं च दक्षस्यास्य दुरात्मनः॥३१॥ 
दास्यामि जीवनं वीर ! कुटिलस्याऽपि चाधुना । 
मुक्त: शङ्करेण वीरभद्रोऽब्रवीत्पुनः ॥३२॥ 
मया शिरो हुतं चाग्नौ तदानीमेव शङ्कर ! । 
अवरिष्टं शिर:शंभो पशोश्च विकृताननम्‌ ॥३३॥ 
इति ज्ञात्वा ततो रुद्रः कबन्धोपरि चाक्षिपत्‌ । शिरः पशोश्च विकृतं कूर्चयुक्तं भयावहम्‌॥३४। 
स दक्षो जीवितं लेभे प्रसादाच्छङ्करस्य च । 
स दृष्ठाउग्रे तदा रुद्रं दक्षो लजासमन्वितः॥ 
तुष्टाव प्रणतो भूत्वा शाङ्करं लोकशङ्करम्‌॥३५॥ 
दक्ष उवाच 
नमामि देवं वरदं वरेण्यं नमामि देवेशवरं सनातनम्‌ । 
नमामि देवाधिपमीश्वरं हरं नमामि शम्भुं जगदेकबन्धुम्‌॥३६॥ 
नमामि विश्वेश्वर ! विश्वरूपं सनातनं ब्रह्म निजात्मरूपम्‌ । 
नमामि सर्व निजभावभावं वरं वरेण्यं वरदं नतोऽस्मि॥३७। 
लोमश उवाच 
दक्षेण संस्तुतो रुद्रो बभाषे प्रहसन्रहः ॥३८॥ 
हर उवाच 
चतुर्विधा भजन्ते मां जना: सुकृतिनः सदा । 
आतों जिज्ञासुरथार्थी ज्ञानी च द्विजसत्तम !॥३९॥ 

तस्मान्मे ज्ञानिनः सर्वे प्रियाः स्युर्ना5त्र संशयः । 
विना ज्ञानेन मां प्राप्तु यतन्ते ते हि बालिशा: ॥४०॥ 
केवलं कर्मणा त्वं हि संसारात्तर्तुमिच्छसि ॥४१॥ 
न वेदैश्च न दानेश्च न यज्ञैस्तपसा क्वचित्‌ । 
न शक्नुवन्ति मां प्रातुं मूढाः कर्शावशानराः॥४२॥ 
तस्माज्ज्ञानपरो भूत्वा कुरु कर्म्म समाहितः । 
सुखदुःखसमो भूत्वा सुखी भव निरन्तरम्‌॥४३॥ 
लोमश उवाच 
उपदिष्टस्तदा तेन झाम्भुना परमेष्ठिना । 
दक्षं तत्रैव संस्थाप्य ययो रुद्रः स्वपर्वतम्‌॥४४। 
ब्रह्मणाऽपि तथा सर्वे भृग्वाद्याश्च महर्षयः । 
आश्वासिता बोधिताश्च ज्ञानिनश्चाऽभवन्क्षणात्‌॥४५॥ 
गतः पितामहो ब्रह्मा ततश्च सदनं स्वकम्‌॥४६॥ 
दक्षोऽपि च स्वयं वाक्यात्परं बोधमुपागतः । 
शिवध्यानपरो भूत्वा तपस्तेपे महामनाः ॥४७॥ 
तस्मात्सर्वप्रयल्लेन संसेव्यो भगवाञ्छिवः ॥४८॥ 
सम्मार्जनं च कुर्वन्ति नरा ये च शिवाङ्गणे । 
ते वै शिवपुरं प्राप्य जगद्वन्द्या भवन्ति च॥४९॥ 
ये शिवाय प्रयच्छन्ति दर्पणं सुमहाप्रभम्‌ । 
भविष्यन्ति शिवस्याग्रे पार्षदत्वेन ते नराः ॥५०॥ 
चामराणि प्रयच्छन्ति देवदेवस्य शूलिनः । 
चामरेवीज्यपानास्ते भविष्यन्ति जगत्त्रये ॥५१॥ 
दीपदानं प्रयच्छन्ति महादेवालये नराः । 
तेजस्विनो भविष्यन्ति ते त्रैलोक्ये प्रदीपकाः॥५२॥ 
धूपं ये वै प्रयच्छन्ति शिवाय परमात्मने । 
यशस्विनो भविष्यन्ति उद्धरन्ति कुलद्वयम्‌॥५३॥ 
नैवद्यं ये प्रयच्छन्ति भक्त्या हरिहराग्रतः । 
सिक्थेसिक्थे क्रतुफळं प्राप्नुवन्ति हि ते नरा: ॥५४॥ 

भग्नं शिवालयं ये च प्रकुर्वन्ति नरोत्तमाः । 
प्राप्रुवन्ति फळं ते वै द्विगुणं नात्र संशय: ॥५५॥ 
नूतनं ये प्रकुर्वन्ति इष्टकैरश्मना5पि वा । 
स्वर्गे हि ते प्रमोदन्ते यावत्तिष्ठति निर्मलम्‌॥ 
यझो भूमौ द्विजश्रेष्ठा नात्र कार्या विचारणा ॥५६॥ 
कारयन्ति च ये विप्राः प्रासादं बहुभूमिकम्‌ । 
शिवस्याथ महाप्रज्ञाः प्राप्नुवन्ति परां गतिम्‌॥५७॥ 
शुद्धं धवलितं ये च कुर्वन्ति हरमन्दिरम्‌ । 
स्वीयं परकृतं चाऽपितेऽपि यान्ति परां गतिम्‌॥५८॥ 
वितानं ये प्रयच्छन्ति नराः सुकृतिनोऽपि हि । 
तारयन्ति कुळं कृत्स्नं शिवलोकं गताः पुन: ॥५९॥ 
ये च नादमयीं घण्टां निबध्नन्ति शिवालये । 
तेजस्विनः कीतिंमन्तो भविष्यन्ति जगत्त्रये॥६०॥ 
एककालं द्विकालं वा त्रिकालं चानुपश्यति । 
आढ्यो वाऽपि दरिद्रो वा सुखं दुःखात्प्रचुच्यते ॥६१॥ 
श्रद्धावान्भजते यो वा शिवाय परमात्मने । 
कुलकोटिं समुद्धृत्य शिवेन सह मोदते॥६२॥ 
अत्रैवोदाहरन्तीम मितिहासं पुरातनम्‌ । 
ऐल्द्रयुम्नेश्व सम्वाद यमस्य च महात्मन: ॥६३॥ 
पुरा कृतयुगे ह्यासीदिन्द्रसेनो नराधिपः । 
प्रतिष्ठानाधिपो वीरो मृगयारसिकः सदा ॥६४॥ 
अब्रह्मण्यः सदाक्रूरः केवलासुतृपः सदा । 
परप्राणीर्निजप्राणान्पुष्णाति स खल: सदा ॥६५॥ 
परस्त्रीलम्पटो५त्यन्तं परद्रव्येषु लोलुपः । 
ब्राह्मणा घातितास्तेन सुरापश्च निरन्तरम्‌ ॥६६॥ 
गुरुलत्पगतो$5त्यर्थ सदा सोवर्णतस्कर: । 
तथाभूतानुगा: सर्वे राज्ञस्तस्य दुरात्मन: ॥६७॥ 
खं बहुविधं राज्यं चकार स दुरात्मवान्‌ । 
ततः कालेन महता पञ्चत्वं प्राप दुर्मतिः ॥६८॥ 

तदा याम्यैश्च नीतोऽसाविन्द्रसेनो दुरात्मवान्‌ । 
यमान्तिकमनुप्राप्तस्तदा राजा सकल्मषः॥६९॥ 
यमेन दृष्टस्तत्रासाविन्द्रसेनोऽग्रतः स्थितः । 
अभ्युत्थानपरो भूत्वा ननाम शिरसा शिवम्‌॥७०॥ 
दूतान्‌ सम्भर्त्सयामास यमो धर्मभृतां वरः । 
पाशैर्बद्ध चे्द्रसेनं मुक्त्वा प्रोवाच धर्मराट्‌ ॥७१॥ 
गच्छ पुण्यतमाल्लोकान्भुङक्ष्व राजन्यसत्तम ! । 
यावदिन्द्रश्च नाकेऽस्ति यावत्सूर्यो नभस्तले ॥७२॥ 
पञ्चभूतानि यावच्च तावत्त्वं च सुखी भव । 
सुकृती त्वं महाराज शिवभक्तोऽसि नित्यदा ॥७३॥ 
यमस्य वचनं श्रुत्वा इन्द्रसेनोभ्यभाषत । 
अहं दिवं न जानामि मृगयारसिको ह्यहम्‌॥७४। 
तच्छुत्वा वचनं तस्य यमो भाष्यमभाषत । 
आहर प्रहरस्वेति उक्तं चेदं सदा त्वया ॥७५॥ 
तेन कर्मविपाकेन सदा पूतोऽसि मानद ! । 


तस्मात्त्वं गच्छ कैलासपर्वतं शङ्करम्प्रति ॥७६॥ 


एवं सम्भाषमाणस्य यमस्य च महात्मनः । 
आगता: शिवदूतातास्ते वृषारूढा महाप्रभाः ॥७७॥। 
नीलकण्ठा दशभुजा: पञ्चवकत्रासतरिलोचनाः । 
कपर्दिन: कुण्डलिनः शशाङ्काङ्कितमौलयः॥७८॥ 
तान्दृष्वा सहसोत्थाय यमो धर्मभृतां वरः । 
पूजयामास तान्सर्वान्महेन्द्रप्रतिमांस्तदा॥७९॥ 
त्वरीरेनेव ते सर्वे ऊचुर्वेवस्वतं यमम्‌ । 
अत्रागतो महाभाग इन्द्रसेनोऽमितद्युतिः॥ 
नाम्नः प्रवर्तको नित्यं रुद्रस्य च महात्मन: ॥८०॥ 
शरुत्वा च वचनं तेषां यमेन च पुरस्कृतः । 
इन्द्रसेनो विमानस्थः प्रेषितोऽहि शिवालयम्‌ ॥८१॥ 
आनीतोऽयं तदा तैश्च पार्षदप्रवरोत्तमैः । 
शम्भुना हि तदा दृष्ट इन्द्रसेनोऽमितद्युतिः॥८२॥ 

अभ्युत्थायागतो रुद्र: परिष्वज्य तदा नृपम्‌ । 
अर्द्धासनगतं कृत्वा इन्द्रसेनं ततो५ब्रवीत्‌ ॥८३॥ 
कि दातव्यं नृपश्रेष्ठ ! प्रयच्छामि तवेप्सितम्‌ । 
इति श्रुत्वा वचस्तस्य महेशस्य तदा नृप: ॥ 
आनन्दाश्रुकणान्मुञचन्प्रम्णा नोवाच किञ्चन ॥८४॥ 
तदा कृतो महेशेन पार्षदो हि महात्मना । 
चण्डो नाम्ना च विख्यातोमुण्डस्य च सखा प्रिय: ॥८५॥ 
नामोञ्चारणमात्रेण रुद्रस्य परमात्मनः । 
सिद्धिम्प्राप्तो हि पापिष्ठ इन्द्रसेनो नराधिपः॥८६॥ 
हरे हरेति वै नाम्ना झाम्भोश्चक्रधरस्य च । 
रक्षिता बहवो मर्त्याः शिवेन परमात्मना ॥८५७॥ 
महेशान्नापरो देवो दृश्यते भुवनत्रये । 
तस्मात्सर्वप्रयल्लेन पूजनीयः सदाशिव: ॥८८॥ 
पतरैःपुष्पैः फलैर्वाऽपि जलैर्वा विमलैः सदा । 
करवीरेः पूज्यमानः शङ्करो वरदो भवेत्‌॥८९॥ 
करवीराद्दशगुणमकपुष्पं विशिष्यते । 
विभूत्यादिकृतं सर्व जगदेतच्चराचरम्‌॥९०। 
शिवस्याङ्गणलम्ना या तस्मात्तां धारयेत्सदा । 
ततस्त्रिपुण्ड़े यत्पुम्यं तच्छुणुध्वं द्विजोत्तमाः ॥९१॥ 
सर्वपापहरं पुण्यं तच्छ्णुध्वं द्विजोत्तमाः । 
स्तेनः कोऽपि महापापो घातितो राजदूतके: ॥९२॥ 
तं खादितुं समायातः श्वा शिरस्युपरि स्थितः । 
नखांतरालसंलझ्ना रक्षा तस्यैव पापिनः ॥९३॥ 
ललाटे पतिता तस्य त्रिपुण्ड्राङ्कितमुद्रया । 
चेतन्येन विना तस्य देहमात्रैकलग्नया ॥९४॥ 
कैलासं तस्करो नीतो रुद्रदूतैस्ततस्तदा । 
विभूतेर्महिमानं तु को विशोषितुर्महति॥९५॥ 
विभूत्या मण्डिताङ्गानां नराणां पुण्यकर्मणाम्‌ । 
मुखे पञ्चाक्षरो येषां रुद्रास्तेऽनात्र शशयः ॥९६॥ 

जटाकलापिनो ये च ये रुद्राक्षविभूषणा: । 
ते वै मनुष्यरूपेण रुद्रा नास्त्यत्र संशय: ॥९७॥ 
तस्मात्सदाशिव: पुम्भि: पूजनीयो हि नित्यश: । 
प्रातर्मध्याहकाले च सायं सन्ध्या विशिष्यते ॥९८॥ 
प्रातस्तु दर्शनाच्छम्भोनैशमेनो व्यपोहति । 
मध्याह्ले दर्शनाच्छम्भोः सप्तजन्मार्जितं नृणाम्‌॥९९॥ 
पापं प्रणाशमायाति निशायां नैव गम्यते । 
शिवेति हयक्षरं नाम महा पापप्रणाशनम्‌॥ 
येषां मुखोद्गतं नृणां तैरिदं धार्यते जगत्‌॥१००॥ 
शिवाङ्गणे तु या भेरी स्थापिता पुण्यकर्मभिः । 
तस्या नादेन पूता वै ये च पापरता जना:॥ 
पाषण्डिनोऽप्यसद्दादास्तेऽपि यान्ति परां गतिम्‌॥१०१॥ 
पशोर्यस्य च सम्बद्धा चर्मणा च शिवालये । 
नृभिर्या स्थापिता भेरी मृदंगमुरजादि च॥ 
स पशुः शिवसान्निध्यमाम्नोत्यत्र न संशय: ॥१०२॥ 
तस्मात्तं च विततं घनं सुषिरमेव च । 
चामराणि महार्हाणि मञ्चकाः शयनानि च॥१०३॥ 
गाथाश्च इतिहासाश्च गायनं च यथाविधि । 
बहुरूपादिक शम्भोः प्रियाण्येतानि कल्पयेत्‌ ॥१०४॥ 
कल्पयित्वा च गच्छन्ति शिवलोक हि पापिनः । 
सुधर्माणो महात्मानः शिवपूजाविशारदाः॥१०५॥ 
गुरोर्मुखाच्च संप्रा्तशिवपूजारताश्च ये । 
शिवरूपेण ये विश्वं पश्यन्ति कृतनिश्चयाः ॥१०६॥ 
सम्यम्बुद्धया समाचारा वर्णाश्रमयुता नरा: । 
ब्राह्मणा: क्षत्रिया वेश्या: शूद्राश्चाऽन्ये तथा नराः॥१०७॥ 
श्वपचोऽपि वरिष्ठः स शम्भोः प्रियतरो भवेत्‌ । 
शम्भुनाऽधिष्ठितं सर्वं जगदेतत्चराचरम्‌॥१०८॥ 
तस्मात्सर्व शिवमयं ज्ञातव्यं सुविशेषतः । 
वेदैः पुराणे: शास्त्रेश्व तथोपनिपदैरपि ॥१०९॥ 

आगमैविर्विधेः शम्भुज्ञातव्यो नात्र संशय: । 
निष्कामैश्व सकामैश्च पूजनीयः सदा शिव: ॥११०॥ 
लोमश उवाच 
कथयामि पुरावृत्तमितिहासं पुरातनम्‌ । 
नन्दी नाम पुरा वैश्यो ह्यवन्तीपुरमावसत्‌॥१११ 
शिवध्यानपरो भूत्वा शिवपूजां चकार सः । 
नित्यं तपोवनस्थं हि लिङ्गमेकं समर्चयत्‌॥११२॥ 
उषस्युषसि चोत्थाय प्रत्यहं शिववल्लभ: । 
नन्दीलिङ्गार्चनरतो बभूवातिशयेन हि॥११२॥ 
लिङ्गं पञ्चामृतेनेव यथोक्तेनाभ्यषेचयत्‌ । 
विप्रैः समावृतो नित्यं वेदवेदाङ्गपारगे: ॥११४॥ 
यथाशास्रेण विधिना लिङ्गार्चनपरोऽभवत्‌ । 
स्नापयित्वा ततः पुष्पैर्नानाश्चर्यसमन्वितेः ॥११५॥ 
मुक्ताफलैरिन्द्रनीलैगोमिदैश्च निरन्तरम्‌ । 
वेड्येश्वेव नीलैश्च माणिक्यैश्च तथार्चयत्‌॥११६॥ 
एवं नन्दी महाभागो बहून्यब्दानि चार्चयत्‌ । 
विजनस्थं तदा लिङ्गं नानाभोगसमन्वितम्‌॥११७॥ 
एकदा मृगयासक्तः किरातो भूतहिंसकः । 
अविवेकपरो भूत्वा मृगयारसिकः सदा ॥११८॥ 
पापी पापसमाचारो विचरन्‌ गिरिकन्दरे । 
अनेकश्वापदाकीर्णे हन्यमान इतस्तत: ॥११९॥ 
एवं विचरमाणोऽसो किरातो भूतहिंसकः । 
यदृच्छयागतस्तत्र लिङ्गं यत्र सुपूजितम्‌॥१२०॥ 
उदकं वीक्ष्माणोऽसो तृषया पीडितो भृशम्‌ । 
ततो वनेचरः शीघ्र दृष्टा तोये समाविशत्‌॥१२॥ 
तीरे संस्थाप्य दुष्टात्मा तत्सर्व मृगयादिकम्‌ । 
गण्डूषोत्सर्जनं कृत्वा पीत्वा तोयं च निर्गत: ॥१२२॥ 
शिवालयं ददर्शाऽग्रे अनेकाश्चर्यमणिडतम्‌ । 
दृष्ट सुपूजितं लिङ्गं नानारल्लैः पृथक पृथक्‌॥१२३॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ३१ 


तथा लिङ्गं समालक्ष्य यदा पूजां समाहरत्‌ । 
रल्लानि सर्वभूतानि विधूतानि इतस्तत: ॥१२४॥ 
स्नपनं तस्य लिङ्गस्य कृतं गण्डूषवारीणा । 
करेणैकेन पूजार्थ बिल्वपत्राणि सोऽर्पयत्‌॥१२५॥ 
द्वितीयेन करेणेव मृगमांसं समर्पयत्‌ । 
दण्डप्रणामसंयुक्तः सङ्कल्पं मनसाऽकरोत्‌॥१२६। 
अयप्रभृति पूजां वै करिष्यामि प्रयत्नतः । 
त्वं मे स्वामी च भक्तोऽहमद्प्रभृति शङ्कर !॥१२७॥ 
एवं नेयमिको भूत्वा किरातो गृहमागतः । 
नन्दी ददर्श तत्सर्व किरातेन इतस्ततः ॥१२८॥ 
चिन्तायुक्तोऽभवन्नन्दी जातं किं छिद्रमद्य मे । 
कथितानि च विघ्नानि दिवपूजारतस्य च॥ 
उपस्थितानि तान्येव मम भाग्यविपर्ययात्‌ ॥१२९॥ 
एवं विमृश्य सुचिरं प्रक्षाल्य शिवमन्दिरम्‌ । 
यथागतेन मार्गेण नंदी स्वगृहमागतः ॥१३०॥ 
ततो नन्दिनमागत्य पुरोधा गतमानसम्‌ । 
अब्रवीद्वचनं तं तु कस्मात्त्वं गतमानसः॥१३१॥ 
पुरोहितं प्रति तदा नन्दी वचनमत्रवीत्‌॥१३२॥ 
अद्य दृष्टं मया विप्र ! अमेध्यं शिवसन्निधौ । 
केनेदं कारितं तत्र न जानामि कथञ्चन ॥१३३॥ 
ततः पुरोधा वचनं नन्दिनं चाब्रवीत्तदा । 
येन विस्खलितं तत्र रल्लादीनां प्रपूजनम्‌ ॥ 
सोऽपि मूढो न सन्देहः कार्याकार्येषु मन्दधीः ॥१३४॥ 
तस्माञ्चिन्ता न कर्तव्या त्वया अणुरपि प्रभो । 
प्रभाते च मया सार गम्यतां तच्छिवालयम्‌॥१३५॥ 
निरीक्षणार्थ दुष्टस्य तत्कार्य विदधाम्यहम्‌ । 
एतच्छुत्वा तु वचनं नन्दी तस्य पुरोधसः॥१३६। 
आस्थितः स्वगृहे नक्तं दूयमानेन चेतसा । 
तस्यां रात्यां व्यतीतायामाहूय च पुरोघसम्‌॥१३७॥ 

गतः शिवालयं नन्दी समं तेन महात्मना । 
ततो दृष्टं पूर्वदिनं कृतंतेन दुरात्मना ॥१३८॥ 
सम्यकप्रपूजनं कृत्वा नानारल्रपरिच्छदम्‌ । 
पञ्चोपचारसंयुक्तं चेकादस्यन्वितं तथा॥१३९॥ 
अनेक स्तुतिभिः स्तुत्वा गिरीशं ब्राह्मणे: सह । 
तदा यामद्वयं जातं स्तूयमानस्य नन्दिनः ॥१४०॥ 
आयातो हि महाकाळस्थारूपो महाबलः । 
कालरूपो महारौद्रो धनुष्पाणिः प्रतापवान्‌॥१४१॥ 
तं दृष्ठा भयवित्रस्तो नन्दी स विललाप ह । 
पुरोधाश्वेव सहसा भयभीतस्तदाभवत्‌॥१४२॥ 
किरातेन कृतं तत्र यथापूर्वमविस्खलम्‌ । 
तां पूजां प्रपदाऽऽहत्य बिल्वपत्रं समर्पयत्‌॥१४३॥ 
स्नपनं तस्य कृत्वा च ततो गण्डूषवारिणा । 
नैवेद्यं तत्पळं चैव किरातः शिवमर्पयत्‌॥१४४। 
दण्डवत्पतितो भूमावुत्थाय स्वगृहं गत: । 
तहृष्ठा महदाश्चर्यं चिन्तयामास वै चिरम्‌॥१४५॥ 
पुरोधसा सह तदा नन्दी व्याकुलचेतसा । 
तेन चाकारिता विप्रा बहवो वेदवादिनः ॥१४६॥ 
निवेद्य तेषु तत्सर्वं किरातेन च यत्कृतम्‌ । 
किं कार्यमथ भो विप्राः ! कथ्यतां च यथातथम्‌॥१४७। 
सम्प्रधार्य ततः सर्वे मिलित्वा धर्मशास्त्रतः । 
ऊचुः सर्वे तदा विप्रा नन्दिनं चाऽतिशङ्किनम्‌॥१४८॥ 
इदं विघ्नं समुत्पन्नं दुर्निवार्यं सुरैरपि । 
तस्मादानय लिङ्गं स्वं स्वगृहं वेश्यसत्तम !॥१४९॥ 
तथेति मत्वाऽसौ नन्दी शिवस्योत्पाटनं तदा । 
कृत्वा स्वगृह मानीय प्रतिष्ठाप्य यथाविधि॥१५०॥ 
सुवर्णपीठिकां कृत्वा नवरलसुशोभिताम्‌ । 
उपचारेरनेकेश्च पूजयामास वै तदा ॥१५१॥ 

अथापरे द्युरायात: किरात: शिवमन्दिरम्‌ । 
यावद्विलोक्यामास लिङ्गमैशं न दृष्टवान्‌ ॥१५२॥ 
मौनं विहाय सहसा ह्याक्रोरान्निदमत्रवीत्‌ । 
हे शम्भो ! कव गतोऽसि त्वं दर्शयाऽऽत्मानमद्य वै ॥१५३॥ 
न दृष्टोऽसि मया त्वं हि त्यजाम्यद्य कलेवरम्‌ । 
हे शम्भो ! हे जगन्नाथ ! त्रिपुरान्तकर ! प्रभो ! ॥१५४॥ 
हे रुद्र! हे महादेव ! दर्शायाऽऽत्मानमात्मना । 
एवं साक्षेपमधुरै्वाक्यैः क्षिप्त: सदाशिव: ॥१५५॥ 
किरातेन ततो रङ्गैवीरोऽसौ जागरं स्वकम्‌ । 
विभेदाऽऽशु ततो बाहना स्फोटयैव रुषाऽब्रवीत्‌॥१५६॥ 
हे शम्भो ! दर्शयात्मानं कुतो मां त्यज्य यास्यसि॥१५०। 
इति क्षित्वा ततोऽन्त्राणि मांसमुत्कृत्य सर्वतः । 
तस्मिन्गते करेणेव किरातः सहसाऽक्षिपत्‌॥१५८॥ 
स्वस्थं च हृदयं कृत्वा सस्नी तत्सरसि भ्रुवम्‌ । 
तथैव जलमानीय बिल्वपत्रं त्वरान्वितः ॥१५९॥ 
पूजयित्वा यथान्यायं दण्डवत्पतितो भुवि॥१६०॥ 
घ्यानस्थितस्ततस्तत्र किरातः शिवसन्निधौ । 
प्रादुर्भूतस्तदा रुद्रः प्रमथैः परिवारितः ॥१६१॥ 
कर्पूरगौरोद्युतिमान्‌ कपदी चन्द्रशेखरः । 
तं गृहीत्वा करे रुद्र उवाच परिसान्त्वयन्‌॥१६२॥ 
भो भो वीर ! महाप्राज्ञ मद्भक्तोऽसि महामते ! । 
वरं वृणीष्वाऽऽत्महितं यत्तेऽभिलषितं महत्‌ ॥१६३॥ 
एवमुक्तः स रुद्रेण महाकालो मुदान्विताः । 
पपात दण्डवद्धमौ भवत्या परमया युत: ॥१६४॥ 
ततो रुद्रं बभाषे स वरं सम्प्रार्थयाम्यहम्‌ । 
अहं दासोऽस्मि ते रुद्र त्वं मे स्वामी न न संशय: ॥१६५॥ 
एतद्‌ बुद्ध्वाऽऽत्मनो भक्ति देहि जन्मनि जन्मनि । 
त्वं माता च पिता त्वं च त्वं बन्धुश्च सखा हि मे॥१६६॥ 

त्वं गुरुस्त्वं महामन्त्रो मन्त्रवेद्योऽसि सर्वदा । 
तस्मात्त्वदपरं नान्यत्त्रिषु लोकेषु किञ्चन॥१६७॥ 
निष्कामं वाक्यमाकइर्ण्य किरातस्य तदा भवः । 
ददौ पार्षदमुख्यत्वं द्वारपालत्वमेव च ॥१६८॥ 
तदा डमरुनादेन नादितं भुवनत्रयम्‌ । 
भेरीमाङ्काराब्देन शङ्खानां निनदेन च॥१६९॥ 
तदा दुन्दुभयो नेदुः पटहाश्च सहस्रशः । 
नन्दी तं नादमाकर्ण्य विस्मयात्त्वरीतो ययौ ॥१७०॥ 
तपोवनं यत्र शिव: स्थितः प्रमथसम्वृतः । 
किरातो हि तथा दृष्टो नन्दिना च तदा भृशम्‌॥१७१॥ 
उवाच प्रश्रितो वाक्यं स नन्दी विस्मयान्वितः । 
किरातं स्तोतुकामोऽसौ परमेण समाधिना॥१७२॥ 
इहानीतस्त्वया शम्भुस्त्वं भक्तोऽसि परन्तप ! । 
त्वं भक्तोऽहमिह प्राप्तो मां निवेदय शङ्करे ॥१७३॥ 
तच्छुत्वा वचनं तस्य किरातस्त्वरयान्वितः। 
नन्दिनं च करे गृह्य शाङ्करं समुपागतः॥१७४। 
प्रहस्य भगवान्रुद्रः किरातं वाक्यमब्रवीत्‌ । 
कोऽयं त्वया समानीतो गणानामिह सन्निधौ ॥१७५॥ 
किरात उवाच 
विज्ञप्तोशइसो किरातेन शङ्करो लोकशङ्करः । 
तव भक्तः सदा देव तव पूजारतो ह्यसौ ॥१७६॥ 
प्रत्यहं रल्लमाणिक्यैः पुष्पैश्चोच्चावचेरपि । 
जीवितेन धनेनाऽपि पूजितोऽसि न संशयः ॥१७७॥ 
तस्माजानीहि मन्मित्रं नन्दिनं भक्तवत्सल !॥१७८॥ 
महादेव उवाच 
न जानामि महाभाग ! नन्दिनं वैश्यचर्चितम्‌ । 
त्वं मे भक्तः सखा चेति महाकाल ! महामते !॥१७९॥ 
उपाधिरहिता ये च येऽपि चैव मनस्विन: । 
तेऽतीव मे प्रिया भक्तास्ते विशिष्टा नरोत्तमा: ॥१८०॥ 

किरात उवाच 
तव भक्तो ह्यहं तात स च मे प्रियकृत्तर: । 
तावुभौ स्वीकृतौ तेन पार्षदत्वेन शम्भुना ॥१८१॥ 
ततो विमानानि बहूनि तत्र समागतान्येव महाप्रभाणि । 
किरातवर्येण स वैश्यवर्य उद्धारितस्तेन महाप्रभेण ॥१८२॥ 
कैलासं पर्वतं प्राप्ती विमानेर्वेगवत्तरे: । 
सारूप्यमेव संप्राप्तावीश्वरेण महात्मना ॥१८३॥ 
नीराजितो गिरिजया शिवेन सहितो तदा । 
उवाचेदं ततो देवी प्रहस्य गजगामिनी ॥१८४॥ 
यथा त्वं हि महादेव ! तथा चैतौ न संशय:। 
स्वरूपेण च गत्या च हास्यभावैः सुपूजितो॥१८५॥ 
मया त्वमेक एवाऽऽसीः सेवितो वै न संशयः । 
देव्यास्तद्वचनं श्रुत्वा किरातो वैश्य एव च॥१८६॥ 
सद्य: पराङमुखौ भूत्वा शाङ्करस्य च पश्यतः । 
भवावस्त्वनुकम्प्यौ च भवता हि त्रिलोचन !॥१८७॥ 
तव द्वारि स्थितौ नित्यं भावस्ते नमोनमः ॥१८८॥ 
तयोर्भावं स भगवान्विदित्वा प्रहसन्भवः । 
उवाच परया भक्त्या भवतोरस्तु वाञ्छितम्‌॥१८९॥ 
तदा प्रभृति तावेतौ द्वारपाली बभूवतुः । 
शिवद्वारि स्थितौ विप्रा मध्याह्ने शिवदर्शिनौ ॥१९०॥ 
एको नन्दी महाकालो द्वावेतौ शिववल्लभौ । 
ऊचतुस्तौ मुदायुक्तावेक एव सदाशिव: ॥१९१॥ 
एकाङ्खुलि समुद्धृत्य महादेवोऽभ्यभाषत । 
तथा नन्दी उवाचेदमुद्ूत्य स्वाङ्गुलिद्वयम्‌॥१९२॥ 
एवं सञ्ज्ञान्वितो द्वारि तिष्ठतस्तौ महात्मनः । 
शाङ्करस्य महाभागाः श्रृण्वन्तु ऋषयो ह्यमी॥१९३॥ 
शैलादेन पुरा प्रोक्तं शिवधर्ममनन्तकम्‌ । 
प्राणिनां कृपया विप्राः स्वेषां दुष्कृतात्मनाम्‌॥१९४॥ 

ये पापिनो5प्यधर्मिष्ठा अन्धा मूकाश्च पङ्गवः । 
कुलहीना दुरात्मान: श्वप्चा अपि मानवा: ॥१९५॥ 
यादृशास्तादृशाश्वा5न्ये शिवभक्तिपुरस्कृता: । 
ते$पि गच्छन्ति सान्निध्यं देवदेवस्य शूलिन: ॥१९६॥ 
लिङ्गं सिकतामयं ये पूजयन्ति विपश्चितः । 
ते रुद्रलोकं गच्छन्ति नाऽत्र कार्या विचारणा ॥१९७॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे केदारखण्डे 
शिवशास्त्रे शिवभक्तिमाहात्म्यवर्णनं नाम पञ्चमोऽध्यायः॥५॥ 
केदारखण्डे आदितः छोकानांसमष्टयक्का:-२७२--१९७-४६९ 
ताना नकल 

अथ षष्ठोऽध्यायः 
(लिङ्नप्रतिष्ठावर्णनम्‌) 
ऋषय ऊचुः 
लिङ्ग प्रतिष्ठा च कथं शिवं हित्वा प्रवर्तिता । 
तत्कथ्यतां महाभाग ! परं शुश्रुषतां हि न: ॥१॥ 
लोमश उवाच 
यदा दारुवने झम्भुभिक्षार्थ प्राचरत्प्रभु: ॥२॥ 
दिगम्बरो मुक्तजटाकलापो वेदान्तवेद्यो भुवनेकभर्ता । 
स ईश्वरो (सर्वेश्वरो) ब्रह्मकलापधारी योगीश्वराणां परमः परश्च॥३॥ 
अणोरणीयान्महतो महीयान्महानुभावो भुवनाधिपो महान्‌ । 
स ईश्वरो भिक्षुरूपी महात्मा भिक्षाटनं दारुवने चकार ॥४॥ 
मध्याह्न ऋषयो विप्रास्तीर्थं जग्मुः स्वकाश्रमात्‌ । 
तदानीमेव सर्वास्ता ऋषीभार्याः समागताः ॥५॥ 
विलोकयन्तः शम्भुं तमाचख्युश्च परस्परम्‌ । 
कोऽसौ भिक्षुकरूपोऽयमागतोऽपूर्वदर्शनः ॥६॥ 
अस्मै भिक्षां प्रयच्छामो वयं च सखिभिः सह । 
तथेति गत्वा सर्वास्ता गृहेभ्य आनयन्मुदा ॥०॥ 
भिक्षान्नं विविधं क्षणं सोपचारं च शक्तितः । 
प्रदत्तं भक्षितं तेन देवदेवेन शूलिना ॥८॥ 
काचित्प्रियतमं शम्भुं बभाषे विस्मयान्विता । 
कोऽसि त्वं भिक्षुको भूत्वा आगतोऽत्र महामते ! ॥९॥ 
ऋषीणामाश्रमं शुद्धं किमर्थं नो निषीदसि । 
तयोक्तोऽपि तदा शम्भुर्बभाषे प्रहसन्निव ॥१०॥ 
ईश्वरोऽहं सुकेशान्ते पावने प्राप्तवानिमम्‌ । 
ईश्वरस्य वचः श्रुत्वा ऋषिभार्या उवाच तम्‌॥११॥ 
ईश्वरोऽसि महाभाग कैलासपतिरेव च । 
एकाकिनः कथं देव ! भिक्षार्थमटनं तव ॥१२॥ 
एवमुक्तस्तया शम्भु: पुनस्तामब्रवीद्वचः । 
दाक्षायण्या विरहितो विचरामि दिगम्बर: ॥१३॥ 

भिक्षाटनार्थं सुश्रोणि ! सङ्कल्परहितः सदा । 
तया सत्या विना किच्चित्‌ स्त्रीमात्रं मम भामिनि ! 
न रोचते विशालाक्षि ! सत्यं प्रतिवदामि ते॥१४। 
तस्योक्तं वचनं श्रुत्वा उवाच कमलेक्षणा । 
खियो हि सुखसंस्पर्शा: पुरुषस्य न संशय: ॥१५॥ 
ताःस्त्रियो वर्जिताः शम्भो ! त्वादृशेन विपश्चिता ॥१६॥ 
इति च प्रमदाः सर्वा मिलिता यत्र शङ्कर: । 
भिक्षापात्रं च तच्छम्भोः पूरितं च महागुणे: ॥१७॥ 
अन्नैश्चतुर्विधेः षडमी रसैश्च परिपूरितम्‌ । 
यदा झम्मुर्गन्तुकामः कैलाश पर्वतं प्रति॥ 
तदा सर्वा विप्रपल्यो ह्यन्गच्छन्मुदान्विताः॥१८॥ 
गृहकार्यं परित्यज्य चेरुस्तद्भतमानसाः । 
गतासु तासु सर्वासु पल्लीषु ऋषिसत्तमाः॥१९॥ 
यावदाश्रममभ्येत्य तावच्छून्यं व्यलोकयन्‌ । 
परस्परमथोचुस्ते प्यः सर्वाः कुतो गता: ॥२०॥ 
न विदामोऽथ वै सर्वाः केन नष्टेन चाहता: । 
एवं विमृशयमानास्ते विचिन्वन्तस्ततस्ततः॥२॥ 
समपश्यंस्तत: सवे शिवस्यानुगताश्च ताः । 
शिवं दृष्ट्वा तु संप्राप्ता ऋषयस्ते रुषान्विताः ॥२२॥ 
शिवस्याथाऽग्रतो भूत्वा ऊचु:सर्वे त्वरान्विताः । 
कि कृतं हि त्वया शम्भो ! विरक्तेन महात्मना॥ 
परदारापहरत्ताऽसि त्वमृषीणां न संशय: ॥२३॥ 
एवं क्षिप्तः शिवो मौनी गच्छमानोऽपि पर्वतम्‌ । 
तदा स ऋषिभिः प्राप्तो महादेवोऽव्ययस्तथा॥२४॥ 
यस्मात्कलत्रहर्ता त्वं तस्मात्षण्ढो भव त्वरम्‌ । 
एवं शक्तः स मुनिभिर्लिङ्गं तस्यापतद्धुवि॥ 
भूमिप्राप्तं च तल्लिङ्गं ववृधे तरसा महत्‌॥२५॥ 
आवृत्य सप्त पातालान्क्षणाल्लङ्गमधोध्वतः । 
व्याप्य पृथ्वीं समग्रां च अन्तरिक्षं समावृणोत्‌ ॥२६॥ 

स्वर्गा: समावृताः सर्वे स्वर्गातीतमथाभवत्‌ । 
न मही न च दिक्चक्रं न तोयं न च पावक: ॥२७ 
न च वायुर्नवाऽऽकाइां नाहंकारो न वा महत्‌ । 
न चाव्यक्तं न कालश्च न महाप्रकृतिस्तथा ॥२८॥ 
नासीदट्टेतविभागं च सर्व लीनं च ततक्षणात्‌। 
यस्माल्लीनं जगत्सर्व तस्मिँल्लिङ्गे महात्मनः ॥२९॥ 
ळयनाल्लिङ्गमित्येवं प्रवदन्ति मनीषिणः । 
तथाभूतं वर्धमानं दृष्टवा तेऽपि सुरर्षयः ॥३०॥ 
ब्रह्मन्द्रविष्णुवाय्वग्रिलोकपाला: सपन्नगाः । 
विस्मयाविष्टमनसः परस्परमथाब्रुवन्‌ ॥३१॥ 
किमायामं च विस्तारं क्वञ्चान्त: कव च पीठिका । 
इति चिन्तान्वितो विष्णुमूचुः सर्वे सुरास्तदा ॥३२॥ 
देवा ऊचुः 
अस्य मूलं त्वया विष्णो ! पद्मोद्भव ! च मस्तकम्‌ । 
युवाभ्यां च विलोक्यं स्यात्स्थाने स्यात्परिपालकौ ॥३२॥ 
श्रुत्वा तु तौ महाभागो वैकुण्ठकमलोद्भवौ । 
विष्णुर्गतो हि पातां ब्रह्मास्वर्ग जगाम ह ॥३४॥ 
स्वर्ग गतस्तदा ब्रह्मा अवलोकनतत्परः । 
नापस्यत्तत्र लिङ्गस्य मस्तक च विचक्षण: ॥३५॥ 
तथा गतेन मार्गेण प्रत्त्यावृत्त्यान्जसम्भवः । 
मेरुपृष्ठमनुप्राप्तः सुरभ्या लक्षितस्ततः ॥३६॥ 
स्थिता या केतकीच्छायामुवाच मधुरं वचः । 
तस्या वचनमाकर्ण्य सर्वलोकपितामहः ॥ 
उवाच प्रहसन्वाक्यं छलोक्त्या सुरभिं प्रति ॥३७॥ 
लिङ्गं महाद्भुतं दृष्टं येनव्याप्तं जगत्त्रयम्‌ । 
दर्शनार्थ च तस्यान्तं देवैः सम्प्रेषितोऽस्म्यहम्‌॥३८॥ 
न दृष्टं मस्तकं तस्य व्यापकस्य महात्मनः । 
किं वक्ष्येऽहं च देवाग्रे चिन्ता मे चाति वर्तते ॥२९॥ 

लिङ्गस्य मस्तक दृष्टं देवानां च मृषा वदेः । 
ते सर्वे यदि वक्ष्यन्ति इन्द्राद्या देवतागणाः ॥४०॥ 
ते सन्ति साक्षिमो देवा अस्मिन्नर्थे वद्‌ त्वरम्‌ । 
अर्थेऽस्मिन्भव साक्षी त्वं केतक्या सह सुव्रते !॥४१॥ 
तद्वचः शिरसा गृह्य ब्रह्मणः परमेष्ठिनः । 
केतकी सहिता तत्र सुरभी तदमानयत्‌॥४२॥ 
एवं समागतो ब्रह्म देवाग्रे समुवाच ह॥४३॥ 
ब्रह्मोवाच 
लिङ्गस्य मस्तक देवा दृष्टवानहमद्भुतम्‌ । 
समीचीनं चर्चितं च केतकीदल संयुतम्‌॥४४। 
विशालं विमलं कक्षं प्रसन्नतरमद्भुतम्‌ । 
रम्यं च रमणीयं च दर्शनीयं महाप्रभम्‌ ॥४५॥ 
एतादूशं मया दृष्टं न दृष्टं तद्विनाववचित्‌ । 
ब्रह्मणो हि वचः श्रुत्वा सुरा विस्मयमाययुः॥४६॥ 
एवं विस्मयपूर्णास्ते इन्द्राद्या देवतागणाः । 
तिष्ठन्ति तावत्सर्वेशो विष्णुरघ्यात्मदीपकः॥४०। 
पातालादागतः सद्यः सर्वेषामवदत्त्वरन्‌ । 
तस्याप्यन्तो न दृष्टे मे द्यवलोकनतत्पर: ॥४८॥ 
विस्मयो मे महाज्ञात: पातालात्परतश्चरन्‌ । 
अतलं सुतळं चाऽपि वितलं च रसातलम्‌॥४९॥ 
तथा गतस्तलं चेव पातालं च तथातलम्‌ । 
तलातलानि तान्येनं शून्यवद्यद्विभाव्यते॥५०॥ 
शुन्यादपि च शून्यं च तत्सर्वं सुनिरीक्षितम्‌ । 
न मूलं च न मध्यञ्च चान्तो ह्यस्य नविद्यते ॥५१॥ 
लिङ्गरूपी महादेवो येनेदं धार्यते जगत्‌ । 
यस्य प्रसादादुत्पन्ना यूयं च ऋषयस्तथा॥५२॥ 
श्रुत्वा सुराश्च ऋषयस्तस्य वाक्यमपूजयन्‌ । 
तदा विष्णुरुवाचेदं ब्रह्माणं प्रहसन्निव ॥५३॥ 

दृष्ट हि चेत्त्वया ब्रह्मन्‌ मस्तकं परमार्थत: । 
साक्षिणः के त्वया तत्र अस्मिन्नर्थे प्रकल्पिता: ॥५४॥ 
आकर्ण्यवचनं विष्णो््रह्मा लोकपितामहः । 
उवाच त्वरितेनैव केतकी सुरभीति च॥५५॥ 
ते देवा मम साक्षित्वे जानीहि परमार्थतः । 
ब्रह्मणो हि वचः श्रुत्वा सर्वे देवास्त्वरान्विताः॥५६॥ 
आह्वानं चक्रिरे तस्याः सुरभ्याश्च तया सह । 
आगते तत्क्षणादेव कायांर्थ ब्रह्मणस्तदा ॥५७। 
इन्द्रायेश्व तदा देवैरुक्ता च सुरभी ततः । 
उवाच केतकी साई दृशो वै ब्रह्मणासुरा: ॥५८॥ 
लिङ्गस्य मस्तको देवा: केतकीदलपूजितः । 
तदानभोगता वाणी सर्वेषां श्रृण्वतामभूत्‌॥५९॥ 
सुरभ्या चैव यत्प्रोक्तं केतक्या च तथा सुराः । 
तन्मृषोक्तं च जानीध्वं न दृष्टो ह्यस्य मस्तक: ॥६०॥ 
तदा सर्वेऽथ विबुधाः सेन्द्रा वै विष्णुना सह । 
शेपुश्च सुरभीं रोषान्मृषावादनतत्पराम्‌॥६१॥ 
मुखेनोक्तं त्वयाऽद्यैवमनृतं च तथा शुभम्‌ । 
अपवित्रं मुखं तेऽस्तु सर्वधर्मबहिष्कृतम्‌॥६२॥ 
सुगन्धकेतकी चाऽपि अयोग्या त्वं शिवार्चने । भविष्यसि न सन्देहो अनृता चेव भामिनि ॥६३॥ 
तदा नभो गता वाणी ब्रह्माणं च शशाप वे । मृषोक्तं च त्वया मन्द्‌ ! किमर्थ बालिशेन हि ॥६४॥ 
भृगुणा ऋषिभिः साकं तथैव च पुरोधसा । तस्माद्युयं न पूज्याश्च भवेयुः क्लेशभागिनः॥६५॥ 
ऋषयोऽपि च धर्मिष्ठास्तत्त्ववाक्यबहिष्कृताः । विवादनिरता मूढा अतत्त्वज्ञाः समत्सराः॥६६॥ 
याचकाश्चावदान्याश्च नित्यं स्वज्ञानघातकाः । 
आत्मसंभाविताः स्तब्धाः परस्परविनिन्दकाः ॥६७॥ 
एवं शप्ताश्व मुनयो ब्रह्माद्या देवतास्तथा । शिवेन दात्तास्ते सर्वे लिङ्गं शरणमाययु: ॥६८॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे केदारखण्डे 
श्रीरिवलिङ्गमाहात्म्ये ब्रह्मादिशापवृत्तान्तवर्णनं नाम षष्ठोऽध्यायः ॥६॥ 
केदारखण्डे आदितः शोकानांसमध्यङ्काः-४६९+६८=५३७ 
~ 

अथ सप्तमोष्ध्याय: 


(देवैर्लिङ्गस्तुतिकरणम) 
लोमश उवाच 
तदा चतुसुरा:सर्वक्रषयो5पिभयान्विता: । 
ईडिरेलिब्डमैशंचब्रह्माद्याज्ञानविहला: ॥१॥ 
ब्रह्मोवाच 
त्वं लिङ्गरूपी तु महाप्रभावो वेदान्तवेद्योऽसि महात्मरूपि । 
येनेव सर्वे जगदात्ममूळं कृतं सदानन्दपरेण नित्यम्‌॥२॥ 
त्वं साक्षी सर्वलोकानां हर्ता त्वं च विचक्षणः । 
रक्षाणोऽसि महादेव ! भेरवोऽसि जगत्पते ! ॥३॥ 
त्वया लिङ्गस्वरूपेण व्याप्तमेतज्जगत्त्रयम्‌ । 
रुद्राश्चैव वयं नाथ ! मायामोहितचेतसः ॥४॥ 
अहं सुराऽसुराः सर्वे यक्षगन्धर्वराक्षसाः । 
पन्नगाश्च पिशाचाश्च तथा विद्याधरा ह्यमी ॥५॥ 
त्वंहि विश्वसृजां स्रष्टा त्वं हि देवो जगत्पतिः । 


कत्ता त्वं भुवनस्याऽस्य त्वं हर्ता पुरुषः पर: ॥६॥ 
त्राह्मस्माकं महादेव ! देवदेव नमोऽस्तु ते । 
एवं स्तुतो हि वै धात्रा लिङ्गरूपी महेश्वरः ॥७॥ 
ऋषयः स्तोतुकामास्ते महेश्वरमकल्मषम्‌ । 

अस्तुवन्गीरभिर्ग्राभिः श्रुतिगीताभिरादृताः॥८॥ 


ऋषय ऊचुः 

अज्ञानिनो वयं कामान्न विदामोऽस्य संस्थितिम्‌ । 

त्वं ह्यात्मा परमात्मा च प्रकृतिस्त्वं विभाविनी ॥९॥ 
त्वमेव माता च पिता त्वमेव त्वमेव बन्धुश्च सखा त्वमेव । 
त्वमीश्वरो वेदविदेकरूपो महानुभावैः परिचिन्त्यमानः॥१०॥ 

त्वमात्मा सर्वभूतानामेको ज्योतिरिंवैधसाम्‌ । 
सर्व भवति यस्मात्त्वत्तस्मात्सवोऽसि नित्यदा॥११॥ 
यस्माच्च सम्भवत्येतत्तस्माच्छम्भुरिति प्रभुः ॥१२॥ 

त्वत्पादपड्ूजं पराप्ता वयं सर्वे सुरादयः । 
ऋषयो देवगन्धर्वा विद्याधरमहोरगाः ॥१३॥ 
तस्माच्च कृपया शम्भो पाह्यस्माञ्जगतः पते ! ॥१४॥ 
महादेव उवाच 
श्रृणुध्वं तु वचो मेऽद्य क्रियतां च वरान्विते: । 
विष्णुं स्वे प्रार्थयन्तु त्वरितेन तपोधनाः॥१५॥ 
तस्य तद्वचनं श्रुत्वा शङ्करस्य महात्मनः । 
विष्णुं सर्वे नमस्कृत्य ईडिरे च तदा सुराः॥१६॥ 
देवा ऊचुः 
विद्याधराः सुरगणा ऋषयश्च सर्वे त्रातास्त्वयाऽद्य सकलाजगदेकबन्धो ! । 
तद्वत्कृपाकर ! जनान्परिपालयाऽद्य त्रैलोक्यनाथ ! जगदीश ! जगन्निवास ! ॥१७॥ 
प्रहस्य भगवन्विष्णुरुवाचेदं वचस्तदा । 
दैत्यैः प्रपीडिता यूयं रक्षिताश्व पुरा मया ॥१८॥ 
अद्यैव भयमुत्पन्नं लिङ्गादस्माञ्चिरन्तनम्‌ । 
न शक्यते मया त्रातुमस्माल्लिङ्गभयात्सुराः॥१९॥ 
अच्युतेनेवमुत्तास्ते देवाश्चिन्तान्विताभवन्‌ । 
तदा नभोगता वाणी उवाचाश्वाऽस्य वै सुरान्‌॥२०। 
एतल्लिङ्ग सम्वृणुष्व पूजनाय जनार्दन ! । 
पिण्डिभूत्वा महाबाहो रक्षस्व सचराचरम्‌॥ 
तथेति मत्वा भगवान्वीरभद्रोऽभ्यपूजयत्‌॥२१॥ 
ब्रह्मादिभिः सुरगणेः सहितैस्तदानीं संपूजितः शिवविधानरतो महात्मा । 
सवीरभद्रः शशिशेखरोऽसौ शिवप्रियो रुद्रसमस्त्रिलोक्याम्‌॥२२॥ 
लिङ्गस्यार्चनयुत्तोऽसौ वीरभद्रोऽभवत्तदा । 
तदूपस्यैव लिङ्गस्य येन सर्वमिदं जगत्‌ ॥२३॥ 
उद्भाति स्थितिमाम्नोति तथा विलयमेति च । 
तल्लिङ्गं लिङ्गमित्याहुर्ळयनात्तत्त्ववित्तमाः ॥२४॥ 
ब्रह्माण्डागोलकैवर्न्याप्तं तथा रुद्राक्षभूषितम्‌ । 
तथा लिङ्गं महज्जातं सवेषां दुरतिक्रमम्‌॥२५॥ 

तदा सर्वे$थ विबुधा ऋषो वै महाप्रभा: । 
तुष्ट्वुश्च महालिङ्गं वेदावादैः पृथक पृथक ॥२६॥ 
अणोरणीयांस्त्वं देव ! तथा त्वं महतो महान्‌ । 
तस्मात्त्वया विधातव्यं सर्वेषां लिङ्गपूजनम्‌॥२। 
तदानीमेव सर्वेण लिङ्गं च बहुशः कृतम्‌ । 
सत्ये ब्रह्मेश्वरं लिङ्ग वैकुण्ठे च सदाशिव: ॥२८॥ 
अमरावत्यां सुप्रतिष्ठममरेश्वरसञ्ज्ञकम्‌ । 
वरुणेश्वरं च वारुण्यां याम्यां कालेश्वरं प्रभुम्‌॥२९॥ 
नेऋतिश्वरं च नेकत्यां वायव्यां पावनेश्वरम्‌ । 
केदारं मृत्युलोके च तथैव अमरेस्वरम्‌॥३०॥ 
ओट्धारं नर्मदायां च महाकालं तथैव च । 
काइ्यां विश्वेश्वरं देवं प्रयागे ललितेश्वरम्‌॥३ १॥ 
त्रियम्बकं ब्रह्मगिरी कलो भन्रेश्वरं तथा । 
राक्षारामेश्वरं लिङ्गं गङ्गासागरसङ्गमे॥३२॥ 
सौराष्ट्रे च तथा लिङ्गं सोमेश्वरमिति स्मृतम्‌ । 
तथा सर्वेश्वरं विन्ध्ये श्रीशैले शिखरेश्वरम्‌॥ 
कान्त्यां मल्लालनाथं (कामदंमल्लिनाथं) च सिंहनाथं च सिङ्ग(ह)ले ॥३३॥ 
विरूपाक्षं तथालिङ्गं कोटिशङ्करमेव च । 
त्रिपुरान्तक च भीमेश ममरेश्वरमेव च॥३४॥ 
भोगेश्वरं च पाताले हाटकेश्वरमेव च । 
एवमादीन्यनेकानि लिङ्गानि भुवनत्रये॥ 
स्थापितानि तदा देवैविश्वोपकृतिहेतवे ॥३५॥ 
लिङ्गेशैश्च तथा सर्वे: पूर्णमासीजगत्त्रयम्‌ । 
तथा च वीरभद्रांशा: पूजार्थममंरैः कृताः ॥३६॥ 
तत्र विंशातिसंस्कारास्तेषामष्टाधिकाभवन्‌ । 
कथिताः शङ्करेणेव लिङ्गस्याचनसूचका: ॥३७॥ 
सन्ति रुद्रेण कथिताः शिवधर्मा सनातनाः । 
वीरभद्रो यथा रुद्रस्तथाऽन्ये गुरवः स्मृताः ॥२८॥ 

गुरोर्जाताश्व गुरवो विख्याता भुवनत्रये । 
लिङ्गस्य महिमानं तु नन्दी जानाति तत्त्वतः ॥३९॥ 
तथा स्कन्दो हि भगवानन्ये ते नामधारकाः । 
यथोक्ताः शिवधर्मा हि नन्दिना परिकीर्त्तिताः ॥४०॥ 
शैलादेन महाभागा विचित्रा लिङ्गधारकाः । 
शवस्योपरि लिङ्गं च ध्रियते च पुरातने: ॥४१॥ 
लिङ्गेन सह पञ्चत्वं लिङ्गेन सह जीवितम्‌ । 
एते धर्मा: सुप्रतिष्ठा: शैलादेन प्रतिष्ठिताः ॥४२॥ 
धर्म: पाशुपतः श्रेष्ठ: स्कन्देन प्रतिपालितः॥४३॥ 
शुद्धा पञ्चाक्षरी विद्या प्रासादी तदनन्तरम्‌ । 
षडक्षारी तथा विद्या प्रसादस्य च दीपिका ॥४४॥ 
स्कन्दात्तत्समनुप्राप्तमगस्त्येन महात्मना । 
पश्चादाचार्यभेदेन ह्यागमा बहवोऽभवन्‌॥४५॥ 
किं नु वै बहुनोक्तेन शिव इत्यक्षरद्वयम्‌ । 
उच्चारयन्ति ये नित्यं ते रुद्रा नाऽत्र संशयः॥४६॥ 
सतां मार्ग पुरस्कृत्य ये सर्वे ते पुरान्तका: । 
वीरा माहेश्वराज्ञेयाः पापक्षयकरा नृणाम्‌॥४७। 
प्रसङ्गेनानुषङ्गेण श्रद्वया च यदृच्छया । 
शिवभक्तिं प्रकुर्वन्ति ये वै ते यान्ति सद्गतिम्‌॥४८॥ 
्रृणुध्वं कथयामीह इतिहासं पुरातनम्‌ । 
कृतं शिवालये यञ्च पतङ्गा मार्जनं पुरा ॥४९॥ 
आगता भक्षणार्थ हि नेवेद्यं केन चार्पितम्‌ । 
मार्जनं रजस्तस्याः पक्षाभ्यामभवत्पुरा॥५०॥ 
तेन कर्म विपाकेन उत्तमं स्वर्गमागता । 
भुक्त्वा स्वर्गसुखं चोग्रं पुनः संसारमागता ॥५१॥ 
काशिगजसुता जाता सुन्द्रीनाम विश्रुता । 
ूर्वाभ्यासाञ्च कल्याणी बभूव परमा सती ॥५२॥ 
उषस्युषसितन्वज्गी शिवद्वाररता सदा । 
सम्मार्जनं च कुरुते भक्त्या परमया युता॥५३॥ 

स्वयमेव तदा देवी सुन्दरी राजकन्यका । 
तथा भूतां च तां दृष्ठा ऋषिरुद्दालकोऽब्रवीत्‌॥५४॥ 
सुकुमारी सतीबाले स्वयमेव कथं शुभे ! । 
सम्मार्जनं च कुरुषे कन्यके त्वं शुचिस्मिते ! ॥५५॥ 
दासी दास्यश्च बहवः सन्ति देवि ! तवाग्रतः । 
तवाज्ञया करिष्यन्ति सर्व सम्मार्जनादिकम्‌॥५६॥ 
ऋषेस्तद्वचनं श्रुत्वा प्रहस्येदमुवाच ह । 
शिवसेवां प्रकुर्वाणाः शिवभक्तिपुरस्कृता: ॥५७॥ 
ये नराश्चैव नार्यश्च शिवलोक व्रजन्ति वे ॥५८॥ 
सम्मार्जनं च पाणिभ्यां पदभ्यां यानं शिवालये । 
तस्मान्मया च क्रियते सम्मार्जनमतन्द्रितम्‌॥५९। 
अन्यत्कि्चिन्न जानामि एकं सम्मार्जनं विना । 
ऋषिस्तद्वचनं श्रुत्वा मनसा च विमृश्य हि ॥६०॥ 
अनया किं कृतं पूर्व केयं कस्य प्रसादतः । 
तदा ज्ञातं च ऋषिणा तत्सर्व ज्ञानचक्षुषा॥ 
विस्मयेन समाविष्टस्तूष्णींभूतोऽभवत्तदा॥६॥ 
सविस्मयोऽभूदथ तद्विदित्वा उद्दालको ज्ञानवतां वरिष्ठ: । 
शिवप्रभावं मनसा विचिन्त्य ज्ञानात्परं बोधमवाप शान्त: ॥६२॥ 


इति श्रीस्कान्दे महापुराणएकाशीतिसाहर्ग्रां संहितायां प्रथमे माहेश्वरखण्डे 
केदारखण्डे शिवशास्त्रे शिवालयसम्मार्जनमाहात्म्यवर्णनं सप्तमोष्ध्याय: ॥०॥ 
केदारखण्डे आदितः क्लोकानांसमध्यङ्काः-५३७+६२=५९९ 
र 

अथाष्टमोऽध्यायः 
(तस्करवृत्तान्तवर्णनम्‌) 
लोमश उवाच 
तस्करोऽपि पुरा ब्रह्मन्सर्वधर्मबहिष्कृतः । 
ब्रह्मघ्नो5सो सुरापश्च सुवर्णस्य च तस्कर: ॥१॥ 
लम्पटोहि महापाप उत्तमस्त्रीषु सर्वदा । 
द्यूतकारी सदा मन्दः कितवैः सहसंगतः ॥२॥ 
एकदा क्रीडता तेन हारितं द्यूतमद्धुतम्‌ । 
कितवैर्मर्यमानो हि तदा नोवाच किञ्चन॥३॥ 
पीडितोऽप्यभवत्तुष्णी तैरुक्तः पापकृत्तमः । 
यूते त्वया च तदद्रव्यं हारितं किं प्रयच्छसि॥४॥ 
नो वा तत्कथ्यतां शीघ्रं याथातथ्येन दुर्मते ! । 
यद्धारितं प्रयच्छामि रात्रावित्यत्रवीच्च स: ॥५॥ 
तैर्मुक्तस्तेन वाक्येन गतास्ते कितवादयः । 
तदा निशीथसमये गतोऽसौ शिवमन्दिरम्‌ ॥६॥ 
शिरोऽधिरुह्य शम्भोश्च घण्टामादातुमुद्यतः । 
तावत्कैलासरिखरे शम्भु: प्रोवाच किंकरान्‌॥॥ 
अनेन यत्कृतं चाऽद्य सर्वेषामधिकं भुवि । 
सर्वेषामेव भक्तानां वरिष्ठोऽयं च मत्प्रियः ॥८॥ 
इति प्रोकत्वाऽऽनयामास वीरमभद्रादिभिर्गणेः । 
ते सर्वे त्वरिता जम्मु: कैलासाच्छिववल्लमात्‌॥९॥ 
सर्वेर्डमरुनादेन नादितं भुवनत्रयम्‌ । 
तान्दृष्ठा सहसोत्तीर्य तस्करोऽसौ दुरात्मवान्‌॥ 
लिङ्गस्य मस्तकात्सद्यः पलायनपरोऽभवत्‌ ॥१०। 
पलायमानं तं दृष्ट्वा वीरभद्रः समाहयत्‌ ॥१ १॥ 
कस्माद्विभेषि रे मन्द देवदेवो महेश्वर: । 
प्रसन्नस्तव जातोऽद्य उदारचरितो ह्यसौ॥१२॥ 
इत्युवत्वा तं विमाने च कृत्वा कैलासमाययौ । 
पार्षदो हि कृतस्तेन तस्करो हि महात्मना॥१२॥ 

तस्माद्‌ भाव्या शिवे भक्ति: सर्वेषामपि देहिनाम्‌ । 
पशवोऽपि हि पूज्याः स्युः किम्पुनर्मानवा भुवि ॥१७॥ 
ये ताकिंकास्तकपरास्तथा मीमांसकाश्च ये । 
अन्योन्यवादिनश्चान्ये चान्येवाऽऽत्मवितर्ककाः ॥१५॥ 
एकवाक्यं न कुर्वन्ति शिवार्चनबहिष्कृताः । 
तको हि क्रियते यैश्च तेसर्वे किं शिवं विना ॥१६॥ 
तथा किं बहुनोक्तेन सर्वेऽपि स्थिरजङ्गमाः । 
प्राणिनोऽपि हि जायन्ते केवलं लिङ्गधारिणः॥१७॥ 
पिण्डीयुत्तं यता लिङ्गं स्थापितं च यथाऽभवत्‌ । 
तथा नरा लिङ्गयुत्ताः पिण्डीभूतास्तथा स्त्रियः ॥१८॥ 
शिवशक्तियुतं सर्वं जगदेतञ्चराचरम्‌ । 
तं शिवं मौढ्यतस्त्यक्त्वा मूढाश्चान्यं भजन्ति ये ॥१९॥ 
घर्ममात्यन्तिकं तुच्छं नश्वरं क्षणभङ्गुरम्‌ । 
यो विष्णु: स शिवो ज्ञेयो यः शिवो विष्णुरेव स: ॥२०॥ 
पीठिका विष्णुरूपं स्याल्लिङ्गरूपी महेश्वरः । 
तस्माल्लिज्ञार्चनं शरेष्ठं सर्वेषामपि वै द्विजा:॥२१॥ 
ब्रह्मा मणिमयं लिङ्गं पूजयत्यनिशं शुभम्‌ । 
इन्द्रो रल्ममयं लिङ्ग चन्द्रो मुक्तामयं तथा ॥२२॥ 
भानुस्ताम्रमयं लिङ्गं पूजयत्यनिशं शुभम्‌ । 
रोक्मं लिङ्ग कुबेरश्च पाशी चारक्तमेव च ॥२३॥ 
यमो नीलमयं लिङ्गं राजतं नेतऋ॑तस्तथा । 
काइमीरं पवनो लिङ्गमर्चयत्यनिशं विभो: ॥२४॥ 
एवं ते लिन्गिताः सर्वे लोकपालाः सवासवाः । 
तथा सर्वेऽपि पाताले गन्धर्वाः किन्नरेः सह ॥२५॥ 
दैत्यानां वैष्णवाः केचित्परह्मादप्रमुखा द्विजाः । 
तथाहि राक्षसानां च विभीषणपुरोगमाः ॥२६॥ 
बलिश्च नमुचिश्चैव हिरण्यकशिपुस्तथा । 
वृषपर्वा वृषश्चैव संहादो बाण एव च ॥२७ 

एते चान्ये च बहवः शिष्या: शुक्रस्य धीमतः । 
एवं शिवार्चनरताः सर्वे ते दैत्यदानवाः ॥२८॥ 
राक्षसा एव ते सर्वे शिवपूजान्विताः सदा । 
हेतिः प्रहेतिः संयातिर्विघसः प्रघसस्तथा ॥२९॥ 
विद्युजिहस्तीक्ष्णदंष्टो धूम्राक्षो भीमविक्रमः । 
माली चेव सुमाळी च माल्यवानतिभीषण:॥३०। 
विद्युत्केशस्तडिजिह्णो रावणश्च महाबलः । 
कुम्भकणों दुराधर्षो वेगदर्शी प्रतापवान्‌॥३१॥ 
एते हि राक्षसाः शरेष्ठाः शिवार्चनरताः सदा । 
लिङ्गमभ्यर्च्य च सदा सिद्धिं पराप्ताः पुरा तु ते ॥२२॥ 
रावणेन तपस्तप्तं सर्वेषामपि दुःसहम्‌ । 
तपोधिपो महादेवस्तुतोष च तदा भृशाम्‌॥३३॥ 
वरान्प्रायच्छत तदा सर्वेषामपि दुर्लभान्‌ । 
ज्ञानं विज्ञानसहितं लब्धं तेन सदाशिवात्‌॥३४। 
अजेयत्वं च संग्रामे द्वैगुण्यं शिरसामपि । 
पञ्चवक्त्रो महादेवो दशवक्त्रोऽथ रावण: ॥३५॥ 
देवानृषीन्पितृंश्चैव निर्जित्य तपसा विभुः । 
महेशस्य प्रसादाच्च सर्वेषामधिकोऽभवत्‌॥३६॥ 
राजा त्रिकूटाधिपतिर्महेशेन कृतो महान्‌ । 
सर्वेषां राक्षसानां च परमासनमास्थितः॥३७। 
तपस्विनां परीक्षायै यदृषीणां विहिसनम्‌ । 
कृतं तेन तदा विप्रा रावणेन तपस्विना ॥३८॥ 
अजेयो हि महाञ्जातो रावणो लोकरावणः । 
सृष्टयन्तरं कृतं येन प्रसादाच्छङ्करस्य च॥३९॥ 
लोकपाला जितास्तेन प्रतापेन तपस्विना । 
ब्रह्माऽपि विजितो येन तपसा परमेण हि ॥४०॥ 
अमृतांशुकरो भूत्वा जितो येन शशी द्विजा: ! । 
दाहकत्वाजितो वह्विरीदाः कैलासतोलनात्‌॥४१॥ 

ऐश्वर्येण जितश्चेनद्रो विष्णुः सर्वगतस्तथा । 
लिङ्गार्चनप्रसादेन त्रैलोक्यं च वशीकृतम्‌॥४२॥ 
तदा सर्वे सुरगणा ब्रह्मविष्णुपुरोगमाः । 
मेरुपृष्ठं समासाद्य सुमन्त्रं चक्रिरे तदा ॥४३॥ 
पीडिताः स्मो रावणेन तपसा दुष्करेण वै । 
गोकर्णाख्ये गिरो देवा: श्रूयतां परमाद्धुतम्‌ ॥४४॥ 
साक्षाललङ्गार्चनं येन कृतमस्ति महात्मना । 
ज्ञानज्ञेयं ज्ञानगम्यं यद्यत्परममङ्भुतम्‌॥ 
तत्कृतं रावणेनेव सर्वेषां दुरतिक्रमम्‌ ॥४५॥ 
वैराग्यं परमास्थाय औदार्य च ततोऽधिकम्‌ । 
तेनेव ममता त्यक्ता रावणेन महात्मना ॥४६॥ 
संवत्सर सहस्राच स्वशिरो हि महाभुजः । 
कृत्त्वा करेण लिङ्गस्य पूजनार्थ समर्पयत्‌ ॥४७॥ 
रावणस्य कबन्धं च तदग्रे च समीपतः । 
योगधारणया युक्तं परमेण समाधिना ॥४८॥ 
लिङ्गे लयं समाधाय कयाऽपि कलया स्थितम्‌ । 
अन्यच्छिरो विवृइ्च्यैवं तेनापि शिवपूजनम्‌ ॥ 
कृतं नेवान्यमुनिना तथा चैवापरेण हि ॥४९॥ 
एवं शिरांस्तेव बहूनि तेन समर्पितान्येव शिवार्चनार्थे । 
भूत्वा कबन्धो हि पुनः पुनश्च तदा शिवोऽसौ वरदो बभूव ॥५०॥ 
मया विनासुरस्तत्र पिण्डीभूतेन वै पुरा । 
वरान्वरय पोलस्त्य यथेष्टं तान्ददाम्यहम्‌॥५१॥ 
रावणेन तदा चोक्तः शिवः परममङ्गल: । 
यदि प्रसत्रो भगवन्देयो मे वर उत्तम: ॥५२॥ 
न कामयेऽन्यं च वरमाश्रये त्वत्पदांबुजम्‌ । 
यथा तथा प्रदातव्यं यद्यस्ति च कृपा मयि ॥५३॥ 
तदा सदाशिवेनोक्तो रावणो लोकरावणः । 
मत्प्रसादाच्च सर्व त्वं प्राप्स्यसे मनसेप्सितम्‌ ॥५४॥ 

एवं प्राप्त शिवात्सर्व रावणेन सुरेश्वराः । 
तस्मात्सरवेर्भवद्धिश्व तपसा परमेण हि ॥५५॥ 
विजेतव्यो रावणो5यमिति मे मनसि स्थितम्‌ । 
अच्युतस्य वचः श्रुत्वा ब्रह्माद्या देवतागणाः ॥५६॥ 
चिन्तामापेदिरे सर्वे चिरं ते विषयान्विताः । 
ब्रह्मापि चेन्द्रियग्रस्तः सुतां रमितुमुद्यत: ॥५७॥ 
इन्द्रो हि जारभावाञ्च चन्द्रो हि गुरुतल्पगः । 
यमः कदर्यभावाञ्च चञ्चलत्वात्सदागति: ॥५८॥ 
पावक: सर्वभक्षित्वात्तथा5न्ये देवतागणा: । 
अशक्ता रावणं जेतुं तपसा च विजुम्भितम्‌॥५९॥ 
शैलादो हि महातेजा गणश्रेष्ठ: पुरातन: । 
बुद्धिमान्नीतिनिपुणो महाबलपराक्रमी ॥६०॥ 
शिवप्रियो रुद्ररूपी महात्मा ह्युवाच सर्वानथ चन्द्रमुख्यान्‌ । 
कस्माय्यूयं संभ्रमादागताश्च एतत्सर्वं कथ्यतां विस्तरेण ॥६१॥ 
नन्दिना च तदा सर्वे पृष्टाः प्रोचुस्त्वरान्विताः॥६२॥ 
देवा ऊचुः 
रावणेन वयं सर्वे निर्जिता मुनिभिः सह । 
प्रसादयितुमायाताः शिवं लोकेश्वरेश्वरम्‌॥६३॥ 
प्रहस्य भगवान्नन्दी ब्रह्माणं वै ह्युवाचह । 
कव यूयं क्व शिवः शम्भुस्तपसा परमेण हि॥ 
द्रष्टव्यो हृदि मध्यस्थः सोऽद्य द्रष्ठ न पार्यते ॥६४॥ 
यावद्भावाह्यनेकाश्च इन्द्रियार्थास्तथेव च । यावञ्च ममताभावस्तावदीञो हि दुर्लभः ॥६५॥ 
जितेन्द्रियाणां शान्तानां तन्निष्ठानां महात्मनाम्‌ । 
सुलभो लिङ्गरूपी स्याद्भवतां हि सुदुर्लभः ॥६६॥ 
तदा ब्रह्मादयो देवा ऋषयश्च विपश्चितः । प्रणम्य नंदिनं प्राहुः कस्मात्त्वं वानराननः॥ 
तत्सर्वं कथयान्यं च रावणस्य तपोबलम्‌॥६७। 
नन्दीश्वर उवाच 
कुबेरोऽधिकृतस्तेन शंकरेण महात्मना । 
घनानामादिपत्ये च तं दरष्टुं रावणोऽत्र वे ॥६८॥ 

आगच्छत्त्वरया युक्तः समारुह्य स्ववाहनम्‌ । 
मां दृष्टवा चाब्रवीत्क्रुद्ध: कुबेरो ह्यत्र आगत: ॥६९॥ 
त्वया दृशे$थवा५त्रासी कथ्यतामविलंबितम्‌ । 
किं कार्य घनदेनाऽद्य इति पृष्टे मया हि स: ॥७०॥ 
तदोवाच महातेजा रावणो लोकरावण: । 
मय्यश्रद्धान्वितो भूत्वा विषयात्मा सुदुर्मद: ॥७१॥ 
शिक्षापयितुमारब्धो मैवं कायमिति प्रभो ! । 
यथाऽहं च श्रिया युक्त आढ्यो5हं बलवानहम्‌॥ 
तथा त्वं भव रे मूढ मा मूढत्वमुपार्जय ॥७२॥ 
अहं मूढ: कृतस्तेन कुबेरेण महात्मना । 
मया निराकृतो रोषात्तपस्तेपे स गुह्यकः ॥७३॥ 
कुबेरः स हि नन्दिन्‌ ! किमागतस्तव मंदिरम्‌ । 
दीयतां च कुबेरोऽद्य नात्र कार्या विचारणा ॥७४॥ 
रावणस्य वच: श्रुत्वा ह्यवोचं त्वरितोऽप्यहम्‌ । 
लिङ्गकोऽसि महाभाग ! त्वमहं च तथाविधः ॥७५॥ 
उभयोः समतां ज्ञात्वा वृथाजल्पसि दुर्मति ! । 
यथोक्तः स त्ववादीन्मां वदनार्थे बलोद्धतः ॥७६॥ 
यथा भवद्भिः पृष्टोऽहं वदनार्थे महात्मभिः । 
पुरावृत्तं मया प्रोत्तं शिवार्चनविघे: फलम्‌॥ 
शिवेन दत्तं सारूप्यं न गृहीतं मया तदा ॥७७॥ 
याचितं च मया शंभोर्वदनं वानरस्य च । 
शिवेन कृपया दत्तं मम कारुण्यशालिन: ॥७८॥ 
निराभिमानिनो ये च निर्दभा निष्परिग्रहाः । 
शम्भोः प्रियास्ते विज्ञेया ह्यन्ये दिवबहिष्कृताः ॥७९॥ 
तथावदन्मयासाद्ध रावणस्तपसो बलात्‌ । 
मया च याचितान्येव दशवक्त्राणि धीमता ॥८०॥ 
उपहासकरं वाक्यं पौलस्त्यस्य तदा सुराः । 
मया तदा हि शप्तोऽसौ रावणो लोकरावणः ॥८१॥ 

ईदृशान्येव वक्त्राणि येषां वै संभवन्ति हि । 
तैः समेतो यदा कोऽपि नरवर्यो महातपाः॥ 
मां पुरस्कृत्य सहसा हनिष्यन्ति न संशय: ॥८२॥ 
एवं शप्तो मया ब्रह्मत्रावणो लोकरावणः । 
अर्चितं केवलं लिङ्गं विना तेन महात्मना ॥८३॥ 
पीठिकारूपसंस्थेन विना तेन सुरोत्तमाः । 
विष्णुना हि महाभागास्तस्मात्सर्व विधास्यति॥८४॥ 
देवदेवो महादेवो विष्णुरूपी महेश्वर: । 
सर्वे यूयं प्रार्थयन्तु विष्णुं सवंगुहाशयम्‌॥८५॥ 
अहं हि सर्वदेवानां पुरोवती भवाम्यतः । 
ते सर्वे नन्दिनो वाक्यं श्रुत्वा मुदितमानसाः॥ 
वैकुण्ठमागता गीर्भिर्विष्णुं स्तोतुं प्रचक्रिरे ॥८६॥ 
देवा ऊचुः 
नमो भगवते तुभ्यं देवदेव ! जगत्पते ! । 
त्वदाधारमिदं सर्व जगदेतचराचरम्‌॥८७॥ 
एतल्लङ्गं त्वया विष्णो ! घृतं वै पिण्डिरूपिणा । 
महाविष्णुस्वरूपेण घातितौ मधुकैटभौ ॥८८॥ 
तथा कमठरूपेण घृतो वै मन्दराचलः । 
वराहरूपमास्थाय हिरण्याक्षो हतस्त्वया ॥८९॥ 
हिरण्यकशिपुरदेत्यो हतो नृहरिरूपिणा । 
त्वया चैव बलिर्बद्धो दैत्यो वामनरूपिणा ॥९०॥ 
भृगूणामन्वये भूत्वा कृतवीर्यात्मजो हतः । 
इतोऽप्यस्मान्महाविष्णो तथैव परिपालय ॥९१॥ 
रावमस्य भयादस्मात्त्रातुं भूयोऽह॑सि त्वरम्‌॥९२॥ 
(एवं संप्रार्थितो देवैर्भगवान्भूतभावनः । 
उवाच च सुरान्सर्वान्वासुदेवो जगन्मयः ॥) 
हे देवा: ! श्रूयतां वाक्यं प्रस्तावसदृशं महत्‌ । 
शैलादिं च पुरस्कृत्य सर्वे यूयं त्वरान्विता: ॥९३॥ 
अवतारान्प्रकुर्वन्ति वानरी तनुमाश्रिता: ॥९४॥ 

अहं हि मानुषो भूत्वा ह्यज्ञानन समावृतः । 
संभविष्याम्ययोध्यायां गृहे दशरथस्य च॥ 
ब्रह्मविद्यासहायोऽस्मि भवतां कार्यसिद्धये ॥९५॥ 
जनकस्य गृहे साक्षादब्रह्मविद्या जनिष्यति । 
भक्तो हि रावण: साक्षाच्छिवध्यानपरायणः॥९६॥ 
तपसा महता युक्तो ब्रह्मविद्यां यदेच्छति । 
तदा सुसाघ्यो भवति पुरुषो घर्मनिजित: ॥९७॥ 
एवं संभाष्य भगवान्विष्णुः परममङ्गलः । 
वाली चेन्द्रांशसशम्भूत: सुग्रीवोंऽशुमतः सुत: ॥९८॥ 
तथा ब्रह्मांशसम्भूतो जाम्बवानृक्षकुज्ञरः । 
शिलादतनयो नंन्दी शिवस्यानुचर: प्रियः ॥९९॥ 
यो वै चेकादशो रुद्रो हनूमान्स महाऋषि: । 
अवतीर्ण: सहायार्थं विष्णोरमिततेजस: ॥१००॥ 
मैन्दादयोऽथ कपयस्ते सरवे सुरसत्तमाः । 
एवं सर्वे सुरगणा अवतेरुर्यथातथम्‌॥१०१॥ 
तथैव विष्णुरुत्पन्नः कीशल्यानन्द्वर्द्धन: । 
विश्वस्य रमणाचैव राम इत्युच्यते बुधैः ॥१०२॥ 
शेषोऽपि भक्त्या विष्णोश्च तपसा5वातरद्धुवि ॥१०३॥ 
दोर्दण्डावपि विष्णोश्च अवतीणो प्रतापिनौ । 
शत्रुघ्नभरताख्यौ च विख्यातो भुवनत्रये ॥१०४॥ 
मिथिलाधिपतेः कन्या या उत्ता ब्रह्मवादिभिः । 
सा ब्रह्मविद्याऽवतरत्सुराणां कार्यसिद्धये॥ 
सीता जाता लाङ्गलस्य इयं भूमिविकर्षणात्‌॥१०५॥ 
तस्मात्सीतेति विख्याता विद्या सान्वीक्षिकी तदा । 
मिथिलायां समुत्पन्ना मेथिलीत्यभिधीयते ॥१०६॥ 
जनकस्य कुले जाता विश्रुता जनकात्मजा । 
ख्याता वेदवती पूर्व ब्रह्मविद्याऽघनाशिनी ॥१०७॥ 
सा दत्ता जनकेनेव विष्णवे परमात्मने ॥१०८॥ 

तयाऽथ विद्यया साध देवदेवो जगत्पतिः । 
उग्रे तपसि लीनोऽसी विष्णुः परममङ्गलः ॥१०९॥ 
रावणं जेतुकामो वै रामो राजीवलोचनः । 
अरण्यवासमकरोददेवानां कार्यसिद्ध्ये॥११०॥ 
शेषावतारोऽपि महांस्तपः परमदुष्करम्‌ । 
तताप परया शक्त्या देवानां कार्यसिद्धये ॥१११॥ 
शत्रुघ्नो भरतश्चैव तेपतुः परमन्तपः॥११२॥ 
ततोऽसौ तपसा युक्तः साद तैर्दैवतागणै: । 
सगणं रावणं रामः षडिभर्मासैरजीहनत्‌॥ 
विष्णुना घातितः शस्त्रे: शिवसारूप्यमाप्तवान्‌॥११३॥ 
सगणः स पुनः सद्यो बन्धुभिः सह सुत्रता: ॥११४॥ 
शिवप्रसादात्सकळं द्वेताद्वेतमवाप ह । 
द्वैताद्वैतविवेकार्थमृषयो 5प्यत्र मोहिताः ॥ 
तत्सर्व प्राप्नुवन्तीह शिवार्चनरता नरा: ॥११५॥ 
येऽर्चयन्ति शिवं नित्यं लिङ्गरूपिणमेव च । 
स्त्रियो वाऽप्यथवा शाद्राः श्वपचा ह्यन्त्यवासिन:॥ 
तं शिवं प्राप्नुवन्त्येव सर्वदुःख्रोपनाशनम्‌॥११६॥ 
पशवोऽपि परं याताः किं पुनर्मानुषादय: ॥११७॥ 
ये द्विजा ब्रह्मचर्येण तपः परममास्थिता: । 
वर्षैरनेकेर्यज्ञानां तेऽपि स्वर्गपरा भवन्‌॥११८॥ 
ज्योतिष्टोमो वाजपेयो ह्यतिरात्रादयो ह्यमी । 
यज्ञाः स्वर्ग प्रयच्छन्ति सत्त्रिणां नाऽत्र संशय: ॥११९॥ 
तत्र स्वर्गसुखं भुक्त्वा पुण्यक्षयकरं महत्‌ । 
पुण्यक्षयेऽपि यज्वानो मर्त्यलोकं पतन्ति वे ॥१२०॥ 
पतितानां च संसारे दैवाद्‌ बुद्धिः प्रजायते । 
गुणत्रयमयी विप्रास्तासु तास्विह योनिषु ॥१२१॥ 
यथा सत्त्वं सम्भवति सत्त्वयुक्तभवं नराः । 
राजसाश्च तथा ज्ञेयास्ता मसाश्चैव ते द्विजा: ॥१२२॥ 

एवं संसारचक्रेऽस्मिन्भ्रमिता बहवो जना: । 
यदृच्छया दैवगत्या शिवं संसेवते नरा: ॥१२३॥ 
शिवध्यानपराणां च नराणां यतचेतसाम्‌ । 
मायानिरसनं सद्यो भविष्यति न चान्यथा॥१२४॥ 
मायानिरसनात्सद्यो नश्यत्येव गुणत्रयम्‌ । 
यदा गुणत्रयातीतो भवतीति स मुक्तिभाक्‌ ॥१२५॥ 
तस्माल्लङ्गार्चनं भाव्यं सर्वेषामपि देहिनाम्‌ । 
लिङ्गरूपी दिवो भूत्वा त्रायते सचराचरम्‌॥१२६॥ 
पुरा भवद्भिः पृष्टोऽहं लिङ्गरूपी कथं शिव: । 
तत्सर्वं कथितं विप्रा याथातथ्येन सम्प्रति ॥१२७॥ 
कथं गरं भक्षितवाञ्छिवो लोकमहेश्वरः । 
तत्सर्व श्रूयतां विप्रा यतावत्कथयामि व: ॥१२८॥ 


इति श्रीस्कान्दे महापुराण एकाशीतिसाहास्मग्रां संहितायां प्रथमे माहेश्वरखण्डे केदारखण्ड शिवशास्रे 
शिवलिङ्गार्चनमाहात्म्यकथने श्रीरामावतारकथावर्णनं नामाष्टमो5घ्याय: ॥८॥ 
केदारखण्डे आदितः क्लोकानांसमष्टयड्गा:-५९९+१२८=७२७ 
~ 

अथ नवमोऽध्यायः 
(गुरोरवज्ञयेन्द्रस्य राज्यभङ्गवर्णनम्‌) 
लोमश उवाच 
एकदा तु सभामध्य आस्थितो देवराट्‌ स्वयम्‌ । 
लोकपालैः परिवृतो देवैश्च ऋषिभिस्तथा ॥१॥ 
अप्सरोगणसंवीतो गन्धर्वैश्च पुरस्कृतः । 
उपगीयमानविजयः सिद्धविद्याधेरेरपि ॥२॥ 
तदा शिष्यैः परिवृतो देवराजगुरुः सुधीः । 
आगतोऽसौ महाभागो बृहस्पति रुदारधीः ॥३॥ 
तं दृष्ठा सहसा देवाः प्रणेमुः समुपस्थिताः । 
इन्द्रोऽपि ददृश तत्र प्राप्तं वाचस्पतिं तदा ॥४॥ 
नोवाच किञ्चिद्मेघावचोमानपुरःसरम्‌ । 
नाह्वानं नासनं तस्य न विसर्जनमेव च ॥५॥ 
शक्रं प्रमत्तं ज्ञात्वाऽथ मदाद्राज्यस्य दुर्मतिम्‌ । 
तिरोधानमनुप्राप्तो बृहस्पती रुषान्वितः ॥६॥ 
गते देवगुरौ तस्मिन्विमनस्काऽभवन्सुराः । 
यक्षानागाः सगन्धर्वा ऋषयोऽपि तथा द्विजा: ॥०॥ 
गान्धर्वस्याऽवसाने तु लब्धसञ्ज्ञो हरिः सुरान्‌ । 
पप्रच्छ त्वरिते नेव क्व गतो हि महातपा: ॥८॥ 
तदैव नारदेनोक्त: शक्रो देवाधिपस्तथा । 
त्वया कृताह्यवज्ञा च गुरोर्नस्त्यत्र संशय: ॥९॥ 
गुरोरवज्ञया राज्यं गतं ते बलसूदन ! । 
तस्मात्क्षमापनीयोऽसो सर्वभावेन हि त्वया ॥१०॥ 
एतच्छुत्वा वचस्तस्य नारदस्य महात्मनः । 
आसनात्सहसोत्थाय तैः सर्वे: परिवारितः॥ 
आगच्छत्त्वरया दाक्रो गुरोगेहमतन्द्रितः ॥११॥ 
पृष्ठा तारां प्रणम्यादौ क्व गतो हि महातपाः । 
न जानामीत्युवाचेदं तारा शक्रं निरीक्षती॥१२॥ 

तदा चिन्तान्वितो भूत्वा शक्रः स्वगृहमाब्रजत्‌ । 
एतस्मिन्नन्तरे स्वर्ग ह्यनिष्टान्यद्भुतानि च॥१३॥ 
अभवन्सर्वदुःखार्थे शक्रस्य च महात्मनः । 
पातालस्थेन बलिनां ज्ञातं शक्रस्य चेष्टितम्‌॥१४। 
ययौ दैत्यैः परिवृतः पातालादमरावतीम्‌ । 
तदा युद्धमतीवाऽऽसीद्दिवानां दानवैः सह ॥१५॥ 
देवाः पराजिता दैत्यैः राज्यं शक्रस्य तत्क्षणात्‌ । 
सम्प्राप्तं सकलं तस्य मूढस्य च दुरात्मनः॥१६॥ 
नीतं सर्वप्रयत्नेन पातालं त्वरितं गताः । 
शुक्रप्रसादात्ते सवे तथा विजयिनोऽभवन्‌॥१७॥ 
शक्रोऽपि निःश्रिको जातो (नष्टश्रीर्यातो) देवैस्त्यक्तस्ततो भृशम्‌ 
देवी (शची) तिरोधानगता बभूव कमलेक्षणा ॥१८॥ 
ऐरावतो महानागस्तथैवोच्चःश्रवा हय: । 
एवमादीनि रल्लानि अनेकानि बहून्यपि॥१९॥ 
नीतानि सहसा दैत्यैलोभादसाधुवृत्तिभिः । 
पुण्यभाञ्जि च तान्येव पतितानि च सागरे॥ 
तदा स विस्मयाविष्टो बलिराह गुरुम्प्रति ॥२०॥ 
देवान्निर्जित्य चास्माभिरानीतानि बहूनि च । 
रल्लानि तु समुद्रेऽथ पतितानि तदद्धुतम्म्‌॥ 
बलेस्तद्वचनं श्रुत्वा उशनाः प्रत्युवाच तम्‌ ॥२१॥ 
अश्वमेधशतेनेव सुरराज्यं भविष्यति । 
दीक्षितस्य न सन्देहस्तस्माद्भोक्त स एव च ॥२२॥ 
अश्वमेधं विना किश्वित्स्वर्ग भोक्तं न पार्यते ॥२३॥ 
गुरोर्वचनमाज्ञाय तृष्णीम्भूतो बलिस्तत: । 
बभूव देवैः साद्धं च यथोचितमकारयत्‌ ॥२४॥ 
इन्द्रोऽपि शोच्यतां प्राप्तो जगाम परमेष्ठिनम्‌ । 
विज्ञापयामास तथा सर्व राज्यभयादिकम्‌॥ 
शक्रस्य वचनं श्रुत्वा परमेष्ठी उवाच २५॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ५९ 


संमिलित्वा सुरान्सर्वास्त्वया साक॑ त्वरान्विता: । 
आराधनार्थ गच्छामो विष्णु सर्वेश्वरेश्वरम्‌ ॥२६॥ 
तथेति गत्वा ते सर्वे शक्राद्या लोकपालकाः । 
ब्रह्माणं च पुरस्कृत्य तटं क्षीरार्णवस्य च ॥२७॥ 
प्राण्योपविइय ते सर्वे हरि स्तोतुं प्रचक्रमुः ॥२८॥ 
ब्रह्मोवाच 
देवदेव जगन्नाथ सुरासुर नमस्कृत ! । 
पुण्यश्लोका व्ययानन्त परमात्मन्नमोऽस्तु ते ॥२९॥ 
यज्ञोऽसि यज्ञ रूपोऽसि यज्ञाङ्गोऽसि रमापते ! । 
ततोऽद्य कुपया विष्णो ! देवानां वरदो भव ॥३०॥ 
गुरोरवज्ञया चाद्य भ्रष्टराज्यः शतक्रतुः । 
जातः सुरर्षिभिः साकं तस्मादेनं समुद्धर ॥३१॥ 
श्रीभगवानुवाच 
गुरोरवज्ञया सर्व नश्यतीति किमद्भुतम्‌ । 
ये पापिनो द्यधर्मिष्ठा: केवलं विषयात्मकाः॥ 
पितरौ निन्दितौ यैश्च निर्देवास्ते न संशय: ॥३२॥ 
अनेन यत्कृतं ब्रह्मन्सद्यस्तत्फलमागतम्‌ । 
कर्मणा चास्य शक्रस्य सर्वेषां सङ्कटागमः॥३२॥ 
विपरीतो यदा काल: पुरुषस्य भवेत्तदा । 
भूतमैत्री प्रकुर्वन्ति सर्वकार्यार्थसिद्धये ॥२४॥ 
तेन वै कारणेनेन्द्र मदीयं वचनं कुरु । 
कार्यहेतोस्त्वया कार्यो दैत्यैः सह समागमः ॥३५॥ 
एवं भगवताऽऽदिष्टः शक्रः परमबुद्धिमान्‌ । 
अमरावती ययौ हित्वा सुतलं देवते: सह ॥३६॥ 
इन्द्रं समागतं श्रुत्वा इन्द्रसेनो रुषान्वितः । 
बभूव सह सेन्येन हन्तुकामः पुरन्दरम्‌ ॥२७॥ 
नारदेन तदा दैत्या बलिश्च बलिनां वरः । 
निवारितस्तद्वघाच्च वाक्यैरुच्चावचैस्तथा ॥३८॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ६० 


ऋषेस्तस्यैव वचनात्त्यक्तमन्युर्बलिस्तदा । 
बभूव सह सैन्येन आगते हि शतक्रतुः ॥२९॥ 
इन्द्रसेनेन दृष्टोऽसौ लोकपालैः समावृतः । 
उवाच त्वरया युक्तः प्रहसन्निव दैत्यराट्‌॥४०॥ 
कस्मादिहाऽऽगतः शक्र ! सुतलं प्रति कथ्यताम्‌ । 
तस्यैतद्वचनं श्रुत्वा स्मयमान उवाच तम्‌ ॥४१॥ 
वयं कश्यपदायादा यूयं सर्वे तथैव च । 
यथा वयं तथा यूयं विग्रहो हि निरर्थक: ॥४२॥ 
मम राज्यं क्षाणेनेव नीतं दैववशात्त्वया । 
तथा हृतानि तान्येव रल्लानि सुबहून्यपि॥ 
गतानि तत्क्षणादेव यल्लानीतानि वै त्वया (यत्रत्यानि च तत्र वै) ॥४३॥ 
तस्माद्विमर्श: कर्तव्यः पुरुषेण विपश्चिता । 
विमर्शजायते ज्ञानं ज्ञानान्मोक्षो भविष्यति ॥४४॥ 
कितु मे बत उक्तेन जाने न च तवाग्रतः । 
शरणार्थी ह्यहं पराप्तः सुरैः सह तवान्तिकम्‌ ॥४५॥ 
एतच्छुत्वा तु शक्रस्य वाक्यं वाक्यविदां वरः । 
प्रहस्योवाच मतिमाञ्छक्रं प्रति विदां वरः ॥४६॥ 
त्वमागतोऽसि देवेन्द्र ! किमर्थं तन्न वेदम्यहम्‌॥४७। 
शक्रस्तद्वचनं श्रुत्वा ह्यश्रुूर्णा कुलेक्षणः । 
किञ्चिन्नोवाच तंत्रैनं नारदो वाक्यमब्रवीत्‌॥४८॥ 
बले ! त्वं किं न जानासि कार्याकार्य विचारणाम्‌ । 
घर्मो हि महतामेष शरणागतपालनम्‌॥४९॥ 
शरणागतं च विप्रं च रोगिणं वृद्धमेव च । 
य एतान्न च रक्षन्ति ते वै ब्रह्मणो नरा: ॥५०॥ 
शरणागतशब्देन आगतस्तव सन्निधो । 
संरक्षणाय योग्यश्च त्वया नास्त्यत्र संशय: ॥ 
एवमुक्तो नारदेन तदा दैत्यपतिः स्वयम्‌॥५१॥ 
विमृझ्य परया बुद्ध्या कार्याकार्यविचारणम्‌ । 
शक्रं प्रपूजयामास बहुमानपुरःसरम्‌ ॥ 

लोकपालैः समेतं च तथा सुरगणैः सह ॥५२॥ 
प्रत्ययार्थं च सत्त्वानि ह्यनेकानि व्रतानि वै । 
बलिप्रत्ययभूतानि स चकारः पुरन्दरः ॥५३॥ 
एवं स समयं कृत्वा शक्रः स्वार्थपरायणः । 
बलिना सह चावासीदर्थशासतरपरो महान्‌ ॥५४॥ 
एवं निवसतस्तस्य सुतलेऽपि शतक्रतोः । 
वत्सरा बहवो ह्यासंस्तदा बुद्धिमकल्पयत्‌॥ 
संस्मृत्य वचनं विष्णोर्विमृहय च पुनःपुनः ॥५५॥ 
एकदा तु सभामध्य आसीनो देवराट्स्वयम्‌ । 
उवाच प्रहसन्वाक्यं बलिमुद्दिश्य नीतिमान्‌॥५६॥ 
प्राप्तव्यानि त्वया वीर अस्माकं च त्वया बले ! । 
गजादीनि बहून्येव रल्लानि विविधानि च ॥५७॥ 
गतानि तत्क्षणादेव सागरे पतितानि वै । 
प्रयल्लो हि प्रकर्तन्यो ह्यस्माभिस्त्वयान्वितेः ॥५८॥ 
तेषां चोद्धरणे दैत्य ! रल्रानामिह सागरात्‌। 
तर्हि निर्मथनं कार्य भवता कार्य सिद्धये ॥५९॥ 
बलि: प्रवर्तितस्तेन शक्रेण सुरसूदनः । 
उवाच शाक्रं त्वरितः केनेदं मथनं भवेत्‌ ॥६०॥ 
तदा नभोगता वाणी मेघगम्भीरनि:स्वना । 
उवाच देवा दैत्याश्च मन्थध्वं क्षीरसागरम्‌॥६१॥ 
भवतां बलवृद्धिश्च भविष्यति न संशय: ॥६२॥ 
मन्द्रञ्चैव मन्थानं रजुं कुरुत वासुकिम्‌ । 
पश्चाद्‌ देवाश्च दैत्याश्च मेलयित्वा विमथ्यताम्‌॥६३॥ 
नभोगतां च तां वाणी निशम्याऽथ तदाःसुराः । 
दैत्यैः सार्ध ततः सर्व उद्यमं चक्रुरुद्यताः ॥६४॥ 
पातालान्निर्गताः सर्वे तदा तेऽथ सुरासुराः । 
आजग्मुरतुळं सर्वे मन्दरं पर्वतोत्तमम्‌॥६५॥ 
दैत्याश्च कोटिसङख्याकास्तथा देवा न संशय: । 

उद्युक्ताः सहसा प्रापुर्मन्दरं कनकप्रभम्‌॥६६॥ 
सरलं वर्तुलाकारं स्थूलं चेव महाप्रभम्‌ । 
अनेकरल्लसंवीतं नानाद्रुमनिषेवितम्‌ ॥६७॥ 
चन्दने: पारिजातेश्व नागपुन्नागचम्पके: । 
नानामृगगणाकीर्ण सिंहशार्दूलसेवितम्‌॥६८॥ 
एवम्विधं महाशैले दृष्ठा ते सुरसत्तमा: । 
ऊचुः प्राञ्जलयः सर्वे तदा ते सुरसत्तमा: ॥६९॥ 
देवा ऊचुः 
अद्रे सुरा वयं सर्वे विज्ञ्तुमिह चागताः । 
तच्छृणुष्व महाशैल परेषामुपकारकः॥७०॥ 
एवमुक्तस्तदा शैलो देवैदैत्यैः स मन्दरः । 
उवाच निःसृतो भूत्वा परं विग्रहवान्वचः॥७१॥ 
तेन रूपेणरूपी स पर्वतो मन्दराचलः । 
किमर्थमागताः सर्वे मत्समीपं तदुच्यताम्‌॥७२॥ 
तदा बलिरुवाचेदं प्रस्तावसदृशं वचः । 
इन्द्रोऽपि त्वरया युक्तो बभाषे सूनृतं वच: ॥७३॥ 
अस्माभिः सह कायर्थि भव त्वं मन्द्राचल ! । 
अमृतोत्पादनार्थे त्वं मन्थानं भव सुव्रत ! ॥७४॥ 
तथेति मत्वा तद्वाक्यं देवानां कार्यसिद्धये । 
ऊचे देवासुरांश्चेदमिन्द्ं प्रति विशेषतः ॥७५॥ 
छेदितो च त्वया पक्षौ वज्रेण शतपर्वणा । 
गन्तुं कथं समर्थोऽहं भवतां कार्यसिद्धये ॥७६॥ 
तदा देवासुराः सर्वे स्तूयमाना महाचलम्‌ । 
उत्पाटयेयुरतुळं मन्दरं च ततोऽद्धुतम्‌॥७७॥ 
क्षीरार्णवं नेतुकामा ह्यशक्तास्ते ततोऽभवन्‌ । 
पर्वत: पतितः सद्यो देवदैत्योपरि घुवम्‌ ॥७८॥ 
केचिद्धमा मृताः केचित्केचिन्मूर्छापरा भवन्‌ । 
परीवाद्रताः केचित्केचित्क्लेशत्वमागता: ॥७९॥ 

एवं भग्नोद्यमा जाता असुराःसुरदानवाः । 
चेतनां परमां प्राप्तास्तुष्ठुवुर्जगदीश्वरम्‌॥८०॥ 
रक्ष रक्षा महाविष्णो शरणागतवत्सल ! । 
त्वया ततमिदं सर्वे जङ्गमाजङ्गमं च यत्‌ ॥८१॥ 
देवानां कार्यसिद्धयर्थ प्रादुर्भूतो हरिस्तदा । 
तान्दृष्ठा सहसा विष्णुर्गरुडोपरि संस्थितः॥८२॥ 
लीलया पर्वतश्रेष्ठमुत्तभ्यारोपयत्क्षणात्‌ । 
गरुत्मति तदा देवः सर्वेषामभयं ददौ ॥८१॥ 
तत उत्थाय तान्देवान्क्षीरोस्योत्तरं तटम्‌ । 
नीत्वा तं पर्वतं वृद्धं निक्षिप्याऽप्सु ततो ययौ ॥८४॥ 
तदा सर्वे सुरगणाः स्वागत्य असुरैः सह । 
वासुकिं च समादाय चक्रिरे समयंचतम्‌॥८५॥ 
मन्थानं मन्दरं चैव वासुकिं रजुमेव च । 
कृत्वा सुरासुराः सर्वे ममन्थुक्षीरसागरम्‌॥८६॥ 
क्षीराब्धेर्मथ्यमानस्य पर्वतो हि रसातलम्‌ । 
गतः स तत्क्षणादेव कूर्मो भूत्वा रमापतिः॥ 
उद्धूतस्ततक्षणादेव तदद्धुतमिवाऽभवत्‌॥८७॥ 
भ्राम्यमाणस्ततः शैलो नोदितः सुरदानवैः । 
भ्रममाणो निराधारो बोधश्चेव गुरुं विना ॥८८॥ 
परमात्मा तदा विष्णुराधारो मन्दरस्य च । 
दोभिश्चतुभिंः सङ्गृह्य ममन्थान्धिं सुखावहम्‌॥८९॥ 
तदा सुरासुराः सर्वे ममन्थुः क्षीरसागरम्‌ । 
एकीभूत्वा बलेनेव मतिमात्रं बलोत्कटाः ॥९०॥ 
पृष्ठकण्ठोरुजान्वन्तः कमठस्य महात्मनः । 
तथाऽसौ पर्वतश्रेष्ठो वज्जसारमयो दृढ: ॥ 
उभयोर्घर्षणादेव वडवाभ्निः समुत्थित: ॥९१॥ 
हलाहलं च संजातं तददुष्ठा नारदेन हि । 
ततो देवानुवाचेदं देवर्षिरमितद्युतिः ॥९२॥ 

न कार्य मथनं चाऽब्धेर्भवद्भिरघुनाऽखिलैः । 
प्रार्थयध्वं शिवं देवाः सर्वे दक्षस्य याजनम्‌॥ 
तद्विस्मृतिं च वो यातं वीरभद्रेण यत्कृतम्‌॥९३॥ 
तस्माच्छिवः स्मर्यतां चाऽशु देवाः ! परः पराणामपि वा परश्च । 
परात्परः परमानन्दरूपो योगिध्येयो निष्प्रपञ्चो ह्यरूपः॥९४॥ 
ते मथ्यमानास्त्वरिता देवा: स्वात्मार्थसाधकाः । 
अभिलाषपराः सर्वे न श्रृण्वन्ति यतो जडा: ॥९५॥ 
उपदेशैश्व बहुभिरनोपदेशयाः कदाचन । 
ते रागद्वेषसंघाताः सर्वे शिवपराङमुखाः॥९६॥ 
केवलोद्यमसम्वीता ममन्थुः क्षीरसागरम्‌ । 
अतिनिर्मथनाजातं क्षीराब्धेश्चहलाहलम्‌॥९७। 
त्रैलोक्यदहने प्रौढं प्राप्त हन्तुं दिवौकसः । 
अत ऊर्ध्वं दिशः सर्वा व्याप्त कृत्स्नं नभस्तलम्‌॥ 
ग्रसितुं सर्वभूतानां कालकूटं समभ्ययात्‌॥९८॥ 
दृष्ठा बृहन्तं स्वकरस्थमोजसा तं सर्पराजं सह पर्वतेन । 
तत्रैव हित्वा पययुस्तदानीं पलायमाना ह्यसुरेः समेताः ॥९९॥ 
तथैव सर्व ऋषयो भृग्वाद्याः शतशस्ततः । 
दक्षस्य यजनं तेन यथा जातं तथाभवन्‌॥१००॥ 
सत्यलोकं गताः सर्वे भुगुणा नोदिता भृशम्‌ । 
वेदवाक्यैश्च विविधैः कालकूटं प्रशाम्यति॥ 
देवा नास्त्यत्र सन्देहः सत्यं सत्यं वदामि व: ॥१०१॥ 
भृगुणोक्तं वचः श्रुत्वा कालकूटविषार्दिताः । 
सत्यलोक समासाय ब्रह्माणं दारणं ययुः ॥१०२॥ 
तदा जाज्वल्यमानं वै कालकूटं प्रभोज्वलम्‌ । 
दृष्टा ब्रह्माऽथ तान्दृष्ठा ह्यकर्मज्ञान्सुरासुरान्‌॥ 
तेषां शपितुमारेभे नारदेन निवारितः ॥१०३॥ 
ब्रह्मोवाच 
अकार्य किं कृतं देवाः कस्मातक्षोमोऽयमुद्यतः । 
ईश्वरस्य च जातोऽद्य नान्यथा मम भाषितम्‌॥१०४॥ 

ततो देवैः परिवृतो वेदोपनिषदैस्तथा । 
नानागमे: परिवृतः कालकूटभयाद्ययो ॥१०५॥ 
ततश्चिन्तान्विता देवा इदमूचुः परस्परम्‌ । 
अविद्याकामसम्वीताः कुर्यामः दाङ्करं च कम्‌॥१०६॥ 
ब्रह्माणं च पुरस्कृत्य तदा देवास्त्वरान्विताः । 
वैकुण्ठमाब्रजन्सर्वे कालकूट भयाद्विताः ॥१०७॥ 
ब्र्मादयश्चर्षिगणाश्च तदा परेशं विष्णुं पुराणपुरुषं प्रभविष्णुमीशम्‌ । 
वैकुण्ठमाश्रितमधोक्षजमाधवन्ते सर्वे सुरासुरगणाः शरणं प्रयाताः ॥१०८॥ 
तावत्प्रवृद्धं सुमहत्कालकूट्‌ं समभ्ययात्‌ । 
दग्ध्वादो ब्रह्मणो लोकं वैकुण्ठं च ददाह वै॥१०९॥ 
कालकूटाभिना दग्धो विष्णुः सर्वगुहाशयः । 
पार्षदे: सहितः सद्यस्तमालसदृशच्छविः॥११०॥ 
वैकुण्ठं च सुनीलं च सर्वलोकैः समावृतम्‌ । 
जलकल्मषसम्वीता: सर्वे लोकास्तदा भवन्‌॥१११॥ 
अशवरणसंवीतं ब्रह्माण्डं ब्रह्मणा सह । 


भस्मीभूतं चकाराशु जलकल्मषमद्धुतम्‌॥११२॥ 
नोभूमिर्न जलं चाभिर्न वायुर्न नभस्तदा । 
नाहङ्कारो न च महान्मूलाविद्या तथैव च॥ 
शिवस्य कोपात्सञ्जातं तदा भस्माकुळं जगत्‌॥११३॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डान्तर्गति 
केदारखण्डे समुद्रमथनवर्णनं नाम नवमोऽध्यायः॥९॥ 
केदारखण्डे आदितः छोकानांसमष्टयज्ञा:-9२७+११३-८४० 
जज 

अथ दशमोऽध्यायः 
(समुद्रमथने गणेशकृतविघ्नवर्णनम्‌) 
मुनय ऊचुः 
यत्त्वया कथितं ब्रह्मन्त्रह्माण्डं सचराचरम्‌ । 
भस्मीभूतं रुद्रकोपात्कालकूटाम्निनाऽखिलम्‌॥१॥ 
ब्र्माण्डान्तरतः किं तु रुद्रं मन्यामहे वयम्‌ । 
तदा चराचरं नं ब्रह्मविष्णुपुरोगमम्‌॥२॥ 
भस्मीभूतं रुद्रकोपात्कथं सृष्टिः प्रवर्तिता । 
कुतो ब्रह्मा च विष्णुश्च कुतश्चन्द्रपुरोगमाः॥३॥ 
अन्ये सुरा सुराः कुत्र भस्मीभूता लयं गताः । 
अत ऊर्ध्व किमभवत्तत्सर्वं वक्तुमर्हसि॥४॥ 
व्यासप्रसादात्सकलं वेत्थ त्वं नापरो हि तत्‌ । 
तस्माज्‌ ज्ञानमयं शास्त्रं तजानासि न चापर: ॥५॥ 
इति पृष्टस्तदा संवैरमुनिभिर्भावितात्मभिः । 
सूतो व्यासं नमस्कृत्य वाक्यं चेदमथाऽब्रवीत्‌॥६॥ 
लोमश उवाच 
यदा ब्रह्माण्डमध्यस्था व्याप्ता देवा विषासिना । 
हरिब्र्मादयो ह्येते लोकपालाः सवासवाः॥ 
तदा विज्ञापितः शम्भुहेरम्बेन महात्मना ॥७॥ 
हेरम्ब उवाच 
हे रुद्र हे महादेव हे स्थाणो ! हे जगत्पते । 
मया विघ्नं विनोदेन कृतं तेषां सुदुर्जयम्‌॥८॥ 
भयेन मति मोहात्त्वां नार्चयन्ति च मामपि । 
उद्योगं ये प्रकुर्वन्ति तेषां क्लेशोऽधिको भवेत्‌॥९॥ 
एवमभ्यर्थितस्तेन पिनाकी वृषभध्वजः । विघ्नान्धकारसूर्येण गणाधिपतिना तदा ॥१०॥ 
लिङ्गरूपोऽब्रवीच्छम्भुनिराकारो निरामयः । निरञ्जनो व्योमकेशः कपी नीललोहित: ॥११॥ 
महेश्वर उवाच 
हेरम्ब श्रृणु मे वाक्यं श्रद्धया परया युतः । 
अहङ्कारात्मकं चैव जगदेतञ्चराचरम्‌॥१२॥ 

स्थितिं करोत्यहङ्कारः प्रलयोत्पत्तिमेव च । 
जगदादौगणपते तदा विज्ञस्तिमात्रतः ॥१३॥ 
मायाविरहितं शान्तं द्वैताद्वेतपरं सदा । 
जञसतिमात्रस्वरूपं तत्सदानन्दैकलक्षणम्‌॥१४ 
गणपतिरुवाच 
यदि त्वं केवलो ह्यात्मा परमानन्दलक्षणः। 
तस्मात्त्वदपरं किञ्चिन्नान्यदस्ति परन्तप॥१५॥ 
नानारूपं कथं जातं सुरासुरविलक्षणम्‌ । 
विचित्रं मोहजननं त्रिभि्वैश्च लक्षितम्‌ ॥१६॥ 
भूतग्रामैश्चतुभिश्च नानाभेदैः समन्वितैः । 
जातं संसारचक्रं च नित्यानित्यविलक्षणम्‌॥१७॥ 
परस्परविरोधेन ज्ञानवादेन मोहिताः । 
कर्मवाद्रताः केचित्केचित्‌ स्वगुणमाश्रिताः॥१८॥ 
ज्ञाननिष्ठाश्च ये केचित्परस्परविरोधिनः । 
एवं संशयमापन्नं त्राहि मां वृषभध्वज !॥१९॥ 
अहं गणश्च कुत्रत्यः क्व चायं वृषभः प्रभो ! । 
एते चान्ये च बहवः कुतो जाताश्च कुत्र वे ॥२०॥ 
कृताः सर्वे महाभागाः सात्त्विका राजसाश्च वै । 
प्रहस्य भगवाञ्छम्भुर्गणेशां वक्तुमुद्यतः॥२१॥ 
महेश्वर उवाच 
कालराक्त्या च जातानि रजःसत्त्वतमांसि च । 
तैरावृतं जगत्सर्वं सदेवासुमानुषम्‌॥२२॥ 
परिदृश्यमानमेतच्चानश्वरं परमार्थतः । 
विद्ध्ेतत्सर्वसिद्ध्यैव कृतकत्वाच्च नश्वरम्‌॥२३॥ 
लोमश उवाच 
यावद्‌ गणेशसंयुक्तो भाषमाणः सदाशिव: । 
लिङ्गरूपी विश्वरूपः प्रादुर्भूता सदाशिवा ॥२४॥ 
शिवरूपा जगद्योनिः कार्यकारणरूपिणी । 
लिङ्गरूपी स भगवान्निमञ्नस्तत्क्षाणादभूत्‌॥२५॥ 

एका स्थिता परा झाक्तिब्रह्विद्यात्मलक्षणा । 
गणेशो विस्मयाविष्टो ह्यवलोकनतत्परः ॥२६॥ 
ऋषय ऊचुः 
्रकृत्यन्तर्गतं सर्व जगदेतत्चराचरम्‌ । 
गणेशास्य पृथक्त्वं च कथं जातं तदुच्यताम्‌ ॥२७॥ 
लोमश उवाच 
साक्षात्प्रकृत्याः सम्भूतो गणेशो भगवानभूत्‌ । 
यथारूपः शिवः साक्षात्तद्रूपो हि गणेश्वरः ॥२८॥ 
शिवेन सह सङ्घामो ह्यभूत्तस्य महात्मनः । 
अज्ञानात्प्राकृतो भूत्वा बहुकालं निरन्तरम्‌॥२९॥ 
तस्य दृष्टवा ह्मजेयत्वं गजारूढस्य तत्तदा । 
त्रिशूलेनाऽहनच्छम्भुः सगजं तमपातयत्‌॥३०। 
तदा स्तुतो महादेवः परशक्त्या परन्तपः । 
परशक्तिमुवाचेदं वरं वरय शोभने ! ॥३१॥ 
तदा वृतो महादेवो वरेण परमेण हि । 
योऽयं त्वया हतो देव ! मम पुत्रो न न संशय: ॥३२॥ 
त्वां न जानात्ययं मूढः प्रकृत्यंशसमुद्भवः । 
तस्मात्पुत्रं जीवयेमं मम तृष्ट्यर्थमेव च ॥३३॥ 
प्रहस्य भगवान्रुद्रो मायापुत्रमजीवयत्‌। 
सिन्धुरवदनेनेव मुखे स समयोजयत्‌ ॥३७॥ 
तदा गजाननो जातः प्रसादाच्छङ्करस्य च । 
मायापुत्रोऽपि निर्मायो ज्ञानवान्सम्बभूव ह ॥३५॥ 
आत्मज्ञानामृतेनेव नित्यतृप्तो निरामयः । 
समाधिसंस्थिते रोद्रः कालकालान्तकोऽभवत्‌॥३६॥ 
योगदण्डार्थमुत्पाट्य स्वकीयं दशनं महत्‌ । 
करे गृह्य गणाध्यक्षः शाब्धन्रह्मातिवर्तते॥ 
ऋद्धिसिदिद्वयेनेव एकत्वेन विराजित: ॥३७॥ 
ये ते गणाश्च विघ्नाश्च ये चान्येऽभ्यधिका भुवि । 
तेषामपि पतिर्जातः कृतोऽसो झाम्भुना तदा ॥३८॥ 

तस्माद्विलोकयामास प्रकृतिं विश्वरूपिणीम्‌ । 
पृथक स्थित्वाऽग्रतो जानालिङ्गं (जातोलिङ्ग) प्रकृतिमेव च॥ 
दर्दर्श विमलं लिङ्गं प्रकृतिस्थं स्वभावतः॥३९॥ 
आत्मानं च गणे: साद्धं तथैव च जगत्त्रयम्‌ । 
लीनं लिङ्गे समस्तं तद्धेरम्बो ज्ञानवानपि॥४०॥ 
मुमोह च पुनः सज्ज्ञां प्रतिलभ्य प्रयल्तः । 
ननाम शिरसा ताभ्यामीयाभ्यां स गणेश्वरः ॥४१॥ 
तदा ददर्श तत्रैव लोकसंहारकारकम्‌ । 
ब्रह्माणं चैव रुद्रं च विष्णुञ्चैव सदाशिवम्‌॥४२॥ 
ददर्श प्रेततुल्यानि लिङ्गशक्त्यात्मकानि च । 
ब्र्माण्डगोलकान्येव कोटिशः परमाणुवत्‌ ॥४३॥ 
लीयन्ते च विलीयन्ते महेशे लिङ्गरूपिणि । 
प्रकृत्यन्तर्गतं लिङ्गं लिङ्गस्यान्तर्गता च सा ॥४४॥ 
शत्या लिङ्गञ्च संछन्नं तदा सर्वमदृश्यत । 
लिङ्गेन शक्ति: संछन्ना परस्परमवर्तत॥४५। 
शिवाभ्यां संश्रितं लोकं जगदेतच्चराचरम्‌ । 
गणेशो वाऽपि तज्ज्ञानं न परेऽपि तथाविदन्‌॥४६॥ 
तदोवाच महातेजा गणाध्यक्षो गणे: सह । 
सशक्तिकं स्तूयमानः शवत्या च परया तदा ॥४७ 
गणेश उवाच 
नमामि देवं झाक्त्यान्वितं ज्ञानरूपं प्रसन्नं ज्ञानात्परं परमं ज्योतिरूपम्‌ । 
रूपात्परं परमं तत्त्वरूपं तत्त्वात्परं परमं मङ्गलश्च आनन्दाख्यं निष्कलं निर्विषादम्‌॥४८॥ 
घूमात्परमयोवहविर्धूमवत्प्रतिभासते । 
प्रकृत्यन्तर्गस्त्वं हि लक्ष्यसे ज्ञानिसम्भवः॥ 
प्रकृत्यन्तर्गतस्त्वं हि मायाव्यक्तिरितीयसे॥४९॥ 
एवं विधस्त्वं भगवन्स्वमायया सृजस्यथो लुम्पसि पासि विश्वम्‌ । 
अस्माद्‌ गरात्सर्वमिदं प्रनष्टं सब्रह्मविप्रन्द्रयुतं चराचरम्‌॥५०॥ 
तथा पुराऽऽसीर्भगवान्महेशस्रेलोक्यनाथोऽसि चराचरात्मा । 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ७० 


कुरुष्व शीघ्रं सहजीवकोशं चराचरं तत्सकलं प्रदग्धम्‌ ॥५१॥ 
लोमश उवाच 
एवं स्तुतो गणेशेन भगवान्भूतभावनः । 
यदुत्थितं कालकूटं लोकसंहारकारकम्‌॥५२॥ 
लिङ्गरूपेण तद्वूस्त विमलं चाकरोत्तदा । 
सदेवासुरमर्त्याश्च सर्वाणि त्रिजगन्ति च॥ 
तत्क्षणाद्रक्षितान्येव कृपया परया युत: ॥५३॥ 
ब्रह्मा विष्णुः सुरेन्द्रश्च लोकपालाः सहर्षयः । 
यक्षा विद्याघराः सिद्धा गन्धर्वाप्सरसां गणा:॥ 
उत्थिताश्चैव ते सर्वे निद्रापरिगता इव ॥५४॥ 
विस्मयेन समाविष्टा बभूवुर्जातसाध्वसाः । 
सर्वे देवासुराश्चैव ऊ चुराश्चर्यवत्ततः॥५५॥ 
कव कालकूटं सुमहद्येन विद्राविता वयम्‌ । 
मृतप्रायाः कृताः सद्यः सलोकपालका ह्यमी ॥५६॥ 
इत्यब्रुवंस्तदा दैत्यास्तृष्णीभूतास्तदा स्थिताः । 
शक्रादयो लोकपाला विष्णुं सर्वेश्वरेश्वरम्‌ ॥ 
ब्रह्माणञ्च पुरस्कृत्य इदमूचुः समेधिताः ॥५७॥ 
केनेदं कारितं विष्णो ! न विदामोऽल्पमेधसः । 
तदा प्रहस्य भगवान्ब्रह्मणा सह ते: सुरे: ॥५८॥ 
समाधिमगमन्सवेऽप्येकाग्रमनसर्तदा । 
तत्त्वज्ञानेन नित्य कामक्रोधादिकान्द्विजाः ॥५९॥ 
तदात्मनि स्थितं लिङ्गमपश्यन्विबुधादयः । 
विष्णुं पुरस्कृत्य तदा तुष्टवुः परमार्थतः ॥६०॥ 
आत्मना परमात्मानं योगिनः पर्युपासते ॥६१॥ 
लिङ्गमेव परं ज्ञानं लिङ्गमेव परं तपः । 
लिङ्गमेव परो धमो लिङ्गमेव परा गति: ॥ 
तस्माल्लिङ्गात्परतरं यच्च किञ्चिन्न विद्यते ॥६२॥ 
एवं बरुवन्तो हि तदा सुरासुराः सलोकपाला ऋषिभिश्च साकम्‌ । 
विष्णुं पुरस्कृत्य तमालवर्णं शम्भु शरण्यं शरणं प्रपन्नाः ॥६३॥ 

राहि त्राहि महादेव ! कृपालो परमेश्वर ! । 
पुरा त्राता यथा सर्वे तथात्वं त्रातुमर्हसि॥६४। 
तद्देवदेव ! भवतश्चरणारविन्दं सेवानुबन्धमहिमानमनन्तरूपम्‌ । 
त्वदाश्रितं यत्परमानुकम्पया नमोऽस्तु ते देववर ! प्रसीद ॥६५॥ 
लिङ्गस्वरूपमध्यस्थो भगवान्भूतभावनः । 
सर्वे: सुरगणेः साकं बभाषेदं रमापतिः ॥६६॥ 
त्वं लिङ्गरूपी भगवाञ्जगतामभयप्रदः । 
विष्णुना संस्तुतो देवो लिङ्गरूपी महेश्वरः ॥६७॥ 
मृतास्त्राता गरात्सवे तस्मान्मृत्युञ्जय प्रभो । 
रक्षारक्षा महाकाल त्रिपुरान्त नमोऽस्तु ते ॥६८॥ 
विष्णुना संस्तुतो देवो लिङ्गरूपीमहेश्वरः । 
प्रादुर्बभूव साम्बोऽथ बोधयन्निव तान्सुरान्‌॥६९॥ 
हे विष्णो हे सुराः सर्वे ऋषयः श्रूयतामिदम्‌ । 
मन्यतेऽपि हि संसारे निन्ये नित्यतां कुत: ॥७०॥ 
अविलोकयताऽऽत्मात्मना विबुधादयः । 
किं यज्ञैः किं तपोभिश्च किमुद्योगेन कर्मणाम्‌ ॥७१॥ 
एकत्वेन पृथक्त्वेन किञ्चिन्नैव प्रयोजनम्‌ । 
यस्माद्भवद्धिमिलितैः कृतं यत्कर्म दुष्करम्‌ ॥७२॥ 
्षीराब्धेर्मथनं तत्तु अमृतार्थं कथं कृतम्‌ । 
मृत्युञ्जयं निराकृत्य अवज्ञाय च मां सदा ॥७३॥ 
तस्मात्सर्वे मृत्युमुखं पतिता वै न संशयः । 
अस्माभिनिमितो देवो गणेशः कार्यसिद्धये ॥७४॥ 
न नमन्ति गणेशं च दुर्गा चैव तथाविधाम्‌ । 
क्लेशभाजो भविष्यन्ति नात्र कार्या विचारणा ॥७५॥ 
यूयं सर्वे त्वधर्मिष्ठाः स्तब्धा: पण्डितमानिनः । 
कार्याकार्यमविज्ञाय केवलं मानमोहिताः ॥७६॥ 
तस्मात्कालमुखे सर्वे पतिता नात्र संशय: । 
सवै श्रुतिपरा यूयमिन्द्राद्या देवतागणाः ॥७७॥ 

प्ररोचनपरा: सर्वे क्षुद्राश्रेन्द्रादयो वृथा । 
नात्मानं च प्रपञ्चेन वेत्सि त्वं हि शचीपते ॥७८॥ 
कृतः प्रयत्ना हि महानमृतार्थं त्वया शठ ! । 
अश्वमेघशतेनेव यद्राज्यं प्रा्तवानसि॥ 
अपि तच्च पराधीन तन्न जानासि दुर्मते ! ॥७९॥ 
येर्वेदवाक्यैस्त्वं मूढ ! संस्तुतोऽसि तपस्विभिः । 
ते मूढास्तोषयन्ति त्वां तत्तद्रागपरायणाः ॥८०॥ 
विष्णो ! त्वं च पक्षापातान्नजानासि हिताहितम्‌ । 
केचिद्धस्तास्त्वया विष्णो रक्षिताश्चैव केचन ॥८१॥ 
इच्छायुक्तस्त्वमत्रैव सदा बाळकचेष्टितः । 
येऽन्ये च लोकपाः सर्वे तेषां वार्ता कुतस्त्विह॥८२॥ 
अन्यथा हि कृते ह्यर्थे अन्यथात्वं भविष्यति । 
कार्यसिद्विभवेद्येन भवद्धिर्विस्मृतं च तत्‌॥८३॥ 
येनाद्य रक्षिताः सर्वे कालकूटमहाभयात्‌ । 
येन नीलीकृतो विष्णुर्येन सर्वे पराजिताः ॥८४॥ 
लोका भस्मीकृता येन तस्माद्ेनाऽपि रक्षिताः । 
तस्यार्चनविधिः कार्यो गणेशस्य महात्मनः ॥८५॥ 
कर्मारम्भे तु विघ्नेशं ये नार्चन्ति गणाधिपम्‌ । 
कार्यसिद्धिनतिषां वै भवेत्तु भवतां यथा ॥८६॥ 
एतन्महेशस्य वचो निशाम्य सुरासुरा: किन्नरचारणाश्च । 
पूजाविधानं परमार्थतोऽपि पप्रच्छुरेनं च तदा गिरीशम्‌॥८७॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे केदारखण्डे 
समुद्रमन्थनाख्याने शिवकूतविषभक्षणवृत्तान्तवर्णनं नाम दशमोऽध्यायः॥१०॥ 
केदारखण्डे आदित: श्रोकानांसमष्ट्यङ्काः-८४०+८७=९२७ 
ताना नै कूल 

अथैकादशोऽध्यायः 
(श्रीगणेशपूजाविधानवर्णनम्‌) 
महेश्वर उवाच 
प्रतिपक्षे चतुर्थ्यातु पूजनीयो गणाधिपः । 
स्नात्वा शुक्लतिले: शुद्धैः शुक्लपक्षे सदा नृभि: ॥१॥ 
कृत्वा चाऽऽवस्यकं सर्व गणेझस्यार्चनक्रियाम्‌ । 
प्रयललनेनेव कुर्वीत गन्धमाल्याक्षतादिभिः॥२॥ 
ध्यानमादौ प्रकर्तव्यं गणेशस्य यथाविधि । 
आगमा बहवो जाता गणेशस्य यथा मम॥३॥ 
बहुधोपासका यस्मात्तमः सत्त्वरजोन्विताः । 
गणभेदेन तान्येव नामानि बहुधाऽभवन्‌॥४॥ 
पञ्चवक्त्रो गणाध्यक्षो दशबाहुस्त्रिलोचनः । 
कान्तस्फटिकसङ्काशो नीलकण्ठो गजानन: ॥५॥ 
मुखानि तस्य पञ्चैव कथयामि यतातथम्‌॥६॥ 
मध्यमं तु मुखं गौरं चतुर्दन्तं त्रिलोचनम्‌ 
शुण्डादण्डमनोज्ञं च पुष्करे मोदकान्वितम्‌ ॥७॥ 
तथाऽन्यत्‌ पीतवर्णं च नीलं च शुभलक्षणम्‌ । 
पिङ्गलं च तथा शुभ्रं गणेशस्य शुभाननम्‌॥८॥ 
तथा दशमुजेष्वेव ह्यायुधानि ब्रवीमि वः । 
पाशां परशुपद्मे च अङ्कुशा दन्तमेव च॥९॥ 
अक्षमालां लाङ्गलं च मुसलं वरदं तथा । 
पूर्ण च मोदकैः पात्रं पाणिना च विचिन्तयेत्‌॥१०॥ 
लम्बोदरं विरूपाक्षं निवीतं मेखलान्वितम्‌ । 
योगासने चोपविष्टं चन्द्रलेखाङ्शेखरम्‌॥११॥ 
ध्यानं च सात्त्विक ज्ञेयं राजसं हि नृणामिव । 
शुद्धचामीकराभासं गजाननमलीकिकम्‌॥१२॥ 
चतुर्भुजं त्रिनयनमेकदन्तं महोदरम्‌ । 
पाशाङ्कुशधरं देवं दन्तमोदकपात्रकम्‌॥१३॥ 

नीलं च तामसं ध्यानमेवं त्रिविधमुच्यते । 
तत: पूजा प्रकर्तव्या भवद्भिः शीघ्रमेव च ॥१४॥ 
एकविंशतिदूर्वाभिद्वाभ्यां नाम्ना पृथक पृथक्‌ । 
सर्वनामभिरेकैव दीयते गणनायके ॥१५॥ 
तथैव नामभिर्देया एकविंशतिमोदकाः । 
दशनामान्यहं वक्ष्ये पूजनार्थं पृथक्‌ पृथक ॥१६॥ 
गणाधिप नमस्तेऽस्तु उमापुत्राघनाइान ! । 
विनायकेशपुत्रोति सर्वेसिद्विप्रदायक ! ॥१७॥ 
एकदन्तेभवक्त्रेति तथा मूषकवाहन ! । 
कुमारगुरवे तुभ्यं पूजनीयः प्रयलतः॥१८॥ 
एवमुक्त्वा सुरान्सद्यः परिष्वज्य च सादरम्‌ । 
विष्णुं गुहाशयं सद्यो ब्रह्माणं च सदाशिव: ॥१९॥ 
तिरोधानं गतः सद्यः शम्भुः परमशोभनः । 
प्रणम्य शम्भुं ते सर्वे गणाध्यक्षार्चने रता: ॥२०॥ 
ततः सम्पूज्य विधिवद्गणाध्यक्षार्चने रताः । 
उपचारेरनेकैश्च दूर्वाभिश्च पृथक पृथक्‌॥२१॥ 
सन्तुष्टे हि गणाध्यक्षो देवानां वरदोऽभवत्‌ । 
प्रदक्षिणं नमस्कृत्य तैः सर्वेरभितोषित: ॥२२॥ 
तमोगुणान्विताः सर्वे ह्यसुरा नाभ्यपूजयन्‌ । 
उपहासपरास्ते वै देवान्प्रत्यसुरोत्तमाः ॥२३॥ 
पूजयित्वा शाङ्करि ते पुनः क्षीरार्णवं ययुः । 
ब्रह्मा विष्णुश्च ऋषयो देवदैत्याः सुरोत्तमा: ॥२४॥ 
मन्थानं मन्दरं कृत्वा रजुं कृत्वाऽथ वासुकिम्‌ । 
ममन्थुश्च तदा देवा विष्णुं कृत्वाऽथ सन्निधौ ॥२५॥ 
मथ्यमाने तदाऽब्धौ च निर्गतश्चन्द्र अग्रतः । 
पीयूषपूर्णः सर्वेषां देवानां कार्यसिद्धये ॥२६॥ 
शौनक उवाच 
अर्णवे किं पुरा चन्द्रो निक्षिप्तः केन सुब्रत ! । 
गजादिकानि रलानि कथितानि त्वया पुरा ॥२७॥ 

एतत्सर्व समासेन आदी कथय मे प्रभो । 
ज्ञात्वा सर्वे वयं सूत ! पश्चादावर्णयामहे ॥२८॥ 
तेषां तद्वचनं श्रुत्वा सूतो वाक्यमुपाददे । 
रसचन्द्र आपोमयो विप्रा अत्रिपुत्रो गुणान्वितः ॥२९॥ 
उत्पन्नो ह्यनसूयायां ब्रह्मणोंऽशात्समुद्भवः । 
रुद्रस्यांशाद्धि दुर्वासा विष्णोरंशात्तु दत्तकः ॥३०॥ 
क्षीराब्धिं मथ्यमानं तु दृष्टवा चन्द्रो मुदान्वितः । 
क्षीराब्धिरपि चन्द्रश्च दृष्ठा सोऽप्युत्सुकोऽभवत्‌॥३॥ 
्रविष्टश्चोभयप्रीत्या श्रृण्वतां भो द्विजोत्तमाः ! । 
चन्द्रो ह्यमृत पूर्णोऽभूदग्रतो देवसन्निधौ ॥३२॥ 
दृष्ट्रा च कान्तिं त्वरितोऽथ चन्द्रो नीराजितो देवगणैस्तदानीम्‌ । 
वादित्रघोषैस्तुमुलेरनेकैमृदङ्गशाङ्खैः पटहेरनेके: ॥३३॥ 
नमश्चक्रुश्च ते सवे ससुरासुरदानवाः । 
तदा गर्ग पृच्छमाना बलं चन्द्रस्य तत्त्वत: ॥३४॥ 
गर्गेणोक्तास्तदा देवाः सर्वेषां बलमद्य वै । 
केन्द्रस्थानगताः सर्वे भवतामुत्तमा ग्रहाः॥३५॥ 
चन्द्रं गुरुः समायातो बुधश्चैव समागतः । 
आदित्यश्च तथा शुक्रः दानिरंगारको महान्‌॥३६॥ 
तस्माच्चन्द्रबलं श्रेष्ठ भवतां कार्यसिद्धये । 
गोमन्तसञ्ज्ञकोनाम मुहूर्तोऽयं जयप्रदः ॥३७॥ 
एवमाश्वासिता देवा गर्गेणेव महात्मना । 
ममन्थुरब्धिं त्वरिता गर्जमाना महाबलाः ॥३८॥ 
द्विगुणं बलमापन्ना महात्मानो दृढव्रताः । 
महेशां स्मरमाणास्ते गणेशं च पुनः पुन: ॥३९॥ 
निर्मथ्यमानादुदधेगैर्जमानाच्च सर्वशः । 
निर्गता सुरभिः साक्षाददेवानां कार्यसिद्धये ॥४०॥ 
तुष्टा कपिळवर्णा सा ऊधोभारेण भूयसा । 
तरङ्गोपरि गच्छन्ती शनकैः शनकेस्ततः ॥४१॥ 

कामधेनुं समायान्ती दृष्ट्वा सर्वे सुरासुराः । 
पुष्पवर्षेण महता ववर्षुरमितप्रभाम्‌॥४२॥ 
तदा तूर्याण्यनेकानि नेदुर्वाद्यान्यनेकशः । 
आनीता जलमध्याच्च संवृता गोशतैरपि ॥४३॥ 
तासु नीलाश्च कृष्णाश्च कपिलाश्च कपिञ्जलाः । 
बभ्रवः इयामका रक्ता जम्बूवर्णाश्च पिङ्गलाः॥ 
आभिर्युक्ता तदा गोभिः सुरभिः प्रत्यदृश्यत ॥४४॥ 
असुरासुरसम्वीतां कामधेनुं ययाचिरे । 
ऋषयो हर्षसंयुक्ता देवान्दैत्यांश्च तत्क्षाणात्‌॥४५॥ 
सर्वेभ्यश्चैव विप्रेभ्यो नानागोत्रेभ्य एव च । 
सुरभीसहिता गावो दातव्या नात्र संशय: ॥४६॥ 
तैर्याचितास्तेष्त्र सुरासुराश्च ददुश्च ता गाः शिवतोषणाय । 
तैः स्वीकृतास्ता ऋषिभिः सुमङ्गलैर्महात्मभिः पुण्यतमैः सुरभ्यः ॥४७॥ 
पुण्याहं मुनिभिः सवैः कारितास्ते तदा सुराः । 
देवानां कार्यसिद्ध्यर्थमसुराणां क्षयाय च ॥४८॥ 
पुनः सर्वे सुसंरब्धा ममन्थुः क्षीरसागरम्‌ । 
मथ्यमानात्तदा तस्मादुदधेश्च तथाऽभवत्‌॥४९॥ 
कल्पवृक्षः पारिजातश्चूतः सन्तानकस्तथा । 
तान्द्रुमानेकतः कृत्वा गन्धर्वनगरोपमान्‌॥ 
ममन्थुरुग्रं त्वरिताः पुनः क्षीरार्णवं बुधाः ॥५०॥ 
निर्म्यमानादुदधेरभवत्सूर्यवर्चसम्‌ । 
रल्लानामुत्तमं रल्रं कौस्तुभाख्यं महाप्रभम्‌॥५१॥ 
स्वकीयेन प्रकाशेन भासयन्तं जगत्त्रयम्‌ । 
चिन्तामणिं पुरस्कृत्य कौस्तुभं ददृशुर्हि ते ॥५२॥ 
सर्वे सुरा ददुस्तं वै कौस्तुभं विष्णवे तदा । 
चिन्तामणि ततः कृत्वा मध्ये चैव सुरासुराः॥ 
ममन्थुः पुनरेवाब्धिं गर्जन्तस्ते बलोत्कटाः ॥५३॥ 
मथ्यमानात्ततस्तस्मादुचचैःश्रवाः समद्भुतम्‌ । 
बभूव अश्वो रल्लानां पुनश्चैरावतो गज: ॥५४॥ 

तथैव गजरल्नं च चतुःषष्ट्या समन्वितम्‌ । 
गजानां पाण्डुराणां च चतुर्दन्तं मदान्वितम्‌॥५५॥ 
तान्सर्वान्मध्यतः कृत्वा पुनश्चैव ममन्थिरे । 
निर्मथ्यमानादुदधेनिर्गतानि बहून्यथ॥५६॥ 
मदिरा विजया भृंगी तथा लशझुनगृञ्जनाः । 
अतीव उन्मादकरो धत्तूर: पुष्करस्तथा ॥५७॥ 
स्थापिता नेकपद्येन तीरे नदनदीपतेः । 
पुनश्च ते तत्र महासुरेन्द्रा ममन्थुरब्धिं सुरसत्तमैः सह ॥५८॥ 
नि्म्यमानादुदधेस्तदासीत्सा दिव्यलक्ष्मीर्भुवनेकनाथा । 
आन्वीक्षिकी ब्रह्मविदो वदन्ति तथा चान्ये मूलविद्यां गुणन्ति॥५९॥ 
ब्रह्मविद्या केचिदाहुः समर्थाः केचित्सिद्विमृद्धिमाज्ञा मथाशाम्‌ । 
यां वैष्णवीं योगिन: केचिदाहुस्तथा च मायां मायिने नित्ययुक्ता: ॥६०॥ 
वदन्ति सर्वे केनसिद्धान्तयुक्तां यां योगमायां ज्ञानशक्त्यान्विता ये ॥६१॥ 
ददृशुस्तां महालक्ष्मीमायान्तीं शनकैस्तदा । 
गौरां च युवती ख्निग्धां पद्मकिंजल्कभूषणाम्‌॥६२॥ 
सुस्मितां सुद्विजां इयामां नवयौवनभूषणाम्‌ । 
विचित्रवस्त्राभरणरल्रानेकोद्यतप्रभाम्‌॥६३॥ 
बिम्बोष्ठीं सुनसां तन्वी सुग्रीवां चारुलोचनाम्‌ । 
सुमध्यां चारुजघनां बृहत्कटितटां तथा ॥६४॥ 
नानारलप्रदीपैश्व नीराजितमुखाम्बुजाम्‌ । 
चारुप्रसन्नवदनां हारनृपूरशोभिताम्‌॥६५॥ 
मूर्डनि घ्रियमाणेनच्छत्रेणाऽपि विराजिताम्‌ । 
चामंरैरवीज्यमानां तां गङ्गाकल्लोललोहितेः ॥६६॥ 
पाण्डुरं गजमारूढां स्तूयमानां महर्षिभिः । 
सुरद्रुमपुष्पमालां बिभ्रती मल्लिकायुताम्‌॥६७॥ 
कराग्रे ध्रियमाणां तां दृष्ठा देवा: समुत्सुकाः । 
आलोकनपरा यावत्तावत्तान्ददृशे ह्यसौ ॥६८॥ 
देवांश्च दानवांश्चैव सिद्धचारणपन्नगान्‌ । 
यथा माता स्वपुतरांश्च महालक्ष्मीस्तथा सती ॥६९॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ७८ 


आलोकितास्तथा देवास्तया लक्ष्म्या श्रियान्विता: । 
सञ्जातास्तत्क्षणादेव राज्य लक्षणलक्षिता:॥ 
देत्यास्ते निःश्रिका जाता ये श्रियाइनवलोकिता: ॥७०॥ 
निरीक्ष्यमाणा च तदा मुकुन्दं तमालनीलं सुकपोलनासम्‌ । 
विभ्राजमानं वपुषा परेण श्रीवत्सलक्ष्मं सदयावलोकम्‌॥७१॥ 
दृष्ठा तदेव सहसा वनमालयान्विता लक्ष्मीर्गजादवततार सुविस्मयन्ती । 
कण्ठे ससर्ज पुरुषस्य परस्य विष्णोर्मालां श्रिया विरचितां भ्रमंरैरुपेताम्‌॥७२॥ 
वामाङ्गमाश्रित्य तदा महात्मनः सोपाविात्तत्र समीक्ष्य ता उभौ । 
सुराः संदैत्या मुदमापुरद्भुतां सिद्धाप्सरः किन्नरचारणाश्र ॥७३॥ 
सर्वेषामेव लोकानामेकपद्येन सर्वदा: । 
हर्षो महानभूत्तत्र लक्ष्मीनारायणागमे ॥७४। 
लक्ष्म्या वृतो महाविष्णुरलक्ष्मीस्तेनेव सम्वृता । 
एवं परस्परं प्रीत्या ह्यवलोकनतत्परो ॥७५॥ 
शङ्खाश्च पटहाश्चैव मृदंगानकगोमुखाः । 
भेर्यश्च झर्भरीणां च स झाब्दस्तुमुलोऽभवत्‌॥७६॥ 
बभूव गायकानां च गायनं सुमहत्तदा । 
ततानि विततान्येन घानानि सुषिराणि च॥७७॥ 
एवं वाद्यप्रभेदैश्च विष्णुं सर्वात्मनाहरिम्‌ । 
अतोषयन्सुगीतज्ञा गन्धर्वाप्सरसां गणा: ॥७८॥ 
तथा जगुर्नारदतुम्बुरादयो गन्धर्वयक्षाः सुरसिद्धसङ्घाः । 
संसेवमानाः परमात्मरूपं नारायणं देवमगाधबोधम्‌॥७९॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे केदारखण्डे 
समुद्रमन्थनाख्याने लक्ष्मीप्रदुर्भाववर्णनंनामैकादशोऽध्यायः॥११॥ 
केदारखण्डे आदितः श्लेकानांसमश्यङ्काः-९२७+७९=१००६ 
i 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ७९ 


अथ द्वादशोऽध्यायः 
(समुद्रमन्थनवर्णनम्‌) 
लोमश उवाच 
प्रणम्य परमात्मानं रमायुक्तं जनार्दनम्‌ । 
अमृतार्थं ममन्थुस्ते सुरासुरगणाः पुनः ॥१॥ 
उदधेर्मथ्यमानाञ्च निर्गतः सुमहायशाः । 
धन्वन्तरिरिति ख्यातो युवा मृत्युञ्जयः पर: ॥२॥ 
पाणिभ्यां पूर्णकलशं सुधायाः परिगृह्य वै । 
यावत्सर्वे सुराः तस्मै निरीक्षान्ते मनोहरम्‌ ॥३॥ 
तदा दैत्याः समं गत्वा हर्तुकामा बलादिव । 
सुधया पूर्णकलशां घन्वन्तरिकरे स्थितम्‌॥४॥ 
यावत्तरङ्गमालाभिरावृतोऽभूद्भिष्तमः । 
शाने: शनेः समायातो दृष्टोऽसौ वृषपर्वणा ॥५॥ 
करस्थः कलशस्तस्य हृतस्तेन बलादिव । 
असुराश्च ततः सर्वे जगर्जुरतिभीषणम्‌ ॥६॥ 


कलश सुधया पूर्ण गृहीत्वा ते समुत्सुकाः। 
दैत्याः पातालमाजग्मुस्तदा देवा भ्रमान्विता: ॥७॥ 
अनुजग्मुः सुसंनद्धा योद्धुकामाश्च तै: सह । 
तदा देवान्समालोक्य बलिरेवमभाषत॥८॥ 
बलिरुवाच 


वयं तु केवलं देवाः सुधया परितोषिताः। 
शीघ्रमेव प्रगन्तव्यं भवद्भिश्च सुरोत्तमेः॥९॥ 
त्रिविष्टपं मुदा युक्तैः किमस्माभिः प्रयोजनम्‌ । 
पुराऽस्माभिः कृतं मैत्रं भवद्भिः स्वार्थतत्परेः ॥ 
अधुना विदितं तत्तु नाऽत्र कार्या विचारणा ॥१०॥ 
एवं निर्भत्सितास्तेन बलिना सुरसत्तमाः । 
यथागतेन मार्गेण जम्मुर्नारायणं प्रभुम्‌॥११॥ 
तं दृष्ठा विष्णुना सर्वे सुरा भम्नमनोरथा: । 
आश्वासिता वचोभिश्च नानानुनयको विदैः ॥१२॥ 

मा त्रासं कुरुताऽत्रार्थ आनयिष्यामि तां सुधाम्‌ । 
एवमाभाष्य भगवान्मुकुन्दोऽनाथसंश्रयः ॥१३॥ 
स्थापयित्वा सुरान्सर्वा स्तत्रैव मधुसूदनः । 
मोहनीरूपमास्थाय दैत्यनामग्रतोऽभवत्‌॥१४। 
तावद्‌ दैत्याः सुसंरब्धाः परस्परमथाब्रुवन्‌ । 
विवादः सव॑दैत्यानाममृतार्थे तदाऽभवत्‌॥१५॥ 
एवं प्रवर्तमाने तु मोहिनीरूपमाश्रिताम्‌ । 
दृष्ठा योषां तदा दैवात्सर्वभूतमनोरमाम्‌॥१६॥ 
विस्मयेन समाविष्टा बभूवुस्तृषितेक्षणाः । 
तां संमान्य तदा दैत्यराजो बलिरुवाच ह ॥१७॥ 
बलिरुवाच 
सुधा त्वया विभक्त्या सर्वेषां गतिहेतवे । 
शीघ्रत्वेन महाभागे कुरुष्व वचनं मम ॥१८॥ 
एवमुक्ता ह्युवाचेदं स्मयमाना बलिं प्रति । 
श्रीमोहिन्युवाच 
सत्रीणां नेव च विश्वासः कर्तव्यो हि विपश्चिता॥१९॥ 
अनृतं साहसं माया मूर्खत्वमति लोभता । 
अशौच निर्घृणत्वं च स्रीणां दोषाः स्वभावजाः ॥२०॥ 
निःस्नेहत्वं च विज्ञेयं धूतंत्वं चैव तत्त्वतः । 
स्वस्त्रीणां चैव विज्ञेया दोषा नास्त्यत्र संशयः ॥२१॥ 
यथैव श्वापदानां च वृका हिंसापरायणाः । 
काका यताण्डजानां च श्वापदानां च जम्बुकाः॥ 
धूर्ता तथा मनुष्याणां स्त्री ज्ञेया सततं बुघे: ॥२२॥ 
मया सह भवद्भिश्च कथं सख्यं प्रवर्तते । 
सर्वथाऽत्र न विज्ञेयाः के यूयं चैवकाह्यहम्‌॥२२॥ 
तस्माद्भवद्भिः सञ्चिन्त्य कार्याकार्यविचक्षणेः । कर्तव्यं परया बुद्ध्या प्रयातासुरसत्तमाः॥२४॥ 
बलिरुवाच 
यास्त्वया कथिता नार्यो ग्राम्या ग्राम्यजनप्रियाः । 
तासां त्वं कथ्यमानानां मध्यगा नासि शोभने ! ॥२५॥ 

किं त्वया बहुनोक्तेन कुरुष्व वचनंहिन: । 
सामोहिनीदंप्रोवाचबलेर्वाक्यादनन्तरम्‌॥२६॥ 
करिष्यामि च ते वाक्यं सूक्तासूक्तमिति प्रभो ! ॥२७॥ 
बलिरुवाच 
अद्याऽमृतं च सर्वेषां विभजस्व यथातथम्‌ । 
त्वया दत्तं च गृह्णीमः सत्यं सत्यं वदामि ते ॥२८॥ 
एवमुक्ता तदा देवी मोहिनी सर्वमङ्गला । 
उवाचाऽथासुरान्सर्वात्रोचयँछ्लौकिकीं स्थितिम्‌॥२९॥ 
भगवानुवाच 
यूयं सर्वे कृतार्थाश्च जाता दैवेन केनचित्‌ । 
अद्योपावाससंयुक्ता अमृतस्याधिवासनम्‌॥३० 
क्रियतामसुराः श्रेष्ठाः शुभेच्छा किञ्चिदस्ति वः । 
श्वोभूते पारणं कुर्याद व्रतार्चनरतिश्व व: ॥३१॥ 
न्यायोपार्जितवित्तेन दशमांशेन धीमता । 
कर्तव्यो विनियोगश्च ईशप्रीत्यर्थहेतवे ॥३२॥ 
तथेति मत्वा ते सर्वे यथोक्तं देवमायया । 
चक्रुस्तथैव दैतेया मोहिता नातिकोविदाः ॥३३॥ 
मयासुरेण च तदा भवनानि कृतानि वै । 
मनोज्ञानि महारहाणि सुप्रभाणि महान्ति च ॥२४॥ 
तेषुपविष्टास्ते सर्वे सुख्ाताः समलङ्कृताः । 
स्थापयित्वा सुसंरब्धाः पूर्ण कलशमग्रतः ॥३५॥ 
रात्री जागरणं सर्वे: कृतं परमया मुदा । 
अथोषसि प्रवृत्ते च प्रातः्रानयुता भवन्‌॥३६॥ 
असुरा बलिमुख्याश्च पङ्किभूता यताक्रमम्‌ । 
सर्वमावइ्यकं कृत्वा तदा पानरता भवन्‌ ॥३७॥ 
बलिश्च वृषपर्वा च नमुचिः शंख एव च । 
सुदं्रश्वेव संहाद काळनेमिर्विभीषणः ॥३८॥ 
वातापिरिल्वलः कुम्भो निकुम्भः प्रच्छदस्तथा । 
तथा सुन्दोपसुन्दौ च निशुम्भः शुम्भ एव च॥३९॥ 

महिषो महिषाक्षश्च बिडालाक्ष: प्रतापवान्‌ । 
चिक्षुराख्यो महाबाहुर्जुम्भणोऽथ वृषासुरः ॥४०॥ 
विबाहुर्बाहुको घोरस्तथा वै घोरदर्शनः । 
एते चान्ये च बहवो दैत्यदानवराक्षसाः॥ 
यथाक्रमं चोपविष्टा राहुः केतुस्तथैव च ॥४१॥ 
तेषां तु कोटिसङ्कचानां दैत्यानां पङ्किरास्थिता ॥४२॥ 
ततस्तया तदा देव्या अमृतार्थ हि वै द्विजाः ! । 
यज्जातं तच्छुणुध्वं हि तया देव्या कृतं महत्‌॥४३॥ 
सर्वे विज्ञापिताः सद्यो गृहीतकलशा तदा । 
शोभया परया युक्ता साक्षात्सा विष्णुमोहिनी॥४४। 
करस्थेन तदा देवी कलशेन विराजिता । 
शुशुभे परया कान्त्या जगन्मङ्गलमङ्गला ॥४५॥ 
परिवेषधराः सर्वे सुरास्ते ह्यसुरान्तिकम्‌ । 
आगतास्तत्क्षणादेव यत्र ते ह्यसुरोत्तमाः ॥४६॥ 
तान्दृष्ठा मोहिनी सद्य उवाच प्रमदोत्तमा ॥४७। 
मोहिन्युवाच 
एते ह्यतिथयो ज्ञेया धमर्मसर्वस्वसाधनाः । 
एभ्यो देयं यताशक्त्या यदि सत्यं वचो मम॥ 
प्रमाणं भवतां चाद्य कुरुध्वं मा विलम्बथ ॥४८॥ 
परेषामुपकारं च ये कुर्वन्ति स्वशक्तितः । 
धन्यास्ते चैव विज्ञेयाः पवित्रा: लोकपालकाः॥४९॥ 
केवलात्मोदरार्थाय उद्योगं ये प्रकुर्वते । 
ते क्लेशभागिनो ज्ञेया नात्र कार्या विचारणा ॥५०॥ 
तस्माद्वि भजनं कार्य मयैतस्य शुभव्रता: । 
देवेभ्यश्च प्रयच्छध्वं यद्धि चात्मप्रियाप्रियम्‌॥५१॥ 
इत्युक्ते वचने देव्या तथा चक्रुरतन्द्रिताः । 
आह्वयामासुरसुराः सर्वान्देवान्सवासवान्‌॥५२॥ 
उपविष्टाश्च ते सर्वे अमृतार्थं च भो द्विजाः । 
तेषूपविश्यमानेषु ह्य वाच परमं वचः॥ 

मोहिनी सर्वधर्मज्ञा असुराणां स्मयन्निव ॥५३॥ 
मोहिन्युवाच 
आदी ह्यभ्यागताः पूज्या इति वै वैदिकी श्रुतिः ॥५४॥ 
तस्माद्यूयं वेदपराः सर्वे देवपरायणाः । 
ब्रुवन्तु त्वरितेनेव आदौ केषां ददाम्यहम्‌॥ 
अमृतं हि महाभागा बलिमुख्या वदन्तु भोः ! ॥५५॥ 
बलिनोक्ता तदा देवी यत्ते मनसि रोचते । 
स्वामिनी त्वं न सन्देहो ह्यस्माकं सुन्द्रानने ! ॥५६॥ 
एवं संमानिता तेन बलिना भावितात्मना । 
परिवेषणकार्यार्थ कलशं गृह्य सत्वरा ॥५७॥ 
तस्मान्नरेन्द्रकरभोरुलसददुकूला श्रोणीतटालसगतिमंदविह्वलाङ्गी । 
सा कूजती कनकनूपुरसिञ्जितेन कुम्भस्तनी कलशपाणिरथा55विवेश ॥५८॥ 
तदा तु देवी परिवेषयन्ती सा मोहिनी देवगणाय साक्षात्‌ । 
ववर्ष देवेषु सुधारसं पुनः पुनः सुधाहाररसामृतं यथा ॥५९॥ 
पुनश्च ते देवगणाः सुधारसं दत्तं तया परया विश्वमूर्त्या । 
देवेन्द्रमुख्याः सह लोकपाला गन्धर्वयक्षाप्सरसां गणाश्व ॥६०॥ 
सर्वे दैत्या आसनस्थातदानी चिन्तान्विता: क्षुधया पीडिताश्च । 
तृष्णींभूता बलिमुख्या द्विजेन्द्रा मनस्विनो ध्यानपरा बभूवुः ॥६१॥ 
ततस्तथाविधान्तृष्ठा दैत्यांस्तान्मोहमाश्रितान्‌ । 
तदा राहुश्च केतुश्च द्वावेतौ दैत्यपुङ्गवौ ॥६२॥ 
देवानां रूपमास्थाय अमृतार्थं त्वरान्वितौ । 
उपविष्टे तदा पदभ्यां देवानाममृतार्थिनौ ॥६३॥ 
यदाऽमृतं पातुकामो राहुः परमदुर्जयः । 
चन्द्रार्काभ्यां प्रकथितो विष्णोरमिततेजसः॥६४। 
तदा तस्य शिररिछन्नं राहोदुर्विग्रहस्य च । 
शिरो गगनमापेदे कबन्धं च महीतले ॥ 
भ्रममाणं तदा ह्यद्रीन्श्वूर्णयामास वै तदा ॥६५॥ 
साद्रिरच सर्वभूलोकश्चूणिंतश्च तदाऽभवत्‌। 
तया तेन च देहेन चूर्णितं सचराचरम्‌॥६६॥ 

दृष्ठा तदा महादेवस्तस्योपरि तु संस्थितः । 
निवासः सर्वदेवानां तस्या: पादतले$भवत्‌॥६७॥ 
पीडनं तत्समीपिऽथ निवास इति नाम वै ॥६८॥ 
महतामाळयं यस्माद्यस्यास्तञ्चरणाम्बुजम्‌ । 
महालयेति विख्याता जगत्त्रयविमोहिनी ॥६९॥ 
केतुश्च घूमरूपोऽसावाकाशे विलयं गतः । 
सुधां समर्प्य चन्द्राय तिरोधानगतोऽभवत्‌॥७०॥ 
वासुदेवो जगद्योनिजंगतां कारणं परम्‌ । 
विष्णोः प्रसादात्तजञातं सुराणां कार्यसिद्विदम्‌॥७१॥ 
असुराणां विनाशाय जातं दैवविपर्ययात्‌ । 
विना दैवेन जानीध्वमुद्यमो हि निरर्थकः ॥७२॥ 
यौगपद्येन ते: सर्वे: क्षीराब्धेर्मन्थनं कृतम्‌ । 
सिद्धिर्जाता हि देवानामसिद्धिरसुरान्प्रति ॥७३॥ 
ततश्च ते देववरान्प्रकोपिता दैत्याश्च मायाप्रविमोहिता: पुन: । 
अनेकरस्त्रास्त्रयुतास्तदा5भवन्विष्णी गते गर्जमानास्तदानीम्‌॥७४॥ 


इति श्रीस्कान्दे महापुराण एकाशीतिसाहस्य्रां संहितायां प्रथमे माहेश्वरखण्डे केदारखण्डे 
समुद्रमन्थनाख्याने देवानाममृतप्राशनवर्णनंनाम द्वादशोऽध्यायः॥१२॥ 
केदारखण्डे आदितः छोकानांसमष्ट्यज्का:-१००६--७४-१०८० 

अथ त्रयोदशोऽध्यायः 
(देवदानवयुद्धवर्णनम्‌) 
लोमश उवाच 
ततस्ते गर्जमानाश्च आक्षिपन्तः सुरान्रणे । 
शतक्रतुप्रमुख्यांस्तन्महाबळपराक्रमान्‌॥१॥ 
विमानमारुह्य तदा महात्मा वैरोचनिः सर्वबलेन सारम्‌ । 
दैत्यैः समेतो विविधैर्महाबलैः सुरान्प्रदुद्राव महाभयावहम्‌ ॥२॥ 
स्वानि रूपाणि बिभ्नन्तः समापेतुः सहस्रशाः । 
केचिद्‌ व्याघ्रान्समारूढा महिषांश्च तथा परे॥३॥ 
अश्वान केचित्समारूढा द्विपान्केचित्तथा परे । 
सिंहांस्तथा परे रूढा: शादूंलाञ्छरमांस्तथा॥४॥ 
मयूरात्राजहंसांश्च कुक्कुटाश्च तथा परे । 
केचिद्धयान्समारूढा उष्टानश्ववतरानपि॥५॥ 
गजान्खरान्परे चैव शकटांश्च तथा परे । 
पादाता बहवो दैत्याः खङ्गशक्त्यृष्टिपाणयः ॥६॥ 
परिघायुधिनः पाशशूलमुद्गरपाणयः । 
असिलोमान्विताः केचिद्‌ भुशुण्डीपरिघायुधाः॥॥ 
हयनागरथाश्चान्ये समारूढा: प्रहारिणः । 
विमानानि समारूढा बलिमुख्याः सहस्रशः ॥८॥ 
स्पर्डमानास्तथाऽन्योन्यं गर्जन्तश्च मुहुर्मुहुः । 
वृषपर्वाह्य वा चेदं बलिनं दैत्यपुङ्गवम्‌ ॥९॥ 
त्वया कृतं महाबाहो ! इन्द्रेण सह सङ्गमम्‌ । 
विश्वासो नेव कर्तव्यो दुर्ृदाञ्च कथञ्चन॥१०। 
अनेनाऽपि हि तुच्छेन वैरिणापि कथञ्चन । 
मैत्री बुद्धिमता कार्या आपद्यपि निवर्तते ॥११॥ 
न विश्वसेत्‌ पूर्वविरोधिना क्वचित्पराजिताः स्मोऽथ बले ! त्वयाऽधुना । 
पुराणदुष्टाः कथमद्य वै पुनर्मन्त्रं विकतुं न च ते यतेरन्‌॥१२॥ 
इत्यूचुस्ते दुराधर्षा योद्धुकामा व्यवस्थिताः । 
घ्वजेइछत्रैः पताकेश्च रणभूमिममण्डयन्‌॥१३॥ 

चामरैश्च दिशः सर्वा लोपितं च रणस्थलम्‌ । 
तथा सर्वे सुरास्तत्र दैत्यान्प्रति समुत्सुकाः ॥१४॥ 
पीत्वाऽमृतं महाभागा वाहान्यारुद्य दंशिताः । 
गजारूढो महेन्द्रोऽपि वज्रपाणिः प्रतापवान्‌॥ 
सूर्यश्चोच्चः श्रवारूढो मृगारूढश्च चन्द्रमा: ॥१५॥ 
छत्रचामरसंवीताः शोभिता विजयश्रिया । 
प्रणम्य विष्णुं ते सर्व इन्द्राद्या जयकाङ्गिणः॥१६॥ 
ते विष्णुना ह्यनुज्ञाता असुरान्प्रति वै रुषा । 
असुराश्च महाकाया भीमाक्षा भीमविक्रमाः ॥१७॥ 
तेषां बोरमभूद्युद्ध देवानां दानवे: सह । 
तुमुळं च महाघोरं सर्वभूतभयावहम्‌॥१८। 
शरधारान्वितं सर्व बभूव परमाद्भुतम्‌ । 
ततश्चट्चटाशन्दा बभूवुश्च दिशोदश ॥१९॥ 
ततो निमिषमात्रेण शरघातयुता भवन्‌ । 
झरतोमरनाराचेराहताश्चापतन्भुवि॥२० 
विध्यमानास्तथा केचिद्विविधुश्चापरान्रणे । 
भह्लेर्भमाश्व पतिता नाराचैः शकलीकृताः ॥२१॥ 
षुरप्रहारिताः केचिद्‌ दैत्या दानवराक्षसाः । 
शिलीमुसैर्मारिताश्च भञ्नाः केचिच्च दानवाः ॥२२॥ 
एवं भग्नं दानवानां च सैन्यं दृष्ठ देवा गर्जमानाः समन्तात्‌ । 
हृष्टाः सर्वे सम्मिलित्वा तदानीं लब्ध्वा युद्धे ते जयं छाघयन्ते ॥२३॥ 
शाङ्खवादित्रघोषेण पूरितं च जगत्त्रयम्‌ । 
देवान्प्रति कृतामर्षा दानवास्ते महाबलाः ॥२४॥ 
बलिप्रभृतयः सर्वे संभ्रमेणोत्थिता: पुनः । 
विमाने: सूर्यसंकासैरनेकैश्च समन्विताः ॥२५॥ 
हन्द्युद्धं सुतुमुळं देवानां दानवे: सह । 
सम्प्रवृत्तं पुनश्चैव परस्परजिगीषया ॥२६॥ 
बलिना दानवेन्द्रेण महेन्द्रो युयुधे तथा । 
तथा यमो महाबाहुर्नमुच्या सह सङ्गतः ॥२७॥ 

नेऋत: प्रघसेनैव पाशी कुम्भेन सङ्गतः । 
निकुम्भेनेव सुमहद्युद्धं चक्रे सदारय: ॥२८॥ 
सोमेन सह राहुश्च युद्धं चक्रे सुदारुणम्‌ । 
राहुणा चन्द्रदेहोत्थममृतं भक्षितं तदा ॥ 
संपर्कादमृतस्यैव यथा राहुस्तथाऽभवत्‌॥२९॥ 
तानि सर्वाणि दृष्टानि शम्भुना परमेष्ठिना । 
आश्रयोऽहं च सर्वेषां भूतानां नात्र संशयः॥ 
असुराणां सुराणाश्च सर्वेषामपि वल्लभः॥३०॥ 
एवमुक्तस्तदा राहुः प्रणम्य शिरसा शिवम्‌ । 
मौली स्थितस्तदा चन्द्रो अमृतं व्यसृजद्भयात्‌॥३११॥ 
तेन तस्य हि जातानि शिरांसि सुबहून्यपि । 
एकपदेन तेषां च स्रजं कृत्वा मनोहराम्‌॥ 
बबन्ध झम्भुः शिरसि दिरोभूषणवत्कृतम्‌॥३२॥ 
अशनात्कालकूट्स्य नीलकण्ठोऽभवत्तदा । 
देवानां कार्यसिद्ध्यर्थं मुण्डमाला तथा कृता ॥३३॥ 
दधार शिरसा तां च मुण्डमालां महेश्वरः ॥२४॥ 
तया स्रजाऽसौ शुशुभे महात्मा देवादिदेवस््रिपुरान्तको हरः । 
गजासुरो येन निपातितो महानथान्धको येन कृतश्च चूर्ण: ॥३५॥ 
गङ्गा धृता येन शिरस्सुमध्ये चन्द्रं च चूडे कृतवान्भयापहः । 
वेदाः पुराणानि तथाऽऽगमाश्च तथैव नानाश्रुतयोऽथ शास्त्रम्‌ ॥२६॥ 
जल्पन्ति नानागमभेदभेदैमीमांसमानाश्च भवन्ति मूकाः । 
नानागमार्चायमतप्रभेदैर्निरूप्यमाणो जगदेकबन्धु: ॥३७॥ 
शिवं हि नित्यं परमात्मंदैवं वेंदैकवेद्यं परमात्मदिव्यम्‌ । 
विहाय तं मूढजनाः प्रमत्ताः दिवं न जानन्ति परात्मरूपम्‌॥३८। 
येनेव सृष्टं विधृतं च येन येन श्रितं येन कृतं समग्रम्‌ । 
यस्यांशभूतं हि जगत्कदाचिद्वेदान्तवेद्यः परमात्मा दिवश्च॥३९॥ 
आढ्यो वाऽपि दरिद्रो वा उत्तमो ह्यघमोऽपि वा । 
शिवभक्तिरतो नित्यं शिव एव न संशय: ॥४०॥ 

यो वा परकृतां पूजां शिवस्योपरि शोभिताम्‌ । 
दृष्टा सन्तोषमायाति दायं प्राप्नोति तत्समम्‌ ॥४१॥ 
ये दीपमालां कुर्वन्ति कार्तिक्यां श्रद्धयान्विताः । 
यावत्कालं प्रज्वलन्ति दीपास्ते लिङ्गमग्रतः॥ 
तावद्युगसहस्राणि दाता स्वर्ग महीयते॥४२॥ 
कौसुम्भतेळसंयुक्ता दीपादत्ता शिवालये । 
दातारस्तेऽपि कैलासे मोदन्ते शिवसन्निधौ ॥४२॥ 
अतसीतेलसंयुक्ता दीपा दत्ता: शिवालये । 
दातारस्तेऽपि कैलासे मोदन्ते शिवसन्निधौ ॥४४॥ 
ज्ञानिनोऽपि हि जायन्ते दीपदानफलेन हि ॥४५॥ 
तिळतेलेन संयुक्ता दीपा दत्ता: शिवालये । 
ते शिवं यान्ति संयुक्ताः कुलानां च शतेन वै ॥४६॥ 
घृताक्ता यैः कृता दीपा दीपिताश्च शिवालये । 
ते यान्ति परमं स्थानं कुललक्षसमन्विताः ॥४७॥ 
कर्पूरागुरुधूपेश्च ये यजन्ति सदा शिवम्‌ । 
आरार्तिकां सकर्पूरां ये कुर्वन्ति दिनेदिने॥ 
ते प्राप्नुवन्ति सायुज्यं नाऽत्र कार्या विचारणा ॥४८॥ 
एककालं द्विकालं वा त्रिकालं ये ह्यतन्द्रिताः । 
लिङ्गार्चनं प्रकुर्वन्ति ते रुद्रा नात्र संशयः ॥४९॥ 
रुद्राक्षघारणं ये च कुर्वन्ति शिवपूजने । 
दाने तपसि तीर्थे च पर्वकाले ह्मतन्द्रिता: ॥ 
तेषां यत्सुकृतं सर्वमनन्तं भवति द्विजाः ! ॥५०॥ 
द्राक्षा ये शिवेनोत्तास्ताच्छुणुध्वं द्विजोत्तमाः ! । 
आरम्भेकमुखं तावद्यावद्‌ वक्त्राणि घोडश ॥ 
एतेषां द्वौ च विज्ञेयौ श्रेष्ठी तारयितुं द्विजा: ॥५१॥ 
द्राक्षाणां पञ्चमुखस्तथा चैकमुखः स्मृतः । 
ये धारयन्त्येकमुखं रुद्राक्षमनिरां नरा: ॥ 
रुद्रलोकं च गच्छन्ति मोदन्ते रुद्रसन्निधौ ॥५२॥ 

जपस्तपः क्रिया योगः स्नानं दानार्चनादिकम्‌ । 
क्रियते यच्छुभं कम्मं ह्यनन्तं चाउक्षघारणात्‌ ॥५३॥ 
शुन: कण्ठनिबद्धोऽपि रुद्राक्षो यदि वर्तते । 
सोऽपि सन्तारितस्तेन नात्र कार्या विचारणा ॥५४॥ 
तथा रुद्राक्षसम्बन्धात्पापमपिक्षायं ब्रजेत्‌ । 
एवं ज्ञात्वा शुभं कर्म कार्य रुदराक्षबन्धनात्‌॥५५॥ 
त्रिपुण्ड्धारणं येषां विभूत्वा मन्त्रपूतया । 
ते रुद्रलोके रुद्राश्च भविष्यन्ति न संशय: ॥५६॥ 
कपिलायाश्च सङ्गृह्य गोमयं चान्तरिक्षगम्‌ । 
शुष्कं कृत्वाऽथ संदाह्यं विभूत्यर्थं शिवप्रियैः ॥५७। 
विभूतीति समाख्याता सर्वपापप्रणाशिनी । 
ळलाटेऽषब्गष्टरेखा च आदौ भाव्या प्रयल्लत: ॥५८॥ 
मध्यमां वर्जयित्वा तु अंगुलीकद्दयेन च । 
एवं त्रिरेखासंयुक्तो ललाटे यस्य दृश्यते॥ 
स शैवः शिववज्ज्ञेयो दर्शनात्पापनाशनः ॥५९॥ 
जटाधराश्च ये शैवाः सप्त पञ्च तथा नव । 
जटा ये स्थापयिष्यन्ति शैवेन विधिना युता: ॥६०॥ 
ते शिवं प्राप्नुवन्तीह नात्र कार्या विचारणा । 
द्राक्षधारणं कार्य शिवभक्तेविशेषत: ॥६१॥ 
अल्पेन वा महत्त्वेन पूजितो वा सदाशिव: । कुलकोटिं समुद्धुत्य शिवेन सह मोदते॥६२॥ 
तस्माच्छिवात्परतरं नास्ति किंचिद्‌ द्विजोत्तमाः ! । 
यंदैवमुच्यते शास्रे तत्सर्वं शिवकारणम्‌॥६२॥ 
शिवो दाता हि लोकानां कर्ता चैवानुमोदिता । 
शिवशक्त्यात्मकं विश्वं जानीध्वं हि द्विजोत्तमाः ! ॥६४॥ 
शिवेति द्च्नक्षरं नाम त्रायते महतो भयात्‌ । 
तस्माच्छिवश्चिन्त्यतां वै स्मर्यतां च द्विजोत्तमाः ! ॥६५॥ 
ऋषय ऊचुः 
सोमनाथस्य माहात्म्यं ज्ञातं तस्य प्रसादतः । 
राहोः शिरोभयात्सर्वे रक्षिताः परमेष्ठिना ॥६६॥ 

सुराश्वेन्द्रादयश्वान्ये तस्मिन्युद्धे सुदारुणे । 
अत ऊर्ध्व सुरा: सर्वे किमकुर्वत उच्यताम्‌॥६७॥ 
शिवस्य महिमा सर्व: श्रुतस्तव मुखोद्गत: । 
अथ युद्धस्य वृत्तान्त: कथ्यतां परमार्थत: ॥६८॥ 
लोमश उवाच 
यदा हि दैत्यैश्च पराजिताः सुरा: शम्भुं च सर्वे शरणं प्रपन्नाः । 
शिवं प्रणेमुः सहसा सुरोत्तमा युद्धाय सर्वे च मनो दघुस्तदा ॥६९॥ 
तथैव दैत्या अपि युध्यमाना उत्साहयुक्तातिबळाश्च सर्वे । 
देवैः समेताश्च पुनः पुनश्च युद्ध प्रचक्रुः परमास्त्रयुक्ता: ॥००॥ 
एवं च सर्वे ह्यसुराः सुराश्च शक्त्यृष्टिशूछैः परिधैः परश्वधैः । 
जयार्थिनोऽमर्षयुताः परस्परं सिंहा यथा हैमवती दुरात्ययाः॥ 
निहन्यमाना ह्यसुराः सुरेस्तदा नानाखयोगे: परमैनिपितुः ॥७१॥ 
चक्रस्ते सकलामुरवी मांसशोणितकर्दमाम्‌ । 
मही वृक्षाद्रिसंयुक्तां ससागरवनाकराम्‌॥७२॥ 
शिरांसि च कबन्धानि कवचानि महान्ति च । 
ध्वजा रथा: पताकाश्च गजवाजिदिरांसि च॥७३॥ 
बहन्त्यश्चापगाह्यासन्नद्यो भीरुभयावहाः । 
अगाधाः शोणितोदाश्च तरंतो ब्रह्मराक्षासाः॥ 
ते तयन्ति परान्भूतप्रेतप्रमथराक्षसान्‌॥७४॥ 
शाकिनी डाकिनी सङ्घा यक्षिण्योऽथ सहस्रशाः । 
नानाकेलिषु संयुक्ताः परस्परमुदान्विताः ॥७५॥ 
एवं संक्रीडमानास्ते भूतप्रमथराक्षसाः । 
रणे तस्मिन्महारोद्रे देवासुरसमागमे॥७६॥ 
बलिना सह देवेन्द्रो युयुधेऽद्भुतविक्रमः । 
शक्त्या जघान देवेन्द्रं वैरोचनिरमर्षणः ॥०७॥ 
तां शक्ति वञ्चयामास महेन्द्रो लघुविक्रमः । 
जघान स बलि यल्लादैत्येन्द्रै परमेण हि ॥७८॥ 
वज्रेण शितधारेण बाहुं चिच्छेद विक्रमी । 
गातासुरपतद्‌ भूमौ विमानात्सूर्यसन्निभात्‌॥७९॥ 

पतितं च बलिं दृष्टवा वृषपर्वा रूषान्वितः । 
ववर्ष शर धाराभिः पयोद इव पर्वतम्‌॥८०॥ 
महेन्द्रं सगजं चैव सहमानं शिताञ्छरान्‌ । 
तदा युद्धमभूदघोरं महेन्द्रवृषपर्वणो: ॥८१॥ 
निपात्य वृषपर्वाणमिन्द्रः परबलार्दनः ॥८२॥ 
ततो वज्रेण महता दानवानवधीद्रणे । 
शिरसिच्छेदिताः केचित्केचित्कन्धरतो हता: ॥८२॥ 
विह्वलाश्च कृताः केचिदिन्द्रेण कुपितेन च । 
तथा यमेन निहता वायुना वरुणेन च॥८४॥ 
कुबेरेण हताश्चान्ये नैत्रतिन तथा परे । 
अभिना निहताः केचिदीशेनेव विदारिताः ॥८५॥ 
एवं तदा तैर्निहता बलीयसो महासुरा विक्रमशालिनश्च । 
सुरेस्तु सवैः सह लोकपालैः शिवप्रसादा भिहतास्तदानीम्‌॥८६॥ 
ततो महादैत्यवरो दुरात्मा स कलानेमिः परमाख्युक्त: । 
ययौ तदानीं सुरसत्तमांस्तान्हन्तुं सदा क्रूरमति: स एक: ॥८५७॥ 
सिंहारूढो दंशितश्च त्रिशुलेन हि संयुतः । 
देत्यानामर्बुदेनेव सिंहारूढेन सम्वृतः ॥८८॥ 
ते सिंहा दंशिताः सर्वे महाबलपराक्रमाः । 
तेषु सिहिषु चारूढा महांदैत्याश्च तत्समाः ॥८९॥ 
आयान्ती दैत्यसेनां तां सर्वी सिंहविभूषिताम्‌ । 
कालनेमियुतां दृष्टवा देवा इन्द्रपुरोगमा: ॥ 
भयमाजग्मुरतुळं तदा ध्यानपरा भवन्‌॥९०॥ 
किं कुमोऽद्य वयं सर्वे कथं जेष्याम चाद्भुतम्‌ । 
एतादृशमसंख्याकमनीकं सिंहसम्वृतम्‌॥९१॥ 
एवं विचिन्त्यमानास्ते ह्यागतस्तत्र नारदः । 
नारदेन च तत्सर्व पुरावृत्तं महत्तरम्‌॥९२॥ 
कथितं च महेन्द्राय काळनेमेस्तपोबलम्‌ । 
अजेयत्वं च संग्रामे वरदानबलेन तु ॥९३॥ 

विष्णुं विना वयं देवा अशक्ता रणमण्डले । 
जेतुं च स ततो विष्णुः स्मर्यतां परमेश्वर: ॥ 
तमालनीलो वरद: संवैर्विजयकाङ्गिभिः ॥९४॥ 
नारदस्य वचः श्रुत्वा तदा देवास्त्वरान्विताः । 
ध्यानेन च महाविष्णुं तत: परबलाइईनम्‌॥ 
स्मरन्तः परमात्मानमिदमूचुश्च तं विभुम्‌॥९५॥ 
देवा ऊचुः 
नमस्तुभ्यं भगवते नमस्ते विश्वमङ्गलम्‌ । 
श्रीनिवास ! नमस्तुभ्यं श्रीपते ते नमोनमः ॥९६॥ 
अद्याऽस्मान्भयभीतांस्त्वं कालनेमिभयार्दितान्‌ । 
त्रातुमर्हसि दैत्याच्च देवानामभयप्रद ! ॥९७॥ 
एवं घ्यात: संस्मृतश्च प्रादुर्भूतो हरिस्तदा । 
नीलो गरुडमारुह्य जगतामभयप्रदः ॥९८॥ 
चक्रपाणिस्तदाऽऽयातो देवानां विजयाय च । 
गगनस्थं महाविष्णुं गरुडोपरि संस्थितम्‌॥ 
श्रीवासमेनं दुर्डर्ष योद्धुकामं ददरिरे ॥९९॥ 
तथा दृष्ठा काळनेमिस्तदाना प्रहस्यमानोऽतिरुषा बलान्वितः । 
कस्त्वं महाभाग ! वरेण्यरूपः इयामो युवा वारणमत्तविक्रमः॥ 
करे गृहीतं निशितं महाप्रभं चक्रं च कस्मात्कथयस्व मे प्रभो ! ॥१००॥ 
श्रीभगवानुवाच 
युद्धार्थमिह चायातो देवानां कार्यसिद्धये । 
त्वं स्थिरो भव रे मन्द दहाम्यद्य न संशय: ॥१०१॥ 
श्रुत्वा भगवतो वाक्यं कालनेमिः प्रतापवान्‌ । 
उवाच रुषितो भूत्वा भगवन्तमधोक्षजम्‌॥१०२॥ 
मूलभूतो हि देवानां भगवान्युद्धदुर्मद: । 
युद्ध कुरु मया साद्ध यदि शूरोऽसि सम्प्रति ॥१०३॥ 
प्रहस्य भगवान्विष्णुरुवाचेदं महाप्रभः । 
गगनस्थो भव त्वं हि महीस्थोऽहं भवामि वे ॥१०४॥ 

अप्रशस्तं च विषमं युद्धं चैव यथा भवेत्‌ । 
तथा कुरु महाबाहो ! गगनो वा महीतले ॥१०५॥ 
तथेति मत्वा हि महानुभावो दैत्यैः समेतोऽरबुदसङ्कयकेश्च । 
सिंहोपरिस्थैश्च महानुमावैर्महाबलैः क्रूरतंरैस्तदानीम्‌॥१०६॥ 
गगनमथ जगाहे मन्दमन्दं महात्मा ह्यसुरगणसमेतो विश्वरूपं जिघांसुः । 
त्रिरिखमपरमुग्ं गृह्य सन्देशाचेष्टादशनविकृतवकत्रो योद्धुकामो हरि स: ॥१०७॥ 


इति श्रीस्कान्दे महापुराणे एकाशीतिसाहस्ग्रां संहितायां प्रथमे माहेश्वरखण्डे केदारखण्डे 
समुद्रमन्थनाख्याने देवासुरसंग्रामवर्णनं नाम त्रयोदशोऽध्यायः॥१३॥ 
केदारखण्डे आदितः छोकानांसमष्टय्ञा:-१०८०+१०७-११८७ 
जज 

अथ चतुर्दशोऽध्यायः 
(विष्णुकालनेमियुद्धवर्णनम्‌) 
लोमश उवाच 
ततो युद्धमतीवाऽऽसीदसुरर्विष्णुना सह । 
ततः सिंहाः सपक्षास्ते दंशिताः परमाद्भुताः ॥१॥ 
असुरैरुह्यमानास्ते गरुत्मन्तं व्यदारयन्‌ । 
सिंहास्ते दारितास्तेन खण्डशश्व विदारिताः॥२॥ 
विष्णुना च तदा दैत्याश्चक्रेण शकलीकृताः । 
हतांस्तानसुरान्दृष्ठा कालनेमिः प्रतापवान्‌॥३॥ 
त्रिशूलेनाहनद्दिष्णुं रोषपर्याकुलेक्षणः । 
तमायान्तं च जगृहे मुकुन्दोऽनाथसंश्रयः॥४॥ 
करेण वामेन जघान लीलया तं कालनेमिं ह्यसुरं महाबलम्‌ । 
तेनेव शूलेन समाहतोऽसौ मूर्छान्वितोऽसौ सहसा पपात॥५॥ 
पतितः पुनरुत्थाय शनैरुन्मील्य लोचने । 
पुरतः स्थितमालोक्य विष्णुं सर्वगुहाशयम्‌॥६॥ 
लन्धसञ्ज्ञोऽब्रवीद्वाक्यं कालनेमिर्महाबलः । 
तव युद्धं न दास्यामि नास्ति लोके स्पृहा मम॥७॥ 
ये येऽसुरा हता युद्धे अक्षयं लोकमाम्नुयुः । 
ब्रह्मणो वचनात्सद्य इन्द्रेण सह सङ्गताः ॥८॥ 
भुञ्जतो विविधान्भोगान्देववद्विचरन्ति ते । 
इन्द्रेण सहिताः सर्वे संसारे च पतन्त्यथ॥९॥ 
तस्मायुद्धेन मरणं न काङ्गे क्षणभङ्गुरम्‌ । 
अन्यजन्मनि मे वीर ! वैरभावान्न संशय: ॥ 
दातुमह॑सि मे नाथ ! कैवल्यं केवलं परम्‌ ॥१०॥ 
तथेति दैत्यप्रवरो निपातितः परेण पुंसा परमार्थदेन । 
दत्त्वाऽभयं देवतानां तदानीं तथा सुधां देवताभ्यः प्रदत्त्वा ॥११॥ 
कालनेमिर्हतो दैत्यो देवा जाता ह्यकण्टका: । 
शल्यरूपो महान्सद्यो विष्णुना प्रभविष्णुना ॥१२॥ 

तिरोधानं गत: सद्यो भगवान्कमलेक्षण: । 
इन्द्रोऽपि कदनं कृत्वा दैत्यानां परमाद्धुतम्‌ ॥१२॥ 
पतितानां क्लीबरूपाणां भग्नानां भीतचेतसाम्‌ । 
मुक्तकच्छरिखानां च चक्रे स कदनक्रियः ॥१४॥ 
अर्थशास्त्रपरो भूत्वा महेन्द्रो दुरातिकमः । 
दैत्यानां काळरूपोऽसौ शचीपतिरुदारधीः॥१५॥ 
एवं निहन्यमानानामसुराणां शचीपतेः । 
निवारणार्थ भगवानागतो नारदस्तदा ॥१६॥ 
नारद्‌ उवाच 
युद्धहताश्च ये वीरा ह्यसुरा रणमण्डले । 
तेषामनु कथं कर्त्ता भीतानां च विहिंसनम्‌॥१७॥ 
ये भीतांश्च प्रपन्नांश्च घातयन्ति मदोद्धताः । 
ब्रह्मघ्नास्तेऽपि विज्ञेया महापातकसंयुताः॥१८॥ 
तस्मात्त्वया न कर्तव्यं मनसाऽपि विहिंसनम्‌ । 
एवमुक्तस्तदा शक्रो नारदेन महात्मना॥१९॥ 
सुरसेनान्वितः सद्य आगतो हि त्रिविष्टपम्‌ । 
तदा सर्वे सुरगणाः सहृदभ्यश्च परस्परम्‌॥ 
बभूवुर्मुदिताः सर्वे यक्षगन्धर्वकिन्नरा: ॥२०॥ 
तदा इन्द्रो$मरावत्यां सश शच्या५भिषेचित: ॥२१॥ 
देवर्षिप्रमुखैश्चेव ब्रह्म्षिप्रमुखेस्तथा । 
शक्रोऽपि विजयम्प्राप्त: प्रसादाच्छङ्करस्य च ॥२२॥ 
तदा महोत्सवो विप्रा ! देवलोके महानभूत्‌ । 
शङ्खाश्च पटहाश्चैव मृदङ्गा मुरजा अपि । 
तथाऽऽनकाश्च भेर्यश्च नेदुर्दुन्दुभयः समम्‌॥२३॥ 
गायकाश्चैव गन्धर्वाः किन्नराश्चाप्सपोगणाः । 
ननृतु्ंगुस्तुष्टुवुश्च सिद्धचारणगुह्यकाः ॥२४॥ 
एवं विजयमापन्नः शक्रो देवेश्वरस्तदा । 
देवैर्हतास्तदा दैत्याः पतितास्ते महीतले ॥२५॥ 

गतासवो महात्मानो बलिप्रमुखतो ह्यमी । 
तपस्तपुँ पुरा विप्रो भार्गवो मानसोत्तरम्‌॥२६॥ 
गतः झिष्यैः परिवृतस्तस्माय्ुद्धं न वेद तत्‌ । 
अवशेषाश्च ये दैत्यास्ते गता भार्गवम्प्रति ॥२७॥ 
कथितं वै महद्‌ वृत्तमसुराणां क्षयावहम्‌ । 
निशम्य मन्युमाविष्टो ह्यागतो भृगुनन्दनः ॥२८॥ 
शिष्यैः परिवृतो भूत्वा मृतांस्तानसुरानपि । 
विद्यया मृतजीविन्या पतितान्समजीवयत्‌॥२९॥ 
निद्रापायगता यद्वदुत्थितास्ते तदाऽसुराः । 
उत्थितः स बलिः प्राह भार्गवं ह्ममितद्युतिम्‌॥३० 
जीवितेन किमद्यैव मम नास्ति प्रयोजनम्‌ । 
पातितस््रिदशेन्द्रेण यथा कापुरुषस्तथा ॥३१॥ 
बलिनोक्तं वचः श्रुत्वा शुक्रोवचनमब्रवीत्‌ । 
मनस्विनो हि ये शूरा: पतन्ति समरे बुधा: ॥३२॥ 
ये झस्रेण हताः स्यो म्रियमाणा ब्रजन्ति वै । 
त्रिविष्टपं न सन्देह इति वेदानुशासनम्‌॥३३॥ 
एवमाश्वासयामास बलिनं भृगुनन्दनः । 
तपस्तताप विविधं दैत्यानां सिद्विदायकम्‌॥३४॥ 
तथा दैत्या गता: सर्वे भृगुणा च प्रचोदिताः । 
पाताळमवसन्सर्वे बलिमुख्याः सुखेन वै ॥३५॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे केदारखण्डे 
शिवशास्त्रे देवासुरसंग्रामे भार्गवेण मृतंदैत्यसञ्जीवनवर्णनं नाम चतुर्दशोऽध्यायः ॥१४॥ 
केदारखण्डे आदितः छोकानांसमष्ट्यज्ञा:-११८७--३५-१२२२ 
= 

अथ पञ्चदशोऽध्यायः 
(गुरोरवज्ञयेन्द्रस्य राज्यनाशः) 
ऋषय ऊचुः 
राज्यं प्राप्तो हि देवेन्द्रः कथितस्ते गुरुम्विना । 
गुरोरवज्ञया जातो राज्यभ्रंशो हि तस्य तु ॥१॥ 
केन प्रणोदितश्चेन्द्रो बभूव चिरमासने । 
तत्सर्वं कथयाऽऽशु त्वं परं कौतूहलं हि न: ॥२॥ 
लोमश उवाच 


गुरुणाऽपि विना राज्यं कृतवान्स शचीपति: । 
विश्वरूपोर्तविधिना इन्द्रो राज्ये स्थितो महान्‌ ॥३॥ 
विश्वकर्मसुतो विप्रा विश्वरूपो महानृपः । 
पुरोहितोऽथ शक्रस्य याजकश्चाभवत्तदा॥४॥ 
तस्मिन्यज्ञेऽवदानेश्च यजने असुरान्सुरान्‌ । 
मनुष्यांशचैव त्रिरिरा अपरोक्षं शचीपतेः॥५॥ 
देवान्ददाति साक्रोशं दैत्यांस्तूष्णीमथाददात्‌। 


मनुष्यान्मध्यपातेन प्रत्यहं स ग्रहान्‌ द्विजः ॥६॥ 
एकदा तु महेन्द्रेण सूचितो गुरुलाघवात्‌। 
अलक्ष्यमाणेन तदा ज्ञातं तस्य चिकीर्षितम्‌ ॥७॥ 
दैत्यानां कार्यसिद्ध्यर्थमवदानं प्रयच्छति । 
असो पुरोहितोऽस्माकं परेषां च फलप्रद: ॥८॥ 
इति मत्वा तदा शक्रो वज्रेण शतपर्वणा । 
चिच्छेद तच्छिरांस्येव तत्क्षाणादभवद्दधः॥९॥ 
येनाकरोत्सोमपानमजायन्त कपिञ्जलाः । 
ततोऽन्येन सुरापानात्कलविङ्का भवन्मुखात्‌ ॥१०॥ 
अन्याननादजायन्त तित्तिरा विश्वरूपिणः । 
एवं हतो विश्वरूपः शक्रेण मन्दभागिना॥१२॥ 
ब्रह्महत्या तदोद्धूता दुधंर्षां च भयावहा । 
दुर्घर्षा दुर्मुखा दुश चण्डाल रजसान्विता॥१२॥ 

ब्रह्महत्या सुरापानं स्तेयं गुर्वङ्गनागम: । 
इत्येषामप्यघवतामिदमेव च निष्कृतिः ॥१३॥ 
नामव्याहरणं विष्णोर्यतस्तद्विषया मति: । 
त्रिशिरा धूम्रहस्ता सा शक्र ग्रस्तुमुपाययौ ॥१४॥ 
ततो भयेन महता पलायनपरोऽभवत्‌ । 
पलायमानं तं दृष्ठ ह्यनुयाता भयावहा ॥१५॥ 
यतो धावति साऽधावत्तिष्ठन्तमनुतिष्ठति । 
अङ्गकृता यथा छाया शक्रस्य परिवेष्टितुम्‌॥ 
आयाति तावत्सहसा इन्द्रोऽप्यप्सु न्यमज्जत ॥१६॥ 
शीघ्रत्वेन यथा वित्राश्चिरन्तन जलेचरः ॥१७॥ 
एवं दिव्यशतं पूर्ण वर्षाणां च शचीपतेः । 
वसतस्तस्य दुःखेन तथा चैव शतद्वयम्‌ । 
अराजकं तदा जातं नाकपृष्ठे भयावहम्‌॥१८। 
तदा चिन्तान्विता देवा ऋषयोऽपि तपस्विनः । 
त्रैलोक्यं चाऽऽपदा ग्रस्तं बभूव च तदा द्विजाः ! ॥१९॥ 
एकोऽपि ब्रह्महा यत्र राष्ट्रे वसति निर्भयः । 
अकालमरणं तत्र साधूनामुपजायते॥२०॥ 
राजा पापयुता यस्मित्राष्ट्रे वसति तत्र वै । 
दुर्मिक्षं चैव मरणं तथैवोपद्रवा द्विजाः ॥२१॥ 
भवन्ति बहवोऽनर्थाः प्रजानां नाशहेतवे । 
तस्माद्राज्ञा तु कर्तव्यो धर्म्मः श्रद्धापरेण हि ॥२२॥ 
तथा प्रकृतयो राज्ञः शुचित्वेन प्रतिष्ठिताः । 
इन्द्रेण च कृतं पापं तेन पापेन वै द्विजाः ॥ 
नानाविधेर्महातापैः सोपद्रवमभूजगत्‌॥२२॥ 
शौनक उवाच 
अश्वमेधशतेनेव प्राप्तं राज्यं महत्तरम्‌ । 
देवानामखिळं सूत ! कस्माद्विघ्नमजायत॥ 
शक्रस्य च महाभाग ! यथावत्कथयस्व न: ॥२४॥ 
सूत उवाच 

देवानां दानवानां च मनुष्याणां विशेषतः । 
कम्मैव सुखदुःखानां हेतुभूतं न संशयः ॥२५॥ 
इन्द्रेण च कृतं विप्रा महद्भूतं जुगुप्सितम्‌ । 
गुरोरवज्ञा च कृता विश्वरूपवधः कृतः ॥२६॥ 
गौतमस्य गुरोः पल्ली सेविता तस्य तत्फलम्‌ । 
प्रापतं महेन्द्रेण चिरं यस्य नास्ति प्रतिक्रिया ॥२७॥ 
ये हि दृष्कृतकर्म्माणो न कुर्वन्ति च निष्कृतिम्‌ । 
दुर्दशा प्राप्नुवन्त्येते यथैवेन्द्रः शतक्रतुः ॥२८॥ 
दुष्कृतोपार्जितस्याऽतः प्रायाश्चित्तं हि तत्क्षणात्‌ । 
कर्तव्यं विधिवद्विप्रः ! सर्वपापोपशान्तये॥२९॥ 
उपपातकमध्यस्तं महापातकतां व्रजेत्‌ ॥३०॥ 
ततः स्वधर्मनिष्ठां च ये कुर्वन्ति सदा नराः । 
प्रातर्मध्याह्गसायाह्वे तेषां पापं विनश्यति ॥३१॥ 
प्रापुवन्त्युत्तमं लोकं नात्र कार्या विचारणा । 
तस्मादसौ दुराचारः प्राप्ते कर्मणः फलम्‌॥३२॥ 
सम्प्रधार्य तदा सर्वे लोकपालास्त्वरान्विताः । 
बृहस्पतिमुपागम्य सर्वमात्मनि धिष्ठितम्‌॥ 
कथयामासुरव्यग्रा इन्द्रस्य च गुरुम्प्रति॥३२॥ 
देवैरुक्तं वचो विप्रा निशाम्य च बृहस्पतिः । 
अराजक च संप्राप्तं चिन्तयामास बुद्धिमान्‌॥३४॥ 
किं कार्य चाद्य कर्तव्यं कथं श्रेयो भविष्यति । 
देवानां चाऽद्य लोकानामृषीणां भावितात्मनाम्‌॥३५॥ 
मनसैव च तत्सर्व कार्याकार्य विचार्य च । 
जगाम इक्रं त्वरितो देवैः सह महायशाः ॥३६॥ 
प्राप्ती जलाइायं तं च यत्राऽऽस्ते हि पुरन्दरः । 
यस्य तीरे स्थिता हत्या चण्डालीव भयावहा ॥३७॥ 
तत्रोविष्टास्ते सर्वे देवा ऋषिगणान्विताः । 
आह्वानं च कृतं तस्य शक्रस्य गुरुणा स्वयम्‌ ॥३८॥ 

समुत्थितस्ततः शको ददर्श स्वगुरुं तदा । 
बाष्पपूरितवक्त्रो हि बृहस्पतिमभाषत ॥३९॥ 
प्रणिपत्य च तत्रत्यान्कृताञ्जलिरभाषत । 
तदा दीनमुखो भूत्वा मनसा संविमृश्य च॥४०॥ 
स्वयमेव कृतं पूर्वमज्ञानळक्षणं महत्‌ । 
अधुनैव मया कार्य किं कर्तव्यं वद प्रभो ॥४१॥ 
प्रहस्योवाच भगवान्बृहरुपति रुदारघीः । 
पुरा त्वया कृतं यञ्च तस्येदं कर्मणः फलम्‌॥४२॥ 
मां च उद्दिशय भो इन्द्र ! तद्बोगादेव संक्षयः । 
प्रायश्चितं हि हत्याया न दृष्टं स्मृतिकारिभिः॥४३॥ 
अज्ञानतो हि यज्जातं पापं तस्य प्रतिक्रिया । 
कथिता घर्मशास्त्रज्ञे: सकामस्य न विद्यते ॥४४॥ 
सकामेन कृतं पापमकामं नैव जायते । 
ताभ्यां विषयभेदेन प्रायश्चित्तं विधीयते॥४५॥ 
मरणान्तो विधिः कार्यःकामेन हि कृतेन हि । 
अज्ञानजनिते पापे प्रायश्चित्तं विधीयते ॥४६॥ 
तस्मात्त्वया कृतं यञ्च स्वयमेव हतो द्विजः । 
पुरोहितश्च विद्वांश्च तस्मान्नास्ति प्रतिक्रिया ॥४५॥ 
यावन्मरणमप्येति तावदप्सु स्थिरो भव ॥४८॥ 
शताश्वमेधसञ्ज्ञञ्च च यत्फलं तव दुर्मते ! । 
तन्नष्टं तत्क्षणादेव घातितो हि द्विजो यदा ॥४९॥ 
सच्छिद्रे च यथा तोयं न तिष्ठति घटेऽण्वपि । 
तथैव सुकृतं पापे हीयते च प्रदक्षिणम्‌॥५०। 
तस्माच्च दैवसंयोगातप्रप्तं स्वर्गादिक च यैः । 
यथोक्तं तद्भवत्तेषां धर्मिष्ठानां न संशय: ॥५१॥ 
एतच्छुत्वा वचस्तस्य शक्रो वचनमब्रवीत्‌ । 
कुकर्मणा मदीयेन प्राप्तमेतन्न संशय: ॥५२॥ 
अमरावतीमाझु त्वं गच्छ देवर्षिभिः सह । 
लोकानां कार्यसिद्धयर्थे देवानां च बृहस्पते !॥ 

इन्द्रं कुरु महाभाग ! यस्ते मनसि रोचते ॥५३॥ 
यथा मृतस्तथाऽहं वै ब्रह्महत्यावृतो महान्‌ । 
रागद्वेषसमुत्थेन पापेनाऽस्मि परिप्लुतः ॥५४॥ 
तस्मात्त्वरान्विता यूयं देवराजानमाशुः वै । 
कुर्वन्तु मदनुज्ञाताः सत्यं प्रतिवदामि व: ॥५५॥ 
एवमुक्तास्तदा सर्वे बृहस्पतिपुरोगमाः । 
एत्यामरावती तूर्ण पुरन्दरविचेष्टितम्‌॥ 
कथयामासुर व्यग्राः शची प्रति यथा तथा ॥५६॥ 
राज्यस्य हेतोः किं कार्य विमृशन्तः परस्परम्‌॥५७॥ 
खं विमृश्यमानानां देवानां तत्र नारद: । 
यदृच्छयागतस्तत्र देवर्षिरमितद्युतिः ॥५८॥ 
उवाच पूजितो देवान्‌ कस्माद्ूयं विचेतसः । 
तेनोक्ताः कथयामासुः सर्वं शक्रस्य चेष्टितम्‌॥५९॥ 
गतमिन्द्रस्य चेन्द्रत्वमेनसा परमेण तु । 
ततः प्रोवाच तान्देवान्देवषिर्नारदो वच: ॥६०॥ 
यूयं देवाश्च सर्वज्ञास्तपसा विक्रमेण च । 
तस्मादिन्द्रो हि कर्तव्यो नहुषः सोमवंशजः॥६१॥ 
सोऽस्मिन्रष्ट्रे प्रतिष्ठाप्यस्त्वरितेनेव निर्जराः । 
एकोनमश्वमेधानां शतं तेन महात्मना॥ 
कृतमस्ति महाभागा ! नहुषेण च यज्वना ॥६२॥ 
शाच्या श्रुतं च तद्वाक्यं नारदस्य मुखोद्गतम्‌ । 
गतान्तः पुरमव्यग्रा बाष्पपूरितलोचना ॥६३॥ 
नारदस्य वच: श्रुत्वा सर्वे देवान्वमोदयन्‌॥६४। 
नहुषं राज्यमारोढुमैकपद्येन ते यदा । 
आनीतो हि तदा राजा नहुषो ह्यमरावतीम्‌॥६५॥ 
राज्यं दत्तं महेन्द्रस्य सुरैः सवेर्महर्षिभिः । 
तदाऽगस्त्यादयः सर्वे नहुषं पर्युपासत॥६६॥ 
गन्धर्वाप्सरसो यक्षा विद्याधरमहोरगाः । 
रक्षाः सुपर्णाः पतगा ये चान्ये स्वर्गवासिन: ॥६७॥ 

तदा महोत्सवो जातो देवपुर्या निरन्तरः । 
शाङ्कतूर्यमृदङ्गानि नेदुर्दुन्दुभयः समम्‌॥६८। 
गायकाश्च जगुस्तत्र तथा वाद्यानि वादकाः । 
नर्तका ननृतुस्तत्र तथा राज्यमहोत्सवे ॥६९॥ 
अभिषिक्तस्तदा तत्र बृहस्पतिपुरोगमैः ॥७०॥ 
अर्चितो देवसूत्तैश्च यथावद्‌ ग्रहपूजनम्‌ । 
कृतवांश्चैव ऋषिभििद्वद्विभावितात्मभिः॥७१॥ 
तथा च सर्वे: परिपूजितो महान्राजा सुराणां नहुषस्तदानीम्‌ । 
इन्द्रासने चेन्द्रसमानरूपः संस्तूयमानः परमेण वर्च॑सा ॥७२॥ 
सुगन्धदीपैश्च सुवाससा युतोऽलङ्कारभोगैः सुविराजिताङ्गः । 
बभौ तदानी नहुषो मुनीन्द्रैः संस्तूयमानो हि तथाऽमरेन्द्रैः ॥७३॥ 
इति परमकलान्वितोऽसो सुरमुनिवरगणेश्च पूज्यमानः । 
नहुषनृपवरोऽभवत्तदानी हृदि महता हृच्छयेन तप्त: ॥७४॥ 
नहुष उवाच 
इन्द्राणी कथमद्येव नायाति मम सन्निधौ । 
तां चाह्ययत शीघ्रं भो मा विलम्बितुमर्हथ ॥७५॥ 
नहुषस्य वचः श्रुत्वा बृहस्पतिरुदारधीः । 
शचीभवनमासाद्य उवाच च सविस्तरम्‌ ॥७६॥ 
शक्रस्य दुरनिमित्तेन ह्यनीतो नहुषोऽत्र वै । 
राज्यार्थे भामिनि त्वं च अद्धासनगता भव॥७७॥ 
शाची प्रहस्य चोवाच बृहस्पतिमकल्मषम्‌ । 
असो न परिपूर्ण हि यज्ञैः शक्रासने स्थितः॥ 
एकोनमश्वमेधानां शतं कृतमनेन वे ॥७८॥ 
तस्मान्न योग्यो मां प्रां तत्त्वतो हि विमृश्यताम्‌ । 
यदि मां साभिलाषो हि परस्त्रियमचेतन:॥ 
अवाह्यवाहनेनेव अत्राऽऽगत्य लभेत माम्‌॥७९॥ 
तथेति गत्वा त्वरितो बृहस्पतिरुवाचतम्‌ । 
नहुषं कामसन्तत्तं दाच्योक्तं च यथातथम्‌॥८०॥ 

तथेति मत्वा राजाऽसौ नहुषः काममोहितः । 
विमृझ्य परया बुद्धया अवाह्यं किं प्रदास्यते ॥८१॥ 
स बुद्धया च चिरं स्मृत्वा ब्राह्मणाश्च तपस्विनः । 
अवाद्याश्च भवन्त्यस्मादात्मानं वाहयाम्यहम्‌॥८२॥ 
द्वाभ्यां च तस्याः प्रत्यर्थमिति मे हृदि वर्तते । 
शिबिकां च ददौ ताभ्यां द्विजाभ्यां काममोहितः ॥८३॥ 
उपविश्य तदा तस्यां शिबिकायां समाहितः । 
सर्पसर्पेति वचनान्नोदयामास तो तदा॥८४॥ 
अगस्त्यः शिबिकावाही ततः क्रुद्धोऽशपन्नृपम्‌ । 
विप्राणामवमन्ता त्वमुन्मत्तोऽजगरो भव ॥८५॥ 
शापोक्तिमात्रतो राजा पतितो ब्राह्मणस्य हि । 
तथैवाऽजगरो भूत्वा विप्रशापो दुरत्ययः ॥८६॥ 
यथा हि नहुषो जातस्तथा सर्वेऽपि तादृशाः । 
विप्राणामवमानेन पतिन्ति निरयेऽशुचौ ॥८७॥ 
तस्मासवंप्रयल्लेन पदं प्राप्य विचक्षणैः । 
अप्रमत्तेनरिर्भाव्यमिहामुत्र च लब्धये ॥८८॥ 
तथैव नहुषः सर्पो जातोऽरण्ये महाभये । 
एवं चेवाभवत्तत्र देवलोके ह्यराजकम्‌॥८९॥ 
तथैव ते सुरा: सर्वे विस्मयाविष्टचेतसः । 
अहो बत महत्कष्टं प्राप्त राज्ञा ह्यनेन वे ॥९०॥ 
न मर्त्यलोको न स्वर्गो जातो ह्यस्य दुरात्मनः । 
सतामवज्ञया सद्यः सुकृतं दग्धमेव हि ॥९१॥ 
याज्ञिको ह्यपरो लोके कथ्यतां च महामुने ! । 
तदोवाच महातेजा नारदो मुनिसत्तमः॥९२॥ 
ययातिं च महाभागा आनयध्वं त्वरान्विताः । 
देवदूतास्तु वै तूर्णं ययातिं द्रुतमानयन्‌॥९२॥ 
विमानमारुह्य तदा महात्मा ययौ दिवं देवदूतैः समेतः । 
पुरस्कृतो देववरेस्तदानी तथोरगैर्यक्षगन्धर्वसिद्धैः ॥९४॥ 

आयात: सोऽमरावत्यां त्रिदरौरमितोषित: । 
इन्द्रासने चोपविष्टो बभाषे च स सत्वरम्‌॥९५॥ 
नारदेनैवमुक्तस्तु त्वं राजाह्याज्ञिकोह्मसि । 
सतामवज्ञया प्राप्तो नहुषो दन्दशूकताम्‌॥९६॥ 
ये प्रापुवन्ति धर्मिष्ठा देवेन परमं पदम्‌ । 
प्राक्तनेनैव मूढास्ते न पश्यन्ति शुभाशुमम्‌॥९७॥ 
पतन्ति नरके घोरे स्तब्धा वै नात्र संशय: ॥९८॥ 
ययातिरुवाच 
यैः कृतं पुण्यं तेषां विघ्नः प्रजायते । 
अल्पकत्वेन देवर्षे ! विद्धि सर्व परं मम ॥९९॥ 
महादानानि दत्तानि अन्नदानयुतानि च । 
गोदानानि बहून्येव भूमिदानयुतानि च॥१००॥ 
तथैव सर्वाण्यपि चोत्तमानि दानानि चोक्तानि मनीषिभिर्यदा । 
एतानि सर्वाणि मया तंदैव दत्तानि काले च महाविधानतः॥१०१॥ 
यज्ञैरिष्टं वाजपेयातिरात्रैज्योतिशेमै राजसूयादिभिश्च । 
शाखप्रोक्तेरश्चमेधादिभिश्च यूपैरेषाऽलङ्कुता भूः समन्तात्‌॥१०२॥ 
देवदेवो जगन्नाथ इष्टो यज्ञैरनेकशः । 
गालवाय पुरा दत्ता कन्या त्वेषा च माधवी ॥१०३॥ 
पल्लीत्वेन चतुभ्यश्च दत्ताः कन्या मुने तदा । 
गालवस्य गुरोरथैं विश्वामित्रस्य धीमतः॥१०४॥ 
एवं भूतान्यनेकानि सुकृतानि मया पुरा । 
महान्ति च बहून्येव तानि वक्तुं न पार्यते ॥१०५॥ 
भूयः पृष्ट: सर्वदेवैः स राजा कृतं सर्व गुप्तमेवं यथार्थम्‌ । 
विज्ञातुमिच्छाम यथार्थतोऽपि सर्वे वयं श्रोतुकामा ययाते॥१०६॥ 
वचो निशम्य देवानां ययातिरमितद्युतिः । 
कथयामास तत्सर्व पुण्यशेषं यथार्थतः॥१०७॥ 
कथितं सर्वमेतञ्च निःशेषं व्यासवत्तदा । 
स्वपुण्यकथनेनेव ययातिरपतद्भुवि ॥१०८॥ 

तत्क्षणादेव सर्वेषां सुराणां तत्र पश्यताम्‌ । 
एवमेव तथा जातमराजकमतन्द्रितम्‌॥१०९॥ 
अन्यो न दृश्यते लोके याज्ञिको यो हि तत्र वै । 
शक्रासनेऽभिषेकार्थ श्रूयतां हि द्विजोत्तमाः ! ॥११०॥ 
सर्वे सुराश्च ऋषयोऽथ महाफणीन्द्रा गन्धर्वयक्षखगचारणकिन्नराश्च । 
विद्याधराः सुरगणाप्सरसां गणाश्च चिन्तापराः समभवन्मनुजास्तथैवच॥१११॥ 


इति श्रीस्कान्दे महापुराणे एकाशीतिसाहस्ग्रां संहितायां प्रथमे माहेश्वरखण्डे केदारखण्डे 
शिवशास्त्रे देवेन्द्रस्वाराज्याभिषेकवृत्तान्ते देवेन्द्रस्यब्रह्महत्ययोपद्रुतौ 
नहुषशापययातिभूपपुण्यक्षयवृत्तान्तवर्णनं नाम पञ्चदशोऽध्यायः॥१५॥ 
केदारखण्डे आदितः छोकानांसमष्ट्यज्ञा:-१,२२२--१११-१,३३३ 
जज 

अथ षोडशोऽध्यायः 
(बृहस्पतिम्प्रतिइन्द्राण्याः शापवर्णनम्‌) 
लोमश उवाच 
तत: शची तान्प्रोवाच वाचं घर्मार्थसंयुताम्‌ । 
मा चिंता क्रियतां देवा बृहरुपतिपुरोगमाः॥१॥ 
गच्छत त्वरिता: सर्वे शक द्रष्टुं विचक्षणाः । 
ब्रह्महत्याभिभूतोऽसौ यत्रास्ते सुरसत्तमः ॥२॥ 
बहूनां कारणेनैव विश्वरूपो हि मंदधीः । 
हतस्तेन महेन्द्रेण सरवै: सोऽपि निराकृतः॥२॥ 
तस्मात्संवैर्भवद्भिश्च गन्तव्यं यत्र स प्रभुः । 
अवज्ञा हि कृता पूर्व महेन्द्रेण तवानघ॥४॥ 
अवज्ञामात्रक्षुन्धेन त्वया शप्तः पुरन्दरः । 
तथैव शापितश्चासि मया त्वं हि बृहस्पते !॥५॥ 
निरस्तोऽपि हि तस्मात्त्वमवसानपरो भव ॥६॥ 
यथा मदर्थमानीतो शक्रे जीवति तावुभी । 
त्वयि जीवति भो ब्रह्मन्कार्य तव करिष्यति ॥७॥ 
कोऽपि सौभाग्यवाँछ्लोके तव क्षोत्रे जनिष्यति । 
पुत्रं विख्यातनामानमत्र नेवास्ति संशय: ॥८॥ 
गच्छ शीघ्र सुरेःसार्ड शक्रमानय मा चिरम्‌ । 
प्रयासि त्वरितो नो चेत्पुनः शापं ददामि ते ॥९॥ 
शच्योक्तं वचनं श्रुत्वा सुंरैः सार्ध जगाम स । 
पुरंदरं गताः सर्वे ब्रह्महत्याभिपीडितम्‌॥१०॥ 
सरसस्तीरमासाद्य ते शाक्रं चाऽभ्यवादयन्‌ । 
दृष्टा: शक्रेण ते सर्वे तदा ह्यप्सु स्थितेन वे ॥११॥ 
उवाच देवान्देवेशः कस्माद्यूयमिहागताः । 
अहं हि पातकग्रस्तो ब्रह्महत्या परिप्लुतः ॥ 
अप्सु तिष्ठामि भो देवा एकाकी तपसान्वितः ॥१२॥ 
तच्छुत्वा वचनं तस्य सर्वे देवाः शतक्रतोः । 
ऊचुर्विह्नलिता एनं देवराजानमद्भुतम्‌॥१३॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. १०७ 


एतादृशां न वाच्यं ते परेषामुपकारत: । 
कृतं त्वयैव यत्कर्म विश्वरूपवधादिकम्‌॥१४। 
विश्वकर्मसुतेनेव कृतं याजनमङद्भुतम्‌ । 
येन देवाः क्षयं यान्ति ऋषयोऽपि महाप्रभाः ॥१५॥ 
तस्माद्वतस्त्वया देव परेषामुपकारतः । 
तत: सर्वे वयं प्रप्तास्त्वां नेतुममरावतीम्‌॥१६॥ 
एवं विवदमानेषु देवेषु च तदाऽब्रवीत्‌ । 
ब्रह्महत्या त्वरायुक्ता देवेन्द्रं वरयाम्यहम्‌॥१७॥ 
तदा बृहस्पतिर्वाक्यमुवाच सहसैव तु ॥१८॥ 
बृहस्पतिरुवाच 
वासार्थ च करिष्यामः स्थानानि तव साम्प्रतम्‌ । 
प्रसान्त्विता तदा हत्या देवैस्तत्कार्य गौरवात्‌॥१९॥ 
विमृश्य सर्वे विभजुश्चतुद्धा हत्यां सुरास्ते ऋषयो मनीषिणः । 
यक्षाः पिशाचा उरगाः पतंगास्तथा च सर्वे सुरसिद्धचारणाः॥२०॥ 
आदी क्षमां प्रति तदा ऊचुः सर्वे दिवौकसः । 
हे क्षमेंऽशस्त्वया ग्राह्यो हत्यायाः कार्यसिद्धये॥२१॥ 
सुराणां तद्वचः श्रुत्वा धरित्री कम्पिताऽवदत्‌ । 
कथं ग्राह्यो मया ह्यंशो हत्यायास्तद्विमृहयताम्‌॥२२॥ 
अहं हि सर्वभूतानां धात्री विश्वं घराम्यहम्‌ । 
अपवित्रा भविष्यामि एनसा सम्वृता भृशम्‌॥२३॥ 
पृथ्वयास्तद्वचनं श्रुत्वा बृहस्पतिरुवाच तम्‌ । 
मा भेषीश्चारुसर्वीगि निष्पापाऽसि न चान्यथा ॥२४॥ 
यदा यदुकुले श्रीमान्वासुदेवो भविष्यति । 
तदा तत्पदविन्यासान्निष्पापा त्वं भविष्यसि ॥२५॥ 
कुरु वाक्यं त्वमस्माकं नाऽत्र कार्या विचारणा ॥२६॥ 
इत्युक्ता पृथिवी तेषां निष्पापा साकरोद्वचः । 
ततो वृक्षान्समाहूय सर्वे देवा५ब्रुवन्वच: ॥२७॥ 
हत्यांशो हि ग्रहीतव्यो भवद्भिः कार्यसिद्धये । 
एवमुक्ताऽब्रुवन्वबृक्षा देवान्सर्वे समागता: ॥२८॥ 

वयं सर्वे तथा भूतास्तापसानां फलप्रदाः । 
तदा हत्यान्विता: सर्वे भविष्यन्ति तपस्विन: ॥२९॥ 
पापिनो हि महाभागास्तस्मात्सर्व विमृश्यताम्‌ । 
तदा पुरोधसा चोक्ता: सर्वे वृक्षाः समागता: ॥३०॥ 
मा चिंता क्रियतां सर्वे: प्रसादाच्च शतक्रतोः । 
छेदिताश्चैव सर्वे वै ह्यनेकांशत्वमागता: ॥३१॥ 
ततो विटपिनो नित्यं यूयं सर्वे भविष्यथ । 
इत्युक्तास्ते तदा सर्वेऽगृह्णन्हत्यां विभागश: ॥३२॥ 
ततो ह्यपः समाहूय ऊचुः सर्वे दिवौकसः । 
अद्भिश्च गृह्यतामद्य हत्यांशः कार्यसिद्धये ॥३३॥ 
तदा ह्यापो मिलित्वाऽथ ऊचुः सर्वाः पुरोधसम्‌ । 
यानि कानि च पापानि तथा दुश्चरितानि च॥३४॥ 
अस्मत्सम्पक सम्बन्धात््नानशोचाइनादिभिः । 
पुनन्ति प्राणिनः सर्वे पापेन परिवेष्टिताः ॥३५॥ 
तासां वचनमाकर्ण्य बृहस्पतिरुवाच ह । 
मा भयं क्रियतामाप एनसा दुस्तरेण हि ॥३६॥ 
आपः पुनंतु सर्वेषां चराचरनिवासिनाम्‌ । 
तदा स्त्रियः समाहूय बृहस्पतिरुवाच ह ॥३७॥ 
अयैव ग्राह्यो हत्यांश: सर्वकायांर्थसिद्धये । 
निशम्य तद्रुरोर्वाक्यमूचु: सर्वाश्च योषितः ॥२८॥ 
पापमाचरते योषा तेन पापेन नान्यथा । 
लिप्यन्ते बहवः पक्षा इति वेदानुशासनम्‌ ॥३९॥ 
श्रुतमस्ति न ते किंचिद्धे पुरोधो विमृश्यताम्‌ । 
योषिद्भिः प्रोच्यमानोऽपि उवाचाऽथ बृहस्पतिः ॥४०॥ 
मा भयं क्रियतां सर्वाः पापादस्मात्सुलोचनाः । 
भविष्याणां तथाऽन्येषां भविष्यति फलप्रदः॥ 
हत्यांशो यो हि सर्वासां यथाकामित्वमेव च ॥४१॥ 
एवमंशाश्चहत्यायाश्चत्वारः कल्पिताः सुरे: । 
निवासमकरोत्सद्चस्तेषुहत्या द्विजोत्तमाः॥४२॥ 

निष्पापो हि यदाजातो महेन्द्रो ह्यभिषेचितः । 
देवपुर्या सुरगणेस्तथैव ऋषभिः सह ॥४३॥ 
शाच्या समेतो हि तदा पुरन्दरो बभूव विश्वाधिपतिर्महात्मा । 
देवे: समेतो हि महानुभावैर्मुनीश्वरेः सिद्धगणेस्तदानीम्‌॥४४॥ 
तदाऽग्नयः शोभना वायवश्च सर्वे ग्रहाः सुप्रभाः शान्तियुक्ताः । 
जाताः सद्यः पृथिवी शोभमाना तथाऽद्रयो मणिप्रभवा बभूवुः ॥४५॥ 
प्रसन्नानि तथा ह्यासन्मनांसि च मनस्विनाम्‌॥४६॥ 
नद्यश्चाऽमृतवाहिन्योवृक्षाह्यासन्सदाफलाः । 
अकृष्टपच्योषधयो बभूवुश्चमृतोपमाः ॥४७॥ 
ऐकपद्येन सर्वेषामिन्द्रलोकनिवासिनाम्‌ । 
बभूव परमोत्साहो महामोदकरस्तथा ॥४८॥ 
लोमश उवाच 
एतस्मिन्नंतरे त्वष्टा दृष्ठा चेन्द्रमहोत्सवम्‌ । 
बभूव रुषितोऽतीव पुत्रशोकप्रपीडितः ॥४९॥ 
जगाम निर्वेदपरस्तपस्तएुं सुदारुणम्‌ । 


तपसा तेन संतुट्टो ब्रह्मा लोकपितामहः ॥५०॥ 
त्वष्टारमत्रवीत्तु्टो वरं वरय सुव्रत ! । 
तदा वत्रे वरं त्वष्टा सर्वलोकभयावहम्‌॥ 
वरं पुत्रो हि दातव्यो देवानां हि भयावहः ॥५१॥ 
तथेति च वरो दत्तो ब्रह्मणा परमेष्ठिना । 


वरदानात्सद्य एव बभूव पुरुषस्तदा॥५२॥ 
ृत्रनामाङ्कितस्तत्र दैत्यो हि परमाद्भुतः । 
धनुषां शतमात्रं हि प्रत्यहं ववृधेऽसुरः ॥५३॥ 
पातालान्निर्गता दैत्या ये पुराऽमृतमन्थने । 
घातिताः सुरसक्वैश्व भृगुणा जीवितास्त्वरात्‌॥५४। 
सर्व महीतळं व्याप्तं तेनेकेन महात्मना ॥५५॥ 
तदा सर्वेऽपि ऋषयो वध्यमानास्तपस्विनः । 
ब्रह्माणं त्वरिताः सर्वे ऊचुर्व्यसनमागतम्‌॥५६॥ 

तथा चेन्द्रादयो देवा गंधर्वा: समरुद्गणाः । 
ब्रह्मणा कथितं सर्व त्वष्टुश्चैतचिकीर्षितम्‌॥५७। 
भवद्दधार्थं जनितस्तपसा परमेण तु । 
वृत्त्रोनाम महातेजाः सवंदैत्यापिधो महान्‌ ॥५८॥ 
तथापि यत्न: क्रियतां यथा वध्यो भवेदसौ । 
निशम्य ब्रह्मणो वाक्यमूचुर्देवाः सवासवाः ॥५९॥ 
देवा ऊचुः 
यदा इन्द्रो हि हत्याया विमुक्तः स्थापितो दिवि । 
तदाऽस्माभिरकार्य वै कृतमस्ति दुरासदम्‌॥६०॥ 
शस्त्राण्यस्राण्यनेकानि संक्षिप्तानि ह्यबुद्धितः । 
द्धीचस्याश्रमे ब्रह्मन्‌! किं कार्य करवामहे ॥६१॥ 
तच्छुत्वा प्रहसन्वाक्यं देवान्ब्रह्मा तदाऽब्रवीत्‌। 
चिरं स्थितानि विज्ञायागच्छध्वं तानि वै सुरा: ॥६२॥ 
गत्वा देवास्तदा सर्वे नापइयन्स्वं स्वमायुधम्‌ । 
पप्रच्छुश्च दधीचिं ते सोऽवादीन्नैव वेदम्यहम्‌॥६२॥ 
पुनब्र्माणमागात्य ऊचुः सर्वे मुनेर्वचः ॥६४॥ 
ब्र्मोवाच तदा देवान्सर्वेषां कार्यसिद्धये । 
तस्यास्थीन्येव याचध्वं प्रदास्यति न संशय: ॥६५॥ 
तच्छुत्वा ब्रह्मणो वाक्यं शक्रो वचनमत्रवीत्‌॥६६॥ 
विश्वरूपो हतो देव देवानां कार्यसिद्धये । 
एक एव तदा ब्रह्मन्पापिष्ठोऽहंकृतः सुरैः ॥६७॥ 
तथा पुरोधसा चेव निःश्रीकस्तत्क्षाणात्कृतः । 
दिष्ट्या परमया चाऽहं प्रविष्टे निजमन्दिरम्‌ ॥६८॥ 
दधीचं घातयित्वा वै तस्याऽस्थीनि बहून्यपि । 
अखाणि तानि भगवन्कृतानि ह्यशुभानि वे ॥६९॥ 
त्वष्टाहि जनितो यो वै वृत्रो नामैष दैत्यराट्‌ । 
कथं तं घातयाम्येवं सततं पापभीरुणा॥ 
शक्रेणोक्तं निशम्याऽथ ब्रह्मा वाक्यमुवाच ह ॥७०॥ 

अर्थशास्त्रपरेणेव विधिना तमबोधयत्‌ । 
आततायिनमायान्तं ब्राह्मणं वा तपस्विनम्‌॥ 
हन्तुकामं जिघांसीयान्न तेन ब्रह्महा भवेत्‌ ॥७१॥ 
इन्द्र उवाच 
दधीचस्य वधादब्रह्मन्नहं भीतो न न संशय: । 
तस्मादब्रह्मवधात्सत्यं महदेनो भविष्यति ॥७२॥ 
अतो न कार्यमस्माभिन्राह्मणानां तु हेलनम्‌ । 
हेलनाद्‌ बहवो दोषा भविष्यन्ति न चान्यथा ॥७३॥ 
अदृष्टं परमं धर्म्यं विधिना परमेण हि । 
कर्तव्यं मनसा चैवं पुरुषेण विजानता ॥७४॥ 
निःस्पृहं तस्य तद्वाक्यं श्रुत्वा ब्रह्मा ह्युवाच तम्‌ । 
शक्र ! स्वबुद्धया वर्तस्व दधीचिं गच्छ सत्वरम्‌॥७५॥ 
याचस्व तस्य चाऽस्थीनि दधीचेः कार्यगोरवात्‌। 
गुरुणा सहित: शक्रो देवे: सह समन्वितः ॥७६॥ 
तथेति गत्वा ते सर्वे दधीचस्याऽऽश्रमं शुभम्‌ । 
नानासत्त्वसमायुक्तं वैरबावविवर्जितम्‌ ॥७५॥ 
मार्जारमूषकाश्वेव परस्परमुदान्विता: । 
ऐकपद्येन सिंहाश्च गजिन्य: कलभे: सह ॥७८॥ 
तथा जात्यश्च विविधा: क्रीडायुक्ता: परस्परम्‌ । 
नकुलैः सह सर्पाश्च क्रीडायुक्ता: परस्परम्‌॥७९॥ 
एवं विधान्यनेकानि ह्याश्चर्याणि तदाश्रमे । 
पश्यन्तो विबुधाः सर्वे विस्मयं परमं ययुः॥८०॥ 
अथासने मुनिश्रेष्ठं ददृशुः परमास्थितम्‌ । 
तेजसा परमेणेव भ्राजमानं यथा रविम ॥८१॥ 
विभावसुं द्वितीयं वा सुवर्चसहितं तदा । 
यथा ब्रह्मा हि सावित्र्या तथाऽसौ मुनिसत्तमः ॥८२॥ 
तं प्रणम्य ततो देवा वचनं चेदमब्रुवन्‌ । 
त्वं दाता त्रिषु लोकेषु त्वत्सकाशमिहगताः ॥८३॥ 

निशम्य वचनं तेषां देवानां भुनिरब्रवीत्‌ । 
किमर्थ मागता: सर्वे वदध्वं तत्सुरोत्तमा: ॥८४॥ 
प्रयच्छामि न संदेहो नान्यथा मम भाषितम्‌ । 
तदोचु: सहिताः सर्वे दघीचिं स्वार्थकामुका: ॥८५॥ 
भयभीता वयं विप्र भवद्दर्शनकांक्षिण: । 
त्रातारं त्वां समाकर्ण्य ब्रह्मणा नोदिता वयम्‌ ॥८६॥ 
सम्प्राप्ता विद्वि तत्सर्वं दातुमहों5थ सुव्रत ! ॥८७॥ 
निशम्य वचनं तेषां किं दातव्यं तदुच्यताम्‌ ॥८८॥ 
ततो देवाब्रुवन्विप्र दैत्यानां निधनायनः । 
शस्निर्माणकायांर्थ तवास्थीनि प्रयच्छ वे ॥८९॥ 
प्रहस्योवाच वि्रर्षिस्तिष्ठध्वं क्षणमेव हि । 
स्वयमेव त्वहं देवास्त्यक्ष्याम्यद्य कलेवरम्‌॥९०। 
इत्युक्त्वा तानथो पल्नीं समाहूय सुवर्चसम्‌ । 
प्रोवाच स महातेजा: श्रृणु देवी ! शुचिस्मिते ! ॥९१॥ 
अस्थ्यर्थ याचितो देवैस्त्यजाम्येतत्कलेवरम्‌। 
ब्रह्मलोकं व्रजाम्यद्य परमेण समाधिना॥९२। 
मयि याते ब्रह्मलोकं त्वं स्वधर्मेण तत्र माम्‌ । 
प्राप्स्यस्येव न सन्देहो वृथा चिन्तां च मा कृथाः ॥९३॥ 
इत्युक्त्वा तां स्वपल्लीं स प्रेषयामास चाऽश्रमम्‌। 
ततो देवाग्रतो विप्रः समाधिमगमत्तदा॥९४॥ 
समाधिना परेणैव विसृज्य स्वं कलेवरम्‌ । 
ब्रह्मलोकं गतः सद्यः पुनर्नावर्तते यतः ॥९५॥ 
दघीचिनामा मुनिवृन्दवर्यः शिवप्रियः शिवदीक्षाभियुक्तः । 
परोपकारार्थमिदं कलेवरं शीघ्रं स विप्रोऽत्यजदात्मना तदा ॥९६॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे केदारखण्डे 
देवैरस्थिकृतेऽभ्यार्थितस्य दधीचेयेगिन स्वदेहविसर्जनं नाम षोडशोऽध्यायः ॥१६॥ 
केदारखण्डे आदितः श्लेकानांसमध्यङ्काः-१३३३+९६=१४२९ 
— नै कूल 

अथ सप्तदशोष्ध्याय: 
(द्धीचिशरीरत्यागानन्तरं तत्पल्या देवान्प्रति शापः) 
लोमश उवाच 
तत: सर्वे सुरगणा दुष्ट्वा तं विलयं गतम्‌ । 
चिन्तयन्तः सुरगणाः कथं च विद्धामहे ॥१॥ 
सुरभिं चाह्ययित्वाथ तदोवाच शचीपतिः । 
कलेवरं दधीचस्य लिद्यास्त्वं वचनान्मम॥२॥ 
तथेति च वचोमत्वा तत्क्षणादेव लिद्य तत्‌ । 
निर्मा सं च कृतं सद्यस्तया धेन्वा कलेवरम्‌॥२॥ 
जगृहुस्तानि चास्थीनि चक्रुः शास्त्राणि वै सुराः । 
तस्य वंशोद्भवं वज्रं शिरो ब्रह्मशिरस्तथा ॥४॥ 
अन्यानि चाऽस्थीनि बहूनि तस्य ऋषेरुतदानीं जगृहुः सुराश्च । 
तथा शिराजालमयांश्च पाझांश्चक्रः सुरा वैरयुताश्व दैत्यान्‌॥५॥ 
शस्त्राणि कृत्वा ते सर्वे महाबलपराक्रमाः । 
ययुर्देवातस्त्वरायुक्ता वृत्रघातनतत्पराः॥६॥ 
ततः सुवर्चाश्च दधीचिपल्ली या प्रेषिता सा सुरकार्यसिद्धये । 
व्यलोकयत्तत्र समेत्य सर्व मृतं पतिं देहमथो ददर्श तम्‌ ॥७॥ 
ज्ञात्वा च तत्सर्वमिदं सुराणां कृत्यं तदानीं च चुकोप साध्वी । 
ददौ सती शापमतीव रुष्टा तदा सुवर्चा ऋषिवर्यपल्ली॥८॥ 
अहो सुरा दुष्टतराश्च सर्वे सर्वे ह्यशाक्ताश्च तथैव लुब्धाः । 
तस्माच्च सर्वेऽप्रजसो भवन्तु दिवौकसोऽदयप्रभृतित्युवाच सा ॥९॥ 
एव शापं ददौ तेषां सुराणां सा तपस्विनी । 
प्रवीञ्याश्वत्थमूले सा स्वोदरं दारयत्तदा॥१०॥ 
निर्गतो जठराद्वर्भो दधीचस्य महात्मनः । 
साक्षाद्ुद्रावतारोऽसौ पिप्पलादो महाप्रभः ॥११॥ 
प्रहस्य जननी गर्भमुवाच रुषितेक्षणा । 
सुवर्चा तं पिप्पलादं चिरं तिष्ठास्य सन्निधौ॥१२॥ 
अश्वत्थस्य महाभाग सर्वेषां सफलो भवेः । 
तथैव भाषमाणा सा सुवर्चा तनयं प्रति॥ 

पतिमन्वगमत्साध्वी परमेण समाधिना ॥१३॥ 
एवं दधीचपल्ली सा पतिना स्वर्गमाब्रजत्‌॥१४। 
ते देवा: कृतशस्रास्रा दैत्यान्प्रति समुत्सुकाः । 
आजम्मुश्रेन्द्रमुख्यास्ते महाबलपराक्रमाः ॥१५॥ 
गुरुं पुरस्कृत्य तदाज्ञया ते गणाः सुराणां बहवस्तदानीम्‌ । 
भुवं समागत्य च मध्यदेशमूचुश्च सर्वे परमास्त्रयुक्ता: ॥१६॥ 
समागतानुपसृत्य देवांशचेन्द्रपुरोगमान्‌ । 
ययौ वृत्रो महादैत्यो दैत्यवृन्दसमावृतः ॥१७॥ 
यथा मेरोश्च शिखरं परिपूर्ण प्रदृश्यते । 
तथा सोऽपि महातेजा विश्वकर्म्म॑सुतो महान्‌ ॥१८॥ 
तेन दृधे महेन्द्रश्च महेन्द्रेण महासुरः । 
देवानां दानवानां च दर्शनं च महाद्भुतम्‌॥१९॥ 
तदा ते बद्धवैराश्च देवदैत्याः परस्परम्‌ । 
अन्योन्यमभिसंरब्धा जगर्जु: परमाद्भुतम्‌॥२०॥ 
वादित्राणि च भीमानि वाद्यमानानि सर्वशः । 
श्रूयन्तेऽत्र गभीराणि सुरासुर समागमे ॥२१॥ 
वाद्यमानेषु तूर्येषु ते सर्वे त्वरयान्विताः। 
अनेकैः शतसङ्घातेर्जघ्नुरन्योन्यमोजसा॥२२॥ 
तदा देवासुरे युद्धे त्रैलोक्यं सचराचरम्‌ । 
भयेन महता युक्तं बभूव गतचेतनम्‌॥२३॥ 
छेदिताः स्फोटिताश्चैव केचिच्छस््रेट्टिधा कृताः । 
नाराचेश्च तथा केचिच्छस्त्रास्त्रे: शकलीकृताः ॥२४॥ 
भल्लेश्वेरुहता: केचिद्व्यङ्गभूता दिवौकसः । 
रश्मयो मेघसम्भूताः प्रकाइंतिनभस्स्विव॥२५॥ 
झिरांसि पतितान्येव बहूनि च नभस्तलात्‌ । 
नक्षत्राणी वच यथा महाप्रलयसङ्कलम्‌॥२६॥ 
प्रवर्तितं मध्यदेशे सर्वबूतक्षयावहम्‌ । 
शक्रेण सह सङ्घामं चकार नमुचिस्तदा ॥२७॥ 

वज्नेण जघ्ने तरसा नमुचिं देवराट्‌ स्वयम्‌ । 
नरोमैकं च त्रुटितं तमुचेरसुरस्य च ॥२८॥ 
वज्ञेणापि तदा सर्वे विस्मयं परमं गताः । 
असुराश्च सुराश्चैव महेन्द्रो व्रीडितस्तदा ॥२९॥ 
गदया नमुचिं जघ्ने गदा सापि विचूर्णिता । 
नमुचेरङ्गलम्ञाऽपि पपात वसुधातले ॥३०॥ 
तथा शूलेन महता तं जघान पुरन्दरः । 
तच्छूलं शतधा चूर्ण नमुचेरङ्गमाश्रितम्‌॥३१॥ 
एवं तं वविधैः शस्त्रेरजघान सुरारिहा । 
प्रहस्य मानो नमुचिर्न जघान पुरन्द्रम्‌॥३२ 
तृष्णींभूतस्तदा चेन्द्रश्चिन्तया परया युतः । 
किं कार्य किमकार्य वा इतीन्द्रो नाविदत्तदा॥३२॥ 
एतस्मिन्नन्तरे तत्र महायुद्धे महाभये । 
जाता नभोगता वाणी इन्द्रमुद्दिरय सत्वरम्‌॥३४॥ 
जह्येनमद्याशु महेन्द्र ! दैत्यं दिवौकसां घोरतरं भयावहम्‌ । 
फेनेन चैवाशु महासुरेन्द्रमपां समीपेन दुरासदेन ॥३५॥ 
अन्येन शख्रण च आहतोषसौ वध्यः कदाचिन्न भवत्ययन्तु । 
तस्माच्च देवेश ! वधार्थमस्य कुरु प्रयत्नं नमुचेदुंरात्मनः॥३६॥ 
निशम्य वाचं परमार्थयुक्तां दैवीं सदानन्दकरीं शुभावहाम्‌ । 
चक्रे परं यल्लवतां वरिष्ठो गत्वोदधेः पारमनन्तवीर्यः ॥३७॥ 
तत्रागतं समीक्ष्याऽथ नमुचिः क्रोधमूर्छितः । 
हत्वा शूलेन देवेन्द्रं प्रहसन्निदमब्रवीत्‌॥३८॥ 
समुद्रस्य तटः कस्मात्सेवितः सुरसत्तम ! । 
विहाय रणभूमिं च त्यक्तशसत्रोऽभवद्भवान्‌॥३९॥ 
त्वदीयेनेव वज्ञेण किं कृतं मम दुर्मते ! ॥४०॥ 
तथाऽन्यानि च शस्त्राणि अस्त्राणि सुबहूनि च । 
गृहीतानि पुरा मन्द हन्तुमामेव चा5घुना ॥४१॥ 
कि करिष्यसि मां हंतुं युद्धाय समुपस्थितः । 
केन झास्रेण रे मन्द योद्धुमिच्छसि संयुगे ॥४२॥ 

त्वां घातयामि चाद्यैव यदि तिष्ठसि संयुगे । 
नो चेद्गच्छ मया मुक्तश्चिरं जीव सुखी भव ॥४३॥ 
एवं स गर्वितं तस्य वाक्यमाहवदोभिनः । 
श्रुत्वा महेन्द्रोऽपि रुषा जगृहे फेनमद्धुतम ॥४४॥ 
फेनं करस्थं दृष्ठा तु असुरा जहसुस्तदा ॥४५॥ 
क्षयं गतानि चास्त्राणि फेनेनेव पुरंदरः । 
हन्तुमिच्छति मामद्य दातक्रतुरुदारघीः॥४६॥ 
एवं प्रहस्य नमुचिरज्ञाय पुरन्दरम्‌ । 
सावज्ञं पुरतस्तस्मै नमुचिर्दैत्यपुङ्गवः ॥४५०॥ 
तदैव तं स फेनेन शीघ्रमिन्द्री जघान ह ॥४८॥ 
हते तु नमुचौ देवाः सर्वे चैव मुदान्विताः । 
साधुसाध्विति शब्देन ऋषयश्चाभ्यपूजयन्‌॥४९॥ 
तदा सर्वे जयं प्राप्ता हत्वा नमुचिमाहवे । 
दैत्यास्ते कोपसंरब्धा योद्धुकामा मुदान्विता: ॥५०॥ 
पुनः प्रववृते युद्धं देवानां दानंवैः सह । 
शस्रास्रैर्बहुघा मुक्तेः परस्परवघेषिबि: ॥५१॥ 
यदा ते ह्यसुरा देवैः पातिताश्च पुनःपुनः । 
तदा वृत्रो महातेजा: शतक्रतुमुपाब्रजत्‌॥५२॥ 
त्रं दृष्ठा तदा सर्वे ससुरासुरमानवाः । 
भयेन महताविष्टाः पतिता भुवि शेरते॥५३॥ 
एवं भीतेषु सर्वेषु सुरसिद्धेषु वै तदा । 
इनद्रश्चेरावतारूढो वज्रपाणिः प्रतापवान्‌॥५४॥ 
छत्रेण ध्रियमाणेन चामरेण विराजितः । 
तदा सर्वे: समेतो हि लोकपालैः प्रतापितः ॥५५॥ 
वृत्रं विलोक्य ते सर्वे लोकपाला महेश्वरा: । 
भयभीताश्च ते सर्वे शिवं शरणमन्वयु: ॥५६॥ 
मनसाचिन्तयन्सर्वे शंकरं लोकरांकरम्‌ । 
लिङ्गं संपूज्य विधिवन्महेन्द्रो जयकामुकः ॥५७॥ 

गुरुणा विदित: सद्यो विश्वासेन परेण हि । 
उवाच च तदा शक्रं बृहस्पतिरुदारधीः ॥५८॥ 
बृहस्पतिरुवाच 
कार्तिके शुक्लपक्षे तु मन्दवारे त्रयोदशी । 
समग्रा यदि लभ्येत सर्वप्रात्ये न संशय: ॥५९॥ 
तस्यां प्रदोषसमये लिङ्गरूपी सदाशिवः । 
पूजनीयो हि देवेन्द्र सर्वकामार्थसिद्धये ॥६०॥ 
स्नात्वा मध्याहसमये तिलामलकसंयुतम्‌ । 
शिवस्य चाऽ्चैनं कुर्याद्‌ गन्धपुष्पफलादिभि: ॥६१॥ 
पइ्चात्प्रदोषवेलायां स्थावरं लिङ्गमञ्चयेत्‌ । 
स्वयम्भु स्थापितं चापि पौरुषेयमपौरुषम्‌॥६२ 
जने वा विजने वापि अरण्ये वा तपोवने । 
तल्लिङ्गमर्चयेद्भवत्या प्रदोषे तु विशेषतः॥६३॥ 
ग्रामद्‌ बहिः स्थितं लिङ्गं ग्रामाच्छतगुणं फलम्‌ । 
बाह्मैच्छतगुणं पुण्यमरण्ये लिङ्गमद्धतम्‌॥६४॥ 
आरण्याच्छतगुणं पुण्यमर्चितं पार्वतं तथा । 
पार्वताच्चैव लिङ्गा फळं चायुतसंज्ञितम्‌॥ 
तपोवनाश्रितं लिङ्गं पूजितं वा महाफलम्‌॥६५॥ 
तस्मादेतद्विभागेन शिवपूजनार्चनं बुघे: । 
कर्तव्यं निपुणत्वेन तीर्थ्रानादिकं तथा ॥६६॥ 
पञ्चपिण्डान्समुद्धत्य खानमात्रेण शोभनम्‌ । 
कूपे स्नान प्रकुवीत उद्धुतेन विशेषत: ॥६७॥ 
तडागे दश पिण्डांश्च उद्धृत्य स्नानमाचरेत्‌ । 
नदीख्नानं विशिष्टं च महानद्यां विशेषत: ॥६८॥ 
सर्वेषामपि तीर्थानां गङ्गास्नानं विशिष्यते । 
देवखाते च तत्तुल्यं प्रशस्तं ख़ानमाचरेत्‌॥६९॥ 
प्रदीपानां सहस्रेण दीपनीय: सदाशिव: । 
तथा दीपइतेनापि द्वत्रिंशद्दीपमालया ॥७०॥ 

घृतेन दीपयेद्दीपाञ्छिवस्य परितुष्टये । 
तथा फलैश्च दीपैश्च नेवेचेर्गन्धूपके: ॥७१॥ 
उपचारे: षोडशभिर्लिङ्गरूपी सदाशिवः । 
पूज्यः प्रदोषवेलायां नृभिः सर्वार्थसिद्धये ॥७२॥ 
प्रदक्षिणं प्रकुवीत शतमशोत्तरं तथा । 
नमस्कारान्प्रकुवीत तावत्संख्यान्प्रयल्त: ॥७३॥ 
प्रदक्षिणनमस्कारैः पूजनीयः सदाशिव: । 
नाम्नां शतेन रुद्रो$सो स्तवनीयो यथाविधि॥७४॥ 
नमो रुद्राय भीमाय नीलकण्ठाय वेधसे । 
कपर्दिने सुरेशाय व्योमकेशाय वै नम: ॥७५॥ 
वृषध्वजाय सोमाय नीलकण्ठाय वै नम: । 
दिगम्बराय भर्गाय उमाकांतकपहिने ॥७६॥ 
तपोमयाय व्याप्ताय शिपिविष्टाय वै नमः । 
व्यालप्रियाय व्यालाय व्यालानां पतये नमः॥७७॥ 
महीधराय व्याघ्राय पशूनां पतये नमः । 
त्रिपुरांतकसिंहाय झादूलोग्ररवाय च ॥७८॥ 
मीनाय मीननाथाय सिद्धाय परमेष्ठिने । 
कामांतकाय बुद्धाय बुद्धीनां पतये नमः॥७९॥ 
कपोताय विशिष्टाय शिष्टाय परमात्मने । 
वेदाय वेदबीजाय देवगुह्याय वै नम: ॥८०॥ 
दीर्घाय दीर्घदीर्घाय दीर्घार्धाय महाय च । 
नमो जगत्प्रतिष्ठाय व्योमरूपाय वै नमः ॥८१॥ 
गजासुरविनाशाय ह्यन्धकासुरभेदिने । 
नीललोहितशुक्लाय चण्डमुण्डप्रियाय च ॥८२॥ 
भक्तिप्रियाय देवाय ज्ञानज्ञानाव्ययाय च । 
महेशाय नमस्तुभ्यं महादेवहराय च॥८३॥ 
त्रिनेत्राय त्रिवेदाय वेदांगाय नमोनमः । 
अर्थाय अर्थरूपाय परमार्थाय वै नम: ॥८४॥ 

विश्वरूपाय विश्वाय विश्वनाथाय वै नम: । 
शङ्कराय च कालाय कालावयवरूपिणे ॥८५॥ 
अरूपाय च सूक्ष्माय सूक्ष्मसूक्ष्माय वे नम: । 
इमशानवासिने तुभ्यं नमस्ते कृत्तिवाससे ॥८६॥ 
शशाङ्कशेखरायैव रुद्रविश्वाश्रयाय च । 
दुर्गाय दुर्गसाराय दुर्गावयवसाक्षिणे ॥८७॥ 
लिङ्गरूपाय लिंगाय लिंगानां पतये नम: । 
नम: प्रणवरूपाय प्रणवार्थाय वै नम: ॥८८॥ 
नमोनमः कारणकारणाय ते मृत्युंजयायाऽऽत्मभवस्वरूपिणे । 
त्रियम्बकायासितकण्ठभर्ग ! गोरिपते ! सकलमङ्गलहेतवे नम: ॥८९॥ 
बृहस्पतिरुवाच 
नाम्नां शतं महेशस्य उच्चार्य ब्रतिना तदा । 
प्रदक्षिणनमस्कारेरेतत्संख्यैः प्रयत्रतः॥ 
कार्य प्रदोषसमये तुष्ट्यर्थं शाङ्करस्य च ॥९०॥ 
एवं व्रतं समुद्दिष्टं तव शक्र ! महामते । 
शीघ्रं कुरु महाभाग पश्चादुद्ध कुरु प्रभो ॥९१॥ 
शम्भोः प्रसादात्सर्वं ते भविष्यति जयादिकम्‌॥९२॥ 
वृत्रो ह्ययं महातेजा दैतेयस्तपसा पुरा । 
शिवं प्रसादयामास पर्वते गन्धमादने॥९३॥ 
नाम्ना चित्ररथो राजा वनं चित्ररथस्य तत्‌ । 
एतजानीहि भो इन्द्र ! शिवपुर्याः समीपतः॥९४॥ 
यस्मिन्वने महाभाग ! नसंति च षडूर्मयः । 
तस्माच्चैत्ररथं नाम वनं परममङ्गलम्‌ ॥ 
तस्य राज्ञः शिवेनेव दत्तं यानं महाद्भुतम्‌ ॥९५॥ 
कामगं किङ्किणीयुक्तं सिद्धचारणसेवितम्‌ । 
गन्धवैरप्सरोयक्षौः किन्नरैरुपशोभितम्‌ ॥९६॥ 
ततस्तेनेव यानेन पृथिवी पर्यटन्पुरा । 
तथा गिरीशमुख्यांश्च द्वीपांश्च विविधांस्तथा ॥९७॥ 

एकदा पर्यटत्राजा नाम्ना चित्ररथो महान्‌ । 
कैलासमागतस्तत्र स ददर्श पराद्धुतम्‌ ॥९८॥ 
सभातलं महेशस्य गणेश्चैव विराजितम्‌ । 
अरद्धाङ्गलग्नया देव्या शोभितं च महेश्वरम्‌ ॥९९॥ 
निरीक्ष्य देव्या सहितं सदाशिवं देव्यान्वितं वाक्यमिदं बभाषे । 
वयं च शांभो ! विषयान्विताश्च मंत्र्यादयः स्त्रीजिताश्चापि चान्ये॥१००॥ 
न लोकमध्ये वयमेव चाऽज्ञाः स्त्रीसेवनं लज्जया नेव कुर्म: ॥१०१॥ 
एतद्वाक्यं निशम्याऽथ महेश: प्रहसन्निव । 
उवाच न्यायसंयुक्तं सर्वेषामपि श्रृण्वताम्‌॥१०२॥ 
भयं लोकापवादाच्च सर्वेषामपि नान्यथा । 
ग्रासितं कालकूटं च सर्वेषामपि दुर्जरम्‌॥१०३॥ 
तथापि उपहासो मे कृतो राज्ञा हि दुर्जरः । 
तं चित्ररथमाहूय गिरिजा वाक्यमब्रवीत्‌ ॥१०४॥ 
गीरिजोवाच 
रे दुरात्मन्कथं त्वज्ञ ! शङ्करश्चोपहासितः। 
मया सहैव मन्दात्मन्द्रक्ष्यसे कर्मण: फलम्‌॥१०५॥ 
साधूनां समचित्तानामुपहासं करोति यः । 
देवो वाऽप्यथवा मर्त्यः स विज्ञेयोऽधमाधमः॥१०६॥ 
एते मुनीन्द्राश्च महानुभावास्तथा ह्यमी ऋषयो वेदगर्भा: । 
तथैव सर्वे सनकादयो ह्यमी अज्ञाश्च सर्वे शिवमर्चयन्ते ? ॥१०७॥ 
रे मूढ ! सर्वेषु जनेष्वभिज्ञस्त्वमेव एवाद्य न चापरे जनाः । 
तस्मादभिज्ञं हि करोमि दैत्यं देंवेद्विजेश्वापि बहिष्कृतं त्वाम्‌॥१०८॥ 
एवं श्तस्तया देव्या भवान्या राजसत्तमः । 
राजा चित्ररथः सद्यः पपात सहसा दिवः॥१०९॥ 
आसुरीं योनिमासाद्य वृत्रोनाम्नाऽभवत्तदा । 
तपसा परमेणेव त्वष्टा संयोजित: क्रमात्‌॥११०॥ 
तपसा तेन महता अजेयो वृत्र उच्यते । 
तस्माच्छम्भुं समभ्यर्च्य प्रदोषे विधिनाऽधुना॥११॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. १२१ 


जहि वृत्रं महादैत्यं देवानां कार्यसिद्धये । 
गुरोस्तद्वचनं श्रुत्वा उवाचाऽथ शतङ्रतुः॥ 
सोद्यापनविधिं ब्रूहि प्रदोषस्य च मेऽधुना॥११२॥ 
बृहस्पतिरुवाच 
कार्तिके मासि सम्प्राप्ते मन्दवारे त्रयोदशी । 
सम्पूर्तिस्तु भवेत्तत्र सम्पूर्णब्रतसिद्धये ॥१ १३॥ 
वृषभो राजतः कार्यः पृष्ठे तस्य सुपीठकम्‌ । 
तस्योपरिन्यसेद्देवमुमाकान्तं त्रिलोचनम्‌ ॥११४। 
पञ्चवकत्रं दशाभुजमद्धङ्गि गिरिजां सतीम्‌ । 
एवं चोमामहेइां च सौवर्ण कारयेद्बुधः ॥११५॥ 
सवृषं ताम्रपत्रे च वस्रेण परिगुण्ठिते । 
स्थापयित्वोमया साई नानाभोगसमन्वितम्‌॥११६॥ 
विधिना जागरं कुयांद्रतरौ श्रद्धासमन्वितः । 
पञ्चामृतेन ख्रपनं कार्यमादौ प्रयत्नतः ॥११७॥ 
गोक्षीरस्नानं देवेश ! गोक्षीरेण मया कृतम्‌। 
स्रपनं देवदेवेश गृहाण परमेश्वर !॥११८॥ 
द॒ध्ना चैव मया देव ख्रपनं क्रियतेऽधुना । 
गृहाण च मया दत्तं सुप्रसन्नो भवाद्य वे ॥११९॥ 
सर्पिषा च मया देव स्नपनं क्रियतेऽधुना । 
गृहाण श्रद्धया दत्तां तव प्रीत्यर्थमिव च ॥१२०॥ 
इद मधु मया दत्तं तव प्रीत्यर्थमेव च । 
गृहाण त्वं हि देवेश मम शान्तिप्रदो भव ॥१२१॥ 
सितया देवदेवेश स्नपनं क्रियतेऽधुना । 
गृहाण श्रद्धया दत्तां सुप्रसन्नो भव प्रभो ॥१२२॥ 
एवं पञ्चामृतेनेव स्रपनीयो वृषध्वजः । 
पश्चाद्घ्य प्रदातव्यं ताम्रपात्रेण धीमता ॥ 
अनेनैव च मन्त्रेण उमाकान्तस्य तृष्टये ॥१२३॥ 
अर्घ्योऽसि त्वमुमाकान्त ! अर्घेणानेन वै प्रभो । 
गृहाण त्वं मया दत्तं प्रसन्नो भव शङ्कर ॥१२४॥ 

मया दत्तं च ते पाद्यं पुष्पगन्धसमन्वितम्‌। 
गृहाण देवदेवेश ! प्रसन्नो वरदो भव॥१२५॥ 
विष्टरं विष्टरेणेव मया दत्तं च वै प्रभो ! । 
शान्त्यर्थं तव देवेश वरदो भव मे सदा ॥१२६॥ 
आचमनीयं मया दत्तं तव विश्वेश्वर प्रभो ! । 
गृहाण परमेशान तुष्टो भव ममाद्य वे ॥१२७॥ 
ब्रह्मग्रन्थिसमायुक्तं ब्रह्मकर्मप्रवर्तकम्‌ । 
यज्ञोपवीतं सौवर्ण मया दत्तं तव प्रभो ॥१२८॥ 
सुगन्धं चन्दनं देव ! मया दत्तं च वे प्रभो ! । 
भक्त्या पर मया शम्भो ! सुगन्धं कुरु मां भव !॥१२९॥ 
दीपं हि परमं शम्भो ! घृतप्रज्वलितं मया । 
दत्तं गृहाण देवेश मम ज्ञानप्रदो भव ॥१३०॥ 
दीपं विशिष्टं परमं सर्वोषधिविजृम्भितम्‌ । 
गृहाण परमेशान मम शान्त्यर्थमेव च ॥१३१॥ 
दीपावलि मया दत्तां गृहाण परमेश्वर । 
आरार्तिकप्रदानेन मम तेज: प्रदो भव ॥१३२॥ 
फळदीपादिनेवेद्यताम्बूलादिक्रमेण च । 
पूजनीयो विधानज्ञैस्तस्यां रात्री प्रयत्नत: ॥१३२॥ 
पश्चाजागरण कार्य गृहे वा देवतालये । 
वितानमण्डपं कृत्वा नानाश्चर्यसमन्वितम्‌॥ 
गीतवादित्रनृत्येन अर्चनीयः सदाशिव: ॥१३४॥ 
अनेनेव विधानेन प्रदोषोद्यापने विधिः । 
कार्यो विधिमता शक्र सर्वकार्यार्थसिद्धये ॥१३५॥ 
गुरुणा कथितं सर्वं तञ्चकार शतक्रतुः । 
तेनैव च सहायेन इन्द्रो युद्धपरायणः ॥१३६॥ 
त्र प्रति सुरे: सार्दै युयुधे च शतक्रतुः । 
तुमुळं युद्धमभवद्देवानां दानावैः सह ॥१३७॥ 
तस्मिन्सुतुमुले गाढे देवंदैत्यक्षायावहे । 
हन्दवयुद्धं सुतुमुलमतिवेलं भयावहम्‌ ॥१३८॥ 

व्योमो यमेन युयुधे ह्यम्निना तीक्ष्णकोपन: । 
वरुणेन महादंष्ट्रो वायुना च महाबल: ॥१३९॥ 
इन्द्रयुद्ध रताः सर्वे अन्योन्यबलकाङ्गिणः॥१४०॥ 
तथैव ते देवरा महाभुजाः सङ्गामशूरा जयिनस्तदाऽभवन्‌ । 
पराजयं दैत्यवाराश्च सर्वे पराप्तास्तदानीं परमं समन्तात्‌ ॥१४१॥ 
दृष्टा सुरेदैत्यवरान्पराजितान्पलायमानानथ कान्दिशीकान्‌ । 
तंदैव वृत्रः परमेण मन्युना महाबलो वाक्य मिदं बभाषे ॥१४२॥ 
वृत्र उवाच 
हे दैत्याः परमार्ताश्चकस्माद्यूयं भयातुराः । 
पलायनपराः सर्वे विसृज्य रणमद्धुतम्‌ ॥१४३॥ 
स्वंस्वं पराक्रमं वीरा युद्धाय कृतनिश्चयाः । 
दर्शयध्वं सुरगणास्सूदयध्वं महाबलाः ॥१४४॥ 
गदाभिः पट्टिशै: खङ्गैः शक्तितोमरमुद्ररैः । 
असिभि(ऋषिभि)भिन्दिपालैश्च पाशतोमरमुष्टिभि: ॥१४५॥ 
तदा देवाश्च युयुधुर्दघीचास्थिसमुद्धवैः । 
शसरेरखैश्व परमैरसुरान्समदारयन्‌॥१४६॥ 
पुनर्दैत्या हता देवैः पराप्तास्तेऽपि पराजयम्‌ । 
पुनश्च तेन वृत्रेण नोद्यमानाः सुरान्प्रति ॥१४७॥ 
यदा हि ते देत्यवरा: सुरेशैनिंहन्यमानाश्च विदुदुवुर्दिशः । 
केचिदृष्ठा दानवास्ते तदानीं भीतित्रस्ताः क्लीबरूपाः क्रमेण ॥१४८॥ 
वृत्रेण कोपिना चैवं धिक्कृता दैत्यपुङ्गवाः । 
हे पुलोमन्महाभाग वृषपर्वन्नमोऽस्तु ते ॥१४९॥ 
हे धूम्राक्ष महाकाळ महांदैत्य वृकासुर । 
स्थूलाक्ष हे महादैत्य स्थूलदंष्ट नमोऽस्तु ते॥१५०॥ 
स्वर्गद्वारं विहायेव क्षात्रियाणां मनस्विनाम्‌ । 
पलायध्वे किमर्थ वा सङ्गामाङ्गणमुत्तमम्‌॥१५१॥ 
सङ्गरे मरणं येषां ते यान्ति परमं पदम्‌ । 
यत्र तत्र च लिप्सेत सङ्घामे मरणं बुध: ॥१५२॥ 
त्यजन्ति सङ्गरं ये वै ते यान्ति निरयं ध्रुवम्‌॥१५३॥ 

ये ब्राह्मणार्थे भृत्याथे स्वार्थ वे शस्त्रपाणय: । 
सङ्घामं ये प्रकुर्वन्ति महापातकिनो नरा: ॥१५४॥ 
शस्रघातहता ये वै मृता वा सङ्गरे तथा । 
ते यान्ति परमं स्थानं नाऽत्र कार्या विचारणा ॥१५५॥ 
शस्रैविच्छिन्नदेहा ये गवार्थे स्वामिकारणात्‌ । 
रणे मृताः क्षता ये वै ते यान्ति परमां गतिम्‌॥१५६॥ 
तस्माद्रणेऽपि ये शूराः पापिनो निहताः पुरः (ऽपिहतास्तुते) । 
प्रप्नुवन्ति परं स्थानं दुर्लभं ज्ञानिनामपि॥१५७। 
अथवा तीर्थगमनं वेदाध्ययनमेव च । 
देवतार्चनयज्ञादि श्रेयांसि विविधानि च ॥१५८॥ 
ऐकपद्येन तान्येव कलां नार्हन्ति षोडशीम्‌ । 
सङ्घामे पतितानां च सर्वशास्रेष्वयं विधिः॥१५९॥ 
तस्मादयुद्धावदानं च कर्तव्यमविशंकितै: । 
भवद्धिर्नान्यथा कार्य देववाक्यप्रमाणतः॥१६०॥ 
यूयं सर्वे शौरवृत्त्या समेताः कुलेन शीलेन महानुभावाः । 
पदानि तान्येव पलायमाना गच्छन्त्यशूरा रणमण्डलाच ॥१६१॥ 
त एव सर्वे खलु पापलोकान्गच्छन्ति नूनं वचनात्स्मृतेश्च॥१६२॥ 
ये पापिष्ठास्त्वध्म॑स्था ब्रह्मघ्ना गुरुतल्पगाः । 
नरकं यान्ति ते पापं तथैव रणविच्युताः ॥१६३॥ 
तस्माद्ववद्धिर्योद्धव्यं स्वामिकार्यभरक्षमैः । 
एवमुक्तास्तदा तेन वृत्रेणापि महात्मना॥१६४॥ 
चक्रुस्ते वचनं तस्य असुराश्च सुरान्प्रति । 
चक्रुः सुतुमुलं युद्धं सर्वलोकभयङ्करम्‌॥१६५॥ 
तस्मिन्प्रवृत्ते तुमुले विगाढे वृत्रो महांदैत्यपतिः स एकः । 
उवाच रोषेण महाद्भुतेन शतक्रतुं देववरे: समेतम्‌॥१६६॥ 
वृत्र उवाच 
श्रृणु वाक्यं मया चोक्तं धम्मार्थसहितं हितम्‌ । 
त्वं देवानां पतिर्भूत्वा न जानासि हिताहितम्‌ ॥१६७॥ 

किं बलार्थपरो भूत्वा विश्वरूपो हतस्त्वया । 
प्राप्मचेव भो इन्द्र ! तस्येदं कर्म्मणः फलम्‌॥१६८॥ 
ये दीर्घदर्शिनो मन्दा मूढा धर्मबहिष्कृता: । 
अकल्पा: कार्यसिद्धयर्थ यत्कुर्वन्ति च निष्फलम्‌॥ 
तत्सर्वं विद्धि देवेन्द्र ! मनसा सम्प्रधार्यताम्‌॥१६९॥ 
तस्माद्धम्मपरो भूत्वा युध्यस्व गतकल्मषः । 
भ्रातृहा त्वं ममैवेन्द्र तस्मात्त्वां घातयाम्यहम्‌॥१७०॥ 
मा प्रयाहि स्थिरो भूत्वा देवैश्च परिवारितः । 
एव मुक्तस्तु वृत्रेण शक्रो,तीव रुषान्वितः॥ 
ऐरावतं समारुह्य ययो वृत्रजिघांसया॥१७१॥ 
इन्द्रमायांतमालोक्य वृत्रो बळवतां वरः । 
उवाच प्रहसन्वाक्यं सर्वेषां श्रृण्वतामपि॥१७२॥ 
आदी मां प्रहरस्वेति तस्मात्त्वां घातयाम्यहम्‌॥१७३॥ 
इत्येवमुक्तो देवेन्द्रो जघान गदया भृशम्‌ । 
वृत्रं बलवतां श्रेष्ठं जानुदेशे महाबलम्‌ ॥१७४॥ 
तामापतन्तीं जग्राह करेणेकेन लीलया । 
तयैंवैनं जघानाशु गदया त्रिदिवेश्वरम्‌॥१७५॥ 
सा गदा पातयामास सवज्रं च पुरन्दरम्‌ । 
पतितं शक्रमालोक्य वृत्र ऊचे सुरान्प्रति ॥१७६॥ 
नयध्वं स्वामिनं देवाः ! स्वपुरीममरावतीम्‌॥१७७॥ 
एतच्छुत्वा वचः सत्यं वृत्रस्य च महात्मनः । 
तथा चक्रुः सुराः सर्वे रणाचचेनद्रं समुत्सुकाः ॥१७८॥ 
अपोवाह्य गजस्थं हि परिवार्य भयातुराः । 
सुराः सर्वे रणं हित्वा जग्मुस्ते त्रिदिवं प्रति ॥१७९॥ 
ततो गतेषु देवेषु ननर्त च महासुरः । 
वृत्रो जहास च परं तेना पूर्यत दिकतटम्‌॥१८०॥ 
चचाल च मही सर्वा सशैलवनकानना । 
चुक्षुभे च तदा सर्व जङ्गमं स्थावरं तथा॥१८१॥ 

श्रुत्वा प्रयातं देवेन्द्रं ब्रह्मा लोकपितामहः । 
उपयातोऽथ देवेन्द्र स्वकमण्डलुवारिणा॥ 
अस्पृशल्लन्धसञ्ज्ञोऽभूत्तत्क्षणाच्च पुरन्द्रः॥१८२॥ 
दृष्ठा पितामहं चाग्रे ब्रीडायुक्तोऽभवत्तदा । 
महेन्द्रं त्रपयायुक्तः ब्रह्मोवाच पितामहः ॥१८३॥ 
ब्रह्मोवाच 
वृत्रो हि तपसा युक्तो ब्रह्मचर्यत्रते स्थितः । 
त्वष्टुश्च तपसा युक्तो वृत्रश्चाऽयं महायशा: ॥ 
अजेयस्तपसोग्रेण तस्मात्त्वं तपसा जय ॥१८४॥ 
ृत्रासुरो दैत्यपतिश्च शक्र ! ते समाधिना परमेणेव जय्यः । 
निशम्य वाक्यं परमेष्ठिनो हरिः सस्मार देवं वृषभध्वजं तदा ॥१८५॥ 
स्तुत्या तदातं स्तवमानो महात्मा पुरन्दरो गुरुणा नोदितो हि॥१८६॥ 
इन्द्र उवाच 
नमो भर्गाय देवाय देवानामतिदुर्गम । 
वरदो भव देवेश ! देवानां कार्यसिद्धये ॥१८७॥ 
एवं स्तुतिपरो भूत्वा शचीपतिरुदारधीः । 
स्वकार्यदक्षो मन्दात्मा प्रपञ्चाभिरतः खलु ॥१८८॥ 
प्रपञ्चाभिरता मूढाः शिवभक्तिपराह्मपि । 
न प्राप्नुवन्ति ते स्थानं परमीशस्यरागिणः॥१८९॥ 
निर्मला निरहंकारा ये जना: पर्युपासते । 
मृडं ज्ञानप्रदं चेशं परेशं शंभुमेव च ॥१९०॥ 
तेषां परेषां वरद्‌ इहामुत्र च शंकरः । 
महेन्द्रेण स्तुतः शर्वो रागिणा परमेण हि ॥१९१॥ 
रागिणां हि सदा झम्भुदु्लभो नात्र संशयः । 
तस्माद्विरागिणां नित्यं सन्मुखो हि सदाशिव: ॥१९२॥ 
राजा सुराणां हि महानुरागी स्वकर्मसंसिद्धिमहाप्रवीणः । 
तस्मात्सदा क्लेशपरः शचीपतिः स्वकामभावात्मपरो हि नित्यम्‌॥१९३॥ 
स्तवमानं तदा चेन्द्रमब्रवीत्कार्यगोरवात्‌। 
विज्ञायाऽखिलदृग्दरष्टा महेशो लिङ्गरूपवान्‌॥१९४। 

इन्द्र गच्छ सुरे: साड वृत्रं वे दानवं प्रति । 
तपसैव च साध्योऽयं रणे जेतुं शतक्रतो ॥१९५॥ 
इन्द्र उवाच 
केनोपायेन साध्योऽयं वृत्रो दैत्यवरो महान्‌ । 
त्चछीघ्रं कथ्यतां शम्भो ! येन मे विजयो भवेत्‌॥१९६॥ 
रुद्र उवाच 
रणे न शक्यते हन्तुमपि देववरैरपि । 
तस्मात्त्वया हि कर्तव्यं कुत्सितं कर्म चाऽद्य वै॥१९७॥ 
अस्य शाप: पुरा दत्तः पार्वत्या मम सन्निधौ । 
असो चित्ररथो नाम्ना विख्यातो भुवनत्रये ॥१९८॥ 
पर्यटन्सु विमानेन मया दत्तेन भास्वता । 
उपहासादिमां योनिं संप्राप्तो दैत्यपुङ्गवः ॥१९९॥ 
तस्मादजेयं जानीहि रणे रणविदाम्वर ! । 
एवमुक्तो महेन्द्रोऽयं शम्भुना योगिना भृशम्‌॥२००॥ 
तथेति मत्वा शक्रोऽसौ नियमं तमुपाददे ॥२०१॥ 
न्प्र प्रतीक्ष्य वृत्रस्य तत्समीपे सहस्रकम्‌ । 
वत्सराणां महाभागा वसन्हन्तुं मनोदधे ॥२०२॥ 
अन्तर्वेद्यां बहिः स्थित्वा वञ्जपाणिरनुज्ञया । 
गुरोः पुरोधसश्चैव स्वकार्यमकरोद्‌ भृशम्‌॥२०२॥ 
एकदा नर्म्मदायां वै वृत्रो दानवपुङ्गवः । 
दैत्यैः परिवृतः सवैः समायातो यदृच्छया ॥२०४॥ 
इन्द्रः पराभवं प्राप्तो नीतो देवेहिवं प्रति । 
अहमेव हतारिश्च नान्योऽस्ति सदृशो मम॥२०५॥ 
मन्यमानः सदा वृत्रः पौरुषेण समन्वितः । 
प्रदोषसमये विप्रा नमंदायामुपस्थितः ॥२०६॥ 
दृष्टश्वेन्द्रेण सुमहानसुरेः परिवारितः । 
वृत्रो बलवतां श्रेष्ठः प्रदोषसमये तदा ॥२०७॥ 
तस्मिन्प्रदेषे संयुक्ता मन्दवारे त्रयोदशी । 
नोदितो गुरुणा चेन्द्रः करे गृह्य बृहस्पति: ॥२०८॥ 

प्रदक्षिणानमस्कारैर्यथोक्तविधिना तदा । 
पूजितो लिङ्गरूपी च ओंकारो नर्मदातटे ॥२०९॥ 
प्रदोषव्रतमाहात्म्याद्वजपाणि: प्रतापवान्‌ । 
सञ्जातस्तत्क्षाणादेव प्रसादाच्छङ्करस्य च ॥२१०॥ 
वृत्रोऽपि तपसा युक्त: प्रदोषसमये महान्‌ । 
निद्रासक्तोऽभवत्तत्र शुण्डेन प्रति बोधितः॥२११॥ 
स्वापात्प्रदोषवेलायां तपसा चार्जितं फलम्‌ । 
प्रनष्टं तत्क्षणादेव निःश्रीकत्वमुपागतः॥२१२॥ 
देव्याः शापाञ्च सञ्जातो वृत्रो भम्नमनोरथ: ॥२११॥ 
संघ्यापादो गतो यावद्धूत्र स्तीर्थमुपाविशत्‌ । 
परीतो विविधेदत्यत्यैर्नानायुधसमन्तवितेः ॥२१४॥ 
तस्य तत्कर्मणश्छिद्र्‌ छिद्रान्वेषी शचीपतिः । 
ज्ञात्वा गतः शानैर्हतुमात्मरात्रुं शतक्रतुम्‌॥२१५॥ 
ततस्तैरभवद्युद्धमतिप्रबलदण्डिभिः । 
सर्वे देवाः सहायार्थं तदाऽऽजग्मुः शतक्रतोः ॥२१६॥ 
तदा दैत्याश्च देवाश्च युयुधुस्ते तरस्विनः । 
रात्री युद्धं समाभवत्सुरासुरविमर्दनम्‌॥२१०। 
अनेकरास्त्रसम्वीतं महारोद्रमवर्तत । 
एवं प्रवर्तमाने तु सङ्घामे रोद्रदारुणे ॥२१८॥ 
तदा वृत्रोऽथ सन्नद्धो गृहीत्वा शूलमुल्बणम्‌॥२१९॥ 
इन्द्र प्रमुखतो भूत्वा जगर्जातिविभीषणम्‌ । 
तस्य नादप्रणादेन त्रासितं भुवनत्रयम्‌॥२२०॥ 
ऐरावणं समारुह्य महेन्द्रः शुशुभे तदा । 
घ्रियमाणेनच्छत्रेण चन्द्रमण्डलशोभिना ॥२२१॥ 
चामरेवीज्यमानो5थ बभाषे दैत्यपुङ्गवम्‌॥२२२॥ 
इन्द्र उवाच 
संग्रामं कुरु मे वृत्र ! बलेन महता वृतः । 
शूरस्त्वमसि शूराणां तपसा परमेण हि ॥२२३॥ 

एवमुक्तस्तदा तेन वृत्रो वाक्यमुवाच ह । 
आदो प्रहर मामिन्द्र ! पश्चात्त्वां घातयाम्यहम्‌॥२२४॥ 
तथेति मत्वा तदतीव दुःसहं वज्रं तदानीं शतधारमेव । 

स मोक्तुकामो हि तदा पुरन्दरो निवारितस्तेन महाप्रभेण॥ 
पुरोधसा बुद्धिमतां वरेण तथेति मत्वा स चकार चेन्द्रः ॥२२५॥ 
गदां प्रगृह्य देवेन्द्रो वृत्रं विव्याध तां गदाम्‌ । 
वारयामास वृत्रोसा वतिथिं कूपणो यथा ॥२२६॥ 
व्याथों च स्वगदां दृष्ट्व इन्द्रश्चिन्तामवाप ह ॥२२७॥ 
तं चिन्त्यमानं स तदा पुरन्दरं वृत्रो बभाषे परिभर्त्स्यमान: । 
पुरा कृतं शक्र महाद्भुतं त्वया जुगुप्सितं कर्म च विस्मृतं किम्‌॥ 
येनेव जातोऽसि सहस्रनेत्रः शापान्महर्षेरथ गौतमस्य ॥२२८॥ 
ये शूराश्चन्द्रयग्रामं वर्तन्ते हि नियम्य तु । 
ते जयं प्राप्नुवन्तीह नेतरे हि भवादृशाः ॥२२९॥ 
रणाजिरं महाघोरं पापिनां नाऽत्र संशयः॥२३०॥ 
एवं निर्मत्सयामास देवेन्द्रं दैत्यपुङ्गवः । 
त्रिशूळं धूनयामास देवेन्द्रो हि तडित्समम्‌॥२३॥ 
तेन शूलेन महता वृत्रोऽद्ुतपराक्रमः । 
बभौ तीव्रेण तपसा यथा रुद्रो युगान्तकृत्‌॥२३२॥ 
तथाभूतं समालक्ष्य देवराजः शतक्रतुः । 
अभ्युद्ययौ हन्तुकामो वृत्रे दानवपुङ्गवम्‌॥२३३॥ 
तमायान्तमभिप्रेक्ष्य हन्तुकामं पुरन्दरम्‌ । 
जहास परमं तत्र शक्रस्य च भयावहम्‌॥ 
मुखं प्रसार्य सुमहदागतो हि पुरन्दरम्‌॥२३४॥ 
ग्रस्तुकामो महातेजा दैत्यानामधिपस्तदा । 
आगत्य सहसा झक्रं ग्रासयित्वा सकुञ्जरम्‌॥२३५॥ 
सवज्रं सकिरीटं च ननर्त च जगर्ज च । 
निमिषांतरमात्रेण ग्रसितोऽसौ पुरन्दरः ॥२३६॥ 
हाहाकारो महानार्सदिवानां तत्र पश्यताम्‌ । 
भूकम्पो हि तदा ह्यासीदुल्कापातः सहस्रः ॥२३७॥ 

तिमिरेणावृतं सर्व जगत्स्थावरजंगमम्‌ । 
नर्तमानस्तदा वृत्रो बभूव परमद्युतिः ॥२३८॥ 
विघ्यमानास्तदा सर्वे देवा ब्रह्माण मागताः । 
शशंसु: सर्वमेवैत्वत्रासुरविचेष्टितम्‌॥२३९॥ 
तच्छुत्वा भगवान्त्रह्मा व्यथितोऽतीव विस्मितः । 
कथं जातं महेन्द्रस्य व्यसनं परमाद्भुतम्‌॥२४०॥ 
देवे: सह तदा ब्रह्मा सर्वलोकपितामहः । 
तुष्टाव गिरिशं देवं परमेण समाधिना ॥२४१॥ 
ब्रह्मोवाच 
ॐ नमो लिङ्गरूपाय महादेवाय वै नमः । 
विश्वरूपाय देवाय विरुपाक्षाय वै नम: ॥२४२॥ 
रहि त्राहि त्रिलोकेश ! वृत्रग्रस्तं पुरन्दरम्‌ । 
तदा नभोगता वाणी सर्वेषामेव श्रृण्वताम्‌॥२४३॥ 
उवाच हितकामाय विधिं लिङ्गार्चने सती । 
प्रदोषव्रतयुक्तेन इन्द्रेण विकृतं कृतम्‌ ॥२४४॥ 
निर्माल्यं पीठिकां चेवच्छायाप्रासादमेव च । 
प्रदक्षिणां कृतवता पीठिकालंघनं कृतम्‌ ॥२४५॥ 
लङ्घयन्ति च ये मूढास्ते वै दण्ड्या न संशय: । 
चण्डस्य गणमुख्यस्य तस्मात्कुर्यात्प्रयत्नत: ॥ 
प्रदक्षिणानमस्कारो लिङ्गा्चनसमन्वित: ॥२४६॥ 
श्रेय:प्रात्येकबुड्या वै प्रयल्लालिङ्गपूजनम्‌ । 
कार्य दीक्षा परेर्नित्यं सर्वपापोपशान्तये ॥२४७॥ 
अशरीरं च तद्वाक्यं श्रुत्वा ब्रह्मादयः सुरा: । 
पप्रच्छुस्ते प्राञ्जलयो नभोवाणी शुभावहाम ॥२४८॥ 
कथमर्चामहे लिङ्गं केनेव विधिना तत: । 
प्रातर्मध्याहसमये सायंकाले तथैव च॥२४९॥ 
कानि पुष्पाणि सायाहे मध्याह्ने च तथैव हि । 
प्रातः काले तु कान्येव कथयस्व यथातथम्‌॥२५०॥ 
तदा नभोगता वाणी कथयामास विस्तरम्‌॥२५१॥ 

करवीरं चाकपुष्पं बृहतीपुष्पमेव च । 
घत्त्रकुसुमं चैव शतपत्रं तथैव च॥२५२॥ 
आरग्वघं च पुन्नागं बकुळं नागकेशरम्‌ । 
ब्रध्नोत्पलं कदम्बं च मंदारकुसुमं तथा ॥२५३॥ 
बहूनि वरपुष्पाणि बहूनि कमलान्यपि । 
त्रिकाले च पवित्राणि ज्ञेयानि सततं बुधैः ॥२५४॥ 
जातीपुष्पं मल्लिकायाश्च पुष्पं पुष्पं मोगरकं नीलपुष्पं तथैव । 
तथा पुष्पं कुटजं कर्णिकारं कौसुम्भाख्यं वारिजं रक्तवर्णनम्‌ ॥२५५॥ 
एतान्येव य पुष्पाणि मध्याह्ने लिङ्गपूजने । 
विशिष्टानि मयोक्तानि सायाह्ने कथयाम्यहम्‌॥२५६॥ 
चम्पकानि त्रिकाले च पवित्राणि न संशयः । 
रात्री मोगरकाण्येव पवित्राणि न संशयः ॥२५७॥ 
एवमर्चनभेदांश्च ज्ञात्वा तल्लिङ्गपूजने । 
कार्यो विधिर्विधिज्ञैश्च सततं च शिवालये ॥२५८॥ 
वृषभान्तरितो भूत्वा पीठिकान्तरमेव च । 
प्रदक्षिणां न कुवीत कुर्वन्किल्बिषमश्नुते॥२५९॥ 
तथा ह्यनेन शक्रेण कृतं चेव प्रदक्षिणम्‌ । 
राजसम्भावमाश्रित्य तस्माज्जातं च निष्फलम्‌॥२६०॥ 
ग्रसितोऽद्चैव वृत्रेण सगजो हि पुरन्दरः । 
भवद्भिरेव तत्कार्यं येन इन्द्र: प्रमुच्यते ॥२६१॥ 
महारुद्रविधानेन मुत्तो भवति तत्क्षाणात्‌। 
पुरन्दरो ह्ययं देवा नात्र कार्या विचारणा ॥२६२॥ 
तेनेव वचसा देवा रुद्रमभ्यर्च्य यल्लतः । 
यथोक्तेन विधानेन रुद्रसूक्तेन यलत: ॥२६३॥ 
तथा चैकादशी रुद्या रुद्रमभ्यर्च्य वे सुरा: । 
हवनं प्रत्यहं चक्रुईशांशेन द्विजोत्तमा: ॥२६४॥ 
जपं च पूजां हवनं च चक्रुर्विमोक्तुकामा: सहसा पुरन्दरम्‌ । 
शम्भोः प्रसादात्सहसा विनिर्गतः कुक्षिं भित्त्वा देवराजस्तदानीम्‌॥२६५॥ 

तं निर्गतं समीक्ष्याऽथ देवदेवेन्द्रमोजसा । 
सगजं च सवज्रं च सकिरीटं सकुण्डलम्‌ ॥ 
श्रिया परमया दुक्तं पुरन्दरं महोजसम्‌ ॥२६६॥ 
देवदुन्दुभयो नेदुस्तथा शंखा ह्यनेकशः । 
गन्धर्वाप्सरसो यक्षा ऋषयश्च मुदान्विताः ॥२६७। 
एकपदेन सर्वेषां महाहर्षो दिवौकसाम्‌ । 
सञ्जातस्ततक्षणादेव यदा मुक्तः पुरन्द्रः॥ 
तदा शची समायाता यत्र मुक्तः पुरन्दरः ॥२६८॥ 
तत्र शच्या समेतोऽसावभिषिक्तो महर्षिभिः । 
पुण्याहवाचनं तस्य कृतं सर्वे: प्रयल्लतः ॥२६९॥ 
एवं तदाभिषित्तोऽसौ महेन्द्र ऋषिभिः पुनः । 
मही मङ्गलभूयिष्ठा तदा जाता द्विजोत्तमाः ॥२७०॥ 
दिशः प्रसन्नतां याता निर्मलञ्चाभवन्नभः । 
शान्तास्तदाऽग्नयो ह्यासन्मनांसि च महात्मनाम्‌ ॥२७१॥ 
एवमादीन्यनेकानि मङ्गलानि ततोऽभवन्‌। 
मुक्ते शतक्रतो तस्मिन्बभूव परमाद्धुतम्‌ ॥२७२॥ 
एवं प्रवर्तमाने तु महतां च महोत्सवे । 
तावद्वुत्रस्य पतितं शरीरं च भयानकम्‌॥२७३॥ 
तत्रैव ब्रह्महत्या च पापिष्ठा पतिता भुवि । 
गङ्गायमुनयोर्मध्ये अन्तर्वेदीति कथ्यते ॥२७४॥ 
पुण्यभूमिरिति ख्याता प्रसिद्धा लोकपावनी । 
ृत्रहत्याप्रतिष्ठा सा यस्मिन्देशे स पापवान्‌॥२७५॥ 
मलस्य बहुसंभूत्या मालावेति प्रकीर्तिता । 
तस्यां तु मलभूम्यां वै वृत्रस्य च महच्छिरः॥२७६॥ 
षण्मासेष्वपतत्संवैः कृत्तं देवैः सवासवैः । 
एवं वृत्रवधं कृत्वा शक्रो जयमवाप ह॥२७७॥ 
इन्द्रासने चोपविशे निरातंकः शचीपतिः । 
एतस्मिन्नंतरे दैत्याः पातालवासिनं बलिम्‌॥ 
शासुः सर्वमागत्य शक्रस्य च विचेष्टितम्‌॥२७८॥ 

तेषां तद्वचनं श्रुत्वा वैरोचनी रुषान्वितः । 
शुक्रं पप्रच्छ स तदा कथमिन्द्रो वशी भवेत्‌॥२७९॥ 
तेनोक्तं बलये राजञ्जयस्यन्दनलब्धये । 
महायज्ञं कुरुष्वाद्य तेन ते विजयो भवेत्‌ ॥२८०॥ 
तेनोक्तो भृगुणा चैवं बलियंज्ञार्थमुद्यतः । 
दधौ यानीह द्रव्याणि यज्ञयोग्यानि तानि वै॥ 
मेलयित्वा त्वरेणेव वैरोचनिरुदारधीः ॥२८१॥ 
प्रवर्तितो महायज्ञो भार्गवेण महात्मना । 
दीक्षायुक्तो बलिरभूजुहुवे हव्यवाहनम्‌॥२८२॥ 
हूयमाने तदाम्रौ तु कर्मणा विधिहेतुना । 
तस्मादबले: समुत्पन्नः स्यन्दनः परमाद्भुतः ॥२८३॥ 
हयैश्नतुर्भि: संयुक्तो घ्वजे सिंहो महाप्रभः । शस्त्रास्त्रे: संयुतः श्रीमान्हयैः श्वेतेरलङ्ुतः ॥२८४॥ 
ततश्चावभृथख्नानं चक्रे शुक्रप्रणोदितः । 
स्यंदनं पूजयित्वाऽथ आरुरोह बलिस्तदा ॥२८५॥ 
दैत्यैः परिवृतः सद्यो योद्धुकामः पुरंदरम्‌। सद्य एव दिवं प्राप्तो बलिवैरोचनो महान्‌ ॥२८६॥ 
आगत्य सेनया सा<्मारुरोहामरावतीम्‌ । 
संरुद्धं तां पुरी दृष्ठ तदा ते सुरसत्तमाः॥ 
विमर्शयित्वा सुचिरमूचुः सर्वे बृहस्पतिम्‌॥२८०। 
किं कुर्मोऽद्य महाभाग आगता दैत्यपुंगवा: । 
योद्धुकामा महाघोराः सर्वे युद्धविशारदाः ॥२८८॥ 
तेषां तद्वचनं श्रुत्वा बृहस्पतिरभाषत ॥२८९॥ 
एते घृतमुखा घोरा भृगुणा नोदिताः सुराः । अजेयाश्चैव ते सर्वे तपसा विक्रमेण च ॥२९०॥ 
एतन्निशम्य वचनं च गुणाभियुक्तं स्वे सुराः समभवं्त्रपयाभियुक्ताः । 
इन्द्रोऽपि बुद्धिविकलः परिचिंतया च व्रीडायुतः समभवत्परिभर्त्स्यमान: ॥२९१॥ 


इति श्रीस्कान्दे महापुराण एकाझीतिसाहस्ग्रां संहितायां प्रथमे माहेश्वरखण्डे 
केदारखण्डे बलिदैत्यस्य सङ्गामोद्योगवर्णनंनाम सप्तद्शोऽध्यायः॥१७॥ 
केदारखण्डे आदित: शोकानांसमध्यङ्काः-१४२९+२९१=१७२० 
जज 

अथाष्टादशोऽध्यायः 
(बुद्धिविकलानां देवानां नानारूपधारणम्‌) 
लोमश उवाच 
कर्मणा परिभूतो हि महेन्द्रो गुरुमब्रवीत्‌ । 
विना यल्लेन संक्लेसात्तर्तु कर्म्म किमुच्यताम्‌॥१॥ 
बृहस्पतिरुवाचेदं त्यक्त्वा चैवामरावतीम्‌ । 
यास्यामोऽन्यत्र सर्वे वै सकुटुम्बा जिगीषव: ॥२॥ 
तथा चक्रुः सुराः सर्वे हित्वा चैवामरावतीम्‌ । 
बर्हिणो रुपमास्थाय गत: सद्यः पुरन्द्रः॥३॥ 
काको भूत्वा यमः साक्षात्कृकलासो धनाधिपः । 
अग्निः कपोतको भूत्वा भेको भूत्वा महेश्वर: ॥४॥ 
नेऋतस्ततक्षणादेव कपोतोऽभूत्ततो गतः । 
पाशी कपिञ्जलो भूत्वा वायु: पारावतोऽभवत्‌॥५॥ 
एवं नानातनुभृतो हित्वा ते त्रिदिवं गताः । 
कङ्यपस्याश्रमं पुण्यं संप्राप्तास्ते भयातुराः॥६॥ 
अदितिं मातरं सर्वे शशंसुरदैत्यचेष्टितम्‌॥०॥ 
अप्रियं तदुपाककण्यं ह्यदितिः पुत्रलालसा । 
उवाच कश्यपं सा तु सुराणां व्यसनं महत्‌॥ 
महर्षे ! श्रूयतां वाकयं श्रुत्वा तत्कर्तुमर्हसि ॥८॥ 
दैत्यैः पराजिता देवा हित्वा चैवाऽमरावतीम्‌ । 
त्वदीयमाश्रमं प्रप्तास्तान्रक्षास्व प्रजापते !॥९॥ 
तस्यास्तद्वचनं श्रुत्वा कश्यपो वाक्यमब्रवीत्‌ । 
तपसा महता तन्वि ! जानीहि त्वं च भामिनि !॥ 
अजेया ह्यसुराः साध्वि ! भृगुणा ह्यनुमोदिताः॥१०॥ 
तेषां जयो हि तपसा उग्रेणाऽ्येन भामिनि । 
कुरु शीघ्रतरेणेव सुराणां कार्यसिद्धये ॥११॥ 
ब्रतमेतन्महाभागे कथयाम्यर्थसिद्धये । 
तत्कुरुष्व प्रयत्नेन यथोक्तविधिना शुभे ॥१२॥ 

मासि भाद्रपदे देवि ! दशम्यां नियता शुचिः । 
एकभत्तं प्रकुर्वीत विष्णोः प्रीत्यर्थमेव च ॥१३॥ 
्र्थनीयो हरिः साक्षात्सर्वकामवरेश्वरः । 
मन्त्रेणानेन सुभगे ! तद्भक्तैर्वरवर्णिनि॥१४॥। 
तव भक्तोऽस्म्यहं नाथ दशम्यादिदिनत्रयम्‌ । 
व्रतं चराम्यहं विष्णो अनुज्ञां दातुमर्हसि ॥१५॥ 
अनेनैव च मंत्रेण प्रार्थनीयो जगत्पतिः । 
एकभत्तं प्रकुर्वीत तञ्च भक्तं च केवलम्‌॥१६॥ 
रम्भापत्रे च भोक्तव्यं वर्जितं लवणेन हि । 
एकादश्यां चोपवासं प्रकुवीत प्रयल्लत: ॥१७॥ 
रात्री जागरणं कुर्यात्प्रयल्लेन सुमध्यमे ! । 
द्वादश्यां निपुणत्वेन पारणा तु विधानतः॥ 
कर्तन्या ज्ञातिभिः सार्ध भोजयित्वा द्विजीत्तमान्‌॥१८॥ 
एवं द्वादशमासांस्तु कुर्याद्वतमतन्द्रित: । 
मासि भाद्रपदे प्राप्ते एकादश्यां प्रयल्लत: ॥ 
विष्णुमभ्यर्च्य यलेन कलशोपरि संस्थितम्‌॥१९॥ 
सौवर्णं राजतं वापि यताशक्त्या प्रकल्पयेत्‌ । 
श्रवणेन तु संयुक्तां द्वादशीं पापनाडिनीम्‌॥ 
ब्रती उपवसेयल्लात्सर्वदोषप्रशान्तये ॥२०॥ 
एवं हि कश्यपेनोक्त श्रुत्वाऽदितिरथाचरत्‌ । 
व्रतं सांवत्सरं यावन्नियमेन समन्विता ॥२१॥ 
वर्षान्तेन ब्रतेनेव परितुष्टो जनार्दन: । 
प्रादुर्बभूव द्वादश्यां श्रवणेन तदा द्विजाः ॥२२॥ 
बटुरूपधरः श्रीशो द्विभुजः कमलेक्षणः । अतसीपुष्पसङ्काशो वनमालाविभूषितः॥२३॥ 
तं दृष्ठा विस्मयाविष्टा पूजामध्येऽदितिस्तदा । 
कश्यपेन समायुक्ता साऽस्तौषीत्कमलेक्षणा॥२४॥ 
अदितिरुवाच 
नमोनमः कारणकारणाय ते विश्वात्मने विश्वसृजे चिदात्मने । 
वरेण्यरूपाय परावरात्मने ह्यकुण्ठबोधाय नमो नमस्ते ॥२५॥ 

इति स्मृतस्तदाऽदित्या देवानां परिरच्युत: । 
प्रहस्य भगवानाह अदितिं देवमातरम्‌॥२६॥ 
श्रीभगवानुवाच 
तपसा परमेणेव प्रसन्नोऽहं तवानघे । 
अमुना वपुषा चेव देवानां कार्यसिद्धये ॥२७॥ 
श्रुत्वा भगवतो वाक्यमदितिस्तमुवाचह । 
भगवन्पराजिता देवा असुरेर्बलवत्तंरैः ॥ 
तान्रक्ष शरणापन्नासुरान्सर्वाज्जनार्दन ! ॥२८॥ 
निइाम्य वाक्यं किल तच्च तस्या विष्णुर्विकुण्ठाधिपतिः स एक: । 
ज्ञात्वा च सर्व सुरचेष्टितं तदा बलेश्च सर्वं च चिकीर्षितञ्च ॥२९॥ 
किं कार्यमद्यैव मया हि कार्य येनेव देवा जयमापुवन्ति । 
पराजयं दैत्यवराश्च सर्वे विष्णुः परात्मैव विचिन्त्य सर्वम्‌॥३०॥ 
गदमुवाच भगवान्गच्छस्वाद्य वघं प्रति । 
वैरोचनिं महाभागे घात यस्व त्वरान्विता॥३१॥ 
गदोवाच हृषीकेशं प्रहसन्तीव भामिनी । 
मया ह्यशक्यो वधितुं ब्रह्मण्यो हि बलिर्महान्‌॥३२॥ 
चक्रं प्रति तदा विष्णुरुवाच परिसान्त्वयन्‌ । 
त्वं गच्छ बलिनं हन्तुं शीघ्रमेव सुदर्शन ॥३३॥ 
तदोवाच त्वरेणेव चक्रपाणिं सुदर्शनम्‌ । 
न शक्यते मया हन्तुं बलिनं तं महाप्रभो ॥३४॥ 
ब्रह्मण्योऽसि यथा विष्णो तथाऽसौ दैत्यपुङ्गवः । 
धनुषा च तथैवोक्तः शार्ङ्गपाणिश्च विस्मितः॥ 
चिन्तयामास बहुधा विमृश्य सुचिरं बहु ॥३५॥ 
अत्रिरुवाच 
तदा ते ह्यसुराः सर्वे किमकुर्वन्स्तदुच्यताम्‌॥३६॥ 
लोमश उवाच 
तदा ते ह्यसुराः सर्वे बलिप्रभृतयो दिवि । 
रुरुधुनंगरी रम्यां योद्धुकामाः पुरंदरम्‌॥३७॥ 

न विदुर्ह्यसुराः सर्वे गतान्देवांस्त्रिविष्टपात्‌ । 
नानारूपधरांस्तस्मात्कश्यपस्या5 5 श्रमम्प्रति ॥३८॥ 
प्राकारमारु ह्य तदा हि संभ्रमाहदेत्या: सुरेशं प्रति हन्तुकामा: । 
यावत्प्रविष्टा ह्यमरावर्ती तां शून्यामपश्यन्परितुष्टमानसा: ॥३९॥ 
इन्द्रासने च शुक्रेण ह्यभिषित्तो बलिस्तदा । 
सहाभिषेकविधिना ह्यसुरेः परिवारितः ॥४०॥ 
तंथैवाधिष्ठितो राज्ये बलिवैरोचनो महान्‌ । 
शुशुभे परया भूत्या महेन्द्राधिकुतस्तदा ॥४१॥ 
नागैश्चासुरसङ्घैश्च सेव्यमानो महेन्द्रवत्‌ । 
सुरदुमो जितस्तेन कामधेनुर्मणिस्तथा॥४२॥ 
दानेद्दांता च सर्वेषां येये दानित्वमागताः । 
सवेषामेव भूतानां दानेदाता बलिर्महान्‌॥४२॥ 
यान्यान्कामयते कामांस्तान्सर्वान्वितरत्यसौ । 
सर्वेभ्योऽपि स चाऽर्थिभ्यो दानवानामधीश्वरः ॥४४॥ 
शौनक उवाच 
देवेन्द्रो हि महाभाग न ददाति कदाचन । 
कथं बलिरसौ दाता कथयस्व यथातथम्‌॥४५॥ 
लोमश उवाच 
यत्नतो येन यत्किञ्चित्क्रियते सुकृतं नरे: । 
शुभं वाप्यशुभं वापि ज्ञातव्यं हि विपश्चिता ॥४६॥ 
शक्रो हि याज्ञिको विप्रा अश्वमेघशतेन वै । 
्रप्तराज्योऽमरावत्यां केवलं भोगलोलुप: ॥४७॥ 
अर्थितं तत्फलं विद्वि पुनः कार्पण्यमाविशत्‌ । 
पुनर्मरणमाविश्य श्रीणपुण्यो भविष्यति ॥४८॥ 
य इन्द्र कृमिरेव स्यात्कृमिरिन्द्रो हि जायते । 
तस्माद्दानात्परतरं नान्यदस्तीह मोचनम्‌॥४९॥ 
दानाद्धि प्राप्यते ज्ञानं ज्ञानान्मोक्षो न संशयः । 
मोक्षात्परतरा भक्तिः शूलपाणी हि वै द्विजाः ॥५०॥ 

ददाति सर्व सर्वेश: प्रसन्नात्मा सदाशिव: । 
किश्विदल्पेन तोयेन परितुष्यति शङ्कर: ॥५१॥ 
अत्रैवोदाहरन्तीममितिहासं पुरातनम्‌ । 
विरोचनसुतेनेदं कृतमस्ति न संशय: ॥५२॥ 
कितवो हि महापापो देवब्राह्मणनिन्दक: । 
निकृत्या परयोपेतः परदाररतो महान ॥५३॥ 
एकदा तु महापापात्कैतावाज् जितं धनम्‌ । 
गणिकार्थे च पुष्पाणि ताम्बूलं चन्दनं तथा ॥५४॥ 
कौपीनमात्रं तस्यैव कितवस्य प्रदृश्यते । 
कराभ्यां स्वस्तिक कृत्वा गन्धमाल्यादिकञ्च यत्‌ ॥५५॥ 
गणिकार्थमुपादाय धावमानो गृहं प्रति । 
तदा प्रस्खलितो भूमौ निपपात च तत्क्षाणात्‌॥५६॥ 
पतनान्मूर्छया युक्तः क्षणमात्रं तदाऽभवत्‌ । 
ततो मूर्छागतस्यास्य पापिनो5निष्टकारिण: ॥५७॥ 
बुद्धिः सद्यः समुत्पन्ना कर्मणा प्राक्तनेन हि । 
निर्वेदं परमापन्नः कितवो दुःखसंयुतः ॥५८॥ 
भूम्यां निपतितं यच्च गन्धपुष्पादिक महत्‌ । 
समर्पितं शिवायेति कितवेनाप्यबुद्धिना ॥५९॥ 
तेनेव सुकृतेनेव याम्यैनीतो यमालयम्‌ । 
तं पापीति यमोऽवोचत्सर्वलोकभयावहः॥६०॥ 
पचनीयोऽसि मे मन्द ! नरकेषु महत्सु च । 
इत्युत्तो धर्मराजेन कितवो वाक्यमब्रवीत्‌ ॥६१॥ 
पापाचारो हि भगवन्‌ कश्चिन्नेव मया कृतः । 
विमृश्यतां मे सुकृतं याथातथ्येन भो यम ॥६२॥ 
चित्रगुप्तेन चाख्यातं दत्तमस्ति त्वया पुनः । 
पतितं चैव देहान्ते शिवाय परमात्मने ॥६३॥ 
तेन कर्मविपाकेन घटिकात्रयमेव च । 
शचीपतेः पदं विद्धि प्राप्स्यसि त्वं न संशय: ॥६४॥ 

आगतस्तत्क्षणाद्देव: सुरे: सुर्वे: समन्वितः । 
ऐरावतं समारूढो नीतो5सो शक्रमन्दिरम्‌॥ 
शक्रः प्रबोधितस्तेन गुरुणा भावितात्मना ॥६५॥ 
घटिकात्रितयं यावत्तावत्कालं पुरन्दरः । 
निजासनेऽपि संस्थाप्यः कितवोऽपि ममाज्ञया ॥६६॥ 
गुरोर्वचनमाकर्ण्य कृत्वा शिरसि तत्क्षणात्‌ । 
गतोऽन्वत्रैव शक्रोऽसौ कितवो हि प्रवेशितः॥ 
भवनं देवराजस्य नानाश्चर्यसमन्वितम्‌॥६७॥ 
शक्रासनेऽभिषिक्तोऽसौ राज्यं प्राप्तः शतक्रतोः । 
शम्भोर्गन्धप्रदानाच्च पुष्पताम्बूलसंयुतम्‌॥६८॥ 
किं पुन: श्रद्धया युत्ता: शिवाय परमात्मने । 
अर्पयन्ति सदा भक्त्या गन्धपृष्पादिकं महत्‌॥६९॥ 
शिवसायुज्यमायाताः शिवसेनासमन्विताः । 
प्रापुवन्ति महामोदं शक्रो ह्येषां च किङ्करः ॥७०॥ 
शिवपूजारतानां च यत्सुखं शान्तचेतसाम्‌ 
ब्रह्मशक्रादिकानां च तत्सुखं दुर्लभं महत्‌ ॥७१॥ 
वराकास्ते न जानन्ति मूढा विषयलोलुपाः । 
वन्दनीयो महादेवो ह्यर्चनीयः सदाशिव: ॥७२॥ 
पूजनीयो महादेवः प्राणिभिस्तत्त्ववेदिभिः । 
तस्मादिन्द्रत्वमगमत्कितवो घटिकात्रयम्‌ ॥७३॥ 
पुरोधसाभिषिक्तोऽसौ पुरन्दरपदेस्थितः । 
तदानीं नारदेनोक्तः कितवोऽसौ महायशाः ॥७४॥ 
इन्द्राणीमानयस्त्वेति यथा राज्यं सुशोभितम्‌ । 
ततः प्रहस्य चोवाच कितवः शिववल्लम: ॥७५॥ 
इन्द्राण्या नास्ति मे कार्य न वाच्यं ते महामते । 
एवमुक्त्वाथ कितवः प्रदातुमुपचक्रमे ॥७६॥ 
ऐरावतमगस्त्याय प्रददौ शिववल्लभः । 
विश्वामित्राय कितवो ददौ हयमुदारघीः ॥०७॥ 

उच्चैःश्रवससञ्ज्ञं च कामधेनुं महायशाः । 
ददौ वशिष्ठाय तदा चिन्तामणिं महाप्रभम्‌ ॥७८॥ 
गालवाय महातेजास्तदा कल्पतरुं च स: । 
कौण्डिन्याय महाभागः कितवोऽपि गृहं तदा ॥७९॥ 
एवमादीन्यनेकानि रल्लानि विविधानि च । 
ददावृषिभ्यो मुदितः शिवप्रीत्यर्थमेव च ॥८०॥ 
घटितकात्रितयं यावत्तावत्कालं ददौ प्रभुः । 
घटिकात्रितयादूध्व॑ पूर्वस्वामी समागत: ॥८१॥ 
पुरन्दरो५मरावत्यामुपविश्य निजासने । 
ऋषिभिः संस्तुतश्वेव शच्या सह तदा$भवत्‌॥८२॥ 
शचीमुवाच दुर्मेधाः कितवेनासि भामिनि । 
भुक्ता ह्यस्यैव कथय याथातथ्येन शोभने ॥८३॥ 
तदा प्रहस्य चोवाच पुरन्द्रमकल्मषः । 
आत्मौपम्येन सर्वत्र पश्यति त्वं पुरन्दर ॥८७॥ 
असौ महात्मा कितवस्वरूपी शिवप्रसादात्परमार्थविज्ञः । 
वै राग्ययुक्तो हि महानुभावो येनापि सर्व परमं प्रसन्नम्‌ ॥८५॥ 
राज्यादिकं मोहमयं च पाशां त्यक्त्वा परेभ्यो विजयी स जात: ॥८६॥ 
वचो निशम्य देवेश इन्द्राण्याः स पुरन्दरः । 
ब्रीडायुक्तोऽभवत्तुष्णीमिन्द्रासनगतस्तदा ॥८७। 
बृहरुपतिमुवाचेदं वाक्यं वाक्यविदाम्वरः । 
ऐरावतो न दृश्येत तथैवोच्चैःश्रवाहयः ॥८८॥ 
पारिजातादयः सर्वे पदार्थाः केन वाहृताः । ततोगुरुरुवाचेदं कितवेन कृतं महत्‌॥८९॥ 
ऋषिभ्यो दत्त मयेव यावत्सत्ता हि तस्य वै । 
स्वसत्तायां महत्यां च स्वसत्ता ये भवन्ति च ॥९०॥ 
अप्रमात्ताश्च ये नित्यं शिवध्यानपरायणाः । 
ते प्रियाः शङ्करस्यैव हित्वा कर्मफलानि वे ॥९१॥ 
केवलं ज्ञानमाश्रित्य ते यान्ति परमं पदम्‌ । 
एतच्छुत्वा वचनं तस्य चेन्द्रो बृहस्पतेर्वाक्यमिदं वभाषे॥ 

प्रायो यमो वक्ष्यति सर्वमेतत्समृद्धये ह्यात्मनश्चैव शक्र: ॥९२॥ 
तथेति मत्वा गुरुणा सहैव राजा सुराणां सहसा जगाम । 
स्वकार्यकामो हि तथा पुरन्दरो ययौ पुरीं संयमिनीं तदानीम्‌॥९३॥ 
यमेन पूज्यमानो हि शक्रो वाक्यमुवाच ह । 
त्वया दत्तं मम पदं कितवाय दुरात्मने ॥९४॥ 
अनेनेतत्कृतं कर्म्म जुगुप्सितं महत्तरम्‌ । 
मदीयानि च रल्लानि यानि सर्वाण्यनेन वे ॥ 
एभ्य एभ्यः प्रदत्तानि धर्म्मं ! जानीहि तत्त्वत: ॥९५॥ 
त्वं घर्मनामासि कथं कितवाय प्रदत्तवान्‌ । 
मम राज्यविनाझाय कृतमस्ति त्वयाऽधुना ॥९६॥ 
आनयस्व महाभाग ! गजादीनि च सत्वरम्‌ । 
अन्यानि चैव रल्लानि दत्तानि च यतस्ततः ॥९७॥ 
निशम्य वाक्यं शक्रस्य यमो वचनमब्रवीत्‌ । 
कितवञ्च रुषाविष्टः कि त्वया पापिना कृतम्‌॥९८॥ 
भोगार्थ चैव यदत्तं शक्रराज्यं त्वयाऽघुना । 
प्रदत्तं च द्विजातिभ्यो ह्यन्यथा वै कृतं महत्‌ ॥९९॥ 
अकार्य वै त्वया मूढ परद्रव्यापहारणम्‌ । 
तेन पापेन महता निरयं प्रतिगच्छसि॥१००॥ 
यमस्य वचनं श्रुत्वा कितवो वाक्यमब्रवीत्‌ । 
अहं निरयगामी च नात्र कार्या विचारणा ॥१०१॥ 
यावत्स्वता मम विभो ! जाता शक्रासने तथा । 
तावत्तं हि यत्किंचिद्‌ द्विजेभ्यो हि यथातथम्‌॥१०२॥ 
यम उवाच 
दानं प्रशस्तं भूम्यां च दृश्यते कर्म्मणः फलम्‌ । 
स्वर्गे दानं न दातव्यं केनचित्कस्यचित्क्वचित्‌॥ 
तस्मादण्डयोऽसि रे मूढ़ ! अशास्त्रीयं कृतं त्वया ॥१०३॥ 
गुरुरात्मवतां शास्ता राजा शास्ता दुरात्मनाम्‌ । 
सर्वेषां पापशीलानां शास्ताऽहं नाऽत्र संशय: ॥१०४॥ 

एवं निर्भर्त्सयित्वा तं कितवं धर्मराट्स्वयम्‌ । 
उवाच चित्रगुप्तं च नरके पच्यतामयम्‌॥ 
तदा प्रहस्य चोवाच चित्रगुप्तो यमं प्रति ॥१०५॥ 
कथं निरयगामित्वं कितवस्य भविष्यति । 
येन दत्तो ह्यगस्त्याय गज ऐरावतो महान्‌॥१०६॥ 
तथाश्वो ह्यन्धिसम्भूतो गालवाय महात्मने । 
विश्वामित्राय भद्रं ते चिन्तामणिर्महाप्रभः॥१०७॥ 
एवमादीनि रल्लानि दत्तानि कितेवन हि । 
तेन कर्मविपाकेन पूजनीयो जगत्त्रये ॥१०८॥ 
शिवमुद्दिश्य यहत्तं स्वर्ग मर्त्ये च यैनरै: । 
तत्सर्वं त्वक्षायं विद्यान्निरिछद्रं कर्म चोच्यते॥ 
तस्मान्नरकगामित्वं कितवस्य न विद्यते॥१०९॥ 


यानियानि च पापानि कितवस्य महात्मनः । 
भस्मीभूतानि सर्वाणि जातानि स्मरणाच्च वै ॥११०॥ 
शम्भोः प्रसादात्सर्वाणि सुकृतानि च तत्क्षणात्‌ । 


तद्गचश्चित्रगुप्तस्य निशम्य प्रेतराट्‌ स्वयम्‌ ॥१११॥ 
प्रहस्याऽवाङमुखो भूत्वा इदमाह इातक्रतुम्‌ । 
त्वं हि राजा सुरेन्द्राणां स्थविरो राज्यलम्पटः॥११२॥ 
अश्वमेघशतेनेव एकं जन्मार्जितं कृतम्‌ । 
त्वया नास्त्यत्र सन्देहो ह्यर्जितं तेन वै महत्‌॥११३॥ 
प्रार्थयित्वा ह्यगस्त्यादीन्मुनीन्सर्वान्विशेषतः । 
अर्थेन प्रणिपातेन त्वया लभ्यानि तानि च॥ 
गजादिकानि रल्लानि येन त्वं च सुखी त्वरन्‌॥११४॥ 
तथेति मत्वा वचनं पुरन्दरो गतः पुरीं स्वामविवेकदृष्टिः । 
अभ्यर्थयामास विनम्रकन्धरश्चर्षीस्ततो लब्धवान्पारिजातम्‌॥११५॥ 
अनेनैव प्रकारेण लब्धराज्यः पुरन्दरः । 
जातस्तदामरावत्यां राजा सह महात्मभिः ॥११६॥ 
कितवस्य पुनर्जन्म दत्तं वैवस्वतेन हि । 
किञ्चितकर्मविपाकेन विरोचनसुतोऽभवत्‌॥११७। 

सुरुचिर्जननी तस्य कितवस्याऽभवत्तदा । 
विरोचनस्य महिषी दुहिता वृषपर्वणः ॥ 
तस्थौ जठरमास्थाय तस्याः सोऽपि महात्मनः ॥११८॥ 
तदाप्रभृति तस्यैव प्रह्मदस्यात्मजात्स वै । 
सुरुचेश्च तथाप्यासीद्वमेदाने महामतिः॥११९॥ 
तेनेव जठरस्थेन कृता मतिरनुत्तमा । 
कितवेन कृता वित्रा दुर्लमा या मनीषिणाम्‌॥१२०॥ 
एकदा वै तदा शक्रो ययौ वैरोचनं प्रति । 
हन्तुकामो हि दैत्येन्द्र विप्रो भूत्वाऽथ याचक: ॥१२१॥ 
विरोचनगृहं प्राप्त इन्द्रो वाक्यमुवाच ह । 
स्थविरो ब्राह्मणो भूत्वा देहीति मम सुव्रत॥ 
मनस्वी त्वं च दैत्येन्द्र दाता च भुवनत्रये ॥१२२॥ 
तव विप्रा महाभाग ! चरितं परमाद्भुतम्‌ । 
वर्णयन्ति समाजेषु स्थित्वा कीर्ति च निर्मलाम्‌॥ 
याचकोऽहं च दैत्येन्द्र ! दातुर्महसि सुब्रत !॥१२३॥ 
तस्य तद्वचनं श्रुत्वा दैत्येन्द्रो वाक्यमब्रवीत्‌ । 
किं दातव्यं तव विभो वद शीघ्रं ममाधुना ॥१२४॥ 
इन्द्रो हि विप्ररूपेण विरोचनमुवाच ह । 
याचयामि च दैत्येन्द्र ! यदहं परिभावितः॥१२५॥ 
आत्मप्रीत्या च दातव्यं मम नास्त्यत्र संशय: । 
उवाच प्रहसन्वाक्यं प्रह्णादस्याऽऽत्मजोऽसुरः॥१२६॥ 
ददाम्यात्मशिरो विप्र ! यदि कामयसेऽधुना । 
इदं राज्यमनायासमियं श्रीर्नान्यगामिनी॥ 
अहं समर्पयिष्यामि तव नास्त्यत्र संशय: ॥१२७॥ 
इत्युक्तस्तेन दैत्येन विमृश्य च तदा हरिः । 
उवाच देहि मे स्वीयं शिरो मुकुटसेवितम्‌ ॥१२८॥ 
एवमुक्ते तु वचने शक्रेण द्विजरूपिणा । 
त्वरन्महेन्द्राय तदा शिर उत्कृत्त्य वै मुदा ॥ 
स्वकरेण ददौ तस्मै प्रह्मदस्याऽऽत्मजोऽसुरः॥१२९॥ 

प्रह्मदेन पुरा यस्तु कृतो धर्म: सुदुष्करः । 
केवलां भक्तिमाश्रित्य विष्णोस्तत्परचेतसा ॥१३०॥ 
दानात्परतरं चान्यत्ववचिद्वस्तु न विद्यते । 
तद्दानं च महापुण्यमार्तेभ्यो यत्प्रदीयते ॥१३१॥ 
स्वशक्त्या यच्च किंचिच्च तदानन्त्याय कल्पते । 
दानात्परतरं नान्यत्त्रिषु लोकेषु विद्यते॥१३२॥ 
सात्त्विक राजसं चेव तामसं च प्रकीर्तितम्‌ । 
तथा कृतमनेनेव दानं सात्तिवकलक्षणम्‌॥१३२॥ 
शिर उत्कृत्य चेन्द्राय प्रदत्तं विप्ररूपिणे । 
किरीटः पतितस्तत्र मणयो हि महाप्रभाः ॥१३४॥ 
ऐकपद्येन पतितास्ते जाता मण्डलाय वै । 
दैत्यानां च नरेन्द्राणां पन्नगानां तथैव च॥१३५॥ 
विरोचनस्य तद्दानं त्रिषु लोकेषु विश्रुतम्‌ । 
गायन्त्यद्याऽपि कवयो दैत्येन्द्रस्य महात्मनः ॥१३६॥ 
विरोचनस्य पुत्रोऽभूत्कितवोऽसौ महाप्रभः । 
मृते पितरि जातोऽसौ माता तस्य पतिव्रता ॥१३७॥ 
कलेवरं च तत्याज पतिलोकं गता तत: । 
भार्गवेणाभिषिक्तोऽसौ जनकस्य निजासने॥१३८॥ 
नाम्ना बलिरिति ख्यातो बभूव च महायशाः । 
तेन सर्वे सुरगणास्त्रासिताः सुमहाबला:॥१३९॥ 
गतस्ते कथिताः पूर्व कश्यपस्याश्रमं शुभम्‌ । 
तदा बलिरभूदिन्द्रो देवपुर्यां महायशा: ॥१४०॥ 
स्वयं तताप तपसा सूयों भूत्वा तदाऽसुरः । 
ईशो भूत्वा स्वयं चाऽऽस्ते ऐशान्यां दिशि पालयन्‌॥१४१ 
तथा च नेऋतो भूत्वा तथा त्वम्बुपतिः स्वयम्‌ । 
धनाध्यक्ष उदीच्यां वै स्वयमास्ते बलिस्तदा॥ 
एवमास्ते बलि: साक्षात्स्वयमेव त्रिलोकभुक्‌॥१४२॥ 
शिवार्चनरतेनेव कितवेन बलिद्विजाः । 
पूर्वाभ्यासेन तेनेव महादानरतोऽभवत्‌॥१४२॥ 

एकदा तु सभामध्ये आस्थितो भृगुणा सह । 
दैत्येन्द्रे: सम्वृतः श्रीमाञ्छण्डामकौ वचो5ब्रवीत्‌॥१४४७॥ 
आवास: क्रियतामत्र असुरैम्मम सन्निधो । 
हित्वा पातालमद्येव मा विलम्बितुमर्हथ ॥१४५॥ 
भार्गवस्तदुपश्रुत्य प्रहस्येदमुवाच ह । 
यज्ञैश्च विविधेश्वेव स्वर्गलोके महीयते ॥१४६॥ 
याज्ञिकेश्व महाराज ! नान्यथा स्वर्गमेव हि । 
भोक्तुं हि पार्यते राजन्नान्यता मम भाषितम्‌॥१४७। 
गुरोर्वचनमाज्ञाय दैत्येन्द्रो वाक्यमब्रवीत्‌ । 
मयाकृतं च यत्कर्म तेन सर्वे महासुरा: ॥ 
स्वर्गे वसन्तु सुचिरं नात्र कार्या विचारणा ॥१४८॥ 
प्रहस्यो वाच भगवान्भार्गवाणां महातपाः । 
बलिनं बालिशां मत्वा शुक्रो बुद्धिमताम्वरः ॥१४९॥ 
यत्त्वयोक्तं च वचनं बले मम न रोचते । 
इहैव त्वं समागत्य वस्तुं चेच्छसि सुंत्रत ॥१५०॥ 
अश्वमेघशतेनैव यज त्वं जातवेदसम्‌ । 
कर्मभूमिं गतो भूत्वा मा विलंबितुमर्हसि॥१५१॥ 
तथेति मत्वा स बलिर्महात्मा हित्वा तदानी त्रिदिवं मनस्वी । 
दैत्यैः समेतो गुरुणा च सङ्गतो ययौ भुवं सोऽनुचंरैः समेतः ॥१५२॥ 
तन्नर्मदाया गुरुकुल्यसंज्ञकं तीरे महातीर्थमुदारशोभम्‌ । 
गत्वा तदा दैत्यपतिर्महात्मा जित्वा समग्रं वसुधावलञ्च॥१५३॥ 
ततोऽश्वमेधेर्बहुभिर्विचक्षणो गुरुप्रयुक्त: स महायशा बलिः । 
ईजे च दीक्षां परमामुपेतो वैरोचनिं सत्यवतां वरिष्ठः ॥१५४॥ 
कृत्वा ब्राह्मणमाचार्यमृत्विजः षोडशोऽभवन्‌ । 
सुपरीक्षितेन तेनेव भार्गवेण महात्मना॥१५५॥ 
यज्ञानामूनमेकेन शतं दीक्षापरेण हि । 
बलिना चाश्वमेधानां पूर्ण कर्तृ समादधे ॥१५६॥ 
यावद्यज्ञशतं पूर्ण तस्य राज्ञो भविष्यति । 
पुरा प्रोक्तं मया चात्र ह्यदित्या ब्रतमुत्तमम्‌॥१५७॥ 

ब्रतेन तेन संतुष्टो भगवान्हरिरीश्वरः । 
बटुरूपेम महता पुत्रभूतो बभूव स: ॥१५८॥ 
अदित्या: कश्यपेनैव उपनीतस्तदा प्रभु: । 
उपनीतेऽथ संप्राप्तो ब्रह्मा लोकपितामहः॥१५९॥ 
दत्तं यज्ञोपवीतं च ब्रह्मणा परमेष्ठिना । 
दण्डकाष्ठं प्रदत्तं हि सोमेन च महात्मना ॥१६०॥ 
मेखला च समानीता अजिनं च महाद्भुतम्‌ । 
तथा च पादुके चैव मद्या दत्ते महात्मन: ॥१६१॥ 
तत्र भिक्षा समानीता भवान्या चाऽर्थसिद्धये । 
एवं भगवते दत्तं विष्णवे बटुरूपिणे ॥१६२॥ 
अभिवन्द्य तथा श्रीशो वामनो ह्यदितिं तथा । 
कश्यपंच महातेजा यज्ञवाटं जगाम च॥ 
याज्ञिकस्य बलेराहच्छलनार्थ स्वयं प्रभुः ॥१६३॥ 
तदा महेश: स जगाम स्वर्ग प्रकम्पयन्गां प्रपदा भरेण । 

स वामनो बटुरूपी च साक्षाद्विष्णुः परात्मा सुरकार्यहितो: ॥१६४॥ 
गीर्भियधार्थाभिरभिष्ठुतो जनैर्मुनीश्वरै्दैवगणैर्महात्मा । 
त्वरेण गच्छन्स च यज्ञवाटं प्राप्तस्तदानीं जगदेकबन्धुः ॥१६५॥ 
उद्गापयन्साम यतो हि साक्षा्चकार देवो बटुरूपवेषः । 
उद्गीयमानो भगवान्स ईश्वरो वेदान्तवेद्यो हरिरीश्वरः प्रभुः ॥१६६॥ 
ददर्श तं महायज्ञमश्वमेघं बलेस्तदा । 
द्वारि स्थितो महातेजा वामनो बटुरूपधृक ॥१६७॥ 
ब्रह्मरूपेण महता व्याप्तमासीद्दिगन्तरम्‌ । 
पवमानस्य च बटोर्वांमनस्य महात्मन: ॥१६८॥ 
तच्छुत्वा च बलिः प्राह शाण्डामक्की च बुद्धिमान्‌ । 
ब्राह्मणा: कतिसंख्याश्च आगताः सन्ति ईक्ष्यताम्‌॥१६९॥ 
तथेति मत्वा त्वरितावुत्थितौ तौ तदा द्विजाः । 
शण्डामकौं समागम्य मण्डपद्दारि संस्थितौ ॥१७०। 

ददृशाते महात्मानं श्रीहरिं बटुरूपिणम्‌ । 
त्वरितो पुनरायातो बले: शंसयितुं तदा ॥१७१॥ 

ब्रह्मचारी समायात एक एव न चापर: । 
पठनादौ महाराज चागतस्तव सन्निधो॥ 
किमर्थ तन्न जानीमो जानीहि त्वं महामते !॥१७२॥ 
एवमुक्ते तु वचने ताभ्यां स च महामनाः । 
उत्थितस्ततक्षणादेव दानार्थे बटुं प्रति ॥१७३॥ 
स ददश महातेजा विरोचनसुतो महान्‌ । 
दण्डवत्पतितो भूमौ ननाम शिरसा बटुम्‌ ॥१७४॥ 
आनयित्वा बटुं सद्यः सर्ब्रविश्य: निजासने । 
अर्घ्यपाद्येन महता५भ्यर्चयामास तं बटुम्‌॥१७५॥ 
विनम्रकन्धरो भूत्वा उवाच छक्षणया गिरा । 
कुतः कस्माञ्च कस्याऽसि तच्छीघ्रं कथ्यतां प्रभो ॥१७६॥ 
तच्छुत्वा वचनं तस्य विरोचनसुतस्य वै । 
मनसा हृषितश्चासौ वामनो वक्तुकारभत्त्‌॥१७॥ 
भगवानुवाच 
त्वं हि राजा त्रिलोकेशो नान्यो भवितुमहँसि । 
स्वकुलं न्यूनतां गच्छेद्यो वै कापुरुषः स्मृतः ॥१७८॥ 
समं वा चाऽधिको वाऽपि यो गच्छेत्पुरुषः स्मृतः । 
त्वया कृतं च यत्कर्म न कृतं पूर्वजेस्तव ॥१७९॥ 
दैत्यानां च वरिष्ठा ये हिरण्यकरिपादयः । 
कृतं महत्तपो येन दिव्यं वर्षसहस्रकम्‌॥१८०॥ 
शरीरं भक्षितं यस्य जुषाणस्य तपो महत्‌ । 
पिपीलिकाभिर्बहुभिर्द्‌ शैश्चेव समावृतम्‌॥१८१॥ 
अभवत्तस्य तज्ज्ञात्वा सुरेन्द्रो ह्यगमत्पुरा । 
नगरं तस्य च तदा सैन्येन महता वृत: ॥१८२॥ 
तत्सन्निधौ हता: सर्वे असुरा देत्यशत्रुणा । 
विन्ध्या तु महिषी तस्य नीयमाना निवारिता ॥१८३॥ 
नारदेन पुरा राजन्किचित्कार्य चिकीर्षुणा । 
शम्भो: प्रसादादखिलं मनसा यत्समीक्षितम्‌॥ 
दैत्येद्रेण च तत्सर्व तपसैव वशीकृतम्‌॥१८४॥ 

तस्याः पुत्रो महातेजा येन नीतोऽभवत्सभाम्‌ । 
तस्य पुत्रो महाभाग ! पिता तेऽपितृवत्सलः॥ 
नाम्ना विरोचनो विद्वानिन्द्रो येन महात्मना॥१८५॥ 
दानेन तोषितो राजन्स्वेनेव शिरसा तदा । 
तस्यात्मजोऽसि भो राजन्कृतं ते परमं यश: ॥१८६॥ 
यशोदीपेन महता दग्धा: शलभवत्सुरा: । 
इन्द्रोऽपि निर्जितो येन त्वया नास्त्यत्र संशय: ॥१८७॥ 
श्रुतमस्ति मया सर्व चरितं तव सुव्रत ! । 
अल्पकोऽहमिहायातो ब्रह्मचर्यत्रते स्थित: ॥१८८॥ 
उटजार्थे च मे देहि भूमीं भूमिभृतांवरः । 
बटोस्तस्यैव तद्वाक्यं श्रुत्वा बलिरभाषत ॥१८९॥ 
हे बटो पण्डितो भूत्वा यदुक्तं वचनं पुरा । 
शिशुत्वात्तन्न जानासि श्रुत्वा मन्ये यथार्थतः॥१९०॥ 
वद्‌ शीघ्रं महाभाग ! कियन्मात्रां महीं तव । 
दास्यामि त्वरितेनेव मनसा तह्िमृश्यताम्‌॥१९१॥ 
तदाह वामनो वाक्यं स्मयन्मधुरया गिरा । 
असन्तोषपरा ये च विप्रा नष्टा न न संशय: ॥१९२॥ 
संतुष्टा ये हि विप्रास्ते नान्ये वेषधरा ह्यमी । 
स्वधर्मनिरता राजन्निर्दम्भा निरवग्रहाः ॥१९३॥ 
निर्मत्सरा जितक्रोधावदान्या हि महामते ! । 
विप्रास्ते हि महाभाग ! तैरियं धार्यते मही ॥१९४॥ 
मनस्वी त्वं बहुत्वाच्च दातासि भुवनत्रये । 
तथापि मे प्रदातव्या मही त्रिपदसंमिता ॥१९५॥ 
बहुत्वे नास्ति मे कार्य मह्या वै सुरसूदन । 
प्रवेशमात्रमुटजं तथा मम भविष्यति ॥१९६॥ 
त्रिपदं पूर्यतेऽस्माकं वस्तुं नास्त्यत्र संशय: । 
देहि मे क्रमतो राजन्यावद्भूमिर्भविष्यति॥ 
तावत्संख्या प्रदातव्या यदि दाताऽसि भो बले ! ॥१९७॥ 

प्रहस्य तमुवाचेदं बलिवैरोचनात्मज: । 
दास्यामि ते महीं कृत्खां सशैलवनकाननाम्‌॥१९८॥ 
मदीयां वै महाभाग ! मया दत्तां गृहाण वै । 
याचकोऽसि बटो ! पश्य दानं दैत्यात्प्रयाचसे ॥१९९॥ 
याचको ह्यल्पको वाऽस्ते दाता सर्व विमृश्य वै । 
तथा विलोक्य चात्मानं ह्यर्थिभ्यश्च ददाति वै ॥२००॥ 
आत्मौपम्येन सर्वत्र यो ददाति ह्युदारधीः । 
तस्मान्न याचितव्यं हि अर्थिना मंदभागिना ॥२०१॥ 
बटो ! ददाम्यहं तेऽद्य ससैलवनकाननाम्‌। 
पृथ्वीं सपर्वतां साब्धिं नाऽन्यथा मम भाषितम्‌॥२०२॥ 
पुनः प्रोवाच स बटुर्विरोचनसुतं प्रति । पूर्यते मम दैत्येन्द्र क्रमतो हि पदैस्रिभिः ॥२०३॥ 
बटोस्तद्वचनं श्रुत्वा असुरेन्द्रो बलिस्तदा । 
उवाच प्रहसन्वाक्यं मन्यमानो बलिभृशम्‌॥ 
गृह्यतां च मया दत्तां पदैखिभिरलङ्कताम्‌॥२०४॥ 
इत्युक्तो वामनः प्राह प्रहसन्नसुरं प्रति । संकल्प्य सकलां पृथ्वीं दातुमर्हसि सुव्रत ॥२०५॥ 
तथेति मत्वा बलिना सुपूजितः स वामनः कश्यपनन्दनो महान्‌ । 
बलिस्तदानी सहसा नितान्तं संस्तूयमानस्त्वृषिभिर्मुनीन्द्रैः ॥२०६॥ 
तं पूजयित्वा स बलिर्यावद्दातुं समुद्यतः । गुरुणा वारित स्तावद्विरोचनसुतो महान्‌॥२०७॥ 
न दातव्यं त्वया दानं विष्णवे बटुरूपिणे । इन्द्रार्थमागतः सद्यो यज्ञविघ्नं करोति ते॥ 
तस्मात्त्वया न पूज्यो हि विष्णुरध्यात्मदीपकः॥२०८॥ 
पुरा कृतमनेनेव मोहिनीरूपधारिणा । देवेभ्यश्चामृतं दत्तं राहुर्येन हतो महान्‌॥ २०९॥ 
येन विद्राविता दैत्या: कालनेमिर्हतो बली ॥२१०॥ 
एवम्विधोऽयं पुरुषो महात्मा स ईश्वरो विश्वपतिः स एव । 
विमृश्य सर्व मनसा महामते ! हिताहितं कर्तुमिहार्हसि त्वम्‌॥२११॥ 


इति श्रीस्कान्दे महापुराण एकाझीतिसाहस्ऱ्रां संहितायां प्रथमे माहेश्वरखण्डे 
बलियज्ञे वामनगमनवर्णनं नामाऽष्टाद्शोऽध्यायः॥१८। 
केदारखण्डे आदितः श्लोकानांसमध्यङ्काः-१७२०+२११=१९३१ 
~ 

अथेका नांवेंशो 5 ध्याय: 


(बलिम्प्रति गुरो: शापकथनम) 
लोमश उवाच 
एवं सम्बोधितो दैत्यो गुरुणा भार्गवेण हि । 
उवाच प्रहसन्वाक्यं मेघगम्भीरया गिरा ॥१॥ 
त्वयोत्तोऽहं हितार्थाय यैर्वाक्यैश्चालितोऽस्म्यहम्‌ । 
तव वाक्यं मम प्रीत्यै हितमप्यहितं भवेत्‌ ॥२॥ 
दास्यामि भिक्षितं चास्मै विष्णवे बटुरूपिणे । 
पात्रीभूतो ह्ययं विष्णुः सर्वकर्मफलेश्वरः॥३॥ 
येषां हृदि स्थितो विष्णुस्ते वै पात्रतमा भ्रुवम्‌ । 
यस्य नाम्ना सर्वमिदं पवित्रमिव चोच्यते ॥४॥ 
येन वेदाश्च यज्ञाश्च मन्त्रतन्त्रादयो ह्यमी । 
सर्वे सम्पूर्णतां यान्ति सोऽयं विश्वेश्वरो हरि: ॥५॥ 
आगतः कृपया मेऽद्य सर्वात्मा हरिरीश्वरः । 
उद्धतु मां न संदेह एतजानीहि तत्त्वतः ॥६॥ 
तस्य तद्वचनं श्रुत्वा चुकोप च रुषान्वितः । 
भार्गवः शप्तुमारेभे दैत्येन्द्रं धम्मवत्सलम्‌॥७॥ 
मम वाक्यमतिक्रम्य दातुमिच्छस्यरिन्दम ! । 
विगुणो भव रे मन्द तस्मात्त्वं निःश्रिको भव ॥८॥ 
एवं शशाप च तदा परमार्थविज्ञं शिष्यं महात्मानमगाधबोधम्‌ । 
स वै जगामाऽथ महाकविस्त्वरात्स्वमाश्रमं घर्म्मविदां वरिष्ठ: ॥९॥ 
गते तु भार्गवे तस्मिन्बलिर्विरोचनात्मजः । वामनं चार्चयित्वा स महीं दातुं प्रचक्रमे ॥१०॥ 
विन्घ्यावलिः समागत्य बलेररद्वाङ्गशोभिता । 
अवनिज्य बटोः पादौ प्रददौ विष्णवे महीम्‌ ॥११॥ 
सङ्कल्पपूर्वेण तदा विधिना विधिकोविदः । 
सङ्कल्पेनेव महता ववृधे भगवानजः॥१२॥ 
यंदैकेन मही व्याप्ता विष्णुना प्रभविष्णुना । 
सर्वे स्वर्गा द्वितीयेन व्याप्तास्तेन महात्मना॥१२॥ 

सत्यलोकगतो विष्णोश्चरणः परमेष्ठिना । 
कमण्डळुगतेनेव अम्भसा चावनेनिजे ॥१४॥ 
तत्पादसम्पकजलाच्च जाता भागीरथी सर्वसुमङ्गला च । 
यया त्रिलोकी च कृता पवित्रा यया च सर्वे सगराः समुद्धुताः॥ 
यया कपर्दः परिपूरितो वै शम्भोस्तदानीं च भगीरथेन॥१५॥ 
तीर्थानां तीर्थमाद्यं च गंगाख्यमवतारितम्‌ । 
तद्विष्णोश्चरणेनेव समेतं ब्रह्मणा कृतम्‌॥१६॥ 
त्रिविक्रमात्परो ह्यात्मा नाम्ना त्रिविक्रमोऽभवत्‌ । 
त्रिविक्रमक्रमाक्रान्तं त्रैलोक्यं च तदाऽभवत्‌॥१७॥ 
पदद्वयेन वा पूर्ण जगदेतच्चराचरम्‌ । 
विहाय तत्स्वरूपं च देवदेवो जनाईनः॥ 
पुनश्च बटुरूपोऽसावुपविइय निजासने ॥१८॥ 
तदा देवा: सगंधर्वा मुनयः सिद्धचारणाः । 
आगताश्च बलेर्यज्ञं द्रष्ट यज्ञपतिं प्रभुम्‌॥१९॥ 
तत्र ब्रह्मा समागत्य स्तुतिं चक्रे परात्मनः । 
बलेस्तं्रैव चान्येन च दैत्येन्द्राश्चागतास्त्वरम्‌॥२०॥ 
एभिः सर्वे: परिवृतो वामनो बलिसद्मनि । 
उपविश्यासनेसोऽथ उवाच गरुड प्रति ॥२१॥ 
दैत्योऽसौ बालिशो भूत्वा दत्ताऽनेन मही मम । 
त्रिपदक्रमणेनेव गृहीतं च पद्द्दयम्‌ ॥२२॥ 
पदमेकं प्रतिश्रुत्य न ददाति हि दुर्मतिः । 
तस्मात्त्वया गृहीतव्यं तृतीयं पदमेव च॥२३॥ 
इत्युक्तो गरुडस्तेन वामनेन महात्मना । 
वैरोचनिं विनिर्भत्स्य वाक्यं चेदमुवाच ह ॥२४॥ 
रे बले ! कि त्वया मूढ ! कृतमस्ति जुगुप्सितम्‌ । 
अविद्यमाने ह्यर्थे हि किं ददासि परमात्मने॥ 
औदार्येण हि किं कार्यमल्पकेन त्वयाऽघुना ॥२५॥ 
इत्युक्तो बलिराविष्टः स्ययमानः खगेश्वरम्‌ । 
वक्ष्यमाणमिदं वाक्यं गरुत्मन्तं तदाऽब्रवीत्‌॥२६॥ 

समर्थो5स्मि महापक्ष कृपणो न भवाम्यहम्‌ । 
येनेदं कारितं सर्वं तस्मै किं प्रददाम्यहम्‌ ॥२७॥ 
असमर्थे ह्यहं तात ! कृतोऽनेन महात्मना । 
तदोवाच बलिं सोऽपि ताक्ष्यपुत्रो महामना: ॥२८॥ 
जानन्नपि च दैत्येन्द्र गुरुणाऽपि निवारितः । 
विष्णवेऽपि महीं प्रादास्त्वया किं विस्मृतं महत्‌ ॥२९॥ 
दातव्यं तत्पदं विष्णोस्तृतीयं यत्प्रतिश्रुतम्‌ । 
न ददासि कथं वीर निरयेच पतिष्यसि॥३०॥ 

न ददासि तृतीयं च पदं मे स्वामिनः कथम्‌ । 
बलाद्‌ गृह्णामि रे मूढ ! इत्युक्त्वा तं महासुरम्‌॥ 
बबन्ध वारुणेः पाञैर्विरोचन सुतं तदा ॥३१॥ 

नितरां निष्ठुरो भूत्वा गरुडो जयताम्वरः । 
बद्धं स्वपतिमालोक्य विन्ध्यावलिः समभ्ययात्‌ ॥३२॥ 
बाणमेकं समारोप्य वामनस्याऽग्रतः स्थिता । 
वामनेन तदा पृष्टा केयं चात्राग्रतः स्थिता ॥३३॥ 


तदोवाच महातेजाः प्रह्वादो ह्यसुराधिपः । 
बले: पल्नीति त्वां प्राप्ता इयं विन्ध्यावली सती ॥३४॥ 


प्रह्मदस्य वचः श्रुत्वा वामनो वाक्यमब्रवीत्‌ । 
बरूहि विन्घ्यावले ! वाक्यं किं कार्य ते करोम्यहम्‌॥ 
एवमुक्ता भगवता विन्ध्यावलिरभाषत॥३५॥ 
विन्ध्यावलिरुवाच 
कस्माद्बद्धो मम पतिर्गरुडेन महात्मना । 
तत्कथ्यतां महाभाग त्वरन्नेव जनाईन॥ 
तदोवाच महातेजा बटुवेषधरो हरि: ॥३६॥ 
श्रीभगवानुवाच 
अनेनैव प्रदत्ता मे मही त्रिपदलक्षणा । 
पदद्वयेन च मयाक्रान्तं त्रैलोक्यमद्य वे ॥३७॥ 
अनेन मम दातव्यं तृतीयं पदमेव च । 
तस्मादबद्धो मया साध्वि ! गरुडेनेव ते पतिः ॥३८॥ 

श्रुत्वा भगवतो वाक्यमुवाच परमं वच: । 
प्रतिश्रुतमनेनैव न दत्तं हि तव प्रभो ! ॥२९॥ 
क्रान्तं त्रिभुवनं चा5द्य त्वया विक्रमरूपिणा । 
तदस्माकं विजघ्नीथाः स्वर्गे वाप्यथवा भुवि ॥४०॥ 
किचिन्न दत्ता हि विभो देवदेव जगत्पते । 
प्रहस्य भगवानाह तदा विंध्यावलिं प्रभु: ॥४१॥ 
पदानि त्रीणि मे चाद्य दातव्यानि कुतोऽधुना । 
शीघ्रं वद विशालाक्षि ! यत्ते मनसि वर्तते॥ 
तदोवाच च सा साध्वी ह्युरुक्रममवस्थिता॥४२॥ 
त्वया कुतो चेयमुरुक्रमेण क्रान्ता त्रिलोकी भुवनेकनाथ ! । 
तथैव सर्व जगदेकबन्धो देयं किस्माभिरतुल्यरूपिणे ॥४३॥ 
तस्माद्विहाय तद्विष्णो त्वमेवं कुरु संप्रति । 
प्रति श्रुतानि मे भर्त्रा पदानि त्रीणि चाघुना॥ 
ददाति मे पतिस्तेऽद्य नात्र कार्या विचारणा ॥४४॥ 
निधेहि मे पदं त्वं हि शीष्णि देववर ! प्रभो ! । 


द्वितीयं मे शिशोस्त्वं हि कुरु मूध्नि जगत्पते॥४५॥ 
तृतीयं च जगन्नाथ कुरु शीष्णि पतेर्मम । 
एवं त्रीणि पदानीश तव दास्यामि केशव ॥४६॥ 
तस्यास्तद्वचनं श्रुत्वा परितुष्टो जनार्दन: । 
उवाच श्वक्ष्णया वाचा विरोचनसुतं प्रति ॥४७॥ 


भगवानुवाच 
सुतलं गच्छ दैत्येन्द्र मा विळंबितुमर्हसि । 
संवेश्वासुरसंघेश्व चिरं जीव सुखी भव ॥४८॥ 
परितुषटोऽस्म्यहं तात ! किं कार्य करवाणि ते । 
सर्वेषामपि दातृणां वरिष्ठोऽसि महामते ! ॥४९॥ 
वरं वरय भद्रं ते सर्वान्कामान्ददामि ते । 
त्रिविक्रमेणेवमुक्तो विरोचनसुतस्तदा ॥५०॥ 
विमुक्तो हि परिष्वक्तो देवदेवेन चक्रिणा । 
तदा बलिरुवाचेदं वाक्यं वाक्यविशारदः ॥५१॥ 

त्वया कृतमिदं सर्व जगदेतच्चराचरम्‌ । 
तस्मान्न कामये किंचित्त्वत्पदाब्जं विना प्रभो ॥५२॥ 
भक्तिरस्तु पदाम्भोजे तव देव जनार्दन । 
भूयोभूयश्च देवेश भक्तिर्भवतु शाश्वती ॥५३॥ 
एवमभ्यर्थितस्तेन भगवान्भूतभावनः । 
उवाच परमप्रीतो विरोचनसुतं तदा ॥५४॥ 
भगवानुवाच 
बले ! त्वं सुतलं याहि ज्ञातिसम्बन्धिभिर्वृतः । 
एवमुक्तस्तदा तेन असुरो वाक्यब्रवीत्‌॥५५॥ 
सुतले किं नु मे कार्य देवदेव वदस्व मे । 
तिष्ठामि तव सांनिध्ये नान्यथा वक्तुमर्हसि ॥५६॥ 
तदोवाच हृषीकेशो बलिं तं कृपयाऽन्वितः । 
अहं तव समीपस्थो भवामि सततं नृप !॥५७॥ 
द्वारि स्थितस्तव विभो ! निवासामि नित्यं मा खिद्यतामसुरवर्यं बले श्रृणुष्व । 
वाक्यं तु मे वरमहो वरदस्तवाऽद्य वैकुण्ठवासिभिरलं च भजामि गेहम्‌ ॥५८॥ 
तच्छुत्वा वचनं तस्य विष्णोरतुलतेजसः । 
जगाम सुतलं दैत्यौ ह्यसुरेः परिवारितः ॥५९॥ 
तदा पुत्रशतेनैव बाणमुख्येन सत्वरम्‌ । 
वसमानो महाबाहुर्दातृणां च परागतिः॥६०॥ 
त्रैलोक्ये याचका ये च सर्वे यान्ति बलि प्रति । 
द्वारि स्थितस्तस्य विष्णुः प्रयच्छति यथेप्सितम्‌ ॥६१॥ 
भुक्तिकामाश्च ये केचिन्मुक्तिकामास्तथा परे । 
येषां यज्ञे च ते वित्रास्तत्तेभ्यः सम्प्रयच्छति ॥६२॥ 
एवंविधो बलिर्जात: प्रसादाच्छङ्करस्य च । 
पुरा हि कितवत्वेन यद्दत्तं परमात्मने ॥६३॥ 
अशुचिं भूमिमासाद्य गन्धपुष्पादिक महत्‌ । 
पतितं चार्पितं तेन शिवाय परमात्मने॥६४॥ 
किं पुनः परया भक्त्या चार्चयन्ति महेश्वरम्‌ । 
गन्धं पुष्पं फळं तोयं ते यान्ति शिवसन्निधिम्‌ ॥६५॥ 

शिवात्परतरो नास्ति पूजनीयो हि भो द्विजाः । 
ये हि मूकास्तथान्धाश्च पङ्गवो ये जडास्तथा॥६६॥ 
जातिहीनाश्च चण्डालाः श्वपचा ह्यन्त्यजा ह्यमी । 
शिवभक्तिपरा नित्यं ते यान्ति परमां गतिम्‌॥६७। 
तस्मात्सदाशिवः पूज्यः सवैरेव मनीषिभिः । 
पूजनीयो हि सम्पूज्यो ह्यर्चनीयः सदाशिव: ॥६८॥ 
महेशं परमार्थज्ञाश्चिन्तयंति हृदि स्थितम्‌ । 
यत्र जीवो भवत्येव शिवस्तत्रैव तिष्ठति॥६९॥ 
विना शिवेन यत्किंचिदरिवं भवति क्षाणात्‌ । 
ब्रह्मा विष्णुश्च रुद्रश्च गुणकार्यकरा ह्यमी ॥७०॥ 
रजोगुणान्वितो ब्रह्मा विष्णुः सत्त्वगुणान्वितः । 
तमोगुणाश्रितो रुद्रो गुणातीतो महेश्वरः ॥७१॥ 
लिङ्गरूपो महादेवो ह्यर्चनीयो मुमुक्षुभिः । 
शिवात्परतरो नास्ति भुक्तिमुक्तिप्रदायक: ॥७२॥ 


इति श्रीस्कान्दे महापुराण एकाशीतिसाहस्ग्रां संहितायां प्रथमे माहेश्वरखण्डे 
केदारखण्डे बलये वरप्रदानवर्णनं नामेकोनविंशोऽध्यायः॥१९॥ 
केदारखण्डे आदितः शोकानांसमष्ट्यङ्काः-१९३१+७२=२००३ 
— अॅर- 

अथ विंशोऽध्यायः 
(लिङ्गरूपी शिवस्य कथं निर्गुणत्वमिति वर्णनम्‌) 
ऋषय ऊचुः 
ब्रह्मा विष्णुश्च रुद्रश्च सगुणाः कीर्तितास्त्वया । 
लिङ्गरूपी तथैवेशो निर्गुणोऽसौ कथं वद ॥१॥ 
त्रिभिगुणिव्याप्तमिदं चराचरं जगन्महृद्दयाप्यथ वाल्पकं वा । 
मायामयं सर्वमिदं विभाति लिङ्गं विना केन कुतो विभाति॥२॥ 
यहृझ्यमानं महदल्पक च तन्नश्वरं कृतकत्वाच्च सूत ! ॥३॥ 
तस्माद्विमृश्य भोः सूत संशयं छेत्तुमर्हसि । 
व्यासप्रसादात्सकलं जानासि त्वं न चापर: ॥४॥ 


सुत उवाच 

व्यासेन कथितं सर्वमस्मिन्नर्थे शुकं प्रति ॥५॥ 
शुक उवाच 

लिङ्गरूपी कथं शम्भुनिर्गुण: कथते त्वया । 

एतन्मे संशय तातच्छेत्तुमर्हस्यशेषत: ॥५॥ 


व्यास उवाच 
श्रुणु वत्स ब्रवीम्येतत्पुरा प्रोत्तं च नन्दिना । 
अगस्त्यं पृच्छमानं च येन सर्व श्रुतं शुक ॥६॥ 
निर्गुणं परमात्मानं विद्वि लिङ्गस्वरूपिणम्‌ । 
परा शक्तिस्तथा ज्ञेया निर्गुणा शाश्वती सती ॥७॥ 
यया कृतिमिदं सर्व गुणत्रयविभावितम्‌ । 
एतञ्चराचरं विश्वं नश्वरं परमार्थतः॥८॥ 
एक एव परो ह्यात्मा लिङ्गरूपी निरञ्जनः । 
प्रकृत्या सह ते सर्वे त्रिगुणा विलयं गता: ॥९॥ 
यस्मिन्नेव ततो लिङ्गं लयनात्कथितं पुरा । 
तस्माल्लिङ्गे लयं प्राप्ता परा शक्ति: कुतोऽपरे॥१०॥ 
लीना गुणाश्च रुद्रोकत्या यैरिदं बद्धमेव च । 
चराचरं महाभाग तस्माल्लिङ्गं प्रपूजयेत्‌॥११॥ 

लिङ्गं च निर्गुणं साक्षाजानीध्वं भो द्विजोत्तमाः ! । 
ळयाल्लिङ्गस्य माहात्म्यं गुणानां परिकीर्त्यते॥१२॥ 
शाङ्करः सुखदाता हि उच्यमानो मनीषिभिः । 
सर्वो हि कथ्यते विप्राः सर्वेषामाश्रयो हि स: ॥१३॥ 
शम्भुर्हि कथ्यते विप्रा यस्माच्च शुभसंभव: ॥१४॥ 
एवं सर्वाणि नामानि सार्थकानि महात्मनः । 
तेनावृतं जगत्सर्व शम्भुना परमेष्ठिना ॥१५। 
ऋषय ऊचुः 
यदा दाक्षायणी चाझी पतिता यज्ञकर्मणि । 
दक्षस्य च महाभागा तिरोधानगता सती ॥१६॥ 
प्रादुर्भूता कदा सूत कथ्यतां तत्त्वयाऽघुना । 
परा शक्तिर्महेशस्य मिलिता च कथं पुनः ॥१७॥ 
एतत्सर्व महाभाग पूर्ववृत्तं च तत्त्वतः । 
कथनीयं च अस्माकं नान्यो वक्ताऽस्ति कश्चन ॥१८॥ 
सूत उवाच 
जज्ञे दाक्षायणी ब्रह्मन्‌! विद्ग्धावयवा यदा । 
विना शक्त्या महेशोऽपि तताप परमं तप: ॥१९॥ 
ळीलागृहीतवपुषा पर्वते हिमवद्विरो । 
भृङ्गिणा सह विश्वेन नन्दिना च तथैव च ॥२०॥ 
तथा चण्डेन मुण्डेन तथान्यैर्बहुभिर्वृत: । 
दशभिः कोटिगुणितैर्गणेश्च परिवारितः॥२१॥ 
गणानां चैव कोट्या च तथा षष्टिसहस्रके: । 
एवं तत्र गणेर्देव आवृतो वृषभध्वजः ॥२२॥ 
तपो जुषाणः सहसा महात्मा हिमाळयस्याग्रगतस्तथैव । 
गणेर्वृतो वीरभद्रप्रधाने: केवलो मूलविद्याविहीनः॥२२॥ 
एतस्मिन्नन्तरे दैत्याः प्रादुर्भूता ह्यविद्यया । 
विष्णुना हि बलिर्वद्धस्तथा ते वै महाबला: ॥२४॥ 
जाता दैत्यास्ततो वित्रा इन्द्रोपद्रवकारकाः । 
कालखञ्जा महारोद्रा: कालकेयास्तथापरे ॥२५॥ 

निवातकवचाः सर्वे रवरावकसंज्ञकाः । 
अन्ये च बहवो दैत्याः प्रजासंहारकारकाः ॥२६॥ 
तारको नमुचेः पुत्रस्तपसा परमेण हि । 
ब्रह्माणं तोषयामास ब्रह्मा तस्य तुतोष वै ॥२७॥ 
वरान्ददौ यथेष्टांश्च तारकाय दुरात्मने । 
वरं वृणीष्व भद्रं ते सर्वान्‌ कामान्ददामि ते ॥२८॥ 
तच्छुत्वा वचनं तस्य ब्रह्मणः परमेष्ठिनः । 
वरयामास च तदा वरं लोकभयावहम्‌॥२९॥ 
यदि मे त्वं प्रसन्नोऽसि अजरामरतां प्रभो ! । 
देहि मे यद्विजानासि अजेयत्वं तथैव च॥३०॥ 
एवमुक्तस्तदा तेन तारकेण दुरात्मना । 
उवाच प्रहसन्वाक्यममरत्वं कुतस्तव ॥३१॥ 
जातस्य हि धुवो मृत्युरेतजानीहि तत्त्वतः । 
प्रहस्य तारकः प्राह अजेयत्वं च देहि मे ॥३२॥ 
ब्रह्मोवाच तदा दैत्यमजेयत्वं तवानघ ! । 
विनाऽर्भकेण दत्तं वै ह्यर्भकस्त्वां विजेष्यते ॥३३॥ 
तदा स तारक: प्राह ब्रह्माणं प्रणतः प्रभो ! । 
कृतार्थोऽहं हि देवेश ! प्रसादात्तव सम्प्रति ॥३४॥ 
एवं लब्धवरो भूत्वा तारको हि महाबलः । 
देवान्युद्धार्थमाहूय युयुधे तेः सहासुरः ॥३५॥ 
मुचुकुन्दं समाश्रित्य देवास्ते जयिनोऽभवन्‌ । 
पुनः पुनर्विकुर्वाणा देवास्ते तारकेण हि॥३६॥ 
मुचुकुन्दबलेनेव जयमापुःसुरास्तदा । 
किं कर्तव्यं हि चास्माकं युध्यमानेरनिरंतरम्‌॥३॥ 
भवितव्यमिति स्मृत्वा गतास्ते ब्रह्मणः पदम्‌ । 
ब्रह्मणश्चाऽग्रतो भूत्वा ह्यब्रुवंस्त सवासवाः॥३८॥ 
देवा ऊचुः 
बलिना सह पातालमास्तेऽसौ मधुसूदनः । 
विष्णुं विना हि ते सरवे वृषाद्याः पतिताः परेः ॥३९॥ 

दैत्यन्द्रेश्च महाभाग त्रातुमर्हसि नः प्रभो । 
तदा नभोगता वाणी ह्युवाच परिसांत्व्यवै ॥४०॥ 
हे देवा: क्रियतामाशु मम वाक्यं हि तत्त्वत: । 
शिवात्मजो यदा देवा भविष्यति महाबल: ॥४१॥ 
युद्धे पुनस्तारकं च वधिष्यति न संशय: । 
येनोपायेन भगवाञ्छंभुः सर्वगुहाशयः ॥४२॥ 
दारापरिग्रही देवास्तथा नीतिर्विधीयताम्‌ । 
क्रियतां च परो यल्लो भवद्विर्नान्यथा वच: ॥४३॥ 
यूयं देवा विजानीध्वमित्युवाचाऽशरीरवाक । 
परं विस्मयमापन्ना ऊचुर्देवाः परस्परम्‌॥४४। 
शरुत्वा नभोगतां वाणीमाजग्मुस्ते हिमालयम्‌ । 
बृहस्पतिं पुरस्कृत्य सर्वे देवा वचोऽब्रुवन्‌ ॥४५॥ 
हिमालयं महाभागाः सर्वे कार्यार्थगोरवात्‌। 
हिमालय महाभाग ! श्रूयतां नोऽधुना वच: ॥४६॥ 
तारकसत्रासयत्यस्मान्साहाय्यं तद्वधे कुरु । 
त्वं शरण्यो भवाऽस्माकं सर्वेषां च तपस्विनाम्‌॥ 
तस्मात्सर्वे वयं याता महेन्द्रसहिता विभो ! ॥४७॥ 
लोमश उवाच 
एवमभ्यर्थितो देवैर्हिमवान्‌ गिरिसत्तमः । 
उवाच देवान्प्रहसन्वाक्यं वाक्यविदाम्वरः ॥४८॥ 
महेन्द्र मुद्दिश्य तदा ह्युपहाससमन्वितः । 
अक्षमाश्च वयं सर्वे महेन्द्रेण कृताः सुरा: ॥४९॥ 
किं कुर्मः सुरकार्यं च तारकस्य वधं प्रति । 
पक्षयुक्ता वयं सर्वे यदि स्याम सुरोत्तमाः ॥५०॥ 
तदा वयं घातयामस्तारकं सह बांधवैः । 
अचलोऽहं विपक्षश्च किं कार्य करवाणिवः॥५१॥ 
तस्य तद्वचनं श्रुत्वा सर्वे देवास्तमब्रुवन्‌ । 
सर्वे यूयं वयं चेव असमर्था वधं प्रति॥ 
तारकस्य महाभाग ! एतत्कार्य विचिन्त्यताम्‌॥५२॥ 

येन साध्यो भवेच्छत्रुस्तारको हि महाबल: । 
तदोवाच महातेजा हिमवान्स सुरान्प्रति ॥५३॥ 
केनोपायेन भो देवास्तारक हन्तुमिच्छथ । 
कथयन्तु त्वरेणेव कार्य वेत्तुं ममैव हि॥५४॥ 
तदा सुरे: कथितं सर्वमेतद्वाण्या चोक्तं यत्पुरा कार्यहेतोः । 
श्रुतं तदा गिरिणा वाक्यमेतत्प्रोवाचेदं हिमवान्पर्वतो हि ॥५५॥ 
शिवस्य पुत्रेण च धीमता यदा वध्यो दैत्यस्तारको वै महात्मा । 
तदा सर्व सुरकार्य शुभं स्याद्वाण्या चोक्तं सत्यमेतदभवेच्च॥५६॥ 
तस्मात्तदेनत्कियतां भवद्धिर्यथा महेश: कुरुते परिग्रहम्‌ । 
कन्या यथा तस्य शिवस्य योग्या निरीक्ष्यतामाशु सुरेरिदानीम्‌॥५०। 
तस्य तद्वचनं श्रुत्वा प्रहस्योचुः सुरास्तदा । 
जनितव्या त्वया कन्या शिवार्थ कार्यसिद्धये ॥५८॥ 
सुराणां च गिरे ! वाक्यं कुरु शीघ्रं महामते ! । 
आधारस्त्वं तु देवानां भविष्यसि न संशय: ॥५९॥ 
इत्युक्तो गिरिराजोऽथ देवैः स्वगृहमामाविशात्‌ । 
पल्लीं मेनां च पप्रच्छ सुरकार्यं समागतम्‌॥६०॥ 
जनितव्या सुकन्यैका सुरकायांर्थसिद्धये । 
देवानां च ऋषीणां च तथैव च तपस्विनाम्‌॥६१॥ 
प्रियं न भवति स्त्रीणां कन्याजननमेव च । 
तथाऽपिजनितव्या च कन्यैका च वरानने॥६२॥ 
प्रहस्य मेना प्रोवाच स्वपतिं च हिमालयम्‌ । 
यदुक्तं भवता वाक्यं श्रूयतां मे त्वया5घुना ॥६३॥ 
कन्या सदा दुःखकरी नृणां पते ! स्रीणां तथा शोककरी महामते ! । 
तस्माद्विमृश्य सुचिरं स्वयमेव बुद्धया यथा हितं शैलपते तदुच्यताम्‌॥६४॥ 
हिमवांस्तदुपश्रुत्या प्रियाया वचनं तदा । 
उवाच वाक्यं मेधावी परोपकरणान्वितम्‌॥६५॥ 
येनयेन प्रकारेण परेषामुपजीवनम्‌ । 
भविष्यति च तत्कार्यं धीमता पुरुषेण हि ॥६६॥ 

स्त्रियाउपि चैव तत्कार्य परोपकरणान्वितम्‌ । 
एवं प्रवर्तिता तेन गिरिणा महिषी तदा ॥ 
दधार जठरे कन्यां मेना भाग्यवती तदा ॥६७॥ 
महाविद्या महामाया महामेधा स्वरूपिणी । 
रुद्रकाली च अम्बा च सती दाक्षायणी परा ॥६८॥ 
तां विभूतिं विशालाक्षी जठरे परमां सती । 
बभार सा महाभागा मेना चारुविलोचना ॥६९॥ 
स्तुतिं चक्रुस्तदा देवा ऋषयो यक्षकिन्नराः । 
मेनाया भूरिभाग्यायास्तथा हिमवतो गिरे: ॥७०॥ 
एतस्मिन्नन्तरे जाता गिरिजा नाम नामतः । 
प्रादुर्भूता यदा देवी सर्वेषां च सुखप्रदा ॥७१॥ 
देवदुन्दुभयो नेदुर्ननृतुश्चाप्सरोगणाः । 
जगुर्गन्धर्वपतयस्तुष्टुवुः सिद्धचारणाः ॥७२॥ 
पुष्पवर्षेण महता ववृषुर्विबुघास्तथा । 
तदा प्रसन्नमभवत्सर्व त्रैलोक्यमेव च ॥७३॥ 
यदाऽवतीर्णा गिरिजा महासती तंदैव दैत्या भयमाविशांस्ते । 
प्राप्ता मुदं देवगणा महर्षयः सचारणाः सिद्धगणास्तथैव ॥७४॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे 
केदारखण्डे श्रीभवान्युत्पत्तिवर्णनंनाम विंशोऽध्यायः ॥२०॥ 
केदारखण्डे आदितः श्लेकानांसमछ्यङ्काः-२००३+७४=२०७७ 
जज 

अथैकविंशोऽध्यायः 
(हिमालयस्य शिवसमीपि गमनम्‌) 
लोमश उवाच 
वरद्धमाना तदा साध्वी रराज प्रतिवासरम्‌ । 
अष्टवर्षा यदा जाता हिमालयगृहे सती ॥१॥ 
महेशो हिमवदद्रोण्यां तताप परमं तपः । 
सर्वेर्गणे: परिवृतो वीरभद्रादिभिस्तदा ॥२॥ 
एतत्तपो जुषाणं तं महेशं हिमवान्ययौ । 
तत्पादपल्लवं द्रुं पार्वत्या सह बुद्धिमान्‌॥३॥ 
यावत्समागते द्रष्टं नन्दिनाऽसौ निवारितः । 
द्वारिस्थिते न च तदा क्षणमेकं स्थिरोऽभवत्‌॥४॥ 
पुनर्विज्ञापयामास नन्दिना हिमवान्‌ गिरिः । 
विज्ञप्तो नन्दिना शम्भुरचलो द्रष्टुमागतः ॥५॥ 
तदाकर्ण्य वचस्तस्य नन्दिनः परमेश्वरः । 
आनयस्व गिरिं चात्र नन्दिनं वाक्यमब्रवीत्‌॥६॥ 
तथेति मत्वा नन्दी तं पर्वतं च हिमाचलम्‌ । 
आनयामास स तथा शाङ्करं लोकशङ्करम्‌ 
दृष्टा तदानीं सकलेश्वरं प्रभुं तपो जुषाणं विनिमीलितेक्षाणम्‌॥८॥ 
कपर्दिनं चन्द्रकलाविभूषणं वेदान्तवेद्यं परमात्मनि स्थितम्‌ । 
ववन्द्‌ शीर्ष्णा च तदा हिमाचलः परां मुदं प्रापदहीनसत्त्वः ॥९॥ 
उवाच वाक्यं जगदेकमङ्गलं हिमालयो वाक्यविदां वरिष्ठ: ॥१०॥ 
सभाग्योऽहं महादेव प्रसादात्तव शङ्कर ! । 
प्रत्यहं चागमिष्यामि दर्शनार्थं तव प्रभो ॥११॥ 
अनया सह देवेश अनुज्ञां दातुर्महसि । 
श्रुत्वा तु वचनं तस्य देवदेवो महेश्वरः ॥१२॥ 
आगन्तव्यं त्वया नित्यं दर्शनार्थ ममाऽचल ! । 
कुमारी च गृहे स्थाप्य नान्यथा मम दर्शनम्‌ ॥१३॥ 
अचल: प्रत्युवाचेदं गिरिशं नतकन्धरः । 
कस्मान्मयाऽनया सार्ध नागन्तव्यं तदुच्यताम्‌॥ 

अचलं च ब्रती शम्भुः प्रहसन्वाक्यमत्रवीत्‌॥१४॥ 
इयं कुमारी सुश्रोणी तन्वी चारुप्रभाषिणी । 
नानेतव्या मत्समीपे वारयामि पुनः पुनः ॥१५॥ 
एतच्छुत्वा वचनं तस्य इम्भोऽनिरामयं निःस्पृहनिष्टुरम्वा । 
तपस्विनोक्तं वचनं निशम्य उवाच गौरी च विहस्य शम्भुम्‌॥१६॥ 
गोर्युवाच 
तपःशक्त्यान्वित: शम्भो करोषि विपुलं तपः । 
तव बुद्धिरियं जाता तपस्तप्तुं महात्मन: ॥१७॥ 
कस्त्वं का प्रकृतिः सूक्ष्मा भगवंस्तद्विमृयताम्‌ । 
पार्वत्यास्तद्वचः श्रुत्वा महेशो वाक्यमब्रवीत्‌॥१८॥ 
तपसा परमेणेव प्रकृतिं नाशयाम्यहम्‌ । 
प्रकृत्या रहितः सुभ्रु ! अहं तिष्ठमि तत्त्वत: ॥ 
तस्माच्च प्रकृते सिद्धैन॑ कार्य: सङ्गहः क्वचित्‌ ॥१९॥ 
पार्वत्युवाच 
यदुक्तं परया वाचा वचनं शङ्कर ! त्वया । 
सा किं प्रकृतिनेव स्यादतीतस्तां भवान्कथम्‌॥२०॥ 
यच्छुणोषि यदश्नासि यञ्च पश्यसि शङ्कर ! । 
वाग्वादेन च किं कार्यमस्माके चाधुना प्रभो ! ॥२१॥ 
तत्सर्व प्रकृतेः कार्य मिथ्यावादे निरर्थकः । 
प्रकृतेः परतो भूत्वा किमर्थ तप्यते तप: ॥२२॥ 
त्वया झम्भोऽघुना ह्यस्मिन्‌ गिरो हिमवति प्रभो ! । 
प्रकृत्या मिलितोऽसि त्वं न जानासि हि शङ्कर !॥२३॥ 
वाग्वादेन च किं कार्यमस्माकं चाऽधुना प्रभो ! । 
प्रकृतेः परतस्त्वं च यदि सत्यं वचस्तव॥ 
तर्हि त्वया न भेतव्यं मम शङ्कर ! सम्प्रति ॥२४॥ 
प्रहस्य भगवान्देवो गिरिजां प्रत्युवाच ह॥२५॥ 
महादेव उवाच 
प्रत्यहं कुरु मे सेवां गिरिजे ! साधुभाषिणि ! ॥२६॥ 

इत्येवमुक्त्वा गिरिजां महेशो हिमालयं वाक्यमथो बभाषे । 
अत्रैव सोऽहं तपसा परेण चरामि भूम्यां परमार्थमाव: ॥२७॥ 
तपस्तपतुमनुज्ञा मे दातव्या पर्वताधिप ! । 
अनुज्ञया विना किंचित्तपः कर्तु न पार्यते ॥२८॥ 
एतच्छुत्वा वचस्तस्य देवदेवस्य शूलिनः । 
प्रहस्य हिमवाञ्छंभुमिदं वचनमञ्रवीत्‌॥२९॥ 
त्वदीयं हि जगत्सर्व सदेवासुरमानुषम्‌ । 
किमहं तु महादेव ! तुच्छो भूत्वा ददामि ते ॥३०॥ 
एवमुक्तो हिमवता शङ्करो लोकशाङ्करः । 
प्रहस्य गिरिराजं तं याहीति प्राह सादरम्‌॥३१॥ 
शाङ्करेणाभ्यनुज्ञातः स्वगृहं हिमवान्ययौ । 
साद्ध॑गिरिजया सोऽपि प्रत्यहं दर्शने स्थित: ॥३२॥ 
एवं कतिपयः कालो गतश्चोपासनात्तयोः॥३३॥ 
सुतापित्रोश्च तत्रैव शङ्करो दुरतिक्रमः । 
पार्वती प्रति तत्रैव चिन्तामापेदिरे सुरा: ॥३४॥ 
ते चिन्त्यमानाश्च सुरास्तदानी कथं महेशो गिरिजां समेष्यति । 
किं कार्यमद्यैव वयं च कुर्मो बृहस्पते तत्कथयस्व मा चिरम्‌॥३५॥ 
बृहस्पतिरुवाचेदं महेन्द्रं प्रति सद्दचः । 
एवमेतत्त्वया कार्य महेन्द्र ! श्रूयतां तदा ॥३६॥ 
एतत्कार्य मदनेनेव राजन्नान्यः समर्थो भविता त्रिलोके । 
विप्लावितं तापसानां तपो हि तस्मात्त्वरात्प्रार्थनीयो हि मारः ॥३७॥ 
गुरोर्वचनमाकर्ण्यं आहृयन्मदनं हरिः । 
आह्वानादाजगामाथ मदनः कार्यसाधकः ॥३८॥ 
रत्या समेतः सह माधवेन स पुष्पधन्वा पुरतः सभायाम्‌ । 
महेन्द्रमागम्य उवाच वाक्यं सगर्वितं लोकमनोहरञ्च॥३९॥ 
अहमाकारितः कस्माद्‌ ब्रूहि मेऽद्य शचीपते ! । 
किं कार्य करवाण्यद्य कथ्यतां मा विलम्बितम्‌ ॥४०॥ 
मम स्मरणमात्रेण विभ्रष्टा हि तपस्विनः । 
त्वमेव जानासि हरे मम वीर्यपराक्रमौ ॥४१॥ 

मम वीर्य च जानाति दक्ति: पुत्रः पराशर: । 
एवं चान्ये च बहवो भृग्वाद्य ऋषयो ह्यमी ॥४२॥ 
गुरुरप्यभिजानाति भार्योतथ्यस्य चैव हि । 
तस्यां जातो भरद्वाजो गुरुणा संकरो हि सः॥४३॥ 
भरद्वाजो महाभाग इत्युवाच गुरुस्तदा । 
जानाति मम वीर्य च शौर्य चैव प्रजापति: ॥४४॥ 
क्रोधो हि मम बन्धुश्च महाबलपराक्रमः । 
उमाभ्यां द्रावितं विश्वं जङ्गमाजङ्गमं महत्‌॥ 
ब्रह्मादिस्तम्बपर्यन्तं प्लावितं सचराचरम्‌॥४५॥। 
देवा ऊचुः 
मदनत्वं समर्थोऽसि अस्माञ्जेतुं संदैव हि । 
महेशं प्रति गच्छाशु सुरकार्यार्थसिद्धये ॥ 
पार्वत्या सहितं शम्भुं कुरुष्वाऽद्य महामते !॥४६॥ 
एवमभ्यर्थितो देवैर्मदनो विश्वमोहनः । 
जगाम त्वरितो भूत्वा अप्सरोभिः समन्वित: ॥४५७॥ 
ततो जगामाऽऽशु महाधनुद्धरो विस्फार्य चापं कुसुमान्वितं महत्‌ । 
तथैव बाणांश्च मनोरमांश्च प्रगृह्य वीरो भुवनेकजेता॥ 
तस्मिन्हिमाद्रौ परिदृश्यमानोऽवनीौ स्मरो योधयतां वरिष्ठ: ॥४८॥ 
तत्राऽऽगता तदा रम्भा उर्वशी पुञ्जिकस्थली । 
सुम्लोचा मिश्रकेशी च सुभगा च तिलोत्तमा ॥४९॥ 
अन्याश्च विविधाः जाताः साहाय्ये मदनस्य च । 
अप्सरसो गणेर्दूश् मदनेन सहैव ता: ॥५०॥ 
सर्वे गणाश्च सहसा मदनेन विमोहिताः । 
भृङ्गिणा च तदा रम्भा मुण्डेन सह चोर्वशी॥५१॥ 
मेनका वीरभद्रेण चण्डेन पुञ्जिकस्थली । 
तिलोत्तमादयस्तत्र संवृताश्च गणेस्तदा ॥५२॥ 
उन्मत्तभूतैर्बहुभिस्रपां त्यवत्वा मनीषिभिः । 
अकाले कोकिला भिश्च व्यात्तमासीन्महीतलम्‌॥५३॥ 

अशोकाश्चम्पकाश्चूता यूथ्यश्चेव कदम्बका: । 
नीषा: प्रियाला: पनसा राजवृक्षाश्वरायणा: ॥५४॥ 
द्राक्षावल्ल्यः प्रदृश्यन्ते बहुला नागकेशरा: । 
तथा कदल्यः केतक्यो भ्रमरेरुपशोभिता: ॥५५॥ 
मत्ता मदनसंगेन हंसीमि: कलहंसका: । 
करेणुभिर्गजा ह्यासञ्छिखण्डीभि: शिखण्डिन: ॥५६॥ 
निष्कामा ह्यतुरा द्यासज्छिवसम्पर्कजिर्गुणि: । 
अकस्माच तथाभूतं कथं जातं विमृश्य च ॥५७॥ 
शैलादो हि महातेजा नन्दी ह्ममितविक्रमः । 
रक्षासां विबुधानां वा कृत्यमस्तीत्यचिन्तयत्‌॥५८॥ 
एतस्मिन्नन्तरे तत्र मदनो हि धनुर्द्धरः । 
पञ्चबाणान्समारोप्य स्वकीये धनुषि द्विजाः॥ 
तरोइछायां समाश्रित्य देवदारुगतां तदा ॥५९॥ 
निरीक्ष्य शम्भुं परमासने स्थितं तपो जुषाणं परमेष्ठिनां पतिम्‌ । 
गङ्गाधरं नीलतमालकंठं कपर्दिनं चन्द्रकलासमेतम्‌ ॥६०॥ 
भुजङ्गभोगाङ्कितसर्वगात्रं पञ्चाननं सिंहविशालविक्रमम्‌ । 
कर्पूरगौरं परयाऽन्वितं च स वेद्धुकामो मदनस्तपस्विनम्‌॥६१॥ 
दुरासदं दीप्तिमतां वरिष्ठं महेशामुग्रं सह माधवेन । 
यावच्छिवं वेद्धुकामः शरेण तावद्याता गिरिजा विश्वमाता ॥ 
सखीजनैः सम्वृता पूजनार्थं सदाशिवं मङ्गलं मङ्गलानाम्‌॥६२ 
कनककुसुममालां सन्दधे नीलकण्ठे सितकिरणमनोज्ञादुर्लुभा सा तदानीम्‌ । 
स्मितविकसितनेत्रा चारुवक्त्रं शिवस्य सकलजननित्री वीक्षमाणा बभूव ॥६३॥ 
तावहिद्ध: शरेणेव मोहनाख्येन च त्वरात्‌ । 
विघ्यमानस्तदा झाम्भुः शानेरुन्मील्य लोचने॥ 
ददुर्श गिरिजां देवोऽब्धिर्यथा शशिन: कलाम्‌॥६४॥ 
चारुप्रसन्नवदनां बिम्बोष्ठी सस्मितेक्षणाम्‌ । 
सुद्विजामझ्िजां तन्वीं विशाळवदनोत्सवाम्‌ ॥६५॥ 
गौरी प्रसन्नमुद्रां च विश्वमोहनमोहनाम्‌ । 
यया त्रिलोकरचना कृता ब्रह्मादिभिः सह ॥६६॥ 

उत्पत्तिपालनविनाशकरी च या वै कृत्वा5ग्रतः सत्त्वरजस्तमांसि । 
सा चेतनेन ददृशे पुरतो हरेण संमोहनी सकलमङ्गलमङ्गलेका ॥६७॥ 
तां निरीक्ष्य भवो देवो गिरिजां लोकपावनीम्‌ । 
मुमोह दर्शानात्तस्या मदनेनाऽऽतुरीकृतः॥ 
विस्मयोत्फुललनयनो बभूव सहसा रिव: ॥६८॥ 
एवं विलोकमानोऽसौ देवदेवो जगत्पतिः । 
मनसा दूयमानेन इदमाह सदाशिव: ॥६९॥ 
अनया मोहितः कस्मात्तपःस्थोऽहं निरामयः । 
कुतः कस्माच्च केनेदं कृतमस्ति ममा5प्रियम्‌ ॥७०॥ 
ततो व्यलोकयच्छम्भुर्दिक्षु सर्वासु सादरम्‌ । 
तावढृष्टो दक्षिणस्यां दिशि द्यात्तशरासन: ॥७१॥ 
चक्रीकृतधनुः सजं चक्रे बेडुं सदाशिवम्‌ । 
यावत्पुनः सन्धयति मदनो मदनांतकम्‌॥ 
तावदूष्टो महेशेन सरोषेण तदा द्विजा: ॥७२॥ 
निरीक्षितस्तृतीयेन चक्षुषा परमेण हि । 
मदनस्ततक्षणादेव ज्वालामालावृतोऽभवत्‌॥ 
हाहाकारो महानासीद्देवानां तत्र पश्यताम्‌ ॥७३॥ 
देवा ऊचुः 
देवदेव महादेव देवानां वरदो भव । 
गिरिजायाः सहायार्थ प्रेषितो मदनो5घुना ॥७४॥ 
वृथा त्वयाऽथ दग्धोऽसौ मदनो हि महाप्रभः॥७५॥ 
त्वया हि कार्य जगदेकबन्धो ! कार्य सुराणां परमेण वर्चसा । 
अस्यां समुत्पत्स्यति देव ! शम्भो ! तेनेव सर्वं भवतीह कार्यम्‌॥७६॥ 
तारकेण महादेव ! देवा: सम्पीडिता भृशम्‌ । 
तदर्थ जीवितं चास्य दत्त्वा च गिरिजां प्रभो ! ॥७७॥ 
वरयस्व महाभाग देवाकार्ये भव क्षम: । 
गजासुरात्त्वया त्राता वयं सर्वे दिवौकसः ॥७८॥ 
कालकूटाच्च नूनं हि रक्षिताः स्मो न चान्यथा । 
भस्मासुराच सर्वेश ! त्वया त्राता न न संशय: ॥७९॥ 

मदनोऽयं समायातः सुराणां कार्यसिद्धये । 
तस्मात्त्वया रक्षणीय उपकारः परो हि न: ॥८०॥ 
विना तेन जगत्सर्व नाशमेष्यति शङ्कर: । 
निष्कामस्त्वं कथं शम्भो ! स्वबुद्ध्या च विमृस्यताम्‌॥८॥ 
तदोवाच रुषाविष्टो देवान्प्रति महेश्वरः । 
विना कामेन भो देवा भवितव्यं न चान्यथा ॥८२॥ 
यदाःकामं पुरस्कृत्य सर्वे देवाः सवासवाः । 
पदश्रष्टाश्व दुःखेन व्याप्ता दैन्यं समाश्रिताः ॥८३॥ 
कामो हि नरकायैव सर्वेषां प्राणिनां ध्रुवम्‌ । 
दुःखरूपी ह्यनङ्गोऽयं जानीध्वं मम भाषितम्‌॥८४॥ 
तारकोऽपि दुराचारो निष्कामोऽद्य भविष्यति । 
विनाकामेन च कथं पापमाचरते नरः ॥८५॥ 
तस्मात्कामो मया दग्धः सर्वेषां शान्तिहेतवे । 
युष्माभिश्च सुरेः सर्वेरसुरेश्व महर्षिभिः ॥८६॥ 
अन्यैः प्राणिभिरेवात्र तपसे धीयतां मनः । 
कामक्रोधविहीनं च जगत्सर्वं मया कृतम्‌॥८७॥ 
तस्मादेनं पापिनं दुःखमूलं न जीवयिष्यामि सुराः प्रतीक्ष्यताम्‌ । 
निरन्तरं चात्मसुखप्रबोधमानंदळक्षणमागाधमनन्यरूपम्‌॥८८॥ 
एवमुक्तास्तदा तेन शम्भुना परमेष्ठिना । 
ऊचुर्महर्षयः सर्वे शाङ्करं लोकराङ्करम्‌॥८९॥ 
यदुक्तं भवता शम्भो परं श्रेयस्करं हि न: । 
किं तु वक्ष्याम देवेश श्रूयतां चावधार्यताम्‌॥९०॥ 
यथा सृष्टमिदं विश्वं कामक्रोघसमन्वितम्‌ । 
तत्सर्वं कामरूपं हि स कामो न तु हन्यते ॥९१॥ 
घर्मार्थकामामोक्षाश्च चत्वारो द्येकरूपताम्‌ । 
नीतायेन महादेव ! स कामोऽयं न हन्यते॥९२॥ 
कथं त्वया हि सन्दग्धः कामो हि दुरतिक्रमः । 
येन सङ्घटितं विश्वमाब्रह्मस्थावरात्मकम्‌॥९२॥ 

कामेन हीयते विश्वं विश्वं कामेन पाल्यते । 
कामेनोत्पद्यते विश्वं तस्मात्कामो महाबलः ॥९४॥ 
यस्मात्क्रोधो भवत्युग्रो येन त्वं च वशीकृतः । 
तस्मात्कामं महादेव संबोधयितुमर्हसि॥९५॥ 
त्वया संपादितो देव मदनो हि महाबलः । 
समर्थो हि समर्थत्वात्तत्सामर्थ्यं करिष्यति॥९६॥ 
ऋषिभिश्चैवमुत्तोऽपि द्विगुणं रूपमास्थितः । 
चक्षुषा हि तृतीयेन दग्धुकामो हरस्तदा ॥९७॥ 
मुनिभिश्चारणेः सिद्धैरणिश्चापि सदाशिवः । 
स्तुतश्च वन्दितो रुद्रः पिनाकी वृषवाहन: ॥९८॥ 
मदनं च तथा दग्ध्वा त्यक्त्वा तं पर्वतं रुषा । 
हिमवन्ताभिधं सद्यस्तिरोधानगतोऽभवत्‌॥९९॥ 
तिरोधानगतं देवी वीक्ष्य दग्धं च मन्मथम्‌ । 
सकोकिळं सचूतं च सभूङ्गं सहचम्पकम्‌॥१००॥ 
तथैव दग्धं मदनं विलोक्य रत्या विलापं च तदा मनस्विनी । 
सबाष्पदीर्घ विमना विमृस्य कथं स रुद्रो वशगो भवेन्मम ॥१०१॥ 
एवं विमृश्य सुचिरं गिरिजा तदानीं सम्मोहमाप च सती हि तथा बभाषे । 
सम्मुह्यमाना रुदती निरीक्ष्य रतिर्महारूपवतीं मनस्विनीम्‌॥१०२॥ 
मा विषादं कुरु सखि ! मदनं जीवयाम्यहम्‌ । 
त्वदर्थ भो विशालाक्षि ! तपसाऽऽराधयाम्यहम्‌॥१०३॥ 
हरं रुद्रं विरुपाक्ष देवदेवं जगहुरुम्‌ । 
मा चिन्तां कुरु सुश्रोणि मदनं जीवयाम्यहम्‌॥१०४॥ 
एवमाश्वास्य तां साध्वी गिरिजां रतिरंजसा । 
तपस्तेपे च सुमहत्पतिं प्राप्तुं सुमध्यमा॥१०५॥ 
मदनो यत्र दग्धश्च रुद्रेण परमात्मना । 
तप्यमानां तपस्तत्र नारदो ददृशे तदा ॥१०६॥ 
उवाच गत्वा सहसा भामिनीं रतिमन्तिके । 
कस्याऽसि त्वं विशालाक्षि ! केन वा तप्यते तप: ॥१०७॥ 

तरुणी रूपसम्पन्ना सौभाग्येन परेण हि । 
नारदस्य वच: श्रुत्वा रोषेण महता तदा॥ 
उवाच वाक्यं मधुरं किंचिन्निष्ठुरमेव च ॥१०८॥ 
रतिरुवाच 
नारदोऽसि मया ज्ञातः कुमारस्त्वं न संशयः । 
स्वस्वरूपादर्शनं (परस्त्रियादर्शन॑ त्व) च कर्तुमर्हसि (मिच्छसि) सुब्रत ! ॥१०९॥ 
यथागतेन मार्गेण गच्छ त्वं मा विलम्बितम्‌ । 
बटो न किचिज्जानासि केवलं कलिकुन्महान्‌॥११०॥ 
परस्त्रीकामुका: क्षुद्रा विटा व्यसनिनश्च ये । 
तथा ह्यकर्मिणः स्तब्धास्तेषां मध्ये त्वमग्रणी: ॥१११॥ 
एवं निर्भत्सितो रत्या नारदो मुनिसत्तमः । 
स्वयं जगाम त्वरीतं शाम्बरं दैत्यपुङ्गवम्‌॥११२॥ 
शशंस दैत्यराजाय दग्धं मदनमेव च । 
रुद्रेण क्रोधयुक्तेन तस्य भार्या मनस्विनी ॥११३॥ 
तमानाय महाभाग ! भार्या कुरु महाबल ! । 
अतीव रूपसम्पन्ना या आनीतास्त्वयाऽनघ !॥ 
तासां मध्ये रूपवती रतिः सा मदनप्रिया ॥११४॥ 
एवमाककर्ण्य वचनं देवर्षेभावितात्मनः । 
जगाम सहसा तत्र यत्रास्ते सा सुशोभना॥११५॥ 
ता दृष्ठा सु विशालाक्षीं रतिं मदनमोहिनीम्‌ । 
उवाच प्रहसन्वाक्यं शंबरो देवसंकट: ॥११६॥ 
एहि तान्वि ! मया साध राज्यं भोगान्यथेष्टतः । 
भुङक्ष्व देवि ! प्रसादान्मे तपसा कि प्रयोजनम्‌॥११७। 
एवमुक्ता तदा तेन शम्बरेण महात्मना । 
उवाच तन्वी मधुरं महिषी मदनस्य सा॥११८॥ 
विधवाऽहं महाबाहो नैवं भाषितुमर्हसि । 
राजा त्वं सर्व॑दैत्यानां लक्षणे: परिवारितः॥११९॥ 
एतत्तद्वचनं श्रुत्वा शम्बरः काममोहितः । 
करे ग्रहीतकामोऽसौ तदा रत्या निवारित: ॥१२०॥ 

विमृश्य मनसा सर्वमजेयत्वं च तस्य वै । 
मा स्पृश त्वं च रे मूढ मम संस्पर्शजेन वै ॥१२१॥ 
संपर्केण च दग्धोऽसि नान्यथा मम भाषितम्‌ । 
तदोवाच महातेजाः शम्बरः प्रहसन्निव ॥१२२॥ 
विभीषिकाभिर्बह्णीभिर्मा भीषयसि मानिनि ! । 
गच्छ शीघ्र मम गृहं बहूकत्या कि प्रयोजनम्‌॥१२३॥ 
इत्युच्यमानेन तदा नीता सा प्रसभं तथा । 
स्वपुरं परमं तन्वी शम्बरेण मनस्विनी ॥१२४॥ 
कृता महानसेऽध्यक्षा नाम्ना मायावतीति च॥१२५॥ 
ऋषय ऊचुः 
पार्वत्याधिकृतं सर्वं मदनानयन प्रति । 
संबरेण हृता तन्वी मदनस्य प्रिया सती॥ 
अत ऊर्ध्व तदा सूत किं जातं तत्र वर्ण्यंताम्‌॥१२६॥ 
सूत उवाच 
गतं तदा शिवं दृष्ठा दग्ध्वा मदनमोजसा । 
पार्वती तपसा युक्ता स्थिता तत्रैव भामिनी ॥१२७॥ 
पित्रा तेन तदा तन्वी मात्रा चेव विचारिता (निवारिता) । 
बाले एहि गृहे शीघ्र मा श्रमं कर्तुमर्हसि ॥१२८॥ 
उत्ता ताभ्यां तदा साध्वी गिरिजा वाक्यमब्रवीत्‌॥१२९॥ 
पार्वत्युवाच 
नागच्छामि गृहं मातस्तात ! मे श्रृणु तत्त्वतः । 
वाक्यं धर्मार्थयुक्तं च येन त्वं तोषमेष्यसि ॥१३०॥ 
शम्भुः परेषां परमो दग्धो येन महाबलः । 
मदनो मम सान्निध्य मानयेऽत्रैव तं शिवम्‌ ॥१३१॥ 
दुलंभो हि तदा शंभुः प्राणिनां गुहमिच्छताम्‌ । 
नागच्छामि गृहं मातस्तस्मात्सर्वं विमृश्यताम्‌॥१३२॥ 
तदोवाच महातेजा हिमवान्स्वसुतां प्रति । 
दुराराध्यः शिवः साक्षात्सर्वदेवनमस्कृतः॥ 
त्वया प्रा्ुमशक्यो हि तस्मात्त्वं स्वगृहं ब्रज ॥१३३॥ 

सा वाष्पपूरितेनेव कण्ठेन स्वसुतां प्रति । 
उवाच मेना तन्वंगि ! याहि शीघ्रं गृहं प्रति ॥१३४॥ 
तदा प्रहस्य चोवाच मातरं प्रति पार्वती । 
प्रतिज्ञा श्रृणु मे मातस्तपसा परमेण हि॥१३५॥ 
अत्रैव तं समानीय वरयामि विचक्षणम्‌ । 
नाशयामि च रुद्रस्य रुद्रत्वं वारवणिंनि !॥१३६॥ 
सुखरूपं परित्यज्य गिरिजा च मनस्विनी । 
शम्भोरारघनं चक्रे परमेण समाधिना ॥१३७॥ 
जया च विजया चैव माधवी च सुलोचना । 
सुश्रुता च श्रुता चैव तथैव च शुकी परा ॥१३८॥ 
प्रम्लोचा सुभगा श्यामा चित्राङ्गी चारुणी स्वधा । 
एताश्चान्याश्च बहवः सख्यस्ता गिरिजां प्रति॥ 
उपासाञ्चक्रिरे सा च देवगर्भा च भामिनी ॥१३९॥ 
तपसा परमोग्रेण चरन्ती चारुहासिनी । 
मदनो यत्र दग्धश्च रुद्रेण च महात्मना ॥ 


त्रैव वेदिं कृत्वा च तस्योपरि सुसंस्थिता ॥१४०। 
त्यक्त्वा जलाशन बाला पर्णादा ह्यभवञ्च सा । 
ततः साऽऽद्राणि पर्णानि त्यक्त्वा शुष्काणि चाऽऽददे ॥१४१॥ 
शुष्काणि चैव पर्णानि नाशितानि तया यदा । 
अपर्णेति च विख्याता बभुव तनुमध्यमा ॥१४२॥ 


वायुपानरता जाता अम्बुपानादनन्तरम्‌ । 
कालक्रमेण महता बभूव गिरिजा सती॥ 
एकाह्वुछेन च तदा दधार च निजं वपु: ॥१४३॥ 
एवमुग्रेण तपसा दाङ्कराराधनं सती । 
चकार परया तुष्ट्या शंभो: प्रीत्यर्थमेव च ॥१४४॥ 
परं भावं समाश्रित्य जगन्मङ्गलमङ्गला । 
तुष्ट्यर्थ च महेशस्य तताप परमं तप: ॥१४५॥ 
एवं दिव्यसहस्राणि वर्षाणि च तताप वै । 
हिमा लयस्तदागत्य पार्वती कृतनिश्चयाम्‌॥१४६॥ 

सभार्य: स सुतामाप्त उवाच च महासतीम्‌ । 
मा खिद्यतां महादेवि ! तपसाऽनेन भामिनि !॥१४७॥ 
क्व रुद्रो दृश्यते बाले विरक्तो नात्र संशयः । 
त्वं तन्वी तरुणी बाला तपसा च विमोहिता॥१४८ 
भविष्यति न सन्देहः सत्यं प्रतिवदामि ते । 
तस्मादुत्तिष्ठयाह्याशु स्वगृहं वरवर्णिनि ॥१४९॥ 
किं तेन तव रुद्रेण ये दग्ध: पुराऽनघे ! । 
मदनो निर्विकारित्वात्तं कथं प्रार्थयिष्यसि॥१५०॥ 
गगनस्थो यथा चन्द्रो ग्रहीतुं न हि शक्यते । 
तथैव दुर्गमः शम्भुर्जानीहि त्वं शुचिस्मिते !॥१५१॥ 
तथैव मेनया चोक्ता तथा स ह्याद्रिणा सती । 
मेरुणा मन्दरेणेव मैनाकेन तथैव च॥१५२॥ 
एभिरुक्ता तदा तन्वी पार्वती तपसि स्थिता । 
उवाच प्रहसन्तीव हिमवन्तं शुचिस्मिता ॥१५३॥ 
पुरा प्रोत्तं त्वया तात ! अम्ब किं विस्मृतं त्वया । 
अधुनैव प्रतिज्ञां च श्रृणुध्वं मम बान्धवाः॥१५४॥ 
विरक्तोऽसौ महादेवो मदनो येन वै हतः । 
तं तोषयामि तपसा शाङ्करं लोकशाङ्करम्‌॥१५५॥ 
सर्वे यूयं च गच्छन्तु नाऽत्र कार्या विचारणा । 
दग्धो हि मदनो येन येन दग्धं गिरेर्वनम्‌॥१५६॥ 
तमानयामि चात्रैव तपसा केवलेन हि । 
तपोबलेन महता सुसेन्यो हि सदाशिवः ॥१५७॥ 
तं जानीध्वं महाभागाः सत्यं सत्यं वदाम्यहम्‌ ॥१५८॥ 
सम्भाषमाणा जननीं तदानीं हिमालयं चेव तथा च मेनाम्‌ । 
तथैव मेरुं मितभाषिणी तदा सा मन्दरं पर्वतराजकन्या॥ 
जग्मुस्तदा तेन पथा च पर्वता यथागतेनाऽपि विचक्षमाणाः ॥१५९॥ 
गतेषु तेषु सर्वेषु सखीभिः परिवारिता । 
तंत्रैव च तपस्तेपे परमार्था सती तदा ॥१६०॥ 

तपसा तेन महता तप्तमासीचराचरम्‌ । 
तदा सुरासुराः सर्वे ब्रह्माणं शरणं गताः॥१६१॥ 
देवा ऊचुः 
त्वया सृष्टमिदं सर्वं जगद्देव ! चराचरम्‌ । 
त्रातुमर्हसि देवान्नस्त्वदन्यो नोपपद्यते ॥१६२॥ 
अस्माकं रक्षणे शक्त इत्याकर्ण्यं वचस्तदा । 
विमृश्य च तदाब्रह्मा मनसा परमेण हि ॥१६३॥ 
गिरिजातपसोद्भूतं दावाम्निं परमं महत्‌ । 
ज्ञात्वा ब्रह्मा जगामाऽऽशु क्षीराब्धिं परमाद्भुतम्‌॥१६४॥ 
तत्र सुप्तं सुपर्यङ्के शेषाख्ये चातिशोभने । 
लक्ष्म्या पादोपयुगलं सेव्यमानं निरन्तरम्‌॥१६५॥ 
दूरस्थेनाऽपि ताक्ष्यैण नतकन्धरधारिणा । 
सेव्यमानं श्रिया कान्त्या क्षान्त्या वृत्त्या दयादिभिः ॥१६६॥ 
नवशक्तियुतं विष्णुं पार्षदैः परिवारितम्‌ । 
कुमुदोऽथ कुमुद्वांश्च सनकश्च सनन्दनः॥१६७॥ 
सनातनो महाभागः प्रसुप्तो विजयोऽरिजित्‌ । 
जयन्तश्च जयत्सेनो जयश्चैव महाप्रभः ॥१६८॥ 
सनत्कुमारः सुतपा नारदश्चैव तुम्बुरुः । 
पाञ्चजन्यो महाशंखो गदा कौमोदकी तथा॥१६९॥ 
सुदर्शनं तथा चापं शाङ्ग च परमाद्भुतम्‌ । 
एतानि वै रूपवन्ति दृष्टानि परमेष्ठिना ॥१७०॥ 
विष्णोः समीपे परमामनो भृशं समेत्य सर्वे सुरदानवास्तदा । 
विष्णुं चाहुः परमेष्ठिनां पतिं तीरे तदानीमुदधेर्महात्मनः ॥१७१॥ 
तराहि त्राहि महाविष्णो ! तत्तान्नः शरणागतान्‌ । 
तपसोग्रेण महता पार्वत्याः परमेण हि॥ 
शेषासने चोपविष्ट उवाच परमेश्वरः ॥१७२॥ 
युष्माभिः सहितश्चापि व्रजामि परमेश्वरम्‌ । 
महादेवं प्रार्थयामो गिरिजां प्रति वै सुरा: ॥१७२॥ 

| पाणिग्रहार्थमधुना देवदेवः पिनाकधृक्‌ । | 


यथा नेष्यति तत्रैव करिष्यामोऽधुना वयम्‌ ॥१७४॥ 
तस्माद्वयं गमिष्यामो यत्र रुद्रो महाप्रभुः । 
तपसोग्रेण संयुक्तो ह्यास्ते परममङ्गल: ॥१७५॥ 
विष्णोस्तद्वचनं श्रुत्वा ऊचुः सर्वे सुरासुराः । 
न यास्यामो वयं सर्वे विरूपाक्षां महाप्रभम्‌॥१७६॥ 
यदा दग्धः पुरा तेन मदनो दुरतिक्रमः । 
तथैव धक्ष्यत्यस्माकं नात्र कार्या विचारणा ॥१७७॥ 


प्रहस्य भगवान्‌ विष्णुरुवाच परमेश्वरः । 
मा भयं क्रियतां सवैः शिवरूपी सदाशिवः ॥१७८॥ 
स न धक्ष्यति सर्वेषां देवानां भयनाशनः । 
तस्माद्भवद्विर्गन्तव्यं मया सा््धविचक्षणा: ! ॥१७९॥ 
शम्भु पुराणं पुरुषं द्यधीशं वरेण्यरूपं च परं पराणाम्‌ । 
तपो जुषाणं परमार्थरूपं परात्परं तं शरणं ब्रजामि ॥१८०॥ 


इति श्रीस्कान्दे महापुराण एकाझीतिसाहस्ऱ्रां संहितायां प्रथमे माहेश्वरखण्डे 
केदारखण्डे पार्वतीपश्च्यावर्णनं नामैकविंदातितमोऽध्यायः॥२१॥ 
केदारखण्डे आदितः शोकानांसमध्यङ्ाः-२,०७७+ १८०=२,२५७ 
— अॅर-> 

अथ द्वाविंशोऽध्यायः 
(ब्रह्मादिदेवानां शिवसमीपि गमनम्‌) 
सूत उवाच 
एवमुक्तास्तदा देवा विष्णुना परमेष्ठिना । 
जग्मुः सर्वे महेशं च द्रष्टुकामाः पिनाकिनम्‌॥१॥ 
परे पारे समुद्रस्य परमेण समाधिना । 
योगपीठे स्तितं झाम्भुं गणैश्च परिवारितम्‌॥२॥ 
यज्ञोपवितविधिना उरसा बिभ्रतं वृतम्‌ । 
वासुकिं सर्पराजं च कम्बलाश्वतरो तथा ॥३॥ 
कर्णद्वये धारयन्तं तथा ककोटकेन हि । 
पुलहेन च बाहुभ्यां धारयन्तं च कडूणे ॥४॥ 
सन्नुपुरे शाङ्खकपद्मकाभ्यां सन्धारयन्तं च विराजमानम्‌ । 
कर्पूरगौरं शितिकण्ठमङ्भुतं वृषान्वितं देववरं ददर्शुः ॥५॥ 
तदा ब्रह्मा च विष्णुश्च ऋषयो देवदानवाः । 
तुष्ट्वुर्विविधे: सूत्तैर्वेदोपनिषदन्वितेः॥६॥ 
ब्रह्मोवाच 
नमो रुद्राय देवाय मदनान्तकराय च । 
भर्गाय भूरिभाग्याय त्रिनेत्राय त्रिविष्टपे ॥७॥ 
शिपिविष्टाय भीमाय शेषशायिन्नमोनमः । 
त्र्यम्बकाय जगद्धात्रे विश्वरूपाय वै नम: ॥८॥ 
त्वं घाता सर्वलोकानां पिता माता त्वम दिवरः । 
कृपया परया युक्तः पाह्यस्मांस्त्वं महेश्वर ! ॥९॥ 
इत्थं स्तुवत्सु देवेषु नन्दी प्रोवाच तान्प्रति । 
किमर्थमागता यूयं किं वा मनसि वर्तते ॥१०॥ 
ते प्रोचुर्देवकार्यार्थ विज्ञ शम्भुमागता: । 
विज्ञप्तो नन्दिना तेन शैलादेन महात्मना॥ 
घ्यानस्थितो महादेवः सुरकायांर्थसिद्वये॥११॥ 
ब्रह्मादयः सुग्गणाः सुरसिद्धसंघास्त्वां द्रष्टुमेव सुरवर्य ! विसेषयन्ति । 

कार्य्यार्थिनो5सुरवरै: परिभत्स्यमाना अभ्यागताः सपदि शन्रुभिरदिताश्व ॥१२॥ 
तस्मात्त्वया हि देवेश ! त्रातव्याश्चाधुना सुरा: । 
एवं तेन तदा झम्भुविंज्ञपतो नन्दिना द्विजाः ॥१३॥ 
शने:शनेरुपरमच्छंभुः परमकोपनः । 
समाधेः परमात्माऽसावुवाच परमेश्वर: ॥१४॥ 
महादेव उवाच 
कस्माद्युयं महाभागा ह्यागता मत्समीपगाः । 
ब्रह्मादयो ह्यमी देवा ब्रूत कारणमद्य वै॥१५॥ 
तदा ब्रह्मा ह्युवाचेदं सुरकार्यं महत्तरम्‌। 
तारकेण कृतं शम्भो देवानां परमाद्भुतम्‌॥१६॥ 
कष्टात्कष्टतरं देव तद्दिज्ञघ्ुमिहागताः । 
हे शम्भो तव पुत्रेण औरसेन हतो भवेत्‌॥ 
तारको देवइात्रुश्च नान्यथा मम भाषितम्‌॥१७। 
तस्मात्त्वया गिरिजा देव ! शम्भो ! गृहीतव्या पाणिना दक्षिणेन । 
पाणिग्रहेणेव महानुभाव ! दत्ता गिरीन्द्रेण च तां कुरुष्व ॥१८॥ 
ब्रह्मणो हि वचः श्रुत्वा प्रहसन्नब्रवीच्छिवः । 
यदा मया कृता देवी गिरिजा सर्वसुन्द्री॥१९॥ 
तदा सर्वे सुरेन्द्राश्च ऋषयो मुनयस्तथा । 
सकामाश्च भविष्यन्ति अक्षमाश्च परे पथि॥२०। 
मदनो हि मया दग्ध: सर्वेषां कार्यसिद्धये । 
मया ह्यधि कृता तन्वी गिरिजा च सुमध्यमा ॥२१॥ 
तदानीमेव भो देवा: पार्वती मदनं च सा । 
जीवयिष्यति भो ब्रह्मन्‌ ! नात्रकार्य विचारणा ॥२२॥ 
एवं विमृश्य भो देवाः कार्या कार्यविचारणा । 
मदनेनेव दग्धेन सुरकार्यं महत्कृतम्‌॥२२॥ 
यूयं सर्वे च निष्कामा मया नास्त्यत्र संशय: । 
यथाऽहं च सुराः सर्वे तथा यूयं प्रयत्रतः॥२४॥ 
तपः परमसंयुक्ताः कारयामः सुदुष्करम्‌ । 
परमानन्दसंयुक्ताः सुखिनः सर्व एव हि ॥२५॥ 

यूयं समाधिना तेन मदनेन च विस्मृतम्‌ । 
कामो हि नरकायैव तस्मात्क्रोधोऽभिजायते॥२६॥ 
क्रोधाद्भवति सम्मोहः सम्मोहाद्भमते मनः । 
कामक्रोधौ परित्यज्य भवद्भिः सुरसत्तमैः॥ 
सर्वेरेव च मन्तव्यं मद्वाक्यं नान्यथा क्वचित्‌॥२७ 
एवं विश्राव्य भगवान्स हि देवो वृषध्वजः । 
सुरान्‌ प्रबोधयामास तथा ऋषिगणान्मुनीन्‌॥२८॥ 
तृष्णींभूतोऽभवच्छम्भुर्ध्यानमाश्रित्य वै पुनः । 
आस्ते पुरा यथावच्च गणैश्च परिवारितः ॥२९॥ 
घ्यानास्थितं च तं दृष्टवा नन्दी सर्वान्विसृज्य तान्‌ । 
सब्रह्मसेन्द्रान्विबुधानुवाच प्रहसन्निव ॥३०॥ 
यतागतेन मार्गेण गच्छध्वं मा विलम्बितम्‌ । 
तथेति मत्वा ते सर्वे स्वं स्वं स्थानमथाऽब्रजन्‌॥३१॥ 
गतेषु तेषु सर्वेषु समाधिस्थोऽभवद्भवः । 
आत्मानमात्मना कृत्वा आत्मन्येन विचन्तयन्‌॥३२॥ 
परात्परतरं स्वच्छं निर्मलं निरवग्रहम्‌ । 
निरञ्जनं निराभासं यस्मिन्मुह्यन्ति सूरयः॥३३॥ 
भानुर्नमात्यञ्निनरथो शशी वा न ज्योतिरेवं न च मारुतो न हि । 
यं केवलं वस्तुविचारतोऽपि सूक्ष्मात्परं सूक्ष्मतरात्परं च॥३४। 
अनिर्देश्य मचिन्त्यं च निर्विकारं निरामयम्‌ । 
ज्ञप्तिमात्रस्वरूपं च न्यासिनो यान्ति तत्र वे ॥३५॥ 
शान्दातीनं निर्गुणं निर्विकारं सत्तामात्रं ज्ञानगम्यं त्वगम्यम्‌ । 
यत्तद्वस्तु सर्वदा कथ्यते वै वेदातीतेश्चागमै्मन्त्रभूतैः ॥३६॥ 
तद्दस्तुभूतो भगवान्स ईश्वरः पिनाकपाणिर्भगवान्वृध्वजः । 
येनेव साक्षान्मकरध्वजो हतस्तपो जुषाण: परमेश्वरः स: ॥३७॥ 
लोमश उवाच 
गिरिजा हि तदा देवी तताप परमं तप: । 
तपसा तेन रुद्रोऽपि उत्तमं भयमागतः॥३८॥ 

विजित्य तपसा देवी पार्वती परमेण हि । 
शम्भुं सर्वार्थदं स्थाणुं केवलस्यस्वरूपिणम्‌॥३९॥ 
यदा जितस्तया देव्या तपसा वृषभध्वज:। 
समाघेश्वलितो भूत्वा यत्र सा पार्वती स्थिता ॥४०॥ 
जगाम त्वरितेनेव देवदेवः पिनाकधृक । 
तत्रापझ्यत्स्थितां देवीं सखीभिः परिवारिताम्‌॥४१॥ 
वेदिकोपरि विन्यस्तां ययैव शशिनः कलाम्‌ । 
स देवस्तां निरीक्ष्याथ बटुर्भूत्वाऽथ तत्क्षाणात्‌॥४२॥ 
ब्रह्मचारिस्वरूपेण महेशो भगवान्भवः । 
सखीनां मध्यमाश्रित्य ह्युवाच बटुरूपवान्‌॥ 
किमर्थमालिमध्यस्था तन्वी सर्वाङ्गसुन्दरी ॥४३॥ 
केयं कस्य कुतो याता किमर्थ तप्यते तपः । 
सर्व मे कथ्यतां सख्यो याथा तथ्येन सम्प्रति ॥४४॥ 
तदोवाच जया रुद्रं तपसः कारणं परम ॥४५॥ 
हिमाद्रेुहितेयं वै तपसा रुद्रम शिवरम्‌। 
प्राप्तुकामा पतित्वेन सेय मत्रोपविश्य च ॥४६॥ 
तपस्तताप सुमहत्सर्वेषां दुरतिक्रमम्‌ । 
बटो जानीहि मे वाक्यं नान्यथा मम भाषितम्‌॥४०। 
तच्छुत्वा वचनं तस्याः प्रहस्येदमुवाच ह । 
श्रृण्वतीनां सखीनां वै महेशो बटुरूपवान्‌॥४८॥ 
मूढेयं पार्वती सख्यो न जानाति हिताहितम्‌ । 
किमर्थ च तपः कार्य रुद्रपाप्यर्थमेव च ॥४९॥ 
सोऽमङ्गलः कपाली च श्मशानालय एव च । 
अशिव: शिवशब्देन भण्यते च वृथाऽथ वे ॥५०॥ 
अनया हि वृतो रुद्रो यदा सख्यः समेष्यति । 
तदेयमझुभा तन्वी भविष्यति न संशय: ॥५१॥ 
यो दक्षशापाद्विकृतो यज्ञबाह्योऽभवह्विटः । 
ये ह्यङ्गभूताः शर्वस्य सपांह्या सन्महाविषाः॥५२॥ 

शवभस्मान्वितो रुद्र: कृत्तिवासा द्यमङ्गल: । 
पिशाचैः प्रमथैभूतैरावृतो हिनिरन्तरम ॥५३॥ 
तेन रुद्रेण किं कार्यमनया सुकुमारया । 
निवार्यतां सखीभिश्च मर्तुकामा पिशाचवत्‌॥५४॥ 
इन्द्रं हित्वा मनोज्ञं च यमं चैव महाप्रभम्‌ । 
नेऋतं च विशालाक्षं वरुणं च अपां पतिम्‌ ॥५५॥ 
कुबेरं पवनं चेव तथैव च विभावसुम्‌ । 
एवमादीनि वाक्यानि उवाच परमेश्वरः ॥ 
सखीनां श्रृण्वतीनां च यत्र सा तपसि स्थिता ॥५६॥ 
इत्याकर्ण्य वचस्तस्य रुद्रस्य बहुरूपिणः । 
चुकोप च शिवा साध्वी महेशं बटुरूपिणम्‌॥५७। 
जये त्वं विजये साध्वि प्रम्लोचेऽप्यथ सुन्दरि । 
सुलोचने महाभागे समीचीनं कृतं हि मे ॥५८॥ 
किमेतस्य बटो: कार्य भवतीनामिहाधुना । 
बटुरुवरूपमास्थाय आगतो देवनिन्दकः ॥५९॥ 
अयं विसृज्यतां सख्यः किमनेन प्रयोजनम्‌ । 
बटुस्वरूपिणं रुद्रं कुपिता सा ततोऽब्रवीत्‌ ॥६०॥ 
बटो ! गच्छाऽऽशु त्वरितो न स्थेयं च त्वयाऽधुना । 
किमनेन प्रलापेन तव नास्ति प्रयोजनम्‌॥६१॥ 
बटुनिर्भत्सितस्तत्र तया चैवं तदा पुनः । 
प्रहस्य वै स्थिरो भूत्वा पुनर्वाक्यमथाब्रवीत्‌॥६२॥ 
शाने: शनेरवितथं विजयां प्रति सत्वरम्‌ । 
कस्मात्कोपस्तयातन्वि कृतः केनेव हेतुना ॥६३॥ 
सर्वेषामपि तद्वाच्यं वचनं सूक्तमेव यत्‌ । 
यथोक्तेन च वाक्येन कस्मात्तन्वी प्रकोपिता ॥६४॥ 
यः शम्भुरुच्यते लोके भिक्षुको भिक्षुकप्रियः । 
यदि मे ह्यनृतं प्रोक्तं तदा कोप इहोचितः॥६५॥ 
इयं तावत्सुरूपा च विरूपोऽसो सदाशिवः । 
विशालाक्षी त्वियं बाला विरूपाक्षो भवस्तथा॥६६॥ 

एवंभूतेन रुद्रेण मोहितेयं कथं भवेत्‌ । 
सभाग्यो हि पतिः स्त्रीणां सदा भाव्यो रतिप्रियः ॥६७॥ 
इयं कथं मोहितास्ति निर्गुणेन युगात्मिका । 
न श्रुतो न च विज्ञातो न दृष्ट: केन वा शिव: ॥६८॥ 
सकामानां च भूतानां दुर्लभो हि सदा दिव: । 
तपसा परमेणैव गर्वितेयं सुमध्यमा ॥६९॥ 
निःस्तम्भो हि सदा स्थाणुः कथं प्राप्स्यति तं पतिम्‌ । 
मयोक्तं कि विशालाक्षि ! कस्मान्मे रुषिताऽघुना ॥७०॥ 
यावद्रोषो भवेन्नृणां नारीणाञ्च विशेषतः । 
तेन रोषेण तत्सर्व भस्मीभूतं भविष्यति ॥७१॥ 
सुकृतं चोर्जितं तन्वि ! सत्यमेवोदितं सति ! । 
कामः क्रोघश्च लोभश्च दम्भो मात्सर्यमेव च ॥७२॥ 
हिंसेष्या च प्रपंचश्चतेन सर्व विनश्यति । 
तस्मात्तपस्विभिर्युक्त॑ कामक्रोधादिवर्जनम्‌॥७३॥ 
यद शिवरो हृदि मध्ये विभाव्यो मनीषिभिः सर्वदा ज्ञक्तिमात्रः । 
तदा संवैमुनिवृत्त्या विभाव्यस्तपस्विभिर्नान्यथा चिन्तनीयः॥७४॥ 
एतच्छुत्वा वचनं तस्य झांभोस्तदाऽब्रवीद्विजया तं च सर्वम्‌ । 
गच्छात्र किंचित्तव नास्ति कार्य न वक्तव्यं वचनं बालिशान्यत्‌ ॥७५॥ 
एवं विवदमानं तं बटुरूपं सदाशिवम्‌ । 
विसर्जयामास तदा विजया वाक्यकोविदा ॥७६॥ 
तिरोधानं गतः सद्यो महेशो गिरिजां प्रति । 
अलक्ष्यमाणः सर्वासां सखीनां परमेश्वरः ॥०७॥ 
प्रादुर्बभूव सहसा निजरूपघरस्तदा । 
यदा घ्यानस्थिता देवी निजध्यानपरा सती ॥७८॥ 
तदा हृदिस्थो देवेशो बहिर्दृष्टिचरोऽभवत्‌ । 
नेत्रे उन्मील्य सा साध्वी गिरिजाऽऽयतलोचना॥ 
अपञ्यद्देवदेवेशां सर्वलोकमहेश्वरम्‌ ॥७९॥ 
द्विभुजं चेकवक्त्रं च कृत्तिवाससमद्धुतम्‌ । 
कपर्द चन्द्ररेखाङ्कं निवीतं गजचर्मणा ॥८०॥ 

कर्णस्थी हि महानागौ कंबलाश्वतरो तदा । 
वासुकिः सर्पराजश्व कृताहारो महाद्युति: ॥८१॥ 
वलयानि महार्हाणि तदा सर्पमयानि च । 
कृतानि तेन रुद्रेण तथा शोभाकराणि च ॥८२॥ 
एवंभूतस्तदा शम्भुः पार्वती प्रति चाग्रतः । 
उवाच त्वरया युक्तो वरं वरय भामिनि ! ॥८३॥ 
ब्रीडया परया युक्ता साध्वी प्रोवाच शङ्करम्‌ । 
त्वं नाथो मम देवेश ! त्वया किं विस्मृतं पुरा ॥८४॥ 
दक्षयज्ञविनाइां च यदर्थं कृतवान्‌ प्रभो ! । 
स त्वं साहं समुत्पन्ना मेनायां कार्यसिद्धये ॥८५॥ 
देवानां देवदेवेश तारकस्य वघं प्रति । 
भवतो हि मया देव भविष्यति कुमारकः ॥८६॥ 
तस्मात्त्वया हि कर्तव्यं मम वाक्यं महेश्वर ! । 
गंतव्यं हिमवत्पार्श्वं नात्र कार्या विचारणा ॥८७॥ 
याचस्व मां महादेव ! ऋषिभिः परिवारितः । 
करिष्यति न संदेहस्तव वाक्यं च मे पिता ॥८८॥ 
दक्षकन्या पुराऽहं वै पित्रा दत्ता यदा तव । 
यथोक्तविधिना तत्र विवाहो न कृतस्त्वया ॥८९॥ 
न ग्रहा: पूजितास्तेन दक्षन च महात्मना । 
ग्रहाणां विषयत्वेन सच्छिद्रोऽयं महानभूत्‌॥९०॥ 
तस्माद्यथोक्तविधिना कर्तुमहँसि सुव्रत । 
विवाहं स्वं महाभागं देवानां कार्यसिद्धये ॥९१॥ 
तदोवाच महाबाहो गिरिजां प्रहसन्निव । 
स्वभावेनेव तत्सर्व जंगमाजंगमं महत्‌॥ 
जातं त्वया मोहितं च त्रिगुणैः परिवेष्टितम्‌॥९२॥ 
अहंकारात्समुत्पन्नं महत्तत्त्वं च पार्वति । 
महत्तत्त्वात्तमो जातं तमसा वेष्टितं नभः॥९३॥ 
भसो वायुरुत्पन्नो वायोरञ्निरजायत । 
अग्नेरापः समुत्पन्ना अद्भथो जाता मही तदा ॥९४॥ 

मद्यादिकानि स्थास्नूनि चराणि च वरानने ! । 
दृश्यंयत्सर्वमिवेतन्नश्वरं विद्धि मानिनि ! ॥९५॥ 
एकोऽनेकत्वमापन्नो निर्गुणो हि गुणावृत: । 
स्वज्योतिर्भाति यो नित्यं परज्योत्स््नान्वितो5भवत्‌॥ 
स्वतन्त्र: परतन्त्रश्च त्वया देवि ! महत्कृतम्‌॥९६॥ 
मायामयं कृतमिदं च जगत्समग्रं सर्वात्मना अवधृतं परया च बुद्ध्या । 
सर्वात्मभिः सुकृतिभिः परमार्थभावैः संसक्तिरिन्द्रियगणे: परिवेष्टितं च ॥९७॥ 
के ग्रहा: के उडुगणा: के बाध्यते त्वया कृताः । 
विमुत्तञ्चाधुना देवि शवार्थं वरवर्णिनि ! ॥९८॥ 
गुणकार्यप्रसंगेन आवां प्रादुर्भवः कृतः । 
त्वं हि वै प्रकृतिः सूक्ष्मा रजःसत्त्वतमोमयी॥९९॥ 
व्यापारदक्षा सततमहं चैव सुमध्यमे । 
हिमालयं न गच्छामि न याचामि कथंचन॥१००॥ 
देहीति वचनात्‌ सद्यः पुरुषो याति लाघवम्‌ । 
इत्थं ज्ञात्वा च भो देवि ! किमस्माकं वदस्व वे॥१०१॥ 
कार्य त्वदाज्ञया भद्रे तत्सर्वं वक्तुमर्हसि । 
तेनोक्तात्र तदा साध्वी उवाच कमलेक्षणा ॥१०२॥ 
त्वमात्मा प्रकृतिश्चाहं नात्र कार्या विचारणा । 
तथापि शम्भो ! कर्तव्यं मम चोद्दहनं महत्‌ ॥१०३॥ 
देहो ह्यविद्ययाक्षिप्तो विदेहो हि भवान्पर: । 
तथाप्येवं महादेव ! शरीरावरणं कुरु ॥१०४॥ 
प्रपञ्चरचनां शंभो कुरु वाक्यान्मम प्रभो । 
याचस्व मां महादेव ! सौभाग्यं चेव देहि मे ॥१०५॥ 
इत्येवमुक्त: स तया महात्मा महेश्वरो लोकविडम्बनाय । 
तथेति मत्वा प्रहसञ्जगाम स्वमालयं देववंरैः सुपूजितः ॥१०६॥ 
एतस्मिन्नन्तरे तत्र हिमवान्गिरिभिः सह । 
मेनया भार्यया सार्डमाजगाम त्वरान्वितः ॥१०७॥ 
पार्वतीदर्शनार्थ च सुतैश्च परिवारितः । 
तेन दृष्टा महादेवी सखीभिः परिवारिता ॥१०८॥ 

पार्वत्या च तदा दृष्टो हिमवान्गिरिभि: सह । 
अभ्युत्थानपरा साध्वी प्रणम्य शिरसा तदा ॥ 
पितरौ च तदा भ्रातृन्बन्धूंश्चैव च सर्वश: ॥१०९॥ 
स्वमंकमारोप्य महायशास्तदा सुतां परिष्वज्य च बाष्पपूरित: । 
उवाच वाक्यं मधुरं हिमालय: कि वै कृतं साध्वि ! यथा तथेन ॥११०॥ 
तत्कथ्यतां महाभागे सर्व शुश्रूषतां हि नः । 
तच्छुत्वा मधुरं वाक्यमुवाच पितरं प्रति ॥१११॥ 
तपसा परमेणैव प्रार्थितो मदनांतकः । 
शांतं च मे महात्कार्य सर्वेषामपि दुल्ल॑भम्‌॥१ १२॥ 
तत्र तुष्टे महादेवो वरणार्थ समागतः । 
स मयोत्तस्तदा शम्भुर्मम पाणिग्रह: कथम्‌॥११३॥ 
क्रियते च तदा शम्भो ! मम पित्रा विनाऽधुना । 
यथा गतेन मार्गेण गतोऽसौ त्रिपुरान्तकः ॥११४॥ 
तस्यास्तद्वचनं श्रुत्वा अवाप परमां मुदम्‌ । 
बंघुभिः सह धर्मात्मा उवाच स्वसुतां पुनः ॥११५॥ 
स्वगृहं चाद्य गच्छामो वयं सर्वे च भूधराः । 
अनयाऽऽराधितो देवः पिनाकी वृषभध्वजः॥११६॥ 
इत्यूचुस्ते सुराः सर्वे हिमालयपुरोगमाः । 
पार्वतीसहिताः सर्वे तुष्ट्वुर्वाग्मिरादृता: ॥११७॥ 
तां स्तूयमानां च तदा हिमालयो ह्यारोप्य चांसं वरवर्णिनी च । 
सर्वे$थ शेला: परिवार्य चोत्सुकाः समानयामासुरथ स्वमालयम्‌॥११८ 
देवदुन्दुभयो नेदुः शंखतूर्याण्यनेकशः । 
वादित्राणि बहून्येव वाद्यमानानि सर्वश: ॥११९॥ 
पुष्पवर्षेण महता तेनानीता गृहं प्रति ॥१२०॥ 
सा पूज्यमाना बहुभिस्तदानी महाविभूत्युछसिता तपस्विनी । 
तथैव देवैः सह चारणेश्च महर्षिभिः सिद्धगणेश्व सर्वशः ॥१२१॥ 
पूज्यमाना तदा देवी उवाच कमलासनम्‌ । 
देवानृषीन्पितृन्यक्षानन्यान्सर्वान्समागतान्‌॥१२२॥ 

गच्छध्वं सर्व एवैते येऽन्ये ह्यत्र समागताः । 
स्वंस्वं स्थानं यथा जोषं सेव्यतां परमेश्वरः॥१२३॥ 
एवं तदानीं स्वपितुर्गृहं गता संशोभमाना परमेण वर्चसा । 
सा पार्वती देववरैः सुपूजिता संचिन्तयन्ती मनसा सदाशिवम्‌॥१२७॥ 


इति श्रीस्कान्दे महापुराण एकाझीतिसाहस्ऱ्रां संहितायां प्रथमे माहेश्वरखण्डे 
केदारखण्डे पार्वत्यै शङ्करेण स्वरूपदर्शनं नाम द्वाविंशोऽध्यायः ॥२२॥ 
केदारखण्डे आदितः शोकानांसमष्यङ्काः-२,२५७+ १२३=२,३८० 
ताना > 

अथ त्रयोविंशोऽध्यायः 
(सप्तर्षीणां कन्यादर्शनार्थ हिमालयगृहगमनम्‌) 
लोमश उवाच 
एतस्मिन्नन्तरे तत्र महेशेन प्रणोदिताः । 
आजग्मुः सहसा सद्य ऋषयोऽपि हिमालयम्‌ ॥१॥ 
तान्दृष्ठा सहसोऽत्थाय हिमाद्रिः प्रितमानसः । 
पूजयामास तान्सर्वानुवाच नतकन्धरः॥२॥ 
किमर्थमागता यूयं ब्ूतागमनकारणम्‌ । 
तदोचुः सप्त ऋषयो महेशप्रेरिता वयम्‌॥३॥ 
समागतास्त्वत्सकाशां कन्यायाश्च विलोकने । 
तानस्मान्विद्धि भोः शेल ! स्वां कन्यां दर्शया55शु वे ॥४॥ 
तथेत्युक्त्वा ऋषिगणानानीता तत्र पार्वती । 
स्वोत्संगे परिगृह्याऽऽशु गिरीन्द्र पुत्रवत्सलः ॥ 
हिमवान्गिरिराजोऽथ उवाच प्रहसन्निव ॥५॥ 
इयं सुता मदीया हि वाक्यं श्रुणुत मे पुन: । 
तपस्विनां वरिष्ठऽसौ विरक्तो मदनान्तकः ॥६॥ 
कथमुद्दहनार्थी च येनाऽनंगः कृत स्मरः । 
अत्यासन्नेचातिदूरे आढये धनविवर्जिते॥ 
वृत्तिहीने च मूखें च कन्यादानं न शस्यते ॥७॥ 
मूढाय च विरक्ताय आत्मसंभाविताय च । 
आतुराय प्रमत्ताय कन्यादानं न कारयेत्‌॥८॥ 
तस्मान्मया विचार्यैव भवद्धिऋषिसत्तमा: । 
प्रदातव्या महेशाय एतन्मे व्रतमुत्तमम्‌ ॥९॥ 
तच्छुत्वा गिरिराजस्य वचनं ते महर्षयः । 
एकपदेन ऊचुस्ते प्रहस्य च हिमालयम्‌॥१०॥ 
यया कृतं तपस्तीव्रं यया चाराधितः दिवः । 
तपसा तेन सन्तुष्ट: प्रसन्नोउद्य सदाशिव: ॥११॥ 
अस्यास्तस्य च भोः शैल ! न जानासि च किंचन । 
महिमानं परं चैव तस्मादेनां प्रयच्छ वे ॥१२॥ 

शिवाय गिरिजामेनां कुरुष्य वचनं हि न: । 
तच्छुत्वा वचनं तेषामृषीणां भावितात्मनाम्‌॥१३॥ 
उवाच त्वरया युक्तः पर्वतान्पर्वतेश्वरः । 
हे मेरो हे निषध किं गन्धमादन मन्द्र !॥ 
मैनाक ! क्रियतामद्य झांसध्वं च यथातथम्‌॥१४॥ 
मेना तदा उवाचेदं वाक्यं वाक्यविशारदा । 
अधुना किं विमर्शेन कृतं कार्यं तदैव हि॥१५॥ 
उत्पन्नेयं महाभागा देवकार्यार्थमेव च । 
प्रदातव्या शिवायेति शिवस्यार्थेऽवतारिता॥१६॥ 
अनयाऽऽराघितो रुद्रो रुद्रेण परिभाविता । 
इयं सती महाभागा शिवाय प्रति दीयताम्‌॥१७॥ 
निमित्तमात्रं च कृतं तया वै शिवपूजने । 
एतच्छुत्वा वचस्तस्या मेनायाः परिभाषितम्‌॥१८॥ 
परितुष्टो हिमाद्रिश्च वाक्यं चेदमुवाच ह । 
ऋषीन्प्रति निरीक्षास्तां कन्येयं मम संप्रति॥१९॥ 
ततः समानीय सुलोचचनां तां श्यामां नितम्बार्षितमेखलां शुभाम्‌ । 
वैड्यमुक्तावळयान्दधानां भास्वत्प्रभां चांद्रमसीं व रेखम्‌ ॥२०॥ 
लावण्यामृतवापिकां सुवदनां गौरी सुवासां शुभाम्‌ । 
दृष्टवा ते ह्यूषयोऽपि मोहमगन्भ्रांतास्तदा सम्भ्रमात्‌॥ 
नोचुः किञ्चन वाक्यमेव सुधियो ह्यासन्प्रमत्ता इव । 
स्तब्धाः कान्तिमतीमतीव रुचिरां त्रैलोक्यनाथप्रियाम्‌॥२१॥ 
एवं तदा ते ह्यू षयोऽपि मोहिता रूपेण तस्याः किमुताथ देवताः । 
तथैव सर्वे च निरीक्ष्य तन्वीं सतीं गिरिन्द्रस्य सुतां शिवप्रियाम्‌॥२२॥ 
ततः पुनश्चैत्य शिवं शिवप्रिया: शशंसुरस्मा क्रषयस्तदानीम्‌॥२३॥ 
ऋषय ऊचुः 
भूषिता हि गिरीन्द्रेण स्वसुता नास्ति संशयः । 
उद्दोढुं गच्छ देवेशा ! देवैश्च परिवारित: ॥२४॥ 
गच्छ शीघ्रं महादेव पार्वतीमात्मजन्मने । 
तच्छुत्वा वचनं तेषां प्रहस्येदमुवाच ह ॥२५॥ 

विवाहो हि महाभागा न दृशे न श्रुतोऽपि वा । 
मया पुरा च ऋषयः कथ्यतां च विशेषतः ॥२६॥ 
तदोचुऋषय: सर्वे प्रहसंतः सदा शिवम्‌ । 
विष्णुमाह्वय वै देव ब्रह्माणं च शतक्रतुम्‌ ॥२७॥ 
तथा ऋषिगणांश्चैव यक्षागन्धर्वपन्नगान्‌ । 
सिद्धविद्याधरांश्चैव किन्नरांश्चाप्सरोगणान्‌ ॥२८॥ 
एतांश्चान्यांश्च सुबहूनानयस्वेति सत्वरम्‌ । 
तदाकर्ण्य ऋषिप्रोक्तं वाक्यं वाक्यविशारदः॥२९॥ 
उवाच नारदं देवो विष्णुमानय सत्वरम्‌ । 
ब्रह्माणं च महेन्द्रं च अन्यांश्चैव समानय॥३०॥ 
शम्भोर्वचनमादाय शिरसा लोकपावनः । 
जगाम त्वरितो भूत्वा वैकुण्ठं विष्णुवल्लभ: ॥३१॥ 
ददश देवं परमासने स्थितं श्रिया च देव्या परिसेव्यमानम्‌ । 
चतुर्भुजं देववरं महाप्रभं नीलोत्पलश्यामतनुं वरेण्यम्‌॥३२॥ 
महार्हरलावृतचारुकुण्डलं महाकिरीटोत्तमरल्रभास्वतम्‌ । 
सुवैजयन्त्या वनमालया वृतं स नारदस्तं भुवनेकसुन्द्रम्‌॥३३॥ 
उवाच नारदोऽभ्येत्य झम्भोर्वाक्यमथाद्रात्‌ । 
ब्रह्मवीणां वाद्यमानः सर्वज्ञ ऋषिसत्तमः॥३४। 
एह्येहि त्वं महाविष्णो ! महादेवं त्वरान्वितः । 
उद्दाहनार्थ शम्भोश्च त्वमेकः कार्यसाधकः ॥३५॥ 
प्रहस्य भगवान्प्राह नारदं प्रति वे तदा । 
कथमुद्दहने बुद्धिरुत्पन्ना तस्य शूलिनः॥ 
विज्ञातार्थोऽपि भगवान्नारदं परिपृष्टवान्‌॥३६॥ 
नारद्‌ उवाच 
तपसा महता रुद्र: पार्वत्या परितोषितः । 
स्वयमेवागतस्तत्र यत्रास्ते गिरिजा सती ॥३७॥ 
दासोऽहमवदच्छम्भुः पार्वत्या परितोषितः । 
पार्वती च समभ्यर्थ्य वरयस्व च भामिनि !॥३८॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. १८९ 


त्वरितेनावदच्छंभुरूत्वामाह्ृयति संप्रति । 
तस्य तद्वचनं श्रुत्वा देवदेवो जनार्दन: ॥ 
नारदेन समायुक्तः पार्षदैः परिवारितः ॥३९॥ 
सुपर्णमारु ह्य तदा महात्मा योगीश्वराणां प्रभुरच्युतो महान्‌ । 
ययौ तदाऽऽकाइापथा हरिः स्वयं सनारदो देवरैः समेतः ॥४०॥ 
तं दृष्ट्वा त्वरितं देवो योगिध्येयाङ्विपट्कजः । 
अभ्युत्थाय मुदा युक्त: परिष्वज्य च झार्ङ्गिणम्‌॥४१॥ 
तदा हरिहर देवावैकपद्येन तिष्ठत: । 
ऊचुतुःस्म तदाऽन्योन्यं क्षेमं कुशलमेव च ॥४२॥ 
ईश्वर उवाच 
गिरिजा तपसा विष्णो ! जितोऽहं नात्र संशय: । 
पाणिग्रहार्थमेवाद्य गन्तुकामो हिमालयम्‌॥४३॥ 
यथार्थेन च भो विष्णो ! कथयामि तवाग्रतः । 
यदा दक्षेण भो विष्णो प्रदत्ता च पुरा सती ॥४४॥ 
न च सङ्कल्पविधिना मया पाणिग्रह: कृतः । 
अधुनैव मया कार्य कर्मविस्तारणं बहु ॥४५॥ 
यत्कार्य तन्न जानामि सर्व पाणिग्रहोचितम्‌। 
शम्भोस्तद्वचनं श्रुत्वा प्रहस्य मधुसूदनः ॥४६॥ 
यावद्दक्तुं समारेभे तावदन्नह्मा समागतः । 
इन्द्रेण सह सर्वैश्च लोकपालैस्त्वरान्वितः॥४७॥ 
तथैव देवासुरयक्षदानवा नागाः पतंगाप्सरसो महर्षयः । 
समेत्य सर्वे परिवक्तुमीशमूचुस्तदानीं शिरसा प्रणम्य ॥४८॥ 
गच्छ गच्छ महादेव ! अस्माभिः सहितः प्रभो । 
ततो विष्णुरुवाचेदं प्रस्तावसदृशं वच: ॥४९॥ 
गृह्योक्तविधिना शम्भो कर्म कर्तुमिहार्हसि ॥५०॥ 
नान्दीमुखं मण्डपस्थापनं च तथा चेतत्कुरु धर्मेण युक्तम्‌ । 
महानदीसंगमं वर्जयित्वा कुर्वन्ति केचिद्वेदमनीषिणश्व ॥५१॥ 
मण्डपस्थापनं चैव क्रियतां ह्यधुना विभो । 
तथोक्तो विष्णुना झम्भुश्चकारात्महिताय वे ॥५२॥ 

ब्रह्मादिभि: कृतं तेन सर्वमभ्युदयोचितम्‌ । 
ग्रहाणां पूजनं चक्रे कश्यपो ब्रह्मणा युत: ॥५३॥ 
तथाऽत्रिश्च वरिष्ठाश्च गौतमोऽथ गुरुभगुः । 
कण्वो बृहस्पतिः शक्तिर्जमदञ्निः पराशरः ॥५४॥ 
माकण्डेयः शिलावाकः शून्यपालोऽक्षतश्रमः । 
अगस्त्यश्चयवने गर्ग: शिलादो5थ महामुनिः ॥५५॥ 
एते चान्ये च बहवो ह्यागताः शिवसन्निधौ । 
ब्रह्मणा नोदितास्तत्र चक्रुस्ते विधिवत्क्रियाम्‌॥५६॥ 
वेदोक्तविधिना सर्वे वेदवेदांगपारगाः । 
चक्क रक्षां महेशस्य कृतकौतुकमङ्गलाम्‌॥५०। 
ऋग्यजुःसामसहितैः सूक्तैनानाविधैस्तदा । 
मङ्गलानि च भूरीणि ऋषयस्तत्त्ववेदिनः॥५८॥ 
अभ्यंजनादिकं सर्वं चक्रुस्तस्य परात्मनः । 
ख्यातः कपर्हस्तस्येव शिवस्य परमात्मनः ॥५९॥ 
अनेकैमोक्तिकैर्युक्ता मुण्डमालाऽभवत्तदा । 
ये सर्पा ह्यंगभूताश्च ते सर्वे तत्क्षणादिव ॥ 
बभूवुर्मडनान्येव जातरूपमयानि च ॥६०॥ 
सर्वभूषणसंपन्नो देवदेवो महेश्वरः । 
ययौ देवैः परिवृतः शैलराजपुरं प्रति ॥६१॥ 
चण्डिका वरभगिनी तदा जाता भयावहा । 
प्रतासना गता चण्डी सर्पाभरणभूषिता॥६२॥ 
हैमं कलशमादाय पूर्ण मूर्ध्ना महाप्रभा । 
परिवारेर्मंहाचण्डी दीप्तास्या ह्युग्रलोचना ॥६३॥ 
तत्र भूतान्यनेकानि विरूपाणि सहस्रदाः । 
तैः समेताग्रतश्चण्डी जगाम विकृतानना ॥६४॥ 
तस्याः सर्वे पृष्ठतश्च गणाः परमदारुणाः । 
कोटयेकादशसंख्याका रोद्रा रुद्र प्रियाश्च ये ॥६५॥ 
तदा डमरुनिर्घोषव्याप्तमासीजगत्त्रयम्‌ । 
भेरीभाङ्कारशब्देन शाखानां निनदेन च ॥६६॥ 

तथा दुन्दुभिनि्घेषिः शब्द: कोलाहलोऽभवत्‌ । 
गणानां पृष्ठतो भूत्वा सर्वे देवा: समुत्सुकाः॥ 
अन्वयुः सर्वसिद्धाश्च लोकपालैः समन्विताः ॥६७॥ 
मध्ये ब्रजन्महेन्द्रोऽथ ऐरावतमुपास्थितः । 
शुभ्रेणो च्छ्रियमाणेन छत्रेण परमेण हि ॥६८॥ 
चामरेर्वीज्यमानोऽसौ सुरेर्बहुभिरावृतः । 
तदा तु व्रजमानास्त ऋषयो बहवो ह्यमी ॥६९॥ 
भरद्वाजादयो विप्राः शिवस्योद्वहनम्प्रति । 
शाकिन्यो यातुधानाश्च वेताला ब्रह्मराक्षसाः ॥७०॥ 
भूतप्रेतपिशाचाश्च तथान्य प्रमथादयः । 
पृच्छमानास्तदा चण्डीं पृष्ठतोऽन्वगमंस्तदा॥७॥ 
कव गता साऽधुना चण्डी धावमानास्तदा भृशम्‌ । 
प्राप्ता गता व्रजंती तां प्रणिपत्य महाप्रभाम्‌॥७२॥ 
अथ प्रोचुस्तदा सर्वे चण्डी भैरवसंयुताम्‌ । 
विनाऽस्माभिः कुतो यासि वद्‌ चण्डि! यथा तथा ॥७३॥ 
प्रहस्योवाच सा चण्डी भूतानां तत्र श्रृण्वताम्‌ । 
शम्भोरुद्दहनार्थाय प्रेतारूढा व्रजाम्यहम्‌ ॥७४॥ 
हैमं कलशमादाय शिरसा बिभ्रती स्वयम्‌ । 
करवाली स्वरूपेण चण्डी जाता तत: स्वयम्‌॥७५॥ 
भूतैः परिवृता सर्वे: सर्वेषामग्रतोऽव्रजत्‌ । 
गणास्तामनुजग्मुस्ते गणानां पृष्ठतः सुरा: ॥७६॥ 
इन्द्रादयो लोकपाला ऋषयस्तेऽग्रपृष्ठतः । 
ऋषीणां पृष्ठतो भूत्वा पार्षदाश्च महाप्रभा: ॥७५॥ 
विष्णोरमितभावज्ञा मुकुन्दाञ्च मनोरमाः । 
सर्वे पयोदसंकाशा: स्रम्विणो वनमालिनः ॥ 
श्रीवत्साङ्कघराः सर्वे पीतवासोन्विताश्च ते ॥७८॥ 
चतुर्भुजाः कुण्डलिनः किरीटकटकांगदैः । 
हारनृपुरसूत्रैश्च कटिसूत्राङ्ठुलीयकेः ॥ 
शोभिताः सर्व एवैते महापुरुषलक्षणाः ॥७९॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद्‌ सापकोटा, नेपाल, वि.सं.२०८०, पेज नं. १९२ 


तेषां मध्ये गतो विष्णु: श्रियोपेत: सुरारिहा ॥८०॥ 
बभौ त्रिलोकीकृतविश्वमङ्गलो महानुभावैह्ृंदि कृत्य धिष्ठितः । 
शिवेन साकं परमार्थदस्तदा हरिः परात्मा जगदेकबन्धुः॥८॥ 
स ताक्ष्यपुत्रोपरि संस्थितो महाँल्लक्षम्या समेतो भुवनेकभर्ता । 
स चामरेवीज्यमाने मुनीन्द्रैः सवैः समेतो हरिरीश्वरो महान्‌ ॥८२॥ 
तथा विरंचिर्निजवाहनस्थो वेदैः समेतः सह षडिभरंगेः । 
तथाऽऽगमैः सेतिहासैः पुराणैः स संवृतो हेमगभों बभूव ॥८३॥ 
वेधोहरिभ्यां च तदा सुरेद्रैः समावृतश्चर्षिभिः संपरीतः । 
वृषारूढो वृषकेतुर्दुरापोयोगीश्वरेरपि सर्वेरगम्य: ॥८४॥ 
शुद्धस्फटिकसंकाइां वृषभं धर्मवत्सलम्‌ । 
समेतो मातृभिश्चैव गोभिश्च कृतलक्षणम्‌॥८५॥ 
एभिस्समेतोऽसुरदानवैः सह ययौ महेशो विबुदैरलंकृतः । 
हिमालयं गिरिवर्यं तदानीं पाणिग्रहार्थ प्रमदोत्तमायाः ॥८६॥ 


इति श्रीस्कान्दे महापुराण एकाझीति साहस्य्रां संहितायां प्रथमे माहेश्वरखण्डे 
केदारखण्डे श्री शिवस्य विवाहवर्णनंनाम त्रयोविंशोऽध्यायः॥२३॥ 
केदारखण्डे आदितः श्लोकानांसमष्टयङ्काः-२,३८०+८६=२,४६६ 
~ 

अथ चतुर्विशोऽध्यायः 
(हिमाळयगृहे गर्गाचार्येण मण्डपरचनाकरणम्‌) 
लोमश उवाच 
तथैव सर्व परया मुदान्वितश्चक्रे गिरीन्द्रः स्वसुतार्थमेव । 
गर्ग पुरस्कृत्य महानुभावो माङ्गल्यभूमिं परया विभूत्या ॥१॥ 
आहूय विश्वकर्माणं कारयामास सादरम्‌ । 
मण्डपं च सुविस्तीर्णं वेदिकाभिर्मनोरमम्‌॥२॥ 
अयुतेनेव विस्तारं योजनानां द्विजोत्तमाः । 
मण्डपं च गुणोपेतं नानाश्वर्यसमन्वितम्‌ ॥३॥ 
स्थावरं जंगमं चेव सदृशं च मनोहरम्‌ । 
जंगमं च जितं तत्र स्थावरेण तथैव च ॥४॥ 
जंगमेन च तत्रैव जितं स्थावरमेव च । 
पयसा च जिता तत्र स्थलभूमिरभूत्तदा॥५॥ 
जलं किन्नु स्थलं तत्र न विदुस्तत्त्वतो जनाः । 
क्वचित्सिंहाः क्वचिद्धंसाः सारसाश्च महाप्रभाः ॥६॥ 
क्वचिच्छिखंडिनस्तत्र कृत्रिमाः सुमनोहराः । 
तथा नागा: कुत्रिमाश्च हयाश्चैव तथा मृगा: ॥७॥ 
के सत्या: के असत्याश्च संस्कृता विश्वकर्मणा । 
तथैव चैवं विधिना द्वारपाः अद्भुताः कृता: ॥८॥ 
पुंसो धनूंषि चोत्कृष्य स्थावरा जङ्गमोपमाः । 
तथाऽश्वाः सादिभिश्चैव गजाश्च गजसादिभिः॥९॥ 
चामंरेर्वीज्यमानाश्च केचित्पुष्पाङुरान्विताः । 
केचिच्च पुरुषास्तत्र विरेजुः स्रग्विणस्तथा ॥१०॥ 
कृत्रिमाश्च तथा बह्य: पताकाः कल्पितास्तथा । 
द्वारि स्थिता महालक्ष्मीः क्षीरोदधिसमुद्भवा॥१॥ 
गजा: स्वलङ्कृता द्यासन्कृत्रिमा ह्यकृतोपमाः । 
तथाऽश्वाः सादिभिश्चैव गजाश्च गजसादिभिः॥१२॥ 
रथारथियुता ह्यासन्कृत्रिमा ह्यकृतोपमाः । 
सर्वेषां मोहनार्थाय तथा च संसदः कृता: ॥१३॥ 

महाद्वारि स्थितो नन्दी कृतस्तेन हि मण्डपे । 
शुद्धस्फटिकसङ्काशो यथा नन्दी तथैव स: ॥१४॥ 
तस्योपरि महद्दिव्यं पुष्पकं रलभूषितम्‌ । 
राजितं पल्लवाच्छत्रैश्चामरेश्च सुशोभितम्‌॥१५॥ 
वामपर्श्वे गजौ द्वौ च शुद्धकारमीरसन्निभो । 
चतुर्दतो षष्टिवर्षो महात्मान महाप्रभो ॥१६॥ 
तथैव दक्षिणे पार्श्व द्वावश्वी दंशितौ कृतौ । 
रल्लालङ्कारसंयुत्ताँल्लोकपालांस्तथैव च ॥१७॥ 
षोडशप्रकृतीस्तेन याथातथ्येन धीमता । 
सर्वे देवा यथार्थेन कृता वे विश्वकर्मणा ॥१८॥ 
तथैव ऋषयः सर्वे भृग्वाद्यश्व तपोधनाः । 
विश्वे च पार्षदैः साकमिन्द्रो हि परमार्थतः॥१९॥ 
कृताः सर्वे महात्मानो याथातथ्येन धीमता । 
एवंभूतः कृतस्तेन मंडपो दिव्यरूपवान्‌॥२०॥ 
अनेकाश्चर्यसम्भूतो दिव्यो दिन्यविमोहन: । 
एतस्मिन्नन्तरे तत्र आगतो नारदोऽग्रतः॥२॥ 
ब्रह्मणा नोदितस्तत्र हिमालयगृहं प्रति । 
नारदोऽथ ददर्शाग्रे आत्मानं विनयान्वितम्‌॥२२॥ 
भ्रान्तो हि नारदस्तेन कृत्रिमेण महायशाः । 
अवलोकपरस्तत्र चरितं विश्वकर्मणः॥२३॥ 
प्रविष्टो मण्डपं तस्य हिमाद्रे रल्लचित्रितम्‌ । 
सुवर्णकलरीर्जुष्ं रम्भाद्यैरुपशोभितम्‌॥२४। 
सहसस्तम्भसंयुक्तं ततोऽद्रिः स्वगणेर्वृतः । 
तमृषिं पूजयामास किं कार्यमिति पृष्टवान्‌॥२५॥ 
नारद्‌ उवाच 
आगतास्ते महात्मानो देवा इन्द्रपुरोगमा: । 
तथा महर्षयः सर्वे गणैश्च परिवारिताः ॥ 
महादेवो वृषारूढो ह्यागतोद्वहनं प्रति ॥२६॥ 

ततस्तद्वचनं श्रुत्वा हिमवान्‌ गिरिसत्तमः । 
उवाच नारदं वाक्यं प्रशस्तमधुरं महत्‌ ॥२७॥ 
पूजयित्वा यथान्यायं गच्छ त्वं शाङ्करं प्रति ॥२८॥ 
ततस्तद्वचनं श्रुत्वा मुनिर्हिमवतो गिरेः । 
तथैव मत्वा वचनं शैलराजानब्रवीत्‌॥ 
मैनाकेन च सह्येन मेरुणा गिरिणा सह॥२९॥ 
एभिः समेतो ह्यधुना महामते ! यतस्व शीघ्रं शिवमत्र चाऽऽनय । 
देवे: समेतं च महर्षिवर्यैः सुरासुरैर्चितपादपङ्जजम्‌॥३०॥ 
तथेति मत्वा स जगाम तूर्णा सहैव तैः पर्वतराजभिश्च । 
त्वरागतश्चैकपदेन शाम्भु प्राप्नोदृषीणां प्रवरो महात्मा ॥३१॥ 
तावहृष्टो महादेवो देवैश्च परिवारितः । 
तदा ब्रह्मा च विष्णुश्च रुद्रश्वेव सुरे: सह ॥३२॥ 
पप्रचछुर्नारदं सर्वे येऽन्ये रुद्रचरा भृशम्‌ । 
कथ्यतां पृच्छमानानामस्माकं कथ्यते न हि॥३३॥ 
एकैकस्यात्मजाः स्वाः स्वाः सह्यमैनाकमेरवः । 
कन्यां दास्यन्ति वा शम्भोः किं त्विदानीं प्रवर्तते ॥२४॥ 
ततोऽवोचन्महातेजा नारद्यश्चर्षिसत्तमः । 
ब्रह्माणं पुरतः कृत्वा विष्णुं प्रति सहेतुकम्‌॥३५॥ 
एकांतमाश्रित्य तदा सुरेन्द्रं स नारदो वाक्यमिदं बभाषे । 
त्वष्टा कृतं वै भवनं महत्तरं येनेव सर्वे च विमोहिता वयम्‌ ॥३६॥ 
पुरा कृतं तस्य महात्मनस्त्वया किं विस्मृतं तत्सकलं शचीपते ! । 
तस्मादसौ त्वां विजिगीषुकामो गृहे वसंस्तस्यगिरेर्महात्मनः॥३॥ 
अहो विमोहितस्तेन प्रतिरूपेण भास्वता । 
तथा विष्णुः कृतस्तेन शाङ्खचक्रगदादिभृत्‌॥३८ 
ब्रह्मा चेव तथाभूतस्तं चैव कृतवानसौ ॥३९॥ 
मायामयो वृषभस्तेन वेषात्कृतो हि नागोऽश्वतरस्तथैव । 
तथा चान्यान्याप्यनेनामरेन्द्र ! सर्वाण्येवोल्लिखितान्यत्र विद्धि॥४०॥ 
तच्छुत्वा वचनं तस्य देवेन्द्रो वाक्यमब्रवीत्‌॥४१॥ 

विष्णुं प्रति तदा शीघ्र दृष्ठा यामि वसाऽत्र भोः । 
पुत्रशोकेन तप्तोऽसौ व्याजेनान्येन वाऽकरोत्‌॥४२॥ 
तस्य तद्वचनं श्रुत्वा देवदेवो जनार्दनः । 
उवाच प्रहसन्वाक्यं शक्रमाप्तभयं तदा॥४३॥ 
निवातकवचैः पूर्वं मोहितोऽसि शचीपते ! । 
विद्याऽमृता तत्र मया समानीतोपसत्तये॥४४। 
महाविद्याबलेनेव प्रविइय मण्डपेऽधुना । 
पर्वतो हिमवानेष तथाऽन्ये पर्वतोत्तमाः ॥४५॥ 
विपक्षा हि कृताः सर्वे मम वाक्याच्च वासव ! । 
हेतुं स्मृत्वाऽथ वे त्वष्टा मायया ह्यकरोदिदम्‌॥४६॥ 
जयमिच्छन्ति वै मूढा न च भेतव्यमण्वपि॥४७। 
एवं विवदमानांस्तान्देवाञ्छक्रपुरोगमान्‌ । 
सांत्वयामास वै विष्णुर्नारदं ते ततोऽब्रुवन्‌ ॥४८॥ 
ददाति वा न ददाति कन्यां गिरीन्द्रः स्वां वै कथ्यतां शीघ्रमेव । 
किं तेन दृष्ट किं कृतं चाद्य शंस तत्सर्वं भो नारद ! ते नमोऽस्तु ॥४९॥ 
तच्छुत्वा प्रहसञ्छम्भुरुवाच वचनं तदा । 
कन्यां दास्यति चेन्मह्यं पर्वतो हि हिमालयः॥ 
मायया मम किं कार्य वद्‌ विष्णो ! यथातथम्‌॥५०॥ 
केनाप्युपायेन फळं हि साध्यमित्युच्यते पण्डितैन्यायविद्धि: । 
तस्मात्स्वैर्गम्यतां शीघ्रमेव कायार्थिभिश्चेन्द्रपुरोगमैश्च ॥५१॥ 
तदा शिवोऽपि विश्वात्मा पञ्चबाणेन मोहितः । 
महाभूतेन भूतेझास्त्वन्येषां चेव का कथा ॥५२॥ 
एवं च विद्यमानेऽसौ शम्भुः परमशोभनः । 
कृतो ह्यनङ्गेन वशे यथाऽन्यः प्राकृतो जन: ॥५३॥ 
मदनो हि बली लोके येन सर्वमिदं जगत्‌ । 
जितमस्ति निजप्रोढ्या सदेवर्षिसमन्वितम्‌॥५४॥ 
सर्वेषामेव भूतानां देवानां च विशेषतः । 
राजा ह्यनङ्गो बळवान्यस्य चाज्ञा बलीयसी ॥५५॥ 

पार्वतीखीस्वरूपेण अजेयो भुवनत्रये । 
तां दृष्ठा हि खियं सर्वे ऋषयोऽपि विचक्षणा: ॥५६॥ 
देवा मनुष्या गन्धर्वा: पिशाचोरगराक्षसाः । 
आज्ञानुल्लट्विन: सर्वे मदनस्य महात्मनः॥५७। 
तपोबलेन महता तथा दानबलेन च । 
वेत्तुं न शक्यो मदनो विनयेन विनाद्विजा: ॥५८॥ 
तस्मादनङ्गस्य महान्क्रोधो हि बलवत्तरः । 
ईश्वरं मदनेनेव मोहितं वीक्ष्य माधवः ॥५९॥ 
उवाच वाक्यं वाक्यज्ञो मा चिन्तां कुरु वै प्रभो ! । 
यदुक्तं नारदेनेव मण्डपं प्रति सर्वश: ॥६०॥ 
त्वष्टा कृतं विचित्रं च तत्सर्वं मदनात्प्रभोः । 
तदानीं शङ्करो वाक्यमुवाच मधुसूदनम्‌॥६१॥ 
अविद्यया वृतं तेन कृतं त्वष्टा हि मण्डपम्‌ । 
किं तु वक्ष्यामहे विष्णो ! मण्डपः केवलेन हि॥६२॥ 
विवाहो हि महाभाग अविद्यामूल एव च । 
तस्मात्सर्वे वयं याम उद्वाहार्थं च संप्रति ॥६३॥ 
नारद्‌ं च पुरस्कृत्य सर्वे देवाः सवासवाः । 
हिमाद्रिसहिता जम्मुर्मन्दिरं परमाद्भुतम्‌॥ 
अनेकाश्चर्यसंयुत्तं विचित्रं विश्वकर्मणा ॥६४॥ 
कृतं च तेनाद्य पवित्रमुत्तमं तं यज्ञवाटं बहुभिः पुरस्कृतम्‌ । 
विचित्रचित्रं मनसो हरं च तं यज्ञवाटं स चकार बुद्धिमान्‌॥६५॥ 
्रवेक्ष्यमाणास्ते सर्वे सुरेन्द्रा ऋषिभिः सह । 
दृष्टा हिमाद्रिणा तत्र अभ्युत्थानगतोऽभवत्‌॥६६॥ 
तथैव तेषां च मनोहराणि हर्म्याणि तेन प्रतिकल्पितानि । 
गन्धर्वयक्षाः प्रमथाश्च सिद्धा देवाश्च नागाप्सरसां गणाश्च । 
वसन्ति यत्रैव सुखेन तेभ्यः स तत्र तत्रोपवनं चकार ॥६७॥ 
तेषामर्थे महार्हाणि धाराजिरगुहाणि च । 
अत्यद्भुतानि शोभन्ते कृतान्येव महात्मना ॥६८॥ 

निवासार्थे कल्पितानि सावकाशानि तत्र वे । 
देवानां चैव सर्वेषामृषीणां भावितात्मनाम्‌॥६९॥ 
खं विस्तारयामास विश्वकर्मा बहून्यपि । 
मन्दिराणि यथायोग्यं यत्र तत्रैव तिष्ठताम्‌॥७०॥ 
भैरवाः क्षेत्रपालाश्च येऽन्ये च क्षोत्रवासिनः । 
इमशानवासिनश्चान्ये येऽन्ये न्यग्रोधवासिनः॥७१॥ 


अश्वत्थसेविनश्चाऽन्ये खेचराश्च तथाऽपरे । 
येये यत्रोपविष्टाश्च तत्रतत्रैव तेन वै ॥७२॥ 
कृतानि च मनोज्ञानि भवनानि महान्ति वै । 
तेषामेवानुकूलानि भूतानां विश्वकर्मणा ॥७३॥ 
तत्रैव ते सर्वगणेः समेता निवासितास्तेन हिमाद्रिणा स्वयम्‌ । 
सेन्द्राः सुरा यक्षपिशाचरक्षासां गन्धर्वविद्याप्सरसां समूहा: ॥७४॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे केदारखण्डे 
पार्वतीपरिणयने हिमाद्रिणा देवानां निवासस्थानकरणवर्णनंनाम चतुर्विशोऽध्यायः ॥२४॥ 
केदारखण्डे आंदितः छोकानांसमष्टयट्टा:-२,४६६+७४८२,५४० 
~ 

अथ पञ्चविंशोऽध्यायः 
(शाङ्करस्य नीराजनार्थं मेनाया आगमनम्‌) 
लोमश उवाच 
तत्रोपविविशुः सर्वे सत्कृताश्च हिमाद्रिणा । 
ते देवाः सपरिवाराः सहर्षाश्व सवाहनाः ॥१॥ 
तत्रैव च महामात्रं निर्मितं विश्वकर्मणा । 
दीप्तया परमया युक्तं निवासार्थ स्वयम्भुवः ॥२॥ 
तथैव विष्णोस्त्वपरं भवनं स्वयमेव हि । 
भास्वरं सुविचित्रं च कृतं त्वष्टा मनोरमम्‌॥ 
चण्डीगृहं मनोज्ञं च तथैव कृतवान्स्वयम्‌॥२ 
तथैव श्वेतं परमं मनोज्ञं महाप्रभं देवरैः सुपूजितम्‌ । 
कैलासलक्ष्मीप्रभया महत्या सुशोभितं यद्भवनं चकार ॥४॥ 
तत्रैव शम्भुः परया विभूत्या स स्थापितस्तेन हिमाद्रिणा वे ॥५॥ 
एतस्मिन्नन्तरे मेना समायाता सखीगणे:। 
नीराजनार्थ झम्भुं च ऋषिभिः परिवारिता ॥६॥ 
तदा वादित्रदि्घोषिनांदितं भुवनत्रयम्‌ । 
नीराजनं कृतं तस्य मेनया च तपस्विन: ॥७॥ 
अवलोक्य परा साध्वी मेनाऽजानाद्धरं तदा । 
गिरिजोक्तमनुस्मृत्य मेना विस्मयमागता ॥८॥ 
यद्ठे परोक्तं च तया पार्वत्या मम सन्निधो । 
ततोऽधिकं प्रपश्यामि सौंदर्य परमेष्ठिनः॥ 
महेशस्य मया दृष्टमनिर्वाच्यं च सम्प्रति॥९॥ 
एवं विस्मयमापन्ना विप्रपलीभिरावृता । 
अहताम्बरयुग्मेन शोभिता वरवर्णिनी ॥१०॥ 
कञ्चुकी परमा दिव्या नानारल्लैश्च शोभिता । 
अङ्गीकृता तदा देव्या रराज परया श्रिया॥११॥ 
बिभ्रती च तदा हारं दिव्यरल्लविभूषितम्‌ । 
वलयानि महारहाणि शुद्धचामीकराणि च॥१२॥ 

तत्रोपविष्टा सुभगा ध्यायन्ती परमेश्वरम्‌ । 
सखीभिः सेव्यमाना सा विप्रपत्नीभिरेव च ॥१३॥ 
एतस्मिन्नन्तरे तत्र गर्गो वाक्यमभाषत । 
पाणिग्रहार्थ शम्भु च आनयध्वं स्वमन्दिरम्‌॥ 
त्वरितेनेव वेलायामस्यामेव विचक्षणाः ॥१४॥ 
तच्छुत्वा वचनं तस्य गर्गस्य च महात्मन: । 
अभ्युत्थानपरा: सर्वे पर्वता: सकलत्रका: ॥१५॥ 
महाविभूत्या संयुक्ताः सर्वे मङ्गलपाणयः । 
सालङ्कतास्तदा तेषां पल्योऽलङ्कारमण्डिताः ॥१६॥ 
उपायनान्यनेकानि जगृहुः स्निग्थलोचना: । 
तदा वादित्रघोषेण ब्रह्मघोषेण भूयसा ॥१७॥ 
आजग्मुः सकळात्रास्ते यत्र देवो महेश्वरः । 
प्रमैरावृतस्तत्र चण्डया चैवाभिसेवितः ॥१८॥ 
तथा महर्षिभिस्तत्र तथा देवगणैः सह । 
एभिः परिवृतः श्रीमाञ्छङ्करो लोकझांकरः ॥१९॥ 
श्रुत्वा वादित्रनिर्घोषं सर्वे शङ्करसेवकाः । 
उत्थिता ऐकपद्येन देंवेऋषिभिरावृता: ॥२०॥ 
तथोद्यतो योगिनाचक्रयुक्तो गणोगणानां पतिरेकवर्चसाम्‌ । 
शिवं पुरस्कृत्य तदानुभावास्तथैव सर्वे गणनायकाश्च॥२१॥ 
तद्योगिनी चक्रमतिप्रचण्डं टङ्कारभेरीरवनिःस्वनेन । 
चण्डीं पुरस्कृत्य भयानकां तदा महाविभूत्या समलडूतां तदा ॥२२॥ 
कण्ठे कर्कोटकं नागं हारभूतं च कार सा । 
पदकं वृश्चिकानां च दन्दशुकांश्च बिश्रती ॥२३॥ 
कर्णावतंसान्सा दध्रे पाणिपादमयांस्तथा । 
रणे हतानां वीराणां दिरांस्युरसि चापरान्‌ ॥२४॥ 
द्वीपिचर्मपरीधाना योगिनीचक्रसंयुता । 
कषेत्रपालावृतातद्वद्‌ भैरवैः परिवारिता ॥२५॥ 
तथा प्रेतेश्व भूतैश्च कपटे: परिवारिताः । 
वीरभद्रादयश्चैव गणाः परमदारुणाः॥ 

ये दक्षयज्ञनाशार्थे शिवेनाज्ञापितास्तदा ॥२६॥ 
तथाकाली भैरवी च मायाचैव भयावहा । 
त्रिपुरा च जया चेव तथा क्षेमकरी शुभा ॥२७॥ 
अन्याश्चैव तथा सर्वाः पुरस्कृत्य सदाशिवम्‌ । 
गन्तुकामाश्चोग्रतरा भूतैः प्रेते: समावृताः ॥२८॥ 
एताः सर्वा विलोक्याऽथ शिवभक्तो जनाईनः । 
महषी श्च पुरस्कृत्य ह्यमरांश्च तथैव च॥ 
अनसूयां पुरस्कृत्य तथैव च ह्यरुन्धतीम्‌॥२९॥ 
विष्णुरुवाच 
चण्डी कुरु समीपस्थां लोकपालनतां प्रभो !॥३०॥ 
तदुक्तं विष्णुना वाक्यं निशम्य जगदीश्वरः । 
उवाच प्रहसन्नेव चण्डी प्रति सदाशिवः ॥३१॥ 
अत्रैव स्थीयतां चण्डी ! यावदुद्वहनं भवेत्‌ । 
मम भावान्विजानासि कार्याकाये सुशोभने ॥३२॥ 
एवमाककर्ण्य वचनं शम्भोरमिततेजसः । 
उवाच कुपिता चण्डी विष्णुमुद्दिरय सादरम्‌॥३३॥ 
तथान्ये प्रमथाः सर्वे विष्णुमूचुः प्रकोपिताः । 
यत्रयत्र शिवो भाति तत्रतत्र वयं प्रभो ॥३४॥ 
त्वया निवारिताः कस्माद्वयमाभ्युदये परे । 
तेषां तद्वचनं श्रुत्वा केशवोवाक्यमत्रवीत्‌॥३५॥ 
चण्डीमुद्दिश्य प्रमथानन्यांश्वेव तथाविधान्‌ । 
यूयं चेव मया प्रोक्ता मा कोपं कर्तुमर्हथ ॥३६॥ 
एवमुत्तास्तदातेन चण्डीमुख्या गणास्तदा । 
एकान्तमाश्रिताः सर्वे विष्णुवाक्याञ्वलदधद: ॥२७॥ 
तावत्सर्वे समायाताः पर्वतेन्द्रस्य मन्त्रिणः । 
सकळत्राः संभ्रमेण महेशं प्रति सत्वरम्‌॥३८। 
पञ्चवाद्यप्रधोषेण ब्रह्मघोषेण भूयसा । 
योषिद्धिः सम्वृतास्तत्र गीतशब्देन भूयसा ॥३९॥ 

एवं प्रप्ता यत्र शम्भुः सकलैः परिवारितः । 
आगत्य कलैः साकं स्नापितो हि सदाशिव:॥ 
स्रीभिर्मङ्गलगीतेन सर्वाभरणभूषितः ॥४०॥ 
ऋषयो देवगन्धर्वास्तथान्ये पर्वतोत्तमाः । 
शम्भ्वग्रगास्ताजग्मु: खियश्चेव सुपूजिताः॥ 
बभौ छत्रेण महता प्रियमाणेन मूर्ढनि ॥४१॥ 
चामरेवीज्यमानो5सो मुकुटेन विराजित: । 
ब्रह्मा विष्णुस्तथा चन्द्रो लोकपालास्तथैव च ॥४२॥ 
अग्रगा ह्यपि शोभन्तः श्रिया परमया युताः । 
तथा शङ्खाश्च भेर्यश्च पटहानक गोमुखा: ॥४३॥ 
तथैव गायकाः सर्वे जग्मुः परममङ्गलम्‌ । 
पुनः पुनरवाद्यन्त वादित्राणि महोत्सवे ॥४४। 
अरुन्धती महाभागा अनसूया तथैव च । 
सावित्री च तथा लक्ष्मीर्मातृभिः परिवारिताः ॥४५॥ 
एभिः समेतो जगदेकबन्धुर्बंभौ तदानीं परमेण वर्चसा । 
सचन्द्रसूर्यानिळवायुना वृतः सलोकपालप्रवरैर्महर्षिभि: ॥४६॥ 
स वीज्यमानः पवनेनः साक्षाच्छत्रं च तस्मे शशिना ह्यधिष्ठितम्‌। 
सूर्यः पुरस्तादभवत्प्रकाहकः श्रियान्वितो विष्णुरभूच सन्निधौ ॥४०॥ 
ुषपर्वर्षुह्य॑वकीर्यमाणा देवास्तदानीं मुनिभिः समेताः । 
ययौ गृहं काञ्चनकुद्टिमं महन्महाविभूत्या परिशोभितं तदा ॥ 
विवेश झाम्भुः परया सपर्यया सम्पूज्यमानो नरदेवदानंवैः ॥४८॥ 
एवं समागतः शम्भुः प्रविष्टो यज्ञमण्डपम्‌ । 
संस्तूयमानो विबुधैः स्तुतिभिः परमेश्वरः ॥४९॥ 
गजादुत्तारयामास महेशं पर्वतोत्तमः । 
उपविश्य तत: पीठे कृत्वा नीराजनं महत्‌॥५०॥ 
मेनया सखिभिः साकं तथैव च पुरोधसा । 
मधुपर्कादिकं सर्व यत्कृतं चैव तत्र वै ॥५१॥ 
ब्रह्मणा नोदितः सद्यः पुरोधाः कृतवान्प्रभुः । 
मङ्गलं शुभकल्याणं प्रस्तावसदूरां बहु ॥५२॥ 

अन्तर्वेद्यां सम्प्रवेश्य यत्र सा पार्वती स्थिता । 
वेदिकोपरि तन्वङ्गी सर्वाभरणभूषिता ॥५३॥ 
तत्रानीतो हरः साक्षाद्विष्णुना ब्रह्मणा सह । 
लग्नं निरीक्षमाणास्ते वाचस्पतिपुरोगमा: ॥५४॥ 
गर्गो मुनिश्चोपविष्टस्तत्रैव घटिकालये । 
यावत्पूर्णा घटी जाता तावत्प्रणवभाषणम्‌॥५५॥ 
ॐ पुण्येति प्रणिगदन्गर्गो वध्वज्ञलिं दधे । 
पार्वत्यक्षतपूर्ण च शिवोपरि ववर्ष वे ॥५६॥ 
तया सम्पूजितो रुद्रो दध्यक्षतकुशादिभि: । 
मुदा परमया युक्ता पार्वती रुचिरानना ॥५७॥ 
विलोकयन्ती शम्भु तं यदर्थे परमं तपः । 
कृतं पुरा महादेव्या परेषां परमं महान्‌॥५८॥ 
तपसा तेन संप्राप्तो जगजीवनजीवन: । 
नारदेन ततः प्रोत्तो महादेवो वृषध्वजः ॥५९॥ 
तथा गङ्गादिभिश्चन्यैरमुनिभिः सनकादिभिः । 
प्रति पूजां कुरु क्षिप्र पार्वत्याश्च त्रिलोचन !॥ 
तदा शिवेन सा तन्वी पूजितार्घ्याक्षतादिभि: ॥६०॥ 
एवं परस्परं तो च पार्वतीपरमेश्वरौ । 
अर्च्यमानो तदानीं च शुशुभाते जगन्मयो ॥६१॥ 
त्रैलोक्यलक्ष्म्या सम्वीतो निरीक्षान्तो परस्परम्‌ । 
तदा नीराजितौ लक्ष्म्या सावित्र्या च विशेषत:॥ 
अरुन्धत्या तदा तौ च दम्पती परमेश्वरो ॥६२॥ 
अनसूया तथा शम्भु पार्वतीं च यशस्विनीम्‌ । 
दृष्टा नीराजयामास प्रीत्युत्कलितलोचना ॥६३॥ 
तथैव सर्वा द्विजयोषितश्च नीराजयामासुरहो पुनः पुनः । 
सती च शम्भुश्च विलोकयंत्यस्तथैव सर्वा मुदिता हसन्त्य: ॥६४॥ 
लोमश उवाच 
एतस्मिन्नन्तरे तत्र गर्गाचार्यप्रणोदितः । 
हिमवान्मेनया सा कन्यां दातुं प्रचक्रमे ॥६५॥ 

हैमं कलशमादाय मेनाचार्द्धाङ्गमाश्चिता । 
हिमाद्रेश्व महाभागा सर्वाभरणभूषिता ॥६६॥ 
तदा हिमाद्रिणा प्रोक्तो विश्वनाथो वरप्रद: । 
ब्रह्मणा सह सङ्गत्य विष्णुना च तथैव च॥६७॥ 
साई पुरोधसा चैव गर्गेण सुमहात्मना । 
कन्यादानं करोम्यद्य देवदेवस्य शूलिनः ॥६८॥ 
प्रयोगो भण्यतां ब्रह्मन्नस्मिन्समय आगते । 
अथेति मत्वा ते सर्वे कालज्ञा द्विजसत्तमाः॥६९॥ 
कथ्यतां तात ! गोत्रं स्वं कुलं चैव विशेषतः । 
कथयस्व महाभाग इत्याकर्ण्य वचस्तथा॥ 
सुमुखो विमुखः सद्यो ह्यशोच्यः शोच्यतां गत: ॥७०॥ 
एवंविधः सुरवरेऋषिभिस्तदानी गन्धर्वयक्षमुनिसिद्धगणेस्तथैव । 
दृशे निरुत्तरमुखो भगवान्महेशो हास्यं चकार सुभृशां त्वथ नारद्यश्च॥७१॥ 
वीणां प्रकटयामास ब्रह्मपुत्रोऽथ नारद: । 
तदानीं वारितो घीमान्वीणां मा वादय प्रभो ! ॥७२॥ 
इत्युक्तः पर्वतेनेव नारदो वाक्यमब्रवीत्‌ । 
त्वया पृष्टो भवः साक्षात्स्वगोत्रकथनं प्रति ॥७३॥ 
अस्य गोत्रं कुळं चैव नाद एव परं गिरे । 
नादे प्रतिष्ठितः शम्भुर्नादो ह्यस्सिन्प्रतिष्ठित: ॥७४॥ 
तस्मान्नादमयः शम्भुनांदाञ्च प्रतिलभ्यते । 
तस्माद्वीणा मया चाद्य वादिता हि परंतप ! ॥७५॥ 
अस्य गोत्रं कुलं नाम न जानन्ति हि पर्वत ! । 
ब्रह्मादयो हि विवुधा अन्येषां चैव काकथा ॥७६॥ 
त्वं हि मूढत्वमापन्नो न जानासि हि किञ्चन । 
वाच्यावाच्यं महेशस्य विषया हि बहिर्मुखाः ॥७७। 
येये आगमिकाश्चाद्रे नष्टास्तेनात्र संशयः । 
अरूपोऽयं विरूपाक्षो ह्यकुलीनोऽयमुच्यते ॥७८॥ 
अगोत्रोऽयं गिरिश्रेष्ठ जामाता ते न संशय: । 
न कर्त्तव्यो विमर्शोऽत्र भवता विबुधेन हि ॥७९॥ 

न जानन्ति हर्‌ सर्वे कि बहूक्त्या मम प्रभो ! । 
यस्याज्ञानान्महाभाग मोहिता ऋषयो ह्यमी ॥८०॥ 
ब्रह्माऽपि तं न जानाति मस्तक परमेष्ठिनः । 
विष्णुर्गतो हि पातालं न दृष्टो हि तथैव च ॥८१॥ 
तेन लिङ्गेन महता ह्यगाधेन जगत्त्रयम्‌ । 
व्याप्तमस्तीति तद्विद्धि किमनेन प्रयोजनम्‌॥८२। 
अनयाऽराधितं नूनं तव पुत्र्या हिमालय ! । 
तत्त्वतो हि न जानासि कथं चैव महागिरे ॥८३॥ 
आभ्यामुत्पाद्यते विश्वमाभ्यां चेव प्रतिष्ठितम्‌ । 
एतच्छुत्वा वचस्तस्य नारदस्य महात्मन: ॥८४॥ 
हिमाद्रिप्रमुखा: सर्वे तथा चेन्द्रपुरोगमाः । 
साधुसाध्विति ते सर्वे ऊचुर्विस्मितमानसाः॥८५॥ 
ईश्वरस्य तु गाम्भीर्य ज्ञात्वा सर्वे विचक्षणाः । 
विस्मयेन समाशिष्टा ऊचुः सर्वे परस्परम्‌॥८६॥ 
ऋषय ऊचुः 
यस्याऽऽज्ञया जगदिदं च विशालमेव जातं परात्परमिदं निजबोधरूपम्‌ । 


सर्व स्वतन्त्रपरमेश्वरभागम्यं सोऽसौ त्रिलोकनिजरूपयुतो महात्मा ॥८७॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे केदारखण्डे 
शिवशास्रे शिवपार्वतीविवाहवर्णनंनाम पञ्चविंशोऽध्यायः ॥२५॥ 
केदारखण्डे आदितः क्लोकानांसमध्यङ्काः-२,५४०+८७=२,६२७ 
र 

अथ षड्विंशोऽध्यायः 
(ब्रह्मणो वाक्याद्धिमालयकृतकन्यादानवर्णनम्‌) 
लोमश उवाच 
अथ ते पर्वतश्रेष्ठा मेर्वाद्या जातसम्भ्रमा: । 
ऊचुस्ते चैकपद्ेन हिमवन्तं महागिरिम्‌॥१॥ 
पर्वता ऊचुः 
कन्यादानं क्रियतां चाद्य शैल ! श्रीमाञ्छम्भुर्भाग्यतस्तेऽद्य लब्धः । 
हृन्मध्ये वै नात्र कार्यो विमर्हास्तस्मादेषा दीयतामीश्ववराय ॥२॥ 
तच्छुत्वा वचनं तेषां सुहृदां वै हिमालयः । 
सम्यक्सङ्कल्पमकरोद्‌ ब्रह्ममणानोदितस्तदा॥ 
इमां कन्यां तुभ्यमहं ददामि परमेश्वर ! ॥३॥ 
भार्यार्थ प्रतिगृह्णीष्व मंत्रेणानेन दत्तवान्‌ । 
अस्मै रुद्राय महते देवदवाय शम्भवे॥ 
कन्या दत्ता महेशाय गिरीन्द्रेण महात्मना ॥४॥ 
वेद्यां च बहिरानीतो दम्पती कमलेक्षणो । 
उपवेशितो बहिवेद्यं पार्वतीपरमेश्वरो ॥५॥ 
आचार्येणाऽथ तत्रैव कञ्यपेन महात्मना । 
आह्वानं हवनार्थाय कृतमग्नेस्तदा द्विजाः॥६॥ 
ब्रह्मा ब्रह्मासनगतो बभूव शिवसन्निधौ । 
प्रवर्तमाने हवन ऋषयश्च विचक्षणाः ॥७॥ 
ऊचुः परस्परं तत्र नानादर्शनवेदिनः । 
वेदवादरताः केचिदवदन्सम्मतेन वे ॥८॥ 
एवमेव न चाप्येवमेवमेव न चान्यथा । 
कार्यमेव न वा कार्य कार्याकार्य तथा परे॥९॥ 
इत्येवं ब्रुवतां शब्द: शूयते शिवसन्निधौ । 
स्वकीयं मतमास्थाय ह्यब्रुवंस्ते परस्परम्‌॥ 
तत्त्वज्ञानविहीनास्ते केवलं वेदबुद्धय: ॥१०॥ 
तेषां तद्वचनं श्रुत्वा परस्परजयैषिणाम्‌ । 
प्रहस्य नारदो वाक्यमुवाच शिवसन्निधौ ॥११॥ 

यूयं सर्वे वादिनश्च वेदवाद्रतास्तथा । 
मौनमास्थाय भोविप्रा ! हृदि कृत्य सदा शिवम्‌॥१२॥ 
आत्मानं परमात्मानं पराणां परमं च तत्‌ । 
येनेदं कारितं विश्वं यतः सर्व प्रवर्तति॥ 
यस्मिन्निलीयते विश्वं तस्मै सर्वात्मने नम: ॥१३॥ 
सोऽयमास्तेऽघुना गेहे पर्वतेन्द्रस्य भो द्विजाः । 
मुखादस्यैव सञ्जाताः सर्वे यूयं विचक्षणाः ॥१४॥ 
एवमुक्तास्तदा तेन नारदेन द्विजोत्तमा: । 
उपदेशकरै्वाक्यैरबॉधितास्ते द्विजोत्तमाः ॥१५॥ 
वर्तमाने च यज्ञे च ब्रह्मा लोकपितामहः । 
ददुर्श चरणौ देव्या नखेन्दु च मनोहरम्‌॥१६॥ 
दर्शनात्स्खलित: सद्यो बभूवाम्बुजसम्भवः । 
मदनेन समाविष्टो वीर्य च प्राच्यवद्वि॥१७॥ 
रेतसा क्षरमाणेन लजितोऽभूत्पितामहः । 
चरणाभ्यां ममर्दाऽथ महद्वोप्यं दुरत्ययम्‌॥१८॥ 
बहवश्चर्षयो जाता वालखिल्याः सहस्रदाः । 
उपतस्थुस्तदा सरवेताततातेति चाब्रुवन्‌॥१९॥ 
नारदेन तदोक्तास्ते वालखिल्याः प्रकोपिना । 
गच्छन्तु बटवो यूयं पर्वतं गन्धमादनम्‌॥२०॥ 
न स्थातव्यं भवद्भिश्च भवतां न प्रयोजनम्‌ । 
इत्येवमुत्तास्ते सर्वे वालखिल्याश्च पर्वतम्‌॥ 
नारदेन समादिष्टा ययुः सर्वे त्वरान्विताः ॥२१॥ 
नारदेन ततो ब्रह्माऽऽश्वासितो वचने: शुभैः । 
तावच्च हवनं पूर्ण जातं तस्य महात्मन: ॥२२॥ 
महेशस्य तथा विप्रा: शान्तिपाठपरा बभुः । 
ब्रह्मघोषेण महता व्याप्तमासीद्‌ दिगन्तरम्‌॥२३॥ 
ततो नीराजितो देवो देवपल्लीभिरुत्तमः । 
तथैव ऋषिपल्लीभिरर्चिंतः पूजितस्तथा॥२४॥ 

तथा गिरीन्द्रस्य मनोरमा: शुभा नीराजयामासुरथैव योषितः । 
गीतेः सुगीतज्ञविशारदाश्च तथैव चाऽन्ये स्तुतिभिर्महर्षयः ॥२५॥ 
रल्लानि च महार्हाणि ददौ तेभ्यो महामनाः । 
हिमालयो महाशैल: संहृष्टः परितोषयन्‌॥२६॥ 
बभौ तदानी सुरसिद्धसङ्वैवेद्या स्थितोऽसौ सकलत्रको विभुः । 
सर्वैरुपेतो निजपार्ष॑दैर्गणेः प्रह्ृष्टचेता जगदेकसुन्द्रः ॥२७॥ 
एतस्मिन्नन्तरे तत्र ब्रह्मविष्णुपुरोगमाः । 
ऋषिगन्धर्वयक्षाश्च येऽन्ये तत्र समागता: ॥२८॥ 
सर्वान्समभ्यर्च्यं तदा महात्मा महाभिरीश: परमेण वर्चसा । 
सद्रल्वस्त्राभरणानि सम्यग्ददौ च ताम्बूलसुगन्धवार्यपि॥२९॥ 
तदा शिवं पुरस्कृत्याभ्यव जहुः सुरेश्वराः । 
तथा सर्वे मिलित्वा तु ऐकपद्येन मोदिताः ॥३०॥ 
पड्कीभूताश्च बुभुलिङ्गिना श्रृङ्गिणा सह । 
केचिद्गणाः पृथग्भूता नानाहास्यरसैर्विभुम्‌॥३१॥ 
अतोषयन्नारदाद्या अनेकालीकसंयुताः । 
तथा चण्डीगणाः सर्वे बभुजुः कृतभाजनाः ॥३२॥ 
वैतालाः क्षेत्रपालाश्च बुभुजुः कृतभाजनाः । 
शाकिनी डाकिनी चेव यक्षिण्यो मातृकादयः॥३३॥ 
योगिन्योऽथ चतुः षष्टियोगिनो हि तथा परे । 
दश कोटयो गणानां च कोटचेका च महात्मनाम्‌॥३४। 
एवं तु ऋषयः सर्वे तथाऽन्ये विबुधादयः । 
योगिनो हि मया चान्ये कथिताः पूर्वमेव हि ॥३५॥ 
योगिन्यश्चैव कथितास्तासां भक्ष्यं वदामि वः । 
खङ्गानां केचिदानीय क्रव्यं पवित्रमेव च॥३६॥ 
भुञ्जन्ति चास्थिसंयुक्तं तथान्त्राणि बुभुक्षिताः । 
आनीय केचिच्छीर्षाणि महिषाणां गुरूणि च॥३७॥ 
तथा केचिन्नत्यमानास्तदानी रोरूय्यमाणाः प्रमथाश्चैव चान्ये । 
केचित्तृष्णीमास्थिता रुद्ररूपा: परेचान्याँल्लोकमानास्तथैव॥३८॥ 

योगिनीचक्रमध्यस्थो भैरवो हि ननर्त च । 
तथान्ये भूतवेताला मामेत्येवं प्रलापिन: ॥३९॥ 
एवं तेषामुद्धवं हि निरिक्ष्य मधुसूदनः । 
उवाच प्रहसन्वाक्यं शङ्कर लोकशङ्करम्‌॥४०॥ 
एतान्गणान्वारय भो अत्र मत्तांश्व सम्प्रति । 
अस्मिन्काले च यत्कार्य सवेस्तत्कार्यमे व च ॥४१॥ 
पाण्डित्येन महादेव तस्मादेतान्निवारय । 
तच्छुत्वा भगवान्रुद्रो वीरभद्रमुवाच ह ॥४२॥ 
रुद्र उवाच 
वारयस्व प्रमत्तांश्च क्षीबांश्चेव विशेषतः । 
तेनोक्तो वीरभद्रश्च शम्भुना परमेष्ठिना ॥४३॥ 
आज्ञापिताः प्रमत्ताश्च वीरभद्रेण धीमता ! । 
प्रमथा वारितास्तेन तूष्णीमाश्रित्य ते स्थिता: ॥४४॥ 
निश्चला योगिनीमध्ये भूतप्रमथगुह्यकाः । 
शाकिन्यो यातुधानाश्च कूष्माण्डाः कोपिकर्पटा: ॥४५॥ 
तथाऽन्ये भूतवेतालाः क्षेत्रपालाश्च भैरवाः । 
सर्वे शान्ताः प्रमत्ताश्च बभूवुः प्रमथादयः॥४६॥ 
एवं विस्तारसंयुक्तं कृतमुद्वहनं तदा । 
हिमाद्रिणा परं विप्राः सुमङ्गल्यं सुशोभनम्‌ ॥४५७॥ 
चत्वारो दिवसा जाताः परिपूर्णेन चेतसा । 
हिमाद्रिणा कृता पूजा देवदेवस्य शूलिन: ॥४८॥ 
वस्त्रालङ्काराभरणे रल्लैरुचावचेस्ततः । 
पूजयित्वा महादेवं विष्णोर्वचनपरोऽभवत्‌॥४९॥ 
लक्ष्मीसमेतं विष्णुं च वसत्रालङ्करणेः शुभैः । 
पूजयामास हिमवांस्तथा ब्रह्माणमेव च ॥५०॥ 
इन्द्र पुरोधसा साद्धमिन्द्राण्या सहितं विभुम्‌ । 
तथैव लोकपालांश्च पूजयित्वा पृथवपृथक्‌॥५१॥ 
तथैव पूजिता चण्डी भूतप्रमथगुह्यकैः । 
वस्त्रालङ्करणेश्चैव रल्लैर्नानाविधेरपि ॥५२॥ 

ये चान्य आगतास्तत्र ते च सर्वे प्रपूजिता: । 
एवं तदानीं प्रतिपूजिताश्च देवाश्च सर्वे ऋषयश्च यक्षा:॥ 
गन्धर्वविद्याधरसिद्धवारणास्तथैव मर्त्त्याप्सरसां गणाश्च॥५३॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे 
केदारखण्डे शिवपार्वतिविवाहमङ्गलोत्सववर्णनं नाम षडिविशोऽध्यायः॥२६॥ 
केदारखण्डे आदितः शोकानांसमध्यङ्काः-२,६२७+५३=२,६८० 
जज जल 

अथ सञ्तविंशोऽध्यायः 
(विवाहानन्तरे सर्वेषां देवानां स्वेस्वे स्थाने गमनम्‌) 
लोमश उवाच 
तथैव विष्णुना सर्वे पर्वताश्च प्रपूजिताः । 
सह्याचलश्च विंध्यश्च मैनाको गन्धमादनः॥१॥ 
माल्यवान्मलयश्चैव महेन्द्रो मंदरस्तथा । 
मेरुशचैव प्रयलेन पूजितो विष्णुना तदा ॥२॥ 
श्वेतः कृतः श्वेतगिरिनिलाद्रिश्च तथैव च । 
उदयाद्रिश्च श्रङ्गश्च अस्ताचलवरो महान ॥३॥ 
मानसाद्रिस्तथा शैलः केलास: पर्वतोत्तमः । 
लोकालोकस्तथा शैल: पूजितः परमेष्ठिना ॥४॥ 
एवं ते पर्वतश्रेष्ठा: पूजिताः सर्वं एव हि । 
तथान्ये पूजितास्तेन सर्वे पर्वतवासिन: ॥५॥ 
विष्णुना ब्रह्मणा साद्ध कृतं सर्व यथोचितम्‌ । 
अन्येऽहनि च संप्राप्ते वरयात्रा कृता तथा ॥६॥ 


हिमाद्रिणा बंधुभिश्च पर्वतं गंधमादनम्‌ । 
ययुः सर्वे सुरगणा गणाश्च बहवस्तथा॥७। 
प्रमथाश्च तथा सर्वे तथा चण्डीगणाः परे । 


ये चान्ये बहवस्तत्र समायाता हिमालयम्‌ ॥८॥ 
शिवस्योद्वहनं विप्राः शिवेन परिभाविता: । 
परं हर्ष समापन्ना दृष्ठा तौ दम्पती तदा ॥९॥ 
पार्वतीसहितः शम्भुः शम्भुना सह पार्वती । 
पुष्पगन्धौ यथा स्यातां वागर्थाविव तत्त्वत: ॥१०॥ 
तथा प्रकृतिपुंसौ च ऐकपद्येन नान्यथा । 
दंपती तौ गजारूढी शुशुभाते महाप्रभो ॥११॥ 
विमास्थस्तदा ब्रह्मा विष्णुश्च गरुडोपरि । 
ऐरावतगतश्चेन्द्रः कुबेरः पुष्पकोपरि ॥१२॥ 
पाशी च मकरारूढो यमो महिषमेव च । 
प्रेतारूढो नैऋत: स्यादमिर्बस्तगतो महान्‌॥१३॥ 

मृगारूढोऽथ पवन ईशो वृषभमेव च । 
इत्येवं लोकपालाश्च सग्रहा: परमेष्ठिनः ॥१४॥ 
स्वैः स्वैर्बलैः परिक्रांतास्तथाऽन्ये प्रमथादयः । 
हिमाद्रिश्च महाशैल ऋषभो गंधमादन: ॥१५॥ 
सद्याचलो नीलगिरिर्मन्दरो मलयाचलः । 
कैलाशो हि महातेजा मैनाकश्च महाप्रभ: ॥१६॥ 
एते चाऽन्ये च गिरयः श्रीमन्तो हि महाप्रभाः । 
सकळत्राश्च ते सर्वे ससुताश्च मनोरमा: ॥१७॥ 
बलिनो रूपिणः सर्वे मेर्वादयास्तत्र पर्वताः । 
वरयात्राप्रसङ्गेन शिवार्चनपराभवन्‌॥१८॥ 
नन्दिना ह्युपविष्ास्ते मेवांद्यास्तत्र पर्वताः । 
वरयात्रा कृता तेन यथोक्ता च हिमाद्रिणा ॥ 
सवैस्तैर्बन्धुभिः सार्द्ध पुनरागमनं कृतम्‌॥१९॥ 
स्वकालयस्थो हिमवान्स रेजे हि महायशा: । 
शिवसम्पकजेनेव महसा परमेम च॥ 
विख्यातो हि महाशैलखिघु लोकेषु विश्रुत: ॥२०॥ 
कन्यादानेन महता तुष्टो यस्य च शाङ्करः । 
ते धन्यास्ते महात्मानः कृतकृत्यास्तथैव च॥२१॥ 
हयक्षरं नाम येषां च जिह्वाग्रे संस्थितं सदा । 
शिवेति हयक्षरं नाम येहदीरितमद्य वे ॥ 
ते वै मनुष्यरूपेण रुद्रा एव न संशय: ॥२२॥ 
किब्चिद्दानेन संतुष्ट: पत्रेणाऽपि तथैव च । 
तोयेनापि हि संतुष्टो महादेवो निरंतरम्‌॥२२॥ 
पत्रेण पुष्पेण तथा जलेन प्रीतो भवत्येष सदारिवो हि । 
तस्माच्च सर्वे: प्रतिपूजनीयः शिवो महाभाग्यकरो नृणामिह ॥२४॥ 
एको महाज्ज्योतिरजः परेशः परापराणां परमो महात्मा । 
निरंतरो निर्विकारो निरीशो निराबाधो निर्विकल्पो निरीहः ॥२५॥ 
निरंजनो नित्यरूपो निरोधो नित्यानन्दो नित्यमुक्तः संदेव । 

एवंभूतो देवदेवो५्चचितश्व तेर्देवाचेर्विश्ववेद्यो भवश्च॥ 
स्तुतो ध्यातः पूजितश्चिन्तितश्च सर्वज्ञोऽसौ सर्वदा सर्वदश्च॥२६॥ 
यथा वरिष्ठो हिमवान्प्रसिद्ध: सवैगुणैः सर्वगुणो महात्मा । 
विश्वेशवंद्यो हि तदा हिमालयो जातो गिरीणां प्रवरस्तदानीम्‌ ॥२७॥ 
मेनया सह धर्मात्मा यथास्थानगतस्तत: । 
सर्वान्विसर्जयामास पर्वतान्पर्वतेश्वरः ॥२८॥ 
गतेषु तेषु हिमवान्पुत्रे: पोत्रे: प्रपौत्रकैः । 
राजा गिरीणां प्रवरो महादेवप्रसादत: ॥२९॥ 
अथो गिरिजया साद्व महेशो गन्धमादने । 
एकांते च मतिं चक्रे रमणार्थं स्वरूपवान्‌॥३०। 
सुरतेनेव महता तपसा हि समागमे । 
हयोः सुरतमारब्धं तदट्ठयोश्च तदाऽभवत्‌॥३॥॥ 
अनिष्टं महदाश्चर्यं प्रलयोपममेव च । 
तस्मिन्महारते प्राप्त नाविन्दत सुखं परम्‌॥३२॥ 
सर्वे ब्रह्मादयो देवा: कार्याकार्यव्यवस्थितो । 
रेतसा च जगत्सर्व नष्टं स्थावरजङ्गमम्‌॥३२॥ 
सस्मार चाग्निं ब्रह्मा च विष्णुश्चाध्यात्मदायकः । 
मनसा संस्मृतः सद्यो जगामास्निस्त्वरान्वितः ॥३४॥ 
ताभ्यां स्प्रेषितोऽपश्यद्वुचिरं शिवमन्दिरम्‌ । 
द्वारि स्थितं नंदिनं च ददर्शाऽग्रे महाप्रभम्‌॥३५॥ 
अभि्स्वस्तदा भूत्वा काइमीरसदूरच्छविः । 
प्रविोन्तः पुरं शम्भोर्नानाश्चर्यसमन्वितम्‌॥३६॥ 
अनेकरल्संवीतं प्रासादैश्च स्वलंकृतम्‌ । 
तदुंगणमनुप्राप्य उपविश्याह हव्यवाट्‌ ॥३७॥ 
पाणिपात्रस्य मे ह्यम्ब भिक्षां देह्यवरोधतः । 
तच्छुत्वा वचनं तस्य पाणिपात्रस्य बालिका ॥३८॥ 
यावद्दातुं च सा रेमे भिक्षां तस्मै ततः स्वयम्‌ । 
उत्थाय सुरतात्तस्माच्छिवो हि कुपितो भृशम्‌॥३९॥ 

रुद्रखिशूलमुद्यम्य भैरवो ह्य5भवत्तदा । 
निवारितो गिरिजया वधात्तस्माच्छिव: स्वयम्‌॥ 
भिक्षां तस्मे ददौ वाचा अग्नये जातवेद्से ॥४०॥ 
पाणो भिक्षां गृहीत्वाथ प्रत्यक्षं तेन चाभिना । 
भिक्षिता कुपिता तं वै शशाप गिरिजा तत: ॥४१॥ 
रे भिक्षो भविता शापात्‌ सर्वभक्षो ममाऽऽशु वै । 
अनेन रेतसा सद्यः पीडां प्राप्स्यसि सर्वतः ॥४२॥ 
इत्युक्तो भक्षायित्वाऽग्नी रेत ईशस्य हव्यवाट्‌ । 
यत्र देवाः स्थिताः सर्वे ब्रह्मादयाश्चैव सर्वशः ॥४३॥ 
आगत्याऽकथयत्सर्वं तद्रेतोभक्षणादिकम्‌ । 
सर्वे सगर्भा ह्यभवन्निन्द्राद्या देवतागणाः ॥४४। 
अभेर्यथा हविश्चैव सर्वेषामुपतिष्ठति । 
अन्नर्मुखोद्भवेनेव रेतसा ते सुरेश्वराः ॥४५॥ 
सगरभाह्मभवन्सर्वे चिन्तया चप्रपीडिताः । 
विष्णुं शरणमाजम्मुर्देवदेवेश्वरं प्रभुम्‌॥४६॥ 
देवा ऊचुः 
त्वं त्राता सदेवानां लोकानां प्रभुरेव च । 
तस्माद्‌ रक्षा विधातव्या शरणागतवत्सल !॥४७॥ 
वयं सर्वे मतुंकामा रेतसाऽनेन पीडिताः । 
असुरेभ्यः परित्रस्ता वयं सर्वे दिवौकसः ॥४८॥ 
शरणं शाङ्करं याताः परित्रातुं कृतोद्वहाः । 
यदा पुत्रो हि रुद्रस्य भविष्यति तदा वयम्‌॥ 
सुखिनः स्याम सर्वे वै निर्भयाश्च त्रिविष्टपे ॥४९॥ 
एवं विष्टभ्यमानानां सर्वेषां भयमागतम्‌ । 
अनेन रेतसा विष्णो ! जीवितुं शक्यते कथम्‌॥५०॥ 
त्रिवर्गो हि यथा पुंसां कृतो हि सुपरिष्कृतः । 
विपरीतो भवत्येव विना देवेन नान्यथा ॥५१॥ 
तस्मात्तद्वै बलं मत्वा सर्वेषामपि देहिनाम्‌ । 
कार्याकार्यव्यवस्थायां सर्वे मन्यामहे वयम्‌॥५२॥ 

तथा निशम्य देवानां परेश: परिदेवनम्‌ । 
उवाच प्रहसन्वाक्यं देवानां देवतारिहा ॥५३॥ 
स्तूयतां वे महादेवो महेश: कार्यगौरवात्‌ ॥५४॥ 
तथेति गत्वा ते सर्वे देवा विष्णुपुरोगमा: । 
तथा ब्रह्मादयः सर्व ईडिरे ऋषयो हरम्‌॥५५॥ 
ॐ नमो भर्गाय देवाय नीलकण्ठाय मीढुषे । 
त्रिनेत्राय त्रिवेदाय लोकत्रितयधारिणे ॥५६॥ 
त्रिस्वराय त्रिमात्राय त्रिवेदाय त्रिमूर्तये । 
त्रिवर्गाय त्रिधामाय त्रिपदाय त्रिशूलिने ॥५७॥ 
त्राहित्राहि महादेव ! रेतसो जगतः पते ! ॥५८॥ 
ब्रह्मणा तु स्तुतो यावत्तावद्देवो वृषध्वजः । 
प्रादुर्बभूव तत्रैव सुराणां कार्यसिद्धये ॥५९॥ 
दृष्टस्तदानी जगदेकबंघुर्महात्मभिर्देववरेः सुपूजितः । 
संस्तूयमानो विविधैर्वचोभि: प्रत्ययूपैः श्रुतिसंमतैश्व ॥६०॥ 
स्तुवतां चैव देवानामुवाच परमेश्वर: । 
रासं कुर्वन्तु मा सर्वे रेतसा5नेनपीडिता: ॥६१॥ 
वमनं वै भवद्भिश्च कार्यमद्येव भोःसुरा: । 
तथेति मत्वा ते सर्व इन्द्राद्या देवतागणाः॥ 
वेमुः सर्वे तदा विप्रास्तद्रेतः शाङ्करस्य च ॥६२॥ 
ऐकपद्येन तद्रेतो महापर्वतसन्निभम्‌ । 
तप्तचामीकरप्रख्यं बभूव परमाद्धुतम्‌॥६३॥ 
सर्वे च सुखिनो जाता इन्द्राद्या देवतागणाः । 
विना ह्यग्निं च ते सर्वे परितुष्टार्तदाऽभवन्‌॥६४। 
तेनाभ्निनापि चोत्तस्तु शङ्करो लोकशङ्करः । 
किं मयाद्य महा देव कर्तव्यं देवतावर ॥६५॥ 
तदबूहि मे प्रभोऽद्य त्वं येनाहं सर्वदा सुखी । 
भविष्यामि च येनाहं देवानां हव्यवाहकः ॥६६॥ 
तदोवाच शिवः साक्षाद्देवानामिह श्रृण्वताम्‌ । 
रेतो विसृज्यतां योनो तदाभि: प्रहसन्निव ॥६७॥ 

उवाच शङ्कर देवं भवत्तेजो दुरासदम्‌ । 
इदमुल्बणवत्तेजो धार्यते प्राकृतैः कथम्‌॥६८॥ 
तत: प्रोवाच भगवानन्निं प्रति महेश्वर: । 
मासिमासि प्रतप्तानां देहे तेजो विसृज्यताम्‌॥६९॥ 
तथेति मत्वा वचनं महाप्रभः स जातवेदाः परमेण वर्चसा । 
समुज्वलंस्तत्र महाप्रभावो ब्राह्मे मुहूर्ते हि स चोपविष्टः ॥७०॥ 
तदा प्रातः समुत्थाय प्रातः ख्रानपराः स्त्रियः । 
ययुः सदा ऋषीणां च सत्यस्ता जातवेदसम्‌ ॥७१॥ 
ष्ठा प्रज्वलितं तत्र सर्वास्ताः शीतकर्षिताः । 
तशुकामास्तदा सर्व्वा ह्यरुधत्या निवारिताः ॥७२॥ 
तया निवारिताश्चापि तास्तेपुः कृत्तिकाः स्वयम्‌ । 
यावत्तेपुश्च ताः सर्व्वा रेतसः परमाणवः॥ 
विविशू रोमकूपेषु तासां तत्रैव सत्वरम्‌॥७२॥ 
नीरितोऽम्िस्तदा जातो विश्रान्तः स्वयमेव हि ॥७४॥ 
ततस्ता ऋषिभार्या हि ययुः स्वभवनं प्रति । 
ऋषिभिस्तु तदा शप्ताः कृत्तिकाः खेचरा भवन्‌॥७५॥ 
तदानीमेवताः सर्वान्यभिचारेण दुःखिताः । 
तत्ससर्जुस्तदा रेतः पृष्ठे हिमवतो गिरेः ॥७६॥ 
एकपदेन तद्रेतस्तप्तचामीकरप्रभम्‌ । 
गंगायां च तदा क्षिप्रं कीचकैः परिवेष्टितम्‌ ॥७७॥ 
षण्मुखं बाळक ज्ञात्वा सर्वे देवा मुदान्विताः । 
गर्गेणोक्तास्तदन्ते वै सुखेन हियतामिति॥७८॥ 
शम्भोः पुत्रः प्रसादेन सर्वा भवति शाश्वतः । 
गङ्गायाः पुलिने जातः कार्तिकेयो महाबलः ॥७९॥ 
उपविष्टोऽथ गांगेयो ह्यहोरात्रोषितस्तदा । 
शाखो विशाखोऽतिबलः षण्मुखोऽसौ महाबलः ॥८०॥ 
जातो यदाथ गंगायां षण्मुखः शङ्करात्मज: । 
तदानीमेव गिरिजा संजाता प्रस्नुतस्तनी ॥८१॥ 

शिवं निरीक्ष्य सा प्राह हे शम्भो ! प्रस्नवो महान्‌ । 
संजातो मे महादेव ! किमर्थस्तन्निरीक्ष्यताम्‌॥ 
सर्वज्ञोऽपि महादेवो ह्यत्रवीत्तामथाज्ञवत्‌॥८२॥ 
नारदस्तत्र चागत्य प्रोक्तवाञ्जन्म तस्य तत्‌ । 
शिवाय च शिवायै च पुत्रो जातो हि सुन्दर: ॥८३॥ 
तदाककर्ण्य वचो वित्रा हर्षनिर्भरमानसाः । 
बभूवुः प्रमथाः सर्वे गंधर्वा गीततत्परा: ॥८४॥ 
अनेकाभिः पताकाभिश्चैलपल्लवतोरणेः । 
तथा विमानेबहुभिर्बभौ प्रज्वलितो महान्‌॥ 
पर्वतः पुत्रजननाच्छङ्करस्य महात्मन: ॥८५॥ 
तदा सर्वे सुरगणा ऋषयः सिद्धचारणाः । 
रक्षोगन्धर्वयक्षाश्च अप्सरोगणसेविताः॥८६॥ 
एकपदेन ते सर्वे सहिताः शङ्करेण तु । 
दरं गांगेयमघिक जग्मुः पुलिनसंस्थितम्‌॥८७॥ 
ततो वृषभमारुद्य ययौ गिरिजया सह । 
अन्यैः समेतो भगवान्सुरेरिन्द्रादिभिस्तथा॥८८॥ 
तदा शाखाश्च भेर्यश्च नेदुस्तूर्याण्यनेकराः ॥८९॥ 
तदानीमेव सर्वेशं वीरभद्रादयो गणाः । 
अन्वयुः केलिसंरब्धा नानावादित्रवादकाः॥ 
वादयन्तश्च वाद्यानि ततानि विततानि च॥९०॥ 
केचिन्‌ नृत्यपरास्तत्र गायकाश्च तथा परे । 
स्तावकाः स्तूयमानाश्च चक्रुस्ते गुणकीर्तनम्‌॥९१॥ 
एवंविधास्ते सुरसिद्धयक्षा गंधर्वविद्याधरपन्नगा ह्यमी । 
शिवेन सार्ध परिहृष्टचित्ता द्रष्टुं ययुस्तं वरदं च शाङ्करिम्‌॥९२॥ 
यावत्समीक्षयामासुगाङ्गियं शङ्करोपमम्‌ । 
ददृशुस्ते महत्तेजो व्याश्तमासीजगत्त्रयम्‌॥९३॥ 
तत्तोजसावृतं बाळं तप्तचामीकरप्रभम्‌ । 
सुमुखं सुश्रिया युक्त सुनसं सुस्मितेक्षणम्‌॥९४ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. २१८ 


चारुप्रसन्न वदनं तथा सर्वाङ्गसुन्दरम्‌ । 
तं दृष्टा महदाश्चर्यं गांगेयं प्रथितात्मकम ॥९५॥ 
ववन्दिरे तदा बालं कुमारं सूर्यवर्चसम्‌ । 
प्रमथाश्व गणा: सर्वे वीरभद्रादयस्तथा ॥९६॥ 
परिवार्योपतस्थुस्ते वामदक्षिणभागतः । 
तथा ब्रह्मा च विष्णुश्च इन्द्रश्चापि सुरैर्वृतः ॥९७॥ 
ऋषयो यक्षगंधर्वाः परिवार्य कुमारकम्‌ । 
दंडवत्पतिता भूमौ केचिच्च नतकंधराः॥९८॥ 
प्रणेमुः शिरसा चान्ये मत्वा स्वामिनमव्ययम्‌ । 
अवाद्यंत विचित्राणि वादित्राणि महोत्सवे॥ 
एवमभ्युदये तस्मिन्नृषयः शान्तिमापठन्‌॥९९॥ 
एतस्मिन्नन्तरेजातः शङ्करो गिरिजापतिः । 
अवतीर्य वृषाच्छीघ्ं पार्वत्या सहसुत्रता: ॥१००॥ 
त्रं निरेक्षत तदा जगदेकबंधुः प्रीत्यायुतः परमया सह वै भवान्या । 
ख्नहान्वितो भुजगभोगयुतो हि साक्षात्सर्वेश्वरः परिवृतः प्रमथैः प्रहृष्टः ॥१० १॥ 
उपगुह्य गुहं तत्र पार्वती जातसंभ्रमा । 
प््नुतं पाययामास स्तनं स्नेहपरिप्लुता॥१०२॥ 
तदा नीराजितो देवैः सकलबत्रैमुदान्विति: । 
जयशाब्देन महता व्याप्तमासीन्नभस्तलम्‌॥१०३॥ 
ऋषयो ब्रह्मघोषेण गीतेनेव च गायकाः । 
वाय्ैश्च वादकाश्चैव उपतस्थुः कुमारकम्‌॥१०४। 
स्वमङ्कमारेप्य तदा गिरीश: कुमारकं तं प्रभया महाप्रभम्‌ । 
बभौ भवानीपतिरेव साक्षाच्छिया युतः पुत्रवतां वरिष्ठ: ॥१०५॥ 
दंपती तौ तदा तत्र ऐकपद्येन नंदतुः । 
अभिषिच्यमान ऋषिभिरावृतः सुरसत्तमैः ॥१०६॥ 
कुमारः क्रीडयामास उत्सङ्गे शाङ्करस्य च । 
कण्ठे स्थितं वासुकिं च पाणिभ्यां समपीडयत्‌ ॥१०७॥ 
मुखं प्रपीडयित्वाऽसौ पाणीनगणयत्तदा । 
एकं त्रीणि दशाष्टौ च विपरीतक्रमेण च ॥१०८॥ 

प्रहस्य भगवाञ्छंभुरुवाच गिरिजां तदा ॥१०९॥ 
मंदस्मितेन च तदा भगवान्महेश: प्राप्तो मुदं च परमां गिरिजासमेतः । 
प्रणा सगद्गदगिरा जगदेकबन्धुर्नोवाच किंचन तदा भुवनेकभर्ता ॥११०॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे 
केदारखण्डे कार्त्तिकेयस्वामिकुमारोत्पत्तिवर्णनंनाम सप्तविंशो5घ्याय: ॥२७॥ 
केदारखण्डे आदितः शोकानांसमष्टयङ्काः-२,६८०+ ११०=२,७९० 
ताना जै कूल 

अथाष्टविंशोष्ध्याय: 
(देवैः सह कुमारस्य गमनम्‌) 
लोमश उवाच 
कुमारं स्वाङ्कमारोप्य उवाच जगदीश्वरः । 
देवान्‌ प्रति तदा रुद्रः सेन्द्रान्भगः प्रतापवान्‌॥१॥ 
किं कार्य कथ्यतां देवाः कुमारेणाधुना मम । 
तदोचुः सहिताः सर्वे देवं पशुपतिं प्रति॥२॥ 
तारकाद्भयमुत्पन्नं सर्वेषां जगतां विभो ! । 
त्राता त्वं जगतां स्वामी तस्मात्त्राणं विधीयताम्‌॥२॥ 
कुमारेण हतोऽ्येव तारको भविता प्रभो । 
तस्मादेव यास्यामस्तारकं हंतुमुद्यताः ॥४॥ 
तथेति मत्वा सहसा निर्जग्मुस्ते तदा सुराः । 
कार्त्तिकेयं पुरस्कृत्य शङ्करात्मजमेव हि ॥५॥ 
सर्वे मिलित्वा सहसा ब्रह्मविष्णुपुरोगमाः । 
देवानामुद्यमं श्रुत्वा तारकोऽपि महाबलः ॥६॥ 
सैन्येन महता चेव ययौ योद्धुं सुरान्प्रति । 
देवैदृष्टं समायातं तारकस्य महदबलम्‌॥७॥ 
तदा नभोगता वाणी ह्युवाच परिसांत्व्य तान्‌ । 
शाङ्करिं च पुरस्कृत्य सर्वे यूयं प्रतिष्ठिताः ॥८॥ 
दैत्यान्विजित्य संग्रामे जयिनो हि भविष्यथ॥९॥ 
वाचं तु खेचरी श्रुत्वा देवाः सर्वे समुत्सुकाः। 
कुमारं च पुरस्कृत्य सर्वे ते गतसाध्वसा: ॥१०॥ 
युद्धकामाः सुरा यावत्तावत्सर्वे समागताः । 
वरणार्थ कुमारस्य सुता मृत्योदुरत्यया ॥११॥ 
ब्रह्मणा नोदिता पूर्वं तप: परममाश्रिता । 
तपसा तेन महता कुमारं प्रति वै तदा॥ 
आगता दुहिता मृत्योः सेना नामैकसुन्दरी ॥१२॥ 
तां दृष्ट्वा तेऽब्रुवन्सर्वे देवं पशुपतिं प्रति । 
एनं कुमारमुद्दिशय आगता ह्यतिसुन्द्री ॥१३॥ 

ब्रह्मणो वचनाच्चैव कुमारेण तदा वृता । 
अथ सेनापतिर्जात: कुमारः शांकरिस्तदा ॥१४॥ 
तदा शांखाश्च भेर्यश्च पटहानकगोमुखाः । 
तथा दुन्दुभयो नेदुर्मुदंगाश्च महास्वनाः ॥१५॥ 
तेन नादेन महता पूरितं च नभस्तलम्‌ । 
तदा गोरी च गंगा च कृत्तिका मातरस्तथा॥ 
परस्परमथोचुस्ताः सुतो मम ममेति च॥१६॥ 
एवं विवादमापन्नाः सर्वास्ता मातृकादयः । 
निवारिता नारदेन मौढ्यं मा कुरुतेति च॥१७॥ 
पार्वत्यां शङ्कराजातो देवकायार्थसिद्धये । 
तृष्णींभूतास्तदा सर्वाः कृत्तिका मातृभिः सह ॥१८॥ 
गुहेनोत्तास्तदा सर्वा ऋषिपल्यश्च कृत्तिकाः । 
नक्षत्राणि समाश्रित्य भवद्भिः स्थीयतां चिरम्‌॥१९॥ 
तथा मातृगणस्तेन स्वामिना स्थापितो दिवि । 
मृत्योः कन्याञ्च संगृह्य कार््तिकेयस्त्वरान्वितः॥२०॥ 
इनदरं प्रोवाच भगवान्कुमारः शङ्करात्मजः । 
दिवं याहि सुरैः सार्द्ध राज्यं कुरु निरंतरम्‌ ॥२१॥ 
इन्द्रेणोक्तः कुमारो हि तारकेण प्रपीडिता: । 
स्वर्गाद्विद्राविताः सर्वे वयं याता दिशो दश ॥२२॥ 
कि पृच्छसि महाभाग ! अस्मान्पदपरिच्युतान्‌ । 
एवमुक्तस्तदा तेन वज्रिणा शङ्करात्मज: ॥ 
प्रहस्येन्द्रं प्रति तदा मा भेषीत्यभयं ददौ॥२३॥ 
यावत्कथयतस्तस्य शांकरेश्च महात्मनः । 
कैलासं तु गते रुद्रे पार्वत्या प्रमथैः सह ॥२४॥ 
आजगाम महादैत्यो दैत्यसेनाभिरावृतः । 
रणदुन्दुभयो नेदुस्तता प्रलयभीषणाः ॥२५॥ 
रणककशातूर्याणि डिंडिमान्यद्धुतानि च । 
गोमुखाः खरश्रुङ्गाणि काहलान्येव भूरिशः ॥२६॥ 

वाद्यभेदा आवाद्यन्त तस्मिन्देत्यसमागमे । 
गर्जमानास्तदा वीरस्तारकेण संहैव तु ॥२७ 
उवाच नारदो वाक्यं तारकं देवकण्टकम्‌ ॥२८॥ 
नारद्‌ उवाच 
पुरा देवैः कृतो यन्नो वधार्थं नात्र संशयः । 
तवैव चासुरश्रेष्ठ मयोक्तं नान्यथा भवेत्‌॥२९॥ 
कुमारोऽयं च शर्वस्य तवार्थं चोपपादितः । 
एवं ज्ञात्वा महाबाहो ! कुरु यल्नं समाहितः ॥३०॥ 
नारदोक्तं निशम्याथ तारकः प्रहसन्निव । 
उवाच वाक्यं मेधावी गच्छ त्वं च पुरंदरम्‌॥३१॥ 
मम वाक्यं महर्षे त्वं वद शीघ्रं यथातथम्‌ । 
कुमारञ्च पुरस्कृत्य मया योडुं त्वमिच्छसि ॥३२॥ 
मूढभावं समाश्रित्य कर्तुमिच्छसि नान्यथा । 
मनुष्यमेकमाश्रित्य मुचुकुन्दाख्यमेव च ॥३३॥ 
तत्प्रभावेऽमरावत्यां स्थितोऽसि त्वं न चान्यथा । 
कौमारं बलमाश्रित्य तिष्ठसे त्वं ममाग्रतः ॥२४॥ 
त्वां हनिष्याम्यहं मन्द्‌! लोकपालैः सहैव हि । 
एवं कथय देवेन्द्रं देवर्षे नान्यथा वद्‌॥३५॥ 
तथेति मत्वा भगवान्स नारदो ययौ सुराञ्छक्रपुरोगमांश्च । 
आचष्ट सर्व हयसुरेन्द्रभाषितं सहोपहासं मतिमांस्तथैव ॥३६॥ 
नारद्‌ उवाच 
भवद्भिः श्रूयतां देवा वचनं मम नान्यथा । 
तारकेण यदुक्तं च सानुगे नावधार्यताम्‌॥३७॥ 
तारक उवाच 
त्वां हनिष्यामि रे मूढ ! नान्यथा मम भाषितम्‌॥३८। 
मुचुकुन्दं समासाद्य लोकपालैश्च पूजितः । 
न त्वया भीरुणा योत्स्ये देवो भूत्वा नराश्रितः॥३९॥ 
तस्य वाक्यं निशम्योचुः सर्वे देवा: सवासवाः । 
कुमारश्च पुरस्कृत्य नारदञ्चर्षिसत्तमम्‌॥४०॥ 

जानासि त्वं हि देवर्षे कुमारस्य बलाबलम्‌ । 
अज्ञो भूत्वा कथं वाक्यमुक्तन्तस्य ममाग्रत: ॥४१॥ 
प्रहस्य नारदो वाक्यमुवाच तस्य सन्निधो । 
अहमप्युपहासं च वाक्यं तारकमुक्तवान्‌॥४२। 
जानीध्वममराः सर्वे कुमारं जयिनं सुराः । 
भविष्यत्यत्र मे वाक्यं नात्र कार्या विचारणा ॥४३॥ 
नारदस्य वच: श्रुत्वा सर्वे देवा मुदान्विताः । 
ऐकपद्येन चोत्तस्थुर्योद्धुकामाश्च तारकम्‌॥४४। 
कुमारं गजमारोप्य देवेन्द्रो ह्यग्रगोऽभवत्‌ । 
सुरसेन्येन महता लोकपालैः समावृतः ॥४५॥ 
तदा दुन्दुभयो नेदुर्भरीतूर्याण्यनेकशः । 
वीणावेणुमृदङ्गानि तथा गन्धर्वनि स्वना: ॥४६॥ 
गजं दत्त्वा महेन्द्राय कुमारो यानमारुहत्‌ । 
अनेकरलसंवीतं नानाश्चर्यसमन्वितम्‌॥ 
विचित्रचित्रं सुमहत्तथाऽऽश्चर्यसमन्वितम्‌॥४५। 
विमानमारुह्य तदा महायशाः स शाङ्करिः सर्वगणेरुपेतः । 
श्रिया समेतः परया बभौ महान्स वीज्यमानश्चमरैमहाप्रभै: ॥४८॥ 
प्राचेतसं छत्र महामणिप्रभं रल्लेरुपेतं बहुभिर्विराजितम्‌ । 
घृतं तदा तेन कुमारमूदर्द्धनि चन्द्रेण चान्द्रः किरणे: सुशोभितम्‌॥४९॥ 
संमीलितास्तदा सव देवा इन्दुरोगमा: । 
बलैः स्वैः स्वैः परिक्रान्ता योद्धुकामा महाबलाः ॥५०॥ 
यमोऽपि स्वगणैः साद्ध मरुद्भिश्च सदागतिः । 
पाथोभिर्वरुणस्तत्र कुबेरो गुह्यकैः सह ॥५१॥ 
ईशोऽपि प्रमथैः सार्द्ध नेऋतो व्याधिभिः सह । 
एवं ते5शे लोकपा योद्धुकामाः सर्वे मिलित्वा तारकं हन्तुमेव । 
पुरस्कृत्वा शाङ्करि विश्ववन्द्यं सेनापतिं चात्मविदां वरिष्ठम्‌॥५२॥ 
एवं ते योद्धुकामा हि अवतेरुश्च भूतलम्‌ । 
अन्तर्वेद्यां स्थिताः सर्वे गंगा यमुनमध्यगाः॥५२॥ 

पातालाञ्च समायातास्तारकस्योपजीविन: । 
चेरुरङ्गबलोपेता हन्तुकामा: सुरात्रणे ॥५४॥ 
तारको हि समायातो विमानेन विराजित: । 

छत्रेण च महातेजा प्रियमाणेन मूर्द्धनि ॥५५॥ 
चामरेविज्यमानो हि शुशुभे दैत्यराट्‌ स्वयम ॥५६॥ 

एवं देवाश्च दैत्याश्च अन्तर्वेद्यां स्थितास्तदा । 
सैन्येन महता तत्र व्यूहान्कृत्वा पृथक पृथक ॥५५। 

गजान्कृत्वा ह्येकतश्च हयांश्च विविधास्तथा । 

स्यन्दनानि विचित्राणि नानारलयुतानि च ॥५८॥ 
पदाता बहवस्तत्र शक्तिशूलपरश्वधैः । 
खङ्गतोमरनाराचेः पाशमुद्गरशोभिताः॥५९॥ 
ते सेने सुरदैत्यानां शुशुभाते परस्परम्‌ । 

हन्तुकामास्तदा ते वै स्तूयमानाश्च बन्धुभिः ॥६०॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे केदारखण्डे शिवशास्त्रे देवे: सह 
तारकासुरस्य सङ्घामे देवदैत्यसेनासन्नाहवर्णनंनामाष्टाविंशोऽध्यायः॥२८॥ 
केदारखण्डे आदितः श्लेकानांसमध्रयङ्काः-२,७९०+६०=२,८५० 
~ 

अथैकोनत्रिंशोऽध्यायः 
(मुचुकुन्दतारकयुद्धवर्णनम) 
लोमश उवाच 
उभे सेने तदा तेषां सुराणां चामरद्विषाम्‌ । 
अनेकाश्चर्यसम्वीते चतुरङ्गबलान्विते॥ 
विरेजतुस्तदान्योऽन्यं गर्जतो वाम्बुदागमे ॥१॥ 
एतस्मिन्नन्तरे तत्र वल्गमाना: परस्परम्‌ । 
देवासुरास्तदा सर्वे युयुधुश्च महाबलाः॥२॥ 
युद्ध सुतुमुलं ह्यासीददिवंदैत्यसमाकुलम्‌ । 
रुण्डमुण्डाङ्कितं सर्व क्षणेन समपद्यत॥३॥ 
भूमौ निपतितास्तत्र शतशोऽथ सहस्रदाः । 
केषांचिदबाहविरिछिन्नाः खङ्गपातैः सुदारुणेः ॥४॥ 
मुचुकुन्दो हि बलवांस्रेलोक्येऽमितविक्रमः ॥५॥ 
तारको हि तदा तेन मुचुकुन्देन धीमता । 
खङ्गेन चाहतास्तत्र सर्वप्राणेन वक्षसि॥ 
प्रसह्य तत्प्रहारं च प्रहसन्वाक्यमब्रवीत्‌॥६॥ 
कि रे मूढ़ ! त्वया चाद्य कृतमस्ति बलादिदम्‌ । 
न त्वया योद्धुमिच्छामि मानुषेणेव लज्जया ॥७॥ 
तारकस्य वचः श्रुत्वा मुचुकुन्दोऽभ्यभाषत । 
मया हतोऽसि दैत्येन्द्र ! नान्यो भवितुमर्हसि ॥८॥ 
दृष्ठा मे खङ्गसम्पातं नत्वं तिष्ठसि चाग्रतः । 
त्वां हन्मि प्य मे शोर्य दैत्यराज स्थिरो भव ॥९॥ 
एवमुक्त्वा तदावीरो मुचुकुन्दो महाबलः । 
यावजघान खङ्गेन तावच्छक्त्या समाहत:॥ 
मान्धातुस्तनयस्तत्र पपात रणमण्डले ॥१०॥ 
पतितस्ततक्षणादेव चोत्थितः परवीरहा ॥११॥ 
स सजमानोतिमहाबलो वै हन्तुं तदा दैत्यपतिं च तारकम्‌ । 
ब्रह्मास्त्रमुद्यम्य धनुर्गृहीत्वा मान्धातुपुत्रो भुवनेकजेता ॥१२॥ 

स तारक योद्धकामस्तरस्वी रुषान्वितोत्फुलविलोचनो महान्‌ । 
स नारदो ब्रह्मसुतो बभाषे तदा नृवीरं मुचुकुन्दमेवम्‌॥१३॥ 
न तारको हन्यते मानुषेण तस्मादेतन्मा विमोचीर्महास्त्रम्‌॥१४॥ 
निशम्य वचनं तस्य देवषेर्नारदस्य च । 
मुचुकुंद उवाचेदं भविता कोऽस्य मारक: ॥१५॥ 
तदोवाच महातेजा नारदो दिव्यदर्शनः । 
एनं हंता कुमारश्च कुमारोऽयं शिवात्मजः॥१६॥ 
तस्माद्भवद्भिः स्थातव्यमैकपदेन युध्यताम्‌ । 
तिष्ठ त्वं चायतो भूत्वा मुचुकुन्द महामते ! ॥१७॥ 
निशम्य वाक्यं च मनोहरं शुभं ह्य दीरितं तेन महाप्रभेण । 
सर्वे सुराः शान्तिपरा बभूवुस्तेनेव साकं नृवरेण यल्लात्‌॥१८॥ 
ततो दुन्दुभयो नेदुः शङ्खाश्चकुतनिश्चयाः । 
ताडिता विविधेवांदि: सुरासुरसमन्वितेः॥१९॥ 
जगर्जुरसुरास्तत्र देवान्प्रति कृतोद्यमाः । 
शिवकोपोद्भवो वीरो वीरभद्रो रुषान्वितः ॥२०॥ 
गणेर्बहुभिरासाद्य तारकं च महाबलम्‌ । 
मुचुकुन्दं पृष्ठतः कृत्वा तथैव च सुरानपि ॥२१॥ 
तदा ते प्रमथाः सर्वे पुरस्कृत्य कुमारकम्‌ । 
युयुधुः संयुगे तत्र वीरभद्रादयो गणा: ॥२२॥ 
त्रिशूलैऋष्टिभिः पाञैः खङ्गैः परशुपट्टिशैः । 
निजघ्नुः समरेऽन्योन्यं सुरासुरविमईने॥२२॥ 
तारको वीरभद्रेण त्रिशूलेन हतो भृशम्‌ । 
पपात सहसा तत्र क्षण मूर्च्छापरिप्लुत: ॥२४॥ 
उत्थाय च मुहूर्ताच्च तारको दैत्यपुङ्गवः । 
लब्धसंज्ञो बलाविष्टो वीरभद्रं जघान च॥२५॥ 
स शक्ति च महातेजा वीरभद्रो हि तारकम्‌ । 
त्रिशूलेन च घोरेण शिवस्यानुचरो बली ॥२६॥ 
खं संयुध्यमानो तौ जघ्नतुश्चेतरेतरम्‌ । 
इन्द्ययुद्धं सुतुमुलं तयोर्जातं महात्मनो: ॥२७॥ 

सुरास्तत्रैव समरे प्रेक्षकाह्यभवंस्तदा । 
तयोर्भेरीमृदज्ञाश्व पटहानकगोमुखा: ॥२८॥ 
तथा डमरूनादेन व्याप्तमासीजगत्त्रयम्‌ । 
तेन घोषेण महता युद्यमानो महाबलौ ॥२९॥ 
शुशुभाते5तिसंरब्धो प्रहारेर्जर्जरीकृतो । 
अन्योन्यमभिसंरब्धौ तो बुधाङ्गारकाविव ॥३०॥ 
नारदेन तदा ख्यातो वीरभद्रस्य तद्वधः । 
न रोचते च तद्वाक्यं वीरभद्रस्य वै तदा ॥३१॥ 
नारदेन यदुक्तं हि तारकस्य वधं प्रति । 
यथा रुद्रस्तथा सोऽपि वीरभद्रो महाबल: ॥३२॥ 
एवं प्रयुध्यमानौ तौ जघ्नतुश्चेतरेतरम्‌ । 
अन्योन्यं स्वर्द्ममानी तौ गर्जन्तौ सिंहयोरिव ॥३३॥ 
एवं तदा तौ भुवि युध्यमानौ महात्मना ज्ञानवतां वरेण । 
स वीरभद्रो हि तदा निवारितो वाक्यैरनेकेरथ नारंदेन ॥२४॥ 
तथा निशम्य तद्वाक्यं नारदस्य मुखोद्गमम्‌। 
वीरभद्रो रुषाविष्टो नारदं प्रत्युवाच ह ॥३५॥ 
तारकं च वधिष्यामि पश्य मेऽद्य पराक्रमम्‌ । 
आनयंति च ये वीराः स्वामिनं रणसंसदि॥ 
ते पापिन ह्यधर्मिष्ठा विमृशन्ति रणं गताः॥३६॥ 
भीरवस्ते तु विज्ञेया न वाच्यास्ते कदाचन । 
त्वं न जानासि देवर्षे ! योधानां च प्रतिक्रियाम्‌॥३७॥ 
मृत्युं च पृष्ठतः कृत्वा रणभूमौ गतव्यथाः । 
शस्राशखरैभिन्नगात्रा: प्रशास्ता नात्र संशय: ॥३८॥ 
इत्युक्त्वा चावदद्‌ देवान्वीरभद्रो महाबलः । 
श्रुण्वन्तु मम वाक्यानि देवा इन्द्रपुरोगमाः॥३९॥ 
अतारकां महीश्चाद्य करिष्ये नात्र संशय: ॥४०॥ 
अथ त्रिशूलमादाय तारकेण युयोध स: । 
वृषारूढैरनेकेश्च त्रिशूलवरधारिभिः ॥४१॥ 

कपर्दिनो वृषांकाश्व गणास्तेतिप्रहारिण: । 
वीरभद्रं पुरस्कृत्य वीरभद्रपराक्रमा: ॥४२॥ 
त्रिशूलधारिण: सर्वे सर्वे सर्पाङ्गभूषणाः । 
सचन्द्रशेखरा: सर्वे जटाजूटविभूषिता: ॥४३॥ 
निलकण्ठा दशभुजा: पञ्चवक्त्रास्रिलोचनाः । 
छत्रचामरसम्वीता: सर्वे ते5त्युग्रबाहव: ॥४४॥ 
वीरभद्रं पुरस्कृत्य सर्वे हरपराक्रमा: । 
युयुधुस्ते तदा देत्यास्तारकासुरजीविन: ॥४५॥ 
पुनः पुनस्तैश्च तदा बभूवुर्गणेर्जितास्ते ह्यसुराः पराङमुखाः । 
बभूव तेषां च तदातिसङ्गरो महाभयो दैत्यवरेस्तदानीम्‌॥४६॥ 
अमृष्यमाणाः परमास्त्रकोविदेस्ततो गणास्ते जयिनो बभूवुः । 
गणेर्जितास्ते ह्यसुराः पराभवं तं तारक ते व्यथिताः शशंसु: ॥४७॥ 
विनाम्य चापं हि तथा च तारकः स योद्धुकामः प्रविवेश सेनाम्‌ । 
यथा भषो वै प्रविवेश सागरं तथा ह्यसो दैत्यवरो महात्मा ॥४८॥ 
गणैः समेतो युयुधे तदानीं स वीरभद्रो हि महाबलश्च । 
सर्वान्सुरांशचेन्द्रमुखान्महाबलस्तथा गणान्यक्षपिशाचगुह्यकान्‌ । 
स दैत्यवरयोऽतिरुषं प्रविष्टः संमद॑यामास महाबलो हि ॥४९॥ 
ततः समभवद्ुद्धं देवदानवसङ्कुलम्‌ । 
देवदानवयक्षाणां सन्निपातकरं महत्‌॥५०॥ 
तथा वृषा गर्जमाना अश्वाज्ञघ्नुश्व सादिभिः । 
रथिभिश्च रथाञ्जघ्नुः कुञ्जरान्सादिभिः सह ॥५१॥ 
वृषारूढौः सरथैस्ते च सर्वे निष्पाटिता ह्यसुराः पोथिताश्व ॥५२॥ 
क्षयं प्रणीता बहवस्तदानी पेतुः पृथिव्यां निहताश्च केचित्‌ । 
केचित्प्रविष्टा हि रसातळं च पलायमाना बहवस्तंथेव ॥५३॥ 
केचिच शरणं प्राप्ता रुद्रानुचरकिकरान्‌ । 
एवं नष्टं तदा सैन्यं विलोक्यासुरपालकः॥ 
तारको हि रुषाविष्टो हन्तुं देवगणान्ययौ ॥५४॥ 
भुजानामयुतं कृत्वा दैत्यराजो हि तारकः । 
आरुह्य सिंहं सहसा घातयामास तान्रणे ॥५५॥ 

दंशितिन च सिंहेन वृषा: केचिद्विदारिताः । 
तथैव तारकेणैव घातिता बहवो गणा: ॥५६॥ 
खं कृतं तदा तेन तारकेण महात्मना । 
सर्वेषामेव देवानामशक्यस्तारको महान्‌ ॥५७॥ 
जातस्तदा महाबाहुस्त्रेलोक्यक्षयकारक: । 
तारकस्यानुगा दैत्या अजेया बलवत्तराः ॥५८॥ 
महारूढा दंशिताश्च करालास्ते प्रहारिणः । 
तैरादृता गणाः सर्वे सिहिश्च वृषभा हता: ॥५९॥ 
एवं निहन्यमाना वै गणास्ते रणमण्डले । 
प्रहस्य विष्णुः प्रोवाच कुमारं शिववल्लभम्‌॥६०॥ 
विष्णुरुवाच 
नान्यो हन्ताऽस्य पापस्य त्वद्विना कृत्तिकासुत ! । 
तस्मात्त्वया हि कर्त्तव्यं वचनं च महाभुज !॥६१॥ 
तारकस्य वधार्थाय उत्पन्नोऽसि शिवात्मज ! । 
तस्मात्त्वयैव कर्त्तव्यो निधनन्तारकस्य च ॥६२॥ 
तच्छुत्वा भगवान्करुद्धः पार्वतीनन्दनो महान्‌ । 
उवाच प्रहसन्वाक्यं विष्णुं प्रति यथोचितम्‌॥६३॥ 
मया निरीक्ष्यते सम्यक चित्रयुद्धं महात्मनाम्‌ । 
अनिभिज्ञोऽस्म्यहं विष्णो ! कार्याकार्यविचारणे ॥६४॥ 
केऽस्मदीयाः परेचेव न जानामि कथंचन । 
किमर्थ युध्यमाना वै परस्परवधे स्थिताः ॥६५॥ 
कुमारस्य वचः श्रुत्वा नारदो वाक्यमब्रवीत्‌ ॥६६॥ 
नारद्‌ उवाच 
कुमारोऽसि महाबाहो शाङ्करस्यांऽशसंभवः । 
त्वं त्राता जगतां स्वामी देवानां च परा गति: ॥६७॥ 
तारकेण पुरा वीर तपस्तप्तं सुदारुणम्‌ । 
येनेव विजिता देवा येन स्वर्गस्तथा जित: ॥६८॥ 
तपसा तेन चोग्रेण अजेयत्वमवात्तवान्‌ । 
अनेनापि जितश्चेन्द्रो लोकपालास्तथैव च ॥६९॥ 

त्रैलोक्यं च जितं सवै ह्यनेनैव दुरात्मना । 
तस्मात्त्वया निहंतव्यस्तारकः पापपूरुषः ॥७०॥ 
सर्वेषां शं विधातव्यं त्वया नाथेन चाऽद्य वै । 
नारदस्य वच: श्रुत्वा कुमारः प्रहसन्महान्‌॥ 
विमाना दवतीर्याऽथ पदातिः परमोऽभवत्‌॥७२॥ 
पद्भयां तदाऽसौ परिधावमानः शिवात्मजो5यं च कुमाररूपी । 
करे समादाय महाप्रभावा शक्तिं महोल्कामिव दीत्तियुक्ताम्‌॥७२॥ 
दृष्टा तमायां तमतीव चण्डमव्यक्तरूपं बलिनां वरिष्ठम्‌ । 
दैत्यो बभाषे सुरसत्तमानामसो कुमारो द्विषतां निहन्ता ॥७२॥ 
अनेन साड ह्यहमेव वीरो योत्स्यामि सर्वानहमेव वीरान्‌ । 
गणांश्च सर्वानपि घातयामि महेश्वरा्लोकपालांश्च सद्य: ॥७४॥ 
इत्येवमुक्त्वा सततं महाबलः कुमारमुद्दिश्य ययौ च योद्धुम्‌ । 
जग्राह शक्ति परमाद्भुतां च स तारको वाक्यमिदं बभाषे ॥७५॥ 


तारक उवाच 
कुमारो मेऽग्रतश्चाऽद्य भवद्भिश्च कथं कुतः । यूयं गतत्रपा देवा येषां राजा पुरन्दरः ॥७६॥ 
पुरा येन कृतं कर्म विदितं सर्वमेव तत्‌ । प्रसुप्ताश्चार्दिता गर्भे जठरस्था निपातिताः ॥७। 


कइ्यपस्यात्मजेनेव बहुरूपो हतोऽसुरः । नमुचिश्च हतो वीरो वृत्रश्चैव तथा हतः ॥७८॥ 
कुमारं हन्तुकामोऽसौ देवेन्द्रो बलघातकः । 
कुमारोऽयं मया देवा घातितोऽद्य न संशयः ॥७९॥ 
पुरा हतास्त्वया वित्रा दक्षयज्ञे ह्यनेकशः । तत्कर्मणः फलं चाद्य वीरभद्र ! महामते !॥ 
दर्शयिष्यामि ते वीर ! रणे रणविशारद्‌ ! ॥८०॥ 
इत्येवमुक्त्वा स तदा महात्मा दैत्याधिपो वीरवरः स एक:। 
जग्राह शक्ति परमाद्भुतां च स तारको युद्धविदां वरिष्ठ: ॥८१॥ 
इति परमरुषभिभूताऽदितितनयः परीवृतो५सुरेन्द्रै: । 
युधि मतिमकरोत्तदा निहन्तुं समरविजयी स तारको बलीयान्‌॥८२॥ 


इति श्रीस्कान्देमहापुराण एकाशीतिसाहरुग्रां संहितायां प्रथमे माहेश्वरखण्डे केदारखण्डे 
शिवशास्त्रे सुरतारकासुरसङ्गामवर्णनंनामैकोनत्रिंशोऽध्यायः॥२९॥ 
केदारखण्डे आदितः श्लेकानांसमध्यङ्काः-२,८५०+८२=२,९३२ 
~ 

अथ त्रिंशोऽध्यायः 
(इन्द्रतारकासुरयुद्धवर्णम्‌) 
लोमश उवाच 
वल्गमानं तमायान्तं तारकासुरमोजसा । 
आजघान च वज़ेण इन्द्रो मतिमतां वर: ॥१॥ 
तेन वजप्रहारेण तारको विह्रलीकृतः । 
पतितोऽपि समुत्थाय शक्त्या तं प्राहरद्‌ द्विपम्‌ ॥२॥ 
पुरन्दरं गजस्थं हि अपातयत भूतले । 
हाहाकारो महानासीत्पतिते च पुरन्दरे ॥३॥ 
तारकेणापि तत्रैव यत्कृतं तच्छुणु प्रभो । 
पतितं च पदाक्रम्य हस्तादवजं प्रगृह्य च ॥४॥ 
हतं देवेन्द्रमालोक्य तारको रिपुसूदनः । 
वज़घातेन महताऽताडयत्तु पुरन्दरम्‌ ॥५॥ 
त्रिशूलमुद्यम्य महाबळस्तदा स वीरभद्रो रुषितः पुरन्दरम्‌ । 
संरक्षमाणों हि जघान तारकं शुलेन दैत्यं च महाप्रभेण ॥६॥ 
शूलप्रहाराभिहतो निपपात महीतले । 
पतितोऽपि महातेजास्तारकः पुनरुत्थितः ॥७॥ 
जघान परया शक्त्या वीरभद्रं तदोरसि । 
वीरभद्रोऽपि पतितः शक्तिघातेन तस्य वे ॥८॥ 
सगणाश्चैव देवाश्च गन्धर्वोरगराक्षसाः। 
हाहाकारेण महता चुक्रुशुश्च पुनःपुनः॥९॥ 
तदोत्थितः सहसा महाबलः स वीरभद्रो द्विषतां निहन्ता । 
त्रिशूलमुद्यम्य तडित्प्रकाशं जाज्वल्यमानं प्रभया निरन्तरम्‌॥ 
स्वरोचिषा भासितदिग्वितानं सूर्येन्दुबिम्बाञ्युडुमण्डलाभम्‌॥१०॥ 
त्रिशूलेन तदा यावद्धंतुकामो महाबलः । 
निवारितः कुमारेण मावधीस्त्वं महामते॥११॥ 
जगर्ज च महातेजा: कार्त्तिकेयो महाबल: ॥१२॥ 
तदा जयेत्यभिहितो भूतैराकाशसंस्थितैः । 
शक्त्या परमया वीरस्तारक हन्तुमुद्यतः ॥१३॥ 

तारकस्य कुमारस्य संग्रामस्तत्र दुःसहः । 
जातस्ततो महाघोरः सर्वभूतभयङ्करः ॥१४॥ 
शक्तिहस्तौ च तौ वीरौ युयुधाते परस्परम्‌ । 
शक्तिभ्यां भिन्नहस्तौ तौ महासाहससंयुतो ॥१५॥ 
परस्परं वञ्चयन्तौ सिंहाविव महाबलौ । 
वैतालिकीं समाश्रित्य तथा वै खेचरी गतिम्‌॥१६॥ 
पार्वतं मतमाश्रित्य शक्त्या शक्तिं निजघ्नतुः । 
एभिर्मतैर्महावीरौ चक्रतुर्युद्धमत्तमम्‌॥१७॥ 
अन्योन्यसाधको भूत्वा महाबलपराक्रमौ । 
जघ्नतुः शक्तिधाराभी रणे रणविशारदौ ॥१८॥ 
मूर्ध्नि कण्ठे तथा बाह्वोर्जान्वोश्वेव कटीतटे । 
वक्षस्युरसि पृष्ठे च चिच्छिदतुः परस्परम्‌ ॥१९॥ 
तदा तौ युध्यमानो च हन्तुकामौ महाबलौ । 
प्रेक्षका ह्यभवन्सर्वे देवगन्धर्वगुह्यकाः॥२०। 
ऊचुः परस्परं सर्वे कोऽस्मिन्‌ युद्धे विजेष्यते । 
तदा नभोगता वाणी उवाच परिसान्त्व्य वे ॥२१॥ 
तारक हि सुराश्चाद्य कुमारोऽयं हनिष्यति । 
मा शोच्यतां सुराः सैः सुखेन स्थीयतां दिवि॥२२॥ 
श्रुत्वा तदा तां गगने समीरितां तदेव वाचं प्रमथैः परीतः । 
कुमारकस्तं प्रति हन्तुकामो दैत्याधिपं तारकमुग्ररूपम्‌ ॥२३॥ 
शक्त्या तया महाबाहुराजघान स्तनान्तरे । 
तारक ह्यसुरश्रेष्ठं कुमारो बलवत्तर: ॥२४॥ 
तं प्रहारमनादृत्य तारको दैत्यपुङ्गवः । 
कुमारं चाऽपि संक्रुद्धः स्वशक्त्या चाजघान वै ॥२५॥ 
तेन शक्तिप्रहारेण शाङ्करिर्मूच्छितोऽभवत्‌। 
मुहूतच्चितनां पराप्तः स्तूयमानो महर्षिभिः॥२६॥ 
यथा सिंहो मदोन्मत्त हन्तुकामस्तथैव च । 
कुमारस्तारकं दैत्यमाजघान प्रतापवान्‌॥२०। 

एवं परस्परेणैव कुमारञ्चैव तारक: । 
युयुधाते5ति संरब्धौ शक्तियुद्धपरायणौ ॥२८॥ 
अभ्यासपरमावास्तामन्योन्यविजिगीषया । 
तथा तौ युध्यमानौ च चित्ररूपौ तपस्विनो ॥२९॥ 
घाराभिश्च अणीभीश्च सुप्रयुक्तो च जघ्नतुः । 
अवलोकपराः सर्वे देवगन्धर्वकिन्नरा: ॥३०॥ 
विस्मयं परमं पराप्ता नोचुः किञ्चन तस्य वै । 
न ववौ च तदावायुरनिषप्रभोऽभूद्‌ दिवाकर: ॥३१॥ 
हिमाळयोऽथ मेरुश्च श्वेतकूट॒श्च दर्दुरः । 
मलयोऽथ महाशैलो मैनाको विन्ध्यपर्वतः ॥३२॥ 
लोकालोकी महाशैलौ मानसोत्तरपर्वतः । 
कैलासो मन्द्रो माल्यो गन्धमादन एव च॥३३॥ 
उदयाद्रिमहेन्द्रश्च तथैवास्तगिरिर्महान्‌॥३४॥ 
एते चान्ये च बहवः पर्वताश्च महाप्रभाः । 
ननहार्दितास्तदाजग्मुः कुमारं च परीप्सवः॥३५॥ 
ततः स दृष्टा तान्सर्वान्भयभीतांश्च शाङ्करिः । 
पर्वतान्‌ गिरिजा पुत्रो बभाषे प्रति बोधयन्‌॥३६॥ 
कुमार उवाच 
मा खिद्यत महाभागा ! मा चिन्ता क्रियतां नगा: । 
घातयाम्यद्य पापिषं सर्वेषामिह पश्यताम्‌॥३७॥ 
एवं समाश्वास्य तदा मनस्वी तान्पर्वतान्देवगणेः समेतान्‌ । 
प्रणम्य झाम्भुं मनसा हरिप्रियः स्वां मातरं चैव नतः कुमारः ॥३८॥ 
कारत्तिकेयस्ततः शक्त्या निचकर्त रिपोः शिरः । 
तच्छिरो निपपातोर्व्या तारकस्य च तत्क्षणात्‌॥ 
एवं स जयमापेदे कार्त्तिकेयो महाप्रभुः ॥३९॥ 
ददृशुस्तं सुरगणा ऋषयो गुह्यकाः खगाः । 
किन्नराश्चारणाः सर्पास्तथा चेवाप्सरो गणा: ॥४०॥ 
हर्षेण महताविष्टास्तुष्टुवुस्तं कुमारकम्‌ । 
विद्याधर्यश्च ननृतुर्गायकाश्व जगुस्तदा ॥४१॥ 

एवं विजयमापन्नं दष्ट्वा सर्वे मुदा युताः । 
ततो हर्षात्समागम्य स्वाडूमारोप्य चात्मजम्‌॥४२॥ 
परिष्वज्य तु गाढेन गिरिजा5पि तुतोष वे । 
स्वोत्सब्ले च समारोप्य कुमारं सूर्यवर्चसम्‌॥४३॥ 
लालयामास तन्वङ्गी पार्वती रुचिरेक्षणा । 
ऋषीभिः सत्कृतः शम्भुः पार्वत्या सहितस्तदा ॥४४॥ 
आर्यासनगता साध्वी शुझुभे मितभाषिणी । 
संस्तूयमाना मुनिभिः सिद्धचारणपन्नगैः ॥४५॥ 
नीराजिता तदा देवैः पार्वती शम्भुना सह । 
कुमारेण सहैवाथ शोममाना तदा सती ॥४६॥ 
हिमाळयस्तदागत्य पुत्रैश्च परिवारितः । 
मेर्वाद्यैः पर्वतेश्चैव स्तूयमानः परोऽभवत्‌॥४७। 
तदा देवगणाः सर्व इन्द्राद्या ऋषिभिः सह । 
पुष्पवर्षेण महता ववर्षुरमितद्ुतिम्‌॥ 
कुमारमग्रतः कृत्वा नीराजनपरा बभुः ॥४८॥ 
गीतवादित्रघोषेण ब्रह्मघोषेण भूयसा । 
संस्तूयमानो विविधैः सूक्तेवेंदविदां वरे: ॥४९॥ 
कुमारविजयंनाम चरित्रं परमाद्भुतम्‌ । 
सर्वपापहरं दिव्यं सर्वकामप्रदं नृणाम्‌॥५०॥ 
ये कीर्त्तयन्ति शुचयोऽमितभाग्ययुक्ताश्चानंत्यरूपमजरामरमादधानाः । 
कौमारविक्रममहात्म्यमुदारमेतदानन्ददायकमनोरथकरं नृणां हि ॥५१॥ 
यः पठेच्छुणुयाद्वाऽपि कुमारस्य महात्मनः । 
चरितं तारकाख्यं च सर्वपापैः स मुच्यते॥५२॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे केदारखण्डे 
शिवशास्त्रे तारकासुरवधपूर्वक स्वामिकारत्तिकेय विजयोत्सववर्णनं नाम त्रिंशोऽध्यायः॥३०॥ 
केदारखण्डे आदितः श्येकानांसमश्यङ्काः-२,९३२+५२=२,९८४ 
~ 

अथैकत्रिंशोष्ध्यायः 
(तारकवघानन्तरं देवैःसहयमस्यशङ्करम्प्रतिगमनम) 
शौनक उवाच 
हत्वा तं तारकं सङ्घये कुमारेण महात्मना । 
किं कृतं सुमहद्विप्र तत्सर्वं वक्तुमर्हसि ॥१॥ 
कुमारो ह्यपरः शंभुर्येन सर्वमिदं ततम्‌ । 
तपसा तोषितः शम्भुर्ददाति परमं पदम्‌॥२॥ 
कुमारो दर्शानात्सद्य: सफलो हि नृणां सदा । 
ये पापिनो ह्यधम्मिष्ठाः श्वपचा अपि लोमश !॥ 
दर्शनाद्धूतपापास्ते भवन्त्येव न संशय: ॥३॥ 
शौनकस्य वचः श्रुत्वा उवाच चरितं तदा । 
व्यास शिष्यो महाप्रज्ञः कुमारस्य महात्मन: ॥४॥ 
लोमश उवाच 
हत्वा तं तारकं सङ्कचे देवानामजयं ततः । 
अवध्यं च द्विजश्रेष्ठाः कुमारो जयमाप्तवान्‌॥५॥ 
महिमा हि कुमारस्य सर्वशास्त्रेषु कथ्यते । 
वेदैश्च स्वागमैश्चापि पुराणेश्च तथैव च ॥६॥ 
तथोपनिषदैश्चैव मीमांसाद्वितयेन तु । 
एवंभूतः कुमारोऽयमशक्यो वर्णितुं द्विजाः ॥७॥ 
यो हि दर्शन मात्रेण पुनाति सकलं जगत्‌ । 
त्रातरं भुवनस्याऽस्य निशम्य पितृराट्‌ स्वयम्‌ ॥८॥ 
ब्रह्माणं च पुरस्कृत्य विष्णुं चैव सवासवम्‌ । 
स ययौ त्वरिते नैव शङ्करं लोकशङ्करम्‌॥ 
तृष्टाव प्रयतो भूत्वा दक्षिणाशापतिः स्वयम्‌॥९॥ 
नमो भर्गाय देवाय देवानां पतये नमः । 
मृत्युञ्जयाय रुद्राय ईशानाय कपर्दिने॥१०॥ 
नीलकण्ठाय शर्वाय व्योमावयवरूपिणे । 
कालाय कालनाथाय कालरूपाय वै नम:॥११॥ 

यमेन स्तूयमानो हि उवाच प्रभुरीश्वरः । 
किमर्थमागतोऽसि त्वं तत्सर्वं कथयस्व न: ॥१२॥ 
यम उवाच 
श्रूयतां देवदेवेश वाक्य वाक्यविशारद । 
तपसा परमेणेव तुष्टिं प्राप्तोऽसि शङ्कर !॥१३॥ 
कर्मणा परमेणेव ब्रह्मा लोकपितामहः । 
तुश्मिति न सन्देहो वराणां हि सदा प्रभु: ॥१४॥ 
तथा विष्णुर्हि भगवान्वेदवेद्यः सनातनः । 
यज्ञैरनेकैः संतुष्ट उपवासङ्रतेस्तथा ॥१५॥ 
ददाति केवलं भावं येन केवल्यमापुयु: । 
नराः सर्वे मम मतं नान्यता हि वचो मम॥१६॥ 
ददाति तुशे वै भोगं तथा स्वर्गादि सम्पदः । 
सूयो नमस्ययाऽऽरोग्यं ददातीह न चान्यथा ॥१७॥ 
गणेशो हि महादेव ! अर्घ्यपाद्यादिचन्दनैः । 
मन्त्रावृत्त्या तथा शम्भो ! निर्विघ्नं च करिष्यति॥१८॥ 
तथान्ये लोकपा: सर्वे यथाशक्त्या फलप्रदाः । 
यज्ञाध्ययनदानाय्ैः परितुष्टाश्च शङ्कर !॥१९॥ 
महदाश्चर्यं सम्भूतं सर्वेषां प्राणिनामिह । 
कृतं च तव पुत्रेण स्वर्गद्वारमपावृतम्‌॥२०॥ 
दर्शनाच्च कुमारस्य सर्वे स्वर्गेकसो नरा: । 
पापिनोऽपि महादेव ! जाता नास्त्यत्र संशय: ॥२१॥ 
मया कि क्रियतां देव ! कार्याकार्यव्यवस्थितौ । 
ये सत्यशीलाः दान्ताश्च वदान्या निरवग्रहा: ॥२२॥ 
जितेन्द्रिया अलुब्धाश्च कामरागविवर्जिताः । 
याज्ञिका धर्मनिष्ठाश्च वेदवेदाङ्गपारगाः ॥२३॥ 
यां गतिं यान्ति वै शम्भो ! सर्वे सुकृतिनोऽपि हि । 
तां गतिं दर्शनात्सर्वे श्वपचा अधमा अपि॥२७॥ 
कुमारस्य च देवेश महदाश्चर्यकर्मणः । 
कार्त्तिक्यां कृत्तिकायोगसहितायां शिवस्य च ॥२५॥ 

शिवस्य तनयं दृष्ठा ते यान्ति स्वकुले: सह । 
कोटिभिर्बहुभिश्चैव मत्स्थानं परिमुच्य वे ॥२६॥ 
कुमारदर्शनात्सवें श्वपचा अपि यान्ति वै । 
सद्गतिं त्वरितेनेव किं क्रियेत मया5घुना ॥२७॥ 
यमस्य वचनं श्रुत्वा शङ्करो वाक्यमब्रवीत्‌ ॥२८॥ 
शङ्कर उवाच 
येषां त्वन्तर्गतं पापं जनानां पुण्यकर्मणाम्‌ । 
विशुद्धभावो भो धर्म्म ! तेषां मनसि वर्त्तते ॥२९॥ 
सत्तीर्थगमनायैव दर्शनार्थ सतामिह । 
वाञ्छाच महती तेषां जायते पूर्वकारिता ॥३०॥ 
बहूनां जन्मनामन्ते मयि भावोऽनुवर्तते । 
प्राणिनां सर्वभावेन जन्माभ्यासेनभो यम !॥३१॥ 
तस्मात्सुकृतिनः सर्वे येषां भावोऽनुवर्त्तते । 
जन्मजन्मानुवृत्तानां विस्मयं नैव कारयेत्‌॥३२॥ 
स्रीबालशूदाः श्वपचाधमाश्च प्राग्जन्मसंस्कारवशाद्धि धम्मं ! । 
योनिं गता पापिषु वर्तमानास्तथाऽपि शुद्धा मनुजा भवन्ति॥३३॥ 
तथा हि तेन महता विभवन्ति सर्वे येषु येषु विषयेषु भवन्ति तज्ज्ञाः ॥२४॥ 
दैवेन पूर्वचरितेन भवन्ति सर्वे सुरासुरालोकपतिप्रमुख्याः । 
जाता ह्यमी भूतगणाश्च सर्वे ह्यमी च येवेऋषयो देवताश्च॥३५॥ 
विस्मयो नैव कर्तव्यस्त्वया वाऽपि कुमारके । 
कुमारदर्शने चैव धर्मराज निबोध मे ॥३६॥ 
वचनं कर्मसंयुक्तं सर्वेषां फलदायकम्‌ । 
सर्वतीर्थानि यज्ञाश्च दानानि विविधानि च॥ 
कार्याणि मन:शुड्यर्थ नात्र कार्या विचारणा ॥२७॥ 
मनसा भावितो ह्यात्मा आत्मनात्मानमेव च । 
आत्मा अहं च सर्वेषआं प्राणिनां हि व्यवस्थितः ॥३८॥ 
अहं सदा भावयुक्त आत्मसंस्थो निरन्तरः । 
जंगमाजंगमानां च सत्यं प्रति वदामि ते॥३९॥ 

द्वन्द्वातीतो निर्विकल्पो हि साक्षात्स्वस्थो नित्यो नित्ययुक्तो निरीहः । 
कूटस्थो वै कल्पभेदप्रवादैर्बहिष्कृतो बोधबोध्यो ह्यनन्त: ॥४०॥ 
विस्मृत्य चैनं स्वात्मानं केवलं बोधलक्षणम्‌ । 
संसारिणो हि दृश्यन्ते समस्ता जीवराशय: ॥४१॥ 
अहं ब्रह्मा च विष्णुश्च त्रयोऽमी गुणकारिण: । 
सृष्टिपालनसंहारकारका नान्यथा भवेत्‌ ॥४२॥ 
अहङ्कारवृतेनेव कर्मणा कारितावयम्‌ । 
यूयं च सर्वे विबुधा मनुष्याश्च खगादयः॥४२॥ 
पश्वादयः पृथग्भूतास्तथान्ये बहवो ह्यमी । 
पृथक्पृथक्समीचीना गुणवन्तश्च संसृतौ ॥४४॥ 
पतिता मृगतृष्णायां मायया च वशीकृताः । 
वयं सर्वे च विबुधाः प्राज्ञा: पण्डितमानिनः ॥४५॥ 
परस्परं दूषयन्तो मिथ्यावादरताः खला: ॥४६॥ 
त्रैगुणा भवसंपन्ना अतत्त्वज्ञाश्च रागिणः । 
कामक्रोधभयद्देषमदमात्सर्यसंयुताः॥४७५॥ 
परस्परं दूषयन्तो ह्यतत्त्वज्ञा बहिर्मुखाः । 
तस्मादेवं विदित्वाथ असत्यं गुणभेदतः ॥४८॥ 
गुणातीते च वस्त्वर्थे परमार्थैकदर्शनम्‌॥४९॥ 
यस्मिन्भेदो ह्यभेदं च यस्मिन्रागो विरागताम्‌ । 
क्रोधो ह्यक्रोधतां याति तद्वाम परमं श्रृणु ॥५०॥ 
न तद्भासयते शब्द: कृतकत्वाद्यथा घटः । 
शाब्दो हि जायते घर्म्म: प्रवृत्तिपरमो यत: ॥५१॥ 
प्रवृत्तिश्च निवृत्तिश्च तथा द्वन्द्वानि सर्वशः । 
विलयं यान्ति यत्रैव तत्स्थानं शाश्वत मतम्‌॥५२॥ 
निरन्तरं निर्गुणं ज्ञप्तिमात्रै निरंजनं निर्विकारां निरीहम्‌ । 
सत्तामात्रं ज्ञानगम्यं स्वसिद्धं स्वयंप्रभं सुप्रभं बोधगम्यम्‌॥५३॥ 
एतज्ज्ञानं ज्ञानविदो वदन्ति सर्वात्मभावेन निरीक्षयन्ति । 
सर्वातीतं ज्ञानगम्यं विदित्वा येन स्वस्थाः समबुद्धया चरन्ति ॥५४॥ 

अतीत्य संसारमनादिमूलं मायामयं मायया दुर्विचार्यम्‌ । 
मायां त्यक्त्वा निर्ममा वीतरागा गच्छन्ति ते प्रेतराण्निर्विकल्पम ॥५५॥ 
संसृति: कल्पनामूलं कल्पना ह्यमृतोपमा । 
ये: कल्पना परित्यक्ता ते यान्ति परमां गतिम्‌॥५६॥ 
शुक्त्यां रजतबुद्धिश्व रजुबुद्धिर्यर्थोरगे । 
मरीचौ जलबुद्धिश्च मिथ्या मिथ्यैव नान्यथा ॥५७॥ 
सिद्धि: स्वच्छन्दवर्त्तितं पारतन्त्र्यं हि वै मृषा । 
बद्धो हि परतन्त्राख्यो मुक्त: स्वातन्त्र्यमावन: ॥५८॥ 
एकोह्यात्मा विदित्वाऽथ निर्ममो निरवग्रहः । 
कुतस्तेषां बंधनं च यथाखे पुष्पमेव च॥५९॥ 
झशविषाणमेवैतज्ज्ञानं संसार एव च । 
किं कार्य बहुनोक्तेन वचसा निष्फलेन हि ॥६०॥ 
ममतां च निराकृत्य प्राप्तुकामा: परं पदम्‌ । 
ज्ञानिनस्ते हि विद्वांसो वीतरागा जितेन्द्रियाः ॥६१॥ 
यैस्त्यक्तो ममताभावो लोभकोपौ निराकृतौ । 
ते यान्ति परमं स्थानं कामक्रोधविवर्जिताः ॥६२॥ 
यावत्कामश्च लोभश्च रागद्वेषौ व्यवस्थितौ । 
नामुवन्ति च तां सिद्धि शान्दमात्रैकबोधकाः ॥६३॥ 
यम उवाच 
शब्दाच्छब्द: प्रवर्तेत निःशब्दं ज्ञानमेव च । 
अनित्यत्वं हि शब्दस्य कथं प्रोक्तं त्वया प्रभो ! ॥६४॥ 
अक्षरं ब्रह्म परमं शब्दो वै ह्यक्षरात्मक: । 
तस्माच्छन्दस्त्वया प्रोक्तो निरीक्षक इति श्रुतम्‌॥६५॥ 
प्रतिपाद्यं हि यत्किञ्चिच्छब्देनेव विना कथम्‌ । 
तत्सर्वं कथ्यतां शम्भो ! कार्याकार्यव्यवस्थितो ॥६६॥ 
शङ्कर उवाच 
श्रृणुष्वावहितो भूत्वा परमार्धयुतं वचः । 
यस्य श्रवणमात्रेण ज्ञातव्यं नावरिष्यते ॥६७॥ 

ज्ञानप्रवादिन: सर्व ऋषयो वीतकल्मषाः । 
ज्ञानाभ्यासेन वर्तन्ते ज्ञानं ज्ञानविदो विदुः ॥६८॥ 
ज्ञानं ज्ञेयं ज्ञानगम्यं ज्ञात्वा च परिगीयते । 
कथं केन च ज्ञातव्यं किं तद्वक्तुं विवक्षितम्‌ ॥६९॥ 
एतत्सर्वं समासेन कथयामि निबोध मे । 
एको ह्यनेकधा चैव दृश्यते भेदभावन: ॥७०॥ 
यथा भ्रमरिकादृष्ट्या भ्राम्यते च मही यम ! । 
तथात्मा भेदबुद्ध्या च प्रतिभाति ह्यनेकधा ॥७१॥ 
तस्माद्विमृइ्य तेनैव ज्ञातव्यः श्रवणेन च । 
मन्तव्यः सुप्रयोगेण मननेन विशेषतः ॥७२॥ 
निद्धार्य चात्मनात्मानं सुखं बन्धात्प्रमुच्यते । 
मायाजालमिदं सर्व जगदेतच्चराचरम्‌॥७३॥ 
मायामयोऽयं संसारो ममतालक्षाणो महान्‌ । 
ममतां च बहि: कृत्वा सुखं बंधात्प्रमुच्यते॥७४॥ 
कोऽहं कस्त्वं कुतश्चान्ये महामायावलम्बिनः । 


अजागलस्तनस्येव प्रपञ्चोऽयं निरर्थक: ॥७५॥ 
निष्फलोऽयं निराभासो निःसारो धूमडम्बरः । 
तस्मात्सर्वप्रयल्ेन आत्मानं स्मर वै यम !॥७६॥ 
लोमश उवाच 


एवं प्रचोदितस्तेन शांभुना प्रेतराट्स्वयम्‌ । 
बुद्धो भूत्वा यमः साक्षादात्मभूतोऽभवत्तदा ॥७७। 
कर्म्मणां हि च सर्वेषां शास्ता कर्मानुसारतः । 
बभूव ङम्बरो नृणां भूतानां च समाहितः ॥७८॥ 
ऋषय ऊचुः 
हत्वा तु तारकं युद्धे कुमारेण महात्मना । 
अत ऊर्ध्वं कथ्यतां भोः किं कृतं महदद्भुतम्‌ ॥७९॥ 
सूत उवाच 
हते तु तारके दैत्ये हिमवन्प्रमुखाद्रयः । 
कार्त्तिकेयं समागत्य गीर्भी रम्याभिरेडयन्‌॥८०॥ 

(तारकंघातितं सर्वेदेवाःसवासवाः । 
तुध्ठुवुर्मुदिताः सर्वे शाङ्करि लोकपावनम्‌) ॥ 
देवा ऊचुः 
नमः कल्याणरूपाय नमस्ते विश्वमङ्गल ! । 
विश्वबन्धो नमस्तेऽस्तु नमस्ते विश्वभावन॥८१॥ 
वरीक्ठाः श्वपचा येन कृता वै दर्शनात्त्वया । 
त्वां नमामो जगदबन्धुं त्वां वयं शरणागता: ॥८२॥ 
(नमोदेववरैः पूज्य नमोज्ञानविदाम्वर ! । 
स्तोत्रं निशाम्य देवानां गिरयोऽपि मुदान्विताः ॥ 
तु्ुवुःसर्वभावेन गिरिजानन्दनं तदा । 
गिरय ऊचुः 
त्वं नाथोऽसिद्यनाथानां राङ्करात्मजते नमः) 
नमस्ते पार्वतीपुत्र ! शङ्करात्मज ते नमः । 
नमस्ते कृत्तिकासूनो अग्निभूत नमोऽस्तु ते ॥८३॥ 
नमोऽस्तु ते देववरे: सुपूज्य नमोऽस्तु ते ज्ञानविदां वरिष्ठ ! । 
नमोऽस्तु ते देववर प्रसीद शरण्य सर्वार्तिविनादादक्ष ! ॥८४॥ 
एवं स्तुतो गिरिभिः कार्तिकेयो ह्युमासुतः । 
तान्गिरीन्सुप्रसन्नात्मा वरं दातुं समुत्सुकः ॥८५॥ 
कार्त्तिकेय उवाच 
भो भो गिरिवरा ! यूयं श्रृणुध्वं मद्दचोऽधुना । 
कर्मिभिज्ञानिभिश्चैव सेव्यमाना भविष्यथ ॥८६॥ 
भवत्स्वेव हि वरत्त॑न्ते दृषदो यल्लसेविताः । 
पुनन्तु विश्वं वचनान्मम ता नात्र संशय: ॥८७॥ 
पर्वतीयानि तीर्थानि भविष्यन्ति न चान्यथा । 
शिवालयानि दिव्यानि दिव्यान्यायतनानि च ॥८८॥ 
अयनानि विचित्राणि शोभनानि महान्ति च । 
भविष्यन्ति न सन्देहः पर्वता ! वचनान्मम ॥८९॥ 
योऽयं मातामहो मेऽद्य हिमवान्पर्वतोत्तमः । 
तपस्विनां महाभागः फलदो हि भविष्यति ॥९०॥ 

मेरुश्च गिरिराजोऽयमाश्रयो हि भविष्यति । 
लोकालोको गिरिवर उदयाद्रिर्महायशाः ॥९१॥ 
लिङ्गरूपो हि भगवान्भविष्यति न चान्यथा । 
श्रीशैलो हि महेन्द्रश्च तथा सह्याचलो गिरि: ॥९२॥ 
माल्यवान्मलयो विन्ध्यस्तथाऽसौ गन्धमादनः । 
श्वेतकूट्स्त्रिकूटो हि तथा दर्दुरपर्वतः॥९३॥ 
एते चान्ये च बहवः पर्वता लिङ्गरूपिणः। 
मम वाक्याद्भविष्यन्ति पापक्षयकराह्ममी॥९४॥ 
एवं वरं ददौ तेभ्यः पर्वतेभ्यश्च शाङ्करि: । 
ततो नन्दीह्युवाचाऽथ सर्वागमपुरस्कृतम्‌॥९५॥ 
नन्द्युवाच 
त्वया कृता हि गिरयो लिङ्गरूपिण एव ते । 
शिवालया: कथं नाथ ! पूज्याः स्युःसर्वदैवतेः ॥९६॥ 
कुमार उवाच 
लिङ्गं शिवालयं ज्ञेयं देवदेवस्य शूलिनः । 
सर्वेनमिर्देवतेश्व ब्रह्मादिभिरतन्द्रिते: ॥९७॥ 
नीलं मुक्ता प्रवालं च वैडूर्य चन्द्रमेव च । 
गोमेदं पद्मरागं च मारकतं काञ्चनं तथा ॥९८॥ 
राजतं ताम्रमारं च तथा नागमयं परम्‌ । 
रल्रधातुमयान्येव लिङ्गानि कथितानि ते ॥९९॥ 
पवित्राण्येव पूज्यानि सर्वकामप्रदानि च । 
एतेषामपि स्वेषां काइमीरं हि विशिष्यते ॥१००॥ 
ऐहिकामुष्मिकं सर्वं पूजाकर्तु: प्रयच्छति॥१०१॥ 
नन्द्युवाच 
लिङ्गानामपि पूज्यं स्यादबाणलिङ्गं त्वया कथम्‌ । 
कथितं चोत्तमत्वेन तत्सर्वं वदसुव्रत॥१०२॥ 
कुमार उवाच 
रेवायां तोयमध्ये च दृश्यन्ते दूषदो हि याः । 
शिवप्रसादात्तास्तु स्युर्लिङ्गरूपा न चान्यथा॥१०३॥ 

शृक्ष्णमूलाश्च कर्तव्याः पिण्डिकोपरि संस्थिताः । 
पूजनीयाः प्रयलेन शिवदीक्षायुतेन हि॥१०४॥ 
पिण्डीयुक्तं च शास्रेण विधिना च यजेच्छिवम्‌ । 
वरदो हि जगन्नाथः पूजकस्य न चान्यथा ॥१०५॥ 
पञ्चाक्षरी यस्य मुखे स्थिता सदा चेतोनिवृत्तिः शिवचिन्तने च । 
भूतेषु: साम्यं परिवादमूकता षण्ढत्वमेवं परयोषितासु ॥१०६॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे केदारखण्डे 
शिवशास्र कात्तिकेयप्रोक्त रिवलिङ्गमाहात्म्यवर्णनं नामेकत्रिंशोऽध्यायः॥३१॥ 
केदारखण्डे आदितः शोकानांसमध्यङ्का:-२,९८४+- १०६=३,०९० 
र 

अथ द्वात्रिंशो$ध्याय: 
(सश्वेतराजचरितवर्णनं कालदहनबृत्तान्ते शिवभक्तिमहिमप्रतिपादनम्‌) 
लोमश उवाच 
खं ते शिवधर्माश्च कथितास्तेन वै द्विजाः । 
सविशेषा: पाशुपताः प्रसादाच्चैव विस्तरात्‌॥१॥ 
अनेकागमसम्वीता यथातत्त्वमुदाहृताः । 
कापालिकानां भेदाश्च प्रोक्ता व्याससमासतः॥२॥ 
धर्मा नानाविधाः प्रोक्ता नन्दिनं प्रति वै तदा ॥३॥ 
ऋषय ऊचुः 
शरुतं कुमारचरितमविशेषं सुमङ्गलम्‌ । 
अस्माभिश्च महाभागकिञ्चित्पृच्छामहे वयम्‌ ॥४॥ 
श्वेतस्य राजसिंहस्य चरितं परमाद्भुतम्‌ । 
येन संतोषितो रुद्रः शिवोभक्त्याऽप्रमेयया॥५॥ 
ते भक्तास्ते महात्मानो ज्ञानिनस्ते च कर्मिणः । 
येऽर्चयन्ति महाशम्भुं देवं भक्त्या समावृताः ॥६॥ 


तस्मात्पृच्छामहे सर्वे चरितं शंकरस्य च । 
व्यासप्रसादात्सर्वं यज्ानासि त्वं न चापर: ॥७॥ 
निशम्य वचनं तेषां मुनीनां लोमशोऽब्रवीत्‌ ॥८॥ 
लोमश उवाच 


आकर्ण्यंतां महाभागाश्चरितं परमाद्भुतम्‌ । 

तस्य राज्ञो हि भजतो राजभोगांश्च सर्वशः ॥ 

मतिर्द्धमें समुत्पन्ना श्वेतस्य च महात्मन: ॥९॥ 

पृथिवीं पालयामास प्रजा घर्मेण पालयन्‌ । 

ब्रह्मण्यः सत्यवाक्छूरः शिवभक्तो निरन्तरम्‌॥१०॥ 
राज्यं शशासा5थ स शक्तितो नृपो भक्त्या तदा चैव समर्चयत्सदा । 
शम्भुं परेशं परमं परात्परं शांतं पुराणं परमात्मरूपम्‌॥११॥ 

आयुस्तस्य परिक्षीणमर्चतः परमेश्वरम्‌ । 

अथैतञ्च महाभाग ! चरितं श्रूयतां मम ॥१२॥ 

वाणी शिवकथायुक्ता परमाश्चर्यसंयुता । 
न वाऽऽधयो हि तस्यैव व्याधयो हि महीपतेः ॥१३॥ 
तस्य राज्ञो न बाधन्ते तथा चोपद्रवास्त्वमी । 
निरीतिको जने ह्यासीन्निरुपद्रव एव च॥१४॥ 
अकृष्टपच्योषधयस्तस्य राज्ञोऽभवन्भुवि । 
तपस्विने ब्राह्मणाश्च वर्णाश्रमयुता जना: ॥१५॥ 
न पुत्रमरणे दुःखं नापमानं न मारकाः । 
न दारि च ते सर्वे प्रापुवनित कदाचन ॥१६॥ 
एवं बहुतरः कालस्तस्य राज्ञो महात्मनः । 
गतो हि सफलो विप्रा: शिवपूजारतस्य वे ॥१७॥ 
एकदा पूजमानं तं शङ्करं परमार्थदम्‌ । 
यमो हि प्रेषयामास यमदूतान्नपं प्रति ॥१८॥ 
वचनाश्नित्रगुष्तस्य श्वेत आनीयतामिति । 
तथेति मत्वा ते दूता आगता: शिवमन्द्रम्‌॥१९॥ 
राजानं नेतुकामास्ते पाशहस्ता महाभयाः । 
यावत्‌ समागता याम्या राजानं ददृशुस्त्वरात्‌॥२०॥ 
न चक्रिरे तदा दूता आज्ञां धर्मस्य चेव हि । 
ज्ञात्वा सर्व यमश्वेव आगतः स्वयमेव हि ॥२१॥ 
उद्धुत्य दण्डं सहसा नेतु कामस्तदा नृपम्‌ । 
ददर्श च महाबाहुः दिवध्यानपरायणम्‌॥२२॥ 
शिवभत्तियुतं शांतं केवलं ज्ञानसंयुतम्‌ । 
यमोऽपि दृष्टवा राजानं परं क्षोभमुपागमत्‌॥२३॥ 
चित्रस्थो ह्यमवत्सद्यः प्रेतराजोऽतिविह्ृलः । 
काळरूपश्च यो नित्यं प्रजानां क्षयकारकः॥२४॥ 
आगतस्तत्क्षाणादेव नृपं प्रति रुषान्वितः । 
खङ्गेन सितधारेण चर्मणा परमेण हि ॥२५॥ 
तावत्तं ददृशे सोऽपि स्थितं द्वारि भयावृतम्‌ । 
उवाच कालो हि तदा यमं वैवस्वतं प्रति ॥२६॥ 

कस्मात्त्वया धर्मराज ! नो नीतो5यं नृपो महान्‌ । 
यम दूतसहायश्च भीतवत्‌ प्रतिभासि मे ॥२७॥ 
कालात्ययो न कर्त्तव्यो वचनान्मम सुब्रत ! । 
कालेनोक्तस्तदा धर्म उवाच प्रस्तुतं वच: ॥२८॥ 
तवाज्ञां च करिष्यामि नात्र कार्या विचारणा । 
असौ दुरत्ययोऽस्माकं शिवभक्तो निरन्तरम्‌॥२९॥ 
चित्रस्था इव तिष्ठाम भयाद्देवस्य शूलिनः । 
यमस्य वचनं श्रुत्वा काल: क्रोधसमन्वितः ॥ 
राजानं हन्तुमारेभे त्वरितः खङ्गमाददे॥३०॥ 
त्रिगुणाष्टाकसंकाशं प्रविवेश शिवालयम्‌ । 
यावत्कोपेन महता तावद्दृष्ट: पिनाकिना ॥ 
स्वभत्तं हन्तुकामोऽसौ श्वेतराजानमुत्तमम्‌॥३२ 
घ्यानस्थितं चात्मनि तं विशुद्धज्ञानप्रदीपिन विशुद्धचित्तम्‌ । 
आत्मानमात्मात्मतया निरन्तरं स्वयं प्रकाश परमं पुरस्तात्‌॥३२॥ 
एवंविधं तं प्रसमीक्ष्य काळं संच्चिन्त्यमानं मनसाऽचलेन । 
शैवं पदं यत्परमार्थरूपं केवल्यसायुज्यकरं स्वरूपतः॥३३॥ 
सदाशिविन दृष्टोऽसौ कालः कालान्तकेन च । 
उच्छुङ्खल: खलो दपांद्विशमानो निजान्तिके ॥२४॥ 
नन्दिकेश्वरमध्यस्थो यावदृष्टो निजान्तिके । 
शिवेन जगदीशेन भक्तवत्सलबन्धुना ॥३५॥ 
निरीक्षितस्तृतीयेन चक्षुषा परमेष्ठिना । 
स्वभत्तं रक्षमाणेन भस्मसादभवतक्षणात्‌॥३६॥ 
ददाह तं कालमनेकवर्ण व्यात्ताननं भीमबहूग्ररूपम्‌ । 
ज्वालावलीभिः परिदह्ममानमतिप्रचण्डं भुवनेकभक्षणम्‌ ॥२७॥ 
ददशिरे देवगणाः समेताः सयक्षगन्धर्वपिशाचगुह्यकाः । 
सिद्धाप्सरःसर्वखगाश्च पन्नगाः पतत्रिणो लोकपालास्तथैव॥३८॥ 
ज्वालामालावृतं कालमीश्वरस्याग्रतः स्थितम्‌ । 
लब्धसञ्ज्ञस्तदा राजा कालं स्वं हन्तुमागतम्‌॥३९॥ 

पुनः पुनर्दर्शा$थ दह्यमानं कृशानुना । 
प्रार्थयामास स व्यग्रो रुद्रं कालाम्निसन्निभम्‌॥४०॥ 
राजोवाच 
नमो रुद्राय शान्ताय स्वज्योत्स्नायात्मवेधसे । 
निरन्तराय सूक्ष्माय ज्योतिषां पतये नमः॥४१॥ 
तराता त्वं हि जगन्नाथ पिता माता सुहृत्सखा । 
त्वमेव बन्धुः स्वजनो लोकानां प्रभुरीश्वरः ॥४२॥ 
किं कृतं हि त्वया शम्भो कोऽसौ दग्धो ममाग्रतः । 
न जानामि च कि जातं कृतं केन महत्तरम्‌॥४३॥ 
एवं प्रार्थयतस्तस्य श्रुत्वा च परिदेवनम्‌ । 
उवाच शङ्करो वाक्यं बोधयन्निवतं नृपम्‌॥४४॥ 
रुद्र उवाच 
मया दग्धो ह्ययं काळस्तवार्थे च तवाग्रतः । 
दह्यमानो हि दृष्टस्ते ज्वाला मालाकुलो महान्‌ ॥४५॥ 
एवमुक्तस्तदा तेन शम्भुना राजसत्तमः । 
उवाच प्रश्रितो भूत्वा वचनं शिवमग्रत: ॥४६॥ 
किमनेन कृतं शम्भो अकृत्यं वदतत्त्वतः । 
य इमां प्रापितोऽवस्थां प्राणात्ययकरीं भव॥४७॥ 
एवं विज्ञापितस्तेन ह्युवाच परमेश्वरः । 
भक्षकोऽयं महाराज सर्वेषां प्राणिनामिह ॥४८॥ 
भक्षणार्थं तव विभो सोऽयं क्रूरोऽधुनाऽऽगतः । 
ममान्तिकं महाराज तस्माद्दग्घो मया विभो !॥४९॥ 
बहूनां क्षेममन्विच्छंस्तवार्थेऽहं विशेषत: ॥५०॥ 
ये पापिनो ह्यधर्मिष्ठा लोकसंहारकारकाः । 
पाषंडवादसंयुक्ता वध्यास्ते मम चेव हि॥ 
वाक्यं निशम्य रुद्रस्य श्वेतो वचनमव्रवीत्‌ ॥५१॥ 
कालेनेव हि लोकोऽयं पुण्यमाचरते सदा । 
धर्मनिष्ठाश्च केचित्तु भक्त्या परमया युताः ॥५२॥ 

उपासनारता: केचिज्ज्ञानिनो हि तथा परे । 
केचिदध्यात्मसंयुक्ताश्वान्ये मुक्ताश्च केचन ॥५३॥ 
कालो हि हर्ता च चराचराणां तथा ह्यसौ पालकोऽप्यद्वितीयः । 
स स्रष्टा वै प्राणिनां प्राणभूतस्तस्मादेनं जीवयस्वाऽऽशु भूय: ॥५४॥ 
यदि सृष्टिपरोऽसि त्वं काळं जीवय सत्वरम्‌ । 
यदि संहारभूतोऽसि सर्वेषां प्राणिनामिह ॥५५॥ 
त्येवं कुरु शम्भो त्वं कालस्य च महात्मनः । 
विना कालेन यत्किंचिद्भविष्यति न शङ्कर ॥५६॥ 
इति विज्ञापितस्तेन राज्ञा शम्भु: प्रतापिना । 
चकार वचनं तस्य भक्तस्य च चिकीर्षितम्‌॥५०। 
शम्भुः प्रहस्याऽथ तदा महेशः सञ्जीवयामास पिनाकपाणिः । 
चकार रूपं च यथा पुराऽऽसीदालिङ्गतोऽसौ यमदूतमध्ये ॥५८॥ 
उपस्थितोऽसौ त्वथ लज्मानस्तुष्टाव देवं वृषभध्वजं तम्‌ । 
नत्वा पुरःस्थाञ्निमयं हि काल: स विस्मयो वाक्यमिदं बभाषे ॥५९॥ 
काल उवाच 
कालान्तक त्रिपुरेश त्रिपुरांतकर प्रभो । 
मदनो हि त्वया देव कृतोऽनङ्गो जगत्पते !॥६०॥ 
दक्षयज्ञविनाशश्च कृतो हि परमाद्भुतः । 
कालकूटं दुःप्रसहं सर्वेषां क्षयकृन्महत्‌॥६ 
ग्रसितं तत्त्वया शम्भो अन्येषामपि दुर्द्धरम्‌ 
लिङ्गरूपेण महता व्याप्तमासीजगत्त्रयम्‌॥६२॥ 
लयनाल्लिङ्गमित्युत्तं संवैरपि सुरासुरेः । 
यस्यान्तं न विदुवा ब्रह्मविष्णुपुरोगमाः ॥६२॥ 
लिङ्गस्य देवदेवस्य महिमानं परस्य च । 
नमस्ते परमेशाय नमस्ते विश्वमङ्गल !॥ 
नमस्ते शितिकण्ठाय नमस्तस्मै कपर्दिने ॥६४॥ 
नमोनमः कारणकारणाय ते नमोनमो मङ्गलमङ्गलात्मने । 
ज्ञानात्मने ज्ञानविदां मनीषिणां त्वमादिदेवोऽसि पुमान्पुराणः ॥६५॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. २४९ 


त्वमेव सर्व जगदेवबन्धो ! वेदान्तवेद्योऽसि महानुभावः । 
महानुभावैः परिकीर्त्तनीयस्त्वमेव विश्वेश्वर ! विश्वमान्य: ॥६६॥ 
त्वं पासि लुम्पसि जगत्‌ त्रितयं महेश स्रष्टासि भूतपतिरेव न कश्चिदन्यः ॥६७॥ 
इति स्तुतस्तदा तेन कालेन जगदीश्वरः । 
उवाच कालो राजानं श्वेतं संबोधयन्निव ॥६८॥ 
काल उवाच 

मनुष्यलोके सकले नान्यस्त्वत्तो हि विद्यते । 

येन त्वया जितो देवो ह्यजेयो भुवनत्रये ॥६९॥ 
मया हतमिदं विश्वं जगदेतच्चराचरम्‌ । 
जेताऽहं सर्वदेवानां सर्वेषां दुरतिक्रमः ॥७०॥ 

स हि ते चाऽनुगो जातो महाराज प्रयच्छ मे । 
अभयं देवदेवाच्च शूलिनः परमेष्ठिन: ॥७१॥ 
एवमुक्तस्तदा तेन श्वेतः कालेन चैव हि । 
उवाच प्रहसन्वाचा मेघनादगभीरया॥७२॥ 

राजोवाच 

शिवस्य परमं रूपं त्वमेको नास्ति संशय: । 

काळस्त्वमसि भूतानां स्थितिसंहाररूपवान्‌॥७३॥ 
तस्मात्पूज्यतमोऽसि त्वं सर्वेषां च नियामकः । 
त्वद्भयात्कृतिनः सर्वे शरणं परमेश्वरम्‌॥ 

ब्रजन्ति विविधैमार्विरात्मलक्षणतत्पराः ॥७४॥ 

सुत उवाच 
तेनेवं रक्षितः कालो राज्ञा परमधर्मिणा । 
शिवप्रसादमात्रेण लब्धसंज्ञो बभूवह ॥७५॥ 
तदा यमेन स्तवितो मृत्युना यमदूतके: । 
शिवं प्रणम्य संस्तुत्य श्वेतं राजानमेव च॥ 
ययौ स्वमालयं विप्र ! मेने स्वं जनितं पुनः ॥७६॥ 
मायया सह पल्या च शिवस्य चरितं महत्‌ । 
अनुसंस्मृत्य संस्मृत्य विस्मयं परमं ययौ ॥७५॥ 

कथयामास सर्वेषां दूतानां स्वयमेव हि । | 


आककर्ण्यतां मम वचो हे दूतास्त्वरितेन हि॥७८॥ 
कर्त्तव्यं च प्रयलेन नान्यथा मम भाषितम्‌॥७९॥ 
काल उवाच 
ये त्रिपुण्डूं धारयन्ति तथा ये वै जटाधराः । 
ये ुद्राक्षधराश्चेव तथा ये शिवनामिन: ॥८०॥ 
उपजीवनहेतोश्च भिया ये ह्यपि मानवाः । 
पापिनोऽपि दुराचाराः शिववेषधरा ह्यमी ॥८१॥ 
नानेतव्या भवद्भिश्च मम लोकं कदाचन । 
वर्ज्यास्ते हि प्रयल्लेन पापिनोऽपि संदैव हि ॥८२॥ 
अन्येषां का कथा दूता येऽर्चयन्ति सदा शिवम्‌ । 
भक्त्या परमया शम्भु रुद्रास्ते नाऽत्र संशयः॥८३॥ 
द्राक्षमेकं शिरसा बिभति यस्तथा त्रिपुण्ड च ललाटमध्यके । 
पञ्चाक्षरीं ये प्रजपन्ति साधवः पूज्य भवद्भिश्च न चान्यथा क्वचित्‌ ॥८४॥ 
यस्मित्राष्ट्रऽथ वा देशे ग्रामे चापि विचक्षणः । 
शिवभक्तो न दृश्येत स्मझानात्तु विशिष्यते॥ 
तद्राष्टं देशामित्याहुः सत्यं प्रतिवदामि वः॥८५॥ 
यस्मिन्न सन्ति नित्यं हि रिवभक्तिसमन्विताः । 
तदग्रास्था जना: सर्वे शासनीया न संशयः ॥८६॥ 
एवमाज्ञापयामास यमोऽपि निजकिङ्करान्‌ । 
तथेति मत्वा ते सर्वे तूष्णी मासन्सुविस्मिता: ॥८७॥ 
एवंविधोऽयं भुवनेकभर्ता सदाशिवो लोकगुरुः स एकः । 
दाता प्रहर्ता निजभावयुक्तः सनातनोऽयं जगदेकबन्धुः ॥८८॥ 
दग्ध्वा काळं महादेवो निर्भयं च ददौ विभुः । 
श्वेतस्य राजराजस्य महीपालवरस्य च॥८९॥ 
तदा निर्भयमापन्नः श्वेतराजो महामना: । 
भक्तया च परया मुक्तो बभूव कृतनिश्चयः ॥९०॥ 
तदा देवैः पूज्यमान ऋषिभिः पन्नगेस्तथा । 
श्वेतो राजन्यवर्योऽसौ शिवसायुज्यमाप्तवान्‌॥९१॥ 

एवं भक्तिपराणां च महेशे च जगदगुरी । 
सिद्धि: करतले तेषां सत्यं प्रतिवदामि व: ॥९२॥ 
श्वपचोऽपि वरिष्ठ: स्यात्प्रसादाच्छङ्करस्य च । 
तस्मात्सर्वप्रयल्लेन पूजनीयो हि शङ्कर: ॥९२॥ 
बहूनां जन्मनामन्ते शिवभक्ति: प्रजायते ॥९४॥ 
ज्ञानिनां कृतबुद्धीनां जन्मजन्मनिशङ्कर: । 
कि मया बहुनोक्तेन पूजनीय: सदाशिव: ॥९५॥ 
अत्रैवोदाहरन्तीममितिहासं पुरातनम्‌ । 
किरातेन कृतं यच्च व्रतं च परमाद्धुतम्‌॥ 
येनेव तारितं विश्वं जगदेतच्चराचरम्‌॥९६॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे केदारखण्डे 
श्वेतराजचरिते शिवभक्तिप्रभावेण कालदहनवृत्तान्तवर्णनंनाम द्वत्रिंशोऽध्यायः॥३२॥ 
केदारखण्डे आदितः श्लेकानांसमश्यङ्काः-३,०९०+९६=३,१८६ 
ताना नै कूल 

अथ त्रयस्त्रिंशो$ध्याय: 
(महाशिवरात्रिव्रतमाहात्म्ये चण्डलुब्धकस्य वृत्तवर्णनम) 
ऋषय ऊचुः 
किन्नामा च किरातोऽभूत्किं तेन व्रतमाहितम्‌ । 
तत्त्वं कथय विप्रेन्द्र ! परं कौतूहलं हि न: ॥१॥ 
तत्सर्वं श्रोतुमिच्छामो याथातथ्येन कथ्यताम्‌ । 
न ह्यन्यो विद्यते लोके त्वद्विना वदतां वरः॥ 
तस्मात्कथ भो विप्र सर्व शुश्रूषतां हि न: ॥२॥ 
एवमुक्तस्तदा तेन शौनकेन महात्मना । 
कथयामास तत्सर्व पुष्कसेन कृतं यत्‌॥३॥ 
लोमश उवाच 
आसीत्पुरा महारोद्रश्चण्डोनाम दुरात्मवान्‌ । 
कूरसङ्गो निष्कृतिको भूतानां भयवाहकः॥४॥ 
जालेन मत्स्यान्दुष्टात्मा घातयत्यनिशां खलु । 
भल्लैमृगाञ्छापदांश्च कुष्णसारांश्च शल्लकान्‌॥५॥ 
खङ्गाश्चैव च दुष्टात्मा दृष्ठा कांश्चिच्च पापवान्‌ । 
पक्षिणोऽघातयत्करुद्धो ब्राह्मणांश्च विशेषतः ॥६॥ 
लुब्धको हि महापापो दुष्टो दुष्टजनप्रियः । 
भार्या तथाविधातस्य पुष्कसस्य महाभया ॥७ 
एवं विहरतस्तस्य बहुकालोत्यवर्तत । 
गते बहुतिथे काले पापौघनिरतस्य च ॥८॥ 
निषङ्गे जलमादाय क्षुत्पिपासादर्दितो भृशम्‌ । 
एकदा निदि पापीयाच्छीवृक्षोपरि संस्थितः॥ 
कोलं हन्तुं धनुष्पाणि्जाग्रच्चाऽनिमिषेण हि॥९॥ 
माघमासेऽसितायां वै चतुर्दश्यामथाऽग्रतः । 
मृगमार्गविलोकार्थी बिल्वपत्राण्यपातयत्‌॥१०॥ 
शरीवृक्षपर्णानि बहूनि तत्र स सञ्च्छेदयामास रुषान्वितोऽपि । 
शरीवृक्षमूले परिवर्तमाने लिङ्गं तस्योपरिदुष्टभाव: ॥११॥ 

ववर्ष गण्डूषजलं दुरात्मा यदृच्छया तानि शिवे पतन्ति । 
श्रीवृक्षपर्णानि च देवयोगाज्ञातं च सर्व शिवपूजनं तत्‌॥१२॥ 
गण्डूषवारिणा तेन स्नपनं च कृतं महत्‌ । 
बिल्वपत्रैरसङ्कयातैरर्चनं च महत्कृतम्‌॥१३॥ 
अज्ञानेनाऽपि भो विप्रा: पुष्कसेन दुरात्मना । 
माघमासेऽसिते पक्षे चतुर्दश्यां विधूदये ॥१४॥ 
पुष्कसोऽथ दुराचारो वृक्षादवततार सः । 
आगत्य जळसङ्घारां मत्स्यान्हन्तुं प्रचक्रमे ॥१५॥ 
लुब्ध कस्याऽपि भार्याऽभून्नाम्ना चैव घनोदरी । 
दुष्ट सा पापनिरता परद्रव्यापहारिणी ॥१६॥ 
गृहान्निर्गत्य सायाहे पुरद्वारबहिः स्थिता । 
वनमार्ग प्रपञ्यन्ती पत्युरागमनेच्छया ॥१७॥ 
चिराद्भर्तरी नायाते चिन्तयामास लुब्धकी । 
अद्य सायाहृवेलायामागताः सर्वलुब्धकाः ॥१८॥ 
तमः स्तोमेन संछन्नश्चतस्रो विदिशो दिशः । 
रात्रो यामद्वयं यातं किं मतङ्गः समागतः॥१९॥ 
किं वा केसरलोभेन सिहिनेव विदारित: । 
किं भुजङ्गफणारल्हारी सर्पविषार्दित: ॥२०॥ 
किं वा वराहदं्राग्रघाते: पञ्चत्वमागतः । 
मधुलोभेन वृक्षाग्रात्स वै प्रपतितो भुवि ॥२१॥ 
क्वान्वेषयामि पृच्छामि क्व गच्छामि च कम्प्रति । 
एवं विलप्य बहुधा निवृत्ता स्वं गृहम्प्रति॥२२॥ 
नैवान्नं नो जलं किञ्चिन्न भुक्तं तद्दिने तया । 
चिन्तयन्ती पतिं चापि लुन्धकी त्वनयन्निशाम्‌॥२३॥ 
अथ प्रभाते विमले पुष्कसी वनमाययौ । 
आइनार्थ च तस्यान्नमादाय त्वरिता सती ॥२४॥ 
भ्रममाणावने तस्मिन्ददर्श महतीं नदीम्‌ । 
तस्यास्तीरे समासीनं स्वपतिं परेक्ष्य हर्षिता ॥२५॥ 

तदन्नं कूलनः स्थाप्य नदी तर्तु प्रचक्रमे । 
निरीक्ष्य चाथ मत्स्यान्स जालप्रोतान्समानयत्‌॥२६॥ 
तावत्तयोक्तश्चण्डोऽसावेहि शीघ्रं च भक्षयत्‌ । 
अन्नं त्वदर्थमानीतमुपोष्य दिवसं मया ॥२७॥ 
कृतं किमद्य रे मन्दगतेऽहनि च कि कृतम्‌ । 
ना$शितं च त्वया मूढ लक्वितिनाद्य पापिना ॥२८॥ 
नद्यां त्रातो तथा तौ च दम्पती च शुचिब्रतौ । 
यावद्‌ गतश्च भोक्तुं स तावच्छवा स्वयमागतः॥२९॥ 
तेन सर्व भक्षितं च तदन्नं स्वयमेव हि । 
चण्डी प्रकुपिता चैव श्वानं हन्तुमुपस्थिता ॥३०॥ 
आव्योर्भक्षितं चाऽन्नं मनेनेव च पापिना । 
किं च भक्षयसे मूढ ! भविताद्य वुभुक्षित: ॥३१॥ 
एवं तयोक्तश्चण्डोऽसी बभाषे तां शिवप्रियः । 
यच्छुना भक्षितं चाऽन्नं तेनाहं परितोषितः ॥३२॥ 
किमनेन शरीरिण नश्वरेण गतायुषा । 
शरीरं दुर्लभं लोके पूज्यते क्षणभङ्गुरम्‌॥३२॥ 
ये पुष्णन्ति निजं देहं सर्वभावेन चाहता: । 
मूढास्ते पापिनो ज्ञेया लोकद्वयबहिष्कृता: ॥३४॥ 
तस्मान्मानं परित्यज्य क्रोधं च दुरवग्रहम्‌ । 
स्वस्था भव विमर्शेन तत्त्वबुद्ध्या स्थिरा भव ॥३५॥ 
बोधिता तेन चण्डी सा पुष्कसेन तदा भृदाम्‌ । 
जागरादि च संप्राप्तः पुष्कसोऽपि चतुर्दशीम्‌॥३६॥ 
शिवरात्रिप्रसङ्गाचच जायते यद्धयसंशयम्‌ । 
तज्ज्ञानं परमं प्राप्तः शिवरात्रिप्रसङ्गतः ॥३७॥ 
यामद्वयं च सञ्चातममावास्यां तु तत्र वै । 
आगताश्च गणास्तत्र बहवः दिवनोदिताः ॥३८॥ 
विमानानि बहून्यत्र आगतानि तदन्तिकम्‌ । 
दृष्टानि तेन तान्येव विमानानि गणास्तथा ॥३९॥ 

उवाच परया भक्त्या पुष्कसोऽपि च तान्प्रति । 
कस्मात्‌ समागता यूयं सर्वे रुद्राक्षघारिणः॥४०। 
विमानस्थाश्च केचिच्च वृषारूढाश्च केचन । 
सर्वे स्फटिकसङ्काशः सर्वे चन्द्रार्डशोखरा: ॥४१॥ 
कपहदिनश्चर्मपरीतवाससो भुजङ्गभोगेः कुतहारभूषणाः । 
श्रियान्विता रुद्रसमानवीर्या यथातथं भो वद्तात्मनोचितम्‌॥४२॥ 
पुष्कसेन तदा पृष्टा ऊचुः सर्वे च पार्षदाः । 
रुद्रस्य देवदेवस्य संनम्रा: कमलेक्षणाः॥४३॥ 
गणा ऊचुः 
प्रेषिताः स्मो वयं चण्ड शिवेन परमेष्ठिना । 


आगच्छ त्वरितो भुत्वा सस्त्रीको या नमारुह ॥४४॥ 
लिङ्गार्चनं कृतं यचच त्वया रात्रौ शिवस्य च । 
तेन कर्मविपाकेन प्राप्तोऽसि शिवसन्निधिम्‌॥४५॥ 
तथोक्तो वीरभद्रेण उवाच प्रहसन्निव । 
पुष्कसोऽपि स्वया बुद्धया प्रस्तावसदृशम्वचः॥४६॥ 


पुष्कस उवाच 
किं मया कृतमद्येव पापिना हिंसकेन च । 
मृगयारसिकेनेव पुष्कसेन दुरात्मना ॥४०॥ 
पापाचारो ह्यहं नित्यं कथं स्वर्ग व्रजाम्यहम्‌ । 
कथं लिङ्गार्चनमिदं कृतमस्ति तदुच्यताम्‌॥४८॥ 
परं कौतुकमापन्नः पृच्छामि त्वां यथातथम्‌ । 
कथयस्व महाभाग सर्व चैव यथाविधि॥४९॥ 
इत्येवं पृच्छतस्तस्य पुष्कसस्य यथाविधि । 
कथयामास तत्सर्व शिवधर्म मुदान्वितः॥५०॥ 
वीरभद्र उवाच 
देवदेवो महादेवो देवानां पतिरीश्वरः । 
परितुष्टोऽद्य हे चण्ड स महेश उमापतिः ॥५१॥ 
प्रासङ्गिकतया माघे कृतं लिङ्गार्चनं त्वया । 
शिवतुष्टिकरं चाद्य पूतोऽसि त्वं न संशय:॥ 

शिवरात्र्यां प्रसङ्गेन कृतमर्चनमेव च ॥५२॥ 
कोळं निरीक्षमाणेन बिल्वपत्राणि चैव हि । 
च्छेदितानि त्वया चण्ड ! पतितानि तदैव हि॥ 
लिङ्गस्य मस्तके तानि तेन त्वं सुकृती प्रभो ! ॥५३॥ 
ततश्च जागरो जातो महान्वृक्षोपरि ध्रुवम्‌ । 
तेनेव जागरेणेव तुतोष जगदीश्ववरः॥५४॥। 
छलेनेव महाभाग ! कोलसंदर्शनेन हि । 
शिवरात्रिदिने चात्र स्वम्नस्ते न च योषित: ॥५५॥ 
तेनोपवासेन च जागरेण तुशे ह्यसौ देववरो महात्मा । 
तव प्रसादाय महानुभावो ददाति सर्वान्वरदो महांश्च॥५६॥ 
एवमुत्तस्तदा तेन वीरभद्रेण धीमता । 
पुष्कसोऽपि विमानाग्ग्रमारुहोह च पश्यताम्‌॥५७॥ 
गणानां देवतानां च सवेषां प्राणिनामपि । 
तदा दुन्दुभयो नेदुभेर्यस्तूर्याण्यनेकशः ॥५८॥ 
वीणावेणुमृदङ्गानि तस्य चाग्रे गतानि च । 
जगुर्गन्धर्वपतयो ननृतुश्चाप्सरोगणाः॥५९॥ 
विद्याधरगणा: सर्वे तुष्टवुः सिद्धचारणाः । 
चामरेवर्वीज्यमानो हिच्छत्रैश्व विविधेरपि॥ 
महोत्सवेन महता आनीतो गन्धमादनम्‌॥६० 
शिवसान्निध्यमागञ्चण्डोऽसौ तेन कर्मणा । 
शिवरात्र्युपवासेन परं स्थानं समागमत्‌ ॥६१॥ 
पुष्कसोऽपि तथा प्राप्तः प्रसङ्गेन सदा शिवम्‌ । 
कि पुनः श्रद्धया युक्ताः शिवाय परमात्मने ॥६२॥ 


पुष्पादिकं फलं गन्ध ताम्बूलं भक्ष्यमृद्धिमत्‌ । 
ये प्रयच्छन्ति लोकेऽस्मिन्रुद्रास्ते नाऽत्र संशयः॥६३॥ 
चण्डेन वै पुष्कसेन सफलं तस्य चाऽभवत्‌ । प्रसङ्गेनापि तेनेव कृतं तच्चाऽल्पबुद्धिना ॥६४॥ 
ऋषय ऊचुः 
किं फळं तस्य चोद्देशः केन चैव पुना कृतम्‌ । 
कस्माद्रतमिदं जातं कृतं केन पुरा विभो॥६५॥ 

लोमश उवाच 
यदा सृष्टं जगत्सर्वं ब्रह्मणा परमेष्ठिना । 
काळचक्रं तदा जातं पुरा रारिसमन्वितम्‌॥६६॥ 
द्वादश राशयस्तत्र नक्षत्राणि तथैव च । 
सक्तविंशतिसंख्यानि मुख्यानि कार्य सिद्धये ॥६७॥ 
एभिः सर्व प्रचण्डं च राशिभिरुडुभिस्तथा । 
काळचक्रान्वितः कालः क्रीडयन्सृजते जगत्‌॥६८॥ 
आब्रह्मस्तंबपर्यन्तं सृजत्य वति हन्ति च । 
निबद्धमस्ति तेनेव कालेनैकेन भो द्विजाः ॥६९॥ 
कालो हि बलवॉल्लोके एक एव न चापरः । 
तस्मात्कालात्मकं सर्वमिदं नास्त्यत्र संशयः ॥७०॥ 
आदौ काल: काळनाञ्च लोकनायकनायकः । 
ततो लोका हि सञ्जाता: सृष्टिश्च तदनन्तरम्‌॥७॥ 
सृष्टेलवो हि सञ्जातो लवाच्च क्षणमेव च । 
क्षाणाञ्च निमिषज्ञातं प्राणिनां हि निरन्तरम्‌ ॥७२॥ 
निमिषाणां च षष्ट्या वै फल इत्यभिधीयते । 
पंचदइ्या अहोरात्रैः पल इत्यभिधीयते॥७२॥ 
पक्षाभ्यां मास एव स्यान्मासा द्वादश वत्सरः । 
तं काळं ज्ञातुकामेन कार्य ज्ञानं विचक्षाणेः ॥७४॥ 
प्रतिपद्दिनमारभ्य पौर्णमास्यन्तमेव च । 
पक्षं पूर्णो हि यस्माच्च पूर्णिमेत्यभिधीयते॥७५॥ 
पूर्णचन्द्रमसी या तु सा पूर्णा देवताप्रिया । 
नएस्तु चन्द्रो यस्यां वा अमा सा कथिता बुधे: ॥७६॥ 
अञ्निष्वात्तादिपितृणां प्रियाऽतीव बभूव ह । 
त्रिंशद्दिनानि ह्येतानि पुण्यकालयुतानि च॥ 
तेषां मध्ये विशेषो यस्तं श्रृणुध्वं द्विजोत्तमाः ! ॥०७॥ 
योगानां वा व्यतीपात ऊडूनां श्रवणस्तथा । 
अमावास्या तिथीनां च पूर्णिमा वै तथैव च ॥७८॥ 

सङ्कान्तयस्तथा ज्ञेयाः पवित्रा दानकर्मणि । 
तथाष्टमी प्रिया शम्भोर्गणेशस्य चतुर्थिका ॥७९॥ 
पञ्चमी नागराजस्य कुमारस्य च षष्ठिका । 
भानोश्च सप्तमी ज्ञेया नवमी चण्डिकाप्रिया ॥८०॥ 
ब्रह्मणो दशमी ज्ञेया रुद्रस्यैकादशी तथा । 
विष्णुप्रिया द्वादशी च अन्तकस्य त्रयोदशी ॥८१॥ 
चतुर्दशी तथा शम्भोः प्रिया नास्त्यत्र संशय: । 
निशीथसंयुता या तु कुष्णपक्षो चतुर्दशी ॥ 
उपोष्या सा तिथिः श्रेष्ठा शिवसायुज्यकारिणी ॥८२॥ 
शिवरात्रितिथिः ख्याता सर्वपापप्रणादिनी । 
अत्रैवोदाहरन्तीममितिहासं पुरातनम्‌ ॥८३॥ 
ब्राह्मणी विधवा काचित्पुरा द्यासीच चञ्चला । 
श्वपचाभिरता सा च कामुकी कामहेतुतः ॥८४॥ 
तस्यां तस्य सुतो जातः श्वपचस्य दुरात्मनः । 
दुः सहो दुष्टनामात्मा सर्वधर्मबहिष्कृतः ॥८५॥ 
महापापप्रयोगाञ्च पापमारभते सदा । 
कितवश्च सुरापायी स्तेयी च गुरुतल्पगः ॥८६॥ 
मृगयुश्च दुरात्मासो कर्मचण्डाल एव सः । 
अघर्मिो ह्यसद्वृत्तः कदाचिच्च शिवालयम्‌॥ 
शिवरात्र्यां च संप्राप्ती ह्युषितः शिवसन्निधौ ॥८०॥ 
श्रवणं शेवशास्त्रस्य यदूच्छाजातमन्तिके । 
शिवस्य लिङ्गरूपस्य स्वयंभुवो यदा तदा॥८८॥ 
स एकत्रोषितो दुष्टः शिवरात्र्यां तु जागरात्‌ । 
तेन कर्मविपाकेन पुण्यां योनिमवाप्तवान्‌ ॥८९॥ 
भुक्त्वा पुण्यतामाल्लोकानुषित्वा शाश्वती: समाः । 
चित्रांगदस्य पुत्रोभूद्रूपालेश्वरलक्षणः॥९०॥ 
नाम्ना विचित्रवीयोऽसौ सुभगः सुन्दरी प्रियः । 
राज्यं महत्तरं प्राप्य निःस्तम्भो हि महानभूत्‌॥९१॥ 

दिवे भक्ति प्रकुर्वाणः शिवकर्मपरो5भवत्‌ । 
दोवशास्त्रं पुरस्कृत्य शिवपूजनतत्पर:॥ 
रात्री जागरणं यल्लात्करोति शिवसन्निधौ ॥९२॥ 
शिवस्य गाथा गायंस्तु आनन्दाश्रुकणान्मुहु: । 
प्रमुच्चश्चेव नेत्राभ्यां रोमाञ्चपुलकावृतः॥९३॥ 
आयुष्यं च गतं तस्य शिवध्यानपरस्य च । 
शिवो हि सुळभो लोके पशूनां ज्ञाननिनामपि॥९४॥ 
संसेवितुं सुखप्रास्‍्यै द्येक एव सदाशिवः । 
शिवराञ्युपवासेन प्राप्तो ज्ञानमनुत्तमम्‌ ॥९५॥ 
ज्ञानात्सर्वमनुप्राप्तं भूतसाम्यं निरन्तरम्‌ । 
सर्वभूतात्मकं ज्ञात्वा केवलं च सदा शिवम्‌॥ 
विना शिवेन यत्किंचिन्नास्ति वस्त्वत्र न क्वचित्‌ ॥९६॥ 
एवं पूर्णं निष्प्रपञ्चं ज्ञनं पराप्नोति दुर्लभम्‌ । 
प्राप्ज्ञानस्तदा राजा जातो हि शिववल्लभ: ॥९७॥ 
मुक्ति सायुज्यतां प्राप्त: शिवरात्रेरुपोषणात्‌। 


तेन लब्धं शिवाजन्म पुरा यत्कथितं मया ॥९८॥ 
दाक्षायणी वीयोगाञ्च जटाजूटेन विस्तरात्‌ । 
य उत्पन्नो मस्तकाच्च शिवस्य परमात्मन: ॥ 


वीरभंद्रेति विख्यातो दक्षयज्ञविनाशन: ॥९९॥ 
शिवरात्रित्रतेनेव तारिता बहवः पुरा । 
प्राप्ता: सिद्धि पुरा विप्रा भरताद्याश्व देहिन: ॥१००॥ 
मान्धाता धुन्धुमारिश्च हरिश्वन्द्रादयो नृपाः । प्राप्ताः सिद्धिमनेनेव व्रतेन परमेण हि॥१०१॥ 
ततो गिरीशो गिरिजासमेतः क्रीडान्वितोऽसौ गिरिराजमस्तके । 
द्यूतं तथैवाऽक्षयुतं परेशो युक्तो भवान्या स भृशं चकार ॥१०२॥ 


इति श्रीस्कान्दे महापुराण एकाझीतिसाहस्ग्रां संहितायां प्रथमे माहेश्वरखण्डे 
केदारखण्डे शिवरात्रिव्रतमाहात्म्यवर्णनं नाम त्रयस्तरिंगोऽध्यायः॥३३॥ 
केदारखण्डे आदितः ोकानांसमध्यङ्काः-३,१८६+ १०२=३,२८८ 
— अॅ&->- 

अथ चतुस्तिंशो5ध्याय: 
(कैलासशिखरेशिवदर्शनायनारदगमनवर्णनम्‌) 
लोमश उवाच 
राज्यं चकार कैलासे देवदवो जगत्पतिः । 
गणे: समेतो बहुभिवीरभद्रान्वितो महान्‌॥१॥ 
ऋषिभिः सहितो रुद्रो देवैरिन्द्रादिभिः सह । 
ब्रह्मा यस्य स्तुतिपरो विष्णुः प्रष्यवदास्थितः॥२॥ 
इन्द्रो देवगणेः साध सेवाधर्मपरोऽभवत्‌ । 
यस्यच्छत्रघरश्चनद्रो वायुश्चामरधृक्तथा॥३॥ 
सूपान्नकर्ता सततं जातवेदा निरन्तरम्‌ । 
गन्धर्वा गायका यस्य स्तावकाश्च पिनाकिनः ॥४॥ 
विद्याधराश्च बहवस्तथा चाप्सरसाङ्गणाः । 
ननृतुश्चाग्रगा यस्य सोऽसौ केलासपर्वते ॥५॥ 
पुत्रैर्गणेशस्कदाद्यैस्तथा गिरिजया सह । 
राज्यं प्रतापिभिश्चक्रे महताविक्रमणेन च ॥६॥ 
येनान्धको महादैत्यः स देवानामरिर्महान्‌। 
दुष्टो विद्धखिशूलेन गगने स्थापितश्चिरम्‌॥॥ 
हत्वा गजासुरं येन उत्कृत्त्य चर्म वै कृतम्‌ । 
चिरं प्रावरणं दिव्यं तथा त्रिपुरदीपनम्‌॥ 
विष्णुना पाल्यभूतेन रेजे सर्वाङ्गसुन्दरः ॥८॥ 
तं द्रछुकामो भगवान्नारदो दिव्यदर्शनः । 
ययौ च पर्वतश्रेष्ठ कैलासं चन्द्रपाण्डुरम्‌ ॥९॥ 
सुधया परया चापि सेवितं परमाद्भुतम्‌ । 
कर्पूरगौरं च तदा दृष्ठा त॑ सुमहाबलम्‌॥ 
नारदो विस्मयाविष्टः प्रविष्टे गन्धमादनम्‌ ॥१०॥ 
अनेकाश्चर्यसंयुत्तं तपनैश्च सुशोभितम्‌ । 
गायद्विद्याधरीभिश्च पूरितं च महाप्रभम्‌॥१२॥ 
कल्पढुमाश्च बहवो लताभिः परिवेष्टितः । 
घनच्छायासू तास्वेव विशिष्टा: कामधेनवः॥१२॥ 

पारिजातवनामोदलंपक्ष बहवोऽलयः । 
कलहंसाश्च बहवः क्रीडमानाः सरसु च॥१३॥ 
शिखण्डिनो महच्चक्रुस्तत्र केकारवं मुदा । 
पञ्चमालापिनः सर्वे विहङ्गाः समदान्विता: ॥१४॥ 
करिणः करिणीभिश्च मोदमानाः सुवर्चस: । 
सिंहास्तथा गर्जमाना: शार्दूलैः सहसङ्गताः॥१५॥ 
वृषभा नन्दिमुख्याश्च रेभमाना निरन्तरम्‌ । 
देवद्ुमाश्च बहवस्तथा चन्दनवाटिकाः॥१६॥ 
नागपुंनागबकुळाश्चंपका नागकेसरा: । 
तथा च वनजम्ब्वश्च तथा कनककेतका: ॥१७॥ 
कह्याराः करवीरिश्च कुमुदानि ह्यनेकदाः । 
मंदाराश्च बदर्यश्च क्रमुकाः पाटलास्तथा॥१८॥ 
तथान्ये बहवो वृक्षाः शम्भोस्तोषकरा ह्यमी । 
ऐकपद्येन दृष्टास्ते नानादुमलतान्विता:॥ 
आरामा बहवस्तत्र द्विगुणाश्च बभूविरे ॥१९॥ 
गगनान्निस्सृतः सद्यो गंगोघ: परमाद्भुतः । 
पतितो मस्तके तस्य पर्वतस्य सुशोभिते॥२०॥ 
कूपो हि पयसां ये न पवित्रं वर्तते जगत्‌ । 
सोपि द्विधा तदा दृष्टो नारदेन महात्मना ॥२१॥ 
सर्व तदा द्विधाभूतं दृष्टं तेन महात्मना । 
नारदेन तदा विप्रा: परमेण निरीक्षितः ॥२२॥ 
एवं विलोकमानोऽसौ नारदो भगवानृषिः । 
त्वरितेन यथा यात: शिवालोकनतत्परः॥२३॥ 
यावद्‌ द्वारि स्थितो पश्यन्‌ महदाश्चर्यमेव च । 
द्वारपाली तदा दृष्टौ कृतकौ विश्वकर्मणा ॥२४॥ 
नारदो मोहितो ह्यासीत्पप्रच्छ च स तो तदा । 
अहं प्रवेष्टुमिच्छामि शिवदर्शनलालसः॥२५॥ 
तस्मादनुज्ञा दातव्या दर्शनार्थं शिवस्य च । 
अभ्रुण्वन्तौ तदा दृष्टवा नारदो विस्मितोऽभवत्‌ ॥२६॥ 

ज्ञानदृष्ट्या विलोक्याथ तूष्णीं भूतोऽभवत्तदा । 
कृत्रिमो हि च तौ ज्ञात्वा प्रविष्टो हि महामना: ॥२७॥ 
तथान्ये यत्सरूपाश्च दृष्टास्तेन महात्मना । 
ऋषिः प्रणमितस्तैश्च नारदो भगवान्मुदा ॥२८॥ 
एवमादीन्यनेकानि आश्चर्याणि ददर्श सः । 
ददर्शाथ च सुव्यक्तं त्र्यम्बकं गिरिजान्वितम्‌॥२९॥ 
अर्धासनगता साध्वी शाङ्करस्य महात्मनः । 
तनया गिरिराज्य यया व्याप्तं जगत्त्रयम्‌ ॥३०॥ 
गोरी सितेक्षाणा बाला तन्वङ्गी चारुलोचना । 
ययारूपी कृतः झम्भुरुपादेयः कृतो महान्‌॥३१॥ 
निर्विकारो विकारैश्च बहुभिर्विकलीकृतः । 
अर्द्धाङ्गलम्ा सा देवी दृष्टा तेन शिवस्य च॥३२॥ 
नारदेन तथा झम्मुदृष्टसत्रिभुवनेश्वरः । 
शुद्धचामी करप्रख्यः सेव्यमानः सुरासुरैः ॥३३॥ 
शंखेन भोगिवर्येण सेवितं चांघ्रिपंकजम्‌ । 
धृतराष्ट्रेण च तथा तक्षकेण विशेषतः ॥ 
तथा पद्मेन महता शेषेणाऽपि विशेषत: ॥३४॥ 
अन्यैश्च नागवयैश्च सेवितो हि निरन्तरम्‌ । 
वासुकिः कण्ठलम्नो हि हारभूतो महाप्रभः ॥३५॥ 
कंबलाश्वतरौ नित्यं कर्णभूषणभूषितो । 
जटामूलगताश्चान्ये महाफणिवराह्ममी ॥३६॥ 
अनेकजातिसम्वीता नानावर्णाश्च पद्मिनः । 
तक्षकः कुलिकः शंखो धृतराष्ट्रो महाप्रभः ॥३७॥ 
पद्मो दंभः सुदुंभश्च करालो भीषणस्तथा । 
एते चान्ये च बहवो नागाश्चाऽऽझीविषा ह्यमी ॥३८॥ 
अङ्गभूता हरस्याऽऽसन्‌ पूज्यस्याऽस्य जगत्त्रये । 
फणेकया शोभमानाः केचिद्धि पन्नगोत्तमाः ॥२९॥ 
फणानां द्वितयं केषां त्रितयं च महाप्रभम्‌ । 
चतुष्क पंचकषट्क सप्तक चाष्टक तथा ॥४०॥ 

नवकं दशक चैव तथैकादशक त्वथ । 
द्वादशकं चाष्टाइशकमेकोनविंशक तथा ॥४१॥ 
चत्वारिंशत्फणा: केऽपि पंचारात्कं च षष्टिकम्‌ । 
सप्ततिश्वाप्यशीतिश्व नवतिश्च तथैव च॥४२॥ 
तथा शतसहस्राणि ह्ययुतप्रयुतानि च । 
अबुंदानि च रल्लानि तथा शङ्खमितानि च ॥४३॥ 
अनन्ताश्च फणा येषां ते सर्पाः शिवभूषणा: । 
दृष्टास्तदानी ते सर्वे नारदेन महात्मना ॥४४॥ 
विद्यावंतोऽपि ते सर्वे भोगिनोऽपि सुशोभिताः । 
हारभूषण भूतास्ते मणिमन्तोऽमितप्रभाः ॥४५॥ 
अद्चन्द्राङ्कि यस्य कपईस्त्वति सुन्दर: । 
चक्षुषा च तृतीयेन भाळस्थेन विराजित: ॥४६॥ 
पंचवक्त्रो महादेवो बाहुभिर्दशभिर्वृत: । 
तथा मरकतइ्यामकंधरोऽतीवसुन्द्रम्‌॥४७। 
उरो यस्य विशालं च तथोरुजघनं परम्‌ । 
चरणद्वयं च रुद्रस्य शोभितं परमं महत्‌ ॥४८॥ 
तद्दष्टं चरणारविन्दमतुळं तेजोमयं सुन्दरम्‌ । 
संध्यारागसुमङ्गलं च परमं तापापनुत्तिंकरम्‌॥ 
तेजोराशिकरं परात्परमिदं लावण्यलीलस्पदं । 
सर्वेषां सुखवृद्धिकारणपरं शम्भोः पदं पावनम्‌॥४९॥ 
तथैव दृष्ठा परमं पराणां परा सती रूपवती च सुन्दरी । 
सौभाग्यलावण्यमहाविभूत्या विराजमाना ह्यतिसुन्दरी शुभा ॥५०॥ 
दृष्ठा तो दम्पती शुद्धौ राजमानो जगत्त्रये । अभिन्नौ भेदमापन्नी निर्गुणो गुणिनौ च तो ॥५१॥ 
साकारो च निराकारो निरातंकौ सुखप्रदौ । 
ववदे च मुदा तौ स नारदो भगवत्प्रियः ॥ 
उत्थायोत्थाय च तदा तुष्टाव जगदीश्वरो ॥५२॥ 
नारद्‌ उवाच 
नतोऽस्म्यहं देववरो युवाभ्यां परात्पराभ्यां कलया तथापि । 
दृष्टौ मया दम्पती राजमानौ यो वीजभूतो सचराचरस्य॥५३॥ 

पिरो सर्वललोकस्य ज्ञातो चाऽय्ेव तत्त्वत: । 
मया नास्त्यत्र सन्देहो भवतोः कृपया तथा ॥५४॥ 
एवं स्तुतौ तदा तेन नारदेन महात्मना । 
तुतोष भगवाज्छंभुः पार्वत्या सहितस्तदा॥५५॥ 
महादेव उवाच 
सुखेन स्थीयते ब्रह्मन्‌ ! किं कार्य करवाणि ते । 
तच्छुत्वा वचनं शम्भोर्नारदो वाक्यमब्रवीत्‌॥५६॥ 
दर्शनं जातमद्यैव तेन तुष्टोऽस्म्यहं विभो ! । 
दर्शनात्सर्वमेवाऽद्य शम्भो मम न संशय: ॥५७॥ 
क्रीडनार्थमिहायातः केलासं पर्वतोत्तमम्‌ । 
हृदिस्थो हि सदा नककणामास्थितो भगवन्प्रभो ! ॥५८॥ 
तथापि दुर्दानं भाव्यं सततं प्राणिनामिह ॥५९॥ 
गिरिजोवाच 
का क्रीडा हि त्वया भाव्या वद शीघ्र ममाग्रतः । 
तस्यास्तद्वचनं श्रुत्वा उवाच प्रहसन्निव ॥६०॥ 
द्यूतक्रीडा महादेव दृश्यते विविधाऽत्र च । 
भवेदट्ठाभ्यां च द्यूते हि रमणाच्चमहत्सुखम्‌॥६१॥ 
इत्येवमक्त्वो परतं सती भृशमुवाच वाक्यं कुसति ऋषिं प्रति । 
कथं विजानासि परं प्रसिद्धं चूतं च दुष्टोदरकं मनस्विनाम्‌॥६२॥ 
त्वं ब्रह्मपुत्रो$सि मुनिर्मनीषिणां शास्ता हि वाक्यं विविधैः प्रसिद्धैः । 
चरिष्यमाणो भुवनत्रये न हि त्वदन्यो ह्यपरो मनस्वी ॥६३॥ 
एवमुक्तस्तदा देव्या नारदो देवदर्शनः । 
उवाच वाक्यं प्रहसन्गिरिजां शिवसन्निधौ ॥६४॥ 
नारद्‌ उवाच 
दूतं न जानामि न चाश्रयामि ह्यहं तपस्वी शिवकिङ्करश्च । 
कथं च मां पृच्छसि राजकन्यके ! योगीश्वराणां परमं पवित्रे ॥६५॥ 
निशम्य वाक्यं गिरिजा सती तदा ह्युवाच वाक्यं च विहस्य तं प्रति । 
जानासि सर्व च बटोऽद्य पश्य मे द्यूतं महेशेन करोमि तेऽग्रतः ॥६६॥ 

इत्येवमुक्त्वा गिरिराजकन्यका जग्राह चाक्षान्भुवनेकसुन्दरी । 
क्रीडां चकाराऽथ महर्षिसाक्ष्यके तत्रास्थिता सा हि भवेन संयुता ॥६७॥ 
तौ दम्पती क्रीडया सज्ममानो दृष्टो तदा ऋषिणा नारदेन । 
सविस्मयोत्फुल्लमना मनस्वी विलोकमानोऽतितरां तुतोष ॥६८॥ 
सखीजनेन संवीता तदा द्यूतपरा सती । 
शिवेन सह संगत्य च्छलाद्द्यूतमकारयत्‌॥६९॥ 
स पणं च तदा चक्रे छलेन महता वृत: । 
जिता भवानी च तदा शिवेन प्रहसन्निव ॥७०॥ 
नारदोऽस्याः रिवेनाथ उपहासकरोऽभवत्‌ । 
निइाम्य हारितं द्यूतमुपहासं निशम्य च ॥७१॥ 
नारदस्य दुरुत्तैश्च कुपिता पार्वती भृशम्‌ । 
उवाच त्वरिता चेव दत्त्वा चैवार्द्धचन्द्रकम्‌॥ 
तथा शिरोमणी चैव तरले च मनोहरे ॥७२। 
मुखं सुशोभनं चेव तथा कुपितसुन्द्रम्‌ । 
दृष्टं हरेण च पुनः पुनर्यूतमकारयत्‌॥७१॥ 
तथा गिरिजया प्रोक्तः शङ्करो लोकशङ्करः । 
हारितं च मया दत्तः पण एव च नान्यथा॥७४॥ 
क्रियते च त्वया शम्भो ! कःपणो हि तदुच्यताम्‌ । 
तत: प्रहस्य चोवाच पार्वतीं च त्रिलोचन: ॥७५॥ 
मया पणोऽयं क्रियते भवानि त्वदर्थमेत्च विभूषणं महत्‌ । 
सा चन्द्रलेखा हि महान्हि हारस्तथैव कर्णोत्पलभूषणद्वयम्‌॥७६॥ 
इदमेव त्वया तन्वि मां जित्वा गृह्यतां सुखम्‌ । 
ततः प्रवर्तितं द्यूतं शङ्करेण सहैव च॥७७॥ 
एवं विक्रीडमानौ तावक्षविद्याविशारदौ । 
तदा जितो भवान्याथ शङ्करो बहुभूषण: ॥७८॥ 
प्रहस्य गौरी प्रोवाच शाङ्करं त्वतिसुन्द्री । 
हारितं च पणं देहि मम चाद्यैव शङ्कर ॥०९॥ 
तदा महेशः प्रहसन्सत्यं वाक्यमुवाच ह । 
न जितोऽहं त्वया तन्वि ! तत्त्वतो हि विमश्यताम्‌॥८०॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. २६६ 


अजेयोऽहं प्राणिनां सर्वथैव तस्मान्न वाच्यं तु वोच हि साध्वि ! । 
यूतं कुरुष्वाऽद्य यथेष्टमेव जेष्यामि चाहंच पुनः प्रपश्य ॥ 
तदाम्बिकाऽऽह स्वपतिं महेशं मया जितोऽस्यद्य न विस्मयोऽत्र ॥८१॥ 
एवमुत्तवा तदा शम्भु करे गृह्य वरानना । 
जितोऽसि त्वं न सदिहस्त्वं न जानासि शङ्कर !॥८२॥ 
एवं प्रहस्य रुचिरं गिरिजा तु शम्भु सा प्रेक्ष्या नर्मवचसा स तयाऽभिभूतः । 
देहीति म सकलमङ्गलमङ्गलेश यद्धारितं स्मररिपो ! वचसानुमोदितम्‌॥८३॥ 
शिव उवाच 
अजेयोऽहं विशालाक्षि ! तव नास्त्यत्र संशय: । 
अहङ्कारेण यत्प्रोक्तं तत्त्वं तस्य विमृश्यताम्‌ ॥८४॥ 
तस्य तद्वचनं श्रुत्वा प्रोवाच च विहस्य सा । 
अजेयो हि महादेवः सर्वेषामपि वै प्रभो ! ॥८५॥ 
मयैकया जितोऽसि त्वं द्यूतेन विमलेन हि । 
न जानासि च किञ्चिच कार्याकार्य विवक्षितम्‌॥८६॥ 
एवं विवदमानौ तौ दम्पती परमेश्वरी । 
नारद: प्रहसन्वाक्यमुवाच ऋषिसत्तमः ॥८७॥ 
नारद्‌ उवाच 
आकर्णयाऽऽकर्णविशालमनेत्रे ! वाक्यं तदेकं जगदेकमङ्गलम्‌ । 
असो महाभाग्यवतां वरेण्यस्त्वया जितः किं च मृषा ब्रवीषि॥८८॥ 
अजितो हि महादेवो देवानां परमो गुरुः । 
अरूपोऽयं सुरूपोऽयं रूपातीतोऽयमुच्यते ॥८९॥ 
एक एव परं ज्योतिस्तेषामपि च यन्महः । 
त्रैलोक्यनाथो विश्वात्मा शङ्करो लोकशङ्कर: ॥९०॥ 
कथं त्वया जितो देवि ह्यजेयो भुवनत्रये । 
शिवमेनं न जानासि स्रीभावाञ्च वरानने ! ॥९१॥ 
नारदेनेवमुक्ता सा कुपिता पार्वती भृशम्‌ । बभाषे मत्सरग्रस्ता साक्षेपं वचनं सती ॥९२॥ 
पार्वत्युवाच 
चापल्याच्च न वक्तव्यं ब्रह्मपुत्र ! नमोऽस्तु ते । 
तव भीताऽस्मि भद्र ते देवर्षे ! मौनमावह ॥९३॥ 

कथं शिवो हि देवर्षे ! उक्तो5तो हि त्वया बहु । 
मत्प्रसादाच्छिवो जात ईश्वरो यो हि पठ्यते ॥९४॥ 
मया लब्धप्रतिष्ठोऽयं जातो नास्त्यत्र संशय: । 
एवं बहुविधं श्रुत्वा नारदो मौनमाश्रयत्‌॥९५॥ 
उपस्थितं च तं दृष्ठा भृङ्गी वाक्यमथाब्रवीत्‌॥९६॥ 
भृङ्गधुवाच 
त्वया बहु न वक्तव्यं पुनरेव च भामिनि । 
अजेयो निर्विकारो हि स्वामी मम सुमध्यमे ॥९७॥ 
सत्रीभावयुक्ताऽसि वरानने त्वं देवं न जानासि परं पराणाम्‌ । 
कामं पुरस्कृत्य पुरा भवानि ! समागताऽस्येव महेशमुग्रम्‌॥९८। 
यथा कृतं तेन पिनाकिना पुरा एतत्स्मृतं कि सुभगे ! वदस्व नः । 
कृतो ह्यनंगो हि तदा ह्यनेन दग्धं वनं तस्य गिरेः पितुस्ते ॥९९॥ 
पश्चात्त्वयाऽऽराधित एव एष शिवः पराणां परमः परात्मा ॥१००॥ 
भृङ्गिणित्येवमुक्ता सा ह्युवाच कुपिता भृशम्‌ । 
श्रृण्वतो हि महेशस्य वाक्यं रुष्टा च भृङ्गिणम्‌॥१०॥। 
पार्वत्युवाच 
हं भृङ्निन्पक्षपातित्वाद्यदुक्तं वचनं मम । 
शिवप्रियोऽसि रे मन्द भेदबुद्धिरतो ह्यसि ॥१०२॥ 
अहं शिवात्मिका मूढ ! दिवो नित्यं मयि स्थितः । 
कथं शिवाभ्यां भिन्नत्वं त्वयोक्तं वाग्बलेन हि ॥१०३॥ 
श्रुतं च वाक्यं शुभदं पार्वत्या भृङ्गिणा तदा । 
उवाच पार्वती भृङ्गी रुषितः शिवसन्निधौ ॥१०४॥ 
पितुर्यज्ञे च दक्षस्य शिवनिन्दा त्वया श्रुता । 
अप्रियश्रवणात्सद्चस्त्वया त्यक्तं कलेवरम्‌॥१०५॥ 
तत्क्षणादेव नन्वङ्गि ! ह्यधुना किं कृतं त्वया । 
संभ्रमात्कि न जानासि शिवनिन्दकमेव च॥१०६॥ 
कथं वा पर्वतश्रेष्ठाजातासि वरवर्णिनि । 
कथं वा तपसोग्रेण संतप्ताऽसि सुमध्यमे॥१०७॥ 

सप्रेमा च शिवे भक्तिस्तव नास्तीह सांप्रतम्‌ । 
शिवप्रियाऽसि तन्वङ्गि तस्मादेवं ब्रवीमि ते ॥१०८॥ 
शिवात्परतरं नान्यत्‌ त्रिषु लोकेषु विद्यते । 
शिवे भक्तिस्त्वया कार्या सप्रेमा वरवर्णिनि !॥१०९॥ 
भक्ताऽसि त्वं महादेवि ! महाभाग्यवतां वरे ! । 
संसेव्यतां प्रयलेन तपसोपार्जितस्त्वया॥११०॥ 
शिवो वरेण्यः सर्वेशो नान्यथा कर्तुमर्हसि । 
भृङ्गिणो वचनं श्रुत्वा गिरिजा तमुवाचह ॥१११॥ 
गिरिजोवाच 
रे भृक्गिन्मोनमालम्ब्य स्थिरो भवाऽथ वा ब्रज । 
वाच्यावाच्यं न जानासि किं ब्रवीषि पिशाचवत्‌ ॥११२॥ 
तपसा केन चानीतः कया चापि शिवो ह्ययम्‌ । 
काऽहं कोऽसौ त्वया ज्ञातो भेदबुद्ध्या ब्रवीषि मे ॥११३॥ 
कोऽसि त्वं केन युक्तोऽसि कस्माच्च बहु भाषसे । 
शापं तव प्रदास्यामि शिवः कि कुरुतेऽधुना ॥११४॥ 
भृङ्गिणोक्ता तिरस्कृत्य तदा शापं ददौ सती । 
निर्मा सो भव रे मन्द रे भृन्गिञ्छङ्करप्रिय ! ॥११५॥ 
एवमुक्त्वा तदा देवी पार्वती झांकरप्रिया । 
अथ कोपेन संयुक्ता पार्वती शंकरं तदा॥११६॥ 
कर गृह्य च तन्वंगी भुजङ्गं वासुकिं तथा । 
उत्ततारचत्कठात्सा तथान्यानि बहूनि च॥११७॥ 
शम्भोर्जग्राह कुपिता भूषणानि त्वरान्विता । 
हृता चन्द्रकला तस्य गजाजिनमनुत्तमम्‌॥११८॥ 
कम्बलाश्वतरौ नागौ महेशकृतभूषणो । 
हृतौ तया महादेव्या छलोक्त्या च प्रहस्य वे ॥११९॥ 
कौपीनाच्छादनं तस्यच्छलोक्त्या सा समग्रहीत्‌ । 
तदा गणाश्च सख्यश्च त्रपया पीडिता भवन्‌॥१२०॥ 
पराङमुखाश्च सञ्जाता भृङ्गी चैव महातपाः । 
तथा चण्डो हि मुण्डश्च महालोमा महोद्रः॥१२॥ 

एते चान्ये च बहवो गणास्ते दु:खिनो5भवन्‌ । 
तांश्च दृष्ठा तथाभूतान्महेशो लजितोऽभवत्‌॥१२२॥ 
उवाच वाक्यं रुषितः पार्वतीं प्रति शाङ्करः ॥१२३॥ 
रुद्र उवाच 
उपहासं प्रकुर्वन्ति सर्वे हि ऋषयो भृशम्‌ । 
तथा ब्रह्मा च विष्णुश्च तथा चेन्द्रादयो ह्यमी॥१२४॥ 
उपहासपराः सर्वे किं त्वयाऽद्य कृतं शुभे । 
कुले जातासि तन्वङ्गि कथमेवं करिष्यसि ॥१२५॥ 
त्वया जितो ह्यहं सुभ्रू ! यदि जानासि तत्त्वतः । 
तर्ह्मवं कुरु मे देवि ! कौपीनाच्छादनं परम्‌॥ 
देहि कौपीनमात्रं मे नान्यथा कर्तुमर्हसि ॥१२६॥ 
एवमुक्ता सती तेन शम्भुना योगिना तदा । 
प्रहस्य वाक्यं प्रोवाच पार्वती रुचिरानना ॥१२७॥ 
किं कौपीनेन ते कार्य मुनिना भावितात्मना । 
दिगम्बरेणेव तदा कृतं दारुवनं तथा ॥१२८॥ 
भिक्षाटनमिषेणेव ऋषिपल्यो विमोहिताः । 
गच्छ तस्ते तदा शम्भोः पूजनं तैर्महत्कृतम्‌॥१२९॥ 
कौपीनं पतितं तत्र मुनिभिर्नान्यथोदितम्‌ । 
तस्मात्त्वया प्रहातव्यं द्यूतोहारितमेव तत्‌॥१३०॥ 
तच्छुत्वा कुपितो रुद्रः पार्वतीं परमेश्वरः । 
निरीक्षमाणोऽतिरुषा तृतीयेनेव चक्षुषा ॥१३१॥ 
कुपितं शङ्करं दृष्टवा सर्व देवगणास्तदा । 
भयेन महताविष्टास्तथा गणकुमारकाः ॥१३२॥ 
ऊचुः सर्वे शनेस्तत्र शङ्कितिन परस्परम्‌ । 
अद्याऽयं कुपितो रुद्रो गिरिजां प्रति सम्प्रति ॥१३३॥ 
यथा हि मदनो दग्धस्तथेयं नान्यथा वचः । 
एवं मीमांसमानास्ते गणा देवर्षयस्तदा ॥१३४॥ 
विलोकितास्तया देव्या सर्वे सौभाग्यमुद्रया । 
उवाच प्रहसन्नेव सती सत्पुरुषं तदा ॥१३५॥ 

किमालोकपरो भूत्वा चक्षुषा परमेण हि । 
नाहं कालो न कामोऽहं नाहं दक्षस्य वे मख: ॥१३६॥ 
त्रिपुरो नेव वै शम्भो नान्धको वृषभध्वज ! । 
वीक्षितेनेव किं तेन तव चाद्य भविष्यति ॥ 
वृथैव त्वं विरूपाक्षो जातोऽसि मम चाग्रत: ॥१३७॥ 
एवमादीन्यनेकानि ह्युवाच परमेश्वरी । 
निशम्य देवो वाक्यानि गमनाय मनोदधे ॥१३८॥ 
वनमेव वरं चाद्य विजनं परमार्थतः । 
एकाकी यतचित्तात्मा त्यत्तसर्वपरिग्रह:॥१३९॥ 
स सुखी परमार्थज्ञः स विद्वान्स च पण्डित: । 
येनमुक्तौ कामरागौ स मुक्तः स सुखी भवेत्‌ ॥१४०॥ 
एवं विमृश्य च तदा गिरिजां विहाय श्रीशंकरः परमकारुणिकस्तदानीम्‌ । 
यातः प्रियाविरहितो वनमद्भुतं च सिद्धाटवीं परमहंसयुतां तथैव ॥१४१॥ 
निर्गतं शङ्कर ष्ठा सर्वे कैलासवासिनः । 
निर्ययुश्च गणाः सर्वे वीरभद्रादयोऽनुतम्‌॥१४२॥ 
छत्रं भृङ्गी समादाय जगाम तस्य पृष्ठतः । 
चामरे वीज्यमाने च गङ्गायमुनसन्निमे ॥१४३॥ 
ताभ्यां युक्तस्तदा नन्दी पृष्ठतोऽन्वगमत्सुधीः । 
वृषभोह्यग्रतो भूत्वा पुष्पकेण विराजितः ॥१४४॥ 
शोभमानो महादेव एभिः सर्वे: सुशोभनेः । 
अन्तःपुरगता देवी पार्वती सा हि दुर्मना: ॥१४५॥ 
सखीभिर्बहुभिस्तत्र तथाऽन्याभिः सुसम्वृता । 
गिरिजा चिन्तयामास मनसा परमेश्वरम्‌॥१४६॥ 
ततो दूरं गतः शम्भुर्विसृज्य च गणांस्तदा । 
गणेशं च कुमारं च वीरभद्रं तथाऽपरान्‌॥१४७॥ 
भृङ्गिणं नन्दिनं चण्डं सोमनन्दिनमेव च । 
एतानन्यांश्च सर्वी श्व केलासपुरवासिन: ॥१४८॥ 
विसृज्य च महादेव एक एव महातपाः । 
गतो दूरं वनस्यान्ते तथा सिद्धवटं शिवः॥१४९॥ 

काइमीररल्रोत्पलसिद्धरल्लवैदूर्यचित्रं सुधया परिष्कृतम्‌ । 
दिव्यासनं तस्य च कल्पितं भुवा तत्र स्थितो योगपतिर्महेश: ॥१५०॥ 
पद्मासने चोपविष्टो महेशो योगवित्तमः । 
केवलं चात्मनात्मानं दध्यौ मीलितलोचनः ॥१५१॥ 
शुशुभे स महादेवः समाधौ चन्द्रशेखरः । 
योगपट्ट: कृतस्तेन शेषस्य च महात्मनः॥ 
वासुकिः सर्पराजश्च कटिबद्ध: कृतो महान्‌॥१५२॥ 
आत्मानमात्मात्मतया च संस्तुतो वेदान्तवेद्यो न हि विश्वचेष्टितः । 
एकोह्यनेको हि दुरंतपारस्तथा ह्यतकों निजबोधरूपः । 
स्थितस्तदानी परमं पराणां निरीक्षमाणो भुवनेकभर्ता ॥१५३॥ 


इति श्रीस्कान्दे महापुराण एकाशीतिसाहस्ग्रां संहितायां प्रथमे माहेश्वरखण्डे केदारखण्डे शिवशास्रे 
शिवपार्वतीदयूतप्रसङ्गेन पार्वतीहारितसर्वस्वस्य शिवस्य कैलासं 
विहाय तपोवनगमनवर्णनंनाम चतुखिंशो५ध्याय: ॥३४॥ 
केदारखण्डे आदितः श्लेकानांसमछ्यङ्का:-३,२८८+१५३=३,४४१ 
Ss 

अथ पञ्चत्रिंशोष्ध्यायः 
(पार्वत्या शबरीरूपेण शिवस्य गन्धमादनपर्वतं प्रत्यानयनपूर्वकंबृहस्पतिकृतं 
शिवराज्याभिषेकवर्णनम्‌ 
लोमश उवाच 
वनं गते महादेवे गिरिजा विरहातुरा । 
सुखं न लेभे तन्वंगी हर्म्येष्वायतनेषु वा ॥१॥ 
चिन्तयन्ती शिवं तन्वी सर्वभावेन शोभना । 
चिन्तमानां शिवां ज्ञात्वा ह्युवाच विजया सखी ॥२॥ 
विजयोवाच 
तपसा महता चैव शिवं प्राप्ताऽसि शोभने । 
मृषा दूतं कृतं तेन शङ्करेण तपस्विना ॥३॥ 
द्यूते हि वहवो दोषा न श्रुताः किं त्वयाऽनघे । 
क्षमा पय शिवं तन्वि त्वरेणेव विचक्षणे ॥४॥ 
अस्माभिः सहिता देवि गच्छ गच्छ वरानने ! ॥५॥ 
यावच्छम्भुर्दूरतो नाभिगच्छेत्तावद्गत्वा शङ्करं क्षामयस्व । 
नो चेतन्वि क्षामयेथाः शिवं त्वं दुःखं पश्चात्ते भविष्यत्यवङ्यम्‌॥६॥ 
निशाम्य वाक्य विजयाप्रयुक्तं प्रहस्यामाना समधीरचेताः । 
उवाच वाक्यं विजयां सखीं च आश्चर्यभूतं परमार्थयुक्तम्‌॥। 
मया जितोऽसौ निरपत्रपश्च पुरा वृतो वै परया विभूत्या । 
किञ्चिच्च कृत्यं मम नास्ति स्यो मया विनाऽसौ च विरूप आस्थितः॥८॥ 
रूपीकृतो मया देवो महेशो नान्यथा वद्‌ । 
मयातेन वियोगश्च संयोगो नेव जायते॥९॥ 
साकारो हि निराकारो महेशो हि मया कृत: ॥१०॥ 
कृतं मया विश्वमिदं समग्रं चराचरं देववरेः समेतम्‌ । 
ऋडार्थमस्योद्भववृत्तिहेतुभिश्चिक्रीडितं मे विजये ! प्रपश्य ॥१ १॥ 
एवमुक्त्वा तदा देवी गिरिजा सर्वमङ्गला । 
शबरीरूपमास्थाय गन्तुकामा महेश्वरम्‌॥१२॥ 
श्यामा तन्वी शिखरदशना बिम्बबिम्बाधरोष्ठी । 
सुग्रीवाढया कुचभरनता वर्धित स्निग्धकेशी ॥ 

मध्ये क्षामा पृथुकटितटा हेमरम्भोरुगौरी । 
पल्लीयुक्ता वरवलयिनी बर्हिबर्हावतंसा ॥१३॥ 
पाणौ मृणालसदूशं दधती च चापं पृष्ठे लसत्कृतककेतकिबाणकोशम्‌ । 
सा तं गिरीशमलोकयति स्म तत्र संसेविता सुवदना बहुभिः सखीभिः॥१४॥ 
भृङ्गीनादेन महता नादयन्ती जगत्त्रयम्‌ । 
गिरिजा मन्मथं सद्यो जीवयन्ती पुनःपुनः ॥१५॥ 
सकामना राजहंसा बभूवुस्तत्क्षाणादपि । 
द्विरेफा बर्हिणश्चैव सर्वे ते हृच्छयान्विताः॥१६॥ 
एकाकी संस्थितो यत्र यमाधिस्थो महेश्वर: । 
दृष्टस्ततस्तया देव्या भृङ्गीनादेन मोहित: ॥१७॥ 
प्रबद्धो हि महादेवो निरीक्ष्य शबरीं तदा । 
समाधेरुत्थितः सद्यो महेशो मदनान्वितः॥१८॥ 
यावत्करे गृह्यमाणो गिरिजां स समीपगः । 
तावत्तस्य पुरः सद्यस्तिरोधानं गता सती ॥१९॥ 
तद्ष्ठा तत्क्षणादेव देवो भ्रान्तिविनाशनः । 
भ्रममाणस्तदा झम्भुर्नापश्यदसितेक्षणाम्‌॥२०। 
विरहेण समायुक्तो हृच्छयेन समन्वितः । 
मदनारिस्तदा शम्भुर्झ्ञानरूपो निरन्तरम्‌ ॥२१॥ 
निर्मोहो मोहमापन्नो ददर्श गिरिजां पुनः । 
उवाच वाक्यं शबरी प्रस्ताव सदृशं महत्‌ ॥२२॥ 
शिव उवाच 
वाक्यं मे श्रृणु तन्वङ्गि ! शरुत्वा तत्कर्तुमर्हसि । 
काऽसि कस्याऽसि तन्वङ्गि ! किमर्थमटनं वने॥ 
तत्कथ्यतां महाभागे ! याथातथ्यं सुमध्यमे ! ॥२३॥ 
शिवोवाच 
पतिमन्वेषयिष्यामि सर्वज्ञं सकलार्थदम्‌ । 
स्वतन्त्रं निर्विकारं च जगतामीश्वरं वरम ॥२४॥ 
इत्युत्तःः प्रत्युवाचेदं गिरिजां वृषभध्वजः । 
अहं तवोचितो भद्रे पतिर्नान्यो हि भामिनि॥२५॥ 

विमृश्यतां वरारोहे तत्त्वतो हि वरानने । 
वचो निशम्य रुद्रस्य स्मितपूर्वमभाषत ॥२६॥ 
मयार्थितो महाभाग पतिस्त्वं नान्यथा वद्‌ । 
किं तु वक्ष्यामि भद्रन्ते निर्गुणो$सि परन्तप ! ॥२७॥ 
यया पुरा वृतोऽसि त्वं तपसा च परेण हि । 
परित्यक्ता त्वयाऽरण्ये क्षणमात्रेण भामिनी ॥२८॥ 
दुराराघ्योऽसि सततं स्वेषां प्राणिनामपि । 
तस्मान्न वाच्यं हि पुनर्यदुक्त ते ममाग्रतः ॥२९॥ 
शबर्या वचनं श्रुत्वा प्रत्युवाच वृषध्वजः । 
मैवं वद्‌ विशालाक्षि ! न त्यक्ता सा तपस्विनी॥ 
यदि त्यक्ता मया तन्वि ! किं वक्तुमिह पार्यते॥३०॥ 
एवं ज्ञात्वा विशालाक्षि कृपणं कुपणप्रियम्‌ । 
तस्मात्त्वया हि कर्तव्यं वचनं मे सुमध्यमे !॥३१॥ 
एवमभ्यर्थिता तेन बहुधा शूलपाणिना । 
प्रहस्य गिरिजा प्राह उपहासपरं वच: ॥३२॥ 
तपोधनोऽसि योगीश ! विरत्तोऽसि निरञ्जनः । 
आत्मारामो हि निर्दन्द्दो मदनो येन घातितः ॥३३॥ 
स त्वं साक्षाद्विरूपाक्षो मया दृष्टोऽसि चाऽद्य वै । 
अशक्यो हि मया प्रापतुं स्वेषां दुरतिक्रमः॥ 
तस्मात्त्वया न वक्तव्यं यदुक्तं च पुरा मम॥३४॥ 
तस्यास्तद्वचनं श्रुत्वा प्रोवाच मदनान्तकः । 
मम भार्या भव त्वं हि नान्यथा कर्तुमर्हसि॥३५॥ 
इत्युकत्वा तां करेऽगृह्णाच्छबरीं मदनातुरः । 
उवाच तं स्मयन्ती सा मुञ्चमुञ्चेति सादरम्‌॥३६॥ 
नोचितं भगवान्कर्तुं तापसेन बलादिदम्‌ । 
याचयस्व पितुमे त्वं नान्यथाऽभिभविष्यसि॥३। 
महादेव उवाच 
पितरं कथयाऽऽशु त्वं स्थितः कुत्र शुभानने ! । 
दरक्ष्यामि तं विशालाक्षि ! प्रणिपातपुरःसरम्‌ ॥३८॥ 

एतदुक्तं तदा तेन निशम्या5सितनेत्रया । 
आनीतो हि तया तन्व्या पितरं वृषभध्वज: ॥३९॥ 
स्थितं कैलासरिखरे हिमवन्तं नगोत्तमम्‌ । अहिभिर्बहुभिश्चैव सम्वृतं च महाप्रभम्‌ ॥४०॥ 
द्वारि स्थितं तया देव्या दर्शितं शाङ्करस्य च । 
असौ मम पिता देव याचस्व विगतत्रप:॥ 
ददाति मां न स्दिहस्तपस्विन्मा विलम्बितम्‌ ॥४१॥ 
तथेति मत्वा सहसा प्रणम्य हिमालयं वाक्यमिदं बभाषे । 
प्रयच्छ तां चाद्य गिरीशवर्य ! ह्यार्ताय कन्यां सुभगां महामते !॥४२॥ 
कृपणं वाक्यमाकर्ण्य समुत्थाय हिमालयः । 
महेशञ्चच समादाय ह्युवाच गिरिराट्‌ स्वयम्‌ ॥४३॥ 
कि जल्पसि हि भो देव ! तवायुक्तं च साम्प्रतम्‌ । 
त्वं दाता त्रिषु लोकेषु त्वं स्वामी जगतां विभो ! ॥४४॥ 
त्वया ततमिदं विश्वं जगदेतच्चराचरम्‌ । 
एवं स्तुतिपरोऽभूच हिमालयागिरिर्महान्‌ । 
आगतो नारदस्तत्र ऋषिभिः परिवारितः॥४५॥ 
उवाच प्रहसन्वाक्यं शूलपाणे नमः प्रभो । 
हे शम्भो श्रुणु मे वाक्यं तत्त्वसारमयं परम्‌ ॥४६॥ 
योषिद्भिः सङ्गति पुंसां विडम्बायोपकल्पते । 
त्वं स्वामी जगतां नाथः पराणां परमः पर: ॥ 
विमृश्य सर्व देवेश ! यथावद्दक्तुमर्हसि ॥४७। 
एवं प्रबोधितस्तेन नारदेन महात्मना । 
प्रबोघमगमच्छम्भुर्जहास परमेश्वरः ॥४८॥ 
शिव उवाच 
सत्यमुक्तं त्वया चात्र नान्यथा नारद्‌ ! क्वचित्‌ । 
योषित्सङ्गतिमात्रेण नृणां पतनमेव च॥४९॥ 
भविष्यति न सन्देहो नान्यथा वचनं तव । 
अनया मोहितोऽद्याहमानीतो गन्धमादनम्‌॥५०॥ 
पिशाचवत्‌ कृतमिदं चरितं परमाद्भुतम्‌॥५१॥ 

तस्मान्न तिष्ठामि गिरेः समीपे व्रजामि चाद्यैव वनान्तरं पुन: । 
इत्येवमुक्त्वा स जगाम मार्ग दुरत्ययं योगेनामप्यगम्यम्‌॥५२॥ 
निरालम्बं स विज्ञाय नारदो वाक्यमब्रवीत्‌ । गिरिजां च गिरीन्द्रं च पार्षदान्प्रति सत्वरम्‌॥५३॥ 
वन्दनीयश्च स्तुत्यश्च क्षाम्यतां परमार्थतः । महेशोऽयं जगन्नाथस्त्रिपुरारिर्महायशा: ॥५४॥ 
एतच्छुत्वा तु वचनं नारदस्य मुखोद्गतम्‌ । गिरिजां पुरतः कृत्वा गिरयो हि महाप्रभाः ॥५५॥ 
दण्डवत्पतिता: सर्वे शाङ्करं लोकशङ्करम्‌ । तुष्टवुः प्रणताः सर्वे प्रमथा गुह्यकादयः॥५६॥ 
स्तूयमानो हि भगवानागतो गन्धमादनम्‌ । अङ्गिरसा हि सर्वेशो ह्यभिषिक्तो महात्मभि: ॥५७॥ 
तदा दुन्दुभयो नेदुर्वादित्राणि बहूनि च । इन्द्रादयः सुराः सर्वे पुष्पवर्षं ववर्षिरे ॥५८॥ 
ब्रह्मादिभिः सुरगणेर्बहुभिः परीतो योगीश्वरो गिरिजया सह विश्ववन्द्य: । 
अभ्यर्थितः परममङ्गल मङ्गलैश्च दिव्यासनोपरि रराज महाविभूत्या॥५९॥ 
एवंविधान्यनेकानि चरितानि महात्मनः । 
महेशस्य च भो विप्रा: पापहारीणि श्रृण्वताम्‌॥६०। 
यानियानीह रुद्रस्य चरितानि महान्त्यपि । श्रुतानि परमाण्येव भूयः किं कथयामि व: ॥६१॥ 


ऋषय ऊचुः 
एव मुक्तं त्वया सूत ! चरितं शाङ्करस्य च । अनेन चरितेनेव सन्तृप्ताः स्मो न न संशय: ॥६२॥ 


सूत उवाच 
व्यासप्रसादाच्छुतमस्ति सर्व मया ततं शङ्कररूपमद्भुतम्‌ । 
सुविस्तृतं चाद्भुतवेदगर्भ ज्ञानात्मकं परमं चेदमुक्तम्‌॥६२॥ 
श्रद्धया परयोपेताः श्रावयन्ति शिवप्रियम्‌ । 
श्रृण्वन्ति चैव ये भक्त्या झम्भर्माहात्म्यमद्भुतम्‌॥ 
शिवदास्त्रमिदं प्रीत्या ते यान्ति मरमां गतिम्‌॥६४॥ 


इति श्रीस्कान्दे महापुराण एकाशीतिसाहस्ग्रां संहितायां प्रथमे माहेश्वरखण्डे केदारखण्डे शिवशास्रे 
पार्वत्या शबरीरूपेण शिवस्य गन्धमादनपर्वतं प्रत्यानयनपूर्वकं बृहस्पतिकृत 
शिवराज्याभिषेकवर्णनं नाम पञ्चत्रिंशोऽध्यायः ॥३५॥ 
केदारखण्डे आदितः श्लेकानांसमश्यङ्काः-३,४४१+६४=३,५०५ 
ताना नै कूल 
इति श्रीस्कान्दे महापुराणे प्रथमे माहेश्वरखण्डे प्रथम: केदारखण्ड: समाप्त: ॥१॥ 
केदारखण्डे आदितः श्वोकानांसमष्टयङ्का:-३,४४१--६४--३,५०५ 
केदारखण्डे अध्यायानांसमश्यङ्का:-२५+०=३५ 
जज 

॥ श्रीगणेशाय नम:॥ 
॥ उँ० नमो बृहस्पतये॥ 
॥ उँ० विष्णवे नम:॥ 
॥ ॐ नमः शिवाय॥ 
॥ अथ स्कन्दपुराणस्थमाहेश्वरखण्डे द्वितीयं कौमारिकाखण्डम्‌॥ 
अथ प्रथमोऽध्यायः 
(मुनीनामुगैश्रवसा सम्वादे पञ्चतीर्थविषये प्रश्नस्तत्र पार्थद्वारा पञ्चाप्सरःसमुद्धारवर्णनम्‌) 
श्रीमुनय ऊचुः 
दक्षिणार्णवतीरेषु यानि तीर्थानि पञ्च च । 
तानि ब्रूहि विशालाक्ष वर्णयन्त्यति तानि च॥१॥ 
सर्वतीर्थफलं येषु नारदाद्य वदन्ति च । 
तेषां चरितमाहात्म्यं श्रोतुमिच्छामहे वयम्‌॥२॥ 
उग्रश्रवा उवाच 
श्रृणुघ्वमत्यद्धुतपुण्यसत्कथं कुमारनाथस्य महाप्रभावम्‌ । 
द्वैपायनो यन्मम चाह पूर्व हर्षाम्बुरोमोद्गम चर्चिताङ्ग: ॥३॥ 
कुमारगीता गाथाऽत्र श्रूयतां मुनिसत्तमाः ! । 
या सर्वदेवैर्मुनिभि: पितृभिश्च प्रपूजिता॥४॥ 
मध्वाचारस्तम्भतीर्थ यो निषेवेत मानवः । 
नियतं तस्य वासः स्यादब्रह्मलोके यथा मम ॥५॥ 
ब्रह्मलोकाद्विष्णुलोकस्तस्मादपि शिवस्य च । 
पुतरप्रियत्वात्तस्यापि गुहलोको महत्तमः ॥६॥ 
अत्राऽऽश्चर्यकथा या च फाल्गुनस्य पुरेरिता । 
नारदेन मुनिश्रेष्ठास्तां वो वक्ष्यामि विस्तरात्‌॥७॥ 
पुरा निमित्ते कस्मिंश्चित्किरीटी मणिकूटत: । 
समुद्रे दक्षिणेऽभ्यागात््नातुं तीर्थानि पञ्च च॥८॥ 
वर्जयन्ति सदा यानि भयात्तीर्थांनि तापसाः । 
कुमारेशस्य पूर्व च तीर्थमस्ति मुनेः प्रियम्‌॥९॥ 
स्तम्भेशस्य द्वितीयं च सौभद्रस्य मुनेः प्रियम्‌ । 
बकरेश्वरमन्यच्च पौलोमीप्रियमुत्तमम्‌॥१० 

चतुर्थं च महाकालं करंधम नृपप्रिययम्‌ । 
भरद्वाजस्य तीर्थ च सिद्धेशाख्यं हि पञ्चमम्‌॥१ १॥ 
एतानि पञ्च तीर्थानि ददश कुरुपुङ्गवः। 
तपस्विभिर्वर्जितानि महापुण्यानि तानि च॥१२॥ 
दृष्टा पाश्वे नारदीयानपृच्छत महामुनीन्‌ । 
तीर्थानी यानि रम्याणि प्रभावाद्धुतवन्ति च॥१३॥ 
किमर्थ ब्रूत वर्ज्यन्ते संदैव ब्रह्मवादिभिः । 
तापसा ऊचुः 
ग्राहः पञ्च वसन्त्येषु हरन्ति च तपोधनान्‌॥१४॥ 
अत एतानि वर्ज्यन्ते तीर्थानि कुरुनन्दन ! । 
इति श्रुत्वा महाबाहुर्गमनाय मनो दधे॥१५॥ 
ततस्तं तापसाः प्रोचुर्गन्तुं नाहसि फाल्गुन ! । 
बहवो भक्षिता ग्राहै राजानो मुनयस्तथा ॥१६॥ 
तत्त्वं द्वादशवर्षाणि तीर्थानामबुदेष्वपि । 
स्नातः किमेतैस्ती्थेस्ते मा पतङ्गब्रतो भव ॥१७॥ 
अर्जुन उवाच 
यदुक्तं करुणासारैः सारं किं तदिहोच्यताम्‌ । 
धर्मार्थी मनुजो यश्च न स वार्यो महात्मभिः ॥१८॥ 
धर्मकामं हि मनुजं यो वारयति मन्दधीः । 
तदाश्रितस्य जगतो निःश्वासेर्भस्मसाद्भवेत्‌॥१९॥ 
यज्जीवितं चाचिरांशुसमानक्षणभंगुरम्‌ । 
तच्चेद्वर्मकृते याति यातु दोषोऽस्ति को ननु ॥२०॥ 
जीवितं च घनं दाराः पुत्रा: क्षेत्रगृहाणि च । 
यान्ति येषां धर्मकृते त एव भुवि मानवा: ॥२१॥ 
तापसा ऊचुः 
एवं ते ब्रुवतः पार्थं दीर्घमायुः प्रवर्धताम्‌ । 
सदा धर्मे रतिर्भूयाद्याहि स्वं कुरु वाञ्छितम्‌॥२२॥ 
एवमुत्तः प्रणम्येतानाशीर्भिरभिसंस्तुतः । 
जगाम तानि तीर्थानि द्रष्टं भरतसत्तमः ॥२३॥ 

तत: सोभद्रमासाद्य महर्षेस्तीर्थमुत्तमम्‌ । 
विगाह्य तरसा वीरः खानं चक्रे परन्तप: ॥२४॥ 
अथ तं पुरुषव्याघ्रमन्तर्जलचरो महान्‌ । 
निजग्राह जले ग्राह: कुन्तीपुत्रं घनज्ञयम्‌ ॥२५॥ 
तमादायैव कौन्तेयो विस्फुरन्तं जलेचरम्‌ । 
उदतिष्ठन्महाबाहुर्बलेन बलिनाम्वर: ॥२६॥ 
उद्धतश्चेव तु ग्राहः सोऽर्जुनेन यशस्विना । 
बभूव नारी कल्याणी सर्वाभरणभूषिता ॥२७॥ 
दीप्यमानशिखा विप्रा दिव्यरूपा मनोरमा । 
तदद्भुतं महददृषठा कुन्तीपुत्रो धनञ्जयः ॥२८॥ 
तां स्त्रियं परमप्रीत इदं वचनमब्रवीत्‌ । 
का वै त्वमसि कल्याणि ! कुतो वा जलचारिणी ॥२९॥ 
किमर्थ च महत्पापमिदं कृतवती ह्यसि । 
नार्युवाच 
अप्सरा ह्यस्मि कौन्तेय ! देवारण्यनिवासिनी ॥३०॥ 
इष्टा धनपतेनित्यं वर्चानाम महाबल ! । 
मम सख्यश्चतस्रोऽन्याः सर्वा: कामगमाः शुभा:॥३१॥ 
ताभिः सार्घं प्रयाताऽस्मि देवराजनिवेशनात्‌ । 
तत: पश्यामहे सर्वा ब्रह्मणं चाऽनिकेतनम्‌॥३२॥ 
रूपवन्तमधीयानमेकमेकांतचारिणम्‌ । 
तस्य वै तपसा वीर तद्वनं तेजसावृतम्‌॥३३॥ 
आदित्य इव तं देशं कृत्खमेवान्वभासयत्‌ । 
तस्य दृष्ठा तपस्तादृग्रूपं चाद्भुतदर्शनम्‌॥३४॥ 
अवतीर्णाऽस्मि तं देशं तपोविघ्नचिकीर्षया । 
अहं च सौरभेयी च सामेयी बुदबुदालता ॥३५॥ 
यौगपद्येन तं विप्रमभ्यगच्छाम भारत ! । 
गायन्त्यो ललमानाश्च लोभयन्त्यश्च तं द्विजम्‌ ॥३६॥ 
स च नास्मासु कृतवान्मनोवीरः कथञ्चन । 
नाकम्पत महातेजाः स्थितस्तपसि निर्मले ॥३७॥ 

सो5शपत्कुपितो5स्मास्‌ ब्राह्मण: क्षत्रियर्षभ । 
ग्राहभूता जले यूयं भविष्यथ शतं समा: ॥३८॥ 
ततो वयं प्रव्यथिताः सर्वा भरतसत्तम । 
आयाताः शरणं विप्रं तपोधनमकल्मषम्‌॥३९॥ 
रूपेण वयसा चेव कन्दर्पेण च दर्पिता: । 
अयुक्तं कृतवत्यः स्म क्षन्तुमर्हसि नो द्विज ॥४०॥ 
एष एव वधोऽस्माकं स पर्या्तस्तपोधन ! । 
यद्वयं शंसितात्मानं प्रलोब्धुं त्वामुपागता: ॥४१॥ 
अवध्याश्च स्त्रिय: सृष्टा मन्यन्ते धर्मचिन्तकाः । 
तस्माद्धर्मेण धर्मज्ञ एष वादो मनीषिणाम्‌॥४२॥ 
शरणं च प्रपन्नानां शिष्टा: कुर्वन्ति पालनम्‌ । 
शरण्यं तवां प्रपन्नाः स्मस्तस्मात्त्वं क्षन्तुमर्हसि ॥४३॥ 
एवमुक्तस्तु धर्मात्मा ब्राह्मणः शुभकर्मकृत्‌ । 
प्रसादं कृतवाञ्छूररविसोमसमप्रभः॥४४॥ 


ब्राह्मण उवाच 
भवतीनां चरित्रेण परिमुह्यामि चेतसि । 


अहो धाष्टर्यमहो मोहो यत्पापाय प्रवर्तनम्‌॥४५॥ 
मस्त कस्थायिनं मृत्युं यदि पश्येदयं जनः । 
आहारोऽपि न रोचेत किमुताकार्यकारिता ॥४६॥ 
अहो मानुष्यकं जन्म सर्वजन्मसु दुलभम्‌ । 
तृणवत्क्रियते केश्चिद्योषिन्मूढेदुराघरे: ॥४०॥ 
तान्वयं समपृच्छामो जनिर्व: किं निमित्ततः । 
को वा लाभो विचार्येतन्मनसा सह प्रोच्यताम्‌ ॥४८॥ 
न चेताः परिनिन्दामो जनिर्याम्य: प्रवर्तते । 
केवलं तन्वि ! निन्दामो ये च तासु निरर्गला: ॥४९॥ 
यतः पद्मभुवा सृष्टं मिथुनं विश्ववृद्धये । 
तत्तथा परिपाल्यं वै नात्र दोषोऽस्ति कश्चन ॥५०॥ 
या बान्धवैः प्रदत्ता स्याद्वह्विद्विजसमागमे । 
गार्हस्थ्यपालनं धन्यं तया साकं हि सर्वदम्‌ ॥५१॥ 

यथा प्रकृति पुंयोगो यलेनाऽपि परस्परम्‌ । 
साध्यामानो गुणाय स्यादगुणायाप्यसाधितः॥५२॥ 
एवं यल्लात्साध्यमानं स्वकं गार्हस्थ्यमुत्तमम्‌ । 
गुणाय महते भूयादगुणायाप्यसाधितम्‌॥५३॥ 
पुरे पञ्चमुखे द्वाःस्थ एकादशभटैर्युतः । 
साकं नार्या बह्दपत्यः स कथं स्यादचेतनः॥५४। 
यश्वस्त्रिया समायोगः पञ्चयज्ञादिकर्मभिः । 
विश्वोपकृतये सृष्टा मूढेहां साध्यतेऽन्यथा॥५५॥ 
अहो श्रृणुध्वं नो चेद्द: शुश्रूषा जायते शुभा । 
तथापि बाहुमुद्धृत्य रोरूयामः श्रृणोति क: ॥५६॥ 
षडधातुसारं तद्वीय समानं परिहाय च । 
विनिक्षेपे कुयोनौ तु तस्येदं प्रोक्तवान्यम: ॥५७॥ 
प्रथमं चौषधीद्रोग्धा आत्मद्रोग्धा तत: पुनः । 
पितृद्रोग्धा विश्वद्रोग्धा यात्यन्धं शाश्वती: समा: ॥५८॥ 
मनुष्यं पितरो देवा मुनयो मानवास्तथा । 
भूतानि चोपजीवन्ति तदर्थं नियतो भवेत्‌॥५९॥ 
वचसा मनसा चैव जिह्वया करक्रोत्रके: । 
दान्तमाहुर्हिसत्तीर्थ काकतीर्थमतः परम्‌ ॥६०॥ 
काकप्राये नरे यस्मिन्‌ रमन्ते तामसा जना: । 
हंसोऽयमिति देवानां कोऽर्थस्तेन विचिन्त्यताम्‌॥६१॥ 
खं विधं हि विश्वस्य निर्माणं स्मरतोह्ृदि । 
अपि कृते त्रिलोक्याश्च कथं पपे रमेन्मनः॥६२॥ 
तदिदं चान्यमर्त्यानां शास्त्रदृष्टमहो स्त्रियः । 
यमलोके मया दृष्टं मुह्ये प्रत्यक्षतः कथम्‌॥६३॥ 
भवतीषु च कः कोपो ये यदर्थे हि निर्मिताः । 
ते तमर्थ प्रकुर्वन्ति सत्यमस्तुचमेबलम्‌॥६४॥। 
कृत््रंसमस्तंविश्वं च सर्वमक्षय वाचकाः । 
परिमाणं शतं त्वेव नैतदक्षाय्यवाचकम्‌॥६५॥ 

यदा च वो ग्राहभूता गृह्ृतीः पुरुषाञ्जले । 
उत्कर्षति जलात्कश्चित्स्थले पुरुषसत्तम: ॥६६॥ 
तदा यूयं पुनः सर्वा: स्वं रूपं प्रतिपत्स्यथ । 
अनृतं नोक्तपूर्व मे हसताऽपि कदाचन॥ 
कल्याणस्य सुपृक्तस्य शुद्धिस्तद्वद्वरा हि व: ॥६७॥ 
नार्युवाच 
ततोऽभिवाद्य तं विप्रं कृत्वा चैव प्रदक्षिणम्‌॥६८ 
अचिन्तयामोपसृत्य तस्माद्देशात्सुदुःखिताः । 
क्व नु नाम वयं सर्वा: कालेनाल्पेन तं नरम्‌॥६९॥ 
समागच्छेम यो नः स्वं रूपमापादयेत्पुनः । 
ता वयं चिन्तयित्वेह मुहूर्तादिव भारत ॥७०॥ 
दृष्टवत्यो महाभागं देवर्षिमथ नारदम्‌ । 
सर्वा दृष्टाः स्म तं दृष्ट्वा देवर्षिममितद्युतिम्‌॥७ 
अभिवाद्य च तं पार्थ स्थिताः स्मो व्यथिताननाः । 
स नोऽपृच्छद्ृः खमूलमु्तवत्यो वयं च तम्‌॥७२॥ 
श्रुत्वा तच्च यथातत्त्वमिदं वचनमत्रवीत्‌ । 
दक्षिणे सागरेऽनूपे पञ्च तीर्थानि संतिवे ॥७३॥ 
पुण्यानि रमणीयानि तानि गच्छत मा चिरम्‌ । 
तत्रस्थाः पुरुषव्याघ्रः पाण्डवो वो धनञ्जयः ॥७४॥ 
मोक्षयिष्यति शुद्धात्मा दुःखा दस्मान्न संशय: । 
तस्य सर्वा वयं वीर ! श्रुत्वा वाक्यमिहागता: ॥७५॥ 
त्वमिदं सत्यवचनं कर्तुमर्हसि पाण्डव ! । 
त्वद्विधानां हि साधूनां जन्म दीनोपकारकम्‌ ॥७६॥ 
श्रुत्वेति वचनं तस्याः सस्नौ तीर्थेष्वनुक्रमात्‌ । 
ग्राहभूताश्वोज्जहार यथापूर्वा: स पाण्डव: ॥७७॥ 
ततः प्रणम्य ता वीरं प्रोच्यमाना जयाशिष: । 
गन्तुं कृताभिलाषाश्च प्राह पार्थो धनञ्जयः ॥७८॥ 
एष मे हृदि संदिहः सुदृढः परिवर्तते । 
कस्माद्दो नारदमुनिरनुजज्ञे प्रवासितुम्‌॥७९॥ 

सर्व: कोऽप्यतिहीनोऽपि स्वपूज्यस्याऽर्थसाधकः । 
स्वपूज्यतीर्थेष्वावासं प्रोक्तवान्नारदः कथम्‌॥८०॥ 
तथैव नवदुर्गासु सतीष्वतिबलासु च । 
सिद्धेश सिद्धगणपे चापि वोऽत्र स्थितिः कथम्‌ ॥८१॥ 
एकैक एषां शाक्तो हि अपि देवान्न वारितुम्‌ । 
तीर्थसंरोघकारिण्यः सर्वा नावारयत्कथम्‌॥८२॥ 
इति चिन्तयते मह्यं भृशां दोलायते मनः । 
महन्मे कौतुकं जातं सत्यं वा वक्तुमर्हथ ॥८२॥ 


अप्सरा ऊचुः 
योग्यं पृच्छसि कौन्तेय पुनः पश्योत्तरां दिशम्‌॥८४॥ 
एषस्वविप्रैरभिसंवृतोऽच्यो मुनिः समायाति तथेति नारदः । 
सर्व हि पृष्टं तव वै स वक्ता प्रोच्यैवमाकाशतलं गतास्ताः ॥८५॥ 


इति श्रीस्कान्दे महापुराण एकाशीतिसाहस्ग्रां संहितायां प्रथमे माहेश्वरखण्डे 
कौमारिकाखण्डे पार्थेन पञ्चाप्सर: समुद्धरणंनाम प्रथमोऽघ्यायः॥१॥ 
आदितः #ोकानांसमष्टयङ्का:-३,५०५+८५=३,५९० 
कौमारिकाखण्डे आदितः ोकानांसमश्यङ्का:-०+८५=८५ 
जज 

अथ द्वितीयोऽध्यायः 
(नारदद्वाराऽर्जुनायतीर्थप्रहांसनं तत्र च सत्यतपःशोचसांख्ययोगादिषु धर्मेण सह दानस्य प्रशंसा) 
सूत उवाच 
ततो द्विजौ: परिवृतं नारदं देवपूजितम्‌ । 
अभिगम्योपजग्राह सर्वानथ स पाण्डव: ॥१॥ 
ततस्तं नारदः प्राह जयारातिन्‌ धनञ्जय ! । 
धर्मे भवतु ते बुद्धिदेविधु ब्राह्मणेषु च ॥२॥ 
कच्चिदेतां महायात्रां वीर ! द्वादशवार्षिकीम्‌ । 
आचरन्खिद्यसे नेवमथ वा कुप्यसे न च॥३॥ 
मुनीनामपि चेतांसि तीर्थयात्रासु पाण्डव ! । 
खिद्यन्ति परिकृप्यन्ति श्रेयसां विघ्नमूलत: ॥४॥ 
कच्चिन्नेतेन दोषेण समारिष्टोऽसि पाण्डव ! । 
अत्र चांगिरसा गीतां गाथामेतां हि शुश्रुम ॥५॥ 
यस्य हस्तौ च पादौ च मनश्चैव सुसंयतम्‌ । 
निर्विकारा: क्रियाः सर्वाः स तीर्थफलमश्नुते ॥६॥ 
तदिदं हृदि धार्य ते किं वा त्वं तात मन्यसे । 
भ्राता युधिष्ठिरो यस्य सखा यस्य स केशव: ॥०॥ 
पुनरेतत्‌ समुचितं यहिंप्रे: शिक्षणं नृणाम्‌ । 
वयं हि घर्मगुरवः स्थापितास्तेन विष्णुना ॥८॥ 
विष्णुना चाऽत्र श्रृणुमो गीतां गाथां द्विजान्प्रति॥९॥ 
यस्यामलामृतयशःश्रवणावगाहः सद्यः पुनाति जगदाश्वपचाद्विकुण्ठः । 
सोऽहं भवद्भिरुपलब्ध सुतीर्थकीर्तिरिछन्द्यां स्वबाहुमपिवः प्रतिकूलवृत्तिम्‌॥१०॥ 
प्रियं च पार्थतेब्ूमो येषां कुशलकामुकः । 
सर्वे कुशलिनस्ते च यादवाः पाण्डवास्तथा ॥११॥ 
अधुना भीमसेनेन कुरूणामुपतापकः । 
शासनाद्तराष्ट्रस्य वीरवर्मा नृपो हत: ॥१२॥ 
स हि राज्ञामजेयोऽभूथापूर्वं बलिबली । 
कण्टकं कण्टकेनेव धृतराष्ट्रो जिगाय तम्‌॥१३॥ 

इत्यादिनारदप्रोक्तां वाचमाकर्ण्य फाल्गुन: । 
अतीव मुदितः प्राह तेषामकुशलं कुत:॥१४॥ 
ये ब्राह्मणमते नित्यं ये च ब्राह्मणपूजका: । 
अहं च शक्त्या नियतस्तीर्थानि विचरन्ननु ॥१५॥ 
आगतस्तीर्थमेतद्धि प्रमोदोऽतीव मे हृदि । 
तीर्थानां दर्शनं घन्यमवगाहरुततोऽधिकः॥१६॥ 
माहात्म्यश्रवणं तस्मादौवोऽपि मुनिरब्रवीत्‌ । 
तदहं श्रोतु मिच्छामि तीर्थस्यास्य गुणान्मुने ! ॥१७॥ 
एतेनैव श्राव्यमेतद्यत्त्वयांगीकृतं मुने ! ॥१८॥ 
त्वं हि त्रिलोकीं विचरन्वेत्सि सर्वा हि सारताम्‌ । 
तदेतत्सर्वतीर्थेम्योऽधिकं मन्ये त्वदा हृतम्‌॥१९॥ 


नारद्‌ उवाच 
उचितं तव पार्थैतद्यत्पृच्छसि गुणिन्गुणान्‌ । 
गुणिनामेव युज्यन्ते श्रोतुं धर्मोदद्भवा गुणा: ॥ 
साधूनां घर्मश्रवणेः कीर्तनेर्याति चान्वहम्‌॥२०॥ 
पापानामसदालापैरायुर्यांति यथान्वहम्‌ । 


तदहं कीर्तयिष्यामि तीर्थस्यास्य गुणान्बहून ॥२१॥ 
यथा श्रुत्वा विजानासि युक्तमङ्गीकृतं मया । 
पुराऽहं विचरन्पार्थं त्रिलोकीं कपिलानुगः ॥२२॥ 
गतवान्ब्रह्मणो लोकं तत्राऽपइ्यं पितामहम्‌ । 
स हि राजषिदिर्वषिमूर्तामूतैः सुसम्वृत: ॥२२॥ 
विभाति विमलो ब्रह्मा नक्षत्रैरुडुराडिव । 
तमहं प्रणित्याऽथ चक्षुषा कृतस्वागतः॥२४॥ 
उपविष्टः प्रमुदितः कपिलेन सहैव च । 
एतस्मिन्नन्तरे तत्र वार्तिका: समुपागताः ॥२५॥ 
प्रहीयन्ते हि ते नित्यं जगददुँ हि ब्रह्मणा । 
कृतप्रणामानथ तान्समासीनान्पितामहः॥२६॥ 
चश्षुषामृतकल्पेन प्लावयन्निव चाब्रवीत्‌ । 
कुत्र कुत्र विचीर्ण वो दृष्टं श्रुतमथापि वा ॥२७॥ 

किंचिदेवाद्भुतं ब्रूत श्रवणाद्येन पुण्यता । 
एवमुक्ते भगवता तेषां यः प्रवरो मत: ॥२८॥ 
सुश्रवानाम ब्रह्माणं प्रणिपत्येदमूचिवान्‌ । 
प्रभोरग्रे च विज्ञप्तियथा दीपो रवेस्तथा॥२९॥ 
तथापि खलु वाच्यं मे परार्थ प्रेरितेन ते । 
मुनिः कात्यायनोनाम श्रुत्वा धर्मान्पुनर्बहून्‌॥३०॥ 
सारजिज्ञासया तस्थावेकाब्वुष्ठः शतं समाः । 
ततः प्रोवाच तं दिन्या वाणी कात्यायन ! श्रृणु ॥२१॥ 
पुण्ये सरस्वतीतीरे पृच्छ सारस्वतं मुनिम्‌ । 
स ते सारं धर्मसाध्यं धर्मज्ञोऽभिवदिष्यति॥३२॥ 
इति श्रुत्वा मुनिवरो मुनिश्रेष्ठमुपेत्य तम्‌ । 
प्रणम्य शिरसा भूमौ पप्रच्छेदं हृदि स्थितम्‌ ॥३३॥ 
सत्यं केचित्प्रशंसन्तितपः शौचं तथापरे । 
सांख्यं केचित्प्रशांसन्ति योगमन्ये प्रचक्षते ॥२४॥ 
क्षमां केचित्प्रशंसन्ति तथैव भृशमार्जवम्‌। 
केचिन्मोनं प्रशंसन्ति केचिदाहुः परं श्रुतम्‌॥३५॥ 
सम्यग्ज्ञानं प्रशासन्ति केचिद्वैराग्यमुत्तमम्‌ । 
अस्निष्टोमादिकर्माणि तथा केचित्परं विदुः ॥३६॥ 
आत्मज्ञानं परं केचित्समलोष्टाइमकाञ्चनम्‌ । 
इत्थं व्यवस्थिते लोके कृत्याकृत्यविधो जना: ॥३७॥ 
व्यामोहमेव गच्छन्ति किं श्रेय इति वादिनः । 
यदेतेषु परं कृत्यमनुष्ठेयं महात्मभिः ॥३८॥ 
वक्तुमर्हसि धर्मज्ञ ! मम सर्वार्थसाधकम्‌॥३९॥ 
सारस्वत उवाच 
यन्मां सरस्वती प्राह सारं वक्ष्यामि तच्छृणु । 
छायाकारं जगत्सर्वमुत्पत्तिक्षयधर्मि च॥ 
वारांगनानेत्रभंगस्वद्द्भष्ठुरमेव तत्‌ ॥४०॥ 

(बुदध्वावाराङ्गनानेत्र भङ्गभङ्गुरमन्तवत्‌) । 
घनायुर्योवनं भोगाञ्जलचन्द्रवदस्थिरान्‌ । 
बुद्धया सम्यक्परामृझ्य स्थाणुदानं समाश्रयेत्‌ ॥४१॥ 
दानवान्पुरुषः पापं नालं कर्तुमिति श्रुतिः । 
स्थाणुभक्तो जन्ममृत्यू नाम्नोतीति श्रुतिस्तथा॥४२॥ 
सावर्णिना च गाथे द्वे कीतिते श्रृणु ये पुरा । 
वृषो हि भगवान्धार्मो वृषभो यस्य वाहनम्‌॥४३॥ 
पूज्यते स महादेवः स धर्म: पर उच्यते । 
दुःखावर्ते तमोघोरे धर्माधर्मजले तथा॥४४। 
क्रोधपंके मदग्राहे लोभबुदबुदसंयुते । 
मानगम्भीरपाताले सत्त्वयानविभूषिते॥४५॥ 
मजन्तं तारयत्येको हरः संसारसागरात्‌ । 
दानं वृत्तं व्रतं वाच: कीर्तिघर्मो तथायुषः ॥४६॥ 
परोपकरणं कायादसारात्सारमुद्धरेत्‌ । धर्मे राग: श्रुतौ चिन्ता दाने व्यसनमुत्तमम्‌॥४७। 
इन्द्रियार्थेषु वैराग्यं सम्प्राप्तं जन्मनः फलम्‌ । 
देशेऽस्मिन्भारते जन्म प्राप्य मानुष्यमधुवम्‌ ॥४८॥ 
न कुर्यादात्मन: श्रेयस्तेना55त्मा वञ्चितश्चिरम्‌ । 
देवासुराणां सर्वेषां मानुष्यमतिदुर्लभम्‌ ॥४९॥ 
तत्संप्राप्य तथा कुर्यान्न गच्छेन्नरकं यथा । 
सर्वस्य मूलं मानुष्यं तथा सवार्थसाधकम्‌॥५०॥ 
यदि लाभे न यलस्ते मूलं रक्ष प्रयतः । 
महता पुण्यमूल्येन क्रीयते कायनौस्त्वया ॥५१॥ 
गन्तुं दुःखोदधेः पारं तर यावन्नभिद्यते । अविकारिशरीरत्वं दुष्प्राप्यंप्राप्यवेतत: ॥५२॥ 
नापक्रामति संसारादात्महा स नराधमः । 
तपस्तप्यन्ति यतयो जुहृते चात्र यज्विनः॥ 
दानानि चात्र दीयन्ते परलोकार्थमादरात्‌ ॥५३॥ 
कात्यायन उवाच 
दानस्य तपसो वाऽपि भगवन्किं च दुष्करम्‌ । 
किं वा महत्फलं प्रेत्य सारस्वत ! ब्रवीहि तत्‌॥५४। 

सारस्वत उवाच 
न दानाहुष्करतरं पृथिव्यामस्ति किञ्चन । 
मुने प्रत्यक्षमेवेतहृर्यते लोकसाक्षिकम्‌ ॥५५॥ 
परित्यज्य प्रियान्प्राणान्धनार्थे हि महाभयम्‌ । 
प्रविशन्ति महालोभात्समुद्रमटवीं गिरिम्‌॥५६॥ 
सेवामन्ये प्रपद्यन्ते श्वृत्तिरिति या स्मृता । 
हिंसाप्रायां बहुक्लेशां कृषिं चेव तथापरे ॥५७॥ 
तस्य दुःखार्जितस्येह प्राणेभ्योऽपि गरीयसः । 
आयासशतलमब्धस्य परित्यागः सुदुष्करः ॥५८॥ 
यद्ददाति यदश्नाति तदेव धनिनो धनम्‌ । 
अन्ये मृतस्य क्रीडन्ति दारेरपि घनैरपि ॥५९॥ 
अहन्यहनि याचन्तमहं मन्ये गुरुं यथा । 
मार्जनं दर्पणस्येव यः करोति दिनेदिने ॥६०॥ 
दीयमानं हि नापैति भूय एवाऽभिवर्धते । 
कूप उत्सिच्यमानो हि भवेच्छुद्धो बहूदकः ॥६१॥ 
एकजन्मसुखस्यार्थे सहस्राणि विलापयेत्‌ । 
प्राज्ञो जन्मसहस्रेषु सञ्चिनोत्येकजन्मनि॥६२॥ 
मूखों हि न ददात्यर्थानिह दारिद्रशङ्कया । 
प्राज्ञस्तु विसृजत्यर्थानमुत्र तस्य शङ्कया ॥६२॥ 
कि धनेन करिष्यन्ति देहिनो भङ्घुराश्रयाः । 
यदर्थं धनमिच्छन्ति तच्छरीरमशाश्वतम्‌॥६४॥ 
अक्षारद्वयमभ्यस्तं नास्ति नास्तीति यत्पुरा । 
तदिदं देहिदेहिति विपरीतमुपस्थितम्‌ ॥६५॥ 
बोधयन्ति च यावन्तो देहीति कुपणञ्जनाः । 
अवस्थेयमदानस्य मा भूदेवं भवानपि॥६६॥ 
दातुरेवोपकाराय वदत्यथीति देहि मे । 
यस्माद्दाता प्रयात्यूध्वमधस्तिष्टेत्प्रतिग्रही ॥६७॥ 
दरिद्रा व्याधिता मूर्खाः परप्रेष्यकराः सदा । 
अदत्तदानाजायन्ते दुःखस्यैव हि भाजनाः॥६८॥ 

घनवन्तमदातारं दरिद्रं वाऽतपस्विनम्‌ । 
उभावम्भसि मोक्तव्यो कण्ठे बद्धा महाडिलाम्‌॥६९॥ 
शतेषु जायते शूरः सहस्रेषु च पण्डितः । 
वक्ता शतसहस्रेषु दाता जायेत वा वा ॥७०॥ 
गोभिविप्रेश्व वेदैश्च सतीभिः सत्यवादिभिः । 
अलुन्धैर्दानशीलेश्च सप्तभिर्घार्यति मही ॥७१॥ 
शिबिरोसीनरोऽङ्गानि सुतं च प्रियमौरसम्‌ । 
ब्रा्मणार्थमुपाकृत्य नाकपृष्ठमितो गत: ॥७२॥ 
प्रतईन: काशिपति प्रदाय नयने स्वके । 
ब्राह्मणायातुलां कीर्तिमिह चामुत्र चाश्नुते ॥७२॥ 
निमी राष्ट्रं च वैदेहो जामदश्यो वसुन्धराम्‌ । 
ब्राह्मणेभ्यो ददौ चापि गयश्चोर्बी सपत्तनाम्‌॥७४॥ 
अवर्षति च पर्जन्ये सर्वभूतनिवासकृत्‌ । 
वसिष्ठो जीवयामास प्रजापतिरिव प्रजा: ॥७५॥ 


ब्रह्मदत्तश्च पाञ्चाल्यो राजा बुद्धिमतां वरः । 


निधिं शंखं द्विजाग्गरेभ्यो दत्त्वा स्वर्गमवात्तवान्‌॥७६॥ 
सहस्रजिन्चराजर्षिः प्राणानिष्टान्महायशाः । 
ब्राह्मणार्थे परित्यज्य गतो लोकान्नुत्तमान्‌॥७७। 
एते चान्ये च बहवः स्थाणोदनिन भक्तितः । 
रुद्रलोकं गता नित्यं शान्तात्मानो जितेन्द्रियाः ॥७८॥ 
एषां प्रतिष्ठिता कीतिर्यावत्स्थास्यति मेदिनी । 
इति सञ्चिन्त्य साराथी स्थाणुदानपरो भव ॥७९॥ 
सोऽपि मोहं परित्यज्य तथा कात्यायनोऽभवत्‌॥८०॥ 
नारद्‌ उवाच 
एवं सुश्रवसा प्रोक्तां कथामाकर्ण्य पद्मभूः । 
हर्षाश्रुसंयुतोऽतीव प्रशशंस मुहुमुहुः ॥८१॥ 
साधु ते व्याहृतं वत्स ! एवमेतन्न चान्यथा । 
सत्यं सारस्वतः प्राह सत्या चैवं तथा श्रुतिः ॥८२॥ 

दानं यज्ञानां वरूथं दक्षिणा लोके दातारं सर्वभूतान्युपजीवन्ति । 
दानेनारातीनपानुदन्त दानेन द्विषन्तो मित्रा भवन्ति दाने सर्व ॥ 
प्रतिष्ठित तस्माद्दानं परमं वदन्तीति ॥८३॥ 
संसारसागरे घोरे धर्माधर्मोर्मिसडूले । 
दानं तत्र निषेवेत तच्च नोरिव निर्मितम ॥८४॥ 
इति सञ्चिन्त्य च मया पुष्करे स्थापिता द्विजाः । 
गङ्गायमुनयोर्मध्ये मध्यदेशे द्विजाः कृते ॥८५॥ 
स्थापिताः श्रीहरिभ्यां तु श्रीगोर्या वेदवित्तमाः । 
रुद्रेण नागराश्चैव पार्वत्या शक्तिपूर्भवाः ॥८६॥ 
श्रीमाले च तथा लक्ष्म्या ह्येवमादि सुरोत्तमैः । 
नानाग्रहाराः सन्दत्ता लोकोद्धरणकाङ्गया ॥८७॥ 
न हि दानफले काङ्घा काचिन्नोऽस्ति सुरोत्तमाः । 
साधुसंरक्षणार्थ हि दानं न: परिकीर्तितम्‌॥८८॥ 
ब्राह्मणाश्च कृतस्थाना नानाघर्मोपदेशनेः । 
समुद्धरन्ति वर्णा ्रीस्ततः पूज्यतमा द्विजाः ॥८९॥ 
दानं चतुर्विधं दानमृत्सर्गः कल्पितं तथा । 
संश्रुतं चेति विविधं तत्क्रमात्परिकीर्तितम्‌ ॥९०॥ 
वापीकूपतडागानां वृक्षविद्यासुरोकसाम्‌ । 
मठप्रपागृहक्षेत्रदानमुत्सर्ग इत्यसौ ॥९१॥ 
उपजीवन्निमान्यश्च पुण्यं कोऽपि चरेन्नरः । 
षष्ठमंशं स लभते यावद्यो विसृजेद्द्वज: ॥९२॥ 
तदेषामेव सर्वेषां विप्रसंस्थापनं परम्‌ । 
देवसंस्थापनं चेव घर्मस्तन्मूल एव यत्‌॥९३॥ 
देवतायतनं यावद्यावन्न ब्राह्मणगृहम्‌ । 
तावद्दातुः पूर्वजानां पुण्यांशश्चोपतिष्ठति॥९४। 
एतत्स्वल्पं हि वाणिज्यं पुनर्बहुफलप्रदम्‌ । 
जीर्णोद्धारे च द्विगुणमेतदेव प्रकीर्तितम्‌ ॥९५॥ 
तस्मादिदं त्वहमपि ब्रवीमि सुरसत्तमाः ! । 
नास्ति दानसमं किंचित्सत्यं सारस्वतो जगौ ॥९६॥ 

नारद उवाच 
इति सारस्वतप्रोक्तां तथा पद्मभुवेरिताम्‌ । 
साधुसाध्वित्यमोदन्त सुराश्चाहं सुविस्मिता: ॥९७॥ 
ततः सभाविसर्गान्ते सुरम्ये मेरुमूर्धनि । 
उपविइय दिलापृष्ठे अहमेतदचिन्तयम्‌॥९८॥ 
सत्यमाह विरिश्चिस्तु स किमर्थ तु जीवति । 
येनेकमपि तद्वृत्तं नैव येन कृतार्थता ॥९९॥ 
तदहं दानपुण्यं हि करिष्यामि कथं रुफुटम्‌ । 
कौपीनदण्डात्मधनो घनं स्वल्पं हि नास्ति मे ॥१००॥ 
अनर्हते यद्ददाति न ददाति तथार्हते । 
अर्हानर्हपरिज्ञानाद्दानघमो हि दुष्करः ॥१०१॥ 
देशकाले च पात्रे च शुद्धेन मनसा तथा । 
न्यायार्चितं च यो दद्याद्यौवने स तदश्षुते ॥१०२॥ 
तमोवृतस्तु यो दद्याद्भयात्क्रोधात्तथैव च । 
भुड्टे दान फलं तद्धि गर्भस्थो नात्र संशयः॥१०३॥ 
बालत्वेऽपि च सोऽश्नाति यदत्तं दम्भकारणात्‌ । 
दत्तमन्यायतो वित्तं तथा वै चाऽर्थकारणम्‌॥१०४॥ 
वृद्धत्वे हि समश्नाति नरो वै नात्रसंशय: । 
तस्माद्देशे च काले च सुपात्रे विधिना नरः ॥ 
शुभार्जितं प्रयुञ्जीत श्रद्धया शाठयवर्जितः॥१०५॥ 
तदेतन्निर्धनत्वाञ्च कथं नाम भविष्यति । 
सत्यमाहुः पुरा वाक्यं पुराणमुनयोऽमलाः॥१०६॥ 
नाधनस्यास्त्ययं लोको न परश्च कथञ्चन । 
अभिइास्तं प्रपश्यन्ति दरिद्रं पार्श्वतः स्थितम्‌ ॥१०७॥ 
दारिद्यं पातकं लोके कस्तच्छंसितुमर्हति । 
पतितः शोच्यते सरवैनिर्धनश्चापि शोच्यते ॥१०८॥ 
यः कृशाश्वः कृशघनः कुराभृत्यः कृशातिथिः । 
सवै प्रोक्तः कुशोनाम न शरीरकृशः कृशाः ॥१०९॥ 

अर्थवान्‌ दुष्कुलीनोऽपि लोके पूज्यतमो नरः । 
शशिनस्तुल्यवंशोऽपि निर्धनः परिभूयते ॥११०॥ 
ज्ञानवृद्धास्तपोवृद्धा ये च वृद्धा बहुश्रुताः । 
ते सर्वे धनवृद्धस्य द्वारि तिष्ठन्ति किङ्कराः ॥१११॥ 
यद्यप्ययं त्रिभुवने अर्थोऽस्माकं पराङनहि । 
तथाप्यन्यप्रार्थितो हि तस्यैव फलदो भवेत्‌॥११२॥ 
अथ वै तत्पुरा सर्वं चिन्तयिष्यामि सुस्फुटम्‌ । 
विलोकयामि पूर्व तु किंचिद्योग्यं हि स्थानकम्‌॥११२॥ 
स चिन्तयित्वेति बहुप्रकारं देशांश्च ग्रामान्नगराणि चाऽऽश्रमान्‌ । 
बहूनहं पर्यटन्नाप्तवान्हि स्थानं हितं स्थापये यत्र विप्रान्‌॥११४॥ 


इति श्रीस्कान्दे महापुराण एकाशीतिसाहरुग्रां संहितायां प्रथमे माहेश्वरखण्डे 
कौमारिकाखण्डे नारदार्जुनसंवादे दानप्रहांसावर्णनंनाम द्वितीयऽध्यायः॥२॥ 
आदितः श्लोकानांसमष्ट्यङ्काः-३,५९०+११४=३,७०४ 
कौमारिकाखण्डे आदितः 'ोकानांसम्यङ्काः-८५+११४=१९९ 
ताना — 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. २९३ 


अथ तृतीयोऽध्यायः 
(नारदार्जुनसम्वादे महीसागरसङ्गमतीर्थमाहात्म्यम्‌) 
सूत उवाच 
एवं स्थानानि पुण्यानि यानियानीह वै भुवि । 
निरीक्षांस्तत्र तत्राऽहं नारदो वीरसत्तम ! ॥१॥ 
विचरन्‌ मेदिनीं सर्वा प्राप्तोऽहमाश्रमं भृगोः । 
यत्र रेवा नदी पुण्या सञ्षकल्पस्मरा वरा ॥२॥ 
महापुण्या पवित्रा च सर्वतीर्थमयी शुभा । 
पुनातिकीर्तनेनैव दर्हनिन विशेषतः ॥३॥ 
तत्रावगाहनात्पार्थ मुच्यते जंतुरंहसा । 
यथा सा पिङ्गला नाडी देहमध्ये व्यवस्थिता ॥४॥ 
इयं ब्रह्माण्डपिण्डस्य स्थाने तस्मिन्प्रकीर्तिता । 
तत्राऽऽस्ते शुक्लतीर्थाख्यं रेवायां पापनाशनम्‌॥५॥ 
यत्र वै खानमात्रेण ब्रह्महत्या प्रणश्यति । 
तस्यापि सन्निधौ पार्थ रेवाया उत्तरे तटे ॥६॥ 
नानावृक्षसमाकीर्ण लतागुल्मोपशोभितम्‌ । 
नानापुष्पफलो पेतं कदलीखण्डमण्डितम्‌॥७॥ 
अनेकश्वापदाकीर्ण विहगेरनुनादितम्‌ । 
सुगन्ध पुष्प शोभाढ्यं मयूररवनादितम्‌॥८। 
भ्रमरैः सर्वमुत्सृज्य निलीनं रावसंयुतम्‌ । 
यथा संसारमुत्सृज्य भक्तेन हरपादयोः॥९॥ 
कोकिला मधुरैः स्वानैर्नादयन्ति तथा मुनीन्‌ । 
यथा कथामृताख्यानै्रा्मणा भवभीरुकान्‌॥१०॥ 
यत्र वृक्षा ह्वादयन्ति फले: पुष्पैश्च पत्रके: । 
छायाभिरपिकाष्ठैश्च लोकानिवहरब्रता: ॥११॥ 
पुत्र पुत्रेति वात्स्यन्ते यत्र पुत्र प्रिया: खगाः । 
यथा शिवप्रिया: शैवा नित्यं शिव शिवेति च॥१२॥ 
एवंविधं मुनेस्तस्य भृगोराश्रममण्डलम्‌ । 
विप्रेखरेविद्यसंयुक्ते: सर्वतः समलंकृतम्‌॥१३॥ 

ऋग्यजुः सामनिर्घोषेरापूरितदिगन्तरम्‌ । 
रुद्रभक्तेन धीरेण यथैव भुवनत्रयम्‌ ॥१४॥ 
तत्राहं पार्थ संप्राप्तो यत्रास्ते मुनिसत्तमः । 
भृगुः परमधर्मात्मातपसा द्योतितप्रभः ॥१५॥ 
आगच्छन्तं तु मां दृष्ठा दीनं च मुदितं तथा । 
अभ्युत्थानं कृतं सर्वेविप्रेभंगुपुरोगमे: ॥१६॥ 
कृत्वा सुस्वागतं दत्त्वा अर्घाद्यं भृगुणा सह । 
आसनेषूपविष्टास्ते मुनीन्द्रा ग्राहिता मया ॥१७॥ 
विश्रान्तं तु ततो ज्ञात्वा भृगुर्मामप्युवाच ह । 
क्व गन्तव्यं मुनिश्रेष्ठ ! कस्मादिह समागतः॥१८॥ 
आगमनकारणं सर्व समाचक्ष्व परिस्फुटम्‌ । 
ततस्तं चिन्तयाविष्टो भृगुं पार्थाहमब्रुवम्‌॥१९॥ 
श्रूयतामभिधास्यामि यदर्थमहामागतः । 
मया पर्यटिता सर्वा समुद्रान्ता च मेदिनी ॥२०॥ 
द्विजानां भूमिदानार्थ मार्गमाणः पदे पदे । 
निर्दोषां च पवित्रां च तीर्थेष्वपि समन्विताम्‌॥२१॥ 
रम्यां मनोरमां भूमिं न पश्यामि कथञ्चन । 
भृगुरुवाच 
विप्राणां स्थापनार्थाय मयापि भ्रमता पुरा ॥२२॥ 
पृथ्वी सागरपर्यन्ता दृष्टा सर्वा तदानघ । 
महीनाम नदी पुण्या सर्वतीर्थमयी शुभा ॥२३॥ 
दिन्या मनोरमा सौम्या महापापप्रणाशिनी । 
नदीरूपेण तत्रैव पृथ्वी सा नात्र संशय: ॥२७॥ 
पृथिव्यां यानि तीर्थानि दृष्टादृष्टानि नारद ! । 
तानि सर्वाणि तत्रैव निवसन्ति महीजले ॥२५। 
सा समुद्रेण संप्राप्ता पुण्यतोया महानदी । 
सञ्जातस्तत्र देवर्षे महीसागरसंगमः॥२६॥ 
स्तम्भार्यं तत्र तीर्थ तु त्रिषु लोकेषु विश्रुतम्‌ । 
तत्र ये मनुजा: स्नानं प्रकुर्वन्ति विपश्चितः ॥२७॥ 

सर्वपापविनिर्मुक्ता नोपसर्पन्ति वे यमम्‌ । 
तत्राद्भुतं हि दृष्टं मे पुरा स्नातुं गतेन वे ॥२८॥ 
तदहं कीर्तयिष्यामि मुने ! श्रृणु महाद्भुतम्‌ । 
यावत्ख्ातुं व्रजाम्यस्मिन्‌ महीसागरसङ्गमे ॥२९॥ 
तीरे स्थितं प्रपश्यामि मुनीन्द्रं पावकोपमम्‌ । 
प्रांशुं वृद्धं चाऽस्थिशेषं तपोलक्ष्म्या विभूषितम्‌॥३०॥ 
भुजावूध्वी ततः कृत्वा प्ररुदन्तं मुहुर्मुहुः । 
तं तथा दुःखितं दृष्टवा दुःखितोऽहमथाभवम्‌॥३१॥ 
सतां लक्षणमेतद्धि यदृष्ठा दुःखितं जनम्‌ । 
शतसंख्य तस्य भवेत्तथाहं विललाप ह॥३२॥ 
अहिंसा सत्यमस्तेयं मानुष्ये सति दुर्लभम्‌ । 
ततस्तमुपसङ्गम्य पर्यपृच्छमहं तदा ॥३३॥ 
किमर्थ रोदिशि मुने शोके किं कारणं तव । 
सुगुह्यमपि चेदबूहि जिज्ञासा महती हि मे ॥३४॥ 
मुनिस्ततो मामवदद्धगो निर्भाग्यवानहम्‌। 
तेन रोदिमि मा पृच्छ दुर्भाग्यं चालपेद्धि कः ॥३५॥ 
तमहं विस्मयाविष्टः पुनरेवेदमब्रुवम्‌ । 
दुर्लमं भारते जन्म तत्रापि च मनुष्यता॥३६॥ 
मनुष्यत्वे ब्राह्मणत्वं मुनित्वं तत्र दुर्लभम्‌ । 
तत्रापि च तपःसिद्धिः प्राप्यैतत्पञ्चकं परम्‌ ॥२७॥ 
किमर्थ रोदिषि मुने विस्मयोऽत्र महान्मम । 
एवं संपृच्छते मह्यमेतस्मिन्नेव चान्तरे ॥३८॥ 
सुभद्रोनाम नाम्ना च मुनिस्तत्राभ्युपाययौ । 
स हि मेरुं परित्यज्य ज्ञात्वा तीर्थस्य सारताम्‌॥३९॥ 
कृताश्रमः पूजयति सदा स्तम्भेश्चरं मुनिः । 
सोऽप्येवं मामि वापृच्छन्मुनिं रोदनकारणम्‌॥४०॥ 
अथाहाचम्य स मुनिः श्रूयतां कारणं मुने ! । 
अहं हि देवशर्माख्यो मुनिः संयतवाङमना: ॥४१॥ 

निवसामि कृतस्थानो गंगासागरसंगमे । 
तत्र दर्शे तर्पयामि संदेव च पितृनहम्‌॥४२॥ 
श्राद्धान्ते ते च प्रत्यक्षा ह्याशिषो मे वदन्ति च । 
ततः कदाचित्‌ पितरः प्रहृष्टा मामथाऽब्रुवन्‌॥४३॥ 
वयं सदाऽत्र चायामो देवशर्म स्तवान्तिके । 
स्थानेऽस्माक कदाचित्त्वं न चायासि कुतः सुतः ! ॥४४॥ 
स्थानं दिदृक्षुस्तच्चाहं न शक्तो5स्मि निवोदितुम्‌ । 
ततः परममित्युक्त्वा गतवान्‌ पितृभिः सह॥४५॥ 
पितृणां मन्दिरं पुण्यं भीमलोकसमास्थितम्‌ । 
तत्र तत्र स्थितश्चाहं तेजोमण्डलदुर्दृशान्‌॥४६॥ 
ृष्ठाऽग्रतः पूजयाढयानपृच्छं स्वान्‌ पितृनिति । 
के ह्यमी समुपायान्ति भृशं तृप्ता भृशार्चिता:॥ 
भृरां प्रमुदिता नेव तथा यूयं यथा ह्यमी ॥४०॥ 
पितर ऊचुः 
भद्रं ते पितरः पुण्याः सुभद्रस्य महामुनेः । 
तर्पितास्तेन मुनिना महीसागरसङ्गमे ॥४८॥ 
सर्वतीर्थमयी यत्र निलीना ह्युदधौ मही । 
तत्र दर्शे तर्पयति सुभद्रस्तानमून्सुत ॥४९॥ 
इत्याकर्ण्य वचस्तेषां लज्जितोऽहं भृशं तदा । 
विस्मितश्च प्रणम्यैतान्पितृन्स्वं स्वस्थानमागत: ॥५०॥ 
यथा तथा चिन्तितं च तत्र यास्याम्यहं स्फुटम्‌ । 
पुण्यो यत्रापि विख्यातो महीसागरसंगमः॥५१॥ 
कृताश्रमश्च तत्रैव तर्पयिष्ये निजान्‌ पितृन्‌ । 
दर्शे दर्शे यथा चासो स्तुत्यनामा सुभद्रकः ॥५२॥ 
कि तेन ननु जातेन कुलाङ्गारेण पापिना । 
यस्मिञ्जीवत्यवि निजाः पितरोऽन्यस्पृहाकराः ॥५३॥ 
इति सञ्चिचन्त्य मुदितो रुचिं भार्यामथाब्रुवम्‌ । 
रुचे ! त्वया समायुक्तो महीसागरसङ्गमम्‌॥५४॥ 

गत्वा स्थास्यामि तत्रैव शीघ्र त्वं सम्मुखीभव । 
पतिब्रताऽसि शुद्धाऽसि कुलीनाऽसि यशस्विनि !॥ 
तस्मादेतन्मम शुभे ! कर्तुमर्हसि चिन्तितम्‌॥५५॥ 
रुचिरुवाच 
हता तस्य जनिर्नाभूत्कथं पाप ! दुरात्मना ॥५६॥ 
इमशानस्तम्भ येनाऽहं दत्ता तुभ्यं कृतं त्वया । 
इह कन्दफलाहारेर्यत्कि तेन न पूर्यते ॥५७॥ 
नेतुमिच्छसि मां तत्र यत्र क्षारोदकं सदा । 
त्वमेव तत्र संयाहि नन्दन्तु तव पूर्वजाः ॥५८॥ 
गच्छ वा तिष्ठ वा वृद्ध वस वा काकवच्चिरम्‌ । 
तथा ब्रुवन्त्यां तस्यां तु कर्णावस्मि पिधाय च॥५९॥ 
(तथा ब्रुवन्त्यास्तस्याश्च कणौ तत्र पिधाय च) । 
विपुलं शिष्यमादिश्य गृह एकोऽत्र आगतः । 
सोऽहं स्नात्वाऽत्र संतर्प्य पितृञ्छूद्धापरायण: ॥६०॥ 
चिन्तां सुविपुलां प्राप्तो नरके दुष्कृती यथा । 
यदि तिष्ठामि चाऽत्रैव अर्धदेहधरो ह्यहम्‌॥६१॥ 
नरो हि गृहिणीहीनो अर्घदेह इति स्मृतः । 
यथाऽऽत्मना विना देहे कार्य किञ्चिन्न सिध्यति॥६२॥ 
एवं गृहिण्या हीनो हि न स कर्मसु शस्यते । 
यो नरः स्रीषु देहेषु अनुरक्तस्त्वसौ पशु: ॥६३॥ 
अनयोहिं फलं ग्राह्यं सारता नाऽत्र काचन । 
अर्घदेही च मनुजस्त्वसंस्पृहयः सतांमत: ॥६४॥ 
औत्तानपादिरस्पृश्य उत्तमो हि सुरैः कृतः । 
अथ चेत्तत्र संयामि न महीसागरस्ततः॥६५॥ 
यामि वा तत्कथं पादौ चलतो मे कथञ्चन । 
एतस्मिन्‌ मे मनो विद्धं खिद्यते5ज्ञान संकटे ॥६६॥ 
अतोऽहमतिमुह्यामि भृशां शोचामि रोदिमि । 
इतिश्रुत्वा वचस्तस्य भृशां रोमाञ्चपूरितम्‌॥६७॥ 

साधुसाध्वित्यथोवाच तं सुभद्रोऽप्यहं तथा । 
दण्डवन्न प्रणमितो महीसागरसद्ठमम्‌ ॥६८॥ 
चिन्तयावश्च मनसि प्रतीकारं मुनेरुभो । 
यो हि मानुष्यमासाद्य जलबुदबुदभंगुरम्‌॥६९॥ 
परार्थाय भवत्येष पुरुषोऽन्ये पुरीषकाः । 
ततः सञ्चिन्त्य प्रादेहं सुभद्रो मुनिसत्तमम्‌॥७०॥ 
मा मुने परिखिद्यस्व देवशर्मन्‌ ! स्थिरो भव । 
अहं ते नाशयिष्यामि शोकं सूर्यस्तमो यथा ॥७१॥ 
गमिष्याम्याश्रमं त्वं च नात्रापि परिहास्यते । 
श्रृणु तत्कारणं तुभ्यं तर्पयिष्ये पितृनहम्‌॥७२॥ 
देवशर्मोवाच 
एवं ते वदमानस्य आयुरस्तु शतं समाः । 
यदशक्यं महत्कमं कर्तुमिच्छसि मत्कृते॥७२॥ 
हर्षस्थाने विषादश्च पुनर्मा बाधते श्रृणु । 
अपि वाक्यं शुभं सन्तो न गृह्णन्ति मुधा मुने ! ॥७४॥ 


कथमेतन्‌ महत्कर्म कारयामि मुधा वद । 
पुनः किंचित्प्रवक्ष्यामि यथा मे निष्कृतिभवित्‌ ॥७५॥ 
शापितोऽसि मया प्राणेर्यथा वच्मि तथा कुरु । 
अहं सदा करिष्यामि दर्शे चोद्विशयते पितृन्‌॥७६॥ 
श्राद्ध गङ्गार्वे चात्र मत्पितृणां त्वमाचर । 
अहं चैवापि तपसः संचितस्याऽपि जन्मना॥ 
चतुर्भागं प्रदास्यामि एवमेवेतदाचर ॥७७॥ 


सुभद्र उवाच 
यद्येवं तव संतोषस्त्वेवमस्तु मुनीश्वर ! । 
साधूनां च यथा हर्षस्तथा कार्य विजानता॥७८॥ 
भृगुरुवाच 
देवशर्मा ततो हृष्टो दत्त्वा पुण्यं त्रिवाचिकम्‌ । 
चतुर्थाशं ययो धाम स्वं सुभद्रोऽपि च स्थितः ॥७९॥ 

एवंविधो नारदाइसी मही सागरसंगम: । 
यमनुस्मरतो मह्यं रोमाज्ञो5द्या5पिवर्तते ॥८०॥ 
नारद उवाच 
इति श्रुत्वा फाल्गुनाहं हर्षगद्गदूगदया गिरा । 
मृतोमृत इवा वोचं साधुसाध्विति तंभृगुम्‌॥८१॥ 
यूयं वयं गमिष्यामो महीतीरं सुशोभनम्‌ । 
आवामीक्षावहे सर्व स्थानकं तदनुत्तमम्‌॥८२॥ 
मम चैवं वच: श्रुत्वा भृगुः सह मयययौ । 
समस्तं तु महापुण्यं महीकूळं निरीक्षितम्‌॥८३॥ 
तहृष्ठा चातिहृष्टोऽहमासं रोमांचकञ्चुकः । 
अब्रवं मुनिशादूंळं हर्षगद्गदया गिरा ॥८४॥ 
त्वत्प्रसादात्‌ करिष्यामि भृगोःस्थानमनुत्तमम्‌ । 
स्वस्थानं गम्यतां ब्रह्मन्नतः कृत्यं विचिन्तये ॥८५॥ 
एवं भृगुं चाऽस्मि विसर्जयित्वा कल्लोलकोलाहलकौतुकीतटे । 
अथोपविइ्येदमचिन्तयं तदा किं कृत्यमात्मानमिवैकयोगी ॥८६॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारीकाखण्डे 
नारदार्जुनसंवादे महीसागरसंगमतीर्थमाहात्म्ये तृतीयोऽध्यायः ॥३॥ 
आदितः श्रोकानांसमध्यङ्काः-३,७०४+८६=३,७९० 
कौमारिकाखण्डे आदितः शोकानांसमध्यङ्का:-१९९+८६=२८५ 
ताना नै कल 

अथ चतुर्थोऽध्यायः 
(नारदार्जुनसम्वादे दानभेदप्रशांसावर्णनम्‌) 
नारद उवाच 
ततस्त्वहं चिन्तयामि कथं स्थानमिदं भवेत्‌ । 
ममायत्तं यतो राज्ञां भूमिरेषा सदा वशे॥१॥ 
यत्त्वहं धर्मवर्णाणं गत्त्वा याचेह मेदिनीम्‌ । 
अर्पयत्येव स च मे याचितो न पुनः पर: ॥२॥ 
तथा हि मुनिभिः प्रोत्तं द्रव्यं त्रिविधमुत्तमम्‌ । 
शुक्लं मध्यं च शबलमधमं कृष्णमुच्यते॥३॥ 
श्रुतेः संपादनाच्छिष्यातप्राप्तं शुक्लं च कन्यया । 
तथा कुसीदवाणिज्यकुषियाचितमेव च॥४॥ 
शबलं प्रोच्यते सद्धिद्यूतचोर्येण साहसैः । 
व्याजेनेपार्जितं यच्च तत्कृष्णं समुदाहृतम्‌॥५॥ 
शुक्लवित्तेन यो धर्म प्रकुर्याच्छुद्व्यान्वितः । 
तीर्थ पात्रं समासाद्य देवत्वे तत्समश्नुते॥६॥ 
राजसेन च भावेन वित्तेन शबलेन च । 
प्रदद्याद्दानमर्थिभ्यो मानुष्यत्वे तदश्वुते ॥७॥ 
तमोवृतस्तु यो दद्यात्कुष्णवित्तेन मानवः । 
तिर्यक्त्वे तत्फलं प्रेत्य समश्नाति नराघम: ॥८॥ 
तत्तु याचितद्रव्यं मे राजसं हि स्फुटं भवेत्‌ । 
अथ ब्राह्मणभावेन नृपं याचे प्रतिग्रहम्‌॥९॥ 
तदप्यहो चातिकष्टं हेतुना तेन मे मतम्‌ । 
अयं प्रतिग्रहो घोरो मध्वास्वादो विषोपमः॥१०॥ 
प्रतीग्रहेण संयुक्त ह्यममीवमा विशोदिद्वजम्‌ । 
तस्मादहं निवृत्तश्च पापादस्मात्प्रतिग्रहात्‌॥१॥ 
ततः केनाप्युपायेन द्वयोरन्यतरेण तु । 
स्वायत्तं स्थानक कुर्म एतत्सञ्चिंतये मुहुः ॥१२॥ 
यथा कुभार्यः पुरुषश्चिन्तान्तं न प्रपद्यते । 
तथैव विमृशांश्चाहं चिन्तान्तं न लभाम्यणु॥१३॥ 

एतस्मिन्नन्तरे पार्थ स्नातुं तत्र समागताः । 

बहवो मुनयः पुण्ये महीसागरसङ्गमे ॥१४॥ 

अहं तानब्रवं सर्वान्कुतो यूयं समागताः । 
ते मामूचुः प्रणम्याथ सौराष्ट्रविषये मुने ॥१५॥ 
घर्मवर्मेति नृपतियोऽस्य देशस्य भूपतिः । 

स तु दानस्य तत्त्वाथी तेपे वर्षगणान्बहून्‌॥१६॥ 
ततस्तं प्राह खे वाणी छोकमेकं नृप श्रृणु । 
द्विहेतु षडधिष्ठानं षडङ्गं च द्विपाकयुक ॥१७॥ 

चतुःप्रकारं त्रिविधं त्रिनाशं दानमुच्यते । 

इत्येकं छोकमाभाष्य खे वाणी विरराम ह ॥१८॥ 

शोकस्यार्थ नावभाषे पृच्छमानाऽपि नारद्‌ । 

ततो राजा धर्मवर्मा पटहेनान्वघोषयत्‌॥१९॥ 
यस्तु श्लोकस्य चैवास्य लब्धस्य तपसा मया । 
करोति सम्यग्व्याख्यानं तस्य चैतद्ददाम्यहम्‌॥२०। 
गवां च सप्त नियुतं सुवर्ण तावदेव तु । 
सप्तग्रामान्प्रयच्छामि छोकव्याख्यां करोति य: ॥२१॥ 
पटहेनेति नृपतेः श्रुत्वा राज्ञो वचो महत्‌ । 
आजम्मुर्बहुदेशीया ब्राह्मणाः कोटिशो मुने !॥२२॥ 
पुनदुर्बोधविन्यासः श्वोकस्तैविप्रपुङ्गवैः । 
आख्यातुं शक्यते नैव गुडो मूकैर्यथा मुने ॥२३॥ 
वयं च तत्र याताः स्मो धनलोभेन नारद । 
ुर्बोधत्वान्नमस्कृत्य छोक॑ चात्र समागता: ॥२४॥ 
ुर्व्याख्येयस्त्वयं छोको घनं लभ्यं न चैव नः । 
तीर्थयात्रां कथं यामीत्येवाचिंत्यात्रचागताः॥२५॥ 
एवं फाल्गुन तेषां तु वचः श्रुत्वा महात्मनाम्‌ । 
अतीव संप्रहृ्टोऽहं तान्विसृज्येत्यचिन्तयम्‌॥२६॥ 
अहो प्राप्त उपायो मे स्थानप्राष्त न संशय: । 
शोकं व्याख्याय नृपतेळप्स्ये स्थानं घनं तथा ॥२७॥ 

विद्यामूल्येन नैवं च याचितः स्यात्प्रतिग्रह: । 
सत्यमाह पुराणाषिर्वासुदेवो जगदुरु: ॥२८॥ 
घर्मस्य यस्य श्रद्धा स्यान्न च सा नेव पूर्यते । 
पापस्य यस्य श्रद्धास्यान्न च सापि न पूर्यते ॥२९॥ 
एवं विचिन्त्य विद्वांसः प्रकुर्वन्ति यथारुचि । 
सत्यमेतद्विमोर्वाक्यं दुर्लभो5पि यथा हि मे ॥३०॥ 
मनोरथोऽयं सफलः सम्भूतोऽङ्कुरितः स्फुटम्‌ । 
एनं च दुर्विदं छोकमहं जानामि सुस्फुटम्‌॥३१॥ 
अमूतैः पितृभिः पूर्वमेव ख्यातो हि मे पुरा । 
एवं हर्षान्वितः पार्थ सञ्चिन्त्याऽहन्ततो मुहुः ॥३२॥ 
प्रणम्य तीर्थ चलितो महीसागरसङ्गमम्‌ । 
वृद्ध्रा्मणरूपेण ततोऽहं यातवान्नुपम्‌॥३२॥ 
इदं भणितवानस्मि छोकव्याख्यां नृप श्रृणु । 
यत्ते पटहविख्यातं दानं च प्रगुणीकुरु ॥३४॥ 
एवमुक्ते नृपः प्राह प्रोचुरेवं हि कोटिशः । 
द्विजोत्तमाः पुनर्नास्य प्रोक्तुमर्थो हि शाक्यते ॥३५॥ 
के द्विहेतू षडाख्यातान्यधिष्ठानानि कानि च । 
कानि चेव षडङ्गानि को द्वौ पाकौ तथा स्मृतो ॥३६॥ 
के च प्रकाराश्चत्वारः किंस्वित्तत्त्रिविधं द्विज ! । 
त्रयोनाझाश्च के प्रोक्ता दानस्यैतत्स्फुटं वद ॥२७॥ 
स्फुटान्प्रश्नानिमान्सप्त यदि वक्ष्यसि ब्राह्मण ! । 
ततो गवां सप्तनियुतं सुवर्ण तावदेव तु ॥३८॥ 
सप्त ग्रामांश्च दास्यामि नो चेद्यास्यसि स्वं गृहम्‌ । 
इत्युक्त्वा वचनं पार्थ ! सोराष्ट्रस्वामिनं नृपम्‌॥३९॥ 
धर्म॑वर्माणमस्त्वेवं प्रावोचमवधारय । 
ोकव्याख्यां स्फुटां वक्ष्ये दानहेतू च तौ श्रृणु ॥४०॥ 
अल्पत्वं वा बहुत्वं वा दानस्याभ्युद्यावहम्‌ । 
श्रद्धा शक्तिश्च दानानां वृद्धयक्षयकरेहि ते ॥४१॥ 

तत्र श्रद्धाविषये छोका भवन्ति । 
कायक्लेशैश्च बहुभिर्न चैवारथस्य राशिभि: ॥४२॥ 
धर्म: संप्राप्यते सूक्ष्म: श्रद्धा धर्मोडद्धुतं तपः । 
श्रद्धा स्वर्गश्च मोक्षश्च श्रद्धा सर्वमिदं जगत्‌॥४३॥ 
सर्वस्वं जीवितं चापि दद्यादश्रद्वया यदि । 
नाप्त॒ुयात्स फळं किचिछ्द्दथानस्ततो भवेत्‌ ॥४४॥ 
श्रद्धया साध्यते धर्मो महद्भिनार्थराशिभिः । 
अकिचना हि मुनयः श्रद्धावन्तो दिवङ्गताः ॥४५॥ 
त्रिविधा भवति श्रद्धा देहिनां सा स्वभावजा । 
सात्त्विकी राजसी चैव तामसी चेति तां श्रृणु ॥४६॥ 
यजन्ते सात्त्वकादेवान्यक्षारक्षांसि राजसाः । 
प्रतान्भूतपिशाचांश्च यजन्ते तामसा जना:॥४७। 
तस्माच्छुद्धावता पात्रे दत्तं न्यायार्जितं हि यत्‌ । 
तेनेव भगवान्रुद्रः स्वल्पकेनापि तुष्यति ॥४८॥ 
शाक्तिविषये च छोका भवन्ति । 
कुटुम्बभुक्तवसनाद्‌ (भरणाद्‌) देयं यदतिरिच्यते । 
मध्वास्वादो विषं पश्चाददतुर्धमोऽन्यथा भवेत्‌ ॥४९॥ 
शक्ते परजने दाता स्वजने दुःखजीविनि । 
मध्वापानविषादः स धर्माणां प्रतिरूपकः॥५०॥ 
भृत्यानामुपरोधेन यत्करोत्यौर्ध्वदैहिकम्‌ । 
तद्भवत्यसुखोदर्क जीवतोऽस्य मृतस्य च ॥५१॥ 
सामान्यं याचितं न्यासमाघि (धे) दाराश्च दर्शनम्‌ (दानञ्चतद्वनम्‌) । 
अन्वाहितं च निक्षेपः (निक्षिप्तं) सर्वस्वं चान्वये सति ॥५२॥ 
आप्तस्वपि न देयानि नववस्तूनि पण्डितैः । 
यो ददाति स मूढात्मा प्रायाश्चित्तीयते नर: ॥५३॥ 
इति ते गदितो राजन्द्वौ हेतू श्रूयतामतः । 
अधिष्ठानानि वक्ष्यामि षडेव श्रृणु तान्यपि॥५४॥ 
घर्ममर्थ च कामं च व्रीडाहर्षभयानि च । 
अधिष्ठानानि दानानां षडेतानि प्रचक्षते ॥५५॥ 

पात्रेभ्यो दीयते नित्यमनपेक्ष्य प्रयोजनम्‌ । 
केवलं धर्मबुद्ध्या यद्धर्मदानं तदुच्यते ॥५६॥ 
घनिनं धनलोभेन लोभयित्वाऽर्थमाहरेत्‌ । 
तदर्थदानमित्याहुः कामदानमतः श्रृणु ॥५७॥ 
प्रयोजनमपेक्ष्यैव प्रसङ्गाद्यत्प्रदीयते । 
अनहेंषु सरागेण कामदानं तदुच्यते ॥५८॥ 
संसदि व्रीडयाऽऽश्रुत्य आर्थिभ्यः प्रददाति च । 
प्रतिदीयते च (तुतद्‌) यद्दानं ब्रीडादानमिति श्रुतम्‌॥५९॥ 
दृष्ठा प्रियाणि श्रुत्वा वा हर्षवद्यत्प्रदीयते । 
हर्षदानमिति प्रोक्तं दानं तद्धर्मचिन्तकेः ॥६०॥ 
आक्रोशानर्थहिंसानां प्रतीकाराय यद्भवेत्‌ । 
दीयतेऽनुपकर्तृभ्योऽभयदानं तदुच्यते ॥६१॥ 
प्रोक्तानि षडधिष्ठानान्यङ्गान्यपि च षट्च्छृणु । 
दाता प्रतिग्रहीता च शुद्विदैयं च धर्मयुक्‌॥६२॥ 
देशकालौ च दानानामङ्गान्येतानि षड्‌ विदुः । 
अपरोगी च धर्मात्मा दित्सुरव्यसनः शुचिः ॥६३॥ 
अनिंद्याजीवकर्मा च षडिभदांता प्रशस्यते । 
अनृजुश्चाश्रद्दधानोऽशान्तात्मा धृष्टभीरुकः ॥६४॥ 
असत्यसन्धो निद्रालुर्दाताऽयं तामसोऽघमः । 
त्रिशुक्ल: कृशावृत्तिश्च घृणालु: सकलेन्द्रिय: ॥६५॥ 
विमुक्तो योनिदोषेभ्यो ब्राह्मणः पात्रमुच्यते । 
सौमुख्यादभिसम्म्रीतिरर्थिनां दर्शने सदा ॥ 
सत्कृतिश्चानसूया च तदा शुद्धिरिति स्मृता॥६६॥ 
अपराबाधमक्लेरां स्वयलेनार्जितं धनम्‌ । 
स्वल्पं वा विपुलं वापि देयमित्यभिधीयते॥६७। 
तेनापि किल धर्मेण उद्दिशय किल किञ्चन । 
देयं तद्धर्मयुगिति शून्ये शून्यं फलं मतम्‌॥६८॥ 
न्यायेन दुर्लभ द्रव्यं देशे कालेपि वा पुनः । 
दानाही देशकालौ तौ स्यातां श्रेष्ठी न चान्यथा॥६९॥ 

षडङ्गानीति चोक्तानि द्वै च पाकावतः श्रृणु । 
द्वै पाकौ दानजो प्राहुः परत्राऽथ त्विहोच्यते ॥७०॥ 
सदभ्यो यद्दीयते किंचित्तत्परत्रोपतिष्ठति । 
असत्सु दीयते किचित्तद्दानमिह भुज्यते ॥७१॥ 
ह्वै पाकाविति निर्दिष्ट प्रकारांश्चतुरः श्रृणु । 
घुवमाहुस्त्रिकं काम्यं नैमित्तिकमिति क्रमात्‌॥७२॥ 
वैदिको दानमार्गोऽयं चतुर्धा वर्ण्यते द्विजैः । 
प्रपारामतडागादिसर्वकामफळं भ्रुवम्‌ ॥७३॥ 
तदाहुस्त्रिकामित्याहुदीयते यद्दिनेदिने । 
अपत्यविजयैश्वर्यसत्रीबालार्थं प्रदीयते ॥७४॥ 
इच्छासंस्थं च यद्दानं काम्यमित्यभिधीयते । 
कालापेक्ष क्रियापेक्षं गुणापेक्षमिति स्मृती ॥७५॥ 
त्रिधा नैमित्तिकं प्रोक्तं सदा होमविवर्जितम्‌ । 
इति प्रोक्ताः प्रकारास्ते त्रैविध्यमभिधीयते ॥७६॥ 
अधेत्तमानि चत्वारि मध्यमानि विधानतः । 
कानीयसानि शेषाणि त्रिविधत्वमिदं विदुः ॥७। 
गृहप्रासादविद्याभूगोकूपप्राणहाटकम्‌ । 
एतान्युत्तमदानानि उत्तमद्रव्यदानत: ॥७८॥ 
अन्नारामं च वासांसि हयप्रभृतिवाहनम्‌ । 
दानानि मध्यमानीति मध्यमद्रव्यदानतः ॥७९॥ 
उपानच्छत्रपात्रादिदधिमध्वासनानि च॥८०॥ 
दीपकाष्ठोपलादीनि चरमं बहुवार्षिकम्‌ । 
इति कानीयसान्याहुर्दाननाइात्रयं श्रृणु ॥८१॥ 
यद्दत्त्वा तप्यते पश्चादासुरं तद्ूथा मतम्‌ । 
अश्रद्धया यद्ददाति राक्षसं स्याद्वूथेव तत्‌ ॥८२॥ 
यच्चाऽऽक्रुइय ददात्यंग दत्त्वा च कोशति द्विजम्‌ । 
पैशाचं तद्वृथा दानं दाननाशास्त्रयस्त्वमी॥८३॥ 
इति सप्तपदैर्बद्ध दानमाहात्म्य मुत्तमम्‌ । 
शक्त्या ते कीतिंतं राजन्साधु वाऽसाधु वा वद्‌॥८४॥ 

धर्मवर्मोवाच 
अद्य मे सफलं जन्म अद्य मे सफलं तप: । 
अद्य ते कृतकृत्योऽस्मि कृत: कृतिमतां वर ॥८५॥ 
पठित्वा सकलं जन्म ब्रह्मचारि यथा वृथा । 
बहुक्लेशात्प्राप्तभार्य: सावृथा5प्रियवादिनी ॥८६॥ 
क्लेशेन कृत्वा कूपं वा स च क्षारोदको वृथा । 
बहुक्लेशैर्जन्मनीत विना घर्म तथा वृथा ॥८७॥ 
एवं मे यद्व्था नाम जातं तत्सफलं त्वया । 
कृतं तस्मान्नमस्तुभ्यं द्विजेभ्यश्च नमोनमः॥८८॥ 
सत्यमाह पुरा विष्णुः कुमारान्विष्णुसद्मनि । 
नाहं तथाऽद्मि यजमानहविर्वितानश्चयोतदघृतप्लुतमदन्हुतभुङमुखेन । 
यदब्रा्मणस्य मुखतश्चरतोऽनुघासं तुष्टस्य मय्यवहितैर्निजकर्मपाकैः ॥९०॥ 
तन्मयाऽशर्मणा वापि यद्विप्रेष्वप्रियं कृतम्‌ । 
सर्वस्य प्रभवो विप्रास्तत्क्षमतां प्रसादये॥९१॥ 
त्वं च कोऽसि न सामान्यः प्रणम्याहं प्रसादये । 
आत्मानं ख्यापय मुने प्रोक्तश्चेत्यब्रवं तदा ॥९२॥ 
नारद्‌ उवाच 
नारदोऽस्मि नृपश्रेष्ठ स्थानकार्थी समागतः । 
प्रोक्तं च देहि मे द्रव्यं भूमिं च स्थानहेतवे॥९३॥ 
यद्यपीयं देवतानां भूमिर्द्रन्यं च पार्थिव ! । 
तथापि यस्मिन्यः काले राजा प्रार्थ्यः स निश्चितम्‌॥९४। 
स हीश्वरस्यावतारो भर्त्ता दाताऽभयस्य सः । 
तथैव त्वामहं याचे द्रव्यशुद्धिप्सया॥९५॥ 
पूर्व ममाऽऽलयं देहि देयार्थे (तथेवगालव: पूर्व यार्थे) प्रार्थनापरः ॥९६॥ 
राजोवाच 
यदि त्वं नारदो विप्र राज्यमस्त्वखिलं तव । 
अहं हि ब्राह्मणानां ते दास्यं कर्ता न न संशय:॥ 
नारद्‌ उवाच 
यद्यस्माकं भवान्भत्तस्तत्ते कार्य च नो वच: ॥९७ 

सर्व यत्तददेहि मे द्रव्यमुक्तं भुवं च मे सप्तगव्यूतिमात्राम्‌ । 
भूयात्त्वत्तो5प्यस्य रक्षेति सोऽपि मेने त्वहं चिन्तये चार्थशेषम्‌॥९८॥ 


इति श्रीस्कान्दे महापुराण एकाझीतिसाहस्ग्रां संहितायां प्रथमे माहेश्वरखण्डे 
कौमारिकाखण्डे नारदार्जुनसंवादे दानभेदप्रहांसावर्णनंनाम चतुर्थोऽध्यायः ॥४॥ 
आदितः शोकानांसमध्यङ्काः-३,७९०+९८=३,८८८ 
कौमारिकाखण्डे आदितः ोकानांसमष्यङ्का:-२८५+९८=३८३ 
— नै क 

अथ पञ्चमोऽध्यायः 
(नारदाजुंनसम्वादे कलापग्रामवासिसुतनुब्राह्मणेननारदप्रश्नोत्तरकथनम्‌) 
नारद उवाच 
ततोऽहं धर्मवर्माणं प्रोच्य तिष्ठेद्धनं त्वयि । 
कृत्यकाले ग्रहीष्यामीत्यागमं रैवतं गिरिम्‌॥१॥ 
आसं प्रमुदितश्चाऽहं पश्यंस्त॑ गिरिसत्तमम्‌ । 
आह्वयानं नरान्साधून्भूमेर्भृजमिवोच्छ्ितम्‌॥२ 
यस्मिन्नानाविधा वृक्षाः प्रकाशन्ते समन्ततः । 
साधु गृहपतिं प्रप्य पुत्रभार्यादयो यथा ॥३॥ 
मुदिता यत्र संतृप्ता वाझान्ते कोकिलादयः । 
सहुरोज्ञानसंपन्ना यथा शिष्यगणा भुवि॥४॥ 
यत्र तश्चा तपो मर्त्यां यथेप्सितमवाभ्चुयुः । 
श्रीमहादेवमासाद्य भक्तो यद्दन्मनोरथम्‌॥५॥ 
तस्याहं च गिरेः पार्थ ! समासाद्य महाशिलाम्‌ । 
शीतसौरभ्यमन्देन प्रीणीतोऽचिन्तयं हृदि ॥६॥ 
तावन्मया स्थानमा्तं यदतीव सुदुर्लभम्‌ । 
इदानीं ब्राह्मणार्थेऽहं कुर्वे तावदुपक्रमम्‌॥७॥ 
ब्राह्मणाश्च विलोक्या मे ये हि पात्रतमा मता: । 
तथा हि चात्र श्रूयन्ते वचांसि श्रुतिवादिनाम्‌॥८॥ 
न जलोत्तरणे शक्ता यद्दन्नी: कर्णवर्जिता । 
तह्दच्छ्रेछोऽप्यनाचारो विप्रो नोद्धरणक्षम: ॥९॥ 
ब्राह्मणो ह्यनधीयानस्तृणास्निरिव शाम्यति । 
तस्मै हव्यं न दातव्यं न हि भस्मनि हूयते॥१०॥ 
दानपात्रमतिक्रम्य यदपात्रे प्रदीयते । 
तद्दत्तं गामतिक्रम्य गर्दभस्य गवाह्विकम्‌॥११॥ 
ऊषरे वापितं बीजं भिन्नभाण्डे च गोदुहम्‌ । 
भस्मनीव हुतं हव्यं मूर्ख दानमशाश्वतम्‌॥१२॥ 
विधिहीने तथाऽपात्रे यो ददाति प्रतिग्रहम्‌ । 
न केवलं हि तद्याति शोषं पुण्यं प्रणश्यति ॥१३॥ 

भूराप्ता गौस्तथा भोगा: सुवर्ण देहमेव च (वा) । 
अश्वश्वक्षुस्तथा वासो घृतं तेजस्तिलाः प्रजा: ॥१४॥ 
घ्नन्ति तस्मादविद्वांस्तु बिभियाच्च प्रतिग्रहात्‌ । 
स्वल्पकेनाप्यविद्वांस्तु पड्ढें गौरिवसीदति ॥१५॥ 
तस्माद्ये गूढतपसो गूढस्वाध्यायसाधका: । 
स्वदारनिरताः शान्तास्तेषु दत्तं सदाऽक्षयम्‌॥१६॥ 
देशे काळ उपायेन द्रव्यं श्रद्धासमन्वितम्‌ । 
पात्रे प्रदीयते यत्तत्सकलं घर्मलक्षणम्‌॥१७॥ 
न विद्यया केवलया तपसा वापि पात्रता । 
यत्र वृत्तिमिमे चोभे तद्वि पात्रं प्रचक्षते ॥१८॥ 
तेषां त्रयाणां मध्ये च विद्या मुख्यो महागुणः । 
विद्यां विनान्धवद्विपराश्चक्षुष्मन्तो हि ते मताः॥१९॥ 
तस्माच्चक्षुष्मतो विद्वान्देशे देशे परीक्षयेत्‌ । 
्रश्रान्ये मम वक्ष्यन्ति तेभ्यो दास्याम्यहं तत: ॥२०॥ 
इति सञ्चिचन्त्य मनसा तस्माद्देशात्समुत्थितः । 
आश्रमेषु महषीणां विचराम्यस्मि फाल्गुन ! ॥२१॥ 
इमाञ्छलोकान्गायमानः प्रश्ररूपाञ्छृणुष्व तान्‌ । 
मातृकां को विजानाति कतिधा कीदुशाक्षाराम्‌॥२२॥ 
पञ्चपञ्चाद्भुतं गेहं को विजानाति वा द्विजः । 
बहुरूपां स्त्रियं कर्तुमेकरूपाञ्च वेत्ति कः ॥२३॥ 
को वा चित्रकथाबन्धं वेत्ति संसारगोचरः । 
को वार्णवमहाग्राहं वेत्ति विद्यापरायण: ॥२४॥ 
को वाऽष्टविधं ब्राह्मण्यं वेत्ति ब्राह्मणसत्तमः । 
युगानां च चतुर्णाम्वा को मूलदिवसान्वदेत्‌॥२५॥ 
चतुर्दशमनूनां वा मूलवासरं वेत्ति कः । 
कस्मिंश्चैव दिने प्राप पूर्व वा भास्करो रथम्‌॥२६॥ 
उद्वेजयति भूतानि कृष्णाहिरिववेत्ति क: । 
को वाऽस्मिन्धोरसंसारे दक्षदक्षातमो भवेत्‌ ॥२७॥ 

पन्थानावपि द्वौ कश्चिद्वेत्ति वत्ति च ब्राह्मण: । 
इति मे द्वादशा प्रश्रन्ये विदुर््रा्मणोत्तमाः ॥२८॥ 
ते मे पूज्यतमास्तेषामहामाराधकश्चिरम्‌ । 
इत्यहं गायमाने वै भ्रमित: सकलां महीम्‌॥२९॥ 
ते चाहुर्दुःखदाः ख्याताः प्रश्नास्ते कुर्महे नमः । 
इत्यहं सकलां पृथ्वीं विचिंत्याऽलब्धब्राह्मणः॥३०॥ 
हिमाद्रिशिखरासीनो भूयश्चिन्तामवाप्तवान्‌ । 
सर्वे विलोकिता विप्रा: किमतः कर्तुमुत्सहे ॥३१॥ 
ततो मे चिन्तयानस्य पुनर्जातामतिस्त्वियम्‌ । 
अद्यापि न गतश्चाहं कलापग्राममुत्तमम्‌॥३२॥ 
यस्मिन्‌ विप्राः सम्वसन्ति मूर्तानीव तपांसि च । 
चतुराशीतिसाहस्नाः श्रुताध्ययनदालिनः॥३३॥ 
स्थाने तस्मिन्‌ गमिष्यामीत्युक्त्वाऽहं चलितस्तदा । 
खेचरो हि ममा क्रम्य परं पारं गतस्तत: ॥३४॥ 
अद्राक्षं पुण्यभूमिस्थं ग्रामरल्रमहं महत्‌ । 
शतयोजनविस्तीर्ण नानावृक्षसमाकुलम्‌॥३५। 
यत्र पुण्यवतां सन्ति शतश: प्रवराश्रमाः । 
सर्वेषामपि जीवानां यत्रान्योन्यं न दुष्टता॥३६॥ 
यज्ञभाजां मुनीनां यदुपकारकरं सदा । 
सतां धर्मवतां यद्वदुपकारो न शाम्यति ॥२७॥ 
मुनीनां यत्र परमं स्थानं चाप्यविनादाकृत्‌ । 
स्वाहास्वधावषट्कारहन्तकारो न नश्यति ॥३८॥ 
यत्र कृतयुगस्याऽर्थं बीजं पार्थावशिष्यते । 
सूर्यस्य सोमवंास्य ब्राह्मणानां तथैव च॥३९॥ 
स्थानकं तत्समासाद्य प्रविष्टोऽहं द्विजाश्रमान्‌ । 
तत्र ते विविधान्वादान्विवदन्ते द्विजोत्तमाः ॥४०॥ 
परस्परं चिन्तयाना वेदा मूर्तिधरा यथा । 
तत्र मेधाविनः केचिदर्थमन्यैः प्रपूरितम ॥४१॥ 

विचिक्षिपुर्महात्मानो नभोगतमिवामिषम्‌ । 
तत्राऽहं करमुद्यम्य प्रावोचं पूर्यतां द्विजाः ॥४२॥ 
काकारावै: किमतेर्वो यद्यस्ति ज्ञानशालिता । 
व्याकुरुध्वं तत: प्रश्नान्मम दुर्विषहान्बहून्‌॥४३॥ 
ब्राह्मणा ऊचुः 
वद्‌ ब्राह्मण प्रश्नान्स्वाञ्छुत्वाऽऽघास्यामहे वयम्‌ । 
परमो ह्येष नो लाभ: प्रक्षान्पृच्छति यद्भवान्‌॥४४। 
अहं पूर्विकया ते वै न्यषेधन्त परस्परम्‌ । 
अहं पूर्वमहं पूर्वमिति वीरा यथा रणे ॥४५॥ 
ततस्तानब्रवंप्रश्नानहं द्वादश पूर्वकान्‌ । 
शरुत्वा ते मामवोचन्त लीलायन्तो मुनीश्वराः ॥४६॥ 
किं ते द्विज ! बाठप्रश्नैरमीभिः स्वल्पकैरपि । 
अस्माकं यन्निहीनं त्वं मन्यसे स ब्रवीत्वमून्‌॥४७। 
ततोऽतिविस्मितश्चाऽहं मन्यमानः कृतार्थताम्‌ । 
तेषां निहीनं सञ्चिन्त्य प्रावोचं प्रब्रवीत्वयम्‌॥४८ 
ततः सुतनुनामा स बालोऽबालोऽभ्युवाच माम्‌ । 
मम मन्दायते वाणी प्रश्ने: स्वल्पैस्तव द्विज ! ॥४९॥ 
तथापि वच्मि मां यस्मान्निहीनं मन्यते भवान्‌ । 
सुतनुरुवाच 
अक्षरास्तु द्विपञ्चाशान्मातृकायाः प्रकीर्तिता: ॥५०॥ 
अकार: प्रथमस्तत्र चतुर्दश स्वरास्तथा । 
स्पशश्चिव त्रयस्ख्रिंशदनुस्वारस्तथैव च ॥५१॥ 
विसर्जनीयश्चपरो जिह्वामूलीय एव च । 
उपध्मानीय एवापि द्विपञ्चाशदमी स्मृता: ॥५२॥ 
इति ते कथिता संख्या अर्थ चैषां श्रृणु द्विज ! । 
अस्मिन्नर्थे चेति हासं तव वक्ष्यामि यः पुरा ॥५३॥ 
मिथिलायां प्रवृत्तोऽभूदब्राह्मणस्य निवेशने । 
मिथिलायां पुरा पुर्या ब्राह्मणः कौथुमाभिधः ॥५४॥ 

येन विद्या: प्रपठिता वर्तन्ते भुवि या द्विज । 
एकत्रिंशत्सहस्राणि वर्षाणां स कृतादरः ॥५५॥ 
क्षणमप्यनवच्छिन्नं पठित्वा गेहवानभूत्‌ । 
ततः केनापि कालेन कौथुमस्याभवत्सुतः॥५६॥ 
जडवद्वर्तमानः स मातृकां प्रत्यपद्यत । 
पठित्वा मातृकामन्यन्नाघ्येति स कथञ्चन॥५७॥ 
ततः पिता खिन्नरूपी जडं तं समभाषत । 
अधीष्व पुत्रकाधीष्व तव दास्यामि मोदकान्‌ ॥५८॥ 
अथान्यस्मै प्रदास्यामि कर्णावुत्पाटयामि ते॥५९॥ 


पुत्र उवाच 
तात किं मोदकार्थाय पठयते लोभहेतवे । 
पठनं नाम यत्पुंसां परामार्थ हि तत्स्मृतम्‌॥६०। 
कौथुम उवाच 
एवं ते वदमानस्य आयुर्भवतु ब्रह्मणः । 
साध्वी बुद्धिरियं तेऽस्तु कुतो नाध्येष्यतः परम्‌॥६१॥ 


पुत्र उवाच 
तात ! सर्व परिज्ञेयं ज्ञानमंत्रैव वै यतः । 
ततः परं कण्ठशोषः किमर्थ क्रियते वद ॥६२॥ 
पितोवाच 
विचित्रं भाषसे बाल ! ज्ञातोऽत्रार्थश्च कस्त्वया । 
बरूहि बूहि पुनर्वत्स श्रोतुमिच्छामि ते गिरम्‌॥६३॥ 
पुत्र उवाच 
एकत्रिंरात्सहस्राणि पठित्वाऽपि त्वया पितः ! । 
नानातर्कान्‌ भ्रान्तिरेव सन्धिता मनसि स्वके ॥६४॥ 
अयमयं चायमिति धर्मा यो दर्शनोदितः । 
तेषु वातायते चेतस्तव तन्नाशयामि ते ॥६५॥ 
उपदेशं पठस्येव नेवार्थज्ञोऽसि तत्त्वतः । 
पाठमात्रा हि ये विप्रा द्विपदाः परावो हि ते ॥६६॥ 
तत्ते ब्रवीमि तद्वाक्यं मोहमार्तण्डमद्भुतम्‌॥६७॥ 

अकारः कथितो ब्रह्मा उकारो विष्णुरुच्यते । 
मकारश्च स्मृतो रुद्रख्नयश्वेते गुणाः स्मृताः ॥६८॥ 
अर्धमात्रा च या मूर्ध्नि परमः स सदाशिवः । 
एवमोङ्कारमाहात्म्यं श्रुतिरेषा सनातनी ॥६९॥ 
ॐण्कारस्य च माहात्म्यं याथात्म्येन न शक्यते । 
वर्षाणामयुतेनाऽपि ग्रन्थकोटिभिरेव वा ॥७०॥ 
पुनर्यत्सारसर्वस्वं प्रोक्तं तच्छ्रूयतां परम्‌ । 
अःकारान्ता अकाराद्या मनवस्ते चतुर्दश ॥७१॥ 
स्वायंभुवश्च स्वारोचिरोत्तमो रैवतस्तथा । 
तामसश्चाक्षुषः षष्ठस्तथा वैवस्वतोऽघुना ॥७२॥ 
सावणिंब्रह्मसावणी रुद्र्सावणिरेव च । 
दक्षसावर्णिरेवाऽपि धर्मसावणिरेव च ॥७३॥ 
रौच्यो भौत्यस्तथा चापि मनवोऽमी चतुर्दश । 
श्वेतः पांडुस्तथा रक्तस्ताम्र: पीतश्च कापिल: ॥७४॥ 
कृष्ण: श्यामस्तथा धूम्र: सुपिशङ्ग: पिशङ्गकः । 
त्रिवर्णः शबलो वर्णैः कर्कन्धुर इति क्रमात्‌॥७५॥ 
वैवस्वतः क्षकारश्च तात कृष्ण: प्रदृश्यते । 
ककाराद्य हकारान्तास्त्रयसित्रंश्चच देवताः ॥७६॥ 
ककाराद्याष्ठकारान्ता आदित्या द्वादश स्मृताः । 
घाता मित्रोऽर्यमा शक्रो वरुणाश्चांशुरेव च ॥०७॥ 
भगो विवस्वान्पूषा च सविता दशमस्तथा । 
एकादशस्तथा त्वष्टा विष्णुद्वादश उच्यते॥७८॥ 
जघन्यजः स सर्वेषामादित्यानां गणाधिकः । 
डकाराद्या बकारान्ता रुद्राश्चैकादरीव तु । 
कपाली पिंगलो भीमो विरुपाक्षो विलोहितः । 
अजकः शासनः शास्ता आांभुश्चण्डो भवस्तथा ॥८०॥ 
भकाराद्याः षकारान्ता अष्टौ हि वसवो मताः । 
ध्रुवो घोरश्च सोमश्च आपश्चैव नलोऽनिलः॥८१॥ 

प्रत्यूषश्च प्रभासश्च अष्टौ ते वसवः स्मृताः । 
सो हश्चेत्यीश्वनो ख्यातो त्रयस्त्रिंशदिमे स्मृताः ॥८२॥ 
अनुस्वारो विसर्गश्च जिह्वामूलीय एव च । 
उपध्मानीय इत्येते जरायुजास्तथांडजाः ॥८३॥ 
स्वेद्जाश्चोद्भिजाश्चेति तत (पितर) जीवाः प्रकीर्तिताः । 
भावार्थः कथितश्चायं तत्त्वार्थ श्रृणु सांप्रतम्‌॥८४॥ 
ये पुमांसस्त्वमून्देवान्समाश्रित्य क्रियापराः । 
अर्घमात्रात्मके नित्ये पदे लीनास्त एव हि ॥८५॥ 
चतुर्णा जीवयोनीनां तदेव परिमुच्यते । 
यदाभून्मनसा वाचा कर्मणा च यजेत्सुरान्‌॥८६॥ 
यस्मिञ्छास्रे त्वमी देवा मानिता नेव पापिभि: ॥ तच्छास्त्रं हि न मन्तव्यं यदि ब्रह्मा स्वयं वदेत्‌ । 
अमी च देवा: सर्वत्र श्रते मार्गे प्रतिष्ठिताः । 
पाषण्डशास्रे सर्वत्र निषिद्धाः पापकर्मभिः ॥८८॥ 
तदमून्ये व्यतिक्रम्य तपो दानमथो जपम्‌ । 
प्रकुर्वन्ति दुरात्मानो वेपते मरुतः पथि॥८९॥ 


अहो मोहस्य माहात्म्यं पशयताविजितात्मनाम्‌ । 
पठन्ति मातृकां पापा मन्यन्ते न सुरानिह ॥९०॥ 


सुतनुरुवाच 
इति तस्य वचः श्रुत्वा पिताऽभूदतिविस्मितः । 
पप्रच्छ च बहून्प्रश्रान्सोप्य वादीत्तथा तथा ॥९१॥ 
मयापि तव प्रोक्तोऽयं मातृकाप्रश्न उत्तमः । 
द्वितीयं श्रृणु तं प्रश्नं पञ्चपञ्चादबुतं गृहम्‌॥९२॥ 
पञ्चभूतानि पञ्चैव कर्मज्ञानेन्द्रियाणि च । 
पञ्च पञ्चापि विषया मनोबुद्धयहमेव च ॥९३॥ 
प्रकृतिः पुरुषश्चैव पञ्चविंशः सदाशिवः । 
पञ्चपञ्चभिरेतैस्तु निष्पन्नं गृहमुच्यते ॥९४॥ 
देहमेतदिदं वेद तत्त्वतो यात्यसौ शिवम्‌ । 
बहुरूपां स्त्रियं प्राहुर्बुद्धिं वेदान्तवादिन: ॥९५॥ 

सा हि नानार्थभजनान्नानारूपं प्रपद्यते । 
घर्मस्यैकस्य संयोगादबहुधाऽप्येकिकैव सा ॥९६॥ 
इति यो वेदे तत्त्वार्थ नाऽसौ नरकमाऽनुयात्‌ । 
मुनिभिर्यश्च न प्रोत्तं यन्न मन्येत दैवतान्‌॥९७॥ 
वचनं तद्बुधाः प्रहुर्बन्धं चित्रकथं त्विति । 
यच्च कामान्वितं वाक्यं पञ्चमं वाप्यतः श्रुणु ॥९८॥ 
एको लोभो महान्ग्राहो लोभात्पापं प्रवर्तते । 
लोभात्क्रोधः प्रभवति लोभात्कामः प्रवर्तते॥९९॥ 
लोभान्मोहश्च माया च मानः स्तम्भः परेप्सुता । 
अविद्याऽप्रज्ञता चैव सर्व लोभात्प्रवर्तते॥१००॥ 
हरणं परवित्तानां परदाराभिमर्शनम्‌ । 
साहसानां च सर्वेषामकार्याणां क्रियास्तथा ॥१०१॥ 
स लोभः सह मोहेन विजेतव्यो जितात्मना । 
दम्भो द्रोहश्च निन्दा च पैशुन्यं मत्सरस्तथा॥१०२ 
भवन्त्येतानि सर्वाणि लुन्धानामकृतात्मनाम्‌। 
सुमहान्त्यपि शास्त्राणि धारयन्ति बहुश्रुताः ॥१०३॥ 
छेत्तारः संशयानां च लोमग्रस्ता ब्रजन्त्यधः । 
लोभक्रोधप्रसत्ताश्च शिष्टाचारबहिष्कृता: ॥१०४॥ 
अन्तःक्षुरा वाङमधुराः कूपाइछन्नास्तृणेरिव । 
कुर्वते ये बहून्मार्गा स्तांस्तान्हेतुबलन्विता: ॥१०५॥ 
सर्वमार्ग विलुम्पन्ति लोभाजातिषु निष्ठुराः । 
घर्मावतंसकाः कुद्रा मुष्णन्ति ध्वजिनो जगत्‌॥१०६॥ 
एतेऽति पापिनो ज्ञेया नित्यं लोभसमन्विताः । 
जनको युवनाश्वश्च वृषादर्भिः प्रसेनजित्‌॥१०७॥ 
लोभक्षयाद्िवंप्राप्तास्तथैवान्ये जनाधिपाः । 
तस्मात्त्यजन्ति ये लोभ तेऽतिक्रामन्ति सागरम्‌॥१०८॥ 
संसाराख्यमतोऽन्ये ये ग्राहग्रस्ता न संशयः । 
अथ ब्राह्मणभेदांस्त्वमष्टो विप्रावधारय ॥१०९॥ 

मात्तश्च ब्राह्मणश्चैव श्रोत्रियश्च तत: परम्‌ । 
अनूचानस्तथा भ्रूण ऋषिकल्प ऋषिर्मुनि:॥११०॥ 
एते ह्यष्टौ समुद्दिष्टा ब्राह्मणा: प्रथमं श्रुतो । 
तेषां परः परः श्रेष्ठो विद्यावृत्तविशेषतः॥१११॥ 
ब्राह्मणानां कुले जातो जातिमात्रो यदा भवेत्‌ । 
अनुपेतः क्रियाहीनो मात्र इत्यभिधीयते॥११२॥ 
एकोद्देश्यमतिक्रम्य वेदस्याऽऽचारवानृजुः । 
स ब्राह्मण इति प्रोक्तो निभृतः सत्यवाग्घृणी ॥११३॥ 
एकां शाखां सकल्पां च षडिभरङ्गैरधीत्य च । 
षट्कर्मनिरतो विप्रः श्रोत्रियोनाम धर्मवित्‌॥११४॥ 
वेदवेदाङ्गतत्त्वज्ञः शुद्धात्मा पापवर्जितः । 
श्रेष्ठ: श्रोत्रियवान्प्राज्ञः सोऽनूचान इति स्मृतः॥११५॥ 
अनूचानगुणोपेतो यज्ञस्वाध्याययन्त्रितः । 
भ्रूण इत्युच्यते रिष्टः शेषभोजी जितेन्द्रियः ॥११६॥ 
वैदिकं लौकिकं चैव सर्वज्ञानमवाप्य य: । 
आश्रमस्थो वशी नित्यमृषिकल्प इति स्मृत: ॥११७॥ 
ऊर्ध्वरेता भवत्यग्ग्रो नियताशीन संशयी । 
शापानुग्रहयोः शक्तः सत्यसंधो भवेदृषिः ॥११८॥ 
निवृत्तः सर्वतत्त्वज्ञः कामक्रोधविवर्जितः । 
ध्यानस्थो निष्क्रियो दान्तस्तुल्यमृत्काञ्चनो मुनि: ॥१ १९॥ 
एवमन्वयविद्याभ्यां वृत्तेन च समुच्छिताः । 
त्रिशुक्लानाम विप्रेन्द्राः पूज्यन्ते सवनादिषु ॥१२०॥ 
इत्येवंविधवित्रत्वमुत्तं श्रृणु युगादयः । 
नवमी कार्तिके शुक्ला कृतादिः परिकीर्तिता ॥१२१॥ 
वैशाखस्य तृतीया या शुक्ला त्रेतादिरुच्यते । 
माघे पञ्चदशीनाम द्वापरादिः स्मृता बुघे: ॥१२२॥ 
त्रयोदशी नभस्ये च कृष्णा सा हि कले: स्मृता । 
युगादयः स्मृता ह्येता दत्तस्याक्षयकारकाः॥१२३॥ 

एताश्वतस्रस्तिथयो युगाद्या दत्तं हुतं चाक्षयमाशु विद्यात्‌ । 
युगेयुगे वर्षशतेन दानं युगादिकाले दिवसेन तत्फलम्‌॥१२४॥ 
युगाद्याः कथिता ह्येता मन्वाद्या: श्रृणु सांप्रतम्‌ । 
अश्वयुक्छुक्लनवमी द्वादशी कार्तिके तथा ॥१२५॥ 
तृतीया चैत्रमासस्य तथा भाद्रपदस्य च । 
फाल्गुनस्य त्वमावास्या पौषस्यैकादशी तथा ॥१२६॥ 
आषाढस्यापि दशमी माघमासस्य सप्तमी । 
श्रावणस्याष्टमी कृष्णा तथाषाढी च पूर्णिमा ॥१२७॥ 
कार्तिकी फाल्गुनी चेत्री ज्येष्ठे पञ्चदशी सिता । 
मन्वन्तरादयश्चैता दत्तस्याक्षयकारकाः॥१२८॥ 
यस्यां तिथौ रथं पूर्व प्राप देवो दिवाकरः । 
सा तिथिः कथिता विप्रेमाघि या रथसप्तमी ॥१२९॥ 
तस्यां दत्तं हुतं चेष्टं सर्वमेवाक्षयं मतम्‌ । 
सर्वदारिद्यशमनं भास्करप्रीतये मतम्‌॥१३०॥ 
नित्योद्देजकमाहुर्य बुधास्तं श्रृणु तत्त्वतः । 
यश्च याचनिको नित्यं न स स्वर्गस्य भाजनम्‌॥१३१॥ 
उद्वेजयति भूतानि यथा चौरास्तथैव सः । 
नरकं याति पापात्मा नित्योद्वेगकरस्त्वसौ ॥१३२॥ 
इहोपपत्तिर्मम केन कर्मणा क्व च प्रयातव्यमितो मयेति । 
विचार्य चैवं प्रतिकारकारी बुधैः स चोक्तो द्विज ! दक्षदक्ष: ॥१३३॥ 
मासैरष्टभिरह्वा च पूर्वेण वयसाऽऽयुषा । 
तत्कर्म पुरुषः कुर्यायेनान्ते सुखमेधते॥१३४। 
अचिर्धूमश्च मागो द्वावाहु्वेदान्तवादिनः । 
अर्चिषा याति मोक्षञ्च घूमेनावर्तते पुनः ॥१३५॥ 
यज्ञेरासाद्यते धूमो नेष्कर्म्येणार्चिराप्यते । 
एतयोरपरो मार्ग: पाखण्ड इति कीर्त्यते ॥१३६॥ 
यो देवान्मन्यते नेव धर्मा श्च मनुसूचितान्‌ । 
नेतो स याति पन्थानो तत्त्वार्थोऽयं निरूपितः ॥१३७॥ 

इति ते कीर्तिता: प्रश्ना: शक्त्या ब्राह्मणसत्तम ! । 
साधु वाऽसाधु वा ब्रूही ख्यापयात्मानमेव च॥१३८॥ 


इति श्रीस्कान्दे महापुराण एकाशीतिसाहस्म्रां संहितायां प्रथमे माहेश्वरखण्डे कौमारिकाखण्डे 
कलापग्रामवासिसुतनुब्राह्मणेन नारदप्रश्नोत्तरकथनंनाम पञ्चमोऽध्यायः ॥५॥ 
आदितः श्रोकानांसमध्यङ्काः-३,८८८+१३८=४,०२६ 
कौमारिकाखण्डे आदितः शोकानांसमध्यङ्का:-२८३+ १३८-५२१ 
जल 

अथ षष्ठोऽध्यायः 
(नारदद्वारा पृथ्वीसङ्गमतीर्थे ब्राह्मणानां प्रस्थापनं तत्र स्थानप्रतिष्ठावर्णनञ्च) 
श्रीनारद उवाच 
इति श्रुत्वा फाल्गुनाऽहं रोमाञ्चपुलकीकृत: । 
स्वरूपं प्रकटीकृत्य ब्राह्मणानिदमब्रवम्‌ ॥१॥ 
अहो घन्यः पिताऽस्माकं यस्य सृष्टस्य पालकाः । 
युष्मद्विधा ब्राह्मणेन्द्रा: सत्यमाह पुरा हरि: ॥२॥ 
मत्तोऽप्यनन्तात्परतः परस्मात्समस्तभूताधिपतेनं किञ्चित्‌ । 
तेषां किमुस्यादितरेण येषां द्विजेश्वराणां मम मार्गवादिनाम्‌॥३॥ 
तत्सर्वथाऽद्य धन्योऽस्मि संप्राप्तं जन्मनः फलम्‌ । 
यद्भवन्तो मया दृष्टाः पापोपद्रववर्जिताः॥४॥ 
ततस्ते सहसोत्थाय शातातपपुरोगमाः । 
अर्घ्यपाद्यादिसत्कारैः पूजयामासुर्मा द्विजाः ॥५॥ 
्ोक्तवन्तश्च मां पार्थ वचः साधुजनो चितम्‌ । 
धन्या वयं हि देवर्षे त्वमस्मान्यदिहागतः॥६॥ 
कुतो वाऽऽगमनं तुभ्यं गन्तव्यं वा क्व साम्प्रतम्‌ । 
अत्राप्यागमने कार्यमुच्यतां मुनिसत्तम ! ॥७॥ 
श्रुत्वा प्रीतिकरं वाक्यं द्विजानामिति पाण्डव ! । 
प्रत्यवोचं मुनीन्द्रांस्ताञ्छूयतां द्विजसत्तमाः ॥८॥ 
अहं हि ब्रह्मणो वाक्याद्विप्राणां स्थानकं शुभम्‌ । 
दातुकामो महातीर्थे महीसागरसङ्गमे॥९॥ 
परीक्षन्ब्राह्मणानत्र प्राप्त यूयं परीक्षिताः । 
अहं वः स्थायिष्यामि चानुजानीत तदिद्जा: ॥१०॥ 
एवमुक्तो विलोक्यैव द्विजाञ्छातातपोऽब्रवीत्‌ । 
देवानामपि दुष्प्राप्यं सत्यं नारद ! भारत !॥११॥ 
किं पुनश्चापि तत्रैव मही सागरसङ्गमः । 
यत्र स्नातो महातीर्थफलं सर्वमुपाश्नुते॥१२॥ 
पुनरेको महान्दोषो बिभीमो नितरां यतः । 
तत्र चौराः सुबहवो निर्घृणाः प्रियसाहसाः॥१३॥ 

स्पर्शेषु घोडशं चैकविंशंगृह्णन्ति नो धनम्‌ । 
घनेन तेन हीनानां कीदृशं जन्मनो भवेत्‌ ॥१४॥ 
वरं बुभुक्षया वासो मा चौरकरगा (वशगाः) वयम्‌ । 
अर्जुन उवाच 
अद्भुतं वर्ण्यते विप्र ! के हि चौराः प्रकीर्तिताः ॥१५॥ 
किं धनं च हरन्त्येते येभ्यो बिभ्यति ब्राह्मणाः । 
नारद्‌ उवाच 
कामक्रोधादयश्चौरास्तप एव धनं तथा ॥१६॥ 
तस्यापहारभीतास्ते मामूचुरिति ब्राह्मणाः । 
तानहं प्रब्रवं पश्चाद्विजानीत द्विजोत्तमाः ॥१७॥ 
जाग्रतां तु मनुष्याणां चौराः कुर्वन्ति किं खलाः । 
भयभीतश्चालसश्च तथा चाशुचिरेव य: ॥१८॥ 
तेन किं नाम संसाध्यं भूमिस्तं ग्रसते नरम्‌ । 
शातातप उवाच 
वयं चोरभयाद्भीतास्ते हरन्ति धनं महत्‌। 
कर्तु तदा कथं शक्यमङ्ग ! जागरणं तथा ॥२०॥ 
खलाश्चौरा गताः क्वापि ततो नत्वाऽऽगता वयम्‌ । 
तस्मासर्व सन्त्यजामो भयभीता वयं मुने ! ॥२१॥ 
प्रतिग्रहश्च वै घोरः षष्ठांऽशफलदस्तथा । 
एवं ब्रुवति तस्मिंश्च हारीतोनाम चाब्रवीत्‌॥२२॥ 
मूढबुद्धया हि को नाम महीसागरसंगमम्‌ । 
त्यजेच्च यत्र मोक्षश्च स्वर्गश्च करगोऽथवा॥२३॥ 
कलापादिषु ग्रामेषु को वसेत विचक्षण: । 
यदि वासः स्तम्भतीर्थे क्षणार्धमपि लभ्यते॥२४। 
भयं च चोरजं सर्व किं करिष्यति तत्र नः । 
कुमारनाथं मनसि पालकं कुर्वतां दृढम्‌॥२५॥ 
साहसं च विना भूतिं कथञ्चन प्राप्यते । 
तस्मान्नारद तत्राहमायास्ये तव वाक्यतः ॥२६॥ 

षडविंशतिसहसाराणि ब्राह्मणा मे परिग्रहे । 
षट्कर्मनिरता: शुद्धा लोभदम्भविवर्जिताः ॥२७॥ 
तैः सार्धमागमिष्यामि ममेदं मतमुत्तमम्‌ । 
इत्युक्ते वचने तांश्च कृत्वाऽहं दण्डमूर्घनि ॥२८॥ 
निवृत्तः सहसा पार्थ खेचरोऽतिमुदान्वितः । 
शतयोजनमात्रं तु हिममार्गमतीत्य च ॥२९॥ 
केदारं समुपायातो युत्तस्तैर्द्विजसत्तमैः । 
आकाशेन सुशक्यश्च बिलेनाथ स देशकः ॥३०॥ 
अतिक्रान्तुं नान्यथा च तथा स्कन्दप्रसादत: ॥३१॥ 
अर्जुन उवाच 
क्व कलापं च तदग्रामं कथं शक्यं बिलेन च । 
कथं स्कन्दप्रसादः स्यादेतन्मे ब्रूहि नारद ॥३२॥ 
नारद्‌ उवाच 
केदाराद्विमसंयुक्तं योजनानां शतं स्मृतम्‌ । 
तदन्ते योजनशतं विस्तृतं तत्कलापकम्‌॥३३॥ 
तदन्ते योजनशतं वासुकार्णव मुच्यते । 
शतयोजनमात्रः स भूमिस्वर्गस्ततः स्मृतः॥३४। 
बिलेन च यथा शाक्यं गन्तुं तत्र श्रृणुष्व तत्‌ । 
निरन्नं वै निरुदकं देवमाराधयेद्‌ गुहम्‌॥३५॥ 
दक्षिणायां दिशि ततो निष्पापं मन्यते यदा । 
तदा गुहोऽस्य स्वप्ने गच्छेति भारत॥३६॥ 
ततो गुहात्पश्चिमतो बिलमस्ति बृहत्तरम्‌ । 
तत्र प्रविश्य गन्तव्यं क्रमाणां शतसप्तकम्‌॥३७॥ 
तत्र मारकतंलिंगमस्ति सूर्यसमप्रभम्‌ । 
तदग्रे मृत्तिका चास्ति स्वर्णवर्णा सुनिर्मला ॥३८॥ 
नमस्कृत्य च तलङ्गं गृहीत्वा मृत्तिकां च ताम्‌ । 
आगन्तव्यं स्तम्भतीर्थे समाराध्य कुमारकम्‌॥३९॥ 
कोळं वा कूपते ग्राह्यं भूतायां निशि तजलम्‌ । 
तेनोदकेन मृत्तिकया कृत्वा नेत्रद्वयाञ्जनम्‌॥४०॥ 

उद्धर्तनं च देहस्य कदाचित्षष्टिके पदे । 
नेत्राञ्जनप्रभावाच्च बिलं पश्यति शोभनम्‌॥४१॥ 
तन्मध्येन ततो याति गात्रोद्दर्ततप्रभावत: । 
कारीषैर्नाम चात्युग्रेभक्ष्यते नैव कीटके: ॥४२॥ 
बिलमध्ये च संपश्यन्सिद्धान्भास्करसन्निभान्‌ । 
यात्येवं यात्यसौ पार्थ ! कलापं ग्राममुत्तमम्‌॥४३॥ 
तत्र वर्षसहस्राणि चत्वार्यायु: प्रकीर्तितम्‌ । 
फलानां भोजनं च स्यात्पुनः पुण्यं च नार्जयेत्‌ ॥४४॥ 
इत्येतत्कथितं तुभ्यमतश्चाभूच्छुणुष्व तत्‌ । 
तपः सामर्थ्यतः सूक्ष्मान्दण्डस्याग्रे निधाय तान्‌॥४५॥ 
द्विजानहं समायातो महीसागरसंगमम्‌॥४६॥ 
तदोत्तार्य मया मुक्तास्तीरे पुण्यजलाइाये । 
ततो मया कृतं नानं सहतैर्द्विजसत्तमेः ॥४५॥ 
निःशेषदोषदावाम्नौ महीसागरसंगमे । पितृणां देवतानां च कृत्वा तर्पणसत्क्रियाः ॥४८॥ 
जपमानाः परं जप्यं निविष्टाः संगमे वयम्‌। 
भास्करं समवेक्षन्तश्चिन्तयन्तो हरिं हृदि॥४९॥ 
तस्मिंश्चैवाऽन्तरे पार्थ ! देवाः शक्रपुरोगमाः । 
आदित्याद्या ग्रहाः सर्वे लोकपालाश्च संगता: ॥५०॥ 
देवानां योजने (नान्य) ह्यष्टौ गन्धर्वाप्सरसां गणाः । 
महोत्सवे ततस्तस्मिन्गीतवादित्र उत्तमे ॥५१॥ 
पादप्रक्षालनं कर्तु विप्राणामुद्यतस्त्वहम्‌ । 
तस्मिन्काले चाश्रृणवमहमातिथ्यवाक्यताम्‌॥५२॥ 
सामध्वनिसमायुक्तां तृतीयस्वरनादिताम्‌ । 
अतीव मनसो रम्यां शिवभक्तिमिवोत्तमाम्‌॥५३॥ 
विप्रैरुत्थाय संपृष्टः कस्त्वं विप्र क्व चाऽऽगतः । 
किं वा प्रार्थयसे ब्रूहि यत्ते मनसि रोचते ॥५४॥ 
विप्र उवाच 
मुनिः कपिलनामाहं नारदाय निवेद्यताम्‌ । 
आगत: प्रार्थनायैव तच्छुत्वाऽहमथाऽब्रवम्‌॥५५॥ 

धन्यो5हं यदिहाऽऽयातः कपिल त्वं महामुने ! । 
नास्त्यदेयं तवाऽस्माभिः पात्रं नास्ति तवाऽधिकम्‌॥५६॥ 
कपिल उवाच 
ब्रह्मपुत्र त्वया देयं यदि मे त्वं श्रृणुष्व तत्‌ । 
अष्टौ विप्रसहस्राणि मम देहीति नारद्‌ ॥५७॥ 
भूमिदानं करिष्यामि कलापग्रामवासिनाम्‌ । 
ब्राह्मणानामहं चेषां तदिदं क्रियतां विभो ! ॥५८॥ 
ततो मया प्रतिज्ञातमेवमस्तु महामुने ! । 
त्वयाऽपि क्रियतां स्थानं कापिलं कपिलोत्तमम्‌॥५९॥ 
श्राद्धे वा प्राप्तकाले वा ह्यतिथिर्विमुखीभवेत्‌ । 
यस्याश्रममुपायातस्यस्य सर्व हि निष्फलम्‌॥६०। 
स गच्छेद्रौरवाल्लोकान्योऽतिथिं नाभिपूजयेत्‌ । 
अतिथिः पूजितो येन स देवैरपि पूज्यते ॥६१॥ 
दानैर्यज्ञैस्ततस्तस्मिन्भोजितः कपिलो मुनिः । 
ततो महामुनिः श्रीमान्हारीतो हृयितस्तदा॥६२॥ 
पादप्रक्षालनार्थाय सिद्धदेवसमागमे । 
हारीतश्च पुरस्कृत्य वामपादं तदा स्थितः ॥६३॥ 
ततो हासो महाञ्जज्ञे सिद्धाप्सरः सुपर्वणाम्‌ । 
विचिन्त्य बहुधा पृथ्वीं साधु साघुकृता द्विजा: ॥६४॥ 
ततो ममाऽपि मनसि शोकवेगो महानभूत्‌ । 
सत्यां चैव तथा मेने गाथां पूर्वबुधेरिताम्‌॥६५॥ 
सर्वेष्वपि च कार्येषु हेतिशब्दो विगर्हितः । 
कुर्वतामतिकार्याणि शिलापातो भ्रुवं भवेत्‌ ॥६६॥ 
ततोऽहमन्रवं विप्रान्यूयं मूर्खा भविष्यथ । 
धनधान्याल्पसंयुक्ता दारिद्यकलिलावृता: ॥६७॥ 
एवमुक्ते प्रहस्यैव हारीतः प्राब्रवीदिदम्‌ । 
तवैवेयं मुने हानिर्यदस्माञ्छपते भवान्‌॥६८॥ 
कः शापो दीयते तुभ्यं शापोयमयमेव ते । 
ततो विमृश्य भूयोऽहब्रवं किमहं द्विज ! ॥६९॥ 

तथाविधस्य भवतो वामपादप्रदानत: ॥७०॥ 
हारीत उवाच 
श्रृणु तत्कारणं धीमञ्छून्यता मे यतो5भवत्‌॥७१॥ 
इति चिन्तयतश्चित्ते हा दुःखोऽयं प्रतिग्रहः । 
प्रतिग्रहेण विप्राणां ब्राह्यं तेजो हि शाम्यति ॥७२॥ 
महादानं हि गृह्णानो ब्राह्मणः स्वं शुभं हि यत्‌ । 
ददाति दातुर्दाता च अशुभं यच्छति स्वकम्‌॥७२॥ 
दाता प्रतिग्रहीता च वचनं हि परस्परम्‌ । 
मन्यतेऽघःकरो यस्य सोऽल्पबुद्धिः प्रहीयते ॥७४॥ 
इति चिन्तयतो मह्यं शून्यताऽभूद्धि नारद्‌ । 
निद्रातंश्च भयार्तश्च कामार्तः शोकपीडितः ॥७५॥ 
हृतस्वश्चाऽन्यचित्तश्च शून्या ह्येते भवन्ति च । 
तदेषु मतिमान्कोपं न कुवीत यदि त्वया ॥७६॥ 
कृतः कोपस्ततस्तुभ्यमेवं हानिरियं मुने । 
ततस्तापान्वितश्चाऽहं तान्वि प्रानत्रवं पुन: ॥७७॥ 
घिङमामस्तु च दुर्बुद्धिमविमृझ्यार्थकारिणम्‌ । 
कुर्वतामविमृश्यैव तत्किमस्ति न यद्भवेत्‌॥७८॥ 
सहसा न क्रियां कुर्यात्पदमेतन्महापदाम्‌ । 
विमृश्यकारिणं धीरं वृणते सर्वसंपदः ॥७९॥ 
सत्यमाह महाबुद्विश्चिरकारी पुरा हि स: । 
पुरा हि ब्राह्मण: कश्चित्प्रज्यातोऽङ्गिरसां कुले ॥८०॥ 
चिरकारि महाप्राज्ञो गौतमस्याऽभवत्सुतः । 
चिरेण सर्वकार्याणि यो विमृश्य प्रपद्यते ॥८१॥ 
चिरकार्याभिसम्पत्तेश्चिरकारी तथोच्यते । 
अलसग्रहणं प्राप्त दुर्मेधावी तथोच्यते ॥८२॥ 
बुद्धिलाघवयुक्तेन जनेना5दीर्घदर्शिना । 
व्यभिचारेण कस्मिन्स व्यतिक्रम्या परान्सुतान्‌ ॥८३॥ 
पित्रोक्तः कुपितेनाऽथ जहीमां जननीमिति । 
स तथेति चिरेणोक्त: स्वमावाच्विरकारक: ॥८४॥ 

विमृश्य चिरकारित्वाचिन्तयामास वै चिरम्‌ । 
पितुराज्ञां कथं कुर्या न हन्यां मातरं कथम्‌॥८५॥ 
कथं धर्मच्छलेनाऽस्मिन्निमजेयमसाधुवत्‌ । 
पितुराज्ञा परो धमों ह्यधमों मातृरक्षणम्‌ ॥८६॥ 
अस्वतन्त्रं च पुत्रत्वं किं तु मां नाऽत्र पीडयेत्‌ । 
स्त्रियं हत्वा मातरं च को हि जातु सुखी भवेत्‌॥८७ 
पितरं चाऽप्यवज्ञाय क: प्रतिष्ठामवाप्रुयात्‌ । 
अनवज्ञा पितुर्युक्ता युक्तं मातुश्च रक्षणम्‌॥८८॥ 
क्षमायोग्यावुभावेतो नाऽतिवर्तेत वै कथम्‌ । 
पिता ह्यात्मानमाधत्ते जायायां जज्ञिवानिति॥८९॥ 
शीळचारित्रगोत्रस्य धारणार्थं कुलस्य च । 
सोऽहमात्मा स्वयं पित्रा पुत्रत्वे परिकल्पितः ॥९०॥ 
जातकर्मणि यत्प्राह पिता यच्चोपकर्मणि । 
पर्याप्त: स दृढीकारः पितुर्गौरवलिप्सया॥९१ 
शरीरादीनि देयानि पिता त्वेकः प्रयच्छति । 
तस्मात्पितुर्वचः कार्यं न विचार्यं कथञ्चन॥९२॥ 
पातकान्यपि पूर्यन्ते पितुर्वचनकारिणः । 
पिता स्वर्गः पिता धर्मः पिता परमकं तप: ॥९३॥ 
पितरि प्रीतिमापन्ने सर्वाः प्रीणन्ति देवताः । 
आशिषस्ता भजन्त्येनं पुरुषं प्राह याः पिता ॥९४॥ 
निष्कृतिः सर्वपापानां पिता यदभिनन्दति । 
मुच्यते बन्धनात्‌ पुष्पं फलं वृन्तात्‌ प्रमुच्यते॥९५॥ 
क्लिश्यन्नपि सुतः नहं पिता स्नेहं न मुञ्चति । 
एतद्विचिन्त्यतं तावत्पुत्रस्य पितृगौरवम्‌॥९६॥ 
पिता नाल्पतरं स्थानं चिन्तययिष्य मातरम्‌ । 
यो ह्ययं मयि संघातो मर्त्यत्वे पाञ्चभौतिकः ॥९७॥ 
अस्य मे जननी हेतु: पावकस्य यथाऽरणिः । 
माता देहारणिः पुंसः सर्वस्यार्थस्य निर्वृतिः ॥९८॥ 

मातृलाभे सनाथत्वमनाथत्वं विपर्यये । 
न स शोचति नाप्येनं स्थावर्यम पिकर्षति ॥९९॥ 
श्रिया हीनो5पि यो गेहे अम्बेति प्रतिपद्यते । 
पुत्रपोत्रसमापन्नो जननीं यः समाश्रितः॥१००॥ 
अपि वर्षशतस्याऽन्ते स द्विहायनवच्चरेत्‌ । 
समर्थ वाऽसमर्थ वा कृशं वाऽप्यकृरां तथा ॥१०१॥ 
रक्षयेच्च सुतं माता नान्यः पोष्यविधानतः । 
तदा स वृद्धो भवति तदा भवति दुःखितः॥१०२॥ 
तदा शुन्यं जगत्तस्य यदा मात्रा वियुज्यते । 
नास्ति मातृसमाच्छाया नास्ति मातृसमा गति: ॥१०३॥ 
नास्ति मातृसमं त्राणं नास्ति मातृसमा प्रपा । 
कुक्षिसंघारणाद्धात्री जननाज्जननी तथा ॥१०४॥ 
अङ्गानां वर्धनादम्बा वीरसूत्वे च वीरसूः । 
शिशोः शुश्रूषणाच्छवश्रूर्माता स्यान्माननात्तथा॥१०५॥ 
देवतानां समावापमेकत्वं पितरं विदुः । 
मर्त्यानां देवतानाञ्च पूगो नात्येति मातरम्‌॥१०६॥ 
पतिता गुरवस्त्याज्या माता च न कथञ्चन । 
गर्भघारणपोषाभ्यां तेन माता गरीयसी ॥१०७॥ 
एवं स कौशिकीतीरे बलिं राजानमीक्षतीम्‌ । 
स्रीवृत्ति चिरकालत्वाद्धन्तुं दिष्टः स्वमातरम्‌ ॥१०८॥ 
विमृश्य चिरकालं हि चिन्तान्त नाभ्यपद्यत । 
एतस्मिन्नन्तरे शक्रो ब्राह्मणं रूपमास्थितः॥१०९॥ 
गायन्गाथामुपायातः पितुरुतस्याऽऽश्रमान्तिके । 
अनृना हि स्त्रिय सर्वाः सूत्रकारो यदब्रवीत्‌॥११०॥ 
अतस्ताभ्यः फळं ग्राह्यं न स्याद्दोषेक्षाणः सुधीः । 
इति श्रुत्वा तमानर्च मेधातिथिरुदारघीः ॥१११॥ 
दुःखितश्चिंतयन्त्राप्तो भृशामश्चूणि वर्तयन्‌ । 
अहोऽहमीर्ष्ययाक्षिप्तो मग्नोऽहं दुःखसागरे ॥११२॥ 

हत्वा नारी च साध्वी च को नु मां तारयिष्यति । 
सत्वरेण मयाज्ञप्श्चिरकारी ह्युदारधीः ॥११२॥ 
यद्ययं चिरकारी स्यात्स मां त्रायेत पातकात्‌ । 
चिरकारिक भद्रं ते भद्रं ते चिरकारिक !॥११४॥ 
यदद्य चिरकारी त्वं ततोऽसि चिरकारिकः । 
त्राहि मां मातरं चैव तपो यच्चाऽर्जितं मया ॥११५॥ 
आत्मानं पातके विष्टं शुभाहृ चिरकारिक । 
एवं स दुःखितः प्राप्तो गौतमोऽचिन्तयत्तदा॥११६॥ 
चिरकारिक ददर्शाऽथ पुत्रं मातुरुपान्तिके । 
चिरकारी तु पितरं दृष्ठा परमदुःखितः ॥११७॥ 
शस्त्रं त्यक्त्वा स्थितो मूर्ध्ना प्रसादायोपचक्रमे । 
मेधातिथिः सुतं दृष्टा शिरसा पतितं भुवि॥११८॥ 
पल्लीं चैव तु जीवन्तीं परामभ्यगमन्मुदम्‌ । 
हन्यादिति न सा वेद शस्रपाणौ स्थिते सुते॥११९॥ 
बुद्धिरासीत्सुतं दष्ट्वा पितुश्चरणयोर्नतम्‌। 
शास्त्रग्रहणचापल्यं संवृणोति भयादिति॥१२०॥ 
ततः पित्रा चिरं स्मृत्वा चिरं चाऽऽघ्चाय मूर्धनि । 
चिरं दोर्भ्यां परिष्वज्य चिरञ्जीवेत्युदाहृतः॥१२१॥ 
चिरं मुदान्वितः पुत्रं मेधातिथिरथाब्रवीत्‌ । 
चिरकारिक भद्रं ते चिरकारी भवेच्चिरम्‌॥१२२॥ 
चिराय यत्कृतं सौम्य चिरमस्मिन्न दुःखितः । 
गाथाश्चाप्यत्रवीद्वद्वान्‌ गौतमो मुनिसत्तमः॥१२३॥ 
चिरेण मन्त्रं संघीयाच्चिरेण च कृतं त्यजेत्‌ । 
चिरेण विहतं मित्रं चिरं घारणमर्हति ॥१२४॥ 
रोगे दर्पे च माने च द्रोहे पापे च कर्मणि । 
अप्रिये चैव कर्तव्ये चिरकारी प्रशस्यते ॥१२५॥ 
बन्धूनां सुहृदां चैव भृत्यानां स्रीजनस्य च । 
अव्यत्तेष्वपराधेषु चिरकारी प्रशस्यते॥१२६॥ 

चिरं धर्मान्निषेवेत कुर्याच्चा उन्वेषणं चिरम्‌ । 
चिरमन्वास्य विदुषश्चिरमिष्टानुपास्य च ॥१२७॥ 
चिरं विनीय चात्मानं चिरं यात्यनवज्ञताम्‌ । 
ब्रुवतश्च परस्यापि वाक्यं धर्मोपसंहितम्‌॥१२८॥ 
चिरं पृच्छेच्च श्रृणुयाच्चिरं न परिभूयते । 
धर्मे शत्रो शस्त्रहस्ते पात्रे च निकटस्थिते॥१२९॥ 
भये च साघुपूजायां चिरकारी न शस्यते । 
एवमुक्त्वा पुत्रभार्यासहितः प्राप्य चाश्रमम्‌॥१३०॥ 
ततश्चिरमुपास्याऽथ दिवं यातिश्चिरं मुनिः । 
वयं त्वेवं ब्रुवन्तोऽपि मोहेनेवं प्रतारिताः ॥१३१॥ 
कली च भवतां विप्रा मच्छापो निपतिष्यति । 
केचित्सदा भविष्यन्ति विप्राः सर्वगुणेर्युता: ॥१३२॥ 
पादप्रक्षालनं कृत्वा ततोऽहं धर्मवर्मणः । 
समीपे साक्षिणो देवान्कृत्वा सङ्कल्पमाचरम्‌॥१३२॥ 
काञ्चनेरगोंप्रदानेश्च गृहदानेर्धनादिभिः । 
भार्याभूषणवस्त्रेश्व कृतार्था ब्राह्मणाः कृता: ॥१३७॥ 
तत: करं समुद्यम्य प्राहेन्द्रो देवसज्ञमे । हराङ्गरुद्धवामार्द्धो यावद्देवी गिरे: सुता॥१३५॥ 
गणाधीशो वयं यावद्यावत्त्रिभुवनं त्विदम्‌ । 
तावन्नन्द्यादिदे स्थानं नारदस्थापितं सुरा: ॥१३६॥ 
्रह्मशापो रुद्रशापो विष्णुशापस्तथैव च । 
द्विजशापस्तथा भूयादिदं स्थानं विलुम्पतः॥ 
ततस्तथेति तेः सर्वेहृष्टेस्तत्र तथोदितम्‌॥१३७॥ 
एवं मया स्थापिते स्थानकेऽस्मिन्संस्थापयामास च कापिलं मुनिः । 
स्थाने उभे देवकृत प्रसन्नास्ततो ययुर्देवता देवसद्म ॥१३८॥ 


इति श्रीस्कान्दे महापुराण एकाझीतिसाहस्ग्रां संहितायां प्रथमे माहेश्वरखण्डे 
कौमारिकाखण्डे नारदीयस्थानप्रतिष्ठावर्णनं नाम षष्ठोऽध्यायः ॥६॥ 
आदितः शोकानांसमष्टयङ्का-४,०२६+१३८=४,१६४ 
कौमारिकाखण्डे आदितः 'शोकानांसमछ्यङ्का:-५२१+१३८=६५९ 
~ 

अथ सप्तमो$ध्याय: 
(नारदार्जुनसम्वादे इन्द्रद्युम्नकथाप्रसब्जेन महीप्रादुर्भावकथाप्रसङ्गवर्णनम) 
अर्जुन उवाच 
महीसागरमाहात्म्यमद्भुतं कीर्तितँ त्वया । 
विस्मय: परमो मह्यं प्रहर्षश्वोपजायते ॥१॥ 
तदहं विस्तराच्छ्रोतुमिदमिच्छामि नारद । 
कस्य यज्ञे मही ग्लाना वद्चितापाभिता पिता ॥२॥ 
नारद उवाच 
महदाख्यानमाख्यास्ये यथा जाता महीनदी । 
श्रृण्वन्नेतां कथां पुण्यां पुण्यमाप्स्यसि पाण्डव ॥३॥ 
पुरा5भूद्भूपतिर्भूमाविन्द्रयुम्न इति श्रुत: । 
वदान्यः सर्वधर्मज्ञो मान्यो मानयिता प्रभु: ॥४॥ 
उचितज्ञो विवेकस्य निवासो गुणसागरः । 
न तदस्ति धरापृष्ठे नगरं ग्रामपत्तनम्‌॥५। 
तदीयपूर्तधर्मस्य चिह्णेन न यदङ्कितम्‌। 
कन्यादानानि बहुधा ब्राह्मेण विधिना व्यधात्‌ ॥६॥ 
भूपालोऽसो ददौ दानमासहस्राद्धनार्थिनाम्‌ । 
दशमीदिवसे रात्रौ गजपृष्ठेन दुन्दुभिः ॥७॥ 
ताडयते तत्पुरे प्रातः कार्यमेकादशीव्रतम्‌ । 
यज्वना तेन भूपेन विच्छिन्नं सोमपायिनाम्‌ ॥८॥ 
स्वरणेरास्तृता दभेदव्यंगुलोत्सेधिता मही । 
गङ्गायां सिकता धारा वर्षतो दिवि तारकाः॥९॥ 
शक्या गणयितुं प्राज्ञेस्तदीयं सुकृतं न तु । ईदृशैः सुकृतेरेष तेनेव वपुषा नृप: ॥१०॥ 
धाम प्रजापते: प्राप्तो विमानेन कुरूद्वह ! । बुभुजे स तदा भोगान्दुर्लभानमंरैरपि॥११॥ 
अथ कल्पशतस्याऽन्ते व्यतीते तं महीपतिम्‌ । 
प्राह प्रजापतिः सेवावसरायातमात्मनः॥१२॥ 
ब्र्मोवाच॥ 
इन्द्रययुम्न ! द्रुतं गच्छ धरापृष्ठं नृपोत्तम ! । 
न स्तातव्यं मदीयेऽद्य लोके क्षणमपि त्वया ॥१३॥ 

इन्द्रद्युम्न उवाच 
कस्मादद्नह्मन्नितो भूमौ मां प्रेषयसिसम्प्रति । 
सति पुण्ये मदीयेतु बहुले वद्‌ कारणम्‌॥१७॥ 
ब्रह्मोवाच 
न पुण्यं केवलं राजन्‌ गुप्त स्वर्गस्य साधकम्‌ । 
विना निष्कल्मषां कीतिं त्रिलोकीतलविस्तृताम्‌॥१५॥ 
तव कीर्तिसमुच्छेद: साम्प्रतं वसुधातले । 
सञ्जातश्चिरकालेन गत्वा तां कुरुनूतनाम्‌॥१६॥ 
यदि वाञ्छा महीपाल ! मम धामनि संस्थितौ ॥१७॥ 


इन्द्रयुम्न उवाच 
मदीयं सुकृतं ब्रह्मन्‌ कथं भूमौ भवेदिति । 
किं कर्तव्यं मया नेतन्मम चेतसि तिष्ठति॥१८॥ 
ब्रह्मोवाच 
बलवानेष भूपाल ! काल: कलयति स्वयम्‌॥१९॥ 
्रह्माणडान्यपि मां चैव गणना का भवादृशाम्‌ । 
तदेतदेव मन्येऽहं तव भूपाल साम्प्रतम्‌॥२०॥ 


यत्कीर्तिमात्मनो व्यक्ति नीत्वाऽभ्ये हि पुनर्दिवम्‌ । 
शुश्रुवानिति वाचं स ब्रह्मणः पृथिवीपति: ॥२१॥ 
पश्यतिस्म तथाऽऽत्मानं महीतलमुपागतम्‌ । 
काम्पिल्यनगरे भूयः पप्रच्छाऽऽत्मानमात्मना॥२२॥ 
नगरं स तदा देशमप्राक्षीदिति विस्मितः । 
जना ऊचुः 
न जानीमो वयं भूपमिन्द्रयुम्नं न तत्पुरम्‌॥२३॥ 
यत्त्वं पृच्छसि भो भद्र ! कञ्चित्पृच्छ चिरायुषम्‌ । 
इन्द्रद्युम्न उवाच 
कः सम्प्रति धरापृष्ठे चिरायुः प्रथितो जनाः !॥२४॥ 
पृथिवीजयराज्येऽस्मिन्यत्र प्रबूत मा चिरम्‌ । 
जना ऊचुः 
श्रूयते नेमिवारण्ये सक्तकल्पस्मरो मुनि: ॥२५॥ 

माकण्डेय इति ख्यातस्तं गत्वा पृच्छ संशयम्‌ । 
तथोपदिष्टस्तेर्गत्वा तत्र तं मुनिपुङ्गवम्‌॥२६॥ 
निशम्य प्रणिपत्या55ह नृपः स्वह्ृदयस्थितम्‌॥२७॥ 
इन्द्रयुम्न उवाच 
चिरायुर्भगवान्‌ भूमी विश्रुतः साम्प्रतं तत: । 
पृच्छाम्यहं भवान्वेत्ति इन्द्रयुम्नं नृपं न वा ॥२८॥ 
श्रीमाकण्डेय उवाच 
सप्तकल्पान्तरे ना$भूत्कोपीन्द्रद्युम्नसज्ज्ञित: । 
भूपाल ! किमहं वच्मि तवान्यत्पृच्छ संशयम्‌॥२९॥ 
स निराशस्तदाकर्ण्य वचो भूपोऽग्निसाधने । 
समुद्योगं तदा चक्रे तं दृष्ठाऽऽहतदा मुनि: ॥३०॥ 
माकण्डेय उवाच 
मा साहसमिदं काषीभेद्रवाचं श्रृणुष्व मे । 
एति जीवन्तमानन्दो नरं वर्षशतादपि॥३१॥ 
तत्करोमि प्रतीकारं तव दुःखोपशान्तये । 
श्रृणु भद्र ममाऽस्तीह बको मित्रं चिरन्तनः॥३२॥ 
नाडीजङ्घ इति ख्यातः स त्वा ज्ञास्यत्यसंशयम्‌ । 
तस्मादेहि दरुतं यावदावां तत्र व्रजावहे ॥३३॥ 
परोपकांरेकफलं जीवितं हि महात्मनाम्‌ । 
यदि ज्ञास्यत्यसंदिग्धमिन्द्रययुम्नं स वक्ष्यति ॥३४॥ 
तौ प्रस्थिताविति तदा विप्रेन्द्रनृपपुङ्गवौ । 
हिमाचल प्रति प्रीतो नाडीजङ्घालयं प्रति ॥३५॥ 
बकोऽथ मित्रं स्वं वीक्ष्य चिरकालादुपागतम्‌ । 
माकण्डेयं ययौ प्रीत्युत्कण्ठितः सम्मुखं द्विजेः॥३६॥ 
कृतसंविदभूत्पूर्व कुशळस्वागतादिना । 
पप्रच्छाऽनन्तरं कार्य वदागमनकारणम्‌॥३७॥ 
माकण्डेयोऽथ तं प्राह बकं प्रस्तुतमीप्सितम्‌ । 
इन्द्र्युम्नं भवान्वेत्ति भूपालं पृथिवीतले॥३८॥ 

एतस्य मम मित्रस्य तेन ज्ञातेन कारणम्‌ । 
नो वाऽयं त्यजति प्राणान्पुरा वहिप्रवेशनात्‌ ॥३९॥ 
एतस्य प्राणरक्षार्थ ब्रूहि जानासि चेन्नुपम्‌॥४०॥ 
नाडीजङ्घ उवाच 
चतुर्दश स्मराम्यस्मि कल्पान्विप्रेन्द्र ! साम्प्रतम्‌ । 
आस्तां तद्दर्शनं वार्तामपि वा न स्मराम्यहम्‌॥४१॥ 
इन्द्रद्युम्नो महीपालः कोऽपि नासीन्महीतले । 
एतावन्मात्रमेवाऽहं जानामि द्विजपुङ्गव ॥४२॥ 
नारद्‌ उवाच 


ततः स विस्मयाविष्टस्तस्याऽऽयुरिति शुश्रुवान्‌ । 
पप्रच्छ राजा को हेतुर्दानस्य तपसोऽथ वा॥ 
यदायुरीदृशां दीर्घ सञ्जातमिति विस्मितः ॥४३॥ 
नाडीजङ्घ उवाच 
घृतकम्बलमाहात्म्यान्मम देवस्य शूलिनः । 


दीर्घमायुरिदं विप्र शापाद्बकवपुः श्रृणु ॥४४॥ 


पुरा जन्मन्यहं बालो ब्राह्मणस्याऽऽभवं भुवि । 
पाराइार्यसगोत्रस्य विश्वरूपस्य सन्मुनेः॥४५॥ 
बालको बक इत्येवं प्रतीतोऽतिप्रियः पितुः । 
चपलोऽतीव बालत्वे निसगदिव भद्रक ॥४६॥ 
अथ मारकतं लिङ्गं देवतावसरात्पितुः । 
चापल्याद्वालभावाचाऽपहृत्य निहितं मया ॥४७॥ 
घृतस्य कुम्भे सड्कान्तौ मकरस्योत्तरायणे । 
अथ प्रातर्व्यंतीतायां निशि यावत्पिता मम ॥४८॥ 
निर्माल्यापनयं चक्रे तावच्छून्यं शिवालयम्‌ । 
निशम्य कांदिशीको मां पप्रच्छ मधुरस्वरम्‌॥४९॥ 
वत्स! क्व नु त्वया लिङ्गं नूनं विनिहितं वद्‌ । 
दास्यामि वाञ्छितं यत्ते भक्ष्यमन्यत्तवेप्सितम्‌॥५०॥ 
ततो मया बालभावाद्धक्ष्यलुब्धेन तत्पितुः । 
घृतकुम्भान्तराकुष्य भद्रलिङ्गं समर्पितम्‌॥५॥ 

अथ काले तु संप्राप्ते प्रमीतो5हं नृपालये । 
जातो जातिस्मारस्तावदानर्ताधिपते: सुत: ॥५२॥ 
घृतकम्बलमाहात्म्यान्मकरस्थे दिवाकरे । 
अपि बाल्यादवज्ञानात्संयोगाद्‌ घृतलिङ्गयोः ॥५३॥ 
ततः संस्थापितं लिङ्गं प्राग्जन्म स्मरता मया । 
ततः प्रभृति लिङ्गानि घृतेनाच्छादयाम्यहम्‌॥५४॥ 
पितृपैतामहं प्राप्य राज्यं शाक्त्यनुरूपतः । 
ततः प्रसन्नो भगवान्पार्वतीपतिराह माम्‌ ॥५५॥ 
पूर्वजन्मनि तुष्टोऽहं घृतकम्बलपूजया । 
प्रयच्छाम्यस्मि त राज्यमधुनाऽभिमतं वृणु ॥५६॥ 
ततो मया वृतः प्रादाद्भाणपत्यं मदीप्सितम्‌ । 
कैलासे मां शिवो नित्यं संतुष्टः प्राह चेति च ॥५७ 
तेनेव हि शरिरेण प्रणतं पुरतः स्थितम्‌ । 
अयप्रभृति सङ्कान्तौ मकरस्याऽपरोऽपि य: ॥५८॥ 
घृतेन पूजां कर्ताऽसौ भावी मम गण: स्फुटम्‌ । 
इत्युक्त्वा मां शिवो भद्र गणकोटीश्वरं व्यघात्‌॥५९॥ 
प्रतीपपालकंनाम संस्थितं शिवशासनम्‌ । 
ततः कामादिभिः षड्भिः पदैश्चङक़्मणात्मिकाम्‌॥६०॥ 
निसर्गचपलां प्राप्य भ्रमरीमिव तां श्रियम्‌ । 
नैवाळमभवं तस्या धारणे देवयोगत: ॥६१॥ 
विचचार तदा मत्तः किलाऽहं वारणो यथा । 
कृत्याकृत्यविचारेण विमुक्तोऽतीव गर्वितः ॥६२॥ 
विद्यामभिजनं लक्ष्मीं प्राप्य नीचनरो यथा । 
आपदां पात्रतामेति सिन्धूनामिव सागर: ॥६३॥ 
अथ काले व्यतिक्रान्ते कियन्मात्रे यदृच्छया । 
विचरन्नेगमं शैलं हिमानीरुद्धकन्द्रम्‌॥६४॥ 
तपस्यति मुनिस्तत्र गालवो भार्यया सह । 
संदैव तीव्रतपसा कुशोधमनिसन्ततः ॥६५॥ 

ब्राह्मणस्य हि देहोऽयं नेवेहिकफलप्रिय: । 
कृच्छ्राय तपसे चेह प्रेत्याऽनन्तसुखाय च॥६६॥ 
तस्य भार्याऽतिरूपेण विजिग्ये विश्ववर्णिनी । 
तन्वी शयामा मृगाक्षी सा पीनोन्नतपयोधरा ॥६७॥ 
हंसगद्गदसंभाषा मत्तमातङ्गगामिनी । 
विस्तीर्णजघना मध्ये क्षामा दीर्घशिरोरुहा ॥६८॥ 
निम्ननाभिविंधात्रैषा निर्मिता संदिदृक्षुणा । 
विकीर्णमिव सोंदर्यमेकपात्रमिव स्थितम्‌॥६९॥ 
ततोऽविनीतस्तां वीक्ष्य भद्र ! गालववल्लभाम्‌ । 
अहमासं इारत्रातैस्ताडितः पुष्पधन्विना॥ 
विवेकितोऽपिमुनयस्तावदेव विवेकिनः ॥७०॥ 
यावन्न हरिणाक्षीणामपाङ्गविवरेक्षिताः । 
मया व्यवसितं चित्ते तदानीं तां जिहीर्षुणा ॥७१॥ 
इति चेति हरिष्यामि तपसा रक्षितां मुनेः । 
अस्याः कृते यदि इपेन्मुनिस्तत्र पराभवः ॥७२॥ 
मम भावी भवेदेषा भार्या मृत्युरुताऽपि मे । 
तस्माच्छिष्यो भवाम्यस्य शुश्रूषानिरतो मुनेः ॥७३॥ 
्राप्यान्तरं हरिष्यामि नास्य योग्येयमङ्गना । 
इति व्यवस्य विद्यार्थिमू्तिमास्थाय गालवम्‌॥७४॥ 
नमस्कृत्य वचोऽवोचमिति भाव्यर्थनोदितः । 
तथा मतिस्तथा मित्रं व्यवसायस्तथा नृणाम्‌॥७५॥ 
भवेदव्यं तद्भावि यथा पुम्भिः पुरा कृतम्‌ । 
विवेकवैराग्ययुतो भगवंस्त्वामुपस्थितः॥७६॥ 
शिष्योऽहं भवता पाठयं कर्णधारं महामुनिम्‌ । 
अपारपारदं विष्णुं विप्रमूर्तिमुपाश्रितम्‌॥७०। 
नमस्ये चेतनं ब्रह्म प्रत्यक्षां गालवाख्यया । 
अविद्याकृष्णसर्पेण दष्टं तद्विषपीडितम्‌॥७८॥ 
उपदेशमहामन्त्रैमाजाङ्ठुलिक ! जीवय । 
महामोह महावृक्षो हृद्यावापसमुत्थित: ॥७९॥ 

त्वद्वाक्यतीक्ष्णधारेण कुठारेण क्षयं ब्रजेत्‌ । 
अपवर्गपथव्यापी मूढसंसर्गसेचनः ॥८०॥ 
छिद्यतां सूत्रधारेण विद्यापरशुनाऽधुना । 
भजामि तव रिष्योऽहं वरिवस्यापरश्चिरम्‌॥८२॥ 
समिददर्भान्मूलफलं दारूणि जलमेव च । 
आहरिष्येऽनुगृह्णीष्व विनीतं मामुपस्थितम्‌ ॥८२॥ 
इत्थं पुरा बकाभिख्यं बकवृत्तिमुपाश्रितम्‌ । 
तदाऽऽर्जवे कृतमतिरनुजग्राह मां मुनि: ॥८३॥ 
ततोऽतीव विनीतोऽहं भूत्वा तं ब्राह्मणीयुतम्‌ । 
विश्वासनाय सुदृढं तोषयामि दिनेदिने॥८४॥ 
स च जानन्मुनिः पल्लीं पात्रभूतामविश्वसन्‌ । 
सत्रीचरित्रविदङ्के तां विधाय स्वपिति द्विज: ॥८५॥ 
अथाऽन्यस्मिन्दिने साऽभूदब्राह्मण्यथ रजस्वला । 
तहूरशायिनी रात्री विश्वासान्मे तपस्विनी ॥८६॥ 
इद्मन्तरमित्यंतर्विचिन्त्याऽहं प्रहर्षितः । 
मलिम्लुचाकृतिर्भूत्वा निशीथे तामथाऽहरम्‌॥८७। 
विललाप तदा बाला ह्रियमाणा मयोच्चकै: । 
मैवं मैवमिति ज्ञात्वा मां स्वरेणाऽब्रवीन्मुनिम्‌॥८८॥ 
बकवृत्तिरयं दुष्टो धर्मकञ्चुकमाश्रितः । 
हरते मां दुराचारस्तस्मात्त्वं त्राहि गालव ! ॥८९॥ 
तव शिष्य: पुरा भूत्वा कोऽप्वेषोऽद्य मलिम्लुचः । 
मां जिहीर्षति तद्रक्ष शरण्य शरणं भव ॥९०॥ 
तद्वाक्यसमकालं स प्रबुद्धो गालवो मुनिः । तिष्ठ तिष्ठेति मामुक्त्वा गतिस्तम्भं व्यधान्मम ॥९१॥ 
ततश्चित्राकृतिरहं स्तम्भितो मुनिनाऽभवम्‌ । व्रीडितं प्रविशामीव स्वाङ्गानि किल लजया॥९२॥ 
ततः प्रकुपितः पाह मामभ्येत्याऽथ गालवः । 
तद्ठजदुःसहं वाक्यं येनाऽहमभवं बक: ॥९३॥ 
गालव उवाच 
बकवृत्तिमुपाश्रित्य वञ्चितोऽहं यतस्त्वया । 
तस्मादबकस्त्वं भविता चिरकालं नराधम ! ॥९४॥ 

इति शप्तो5हमभवं मुनिनाऽधर्ममाश्रितः । 
परदारोपसेवार्थमनर्थमिममागत: ॥९५॥ 
न हीदृशमनायुष्यं लोके किञ्चन विद्यते । 
यादृशां पुरुषस्येह परदारो पसेवनम्‌॥९६॥ 
ततः सती सा मत्स्पर्शदूषिताङ्गी तपस्विनी । 
मया विमुक्ता खात्वा मां तथेवानुशशाप ह ॥९७॥ 
एवं ताभ्यामहं शत्तो ह्यश्वत्थपर्णवदभयात्‌। 
कम्पमानः प्रणम्योभाववोचं तत्र दम्पती ॥९८॥ 
गणोऽहमीश्वरस्यैव दुर्विनीततरो युवाम्‌ । 
निरोधमेवं कुरुतं भगवन्तावनुग्रहम्‌॥९९॥ 
वाचि क्षुरो नावनीतं हृदयं हि द्विजन्मनाम्‌ । 
प्रकुप्यन्ति प्रसीदंति क्षणेनाऽपि प्रसादिताः॥१००॥ 
त्वयि विप्रतिपन्नस्य त्वमेव शरणं मम । 
भूमौ स्खलितपादानां भूमिरेवाऽवलम्बन॥१० 
गणाधिपत्यमपि मे जातं परिभवास्पदम्‌। 
विपदन्ता हि जायन्ते दुर्विनीतस्य सम्पदः ॥१०२॥ 
विदुरेष्यद्धियाऽपायं परतोऽन्ये विवेकिनः । 
नेवोभयं विदुर्नीचा विनाऽनुभवमात्मनः॥१०३॥ 
दुवीनीतः श्रियं प्राप्य विद्यामैश्वर्यमेव वा । 
न तिष्ठति चिरं स्थाने यथाहं मदगर्वितः ॥१०४॥ 
विद्यामदो धनमदस्तृतीयोऽभिजनो मद: । 
एते मदा मदान्धानामेत एव सतां दमा: ॥१०५॥ 
नोद्कशालिनी बुद्धिरयेषामविजितात्मनाम्‌ । 
तैः श्रियश्चपला वाच्यं नीयन्ते मादृशैर्जनेः ॥१०६॥ 
तत्प्रसीद मुनिश्रेष्ठ शापान्तं मेऽधुना कुरु । दुर्विनीतेष्वपि सदा क्षमाचारा हि साघव: ॥१०७॥ 
इत्थं वचसि विज्ञतते विनीतेनापि वै मया । प्रसादप्रवणो भूत्वा शापान्तं मे तदा व्यधात्‌॥१०८॥ 
गालव उवाच 
छन्नकीर्तिसमुद्धारसहायस्त्वं भविष्यसि । 
यदेन्द्रद्युम्नभूपस्य तदा मोक्षमवाप्स्यसि॥१०९॥ 

इत्यहं मुनिशापेन तदाप्रभृति पर्वते । 
हिमाचले बको भूत्वा काश्यपेयो वसामि च॥११०॥ 
राज्यं चिरायुरिति मे घृतकम्बलस्य जातिस्मरत्वमधुनाऽपि तथानु भावान्‌ । 
शापादबकत्वमभवन्मुनिगालवस्य तद्भद्र! सर्वमुदितं भवताद्य पृष्टम्‌॥१११॥ 


इति श्रीस्कान्देमहापुराणे एकाशीतिसाहस्यां संहितायां प्रथमे माहेश्वरखण्डे 
कौमारिकाखण्डे महीप्रादुभवि वकपूर्वजन्मवर्णनं नाम सप्तमो5घ्याय: ॥०॥ 
आदितः श्लेकानांसमष्टयङ्काः-४,१६४+१११=४,२७५ 
कौमारिकाखण्डे आदितः शोकानांसमध्यङ्काः-६५९+१११=७७० 
ताना नै कूल 

अथाष्टमोऽध्यायः 
(नाडीजङ्घेनसहराजेन्द्रयुम्नस्य प्रकारकर्णसमीपिगमनं 
तत्संशयनिवृत्तयेतस्यौलूकत्वप्रा्तिकारणत्वप्रतिपादनंबिल्वदलमाहात्म्यम्‌) 
नारद्‌ उवाच 
नाडीजङ्गबकेनोक्तां वाचमाकर्ण्यभूपतिः । 
माकण्डेयेन संयुक्तो बभूवाऽतीव दुःखित: ॥१॥ 
तं निशम्य मुनिर्भूपं दुःखितं साश्रुलोचनम्‌ । 
समानव्यसनः प्राह तदर्थ स पुनर्बकम्‌॥२॥ 
विधायाशां महाभाग ! त्वदन्तिकमुपागतौ । 
आवां चिरायुर्ज्ञातांदाविन्द्रद्युम्नमिति द्विज ! ॥३॥ 
निष्पन्नं नाऽस्य तत्कार्य प्राणानेष मुमुक्षति । 
वहिप्रवेशेन परं वैराग्यं समुपागतः॥४॥ 
तन्मामुपागतोऽहं च त्वां सिद्धं नास्य वाञ्छितम्‌ । 
तदेनमनुयास्यामि मरणेन त्वया शपे ॥५॥ 
आशां कृत्वाभ्युपायातं निराशं नेक्षितुं क्षमाः । 
भवन्ति साधवस्तस्माञ्जीवितान्मरणं वरम्‌॥६॥ 
प्रार्थितं चामुना हृत्स्थं मया चास्मै प्रतिश्रुतम्‌ । 
तवां मित्रं तत्परिज्ञाने धृत्वा हृदि चिरायुषम्‌ ॥७॥ 
असम्पादयतो नार्थ प्रतिज्ञातं ममाऽऽयुषा । 
कलुषेणाऽर्थिनामाशापूरकेण सखेऽधुना ॥८॥ 
प्रतिश्रुतं कृतं छाघ्या दासतान्त्यज पक्वणे । 
हरिश्चन्द्रस्येव नृणां न छाघ्या सत्यसन्धता॥९॥ 
मित्रस्नेहस्य पर्यायस्तच्च साप्तपदं स्मृतम्‌ । 
स्नेहः स कीदृशो मित्रे दुःखितो यो न दृश्यते ॥१०॥ 
तदवश्यमहँ साकमधुना वह्विसाघनम्‌। करिष्ये कीर्तिवपुषः कृते सत्यमिदं सखे॥११॥ 
अनुजानीहि मामेतद्दर्शन॑ तव पश्चिमम्‌ । त्वया सह महाभाग नाडीजङ्घ द्विजोत्तम !॥१२॥ 
नारद्‌ उवाच 
वज़वहु:सहां वाचं माकण्डेयसमीरिताम्‌ । 
शुश्रुवान्स क्षाणं ध्यात्वा प्रतीतः प्राह तावुभौ ॥१३॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ३३९ 


नाडीजङ्घ उवाच 
यद्येवं तदिदं मित्रं विशन्तं ज्वलनेऽधुना । 
निवारय मुनिश्रेष्ठ मत्तोऽस्ति चिरजीवितः॥१४॥ 
प्राकारकर्णनामासावुलूकः शिवपर्वते । 
स ज्ञास्यति महीपालमिन्द्रयुम्नं न न संशय: ॥१५॥ 
तस्मादहं त्वया सार्धममुना च दिवालयम्‌ । 
ब्रजामि तं शिखरिणं मित्रकार्यप्रसिद्धये ॥१६॥ 
इत्येव मुक्त्वा ते जग्मुस्त्रयोऽपि द्विजपुङ्गवाः । 
कैलासं ददृशुस्तत्र तमुलूकं स्वनीडगम्‌॥१७॥ 
कृतसम्विदसौ तेन बकः स्वागतपूजया । 
पृष्टश्च तावुभौ प्राह तत्सर्वमभिवाञ्छितम्‌॥१८ 
चिरायुरसि जानीषे यदीन्द्रद्युम्नभूपतिम्‌ । 
तदबूहि तेन ज्ञानेन कार्य जीवामहे वयम्‌॥१९॥ 
इति पृष्टः स विमना मित्रकार्यप्रसाधनात्‌ । 

कौशिकः प्राह जानामि नेन्द्रदयुम्नमहं नृपम्‌ ॥२०॥ 
अष्टाविंशत्प्रमाणा मे कल्पा जातस्य भूतले । 

न दृशो न श्रुतो वासाविन्द्रद्युम्नो नृपः क्षितौ ॥२१॥ 
तच्छुत्वा विस्मितो भूपस्तस्यायुरतिमात्रतः । 
दुःखितोऽपि तदा हेतुं पप्रच्छासौ तदायुषः ॥२२॥ 

एवमायुर्यदि तव कथं प्राप्त ब्रवीहि तत्‌ । 
उलूकत्वं कथमिदं जुगुप्सितमतीव च॥२३॥ 
प्राकारकर्णं उवाच 
श्रृणु भद्र ! यथा दीर्घमायुर्मेशिवपूजनात्‌ । 
जुगुप्सितमुळूकत्वं शापेन च महामुनेः ॥२४॥ 
वसिष्ठकुलसंभूतः पुराऽहमभवं द्विजः । 
घण्ट इत्यभिविख्यातो वाराणस्यां शिवे रत: ॥२५॥ 
धर्मश्रवणनिष्ठस्य साधूनां संसदि स्वयम्‌ । 
्रुत्वाऽस्मि पूजयामीशं बिल्वपत्रैरखण्डितेः ॥२६॥ 

न मालती न मन्दार: शतपत्रं न मल्लिका । 
तथा प्रियाणि श्रीवृक्षो यथा मदनविद्विषः॥२७॥ 
अखण्डबिल्वपत्रेण एकेन शिवमूर्धनि । 
निहितेन नरे: पुण्यं प्राप्यते लक्षपुष्पजम्‌॥२८॥ 
अखण्डितैर्बिल्वपत्रः श्रद्धया स्वयमाहृतैः । 
लिङ्गप्रपूजनं कृत्वा वर्षलक्षं वसेद्विवि ॥२९॥ 
सच्छास्त्रेभ्य इति श्रुत्वा पूजयाम्यहमीश्वरम्‌ । 
त्रिकालं श्रद्धया पत्रे: श्रीवृक्षस्य त्रिभिस्त्रिभिः ॥३०॥ 
ततो वर्षशतस्याऽन्ते तुतोष शशिशेखर: । 
प्रत्यक्षीभूय मामाह मेघगम्भीरया गिरा ॥३१॥ 
ईश्वर उवाच 
तुष्टोऽस्मि तव विप्रेन्द्राइखण्डबिल्वदलार्चनात्‌ । 
वृणीष्वाभिमतं यत्ते दास्यम्यपि च दुर्लभम्‌॥३२॥ 
अखण्डबिल्वपत्रेण महातुष्टिः प्रजायते । 
एकेनाऽपि यथाऽन्येषां तथा न मम कोटिभिः॥३३॥ 
इत्युत्तोऽहं भगवता शम्भुना स्वमनः स्थितम्‌ । 
वृणोमि स्म वरं देव कुरु मामजरामरम्‌॥३४॥ 
अथ लीलाविलासो मां तथेत्युक्त्वाऽविचारितम्‌ । 
ययावदर्शनं प्रीतिमहं च महतीं गतः ॥३५॥ 
कृतकृत्यं तदात्मानमज्ञासिषमहं क्षितो । 
एतस्मिन्नेव काले तु भृगुवं्योऽभवद्‌ द्विजः ॥३६॥ 
अवदातत्रिजन्मासवक्षाविचचाऽक्षारार्थवित्‌। 
सुदर्शनेति प्रथिता प्रिया तस्याभवत्सती ॥३७॥ 
अतीव मुदिता पत्युर्मुखं परेक्ष्याऽस्य दर्शनात्‌ । 
तनया देवळस्यैषा रूपेणाऽप्रतिमा भुवि ॥३८॥ 
तस्यां तस्मादभूत्कन्या निर्विशेषा निजारणेः । 
निवृत्तबालभावाऽभूत्‌ कुमारी यौवनोन्मुखी ॥३९॥ 
नाऽलम्बभूव तां दातुं तनयां गुणशालिनीम्‌ । 
कस्यापि जनकः सा च वयःसन्धौ मयेक्षिता॥४०॥ 

प्रविशद्यौवनाभोगभावैरतिमनोहरा । 
निर्वास्यमानेरपरेस्तलतन्दुलिताकृतिः ॥४१॥ 
क्रीडमाना वयस्याभिर्लावण्यप्रतिमेव सा । 
व्यचिन्तयमहं वित्र तां निरीक्ष्य सुमध्यमाम्‌॥४२॥ 
अनन्याकृतिमन्योऽसौ विधिर्येनेति निर्मिता । 
तत: सात्तिवकभावानां तत्क्षाणादस्मि गोचरम्‌॥४३॥ 
प्रापितो लीलयाऽऽहत्य बाणैः कुसुमधन्विना । 
ततो मया स्खलद्‌ वाचं पृष्टा कस्येति तत्सखी ॥४४॥ 
प्राहेति भृगुवंशस्य कन्येयं द्विजजन्मनः । 
अनूढाऽद्यापि केनापि समायाताऽत्र खेलितुम्‌ ॥४५॥ 
ततः कुसुमबाणेन शरत्रातेर्भशं हतः । 
पितरं प्रणतो गत्वा ययाचे तां भूगूहहम ॥४६॥ 
स च मां सदृशं ज्ञात्वा शीलेन च कुलेन च । 
अतीव चार्थिनं मह्यं ददौ वाचा पुरः क्रमात्‌॥४७। 
ततः सा तनया तस्य भार्गवस्याऽश्रृणोदिति । 
दत्तास्मि तस्मै विप्राय विरूपायेति जल्पताम्‌ ॥४८॥ 
रोरूयमाणा जननीमाह पश्य यथा कृतम्‌ । 
अतीवाऽनुचितं दत्त्वा जनकेन तथा वरे॥४९॥ 
विषमालोड्य पास्यामि प्रवेक्ष्यामि हुतादानम्‌ । 
वरं न तु विरूपस्योद्दोदुर्भार्या कथञ्चन॥५०॥ 
ततः सम्बोध्य जननी तां सुतामाह भार्गवम्‌ । 

न देयास्मे त्वया कन्या विरूपायेति चाऽऽग्रहात्‌॥५१॥ 
स वल्लभावचः श्रुत्वा घर्मशास्राण्यवेक्ष्य च । 
दत्तामपि हरेत्पूर्वा भ्रेयांश्वे्दर आव्रजेत्‌ ॥५२॥ 

अर्वाक्छिलाक्रमणतो निष्ठा स्यात्‌ सप्तमे पदे । 
इति व्यवस्य प्रददावन्यस्मै तां द्विजः सुताम्‌॥५१॥ 

श्वोभाविनि विवाहे तु तच्च सर्व मया श्रुतम्‌ । 
ततोऽतीव विलक्ष्योऽहं वयस्यानां पुरस्तदा ॥५४॥ 

ना5शक वदनं भद्र ! तथा दर्शयितुं निजम्‌ । 
कामार्तो5तीव तां सुप्तामर्वाडनिशि तदाहरम्‌॥५०॥ 
नीत्वा दुर्गतमैकान्तेऽकार्षमौद्वाहिकं विधिम्‌ । 
गान्धर्वेण विवाहेन ततोऽकार्ष हृदीप्सितम्‌॥५६॥ 
अनिच्छन्ती तदा बालां बलात्सुरतसेवनम्‌ । 
अथाऽनुपदमागत्य तत्पिता प्रातरेवमाम्‌॥५। 
निःश्वस्य संवृतो विप्रस्तां वीक्ष्योद्वाहितां सुताम्‌ । 
शशाप कुपितो भद्र मां तदानीं स भार्गव: ॥५८॥ 
भार्गव उवाच 
निशाचरस्य धर्मेण यत्त्वयोद्वाहिता सुता । 
तस्मान्निशाचरः पाप ! भवत्वमविलम्बितम्‌॥५९॥ 
इति शप्तः प्रणम्यैनं पादोपग्रहपूर्वकम्‌ । 
हाहेति च ब्रुवन्गाढं साश्रुनेत्रं सगद्गदम्‌॥६०। 
ततोऽहमब्रवं कस्माददोषं मां भवानिति । 
शपते भवता दत्ता मम वाचा पुरा सुता ॥६१॥ 
सोद्वाहिता मया कन्या दानं सकृदिति स्मृतिः । 
सकृज्जल्पन्ति राजानः सकृज्जल्पन्ति पण्डिताः॥६२॥ 
सकृत्कन्या: प्रदीयन्ते त्रीण्येतानि सकृत्सकृत्‌ । 
किं च प्रतिश्रुतार्थस्य निर्वाहस्तत्सतां व्रतम्‌॥६३॥ 
भवादृशानां साधूनां तस्य त्यागो विगर्हितः । 
प्रतिश्रुता त्वया लब्धा तदा कालमियं मया ॥६४॥ 
उद्दोढ़ा चाऽधुना नाहमुचितः शापभाजनम्‌ । 
वृथा शपन्ति मह्यं च भवन्तस्तद्विचार्यताम्‌॥६५॥ 
यो दत्त्वा कन्यकां वाचा पश्चाद्धरति दुर्मतिः । 
स याति नरकं चेति धर्मशास्रेषु निश्चितम्‌॥६६॥ 
तदाकर्ण्य व्यवस्याऽसौ तथ्यं मद्वचनं हृदा । 
पश्चात्तापसमोपेतो मुनिर्मामित्यथाऽब्रवीत्‌॥६७। 
न मे स्यादन्यथा वाणी उलूकस्त्वं भविष्यति । 
निशाचरो ह्युलूकोऽपि प्रोच्यते द्विजसत्तम ! ॥६८॥ 

यदेन्द्रद्युम्नविज्ञाने सहायस्त्वं भविष्यसि । 
तदा त्वं प्रकृतिं विप्र प्राप्स्यसीत्यब्रवीत्स माम्‌॥६९॥ 
तद्वाक्यसमकालं च कौशिकत्वमिदं मम । 
एतावन्ति दिनान्यासीदष्टाविंदाद्दिनं विधेः ॥७०॥ 
बिल्वीदलीरिति पुरा शरिशेखरस्य संपूजनेन मम दीर्घतरं किलाऽऽयुः । 
सञ्जातमत्र च जुगुप्सितमस्य शापात्‌ केलासरोधसि निशाचररूपमासीत्‌॥७२ 


इति श्रीस्कान्दे महापुराण एकाशीतिसाहस्म्रां संहितायां प्रथमे माहेश्वरखण्डे कौमारिकाखण्डे 
महीनदीप्रादुभवि उलूकोपख्याने बिल्वदलमाहात्म्यवर्णनंनामामोऽध्यायः॥८॥ 
आदितः श्लेकानांसमष्टयङ्का:-४,२७५+७१=४,३४६ 
कौमारिकाखण्डे आदितः शोकानांसमध्यङ्ा:-५७०+७१=८४१ 
जज 

अथ नवमोऽध्यायः 
(गृध्रपूर्वजन्मवृत्तान्ते दमनकमहोत्सववर्णनपुरःसरं 
शम्भुगणत्वप्रातिर्मुनिकन्ययासहविमानेबलात्कारकरणातदतऋषिशापः पश्चादनुग्रहश्च) 
उलूक उवाच 
इतीदमुक्तमखिलं पूर्वजन्मसमुद्भवम्‌ । 
स्वरूपमायुषो हेतुः कौशिकत्वस्य चेति मे॥१॥ 
इत्युक्त्वा विरते तस्मिन्‌ पुरूडूतसनामनि । 
नाडीजङ्घो बको मित्रमाह तं दुःखितो वच: ॥२॥ 
नाडीजङ्घ उवाच 
यदर्थं वयमायातास्तन्न सिद्धं महामते ! । 
कार्य तन्मरणं नूनं त्रयाणामप्युपागतम्‌॥३॥ 
इन्द्रद्युम्नापरिज्ञाने भद्र ! कोऽयं मुमूर्षति । 
तस्याऽनुमित्रं माकण्डस्तं चान्वहमपि स्फुटम्‌ ॥४॥ 
मित्रकार्ये विनिवृत्ते म्रियमाणं निरीक्षते । 
यो मित्रं जीवितं तस्य घिगस्निग्धं दुरात्मन: ॥५॥ 
तदेतावनुयास्यामि म्रियमाणावहं द्विज ! । 
आपृच्छे त्वां नमस्कार आक्षेषश्चाथ पश्चिम: ॥६॥ 
प्रतिज्ञातमनिष्याद्य मित्रस्याऽभ्यागतस्य च । 
कथङ्कारं न लजन्ते हताशा जीवितेप्सवः ॥७॥ 
तस्माद्दहिं प्रवेक्ष्यामि सार्घमाभ्यामसंशयम्‌ । 
आपृष्टोऽस्यधुना ख्रेहान्मम देहि जलाञ्जलिम्‌॥८॥ 
इत्युक्तवत्युलूकोऽसौ नाडीजङ्घ सद्गदम्‌ । 
साश्रुनेत्रं स्थिरीभूय प्राह वाचं सुधामुचम्‌॥९॥ 
उलूक उवाच 
मयि जीवति मित्रे मे भवान्मरणमेति च । 
अद्यप्रभृति कस्तर्हि हृदा मम लभिष्यति॥१०॥ 
अस्त्युपायो महानत्र गन्धमादनपर्वते । 
मत्तश्चिरायुमिंत्रोऽस्ति गृध्रः प्राणसमः सुहृत्‌॥१॥ 

स विज्ञास्यति वो5भीष्टमिन्द्रद्युम्नं महीपतिम्‌ । 
इत्युक्त्वा पुरतस्तस्थावुलूकः स च भूपतिः॥१२॥ 
माकण्डेयो बकश्चैव प्रययुर्गन्धमादनम्‌ । 
तमायान्तमथालोक्य वयस्यं पुरतः स्थितम्‌॥१३॥ 
स्वकुलायात्‌ प्रहृष्टोष्सौ गृध्रः सम्मुखमाययौ । 
कृतसम्विदसौ पूर्वं स्वागतासनभोजने: ॥१४॥ 
उलूकं गृध्रराजश्च कार्य पप्रच्छ तं तथा । 
सचाऽऽचख्यावयं मित्रं बको मेऽस्य मुनिः किल ॥१५॥ 
मुनेरपि तृतीयोऽयं मित्रं चार्थोऽयमुद्यतः । 
इन्द्रद्युम्नपरिज्ञाने स्वयं जीवति नान्यथा ॥१६॥ 
बहि प्रवेक्ष्यते व्यक्तमयं तदनु वै वयम्‌ । 
मया निषिद्धोऽयं ज्ञात्वा त्वां चिरन्तनमात्मना॥१७॥ 
तच्चेजानासि तं ब्रूहि चतुर्णा देहि जीवितम्‌ । 
संरक्ष्याऽऽपरुहि सत्कीर्ति क्षयं चाखिलपाप्मनः॥१८॥ 


गृप्र उवाच 
षट्पञ्चाशद्‌ व्यतीता मे कल्पजातस्य कौशिक ! । 


न दृष्ट न श्रुतोऽस्माभिरिन्द्रद्युम्नो महीपतिः॥१९॥ 
तच्छुत्वा विस्मयाविष्ट इन्द्रयुम्नो5पि दुःखितः । 
पप्रचछ जीविते हेतुमतिमात्रे विहङ्गमम्‌॥२०॥ 
गृध्र उवाच 
श्रृणु भद्र ! पुरा जातो मकटोऽहं च चापलः । 
आसं कदाचिदभवद्दसन्तोऽथ ऋतुः क्रमात्‌॥२१॥ 

तत्राग्रे देवदेवस्य वनमध्ये शिवालये । 
भवोद्भवस्य पुरतो जगद्योगेश्वराभिधे॥२२॥ 
चतुर्दंशीदिने हस्तनक्षत्रे हर्षणाभिधे । 
योगे चेत्रे सिते पक्ष आसीददमनकोत्सवः॥२२॥ 
अत्र सौवर्ण्यदोलायां लिङ्ग आरोपिते जनै: । 


निशायामधिरू्याऽहं दोलां तां च व्यचालयम्‌॥२४॥ 

निसर्गाजतिचापल्याचिरकालं पुनःपुनः । 
अथ प्रभात आयाता जना: पूजाकृते कपिम्‌॥२५॥ 
दोलाधिरूढमालोक्य लकुटैमों व्यताडयन्‌ । 
दोलासंस्थित एवाहं प्रमीतः शिवमन्दिरे ॥२६॥ 
तेषां प्रहार: सुदृढेर्बहुभिर्वजदुःसंहै: । 
शिवान्दोलनमाहात्म्याजातोऽहं नृपमन्दिरे ॥२७॥ 
काशीश्वरस्य तनयः प्रतीतोऽस्मि कुशध्वजः । 
जाति स्मरस्ततो राज्ये क्रमात्प्राप्याऽहमैश्वरम्‌॥२८। 
कारयामि धरापृष्ठे चैत्रे दमनकोत्सवम्‌ । 
यता यथा दोलयति शिवं दोलास्थितं नर: ॥२९॥ 
तथा तथाऽशुभं याति पुण्यमायाति भद्रकः ! । 
शिवदीक्षामुपागम्याऽखिलसंस्कारसंस्कृतः ॥३०॥ 
शिवाचायैर्विमुक्तोऽहं पशुपाशैस्तदागमात्‌ । 
निर्वाहदीक्षापर्य तान्संस्कारान्प्राप्य सर्वतः ॥३१॥ 
आराधयामि देवेशं प्रत्यक्चित्तमुमापतिम्‌। 
समस्तक्लेशाविच्छेदकारणं जगतां गुरुम्‌॥३२॥ 
चित्तवृत्तिनिरोधेन वैराग्याभ्यासयोगतः । 
जप्नुद्गीतमस्यार्थं भावयन्नष्टमं रसम्‌॥३२॥ 
ततो मां प्रणिधानेनाभ्यासेन दृढभूमिना । 
अन्तरायानुपहतं ज्ञात्वा तुष्टो5ब्रवीद्धर: ॥३४॥। 
ईश्वर उवाच 
कुशध्वजाहं तुष्टोऽद्य वरं वरय वाञ्छितम्‌ । 
नहीदृशमनुष्ठानं कस्याऽप्यस्ति महीतले ॥३५॥ 
श्रुत्वेत्युक्तो मया शम्भुर्भूयासं ते गणोह्यहम्‌ । 
अनेनेव शारीरेण तथेत्येवाऽऽहगां प्रभुः ॥३६॥ 
ततः कैलासमानीय विमानं मम चाऽऽदिशत्‌ । 
सर्वरलमयं दिव्यं दिव्याश्चर्यसमावृतम्‌॥३७॥ 
विचरामि प्रतीतोऽहं तदारूढो यदृच्छया । 
अथ काले कियन्मात्रे व्यतीतेऽत्रैव पर्वते ॥३८॥ 

गवाक्षाधिष्ठितो5पश्यं वसन्ते मुनिकन्यकाम्‌ । 
प्रवाति दक्षिणे वायौ मदनास्िप्रदीपितः ॥३९॥ 
अभिवेश्यसुतां भद्र ! विवस्त्रां जलमध्यगाम्‌ । 
उद्भिन्नयौवनां श्यामां मध्यक्षामां मृगेक्षणाम्‌॥४०। 
विस्तीर्णजघनाभोगां रम्भोरु संहतस्तनीम्‌ । 
तामङ्कुरितलावण्यां जलसेका दिवाऽग्रतः ॥४१॥ 
प्रोन्निद्रपङ्कजमुर्खी वर्णनीयतमाकृतिम्‌ । 
यथा प्रज्ञानयाथात्म्याद्विद्वि्भिरिपि वर्णिनीम्‌॥४२॥ 
रोद्यत्कटाक्षविक्षेपैः शरब्रातिरिव स्मरः । 
स्वयं तदङ्गमास्थाय ताडयामास मां दूढम्‌॥४३॥ 
वयस्यासम्वृतामेवं खेलमानां यदृच्छया । 
अवतीर्याहमहरं विमानान्मदनातुरः ॥४४। 
सा गृहीता मया दीर्घ प्रकुर्वाणा महास्वनम्‌ । 
तातेति च विमानस्था रुरोदातीव भद्रक ॥४५॥ 
ततो वयस्यास्ता दीना मुनिमाहुः प्रधाविताः । 
वैमानिकेन केनापि ह्वियते तव पुत्रिका ॥४६॥ 
रुदन्तीं भगचन्नेता तरह्युतति्ठेति सर्वतः । 
तासां तदाकर्ण्य वचो मुनिमंद्रतपोनिधिः ॥४७। 
अञ्निवेश्योऽभ्यगात्तस्या व्योमन्युपपदं त्वरन्‌ । 
तिष्ठतिष्ठेति मामुक्त्वा संस्तभ्य तपसा गतिम्‌॥४८॥ 
ततः प्रकुपितः प्राह मुनिमामति दुःसहम्‌ । 
अञ्निवेइय उवाच 
यस्मान्मदीया तनया मांसपेशीव ते हृता॥४९॥ 
गुध्रेणेवाऽघुना व्योम्नि तस्माद्‌ गृप्रो भव द्रुतम्‌ । 
अनिच्छन्ती मदीयेयं सुता बाला तपस्विनी ॥५०॥ 
त्वया हृताऽधुनास्यैतत्फलमाध्चुहि दुर्मते ! । 
इत्याकर्ण्यं भयाविष्टो लज्जयाऽधोमुखो मुने: ॥५१॥ 
पादौ प्रगृह्य न्यपतं रुदन्नतितरां तदा । 
न मयेयं परिज्ञाय हृता नाऽद्याऽपिधर्षिता॥५२॥ 

प्रसादं कुरु मे झापं व्यावर्तय तपोनिघे । 
प्रणतेषु क्षमावन्तो निसर्गेण तपोधनाः ॥५३॥ 
भवन्ति संतस्तदगुष्रो मा भवेयं प्रसीद मे । 
इति प्रपन्नेन मया प्रणतोऽसौ महामुनिः ॥५४॥ 
प्रसन्नः प्राह नो मिथ्या मम वाक्यं भवेत्‌ क्वचित्‌ । 
कि त्विन्द्रयुम्न भूपाल ! परिज्ञाने सहायताम्‌॥५५॥ 
यदा यास्यसि शापस्य तदा मुक्तिमवाप्स्यसि॥५६॥ 
इत्युक्त्वा स मुनिः प्रायाद्‌ गृहीत्वा निजकन्यकाम्‌ । 
अखण्डशीलां स्वावासमहं गृध्रोऽभवं तदा ॥५७॥ 
एवं तदा दमनकोत्सव ईश्वरस्य आन्दोलनेन नृपवेश्मनि मेऽवतारः । 
शम्भोर्गणत्वमभवच्च तथाग्रिवेश्यशापेन गृप्र इह भद्र ! तवेदमुक्तम्‌ ॥५८॥ 


इति श्रीस्कान्दे महापुराणे एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
महीप्रादुभवि गृध्रोपाख्याने दमनकमाहात्म्यंनाम नवमोऽध्यायः॥९॥ 
आदितः शोकानांसमष्ट्यङ्का:-४,३४६+५८=४,४०४ 
कौमारिकाखण्डे आदितः: छोकानांसंमष्ट्यड्वा:-८४१--५८-८९९ 
ताना नै कूल 

अथ दशमोष्घ्याय: 
(कूर्मदिदृक्षूणां माकण्डबककोशिकानांसरस्तीरिगमनं तत्रैवेन्द्रयुम्नकृते 
विमानारोहणाउदेवानामाग्रह: तत्कीर्तिनवीकरणायकूर्मात्सर्ववार्तालाभः) 
नारद उवाच 
गृघ्रस्यैतद्वचः श्रुत्वा दुःखविस्मयसंयुत: । 
इन्द्रद्युम्नस्तमा पृच्छथ मरणायोपचक्रमे ॥१॥ 
ततस्तमालोक्य तथा मुमूर्षु कौशिकादिभि: । 
स संहितं विचिन्त्याह दीर्घायुषमथात्मन: ॥२॥ 
मेवं कार्षी: श्रुणु गिरं भद्रक त्वं चिरन्तनः । 
मत्तोऽप्यस्ति स्फुटं चैव ज्ञास्यति त्वदभीप्सितम्‌॥॥ 
मानसे सरसि ख्यातः कूर्मोमन्थरकाख्यया । 
तस्य नाविदितं किञ्चिदेहि तत्र व्रजामहे ॥४॥ 
तत: प्रतीतास्ते भूप मुनिगुभ्रबकास्तथा । 
उलूकसहिता जग्मुः सर्वे कूर्मदिदृक्षवः ॥५॥ 
सरस्तीरे स्थितः कूर्मस्तान्निरीक्ष्य विदूरगान्‌ । 
कान्दिशीको विवेशासौ जलं शीघ्रतरं तदा ॥६॥ 
कौशिकोऽथ तमाहेदं प्रहस्य वचनं स्वयम्‌ । 
कस्मात्कूर्म प्रनष्टोऽद्य विमुखोऽभ्यागतेष्वपि॥। 
अञ्निह्विँजानां विप्रश्च वर्णानां रमणः स्त्रियाम्‌ । 
गुरु: पिता च पुत्राणां सर्वस्याभ्यागतो गुरु: ॥८॥ 
विहाय तमिमं धर्ममातिथ्यविमुखः कथम्‌ । 
गृह्णासि पापं सर्वेषां ब्रूहि कूर्माधुनोत्तरम्‌॥९॥ 
कूर्म उवाच 
चिरन्तनो हि जानामि कर्त्तुमातिथ्यसत्क्रियाम्‌ । 
अभ्यागतेष्वपचितिं घर्मशास्रेषु निश्चितम्‌ ॥१०॥ 
सुमहत्कारणं चाऽत्र श्रूयतां तद्वदामि व: । 
नाऽहं पराङमुखो जात एतावन्ति दिनान्यपि ॥११॥ 
अभ्यागतस्य कस्यापि सर्वसत्कारसद्भती । 
कि त्वेष पञ्चमो यो वो दूश्यते सरलाकृति: ॥१२॥ 

इन्द्रयुम्नो महीपालो बिभोम्यस्मादलंतराम्‌ । 
अमुना यजमानेन रोचकाख्ये पुरा पुरे ॥१३॥ 
यज्ञपावकदग्धा मे पृष्ठिर्नाद्यापि निर्त्रणा । 
तन्मे भयं पुनर्जातं किमयं पुनरेव माम्‌॥१४। 
अतीयल्ममाधाय भुवि धक्ष्यति सम्प्रति । 
इति वाक्यावसाने तु कूर्मस्य कुरुसत्तम॥१५॥ 
पपात पुष्पवृष्टिः खाहिमुक्ताप्सरसांगणे: । 
सस्वनुर्देववाद्यानि कीत्युद्धारे महीपतेः॥१६॥ 
विस्मितास्ते च ददृशुर्विमानं पुरतः स्थितम्‌ । 
इन्द्रयुम्नकृते देवदूतेनाऽधिष्टितं तदा ॥१७॥ 
अयातयामा: प्रददुराशिषोषस्मै सुरद्विजाः । 
साधुवादो दिवि महानासीत्तस्य महीपते: ॥१८॥ 
ततो विमानमालम्ब्य देवदूतस्तमुञ्चकैः । 
इन्द्रद्युम्नमुवाचेदं श्रृण्वतां नाकवासिनाम्‌॥१९॥ 
देवदूत उवाच 
नवीकृताऽधुना कीर्तिस्तव भूपाल ! निर्मला । 
त्रिलोक्यामपि तच्छीघ्रं विमानमिदमारुह ॥२०॥ 
गम्यतां ब्रह्मणो लोकमाकल्पं तपसोर्जितम्‌ । 
प्रेषितोऽहमनेनेव तवानयनकारणात्‌॥२१॥ 
यावत्कीतिमंनुष्यस्य पृथिव्यां प्रथिता भवेत्‌ । 
तावानेव भवेत्स्वर्गी सति पुण्ये ह्यनन्तके ॥२२॥ 
सुरालयसरोवापीकूपारामादिकल्पना । 
एतदर्थ हि पूर्ताख्या धर्मशास्रेषु निश्चिता ॥२३॥ 
इन्द्रद्युम्न उवाच 
अमी ममैव सुहृदो मार्कण्डबककौशिका: । 
गृध्रकूमो प्रभावोऽयममीषां मम वृद्धये ॥२४॥ 
तञ्चेदमी मया साक ब्रह्मलोकं प्रयान्त्युत । 
पुरःस्थितास्तदायास्ये ब्रह्मलोकं च नान्यथा ॥२५॥ 

परेषामनपेक्ष्यैव कृतप्रतिकृतं हि यः । 
प्रवर्तते हितायैव स सुहृत्प्रोच्यते बुधैः ॥२६॥ 
स्वार्थेयुक्तधियो ये स्युरन्वर्थास्तेऽप्यसुन्धराः । 
मरणं प्रकृतिश्चैव जीवितं विकृतिर्यदा ॥२७॥ 
प्राणिनां परमो लाभः केवलं प्राणिसोहृदम्‌ । 
दरिद्रा रागिणोऽसत्यप्रतिज्ञाता गुरुद्रुहः ॥२८॥ 
मित्रावसानिनः पापाः प्रायो नरकमण्डनाः । 
परार्थनष्टास्तदमी पञ्च सम्प्रति साघव: ॥२९॥ 
मम कीर्तिसमुद्धारः स प्रभावो महात्मनाम्‌ । 
अमीषां यदि ते स्वर्ग प्रयास्यन्ति मया सह॥ 
तदाऽहमपि यास्यामि देवदूताऽन्यथा न हि॥३०॥ 
देवदूत उवाच 
एते हरगणाः सर्वेशापभ्रषटाः क्षितिं गता: ॥३१॥ 
शापान्ते हरपार्श्व तु यास्यन्ति पृथिवीपते ! । 
विहायेमानतो भूप त्वमागच्छ मया सह॥ 
न चैषां रोचते स्वर्गो हित्वा देवं महेश्वरम्‌॥३२॥ 
इन्द्रद्युम्न उवाच 
यद्येवं गच्छ तहूत ! नायास्येहं त्रिविष्टपम्‌ । 
तथा तथा यतिष्यामि भविष्यामि यथा गणः॥३३॥ 
अविशुद्विक्षयाधिक्यदूषणैरेष निन्दितः ॥२४॥ 
स्वर्गः सदानुश्रविकस्तस्मादेनं न कामये । 
तत्रस्थास्य पुनः पातो भयं न व्येति मानसात्‌॥३५॥ 
पुनः पातो यतः पुंसस्तस्मात्स्वर्ग न कामये । 
सति पुण्ये स्वयं तेन पातितो निजलोकतः॥३६॥ 
चतुर्मुखेन वै लक्ष्यं गतोऽस्मि कथमेमि तम्‌ । 
इतीदमुक्त्वा दूतं तं श्रृण्वतोऽस्यैव विस्मयात्‌ ॥२७॥ 
अप्राक्षीद्ूपतिः कूर्म तदायुःकारणं तदा । 
इदमायुः कथं जातं कूर्म ! दीर्घतमं तव ॥३८॥ 
सुहृन्मित्रं गुरुस्त्वं मे येन कीर्तिर्ममोद्धृता ॥३९॥ 

कूर्म उवाच 
श्रृणु भूप ! कथां दिव्यां श्रवणात्पापनाशिनीम्‌ । 
कथां सुमधुरामेतां शिवमाहात्म्यसंयुताम्‌॥४०॥ 
श्रृण्वन्निमामपि कथां नृपते ! मनुष्यः सुश्रद्धया भवति पापविमुक्तदेह: । 
शम्भोः प्रसादमभिगम्य यथायुरेवमासीत्प्रसादत इयं मम कूर्मता च॥४१॥ 


इति श्रीस्कान्दे महापुराण एकाशीतिसाहरुग्रां संहितायां प्रथमे माहेश्वरखण्डे 
कौमारिकाखण्डे महीप्रादुभवि कूर्मदीर्घायुष्यप्राप्तिवर्णनंनाम दशमोऽध्यायः ॥१०॥ 
आदितः शोकानांसमष्यङ्काः-४,४०६+४१=४,४४७ 
कौमारिकाखण्डे आदितः श्रोकानांसमष्टयङ्काः-८४१+४१=८८२ 
— नै कूल 

अथैकादशोऽध्यायः 
(कूर्मपूर्वजन्मवृत्तान्तवर्णनम्‌) 
कूर्म उवाच 
शाण्डिल्य इति विख्यात: पुराहमभवं हिज: । 
बालभावे मया भूप क्रीडमानेन निर्मितम्‌॥ 
पुरा प्रावृषि पांशूत्थं शिवायतनमुच्छितम्‌ । 
जलार्द्रंवालुकाप्रायं प्रांशुप्राकारशोभितम्‌॥२॥ 
पञ्चायतनविन्यासमनोहरतरं नृप ! । 
विनायकशिवासूर्यमधुसूदनमूर्तिमत्‌॥३॥ 
पीतमृत्स्वर्णकलशं घ्वजमालाविभूषितम्‌ । 
काष्ठतोरणविन्यस्तं दोलकेन विभूषितम्‌॥४॥ 
दृढप्रांगुसमुद्धूतसोपानश्रेणिभासुरम्‌ । 
सर्वाश्चर्यमयं दिव्यं वयस्यैः सम्वृतेन मे ॥५॥ 
तत्र जाभेश्वरं लिङ्गं कृत्वाऽथ विनिवेशितम्‌ । 
बाल्यादुपलरूपं तद्वर्षावारिविशुद्विमत्‌॥६॥ 
बकपुष्पैस्तथाऽन्यैश्च केदारोत्थैः समाहृतैः । 
कोमलेरपरे: पुष्पेवृतिवल्लीसमुद्धवे: ॥७॥ 
कृष्माण्डेशचैव वर्णाययैरुन्मत्तकुसुमायुतैः । 
मन्दारेर्बिल्वपतरश्च दूर्वाश्च नवाडुरे: ॥८॥ 
पूजा विरचिता रम्या शम्भोरिति मया नृप ! । 
ततस्ताण्डवमारब्धमनपेक्षितसत्क्रियाम्‌॥९॥ 
शिवस्य पुरतो बाल्याद्गीतं च स्वरवर्जितम्‌ । 
अकार्ष सकुदेवाहं बाल्ये शिशुगणावृतः॥१०॥ 
ततो मृतोऽहं जातश्च विप्रो जातिस्मरो नृप ! । 
वैदिशे नगरेऽकार्षं शिवपूजां विशेषत: ॥११॥ 
शिवदीक्षामुपागम्याऽनुगृहीतः शिवागमैः । 
शिवप्रासाद आधाय लिङ्गं श्रद्धासमन्वितः॥१२॥ 
कल्पकोटिं वसेत्स्वर्गे यः करोति शिवालयम्‌ । 
यावन्ति परमाणूनि शिवस्यायतने नृप ! ॥१३॥ 

भवन्ति तावद्वर्षाणि कारक: शिवसदझनि । 
इति पोराणवाक्यानि स्मरञ्छैलं शिवालयम्‌॥१४॥ 
अकारिषमहं रम्यं विश्वकर्मविधानतः । 
मृन्मयं काष्ठनिष्पन्नं पाक्वेष्टं शीलमेव वा ॥१५॥ 
कूतमायतनं दद्यात्क्रमाइशगुणं फलम्‌ । 
भस्मशायी त्रिषवणो भिक्षान्नकृतभोजनः॥१६॥ 
जटाधरस्तपस्यंश्च शिवाराधनतत्परः । 
इत्थं मे कुर्वतो जातं पुनर्भूप प्रमापणम्‌॥१७॥ 
जातो जाति स्मरस्तत्र कारिता तृतीयेऽहं भवान्तरे । 
सार्वभौमो महीपालः प्रतिष्ठाने पुरोत्तमे ॥१८॥ 
जयदत्त इति ख्यातः सूर्यवंशसमुद्भवः । 
ततो मया बहुविधाः प्रासादाः कारिता नृप ॥१९॥ 
तस्मिन्भवान्तरे शम्भोराराधनपरेण च । 
ततो निरूपिता जाता बकपुष्पपुरस्सरा: ॥२०॥ 
सौवणें राजते रल्ननिर्मितेः कुसुमैरनृप ! । 
तथाविधेऽन्नदानादि करोमि नृपसत्तम !॥२१॥ 
केवलं शिवलिङ्गानां पूजां पुष्पैः करोम्यहम्‌ । 
ततो मे भगवाञ्छम्भुः संतुष्टोऽथ वरं ददो ॥२२॥ 
अजरामरतां राजंस्तेनेव वपुषा वृतः । 
ततस्तथाविधं प्राप्याऽनन्यसाधारणं वरम्‌॥२३॥ 
विचरामि महीमेतां मदान्ध इव वारणः । 
शिवभक्तिं विहायाऽथ नृपोऽहं मदनातुरः ॥२४॥ 
प्रधर्षयितुमारब्धः स्त्रियः परपरिग्रहाः । 
आयुषस्तपसः कीर्तेस्तेजसो यशसः श्रियः ॥२५॥ 
विनाशकारणं मुख्यं परदारप्रधर्षणम्‌ । 
सकर्ण: श्रुतिहीनोऽसौ पश्यन्नन्धो वदञ्जड: ॥२६॥ 
अचेतनश्चेतनावान्मूो विद्वानपि स्फुटम्‌ । 
तदा भवति भूपाल ! पुरुषः क्षणमात्रतः ॥२७॥ 

यंदेव हरिणाक्षीणां गोचरं याति चक्षुषाम्‌ । 
मृतस्य निरये वासो जीवतश्रेश्वराद्धयम्‌॥२८॥ 
एवं लोकद्वयं हन्त्री परदारप्रधर्षणा । 
जरामरणहीनोऽहमिति निश्चयमास्थितः॥२९॥ 
ऐहिकामुष्मिकभयं विहायाऽहं ततः परम्‌ । 
प्रधर्षयितुमारब्धस्तदा भूप ! परस्त्रियः ॥३०॥ 
अथ मां सम्परिज्ञाय मर्यादारहितं यमः । 
वरप्रदानादीशस्य तदन्तिकमुपाययो ॥ 
व्यजिज्ञपन्मदीयं च शम्भोर्धर्मन्यतिक्रमम ॥३१॥ 
यम उवाच 
नाऽहं तवानुभावेन गुप्तस्या5स्य विनिग्रहम्‌॥३२॥ 
शक्नोमि पापिनो देव मन्नियोगेऽन्यमादिश । 
जगदाधाररूपा हि त्वयेशोक्ता: पतिव्रताः ॥३३॥ 
गावो विप्रा: सनिगमा अलुब्धा दानशीलिनः । 
सत्यनिष्ठा इति स्वामिंस्तेषां मुख्यतमा सती ॥३४॥ 
तास्तेन घर्षिता लुप्त मदीयं धर्मशासनम्‌ । 
वरदानप्रमत्तेन तवैव परिभूय माम्‌॥३५॥ 
जयदत्तेन देवेश प्रतिष्ठानाधिवासिना । 
इमां धर्मस्य भगवान्‌ गिरमाकर्ण्य कोपितः ॥ 
शशाप मां समानीय वेपमानं कुताञ्जलिम्‌॥३६॥ 
ईश्वर उवाच 
यस्माहुष्टसमाचार ! घर्षितास्ते पतिव्रताः ॥२७॥ 
कामातेन मया शप्तस्तस्मात्कूर्म: क्षाणाद्भव । 
ततः प्रणम्य विज्ञक्तः शापतापहरो मया ॥३८॥ 
प्राह षष्टितमे कल्पे विशापो भविता गण: । 
मदीय इति सम्प्रोच्य जगामाऽदशनं शिव: ॥३९॥ 
अहं कूर्मस्तदा जातो दशयोजनविस्तृतः । 
समुद्रसलिले नीतस्त्वयाऽहं यज्ञसाधने॥४०॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ३५६ 


पुरस्ताद्यायजूकेन स्मरंस्तच्च बिभेमिते । 
दग्धस्त्वयाऽहं पृष्ठेऽत्र ब्रणान्येतानि पश्य मे ॥४१॥ 
चयनानि बहून्यत्र कल्पसूत्रविधानतः । 
पृष्ठोपरि कृतान्यासन्निन्द्र्युम्न तदा त्वया ॥४२॥ 
भूयः सन्तापिता यज्ञैः पृथिवी पृथिवीपते ! । 
सुस्राव सर्वतीर्थानां सारं साऽभून्महीनदी॥४२ 
तस्यां च ्नानमात्रेण सर्वपापैः प्रमुच्यते । 
ततो नैमित्तिके कस्मिन्नपि प्रलय आगत: ॥४४॥ 
प्लवमानमिदं राजन्मानसं शतयोजनम्‌ । 
षट्पञ्चाशत्प्रमाणेन कल्पा मम पुरा नृप ॥४५॥ 
व्यतीता इह चत्वारः शेषे मोक्षस्ततः परम्‌ । 
एवमायुरिदं दीर्घमेवं शापाच्च कूर्मता ॥४६॥ 
ममाऽभूदीश्वरस्यैव सतीधर्मद्रुहो नृप ! । 
बरूहि किं क्रियतां शत्रोरपि ते गृहगामिन: ॥४७॥ 
मम पृष्ठिश्चिरं भूप ! त्वया दग्धाऽञ्निना पुरा । 
अहं ज्वलन्तीमिव तां पझ्याम्यद्याऽपि सत्रिणा ॥४८॥ 
इदं विमानमायातं त्वया कस्मान्निराकृतम्‌ । 
देवदूतसमायुक्तं भुङक्ष्व भोगान्निजार्जितान्‌॥४९॥ 
इन्द्रद्युम्न उवाच 
चतुर्मुखेन तेनाऽहं स्वर्गान्निर्वासितः स्वयम्‌ । 
विलक्ष्यो न प्रयास्यामि पाताधिक्यादिदूषिते॥५०॥ 
तस्माद्विवेकवैराग्यमविद्यापापनाशनम्‌। आलिङ्गधाऽहं यतिष्यामि प्राप्य बोध विमुक्तये॥५१॥ 
तन्मे गृहगतस्याऽद्य यथाऽऽतिथ्यकरो भवान्‌ । 
तदादिश यथाऽपारपारदः कोऽपि मे गुरु: ॥५२॥ 
कूर्म उवाच 
लोमशोनाम दीर्घायुर्मत्तोऽप्यस्ति महामुनिः । मया कलापग्रामे स पूर्व दृष्टः क्वचिन्नप ॥५३॥ 
इन्द्रद्युम्न उवाच 
तस्मादागच्छ गच्छामस्तमेव सहिता वयम्‌ । 
प्राहुः पूततमां तीर्थादपि सत्सङ्गतिं बुधाः ॥५४॥ 

इत्थं निशम्य नृपतेर्वचनं तदानीं सर्वेऽपि ते षडथ तं मुनिमुख्यमाशु । 
चित्ते विधाय मुदिताः प्रययुरद्वजेन्द्रं जिज्ञासवः सुचिरजीवितहेतुमस्य ॥५५॥ 


इति श्रीस्कान्दे महापुराण एकाझीतिसाहस्ग्रां संहितायां प्रथमे माहेश्वरखण्डे 
कौमारिकाखण्डे महीप्रादुभवि कूर्माख्यानं नामैकादशोऽध्यायः॥११॥ 
आदितः रोकानांसमष्टयङ्ा:-४,४४७+५५=४,५०२ 
कौमारिकाखण्डे आदितः #ोकानांसमष्यङ्का-८८२+५५=९३७ 
जज 

अथ द्वादशोऽध्यायः 
(लोमशावृत्तान्ते शिवपूजनमाहात्म्यवर्णनम्‌) 
नारद्‌ उवाच 
अथ ते ददृशुः पार्थ संयमस्थं महामुनिम्‌ । 
क्रियायोगसमायुक्तंतमोमूर्तिधरंयथा॥॥ 
जटास्त्रिषवणस्रानकपिलाः शिरसा तदा । 
घारयन्तं लोमशाख्यमाज्यसित्तमिवाऽनलम्‌॥२॥ 
सव्यहस्ते तृणोघं च च्छायार्थे विप्रसत्तमम्‌ । 
दक्षिणे चाक्षमालां च बिभ्रतं मेत्रमार्गगम्‌॥३॥ 
अहिंसयन्दुरुक्ताद्यैः प्राणिनो भूमिचारिणः । 
यः सिद्धिमेति जप्येन स मैत्रो मुनिरुच्यते ॥४॥ 
बकभूपद्विजोळूकगुष्रकूर्मा विलोक्य च । 
नेमुः कलापग्रामे तं चिरंतनतपोनिधिम्‌॥॥ 
स्वागतासनसत्कारेणामुना तेऽति सत्कृताः । 
यथोचितं प्रतीतास्तमाहुः कार्य हृदि स्थितम्‌॥६॥ 
कूर्म उवाच 
इन्द्रय्युम्नोऽयमवनीपतिः सत्रिजनाग्रणीः । 
कीर्तिलोपान्निरस्तोऽयं वेधसा नाकपृष्ठत: ॥७॥ 
माकण्डेयादिभिः प्राप्य कीत्युंद्धारं च सत्तम ! । 
नायं कामयते स्वर्ग पुनः पातादिभीषणम्‌॥८॥ 
भवताऽनुगृहीतोऽयमिहेच्छति महोदयम्‌ । 
प्रणोद्यस्तदयं भूपः शिष्यस्ते भगवन्मया॥९॥ 
त्वत्सकाइामिहाऽऽनीते ब्रूहि साध्वस्य वाञ्छितम्‌ । 
परोपकरणं नाम साधूनां व्रतमाहितम्‌ ॥ 
विशेषतः प्रणोद्यानां झिष्यवृत्तिमुपेयुषाम्‌॥१०॥ 
अप्रणोद्येषु पापेषु साधु प्रोक्तमसंशयम्‌ । 
विद्वेषं मरणं चाऽपि कुरुतेऽन्यतरस्य च ॥११॥ 
अप्रमत्तः प्रणोयेषु मुनिरेष प्रयच्छति । 
तदेवेति भवानेवं धर्म वेत्ति कुतो वयम्‌॥१२॥ 

लोमश उवाच 
कूर्म ! युक्तमिदं सर्वं त्वयाऽभिहितमद्य न: । 
घर्मशासत्रोपनतं तत्स्मारिताः स्म पुरातनम्‌॥१३॥ 
बरूहि राजन्सुविश्रब्धं सन्देहं हृदयस्थितम्‌ । 
कस्ते किमत्रवीच्छेषं वक्ष्याम्यहं न संशय: ॥१४॥ 
इन्द्रद्युम्न उवाच 
भगवन्प्रथमः प्रश्रस्तावदेव ममोच्यताम्‌ । 
गरीष्मकालेऽपि मध्यस्थे रवौ किं न तवाश्रमः॥१५॥ 
कुटीमात्रोऽपि यच्छाया तृणेः शिरसि पाणिगेः ॥१६॥ 
लोमश उवाच 
मर्तव्यमस्त्यवञ्यं च काय एष पतिष्यति । 
कस्याऽर्थे क्रियते गेहमनित्यभवमध्यगैः ॥१७॥ 
यस्य मृत्युर्भवेन्मित्रं पीतं वाऽमृतमुत्तमम्‌ । 
तस्यैतदुचितं वक्तुमिदं मे श्वो भविष्यति ॥१८॥ 
इदं युगसहस्रेषु भविष्यमभवद्दिनम्‌। 
तदप्यद्यत्वमापन्नं का कथामरणावधेः ॥१९॥ 
कारणानुगतं कार्यमिदं शुक्रादभूदुपुः । 
कथं विशुद्धिमायाति क्षालिताङ्गारवद्वद्‌ ॥२०॥ 
तद्स्याऽपि कृते पापं ात्रुषड्वर्गनिर्जिताः । 
कथङ्कारं न लजन्ते कुर्वाणा नृपसत्तम ! ॥२१॥ 
तदब्र्मण इहोत्पन्नः सिकताद्वयसम्भवः । निगमोक्तं पठञ्छुण्वन्निदं जीविष्यते कथम्‌॥२२॥ 
तथापि वैष्णवी माया मोहयत्यविवेकिनम्‌ । 
हृदयस्थं न जानन्ति ह्यपि मृत्यु शतायुषः ॥२३॥ 
दन्ताश्चलाश्चला लक्ष्मीर्योवनं जीवितं नृप । चलाचलमतीवेदं दानमेवं गृहं नृणाम्‌॥२४। 
इति विज्ञाय संसारसारं च चलाचलम्‌ । 
कस्याऽर्थे क्रियते राजन्कुटजादि परिग्रहः ॥२५॥ 
इन्द्रयुम्न उवाच 
चिरायुर्भगवानेव श्रूयते भुवनत्रये । 
तदर्थमहमायातस्तत्किमेव वचस्तव ॥२६॥ 

लोमश उवाच 
प्रतिकल्पं मच्छरीरादेकरोमपरिक्षय: । 
जायते सर्वनाशे च मम भावि प्रमापणम्‌॥२७॥ 
पश्य जानुप्रदेरां मे द्चब्जुलं रोमवर्जितम्‌ । 
जातं वपुस्तद्‌ बिभेमि मर्तव्ये सति किं गृहैः ॥२८॥ 
नारद्‌ उवाच 
इत्थं निशाम्य तद्वाक्यं स प्रहर्याऽतिविस्मितः । 
भूपालस्तस्य पप्रच्छ कारणं तादृशायुषः ॥२९॥ 
इन्द्रयुम्न उवाच 
पृच्छामि त्वामहं ब्रह्मन्यदायुरिदमीदृशम्‌ । 
तव दीर्घप्रभावोऽसौ दानस्य तपसोऽथवा॥३०॥ 
लोमश उवाच 
श्रृणु भूप ! प्रवक्ष्यामि पूर्वजन्मसमुद्भवाम्‌ । 
शिवधर्मयुतां पुण्यां कथां पापप्रणादानीम्‌॥३१॥ 
अहमासं पुरा शूद्रो दरिद्रोऽतीवभूतले । 
भ्रमामि वसुधापु्ठे ह्यशनापीडितो भृशम्‌॥३२॥ 
ततो मया महलिङ्गं जालिमध्यगतं तदा । 
मध्याह्वेऽस्य जलाधारो दृष्टश्वेवा विदूरत: ॥३३॥ 
ततः प्रविश्य तद्वारि पीत्वा ख्रात्वा च शांभवम्‌ । 
तल्लिङ्गं स्नापितं पूजा विहिता कमलैः शुभे: ॥३४॥ 
अथ क्षुतक्षामकण्ठोऽहं श्रीकण्ठं तं नमस्य च । 
पुनः प्रचलितो मारे प्रमीतो नृपसत्तम॥३५॥ 
ततोऽहं ब्राह्मणगृहे जातो जातिस्मरः सुतः । 
स्रापनाच्छिवलिङ्गस्य सकृत्कमलपूजनात्‌॥३६॥ 
स्मरन्‌ विलसितं मिथ्या सत्याभासमिदं जगत्‌ । 
अविद्यामयमित्येवं ज्ञात्वा मूकत्वमास्थित: ॥३७॥ 
तेन विप्रेण वार्धक्ये समाराध्य महेश्वरम्‌ । 
प्राप्तोऽहमिति मे नाम ईशान इति कल्पितम्‌ ॥३८॥ 

तत: स विप्रो वात्सल्यादगदान्सुबहून्मम । 
चकार व्यपनेष्यामि मूकत्वमिति निश्चय: ॥३९॥ 
मन्त्रवादान्बहुन्वैद्यानुपायानपरानपि । 
पित्रोस्तथा महामायासम्बद्धमनसोस्तथा ॥४०॥ 
निरीक्ष्य मूढतां हास्यमासीन्मनसि मे तदा । 
तथा यौवनमासाद्य निशि हित्वा निजं गृहम्‌॥४१॥ 
सम्पूज्य कमले: शम्भुँ तत: शयनमभ्यगाम्‌ । 
तत: प्रमीते पितरि मूढ इत्यहमुज्मित: ॥४२॥ 
सम्बन्धिभि: प्रतीतो$थ फलाहारमवस्थित: । 
प्रतीत: पूजयामीशमब्जेबहुविधेस्तथा ॥४३॥ 
अथ वर्षशतस्या5न्ते वरदः शशिशेखरः । 
प्रत्यक्षो याचितो देहि जरामरणसङक्षयम्‌॥४४॥ 
ईश्वर उवाच 
अजरामरता नास्ति नामरूपभृतोयतः । 
ममाऽपि देहपातः स्यादवधिं कुरु जीविते॥४५॥ 
इति शम्भोर्वचः श्रुत्वा मया वृतिमिदं तदा । 
कल्पान्ते रोमपातोऽस्तु मरणं सर्वसङक्षये॥४६॥ 
ततस्तव गणो भूयामिति मेऽभीप्सितो वरः । 
तथेत्युक्त्वा स भगवान्हरश्चाऽदर्दानं गतः ॥४७। 
अहं तपसिनिषिश्च तत: प्रभृति चाऽभवम्‌ । 
ब्रह्महत्यादिभिः पापैमुंच्यते शिवपूजनात्‌॥४८॥ 
्रध्नान्जैरितंरैर्वाऽपि कमलैर्नाऽत्र संशयः । 
एवं कुरु महाराज ! त्वमप्याप्स्यसि वाञ्छितम्‌॥४९॥ 
हरभक्तस्य लोकस्य त्रिलोक्यां नास्ति दुर्लभम्‌ । 
बहि:प्रवत्तिं स गृह्य ज्ञानकमैन्तद्रियादि च॥५०॥ 
लय: सदाशिवे नित्यमन्तयोगोऽयमुच्यते । 
दुष्करत्वाद्वहिर्योगं शिव एव स्वयं जगो ॥५१॥ 
पञ्चभिश्चाऽर्चनं भूतैर्विशिष्टफलदं भ्रुवम्‌ । 
क्लेशकर्मविपाकाद्यैराशयेश्वाऽप्यसंयुतम्‌॥५२॥ 

ईशानमाराध्य जपन्प्रणवं मुक्तिपाम्नुयात्‌ । 
सर्वपापक्षये जाते शिवे भवति भावना ॥५३॥ 
पापोपहतबुद्धीनां शिवे वार्ता5पि दुर्लभा । 
दुर्लभं भारते जन्म दुर्लभं शिवपूजनम्‌॥५४। 
दुर्लमं जाह्नवी खानं शिवेभक्ति: सुदुर्लभा । 
दुर्लभ ब्राह्मणे दानं दुर्लभ वहविपूजनम्‌॥५५॥ 
अल्पपुण्यैश्च दुष्प्रपं पुरुषोत्तमपूजनम्‌॥५६॥ 
लक्षेण धनुषां योगस्तद्धेन हुताशनः । 
पात्रं शतसहस्रेण रेवा रुद्रश्च षष्टिभिः ॥५७॥ 
इति दमुक्तमखिलं मया तव महीपते ! । 
यथायुरभवद्दीर्घं समाराध्य महेश्वरम्‌॥५८॥ 
न दुर्लभं न दुष्प्रापं न चासाध्यं महात्मनाम्‌ । 
शिवभत्तिकृतां पुंसां त्रिलोक्यामिति निश्चितम्‌॥५९॥ 
नन्दीश्वरस्य तेनेव वपुषा शिवपूजनात्‌ । 
सिद्विमालोक्य को राजञ्छङ्करं न नमस्यति ॥६०॥ 
श्वेतस्य च महीपस्य श्रीकण्ठं च नमस्यतः । 
कालोऽपि प्रलयं यातः कस्तमीशं न पूजयेत्‌॥६१॥ 
यदिच्छया विश्वमिदं जायते व्यवतिष्ठते । 
तथा सल्लीयते चान्ते कस्तं न शरणं व्रजेत्‌॥६२॥ 
एतद्र्हस्यमिदमेव नृणां प्रधानं कर्तव्यमत्र शिवपूजनमेव भूप ! । 
यस्याऽन्तरायपदवीमुपयान्तिलोकाः सद्यो: नरः शिवनत: शिवमेति सत्यम्‌ ॥६३॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
महीप्रादुभवे लोमशावृत्तान्ते शिवपूजनमाहात्म्यवर्णनंनाम द्वादशोऽध्यायः ॥१२॥ 
आदितः शोकानांसमष्टयङ्काः-४,५०२+६३=४,५६५ 
कौमारिकाखण्डे आदित: ोकानांसमष्टयङ्काः-९३७+६३=१,००० 
ताना नै कूल 

अथ त्रयोदशोऽध्यायः 
(लोमशनिकटे बकगृध्रकच्छपोलूकादीनां गमनं ततः झापञ्नष्टानांतिषां कृते 
वाराणस्यांसम्वर्तपा्शवेगत्वासमुद्धारोपायकथनं 
शतरूद्रियलिङ्गमाहात्म्येन्द्रयुम्नेश्वरमाहात्म्यवर्णनम्‌) 
नारद्‌ उवाच 
इति तस्य मुनीन्द्रस्य भूपतिः शुश्रुवान्वचः । 
प्राह नाहं गमिष्यामि त्वां विहाय नरं क्वचित्‌ ॥१॥ 
लिङ्गमाराधयिष्येऽद्य सर्वसिद्धिप्रदं नृणाम्‌ । 
त्वयैवाऽनुगृहीतोऽद्य यांतु सर्वे यथागतम्‌॥२॥ 
तद्भूपतिवचः श्रुत्वा बको गृध्रोऽथ कच्छपः । 
उलूकश्च तथैवोचुः प्रणता लोमशं मुनिम्‌ ॥३॥ 
स च सर्वसुहद्विप्रस्तथेत्येवाऽऽह तांस्तदा । 
प्रणोद्यान्प्रणतान्सर्वाननुजग्राह शिष्यवत्‌ ॥४॥ 
शिवदीक्षाविधानेन लिङ्गपूजां समादिशत्‌ । 
तेषामनुग्रहपरो मुनि: प्रमतवत्सल: ॥ 
तीर्थादप्यधिकं स्थाने सतां साघुसमागम: ॥५॥ 
पचेलिमफल: सद्यो दुरन्तकलुपापहः । 
अपूर्वः कोऽपि सद्वोष्ठी सहस्रकिरणोदय: ॥६॥ 
य एकान्ततयाऽत्यन्तमन्तर्गततमोपहः । 
साधुगोष्ठीसमुद्धूतसुखामृतरसोर्मय: ॥५७॥ 
सर्वे वरा: सुधाकारा: शर्करामधुषड्रसा: । 
ततस्ते साधुसंसर्ग सम्प्राप्ताः शिवशासनात्‌॥८॥ 
आरेभिरे क्रियायोगं माकण्डनृपपूर्वका: । 
तेषां तपस्यतामेवं समाजग्मे कदाचन॥ 
तीर्थयात्रानुषङ्गेन लोमशालोकनोत्सुकः ॥९॥ 
मुख्या पुरुषयात्रा हि तीर्थयात्रानुषङ्गतः । 
सद्भिः समाश्रितो भूप भूमिभागस्तथोच्यते॥१०॥ 
कृतार्ह॑णातिथ्यविधिं विश्रान्तं मां च फाल्गुन । 
प्रणम्य तेऽथ पप्रच्छुर्नाडीजङ्घपुरः सरा: ॥११॥ 

त उचुः 
शापभ्रष्टा वयं ब्रह्मंश्चत्वारोऽपि स्वकर्मणा । 
तन्मुक्तिसाधनार्थाय स्थानं किञ्चित्समादिश॥१२॥ 
इयं हि निष्फला भूमिः शफलं भारतं मुने !॥१३॥ 
तत्राऽपि क्वचिदेकत्र सर्वतीर्थफलं वद्‌ । 
इति पृष्टस्त्वहं तेश्च तानब्रवमिदं तदा ॥१४॥ 
सम्वर्तं परिपृच्छध्वं स वो वक्ष्यति तत्त्वतः । 
सर्वतीर्थफलावास्तिकारकं भूप्रदेशकम्‌॥१५॥ 
त उचुः 
कुत्राऽसौ विद्यते योगी नाज्ञासिष्म वयं च तम्‌ । 
संवतंदर्शनान्मुक्तिरिति चाऽस्मदनुग्रहः॥१६॥ 
यदि जानासि तं ब्रूहि सुह्ृत्सङ्गो न निष्फलः । 
ततोऽहमन्रवं तांश्च विचारयेदं पुनःपुनः ॥१७॥ 
वाराणस्यामसावास्ते संवर्तो गुत्तलिङ्गभृत्‌ । 
मलदिग्धो विवसनो भिक्षाशी कुतपादनु ॥१८॥ 
करपात्रकृताहारः सर्वथा निष्परिग्रहः । 
भावयन्त्रह्म परमं प्रणवाभिधमीश्वरम्‌॥१९॥ 
भुक्त्वा निर्याति सायाह्ने वनं न ज्ञायते जनै: । 
योगीश्वरोऽसौ तद्रूपाः सन्त्यन्ये लिङ्गघारिण: ॥२०॥ 
वक्ष्यामि लक्षणं तस्य ज्ञास्यथ तं मुनिम्‌ । 
प्रतोल्या राजमार्ग तु निशि भूमौ शवं जने: ॥२१॥ 
अविज्ञातं स्थापनीयं स्थेयं तदविदूरतः । 
यस्तां भूमिमुपागम्य अकस्माहिनिर्वतते ॥२२॥ 
स सम्वर्तो न चाक्रामत्येष शल्यमसंशयम्‌ । 
प्रष्टन्योडमिमतं चासावुपाश्रित्य विनीतवत्‌॥२३॥ 
यदि पृच्छति केनाऽहमाख्यात इति मां तत: । 
निवेद्य चैतद्वक्तव्यं त्वामाख्यायाऽग्निमाविशत्‌॥२४॥ 
तच्छुत्वा ते तथा चक्रुः सर्वेऽपि वचनं मम । 
प्राप्य वाराणसी दृष्ठा संवर्त ते तथा व्यघुः॥२५॥ 

शावं दृष्ठ च तैर्न्यस्तं सम्वर्तो वै न्यवर्तत । 
क्षुत्परीतो5पि तं ज्ञात्वा ययुस्तमनु शीघ्रगम्‌॥२६॥ 
तिष्ठ ब्रह्मनक्षणमिति जल्पन्तो राजमार्गगम्‌ । 
याति निर्भर्त्सयत्येष निवर्तध्वमिति ब्रुवन्‌ ॥२७॥ 
समया मामरे भोऽद्य नागन्तव्यं न वो हितम्‌ । 
पलायनमस कुत्वा गत्वा दूरतरं सरः ॥२८॥ 
कुपितः प्राह तान्सर्वान्केनाख्यातोऽहमित्युत । 
निवेदयति शिघ्र मे यथा भस्म करोमि तम्‌ । 
शापा्निनाथ वा युष्मान्यदि सत्यं न वक्ष्यथ ॥२९॥ 
अथ प्रकम्पिताः: प्रहुर्नारदेनेति तं मुनिम्‌ । 
स तानाह पुनर्यात: पिशुनः क्व नु सम्प्रति ॥३०॥ 
लोकानां येन सापाझी भस्मरेषं करोमि तम्‌ । 
ब्रह्मबन्धुमहं प्राहुभीतास्ते तं पुनर्मुनिम्‌॥३१॥ 
त ऊचुः 
त्वं निवेद्य स चाऽस्माकं प्रविष्टो हव्यवाहनम्‌ । 


तत्कालमेव विप्रेन्द्र ! न विद्मस्तत्र कारणम्‌॥३२॥ 
सम्वर्त उवाच 


अहमप्येव मेवाऽस्य कर्ता तेन स्वयं कृतम्‌ । 
तदबूत कार्य नैवात्र चिरं स्थास्यामि वः कृते ॥३३॥ 
अर्जुन उवाच 
यदि नारद देवर्षे प्रविष्टोऽसि हुताशनम्‌ । 
जीवितस्तत्कथं भूय आश्चर्यमिति मे वद ॥२४॥ 
नारद्‌ उवाच 
न हुताशा: समुद्रो वा वायुर्वां वृक्षापर्वतः । 
आयुधं वा न मे शक्ता देहपाताय भारत॥३५॥ 
पुनरेतत्कृतं चापि संवतो मन्यते यथा । 
अहं सन्मानितश्चेति वहिँ प्राप्याप्यगामहम्‌॥३६॥ 
यथा पुष्पगृहे कश्चित्प्रविदात्यङ्ग फाल्गुन ! । 
तथाहमग्निं संविश्य यातवानुत्तरं श्रृणु ॥२७॥ 

सम्वर्तस्तान्पुन: प्राह माकण्डेयमुखानिति । 
विशल्य: क्रियतां पन्था: क्षुधितो5हं पुनः पुरीम्‌ । 
भिक्षार्थ पर्यटिष्यामि प्रश्नं प्रबूत चैव मे ॥२८॥ 
त ऊचुः 
शापभ्रष्टा वयं मोक्ष प्राप्स्यामस्त्वदनुग्रहात्‌ । 
प्रतीकारं तदाख्याहि प्रणतानां महामुने ! ॥२९॥ 
यत्र तीर्थे सर्वतीर्थफलं प्राप्नोति मानव: । 
तत्तीर्थं ब्रूहि सम्वर्त तिष्ठामो यत्र वै वयम्‌॥४०॥ 
सम्वर्त उवाच 
नमस्कृत्य कुमाराय दुर्गाभ्यश्च नरोत्तमाः । 
तीर्थ च सम्प्रवक्ष्यामि महीसागरसङ्गमम्‌॥४१॥ 
अमुना राजसिहिन इन्द्रद्युम्नेन धीमता । 
यजनादद्वयङ्ठुलोत्सेधा कृतेयं वसुधायदा ॥४२॥ 
तदा सन्ताप्यमानाया भुवः काष्ठस्य वै यथा । 
सुस्राव यो जलौघश्च सर्वदेवनमस्कृतः ॥४३॥ 
महीनाम नदी च पृथिव्यां यानि कानिचित्‌ । 
तीर्थानि तेषां सलिलसम्भवं तजलं विदुः ॥४४। 
महीनाम समुत्पन्ना देशे माळवकाभिधे । 
दक्षिणं सागरं प्राप्ता पुण्योभयतटासरिवा ॥४५॥ 
सर्वतीर्थमयी पूर्व महीनाम महानदी । 
किं पुनर्यः समायोगस्तस्याश्च सरितां पतेः ॥४६॥ 
वाराणसी कुरुक्षोत्रं गङ्गा रेवा सरस्वती । 
तापी पयोष्णी निर्विन्ध्या चन्द्रभागा इरावती॥ 
कावेरी शरयूश्चैव गण्डकी नेमिषन्तथा॥४७। 
गया गोदावरी चेव अरुणा वरुणा तथा । 
एताः पुण्याः शतशोऽन्या याः काश्चित्सरितो भुवि ॥४८॥ 
सहस्रविंशतिश्वैव षट्शतानि तथैव च । 
तासां सारसमुद्भुतं महीतोयं प्रकीर्तितम्‌॥४९॥ 

पृथिव्यां सर्वतीर्थेषु स्नात्वा यत्फलमाप्यते । 
तन्महीसागरे प्रोक्तं कुमारस्य वचो यथा ॥५०॥ 
एकत्र सर्वतीर्थानां यदि संयोगमिच्छथ । 
तद्गच्छथ महापुण्यं महीसागरसङ्गमम्‌॥५॥ 
अहं चापि च तत्रैव बहून्वर्षगणान्पुरा । 
अवसं चागतश्चात्र नारदस्य भयात्तथा ॥५२॥ 
स हि तत्र समीपस्थः पिशुनश्च विशेषतः । 
मरुत्तः कुरुते यलं तस्मै ब्रूयादिदं भयम्‌॥५३॥ 
अत्र दिग्वाससां मध्ये बहूनां तत्समस्त्वहम्‌ । 
निवसाम्यतिप्रच्छन्नो मरुत्तादतिभीतवत्‌॥५४॥ 
पुनरत्रापि मां नूनं कथयिष्यति नारदः । 
तथाविधा हि चेष्टाऽस्य पिशुनस्य प्रदृश्यते ॥५५॥ 
भवद्भिश्च न चाप्यत्र वक्तव्यं कस्यचित्ववचित्‌ । 
मरुत्तः कुरुते यलं भूपालो यज्ञसिद्धये ॥५६॥ 
देवाचार्येण सन्त्यत्तो भ्रात्रा मे कारणान्तरे । 
गुरुपुत्रं च मां ज्ञात्वा यज्ञत्विज्यस्य कारणात्‌ ॥५०। 
अविद्यान्तर्गतैर्यज्ञकर्मभिर्नं प्रयोजनम्‌ । 
मम हिंसात्मकैरस्ति निगमोक्तोरचेतने: ॥५८॥ 
समित्पुष्पकुराप्रायैः साधनैर्यद्यचेतनैः । 
क्रियते तत्तथा भावि कार्य कारणवन्नृणाम्‌॥५९॥ 
तद्यूयं तत्र गच्छध्वं शीघ्रमेव नृपानुगाः । 
अस्ति विप्रः स्वयं ब्रह्मा याज्ञवल्क्यश्च तत्र वे ॥६०॥ 
स हि पूर्व मिथेः पुर्या वसन्नाश्रममृत्तमम्‌ । 
आगच्छमानं नकुलं दृष्ठा गागी वचोऽब्रवीत्‌ ॥६१॥ 
गागि रक्ष पयो भद्रे नकुलोऽयमुपेति च । 
पयः पातुं कृतिमतिं नकुलं तं निराकुरु ॥६२॥ 
इत्युक्तो नकुल: क्रुद्धः स हि क्रुद्धः पुराऽभवत्‌ । 
जमदभनेः पूर्वजैश्च शप्त: प्रोवाच तं मुनिम्‌॥६३॥ 

अहो वा धिग्धिगित्येव भूयो धिगिति चेव हि । 
निर्लजता मनुष्याणां दृश्यते पापकारिणाम्‌॥६४। 
कथं ते नाम पापानि प्रकुर्वन्ति नराधमाः । 
मरणान्तरिता येषां नरके तीव्रवेदना ॥६५॥ 
निमेषोऽपि न शक्येत जीविते यस्य निश्चितम्‌ । 
तन्मात्रपरमायुर्यः पापं कुर्यात्कथं स च॥६६॥ 
त्वं मुने मन्यसे चेदं कुलीनोऽस्मीति बुद्धिमान्‌ । 
ततः क्षिपसि मां मूढ ! नकुलोऽयमिति स्मयन्‌॥६७। 
किमधीतं याज्ञवल्क्य का योगेश्वरता तव । 
निरपराघं क्षिपसि घिगधीतं हि तत्तव ॥६८॥ 
कस्मिन्वेदे स्मृतौ कस्यां प्रोक्तमेतदब्नवीहि मे । 
परुषैरिति वाक्यैर्मा नकुलेति ब्रवीषि यत्‌ ॥६९॥ 
किमिदं नैव जानासि यावत्यः परुषा गिरः । 
परः संश्राव्यते तावञ्छङ्कवः श्रोत्रतः पुरा ॥७०॥ 
कण्ठे यमानुगाः पादं कृत्वा तस्य सुदुर्मतिः । 
अतीव रुदतो लोहशइ्डून्क्षेप्स्यन्ति कर्णयोः ॥७१॥ 
वावदूकाश्च ध्वजिनो मुष्णन्ति कुपणाञ्जनान्‌ । 
स्वयं हस्तसहस्रेण घर्मस्यैवं भवद्विधाः ॥७२॥ 
वज्ञस्य दिग्घशास्त्रस्य कालकूटस्य चाप्युत । 
समेन वचसा: तुल्यं मृत्योरिति ममाऽभवत्‌॥७३॥ 
कर्णनासिकनाराचान्निर्हरन्ति शरीरतः । 
वाक्छल्यस्तु न निर्हतुं शक्यो हृदिशयो हि स: ॥७४॥ 
यन्त्रपीडैः समाक्रम्य वरमेष हतो नरः । 
न तु तं परषैर्वाक्यैर्जिघांसेत कथञ्चन ॥७५॥ 
त्वया त्वहं याज्ञवल्क्य ! नित्यं पण्डितमानिना । 
नकुलोऽसीति तीव्रेण वचसा ताडितः कुतः ॥७६॥ 
सम्वर्त उवाच 
इति श्रुत्वा वचस्तस्य भृशां विस्मितमानसः । 
याज्ञवल्क्योऽब्रवीदेतत्प्रबद्वकरसंपुटः ॥७। 

नमोऽधर्माय महते न विद्मो यस्य वै भवम्‌ । 
परमाणुमपि व्यक्तं कोऽत्र विद्यामदः सताम्‌॥७८॥ 
विरञ्चिविष्णुप्रसमुखाः सोमेन्द्रप्रमुखास्तथा । 
सर्वज्ञास्तेऽपि मुह्यन्ति गणनास्मादृदां च का ॥७९॥ 
घर्मज्ञोऽस्मीति यो मोहादात्मानं प्रतिपद्यते । 
स वायुं मुष्टिना बद्धुमीहते कृपणो नरः ॥८०॥ 
केचिदज्ञानतो नष्टाः केचिज्ज्ञानमदादपि । 
ज्ञानं प्राप्यापि भ्रष्टाश्च केचिदालस्यतो5घमा: ॥८१॥ 
वेदस्मृतीतिहासेषु पुराणेषु प्रकल्पितम्‌ । 
चतुःपादं तथा धर्मनाऽऽचरत्यधमः पशुः ॥८२॥ 
स पुरा शोचते व्यक्त प्राप्य तच्चान्तक गृहम्‌ । 
तथाहि गृह्यकारेण श्रुतो प्रोक्तमिदं वचः॥८३॥ 
नकुल सकुलं ब्रूयान्न कञ्चिन्मर्मणि स्पृशेत्‌ । 
प्रपठन्नपि चैवाहमिदं सर्व तथा शुकः ॥८४॥ 
आलस्येनाऽप्यनाचाराद्वृथाकार्येकमङ्ग तत्‌ ॥८५॥ 
केवलं पाठ मात्रेण यश्व सन्तुष्यते नरः । 
तथा पण्डितमानी च कोञन्यस्तस्मात्पशुर्मत: ॥८६॥ 
न च्छन्दांसि वृजिनात्तारयन्ति मायाविनं माययाऽऽवर्तमानम्‌ । 
नीडं झाकुन्ता इव जातपक्षाइळंदास्येनं प्रजहत्यन्तकाले ॥८७॥ 
स्वर्गाय बद्धकक्षो यः पाठमात्रेण ब्राह्मणः । 
स बालो मातुरड्कस्थो ग्रहीतुं सोममिच्छति॥८८॥ 
तद्भवान्सर्वथा मह्ममनयं सोढुमर्हसि । 
सर्व: कोऽपि वदत्येवं तन्मयैवमुदा हृतम्‌॥८९॥ 
नकुल उवाच 
वृथेदं भाषितं तुभ्यं सर्वलोकेन यत्समम्‌ । 
आत्मानं मन्यसे नैतद्वकुँ योग्यं महात्मनाम्‌॥९०॥ 
वाजिवारणलोहानां काष्ठपाषाणवाससाम्‌ । 
नारीपुरुषतोयानामन्तरं महदन्तरम्‌॥९१॥ 

अन्ये चेत्प्राकृता लोका बहुपापानि कुर्वते । 
प्रधानपुरुषेणापि कार्य तत्पृष्ठतोनु किम्‌॥९२॥ 
सवार्थ निर्मितं शास्रं मनोबुद्धी तथैव च । 
दत्ते विधात्रा सर्वेषां तथापि यदि पापिनः॥९३॥ 
ततो विधातुः को दोषस्त एव खलु दुर्भगाः । 
ब्राह्मणेन विशेषेण किं भाव्यं लोकवद्यत: ॥९४॥ 
यद्यदाचरति श्रेषठस्तत्तदेवेतरो जनः । 
स यत्प्रमाणं कुरुते लोकस्तदनुवर्तते ॥९५॥ 
तस्मात्सदा महद्भिश्च आत्मार्थ च परार्थतः । 
सतां धर्मो न सन्त्याज्योऽन्यायं तच्छिक्षणं तव ॥९६॥ 
यस्मात्त्वया पीडितोऽहं घोरेण वचसा मुने ! । 
तस्माच्छीघ्रं त्वां शाप्स्यामि शापयोग्यो हि मे मत: ॥९७॥ 
नकुलोऽसीति मामाह भवांस्तस्मात्कुलाघमः । 
शीघ्रमुत्पत्स्यसे मोहात्त्वमेव नकुलो मुने ! ॥९८॥ 
संवर्त उवाच 
इति वाचं समाकर्ण्य भाव्यर्थकृतनिश्चयः । 
याज्ञवल्क्यो मरो देशे विप्रस्याजायतात्मज:॥९९॥ 
दुराचारस्य पापस्य निघृणस्याऽतिवादिनः । 
दुष्कुलीनस्य जातोऽसौ तदा जातिस्मरः सुत: ॥१००॥ 
सोऽथ ज्ञानात्समालोक्य भर्तृयज्ञ इति द्विजः । 
गुप्तक्षेत्रं समापन्नो महीसागरसंगमम्‌॥१०१॥ 
तत्र पाशुपतो भूत्वा शिवाराधनतत्परः । 
स्वायम्भुवं महाकालं पूजयन्वर्ततेऽघुना ॥१०२॥ 
यो हि नित्यं महाकालं श्रद्धया पूजयेत्पुमान्‌ । 
स दौष्कुलीनदोषेभ्यो मुच्यतेऽहिरिव त्वचः॥१०३॥ 
यथायथा श्रद्वयाऽसौ तल्लिङ्गं परिपश्यति । 
तथा तथा विमुच्येत दोषैर्जन्मशतोद्भवैः॥१०४॥ 
भर्तृयज्ञस्तु तत्रैव लिङ्गस्याराधनात्क्रमात्‌ । 
बीजदोषाद्दिनिर्मृक्तस्तल्लिङ्गमहिमा त्वसौ ॥१०५॥ 

बभ्रुं च नकुळं प्राह विमुक्तो दुष्टजन्मतः । 
यस्मात्तस्मादिदं तीर्थ ख्यातं वै बग्नु पावनम्‌॥१०६॥ 
तस्माद्‌ व्रजध्वं तत्रैव महीसागरसङ्गमम्‌ । 
पञ्च तीर्थानि सेवन्तो मुक्तिमाप्स्यथ निश्चितम्‌ ॥१०७॥ 
इत्येवमुक्त्वा सम्वर्तो ययावभिमतं द्विजः । 
भर्तृयज्ञं मुनिं प्राप्य ते च तत्र स्थिताभवन्‌॥१०८॥ 
ततस्तानाह स ज्ञात्वा गणाञ्ज्ञानेन शाम्भवान्‌ । 
महद्वो विमलं पुण्यं गुप्तक्षेत्रे यदत्र वै ॥१०९॥ 
वसन्तोऽभ्यागता यत्र महीसागरसङ्गमः । 
स्नानं दानं जपो होमः पिण्डदानं विशेषतः ॥११०॥ 
अक्षयं जायते सर्व महीसागर सङ्गमे । 
कृतं तथाऽक्षयं सर्वं ्रानदानक्रियादिकम्‌॥१११॥ 
यदाऽत्र स्थानकं चक्रे देवर्षिनारद: पुरा । 
तदा ग्रहैर्वरा दत्ताः निना च वरस्त्वसौ॥११२॥ 
शनैश्चरेण संयुक्ता त्वमावास्या यदा भवेत्‌ । 
श्राद्ध तत्र प्रकुर्वीत ख्ानदानपुरः सरम्‌॥११३॥ 
यदि श्रावणमासस्य शनैश्चरदिने शुभा । 
कुहूर्भवति तस्यान्तु सङक्रान्तिं कुरुते रविः॥११४॥ 
तस्यामेव तिथौ योगो व्यतीपातो भवेद्यदि । 
पुष्करं नाम तत्पर्व सूर्यपर्वशताधिकम्‌॥११५॥ 
सर्वयोगसमावापः कथञ्चिदपि लभ्यते । 
तस्मिन्दिने शनिं लोहं काञ्चनं भास्करं तथा ॥११६॥ 
महीसागरसंसरगे पूजयीत यथाविधि । 
शनिमन्त्रैः शनिं ध्यात्वा सूर्यमन्त्रेर्दिवाकरम्‌ ॥११७॥ 
अर्घ्य दद्याद्भाकरस्य सर्वपापप्रशान्तये । 
प्रयागादिधिकं खानं दानं क्षेत्रात्कुरोरपि॥११८॥ 
पिण्डदानं गयाक्षेत्रादधिक पाण्डुनन्दन ! । 
इदं सम्प्राप्यते पर्व महद्भिः पुण्यरारिभिः॥११९॥ 

पितृणामक्षया तृप्तिजायते दिवि निश्चितम्‌ । 
तथा गयाशिरः पुण्यं पितृणां तृप्तिदं परम्‌ ॥१२०॥ 
तथा समधिकः पुण्यो महीसागरसङ्गमः॥१२॥ 
अग्निश्च रेतो मृडया च देहे रेतोधा विष्णुरमृतस्य नाभिः । 
एवं ब्रुवञ्छुद्धया सत्यवाक्यं ततोऽवगाहेत महीसमुद्रम्‌॥१२२॥ 
मुखं च यः सर्वनदीषु पुण्यः पाथोधिरम्बा प्रवरा मही च । 
समस्ततीर्थाकृतिरेतयोश्च ददामि चार्घ्यं प्रणमामि नोमि॥१२२॥ 
ताम्रा रस्याः पयोवाहाः पितृप्रीतिप्रदाः शुभाः । 
सस्यमाला महासिन्धुर्दातुदांत्री पृथुस्तुता ॥ 
इन्द्रद्युम्नस्य कन्या च क्वितिजन्मा इरावती ॥१२४॥ 
महीपर्णा महीशूज्ञा गङ्गा पश्चिमवाहिनी । 
नदी राजनदी चेति नामाष्टारमालिकाम्‌॥१२५॥ 
्रानकाले च सर्वत्र श्राद्धकाले पठेन्नर: । 
पृथुनोक्तानि नामानि यज्ञमू्तिपदं ब्रजेत्‌॥१२६॥ 
महीदोहे महानन्दसन्दोहे विश्वमोहिनि । 
जाताऽसि सरितां राज्ञि पापं हर महीद्रवे॥१२०। 
इत्यर्घ्यमन्त्रः 
कङ्कणं रजतस्यापि योऽत्र निक्षिपते नरः । 
स जायते महीपृष्ठे धनघान्ययुते कुले ॥१२८॥ 
महीं च सागरं चैव रोप्यकङ्कण पूजया । 
पूजयामि भवेन्मा मे द्रव्यानाशो दरिद्रता ॥१२९॥ 
इति कडूणक्षेपणम्‌ 
यत्फळं सर्वतीर्थेषु सर्वयञ्ञैश्च यत्फलम्‌ । 
तत्फलं ्रानदानेन महीसागरसङ्गमे ॥१३०॥ 
विवादे च समुत्पन्ने अपराधी च यो मतः । 
जलहस्तः सदा वाच्यो महीसागरसङ्गमे ॥१३१॥ 
संख्नाप्याघोरमन्त्रेण स्थाप्य नाभिप्रमाणके । 
जले करं समुद्धृत्य दक्षिणं वाचयेदद्रुतम्‌॥१३२॥ 

यदि धर्मोऽत्र सत्यो5स्ति सत्यश्रेत्सड्रमस्त्वसो । 
सत्याश्चेत्क्रतुदरष्टारः सत्यं स्यान्मे शुभाशुभम्‌॥१३३॥ 
एवमुक्त्वा करं क्षिप्य दक्षिणं सकलं ततः । 
निःसृतः पापकारी चेञ्वरेणापीडयते क्षणात्‌॥१३४॥ 
सप्ताहादृश्यते चापि तावन्निर्दोषवान्मतः । 
अत्र स्नात्वा च जस्वा च तपस्तघ्वा तथैव च॥१३५॥ 
रुद्रलोकं सुबहवोगताः पुण्येन कर्मणा । 
सोमवारे विशेषेण स्नात्वा योऽत्र सुभक्तितः ॥१३६॥ 
पञ्च तीर्थानि कुरुते मुच्यते पञ्चपातकैः । 
इत्याद्युक्तं बहुविधं तीर्थमाहात्म्यमुत्तमम्‌॥१३७। 
भर्तृयज्ञः शिवस्यो चेतेषामाराधने क्रमम्‌ । 
शिवागमोक्तमादिइय पूजायोगं यथाविधि॥१३८॥ 
शिवभक्तिसमुद्रैकपूरितः प्राह तान्मुनिः । 
न शिवात्परमो देव: सत्यमेतच्छिवत्रताः॥१३९॥ 
शिवं विहाय यो ह्यन्यदसत्किञ्चिदुपासते । 
करस्थं सोऽमृतं त्यक्त्वा मृगतृष्णां प्रधावति ॥१४०॥ 
शिवशक्तिमयं ह्येतत्प्रत्यक्षा दृशयते जगत्‌ । 
लिङ्गाङ्कै च भगाङ्गं च नान्यदेवाङ्कितं क्वचित्‌ ॥१४१॥ 
यश्च तं पितरं रुद्रं त्यक्त्वा मातरमम्बिकाम्‌ । 
वर्ततेऽसौ स्वपितरं त्यक्तोदपितृपिण्डकः॥ 
यस्य रुद्रस्य माहात्म्यं शतरूद्रीयमुत्तमम्‌॥१४२॥ 
श्रृणुध्वं यदि पापानामिच्छध्वं क्षालनं परम्‌ । 
ब्रह्मा हाटकलिङ्गं च समाराध्य कपर्दिनः ॥१४३॥ 
जगत्प्रधानमिति च नाम जछ्वा विराजते । 
कृष्णमूले कृष्णलिङ्गं नाम चार्जितमेव च ॥१४४॥ 
सनकायैश्च तल्लिङ्गं पूज्याजयुर्जगद्गतिम्‌ । 
दर्भाडूरमयं सप्त मुनयो विश्वयोनिकम्‌॥१४५॥ 
नारदस्त्वन्तरिक्षे च जददबीजमिदं गृणन्‌ । 
वज्मिन्द्रो लिङ्गमेवं विश्वात्मानञ्च नाम च॥१४६॥ 

सूर्यस्ताम्रं तथा लिङ्गं नाम विश्वसृजं जपम्‌ । 
चन्द्रश्च मौक्तिकं लिङ्गं जपन्नाम जगत्पतिम्‌ ॥१४७॥ 
इन्द्रनीलमयं वह्निर्नाम विश्वेश्वरं जपन्‌ । 
पुष्परागं गुरुर्लिङ्ग विश्वयोनि जपन्हरम्‌॥१४८। 
पद्मरागमयं शुक्रो विश्वकर्मेति नाम च । 
हेमलिङ्गं च धनदो जपन्नाम्ना तथेश्वरम्‌॥१४९॥ 
रोप्यजं विश्वदेवाश्च नामाऽपि जगताम्पतिम्‌ । 
वायवो रीतिजं लिङ्गं शम्भुमित्येव नाम च ॥१५०॥ 
काशजं वसवो लिङ्गं स्वयम्भुमिति नाम च । 
त्रिलोहं मातरो लिङ्गं नाम भूतेशमेव च ॥१५१॥ 
लौहं च रक्षसां नाम भूतभव्यभवोद्भवम्‌ । 
गुह्यकाः सीसजं लिङ्गं नाम योगं जपन्ति च॥१५२॥ 
जैगीषव्यो ब्रह्मरन्ध्रं नाम योगेश्वरं जपन्‌ । 
निमिर्नयनयोर्लिङ्गे जपञ्शर्वेति नाम च ॥१५३॥ 
घन्वन्तरिर्गोमयं च सर्वलोकेश्वरेश्वरम्‌। 
गन्धर्वा दारुजं लिङ्गं सर्वश्रेष्ठत नाम च॥१५४॥ 
वैडूर्यं राघवो लिङ्गं जगज्येष्ठेति नाम च । 
बाणो मारकतं लिङ्गं वसिष्ठमिति नाम च ॥१५५॥ 
वरुणः स्फाटिकं लिङ्गं नाम्ना च परमेश्वरम्‌ । 
नागा विद्रुमलिङ्गं च नाम लोकत्रयङ्रम्‌॥१५६॥ 
भारती तारलिङ्गं च नाम लोकत्रयाश्रितम्‌ । 
शनिश्च सङ्गमावर्ते जगन्नाथेति नाम च ॥१५७॥ 
शनिदेशे मध्यरात्री महीसागरसङ्गमे । 
जातीजं रावणो लिङ्गं जपन्नाम सुदुर्जयम्‌॥१५८॥ 
सिद्धाश्च मानसं नाम काममृत्युजरातिगम्‌ । 
उञ्छजं च बलिर्लिङ्गं ज्ञानात्मेत्यस्य नाम च॥१५९॥ 
मरीचिपाः पुष्पजं च ज्ञानगम्येति नाम च । 
शाकृताः शकृतं लिङ्गं ज्ञानशेयेति नाम च॥१६०॥ 

फेनपा: फेनजं लिङ्गं नाम चापि सुदुर्विदम्‌ । 
कपिलो वालुका लिङ्गं वरदं च जपन्‌ हरम्‌॥१६१॥ 
सारस्वतो वाचिलिङ्गं नाम वागीश्वरेति च । 
गणा मूर्तिमयं लिङ्गं नाम रुद्रेति चाब्रुवन्‌॥१६२॥ 
जाम्बूनदमयं देवा: शितिकण्ठेति नाम च । 
शाङ्खलिङ्गं बुधो नाम कनिष्ठमिति सञ्जपन्‌॥१६३॥ 
अश्विनौ मृन्मयं लिङ्गं नाम्ना चैव सुवेधसम्‌ । 
विनायकः पिष्टलिङ्गं नाम्ना चाऽपि कपर्दिनम्‌॥१६४। 
नावनीतं कुजो लिङ्गं नाम चाऽपि करालकम्‌ । 
ताक्ष्य ओदनलिड्ड च हर्यक्षेति हि नाम च॥१६५॥ 
गौडं कामस्तथा लिङ्गं रतिदं नामचेति च । 
शची लवणलिङ्ग तु बभुकेशेति नाम च ॥१६६॥ 
विश्वकर्मा च प्रासादं लिङ्गं याम्येति नाम च । 
विभीषणश्च पांसूत्थं सुहृत्तमेति नाम च॥ 
वंशाडूरोत्थं सगरो नाम सङ्गतमेव च ॥१६७॥ 
राहुश्च रामठं लिङ्गं नाम गम्येति कीर्तयन्‌ । 
लेप्यलिङ्गं तथा लक्षमीर्हरिनेत्रेति नाम च ॥१६८॥ 
योगिनः सर्वभूतस्थं स्थाणुरित्येव नाम च । 
नानाविधं मनुष्याश्च पुरुषंनाम नाम च॥१६९॥ 
तेजोमयं च ऋक्षाणि भगं नाम च भास्वरम्‌ । 
किन्नरा धातुलिब्गं च सुदीप्तमिति नाम च॥१७०॥ 
देवदेवेति नामाऽस्ति लिङ्गं च ब्रह्मराक्षसाः । 
दन्तजं वारणा लिङ्गं नाम रंहसमेव च ॥१७१॥ 
सप्तलोकमयं साध्या बहूरूपेति नाम च । 
दूर्वाडूरमयं लिङ्गमृतवः सर्वनाम च ॥१७२॥ 
कौङ्कममप्सरसो लिङ्गं नाम शम्भोः प्रियेति च । 
सिन्दूरजं चोर्वशी च नाम च प्रियवासनम्‌॥१७२॥ 
ब्रह्मचारि गुरुर्लिङ्गं नाम चोष्णीषिणं विदुः । 
अळक्तकं च योगिन्यो नाम चास्य सुबभ्रकम्‌॥१७४॥ 

श्रीखण्डं सिद्धयोगिन्यः सहस्राक्षेति नाम च । 
डाकिन्यो मांसलिङ्गं च नाम चाऽस्य च मीढुषम्‌॥१७५॥ 
अप्यन्नजं च मनवो गिरिशेति च नाम च । 
अगस्त्यो ब्रीहिजं वापि सुशान्तमिति नाम च॥१७६॥ 
यवजं देवलो लिङ्गं पतिमित्येव नाम च । 
वल्मीकजं च वाल्मीकिश्चिरवासीति नाम च ॥१७७॥ 
प्रतर्दनो बाणलिङ्गं हिरण्यभुजनाम च । 
राजिकं च तथा दैत्या नाम उग्रेतिकीर्तितम्‌॥१७८। 
निष्पावजं दानवाश्च लिङ्गनाम च दिक्पतिम्‌ । 
मेघा नीरमयं लिङ्गं पर्जन्यपतिनाम च॥१७९॥ 
राजमाषमयं यक्षा नाम भूतपतिं स्मृतम्‌ । 
तिलान्नजं च पितरो नाम वृषपतिस्तथा ॥१८०॥ 
गौतमो गोरजमयं नाम गोपतिरेव च । 
वानप्रस्थाः फलमयं नाम वृक्षावृतेति च ॥१८१॥ 
स्कन्दः पाषाणलिङ्गं च नाम सेनान्य एव च । 
नागश्चाश्वतरो धान्यं मध्यमेत्यस्य नाम च॥१८२॥ 
पुरोडाशमयं यज्वा खरुवहस्तेति नाम च । 
यमः कालाय समयं नाम प्राह च धन्विनम्‌॥१८३॥ 
यवाडुरं जामदश्यो भगदित्येति नाम च । 
पुरूरवाश्चाश्चान्नमयं बहुरूपेति नाम च ॥१८४॥ 
मान्धाता शकरालिङ्गं नाम बाहुयुगेति च । 
गावः पयोमयं लिङ्गं नाम नेत्रसहस्रकम्‌॥१८५॥ 
साध्या भर्तृमयं लिङ्गं नाम विश्वपतिः स्मृतम्‌ । 
नारायणो नरो मोज्जं सहस्ररिर नाम च ॥१८६॥ 
ताक्ष्य पृथुस्तथा लिङ्गं सहस्रचरणाभिधम्‌ । 
पक्षिणो व्योमलिङ्गं च नाम सर्वात्मकेति च ॥१८७॥ 
पृथिवी मेरुलिङ्गं च द्वितनुश्चाऽस्य नाम च । 
भस्मलिङ्गं पशुपतिर्नामचाऽस्य महेश्वरः ॥१८८॥ 

ऋषयो ज्ञानलिङ्गं च चिरस्थानेति नाम च । 
ब्राह्मणा ब्रह्मलिङ्गं च नाम ज्येष्ठेति तं विदुः ॥१८९॥ 
गोरोचनमयं रेषो नाम पशुपतिः स्मृतम्‌ । 
वासुकिरविषलिङ्गं च नाम वै शङ्केति च॥१९०॥ 
तक्षकः कालकूटाख्यं बहुरूपेति नाम च । 
हालाहलं च कर्कोट एकाक्ष इति नाम च॥१९१॥ 
श्रृङ्गी विषमयं पद्मो नाम धूर्जटिरेव च । 
पुत्रः पितृमयं लिङ्गं विश्वरूपेति नाम च॥१९२॥ 
पारदं च शिवा देवी नाम त्र्यम्बक एव च । 
मत्स्याद्याः शास्त्रलिङ्गं च नाम चाऽपि वृषाकपिः ॥१९३॥ 
एवं किं बहुनोक्तेन यद्यत्सत्त्वं विभूतिमत्‌ । 
जगत्यामस्ति तजातं शिवाराधनयोगतः॥१९४॥ 
भस्मनो यदि वृक्षत्वं ज्ञायते नीरसेवनात्‌ । 
शिवभक्तिविहीनस्य ततोऽस्य फलमुच्यते॥१९५॥ 
घर्मार्थकाममोक्षाणां यदि प्राप्तौ भवेन्मतिः । 
ततो हरः समाराध्यस्त्रिजगत्याः प्रदो मतः॥१९६॥ 
य इद शतरुद्रीयं प्रातःप्रातः पठिष्यति । 
तस्य प्रीतः शिवो देवः प्रदास्यत्यखिलान्वरान्‌॥१९५॥ 
नातः परं पुण्यतमं किञ्चिदस्ति महाफलम्‌ । 
सर्ववेदरहस्यं च सूर्येणोत्तमिदं मम ॥१९८॥ 
वाचा च यत्कृतं पापं मनसा वाप्पुपार्जितम्‌ । 
पापं तन्नाशमायाति कीर्तिते शतरुद्रिये॥१९९॥ 
रोगार्तो मुच्यते रोगादबद्धो मुच्येत बन्धनात्‌ । 
भयान्मुच्येत भीतश्च जपेद्यः दातरुद्रियम्‌॥२००॥ 
नाम्नां शतेन यः कुम्भैः पुष्पैस्तावद्भिरीश्वरम्‌ । 
प्रणामानां शतेनाऽपि मुच्यते सर्वपातकैः ॥२०१॥ 
लिङ्गानां शतमेतच्च शतमाराधकास्तथा । 
नामानि च शतं सर्वदोषसंनाशकं स्मृतम्‌॥२०२॥ 

विशेषादेषु लिङ्गेषु यः पठिष्यति पञ्चसु । 
पञ्चभिर्विषयोद्भूतैः स दोषैः परिमुच्यते॥२०२॥ 
नारद उवाच 
निशाम्यैवं प्रार्थ्यतेऽपि गुष्क्षत्रे मुदान्विता । 
पञ्चलिङ्गानयर्चयन्तः शिवध्यानपराभवन्‌॥२०४॥ 
ततो बहुतिथे काले प्रत्यक्षीभूय शङ्कर: । 
प्राहतान्मुदितो देवस्तेषां भक्तिविशेषतः॥२०५॥ 
शिव उवाच 
बकोलूकगुष्रकूमा इन्द्रद्युम्न च पार्थिव ! । 
सारूप्यां मुक्तिमापन्ना मल्लोके निवसिष्यथ॥२०६॥ 
लोमशाश्चापि मार्कण्डो जीवन्मुक्तौ भविष्यतः । 
इत्युक्ते देवदेवेन लिङ्गं स्थापितवान्नूप: ॥२०७॥ 
इन्द्रद्युम्नेश्वरं नाम महाकालाख्यमित्युत । 
ज्ञात्वा तीर्थगुणान्राजा कीर्तिमिच्छंश्चिरन्तनीम्‌॥२०८॥ 
त्रिरम्यमतुलं लिङ्गं संस्थाप्येदमुवाच ह । 
यावच्चन्द्रश्च सूर्यश्च यावत्तिष्ठति मेदिनी ॥२०९॥ 
इन्द्रयुम्नेश्वरं लिङ्गं नन्दताच्छाश्वतीः समाः । 
ततस्तथेति भगवाच्छिवः प्रोच्याऽब्रवीत्पुनः॥२१०॥ 
अत्र यो नियतं लिन्नमेन्द्रयुम्नं प्रपूजयेत्‌ । 
स गणो जायते नूनं मम लोके निवत्स्यति॥२११॥ 
इत्युकत्वा सह तैश्चैव पञ्चभिः शशिशेखर: । 
रुद्रलोकमगाद्देवस्तेऽपि जाता गणाः पुन: ॥२१२॥ 
एवं प्रभावो राजाऽभूदिन्द्र्युम्नो महीपतिः । 
यजता येन वीरेण निर्मितियं महीनदी ॥२१३॥ 
एवंविधःस पुण्योऽयं महीसागरसंगमः । 
अभूत्ततोऽपि संश्षोपात्तव पार्थ प्रकीर्तितः ॥२१४॥ 
स्नात्वाऽत्र सङ्गमे यश्च इन्द्रयुम्नेश्वरं नरः । 
पूजयेत्तस्य वासः स्याद्यत्रेश: पार्वतीपतिः ॥२१५॥ 

सर्वबन्धहरं लिङ्गं गाणपत्यप्रदंत्विदम्‌ । 
यतो बन्धान्विहायैव स्थापितं तेन फाल्गुन ॥२१६॥ 
इतीदमुक्तं तव पुण्यकारि माहात्म्यमस्योत्तमसंगमस्य । 
माहात्म्यमत्यद्भुतपुण्यमिन्द्रयुम्नेश्वरस्या5पि च पुण्यकारि ॥२१७॥ 


इति श्रीस्कान्दे महापुराण एकाशीतिसाहस्य्रां संहितायां प्रथमे माहेश्वरखण्डे कौमारिकाखण्डे 
महीसागरसङ्गममाहात्म्ये शतरुद्रियलिङ्गमाहात्मयेन्द्रयुम्नेश्वरलिङ्गमाहात्म्यवर्णनं 
नाम त्रयोदशोऽध्यायः ॥१३॥ 
आदितः श्रोकानांसमष्टयङ्काः-४,५६५+२१७=४,७८२ 
कौमारिकाखण्डे आदितः शोकानांसमष्टयङ्काः-१,०००+२१७=१,२१७ 
— जै कूल 

अथ चतुर्दशोऽध्यायः 
(नारदाजुनसम्वादे कुमारेश्वरलिङ्गमाहात्म्यवर्णनम्‌) 
अर्जुन उवाच 
कुमारनाथमाहात्म्यं यत्त्वयोक्तं कथान्तरे । 
तदहं श्रोतुमिच्छामि विस्तरेण महामुने ॥१॥ 
नारद्‌ उवाच 
तारकं विनिहत्यैव वज्राङ्गतनयं प्रभुः । 
गुहः संस्थापयामास लिङ्गमेतच्च फाल्गुन ॥२॥ 
दर्शनाच्छूवणाद्‌ ध्यानात्‌ पूजया श्रुतिवन्दनैः । 
सर्वपापापहः पार्थ ! कुमारेशो न संशय: ॥३॥ 
अर्जुन उवाच 
अत्याश्चर्यमयी रम्या कथेयं पापनाशिनी । 
विस्तरेण च मे ब्रूहि याथातथ्येन नारद ॥४॥ 
वज्राङ्ग: कोप्यसो दैत्यः किम्प्रभावश्च तारकः । 
कथं स निहतश्चैव जातश्चैव कथं गुहः॥५॥ 
कथं संस्थापितं लिङ्गं कुमारेश्वरसञ्ज्ञितम्‌ । 
कि फलं चास्य लिङ्गस्य ब्रूहि तद्विस्तरान्मम॥६॥ 
नारद्‌ उवाच 
प्रणिपत्य कुमाराय सेनान्ये चेश्वराय च । 
श्रृणु चैकमना: पार्थ कुमारचरितं महत्‌॥०॥ 
मानसे ब्रह्मणः पुत्रो दक्षो नाम प्रजापतिः । 
षष्टिं सोऽजनयत्कन्या वीरिण्यां नाम फाल्गुन ! ॥८॥ 
ददो स दश घर्माय कश्यपाय त्रयोदश । 
सप्तविंशतिं सोमाय चतस्रोऽरिष्टनेमिने॥९॥ 
भूताङ्गिर: कृशाश्चेभ्यो ठेद्े चैव ददौ प्रभुः । 
नामधेयान्यमूषां च सपल्नीनाञ्च मे श्रृणु॥१०॥ 
यासां प्रसूतिप्रभवा लोका आपूरितास्त्रयः । 
भानुर्लम्बा ककुद्धमिर्विश्वा साध्या मरुत्वती ॥१ १॥ 

वसुर्मुहूर्ता सङ्कल्पा धर्मपल्यः सुताञ्छुणु । 
भानोस्तु देवऋषभ इन्द्रसेनः सुतोऽभवत्‌॥१२। 
विद्योत आसील्लम्बायां ततश्च स्तनयिल्लवः । 
ककुदः शकटः पुत्रः कीकटस्तनयो यत: ॥१३॥ 
भुवो दुर्गस्तथा स्वर्गो नन्द(न्दी)श्वेव ततोऽभवत्‌ । 
विश्वेदेवाश्च विश्वाया अप्रजांस्तान्प्रचक्षते॥१४। 
साध्या द्वादशा साध्याया अर्थसिद्धिस्तु तत्सुतः । 
मरुत्वान्सुजयन्तश्च मरुत्वत्या बभूवतुः ॥१५॥ 
नरनारायणो प्राहुयो तौ ज्ञानविदो जना: । 
वसोश्च वसवश्चाष्टौ मुहूर्तायां मुहूर्तकाः ॥१६॥ 
ये वै फलं प्रयच्छन्ति भूतानां स्वं स्वकालजम्‌ । 
सङ्कल्पायाश्च सङ्कल्पः कामः सङ्कल्पजः सुतः ॥१७॥ 
सुरूपाऽसूत तनयान्रुद्रानेकादौव तु । 
कपाली पिङ्गलो भीमो विरुपाक्ष विलोहितः ॥१८॥ 
अजकः शासन: शास्ता शांभुश्चान्त्यो भवस्तथा । 
रुद्रस्य पार्षदाश्चाऽन्ये विरूपायाः सुताः स्मृताः॥१९॥ 
प्रजापतेरङ्गिरसः स्वधा पत्नी पितृनथ । 
जज्ञे सनी(ची?)तथा पुत्रमथर्वाङ्गिरसं प्रभुम्‌ ॥२०॥ 
कृशाश्वस्य च द्वे भार्ये अचिंश्च दिषणा तथा । 
उस्त्रगामो ययोः पुत्रः ससंहारः प्रकीर्तितः ॥२१॥ 
पतङ्गी यामिनी ताम्रा तिमिश्चारिष्टनेमिनः । 
पतङ्गधसूत पतगान्यामिनी दालभानथ॥२२॥ 
ताम्रायाः इयेनगृध्राद्यास्तिमेर्यादोगणास्तथा । 
अथ कङ्यपपल्लीनां यत्प्रसूदमिदं जगत्‌॥२३॥ 
श्रृणु नामानि लोकानां मातृणां शङ्कराणि च । 
अदितिर्दितिर्दनुः सिंही दनायुः सुरभिस्तथा ॥२४॥ 
अरिष्टा विनता ग्रावा दया क्रोधवशा इरा । 
कदुर्मुनिश्च ते चोभे मातरस्ताः प्रकीर्तिताः ॥२५॥ 

आदित्याश्चाऽदितेः पुत्रा दितेदेंत्या: प्रकीर्तिताः । 
दनोश्च दानवाः प्रोक्ता राहुः सिंहीसुतो ग्रह: ॥२६॥ 
दनायुषस्तथा जातो दनायुश्च गणो बली । 
गावश्च सुरभेर्जातारिष्टपुत्रा युगन्धराः॥२७। 
विनतासूत अरुणं गरुडञ्च महाबलम्‌ । 
ग्रावाया: श्वापदाः पुत्रा गण: क्रोधवशस्तथा ॥२८॥ 
जातः कधवशायाश्च इराया भूरुहाः स्मृताः । 
कदूसुताः स्मृता नागा मुनेरप्सरसां गणा: ॥२९॥ 
तत्र द्वै तनयौ यौ च दितेस्तौ विष्णुना हतो । 
हिरण्यकशिपुवीरो हिरण्याक्षर्तथाऽपरः॥३०॥ 
ततो निहतपुत्रा सा दितिराराध्य कश्यपम्‌ । 
अयाचत वरं देवी पुत्रमन्यं महाबलम्‌॥३१॥ 
समरे शक्रहन्तारं स तस्या अददात्प्रभुः । 
नियमे चाऽपि वर्तस्व वर्षाणां च सहस्रकम्‌॥३२॥ 
इत्युक्ता सा तथा चक्रे पुष्करस्था समाहिता । 
वर्तन्त्या नियमे तस्याः सहस्राक्षः समाहिता ॥३३॥ 
उपासामाचरद्भकत्या सा चेनमन्वमन्यत । 
दशवत्सरशेषस्य सहस्रस्य तदा दितिः ॥३४॥ 
उवाच शक्रै सुप्रीता भक्त्या शक्रस्य तोषिता । 
दितिरुवाच 
अत्रोत्तीर्णब्रतप्रायां विद्धि देवसत्तम !॥३५॥ 
भविष्यति तव भ्राता तेन सार्द्ध॑मिमां श्रियम्‌ । 
भोक्ष्यसे त्वं यथान्यायं त्रैलोक्यं हतकण्टकम्‌॥३६॥ 
इत्युक्त्वा निद्रयाविष्टा चरणाक्रान्तमूर्घजा । 
दिवा सुप्ता दितिदेवी भाव्यर्थबलनोदिता॥३७ 
तत्तु रन्ध्रमवेक्ष्यैव योगमूर्तिस्तदाविशत्‌ । 
जठरस्थं दितेर्गर्भ चक्रे वज्जेण सप्तथा ॥३८॥ 
एकैकं च पुनः खण्डं चकार मघवा तत: । 
सप्तधा सप्तधा कोपादुद्बुघ्य च ततो दितिः ॥३९॥ 

न हन्तव्यो न हन्तव्य इति सा शक्रमब्रवीत्‌ । 
वज्रेण कृत्यमानानां बुद्धा सा रोदनेन च॥४०॥ 
ततः शक्रश्च मा रोदीरिति तांस्तान्यथाऽवदत्‌ । 
निर्गत्य जठरात्तस्मात्ततः प्राञ्जलिरग्रतः ॥४१॥ 
उवाच वाक्यं सन्त्रस्तो मातरं रिषपूरिताम्‌ । 
दिवास्वापं कृथा मातः पादाक्रान्तदिरोरुहा ॥४२॥ 
सुप्ताऽथ सुचिरं वाते छिन्नो गभो मया तव । 
कृता एकोनपञ्चाशद्भागा वज्रेण ते सुता: ॥४३॥ 
सत्यं भवतु ते वाक्यं सार्धं भोक्ष्यामि तैः श्रियम्‌ । 
दास्यामि तेषां स्थानानि दिवि यावदहं दिते ! ॥४४॥ 
मा रोदीरिति मे प्रोक्ता: ख्याताश्च मरुतस्त्विति । 
इत्युत्ता सा च सब्रीडा दितिर्जाता निरुत्तरा ॥४५॥ 
साध तैर्गतवानिन्द्रो दिगन्ते वायवः स्मृताः । 
ततः पुनश्च भर्तारं दितिः प्रोवाच दुःखिता ॥४६॥ 
पुत्रं मे भगवन्देहि शक्रहन्तारमूर्जितम्‌। 
यो नाख्रशस्रैवंध्यत्वं गच्छेत्‌ त्रिदिववासिनाम्‌ ॥४७॥ 
न ददास्युत्तरं विद्धि मृतामेव प्रजापते ! । 
इत्युक्तः स तदोवाच तां प्नीमतिदु:खिताम्‌॥४८॥ 
दशवर्षसहस्राणि तपोनिष्ठा तु तप्स्यसे । 
वज्रसारमयैरङ्गैरच्छेद्येरायसेदुंदैः ॥४९॥ 
वजाङ्गोनाम पुत्रस्ते भविता धर्मवत्सलः । 
सा तु लब्धवरा देवी जगाम तपसे वनम्‌॥५०॥ 
दशवर्षसहस्राणि तपो घोरं समाचरत्‌ । 
तपसोऽन्ते भगवती जनयामास दुर्जयम्‌॥५१॥ 
पत्रमप्रतिकर्माणमजेयं वज़दुश्छिदम्‌ । 
स जातामात्र खाभूत्सर्वशास्त्रार्थपारग: ॥५२॥ 
उवाच मातरं भक्त्या मातः किं करवाण्यहम्‌ । 
तमुवाच ततो हृष्टा दितिरदैत्याधिपं सुतम्‌॥५३॥ 

बहवो मे हता: पुत्रा: सहस्राक्षेण पुत्रक ! । 
तेषामपचितिं कर्तुमिच्छे शक्रवधादहम्‌॥५४॥। 
बाढमित्येव सं प्रोच्य जगाम त्रिदिवं बली । 
ससैन्यं समरे शाक्रं स च बाह्वायुधोऽजयत्‌॥५५॥ 
पादेनाकुष्य देवेन्द्रं सिंहः क्षुद्रमृगं यथा । 
मातुरन्तिकमागच्छद्याचमानः भयातुरम्‌॥५६॥ 
एतस्मिन्नन्तरे ब्रह्मा कश्यपश्च महातपाः । 
आगतो तत्र सन्त्रस्तावथो ब्रह्मा जगादतम्‌॥५७॥ 
मुञ्चाऽमुं पुत्र ! याचन्तं किमनेन प्रयोजनम्‌ । 
अवमानो वधः प्रोक्तो वीर ! संभावितस्य च॥५८॥ 
अस्मद्दाक्येन यो मुक्तो जीवन्नपि मृतो हि सः । 
शत्रुं ये घ्नन्ति समरे न ते वीराः प्रकीर्तिताः ॥५९॥ 
कृत्वा मानपरिग्लानिं ये मुञ्चन्ति वरा हि ते । 
यतामान्यतमं मत्वा त्वया मातुर्वचः कृतम्‌॥६०॥ 
तथा पितुर्वचः कार्य मुञ्चाऽमुं पुत्र वासवम्‌ । 
एतच्छुत्वा तु वज्राङ्ग: प्रणतो वाक्यमब्रवीत्‌॥६ १॥ 
न मे कृत्यमनेनाऽस्ति मातुराज्ञा कुता मया । 
त्वं सुरासुरनाथो वै मम च प्रपितामहः॥६२॥ 
करिष्ये त्वद्वचो देव एष मुक्त: शतक्रतुः । 
न च काडक्षोराक्रभुक्तामिमां त्रैलोक्यराजताम्‌॥६२॥ 
परभुक्ता यथा नारी परभुक्तामिव स्रजम्‌ । 
यच्च त्रिभुवनेष्वस्ति सारं तन्मम कथ्यताम्‌॥६४॥ 
ब्रह्मोवाच 
तपसो न परं किश्चित्तपो हि महतां धनम्‌ । तपसा प्राप्यते सर्वं तपोयोग्योऽसि पुत्रक ॥६५॥ 
वजाङ्ग उवाच 
तपसे मे रतिर्देव न विघ्नं तत्र मे भवेत्‌ । त्वत्प्रसादेन भगवन्नित्युक्त्वा विरराम स: ॥६६॥ 
ब्रह्मोवाच 
कूरभावं परित्यज्य यदीच्छसि तपः सुत ! । 
अनया चित्तबुद्धया तत्त्वयाऽऽप्तं जन्मनः फलम्‌ ॥६७॥ 

इत्युक्त्वा पद्मजः कन्यां ससर्जा55यतलोचनाम्‌ । 
तामस्मै प्रददौ देवः पल्यर्थ पद्मसंभवः॥६८॥ 
वराङ्गीति च नामाऽस्याः कृतवांश्च पितामहः । 
जगाम च ततो ब्रह्मा कश्यपेन समन्दिवम्‌॥६९॥ 
वजाङ्गोऽपि तया सार्ध जगाम तपसे वनम्‌ । 
उद्रर्ध्वबाहुः स दैत्येन्द्रोऽतिष्ठदन्द्सहस्रकम्‌॥७०। 
कालं कमलपत्राक्षः शुद्धबुद्धिर्महातपाः । 
तावानधोमुखः कालं तावत्पञ्चा्निसाधकः॥७१॥ 
निराहारो घोरतपास्तपोराशिरजायत । 
ततः सोऽन्तर्जले चक्रे काळं वर्षसहस्रकम्‌॥७२॥ 
जलान्तरप्रविष्टस्य तस्य पत्नी महाव्रता । 
तस्यैव तीरे सरसस्तत्परा मौनमाश्रिता ॥७३॥ 
निराहारं पतिं मत्वा तपस्तेपे पतिव्रता । 
तस्यास्तपसि वर्तन्त्या इन्द्रश्चक्रे विभीषिकाम्‌॥७४। 
भूत्वा तु मकटाकारस्तस्याअभ्याशमागतः। 
अपविध्य दृशां तस्या मूत्रविष्ठे चकार स: ॥७५॥ 
तथा विलोलवसनां विलोलवदनां तथा । 
विलोळकेझां तां चक्रे विधित्सुस्तपस: क्षतिम्‌॥७६॥ 
ततश्च मेषरूपेण क्लेशं तस्याश्चकार सः । 
ततो भुजङ्गरूपेण बद्धा चरणयोर्वयोः ॥७७॥ 
अपाकर्षत दूरं स तस्माद्देवभृतस्तथा । 
तपोबालाच्च सा तस्य न वध्यत्वं जगाम ह ॥७८॥ 
क्षमया च महाभागा क्रोधमण्वपि नाऽकरोत्‌ । 
ततो गोमायुरूपेण तमदूषयदाश्रमम्‌॥७९॥ 
अग्निरूपेण तस्याश्च स ददाह महाश्रमम्‌ । 
चकर्ष वायुरूपेण महोग्रेण च तां शुभाम्‌॥ 
एवं सिंहवृकाद्याभिर्भीषिकाभिः पुनःपुनः ॥८०॥ 
विरराम यदा नैव वज्राङ्गमहिषी तदा । 
शैलस्य दुष्टतां मत्वा शापं दातुं व्यवस्यत ॥८१॥ 

तां शापाभिमुर्खी दृष्ठा शैल: पुरुषविग्रहः । 
उवाच तां वरारोहां त्वरयाऽथ सुलोचनाम्‌॥८२॥ 
शेल उवाच 
नाहं महाव्रते दुष्टः सेव्योऽहं सर्वदेहिनाम्‌ । 
अतिखेदं करोत्येष ततःकुद्धस्तु वृत्रहा ॥८३॥ 
एतस्मिन्नन्तरे जात: कालो वर्षसहस्तिकः । 
तस्मिन्याते स भगवान्काले कमलसम्भव:॥८४॥ 
तुष्टः प्रोवाच वज्राङ्गं तमागम्य जलाशये ॥८५॥ 
ब्रह्मोवाच 
ददामि सर्वकामांस्ते उत्तिष्ठ दितिनन्दन ! । 
एवमुत्तस्तदोत्थाय दैत्येन्द्रस्तपसो निधिः॥ 
उवाच प्राञ्जलिर्वाक्यं सर्वलोकपितामहम्‌ ॥८६॥ 
वज्राङ्ग उवाच 
आसुरो मेऽस्तुमा भावः शक्रराज्ये च मा रतिः । 
तपोधर्मरतिश्चाऽस्तु वृणोम्येतत्पितामह ! ॥८७॥ 
एवमस्त्विति तं ब्रह्मा प्राह विस्मितमानसः । उपेक्षते च शक्रं स भाव्यर्थ कोऽतिवर्तते ॥८८॥ 
ऋषयो मनुजा देवाः शिवब्रह्ममुखा अपि । भाव्यर्थ नाऽति वर्तन्ते वेलामिव महोदधिः ॥८९॥ 
इति चिन्त्य विरिञ्चोऽपि तत्रैवाऽन्तरधीयत । 
वज्राङ्गोऽपि समाप्ते तु तपसि स्थिरसंयमः॥९०॥ 
आहारमिच्छन्स्वां भार्या न ददर्शाऽऽश्रमे स्वके । 
भार्याहीनोऽफलश्चेति स सञ्चिन्त्य इतस्तत: ॥९१॥ 
विलोकयन्स्वकां भार्या विधित्सुः कर्म नैत्यकम्‌ । 
विलोकयन्ददर्शाऽथ इहाऽमुत्र सहायिनीम्‌॥९२॥ 
रुदन्ती स्वां प्रियां दीनां तरुप्रच्छादिताननाम्‌ । 
तां विलोक्य ततो दैत्यः प्रोवाच परिसान्त्वयन्‌॥९३॥ 
वज्राङ्ग उवाच 
केन तेऽपकृतं भीरु ! वर्तन्त्यास्तपसि स्वके । 
कथं रोदिषि वा बाले मयि जीवति भर्तरि॥ 
कं वा कामं प्रयच्छामि शीघं प्रब्रूहि भामिनि ! ॥९४॥ 

गृहेश्वरी सद्दुणभूषितां शुभां पङ्गग्वन्धयोगेन पतिं समेताम्‌ । 
न लालयेत्पूरयेन्नेव कामं स किम्पुमान्न पुमान्मे मतोऽस्ति॥९५। 


इति श्रीस्कान्दे महापुराण एकाशीतिसाहस्म्रां संहितायां प्रथमे माहेश्वरखण्डे कौमारिकाखण्डे 
कुमारेश्वरमाहात्म्ये वज्राङ्गेतिहासवर्णनं नाम चतुर्दशोऽध्यायः॥१४॥ 
आदितः श्रोकानांसमध्यङ्काः-४,७८२+९५=४,८७७ 
कौमारिकाखण्डे आदितः शोकानांसमध्यङ्का-१,२१७+९५=१,३१२ 
जज 

अथ पञ्चदशोऽध्यायः 
(कुमारेशमाहात्म्ये तारकासुरोत्पत्तिवर्णनम्‌) 
वराङ्ग्युवाच 
नाशिताऽस्म्यपविद्धाऽस्मि त्रासिता पीडिताऽस्मि च । 
रोद्रोण देवनाथेन नष्टनाथेन भूरिशः ॥१॥ 
दुःखपारमपङ्यन्ती प्राणांस्त्यक्तुं व्यवस्थिता । 
पुत्रं मे घोरदुःखस्य तारकं देहि चेत्कूपा ॥२॥ 
एवमुक्तस्तु दैत्येन्द्रो दुःखितोऽचिन्तयदधूदि । 
आसुरेष्वपि भावेषु स्पृहा यद्यपि नास्ति मे ॥३॥ 
तथापि मन्ये शास्त्रेभ्यस्त्वनुकम्प्या प्रियेति यत्‌ । 
सर्वाश्रमानुपादाय स्वाश्रमेण कलत्रवान्‌॥४॥ 
व्यसनार्णवमत्येति जळयानैरिवार्णवम्‌ । 
यामाश्रित्येन्द्रियारातीन्दुर्जयानितराश्रयैः ॥५॥ 
गेहिनो हेलया जिग्युर्दस्यून्दूर्गपतिर्यथा । 
न केऽपिप्रभवस्तां चा5प्यनुकतु गृहेश्वरीम्‌॥६॥ 
अथाऽऽयुषा वा कार्त्स्नेन धर्मे दित्सुर्यथैवच । 
यस्यां भवति चात्मैव ततो जाया निगद्यते ॥७॥ 
भर्तव्या एव यस्माच्च तस्माद्भार्येति सा स्मृता । 
सा एव गृहमुत्तं च गृहीणी सा ततः स्मृता ॥८॥ 
संसारकल्मषात्त्रात्री कलत्रमिति सा तत: । 
एवंविधां प्रियां को वै नाऽनुकम्पितुमर्ह॑ति॥९॥ 
त्रीणि ज्योतीषि पुरुष इति वै देवलोऽब्रवीत्‌ । 
भार्या कर्म च विद्या च संसाध्यं यत्नतस्त्रयम्‌ ॥१०॥ 
तदेनां पीडितां चेद्यः पतिर्भूत्वा नपालये । 
ततो यास्ये शास्त्रवादान्नरकांतं न संशय: ॥११॥ 
अहमप्येनमिन्द्रं वै शक्तोजेतु यथाऽनृणाम्‌ । 
पुनः कामं करिष्येऽस्या दास्ये पुत्रं महाबलम्‌॥१२॥ 
इति सञ्चिन्त्य वज्राङ्ग: कोपव्याकुललोचनः । 
प्रतिकर्तु महेन्द्राय तपोभूयो व्यवस्यत॥१३॥ 

जञात्वा तु तस्य सङ्कल्प ब्रह्माक्रूरतरम्पुनः । 
आजगाम त्वरायुक्तो यत्राऽसौ दितिन्नदनः॥१४। 
उवाचैनं स भगवाम्म्रभुर्मधुरया गिरा ॥१५॥ 
ब्रह्मोवाच 
किमर्थ भूय एव त्वं नियमं क्रूरमिच्छसि । 
आहाराभिमुखो दैत्य ! तन्मे ब्रूहि महात्रतः ॥१६॥ 
यावनब्दसहस्रेण निराहारेण वै फलम्‌ । 
त्यजता प्राप्तमाहारं लब्धं ते क्षणमात्रतः ॥१७॥ 
त्यागो द्यप्राप्तकामानां न तथा च गुरुः स्मृतः । 
यथा प्राप्तं परित्यज्य कामं कमललोचन॥ 
शरुत्वैतदब्नह्मणो वाक्यं दैत्यः प्राञ्जलिरब्रवीत्‌॥१८॥ 
दैत्य उवाच 
पल्यर्थेऽहं करिष्यामि तपो घोरं पितामह ! । 
ुतरार्थमुद्यतश्चाऽहं यः स्याद्वीर्वाणदर्पहा ॥१९॥ 
एतच्छुत्वा वचो देवः पद्मगभोद्भवस्तदा । 


उवाच दैत्यराजानं प्रसन्नश्चतुरान्न: ॥२०॥ 
ब्रह्मोवाच 
अळन्ते तपसा वत्स ! मा क्लेशे विस्तरे विश । 


पुत्रस्ते तारकोनाम भविष्यति महाबल: ॥२१॥ 
देवसीमन्तिनीकाम्यधम्मिल्ळकविमोक्षाणः । 
इत्युक्तो दैत्यराजस्तु प्रणम्य प्रपितामहम्‌॥२२॥ 
विसृज्य गत्वा महिषीं नंदया मास तां मुदा । 
तौ दम्पती कृतार्थो च जग्मतुश्चाऽऽश्रमं तदा ॥२३॥ 
आहितं च ततो गर्भ वराङ्गी वरवर्णिनी । 
पूर्ण वर्षसहस्रं तु दघारोदर एव हि॥२४॥ 
ततो वर्षसहस्रान्ते वराङ्गी समसूयत । 
जायमाने तु दैत्येन्द्रे तस्मिँल्लोकभयङ्करे ॥२५॥ 
चचाल सकला पृथ्वी प्रोद्ूताश्च महार्णवा । 
चेलुर्घराधराश्चापि ववुर्वाता विभीषणाः ॥२६॥ 

जेपुर्जप्यं मुनिवरा व्याधविद्धा मृगा इव । 
जहुः कान्तिं च सूर्याद्या नीहाराइछादयन्दिश: ॥२७॥ 
जाते महासुरे तस्मिन्सर्व एव महासुराः । 
आजम्मुहर्षितास्तत्र तथा चा5सुरयोषित: ॥२८॥ 
जगुहंर्षसमाविष्टा न्नतुश्चाऽसुराङ्गनाः । 
ततो महोत्सवे जाते दानवानां पृथासुत॥२९॥ 
विषण्णमनसो देवा: समहेन्द्रास्तदाऽभवन्‌ । 
जातामात्रस्तु दैतयेन्द्रस्तारकश्चण्डविक्रमः ॥३०॥ 
अभिषिक्तोऽसुरो दैत्यैः कुरङ्गमहिषादिभिः । 
सर्वासुरमहाराज्ये युतः स्वैर्महासुरेः॥३१॥ 
स तु प्राप्तमहाराज्यस्तारकः पाण्डुसत्तम ! । 
उवाच दानवश्रषठान्युक्तियुक्तमिदं वच: ॥३२॥ 
श्रृणुघ्वमसुराः सर्वे वाक्यं मम महाबलाः । 
श्रुत्वाव: स्थेयसी बुद्धिः क्रियतां वचने मम ॥३३॥ 
अस्माकं जातिधर्मेण विरूढं वैरमक्षयम्‌। 
करिष्याम्यहं त्वरं तेषां च विजयाय च ॥२४॥ 
कि तु तत्तपसा साध्यं मन्येऽहं सुरसंगमम्‌ । 
तस्मादादौ करिष्यामि तपो घोरं दनोः सुता: ॥३५॥ 
ततः सुरान्विजेष्यामो भोक्ष्मामोऽथ जगत्त्रयम्‌ । 
युक्तोपायोऽहिपुरुषः स्थिरश्रीरेव जायते॥३६॥ 
अयुक्तश्चपलःः प्राप्तामपि रक्षितुमक्षमः । 
तच्छुत्वा दानवाः सर्वे वाक्यं तस्याऽसुरस्य तु ॥२७ 
साधुसाध्वित्यथोचुस्ते वचनं तस्य विस्मिताः । 
सोऽगच्छत्पारियात्रस्य गिरेः कन्द्रमुत्तमम्‌॥३८॥ 
सर्वर्तुकुसुमाकीर्णनानोषधिविदिपितम्‌ । 
नानाधातुरसस्नाविचित्रनानागृहाश्रयम्‌॥३९॥ 
अनेकाकारबहुळं पृथवपक्षिकुलाकुलम्‌ । 
नानाप्रस्रवणोपेतं नानाविधजलाशयम्‌॥४०॥ 

प्राप्य तत्कन्दरं दैत्यश्चकार विपुलं तप: । 
वहन्पाशुपतीं दीक्षां पञ्च मन्त्राञ्जजाप स: ॥४१॥ 
निराहारः पञ्चतपा वर्षायुतमभूत्किल: । 
ततः स्वदेहादुत्कृत्त्य कर्षं कर्षं दिने दिने ॥४२॥ 
मांसस्या5म्ौ जुहावैव ततो निर्मा सतां गत: । 
ततो निर्मा संदेह: स तपोराशिरजायत ॥४३॥ 
जवलु: सर्वभूतानि तेजसा तस्य सर्वत: । 
उददिश्वाश्व सुराः सर्वे तपसा तस्य भीषिता: ॥४४॥ 
एतस्मिन्नन्तरे ब्रह्मा परमं तोषमागत: । 
तारकस्य वरं दातुं जगाम शिखरं गिरे: ॥४५॥ 
प्राप्य तं शैलराजानं हंसस्यन्दनमास्थितः । 
उवाच तारक देवो गिरा मधुरया तदा ॥४६॥ 
ब्रह्मोवाच 
उत्तिष्ठ पुत्र तपसो नास्त्यसाध्यं तवाऽघुना । 
वरं वृणीष्वाऽभिमतं यत्ते मनसि वर्तते ॥४७॥ 


इत्युक्तस्तारको दैत्यः प्राञ्जलिः प्राह तं विभुम्‌॥४८॥ 


तारक उवाच 
वयं प्रभो ! जातिधर्माः कृतवैराः सहामरे: । 
तैश्च निःशेषिता दैत्याः कृताः कूरैनेशंसवत्‌॥४९॥ 
तेषामहं समुद्धर्ता भवेयमिति मे मतिः । 
अवध्यः सर्वभूतानामस्त्राणां च महौजसाम्‌ ॥५०॥ 
स्यामहं चामरेश्वेष वरो मम हृदिस्थित: । एतन्मे देहि देवेश ! नान्यं वै रोचये वरम्‌॥५१॥ 
तमुवाच ततो दैत्यं विरञ्चोऽमरनायकः । 
न युज्यते विना मृत्युं देहिनो देहघारणम्‌॥ 
जातस्य हि धरुवो मृत्युः सत्यमेतच्छुतीरितम्‌॥५२॥ 
इति सञ्चिन्त्य वरय वरं यस्मान्नशङ्कसे । ततः सञ्चिन्त्य दैत्येन्द्रः शिशुतः सप्तवासरात्‌॥५२॥ 
तारक उवाच 
वासराणां च सत्तानां वर्जयित्वा तु बालकम्‌ । 
देवानामप्यवध्योऽहं भूयासं तेन याचितः ॥५४॥ 

वत्रे महासुरो मृत्युं ब्रह्माणं मानमोहितः । 
ब्रह्मा प्रोचे ततस्तं च तथेति हरवाक्यतः॥५५॥ 
जगाम त्रिदिवं देवो दैत्योऽपि स्वकमालयम्‌ । 
उत्तीर्ण तपसस्तं च दैत्यं दैत्येश्वरास्तदा ॥५६॥ 
परिवब्रुः फलाकीर्ण वृक्षं शकुनयो यथा । 
तस्मिन्महति राजस्थे तारकेदितिन्नदने ॥५७॥ 
ब्रह्मणाऽभिहितस्थाने महार्णवतटोत्तरे । 
तरवो जज्ञिरे पार्थ तत्र सर्वर्तव: शुभा: ॥५८॥ 
कान्तिद्युतिघृतिमेघा श्रीरखण्डा च दानवम्‌ । 
परिवब्नुर्गुणा कीर्ण निश्छिद्रा: सर्व एव हि ॥५९॥ 
कालागरुविलिप्ताडं महामुकुटमण्तिम्‌ । 
रुचिराङ्गदसन्नद्ध महासिंहासने स्थितम्‌ ॥६०॥ 
नृत्यन्त्यप्सरसः श्रेष्ठा गन्धर्वा गाययन्ति च । 
चन्द्राकी दीपमार्गेषु व्यजनेषु च मारुत:॥ 
ग्रहा अग्रेसरास्तस्य जीवादेशप्रभाषिण: ॥६१॥ 


एवं स्वकाद्‌ बाहुबलात्स दैत्यः संप्राप्य राज्यं परिमोदमानः । 
कदाचिदाभाष्य जगाद मन्त्रिण: प्रोद्वत्तसर्वाङ्गबलेन दर्पित: ॥६२॥ 


इति श्रीस्कान्दे महापुराणे एकाशीतिसाहस्म्रां संहितायां प्रथमे माहेश्वरखण्डे कौमारिकखण्डे 
कुमारेशमाहात्म्ये तारकासुरोत्पत्तिवर्णनंनाम पञ्चदशोऽध्यायः ॥१५॥ 
आदितः शरोकानांसमष्टयङ्का:-४,८७७+६२=४,९३९ 
कौमारिकाखण्डे आदितः शोकानांसमध्यङ्काः-१,३१२+६२=१,३७४ 
— जै कल 

अथ षोडशोऽध्यायः 
(तारकासुरदेवन्दरयुद्धोपक्रमे देवदैत्यसैन्ययो युद्धवर्णनम्‌) 
तारक उवाच 
राज्येन बुदबुदाभेन स्त्रीभिरक्षेश्व पानकैः । 
मोहितो जन्म लब्ध्वा5त्र त्यजते पौरुषं नर: ॥१॥ 
जन्म तस्य वृथा सर्वमाकल्पांतं न संशय: ॥२॥ 
मातापितृभ्यां न करोति कामान्बन्धूनरोकान्न करोति यो वा । 
कीर्ति हि वा नाऽर्जयते न मानं नरः स जातोऽपि मृतोऽत्र लोके ॥२॥ 
तस्माजयायाऽमरपुङ्गवानां त्रैलोक्यलक्ष्मीहरणाय शीघ्रम्‌ । 
संयोज्यतां मे रथमष्टचक्रं बलं च मे दुर्जयदैत्यचक्रम्‌॥४ 
ध्वजं च मे काञ्चनपट्टबन्धं छत्रं च मे मोक्तिकजालबद्धम्‌ । 
अद्याऽहमासां सुरकामिनीनां धम्मील्लकांश्चाऽग्रथितान्करिष्ये॥५॥ 
यथा पुरा मकटको जन्नयास्तस्याश्च सत्येन तु तारकः स्याम्‌॥६॥ 
नारद्‌ उवाच 
तारकस्य वचः श्रुत्वा ग्रसनोनाम दानवः । 
सेनार्नीदैत्यराजस्य तथा चक्रेऽविलम्बितम्‌॥७॥ 
आहत्य भेरी गम्भीरां दैत्यानाहूय सत्वरः । 
सजं चक्रे रथं दैत्यो दैत्यराजस्य धीमतः॥८॥ 
गरुडानां सहस्रेण गरुडोपमितत्विषा । 
ते हि पुत्राः स्ववर्णस्य संस्थिता मेरुकन्द्रे॥९॥ 
विजित्य दैत्यराजेन वाहनत्वे प्रकल्पिताः । 
अष्टाष्ट चक्र: सरथश्चतुर्योजनविस्तृतः॥१०॥ 
नानाक्रीडागृहयुतो गीतवाद्यमनोहर: । 
गन्धर्वनगराकारः संयुक्त: प्रत्यदृस्यत ॥११॥ 
आजम्मुस्तत्र दैत्याश्च दश चण्डपराक्रमाः । 
कोटिकोटिपरिवारा अन्ये च बहवो रणे॥१२॥ 
तेषामग्रेसरो जम्भः कुजम्भोऽन्नतरस्तथा । 
महिषः कुञ्जरो मेष: कालनेमिर्निमिस्तथा ॥१३॥ 

मथनो जम्भकः शुम्भो दैत्येन्द्रा दश नायकाः । 
दैत्येन्द्रा गिरिवर्ष्माणः सन्ति चण्डपराक्रमा: ॥१४॥ 
नानाविधप्रहरणा नानाशस्रास्रपारगा: । 
तारकस्याभवत्केतुर्बहूरूपो महाभयः॥१५॥ 
क्वचिच्च राक्षसो घोरः पिशाचध्वाङ्गगृध्रकः । 
एवं बहुविधाकारः स केतुः प्रत्यदृश्यत ॥१६॥ 
केतुना मकरेणाऽपि सेनानीर्ग्रसनो बभौ । 
पैशाचं यत्र वदनञ्जभस्याऽऽसीदयस्मयम्‌॥१०। 
खरो विधुतलाडूल: कुजम्भस्याऽभवद्धजे । 
महिषस्य च गोमायुः कान्तो हैमस्तथाबभो ॥१८॥ 
गृध्रो वै कुञ्जरस्याऽऽसीन्मेषस्याऽभू्च राक्षसः । 
कालनेमेर्महाकालो निमेरासीन्महातिमिः ॥१९॥ 
राक्षसी मथनस्याऽपि ध्वाङ्गोऽभूजम्भकस्य च । 
महावृकश्च शुम्भस्य ध्वजाएवम्विधा बभुः॥२०॥ 
अनेकाकारविन्यासादन्येषां च ध्वजा भवन्‌। 
शतेन शीघ्रवेगानां व्याघ्राणां हेममालिनाम्‌॥२१॥ 
ग्रसनस्य रथो युक्तो महामेधरवो बभौ । 
शतेन चाऽपि सिंहानां रथो जम्भस्य योजित: ॥२२॥ 
कुजम्भस्य रथो युक्त: पिशाचवदनैः खरे: । 
तावद्धिर्महिषस्योष्टै्गजस्य च हयैर्युतः ॥२३॥ 
मेषस्य द्वीपिभिर्भीमैः कुञ्जरः कालनेमिनः । 
पर्वतं वै समारूढो निश्चित्य विधृतं गजे: ॥२४॥ 
चतुरदष्ट्ेगन्धवद्भिश्चभिमिंघसन्निभेः । 
शतहस्तायते कृष्णे तुरङ्गे हेमभूषणे॥२५॥ 
सितचामरजालेन शोभिते पुष्पदामनि । 
मथनोनाम दैत्येन्द्रः पाशहस्तो व्यराजत॥२६॥ 
किड्गिणीमालिनं चोष्ट्रमारूढो5भूच जम्भकः । 
कालमुञ्चं महामेघमारूढः शुम्भदानवः ॥२७॥ 

अन्ये च दानवा वीरा नानावाहनहेतय: । 
प्रचण्डचित्रवर्माण: कुण्डलोष्णीषभूषिता: ॥२८॥ 
नानाविधोत्तरासङ्गा नानामाल्यविभूषणा: । 
नानासुगन्धगन्धाढ्या नानाबन्दिशतस्तुताः ॥२९॥ 
नानावाद्यपरिस्यन्दसाग्रेसरमहारथा: । 
नानाशौर्यकथासक्तास्तस्मिन्सैन्ये महारथा: ॥३०॥ 
तदबलं दैत्यसिंहस्य भीमरूपं व्यदृश्यत । 
भूमिरेणुसमालिङ्गतुरङ्गरथपत्तिकम्‌॥३१॥ 

स च दैत्येश्वरः क्रुद्ध: समारूढो महारथम्‌ । 
दशभिः शुशुबे देत्येदशबाहुरिवेश्वर: ॥ 
जगडन्तु प्रवृत्तो वा प्रतस्थेऽसो सुरान्प्रति ॥३२॥ 
एतस्मिन्नन्तरे वायुर्देवदूतः सुरालयम्‌ । 

दृष्ठा तद्दानवबलं जगामेन्द्रस्य ांसितुम्‌॥३३॥ 
स गत्वा तु समां दिव्यां महेन्द्रस्य महात्मनः । 
शशंस मध्ये देवानामिदं कार्यमुपस्थितम्‌ ॥३४॥ 
तच्छुत्वा देवराज: स निमीलितविलोचन: । 
बृहस्पतिमुवाचेदं वाक्यं काले महामति: ॥३५॥ 
इन्द्र उवाच 
संपराप्तोतिविमरदोऽयं देवानां दानवैः सह । 
कार्य किमत्र तदबुहि नीत्युपायोपबृंहितम्‌॥३६॥ 
एतच्छुत्वा च वचनं महेन्द्रस्य गिराम्पतिः । 
प्रत्युवाचमहाभागो बृहस्पतिरुदारधीः ॥३७॥ 
बृहस्पतिरुवाच 
सामपूर्व स्मृता नीतिश्चतुरङ्गामनीकिनीम्‌ । 
जिगीषतां सुरश्रेष्ठ ! स्थितिरेषा सनातनी ॥३८॥ 
साम दानं च भेदश्च चतुर्थो दण्ड एव च । 
नीतौ क्रमात्प्रयोज्याश्च देशकालविशेषत: ॥३९॥ 
तत्र साम प्रयोक्तव्यमार्येषु गुणवत्सु च । 
दानं लुब्धेषु भेदश्च दाङ्कितिष्वितिनिश्चयः॥४०॥ 

दण्डश्चाऽपि प्रयोक्तव्यो नित्यकालं दुरात्मसु । 
साम दैत्येषु नेवाऽस्ति निर्गुणत्वाहुरात्मसु ॥४१॥ 
श्रिया तेषाञ्च किं कार्य समृद्धानां तथापि यत्‌ । 
जातिधर्मेणचाऽभेद्या विधातुरपि ते मता: ॥४२॥ 
एको ह्युपायो दण्डोऽत्र भवतां यदि रोचते । 
दुर्जन: सुजनत्वाय कल्पते न कदाचन॥४३॥ 
लालितः पालितो वाऽपि स्वस्वभावं न मुञ्चति । 
एवं मे मन्यते बुद्धिर्भवन्तो यद्दयवस्यताम्‌ ॥४४॥। 
एवमुक्तः सहस्राक्ष एवमेवेत्युवाच ह । 
कर्तव्यतां च सञ्चिन्त्य प्रोवाचाऽमरसंसदि॥४५॥ 
बहुमानेन मे वाचं श्रृणुघ्वं नाकवासिनः ॥४६॥ 
भवन्तो यज्ञभोक्तारः सतामिष्टाश्च सात्तिवकाः । 
स्वे स्वे पदे स्थिता नित्यं जगतः पालने रता: ॥४७॥ 
भवतां च निमित्तेन बाधन्ते दानवेश्वराः । 
तेषां सामादि नेवाऽस्ति दण्ड एव विधीयताम्‌॥४८ 
क्रियतां समरे बुद्धिः सैन्यं संयोज्यतामिति । 
आवाह्यन्तां च शस्त्राणि पूज्यं तां शस्त्रदेवता: ॥४९॥ 
इत्युक्ताः समनह्यन्त देवानां ये प्रधानतः । 
वाजिनामयुतेनाऽजौ हेमपट्टपरिष्कृता: ॥५०॥ 
वाहनानि विमानानि योजयन्तु ममाऽमराः । 
यमं सेनापतिं कृत्वा शीघ्र निर्यात देवता: ॥५१॥ 
नानाश्चर्यगुणोपेता दुर्जया देवदानवैः । 
रथो मातलिना युक्तो महेन्द्रस्याऽप्यदृश्यत॥५२॥ 
यमो महिषमास्थाय सेनाग्रे समवर्तत । 
चण्डकिङ्किणिवृन्देन सर्वतः परिवारितः ॥५३॥ 
कल्पकालोज्वळज्वालापूरिताम्बरगोचरः । 
हुताश उरणारूढः शक्तिहस्तो व्यवस्थितः ॥५४॥ 
पवनो5ड्डृशपाणिस्तु विस्तारितमहाजवः । 
महाऋक्षां समारूढः सेनाग्रे समदृश्यत ॥५५॥ 

भुजगेन्द्रं समारूढो जलेशो भगवान्स्वयम्‌ । 
महापाशधरो वीरः सेनायां समवर्तत ॥५६॥ 
नरयुक्ते रथे दिव्ये धनाध्यक्षो व्यचीचरत्‌ । 
महासिंहरवो युद्धे गदाहस्तो व्यवस्थितः ॥५७॥ 
राक्षसेशोऽथ नित्रईती रथे रक्षोमुखेहंये: । 
घन्वी रक्षोगणवृतो महारावो व्यदृश्यत ॥५८॥ 
चन्द्रादित्यावश्विनो च वसव: साध्यंदेवता: । 
विश्वेदेवाश्च रुद्राश्च सन्ननद्धास्तस्थुराहवे ॥५९॥ 
हेमपीठोत्तरासङ्गगाश्चित्रवर्मायुधध्वजा: । 
गन्धर्वाः प्रत्यदृश्यन्त कृत्वा विश्वावसुं मुखे ॥६०॥ 
तथा रक्तोत्तरासङ्गा निर्मलायोविभूषणाः । 
गृध्रध्वजा अदृश्यन्त राक्षसा रत्तमूर्धजाः॥६१॥ 
तथा भीमाशनिकरा: कुष्णवस्त्रा महारथाः । 
यक्षास्तत्र व्यदृश्यन्त मणिभद्रादिकोटिशः ॥६२॥ 
ताम्रोलूकध्वजा रौद्रा द्वीपिचर्माम्बरास्तथा । 
पिशाचास्तत्र राजन्ते महावेगपुरःसराः॥६२॥ 
तथैव श्वेतवसनाः सितपट्टपताकिनः । 
मत्तेभवाहनप्रायाः किन्नरास्तस्थुराहवे॥६४॥ 
मुक्ताजाळपरिष्कारो हंसोहारसमप्रभः । 
केतुर्जलधिनाथस्य सौम्यरूपो व्यराजत॥६५॥ 
पञ्चरागमहारल्लविटङ्को धनदस्य च । 
ध्वजः समुत्थितो भाति यातुकाम इवाऽम्बरम्‌॥६६॥ 
कार्ष्णलोहमयो ध्वाङ्गो यमस्याऽभून्महाध्वजः । 
राक्षसेशस्य वदनं प्रेतस्य ध्वज आबभौ ॥६७॥ 
हेमसिंहध्वजौ देवौ चन्द्राक॑वमितद्युति । 
कुम्भेन चित्रवर्णेन केतुराश्विनयोरभूत्‌॥६८॥ 
मातङ्गो हेमरचितश्चित्ररल्लपरिष्कृतः । 
ध्वजः शतक्रतोरासीत्सितचामरसंस्थितः॥६९॥ 

अन्येषां च ध्वजास्तत्र नानारूपा बभू रणे । 
सनागयक्षागन्धर्वमहोरगनिशाचरान्‌॥७०॥ 
सेना सा देवराजस्य दुर्जया प्रत्यदृश्यत । 
कोटयस्तास्त्रयस्तरिंशन्नानादेवनिकायिनाम्‌॥७१॥ 
हैमाचलाभे सितकर्मचामरे सुवर्णपद्मामलसुंदरस्रजि । 
कृताभिरामोज्वलकुङ्कमाडुरे कपोललीलावि(धि)विमुक्तरावे ॥७२॥ 
श्रितस्तंदैरावणनामकुञ्जरे महाबलश्चित्रविशेषिताम्बरः । 
विशालवज्ाङ्गवितानभूषितः प्रकीर्णकेयूरभुजाग्रमण्डलः ॥७२॥ 
सहस्रदृग्बन्दिसहस्रसंस्तुतस्खरविष्टपेऽशोभत पाकशासनः ॥७४॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डे 
कौमारीकाखण्डे तारकासुरदेवेनद्रयुद्धोपक्रमवर्णनं नाम षोडशोऽध्यायः॥१६॥ 
आदितः रोकानांसमष्टयङ्काः-४,९३९+७४=५,०१३ 
कौमारिकाखण्डे आदितः शोकानांसमध्यङ्काः-१,३७४+७४=१,४४८ 
ताना नै कूल 

अथ सप्तदशोष्ध्याय: 
(तारकसैन्यदेवसैन्ययोर्मध्ये यमग्रसनयोर्युद्धवर्णनम) 
नारद उवाच 
ततस्तयो: समायोग: सेनयोरुभयोरभूत्‌ । 
युगान्ते समनुप्राप्ते यथा क्षुब्धसमुद्रयो: ॥१॥ 
सुरासुराणां सम्मर्दे तस्मिन्परमदारुणे । 
तुमुलं सुमहत्क्रान्ते सेनयोरुभयोरपि॥२॥ 
गर्जतां देवदैत्यानां शङ्खभेरीरवेण च । 
तूर्याणां चैव निघेषिर्मातङ्गानां च बृंहिते: ॥२॥ 
हेषिते्हयवृन्दानां रथनेमिस्वनेन च । 
घोषेण चैव तूर्याणां युगांत इव चा5भवत्‌ ॥४॥ 
रोषेणाऽभिपरीताङ्गास्त्यत्तजीवितचेतसः । 
समसजन्ततेन्योऽन्यंप्रक्रमेणाऽतिलोहिताः ॥५॥ 
रथा रथैः समासक्ता गजाश्चाऽपि महागजैः । 
पत्तयः पत्तिभिश्चैव हयाश्चाऽपि महाहयैः ॥६॥ 
तत: प्रासाशनिगदाभिण्डिपालपरश्वैः । 
शक्तिभिः पट्टिशैः शूलेमुद्गरि: कणयैगुंडे: ॥०॥ 
चक्रैश्व शक्तिभिश्वेव तोमरैरङ्कशैरपि । 
कर्णिनालीकनाराचवत्सदन्तार्डचन्द्रके: ॥८॥ 
भल्लेर्वेतसपत्रेश्व शुकतुण्डैश्व निर्मलैः । 
वृष्टिमिश्वा5द्वुताकारेर्गगनं समपद्यत ॥९॥ 
संप्रच्छाद्य दिशः सर्वास्तमोमयमिबा5भवत्‌ । 
प्राज्ञायन्त तेऽन्योन्यं तस्मिंस्तमसि सङ्कले ॥१०॥ 
अदृश्यभूतास्तमसि न्यकून्तत परस्परम्‌ । 
ततो भुजैध्वजैश्छत्रै: शिरोभिश्च सकुण्डले: ॥११॥ 
गजैस्तुरङ्गैः पादातैः पतद्धि: पतितैरपि । 
आकाशरिरसे भ्रष्टैः पङ्कजैरिव भूश्चिता ॥१२॥ 
भन्नदन्ता भिन्नकुम्भारिछन्नदीर्घमहाकराः । 
गजाः शैलनिभा: पेतुर्धरण्यां रुधिरस्रवाः॥१३॥ 

भभैषाश्व रथाः पेतुर्भभाक्षा: शकलीकृताः । 
पत्तयः कोटिशः पेतुस्तुरङ्गाश्च सहस्रशः॥१४॥ 
ततः शोणितनद्यश्च हर्षदा: पिशिताशिनाम्‌ । 
वैतालानन्ददायिन्यो व्यजायन्त सहस्रशः ॥१५॥ 
तस्मिंस्तथाविधे युद्धे सेनानीर्ग्रंसनोऽरिहा । 
बाणवर्षेण महता देवसैन्यमकम्पयत्‌॥१६॥ 
ततो ग्रसनमालोक्य यम: क्रोधविमूर्छितः । 
ववर्ष शरवर्षेण विशेषादसिवर्चसा ॥१७॥ 
स विद्धो बहुभिवणिग्रंसनो5तिपराक्रम: । 
कृतप्रतिकृताकांश्षी धनुरानम्य भेरवम्‌॥१८॥ 
शरे: सहस्रैश्च पञ्चलक्षैश्चैव व्यताडयत्‌ । 
ग्रसनेन विमुत्तांस्ताञ्छरान्सोऽपि निवार्य च॥१९॥ 
बाणवृष्टिभिरुग्राभिर्यमो ग्रसनमर्दयत्‌ । 
कृतान्तशारवृष्टीनां सन्तती: प्रतिसर्पतीः॥ 
चिच्छेद शरवर्षेण ग्रसनो दानवेश्वरः ॥२०॥ 
विफलां तां समालोक्य यमः स्वशरसंततिम्‌॥२॥ 
प्राहिणोन्मुद्गरं दीप ग्रसनस्य रथं प्रति । 
स तं मुद्गरमायान्तमुत्पत्य रथसत्तमात्‌॥२२ 
जग्राह वामहस्तेन लीलया ग्रसनोऽरिहा । 
तेनेव मु्ररेणाऽथ यमस्य महिषं रुषा ॥२३॥ 
ताडयामास वेगेन स पपात महीतले । 
उत्पत्याऽथ यमस्तस्मान्महिषान्निपतिष्यतः ॥२४॥ 
प्रासेन ताडयामास ग्रसनं वदने दृढम्‌ । 
स तु प्रप्तप्रहारेण मूर्च्छितो न्यपतद्भुवि ॥२५॥ 
ग्रसनं पतितं दृष्ठा जम्भो भीमपराक्रमः । 
यमस्य भिण्डिपालेन प्रहारमकरोद्धूदि ॥२६॥ 
यमस्तेन प्रहारेण सुस्राव रुधिरं मुखात्‌ । 
अतिगाढ प्रहारात्त: कृतान्तो मूच्छितोऽभवत्‌॥२७। 

कृतान्तमर्दितं दृष्ठा गदापाणिर्घनादिप । 
वृतो यक्षायुतगणैर्जम्भ॑ प्रत्युद्ययोरुषा ॥२८॥ 
जम्भो रुषा तमायान्तं दानवा नीकसम्वृत: । 
जग्राह वाकयं राज्ञस्तु यता ख्निग्धेन भाषितम्‌॥२९॥ 
ग्रसनो लब्धसञ्ज्ञोऽथ यमस्य प्राहिणोद्गदाम्‌ । 
मणिहेमपरिष्कारां गुर्वी परिघमर्दिनीम्‌॥३०। 
तामापतन्तीं सम्प्रेक्ष्य गदां महिषवाहनः । 
गदायाः प्रतिघातार्थं जगज्वलनभैरवम्‌॥३१॥ 
दण्डं मुमोच कोपेन ज्वालामालासमाकुलम्‌ । 
स गदां वियति प्राप्य ररासाऽम्बुधरोद्धतम्‌॥३२॥ 
सङ्घट्वश्वादभवत्ताभ्यां शैलाभ्यामिव दुःसहः । 
ताभ्यां निष्पेषनिर्हाद जडीकृतदिगन्तरम्‌॥३३॥ 
जगद्दथाकुलतां यातं प्रलयागमशङ्कया । 
क्षणात्प्रशान्तनिह्णंदं ज्वलदुल्कासमाचितम्‌॥३४। 
निष्पेषणं तयोर्भीममभूह्ूगनगोचरम्‌। 
निहत्याऽथ गदां दण्डस्ततो ग्रसनमूर्धनि॥३५॥ 
पपात पौरुषं हत्वा यथा दैवं पुराऽर्जितम्‌ । 
स तु तेन प्रहारेण दृष्ठा सतिमिरादिशः ॥३६॥ 
पपात भूमौ निःसञ्ज्ञो भूमिरेणुविभूषितः । 
ततो हाहारवो घोरः सेनयोरुभयोरभूत्‌॥३७॥ 
ततो मुहूर्तमात्रेण ग्रसनः प्राप्य चेतनाम्‌ । 
अपर्यत्स्वां तनुं ध्वस्तां विलोलाभरणाम्बराम्‌॥३८॥ 
स चाऽपि चिन्तयामास कृतप्रतिकृतक्रियाम्‌ । 
धिगस्तु पौरुषं मह्यं प्रभोरग्रेसरः कथम्‌॥३९॥ 
मय्याश्रितानि सैन्यानि जिते मयि जितानि च । 
असम्भावितरूपो हि सज्जनो मोदते सुखम्‌॥४०॥ 
संभावितस्त्वशात्तश्चेत्तस्य नाऽयं परोऽपि वा । 
एवं सञ्चिन्त्य वेगेन समुत्तस्थौ महाबल: ॥४१॥ 

मुद्गरं कालदण्डाभं गृहीत्वा गिरिसन्निभम्‌ । 
ग्रसनो घोरसङ्कल्प संदष्टोष्ठपुटच्छद: ॥४२॥ 
रथेन त्वरितोऽगच्छदाससादाऽन्तक रणे । 
समासाद्य यमं युद्धे ग्रसनो भ्राम्य मुद्गरम्‌॥४३॥ 
वेगेन महता रोद्रं चिक्षेप यममूर्धनि । 
विलोक्य मुद्गरं दीप्तं यमः संभ्रान्तलोचनः॥४४॥ 
वञ्चयामास दुद्र मुद्ररं तं महाबलः । 
तस्मिन्नपसृते दूरं चण्डानां भीमकर्मणाम्‌॥४५॥ 
याम्यानां किङ्कराणां च अयुतं निष्पिपेष ह । 
ततस्तदयुतं दृष्ठा हतं किङ्करवाहिनी ॥४६॥ 
दशाबुंदमिता क्रुद्धा ग्रसनायाऽन्वधावत । 
ग्रसनस्तु समालोक्य तां किङ्करमयां शुभाम्‌॥४७। 
मेने यमसहस्राणि तादृग्ूपबला हि सा । 
विगाह्य ग्रसनं सेना ववर्ष शरवृष्टिभिः ॥४८॥ 
कल्पान्तघोरसङ्काशो बभूव स महारणः । 
केचिच्छैलेन बिभिदुः केचिदबाणेरजिह्यगेः॥४९॥ 
पिपिषुर्गदया केचित्कोचिन्मुद्ररवृष्टिभिः । 
केचित्प्रासप्रहारेश्च ताडयामासुरुद्धताः ॥५०॥ 
अपरे किङ्करास्तस्य ललम्मबुर्बाहुमण्डले । 
शिलाभिरपरे जघ्नुर्ढुमैरन्ये महोच्छूयै: ॥५१॥ 
तस्याऽपरे च गात्रेषु दशनांश्चन्यपातयन्‌ । 
अपरे मुष्टिभिः पृष्ठं किङ्करास्ताडयन्ति च ॥५२॥ 
एवं चाभिद्रुतस्तैस्सग्रसनः क्रोधमूर्छितः । 
उत्साद्य गात्रं भूपृष्ठे निष्पिपेष सहस्रशः ॥५३॥ 
कांश्चिदुत्थाय जघ्नेऽसो मुष्टिभिः किङ्करात्रणे । 
कांश्चित्पादप्रहारेण घावन्नन्यानचूर्णयत्‌॥५४। 
क्षणेकेन स तान्निन्ये यमलोकाय भारत ! । 
स च किङ्करयुद्धेन ववृधेऽञ्निरिवेधसा ॥५५॥ 

तमालोक्य यमो५श्रान्तं श्रान्तंस्तांश्च हतान्स्वकान्‌ । 
आजगाम समुद्यम्य दण्डं महिषवाहनः ॥५६॥ 
ग्रसनस्तु तमायान्तमाजघ्ने गदयोरसि । 
अचिन्तयित्वा तत्कर्म ग्रसनस्यान्तको5रिहा ॥५७॥ 
व्याघ्रान्दण्डेन संजघ्ने स रथान्न्यपतद्धुवि । 
ततः क्षणेन चोत्थाय सञ्चिन्त्यात्मानमुद्धतः॥५८॥ 
वायुवेगेन सहसा ययौ यमरथं प्रति । 
पदातिः सरथं तं च समारुह्य यमं तदा॥५९॥ 
योधयामास बाहुभ्यामाकृष्य बलिनाम्वरः । 
यमोऽपि शस्राण्युत्सृज्य बाहुयुद्धे प्रवर्तते ॥६०॥ 
ग्रसनं कटिवस्रे तु यमं गृह्य बलोत्कटः । 
भ्रामयामास वेगेन संभ्रमाविष्टचेतसम्‌॥६१॥ 
विमोच्याऽथ यमः कष्टात्कण्ठेऽवष्टभ्य चासुरम्‌ । 
बाहुभ्यां भ्रामयामास सोऽप्यात्मानममोचयत्‌॥६२॥ 
ततो जघ्नतुरन्योन्यं मुष्टिभिनिर्दयौ च तो । दैत्ेन्द्रस्यातिवीर्यत्वात्परिश्रान्ततरो यम: ॥६३॥ 
स्कन्धे निधाय दैत्यस्य मुखं विश्रान्तिमैच्छत । 
तमालक्ष्य ततो दैत्यः श्रान्तमुत्पाटय चौजसा॥६४॥ 
निष्पिपेष महीपृष्ठे विनिघ्नन्पाक्षिर्णपाणिभिः । 
ततो यमस्य वदनात्सुस्राव रुधिरम्बहु ॥६५॥ 
निर्जीवमिति तं दृष्ट्रा ततः सन्त्यज्य दानवः । 
जयं प्राप्योद्धतं नादं मुक्त्वा संत्रास्य देवता: ॥६६॥ 
स्वकं सैन्यं समासाद्य तस्थौ गिरिरिवाऽचलः । 
नादेन तस्य ग्रसनस्य संख्ये महायुघेश्वा$र्दितसर्वगात्रा: ॥६७॥ 
गते कृतान्ते वसुधां च निष्प्रभे चकम्पिरे कान्दिशिका: सुरास्ते॥६८॥ 


इति श्रीस्कान्दे महापुराणे एकाशीतिसाहस्यां संहितायां प्रथमे माहेश्वरखण्डे कौमारिकाखण्डे 
तारकसैन्यदेवसैन्ययोर्मध्ये यमग्रसनयोर्युद्ववर्णनं नाम सप्तदशोऽध्यायः ॥१७॥ 
आदितः शोकानांसमष्ट्यङ्का:-५,०१३+६८=५,०८१ 
कौमारिकाखण्डे आदितः शोकानांसमध्यङ्का:-१,४४८+६८=१,५१६ 
ललाई जै सलल 

अथाष्टादशो5ध्याय: 
(नारदाजुंसम्वादेदेवसैन्यतारकसैन्ययोर्युद्धवर्णनम्‌) 
नारद्‌ उवाच 
धनाधिपस्य जम्भेन सायकैरमरममेदिभिः । 
दिशोपरुद्धाः करुद्धेन सैन्यं चाऽभ्यर्दितं भृशम्‌॥१॥ 
तहृट्ठा कर्म दैत्यस्य धनाध्यक्षः प्रतापवान्‌ । 
आकर्णाकृष्टचापस्तु जम्भमाजी महाबलम्‌॥२॥ 
हृदि विव्याध बाणानां सहस्रेणा5प्रिवर्चसाम्‌ । 
स प्रहस्य ततो वीरो बाणानामयुतत्रयम्‌॥३॥ 
नियुतं च तथा कोटिमर्बुदं चाक्षिपतक्षणात्‌ । 
तस्य तल्लाघ्रवं दृष्टा क्रुद्धो गृह्य महागदाम्‌ ॥४॥ 
धनाध्यक्षः प्रचिक्षेप स्वर्गेप्सुः स्वधनं यथा । 
मुक्तायां च गदायां वै नादोऽभूत्प्रलये यथा ॥५॥ 
भूतानां बहुधा रावा जज्ञिरे खे महाभयाः । 
वायुश्च सुमहाञ्जज्ञे खमायान्मेघसङ्कुलम्‌॥६॥ 
सा हि वैश्रवणस्याऽऽस्ते त्रैलोक्याभ्यर्चिता गदा । 
आयान्ती तां समालोक्य तडित्सङ्घातदुर्दशाम्‌॥। 
दैत्यो गदाविघातार्थ शख्वृष्टिं मुमोच ह । 
चक्राणि कुणपान्प्रासाञ्छतघ्नीः पट्टिशांस्तथा ॥८॥ 
परिघान्मुदालान्वृक्षान्गिरीश्चाऽतुलविक्रमः । 
कदर्थीकृत्य शस्त्राणि तानि सर्वाणि सा गदा ॥९॥ 
कल्पान्तभास्करो यद्वक्ष्यपतंदवेत्यवक्षसि । 
स तया गाढभिन्न: सन्सफेनरुधिरं वमन्‌ ॥१०॥ 
निःपपात रथाजम्भो वसुधां गतचेतनः । 
जम्भं निपतितं दृष्ठा कुजम्भो घोरनिश्चयः॥११॥ 
धनाधिपस्य संडूद्धो नादेनापूरयन्दिशः । 
चक्रे बाणमयं जालं शकुन्तस्येव पञ्जरम्‌॥१२॥ 
विच्छिद्य बाणजालं च मायाजालमिवोत्कटम्‌ । 
मुमोच बाणानपरांस्तस्य यक्षाधिपो बली ॥१३॥ 

चिच्छेद लीलया तांश्च दैत्यः क्रोधीव सहच: । 
निष्फलांस्तांस्ततो दृष्टवा बाणान्क्रुद्धो घनाधिप: ॥१४॥ 
शक्ति जग्राह दुर्धर्षा शतघण्टामहास्वनाम्‌ । 
प्रेषिता सा तदा शक्तिर्दारयामास तं हृदि ॥१५॥ 
यथाऽल्पबोघं पुरुषं दुःखं संसारसम्भवम्‌ । 
तथाऽस्य हृदयं भित्त्वा जगाम घरणीतलम्‌॥१६॥ 
निमेषात्सोऽभिसंस्तभ्य दानवो दारुणाकृतिः । 
जग्राह पद्टिशं दैत्यो गिरीणामपि भेदनम्म ॥१७॥ 
स तेन पट्टिसेनाऽऽजो धनदस्य स्तनान्तरम्‌ । 
वाक्येन तीक्ष्णरूपेण मर्माक्षरविसर्पिणा ॥१८॥ 
निर्बिभेदाऽभिजातस्य हृदयं दुर्जनो यथा । 
तेन पट्टिश घातेन धनेशः परिमूर्छितः ॥१९॥ 
निषसाद रथोपस्थे दुर्वाचा सुजनो यथा । 
तथागतं तु तं दृष्ठा धनेहां वै मृतं यथा ॥२०॥ 
राक्षसो नित्रइतिर्देवो निशाचरबलानुगः । 
अभिदुद्राव वेगेन कुजम्भं भीमविक्रमम्‌॥२१॥ 
अथ दृषटठाऽतिदुर्धर्षं कुजम्भो राक्षसेश्वरम्‌ । 
नोदयामास दैत्यान्स राक्षसेशरथं प्रति॥२२॥ 

स दृष्टवा नोदितां सेनां प्रबलाखां सुभीषणाम्‌ । 
रथादाप्लुत्य वेगेन नित्ऋती राक्षसेश्वरम्‌॥२३॥ 
खङ्गेन तीक्ष्णधारेण चर्मपाणिरधावत । 
प्रविश्य दानवानीकं गज: पद्मसरो यथा ॥२४॥ 
लोडयामास बहुधा विनिष्कृत्य सहस्रदाः । 
चिच्छेद कांश्चिच्छतशो बिभेदाऽन्यान्वरासिना॥२५॥ 
संदष्टौष्ठमुखैः पृथ्वीं दैत्यानां सोऽभ्यपूरयत्‌। 
ततो निःशेषितप्रायां विलोक्य स्वां चमूं तदा ॥२६॥ 
मुक्त्वा धनपतिं दैत्यः कुजम्भो निऋतिं ययौ । 
लब्धसञ्ज्ञस्तु जम्भोऽपि घनाध्यक्षपदानुगान्‌॥२७॥ 

जीवग्राहं स जग्राह बद्‌ध्वा पादौ: सहस्रधा । 
मूर्तिमन्ति च रल्लानि पद्मादींश्च निर्धीस्तथा ॥२८॥ 
वाहनानि च दिन्यानि विमानानि च सर्वशः । 
धनेशो लब्धसञ्ज्ञस्तु तामवस्थां विलोक्य सः ॥२९॥ 
निःश्वसन्दीर्घमुष्णं च रोषात्ताम्रविलोचनः । 
घ्यात्वाऽख्रं गारुडं दिव्यं बाणं सन्धायकामुंके ॥२०॥ 
मुमोच दानवानीके तं बाणं शत्रुदारणम्‌ । 
प्रथमं कार्मुकं तस्य वहिज्वालमदृश्यत ॥३१॥ 
निश्चेरुविस्फुलिङ्गानां कोटयो घनुषस्तथा । 
ततो ज्वालाकुलं व्योम चक्रे चाऽस्त्रं समन्ततः॥३२॥ 
तदस्त्रं सहसा दृष्टा जम्भो भीमपराक्रमः । 
सम्वर्त मुमुचे तेन प्रशान्तं गारुडं तथा ॥३३॥ 
ततस्तं दानवो दृष्टा कुबेरं रोषविह्ृल: । 
अभिदुद्राव वेगेन पदातिर्घनदं नदन्‌ ॥२४॥ 
अथाऽभिमुखमायान्तं दैत्यं दृष्ठा धनाधिपः । 
बभूव सम्भ्रमाविष्टः पलायनपरायणाः ॥३५॥ 
ततः पलायतस्तस्य मुकुटो रल्लमण्डितः । 
पपात भूतले दीप्तो रविबिम्बमिवाऽम्बरात्‌॥३६॥ 
यक्षाणामभिजातानां भं प्रववृते रणात्‌ । 
मर्तुं सङ्घाम शिरसि युक्तं नो भूषणाय तत्‌ ॥३७॥ 
इति व्यवस्य दुर्धां नानाशसत्रासत्रपाणयः । 
युयुत्सवस्तथा यक्षा मुकुटं परिवार्य ते ॥३८॥ 
अभिमान धना वीरा धनदस्य पदानुगाः । 
तानमर्षाचच सम्प्रेक्ष्य दानवश्चण्डपौरुषः ॥३९॥ 
भुशुण्डीं भीषणाकारां गृहीत्वा शैलगौरवाम्‌ । 
रक्षिणो मुकुटस्याऽथ निष्पिपेष निशाचरान्‌॥४०॥ 
तान्प्रमथ्याऽथ नियुतं मुकुटं तं स्वके रथे । 
समारोप्याऽमररिपुर्जित्वा धनदमाहवे ॥४१॥ 

घनानि च निघीन्गृह्य स्वसैन्येन समावृतः । 
नादेन महता देवान्द्रावयामास सर्वशः ॥४२॥ 
धनदोऽपि घनं सर्व गृहीतो मुक्तमूर्धज: । 
पदातिरेकः सन्त्रस्तः प्राप्यैवं दीनवत्स्थितः॥४३॥ 
कुञ्जभेनाऽथ संसक्तो रजनीचरनन्दनः । 
मायाममोघामाश्रित्य तामसीं राक्षसेश्वरः ॥४४॥ 
मोहयामास दैत्येन्द्रो जगत्कृत्वा तमोमयम्‌ । 
ततो विफलनेत्राणि दानवानां बलानि च॥४५॥ 
न शेकुश्चलितुं तत्र पदादपि पदं तदा । 
ततो नानास्तरवर्षेण दानवानां महाचमूः ॥४६॥ 
जघान नित्ऋतिर्देवस्तमसा सम्वृता भृशम्‌ । 
हन्यमानेषु दैत्येषु कुजम्भे मूढचेतसि ॥४०॥ 
महिषो दानवेन्द्रस्तु कल्पान्ताम्भोदसन्निभः । 
अस्त्रं चकार सावित्रमुल्कासङ्घातमण्डितम्‌॥४८॥ 
विजृम्भत्यथ सावित्रे परमास्त्रे प्रातपिनि । 
प्रणाशमगमत्तीव्रं तमो घोरमनन्तरम्‌॥४९॥ 
ततोषस्रविस्फुलिङ्गाङ्क तमः शुक्लं व्यजायत । 
प्रोत्फुल्लारुणपद्योघं शरदीवाऽमलं सर: ॥५०॥ 
ततस्तमसि संशान्ते देत्येन्द्रा: प्राप्तचक्षुषः । 
चक्रुः क्रु रेण तमसा देवानीकं महाद्धुतम्‌॥५१॥ 
अथादाय धनुर्घोरमिषुं चाऽऽशीविषोपमम्‌ । 
कुजम्भोऽधावत क्षिप्रं रक्षोदेवबलं प्रति ॥५२॥ 
राक्षासेन्द्रस्तथाऽऽयान्तं दृष्ठा तं स पदानुगः । 
विव्याध निशितेर्बाणे: कालाशनिसमस्वनेः ॥५३॥ 
नादानं न च सन्धानं न मोक्षो वाऽस्य लक्ष्यते । 
चिच्छेदोग्रैः शर्रातैस्ताञ्छरानतिलाघवात्‌॥५४॥ 
ध्वजं शरेण तीक्ष्णेन निचकर्त्ताऽमरद्विषः । 
सारथिं चास्य भल्लेन रथनीडादपाहरत्‌ ॥५५॥ 

कालकल्पेन बाणेन तं च वक्षस्याताडयत्‌ । 
स तु तेन प्रहारेण चकम्पे पीडितो भृशम्‌॥५६॥ 
दैत्येन्द्रो राक्षसेन्द्रेण क्षितिकम्पेनगो यथा । 
स मुहूर्तात्समाश्वास्य नत्वा तं दुर्जयं रणे ॥५७॥ 
पदातिरासाद्य रथं रक्षो वामकरेण च । 
केशेषु निऋतिं गृह्य जानुनाऽऽक्रम्य च स्थित: ॥५८॥ 
तत: खङ्गेन च शिरश्छेतुमैच्छदमर्षण: । 
ततः कलकलो जज्ञे देवानां सुमहांस्तदा ॥ 
कुजम्भस्य वरां प्राप्त दृष्ठा नि#तिमाहवे ॥५९॥ 
एतस्मिन्नन्तरे देवो वरुणः पाशभूद्वूत: । 
पाशेन दानवेन्द्रस्य बबन्धाऽऽशु भुजद्वयम्‌॥६०॥ 
ततो बद्धभुजं दैत्यं बिफलीकृतपौरुषम्‌ । 
ताडयामास गदया दयामुत्सृज्य पाशभृत्‌॥६१॥ 
स तु तेन प्रहारेण स्रोतोभिः क्षतजं स्रवन्‌ । 
दधार कालमेघस्य रूपं विद्युल्लताभृतम्‌॥६२॥ 
तद्‌वस्थागतं दृष्टा कुजम्भं महिषासुरः । 
व्यावृत्तवदनारावो भोक्तुमैच्छत्सुरावुभो॥६२॥ 
निऋति वरुणं चेव तीक्ष्णदंष््रोत्कटाननः । 
तावभिप्रायमालोक्य तस्य दैत्यस्य दूषितम्‌ ॥६४॥ 
त्यक्त्वा रथावुभो भीतौ तो पदाती प्रढुतौ द्रुतम्‌ । 
जम्मतुर्महिषाद्धीती शरणं पाकशासनम्‌॥६५॥ 
कुद्धोऽथ महिषो दैत्यो वरुणं समुपाद्रवत्‌ । 
तमन्तकमुखासन्नमालोक्य हिमदीधितिः ॥६६॥ 
चक्रे शस्त्रं विसृष्टं हि हिमसङ्घातमुल्बणम्‌ । 
वायव्यं चास्र मतुळं चन्द्रश्चक्रे द्वितीयकम्‌ ॥६७॥ 
वायुना तेन चण्डेन संशुष्केण हिमेन च । 
महाहिमनिपातेन रस्त्रेश्वन्द्रप्रणोदिते: ॥६८॥ 
गात्राण्यसुरसैन्यानामदह्यन्त समन्ततः । 
व्यथिता दानवाः सर्वे सीतच्छादितपौरुषाः ॥६९॥ 

न शेकुश्चलितुं तत्र ना5स्त्राण्यादातुमेव च । 
महिषो निष्प्रयल्लश्च शीतेनाकम्पितानन: ॥७०॥ 
अंसमालिङ्गय पाणिभ्यामुपविष्टो ह्यघोमुख: । 
सर्वे ते निष्प्रतीकारा दैत्याश्चन्द्रमसा जिता: ॥७१॥ 
रणेच्छां दूरतस्त्यक्त्वा तस्तस्ते जीवितार्थिन: । 
तत्राउब्रवीत्कालनेमिंर्देत्यान्क्रोधाविदीपित: ॥७२॥ 
भोभोः श्रज्ञारिण: कराः सर्वरास्त्रास्त्रपारगा: । 
एकैकोऽपि जगत्कृ शक्तस्तुळयितुं भुजेः ॥७३॥ 
एकैकोऽपि क्षमोग्रस्तुं जगत्सर्व चराचरम्‌ । 
एकैकस्याऽपि पर्याप्ता सर्वेऽपि दिवौकसः ॥७४॥ 
किं त्रस्तनयनाश्चैव समरे परिनिर्जिताः । 
न युत्तमेतच्छूराणां विशेषाद्दैत्यजन्मनाम्‌॥७५॥ 
राज्ञश्च तारकस्याऽपि दर्शयिष्यथ किं मुखम्‌ । 
विरतानां रणाच्चन५सो क्रुद्ध: प्राणान्हरिष्यति॥७६॥ 
इति ते प्रोच्यमानापि नोचुः किञ्चिन्महासुराः । 
शीतेन नष्श्रुतयो भ्रषटवाक्याश्च ते तथा ॥७७॥ 
मूकास्तथाऽभवन्दैत्या मृतकल्पा महारणे । 
तान्दृष्ठा नष्टचेतस्कान्दैत्याञ्छीतेन पीडितान्‌ ॥७८॥ 
मत्वा कालक्षमं कार्य कालनेमिर्महासुरः । 
आश्रित्य मानवीं मायां वितत्य च महावपुः ॥७९॥ 
पूरयामास गगनं दिशोविदिश एव च । 
निर्ममे दानवेन्द्रोऽसी शरीरिभास्करायुतम्‌॥८०॥ 
दिशश्च विदिशश्चैव पूरयामास पावकैः । 
ततो ज्वालाकुलं सर्व त्रैलोक्यमभवत्क्षणात्‌॥८१॥ 
तेन ज्वालासमूहेन हिमांशुरगमददुतम्‌ । 
तत: क्रमेण विभ्र्टं शीतदुर्दिनमाबभो ॥८२॥ 
तद्बलं दानवेन्द्राणां मायया कालनेमिनः । 
तद्दष्ठा दानवानीकं लब्धसञ्ज्ञं दिवाकर: ॥ 
उवाचाऽरुणमत्यर्थ कोपरक्तान्तलोचनः॥८३॥ 

दिवाकर उवाच | 
नयाऽरुण ! रथं शीघ्रं कालनेमिरथो यतः॥८४॥ 
विमर्दे तत्र विषमे भविता भूतसङ्घयः । 
जित एषशशाड्कोऽथ वयं यदबलमाश्रिताः ॥८५॥ 
इत्युत्तश्चोदयामास रथं गरुडपूर्वजः । 
रथे स्थितोऽपि तैरः्चैः सितचामरधारिभिः ॥८६॥ 
जगद्दीपोऽथ भगवाज्जग्राह विततं धनुः । 
शरोघो वै पाण्डुपुत्र ! क्षिप्रमासीद्विषद्युति: ॥८७॥ 
शम्बरास्त्रण संनय बाणमेकं ससर्ज ह । 
द्वितीयं चेन्द्रजालेनाऽऽयोजितं प्रमुमोच ह ॥८८॥ 
शाम्बरास्त्रं क्षणाचक्रे तेषांरूपविपर्ययम्‌ । 
देवानां दानवं रूपं दानवानां च दैविकम्‌ ॥८९॥ 
मत्वा सुरान्स्वकानेव जघ्ने घोरास्त्रलाघवात्‌ । 
कालनेमी रुषाविष्टः कृतान्त इव संक्षये ॥९०॥ 
कांश्चित्खङ्गेन तीक्ष्णेन कांश्चन्नाराचवृष्टिभिः । 
कांश्चिद्रदाभिर्घोराभिः कांश्चिद्घोरैः परश्वधैः ॥९१॥ 
शिरांसि केषाञ्चिदपातयद्रथाद्भुजांस्तथा सारथीश्चोग्रवेगान्‌ । 
कांश्चित्पपेषाऽथ रथस्य वेगात्कांश्चित्तथाऽत्यद्भुतमुष्टिपातेः॥९२॥ 


इति श्रीस्कान्दे महापुराणे एकाशीतिसाहस्म्रां संहितायां प्रथमे माहेश्वरखण्डे कौमारिकाखण्डे 
तारकसैन्यदेवसैन्ययोर्यृद्धवर्णनं नामाष्टादशोऽध्यायः ॥१८॥ 
आदितः शोकानांसमष्टयङ्काः-५,०८१+९२=५,१७३ 
कौमारिकाखण्डे आदितः ोकानांसमध्यङ्का:-१,५१६+९२=१,६०८ 
लता जै छल 

अथैकोनविंशोऽध्यायः 
(देवासुरसङ्घामे काळनेमिकृतयुद्धसम्मर्दे विष्णुनासहकालनेमियुद्धवर्णनम) 
नारद्‌ उवाच 
कालनेमीरुषाविष्टस्तेषां रूपं न बुद्धवान्‌ । 
ततो निमिं च दैत्येन्द्रं मत्वा देवं महाजवः॥१॥ 
केरोषु गृह्य तं वीरं चकर्ष च ननाद च । 
ततो निमिरुवाचेदं कालनेमिं महाबलम्‌॥२॥ 
अहं निमिः कालनेमे सुतं मत्वा वधस्व मा । 
भवता मोहितेनाजो देवान्मत्वा सुराः स्वका: ॥३॥ 
सुरेः सुदुर्जयाः कोटयो निहतादश विद्धि तत्‌ । 
सर्वासत्रवारणं मुञ्च ब्रह्ममस्रं त्वरान्वितः ॥४॥ 
स तेन बोधितो दैत्यो मुक्त्वा तं सम्भ्रमाकुलः । 
बाणं ब्रह्मास्रविहितं मुमोच त्वरयान्वित: ॥५॥ 
ब्रह्मात्रं तत्प्रजज्वाल ततः खे सुमहाद्भुतम्‌ । 
देवानां चाभवत्सैन्यं सर्वमेव भयाकुलम्‌॥६॥ 
शाम्बरास्त्रं ततः शान्तं ब्राह्मप्रतिहतं तदा । 
तस्मिन्प्रतिहते ह्यस्त्रे संक्रुद्धो भास्करः प्रभुः ॥५७॥ 
महेन्द्रजालमास्ताय चक्रे स्वां भीषणां तनुम्‌ । 
विस्फूर्जत्करसङ्घातसमाक्रान्तजगत्त्रयः॥८॥ 
तताप दानवानीकं गलन्मजञाद्विशोणितम्‌ । 
चक्षूंषि दानवेन्द्राणां चकाराऽन्धानि स प्रभु: ॥९॥ 
गजानामगलन्मेदः पेतुश्चाऽपि रथा भुवि । 
तुरङ्गमाः श्वसन्तश्च घर्मार्ता रथिनोऽपि च॥१०॥ 
इतश्चेतश्च सलिलं प्रार्थयन्तस्तृषातुराः । 
गिरिद्रोणीश्च पादांश्च गिरिणां गहनानि च॥११॥ 
तेषां प्रार्थयतां शीघ्रमन्योन्यं च विसर्पिणाम्‌। 
दावाञ्निरज्वळत्तीब्रो घोरो निर्दग्घपादप॥१२॥ 
तोयार्थिनः पुरो दृष्टा तोयं कल्लोलमालिनम्‌ । 
पुरःस्थितमपि प्रापुं न शेकुरुपसादितुम्‌॥१३॥ 

अप्राप्य सलिलं भूमावभ्याशे द्रुतमेव ते । 
तत्रतत्र व्यदृश्यन्त मृता दैत्येश्वरा भुवि॥१४॥ 
रथा गजाश्च पतितास्तुरङ्गाश्च श्रमान्विताः । 
स्थिता वमन्तो धावन्तो गलददुतवसास्रजः॥१५॥ 
दानवानां कोटिकोटि व्यदृश्यत मृतं तदा । 
एवं क्षयो जानवानां तस्मिन्‌ महति वर्तिते ॥१६॥ 
प्रकोपोद्भूतताम्राक्षः कालनेमी रुषातुरः । 
बभूव कालमेधाभः स्फुरदोमशतहद: ॥१७॥ 
गम्भीरास्फोटनिर्हादजगद्ुदयकम्पनः । 
प्रच्छाद्य गगनं सूर्यप्रभां सर्वा व्यनाशयत्‌॥१८॥ 
ववर्ष शीतं च जलं दानवेन्द्रबलं प्रति । 
दैत्यास्तं वृष्टिमासाद्य समाश्वस्तास्ततः क्रमात्‌॥१९॥ 
बीजाडूरा इव म्लाना: प्राप्य वृष्टिं घरातले । 
ततः स मेघरूपेण कालनेमिर्महासुरः ॥२०॥ 
शस्त्रवृष्टिं ववर्षोग्राँ देवनीकेषु दुर्जयः । 
तया वृष्ट्या पीड्यमाना दैत्यैरन्यैश्च देवता: ॥२१॥ 
गतिं काञ्चिन्न पश्यन्ति गावः शीतार्दिता इव । 
परस्परं व्यलीयन्त गजेषु तुरगेषु च॥ 
रथेषु च भयत्रस्तास्तत्रतत्र निलिल्यिरे॥२२॥ 
एवं ते लीयमानाश्च निहताः कालनेमिना । 
दृझ्यन्ते पतिता देवाः शास्त्रभिन्नाङ्गसन्धयः॥२३॥ 
विभिन्ना भिन्नमूर्धानस्तथा भिन्नोरुजानवः । 
विपर्यस्तं रथाङ्गेश्च पतितं घ्वजशक्तिमि: ॥२४॥ 
तुरङ्गाणां सहस्राणि गजानामयुतानि च । 
रक्तेन तेषां घोरेण दुस्तरा चाऽभवन्मही॥२५॥ 
एवमाजौ महांदैत्यः कालनेमिर्महासुरः । 
जघ्ने मुहुर्तमात्रेण गन्धर्वाणां दशायुतम्‌॥२६॥ 
यक्षाणां पञ्चलक्षाणि किन्नराणां तथैव च । 
जघ्ने पिशाचमुख्यानां सप्तलक्षाणि निर्भय: ॥२७॥ 

इतरेषां न संख्या5स्ति सुरजातिनिकायिनाम्‌ । 
जघ्ने स कोटिशः क्रुद्ध: कालनेमिर्मदोत्कट: ॥२८॥ 
एवं प्रतिभये भीमे तदाऽमर महाक्षये । 
संक्रुद्धावश्चिनो वीरौ चित्रा्रकवचोज्वले॥२९॥ 
जघ्नतुस्तौ रणे दैत्यमेकेकं षष्टिभिः शरे: । 
निभिंद्य ते महादैत्यं सपुङ्खा विविशुर्महीम्‌॥३०॥ 
ताभ्यां बाणप्रहारैस्तु किञ्चित्सोऽवाप्तचेतनः । 
जग्राह चक्रं लक्षारं तैलधौतं रणेऽधिकम्‌॥३॥ 
तेन चक्रेण सोऽश्चिभ्यां चिच्छेद रथकूबरम्‌ । 
जग्राहाऽथ घनुदैत्यः शरांश्चाशीविषोपमान्‌॥३२॥ 
ववर्ष भिषजोर्मूध्नि संछाद्याकादगोचरम्‌ । 
तावप्यस्त्रे: स्मृतैः सर्वाइछेदतुर्देत्यसायकान्‌॥३२॥ 
तच्च कर्म तयोर्दु्वा विस्मितः कोपमाविशत्‌ । 
जग्राह मुद्गरं भीमं काळदण्डविभीषणम्‌॥३४। 
स तदमुद्भाम्य वेगेन चिक्षेपाऽस्य रथं प्रति । 
तं तु मुद्ररमायान्तमालोक्याम्बरगोचरे ॥३५॥ 
मुक्त्वा रथावुभौ वेगादाप्लुतौ तरसाऽश्चिनौ । 
तौ रथौ स तु निष्पिष्य मुद्ररोऽचलसन्निभः॥३६॥ 
दारयामास धरणीं हेमजालपरिष्कृतः । 
तस्य कर्माऽथ तहृष्ठा भिषजौ चित्रयोधिनो॥३७। 
वज्जाततरं च प्रकुर्वाणो दानवेन्द्रमयुध्यताम्‌ । 
घोरवजप्रहारेस्तु दानव: स परिक्षतः ॥३८॥ 
रथो ध्वजो धनुश्वेव छत्रं च कवचं तथा । 
क्षणेन शतधा भूतं सर्वसैन्यस्य पश्यतः ॥३९॥ 
तहृष्ठा दुष्करं कर्म सोऽश्चिभ्यां भीमविक्रमः । 
नारायणास्त्रं बळवान्मुमोच रणमूर्धनि ॥४०॥ 
ततः शशाम वज्रासतरं कालनेमिस्ततो रुषा । 
जीवग्राहं ग्राहयितुमश्चिनौ तो प्रचक्रमे ॥४१॥ 

तावभिप्रायमालक्ष्य सन्त्यज्य समराङ्गणम्‌ । 
पदाती वेपमानाज्ञी प्रद्रुतौ वासवो यत: ॥४२॥ 
तयोरनुगतो दैत्यः कालनेमिर्नदन्मुहु: । 
प्राप्येन्द्रस्य बलं क्रूरो देत्यानीकपदानुग: ॥४३॥ 
स काल इव कल्पान्ते यदा वासवमाद्रुत: । 
तं दृष्ट्वा सर्वभूतानि विविशुर्विह्लानि तु ॥४४॥ 
हाहारावं प्रकुर्वाणास्तदा देवाश्च मेनिरे । 
पराजयं महेन्द्रस्य सर्वलोकक्षयावहम्‌॥४५॥ 
चेलुः शिखरिणो मुख्याः पेतुरुल्का नभस्तलात्‌ । 
जगर्जुर्जलदा दिक्षु सम्भूतश्च महारवः॥४६॥ 
तां भूताविकृतिं दृष्ठा देवाः सेन्द्रा भयावहाः । 
मनसा दारणं जम्मुर्वासुदेवं जगत्पतिम्‌ ॥४५॥ 
नमो ब्रह्मण्यदेवाय गोब्राह्मणहिताय च । 
जगद्धिताय कृष्णाय गोविन्दाय नमोनम:॥४८॥ 
स नो रक्षातु गोविन्दो भयार्तास्ते जगुःसुराः । 
सुराणां चिन्तितं ज्ञात्वा भगवान्‌ गरुडध्वजः ॥४९॥ 
विबुध्यैव च पर्यङ्काद्योगनिद्रां विहाय सः । 
लक्ष्मीकरयुगाम्भोज लालिताष्डि सरोरुहः॥५०॥ 
शारदाम्बरनीलाब्जकान्तिदेहच्छविः प्रभुः । 
कौस्तुभोद्भासिहृदयः कान्तकेयूरभास्कर: ॥५१॥ 
विमृश्य सुरसंक्षोभं वैनतेयमथाऽऽह्ृयत्‌ । 
आहूतेऽवस्थितेतस्मिन्गरुडेदुःखितेभृशम्‌॥५२॥ 
दिव्यनानास्त्तीक्ष्णार्चिरारुह्याऽगात्सुरावहम्‌ । 
तत्राऽपश्यत दैत्येन्द्रं भयभीतमभिद्रुतम्‌॥५३॥ 
दानवेन्द्र्नवाम्भोदसच्छायैः सर्वथोत्कटैः । 
यथा हि पुरुषं घोरैरमाग्यैरर्थकाङ्गिभिः ॥५४॥ 
तत्त्राणायाऽव्रजद्विष्णुः स्तूयमानो मुहः सुरेः । 
अभाग्येभ्यः परित्रातुं सुकृतं निर्मलं यथा ॥५५॥ 

अथा5पश्यत दैत्येन्द्रो वियति द्युतिमण्डलम्‌ । 
स्फुरन्तमुदयाच्छीघ्रं कान्तं सूर्यशतं यथा ॥५६॥ 
प्रभवं ज्ञातुमिच्छन्तो दानवास्तस्य तेजस: । 
गरुडं तमथा पश्यन्कल्पान्तानलभैरवम्‌॥५०॥ 
तत्र स्थितं चतुबांहुं हरि चानुपमद्युतिम्‌ । 
तमालोक्यासुरेनद्रास्तु हर्षसम्पूर्णमानसाः॥५८॥ 
अयं स देवः सर्वेषां शरणं केशवो5रिहा । 
अस्मिञ्जिते जिताः सर्वा देवता ना5त्र संशय: ॥५९॥ 
एनमाश्रित्य लोकेशा यज्ञभागभुजोऽमराः । 
इत्युक्त्वा ते समागम्य सर्व एव ततस्तत: ॥६०॥ 
तं जघ्नुर्विविधेः शस्त्रे: परिवार्य समन्ततः । 
कालनेमिप्रभृतयो दश देत्यमहारथा: ॥६१॥ 
षष्ट्या विव्याध बाणानां काळनेमिर्जनार्दनम्‌ । 
निमिः शतेन बाणानां मथनोऽशीतिभिः दारे: ॥६२॥ 
जम्भककश्चैव सप्तत्या शुम्भो दशभिरेव च । 
शेषा दैत्येश्वराः सर्वे विष्णुमेकैकशः शरे: ॥६३॥ 
दशभिर्दशभिः शल्यैर्जघ्नुः सगरुडं रणे । 
तेषाममृष्यत्तत्कर्म विष्णुर्दानवसूदनः ॥६४॥ 
एकैकं दानवं जघ्ने षड्भिः षड्भिरजिह्मगैः । 
आकर्णकुष्टभूयश्च काळनेमिस्त्रिभिः शरैः ॥६५॥ 
विष्णुं विव्याध हृदये रोषाद्रक्तविलोचनः । 
तस्याऽशोभन्त ते बाणा हृदये तप्तकाञ्चना: ॥६६॥ 
मयूखा इव सन्दीप्ता: कौस्तुभस्य स्फुरत्त्विषः । 
तैर्बाणैः किञ्चिदायस्तो हरिजंग्राह मुद्वरम ॥६७॥ 
स तमुद्वाह्य वेगेन दानवाय मुमोच वै । 
दानवेन्द्रस्तमप्रप्तं वियत्येव शतैः शरे: ॥६८॥ 
चिच्छेद तिलश: कुद्धो दर्शयन्पाणिलाघवम्‌ । 
ततो विष्णुः प्रकुपितः प्रासं जग्राह भैरवम्‌॥६९॥ 

तेन दैत्यस्य हृदयं ताडयामास वेगतः । 
क्षणेन लब्धसञ्ज्ञस्तु कालनेमिर्महासुरः ॥७०॥ 
शक्ति जग्राह तीक्ष्णाग्रां हेमघण्टाट्टहासिनीम्‌ । 
तया वामं भुजं विष्णोर्बिभेद दितिनन्दनः ॥७१॥ 
भिन्नं शक्त्या भुजं तस्य स्रतशोणितमाबभौ । 
नीले बलाहके विद्युद्विद्योतन्ती यथा मुहुः ॥७२॥ 
ततो विष्णुः प्रकुपितो जग्राह विपुल धनुः । 
सप्तदश च नाराचांस्तीक्ष्णाग्रान्मर्मभेदिनः ॥७३॥ 
दैत्यस्य हृदयं षड्भिर्विन्याध च शरैस्रिभि: । 
चतुर्भिः सारथिं चास्य ध्वजं चेकेन पत्रिणा ॥७४॥ 
द्वाभ्यां घनुर्ज्याधनुषी भुजं चैकेन पत्रिणा । स विद्धो हृदये गाढं दोषैर्मूढो यथा नर: ॥७५॥ 
स्रुतरक्तारुणः प्रांशुः पीडाचलितमानसः । चकम्पे मारुतेनेव चोदितः किंशुकद्रुमः ॥७६॥ 
ततः कम्पितमालक्ष्य गदां जग्राह केशवः । तां च वेगेन चिक्षेप कालनेमिवधंप्रति ॥०७॥ 
सा पपात शिरस्युग्रा सहसा कालनेमिनः । 
सञ्चूणितोत्तमाङ्गस्तु निष्पिष्टमुकुटोऽसुरः॥७८॥ 
खुतरक्तोघरन्प्रश्च ्ुतधातुरिवाऽचलः । 
पपात स्वे रथे भग्नो विसञ्ज्ञः शिष्टजीवन: ॥७९॥ 
पतितस्य रथोपस्थे दानवस्याऽच्युतोऽरिहा । 
स्मितपूर्वमुवाचेदं वाक्यं चक्रायुधः प्रभु: ॥८०॥ 
गच्छाऽसुर ! विमुक्तोऽसि साम्प्रतं जीव निर्वृतः । 
ततः स्वल्पेन कालेन अहमेव तवाऽन्तकः॥८१॥ 
एवं वचस्तस्य निशम्य विष्णोः सर्वेश्वरस्याऽथ रथं निमेषात्‌ । 
निनाय दूरं किल काळनेमिनो भीतस्तदा सारथिलोकनाथात्‌॥८२॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डे 
कौमारिकाखण्डे देवासुरसङ्गामे कालनेमिकृतयुद्धसम्मर्दै विष्णुना सह 
कालनेमियुद्धवर्णनं नामैकोनविंशोऽध्यायः ॥१९॥ 
आदितः श्लोकानांसमश्यङ्ा:-५,१७३+८२=५,२५५ 
कौमारिकाखण्डे आदितः होकानांसमध्यङ्का:-१,६०८+८२=१,६९० 


ताना नै कूल 

अथ विंशोऽध्यायः 
(दैत्यैः सह विष्णोर्युद्धवर्णनम्‌) 
नारद उवाच 
तं दृष्ठा दानवाः सर्वे क्रुद्धाः स्वैःस्वैर्बलेरवृताः । 
सरघा इव माध्विकं रुरुधुः सर्वतस्तत: ॥१॥ 
पर्वताभे गजे भीमे मदस्नाविणि दुर्दमे । 
सितचित्रपताके तु प्रभिन्नकरटामुखे॥२॥ 
स्वर्णवणाश्चितेयद्दन्नगेदावास्निसम्वृते । 
आरुह्याऽऽजौ निमिर्दैत्यो हरि प्रत्युद्ययौ बली ॥३॥ 
तस्याऽऽसन्दानवा रौद्रा गजस्य परिरक्षिणः । 
सप्षविंशतिकोटयश्च किरीटकवचोज्वलाः ॥४॥ 
अश्वमारुह्य शैलाभं मथनो हरिमाद्रवत्‌। 
पञ्चयोजनप्रग्रीवमुष्टरमास्थाय जम्भकः ॥५॥ 
शुम्भो मेषं समारुद्याऽब्रजदट्वादशयोजनम्‌ । 
अपरे दानवेन्द्राश्च यत्ता नानासत्रापाणयः॥६॥ 
आजग्मुः समरे करुद्धा विष्णुमक्लिष्टकारिणम्‌ । 
परिघेण निमिदैत्यो मथने मुद्रण च ॥७॥ 
शुम्भः शूलेन तीक्ष्णेन प्रासेन ग्रसनस्तथा । 
चक्रेण क्रथनः क्रुद्धो जम्भः शक्त्या महारणे ॥८॥ 
जघ्नुर्नारायणं शेषा विशिसैर्मर्मभेदिभिः । 
तान्यस्त्राणि प्रयुक्तानि विविशुः पुरुषोत्तमम्‌॥९॥ 
उपदेशा गुरोर्यद्वत्सच्छिष्यं बहुधेरिताः । 
तत: कुद्धो हरिरगृह्य धनुर्बाणांश्च पुष्कलान्‌॥१०॥ 
ममर्द दैत्यसेनां तद्धर्ममर्थवचो यथा । 
निमिं विव्याध विंशत्या वाणेरनळवर्चसैः ॥११॥ 
मथनं दशभिश्चैव शुम्भं पञ्चभिरेव च । 
शतेन महिषं क्तुद्धो विव्याधोरसि धवः ॥१२॥ 
जम्भं द्वादशभिस्तीक्षणेः सर्वाश्चैकेक शोऽष्टभिः । 
तस्य तल्लाघवं दृष्ठा दानवा:क्रोधमूच्छिता: ॥१३॥ 

चक्रुर्गाढतरं यल्लमावृण्वाना हरिशरै: । 
चिच्छेदा5थ धनुर्ज्या च निमिर्भल्लेन दानव: ॥१४॥ 
हस्ताच्चापं च संरम्भाचिच्छेद महिषासुरः । 
पीडयामास गरुडं जम्भो बाणायुतैखिभि: ॥१५॥ 
भुजावस्य च विव्याध शुम्भो बाणायुतेन वै । 
ततो विस्मितचित्तस्तु गदां जग्राह माधव: ॥१६॥ 
तां प्राहिणोत्स वेगेन मथनाय महाहवे । 
तामाप्राप्तां निमिबणिर्मुशळाभेः सहस्रश: ॥१७॥ 
आहत्य पातयामास विनदन्कालमेघवत्‌ । 
ततोऽन्तरिक्षे हाहेति भूतानां जज्ञिरे कथा: ॥१८॥ 
नैतदस्ति बलं व्यक्त यत्राशीर्यत सा गदा । 
तां हरिः पतितां दृष्ठा अस्थाने प्रार्थनामिव॥१९॥ 
जग्राह मुद्ररं घोरं दिव्यरलपरिष्कृतम्‌ । 
तं मुमोचाऽतिवेगेन निमिमुद्दिश्य दानवम्‌॥२०॥ 
तमायान्तं विपत्येव त्रयोंदैत्या ह्यवारयन्‌। 
गदया जम्भंदैत्यस्तु ग्रसनः पट्टिशेन तु ॥२१॥ 
शक्त्या च महिषो दैत्यो विनदन्तो महाररवम्‌ । 
निराकृतं तमालोक्य दुर्जने: सुजनं यथा ॥२२॥ 
जग्राह शतक्तिमुग्रोग्रां शतघण्टामहास्वनाम्‌ । 
जम्भाय तां समुद्दिश्य प्राहिणोद्वीषणे रणे ॥२३॥ 
तामायान्तीमथालोक्य जम्भोऽन्यस्य रथात्त्वरात्‌। 
आप्लुत्य लीलया गृह्न्कामिनीं कामुको यथा ॥२४॥ 
तथैव गरुडं मूर्ध्नि जघ्ने स प्रहसन्बली । 
ततो भूयो रथं प्राप्य धनुगृह्याऽभ्ययोजयत्‌॥२५॥ 
विचेताश्चाभवय्ुद्धे गरुडः शक्तिपीडित: । 
ततः प्रहस्य तं विष्णुः साधुसाध्विति भारत ! ॥२६॥ 
करस्पर्शेन कृतवान्विमोहं विनतात्मजम्‌ । 
समाश्वास्य च तं वाग्भिः शक्ति दृष्ठा च निष्फलाम्‌ ॥२७॥ 

कुभार्यस्य यथा पुंसः सर्व स्याच्चिन्तित वृथा । 
दृढसारमहामौर्वीमन्यां संयोजयत्तत: ॥२८॥ 
कृत्वा च तिलनिर्घोषं रोद्रमस्त्रं मुमोच सः । 
ततोऽस्त्रतेजसा सर्वमाकाशं नेव दृश्यते ॥२९॥ 
भूमिर्दिशश्च विदिशो बाणजालमया बभुः । 
दृष्ठा तद्ख्रमाहात्म्यं सेनानीर्ग्रसनोऽसुरः॥३०॥ 
ब्राह्ममस्त्रं चकाराशु सर्वासत्रविनिवारणम्‌ । 
तेन तत्प्रशमं यातं रोद्रासत्रं लोकभीषणम ॥३१॥ 
अन्ने प्रतिहते तस्मिन्विष्णुर्दानवसूदनः । 
कालदण्डासत्रमकरोत्सर्वलोकभयङ्करम्‌॥३२॥ 
सन्धीयमानेऽस्रे तस्मिन्मारुतः परुषो ववौ । 
चकम्पे च महीदेवी भिन्नाश्चाम्बुधयोऽभवन्‌॥३३॥ 
तदस्त्रमुग्रं दूध्ा तु दानवा युद्धदुमंदाः । 
चक्रुरस्राणि दिव्यानि नानारूपाणि संयुगे॥३४। 
नारायणास्त्रं ग्रसनस्तु चक्रे तवाष्ट्रं निमिश्चासत्रवरं मुमोच । 
ऐषीकमस्त्रं च चकार जम्भो युद्धस्य दण्डासतर निवारणाय ॥३५॥ 
यावच्च सन्धानवईां प्रयान्ति नारायणादीनि निवारणाय । 
तावत्क्षणेनेव जघान कोटी दैत्येश्वराणां किल कालदण्ड: ॥३६॥ 
अनन्तरं शान्तभयं तदस्र देत्याखयोगेन च कालदण्डम्‌ । 
शान्तं तदालोक्य हरिः स्वमस्त्रं कोपेन कालानलतुल्यमूरतिः ॥२७॥ 
जग्राह चक्रं तपना युतप्रभमुग्रारमात्मानमिव द्वितीयम्‌ । 
चिक्षेप सेनापतये ज्वलन्तं चतुर्भूज: संयति सम्प्रगृह्य ॥३८॥ 
तदात्रजञ्चक्रमथो विलोक्य सर्वात्मना दैत्यवराः स्ववीर्यात्‌ । 
नाशक्नुवन्वारयितुं प्रचण्डं दैवं यथा पूर्वमिवोपपन्नम्‌॥३९॥ 
तदप्रतर्क्ये नवहेतितुल्यं चक्रं पपात ग्रसनस्य कण्ठे । 
तद्रक्तधारारुणघोरनाभि जगाम भूयोऽपि करं मुरारेः ॥४०॥ 
चक्राहतः संयति दानवश्च पपात भूमौ प्रममार चाऽपि । 
दैत्याश्च शेषा भृशशोकमापुः क्रोधं च केचित्पिपिषुर्भुजांश्च॥॥४१॥ 

ततो विनिहते दैत्ये ग्रसने बलनायके । 
निर्मर्यादमयुध्यन्त हरिणा सह दानवा: ॥४२॥ 
पश्टशिर्मुशले: प्रासैर्गदाभि:ःकणपैरपि । 
तीक्ष्णाननेश्व नाराचेश्वक्रे: शक्तिभिरेव च॥४३॥ 
तदस्त्रजालं तैर्मुक्तं लब्धलक्षो जनार्दनः । 
एकैकं शतधा चक्रे बाणेरभिशिखोपमे: ॥४४॥ 
जघान तेषां संक्रुद्धः कोटिकोटिँ जनार्दन: । 
ततस्ते सहसा भूत्वा न्यपतन्केशवोपरि॥४५॥ 
गरुडं जगृहुः केचित्पादयोः शतशोऽसुराः । 
ललम्बिरे च पक्षाभ्यां मुखे चान्ये ललम्बिरे ॥४६॥ 
केशवस्याऽपि धनुषि भुजयोः शीर्ष एव च । 
ललम्बिरे महादैत्या निनदन्तो मुहुमुहुः ॥४०॥ 
तदद्भुतं महदृदृष्ठा सिद्धचारणवात्तिकाः । 
हाहेति मुमुचुनांदमम्बरे चाऽस्तुवन्हरिम्‌॥४८॥ 
ततो हरिविनिर्धूय पातयामास तान्भुवि । 
यथा प्रबुद्धः पुरुषो दोषान्संसारसंभवान्‌॥४९॥ 
विकोशञ्च ततः कृत्वा नन्दकं खङ्गमुत्तमम्‌ । 
चर्म चाप्यमलं विष्णुः पदातिस्तानधावत॥५०॥ 
ततो मुहूर्तमात्रेण पद्मानि दश केशवः । 
चकर्त्त मार्गे बहुभिर्विचरन्दैत्यसत्तमान्‌॥५१॥ 
ततो निमिप्रभृतयो विनद्याऽसुरसत्तमाः । 
अधावन्त महेष्वासाः केशवं पादचारिणम्‌॥५२॥ 
गरुत्मांश्वाऽभ्ययात्तूर्णमारुरोह च तं हरिः । 
उवाच च गरुत्मन्तं तस्मिंश्च तुमुले रणे ॥५३॥ 
अश्रान्तो यदि ताक्ष्यांसि मथनं प्रति तठ्रूज । 
श्रान्तश्रेच्च मुहूर्त त्वं रणादपसृतो भव ॥५४॥ 
ताक्ष्य उवाच 
न मे श्रमोऽस्ति लोकेश किञ्चित्संस्मरतश्च मे । 
यन्मे सुतान्वाहनत्वे कल्पयामास तारक: ॥५५॥ 

इति ब्रवत्रणे दैत्यं मथनं प्रति सोऽगमत्‌ । 
दैत्यस्त्वभिमुखं दृष्ठ शङ्खचक्रगदाधरम्‌॥५६॥ 
जघान भिण्डिपालेन शितधारेण वक्षसि । 
तं प्रहारमचिन्त्यैव विष्णुस्तस्मिन्महाहवे ॥५७॥ 
जघान पञ्चभिर्बाणेरगिरीन्द्रस्यापि भेदके: । 
आकर्णकुष्टदैशभिः पुनर्विद्ध: स्तनान्तरे ॥५८॥ 
विचेतनो मुहूर्तात्स संस्तभ्य मथनः पुनः । 
गृहीत्वा परिघं मूर्ध्नि जनार्दनमताडयत्‌॥५९॥ 
विष्णुस्तेन प्रहारेण किञ्चिदाघूर्णितोऽभवत्‌ । 
ततः कोपविवृत्ताक्षो गदां जग्राह माधवः॥६०॥ 
तया सन्ताडयामास मथनं हृदये दृढम्‌ । 
स पपात तथा भूमौ चूर्णिताङ्गो ममार च॥६१॥ 
तस्मिन्निपतिते भूमौ मथने मथिते भृशम्‌ । 
अवसादं ययुर्देत्या: सर्वे ते युद्धमण्डले ॥६२॥ 
ततस्तेषु विषण्णेषु दानवेष्वतिमानिषु । 
चुकोप रक्तनयनो महिषो दानवेश्वरः ॥६३॥ 
प्रत्युद्ययौ हरि रौद्रः स्वबाहुबलमाश्रितः । 
तीक्ष्णधारेण शूलेन महिषो हरिमर्दयन्‌॥६४॥ 
शक्त्या च गरुडं वीरो हृदयेऽभ्यहनह्दृढम्‌ । 
ततो विवृत्य वदनं महामलगुहानिभम्‌॥६५॥ 
ग्रस्तुमैच्छन्रणे दैत्यः सगरुत्मन्तमच्युतम्‌ । 
अथाच्युतोऽपि विज्ञाय दानवस्य चिकीर्षितम्‌ ॥६६॥ 
वदनं पूरयामास दिव्यैरखैर्महाबल: । 
स तेर्बाणेरभिहतो महिषोऽचलसन्निभः॥६७। 
परिवर्तितकायार्धः पपाताऽथ ममार च । 
महिषं पतितं दृष्ठा जीवयित्वा पुनह॑रिः ॥६८॥ 
महिषं प्राह मत्तस्त्वं वधं नाऽहसि दानव ! । 
योषिद्ठध्यः पुरोक्तस्त्वं साक्षात्कमलयोनिना॥६९॥ 

उत्तिष्ठ गच्छ मन्मुक्तो द्रुतमस्मान्महारणात्‌ । 
इत्युक्तो हरिणा तस्माद्देशादपगतोऽसुरः॥७०॥ 
तस्मिन्पराङमुखे दैत्ये महिषे शुम्भदानवः । 
संदष्टष्ठपुटादोपो भृकुटीकुटिलाननः ॥७१॥ 
निर्मध्य पाणिना पाणिं धनुरादाय भैरवम्‌ । 
सज्जीकृत्य महाघोरान्मुमोच शतशः शरान्‌॥७२॥ 
स चित्रयोधी दृढमुष्टिपातस्ततश्व विष्णुं च दैत्यः । 
बाणेर््वलद्वह्विशिखानिकाशैः क्षिपैरसंख्यैः प्रतिघातहीनेः ॥७३॥ 
विष्णुश्च दैत्येन्द्रशरादितो भृशां भुशुण्डिमादाय कृतान्ततुल्याम्‌ । 
तया मुखं चाऽस्य पिपेष सङ्घे शुम्भस्य जत्रुं च घराधराभम्‌॥७४। 
ततस्न्रिभिः शम्भुभुजं द्विष्ट्या सूतस्य शीर्ष दशभिश्च केतुम्‌ । 
विष्णुर्विकृष्टे: श्रवणावसानं दैत्यस्य बाणेर्जवलनाकवर्णे: ॥७५॥ 
स तेश्च विद्धो व्यथितो बभूव दैत्येश्वरो विस्रुतशोणिताक्तः । 
ततोऽस्य किञ्चिच्चचलितस्य भैर्यादुवाच श्खाम्बुजशारङ्गपाणिः ॥७६॥ 
योषित्सुवध्योऽसि रणं विमुञ्च शुम्भाऽसुरस्वल्पतेरेरहोभिः । 
मत्तोऽह॑सि त्वं न वृथैव मूढ ! ततोऽपयातः स च शुम्भदानवः ॥७७॥ 
जम्भोऽथ तद्विष्णुमुखान्निशम्य जगर्ज चोच्चैः कृतसिंहनादः । 
प्रोवाच वाक्यं च सलीलमाजौ महाद्वहासेन जगद्विकम्प्य ॥०८॥ 
किमेभिस्ते जलावास दैत्यैहीनपराक्रमैः । 
मामासादय युद्धेऽस्मिन्यदि ते पौरुषं क्वचित्‌ ॥७९॥ 
यत्ते पूर्व हता दैत्या हिरण्याक्षमुखाः किल । 
जम्भस्तदाभवन्नैव पश्यमामद्यसंस्थितम्‌॥८०॥ 
पश्य ताळप्रतीकाशो भुजावेतौ हरे ! मम । 
वक्षो वा वजकठिनं मयि प्रहर तत्सुखम्‌॥८१॥ 
इत्युत्तः केशवस्तेन सृक्किणी स लिहन्रुषा । 
मुमोच परिघं घोरं विरीणामपि दारणम्‌॥८२॥ 
ततस्तस्याऽप्यनुपदं कालायसमयं दृढम्‌ । 
मुमोच मुद्ररं विष्णुद्वितीयं पर्वतं यथा ॥८३॥ 

तदायुघट्टयं दृष्ठा जम्भोन्यस्य रथे धनुः । 
आप्लुत्य परिघं गृह्य गरुडं तेन जघ्निवान्‌॥८४। 
द्वितीयं मुद्गरं चाऽनुगृहीत्वा विनदत्रणे । 
सर्वप्राणेन गोविन्दं तेन मूर्ध्नि जघानसः॥८५॥ 
ताभ्यां चाऽतिप्रहाराभ्यामुभौ गरुडकेशवौ । 
मोहाविष्टौ विचेतस्कौ मृतकल्पाविवासताम्‌॥८६॥ 
तदद्भुतं महदष्ठा जगजुंदैत्यसत्तमाः । 
नैतान्हर्षमदोद्धूतानिदं सेहे जगत्तदा ॥८७॥ 
सिंहनांदैस्तलोन्नादैर्धनुनादिश्च बाणजे: । 
जम्भन्ते हर्षयामासुर्वासांस्यादुधुवुश्च ते ॥८८॥ 
शङ्घांश्च पूरयामासुश्रिक्षिपुर्देवता भृशम्‌ । 
संज्ञामवाप्याऽथ महारणे हरिः संवैनतेय: परिरभ्य जम्भम्‌ । 
पराङमुखः संयुगादप्रधृष्यात्पलायनं वेगपरश्चकार॥९०॥ 


इति श्रीस्कान्दे. महापुराणे एकाझीतिसाहस्ऱ्रां संहितायां प्रथमे माहेश्वरखण्डे 
कौमारिकाखण्डे दैत्यैः सह विष्णोर्युद्धवर्णनंनाम विंशोऽध्यायः ॥२०॥ 
आदितः ोकानांसमष्टयङ्काः-५,२५५+९०=५,३४५ 
कौमारिकाखण्डे आदितः शोकानांसमष्ट्यङ्काः-१,६९०+९०=१,७८० 
— अॅ&->- 

अथैकविंशोऽध्यायः 
(देवासुरसङ्गामे तारकविजयवर्णनम्‌) 
नारद उवाच 
तमालोक्य पलायन्तं विध्वस्तध्वजका्मुकम्‌ । 
दैत्याश्च मुदितानिन्द्रः कर्तव्यं नाऽध्यगच्छत॥१॥ 
अथाऽऽयान्निकटं विष्णोः सुरेशस्त्वरयान्वितः । 
उवाच चैनं मधुरमुत्साहपरिबृंहितम्‌॥२॥ 
किमेभिः क्रीडसे देव दानवेर्दुष्टमानसे:। 
दुर्जनैर्लब्धरन्ध्रस्य पुरुषस्य कुतः क्रिया: ॥३॥ 
शक्तेनोपेक्षितो नीचो मन्यते बलमात्मनः । 
तस्मान्न नीचं मतिमानुपेक्षेत कथञ्चन ॥४॥ 
अथाग्रेसरसंपत्त्या रथिनो जयमाययुः । 
कस्ते सखाभवत्पूर्व हिरण्याक्षवधे विभो ! ॥५॥ 
हिरण्यकरिपु्ैत्यो वीर्यशाली मदोद्धतः । 
प्राप्य त्वां तृमवन्नष्टस्तत्र कोऽग्रेसरस्तव॥६॥ 
पूर्व प्रतिबला दैत्या मधुकैटभसन्निभाः । 
निविष्टास्त्वान्तु संप्राप्य शालभा इव पावकम्‌॥७॥ 
युगे युगे च दैत्यानां त्वत्तो नाशोऽभवद्धरे ! । 
तथैवाऽद्येह भीतानां त्वं हि विष्णो ! सुराश्रयः ॥८॥ 
एवं सन्नोदितो विष्णुर्व्यवर्घत महाभुजः । 
बलेन तेजसा ऋद्धा सर्वभूताश्रयोऽरिहा॥९॥ 
अथोवाच सहस्राक्षं केशवः प्रहसन्निव । 
एवमेतद्यथा प्राह भवानस्मद्गतं वच: ॥१०॥ 
त्रैलोक्यदानवान्सर्वान्दग्धुं शक्तः क्षाणादहम्‌ । 
दुर्जयस्तारकः किं तु मुक्त्वा सत्तदिनं शिशुम्‌॥११॥ 
महिषश्चैव झुम्भश्च उभौ वध्यौ च योषिता । 
जम्भो दुर्वाससा शप्त: शक्रवध्यो भवानिति॥ 
तस्मात्त्वं दिव्यवीर्येण जहि जम्भं मदोत्कटम्‌॥१२॥ 
अवध्यः सर्वभूतानां त्वामृते स तु दानव: ॥१३॥ 

मया गुप्तो रणे जम्भं जगत्कण्टकमुद्धर । 
तद्वैकुण्ठवचः श्रुत्वा सहस्राक्षो5मरारिहा ॥१४॥ 
समादिशत्सुराध्यक्षान्सेन्यस्य रचनाम्प्रति । 
ततश्चाऽभ्यर्थितो देवैर्विष्णुः सैन्यमकल्पयत्‌॥१५॥ 
यत्सारं सर्वलोकस्य वीर्यस्य तपसोऽपि च । 
तंदेकादश रुद्रांश्च चकाराग्रेसरान्हरिः॥१६॥ 
व्यालीढाङ्गा महादेवा बलिनो नीलकन्धराः । 
चन्द्रखण्डत्रिपुण्डराश्च पिङ्गाक्षाः शूलपाणय: ॥१७॥ 
पिङ्गोततङ्गजटाजूटाः सिंहचर्मावसायिनः । 
भस्मोद्धूलितगात्राश्च भुजमण्डलभेरवाः॥१८॥ 
कपालीशादयो रुद्रा विद्रावितमहासुराः । 
कपाली पिङ्गलो भीमो विरुपाक्ष विलोहितः ॥१९॥ 
अजकः शासन: शास्ता झम्भुश्चन्द्रो भवस्तथा । 
एत एकादशानन्त बलारुद्राः प्रभाविन: ॥२०॥ 
अपाळयन्त त्रिदशान्विगर्जन्त इवाम्बुदाः । 
हिमाचलाभे महति काञ्चनाम्बुरुहस्रजि॥२॥ 
प्रचञ्चलमहाहेमघण्टासंहतिमण्डिते । 
ऐरावते चतुर्दन्ते मत्तमातङ्ग आस्थितः ॥२२॥ 
महामदजलस्रावे कामरूपे शतक्रतुः । 
तस्थौ हिमगिरेः श्रृङ्गे भानुमानिवदीप्तितमान्‌॥ 
तस्यारक्षात्पद्‌ं सव्यं मारुतोऽमितविक्रमः ॥२३॥ 
जुगोपाऽपरमन्निश्च ज्वालापूरितदिङमुखः । 
पृष्ठरक्षोऽभवद्विष्णुः समरेश: शतक्रतो: ॥२४॥ 
आदित्या वसवो विश्वे मरुतश्चाऽश्चिनावपि । 
गन्धर्वा राक्षसायक्षाः स किन्नरमहोरगाः ॥२५॥ 
कोटिशः कोटिश: कृत्वा वृन्दं चिह्लोपलक्षितम्‌ । 
विश्रावयन्तः स्वां कीर्ति बन्दिवृन्दैः पुरः संरैः ॥२६॥ 
चेलुर्देत्यवधे दृस्ता नानावर्णायुधध्वजाः॥२७। 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ४२६ 


शतक्रतोरमरनिकायपालिता पताकिनी याननिनादनादिता । 
सितोन्नतध्वजपटकोटिमण्डिता बभूव सा दितिसुतशोकवर्द्धिनी ॥२८॥ 
आयान्ती तां विलोक्याऽथ सुरसेनां गजासुरः । 
गजरूपी महांश्चैव संहाराम्भोधिविक्रम: ॥२९॥ 
परश्वधायुधो दैत्यो दशनोष्ठकसम्पुट: । 
ममर्द चरणे देवांश्चिक्षेपाऽन्यान्करेण च ॥३०॥ 
परान्परशुना जघ्ने दैत्येन्द्रो रौद्रविक्रमः । 
तस्यैवं निघ्नतः क्रुद्धा देवगन्धर्वकिन्नरा: ॥३१॥ 
मुमुचुः संहताः सर्वे चित्रशास्त्रासत्रसंहतिम्‌ । 
परश्वधांश्च चक्राणि भिन्दिपालान्समुद्गरान्‌॥३२॥ 
कुन्तान्प्रासाञ्छरांस्तीक्ष्णान्मुद्गरांश्चाऽपि दुःसहान्‌ । 
तान्सर्वान्सोऽग्रसंद्दैत्यो यूथपः कवलानिव ॥३२॥ 
कोपस्फुरितदंष्टाग्र: कररुफोटेन नादयन्‌ । 
सुरान्निघ्नंश्चचाराऽऽजो दुष्प्रेक्ष्यः सोऽथदानवः ॥३४॥ 
यस्मिन्यस्मिन्निपतति सुरवृन्दे गजासुरः । 
तस्मिंस्तस्मिन्महाशब्दो हाहाकारोव्यजायत॥३५॥ 
अथ विद्रवमानं तद्बलं प्रेक्ष्य समन्ततः । 
रुद्राः परस्परं प्रोचुरहंकारोत्थिताचिंषः॥३६॥ 
भो भो गृहृत दैत्येन्द्रं भिन्दतैनं महाबलाः । 
कर्षतैनं शितेः शूले्भज्ञतेनं हि मर्मसु ॥३७॥ 
कपाली वाक्यमाकर्ण्य शूलं सितशितं मुखे । 
सम्मार्ज्य वामहस्तेन संरम्भाद्विवृतेक्षण: ॥३८॥ 
प्रोत्फुल्लारुणनीलान्जसंहतिः सर्वतो दिशः । 
अथागाद्भुकुटीवक्रो दैतयेन्द्राभिमुखोरणे॥३९॥ 
दृढेन मुष्टिबन्धेन शूळंविष्टभ्य निर्मलः । 
जघान कुम्भदेशे तु कपाली गजदानवम्‌॥४०॥ 
ततो दशाऽपि ते रुद्रा निर्मलायोमयै रणे । 
जघ्नुः शूलेस्तु दैत्येन्द्रं शैलवर्ष्माणमाहवे॥४१॥ 

सुस्राव शोणितं पश्चात्सर्वस्रोतस्सु तस्य वे । 
शूलरक्तेन रुद्रस्य शुशुभे गजदानव: ॥४२॥ 
प्रोत्फुल्लामलनीलाब्जं शरदीवाऽमलंसरः । 
भस्मशुभ्रतनुच्छायै रुद्र सेरिवा55वृतम ॥४२॥ 
क्रुद्धं कपालिनं दैत्यः प्रचलत्कर्णपल्लवः । 
भवं च दन्तैविभिदे नाभिदेशे जगासुर: ॥४४॥ 
दृष्ठाउनुरक्तं रुद्राभ्यां नवरुद्रास्ततो द्रुतम्‌ । 
विव्यघुर्विशिखैः शूलैः शरीरममरद्विषः॥४५॥ 
ततः कपालिनं त्यक्त्वा भवं चासुरपुङ्गवः । 
वेगेन कुपितो दैत्यो नव रुद्रानुपाद्रवत्‌॥ 
ममर्द चरणाघातर्दन्तैश्चाऽपि करेण च॥४६॥ 
ततोऽस शूळयुद्धेन श्रममासादितो यदा । 
तदा कपाली जग्राह करमस्याऽमरद्विषः ॥४५७॥ 
भ्रामयामास चाऽतीव वेगेन च गजासुरम्‌ । 
दृष्टा श्रमातुरं दैत्यं किञ्चिच्यावितजीवितम्‌॥४८॥ 
निरुत्साहं रणे तस्मिन्गतयुद्धोत्सवोऽभवत्‌ । 
ततो भ्रमत एवाऽस्य चर्म उत्कृत्त्य भेरवम्‌॥४९॥ 
स्रवत्सर्वाङ्गरक्तोघं चकाराऽम्बरमात्मनः । 
तुष्टुवुस्तं तदा देवा बहुधा बहुभिः स्तवैः ॥५०॥ 
ऊचुश्चैनं च योहन्यात्स म्रियेत ततस्त्वसौ । 
दृष्ठा कपालिनो रूपं गजचर्माम्बरावृतम्‌॥५१॥ 
वित्रेसुदुदुवुर्जघ्नुनिपितुश्च सहस्रशाः । 
एवं विलुलिते तस्मिन्दानवेन्द्रे महाबले ॥५२॥ 
गजं मत्तमथाऽऽरुह्य शतदुन्दुभिनादितम्‌ । 
निमिरभ्यपतत्तूर्ण सुरसैन्यानि लोडयन्‌॥५३॥ 
यां यां निमिगजोयाति दिशां तां तां सवाहना: । 
ुदरुुश्चकरुशुर्दैवा भयेनाकम्पिता मुहुः ॥५४॥ 
गन्धेन सुरमातङ्गा दुदुवुस्तस्य हस्तिनः । 
पलायितेषु सैन्येषु सुराणां पाकशासनः॥५५॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ४२८ 


तस्थौ दिक्पालकै: सार्घमष्टमिः केशवेन च । 
संप्राप्तस्तस्य मातङ्गो यावच्छक्रगजं प्रति ॥५६॥ 
तावच्छक्रगजो भीतो मुक्त्वा नादं सुभैरवम्‌ । 
ध्रियमाणोऽपि यल्लेन चकोर इव तिष्ठति ॥५७॥ 
पलायति गजे तस्मिन्नारूढ: पाकशासनः । 
विपरीतमुखं युद्धं दानवेन्द्रेण सोऽकरोत्‌ ॥५८॥ 
शतक्रतुस्तु शूलेन निमिं वक्षस्यताडयत्‌ । 
गदया दन्तिनं तस्य गल्ळदेशेहनद्भूशम्‌॥५९॥ 
तं प्रहारचिन्त्यैव निमिनिर्भयपौरुषः । 
ऐरावतं कटीदेशे मुद्गरेणाभ्यताडयत्‌॥६०॥ 
स हतो मुद्गरेणाऽथ शक्रकुञ्जर आहवे । 
जगाम पश्चात्पदभ्यां च पृथिवीं भूधराकृतिः ॥६१॥ 
लाघवात्क्षिप्रमुत्थाय ततोऽमरमहागजः । 
रणादपससर्पाऽथ भीषितो निमिहस्तिना॥६२॥ 
ततो वायुर्ववौ रूक्षो बहुशकरपांशुलः । 
सम्मुखो निमिमातङ्गोऽकम्पनोऽचलकम्पनः॥ 
खरुतरत्तो बभौ शैलो घनधातुहृदो यथा ॥६३॥ 
घनेशोऽपि गदां गुर्वी तस्य दानवहस्तिनः । 
मुमोच वेगान्न्यपतत्सा गदा तस्य मूर्घनि ॥६४॥ 
गजो गदानिपातेन स तेन परिमूछिंतः । 
दन्तैभिंत्वा घरां वेगात्पपाताऽचळसन्निभः ॥६५॥ 
पतिते च गजे तस्मिन्सिंहनादो महानभूत्‌ । 
सर्वतः सुरसैन्यानां गजबृंहितबृंहितः ॥६६॥ 
हेषारवेणचाऽश्वानां राणास्फोटैश्च धन्विनाम्‌ । 
गजं तं निहतं दृष्ठा निमिं चाऽपि पराङमुखम्‌॥६७। 
सुराणां सिंहनादं च सन्नादितदिगन्तरम्‌। 
जम्भो जज्वाल कोपेन सन्दीक्त इव पावक: ॥६८॥ 
ततः स कोपरक्ताक्षो धनुष्यारोप्य सायकम्‌ । 
तिष्ठेति चाब्रवीत्तारं सारथिं चाप्यनन्दयत्‌॥६९॥ 

तमायान्तमभिप्रेक्ष्य घनुष्याहितसायकम्‌ । 
शतक्रतुरदीनात्मा दृढमादत्त कार्मुकम्‌ ॥७०॥ 
बाणं च तेळधोताग्रमर्धचन्द्रमजिह्मगम्‌॥७१॥ 
तेनाऽस्य सशरं चापं चिच्छेद बलवृत्रहा । 
अपास्य तद्धनुङिछिन्नं जम्भो दानवनन्दनः ॥७२॥ 
अन्यत्कार्मुकादाय वेगवद्भारसाधनम्‌ । 
शरांश्चाशीविषाकारांस्तेलधोताजिह्मगान्‌ ॥७३॥ 
शक्रं विव्याध दशभिर्जत्रुदेशे च पत्रिभिः । 
हृदये च त्रिभिश्चैव द्वाभ्यां च स्कन्धयोर्द्वयोः ॥७४॥ 
शक्रोऽपि दानवेन्द्राय बाणजालमभीरयन्‌ । 
अप्राप्तान्दानवेन्द्रस्तु शराइछक्रभुजेरितान्‌॥७५॥ 
चिच्छेद शतधाऽऽकाशे शरेरभिशिखोपमे: । 
ततश्च शरजालेन देवेन्द्रो दानवेश्वरम्‌ ॥७६॥ 
आच्छादयत यलेन वर्षास्विव घनैर्नभः । 
दैत्योऽपि बाणजालेन विव्याध सायकैः शितैः ॥७७॥ 
यथा वायुर्घनाटोपं यदवार्य दिशां मुखे । 
शक्रोऽथ क्रोधसंरम्भान्नविशेषयते यदा ॥७८॥ 
दानवेन्द्रं तदा चक्रे गन्धर्वासत्रं महाद्भुतम्‌ । 
ततोऽस्य तेजसा व्याप्तमभूद्रगनगोचरम्‌॥७९॥ 
गन्धर्वनगरेश्वापि नानाप्राकारतोरणैः । 
मुश्नद्धिरद्धुताका रेरखवृष्टि समन्तत: ॥८०॥ 
तयाऽस्त्रवृष्टचा दैत्यानां हन्यमाना महाचमूः । 
जम्भं शरणमागच्छ त्राहित्राहीति भारत ! ॥८१॥ 
ततो जम्भो महावीर्यो विनद्य प्रहसन्मुहुः । 
स्मरन्साधुसमाचारं दैत्यानामभयं ददो ॥८२॥ 
ततोऽस्त्रं मौशलंनाम मुमोच सुमहाभयम्‌ । 
अथोग्रमुसलै: सर्वमभवत्पूरितं जगत्‌ ॥८३॥ 
तैश्च भग्नानि सर्वाणि गन्धर्वनगराणि च । 
अथोग्रैक प्रहारेण रथमश्वं गजं सुरम्‌॥८४॥ 

चूर्णयामास तत्क्षिप्रं शतशोऽथ सहस्रशः । 
तत: सुराधिपः शक्रस्त्वाष्ट्रमख्रमुंदेरयत्‌ ॥८५॥ 
सन्ध्यमाने ततश्चासतरे निश्चेरुः पावकार्चिषः । 
ततो यन्त्रमया विद्या: प्रादुरासन्सहस्र्शः ॥८६॥ 
तेयन्त्रेरभवद्युद्धमन्तरिक्षं वितारकम्‌ । 
तैर्यन्त्रैमौंशले भग्नं हन्यन्ते चासुरास्तदा॥८७॥ 
झीलास्रं मुमुचे जम्भो यन्त्रसङ्घातचूर्णनम्‌ । 
व्यामप्रमाणेरुपलैस्ततो वर्ष: प्रवर्तते ॥८८॥ 
त्वाष्ट्रेण निर्मितान्याशु यानि यन्त्राणि भारत । 
तेनोपल निपातेन गतानि तिलशस्तत: ॥८९॥ 
तत: शिरस्सु देवानां शिला: पेतुर्महाजवा: । 
दारयन्त्यश्च वसुधां चतुरङ्गबलं च तत्‌ ॥९०॥ 
ततो वञ्जासत्रमकरोत्सहस्राक्षः पुरन्दरः । 
ततः शिलामहार्ष व्यशीर्यत समन्तत: ॥९१॥ 
ततः प्रशान्तैः शैलाखैजम्भो भूधरसन्निभः । 
ऐषीकमस्त्रमकरोचूर्णितान्यपराक्रम: ॥९२॥ 
ऐषीकेणाऽगमन्नारां वज्ास्त्रं गिरिदारणम्‌ । 
विजृम्भत्यथ चेषीके परमाख्रेऽतिदारुणे॥९३॥ 
जज्वलुर्देवसैन्यानि सस्यंदनगजानि च । 
दह्यमानेष्वनीकेषु तेजसाऽस्तरस्य सर्वतः॥९४। 
आग्नेयमस्रमकरोद्बलहा पाकशासन: । 
तेनाऽस्रेण च तन्नाशमैषीकमगमत्तदा॥९५॥ 
तस्मिन्प्रतिहते चास्रे पावकास्तरं व्यजृम्भत । 
जज्वाल सेना जम्भस्य रथः सारथिरेव च ॥९६॥ 
तः प्रतिहतास्रोऽसो दैत्येन्द्रः प्रतिभानवान्‌ । 
वारुणास्त्रं मुमोचाथशमनं पावकार्चिषाम्‌ ॥९५॥ 
ततो जळधरै्व्योम स्फुरद्विद्युल्लताकुलैः । 
गम्भीराक्षासमाघारैश्चाभ्यपूर्यत मेदिनी ॥९८॥ 

करीन्द्रकरतुल्याभिर्धाराभिः पूरितं जगत्‌ । 
शान्तमाझ्नेयमस्त्रं च विलोक्येन्द्रश्चकार ह ॥९९॥ 
वायव्यमस्त्रमतुळं तेन मेघा ययुः क्षयम्‌ । 
वायव्यासत्रबलेनाऽथ निर्धूते मेघमण्डले ॥१००॥ 
बभूवाऽनाविलं व्योम नीलोत्पलदलप्रभम्‌ । 
वायुना चाऽतिरूपेण कम्पिताश्चैव दानवा: ॥१०१॥ 
न शेकुस्तत्र ते स्थातुं रणेऽपि बलिनोऽपि ये । 
जम्भस्ततोऽभवच्छैलो दशयोजनविस्तृतः ॥१०२॥ 
मारुतप्रतिघातार्थ दानवानां बलाधिपः । 
नानाश्चर्यसमायुक्तो नानाद्रुमलतावृतः॥१०३॥ 
ततः प्रशमिते वायौ दैत्येन्द्रे पर्वताकृतौ । 
महाइानिं वज्जमयीं मुमोचाशु शतक्रतु: ॥१०४॥ 
तयाऽशन्या पतितया दैत्यस्याचलरूपिणः । 
कन्दराणि व्यशीर्यन्त समन्तान्निमराणि च ॥१०५॥ 
ततः सा दानवेन्द्रस्य शैलमाया न्यवर्तत । 
निवृत्तरैलमायोऽथ दानवेन्द्रो मदोत्कटः ॥१०६॥ 
बभूव कुञ्जरो भीमो महाशैलमयाकृति: । 
ममर्द च सुरानीकं दन्तेश्चाऽभ्यहनत्सुरान्‌॥१०७॥ 
बभञ्ज पृष्ठतः कश्चित्करेणाऽऽकृष्य दानवः । 
ततः क्षपयतस्तस्य सुरसैन्यानि वृत्रहा ॥१०८॥ 
अख तरैलोक्यदुर्धर्षं नारसिंहं मुमोच ह । 
ततः सिंहसहस्राणि निश्चेरुर्मन्त्रतेजसा ॥१०९॥ 
हृष्टदंट्ाट्रहासानि क्रकचाभनखानि च । 
तैर्विपाटितगात्रोऽसौ गजमायां व्यपोहयत्‌॥११०॥ 
ततश्चाशीविषो घोरोऽभवत्फणसमाकुलः । 
विषनिःश्वासनिर्दग्धसुरसैन्यमहारथः॥१११॥ 
ततो$स्त्रं गारुडं चक्रे शक्रः संप्रहरत्रणे । 
ततस्तस्माद्गरुत्मन्तः सहस्राणि विनिर्ययुः ॥११२॥ 

तैर्गरुत्मद्धिरासाद्य जम्भ॑ भुजगरूपिणम्‌ । 
कृतस्तु खण्डशो दैत्यः साऽस्य माया व्यनशयत॥११३॥ 
मायायां च प्रणष्टायां ततो जम्भो महासुरः । 
चकार रूपमतुळं चन्द्रादित्यपदानुगम्‌॥११४॥ 
विवृत्तनयनो ग्रस्तुमियेष सुरपुङ्गवान्‌ । 
ततोऽस्य प्रविशद्वक्त्रै समहारथकुञ्जरा ॥११५॥ 
सुरसेनाऽभवद्भीमं पातालोत्तालतालुकम्‌ । 
सैन्येषु ग्रस्यमानेषु दानवेन बलीयसा॥११६॥ 
शक्रो दीनत्वमापन्नः श्रान्तवाहनवाहनः । 
कर्तव्यतां नाध्यगच्छत्प्रोवाचेदं जनार्दनम्‌॥११०॥ 
किमनन्तरमेवाऽस्ति कर्तव्यं नो विशेषतः । 
तदादिश घटामोऽस्य दानवस्य युयुत्सतः॥११८॥ 
ततो हरिरुवाचेदं वज्ञायुधमुदारधीः । 
न साम्प्रतं रणं त्याज्यं झत्रुकातरभेरवम्‌॥११९॥ 
मा गच्छ मोहं मा गच्छ क्षिप्रमख्ं स्मर प्रभो । 
नारायणास्त्रं प्रयतः श्रुत्वेति मुमुचे स च॥१२०॥ 
एतस्मिन्नन्तरे दैत्यो विवृतास्योऽग्रसत्क्षणात्‌ । 
त्रीणि त्रीणि च लक्षाणि किन्नरोरगरक्षसाम्‌॥१२१॥ 
ततो नारायणास्त्रं च निपपातास्य वक्षसि । 
महास्त्रभिन्नहृदयः सुस्राव रुधिरं च सः॥१२२॥ 
ततः स्वतेजसा रूपं तस्य दैत्यस्य नाशितम्‌ । 
ततश्चाऽन्तर्दधे दैत्यः कृत्वा हासं महोत्कटम्‌॥१२२॥ 
गगनस्थः स दैत्येन्द्रः शस्त्राशनिमतीन्द्रिय: । 
मुमोच सुरसैन्यानां संहारकरणीं पराम्‌॥१२४॥ 
तथा परश्वघांश्चक्रवजबाणान्समुद्गरान्‌ । 
कुन्तान्खङ्गान्भिणिडपालानयोमुखगुडांस्तथा ॥१२५॥ 
ववर्ष दानवो रोषादवध्यानक्षयानपि । 
तैरख्नैदानवोन्मुक्ते्देवानीकेषु भीषणे: ॥१२६॥ 

बाहुभिर्धरणी पूर्णा शिरोभिश्च सकुण्डलै: । 
ऊरुभिर्गजहस्ताभैः करीन्द्रेश्वाचलोपमे: ॥१२७॥ 
भग्नेषा दण्डचक्राक्षे रथैश्च रथिभिः सह । 
दुःसंचाराऽभवत्पृथ्वी मांसशोणितकर्दमा ॥१२८॥ 
रुधिरोघहदावर्त्ता गजदेहशिलोच्चया । 
कबन्धनृत्यबहुला महा सुरप्रवाहिणी ॥१२९॥ 
श्रुगालगृप्रध्वांक्षाणां परमानन्दकारिणी । 
पिशाचजातिभिः कीर्णं पीत्वाऽऽमिषं सशोणितम्‌॥१३०॥ 
असंभ्रमाभिमार्याभिः सह नृत्यद्धिरुद्धता । 
काचित्पल्ली प्रकुपिता गजकुम्भान्तमौक्तिकेः॥१३१॥ 
पिशाचो यत्र चाश्वानां खुरानेकत्र चाऽकरोत्‌ । 
कर्णपूरेषु मोदन्ते पश्यन्त्यन्या: सरोषतः॥१३२॥ 
प्रसादयन्ति बहुधा महाकर्णार्थकोविदाः । 
केचिद्वदन्ति भो देवा भो दैत्या: प्रार्थयामहे ॥१३३॥ 
आकल्पमेवं योद्धव्यमस्माकं तृष्तिहेतवे । 
केचिदृचुरयं दैत्यो देवोऽयमतिमांसलः॥१३४॥ 
म्रियते यदि सङ्घामे धातुर्दद्गोऽपयाचितम्‌ । 
केचिद्युध्यत्सु वीरेषु सृक्किणी संलिहन्ति च॥१३५॥ 
एतेन पयसा विद्यो दुर्जनः सुजनो यथा । 
केचिद्रक्तनदीनां च तीरिष्वास्तिक्यबुद्धयः॥१३६॥ 
पितृन्देवांस्तर्पयन्ति शोणितैश्चाऽऽमिषैः शुभे: । 
केचिदामिषराशिस्था दृष्ट्राऽन्यस्य करामिषम्‌॥१३७॥ 
देहिदेहीति वाशन्तो धनिनः कृपणा यथा । 
केचित्स्वयं प्रतृप्ताश्व दृष्ठा वे खादतः परान्‌॥१३८॥ 
सरोषमोष्ठौ निर्भुज्य पश्यन्त्येर्वात्यसूयया । 
केचित्स्वमुदरं करुद्धा निन्दन्ति ताडयन्ति च॥१३९॥ 
सर्वभक्षमभीप्संतस्तृप्ताः परधनं यथा । 
केचिदाहुरद्य एव काच्या सृष्टिस्तु वेघस: ॥१४०॥ 

सुप्रभातं सुनक्षत्रं पूर्वमासीद्दुथेव तत्‌ । 
खं बहुविधालापे पलादानां ततस्तत: ॥१४१॥ 
अदृश्य: समरे जम्भो देवाञ्छस्त्रेरचूर्णयत्‌ । 
ततः शक्रोधनेशश्वा वरुणः पवनो5नल: ॥१४२॥ 
यमोऽथ नित्ररंतिश्वा$पि दिव्यास्त्राणि महाबलाः । 
आकाशे मुमुचुः सर्वे दानवायाऽभिसन्घ्य तु ॥१४३॥ 
व्यर्थतां जग्मुरसतराणि देवानां दानवं प्रति । 
यथातिङूरचित्तानामाये कृत्यशतान्यपि ॥१४४॥ 
गतिं न विविदुश्चाऽपि श्रान्ता दैत्याश्च देवता: । 
दैत्या्रभिन्नसर्वाङ्गा गावः शीतार्दिता इव ॥१४५॥ 
परस्परं व्यलीयन्त हाहाकिम्भाविवादिनः । 
तामवस्थां हरिरदृष्ठा देवाञ्छक्रमुवाच ह॥१४६॥ 
अघोरमन्त्रं स्मरन्देवराज ! अस्त्रं हि यत्पाशुपतप्रभावम्‌ । 
रुद्रेण तुष्टेन तव प्रदत्तमन्याहतं वीरवराभिघाति ॥१४७॥ 
एवं स शक्रो हरिबोधितस्तदा प्रणम्य देवं वृषकेतुमीश्वरम्‌ । 
समाददे बाणममित्रघातनं सम्पूजितं दैवरणेऽद्धचन्द्रम्‌॥१४८॥ 
धनुष्यजय्ये विनियोज्य बुद्धिमाइययोजयत्तत्र अघोरमन्त्रम्‌॥१४९॥ 
ततो वधायाऽऽशु मुमोच तस्य वा आकुष्य कर्णान्तमकुण्टदीधितिम्‌ । 
अथाऽसुरः प्रेक्ष्य महात्रमापतद्ठिसृज्य मायां सहसा व्यवस्थित: ॥१५०॥ 
प्रवेपमानेन मुखेन युज्यताचलेन गात्रेण च संभ्रमाकुलः । 
ततस्तु तस्याऽसत्रवराभिमन्त्रितः शरोऽर्धचन्द्रः प्रसभं महारणे ॥१५१॥ 
पुरन्द्रस्येष्वसनप्रमुत्तो मध्याकंबिम्बं वपुषा विडम्बयन्‌ । 
किरीटकूट्स्फुरकान्तिसङ्कुळं सुगन्धिनानाकुसुमाधिवासितम्‌॥१५२॥ 
प्रकीर्णघूमज्वलनाभमूर्घजं न्यपातयजम्भशिरः सकुण्डलम्‌ । 
तस्मिन्नन्द्रहते जम्भे प्रशशंसु: सुरा बहु । 
वासुदेवोऽपि भगवान्साधु साध्विति चाऽब्रवीत्‌॥१५४॥ 
ततो जम्भं हतं दृष्ट्वा दानवेन्द्रा: पराङमुखाः । 
सर्वे ते भग्नसङ्कल्पा दुद्दुवुस्तारक प्रति ॥१५५॥ 

तांश्च त्रस्तान्समालोक्य श्रुत्वा स चतुरो हतान्‌ । 
सारथिं प्रेरयामास याहीन्द्रं लघुसङ्गरे ॥१५६॥ 
तथेत्युक्त्वा स च प्रायात्तारके रथमास्थिते । 
सावलेपं च सक्रोधं सगर्वं सपराक्रमम्‌॥१५७॥ 
साविष्कारं सधिक्कारं प्रयातो दानवेश्वरः । 

स युक्तं रथमास्थाय सहस्रेण गरुत्मताम्‌॥१५८। 
सर्वायुधपरिष्ारं सर्वास्त्रपरिरक्षितम्‌ । 
त्रैलोक्यत्ऋद्विसम्पन्नं कल्पान्तान्तकनादितम्‌॥१५९॥ 
सैन्येन महता युक्तो नादयन्विदिशो दिशः । 
सहस्राक्षश्च तं दृष्टवा त्यक्त्वा वाहनदन्तिनम्‌॥१६०॥ 
रथं मातलिना युक्तं तप्तहेमपरिष्कृतम्‌ । 
चतुर्योजनविस्तीर्णं सिद्सङ्घपरिष्कृतम्‌॥१६१॥ 
गन्धर्वकिन्नरोद्गीतमप्सरोनृत्यसङुलम्‌॥१६२॥ 
सर्वायुधमहाबाधं महारलसमाचितम्‌ । 
अध्यतिषठत्तं रथं च परिवार्य समन्ततः॥१६२॥ 
दांशिता लोकपालाश्च तस्थु: सगरुडध्वजाः । 
ततश्चचाल वसुधा ववौ रूक्षो मरुद्गणे: ॥१६४॥ 
चेलुश्च सागराः सप्त तथाऽनइयद्रवेः प्रभा । 
ततोजज्वलुरस्त्राणि ततोऽकम्पन्त वाहनाः ॥१६५॥ 
ततः समस्तमुद्दूत्तं ततो5दृस्यत तारकः । 
एकतस्तारको दैत्यः सुरसङ्घास्तथैकतः॥१६६॥ 
लोकावसादमेकत्र लोकोद्धरणमेकत: । 
चराचराणि भूतानि भयविस्मयवन्ति च ॥१६७॥ 
प्रशशंसु: सुराः पार्थ ! तदा तस्मिन्समागमे ॥१६८॥ 
अस्त्राणि तेजांसि धनानि योधा यशो बलं वीरपराक्रमाश्च । 
सत्त्वौजसान्यङ्ग बभूवुरेषां देवासुराणां तपसः परन्तु न: ॥१६९॥ 
अथाभिमुखमायांतं देवा विनतर्पवभिः । 
बाणेरनलकल्पाग्रारविव्यधुस्तारकं प्रति ॥१७०॥ 

स तानचिन्त्य दैत्येन्द्रो देवबाणक्षतान्ह्दि । 
बाणैव्योम दिशः पृथ्वीं पूरयामास दानव: ॥१७१॥ 
नारायणं च सप्तत्या नवत्या च हुताशनम्‌ । 
दशाभिर्मारुतं मूध्नि यमं दशभिरेव च ॥१७२॥ 
घनदं चेव सप्तत्या वरुणं च तथाऽष्टभिः । 
विंशत्या निऋतिं दैत्यः पुनश्चाऽष्टभिरेव च॥१७३॥ 
विव्याध पुनरेकैकं दशभिर्ममभिदिभि: । 
तथा च मातलिं दैत्यो विव्याध त्रिभिराशुगेः॥१७४॥ 
गरुडं दशभिश्चैव महिषं नवभिस्तथा । 
पुनर्दैत्योऽथ देवानां तिलशो नतपर्वभिः ॥१७५॥ 
चकार वर्मजालानि चिच्छेद च धनूंषि च । 
ततो विकवचा देवा विधनुष्काः प्रपीडिता: ॥१७६॥ 
चापान्यन्यानि संगृह्य यावन्मुञ्चन्ति सायकान्‌ । 
तावद्बाणं समाधाय कालानलसमप्रभम्‌ ॥१७७॥ 
ताडयामास शक्र स हृदि सोऽपि मुमोच ह । 
ततोऽन्तरिक्षमालोक्य दृष्टा सूर्यदाताकृती ॥१७८॥ 
ताक्ष्यविष्णू समाजघ्ने शराभ्यां तावमुह्यताम्‌ । 
प्रतनाथस्य वह्वेश्च वरुणस्य शिते: शरै: ॥१७९॥ 
नित्ऋतिश्चाऽकरोत्कार्यं भीतभीतं विमोहयन्‌ । 
निरुच्छवासं समाहृत्य चक्रे बाणे: समीरणम्‌ ॥१८०॥ 
ततः प्राप्य हरिः सञ्ज्ञां प्रोत्साह्य च दिशां पतीन्‌ । 
बाणेन सारथे: कायाच्छिरोऽहार्षीत्सकुण्डलम्‌॥१८१॥ 
घूमकेतोज्वलात्क्रद्धस्तस्यच्छित्त्वा न्यपातयत्‌ । 
दैत्यराजकिरीटं च चिच्छेद वासवस्ततः॥१८२॥ 
धनेशश्च धनुः क्रुद्धो बिभेद बहुधा शरे: । 
वायुश्चक्रे च तिलशो रथं वा क्षोणिकूबरम्‌॥१८३॥ 
निऋतिस्तिलशो वर्ण चक्रे बाणेस्ततो रणे । 
कृत्वैतदतुळं कर्मतिष्ठतिष्ठिति चाऽब्रुवन्‌॥१८४॥ 

लिहन्तः सृक्किणीं देवा वासुदेवादयस्तदा । 
दृष्ठा तत्कर्म देवानां तारकोऽतुलविक्रमः ॥१८५॥ 
मुमोच मुद्ररं भीमं सहस्राक्षाय सङ्गरे । 
दृष्ठा मुद्ररमायान्तमनिवार्यं रणाजिरे॥१८६॥ 
रथादाप्लुत्य धरणीमगमत्पाकशासनः । 
मुद्गरोऽपि रथोपस्थे पपात परुषस्वनः॥१८७॥ 
स रथं चूर्णयामास न ममार च मातलि: । 
गृहीत्वा पट्टिशं दैत्यो जघानोरसिकेशवम्‌॥१८८॥ 
स्कन्धे गरुत्मतः सोऽपि निषसाद विचेतनः । 
खङ्गेन राक्षासेन्द्रञ्च भित्त्वा भूमावपातयत्‌ ॥१८९॥ 
यमं च पातयामास भूमौ दैत्यो मुखे हतम्‌ । 
वह्निं च भिण्डिपालेन चक्रे हत्वा विचेतनम्‌॥१९०॥ 
वायुं पदा तदाऽऽक्षिप्य पातयामास भूतले । 
धनेशं तद्धनुष्कोट्या कुट्टयामास कोपनः॥१९१॥ 
ततो देवनिकायानामेकैकं क्षणमात्रतः । 
तेषामेव जघानाऽसौ शास्रर्बालान्यथा गुरुः ॥१९२॥ 
ळब्धसञ्ज्ञस्ततो विष्णुश्चक्रं जग्राह दुर्धरम्‌ । 
दानवेन्द्रवसामेदोरुधिरेणाऽभिरञ्जितम्‌॥१९३॥ 
मुमोच दानवेन्द्रस्य दृढं वक्षासि केशवः । 
पपात चक्रं दैत्यस्य पतितं भास्करद्युति॥१९४॥ 
व्यञीर्यताऽथकायेऽस्यनीलोत्पलमिवाइमनि । 
ततो वज्रं महेन्द्रोऽपि प्रमुमोचार्चितं चिरम्‌॥१९५॥ 
तस्मिञ्जयाशा शक्रस्य दानवेन्द्राय संयुगे । 
तारकस्य च संप्राप्य शरीरं शोर्यशालिनः॥१९६॥ 
विशीर्यत विकीर्णाचिः शातधा खण्डशो गतम्‌ । 
ततो वायुरदीनात्मा वेगेन महता नदन्‌॥१९७। 
ज्वलितज्वलनाभासमङ्कुरा प्रमुमोच ह । 
विशीर्ण तस्य तच्ाऽङ्ग ष्ठा वायुर्महारुषा॥१९८॥ 

तत: शैलेन्द्रमुत्पाटय पुष्पितद्रुमकन्द्रम्‌ । 
चिक्षेप दानवेन्द्राय दशयोजनविस्तृतम्‌॥१९९॥ 
महीधरं तमायान्तं सस्मितं दैत्यपुङ्गवः । 
जग्राह वामहस्तेन बाल:कन्दुकलीलया॥२००॥ 
ततस्तेनैव चाऽऽहत्य पातयामास चाऽन्तकम्‌ । 
दण्डं ततः समुद्यम्य कृतान्तः क्रोधमूर्च्छितः ॥२०१॥ 
देत्येन्द्रमूध्नि चिक्षेप भ्राम्य वेगेन दुर्जयम्‌ । 
सोऽसुरस्याऽपतन्मूर्ध्नि दैत्यस्तं जगृहे स्मयन्‌॥२०२॥ 
कल्पान्तलोकदहनो ज्वलनो रोषसंज्वलन्‌ । 
शक्ति चिक्षेप दुधर्षा दानवेन्द्राय संयुगे॥२०३॥ 
ततः शिरीषमालेव साऽस्य वक्षस्यराजत । 
ततः खङ्गं समाकुष्य कोशादाकाशनिर्मलम्‌॥२०४॥ 
द्युति भासितत्रैलोक्यं लोकपालोऽपि निऋति: । 
चिक्षेप दानवेन्द्राय तस्य मूध्नि पपात ह॥२०५॥ 
पतितश्चागमत्खङ्गः स शीघ्रं शतखण्डताम्‌। 
जलेशश्व तत: कुद्धो महाभैरवरूपिणम्‌॥२०६॥ 
मुमोच पाझा दैत्येन्द्रभुजबन्धाभिलाषुकः । 
स दैत्यभुजमासाद्य पाशः सद्यो व्यपद्यत ॥२०७॥ 
स्फुटितः क्रकचक्रूरद्शनालिरहीश्वरः । 
ततोऽश्विनौ सचन्द्राकौं साध्याश्च वसवश्च ये ॥२०८॥ 
यक्षराक्षसगन्धर्वाः सर्पाश्चार्त्रे: पृथग्विधैः । 
जघ्नुदेत्येश्वरं सर्वे भूयशस्ते महाबलाः ॥२०९॥ 
न चास्त्राण्यस्यासजन्त गात्रे वज्जाचलोपमे । 
ततो देवनवप्लुत्य तारको दानवाधिपः ॥२१०॥ 
जघान कोटिशः कुद्धो मुष्टिपाषिर्गभिरेव च । 
तथाविधं तस्य वीर्यमालोक्य भगवान्हरिः ॥२११॥ 
पलायध्वमहो देवा वदन्नन्तर्हितोऽभवत्‌ । 
शक्रादयस्ततो देवा: पलायनकृतादराः॥२१२॥ 

कालनेमिमुखैदैत्येरुपरुद्धा मदोत्कटे: । 
मुष्टिमि: पादघातैश्च केशष्वाकृष्य तेर्मुदा ॥२१३॥ 
तारिता: शुष्कसरितं देवमार्गाश्व दंशिता: । 
बहुधा चा5प्यकृष्यन्त लोकपाला महासुरे: ॥२१४॥ 
ततो निनादः सञ्जज्ञे देत्यानां बलशालिनाम्‌ । 
कम्पयन्पृथिवीं द्यांच पातालानि च भारत ॥२१५॥ 
जयेति मुदिता दैत्यास्तुष्टुवुस्तारक तदा । 
शक्वांश्व पूरयामासुः कुन्देन्दुसदृशप्रभान्‌॥२१६॥ 
धनुर्बाणरवांश्चोग्रान्कराघातांश्च चक्रिरे । 
भूशं हर्षान्विता दैत्या नेदुश्च ननृतुर्मुहु: ॥२१७॥ 
ततो देवान्पुरस्कृत्य पशुपालः पशूनिव । 
दैत्येन्द्रो रथमास्थाय जगाम सहितोऽसुरेः ॥२१८॥ 
महीसागरकूलस्थं तारकः स पुरं बली । 
योजनद्वाद्शायामं ताम्रप्राकारशोभितम्‌॥२१९॥ 
परासादर्बहुभिः कीर्णं दिव्याश्चयोपशोभितम्‌ । 
यत्र झाब्दासत्रयो नेव जीर्यते चानिशपुरे ॥२२०॥ 
गीतघोषश्च व्याघोषो भुज्यन्तां विषयास्त्विति । 
तत्प्रविश्य पुरं राजा जगाम स्वकमाळयम्‌॥२२१॥ 
महोत्सवेन महता पुत्रस्त्रीप्रतिनन्दित: । 
तत्र दिव्यां सभां राजा प्राप्य सिंहासनस्थितः॥२२२॥ 
स्तूयमानो दितिसुतैरप्सरोभिर्विनोदितः । 
दिव्यासनस्थेंदेत्येन्देर्वृत:सिंहेरिव प्रभुः ॥२२३॥ 
एतस्मिन्नन्तरे काचिद्दिव्यसतरी तत्पुरेऽभवत्‌ । विस्मितस्तैवृतो दैत्यैः प्रोवाचेदं स्मयन्निव ॥२२४॥ 
रूपेणानुपमापार्थ ! नानाभरणभूषिता । तां दृष्ठा तारको राजा भृशं वै विस्मितोऽभवत्‌ ॥२२५॥ 
काऽसि देवी मम ब्रूहि कि मायारूपसुन्दरि । 
त्वत्समां योषितं नैव दृष्टवन्तः पुरा वयम्‌॥२२६॥ 
स्त्र्युवाच 
अहं त्रैलोक्यलक्ष्मीति विद्धि मां देत्यसत्तम । 
अर्जिता तपसा चास्मि त्वया वीर्येण वा विभो ॥२२७ 

वीर्यवन्तं त्वनलसं तपस्विनमकातरम्‌ । 
दातारं चाऽपि भोक्तारं युक्त्या सेवामि तं नरम ॥२२८॥ 
भीरुं निर्विण्णमत्यर्थ साध्वीपीडाकरं नरम्‌। 
सर्वातिशंकिनं सद्यस्त्यजामि दितिनन्दन ! ॥२२९॥ 
महेन्द्रेण च माता ते यदा सा व्यपमानिता । 
तंदैव त्यक्तप्रायो$साविदानीं तव सम्वशे ॥२३०॥ 
तारकश्च तत: प्राह परमं चेति तां तदा । 
सा चाऽऽविवेश तं देवी त्रिजगत्पूजिता रमा ॥२३१॥ 
ततो दैत्याधिपं नार्यो दानवानां विभूषिताः । 
वीरकांस्यमुपादाय वर्धयांचक्रिरे मुदा ॥२३२॥ 
देवाश्च द्वारि तिष्ठन्ति बद्धा देत्येर्भृशातुरा: । 
उपहास्यमाना नारीभिर्दैत्यैरन्यैश्च नागरे: ॥२३३॥ 
एतस्मिन्नन्तरे विष्णुर्दैत्यरूपं समास्थितः । 
उपहासकमध्यस्थो गाथे हे प्राह बुद्धिमान ॥२३४॥ 
इद्मल्पतरंनाम यदमीषां च दृश्यते । 
मातृक्रोधं स्मरन्राजा किं कि यन्न करिष्यति॥२३५॥ 
बलीयांसं समासाद्य न नेमेद्यो न चास्ति स: । 
मकवच्छवेतबाकीयैरुपायैः स्थीयतां सुरा: ॥२३६॥ 
उपहासमुखेनाऽमी उपदेश हरेमुंखात्‌ । 
समाकर्ण्य ततो देवा मर्क्करूपेण संस्थिताः ॥२३७॥ 
नृत्यन्तस्ते च बहुधा दैत्याश्चासुरयोषितः । 
भृरां च नोदयामासुर्मुदा भोज्यानि ते ददुः ॥२३८॥ 
विष्णुदैत्यप्रतीहारं ततः प्रोवाच बुद्धिमान्‌ । 
विनोदाय महाराज्ञो मकमितान्प्रकीर्तय ॥२३९॥ 
प्रतीहारस्ततो हृष्टः सभामध्ये विवेश सः । 
जानुभ्यां धरणीं गत्वा बद्ध्वा च करसम्पुटम्‌॥२४०॥ 
उवाचाऽनाविलं वाक्यमल्पाक्षरपरिस्फुटम्‌ । 
दैत्येन्द्र मकवृन्दानि द्वारि तिष्ठन्ति ते प्रभो ॥२४१॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ४४१ 


भृझां विनोदकारिणि स्पृहा चेददष्टुमर्हसि । 
तन्निशम्याऽब्रवीद्राजा किं चिरं क्रियते त्वया ॥२४२॥ 
क्षत्ता चेति वचः श्रुत्वा कालनेमिं तदाब्रवीत्‌ । 
मकनितान्महाराजो द्रष्टुमिच्छति शीघ्रतः ॥२४३॥ 
रक्षपाल संहैभिस्त्वं राजानमनुकूलय । 
काळनेमिरुपादाय मर्कान्यातो नृपं तत: ॥२४४॥ 
मकमध्ये विष्णुमर्को यातस्त्यकत्वा च दैत्यताम्‌ । 
ततस्तारकदैत्यस्य पुरतो ननृतुर्भृशम्‌॥२४५॥ 
मर्का दैत्यकरोत्तालैहंर्षनादविनोदितैः । 
ततोऽतिमुदितो राजा तेषां नृत्येन सोऽब्रवीत्‌॥२४६॥ 
अभयं वो मकदेवास्तुष्टो यच्छाम्यहं त्विदम्‌ । 
मद्रुहे स्थीयतामेव न च कार्य भयं हृदि॥२४७। 
इति श्रुत्वा विष्णुमकः प्रनृत्यन्निदमब्रवीत्‌ । 
राजन्विज्ञातुमिच्छामस्तव गेहावधिं वयम्‌ ॥२४८॥ 
एवमुक्ते प्रहस्याऽऽह तारको दैत्यसत्तमः । 
त्रिभूमिक हि मे गेहमिदं यद्धुवनत्रयम्‌॥२४९॥ 
हरिमकस्ततः प्राह यद्येवं स्वं वचः स्मर । 
त्रैलोक्ये विचरन्त्वेते मर्का राजन्सुनिर्भयाः॥२५०॥ 
अश्वमेधशतस्यापि सत्यं राजन्विशिष्यते । 
घर्ममेनं स्मरन्सत्यं वचनं कुरु दैत्यप ॥२५१॥ 
ततः सुविस्मितो दैत्यः प्राहेदं वचनं तदा । 
मकटाऽहो प्रबुद्धोऽसि सत्यं ब्रूहि च को भवान्‌॥२५२॥ 
श्रीभगवानुवाच 
अहं नारायणोनाम यदि श्रोत्रमुपागतः । 
देवानां रक्षणार्थाय मर्करूपमुपाश्रितः ॥२५३॥ 
तच्चेन्मान्यतमो धर्मस्तव तद्वचनं स्वकम्‌ । 
परिपालय ते गेहं विचरंतु सुरास्त्वमी ॥२५४॥ 
अवलोपश्च राजेन्द्र न कर्तव्यस्त्वया हृदी । 
वीरोऽहमिति सञ्चिन्त्य पश्यतां कालजं बलम्‌॥२५५॥ 

पर्यायैरहन्यमानानामभिहन्ता न विद्यते । 
मोढ्यमेतत्तु यदद्रेष्टा कर्ताहमिति मन्यते ॥२५६॥ 
ऋषीश्च देवांश्च महासुरांश्च त्रैविद्यवृद्धांश्व वने मुनीश्च । 
कं वाऽऽपदो नोपनमन्ति काले कालस्य वीर्य न तु कर्तुरेतत्‌॥२५७॥ 
न मन्त्रबलवीर्येण प्रज्ञया पौरुषेण वा । 
अलभ्यं लभ्यते काले काले सुप्तोऽपि विन्दति॥२५८॥ 
न मातृपितृशुश्रूषा न च दैवतपूजनम्‌ । 
नान्यो गुणसमाचारः पुरषस्य सुखावहः ॥२५९॥ 
न विद्या न तपोदानं न मित्राणि न वान्धवाः । 
शक्नुवन्ति परित्रातुं नरं कालेन पीडितम्‌॥२६०॥ 
नागामिगमनार्थ हि प्रतिघातशतैरपि । 
शाक्नुवन्ति प्रतिन्योढुमृतेकालबलं नराः ॥२६१॥ 
देहवत्पुण्यकर्माणि जीववत्काल उच्यते । 
द्वयोः समागमे दैत्य ! कार्याणां सिद्दिरिष्यते॥२६२॥ 
अहो दैत्य त्वद्विशिष्टा दैत्यानां कोटयः पुरा । 
शाल्मलेस्तूलवत्क्षिप्ता: कालवातेन दुर्दशा: ॥२६३॥ 
इद्‌ं तु लब्ध्वा त्वं स्थानमात्मानं बहु मन्यसे । 
सर्वभूतभवं देवं ब्रह्माणमिव शाश्वतम्‌॥२६४॥ 
न चेदमचलं स्थानमनन्तं चाऽपि कस्यचित्‌ । 
त्वं तु बालिशदा बुद्ध्या ममेदमिति मन्यसे॥२६५॥ 
अविश्वास्ये विश्वसिषि मन्यसे चाऽश्चुवं भ्रुवम्‌ । 
ममेदमिति मोहात्त्वं त्रिलोकोश्रियमीप्ससि ॥२६६॥ 
नेयं तव न चास्माकं न चान्येषां स्थिरा मता । 
अतिक्रम्य बहूनन्यांस्त्वयि तावदियं स्थिता ॥२६७॥ 
कञ्चित्कालमियं स्थित्वा त्वयि तारक चञ्चला । 
पुं्चलीवाऽतिचपला पुनरन्यं गमिष्यति ॥२६८॥ 
सरलरौषधिसम्पन्नं ससरित्पर्वताकरम्‌ । 
तानिदानीं न पश्यामि यैर्भृक्तं भुवनत्रयम्‌॥२६९॥ 

हिरण्यकशिपुर्वीरो हिरण्याक्षश्च दुर्जयः । 
प्रह्नदो नमुचिवीरो विप्रचित्तिविरोचन: ॥२७०॥ 
कीर्ति: शूरश्च वीरश्च वातापिरिल्वलस्तथा । 
अश्वग्रीवः शम्बरश्च पुलोमा मधुकैटभौ ॥२७१॥ 
विश्वजित्प्रमुखाश्चाऽन्ये दानवेन्द्रा महाबलाः । 
कालेन निहता: सर्वे कालो हि बलवत्तर: ॥२७२॥ 
(सरवैवर्षायुतं त्तं न त्वमेको महातपाः । 
सर्वे सत्यव्रतपराः सर्वे चासन्बहुश्रुताः ॥) 
सर्वे यथारह॑दातारः सर्वे दाक्षायणीसुताः । 
ज्वलन्तः प्रजयन्तश्च कालेन प्रतिसंहताः ॥२७३॥ 
मुञ्चेच्छां कामभोगेषु मुञ्चेमं श्रीभवं मदम्‌ । 
एतदैश्वर्यनाशे त्वां शोकः सम्पीडयिष्यति॥२७४॥ 
शोककाले शुचो मा त्वं हर्षकाले च मा हृषः । 
अतीतानागते हि त्वा प्रत्युत्पन्नेन वर्तय ॥२७५॥ 
इन्द्रं चेदागतः कालः सदा युक्त मतन्द्रितम्‌। 
क्षमस्व न चिराद्दैत्य त्वामप्युपगमिष्यति॥२७६॥ 
को हि स्थातुमलं लोके मम क्रुद्धस्य संयुगे । 
कालस्तु बळवाम्म्राप्तस्तेन तिष्ठामि तारक ॥२७७॥ 
त्वमेव वेत्सि मां दैत्य योऽहं यादृक्पराक्रमः । 
कल्पे कल्पे महांदैत्या: कोटिशोऽ्बुद॒शोहताः ॥२७८॥ 
येषां त्वं कोटिभागेऽपि परिपूर्णो न तारक ! । 
कल्पेकल्पे सृजामीदं ब्रह्मादि सकलं जगत्‌॥२७९॥ 
इच्छन्सञ्जीवयाम्येतदनिच्छन्नाइये क्षणात्‌ । 
न हि त्वां नोत्सहे हन्तुं सर्वदेत्यसमायुतम्‌॥२८०॥ 
अङ्गुल्यग्रेण दैत्येन्द्र पुनर्धर्मं न लोपये । 
यद्यहं प्रवरो भूत्वा घर्म ब्रह्मवरात्मकम्‌ ॥२८१॥ 
लोपयामि ततः कं च धर्मोऽयं शरणं ब्रजेत्‌ । 
अहं कर्तेति मा मंस्थाः कर्तायस्तु सदा प्रभु: ॥२८२॥ 

सोऽयं काल: पचेद्दिश्वं वृक्षे फलमिवागतम्‌ । 
यैरेव कर्मभिः सौख्यं दुःखं तैरेवकर्मभिः ॥२८३॥ 
प्रप्नोति पुरुषो दैत्य पश्य कालस्य चित्रताम्‌ । 
सर्व कालवशादेव बोद्धव्यं धीर्युतेनरैः ॥२८४॥ 
स्वकर्मपरिपाकस्य फलदं वै विदुर्बुधाः । 
तस्मात्कर्म शुभं कार्य पुण्यात्पुण्यात्मकं च यत्‌॥२८५॥ 
पुण्येन तत्र सोख्यं स्याहु:खं पापेन निश्चितम्‌ । 
इति निश्चत्य दैत्येन्द्र स्वं वचः परिपालय ॥ 
मदुक्तं वचनं सर्व यदि मन्तुमिहाऽहसि॥२८६॥ 
तारक उवाच 
मामत्र संस्थितं दृष्ठा कालनेमिमुखेर्युतम्‌ ॥२८७॥ 
कस्येह न व्यथेदबुद्धिर्मृत्योरपि जिघांसतः । 
सा ते न व्यथते बुद्धिरचला तत्त्वदर्शिनी ॥२८८॥ 
ब्रवीषि वाक्यं यत्चत्त्वं तत्तथैव न संशयः । 
को हि विश्वासमर्थेषु शरीरे वा शरीरभृत्‌॥२८९॥ 
कतुंमुत्सहते लोके दृष्ठ संप्रस्थितं जगत्‌ । 
अहमप्येवमेवैनं लोकं जानाम्यशाश्वतम्‌॥२९०॥ 
कालाम्नावाहितं घोरे गुह्ये सततगत्वरे । 
इदमद्य करिष्यामि श्वःकर्ताऽस्मीतिवादिनः॥२९१ 
कालो हरति संप्राप्ते नदीवेग इवोन्मुखान्‌ । 
इदानीं तावदेवासौ मया दृष्टो न विस्मृतः ॥२९२॥ 
कालेन हियमाणानां प्रलापः श्रूयते नृणाम्‌ । 
ई्ष्याभिमानलोभेषु कामक्रोधभयेषु च॥२९३॥ 
स्पृहामोहातिवादेषु लोक: सक्तो न बुध्यते । 
गुरुम्वाऽप्यगुरुम्वापि कृत्याकृत्यं च केशव ॥२९४॥ 
जानामि त्वामहं विष्णो सर्वभूतवरं प्रभुम्‌ । 
किं कुर्म: स्वस्वभावेन बलिना त्वां न मन्महे॥२९५॥ 
केचिद्भजन्ति त्वां भक्त्या वैरेण हेलया परे । 
सवेऽनुकम्प्यास्ते तुभ्यमन्तरात्माऽसि देहिनाम्‌॥२९६॥ 

पुराण: शाश्वतो धर्म: सर्वप्राणभृतां सम: । 
मामालम्ब्य मया मुक्ता यान्तु सर्वे दिवोकस: ॥२९७॥ 
पुनर्मकस्वरूपेण भ्रान्तव्यं भुवनत्रयम्‌ । 
स्पृहाऽपि यज्ञभागानां न कार्या समयस्त्वयम्‌॥२९८॥ 
एवमुक्ते तारकेण देवा हर्ष प्रपेदिरे । 
मुच्यते हृतलोमा5पि मेषो लाभो हि सैनिकात्‌॥२९९॥ 
श्रीभगवानुवाच 
दैत्येन्द्र भव तत्त्वज्ञो विद्याज्ञानतपोन्वितः । 
काळं पश्यसि सुव्यक्तं पाणावामलकं यथा ॥३००॥ 
काळचारित्रतत्त्वज्ञ शिवभक्त महामते । वज्ाङ्गसुत धन्योऽसि स्पृहणीयोऽसि धीमताम्‌॥३०१॥ 
यावत्ते तपसो वीर्य तावद्भुङक्ष्वजगत्त्रयम्‌ । एतेन समयेनेते चरिष्यन्ति सुरा जगत्‌॥३०२॥ 
इत्युक्त्वा मर्कयूथेन वृतो नारायणः प्रभुः । स्थानादस्मादपाक्रम्य मेरुम्प्रति ययौ तदा॥३०३॥ 
ततो मेरु समागम्य प्रोवाच वचनं हरिः । 
भवन्तो यान्तु ब्रह्माणं स धास्यति च वो हितम्‌॥३०४॥ 
अप्रमत्तैः सदा भाव्यं पाल्यश्च समयस्तथा । 
इत्युक्त्वा भगवान्तविष्णुस्तत्रैवाऽन्तरधीयत॥३०५॥ 
प्रणतः संस्तुतो देव्रह्माणं च सुरा ययुः । 
दिव्योत्तमैस्तत्र गंतैरभिष्ठतो विदीप्ततेजा भुवनत्रयेऽपि । 
वजराङ्गपुत्रोऽपि मुमोद वीरः शिवप्रसादेन महर्ड्धिमाप्य ॥३०६॥ 
स्वयमिन्द्रो निमिर्वह्निः कालनेमिर्यमोऽपि च । 
स्तम्भश्च निऋतिस्थाने महिषो वरुणास्तथा॥३०७। 
मेषो वाताधिकारि च कुजम्भो धनदोऽभवत्‌ । 
अन्येषां चाधिकारांश्च दैत्यानां तारको ददौ ॥३०८॥ 


इति श्रीस्कान्दे महापुराणे एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
देवासुरसंग्रामे तारकविजयवर्णनंनामैकविंशतितमोऽध्यायः॥२१ 
आदितः शरोकानांसमष्टयङ्का:-५,३४५+३०८=५,६५३ 
कौमारिकाखण्डे आदितः ोकानांसमध्ट्यङ्काः-१,७८०+३०८=२,०८८ 
—— 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ४४६ 


अथ द्वाविंशोऽध्यायः 
(कुमारेशमाहात्म्येपार्वतीजन्मवर्णनम्‌) 
नारद्‌ उवाच 
एवं विप्रकृता देवा महेन्द्रसहितास्तदा । 
ययुः स्वायम्भुवं दाम मकरूपमुपाश्रिता: ॥१॥ 
ततश्च विस्मितो ब्रह्मा प्राह तान्सुरपुङ्गवान्‌ । 
स्वरूपेणेह तिष्ठध्वं नात्र वस्तारकाद्भयम्‌॥२॥ 
ततो देवाः स्वरूपस्थाः प्रम्लानवदनाम्बुजाः । 
तुष्टुवुः प्रणताः सर्वे पितरं पुत्रका यथा ॥२॥ 
नमो जगत्प्रसूत्यै ते हेतवे पालकाय च । 
संहर्त्रे च नमस्तुभ्यं तिस्रोऽवस्थास्तव प्रभो ॥४॥ 
त्वमपः प्रथमं सुङ्टवा तासु वीर्यमवासृजः । 
तदण्डमभवद्धैमं यस्मिल्लोकाश्वराचरा: ॥५॥ 
वेदेष्वाहुर्विराडरूपं त्वामेकरूपमीदूशम्‌ । 
पातालं पादमूलं च पार्ष्णिपादे रसातलम्‌॥६॥ 
महातलं चाऽस्य गुल्फौ जंघे चाऽपि तलातलम्‌ । 
सुतळं जानुनी चास्य ऊरू च वितलातले ॥७॥ 
महीतलं च जघनं नाभिश्चास्य नभस्तलम्‌ । 
ज्योतिः पदमुरः स्थानं स्वलोको बाहुरुच्यते॥८॥ 
ग्रीवा महश्चवदनं जनलोक: प्रकीर्त्यते । 
ललाटं च तपोलोकः शीर्ष सत्यमुदाहृतम्‌॥९॥ 
चन्द्रसूयों च नयने दिशः श्रोत्रे नासिकाश्चिन । 
आत्मानं ब्रह्मरन्ध्रस्थमाहुस्त्वां वेदवादिनः ॥१०॥ 
एवं ये ते विराडरूपं संस्मरन्त उपासते । 
जन्मबन्धविनिर्मुक्ता यान्ति त्वां परमं पदम्‌ ॥११॥ 
एवं स्थूल प्राणिमध्यं च शूक्ष्मं भावेभावे भावितं त्वां गुणन्ति । 
सर्वत्रस्थं त्वामत: पराहु्वेदास्तस्मै तुभ्यं पद्मज ! इद्विधिम॥१२॥ 
एवं स्तुतो विरञ्चिस्तु कृपयाऽभिपरिप्ळुतः । 
जानन्नपि तदा प्राह तेषामाश्वासहेतवे ॥१३॥ 

सर्वे भवन्तो दुःखार्हा: परिम्लानमुखाम्बुजा: । 
भ्र्टायुदास्तथा5कस्माद्धूशा भरणवासस: ॥१४॥ 
ममेवयं कृतिर्देवा भवतां यद्विडम्बना । 
यद्दैराजशरीरे मे भवन्तो बाहुसञ्ज्ञका: ॥१५॥ 
यद्यद्विभूतिमत्सत्त्वं धार्मिक चोर्जितं महत्‌ । 
तत्रासीदबाहुनाशो मे बाहुस्थाने च ते मम ॥१६॥ 
तन्नूनं मम भझ्नौ च बाहू तेन दुरात्मना । 
येन चोपहृतं देवास्तन्ममाख्यातु मर्हथ ॥१७॥ 
देवा ऊचु:॥ 
योऽसौ वज्रांगतनयस्त्वया दत्तवरः प्रभो । 
भूशं विप्रकृतास्तेन तत्त्वं जानासि तत्त्वत: ॥१८॥ 
यत्तन्महीसमुद्रस्य तटं शार्विकतीर्थकम्‌ । 
तदाक्रम्य कृतं तेन मरुभूमिसमं प्रभो: ॥१९॥ 
ऋद्धयः सवदेवानां गृहीतास्तेन सर्वतः । 
महाभूतस्वरूपेण स एव च जगत्पतिः॥२०॥ 
चन्द्रसूयौ ग्रहास्तारा यच्चान्यद्देवपक्षातः । 
तच्च सर्व निराकृत्य स्थापितो दैत्यपक्षकः ॥२१॥ 
वयं च विघृता स्तेन बहूपहसितास्तथा । 
विष्णोः प्रसादान्मुक्ताश्च कथञ्चिदिव कष्टतः॥२२॥ 
तद्वयं शरणं प्राप्ताः पीडिताः क्षृत्तृषार्दिता: । 
घर्मरक्षा कराश्चेति सञ्चिन्त्य त्रातुमर्हसि॥२३॥ 
इत्युक्तः स्वात्मभूर्दवः सुरेदैत्यविचेष्टितम्‌ । 
सुरानुवाच भगवानतः सञ्चिन्त्य तत्त्वत: ॥२४॥ 
अवध्यस्तारको दैत्यः संवैरपि सुरासुरेः । 
यस्य वध्यश्च नाद्यापि स जातो भगवान्पुन: ॥२५॥ 
मया च वरदानेन च्छन्द्यित्वा निवारितः ॥२६॥ 
तपसा स हि दीप्तोऽभूत्त्रैलोक्यद्हनात्मकः । 
स च वन्ने वधं दैत्यः शिशुतः सप्तवासरात्‌॥२७॥ 

स च सप्तदिनो बाल: शङ्कराद्यो भविष्यति । 
तारकस्य च वीरस्य वधकर्ता भविष्यति ॥२८॥ 
सतीनामा तु या देवी विनष्टा दक्षहेलया । 
सा भविष्यति कल्याणी हिमाचलशरीरजा ॥२९॥ 
शङ्करस्य च तस्याश्च य कार्य: समागमे । 
अहमप्यस्य कार्यस्य शेषं कर्ता न संशय: ॥३०॥ 
इत्युक्तास्त्रिदशास्तेन साक्षात्कलयोनिना । 
जम्मुर्मेरु प्रणम्येशं मकरूपेण सम्वृताः॥३१॥ 
ततो गतेषु देवेषु ब्रह्मा लोकपितामह: । 
निशां सस्मार भगवान्स्वां तनुं पूर्वसम्भवाम्‌ ॥३२॥ 
ततो भयवती रात्रिरुपतस्थे पितामहम्‌ । 
तां विविक्ते समालोक्य तथोवाच विभावरीम्‌॥३३॥ 
विभावरि महत्कार्य विबुधानामुपस्थितम्‌ । 
तत्कर्तव्यं त्वया देवि श्रृणु कार्यस्य निश्चयम्‌ ॥३४॥ 
तारकोनाम दैत्येन्द्रः सुरकेतुरनिर्जितः । 
तस्याभावाय भगवाञ्जनयिष्यति यं शिवः ॥३५॥ 
सुतः स भविता तस्य तारकस्यान्तकारकः । 
अहं त्वादौ यदा जातस्तदापञ्यं पुरःस्थितम्‌॥३६॥ 
अर्घनारीश्वरं देवं व्याप्य विश्वमवस्थितम्‌। 
दृष्टा तमब्रुवं देवं भजस्वेति च भक्तित: ॥३७॥ 
ततो नारी पृथग्जाता पुरुषश्च तथा पृथक । 
तस्याश्ेवांशजा: सर्वाः स्त्रियस्त्रिुवनेस्मृता: ॥३८॥ 
एकादश च रुद्राश्च पुरुषास्तस्य चांशजा: । 
तां नारीमहामालोक्य पुत्रं दक्षमथा ब्रवम्‌॥३९॥ 
भजस्व पुत्रीं जगती ममापि च तवापि च । 
पुंदुःखनरकात्तरात्री पुत्री ते भाविनी त्वियम्‌॥४०॥ 
एवमुक्तो मया दक्षः पुत्रीत्वे परि कल्पताम्‌ । 
रुद्राय दत्तवान्भक्त्या नाम दत्त्वा सतीति यत्‌ ॥४१॥ 

ततः काले च कस्मिंश्चिदवमेने च तां पिता । 
मुमूर्षुः पापसङ्कल्पो दुरात्मा कुलकजलः॥४२॥ 
ये रुद्रं नैव मन्यन्ते ते स्फुटं कुलकजला: । 
पिशाचास्ते दुरात्मानो भवन्ति ब्रह्मराक्षसाः ॥४३॥ 
अवमानेन तस्याऽपि यथा देवी जहौ तनुम्‌ । 
यथा यज्ञः स च ध्वस्तो भवेन विदितं हि ते ॥४४॥ 
अधुना हिमशैलस्य भवित्री दुहिता च सा । 
महेश्वरं पतिं सा च पुनः प्राप्स्यति निश्चितम्‌॥४५॥ 
तदिदं च त्वया कार्य मेनागर्भे प्रविश्य च । 
तस्याइछविं कुरु कुष्गां यथा काली भवेत्तु सा॥४६॥ 
तदा रुद्रोपहसिता तपस्तप्स्यति सा महत्‌ । 
समाप्तनियमा देवी यदावोग्रा भविष्यति ॥४७॥ 
स्वयमेव यदा रूपं सुगोरं प्रतिपत्स्यते । 
विरहेण हरश्चास्य मत्वा शून्यं जगत्त्रयम्‌॥४८॥ 
तस्यैव हिमशैलस्य कन्दरे सिद्धसेविते । 
प्रतीक्षमाणस्तां देवीमुग्रं संतप्स्यते तप: ॥४९॥ 
तयोः सुतप्ततपसोर्भविता यो महान्सुतः । 
भविष्यति स दैत्यस्य तारकस्य निवारक: ॥५०॥ 
तपसो हि विना नास्ति सिद्धिः कुत्राऽपि शोभने ! । 
सवासां कर्मसिद्धीनां मूलं हि तप उच्यते ॥५१॥ 
त्वयाऽपि दानवो देवि देहनिर्गतया तदा । 
चण्डमुण्डपुरोगाश्च हन्तव्या लोकदुर्जयाः ॥५२॥ 
यस्माचण्डञ्च मुण्डं च त्वं देवि निहनिष्यसि । 
चामुण्डेति ततो लोके ख्याता देवि भविष्यसि ॥५३॥ 
ततस्त्वां वरदे देवी लोक: सम्पूजयिष्यति । 
भेदेर्बहुविधाकारैः सर्वा गां कामसाधनीम्‌॥५४। 
ॐ कारवक्त्रां गायत्रीं त्वामर्चन्ति द्विजोत्तमाः । 
ऊर्जितां बलदां वाऽपि राजानः सुमहाबलाः ॥५५॥ 

वैश्याश्च भूतिमित्येव शिवां शूद्रास्तथा शुभे । 
क्षान्तिर्मुनीनामक्षोभ्या दया नियमिनामपि॥५६॥ 
त्वं महोपाय सन्दोहा नीतिर्नयविसर्पिणाम्‌ । 
परिस्थितिस्त्वमर्थानां त्वमहो प्राणिका मता ॥५७॥ 
त्वं युक्तिः सर्वभूतानां त्वं गतिः सर्वदेहिनाम्‌ । 
रतिस्त्वं रतिचित्तानां प्रीतिस्त्वं हृद्यदर्शिनाम्‌ ॥५८॥ 
त्वं कान्तिः शुभरूपाणां त्वं शान्ति शुभकर्मिणाम्‌ । 
त्वं भ्रान्तिर्मूडचित्तानां त्वं फलं क्रतुयाजिनाम्‌॥५९॥ 
जलघीनां महावेला त्वं च लीला विलासिनाम्‌ । 
सम्भूतिस्त्वं पदार्थानां स्थितिस्त्वं लोकपालिनी ॥६०॥ 
त्वं कालरात्रिर्निःशेष भुवनावलिनाशिनी । 
प्रियकण्ठग्रहानन्ददायिनी त्वं विभावरी ॥६१॥ 
प्रसीद प्रणतानस्मान्सौम्यदृष्टया विलोकय । 
इति स्तुवन्तो ये देवि पूजयिष्यन्ति त्वां शुभे॥ 
ते सर्वकामानाप्स्यन्ति नियता नात्र संशय: ॥६२॥ 
इत्युक्ता तु निशादेवी तथेत्युकत्वा कुताञ्जलिः । 
जगाम त्वरिता पूर्व गृहं हिमगिरेर्महत्‌॥६२॥ 
तत्राऽऽसीनां महाहर्म्ये रल्लभित्तिसमाश्रये । 
ददर्श मेनामापाण्डुच्छविवक्त्रसरोरुहाम्‌॥६४॥ 
किञ्चिच्छयाममुखोदग्रस्तनभागावनामिताम्‌ । 
महौषधिगणबद्धमन्त्रराजनिषेविताम्‌॥६५॥ 
ततः किञ्चित्प्रमिलिते मेनानेत्राम्बुजद्वये । 
आविवेश मुखं रात्रिब्रह्मणो वचनात्तदा ॥६६॥ 
जन्मदाया जगन्मातुः क्रमेण जठरान्तरम्‌ । 
अरञ्जयच्छविं देव्या गुहमातुर्विभावरी॥६७॥ 
ततो जगन्मङ्गलदा मेना हिमगिरेः प्रिया । 
ब्राह्म मुहूर्त सुभगे प्रासूयत शुभाननाम्‌ ॥६८॥ 
तस्यां तु जायमानायां जन्तवः स्थाणुजङ्गमाः । 
अभवन्सुखिनः सर्वे सर्वलोकनिवासिनः ॥६९॥ 

अभवत्कूरसत्त्वानां चेतः शान्तं च देहिनाम्‌ । 
ज्योतिषामपि तेजस्त्वमभवत्सुतरां तदा ॥७०॥ 
वनाश्रिताश्चोषधयः स्वादुवन्ति फलानि च । 
गन्धवन्ति च माल्यानि विमलं च नभोऽभवत्‌॥७१॥ 
मारुतश्च सुखस्पर्शो दिशश्च सुमनोहराः । 
विस्मृतानि च शास्त्राणि प्रादुर्भावं प्रपेदिरे ॥७२॥ 
प्रभावस्तीर्थमुख्यानां तदा पुण्यतमोऽभवत्‌ । 
सर्वेषामभवच्छृद्धा जन्मकाले गुहारणे: ॥७३॥ 
अन्तरिक्षेऽमराश्चापि प्रहर्षोत्फुल्ललोचना: ॥७४॥ 
हरिब्रह्ममहेन्द्रार्कवायुवह्विपुरोगमा: । 
पुष्पवृष्टि प्रमुमुचुस्तस्मिन्मेनागृहे शुभे ॥७५॥ 
मेरुप्रभृतयश्चाऽपि मूर्तिमन्तो महानगा: । 
तस्मिन्महोत्सवे प्राप्ता वीरकांस्योपशोभिता: ॥७६॥ 
सागराः सरितश्चैव समाजग्मुश्च सर्वशः । 
हिमसझैलोऽभवल्लोके तदा सर्वेश्वराचरे: ॥७७॥ 


सेव्यश्चाप्यभिगम्यश्च पूजनीयश्च भारत ! । 
अनुभूयोत्सवं ते च जग्मुः स्वानालयांस्तदा॥७८॥ 


इति श्रीस्कान्दे महापुराणे एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
कुमारेशमाहात्म्ये पार्वतीजन्मवर्णनंनाम द्वाविंशोऽध्यायः॥२२॥ 
आदितः छोकानांसमष्टयझ्ञा:-५,६५३+७८-५,७३१ 
कौमारिकाखण्डे आदितः ोकानांसमध्यङ्काः-२,०८८+७८=२,१६६ 
— नै कल 

अथ त्रयोविंशोऽध्यायः 
(कुमारेश माहात्म्ये नारदेन पर्वतपुत्रीदृष्टठा सामुद्रिकशास्त्रदृष्ट्याभविष्यकथनं 
पश्चाचहिमवतेआश्वासनवर्णनम्‌) 
नारद्‌ उवाच 
ततश्च शैलजा देवी चिक्रीड सुभगा तदा । 
देवगन्धर्वकन्याभिर्नगकिन्नरसम्भवाः॥ 
मुनीनां चापि या: कन्यास्ताभिः सार्ध च शोभना ॥१॥ 
कदाचिदथ मेरुस्थो वासवः पाण्डुनन्दन ! । 
सस्मारा मां ययौ चाहं संस्मृतो वासवं तदा ॥२॥ 
मां दृष्ठा च सहस्राक्ष: समुत्थायाऽतिहर्षितः । 
पूजयामास तां पूजां प्रतिगृह्याऽहमब्रुवम्‌॥३॥ 
महासुर महोन्मादकालानल दिवस्पते ! । 
कुशल विद्यते कश्चित्तव कच्चिच्च नन्दसि॥४॥ 
पृष्टस्त्वेवं मया शक्रः प्रोवाच वचनं स्मयन्‌ । 
कुशळस्याङ्कुरस्तावत्सम्भूतो भुवनत्रये॥५॥ 
तत्फलोदयसम्पत्तौ तद्भवान्संस्मृतो मुने । 
वेत्सि सर्वमतं त्वं वै तथापि परिनोदक: ॥६॥ 
निर्वृतिं परमां याति निवेद्यार्थ सुहजने॥ज॥ 
तद्भवाञ्छैलजां देवीं शैलेन्द्रं शैलवल्लभाम्‌ । 
हरं संभावय वरं यन्नान्यं रोचयन्ति ते ॥८॥ 
ततस्तद्वाक्यमाकर्ण्यं गतोऽहं शैलसत्तमम्‌ । 
ओषधिप्रस्थनिलयं साक्षादिव दिवस्पतिम्‌॥९॥ 
तत्र हैमे स्वयं तेन महाभक्त्या निवेदिते । 
महासने पूजितोऽहमुपविष्टो महासुखम्‌ ॥१०॥ 
गृहीतार्घ्यं ततो मां च पप्रच्छ छक्ष्णया गिरा । 
कुशलं तपसः शैलः शनेः फुल्लाननाम्बुज: ॥११॥ 
अहमप्यस्य तत्प्रोच्य प्रत्यवोचं गिरीश्वरम्‌ । 
त्वया शैलेन्द्र पूर्वा वाऽप्यपरां च दिशं तथा ॥१२॥ 

अवगाह्य स्थितवता क्रियते प्राणिपालना । 
अहो धन्योऽसि विप्रेन्द्रा: साहाय्येन तवाचल ॥१३॥ 
तपोजपत्रतस्नानेः साध्यन्त्यात्मनः परम्‌ । 
यज्ञाङ्गसाधनेः कांश्चित्कन्दादिफलदानतः ॥१४॥ 
त्वं समुद्धरसि विप्रान्किमतः प्रोच्यते तव । 
अन्येऽपि जीवा बहुधात्वामुपाश्रित्य भूधर !॥१५॥ 
मुदिताः प्रतिवर्तन्ते गृहस्थमिव प्राणिनः । 
शीतमातपवर्षा श्च क्लेशान्नानाविधान्सहन्‌॥१६॥ 
उपाकरोषि जन्तूनामेवंरूपा हि साधवः । 
किमतः प्रोच्यते तुभ्यं धन्यस्त्वं पृथिवीधर ! ॥१७॥ 
कन्द्रं यस्य चाऽध्यास्ते स्वयं तव महेश्वरः । 
इत्युक्तवति वाक्यं च यथार्थ मयि फाल्गुन ॥१८॥ 
हिमशैलस्य महिषी मेना आगादिदृक्षया । 
अनुयाता दुहित्रा च स्वल्पाश्च परिचारिकाः ॥१९॥ 
लज्जयानतसर्वाङ्गी प्रविवेश सदो महत्‌। 
ततो मां शैलमहिषी ववन्दे प्रणिपत्य सा ॥२०॥ 
वस्रनिर्गूढवदना पाणिपद्मकृताञ्जलिः । 
तामहं सत्यरूपाभिराशीर्भिः समवर्धयम्‌॥२१॥ 
पतिव्रता शुभाचारा सुबगा वीरसूः शुभे ! । 
सदा वीरवती चाऽपि भव वंझोन्नतिप्रदे ! ॥२२॥ 
ततोऽहं विस्मिताक्षीं च हिमवत्विरिपुत्रिकाम्‌ । 
मृदुवाण्या प्रत्यवोचमेहि बाले ! ममान्तिकम्‌ ॥२३॥ 
ततो देवी जगन्माता बालभावं स्वकं मयि । 
दर्शयन्ती स्वपितरं कण्ठे गृद्याङ्कमाविशत्‌॥२४॥ 
उवाच वाचं तां मन्दं मुनिं वन्दय पुत्रिके । 
मुनेः प्रसादतोऽवञ्यं पतिमाप्स्यसि सम्मतम्‌॥२५॥ 
इत्युक्ता सा ततो बाला वस्त्रान्तपि हितानना । 
किञ्चित्सहुंकृतोत्कम्पं प्रोच्य नोवाच किञ्चन॥२६॥ 

ततो विस्मितचित्तो5हमुपचारविदाम्वर: । 
प्रत्यवोचं पुनर्देवीमेहि दास्यामि ते शुभे ॥२७॥ 
रल्रक्रीडनकं रम्यं स्तापितं सुचिरं मया । 
इत्युक्ता सा तदोत्थाय पितुरङ्कात्सवेगतः ॥२८॥ 
वन्दमाना च मे पादौ मया नीताङ् मात्मन: । 
मन्यता तां जगत्पूज्यामुक्तं बाले तवोचितम्‌॥२९॥ 
न तत्पश्यामि तत्तुभ्यं दकयाशीः का तवोचिता । 
इत्युक्ते मातृवात्सल्याच्छैलेन्द्र महिषी तदा ॥३०॥ 
नोदयामास मां मन्दमनाशी: शङ्किता तदा । 
भगवन्वेत्सि सर्व त्वमतीतानागतं प्रभो ॥३१॥ 
तदहं ज्ञातुमिच्छामि कीदृशोऽस्याः पतिर्भवेत्‌ । 
श्रुत्वेति सस्मितमुखः प्रावोचं नर्मवल्लभः॥३२॥ 
न जातोऽस्याः पतिभंद्र वर्तते च कुलक्षण: । 
न्रोऽतिनिर्धनः क्रोधीवृतः क्ररैश्व सर्वदा ॥३३॥ 
श्रुत्वेति सम्भ्रमाविष्टो ध्वस्तवीयों हिमाचलः । 
मां तदा प्रत्युवाचेदं साश्रुकण्ठो महागिरिः॥३४। 
अहो विचित्रः संसारो दुर्वेद्यो महतामपि । 
प्रवरस्त्वपि झाक्त्या यो नरेषु न कृपायते॥३५॥ 
यल्लेन महता तावत्पुण्यैर्बहुविधैरपि । 
साघयत्यात्मनो लोको मानुष्य मतिदुर्लभम्‌॥३६॥ 
अध्रुवं तद्धुवत्वे च कथञ्चित्परिकल्प्यते । 
तत्राऽपि दुर्लभानाम समानव्रतचारिणी ॥३७॥ 
साध्वी महाकुलोत्पन्ना भार्या या स्यात्पतिव्रता । 
तत्रापि दुर्लभं यञ्च तया घर्मनिषेवणम्‌ ॥३८॥ 
सह वेदपुराणोत्तं जगत्तयहितावहम्‌ । 
एतत्सुदुर्लमं यत्च तस्यां चैव प्रजायते॥३९॥ 
तदपत्यमपत्यार्थ संसारे किल नारद्‌ । 
एतेषां दुर्लभानां हि किज्चित्प्राप्ोति पुण्यवान्‌ ॥४०॥ 

सर्वमेतदवाप्नोति स कोऽपि यदि वा न वा । 
किञ्चित्केनाऽपि हि न्यूनं संसारः कुरुते नरम्‌॥४१॥ 
अथ संसारिको दोषः स्वकृतं यत्र भुज्यते । 
गार्हस्थ्यं च प्रशंसन्ति वेदाः सर्वेऽपि नारद ! ॥४२॥ 
नेति केचित्तत्र पुन: कथन्ते यदि नो गृही । 
अतो घात्रा च शास्रेषु सुतलाभः प्रशंसितः ॥४२॥ 
पुनश्चसृष्टिवृद्धयर्थ नरकत्राणनाय च । 
तत्र स्रीणां समुत्पत्तिं विना सृष्टिर्न जायते ॥४४॥ 
सा च जातिप्रकृत्यैव कृपणा दैन्यभागिनी । 
तासामुपरिमाऽवज्ञा भवेदिति च वेधसा ॥४५॥ 
शास्रेषूक्तमसंदिग्धं वाक्यमेतन्महत्फलम्‌॥४६॥ 
दशपुत्रसमा कन्या दशापुत्रान्प्रवद्धयन्‌ । 
यत्फळं लभते मर्त्यस्तल्लभ्यं कन्ययैकया॥ 
तस्मात्कन्या पितुः शोच्या सदा दुःखविवर्धिनी ॥४७॥ 
याऽपि स्यात्पूर्णसवार्था पतिपुत्रधनान्विता । 
त्वयोक्तं च कृते ह्यस्यास्तद्वाक्यं मम शोकदम्‌॥४८॥ 
केन दोषेण मे पुत्री न योग्या आशिषामता । 
न जातोऽस्याः पतिः कस्माद्वर्तते वा कुलक्षणः॥४९॥ 
निर्धनश्च मुने कस्मात्सर्वेषां सर्वदः कुतः । 
इति दुर्घटवाक्यं ते मनो मोहयतीव मे ॥५०॥ 
इति तं पुत्रवात्सल्यात्सभार्य शोकसंप्लुतम्‌ । 
अहमाश्वासयं वाग्भिः सत्याभिः पाण्डुनन्दन ! ॥५१॥ 
मा शुचः शैलराजं त्वं हर्षस्थानेऽतिपुण्यभाक । 
श्रृणु तद्वचनं मद्यं यन्मयोक्तं च ह्यर्थवत्‌ ॥५२॥ 
जगन्माता त्वियं बाला पुत्री ते सर्वसिद्धिदा । 
पुरा भवेऽभवद्भार्या सतीनाम्ना भवस्य या ॥५३॥ 
तदस्याः किमहं दद्मि रवेर्दीपमिवाऽल्पकः । 
सञ्चिन्तयेति महादेव्या नाऽऽशिषं दत्तवानहम्‌॥५४। 

न जातोऽस्यापतिश्चेति वर्तते च भवो हि स: । 
न स जातो महादेवो भूतभव्यभवोद्भवः ॥५५॥ 
शरण्यः शाश्वतः शास्ता शाङ्करः परमेश्वरः ॥५६॥ 
सर्वे देवा यत्पदमामनन्ति वेदैश्च सर्वैरपि यो न लभ्यः । 
्रह्मादिविश्वं ननु यस्य शैल ! बालस्य वा क्रीडनकं वदन्ति॥५७॥ 
स चामङ्गल्यशीलोऽपि मंगलायतनो हरः । 
निर्धन: सर्वद्यश्चाऽसौ वेद स्वं स्वयमेव सः ॥५८॥ 
स च देवोऽचलः स्थाणुर्महादेवोऽजरो हरः । 
भविष्यति पतिः सोऽस्यास्तत्किमर्थं तु शोचसि॥५९॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डे 
कौमारिकाखण्डे कुमारेशमाहात्म्ये हिमवदाश्वासनं नाम त्रयोविंशोऽध्यायः॥२३॥ 
आदितः शरोकानांसमष्टयङ्का:-५,७३१+५९=५,७९० 
कौमारिकाखण्डे आदितः शोकानांसमश्यङ्काः-२,१६६+५९=२,२२५ 
ताना नै कूल 

अथ चतुर्विशोऽध्यायः 
(कुमारेशामाहात्म्ये शिवद्वारा कामदहनवर्णनम्‌) 
नारद्‌ उवाच 
एवं श्रुत्वा समार्य: स प्रमोदप्लुतमानसः । 
प्रणम्य मामिति प्राह यद्येवं पुण्यवानहम्‌॥१॥ 
पुनः किञ्चितप्रवक्ष्यामि पुत्र्या मे दक्षिण: करः । 
उत्तानः कारणं कि तच्छ्रोतुमिच्छामि नारद ! ॥२॥ 
इति पृष्टोऽस्मि शीलेन प्रोवाचं कारणं तदा । 
सर्वदैव करो ह्यस्याः सर्वेषां प्राणिनां प्रति॥३॥ 


अभयस्य प्रदाताऽसावुत्तानस्तु करस्ततः । 
एषा भार्या जगद्भतुर्वृषाडूस्य महीधर ! ॥४॥ 

जननी सर्वलोकस्य भाविनी भूतभाविनी । 
तद्यथा शीपघ्रमेवैषा योगं यातु पिनाकिना ॥५॥ 

त्वया विधेयं विधिवत्तथा शैलेन्द्रसत्तम ! । 
अस्त्यत्र सुमहत्कार्यं देवानां हिमभूधर ! ॥६॥ 
इति प्रोच्य तमापृच्छ्य प्रावोचं वासवाय तत्‌ । 


मम भूयस्तु कर्तव्यं तन्मया कृतमेवहि ॥७॥ 
किं तु पञ्चशारः प्रेर्य: कार्यशेषेऽत्र वासव । 
इत्यादिश्य गतश्चाऽहं तारक प्रति फाल्गुन ॥८॥ 
कलिप्रियत्वात्तस्यैनमर्थ कथयितुं स्फुटम्‌ । 
हिमाद्रिरपि मे वाक्यप्रेरित: पार्वतीम्प्रति॥९॥ 
भवस्याऽऽराधनां कतुं ससखीमादिशत्तदा । 
सा तं परिचचारेशं तस्या दृष्ठा सुशीलताम्‌॥१०॥ 
पुष्पतोयफलाद्यानि नियुक्ता पार्वती व्यधात्‌ । 
महेन्द्रोऽपि च मद्वाक्यात्स्मरं सस्मार भारत ॥११॥ 
स च तत्स्मरणं ज्ञात्वा वसन्तरतिसंयुतः । 
चूताडुराख: सहसा प्रादुरासीन्मनोभवः॥१२॥ 
तमाह च वचो धीमान्स्मरन्निव च तं स्पृशन्‌ । 
उपदेशेन बहुना कि त्वां प्रति रतिप्रिय ! ॥१३॥ 

चित्ते वससि तेन त्वं वेत्सि भूतमनोगतम्‌ । 
तथापि त्वां वदिष्यामि स्वकार्यपरतांस्मरन्‌॥१४॥ 
ममैकं सुमहत्कार्यं कर्तुमर्हसि मन्मथ ! । 
महेश्वरं कृपानाथं सतीभार्यावियोजितम्‌॥१५॥ 
संयोजय पुनदेव्या हिमाद्रिगृहजातया । 
देवी देवश्च तुष्टौ ते करिष्यत इहेप्सितम्‌॥१६॥ 
मदन उवाच 
अलीकमेतदेवेन्द्र स हि देवस्तपोरतिः । 
नान्यासादयितव्यानि तेजांसि मुनरञ्रवीत्‌॥१७॥ 
वेदान्तेषु च मां विप्रा गर्हयन्ति पुनःपुनः । 
महाशनो महापाप्मा कामोऽयमनलोमहान्‌॥१८। 
आवृतं ज्ञानमेतेन ज्ञानिनां नित्यवैरिणा । 
तस्मादयं सदा त्याज्यः कामऽहिरिव सत्तमैः ॥१९॥ 
एवं शीलस्य मे कस्मात्प्रतुष्यति महेश्वरः । 
मद्यपस्येव पापस्य वासुदेवो जगहुरु: ॥२०॥ 
इन्द्र उवाच 
मेवंब्रूहि महाभाग ! त्वां विना क: पुमान्भुवि । 
धर्ममर्थं तथा कामं मोक्ष वा प्राप्तुमीश्वर: ॥२१॥ 
यत्किञ्चित्साघ्यते लोके मूलं तस्य च कामना । 
कथं कामं विनिन्दन्ति तस्मात्ते मोक्षसाधकाः॥२२॥ 
सत्यं चाऽपि श्रुते्वाक्यं तव रूपं त्रिधागतम्‌ । 
तामसं राजसं चेव सात्त्विक चाऽपि मन्मथ !॥२३॥ 
अमुक्तितः कामनया रूपं तत्तामसं तव । 
सुखबुद्धया स्पृहा या च रूपं तद्राजसं तव ॥२४॥ 
केवलं यावदर्थार्थ तद्रूपं सात्त्विकं तव । 
तत्ते रूपत्रयमिदं ब्रूहि नोपासते हि के ॥२५॥ 
त्वं साक्षात्परमः पूज्यः कुरु कार्यमिदं हि नः । 
अथ वा पीडितान्दृष्ठा सामान्यानपि पण्डिता: ॥ 
स्वप्राणेरपि त्रायन्ति परमेतन्महाफलम्‌॥२६॥ 

इति सञ्चिन्त्य कार्य त्वं सर्वथा कुरु तत्स्फुटम ॥२७॥ 
इत्याकर्ण्यं तथेत्युक्त्वा वसन्तरतिसंयुतः । 
पिकादिसैन्यसम्पन्नो हिमाद्रिं प्रययौ स्मरः ॥२८॥ 
तत्राऽपइ्यत शम्भोः स पुण्यमाश्रममण्डलम्‌ । 
नानावृक्षसमाकीर्ण शांतसत्त्वसमाकुलम्‌॥२९॥ 
तत्राऽपञ्यत्त्रनेत्रस्य वीरकंनाम द्वारपम्‌ । 
यथा साक्षान्महेशानं गणांश्चायुतशोऽस्य च॥३०॥ 
ददर्श च महेशानं नासाग्रकृतलोचनम्‌ । 
देवदारुद्रुमच्छायावेदिका मध्यमाश्रितम्‌॥ 
समकायं सुखासीनं समाधिस्थं महेश्वरम्‌॥३१॥ 
निस्तरङ्गविनिर्गृह्य स्थितमिन्द्रियगोचरान्‌ । 
आत्मानमात्मना देवं प्रविष्टं तपसो निधिम्‌॥३२॥ 
तं तथाविधमालोक्य सोऽन्तर्भेदाय यल्लवान्‌ । 
भ्रमरध्वनिव्याजेन विवेश मदनो मन: ॥३३॥ 
एतस्मिन्नन्तरे देवो विकासितविलोचनः । 


सस्मार नगराजस्य तनयां रक्तमानस: ॥३४॥ 


निवेदिता वीरकेण विवेश च गिरेः सुता । 
तस्मिन्काले महाभागा सदा यद्ददुपैति सा॥३५॥ 
ततस्तस्यां मनः स्वीयमनुरक्तमवेक्ष्य च । 
निगृह्य लीलया देवः स्वकं पृष्ठमवैक्षातः॥ 
तावदापूर्णधनुषमपइ्यत रतिप्रियम्‌॥३६॥ 
तन्नाशकृपया देवो नानास्थानेषु सोऽगमत्‌ । 
तावत्पश्यति पृष्ठस्थमाकुष्य धनुषः शरम्‌ ॥३७॥ 
स नदीः पर्वताश्चैव आश्रमान्सरसीस्तथा । 
परिभ्रमन्महादेव: पृष्ठस्थं तमवेक्षत ॥२८॥ 
जगत्त्रयं परिभ्रम्य पुनरागात्स्वमाश्रमम्‌ । 
पृष्ठस्थमेव तं वीक्ष्य नि:श्वासं मुमुचे हर: ॥२९॥ 
ततस्तृतीयनेत्रोत्थवह्विना नाकवासिनाम्‌ । 
क्रोशतां गमितः कामो भस्मत्वं पाण्डुनन्दन ॥४०॥ 

स तु तं भस्मसात्कृत्वा हरनेत्रोद्भवोऽनलः । 
व्यजृम्भत जगदृग्धु ज्वालापूरितदिङमुखः॥४१॥ 
ततो भवो जगद्धेतोर्व्यभजज्जातवेद्सम्‌ । 
साहङ्कारे जने चन्द्रे सुमनस्सु च गीतके ॥४२॥ 
भृङ्गेषु कोकिलास्येषु विहारेषु स्मरानलम्‌ । 
तत्प्राप्तौ स्नेहसंयुक्तं कामिनां हृदयं किल ॥४२॥ 
ज्वालयत्यनिशं सोऽञ्िदुंश्चिकित्स्योऽसुखावहः । 
विलोक्य हरनिःश्वासज्वालाभस्मीकृतं स्मरम्‌॥४४॥ 
विललाप रतिद्वीना मधुना बन्धुना सह । 
विलपन्ती सुबहुशो मधुना परिसान्त्विता ॥४५॥ 
रत्याः प्रलापमाकर्ण्य देवदेवो वृषध्वजः । 
कृपया परया प्राह कामपलीं निरीक्ष्य च ॥४६॥ 
अमूर्तोऽपि ह्ययं भद्रे! कार्यं सर्वं पतिस्तव । 
रतिकाले ध्रुवं बाले करिष्यति न संशय: ॥४७॥ 
यदा विष्णुश्च भविता वसुदेवात्मजो विभुः । 


तदा तस्य सुतो यः स्यात्स पतिस्ते भविष्यति ॥४८॥ 
सा प्रणम्य ततो रुद्रमिति प्रोक्ता रतिस्ततः । 
जगाम स्वेच्छया गत्या वसन्तादिभिरन्विता॥४९॥ 


इति श्रीस्कान्दे महापुराण एकाशीतिसाहस्य्रां संहितायां प्रथमे माहेश्वरखण्डे 
कौमारिकाखण्डे कुमारेश्वरमाहात्म्ये कामद्हनोनाम चतुर्विशोऽध्यायः ॥२४॥ 
आदितः शोकानांसमष्टयङ्का-५,७९०+४९=५,८३९ 
कौमारिकाखण्डे आदितः 'होकानांसमध्यङ्का:-२,२२५+४९=२,२७४ 
लता जै कल 

अथ पञ्चविंशोऽध्यायः 
(नारदाजुंनसम्वादे महादेवतपःकरणं 
पार्वत्याऽपिस्वेष्टसाधनायहिमाद्रेरधित्यकायांतपस्याकृतातत्रमुनीनांतपःकरणायविरोधः 
पश्चाच्छङ्करद्वारा ब्रह्मचारिछद्मवेषेणपर्वतपुत्र्याः परीक्षारिवपार्वत्युद्वाहकविषयकउत्साहः) 
अर्जुन उवाच 
देवर्षे ! वर्ण्यते चेयं कथा पीयूषसोदरा । 
पुनरेतन्मुने ! ब्रूहि यदा वेत्ति महेश्वर: ॥१॥ 
भगवान्स्वां सतीं भार्या वधार्थ चापि तारकम्‌। 
सत्याश्च विरहात्तप्यन्द्दाह किमसो स्मरम्‌॥२॥ 
त्वयैवोक्तं स विरहात्सत्यास्तप्यति वै तपः । 
हिमाद्रिमास्थितो देवस्तस्याः सङ्गमवाञ्छया॥३॥ 


नारद्‌ उवाच 
सत्यमेतत्पुरा पार्थ भवस्येदं मनीषितम्‌ । 

अतश्ततपसा योगो न कर्तव्यो मया5नया ॥४॥ 
तपो विना शुद्धदेहो न कथञ्चन जायते । 
असुद्धदेहेन समं संयोगो नेव देहिक: ॥५॥ 


महत्कर्माणि यानीह तेषां मूलं सदा तपः । 
नातप्ततपसा सिद्धिर्महत्कर्माणि यान्ति वै ॥६॥ 
एतस्मात्कारणाद्देवो दर्पितं तं ददाह तु । 
ततो दग्धे स्मरे चाऽपि पार्वतीमपि व्रीडिताम्‌ ॥५॥ 
विहाय सगणो देवः कैलासं समपद्यत । 
देवी च परमोद्विमा प्रस्खलन्ती पदे पदे ॥८॥ 
जीवितं स्वं विनिन्द्न्ती बभ्रामेतस्ततश्च सा । 
हिमाद्रिरपि स्वे श्रृङ्गे रुदतीं पृष्टवान्रतिम्‌॥९॥ 
काऽसि कस्याऽसि कल्याणि किमर्थ चापि रोदिषि । 
पृष्ठ सा च रतिः सर्व यथावृत्तं न्यवेदयत्‌ ! ॥१०॥ 
निवेदिते तथा रत्या शैल:सम्भ्रान्तमानसः । 
प्राप्य स्वां तनयां पाणावादायागात्स्वक पुरम्‌॥११॥ 

सा तत्र पितरो प्राह सखीनां वदनेन च । 
दुर्भगेन शरीरेण किमनेन हि कारणम्‌॥१२॥ 
देहवासं परित्यक्ष्ये प्राप्स्ये वाभिमतं पतिम्‌ । 
असाध्यं चाप्यभीष्टं च कथं प्राप्यं तपो विना ॥१३॥ 
नियमैरविविधेस्तस्माच्छोषयिष्ये कलेवरम्‌ । 
अनुजानीत मां तत्र यदि वः करुणामयि ॥१४॥ 
श्रुत्वेति वचनं माता पिता च प्राह तां शुभाम्‌ । 
उमेति चपले पुत्रि ! न क्षामं तावकं वपु: ॥१५॥ 
सोढुं क्लेशात्मरूपस्य तपसः सौम्यदर्शने । 
भावीन्यप्यनिवार्याणि वस्तूनि च संदैव तु ॥१६॥ 
भाविनोऽर्था भवन्तयेव नरस्याऽनिच्छतोऽपि हि । 
तस्मान्न तपसा तेऽस्ति बाले ! किञ्चित्प्रयोजनम्‌॥१७॥ 
श्रीदेव्युवाच 
यदिदं भवतो वाक्यं न सम्यगिति मे मतिः । 
केवलं न हि दैवेन प्रपुमर्थो हि शक्यते॥१८॥ 
किञ्चिदैवाद्धठात्किञ्चित्किञ्चिदेव स्वभावतः । 
पुरुषः फलमाप्नोति चतुर्थ नाऽत्र कारणम्‌॥१९॥ 
ब्रह्मणा चाऽपि ब्रह्मत्वं पराप्तं किल तपोबलात्‌ । 
अन्यैरपि च यल्लब्धं तन्न संख्यातुमुत्सहे ॥२०॥ 
अध्रुवेण शरीरिण यद्यभीष्टं न साध्यते । 
पश्चात्स शोच्यते मन्दः पतितेऽस्मिञ्छरीरके ॥२१॥ 
यस्य देहस्य धर्मोऽयं क्वचिज्जायेत्क्वचिन्म्रयेत्‌ । 
क्वचिद्वर्भगतं नइ्येज्ञातमात्रं क्वचित्तथा ॥२२॥ 
बाल्ये च यौवने चाऽपि वार्धक्येऽपि विनश्यति । 
तेन चञ्चलदेहेन कोऽर्थः स्वार्थो न चेद्भवेत्‌॥२३॥ 
इत्युक्त्वा स्वसखीयुक्ता पितृभ्यां साश्रुवीक्षिता । 
श्रृंग हिमवतः पुण्यं नानाश्चर्यं जगाम सा॥२४॥ 
तत्राम्बराणि सन्त्यज्य भूषणानि च शैलजा । 
सम्वीता वल्कलेर्दिव्यैस्तपोऽतप्यत संयता ॥२५॥ 

ईश्वर हृदि संस्थाप्य प्रणवाभ्यसनादृता । 
मुनीनामप्य भून्मान्या तदानीं पार्थ पार्वती ॥२६॥ 
त्रिस्नाता पाटलापत्रभक्षका5भूच्छतं समा: । 
शतं च बिल्वपत्रेण शीर्णेन कृतभोजना ॥२७॥ 
जलभक्षा शतं चाभूच्छतं वै वायुभोजना । 
ततो नियममादाय पादाह्रुष्ठस्थिताऽभवत्‌॥२५। 
निराहारा ततस्तापं प्रापुस्तत्तपसो जनाः । 
ततो जगत्समालोक्य तदीयतपसोर्जितम्‌॥२९॥ 
हरस्तत्राऽऽययौ साक्षादब्रह्मचारिवपुर्डर: । 
वसानो वल्कलं दिव्यं रौरवाजिनसम्वृतः॥३०॥ 
सुलक्षणाषाढधरः सद्दत्तः प्रति भानवान्‌ । 
ततस्तं पूजयामासुस्तत्सख्यो बहुमानत: ॥३१॥ 
वक्तुमिच्छुः शैलपुत्री सखीभिरिति चोदितः । 
ब्रह्मन्नियं महाभागा गृहीतनियमा शुभा ॥३२॥ 
मुहूर्तपञ्चमात्रेण नियमोऽस्याः समाप्यते । 
तत्प्रतीक्षास्व तं कालं पश्चाद्स्मत्सखीसमम्‌॥३३॥ 
नानाविधा धर्मवार्ता: प्रकरिष्यसि ब्राह्मण ! । 
इत्युक्त्वा विजयाद्यास्ता देवीचरितवर्णनेः ॥३४॥ 
अश्रुमुख्यो द्विजस्याऽग्र निन्युः कालं च तं तदा । 
ततः काले किश्चिदूने ब्रह्मचारी महामतिः ॥३५॥ 
विलोकनमिषेणाऽगादाश्रमोपस्थितं हदम्‌ । 
निपपात च तत्राऽसो चुक्रोशाऽतितरां तत: ॥३६॥ 
अहमत्र निमज्जामि कोऽपि मामुद्धरेत भोः । 
इति तारेण क्रोदान्तं श्रुत्वा तं विजयादिकाः ॥३७॥ 
आजम्मुस्त्वरया युक्ता ददुस्तस्मै करं च ता: । 
स चुक्रोश ततो गाढं दूरदूरे पुनःपुनः ॥३८॥ 
नाहं स्पृशाम्यसंसिद्धां म्रिये वा नानृतं त्विदम्‌ । 
ततः समाप्तनियमा पार्वती स्वयमाययो ॥३९॥ 

सव्यं करं ददावस्य तं चाऽसौ नाभ्यनन्दत । 
भद्रे यच्छुचि नैवस्याचच्चैवाऽवज्ञया कृतम्‌ ॥४०॥ 
सदोषेण कृतं यत्च तदादद्यान्न कर्हिचित्‌ । 
सव्यं चाऽशुचि ते हस्त नावलंबामिकर्हिचित्‌ ॥४१॥ 
इत्युक्ता पार्वती प्राह नाहं दत्तं च दक्षिणम्‌ । 
ददामि कस्यचिद्विप्र ! देवदेवाय कल्पितम्‌ ॥४२॥ 
दक्षिणं मे करं देवो ग्रहीता भव एव च । 
शीर्यते चोग्रतपसा सत्यमेतन्मयोदितम्‌॥४२॥ 
विप्र उवाच 
यद्येवमवलेपस्ते गमनं केन वार्यते । 
यथा तव प्रतिज्ञेयं ममाऽपीयं तथा5चला ॥४४॥ 
रुद्रस्यापि वयं मान्याः कीदूशं ते तपो वद्‌ । 
विषमस्थं यत्र विप्रं म्रियमाणमुपेक्षसि ॥४५॥ 
अवजा नासि विप्रांस्त्वं तच्छीघ्रं व्रज दर्शनात्‌ । 
यदि वा मन्यसे पूज्यांस्ततोऽभ्युद्धर नान्यथा ॥४६॥ 
ततो विचार्य बहुधा इति चेति च सा शुभा । 
विप्रस्योद्धरणं सर्वधर्मेभ्योऽमन्यताऽधिकम्‌॥४७॥ 
ततः सा दक्षिणं दत्त्वा करं तं प्रोज्जहार च । 
नरं नारी प्रोद्धरति मज्जन्तं भववारिधो ॥ 
एतत्सन्दर्शनार्थाय तथा चक्रे भवोद्भवः॥४८॥ 
प्रोद्धत्य च ततः ख्रात्वा बद्धवा योगासनं स्थिता॥४९॥ 
ब्रह्मचारी ततः प्राह प्रहसन्किमिदं शुभे ! । 
कतुंकामाऽसि तन्वङ्गि दृढयोगासनस्थिता॥५०॥ 
देवी प्राह ज्वाळयिष्ये शरीरं योगवह्निना । 
महादेवकृतमतिरुच्छिष्टाऽहं यतोऽभवम्‌॥५२॥ 
ब्रह्मचारी ततः प्राह काश्चिदब्राह्मणकाम्यया । 
कृत्वा वार्तास्ततः स्वीयमभीष्टं कुरु पार्वति ! ॥५२॥ 
नोपहन्या कदाचिद्धि साधुभिर्विप्र कामना । 
धर्ममेनं मन्यसे चेन्मुहृत्त बरूहि पार्वति॥५३॥ 

देवी प्राह ब्रूहि विप्र ! मुहूतं संस्थिता त्वहम्‌ । 
ततः स्वयं व्रती प्राह देवीं तां स्वसखीयुताम्‌॥५४। 
किमर्थमिति रम्भोरु नवे वयसि दुश्चरम्‌ । 
तपस्त्वया समारब्धं नाऽनुरूपं विभाति मे ॥५५॥ 
दुर्लभ प्राप्य मानुष्यं गिरिराजगृहेऽधुना । 
भोगांश्च दुर्लभान्देवि त्यक्त्वा किं क्लिश्यते वपुः ॥५६॥ 
अतीव दूये वीक्ष्य त्वां सुकुमारतराकृतिम्‌ । 
अत्युग्रतपसा क्लिष्टा पद्मिनीव हिमार्दिता ॥५७॥ 
इद चान्यत्तव शुभे ! शिरसो रोगदं मम । 
यद्देहं त्यक्तुकामा त्वं प्रबुद्धा नासि बालिके ॥५८॥ 
वामः कामो मनुष्येषु सत्यमेतद्वचो यतः । 
स्पृहणीयाऽसि सर्वेषामेवं पीडयसे वपुः ॥५९॥ 
अविज्ञातान्वयो नग्नः शूली भूतगणाधिपः । 
श्मशाननिलयो भस्मोद्धूलनो वृषवाहनः॥६०॥ 
गजाजिनो द्विजिद्वाद्यलङ्कताङ्गो जटाधरः । 


विरूपाक्षः कथङ्कारं निर्गुणः स्यात्तवोचित: ॥६१॥ 
गुणा ये कुलशीलाद्यावराणामुदिता बुधैः । 
तेषामेकोऽपि नैवास्ति तस्मिंस्तन्नोचितः स ते ॥६२॥ 
शोचनीयतमा पूर्वमासीत्पार्वति कौमुदी । 
त्वं सम्वृत्ता द्वितीयासि तस्यास्तत्सङ्गमाशया॥६३॥ 
तपोधनाः सर्वसमा वयं यद्यपि पार्वति ! । 


दुनोत्येव तवारम्भः शूलायां यूपसत्क्रिया ॥६४॥ 
वृषभारोहणं वासः इमशाने पाणिसङ्गहः । 
सव्याळपाणिना क्षौमगजत्वम्बन्धनः कथम्‌॥६५॥ 
जनहास्यकरं सर्व त्वयाऽऽरब्धमसाम्प्रतम्‌ । 
सत्रीभावाद्भतिसम्पकः कथं चाभिमतस्तव॥६६॥ 
निवर्तय मनस्तस्मादस्मात्सर्वविरोधिनः । 
मृगाक्षि मदनारातेर्मकटाक्षस्य प्रार्थनात्‌ ॥६७॥ 

विरुद्धवादिनं चैवं ब्रह्मचारिणमीश्वरम्‌ । 
निशम्य कुपिता देवी प्राह वाचा सगद्वदम्‌॥६८॥ 
मा मा ब्राह्मण ! भाषिष्ठा विरुद्धमिति शाङ्करे । 
महत्तमो याति पुमान्देवदेवस्य निन्दया ॥६९॥ 
न सम्यगभिजानासि तस्य देवस्य चेष्टितम्‌ । 
श्रृणु ब्राह्मण त्वं पापाद्यथास्मात्परिमुच्यसे ॥७०॥ 
स आदि: सर्वजगतां कोऽस्य वेदान्वयं ततः । 
सर्व जगद्यस्य रूपं दिग्वासाः कीर्त्यते ततः ॥७१॥ 
गुणत्रयमयं शूळं शूली यस्मादबिभातसः । 
अबद्धाः सर्वतो मुक्ता भूता एव च तत्पतिः ॥७२॥ 
इमशानं चापि संसारस्तद्वासी कृपयार्थिनाम्‌ । 
भूतयः कथिता भूतिस्तां बिभर्ति स भूतिभृत्‌॥७३॥ 
वृषो धर्म इति प्रोक्तस्तमारूढस्ततो वृषी । 
सर्पाश्च दोषाः क्रोधाद्यास्तान्बिभर्ति जगन्मयः ॥७४॥ 
नानाविधाः कर्मयोगा जटारूपा बिभर्ति सः । 
वेदत्रयी त्रिनेत्राणि त्रिपुरं त्रिगुणं वपुः ॥७५॥ 
भस्मीकरोति तद्देवस्रिपुरघ्नस्ततः स्मृतः । 
एवंविधं महादेवं विदुर्ये सूक्ष्मदर्दिनः॥७६॥ 
कथङ्कारं हि ते नाम भजन्ते नेव तं हरम्‌ । 
अथवा भीतसंसाराः स्वे विप्रयतो जना: ॥७७। 
विमृश्य कुर्वते सर्वं विमृश्यैतन्मया कृतम्‌ । 
शुभं वाऽप्यशुभं वाऽस्तु त्वमप्येनं प्रपूजय ॥७८॥ 
इति ब्रुवन्त्यां तस्यां तु किञ्चित्प्रस्फुरिताधरम्‌ । 
विज्ञाय तां सखीमाह किमप्येष विवक्षुकः ॥७९॥ 
वार्यतामिति विप्रोऽयं महदूषणभाषकः । 
न केवलं पापभागी श्रोता वै स्यान्नसंशयः ॥८०॥ 
अथवा किञ्चन: कार्य वादेन सह ब्राह्मणे: । 
कणों पिधाय यास्यामो यथा यः स्यात्तथाऽस्तु सः ॥८१॥ 

इत्युक्त्वोत्थाय गच्छन्त्यां पिधाय श्रवणावुभौ । 
स्वरूपं समुपाश्रित्य जगृहे वसनं हरः ॥८२॥ 
ततो निरीक्ष्य तं देवं सम्भान्ता परमेश्वरी । 
प्रणिपत्य महेशानं तुष्टावाऽवनता उमा ॥८३॥ 
प्राह तां च महादेवो दासोऽस्मि तव शोभने !। 
तपोद्रव्येण क्रीतश्च समादिश यथेप्सितम्‌॥८४॥ 
देव्युवाच 
मनसस्त्वं प्रभुः शम्भो ! दत्तं तच्च मया तव । 
वपुषः पितरावीशो तौ सम्मानयितुमर्ह॑सि ॥८५॥ 
महादेव उवाच 
पित्रा हि ते परिज्ञातं दृष्ठा त्वां रूपशालिनीम्‌ । 
बालां स्वयम्वरं पुत्री महं दास्यामि नान्यथा॥८६॥ 
तत्तस्य सर्वमेवाऽस्तु वचनं त्वं हिमाचलम्‌ । 
स्वयम्वरार्थ सुश्रोणि ! प्रेरय त्वां वृणे तत: ॥८७॥ 
इत्युक्त्वा तां महादेवः शुचिः शुचिषदो विभुः । 
जगामेष्टं तदा देशं स्वपुरं प्रययौ च सा ॥८८॥ 
दृष्ठा देवीं तदा हृष्टौ मेनया सहितोऽचलः ॥८९॥ 
आलिङ्गयाऽऽघ्राय पप्रच्छ सर्व सा च न्यवेदयत्‌ । 
दुहितुर्देवदेवेन आज्ञप्तं तु हिमाचल: ॥९०॥ 
स्वयम्वरं प्रमुदितः सर्वलोकेष्वघोषयत्‌ । 
अश्विनोद्वादशादित्यागन्धर्वगरुडोरगाः ॥९१॥ 
यक्षाः सिद्धास्तथा साध्या दैत्याः किम्पुरुषा नगाः । 
समुद्रादयाश्च ये केचित्त्रैलोक्यप्रवराश्च ये ॥९२॥ 
त्रयस्न्रिंशत्सहस्राणि त्रयस्त्रिंशच्छतानि च । 
त्रयस्त्रिंशच्च ये देवास्रयखिंशञ्च कोटयः॥९३॥ 
जग्मुगिरीन्द्रपुत्र्यास्तु स्वयम्वरमनुत्तमम्‌ । 
आमन्त्रितस्तथा विष्णुमेरुमाह हसन्निव ॥९४॥ 
तातास्माकं च सा देवी मेरो गच्छ नमामि ताम्‌ । 
अथ शैलसुता देवी हैममारुद्य शोभनम्‌॥९५॥ 

विमानं सर्वतोभद्रं सर्वरलैरलङ्कतम्‌ । 
अप्सरोभिः प्रनृत्यद्भिः सर्वाभरणभूषिता ॥९६॥ 
गन्धर्वसंघेविविधे: किन्नरेश्व सुशोभने: । 
बन्दिभिः स्तूयमाना च वीरकांस्यघरास्थिता ॥९७॥ 
सितातपत्ररल्नांशुमिश्रितं चाऽवहत्तदा । 
शालिनी नाम पार्वत्या: संध्यापूर्णेदुमण्डला॥९८॥ 
चामरासत्तहस्ताभिर्दिव्यस्त्रीभिश्च सम्वृता । 
मालां प्रगृह्य सा तस्थौ सुरद्रुमसमुद्भवाम्‌॥९९॥ 
एवं तस्यां स्थितायां तु स्थिते लोकत्रये तदा । 
शिशुर्भूत्वा महादेवः क्रीडार्थं वृषभध्वजः ॥१००॥ 
उत्सङ्गतलसंगुस्तो बभूव भगवान्भवः । 
जयेति यत्पदं ख्यातं तस्य सत्यार्थमीश्वरम्‌॥१०१॥ 
अथ दुष्ट्वा शिशुं देवास्तस्य उत्सङ्गवरत्तिनः । 
कोऽयमत्रेति सम्मन्त्र्य चुक्रुशुर्भृशरोषिताः॥१०२॥ 
वज्माहारयत्तस्य बाहुमुद्यम्य वृत्रहा । 
स बाहुरुद्यतस्तस्य तथैव समतिष्ठत ॥१०३॥ 
स्तम्भितः शिशुरूपेण देवदेवेन लीलया । 
वज क्षेतुं न शक्नोति बाहुं चालयितुं तदा ॥१०४॥ 
वह्निः शक्ति तदा क्षेप्तुं न शशाक तथोत्थितः । 
यमोऽपि दण्डं खन्गं च निऋतिस्तं शिशु प्रति ॥१०५॥ 
पाशं च वरुणो राजा ध्वजयष्टिं समीरण: । 
सोमो गुडं (इषुं सोमो) धनेशश्च गदां सुमहतीं दृढाम्‌॥१०६॥ 
नानायुधानि चादित्या मुसलं वसवस्तथा । 
महाघोराणि शस्त्राणि तारकाद्याश्च दानवाः ॥१०७॥ 
स्तम्भिता देवदेवेन तथान्ये भुवनेषु ये । 
पूषा दन्तान्दशन्दन्तैर्बालमैक्षत मोहित: ॥१०८॥ 
तस्याऽपि दशनाः पेतुरदृष्टमात्रस्य शम्भुना । 
भगश्च नेत्रे विकृते चकार स्फुटिते च ते॥१०९॥ 

बलं तेजश्च योगांश्च सवेषां जगृहे प्रभु: । 
अथ तेषु स्थितेष्वेव मन्युमत्सु सुरेष्वपि ॥११०॥ 
ब्रह्मा ध्यानमुपाश्रित्य बुबोध हरचेष्टितम्‌ । 
सोऽभिगम्य महादेवं तुष्टाव प्रयतो विधि: ॥१११॥ 
पौराणे: सामसङ्गीतैवेदिकेगुह्यनामभिः । 
नमस्तुभ्यं महादेव महादेव्यै नमोनमः॥११२॥ 
प्रसादात्तव बुद्धयादिर्जगदेतत्प्रवर्तते । 
मूढाश्च देवता: सर्वा नैनं बुध्यत शङ्करम्‌॥११३॥ 
महादेवमिहायातं सर्वदेवनमस्कृतम्‌ । 
गच्छध्वं शरणं शीघ्रं यदि जीवितुमिच्छत॥११४। 
ततः सम्भ्रमसम्पन्नस्तुष्ट्वुः प्रणताः सुराः । 
नमोनमो महादेव पाहिपाहि जगत्पते ! ॥११५॥ 
दुराचारान्भवानस्मानात्मद्रोहपरायणान्‌ । 
अहो पश्यत नो मौढ्यं जानन्तस्तव भाविनीम्‌॥११६॥ 
भार्यामुमां महादेवीं तथाऽप्यत्र समागताः । 
युक्तमेतद्यदस्माकं राज्यं गृह्येत चासुरेः ॥१ १७॥ 
येषामेवंविधाबुद्धिरस्माभिः किं कृतं त्विदम्‌ । 
अथवानोनदोषोऽस्ति पशवो हि वयं यत: ॥११८॥ 
त्वयैव पतिना सर्वे प्रेरिताः कुर्महे विभो । 
ईश्वरः सर्व भूतानां पतिस्त्वं परमेश्वरः ॥११९॥ 
भ्रामयस्यखिलं विश्वं यन्त्रारूढं स्वमायया । 
येन विभ्रामिता मूढा: समायाताः स्वयम्वरम्‌॥१२०॥ 
तस्मै पशुनां पतये नमस्तुभ्यं प्रसीद नः । 
अथ तेषां प्रसन्नोऽभूददेवदेवास्त्रिय्बकः ॥१२१॥ 
यथापूर्व चकारैतान्संस्तवादब्रह्मणः प्रभुः । 
तारकप्रमुखा दैत्याः संक्रुद्धास्तत्र प्रोचिरे॥१२२॥ 
कोऽयमङ्ग महादेवो न मन्यामो वयं च तम्‌ । 
ततः प्रहस्य बालोऽसो हुङ्कारं लीलया व्यधात्‌॥१२२॥ 

हुङ्कारेणैव ते दैत्याः स्वमेव नगरं गता: । 
विस्मृतं सकलं तेषां स्वयम्वरमुखं च तत्‌॥१२४॥ 
महादेवप्रभावेण दैत्यानां घोरकर्मणाम्‌ । 
एवं यस्य प्रभावो हि देवदेत्येषु फाल्गुन ! ॥१२५॥ 
कथमीश्वरवाक्यार्थस्तस्मादन्यत्र मुच्यते । 
असंदायं विमुढास्ते पश्चात्तापः पुरा महान्‌॥१२६॥ 
ईश्वरं भुवनस्यास्य ये भजन्ते न त्र्यम्बकम्‌ । 
ततः संस्तूयमानः स सुरैः पद्मभुवादिभिः ॥१२७॥ 
वपुश्चकार देवेशस्त्र्यम्बकः परमाद्भुतम्‌ । 
तेजसा तस्य देवास्ते सेन्द्रचन्द्रदिवाकराः ॥१२८॥ 
सब्रह्मकाः ससाध्याश्च वसुर्विश्वे च देवताः । 
सयमाश्च सरुद्राञ्च चक्षुरप्रार्थयन्प्रभुम्‌॥१२९॥ 
तेभ्यः परतमं चक्षुः स्ववपुर्दष्टमुत्तमम्‌ । 
ददावम्बापतिः शवों भवान्याश्चाऽचलस्य च॥१३०॥ 
लब्ध्वा रुद्रप्रसादेन दिव्यं चक्षुरनुत्तमम्‌ । 
सब्रह्मकास्तदा देवास्तमपश्यन्महेश्वरम्‌॥१३१॥ 
ततो जगुश्च मुनयः पुष्पवृष्टिं च खेचराः । मुमुचुश्च तदा नेदुर्देवदुन्दुभयो भृशम्‌॥१३२॥ 
जगुर्गन्धर्वमुख्याश्च ननृतुश्चाप्सरोगणाः । मुमुदुर्गणपाः सर्वे मुमोदाऽम्बा च पार्वती ॥१३३॥ 
ब्रह्माद्या मेनिरे पूर्णा भवानी च गिरीश्वरम्‌ । 
तस्य देवी ततो हृष्टा समक्षं त्रिदिवौकसाम्‌॥१३४॥ 
पादयोः स्थापयामास मालां दिव्यां सुगन्धिनीम्‌ । 
सादुसाध्विति सम्प्रोच्य तया तं तत्र चर्चितम्‌॥१३५॥ 
सह देव्या नमश्चक्रुः शिरोभिर्भूतलाश्रितेः । सर्वे सब्रह्मका देवा जयेति च मुदा जगुः ॥१३६॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
कुमारेश्वरमाहात्म्ये श्रीमहादेववैवाहिकोत्सावर्णनं नाम पञ्चविंशोऽध्यायः ॥२५॥ 
आदितः श्लेकानांसमष्टयङ्का:-५,८३९+१३६=५,९७५ 
कौमारिकाखण्डे आदितः ोकानांसमष्टयङ्काः-२,२७४+१३६=२,४१० 
ताना > 

अथ षड्विंशोऽध्यायः 
(शिवपार्वत्युद्वाहेसमषांकृतेनिमन्त्रणं तत्र विवाहमण्डपे कन्यादानसङ्कल्पावसरे 
शिववूर्वजत्वकृतेप्रश्नोविष्णुनासमाधानेसानन्दंशिवगौरीविवाहः) 
नारद्‌ उवाच 
अथ ब्रह्मा महादेवमभिवाद्य कृताञ्जलिः । 
उद्घाह: क्रियतां देव इत्युवाच महेश्वरम्‌ ॥१॥ 
तस्य तद्वचनं शरुत्वा प्राहेदं भगवान्हरः । 
पराधीना वयं ब्रह्मन्हिमाद्रेस्तव चाऽपि यत्‌ ॥२॥ 
यद्युक्तं क्रियतां तद्धि वयं युष्मद्वशेऽधुना । 
ततो ब्रह्मा स्वयं दिव्यं पुरं रलमयं शुभम्‌॥३॥ 
उद्वाहार्थं महेशस्य ततक्षणात्समकल्पयत्‌ । 
शतयोजनविस्तीर्ण प्रासादशतशोभितम्‌॥४॥ 
पुरे तस्मिन्महादेवः स्वयमेव व्यतिष्ठत । 
ततः सत्तमुनीन्देवश्चिन्तिताभ्यागतान्पुरः ॥५॥ 
प्राहिणोदम्बिकायाश्च स्थिरपत्रार्थमीश्वरः । 
सारुन्धतीकास्ते तत्र हुलादयन्तो हिमाचलम्‌॥६॥ 
सभार्यामीश्वरगुणेः स्थिरपत्राणि चादधुः । 
ततः संपूजितास्तेन पुनरागम्यतेऽचलात्‌॥७॥ 
न्यवेदयंस्त्र्यम्बकाय स च तानभ्यनन्दत । 
उद्वाहार्थ ततो देवो विश्वं सर्वं न्यमन्त्रयत्‌ ॥८॥ 
समागतं च तत्सर्वं विना देत्येदुरात्मभि: । 
स्थावरं जङ्गमं यश्च विश्वं विष्णुपुरोगमम्‌॥९॥ 
सग्रहाकं पुरारातेमंहिमानमवर्धयत्‌ । 
ततस्तं विधिराहेदं गन्धमादनपर्वते॥१०॥ 
पुरे स्थितं विवाहस्य देव ! कालः प्रवर्तते । 
ततस्तस्य जटाजूटे चन्द्रखण्डं पितामह: ॥११॥ 
बबन्ध प्रणयोदारविरुफारितविलोचन: । 
कपई शोभनं विष्णुः स्वयंचक्रेऽस्य हर्षतः॥१२॥ 

कपालमालां विपुलां चामुण्डा मूर्घ्न्यबन्धत । 
उवाच चापि गिरिरां पुत्रं जनय शङ्कर ॥१३॥ 
यो दैत्यन्द्रकुळं हत्वा मां रक्तेस्तर्पयिष्यति । 
सूर्या ज्वलच्छिखारक्तं भाबासितजगत्त्रयम्‌॥१४॥ 
बबंघ देवदेवस्यच स्वयमेव प्रमोदतः । 
शेषवासुकिमुख्याश्च ज्वलन्तस्तेजसा शुभाः ॥१५॥ 
आत्मानं भूषणस्थाने स्वयं ते चक्रुरीश्वरे । 
वायवश्च ततस्तीक्ष्णश्रृङ्गं हिमगिरिप्रभम्‌॥१६॥ 
वृषं विभूषयामासुर्नानारल्लोपपत्तिभिः । 
शक्रो गजाजिनं गृह्य स्वयमग्रे व्यवस्थित: ॥१७॥ 
विना भस्म समाधाय कपाले रजतत्रभम्‌ । 
मनुजास्थिमयीं मालां प्रेतनाथश्च वन्दनम्‌ ॥१८॥ 
वह्निस्तेजोमयं दिव्यमजिनं प्रददौ स्थितः । 
एवं विभूषितः सर्वैभूत्यैरीशो बभौ भृशम्‌॥१९॥ 
ततो हिमाद्रेः पुरुषा वीरकं प्रोचिरे वचः । 
मा भूत्कालात्ययः शीघ्रं भवस्यैतन्निवेद्यताम्‌॥२०॥ 
ततो देवं प्रणम्याऽऽह वीरकः करसम्पुटी । 
त्वरयन्ति महेशानं हिमाद्रेः पुरुषास्त्वमी ॥२१॥ 
इति श्रुत्वा वचो देवः शीघ्रमित्येव चाब्रवीत्‌ । 
सप्त वारिधयस्तस्य चक्रुर्दर्पणदर्शनम्‌ ॥२२॥ 
तत्रैक्षत महादेव: स्वरूपं स जगन्मयम्‌ । 
ततो बद्धाज्ञलिधीमान्स्थाणुं प्रोवाच केशव: ॥२३॥ 
देवदेव महादेव त्रिपुरान्तक शङ्कर ! । 
शोभसेऽनेन रूपेण जगदानन्ददायिना ॥२ ४॥ 
महेश्वर यथा साक्षादपरस्त्वं महेश्वरः । 
ततः स्मयन्महादेवो जयेति भुवने श्रुत: ॥२५॥ 
करमालम्ब्य विष्णोश्च वृषभं रुरुहे शनै: । 
ततश्च वसवो देवाः शूळं तस्य न्यवेदयन्‌॥२६॥ 

घनदो निधिभिर्युक्तः समीपस्थस्ततोऽभवत्‌ । 
स शूलपाणिर्विश्वात्मा सञ्चचाल ततोदत: ॥२७॥ 
देवदुन्दुभिनादैश्च पुष्पासारेश्व गीतके: । 
नृत्यद्धिरप्सरोभिश्व जयेति च महास्वन: ॥२८॥ 
सव्यदक्षिणसंस्थानो ब्रह्मविष्णू तु जग्मतुः । 
हंसं च गरुडं चेव समारुह्य महाप्रमो ॥२९॥ 
अथादितिर्दितिः सा च दनुः कदरः सुपर्णजा । 
पौलोमी सुरसा चैव सिंहिका सुरभिर्मुनिः॥३०॥ 
सिद्धिर्माया क्षमा दुर्गा देवी स्वाहा स्वधा सुधा । 
सावित्री चैव गायत्री लक्ष्मीः सा दक्षिणा द्युति: ॥३१॥ 
स्पृहा मतिर्धृतिबुंदधिर्मन्थितऋद्धिः सरस्वती । 
राका कुहू: सिनीवाली देवी भानुमती तथा ॥३२॥ 
घरणी धारणी वेला राज्ञी चाऽपि च रोहिणी । 
इत्येताश्चान्यदेवानां मातरः पल्लयस्तथा॥३३॥ 
उद्वाहं देवदेवस्य जग्मुः सर्वा मुदान्विता । 
उरगा गरुडा यक्षा गन्धर्वाः किन्नरा नरा: ॥२४॥ 
सागरा गिरयो मेघा मासा: संवत्सरास्तथा । 
वेदा मन्त्रास्तथा यज्ञाः श्रौता धाश्च सर्वश: ॥३५॥ 
हु्काराः प्रणवाश्चैव इतिहासाः सहस्रशः । 
कोटिशश्च तथा देवा महेन्द्राद्याः सवाहनाः ॥३६॥ 
अनुजम्मुर्महादेवं कोटिशोऽबुदशश्च हि । 
गणाश्च पृष्ठतो जग्मुः शक्षवर्णाश्व कोटिशः ॥३७॥ 
दशभिः केकराख्याश्च विद्युतोऽष्टाभिरेव च । 
चतुःषष्ट्या विशाखाश्च नवभिः पारियात्रिकाः॥३८॥ 
षड्भिः सर्वान्तकः श्रीमांस्तथैव विकृताननः । 
ज्वालाकेशो द्वादशभिः कोटिभिः सम्वृतो ययौ ॥३९॥ 
सप्तभिः समदः श्रीमान्दुन्दुभोऽष्टाभिरेव च । 
पञ्चभिश्च कपालीशः षडभिः संहादकः शुभ: ॥४०॥ 

कोटिकोटिभिरेवैक: कुण्डक: कुम्भकस्तथा । 
विष्टम्भोऽष्टाभिरेवेह गणफ सर्वसत्तम: ॥४१॥ 
पिप्पलश्च सहस्रेण सन्नाद्यश्व तथा बली । 
आवेशनस्तथाऽष्टाभिः सप्तभिश्चन्द्रताभ: ॥४२॥ 
महाकेश: सहस्रेण नन्दिद्वंदिशभिस्तथा । 
नगः कालः करालश्च महाकालः शतेन च ॥४३॥ 
अभिक: शतकोटया वै कोटयाऽभ्निमुख एव च । 
आदित्यमूर्धा कोट्या च कोट्या चैव घनावह: ॥४७॥ 
सन्नागश्च शतेनेव कुमुदः कोटिभिखिभि: । 
अमोघः कोकिलश्चैव कोटिकोटया सुमन्त्रक: ॥४५॥ 
काकपादस्तता षष्ट्या षष्ट्या सन्तानको गण: । 
महाबलश्च नवभिर्मघुपिङ्गश्च पिङ्गला ॥४६॥ 
नीलो नवत्या सप्तत्या चतुर्वकत्रश्च पूर्वपात्‌ । 
वीरभद्रश्चतु:षष्टया करणो बालकस्तथा ॥४७॥ 
पञ्चाक्षः शतमन्युश्च मेघमन्युश्च विंशति: । 
काष्ठकोटिश्चतुःषष्ट्या सुकोशो वृषभस्तथा ॥४८॥ 
विश्वरूपस्तालकेतुः पञ्चादात्च सिताननः । 
ईशाने वृद्धदेवश्च दीत्तात्मा मृत्युहा तथा ॥४९॥ 
विषादो यमहा चैव गणो भूङ्गरिटिस्तथा । 
अशनी हासकश्चैव चतुःषष्ट्या सहस्रपात्‌॥५०। 
एते चान्ये च गणपा असंख्याता महाबला: । 
सर्वे सहस्रहस्ताश्च जटामुकुटघारीणः॥५१॥ 
चन्द्रलेखावतंसाश्च नीलकण्ठास्त्रिलोचना: । 
हारकुण्डलकेयूरमुकुटाद्यैरलङ्कता: ॥५२॥ 
अणिमादिगुणैरयुक्ता: शक्ताः शापप्रसादयो: । 
सूर्यकोटिप्रतीकाशास्तत्रा5५जग्मुर्गणेश्वरा: ॥५३॥ 
पातालाम्बरभूमिस्था: सर्वलोकनिवासिनः । 
तुम्बुरुर्नारदो हाहा हूहूश्चैव तु सामगाः ॥५४॥ 

तन्त्रीमादाय वाद्यांश्चाऽवाद्यञ्छङ्करोत्सवे । 
ऋषयः कृत्स्नशाश्चेव वेदगीतांस्तपोधना: ॥५५॥ 
पुण्यान्वैवाहिकान्मन्त्राञ्जेषुः संहृष्टमानसाः । 
एवं प्रतस्थेगिरिशो वीज्यमानश्च गङ्गया ॥५६॥ 
तथा यमुनया चापाम्पतिना घृतच्छत्रया । 
सत्रीभिर्नानाविधालापे लाजाभिश्चानुमोदित: ॥५७॥ 
महोत्सवेन देवेशो गिरिस्थानं विवेश स: । 
प्रभासत्स्वर्णकलशं तोरणानां शतेर्यृतम्‌ ॥५८॥ 
वेडूर्यबद्धभूमिस्थं रलजेश्व गृहैर्युतम्‌ । 
तत्प्रविश्य स्तूयमानो द्वारमभ्याससाद ह ॥५९॥ 
ततो हिमाचलस्तत्र दृश्यते व्याकुलाकुलः । 
आदिशदात्मभृत्यानां महादेव उपस्थिते ॥६०॥ 
ततो ब्र्माणमचलो गुरुत्वे प्रार्थयत्तदा । 
कृत्यानां सर्वभारेषु वासुदेवं च बुद्धिमान्‌॥६१॥ 
प्रत्याह च विवाहेऽस्मिन्कुमारीभ्रातरम्विना । 
भविष्यति कथं विष्णो ! लाजहोमादिकर्म॑सु ॥६२॥ 
सुतो हि मम मैनाकः स प्रविष्टोऽणवि स्थितः । 
इति चिन्ताविषण्णं तं विष्णुराहमहामतिः॥६३॥ 
अत्र चिन्ता न कर्तव्या गिरिराज ! कथञ्चन । 
अहं भ्राता जगन्मातुरेतदेवं च नान्यथा ॥६४॥ 
ततः प्रमुदितः शैलः पार्वतीं च स्वलङ्कृताम्‌ । 
सखीभिः कोटिसंख्याभिर्वृतां प्रवेशयत्सदः॥६५॥ 
ततो नीळमयस्तम्भं ज्वलत्काञ्चनकुट्टिमम्‌ । 
मुक्ताजाळपरिष्कारं ज्वलितोषधिदीपितम्‌॥६६॥ 
रलासनसहस्राढयं शातयोजनविस्तृतम्‌ । 
विवाहमण्डपं शर्वो विवेशाऽनुचरावृतः॥६७॥ 
ततः शैलः सपल्लीकः पादौ प्रक्षाल्य हर्षितः । 
भवस्य तेन तोयेन सिषिचे स्वं जगत्तथा ॥६८॥ 

पाद्यमाचमनं दत्त्वा मधुपर्क च गां तथा । 
प्रदानस्य प्रयोगं च सञ्चिन्तयन्ति ब्राह्मणाः ॥६९॥ 
दौहित्रीं कव्यवाहानां ददि पुत्री स्वकामहम्‌ । 
इत्युक्त्वा तस्थिवाञ्छैलो न जानाति हरस्य स: ॥७०॥ 
ततः सर्वानपृच्छत्स कुलं कोऽपि न वेद तत्‌ । 
ततो विष्णुरिदं प्राह पृच्छ्यन्तेऽन्ये किमर्थत: ॥७१॥ 
अज्ञातकुलतां तस्य पृच्छ्यतामयमेव च । 
अहिरेव अहेः पादान्वेत्ति नान्यो हिमाचल ! ॥७२॥ 
स्वगोत्रं यदि न ब्रूते न देया भगिनी मम । 
ततो हासस्तदा जज्ञे सर्वेषां सुमहास्वनः ॥७३॥ 
निवृत्तश्च क्षणाद्भूयः कि वक्ष्यति हरस्त्विति । 
ततो विमृश्य बहुधा किञ्चिद्वीताननो यता ॥७४॥ 
लज्ञाजड: स्मितं चक्रे ततः पार्थं! स वै हर: । 
ततो विशिष्ट ब्रुवति शीघ्रं कालोऽतिवर्तते ॥७५॥ 
हरिः प्राह महेशानं बिभ्यदावेदयहं तव । 
मातामहं च पितरं प्रयोगा श्रृणु भूधर ! ॥७६॥ 
आत्मपुत्राय ते शम्भो आत्मदौहित्रकाय ते । 
इत्युक्ते विष्णुना सर्वे साधुसाध्विति ते जगु: ॥७७॥ 
देवोऽप्युदाहरेद्बुद्धं स्वेभ्योऽप्यधिकां वराम्‌ । 
ततः शैलस्तथा चोक्त्वा दत्त्वा देवीं च सोदकम्‌ ॥७८॥ 
आत्मानं चापि देवाय प्रददौ सोदकं नगः । 
ततः सर्वे तुष्टुवुस्तं विवाहं विस्मयान्विताः ॥७९॥ 
दाता महीभृतां नाथो होता देवश्चतुर्मुखः । 
वरः पशुपति: साक्षात्कन्या विश्वारणिस्तथा॥८०॥ 
ततः स्तुवत्सु मुनिषु पुष्पवर्षे महत्यपि । 
नदत्सु देवतूर्येषु करं जग्राह त्र्यम्बकः ॥८१॥ 
देवो देवीं समालोक्य सलजां हिमशैलजाम्‌ । 
न तृप्यति न चाह्यादत्सा च देवां वृषध्वजम्‌॥८२॥ 

तत्र ब्रह्मादिमुनयो देवीमद्भुतरूपिणीम्‌ । 
पश्यन्तः शरणं जग्मुर्मनसा परमेश्वरम्‌॥८३॥ 
मा मुद्याम पार्वती च यथा नारदपर्वतौ । 
ततस्तथैव तञ्चक्रेसर्वेषामीप्सितं वच: ॥८४॥ 
ततो देवैश्च मुनिभिः संस्तुतः परमेश्वरः । 
प्रविवेश शुभां वेदीं मूर्तिमज्चलनाश्रिताम्‌॥८५॥ 
वेधाः श्रुतीरितैर्मन्तरैर्मूर्तिमद्धिरुपस्थितै: । 
मूर्तमस्निं जुहाव त्रिः परिक्रम्य च तं हर: ॥८६॥ 
लाजाहोम उमाभ्राता प्राह तं सस्मितं हरिः । 
बहवो मिलिताः सन्ति लोकाः सम्मर्द ईश्वर ॥८७॥ 
सावधानेन रक्ष्याणि भूषणानि त्वया हर । 
ततो हरश्च तं प्राह स्वजने माऽतिगोपय॥८८॥ 
किञ्चितप्रार्थय दास्यामि प्राह विष्णुस्ततो वरम्‌ । 
त्वयि भक्तिर्दृढा मेऽस्तु स च तहुर्लभं ददौ ॥८९॥ 
ददतुः सृष्टिसंरक्षां ब्रह्मणे दक्षिणामुभौ । अम्नये यज्ञभागांश्च प्रीतौ हरजनार्दनौ ॥९०॥ 
भृग्वादीनां ततो दत्त्वा श्रुतिरक्षणदक्षिणाम्‌। ततो गीतैश्च नृत्यैश्च भोजनेश्च यथेप्सिते: ॥९१॥ 
महोत्सवैरनेकेश्च विस्मयं समपद्यत । विसृज्य लोकं तं सर्व किमिच्छादानकेर्भवः॥९२॥ 
सरस्वत्या च पितरो देव्याश्चाऽऽश्वास्य दुःखित । 
आमन्त्र्य हिमशेलेन्द्रं ब्रह्मणं च सकेशवम्‌॥९३॥ 
जगाम मन्दरगिरिं गिरिणा सानुगोऽचिंतः॥९४। 
ततो गते भगवति नीललोहिते सहोमया गिरिममळं हि भूधरः । 
सबान्धवो रुदिति हि कस्य नो मनो विसंघुलं जगति हि कन्यकापितुः॥९५॥ 
इमं विवाहं गिरिराजपुत्र्या: श्रृणोति चाध्येति च यो नरः शुचिः । 
विशेषतश्चाऽपि विवाहमङ्गले स मङ्गलं वृद्धिमवापुते चिरम्‌॥९६॥ 


इति श्रीस्कन्दे महापुराणे एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
कुमारेशमाहात्म्ये हरगौरीविवाहवर्णनं नाम षड्विंशोऽध्यायः ॥२६॥ 
आदितः ोकानांसमष्टयङ्का:-५,९७५+९६=६,०७१ 
कौमारिकाखण्डे आदितः ोकानांसमध्यङ्काः-२,४१०+९६=२,५०६ 
~ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ४७८ 


अथ सञ्तविंशोऽध्यायः 
(कुमारेशा माहात्म्ये पार्वतीप्रकोपवर्णनम्‌) 
नारद उवाच 
ततो निरुपमं दिव्यं सर्वरल्मयं शुभम्‌ । 
ईशाननिर्मितं साक्षात्सहदेव्याऽऽविशद्रुहम्‌॥१॥ 
तत्राऽसौ मन्दरगिरौ सह देव्या भगाक्षहा । 
प्रासादे तत्र चोद्याने रेमे संहृष्टमानस:॥२॥ 
एतस्मिन्नन्तरे देवास्तारकेणाऽतिपीडिताः । 
प्रोत्साहितेन चात्यर्थमया कलिचिकीर्षुणा ॥३॥ 
आसाद्य ते भवं देवं तुषुबुर्बहुधा स्तवैः । 
एतस्मिन्नन्तरे देवी प्रोद्वर्तयत गात्रकम्‌॥४॥ 
उद्दर्तनमलेनाऽथ नरं चक्रे गजाननम्‌ । 
देवानां संस्तवैः पुण्यैः कृपयाऽभिपरिप्लुता॥५॥ 
पुत्रेत्युवाच तं देवी ततः सं हृष्टमानसा । 
एतस्मिन्नन्तरे शार्वस्तत्रागत्य वचोऽब्रवीत्‌॥६॥ 
पुत्रस्तवायं गिरिजे ! श्रृणु यादृग्भविष्यति । 
विक्रमेण च वीर्येण कुपया सदृशो मया ॥»॥ 
यथाहं तादृशश्चाऽसो पुत्रस्ते भविता गुणे: । 
ये च पापा दुराचारा वेदान्धर्म द्विषन्तिव॥८॥ 
तेषामामरणान्तानि विघ्नान्येष करिष्यतिये । 
च मां नेव मन्यन्ते विष्णुं वापि जगदुरुम्‌॥९॥ 
विध्निता विघ्नराजेन ते यास्यन्ति महत्तमः । 
तेषां गृहेषु कलहः सदा नेवोपसाम्यति॥१०॥ 
पुत्रस्य तव विघ्नेन समूलं तस्य नश्यति । 
येषां न पूज्या: पूज्यन्ते क्रोधासत्यपराश्च ये ॥११॥ 
रोद्रसाहसिका ये च तेषां विघ्नं करिष्यति । 
शरुतिधर्माञ्ज्ञातिधर्मान्पालयन्ति गुरूंश्च ये॥१२॥ 
कृपालवो गतक्रोधास्तेषां विघ्नं हरिष्यति । 
सर्वे धर्माश्च कर्माणि तथा नानाविधानि च॥१३॥ 

सविघ्नानि भविष्यन्ति पूजयाऽस्य विना शुभे । 
एवं श्रुत्वा उमा प्राह एवमस्त्विति शङ्करम्‌॥१४। 
ततो बृहत्तनुः सोऽभूत्तेजसा द्योतयन्दिशः । 
ततो गणैः समं शर्वः सुराणां प्रददौ च तम्‌॥ 
यावत्तारकहन्ता वो भवेत्ताबदयं प्रभुः ॥१५॥ 
ततो विघ्नपतिरदेवैः संस्तुतः प्रमतार्तिहा । 
चकार तेषां कृत्यानि विघ्नानि दितिजन्मनाम्‌॥१६॥ 
पार्वती च पुनर्देवी पुत्रत्वे परिकल्प्य च । 
अशोकस्याऽङ्ुरं वार्मिरवद्ध॑यत स्वाहृतेः॥१७॥ 
सप्तर्षीनथ चाऽऽहूय संस्कारमङ्गलं तरोः । 
कारयामास तन्वङ्गी ततस्तां मुनयोऽब्रुवन्‌॥१८॥ 
त्वयैव दर्शिते मार्गे मर्यादां कर्तुमर्हसि । 
किं फलं भविता देवि कल्पितेस्तरुपुत्रके: ॥१९॥ 
देव्युवाच 
यो वै निरुदके ग्रामे कूपं कारयते बुधः । 
यावत्तोयं भवेत्कूपे तावत्स्वर्गे स मोदते॥२०॥ 
दशकूपसमा वापी दशवापीसमं सरः । 
दशसरःसमा कन्या दशकन्यासमः क्रतुः॥२१॥ 
द्शक्रतुसमः पुत्रो दशपुत्रसमो दु (द्र)मः॥२२॥ 
एषैव मम मर्यादा नियता लोकभाविनी । 
जीणोंद्धारे कृते वापि फलं तदद्विगुणं मतम्‌॥२३॥ 
(इति गणिशोत्पत्तिः) 
ततः कदाचिद्भगवानुमया सह मन्द्रे । 
मन्दिरे हर्षजनने कलधौतमये शुभे ॥२४॥ 
प्रकीर्णकुसुमा(ना)मोदमहालिकुलकूजिते । 
किन्नरोद्रीतसङ्गीत प्रतिशब्दितमध्यके ॥२५॥ 
क्रीडामयूरेह सैश्च श्रुतैश्चैवाऽभिनादिते । 
मौक्तिकैरविविधै रल्लैर्विनिर्मितगवाक्षके ॥२६॥ 

तत्र पुण्यकथाभिश्च क्रीडतो रुभयोस्तयोः । 
प्रादुरभून्महाञ्छब्दः पूरिताम्बरगोचरः॥२७॥ 
श्रुत्वा कौतुकाद्देवी किमेतदिति शङ्करम्‌ । 
पर्यपृच्छच्छुभतनूर्हरं विस्मयपूर्वकम्‌ ॥२८॥ 
तामाह देवीं गिरिशो दृष्टपूर्वास्तु ते त्वया । 
एते गणा मे क्रीडन्ति शेळेस्मिंस्त्वत्प्रिया: शुभे ! ॥२९॥ 
तपसा ब्रह्मचर्येण क्लेशेन क्षेत्रसाधने: । 
येरहं तोषित: पृथ्व्यां त एते मनुजोत्तमा: ॥३०॥ 
मत्समीपमनुप्राप्ता मम लोकं वरानने ! । 
चराचरस्य जगत: सृष्टिसंहारणक्षमा: ॥३१॥ 
विनेतान्नैव मे प्रीतिनैभिर्विरहितो रमे । 
एते अहमहं चैते तानेतान्पस्य पार्वति ! ॥३२॥ 
इत्युक्ता विस्मिता देवी ददृशे तान्गवाक्षके । 
स्थिता पद्मपलाशाक्षी महादेवेन भाषिता ॥३३॥ 
केचित्कृशा हस्वदीर्घाः केचित्स्थूलमहोदराः । 
व्याघ्रेममेषाजमुखा नानाप्राणिमहामुखाः॥३४॥ 
व्याप्रचर्मपरीधाना नग्ना ज्वालामुखाः परे । 
गोकर्णा गजकर्णाश्च बहुपादमुखेक्षणाः ॥३५॥ 
विचित्रवाहनाश्चैव नानायुधधरास्तथा । 
गीतवादित्रतत्त्वज्ञाः सत्त्वगीतरसप्रियाः ॥३६॥ 
तान्दृष्ट्वा पार्वती प्राह कतिसंख्याभिधास्त्वमी ॥३७॥ 
श्रीशङ्कर उवाच 
असंख्ये यास्त्वमी देवी असंख्येयाभिधार्तथा । 
जगदापूरितं सर्वमेतैर्भीमैमहाबलै: ॥३८॥ 
सिद्धक्षेत्रेषु रथ्यासु जीर्णोद्यानेषु वेश्मसु । 
दानवानां शरीरेषु बालेषून्मत्तकेषु च ॥३९॥ 
एते विशति मुदिता नानाहारविहारिणः । 
ऊष्मपाः फेनपाश्चैव धूम्रपा मधुपायिनः॥ 
मदाहाराः सर्वभक्ष्यास्तथान्ये चाऽप्यभोजनाः॥४०॥ 

गीतनृत्योपहाराश्च नानावाद्यरवप्रियाः । 
अनन्तत्वादमीषां च वक्तुं शाक्या न वै गुणा: ॥४१॥ 
श्रीदेव्युवाच 
मनःरिलेन कल्केन य एषच्छुरिताननः । 
तेजसा भास्कराकारो रूपेण सदृशस्तव ॥४२॥ 
आकर्ण्याकर्ण्य ते देव गणेरगीतान्महागुणान्‌ । 
मुहुर्नृत्यति हास्यञ्च विदधाति मुहुर्मुहुः ॥४३॥ 
सदारिवशिवित्येवं विह्वलो वत्ति यो मुहुः । 
घन्योऽयमी दृशी यस्य भक्तिस्त्वयि महेश्वरे॥४४। 
एनं विज्ञातुमिच्छामि किन्नामासौ गणस्तव । 
श्रीदाङ्कर उवाच 
स एष वीरको देवी सदा मेऽद्रिसुते ! प्रियः ॥४५॥ 
नानाश्चर्यंगुणाधारः प्रतीहारो मतोऽम्बिके ! । 
देव्युवाच 
ईदृशस्य सुतस्याऽपि ममोत्कण्ठा पुरान्तक !॥४६॥ 
कदाऽहमीदृरां पुत्रं लप्स्याम्यानन्ददायकम्‌ । 
शर्व उवाच 
एष एव सुतस्तेऽस्तु यावदीदृक्परो भवेत्‌ ॥४७। 
इत्युक्ता विजयां प्राह शीघ्रमानय वीरकम्‌ । 
विजया च ततो गत्वा वीरकं वाक्यमब्रवीत्‌ ॥४८॥ 
एहि वीरक ! ते देवी गिरिजा तोषिता शुभा । 
त्वममाह्ृयति सा देवी भवस्याऽनुमते स्वयम्‌॥४९॥ 
इत्युत्तः सम्भ्रमयुतो मुखं सम्मार्ज्य पाणिना । 
देव्या: समीपमागच्छययाऽनुगतः शने: ॥५०॥ 
तं दृष्ठा गिरिजा प्राह गिरा मधुरवर्णया । 
एह्येहि पुत्र दत्तस्त्वं भवेन मम पुत्रक: ॥५१॥ 
इत्युक्तो दण्डवद्देवी प्रणम्याउवस्थित: पुरः । 
माता ततस्तमालिङ्गय कृत्वोत्सङ्गे च वीरकम्‌॥५२॥ 

चुचुम्ब च कपोले तं गात्राणि च प्रमार्जयत्‌ । 
भूषयामास दिव्यैस्तं स्वयं नानाविभूषणे: ॥५३॥ 
एवं सङ्कल्प्य तं पुत्रं लालयित्वा उमा चिरम्‌ । 
उवाच पुत्र क्रीडेति गच्छ सार्ध गणेरिति ॥५४॥ 
ततश्चिक्रीड मध्ये स गणानां पार्वतीसुतः । 
मुहुमुंहुः स्वमनसि स्तुवन्भक्तिं स शाङ्करीम्‌॥५५॥ 
प्रणम्य सर्वभूतानि प्रार्थयाम्यस्मि दुष्करम्‌ । 
भक्त्या भजध्वमीशानं यस्या भक्तेरिदं फलम्‌॥५६॥ 
क्रीडितुं वीरके याते ततो देवी च पार्वती । 
नानाकथाभिश्चिक्रीड पुनरेव जटाभृता॥५७। 
ततो गिरिसुताकण्ठे क्षिप्तबाहुमहेश्वरः । 
तपसस्तु विशेषार्थ नर्म देवी किलाऽब्रवीत्‌॥५८॥ 
स हि गोरतनुः शवों विशेषाच्छरिशोभितः । 
रञ्जिता च विभावर्या देवी नीलोत्पलच्छविः॥५९॥ 
शर्व उवाच 
शरीरे मम तन्वङ्गी सिते भास्यसितद्युतिः । 
भुजङ्गीवासिता शुम्रे संिष्टा चन्दने तरो ॥६०॥ 
चन्द्रज्योत्ख्राभिसम्पृक्ता तामसी रजनी यथा । 
रजनी वा सिते पक्षो दृष्टिदोषं ददासि मे ॥६१॥ 
इत्युक्ता गिरिजा तेन कण्ठं शर्वाद्विमुच्य सा । 
उवाच कोपरक्ताक्षी भृकुटीविकृतानना॥६२॥ 
स्वकृतेन जनः सवो जनेन परिभूयते । 
अवश्यमर्थी प्राम्नोति खण्डनां शशिखण्डभूत्‌ ॥६३॥ 
तपोभिदीप्त च रितैय॑तत्वांप्रार्थितवत्यहम्‌ । 
तस्य मे नियमस्येवमवमान: पदे पंदे ॥६४॥ 
नेवाहं कुटिला शर्व विषमा न च घूर्जटे ! । 
स्वदोषैस्त्वं गतः क्षान्तिं तथा दोषाकरश्रिय: ॥६५॥ 
नाहं मुष्णामि नयने नेत्रहन्ता भवान्भव ! । 
भगस्तत्ते विजानाति तथैवेदं जगत्त्रयम्‌ ॥६६॥ 

मूध्नि शूलं जनयसे स्वैदेषिर्मामदिक्षिपन्‌ । 
यत्त्वं मामाह कृष्णेति महाकालोऽसि विश्रुतः ॥६७॥ 
यास्याम्यहं परित्यक्तुमात्मानं तपसा गिरिम्‌ । 
जीवन्तया नास्ति मे कृत्यं धूर्तेन परिभूतया ॥६८॥ 
निशम्य तस्या वचनं कोपतीक्ष्णाक्षरं भवः । 
उवाचाथ च सम्भ्रान्तो दुज्ञैयचरितो हर: ॥६९॥ 
न तत्त्वज्ञाऽसि गिरिजे नाऽहं निन्दापरस्तव । 
चाटूक्तिबुद्धया कृतवान्स्तवाहं नर्मकीर्तनम्‌॥७०॥ 
विकल्पः स्वच्छचित्तेति गिरिजेषा मम प्रिया । 
प्रायेण भूतिलि्तानामन्यथा चिन्तिता हृदि ॥७१॥ 
अस्मादृशानां कृष्णाङ्गि ! प्रवर्तन्तेऽन्यथा गिरः । 
यद्येवं कुपिता भीरु ! न ते वक्ष्याम्यहं पुनः ॥७२॥ 
नर्मवादी भविष्यामि जहि कोपं शुचिस्मिते ! । 
शिरसा प्रणतस्तेऽहं रचितस्ते मयाऽञ्जलिः ॥७३॥ 
दीनेनाऽप्यपमानेन निन्दितो नेमि विक्रियाम्‌ । 
वरमस्मि विनम्नोऽपि न त्वं देवि गुणान्विता ॥७४॥ 
इत्यनेकेश्चाटुवाक्यैः सूत्तर्देवेन बोधिता । 
कोपं तीव्रं न तत्याज सती मर्मणि घट्टिता ॥७५॥ 
अवष्टन्धावथ द्विष्वा पादौ शङ्करपाणिना । 
विपर्यस्तालका वेगाद्वन्तुमैच्छत शैलजा ॥७६॥ 
तस्यां व्रजन्त्यां कोपेन पुनराह पुरान्तकः । 
सत्यं सवैरवयवैः सुतेति सदृशी पितुः॥७७॥ 
हिमाचलस्य भङ्गैस्तैर्मेधमालाकुलैर्मनः । 
तथा दुरवागाह्योऽसौ हृदयेभ्यस्तवाऽऽशयः ॥७८॥ 
काठिन्यं कष्टमस्मिंस्ते वनेभ्यो बहुधा गतम्‌ । 
कुटिलत्वं नदीभ्यस्ते दुःसेव्यत्वं हिमादपि॥७९॥ 
सङ्कान्तं सर्वमेवैतत्तव देवी ! हिमाचलात्‌ । 
इत्युक्ता सा पुनः प्राह गिरिशं शैलजा तदा ॥८०॥ 

कोपकम्पितघूम्रास्या प्रस्फुरदशनच्छदा । 
मा शर्वात्मोपमानेन निन्दत्वं गुणिनो जनान्‌ ॥८१॥ 
तवापि दुष्टसम्पर्कात्सङ्कान्तँ सर्वमिवहि । 
व्यालेभ्योऽनेकजिह्ृत्वं भस्मनः स्नेहवन्ध्यता॥८२॥ 
हृत्कालुष्यं शशाङ्वात्ते दुर्बोधत्वं वृषादपि । 
अथवा बहुनोक्तेन अलं वाचा श्रमेण मे॥८३॥ 
इमशानवास आसीस्त्वं नम्नत्वान्न तव त्रपा । 
निर्घृणत्वं कपालित्वादेवं क: शक्नुयात्तव ॥८४॥ 


इति श्रीस्कान्दे महापुराणे एकाशीतिसाहस्म्रां संहितायां प्रथमे माहेश्वरखण्डे कौमारिकाखण्डे 
कुमारेश्वरमाहात्म्ये पार्वतीप्रकोपवर्णनंनाम सप्तविंशोऽध्यायः ॥२७॥ 
आदितः शोकानांसमष्टयङ्काः-६,०७१+८४=६,१५५ 
कौमारिकाखण्डे आदितः 'छोकानांसमश्यङ्का:-२,५०६+८४=२,५९० 
जज 

अथाष्टाविंशो5्ध्याय: 
(पार्वत्यातप:करणार्थ हिमालयेगमनवर्णनम) 
॥ अथाष्टाविंशोऽध्यायः॥ 
नारद्‌ उवाच 
इत्युक्त्वा मन्दिरात्तस्मान्निर्जगाम्‌ हिमाद्रिजा । 
तस्यां ब्रजन्त्यां चक्रुश्च गणाः किलकिलध्वनिम्‌॥१॥ 
क्वमातर्गच्छसीत्युक्ता रुदन्तो धाविताः पुरः । 
विष्टभ्य चरणो देव्या वीरकोबाष्पगद्गदम्‌॥२॥ 
प्रोवाच मात: किन्वेतत्क्वायसि कुपिता त्वरा । 
अहं त्वामनुयास्यामि मातरं ख्रेहवत्सलाम्‌॥३॥ 
नाहं सहिष्ये परुषं गिरीशस्य त्वयोज्भितः । 
पुत्र: पारुष्यपात्रं हि भवेन्मात्राविनापितुः ॥४॥ 
उन्नाम्य वदनं पश्चाद्दक्षिणेन तु पाणिना । 
उवाच वीरकं माता मा शोकम्पुत्र भावय॥५॥ 
शैलाग्रात्पतितु नैव न्याय्यं गन्तुं मया सह । 
वक्ष्यामि पुत्र: ते योग्यं तत्तु कार्य त्वया श्रृणु ॥६॥ 
कुष्णेत्युक्ता हरेणाहं निन्दिता च तृणायिता । 
साहं तपः करिष्यामि यथा गौरीत्वमाग्नुयाम्‌॥०॥ 
गोराङ्गीलम्पटोह्येष यातायां मय्यनन्तरम्‌। 
द्वाररक्षा त्वया कार्या नित्यं रन्ध्राण्यवेक्षिणा ॥८॥ 
यथा न काचित्प्रविरोद्योषिदत्र हरान्तिके । 
दृष्ठा परां खियं चात्र वदेथा मम पुत्रक ! ॥९॥ 
शीघ्रमेव करिष्यामि ततो युक्तमनन्तरम्‌ । 
एवमस्त्विति तां देवीं वीरकः प्राह साम्प्रतम्‌॥१०॥ 
मातुराज्ञामृतह्ृदे प्लाविताङ्गो गतज्वरः । 
जगाम त्यक्षं सन्द्रष्टुं प्रणिपत्य च मातरम्‌ ॥११॥ 
गजवक्त्रं ततः प्राह प्रणम्य समवस्थितम्‌ । 
साश्रुकण्ठं प्रयाचन्तं नय मामपि पार्वति ! ॥१२॥ 

गजवक्त्रं हि त्वां बाल मामिवोपहसिष्यति । 
तदागच्छ मया सार्ध या गतिर्मे तवाऽपि सा॥१३॥ 
पराभवाद्धि धूर्तानां मरणं साधु पुत्रक ! । 
एवमुक्त्वा समादाय हिमाद्रिं प्रति सा ययो ॥१४॥ 


इति श्रीस्कान्दे महापुराणे एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
कुमारेश्वरमाहात्म्ये पार्वत्यास्तपोऽर्थं गमनवर्णनं नामाइश्टविंशो5घ्याय: ॥२८॥ 
आदितः छोकानांसमष्टयज्ञा:-६,१५५--१४-६, १६९ 
कौमारिकाखण्डे आदितः छोकानांसमष्ट्यझ्वा:-२,५९०--१४-२,६०४ 
— जै कल 

॥ अधैकोनत्रिंशो 5ध्याय:॥ 
(कुमारेश्वरमाहात्म्ये कुमारस्य सर्वदेवसैन्याधिपत्याभिषेकोत्सववर्णनम्‌) 
व्रजन्ती गिरिजा5पश्यत्सखी मातुर्महाप्रभाम्‌ । 
कुसुमामोदिनींनाम तस्य शैलस्य देवताम्‌॥१॥ 
साऽपि दृष्टवा गिरिसुतां ख्रेहविक्लवमानसा । 
क्वपुनर्गच्छसीत्युच्चरालिङ्गयोवाच देवता ॥२॥ 
साऽचास्यै सर्वमाचख्यो शङ्करात्कोपकारणम्‌ । 
पुनश्चोवाच गिरिजा देवतां मातृसम्मताम्‌ ॥३॥ 
नित्यं शैलाधिराजस्य देवतात्वमनिन्दिते ! । 
सर्व च सन्निधानं च मयि चातीव वत्सला ॥४॥ 
तदहं सम्प्रवक्ष्यामि यद्विघेयं तवाऽधुना । 
अथाऽन्य स्रीप्रवेशे तु समीपे तु पिनाकिनः ॥५॥ 
त्वयाऽऽख्येयं मम शुभे ! युक्त पश्चात्करोम्यहम्‌ । 
तथेत्युक्ते तया देव्या ययौ देवी गिरि प्रति ॥६॥ 
रम्ये तत्र महाश्ृ्गे नानाश्चर्योपशोभिते । 
विभूषणादि सन्यस्य वृक्षवल्कलधघारिणी॥७॥ 
तपस्तेपे गिरिसुता पुत्रेण परिपालिता । 
ग्रीष्मे पञ्चान्नि संतप्ता वर्षासु च जलोषिता॥८॥ 
स्थण्डिलस्था च हेमन्ते निराहारा तताप सा । 
एतस्मिन्नन्तरे दैत्यो ह्यन्धकस्य सुतो बली ॥९॥ 
ज्ञात्वा गतां गिरिसुतां पितुर्वेरमनुस्मरन्‌ । 
आडिर्नाम बकभ्राता रहस्यान्तरप्रेक्षकः॥१०॥ 
जिते किलान्धके दैत्ये गिरिशेनाऽमरद्विषि । 
आडिश्चकार विपुलं तपो हरजिगीषया॥११॥ 
तमागत्याऽब्रवीदन्नह्मा तपसा परितोषितः । ब्रूहि कि वा सुरश्रेष्ठ ! तपसा प्राप्तुमिच्छसि ॥१२॥ 
ब्रह्माणमाह दैत्यस्तु निर्मृत्युत्वमहं वृणे । 
ब्रह्मोवाच 
न कश्चिच्च विना मृत्युं जन्तुरासुर ! विद्यते ॥१३॥ 

यतस्ततोऽपि दैत्येन्द्र! मृत्युः प्राप्यः शरीरिणा । 
इत्युत्तो दैत्यसिंहस्तु प्रोवाचाऽम्बुजसम्भवम्‌॥१४॥ 
रूपस्य परिवतोऽमे यदा स्यात्पद्मसम्भव ! तदा मृत्युर्मम भवेदन्यथा त्वमरोह्यहम्‌॥१५॥ 
इत्युत्तस्तं तथेत्याह तुष्टः कमलसम्भवः । 
इत्युक्तोऽमरतां मेने दैत्यराज्यस्थितोऽसुरः॥१६॥ 
आजगाम स च स्थानं तदा त्रिपुरघातिनः । 
आगतो ददृशे तं च वीरकं हार्यवस्थितम्‌ ॥१७॥ 
तं चासौ वञ्चयित्वा च आडि: सर्पशरीरभृत्‌। 
अवारितो वीरकेण प्रविवेश हरान्तिकम्‌॥१८॥ 
भुजङ्गरूपं सन्त्यज्य बभूवाऽथ महासुरः । 
उमारूपी छलयितुं गिरिरां मूढचेतनः॥१९॥ 
कृत्वोमायास्ततो रूपमप्रतकर्यमनोहरम्‌ । 
सर्वांवयवसम्पूर्ण सर्वाभिज्ञानसम्वृतम्‌॥२०। 
चक्रे भगान्तरे दैत्यो दन्तान्वज्रोपमान्दृढान्‌ । 
तीक्ष्णाग्रान्बुद्धिमोहेन गिरिशां हन्तुमुद्यतः ॥२१॥ 
कृत्वोमारूपमेवं स स्थितो दैत्यो हरान्तिके । 
तां दृष्ठा गिरिरास्तुष्टः समालिंग्य महासुरम्‌॥२२॥ 
मन्यमानो गिरिसुतां सवै रवयवान्तंरेः । 
अपृच्छत्साघु ते भावो गिरिपुत्री ह्यकृत्रिमा ॥२२॥ 
या त्वं मदशयं ज्ञात्वा प्राप्ते ह वरवर्णिनि ! । 
त्वया विरहितः शून्यं मन्येऽस्मिन्भुवनत्रये॥२४॥ 
प्रप्ता प्रसन्ना या त्वं मां युत्तमेवम्विधं त्वयि । 
इत्युक्ते गूहयंश्रेष्टामुमारूप्यसुरोऽब्रवीत्‌॥२५॥ 
याताऽस्मि तपसश्चतुं कालीवाक्यात्तवाऽतुलम्‌ । 
रतिश्च तत्र मे नाऽभूत्ततः प्राप्ता तवान्तिकम्‌॥२६॥ 
इत्युक्तः शङ्कर: शङ्कां किञ्चित्प्राप्यवधारयत्‌ । 
कुपिता मयि तन्वङ्गी प्रत्यक्षा च दृढव्रता ॥२७॥ 
अप्रा्तकामा सम्प्राप्ता किमेतत्संशायो मम । 


[a [a 


रहसीति विचिन्त्याऽथ अभिज्ञानाद्विचारयन्‌॥२८॥ 

नापश्यद्वामपाश्चे तु तस्याङ्गं पद्मलक्षणम्‌ । 
लोम्नामावर्तचरितं ततो देवः पिनाकधृक्‌॥२९॥ 
बद्धा तां दानवीं मायां किश्वित्प्रहसितानन: । 
मेढे रोद्राखत्रमाधाय चक्रे दैत्यमनोरथम्‌॥३०॥ 
स रुदन्भेरन्रावानवसादं गतोऽसुरः । 
अबुध्यद्वीरको नेतदसुरेन्द्रनिषूदनम्‌ ॥३१॥ 
हते च मारुतेनाऽऽशुगामिना नगदेवता । 
अपरिच्छिन्नतत्त्वार्था शैलपुत्र्यां न्यवेदयत्‌॥३२॥ 
श्रुत्वा वायुमुखाद्देवी क्रोधरक्ताइतिलोचना । 
अपस्यद्वीरकं पुत्रं हृदयेन विदूयता ॥३३॥ 
मातरं मां परित्यज्य यस्मात्त्वं ल्रेहविहलाम्‌ । 
विहितावसरः स्त्रीणां शाङ्करस्य रहोविधो ॥२४॥ 
तस्मात्ते परुषा रूक्षा जडा हृदय वर्जिता । 
गणेशाक्षारसदृशा शिला माता भविष्यति ॥३५॥ 
एवमुत्सृष्टशापाया गिरिपुः्यास्त्वनन्तरम्‌ । 
निर्जगाम मुखात्क्रोधः सिंहरूपी महाबल: ॥३६॥ 
पश्चात्तापं समाश्रित्य तया देव्या विसर्जितः । 
स तु सिंहः करालास्यो महाकेसरकन्धरः॥३७॥ 
प्रोदूतबललांगूलदंष्ट्रोत्कट गुहामुख: । 
व्यावृतास्यो ललज्निह्ृ: क्षामकुक्षिश्चिखादिषुः ॥३८॥ 
तस्याऽऽस्ये वतिंतुं देवी व्यवस्यत सती सदा । 
ज्ञात्वा मनोगतं तस्या भगवांश्चतुराननः ॥३९॥ 
आजगामाऽऽश्रमपदं सम्पदामाश्रयं ततः । 
आगम्योवाच तां ब्रह्मा गिरिजां मृष्टया गिरा ॥४०॥ 
किं देवी प्राप्ुकामाऽसि किमलम्यं ददामि ते । 
तच्छुत्वोवाच गिरिजा गुरुगौरवगर्भितम्‌ ॥४१॥ 
तपसा दुष्करेणाऽऽप्तः पतित्वे शङ्करो मया । 
स मां श्यामलवर्णेति बहुश: प्रोक्तवान्भवः॥४२॥ 

स्यामहं काञ्चनाकारा वाल्लभ्येन च संयुता । 
भर्तुभूतपतेरङ्गे द्येकतो निर्विशङ्किता ॥४३॥ 
तस्यास्तद्भाषितं श्रुत्वा प्रोवाच जलजासन: । 
एवं भवतु भूयस्त्वं भर्तुर्देहार्घघारिणी ॥४४॥ 
ततस्तस्याः शरीराततु सत्री सुनीलाम्बुजत्विषा । 
निर्गता साभवद्धीमा घण्टाहस्ता त्रिलोचना॥४५॥ 
नानाभरणपूर्णाङ्गी पीतकौशेयवासिनी । 
तामब्रवीत्ततो ब्रह्मा देवीं नीलाम्बुजत्विषम्‌॥४६॥ 
अस्माद्भूघरजा देहसम्पकांत्त्वं ममाऽऽज्ञया । 
सम्प्राप्ता कृतकृत्यत्वमेकानंशा पुराकृतिः ॥४७॥ 
य एष सिंह: प्रोद्धूतो देव्याः क्रोधाद्वरानने । 

स तेऽस्तु वाहनो देवी ! केतौ चास्तु महाबलः ॥४८॥ 
गच्छ विन्ध्याचले तत्र सुरकार्य करिष्यति । 
अत्र शुम्भनिशुम्भौ च हत्वा तारकसैन्यपौ ॥४९॥ 
पाञ्चालोनाम यक्षोऽयं यक्षळक्षपदानुगः । 
दत्तस्ते किङ्करो देवी महामायाशातैरयुतः ॥५०॥ 
इत्युक्ता कौशिकी देवी तथेत्याह पितामहम्‌ । 

निर्गतायां च कौशिक्यां जाता स्वैराश्रिता गुणे: ॥५१॥ 
सर्वे: पूर्वभवोपात्तेस्तदा स्वयमुपस्थितैः । 
उमाऽपि प्राप्तसङ्कल्पा पश्चात्तापपरायणा॥५२ 
मुहुः स्वं परिनिन्दन्ती जगाम गिरिशान्तिकम्‌ । 
सम्प्रयान्तीं च तां द्वारी अपवार्य समाहित: ॥५३॥ 
रुरोध वीरको देवी हेमवेत्रलताधरः । 
तामुवाच च कोपेन तिष्ठ तिष्ठ क्व यासि च॥५४॥ 
प्रयोजनं न तेऽस्तीह गच्छ यावन्न भर्त्स्यसे । 
देव्या रूपधरो दैत्यो देवं वञ्चयितुं त्विह ॥५५॥ 
प्रविष्टो न च दृष्टोऽसौ स च देवेन घातितः । 
घातिते चाऽहमाक्षिप्तो नीलकण्ठेन धीमता ॥५६॥ 

काऽपि स्त्री नाऽपि मोक्तव्या त्वया पुत्रेति सादरम्‌ । 
तस्मात्त्वमत्र द्वारिस्था वर्षपूगान्यनेकश: ॥५७॥ 
भविष्यसि न चाऽप्यत्र प्रवेशं लप्स्यसे ब्रज । 
एका मे प्रविशेदत्र माता या ख्नेहवत्सला ॥५८॥ 
नगाधिराजतनया पार्वती रुद्रवल्लभा । 
इत्युक्ता तु ततो देवी चिन्तयामास चेतसा ॥५९॥ 
न सा नारी तु दैत्योऽसौ वायोनेवाऽवभासत । 
वृथैव वीरकः शक्तो मया क्रोधपरीतया॥६०। 
अकार्य क्रियते मूढैः प्रायः क्रोधसमन्वितैः । 
क्रोधेन नश्यते कीर्तिः क्रोधो हन्ति स्थिरां श्रियम्‌॥६१॥ 
अपरिच्छिन्नसर्वार्था पुत्रं शापितवत्यहम्‌ । 
विपरीतार्थबोद्ूणां सुलभा विपदो यत: ॥६२॥ 
सञ्चिन्त्यैवमुवाचेदं वीरकं प्रति शैलजा । 
अधो लजाविकारेण वदनेनाम्बुजत्विषा॥६३॥ 
अहं वीरक ते माता मा तेऽस्तु मनसो भ्रमः । 
शङ्करस्याऽस्मि दयिता सुता तु हिमभूभृतः॥६४। 
मम गात्रस्थितिश्रान्त्या मा शङ्का पुत्र ! भावय । 
तुष्टेन गोरता दत्ता ममेयं पद्मयोनिना॥६५॥ 
मया झा्तोऽस्यविदिते वृत्तान्ते देत्यनिर्मिते । 
ज्ञात्वा नारीप्रवेशं तु शाङ्करे रहसि स्थिते ॥६६॥ 
न निवर्तयितुं शक्यः शापः किं तु ब्रवीमि ते । 
मानुष्यां तु शिलायां त्वं शिलादात्सम्भविष्यसि॥६७। 
पुण्ये चाऽप्यर्बुदारण्ये स्वर्गमोक्षप्रदे नृणाम्‌ । 
अचलेश्वरलिङ्गं तु वर्तते यत्र वीरक ॥६८॥ 
वाराणस्यां विश्वनाथसमं तत्फलदं नृणाम्‌ । 
प्रभासस्य च यात्राभिर्दशभिर्यत्फळं नृणाम्‌॥६९॥ 
तदेकयात्रया प्रोक्तमबुंदस्य महागिरेः । 
यत्र तघ्वा तपो मत्यां देहघातून्विहाय च॥७०॥ 

संसारी न पुनर्भूयान्महेश्वरवचो यथा । 
अर्बुदो यदि लभ्येत सेवितुं जन्मदु:खिते: ॥७१॥ 
वाराणसी च केदारं किं स्मरन्ति वृथैव ते । 
तत्राराध्य भवं देवं भवान्नन्दीति नामभृत्‌॥७२॥ 
शीघ्रमेष्यसि चाऽत्रैव प्रतीहारत्वमाप्स्यसि । 
एवमुक्ते हृष्टरोमा वीरकः प्रणिपत्य ताम्‌॥७२॥ 
संस्तूय विविधैर्वाक्यैर्मातरं समभाषत । 
धन्योऽहं देवि यो लप्स्ये मानुष्यमतिदुर्लमम्‌॥७४॥ 
शापोऽनुग्रहरूपोऽयं विशेषादर्बुदाचले । 
समीपे यस्य पुण्योऽस्ति महीसागरसङ्गमः ॥७५॥ 
ऊधः पृथिव्या देशोऽयं यो गिरेश्चार्णवान्तरे । 
तत्र गत्वा महत्पुण्यमवाप्य भवभक्तितः॥७६॥ 
पुनरेष्यामि भो मातरित्युक्त्वाऽभूच्छिलासुतः । 
देवी च प्रविवेशाऽथ भवनं शशिमौलिन: ॥७७। 
(इत्यर्बुदाख्यानम्‌) 
ततो दृष्टवा च तां प्राह धिग्नार्य इति त्र्यम्बकः ॥७८॥ 
सा च प्रणम्य तं प्राह सत्यमेतन्नमिथ्यया । 
जड: प्रकृतिभागोऽयं नार्यश्चा्ह॑न्ति निन्दनाम्‌॥७९॥ 
पुरुषाणां प्रसादेन मुच्यन्ते भवसागरात्‌ । 
तत: प्रहृष्टस्तामाह हरो योग्याऽघुना शुभे ॥८०॥ 
पुत्रं दास्यामि येन त्वं ख्यातिमाप्स्यसि शोभने । 
ततो रेम हि देव्या स नानाश्चर्यालयो हर: ॥८१॥ 
ततो वर्षसहस्रेषु देवास्त्वरितमानसाः । 
ज्वलनं नोदयामासु्ञातुं शङ्करचेष्टितम्‌॥८२॥ 
द्वारि स्थितं प्रतिहारं वञ्चयित्वा च पावकः । 
पारावतस्य रूपेण प्रविवेश हरान्तिकम्‌ ॥८३॥ 
ददृशे तं च देवेशो विनतां प्रक्ष्य पार्वतीम्‌ । 
ततस्तां ज्वलनं प्राह नैतद्योग्यं त्वया कृतम्‌ ॥८४॥ 

यदिदं क्षुभितं स्थानान्मम तेजो ह्यनुत्तमम्‌ । 
गृहाण त्वं सुदुर्बुद्धे नो वा धक्ष्यामि त्वां रुषा॥८५॥ 
भीतस्ततोऽसौ जग्राह सर्वदेवमुखं च सः । 
तेन ते वह्विसहिता विह्वलाश्च सुराः कृताः ॥८६॥ 
विपाट्य जठराण्येषां वीर्य माहेश्वरं ततः । 
निष्क्रान्तं तत्सरो जातं पारदं शतयोजनम्‌ ॥८७॥ 
वह्निश्च व्याकुलीभूतो गङ्गायां मुमुचे सकृत्‌ । 
दह्यमाना च सा देवी तरङ्गैवहिरुत्सृजत्‌॥८८॥ 
जातस्त्रिभुवनख्यातस्तेन च श्वेतपर्वतः । 
एतस्मिन्नन्तरे वह्विराहूतश्च हिमालये ॥८९॥ 
सपतर्षिभिर्वह्निहोमं कुर्वद्धिर्मन्त्रवीर्यतः । 
आगत्य तत्र जग्राह वद्दिर्भागं च तं हुतम्‌॥९०॥ 
गतेऽह्ृययस्मिंश्च तत्रस्थः पल्लीस्तेषामपश्यत । 
सुवर्णकदलीस्तम्भनिभास्ताश्चन्द्रलेखया॥९१॥ 
पइ्यमानः प्रफुल्लाक्षो वह्निः कामवशां गतः। 

स भूयश्चिन्तयामास न न्याय्यं क्षुभितोऽस्मि यत्‌॥९२॥ 
साध्वी: पलरीद्विजेन्द्राणामकामाः कामयाम्यहम्‌ । 
पापमेतत्कर्म चोग्रं नश्यामि तृणवत्स्फुटम ॥९३॥ 

कृत्वैतन्नश्यते कीर्तिर्यावदाचन्द्रतारकम्‌ । 
एवं सञ्चिन्त्य बहुधा गत्वा चेव वनान्तरम्‌॥९४॥ 
संयन्तुं नाऽभवच्छक्त उपायैर्बहुभिर्मनः । 
ततः स कामसन्तप्तो मूर्छित: समपद्यत॥९५॥ 
ततः स्वाहा च भार्याऽस्य बुबुधे तद्विचेष्टितम्‌ । 
ज्ञात्वा च चिन्तयामास प्रहृष्टा मनसि स्वयम्‌॥९६॥ 
स्वां भार्यामथ मां त्यक्त्वा बहुवासादवज्ञया । 
भार्या: कामयते नूनं सप्तषीणां महात्मनाम्‌ ॥९७॥ 
तदासां रूपमाश्रित्य रमिष्ये तेन चाप्यहम्‌ । 
ततस्त्व्गिरसो भार्या शिवानामेति शोभना ॥९८॥ 

तस्या रूपं समाधाय पावकं प्राप्य सा5ब्रवीत्‌ । 
मामग्ने कामसंतप्तां त्वं कामयितुमर्हसि ॥९९॥ 
न चेत्करिष्यसे देव मृतां मामुपधारय । 
अहमङ्गिरसो भार्या शिवानाम हुताशन॥१००॥ 
सर्वाभिः सहिता प्राप्ता ताश्च यास्यन्त्यनुक्रमात्‌ । 
अस्माकं त्वं प्रियो नित्यं त्वचित्ताश्व वयं तथा ॥१०१॥ 
ततः स कामसन्तप्तः सम्बभूव तया सह । 
प्रीते प्रीता च सा देवी निर्जगाम वनान्तरात्‌॥१०२॥ 
चिन्तयन्ती ममेदं चेदं द्रक्ष्यन्ति कानने । 
ते ब्राह्मणीनामनृतं दोषं वक्ष्यन्ति पावकात्‌॥१०३॥ 
तस्मादेतद्रक्षमाणा गरुडी सम्भवाम्यहम्‌ । 
सुपर्णा सा ततो भूत्वा ददृशे श्वेतपर्वतम्‌॥१०४॥ 
शरस्तम्बैः सुसम्पृक्तं रक्षोभिश्च पिशाचैः । 
सा तत्र सहसा गत्वा शैलपूष्ं सुदुर्गमम्‌॥१०५॥ 
प्राक्षिपत्काञ्चने कुण्डे शुक्रं तद्धारणेऽक्षमा । 
रिष्टानामपि देवीनां सप्तर्षीणां महात्मनाम्‌॥ 
पल्लीसरूपतां कृत्वा कामयामास पावकम्‌ ॥१०६॥ 
दिव्यं रूपमरून्धत्याः कतुं न शकितं तया॥१०७॥ 
तस्यास्तपः प्रभावेण भतुंः शुश्रूषणेन च । 
षट्कृत्वस्तत्तु निक्षिप्तमभिरेत: कुरुद्वह॥१०८॥ 
कुण्डेऽस्मिंश्चेवबहुले प्रतिपद्येव स्वाहया । 
ततश्च पावको दुःखाच्छुशोच च मुमोह च॥१०९॥ 
आः: पापं कृतमित्येव देहन्यासेऽकरोन्मतिम्‌ । 
ततस्तं खेचरी वाणी प्राह मा मरणं कुरु ॥११०॥ 
भाव्यमेतच्च भाव्यर्थात्को हि पावक मुच्यते । 
भाव्यर्थेनापि यत्ते च परदारोप सेवनम्‌॥१११॥ 
कृतं तच्चेतसा तेन त्वामजीर्ण प्रवेक्ष्यति । 
श्वेतकेतोर्महायज्ञे घृतधाराभितर्पितम्‌॥११२॥ 

शोकं च त्यज नेतास्ता: स्वाहे वेयं तव प्रिया । 
श्वेतपर्वतकुण्डस्थं पुत्रं तवं द्रष्टुमर्हसि ॥ 
ततो वहिस्तत्र गत्वा ददृशे तनयं प्रभुम्‌॥११३॥ 
अर्जुन उवाच 
कस्मात्स्वाहाऽकरोदूपं षण्णां तासां महामुने ! ॥११४॥ 
यत्ता भतृंपराः साध्व्यस्तपस्विन्योऽञ्निसन्निभाः । 
न बिभेति च किं ताभ्यः षड़भ्यः स्वाहाऽपराधिनी॥ 
भर्तृभक्त्या जगदग्धुं यतः शक्ताश्च ता मुने ! ॥११५॥ 
नारद्‌ उवाच 
सत्यमेतत्कुरुश्रेष्ठ ! श्रृणु तच्चाऽपि कारणम्‌ । 
येन तासां कृतं रूपं न वा शापं ददुश्च ता: ॥११६॥ 
यत्र तह्ह्निना क्षिप्त रुद्रतेजः सकृत्पुरा । 
गङ्गायां तत्र सस्नुस्ताः षट्पल्योऽज्ञानाभवतः॥११५॥ 
ततस्ता विह्ळीभूतास्तेजसा तेन मोहिताः । 
लज्जया च स्वभर्तृणां गङ्गातीरस्थिता रह: ॥११८॥ 
एतद्न्तरमालोक्य चिकीर्षन्ती मनीषितम्‌ । 
स्वाहा शरीरमाविइयतासां तेजो जहार त॥११९॥ 
चिक्रीड वह्विजायाऽपि यथा ते कथितं मया ॥१२०॥ 
उपकारमिमं ताभिः स्मरंतीभिश्च भारत । 
न झाप्ता सा यत: शापो न देयश्चोपकारिणि॥१२१॥ 
ततः सप्तर्षयो ज्ञात्वा ज्ञानेनाऽशुचितां गताः । 
तत्यजुः षट्‌ तदा पल्लीविना देवीमरुन्धतीम्‌॥१२२॥ 
विश्वामित्रस्तु भगवान्कुमारं शरणं गतः । 
स्तवं दिव्यं सम्प्रचक्रे महासेनस्य चापि स: ॥१२३॥ 
अष्टोत्तरशतँ नाम्नां श्रृणु त्वं तानि फाल्गुन ! । 
जपेन येषां पापानि यान्ति ज्ञानमवाप्तुयात्‌॥१२७॥ 
त्वं ब्रह्मवादी त्वं ब्रह्मा ब्रह्म ब्राह्मणवत्सलः । 
ब्रह्मण्यो ब्रह्मदेवश्च ब्रह्मदो ब्रह्मसंग्रहः॥१२५॥ 

त्वं परं परमं तेजो मङ्गलानां च मङ्गलम्‌ । 
अप्रमेयगुणश्चैव मन्त्राणां मन्त्रगो भवान्‌॥१२६॥ 
त्वं सावित्रीमयो देव ! सर्वत्रैवाऽपराजितः । 
मन्त्र शर्वात्मको देव: षडक्षरवतां वरः ॥१२७॥ 
माली मौली पताकी च जटी मुण्डी शिखण्ड्यपि । 
कुण्डली लाङ्गली बाल: कुमारः प्रवरो वर: ॥१२८॥ 
गवाम्पुत्रः सुरारिघ्नः सम्भवो भवभावनः । 
पिनाकी झत्रुहा श्वेतो गूढः स्कन्द: कराग्रणीः ॥१२९॥ 
द्वादशो भूर्भुवो भावी भुवः पुत्रो नमस्कृतः । 
नागराज: सुधर्मात्मा नाकपृष्टः सनातन: ॥१३०॥ 
त्वं भर्तां सर्वभूतात्मा त्वं त्राता त्वं सुखावहः । 
शरदक्षः शिखी जेता षडवक्त्रो भयनाशन: ॥१३१॥ 
हेमगर्भो महागभों जयश्च विजयेश्वरः । 
त्वं कर्ता त्वं विधाता च नित्यो नित्यारिमर्दनः॥१३२॥ 
महासेनो महातेज वीरसेनश्च भूपतिः । 
सिद्धासनः सुराध्यक्षो भीमसेनो निरामय: ॥१३३॥ 
शोरिय॑दुर्महातेजा वीर्यवान्सत्यविक्रमः । 
तेजोगभोऽसुररिपुः सुरमूर्तिः सुरोर्ज्जितः ॥१३४॥ 
कृतज्ञो वरद: सत्यः शरण्य: साधुवत्सलः । 
सुव्रतः सूर्यसङ्काशो वहनिगर्भः कणो भुवः ॥१३५॥ 
पिप्पली शीघ्रगो रोद्री गाङ्गेयो रिपुदारणः । 
कार्तिकेयः प्रभुः क्षन्ता नीलदंष्टरो महामनाः ॥१३६॥ 
निग्रहो निग्रहाणां च नेता त्वं सुरनन्दनः । 
प्रग्रहः परमानन्दः क्रोधघ्नस्तार उच्छित: ॥१३७॥ 
कुक्कुटी बहुली दिव्य: कामदो भूरिवर्धनः । 
अमोघोऽमृतदो ह्यन्निः शत्रुघ्न: सर्वमोदन: ॥१३८॥ 
अव्ययो ह्यमर: श्रीमानुन्नतो ह्यञ्निसम्भवः । 
पिशाचराजः सूर्याभः शिवात्माशिवनन्दनः॥१३९॥ 

अपारपारो दुर्जेय: सर्वभूतहिते रतः । 
अग्राह्यः कारणं कर्ता परमेष्ठी परं पदम्‌॥१४०॥ 
अचिन्त्यः सर्वभूतात्मा सर्वात्मा त्वं सनातनः । 
एवं स सर्वभूतानां संस्तुतः परमेश्वरः ॥१४१॥ 
नाम्नामष्टशतेनायं विश्वामित्रमहर्षिणा । 
प्रसननमूर्तिराहेदं मुनीन्द्रं ब्रियतामिति ॥१४२॥ 
मम त्वया द्विजश्रेष्ठ ! स्तुतिरेषा निरूपिता । 
भविष्यति मनोऽभीष्टपराप्तये प्राणिनां भुवि॥१४३॥ 
विवर्धति कुले लक्ष्मीस्तस्य यः प्रपठेदिदम्‌ । 
न राक्षसाः पिशाचा वा न भूतानि न चापद: ॥१४४॥ 
विघ्नकारीणि तद्वेहे यत्रैव संस्तुवन्ति माम्‌ । 
दुःस्वम्नं च न पश्येत्स बद्धो मुच्यते बन्धनात्‌॥१४५॥ 
स्तवस्याऽस्य प्रभावेण दिव्यभावः पुमान्भवेत्‌ । 
त्वं च मां श्रुतिसंस्कारैः सर्वे: संस्कर्तुमर्हसि ॥१४६॥ 
संस्काररहितं जन्म यतश्च पशुवत्स्मृतम्‌। 
त्वं च मद्दरदानेन ब्रह्मषिंश्च भविष्यसि ॥१४७॥ 
ततो मुनिस्तस्य चक्रे जातकर्मादिका: क्रियाः । 
पौरोहित्यं तथा भेजे स्कन्दस्यैवाऽऽज्ञया प्रभुः ॥१४८॥ 
ततस्तं वह्निरभ्यागादददर्श च सुतं गुहम्‌ । 
षट्छीर्ष द्विगुणश्रोत्रं द्वादशाक्षिभुजक्रमम्‌॥१४९॥ 
एकग्रीवं चेककायं कुमारं स व्यलोकयत्‌ । 
कलिलं प्रथमे चाहि द्वितीये व्यक्तितां गतम्‌ ॥१५०॥ 
तृतीयायां शिशुर्जातश्चतुर्थ्या पूर्ण एव च । 
पञ्चम्यां संस्कृतः सोऽभूत्पावकं चाप्यपश्यत॥१५१॥ 
ततस्तं पावकः पार्थ ! आलिलिङ्ग चुचुम्ब च । 
पुत्रेति चोक्त्वा तस्मै स शक्त्यस्रम ददात्स्वयम्‌॥१५२॥ 
स च शक्ति समादाय नमस्कृत्य च पावकम्‌ । 
श्वेत्ृ्गं समारूढो मुखैः पश्यन्दिशो दश ॥१५३॥ 

व्यनदद्भैरवं नादं त्रासयन्सासुरं जगत्‌ । 
ततः श्वेतगिरेः श्रृङ्गं रक्षः पद्मदशावृतम्‌॥१५४। 
बिभेद तरसा शक्त्या शतयोजनविस्तृतम्‌ । 
तदेकेन प्रहारेण खण्डशः पतितं भुवि॥१५५॥ 
चूणीकृता राक्षसास्ते सततं धर्मशत्रवः । 
तत: प्रव्यथिता भूमिर्व्यशीर्यत समन्ततः॥१५६॥ 
भीताश्च पर्वताः सर्वे चुक्रुशुः प्रलयाद्यथा । 
भूतानि तत्र सुभृशं त्राहित्राहीति चोजगुः ॥१५७॥ 
एवं श्रुत्वा ततो देवा वासवं सह तेऽब्रुवन्‌ । 
येनेकेन प्रहारेण त्रैलोक्यं व्याकुलीकृतम्‌॥१५८॥ 
स संक्रुद्धः क्षाणाद््िश्वं संहरिष्यति वासव ! । 
वयं च पालनार्थाय सृष्टा देवेन वेधसा॥१५९॥ 
तच्च त्राणं सदा कार्य प्राणैः कण्ठगतैरपि । 
अस्माकं पझ्यतामेवं यदि संक्षोभ्यते जगत्‌ ॥१६०॥ 
घिक्ततो जन्म वीराणां छाघ्यं हि मरणं क्षणात्‌ । 
तदस्माभिः संहैनं त्वं क्षन्तुमर्हसि वासव ! ॥१६१॥ 
एवमुक्तस्तथेत्युक्त्वा देवैः सार्ध तमभ्ययात्‌ । 
विधित्सुस्तस्य वीर्य स झक्रस्तूर्णतरं तदा ॥१६२॥ 
उग्रं तच्च महावेगं देवानीकं दुरासदम्‌ । 
नर्दमानं गुह: प्रेक्ष्य ननाद जलधिर्यथा ॥१६३॥ 
तस्य नादेन महता समुद्भतोदधिप्रभम्‌ । 
बभ्राम तत्रतंत्रैव देव सैन्यमचेतनम्‌॥१६४॥ 
जिघांसूनुपसम्प्रपतान्देवान्दृष्ठा स पावकिः । 
विससर्ज मुखाततत्र प्रवृद्धाः पावकार्चिषः ॥१६५॥ 
अदहददेवसैन्यानि चेष्ट मानानि भूतले । 
ते प्रदीप्तशिरोदेहा: प्रदीप्तायुधवाहनाः॥१६६॥ 
प्रच्युताः सहसा भान्ति दिवस्तारागणा इव । 
दह्यमानाः प्रपन्नास्ते शरणं पावकात्मजम्‌॥१६७॥ 

देवा वज्रधरं प्रोचुस्त्यज वज्रं शतक्रतो ! । 
उत्तो देवैस्तदा शक्रः स्कन्दे वजमवासृजत्‌॥१६८॥ 
तद्विसृष्टं जघानाऽऽशु पार्श्व स्कन्दस्य दक्षिणम्‌ । 
बिभेद च कुरुश्रेष्ठ ! तदा तस्य महात्मन: ॥१६९॥ 
वजप्रहारात्स्कन्दस्य सञ्जातः पुरुषोऽपरः । 
युवा काञ्चनसन्नाहः शक्तिधृग्दिव्य कुण्डलः ॥१७०॥ 
शाख इत्यभिविख्यातः सोपि व्यनददद्धुतम्‌ । 
ततश्चेनद्रः पुनः क्रुद्ध हृदि स्कन्दं व्यदारयत्‌ ॥१७॥ 
तत्रापि तादृशो जज्ञे नेगमेय इति श्रुतः । 
ततो विनद्य स्कन्दाद्याश्चत्वारस्तं तदाभ्ययुः॥१७२॥ 
तदेन्द्रो वज्मुत्सुज्य प्राञ्जलिः शरणं ययौ । 
तस्याभयं ददौ स्कन्दः सहसैन्यस्य सत्तमः ॥१७३॥ 
ततः प्रहृष्टाखिदशा वादित्राण्यभ्यवाद्यन्‌ । 
वजप्रहारात्कन्याश्च जज्ञिरेऽस्य महाबला: ॥१७४॥ 
या हरन्ति शिशाज्ञातान्गर्भस्थांश्चैव दारुणाः । 
काकी च हिलिमा चैव रुद्रा च वृषभा तथा॥१७५॥ 
आया पलाला मित्रा च सप्तैता: शिशुमातरः । 
एतासां वीर्यसम्पन्नः शिशुश्चाऽभूत्सुदारुणः ॥१७६॥ 
स्कन्दप्रसादजः पुत्रो लोहिताक्षो भयङ्करः । 
एष वीराष्टक: प्रोक्तः स्कन्दमातृगणोऽद्भुतः ॥१७७॥ 
पूजनीयः सदा भक्त्या सर्वापस्मारशान्तिदः। उपातिषठत्ततः स्कन्दं हिरण्यकवचस्रजम्‌॥१७८॥ 
लोहितांबरसम्वीतं त्रैलोक्यस्याऽपि सुप्रभम्‌ । 
युवानं श्रीः स्वयं भेजे तं प्रणम्य शरीरिणी ॥१७९॥ 
श्रिया जुष्टञ्च तम्प्राहु: सर्वे देवाः प्रणम्य वै । 
हिरण्यवर्णः ! भद्रं ते लोकानां शङ्करो भव ॥१८०॥ 
भवानिन्द्रोऽस्तु नो नाथ त्रैलोक्यस्य हिताय वै ॥१८१॥ 
स्कन्द उवाच 
किमिन्द्रः सर्वलोकानां करोतीह सुरोत्तमाः । 
कथं देवगणांश्चैव पाति नित्यं सुरेश्वरः ॥१८२॥ 

देवा ऊचुः 
इन्द्रो दिशति भूतानां बलं तेजः प्रजाः सुखम्‌ । 
रज्ञं प्रयच्छति तथा सर्वान्दायान्सुरेश्वरः ॥१८३॥ 
दुर्वृत्तानां स हरति वृत्तस्थानां प्रयच्छति । 
अनुझास्ति च भूतानि कार्येषु बलवत्तर: ॥१८४॥ 
असूर्ये च भवेत्सूर्यस्तथाऽचन्द्रे च चन्द्रमाः । 
भवत्यग्निश्च वायुश्च पृथिव्यां जीवकारणम्‌॥१८५॥ 
एतदिन्द्रेण कर्तव्यमिन्द्रो हि विपुलं बलम्‌ । 
त्वं चेन्द्रो भव नो वीर तारकं जहि ते नम: ॥१८६॥ 
इन्द्र उवाच 
त्वं भवेन्द्रो महाबाहो ! सर्वेषां नः सुखावहः । 
प्रणम्य प्रार्थये स्कन्द्‌ ! तारकं जहि रक्ष न: ॥१८७॥ 


स्कन्द्‌ उवाच 
शाधि त्वमेव त्रैलोक्यं भवानिन्द्रोस्तु सर्वदा । 
करिष्ये चेन्द्रकर्माणि न ममेन्द्रत्वमीप्सितम्‌॥१८८॥ 
त्वमेव राजा भद्रन्ते त्रैलोक्यस्य ममेव च । 


करोमि किं च ते शक्रशासनं ब्रूहि तन्मम॥१८९॥ 
इन्द्र उवाच 
यदि सत्यमिदं वाक्यं निश्चयाद्भाषितं त्वया । 
अभिषिच्यस्व देवानां सैनापत्ये महाबल ॥ 
अहमिन्द्रो भविष्यामि तव वाक्याद्यशोऽस्तु ते ॥१९०॥ 
स्कन्द्‌ उवाच 
दानवानां विनाशाय देवानामर्थसिद्धये । 
गोब्राह्मणस्य चार्थाय एवमस्तु वचस्तव ॥१९१॥ 
इत्युक्ते सुमहानादः सुराणामभ्यजायत । 
भूतानां चापि सवेषां त्रैलोक्यांकम्कारकः ॥१९२॥ 
जयेति तुष्ुवुशचैनं वादित्राण्यभ्यवादयन्‌ । 
ननृस्तष्टुुश्चैनं कराघातांश्च चक्रिरे॥१९३॥ 

तेन शब्देन महता विस्मिता नगनन्दिनी । 
शङ्करं ग्राहको देव ! नादो$यमतिवर्तते ॥१९४॥ 
रुद्र उवाच 
अद्य नुनं प्रहृष्टानां सुराणां विविधा गिरः । 
श्रूयन्ते च तथा देवी ! यथा जातः सुतस्तव॥१९५॥ 
गवां च ब्राह्मणानां च साध्वीनां च दिवोकसाम्‌ । 
मार्जयिष्यति चाऽश्रूणि पुत्रस्ते पुण्यवत्यपि॥१९६॥ 
एवं वदति सा देवी द्रष्टं तमुत्सुकाऽभवत्‌ । 
शाङ्करश्च महातेजाः पुत्रस्नेहाधिको यत: ॥१९७॥ 
वृषभं तत आरुह्य देव्या सह समुत्सुकः । 
सगणो भव आगच्छत्पुत्र दर्शनलालस: ॥१९८॥ 
ततो ब्रह्मा महासेनं प्रजापतिरथाऽब्रवीत्‌ । 
अभिगच्छ महादेवं पितरं मातरं प्रभो ! ॥१९९॥ 
अनयोवीर्यसंयोगात्तवोत्पत्तिस्तु प्राथमी । 
एवमस्त्विति चाप्युक्त्वा महासेनो महेश्वरम्‌॥२००॥ 
अपूजयदमेयात्मा पितरं मातरं च ताम्‌ । 
ततस्तमालिङ्गथ सुतं चिरं संयोज्य चाशिष: ॥२०१॥ 
चिरं जहषतुश्चोभौ पार्वतीपरमेश्वरो । 
सिद्धसारस्य तत्त्वं च ददौ तुष्टोऽस्य शाङ्करः ॥२०२॥ 
देवी प्रकृतिमोक्षां च तुष्टा हर्षपरिप्लुता । 
एतस्मिन्नेव काले तु षडदेव्यरतं समागमन्‌॥२०३॥ 
ऋषिभिस्ताः परित्यत्तास्तं पुत्रेति जगुस्तदा । 
पार्वती च ततः प्राह मम पुत्रो न वस्त्वयम्‌॥२०४॥ 
स्वाहा ममेति च प्राह पावकश्च ममेति च । 
रुद्रो ममेति च प्राह मम देवनदीति च॥२०५॥ 
चक्रुस्ते कलहं घोरं विवदन्तः परस्परम्‌ । 
पुत्रल्नेहो हि बळवान्पार्थ किंकिं न कारयेत्‌॥२०६॥ 
ततस्तान्प्रहसन्नाह विवादो युज्यते न च । 
सर्वेषां वो गुह: पुत्रो मत्तो वै क्रियतां वर: ॥२०७॥ 

तत: प्राहुश्च षडदेव्यः स्वर्गो नो द्यक्षयो भवेत्‌ । 
तथेति ता गुहः प्राह शक्रस्तत्रान्तरेऽब्रवीत्‌॥२०८॥ 
रोहिण्याश्चानुजा स्कन्द स्पर्धमानाभिजित्स्वसा । 
इत्छन्ती ज्येष्ठतां देवी पृथत्कवं च तपोरता॥२०९॥ 
ततः प्रभृति मूढोऽस्मि तत्स्थाने स्थापय प्रभो ! । 
ततस्तथेति च प्रोक्ते कृत्तिकास्ता दिवं गताः ॥२१०॥ 
नक्षत्रं सप्तशीर्षांभ भाति तद्वह्विदैवतम्‌ । 
अथैनमब्रवीत्स्वाहा प्रिया नाहं महार्चिषः॥ 
तदझे: प्रियतां देहि सहवासं संदेव च ॥२११॥ 
स्कन्द्‌ उवाच 
हव्यं कव्यं च यत्किञ्चिदद्विजा होष्यन्ति पावके ॥२१२॥ 
सत्ते नाम्ना प्रदास्यन्ति वासः सार्धं भवेत्तव । 
पावकः प्रार्थयामास यज्ञभागान्पुनः सुतान्‌॥२१३॥ 
स चाप्याहाऽद्यप्रभृति यज्ञमागानवापुहि । 
इतरे प्रार्थयामासु: ख्यातो नस्त्वं सुतो भव॥२१४॥ 
एवमेवेति तानाह स्कन्दस्तद्धि सुदुर्लभम्‌ । 
ततस्तं योगिनः सर्वे सम्भूय सनकादयः॥ 
अभ्यषिञ्चन्गिरो तस्मिन्योगिनामादिपत्यके ॥२१५॥ 
योगीश्वरमिति प्राहुस्ततस्तं योगिनस्तथा । 
जहषुर्देवताश्चैव नानावाद्यन्यवादयन्‌॥२१६॥ 
अभिषिक्तेन तेनाऽसौ शुशुभे श्वेतपर्वतः । आदित्येनेवांशुमता सुरम्य उदयाचल: ॥२१७॥ 
ततो देवाः सगन्धर्वा नृत्यन्त्यप्सरसस्तथा । हृष्टानां सर्वभूतानां श्रूयते निनदो महान्‌ ॥२१८॥ 
एवं सेन्द्रं जगत्सर्व श्वेतपर्वतसंस्थितम्‌ । प्रहृष्टं प्रेक्ष्य त॑ स्कन्दं न च तृप्यति दर्शनात ॥२१९॥ 


इति श्रीस्कान्दे महापुराणे एकाशीतिसाहस्ग्रां संहितायां प्रथमे माहेश्वरखण्डे कौमारिकाखण्डे कुमारेश्वरमाहात्म्ये 
स्कन्दकुमारस्य सर्वदेवसैनाधिपत्याभिषेकोत्सववर्मनं 
नामैकोनत्रिंशोऽध्यायः॥२९॥ 
आदितः क्लोकानांसमष्टयङ्काः-६,१६९+२१९=६,३८८ 
कौमारिकाखण्डे आदितः ोकानांसमध्यङ्काः-२,६०४+२१९=२,८२३ 
ताना नै कुल 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ५०३ 


॥ अथ त्रेशोऽध्यायः॥ 
(कार्तिकेयस्य सेनानीत्वेऽभिषेकवर्णनम्‌) 
नारद्‌ उवाच 
ततः स्कन्दः सुरैः सार्धं श्वेतपर्वत मस्तकात्‌ । 
उत्तीर्य तारकं हन्तुं दक्षिणां स दिशं ययो ॥१॥ 
ततः सरस्वतीतीरे यानि भूतानि नारद्‌ ! । 
ग्रहाश्चोपग्रहाश्चैव वेतालाः शाकिनी गणाः ॥२॥ 
उन्मादा ये ह्यपस्मारा: पलादाश्च पिशाचकाः । 
देवैस्तेषामाधिपत्ये सोऽभ्यषिच्यत पावकिः ॥३॥ 
यथा ते नैव मर्यादां सन्त्यजन्ति दुराशयाः । 
एतैस्तस्मात्समाक्रान्तः शरण्यं पावकिं व्रजेत्‌ ॥४॥ 
अप्रकीर्णेन्द्रयं दान्तं शुचिं नित्यमतन्द्रितम्‌ । 
आस्तिकं स्कन्दभत्तं च वर्जयन्ति ग्रहादिकाः॥५॥ 
महेश्वरं (स्य) च ये भक्ता भक्ता नारायणं (स्य) च ये । 
तेषां दर्शनमात्रेण नइ्यन्ते ते (५ति) विदूरतः॥६॥ 
ततः सर्वे: सुरैः सार्धं महीतीरं ययौ गुहः । 
तत्र देवैः प्रकथितं महीमाहात्म्यमुत्तमम्‌॥७ 
श्रृण्वन्विसिष्मिये स्कन्दः प्रणनाम च तां नदीम्‌ । 
ततो महीदक्षिणतस्तीरमाश्रित्य धिष्ठितम्‌॥८॥ 
प्रणम्य झाक्रप्रमुखा गुहं वचनमङ्रुरुवन्‌ । 
अभिषिक्तं विना स्कन्द्‌ ! सेनापतिमकल्मषम्‌॥९॥ 
न शर्म लभते सेना तस्मात्त्वमभिषेचय । 
महीसागरसम्भूतैः पृण्यैश्चापि शिवैर्जलै: ॥१०॥ 
अभिषेक्ष्यामहे त्वां च तत्र नो द्रष्टुमर्हसि । 
यथा हस्तिपदे सर्वपदान्तर्भाव इष्यते ॥११॥ 
सर्वतीर्थान्तरस्थानं तथाऽर्णवमहीजले । 
सर्वभूतमयो यद्वत्त्र्यम्बकः परिकीर्त्यते ॥१२॥ 
सर्वतीर्थमयस्तद्वन्महीसागरसङ्गमः । 
अर्घनारीश्वरं रूपं यथा रुद्रस्य सर्वदम ॥१३॥ 

तथा महीसमुद्रस्य स्रानं सर्वफलप्रदम्‌ । 
येनाऽत्र पितरः स्कन्द तर्पिता भक्तिभावतः॥१४। 
तेन सर्वेषु तीर्थेषु तर्पिता नाऽत्र संशयः । 
न चेतदूदि मन्तव्यं क्षारमेतजलं हि यत्‌॥१५॥ 
यथा हि कटुतिक्तादि गवा ग्रस्तं हि क्षीरदम्‌ । 
एवमेतत्त्विदं तोयं स्िणां तृप्ति दायकम्‌॥१६॥ 
एवं ब्रुवत्सु देवेषु कपिलोऽपि मुनिर्जगौ । 
सत्यमेतदुमापत्र ! सर्वतीर्थमयी मही ॥१७॥ 
कर्दमो यस्त्वहमपि ज्ञात्वा तीर्थमहागुणान्‌ । 
सर्वा भुवं परित्यज्य कृत्वा ह्याश्रममास्थितः॥१८॥ 
ततो महेश्वरः प्राह सत्यमेतत्सुरोदितम्‌ । 
ब्रह्माद्यास्तं तथा प्राहुरत्रभूयोऽप्यथो गुरु: ॥१९॥ 
अत्राभिषेक ते वीर करिष्याम: समादिश । 
ततः सुविस्मितस्तत्र खरात्वा स्कन्दो महामना: ॥२०॥ 
अभिषिञ्चन्तु मां देवा इति तानब्रवीद्नच: । 
ततोऽभिषेकसम्भारान्सर्वान्सम्भृत्य शास्त्रत: ॥२१॥ 
जुहुवुर्मन्त्रपूते5़ो चत्वारो मुख्यत्रश्‍त्विज: । 
ब्रह्मा च कपिलो जीवो विश्वामित्रश्वतुर्थक: ॥२२॥ 
अन्ये च शतशस्तत्र मुनयो वेदपारगा: । 
तत्राऽद्भुतं महादेवो दर्शयामास भारत ! ॥२३॥ 
यदग्निकुण्डमध्यस्थो लिङ्गमूर्तिन्यदृश्यत । 
अहमेवाऽञ्निमध्यस्थो हविर्गृह्णामि नित्यश: ॥२४॥ 
एतत्संदर्शनार्थाय लिङ्गमूर्तिरमूद्विभुः । 
तल्लिङ्गमतुळं देवा नमश्चक्रुमुंदान्विताः॥२५॥ 
सर्वपापापहं पार्थ ! सर्वकामफलप्रदम्‌ । 
तत्र होमावसाने च दत्ते हिमवता शुभे ! ॥२६॥ 
दिव्यरल्लान्विते स्कन्दो निषण्णः परमासने । 
सर्वमङ्गलसम्भारेरविधिमन्त्रपुरस्कृतम्‌॥२७। 

अभ्यषिंचंस्ततो देवा: ! कुमारं शङ्करात्मजम्‌ । 
इनदरो विष्णुर्महावीर्यो ब्रह्मरुद्रौ च फाल्गुन ! ॥२८॥ 
आदित्याद्याग्रहाः सर्वे तथोभावनिलानलो । 
आदित्या वसवो रुद्रा: साध्याश्रेवाश्विनावुभी ॥२९॥ 
विश्वेदेवाश्च मरुतो गन्धर्वाप्सरसस्तथा । 
देवन्रह्मर्घयश्चैव वालखिल्या मरीचिपाः ॥३०॥ 
विद्याधरा योगसिद्धा: पुलस्त्यपुलहादय: । 
पितरः कञ्यपोऽत्रिश्च मरीचिभृंगुरङ्गिराः ॥३१॥ 
दक्षोऽथ मनवो ये च ज्योतींषि ऋतवस्तथा । 
मूर्तिमत्यश्च सरितो महीप्रभृतिकास्तथा॥३२॥ 
लवणाद्याः समुद्राश्च प्रभासाद्याश्च तीर्थकाः । 
पृथिवी द्योर्दिशश्वेव पादपाः पर्वतास्तथा॥३२॥ 
आदित्याद्या मातरश्च कुर्वन्त्यो गुहमङ्गलम्‌ । 
वासुकिप्रमुखा नागास्तथोभौ गरुडारुणो ॥२४॥ 
वरुणो धनदश्चैव यमः सानुचरस्तथा । 
राक्षसो नित्ऋतिश्चैव भूतानि च पलाइनाः॥३५॥ 
घर्मो बृहस्पतिश्चैव कपिलो गाधिनन्दनः । 
बहुलत्वाच्च ये नोक्ता विविधा देवतागणा: ॥३६॥ 
ते च सर्वे महीकूले ह्यभ्यषिञ्चन्मुदा गुहम्‌ । 
ततो महास्वनामुग्रां देवदैत्यादिदर्पहाम्‌॥३७॥ 
ददौ पशुपतिस्तस्मै सर्वभूतमहाचमूम्‌ । 
विष्णुर्ददौ वैजयन्तीं माळां बलविवर्धिनीम्‌ ॥३८॥ 
उमा ददौ चारजसी वाससी सूर्यसप्रभा । 
गङ्गा कमण्डलुं दिव्यममृतोद्भवमुत्तमम्‌॥३९॥ 
मही महानदी तस्य चाऽक्षमालां ससागरा । 
ददौ मुदा कुमाराय दण्डं चैव बृहस्पतिः ॥४०॥ 
गरुडो दयितं पुत्रं मयूरं चित्रबर्हिणम्‌ । 
अरुणस्ताम्रचूडं च प्रददौ चरणायुधम्‌॥४१ 

छागं च वरुणो राजा बळवीर्यसमन्वितम्‌ । 
कृष्णाजिनं तथा ब्रह्मा ब्रह्मण्याय ददौ जयम्‌॥४२॥ 
चतुरोऽनुचरांश्चैव महावीर्यान्बलोत्कटान्‌ । 
नन्दिसेनं लोहिताक्षं घण्टाकर्णं च मानसान्‌॥४३॥ 
चतुर्थं चाप्यतिबलं ख्यातं कुसुममालिनम्‌ । 
ततः स्थाणुर्ददौ देवो महापारिषदं क्रतुम्‌॥४४॥ 
स हि देवासुरे युद्धे दैत्यानां भीमकर्मणाम्‌ । 
जघान दोर्भ्या संक्रुद्ध प्रयुतानि चतुर्दश ॥४५॥ 
यमः प्रादादनुचरौ यमकालोपमौ तदा । 
उन्माथं च प्रमाथं च महावीयों महाद्युती॥४६॥ 
सुभ्राजो भास्करस्यैव यौ सदा चानुयायिनी । 
तौ सूर्यः कार्तिकेयाय ददौ पार्थ मुदान्वितः ॥४७॥ 
कैलासश्रुङ्गसङ्काशो श्वेतमाल्यानुलेपनौ । 
सोमोऽप्यनुचरो प्रादान्मणिं सुमणिमेव च ॥४८॥ 
ज्वालजिह्॥ ज्योतिषं च ददावसिर्महाबलौ । 
परिघं च बलं चैव भीमं च सुमहाबलम्‌॥४९॥ 
स्कन्दाय त्रीननुचरान्ददौ विष्णुरुरुक्रमः । 
उत्क्रोशं पञ्चजं चेव वज्दण्डधरावुभो॥५०॥। 
ददौ महेशापुत्राय वासवः परवीरहा । 
तौ हि शतरून्महेन्द्रस्य जघ्नतुः समरे बहून्‌॥५१॥ 
वर्धनं बन्धनं चैव आयुर्वेदविशारदौ । 
स्कन्दाय ददतुः प्रीतावश्विनौ भरतर्षभ ॥५२॥ 
बलं चाऽतिबलं चैव महावक्त्रौ महाबलौ । 
प्रददौ कार्तिकेयाय वायुश्चानुचरावुभो॥५२॥ 
घसं चाऽतिघसं वीरौ वरुणश्च ददौ प्रभुः । 
सुवर्चसं महात्मानं तथैवाप्यतिवर्च॑सम्‌॥५४॥ 
हिमवान्प्रददौ पार्थ साक्षाद्दौहित्रकाय वै । 
काञ्चनं च ददौ मेरुमेंघमालिनमेव च ॥५५॥ 

उच्छितं चातिशूज्लं च महापाषाणयोधिनौ । 
स्वाहेयाय ददौ प्रीतः स विन्ध्यः पार्षदौ शुभौ ॥५६॥ 
सङ्गहं विग्रहं चैव समुद्रोऽपि गघाधरौ । 
प्रददौ पार्षदौ विरौ महीनद्या समन्वितः ॥५७। 
उन्मादं पुष्पदन्तं च शङ्ककर्ण तथैव च । 
प्रददावन्निपुत्राय पार्वती शुभदर्शना ॥५८॥ 
जयं महाजयं चैव नागौ ज्वलनसूनवे । 
प्रददुर्बलिनां श्रेष्ठी सुपर्ण: पार्षदावुभो ॥५९॥ 
एवं साध्याश्च रुद्राश्च वसवः पितरस्तथा । 
सर्वे जगति ये मुख्या ददुः स्कन्दाय पार्षदान्‌॥६०॥ 
नानावीर्यान्महावीर्यान्नानायुधविभूषणान्‌ । 
बहुलत्वान्न शक्यन्ते संख्यातुं ते च फाल्गुन ! ॥६१॥ 
मातरश्च ददुस्तस्मै तदा मातृगणान्प्रभो ! । 
याभिर्व्याप्तास्रयो लोका: कल्याणीभिश्चराचराः॥६२॥ 
प्रभावती विशालाक्षी गोपाला गोनसा तथा । 
अप्सुजाता बृहइण्डी कालिका बहुपुत्रका ॥६३॥ 
भयङ्करी च चक्राङ्गी तीर्थनेमिश्च माधवी । 
गीतप्रिया अळाताक्षी चटुला शलभामुखी॥६४॥ 
विद्युजिह्णा रुद्रकाली शतोलूखलमेखला । 
शतघण्टाकिङ्किणिका चक्राक्षी चत्वरालया ॥६५॥ 
पूतना रोदना त्वामा कोटरा मेघवाहिनी । 
ऊर्ध्ववेणीधरा चैव जरायुर्जर्जरानना ॥६६॥ 
खटखेटी दहदहा तथा धमधमा जया । 
बहुवेणी बहुशीरा बहुपादा बहुस्तनी ॥६७॥ 
शतोलूकमुखी कृष्णा कर्णप्रावरणा तथा । 
शून्यालया घान्यवासा पशुदा घान्यदा सदा ॥६८॥ 
एताश्चान्याश्च बह्ृयश्च मातरो भरतर्षभ ! । 
बहुलत्वादहं तासां न संख्यातुमिहोत्सहे ॥६९॥ 

वृक्षचत्वरवासिन्यश्चतुष्पथनिवेशना: । 
गुहास्मशानवासिन्यः दोलप्रस्रवणालया: ॥७०॥ 
नानाभरणवेषास्ता नानामूर्तिधरास्तथा । 
नानाभाषायुधधराः परिवब्रुस्तदा गुहम्‌॥७१॥ 
ततः स शुशुभे श्रीमान्गुहो गुह इवाऽपरः । 
सैनापत्ये चाभिषिक्तो देवेर्नानामुनीश्वरे: ॥७२॥ 
ततः प्रणम्य सर्वा स्तानेकेकत्वेन पावकिः । 


ब्रियतां वर इत्याह भवन्रह्मपुरोगमान्‌॥७३॥ 


इति श्रीस्कान्दे महापुराणे एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे कुमारेश्वरमाहात्म्ये 
कार्तिकेयस्य सेनानीत्वेऽभिषेकवर्णनं नाम त्रिंशोऽध्यायः॥३०। 
आदितः ोकानांसमध्यङ्का:-६,३८८+७३=६,४६१ 
कौमारिकाखण्डे आदितः ोकानांसमध्यङ्काः-२,८२३+७३=२,८९६ 
जज 

॥ अथैकत्रिंशोऽध्यायः॥ 
(स्कन्द्स्यतारकासुरनगरम्प्रतिविजयाभियानवर्णनम्‌) 
नारद्‌ उवाच 
ते चैनं योज्य चाशीर्भिरयाचन्तं वरं गुहम्‌ । 
एष एव वरोऽस्माक यत्पापं तारकं जहि ॥१॥ 
एवमस्त्विति तानुक्त्वा योगोयोग इति ब्रुवन्‌ । 
तारकारिम॑हातेजा मयूरं चाध्यरोहत॥२॥ 
शक्तिहस्तो विनद्याऽथ गुहो देवांस्तदाब्रवीत्‌ । 
यद्यद्य तारक पापं नाहं हन्मि सुरोत्तमाः ॥३॥ 
गोब्राह्मणावमन्तृणां ततो यामि गतिं स्फुटम्‌ । 
एवं तेन प्रतिज्ञाते शब्दोऽतिसुमहानभूत्‌॥४॥ 
योगोयोग इति प्राहुराज्ञया शरजन्मनः । 
अरजो वाससी रक्ते वसानः पार्वतीसुतः ॥५॥ 
अथाऽग्रे सर्वदेवानां स्थितो वीरो ययौ मुदा । 
तस्य केतुरळं भाति चरणायुधशोभितः॥६॥ 
चरणाभ्यां गिरीञ्छक्तो यो विदारयितुं रणे । 
या चेष्टा सर्वभूतानां प्रभा शान्तिर्बलं यथा ॥»। 
तन्मया गुहशक्ति: सा भृशां हस्ते व्यरोचत । 
यद्दाढर्य सर्वलोकेषु तन्मयं कवचं तथा ॥८॥ 
योत्स्यमानस्य वीरस्य देहेप्रादुरभूत्स्वयम्‌ । 
घर्मः सत्यमसंमोहस्तेजः कान्तत्वमक्षतिः॥९॥ 
बलमोजः कृपा चैव बद्धा करयुगं तथा । 
आदेशकारीण्यग्रेऽस्य स्वयं तस्थुर्महात्मनः॥१०॥ 
तमग्रे चापि गच्छन्तं पृष्ठतोऽनुययौ हरः । 
रथेनादित्यवर्णेन पार्वत्या सहितः प्रभु: ॥११॥ 
निर्मितेन हरेणेव स्वयमीशेन लीलया । 
सहस्रं तस्य सिंहानां तस्मिन्युक्तं रथोत्तमे॥१२॥ 
अभीषून्पुरुषव्याघ्र ब्रह्मा च जगृहे स्वयम्‌ । 
ते पिबन्त इवाकाइां त्रासयन्तश्चराचरम्‌॥१३॥ 

सिंहा रथस्य गच्छन्तो नदन्तश्चारुकेसराः । 
तस्मिन्रथे पशुपतिः स्थितो भात्युमया सह ॥१४॥ 
विद्युता मण्डितः सूर्यः सेन्द्रचापघनो यथा । 
अग्रतस्तस्य भगवान्धनेशो गुह्यकैः सह॥१५॥ 
आस्थाय रुचिरं याति पुष्पक नरवाहनः । 
ऐरावणं समास्ताय शक्रश्चापि सुरैः सह ॥१६॥ 
पृष्ठतोनुययौ यान्तं वरदं वृषभध्वजम्‌ । 
तस्य दक्षिणतो देवा मरुतश्चित्रयोधिनः॥१७॥ 
गच्छन्ति वसुभिः सार्ध रुद्रश्च सह सङ्गताः । 
यमश्च मृत्युना सार्धं सर्वतः परिवारितः ॥१८॥ 
घोरेव्याधिशतैश्वापि सव्यतो याति कोपितः । 
यमस्य पृष्ठतश्चापि घोरस्रिशिखरः सित: ॥१९॥ 
विजयोनाम रुद्रस्य याति शूल: स्वयं कृतः । 
तमुग्रपाशो भगवन्वरुणः सलिलेश्वरः ॥२०॥ 
परिवार्य शतैयांति यादोभिर्विविधेर्वृतः । 
पृष्ठतो विजयस्यापि याति रुद्रस्य पट्टिशः ॥२१॥ 
गदामुशलशक्त्यायेर्वरप्रहरणेरवृतः । 
पट्टिशं चान्वगात्पार्थ अस्त्रं पाशुपतं महत्‌॥२२॥ 
बहुशीर्ष महाघोरमेकपादं बहूद्रम्‌ । 
कमण्डलुश्चाऽस्य पश्चान्महषिंगणसेवितः ॥२३॥ 
तस्य दक्षिणतो भाति दण्डो गच्छज्छिया वृतः । 
भृग्वंगिरोभिः सहितो देवैरप्यभिपूजितः ॥२४॥ 
राक्षासाश्चान्यदेवाश्च गन्धर्वा भुजगास्तथा । 
नद्यो नदाः समुद्राश्च मुनयोऽप्सरसां गणा: ॥२५॥ 
नक्षत्राणि ग्रहाश्चैव जङ्गमं स्थावरं तथा । 
मातरश्च महादेवमनुजग्मुः क्षुधान्विताः ॥२६॥ 
सवेषां पृष्ठतश्चासीत्ताक्ष्यस्थो बुद्धिमान्हरिः । 
पाळयन्पृतनां सर्वा स्वपरीवारसम्वृतः ॥२७॥ 

एवं सैन्यसमोपेत उत्तरं तटमागतः । 
ताम्रप्राकारमाश्रित्य तस्थौ त्र्यम्बकनन्दन: ॥२८॥ 
स तारकपुरस्यापि पञ्यनृद्धि मनुत्तमाम्‌ । 
विसिष्मिये महासेनः प्रशशंस तपोऽस्य च ॥२९॥ 
स्थितः पश्यन्स शुशुभे मयूरस्थो गुहस्तदा । 
छत्रेण ध्रियमाणेन स्वयं सोमसमस्त्विषा ॥३०॥ 
वीज्यमानश्चामराभ्यां वास्वञ्निभ्यां महाद्युतिः । 
मातृभिश्च सुरेदत्तः स्वैर्गणेरपि सम्वृतः॥३१॥ 
ततः प्रणम्य तं शक्रो देव मध्ये वचोऽब्रवीत्‌ । 
पश्यपश्य महासेन दैत्यानां बल्शालिनाम्‌॥३२॥ 
ये त्वां काळं न जानन्ति मत्यां गृहरता इव । 
एतेषां च गृहे दूतो यस्त्वां शंसतु तारकम्‌॥३३॥ 
वीराणामुचितं त्वेतत्कीतिंदं च महाजने । 
अनुज्ञया ततः स्कन्दभत्तं शक्रो धनञ्जय ! ॥३४॥ 
मामादिइयासुरेन्द्राय प्राहिणोद्दौत्ययोग्यकम्‌ । 
अहं स्वयं गन्तुकामः शक्रेणापि च प्रेषितः ॥३५॥ 
प्रासादे स्त्रीसहस्राणां प्रावोचं मध्यतोऽप्यहम्‌ । 
असुराधमदुर्बुद्धे शक्रस्त्वामाह तच्छुणु ॥३६॥ 
यज्जगहलनादाप्तं किल्बिषं दानव त्वया । 
तस्याऽहं नाशकस्तेऽद्य पुरुषश्रेद्धविष्यसि ॥३७॥ 
शीघ्रं निःसर पापिष्ठ निःसरिष्यसि चेन्न हि । 
क्षणात्तव पुरं क्षेप्स्ये पावित्र्यायेव सागरे ॥३८॥ 
इति श्रुत्वा रूक्षावाचं क्रुद्ध: स्त्रीगणसम्वृतः । 
मुष्टिमुद्यम्यमाऽधावद्भीतश्चाहं पलायितः॥३९॥ 
व्याकुलस्तत्र वृत्तान्तं कुमाराय न्यवेदयम्‌ । 
मयि चाप्यागते दैत्यश्चिन्तयामास चेतसि॥४०॥ 
नालब्ध संश्रयः शक्रो वक्तुमेतदिहार्हति । 
निमित्तानि च घोराणि सन्त्रासं जनयन्ति मे ॥४१॥ 

एवं विचिन्त्य चोत्थाय गवाक्षंसो5ध्यरोहत । 
सहस्रभोमिकावासश्रृङ्गवातायनस्थितः ॥४२॥ 
अपश्यद्देवसैन्यं स दिवं भूमिं च सम्वृतम्‌ । 
रथेर्गजे्हयेश्वापि नादिताश्च दिशो दश ॥४३॥ 
विमानैश्चाद्धुताकारै: किन्नरोद्वीतनादिते: । 
दुन्दुभिभिर्गोविषाणैस्तालैः शश्लेश्व नादितैः ॥४४॥ 
अक्षोभ्यामिव तां सेनां दृष्ठ सोऽचिन्तयत्तदा । 
एते मया जिता: पूर्व कस्माद्भूयः समागताः ॥४५॥ 
इति चिन्तापरो दैत्यः शुश्राव कटुकाक्षरम्‌ । 
देवबन्दिभिरुदघुष्टं घोरं हृदयदारुणम्‌॥४६॥ 
जयाऽतुलशक्तिदीधितिपिञ्जररुचारुणमण्डलभुजोद्भासितदेवसैन्य पुरवनकुमुदकानन विकासनेन्दो 
कुमारनाथ जय दितिकुलमहोद्धिवडवानल मधुररवमयूररवासुर मुकुटकूट्कुट्टितचरणनखाङ्कुर 
महासेन तारकवंशशुष्कतृमदावानलयोगीश्वर योगिजन 
हृदयगगनविततचिन्तासन्तानसन्तमसनोदनखरकिरणकल्पनखनिकरविराजितचरणकमलस्कन्द- 
जय बाळ सप्तवासर भुवनावलिशोकसंदहन नमो नमस्तेऽस्तु मनोरमाय नमोऽस्तु ते साधुभयापहाय 
। 
नमोऽस्तु ते बालकृताचलाय नमोनमो नाशय देवशत्रून्‌॥४८॥ 


इति श्रीस्कान्दे महापुराणे एकाशीतिसाहस्य्रां संहितायां प्रथमे माहेश्वरखण्डे कोमारिकाखण्डे कुमारेश्वरमाहात्म्ये 
कुमारस्य तारकासुनरनगरं प्रति गमनवर्णनंनामैकत्रिंशोऽध्यायः॥३१॥ 
आदितः शोकानांसमष्टयङ्काः-६,४६१+४८=६,५०९ 
कौमारिकाखण्डे आदितः छोकानांसमष्टयट्ञा:-२,८९६+४८-२,९४४ 
जल 

॥ अथ द्वात्रिंशोऽध्यायः॥ 
(नारदाजुंनसम्वादे कुमारेशमाहात्म्ये कुमारकृततारकवधवर्णनम्‌) 
नारद उवाच 
श्रुत्वैतं संस्तवं दैत्यः संघुष्टं देवबन्दिभिः । 
सस्मार ब्रह्मणो वाक्यं वघं बालादुपस्थितम्‌ ॥१॥ 
श्रुत्वा स क्लिन्नसर्वाङ्गो द्वाःस्थं राजा वचोऽब्रवीत्‌ । 
अमात्यान्द्रष्टमिच्छामि शीघ्रमानय मा चिरम्‌ ॥२॥ 
ततस्ते राजवचनात्कालनेमि मुखागताः । 
प्राह तांस्तारको दैत्यः किमिदं वो विचेष्टितम्‌॥३॥ 
यैः शत्रुसम्भवा वार्ता काऽपि न श्रावितस्त्वहम्‌ । 
मदिराकाममत्तानां मन्त्रत्वं वो न युज्यते ॥४॥ 
हितं मन्त्रयते राज्ञस्तेन मन्त्री निगद्यते । 
अमात्या ऊचुः 
को जानाति सुरान्दीनान्दैत्यानामिति नो मतिः ॥५॥ 
मा विषीद महाराज ! वयं जेष्यामहेसुरान्‌। 
बालादपि भयं किम्वा लजायै चिन्तितं त्विदम्‌॥६॥ 
सर्वमेतत्सुसाध्यं च भेरी सन्ताडयतां दृढम्‌ । 
ततो दैतयेन्द्रवचनात्संनाहजननी तदा॥७॥ 
भूशं सन्ताडिता भेरी कम्पयामास सा जगत्‌ । 
स्मरणाद्वैत्यराजस्य पर्वतेभ्यो महासुराः ॥८॥ 
निम्नगाभ्यः समुद्रेभ्यः पातालेभ्योऽम्बरादपि । 
सहसा समनुप्राप्ता युगान्तानलसप्रभाः ॥९॥ 
कोटिकोटिसहस्स्तु पराधैर्दशभिः शतैः । 
सेनापतिः कालनेमिः शीघ्र देवानुपाययौ ॥१०॥ 
चतुर्योजनविस्तीर्णे नानाश्वर्यसमन्विते । 
रथे स्थितो मनाग्दीनस्तारकः समदृश्यत ॥११॥ 
एतस्मिन्नन्तरे पार्थ क्रुद्ध: स्कन्दस्य पार्षदैः । 
प्राकारः पातितः सर्वो भग्नान्युपवनानि च॥१२॥ 

ततश्वचाल वसुधा देवी सवनकानना । 
जज्वाल खं सनक्षत्रं प्रमूढं भुवनं भुशम्‌॥१३॥ 
तमोभूतं जगच्चा5५सीद्वभ्रैन्याप्त नमोऽभवत्‌ । 
ततो नानाप्रहरणं प्रल्याम्बुद्सन्निमम्‌॥१४॥ 
कालनेमिमुखं पार्थ अदृश्यत महद्बलम्‌ । 
तद्विघोरमसंख्येयं जगर्ज विविधा गिर: ॥१५॥ 
अभ्यद्रवद्रणे देवान्भगवन्तं च शङ्करम्‌ । 
विनदद्भिस्ततो देत्येर्देवानीकं महायुघे: ॥१६॥ 
पर्वतैश्च शतघ्नीभिरायसैः परिधेरपि । 
क्षणेन द्रावितं सर्वं विमुखं चाऽप्यदृश्यत॥१७। 
असुरैवंध्यमाने तु पावकैरिव काननम्‌ । 
अपतद्दावभूमिष्ठं महाद्रुमवनं यथा ॥१८॥ 
ते भिन्नास्थिशिरोदेहाः प्राद्रवन्त दिवौकसः । 
न नाथमध्यगच्छन्त वध्यमाना महासुरैः ॥१९॥ 
अथ तद्विद्रुतं सैन्यं दृष्ठाः देवः पुरन्दरः । 
आश्वासयन्नुवाचेदं बलवद्दानवार्दितम्‌॥२० 
भयं त्यजत भद्रं वः शुराः शस्त्राणि गृह्त । 
कुरुध्वं विक्रमे बुद्धिं मा च काचिठ्यथा५स्तुव: ॥२१॥ 
एष कालानलप्रख्यो मयूरं समुपस्थितः । 
रक्षिता वो महासेन: कथं भीतिस्तथापि व: ॥२२॥ 
शक्रस्य वचनं श्रुत्वा समाश्वस्ता दिवौकसः । 
दानवान््रत्ययुध्यन्त शक्रै कृत्वा व्यपाश्रयम्‌ ॥२३॥ 
कालनेमिमहिन्द्रेण संयुगे समयुज्यत । 
सहस्राक्षौहिणीयुक्तो जम्भकः शाङ्करेण च ॥२४॥ 
कुजम्भो विष्णुना चैव तावत्यक्षौहिणीवृतः । 
अन्ये च त्रिदशाः सर्वे मरुतश्च महाबलाः ॥२५॥ 
प्रत्ययुध्यन्तदेत्येन्द्रे: साध्याश्च वसुभिः सह । 
ततो बहुविधं युद्धं कालनेमिर्विधाय च ॥२६॥ 

उत्सृज्य सहसा पार्थ ऐरावणशिर:स्थित: । 
स तु पादप्रहारेण मुष्टिना चैव तं गजम्‌ ॥२७॥ 
शक्रं च जघ्ने विनदन्पेततुस्तावुभौ भुवि । 
ततः शक्रं समादाय कालनेमिर्विचेतसम्‌ ॥२८॥ 
रथमाश्रित्य भूयोऽपि तारकाभिमुखो ययौ । 
अथ कुष्टं तदा देवैः सहसा चान्तकादिभिः॥२९॥ 
हियते हियते राजा त्राता कोऽपि न विद्यते । 
एतस्मिन्नन्तरे शर्व: पिनाकधनुषर्च्युतैः ॥३०॥ 
बाणे: ससैन्यं कृत्वा च जम्भकं गृप्रमोदनम्‌ । 
कालनेमिं समागम्य रथस्थो वाक्यमत्रवीत्‌॥३१॥ 
किमेतेन महेन्द्रेण मया युध्यस्व दानव ! । 
वीरंमन्य सुदुर्बुद्धे ततो ज्ञास्यसि वीरताम्‌॥३२॥ 
काळनेमिरुवाच 
नम्नेन सह को युद्धेद्धतेनाऽपि च येन वा । 
शंसत्सु दैत्यवीराणामुपहासः प्रजायते ॥३३॥ 
आत्मनस्तु समं किञ्चिद्विलोक्य सुदुर्मते ! । 
तदाकर्ण्य च सावज्ञं वच: शरवो विसिष्मिये ॥३४॥ 
ततः कुमारः सहसा मयूरस्थोऽभ्यधावत । 
कुजम्भं सानुगं हत्वा वासुदेवोऽप्यघावत॥३५॥ 
ततो हरिः स्कन्दमाह किमेतेन तव प्रभो । 
दैत्याधमेन पापेन मुहूर्त पश्य मे बलम्‌॥३६॥ 
एवमुक्त्वा निवारयैनं केशवो गरुडस्थितः । 
शार््गकोदण्डनि्मत्ते बाणिदैत्यमवाकिरत्‌॥३०। 
स तैबणिस्ताडयमानो वञ्जैरिव महासुरः । 
विमुच्य वासवं कुद्धो बाणांस्तान्व्यधमच्छंरेः ॥३८॥ 
यान्यान्बाणान्हरिर्दिव्यानस्राणि च मुमोच ह । 
निवारयति दैत्यस्तान्प्रहसँल्लीलयैव च ॥३९॥ 
तत: कौमोदकीं गृह्य क्षिप्रकारी जनार्दनः । 
मुमोच सैन्यनाथाय सारथिं च व्यचूर्णयत्‌॥४०॥ 

ततो रथादवप्लुत्य विवृत्य वदनं महत्‌ । 
गरुडं चच्चुना55दाय स विष्णु क्षिप्तवान्मुखे ॥४१॥ 
ततोऽभूत्सर्वदेवानां विमोहो जगतामपि । 
चचाल वसुधा चेलुः पर्वताः सञ्तचाऽर्णवाः॥४२॥ 
कालनेमिर्नदंश्वेव प्रानृत्यत महारणे । 
असंमूढस्ततो विष्णुस्त्वराकाल उपस्थिते ॥४३॥ 
कुक्षिं विदार्य चक्रेण भास्करोऽभादिवोदितः । 
बहिभूतो हरिश्चैनं मोहयित्वा स्वनिन्दया॥४४॥। 
पातालस्य तलं निन्ये तत्र शिश्ये स काष्ठवत्‌ । 
ततश्चक्रेण दैत्यानां निहता दशकोटय: ॥४५॥ 
प्रमोदितास्तथा देवा विमोहास्तत्क्षाणादबभुः । 
ततःशर्वस्तमालिंग्य साधुसाधु जनार्दन ॥४६॥ 
त्वया यद्विहितं कर्म तत्कर्तान्यो न विद्यते । 
महिषाद्याः सुदुर्जेया देव्या ये विनिपतिताः ॥४७॥ 
तेषामतिबलो ह्येष त्वया विष्णो ! विनिर्जितः । 
तारकामयसङ्गामे वध्यस्तेसौ जनार्दन ॥४८॥ 
कंसरूपः पुनस्तेऽयं हन्तव्योऽष्मजन्मनि । 
एवं प्रशंसमानास्ते वासुदेवं जगहुरुम्‌॥४९॥ 
श्त्रजालेळब्धसंज्ञान्दैत्यसैन्याननाइायत्‌ । 
तानि दैत्यशरीराणि जर्जराणि महायुधै: ॥५०॥ 
अपतन्भूतले पार्थ च्छिन्नाभ्राणीव सर्वदा: । 
ततस्तद्दानवं सैन्यं हतनाथमभूत्तदा ॥५१॥ 
देवैः स्कन्दानुगैश्चैव कृतं शस्त्रे: पराङमुखम्‌ । 
अथो कष्टं तदा हृष्टैः सवैदैवैर्मुदायुतैः ॥५२॥ 
संहतानि च सर्वाणि तदा तूर्याण्यवादयन्‌ । 
अथ भम्नं बलं प्रेक्ष्य हतवीरं महारणे ॥५३॥ 
देवानां च महामोदं तारकः प्राह सारथिम्‌ । 
सारथे पइ्य सैन्यानि द्राव्यमाणानि मे सुरे: ॥५४॥ 

येस्माभिस्तृणवद्दृष्टा: पश्य कालस्य चित्रताम्‌ । 
तन्मे वाह्य शीघ्र त्वं रथमेनं सुरान्प्रति ॥५५॥ 
पश्यन्तु मे बलं बाहोर्द्रवन्तु च सुराधमा: । 
ब्रुवन्नेवं सारथिं स विधुन्वन्सुमहद्धनुः ॥५६॥ 
क्रोधरक्तेक्षणो राजा देवसैन्यं समाविशत्‌ । 
आगच्छमानं तं दृष्ठा हरिः स्कन्दमथाऽब्रवीत्‌॥५॥ 
कुमारपइ्य दैत्येन्द्रं कालंयद्दद्युगात्यये । 
अयं स येन तपसा घोरेणाऽऽराधितः शिव: ॥५८॥ 
अयं स येन शक्राद्या: कृता मर्का: समार्बुदम्‌ । 
अयं स सर्वरस्त्रेघेयो5स्माभि्न जितो रणे ॥५९॥ 
नावज्ञया प्रद्रष्टव्यस्तारकोऽयं महासुरः । 
सप्तमं हि दिनं तेऽद्य मध्याह्णोऽयं च वर्तते ॥६०॥ 
अर्वागस्तमनादेनं जहि वध्योऽन्यथा नहि । 
एवमुक्त्वा स झक्रादीस्त्वरितः केशवो5ब्रवीत्‌ ॥६ १॥ 
आयासयत दैत्येन्द्रं सुखवध्यो यथा भवेत्‌। 
ततस्ते विष्णुवचनाद्विनदन्तो दिवौकसः ॥६२॥ 
तमासाद्य शरब्रातैर्मुदिताः समवाकिरन्‌ । 
प्रहसन्निव देवांस्तान्द्रावयामास तारक: ॥६३॥ 
यथा नास्तिकदुर्वृत्तो नानाशास्रोपदेशकान्‌ । 
सोढुं शक्ता न ते वीरं महति स्यन्दने स्थितम्‌ ॥६४॥ 
महापस्मारसड्कान्तं यथैवाऽप्रियवादिनम्‌ । 
विधूय सकलान्देवान्क्षणमात्रेण तारक: ॥६५॥ 
आजगाम कुमाराय विधुवन्स महाधनुः । 
आगच्छमानं तं दृष्ठ स्कन्दं प्रत्युद्ययौ ततः ॥६६॥ 
तस्यारक्षद्भवः पार्श्व दक्षिणं चैव तं हरिः । 
पृष्ठे च पार्षदास्तस्य कोटिशो५र्बुदशस्तथा ॥६७॥ 
ततस्तौ सुमहायुद्धे संसक्तौ देवंदेत्ययो: । 
घर्माधर्माविवोदग्री जगदाश्वर्यकारको ॥६८॥ 

तत: कुमारमासाद्य लीलया तारकोऽब्रवीत्‌ । 
अहो बालातिबालस्त्वं यत्त्वं गीर्वाणवाक्यत: ॥६९॥ 
आसादयसि मां युद्धे पतङ्ग इव पावकम्‌ । 
वधेन तव को लाभो मम मुक्तोऽसि बालक ! ॥७०॥ 
पिष क्षीरं गृहाणेमं कन्दुकं क्रीड लीलया । 
एवमुक्तः प्रहस्याऽऽह तारकं योगिनां गुरुः ॥७१॥ 
शिशुत्वं माऽवमंस्था मे शिशु: कष्टो भुजङ्गमः । 
दुष्प्रेक्ष्या भास्करो बालो दुःस्पर्शोऽल्पोऽपि पावकः ॥७२॥ 
अल्पाक्षरो न मन्त्रः किं सस्फुरो दैत्य दृश्यते । 
एवमुक्त्वा दैत्यमुक्तं गृहीत्वा कन्दुकं च तम्‌ ॥७३॥ 
तस्मिञ्छवत्यस्त्रमादाय दैत्याय प्रमुमोच ह । 
तस्य तेन प्रहारेण रथश्चूर्णिकृतोऽभवत्‌॥७४। 
चतुर्योजनमात्रो यो नानाश्चर्यसमन्वितः । 
गरुडस्य सुता ये च शीर्यमाणे रथोत्तमे ॥७५॥ 
मुक्ताः कथञ्चिदुत्पत्य सागरान्तरमाविशन्‌। 
ततः क्रुद्धस्तारकश्च मुद्ररं क्षिप्तवान्गुहे ॥७६॥ 
विन्ध्याद्रिमिव तं स्कन्दो गृहीत्वा तं व्यताडयत्‌ । 
स्थिरे तस्योरसि व्यूढे मुद्रः शतघाऽगमत्‌॥७७। 
मेने च दुर्जयं दैत्यस्तदा षडवदनं रणे । 
चिन्तयामास बुद्ध्या च प्राप्तं तदब्रह्मणो वच: ॥७८॥ 
तं भीतमिव चाऽऽलक्ष्य दैत्यवीराश्च कोटिशः । 
नद्न्तोऽतिमहासेनं नानाइास्रैरवाकिरन्‌॥७९॥ 
कुद्धस्तेषु ततः स्कन्द: शाक्तिं घोरामथाऽऽददे । 
अभ्यस्यमाने शक्त्यस्रे स्कन्देनाऽमिततेजसा ॥८०॥ 
उल्काजालं महाघोरं पपात वसुधातले । 
चाल्यमाना तथा शक्तिः सुघोरा भवसूनुना ॥८१॥ 
तत: कोटयो विनिष्पेतुः शक्तीनां भरतर्षभ ! । 
स शक्त्यस्रेण बलवान्करस्थेनाहनत्प्रभुः ॥८२॥ 

अष्टौ पद्मानि दैत्यानां दशकोटिशतानि च । 
तथा नियुतसाहस्रं वाहनं कोटिरेव च॥८३॥ 
हृदोदरं च दैत्येन्द्रं निखवैर्दशभिवृंतम्‌ । 
तत्राऽकुर्वन्सुतुमुळं नादं वध्येषु शत्रुषु ॥८४॥ 
कुमारानुचराः पार्थ ! पूरयन्तो दिशो दश । 
शक्त्यस्रस्यार्चि: सम्भूतशक्तिभि: केऽपि सूदिताः॥८५॥ 
पताकयाऽवधूताश्च हताः केचित्सहस्रशः । 
केचिदघण्टारवत्रस्तारिछन्नभिन्नहृदोऽपतन्‌॥८६॥ 
केचिन्मयूरपक्षाभ्यां चरणाभ्यां च सूदिताः । 
कोटिझस्ताम्रचूडेन विदार्यैव च भक्षिता: ॥८७॥ 
पार्षदैर्मातृभिः सार्ध पद्मशो निहताः परे । 
एवं निहन्यमानेषु दानवेषु गुहादिभिः ॥८८॥ 
अमाम्यैरिव लोकेषु तारक: स्कन्दमाययौ । 
जग्राह च गदां दिव्यां लक्षघण्टादुरासदाम्‌॥८९॥ 
तया मयूरमाजघ्ने मयूरो विमुखोऽभवत्‌। 


दृष्ठा पराङमुखं स्कन्दं वासुदेवोऽब्रवीत्वरन्‌॥९०॥ 
देवसेनापते ! शीघ्र शक्ति मुञ्च महासुरे । 
प्रतिज्ञामात्मनः पाहिलम्बते रविमण्डलम्‌ ॥९१॥ 


स्कन्द उवाच 
त्वयैव रुद्रभक्तो5यं जनार्दन ! ममेरितम्‌। 
वधार्थे रुद्रभक्तस्य बाहुः शक्ति न मुञ्चति॥९२॥ 
नारुद्रः पूजयेदुद्रे भक्तरूपस्य यो हरः । रुद्ररूपममुं हत्वा कीदृशं जन्मनो भवेत्‌॥९३॥ 
तिरस्कृता विप्रलब्धाः शप्ताः क्षिप्ताः प्रपीडिताः । 
रुद्रभक्ता: कुलं सर्व निर्दृहन्ति हताः किमु ॥९४॥ 
एष चेद्धन्ति तद्भद्रं हन्यतामेष मां रणे । 
रुद्रभक्ते पुनर्विष्णो नाऽहं शख्रमुपादंदे ॥९५॥ 
श्रीभगवानुवाच 
नेतत्तवोचितं स्कन्द ! रुद्रभक्तो यथा श्रृणु । 
हवे तनू गिरिजाभतुर्वेदज्ञा मुनयो विदुः ॥९६॥ 

एका जीवात्मिका तत्र प्रत्यक्षा च तथापरा । 
द्रोग्धा भूतेषु भक्तश्च रुद्रभक्तो न स स्मृत: ॥९७॥ 
भक्तो रुद्रो कृपावांश्च जन्तुष्वेव हर्रतः । 
तदेनं भूतमर्त्यषु द्रोग्धारं त्वं पिनाकिनः॥९८॥ 
जहि नैवात्र पश्यामि दोषं कञ्चन ते प्रभो । 
श्रुत्वेति वाचं गोविन्दात्सत्यार्थामपि भारत॥९९॥ 
हन्तुं न कुरुते बुद्धि रुद्रभक्त इति स्मरन्‌ । 
तारकस्तु ततः क्रुद्धो ययौ वेगेन केशवम्‌॥१००॥ 
प्राह चेवं सुदुर्बुद्धे ! हन्मि त्वां पश्य मे बलम्‌ । 
देवानां चापि धर्माणां मूलं मतिमतां तथा॥ 
हत्वा त्वामद्य सर्वा स्तांश्छेत्स्ये पश्याउद्य मे बलम्‌॥१०१॥ 
विष्णुरुवाच 
दैत्येन्द्र ! तव चाऽऽस्माभिः किमहो श्रृणु सत्यताम्‌॥१०२॥ 
रथे य एष शरोऽयं हतेऽस्मिन्सकलं हतम्‌ । 
श्रुत्वेति तारकः क्रुद्धस्तूर्ण रुद्ररथं ययो॥१०३॥ 
अभिसृत्य स जग्राह रुद्रस्य रथकूबरम्‌ । 
यदा स कूबरं कुद्धस्तारक: सहसाऽग्रहीत्‌॥१०४। 
रेजतू रोदसी तूर्ण मुमुहुश्च महर्षयः । 
व्यनदंश्च महाकाया दैत्या जलधरोपमाः ॥१०५॥ 
आसीच निश्चितं तेषां जितमस्माभिरित्युत । 
तारकस्याऽप्यभिप्रायं भगवान्वीक्ष्य शङ्कर: ॥१०६॥ 
उमया सह सन्त्यक्त्वा रथं वृषभमावहत्‌ । 
ओमित्यथ जपन्त्रह्मा आकारां सहसाश्रितः ॥१०७॥ 
ततस्तं शतसिंहं च रथं रुद्रेण निर्मितम्‌ । 
उत्क्षिप्य पृथ्व्यामार्फोटय चूर्णयामास तारक: ॥१०८॥ 
शूलपाशुपतादीनि सहसोपस्थितानि च । 
वारयामास गिरिशो भव: साध्य इति ब्रुवन्‌॥१०९॥ 
ततः स्ववञ्चितं ज्ञात्वा रुद्रेणाऽऽत्मानमीर्ष्यया । 
विनदन्सहसाऽधावद्वूषभस्थं महेश्वरम्‌ ॥११०॥ 

ततो जनार्दनोऽधावच्चक्रमुद्यम्य वेगतः । 
वज्जमिन्द्रस्तथोद्यम्य दण्डं चापि यमो नदन्‌॥११॥ 
गदां धनेश्वरः क्रुद्धः पाशां च वरुणो नदन्‌ । 
वायुर्महाङ्कशं घोरं शक्ति वहिर्महाप्रभाम्‌॥११२॥ 
निऋतिनिशितं खङ्गं रुद्राः शूलानि कोपिताः । 
धनूंषि साध्या देवाश्च परिघान्वसवस्तथा॥११३॥ 
विश्वेदेवाश्च मुसलं चन्द्राको स्वप्रभामपि । 
ओषधीश्चाश्चिनो देवो नागाश्च ज्वलितं विषम्‌॥११४॥ 
हिमाद्रि प्रमुखाश्चाऽपि समुद्यम्य महीधरान्‌ । 
भृशमुन्नदतो देवान्धावतो वीक्ष्य तारकाः ॥११५॥ 
निवृत्तः सहसा पार्थ महागज इवोन्नदन्‌ । 
स वज़मुष्टि नाहत्य भुजे शक्रमपातयत्‌॥११६॥ 
दण्डं यमादुपादाय मूध्न्याहत्य न्यपातयत्‌ । 
उरसाहत्य सगदं धनदं भुव्यपातयत्‌॥११७॥ 
वरुणात्पाशमादाय तेन बद्धवा न्यपातयत्‌ । 
महांकुशेन वायुं च चिरं मूध्नि जघान स: ॥११८॥ 
फूल्कारेरुद्धतं वहिं शमयामास तारकः । 
नित्रतिंखङ्गमादाय हत्वा तेन न्यपातयत्‌॥११९॥ 
शूलेरेव तथा रुद्राः साध्याश्च धनुषादिताः । 
परिघेरेव वसवो मुशलैरेव विश्वकाः ॥१२०॥ 
रेणुनऽऽच्छाद्य चन्द्राकौ वल्मीकस्थाविवेक्षितौ । 
महोग्राश्चोषधीस्तालेरीश्वभ्यां सो5भ्यवर्तयत्‌ ॥१२१॥ 
सविषाश्च कृता नागा निर्विषाः पादकुट्टने: । 
पर्वताः पर्वतेरेव निरुच्छ्वासा भृशंकृता: ॥१२२॥ 
एवं तद्देवसैन्यं च हाहाभूतमचेतनम्‌ । 
कृत्वा मुहूर्तादाधावच्चक्रपाणिं तमुन्नदन्‌॥१२३॥ 
ततश्चाऽन्तर्दधे सद्य: प्रहसन्निव केशवः । 
कुयोगिन इव स्वामी सदा बुद्धिमताम्वरः॥१२४॥ 

अपश्यंस्तारको विष्णु पुनर्वषभवाहनम्‌ । 
अधावत्कुपितो देत्यो मुष्टिमुद्यम्य वेगत: ॥१२५॥ 
अचिरांशुरिवाऽलक्ष्यो लक्ष्योऽथ भगवान्हरिः । 
आबभाषे ततो देवान्बाहुमुद्यम्य चोच्चके: ॥१२६॥ 
पलायध्वमहो देवाः शक्तिश्विहठ: पलायितुम्‌ । 
विमूढा हि वयं सर्वे ये बालवचसा गता: ॥१२७॥ 
कि न श्रुतः पुरा गीतः छोक: स्वायम्भुवेन यः । 
यथा बालेषु निक्षिप्ता: स्त्रीषु पण्डितकेषु च॥ 
अपस्मारीषु चैवाऽपि सर्वे ते संशयं गता: ॥१२८॥ 
प्रत्यक्षं तदिदं सर्वमाघुना चात्र दृस्यते॥१२९॥ 
अज्ञासिष्म पुरेवेतदुद्रभक्तं न हन्त्यसौ । 
यत्प्रतिज्ञां नाऽकरिष्यन्नस्यान्नः कदनं महत्‌॥१३०॥ 
अथैष यदि दैत्येन्द्रं न निहन्ति कुबुद्धिमान्‌ । 
मा भयं वो महाभागा निहनिष्यामि वो रिपून्‌॥१३१॥ 
अद्य मे विपुलं बाह्वोर्बलं पर्यत देवताः । 
दैत्याधमं नाशयामि मुष्टिनेकेन पर्यत ॥१३२॥ 
मया हि दक्षिणो बाहुर्दत्तश्च भवतां सदा । 
रिपून्वा निहनिष्यामि सत्यं तत्परिपालये ॥१३३॥ 
येऽम्बरे ये च पाताले भुवि ये च महासुरा: । 
क्षणात्तान्नादायिष्यामि महावातो घनानिव ॥१३४॥ 
एवमुक्ता जगन्नाथो मुष्टिमुद्यम्य दक्षिणम्‌ । 
निरायुधस्ताक्ष्यपृष्ठादवप्लुत्याऽभ्यधावत॥१३५॥ 
तस्मिन्धावति गोविन्दे चचाल भुवनत्रयम्‌ । 
विमूर्च्छितमभूद्विश्वे देवा भीतिं परां ययु: ॥१३६॥ 
घावतश्चाऽपि कल्पान्तं रूद्रकल्पस्य तस्य याः । 
मुखात्समुद्जु््वालास्ताभिः खर्वशतं हतम्‌॥१३७॥ 
ततोऽन्तरिक्षे वाचश्च प्रोचुः सिद्धाः स्वयं तदा । 
जहि कोपं वासुदेव ! त्वयि क्रुद्धे क्व वै जगत्‌॥१३८॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ५२३ 


अनादृत्येव तद्वाक्यं ब्रुवन्नान्यत्करोम्यहम्‌ । 
आह्यंश्र महादेत्यं कुद्धो हरिरघावत ॥१३९॥ 
उवाच वाचं साधूंश्च यत्नात्पालयतां फलम्‌ । 
दुष्टान्विनिघ्नतां चैव तत्फलं मम जायताम्‌॥१४०॥ 
अथापश्यन्महासेनो रुद्रं यान्तं च तारकम्‌ । 
तारक चान्वधावन्तं पुराणपुरुषं हरिम्‌॥१४१॥ 
जगच क्षुब्धमत्यर्थ स्वां प्रतिज्ञा पुरा कृताम्‌ । 
पश्चिमां प्रतिलम्बन्तं भास्करं चापि लोहितम्‌ ॥१४२॥ 
आकाशवाणी शरृण्वंश्च किं स्कन्द ! त्वं विषीदसी । 
पश्चात्तापो यदि भवेत्कृत्वा ब्रह्मवधं त्वयि॥१४३॥ 
स्थापयेर्लिङ्गमीशस्य मोक्षो हत्याशतेरपि । 
आविवेश महाक्रोधं दिधक्षुरिव मेदिनीम ॥१४४॥ 
अथोत्प्लुत्य मयूरात्स प्रहसन्निव केशवम्‌ । 
बाहुभ्यामप्युपादाय प्रोवाच भवनन्दनः॥१४५॥ 
जानामि त्वामहं विष्णो महाबुद्धिपराक्रमम्‌ । 
भूतभव्यभविष्यांश्च दैत्यान्हंस्यपि हूंकृतेः॥१४६॥ 
त्वमेव हन्ता दैत्यानां देवानां परिपालकः । 
घर्मसंस्थापकश्च त्वमेष ते रचितो५ञ्जलि: ॥१४७॥ 
क्षणार्ध पर्य मे वीर्य भास्करो लोहितायते । 
एवं प्रणम्य स्कन्देन वासुदेवः प्रसादितः ॥१४८॥ 
विरोषोऽभृत्तमालिङ्गध वचनं केशवोऽब्रवीत्‌ । 
सनाथस्त्वद्य धमोऽयं सुराश्चैव त्वया गुह ॥१४९॥ 
स्मरात्मानं यदर्थं त्वमुत्पन्नोऽसि महेश्वरात्‌ । 
साधूनां पालनार्थाय दुष्टसंहरणाय च॥ 
सुरविप्रकृते जन्म जीवितं च महात्मनाम्‌॥१५०। 
रुद्रस्य देव्या गङ्गायाः कृत्तिकानां च तेजसा । 
स्वाहावह्वेश्च जातस्त्वं तत्तेजः सफलीकुरु ॥ 
साधूनां च कृते यस्य घनं वीर्य च सम्पदः॥१५१॥ 
सफल तस्य तत्सर्व नान्यथा रुद्रनन्दन ! ॥१५२॥ 

अद्य धर्मश्चदेवाश्च गाव: साध्याश्च ब्राह्मणा: । 
नन्दन्तु तव वीर्येण प्रदर्शय निजं बलम्‌॥१५३॥ 
स्कन्द उवाच 
या गतिः शिवत्यागेन त्वत्त्यागेन च केशव ! । 
तां गतिं प्राप्त॒यां क्षिप्रं हन्मि चेन्नहि तारकम्‌॥१५४॥ 
या गति: श्रुतित्यागेन साध्वी भार्यातिपीडनात्‌ । 
साधूनां च परित्यागाद्वथा जीवितसाधनात्‌॥ 
निष्टुरस्य गतिर्या च तां गतिं यामि केशव !॥१५५॥ 
इत्युक्ते सुमहान्नादः सम्प्रजज्ञे दिवोकसाम्‌ । 
प्रशाशंसुर्गृहं केचित्केचिन्नारायणं प्रभुम्‌ ॥१५६॥ 
ततस्ताक्ष्यं समारुद्य हरिस्तस्मिन्महारणे । 
ताम्रचूडं महासेनस्तारकं चाप्यधावताम्‌॥१५७॥ 
लोहिताम्बरसम्वीतो लोहितस्रग्विभूषणः । 
लोहिताक्षो महाबाहुर्हिरण्यकवचः प्रभुः ॥१५८॥ 
भुजेन तोलयञ्छक्ति सर्वभूतानि कम्पयन्‌। 


प्राप्य तं तारकं प्राह महासेनो हसन्निव ॥१५९॥ 


तिष्ठतिष्ठ सुदुर्बुद्धे जीवितं ते मयि स्थितम्‌ । 
सुदृष्टः क्रियतां लोको दुर्लभः सर्वसिद्धिदः ॥१६०॥ 
यत्ते सुनिष्टुरत्वं च धर्मे देवेषु गोषु च । 
तस्य ते प्रहराम्यद्य स्मर शस्त्रं सुशिक्षितम्‌ ॥१६१॥ 
एवमुक्ते गुहेनाऽथ निवृत्तस्याऽस्य भारत ! । 
तारकस्य डिरोदेशात्काऽपि नारी विनिर्ययौ ॥१६२॥ 
तेजसा भासयन्ती तमध ऊर्ध्व दिशो दश । 
दृष्ठा नारी गुहः प्राह काऽसि कस्माच्च निर्गता ॥१६३॥ 
नार्युवाच 
अहं शक्तिर्गुहाख्याता भूतलेषु सदा स्थिता । 
अनेन दैत्यराजेन महता तपसार्जिता ॥१६४॥ 
सुरेषु सवेषु वसामि चाऽहं विप्रेषु शास्तरार्थरतेषु चाऽहम्‌ । 

साध्वीषु नारीषु तथा वसामि विना गुणान्नाऽस्मि वसामि कुत्रचित्‌॥१६५॥ 
तदस्य पुण्यसंघस्य संप्राप्तोऽद्यावधिर्गुह ! । 
तदेनं त्यज्य यास्यामि जह्येनं विश्वहेतवे॥१६६॥ 
तस्यां ततो निर्गतायां देत्यशीर्ष न्यकम्पयत्‌ । 
कम्पितं चाऽस्य तद्देहं गतवीर्योऽभवत्क्षाणात्‌॥१६७॥ 
एतस्मिन्नन्तरे शक्ति सोऽक्षिपद्विरिजात्मजः । 
उल्काज्वाला विमुञचन्तीमतिसूर्यास्तिसप्रभाम्‌॥१६८॥ 
कल्पाम्भोधिसमुन्नादां दिधक्षान्तीं जगद्यथा । 
तारकस्यान्तकालाय अभाग्यस्य दशामिव॥१६९॥ 
दारणीं पर्वतानाञ्च सर्वसत्त्वबलाधिकाम्‌ । 
उत्क्षिप्य तां विनद्योच्चैरमुञ्चत्कुपितो गुह: ॥१७०॥ 
घर्मश्वेदबलवॉल्लोके धर्मो जयति चेत्सदा । 
तेन सत्येन दैत्योऽयं प्रलयं यात्वितीरयन्‌॥१७१॥ 
सा कुमारभुजोत्सृष्टा दुनिवार्या दुरासदा । 
विभेद हृदयं चाऽस्य भित्त्वा च घरणिं गता ॥१७२॥ 
निःसृत्य जलकल्लोळपूर्विका स्कन्दमाययौ । 
स च सन्ताडितः शक्त्या विभिन्नहृदयोऽसुरः॥ 
नादयन्वसुधां सर्वा पपाताऽधोमुखो मृतः ॥१७२॥ 
एवं प्रताप्य त्रैलोक्यं निर्जित्य बहुशः सुरान्‌ । 
महारणे कुमारेण निहतः पार्थ तारक: ॥१७४। 
एतस्मिन्निहते दैत्य प्रहर्ष विश्वमाययौ ॥१७५॥ 
ववुर्वातास्तथा पुण्याः सुप्रभोऽभूद्दिवाकरः । 
जज्वलुश्चाम्नयः शान्ताः शान्ता दिग्जनितस्वनाः ॥१७६॥ 
ततः पुनः स्कन्दमाह प्रहृष्टः केशवोऽरिहा । 
स्कन्द्स्कन्द्‌ महाबाहो बाणोनामबलात्मजः॥१७७॥ 
क्रौञ्चपर्वतमादाय देवसङ्घान्प्रबाधते । 
सोऽधुना ते भयाद्वीर पलायित्वा नगं गत:॥ 
जहि तं पापसङ्कल्पं क्रौञ्चस्थं शक्तिवेगत: ॥१७८॥ 

ततः क्रोञ्चं महातेजा नानाव्यालविनादितम्‌ । 
शक्त्या बिभेद बहुभिर्वक्षेजीवेश्व सङ्कलम्‌॥१७९॥ 
तत्र व्याळसहस्राणि देत्यकोट्ययुतं तथा । 
ददाह बाणां च गिरं भित्त्वा शाक्तिर्महारवा ॥१८०॥ 
अद्यापि छिद्रं तत्पार्थ ! क्रौञ्चस्य परिवर्तते ॥१८१॥ 
येन हंसाश्च क्रौञ्चाश्च मानसाय प्रयान्ति च । 
हत्वा बाणं महाशक्ति: पुनः स्कन्दं समागता ॥ 
प्रत्यायाति मनः साधोराहृतं प्रहितं तथा ॥१८२॥ 
ततो हरीन्द्रप्रमुखा: प्रतुष्ठुवुर्ननृतुश्व रम्भाप्रमुखा वराङ्गनाः । 
वाद्यानि सर्वाणि च वादयन्तस्तं साधुसाध्वित्यमरा जगुर्भुशम्‌॥१८३॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
कुमारेश्वरमाहात्म्ये कुमारकृततारकवधवर्णनंनाम द्वत्रिंशोऽध्यायः॥३२॥ 
आदितः शलकानांसमष्टयङ्काः-६,५०९+१८३=६,६९२ 
कौमारिकाखण्डे आदितः शोकानांसमध्यङ्का:-२,९४४+१८३=३,१२७ 
Ss 

॥ अथ त्रयस्त्रिंशो$ध्याय:॥ 
(रुद्रस्यांशस्तारकइतितारकवधखेदखिन्नो गुहः प्रायश्चित्त 
कर्तुमुयुक्तस्तत्पापप्रशमनाया5पृच्छद्विष्णुकृतं कार्तिकेयकृतसान्त्वनं 
प्रतिज्ञेश्वरशकितच्छिद्रेश्वरज्योतिर्लिङ्गयोःप्रतिष्ठावर्णनम्‌) 
नारद्‌ उवाच 
ततस्तं गिरिवर्ष्माणं पतितं वसुधोपरि । 
आलिङ्गितमिव पृथ्व्या गुणिन्या गुणिनं यथा ॥१॥ 
दृष्ठा देवा विस्मितास्ते जयं जगुस्तथा मुहुः । 
केचित्समीपमागन्तुं बिभ्यति त्रिदिवीकसः॥२॥ 
उत्थाय तारको दैत्यः कदाचिन्नो निहन्ति चेत्‌ । 
तं तथा पतितं दृष्ठा वसुधामण्डले गुहः॥३॥ 
आसीद्दीनमना: पार्थ शुशोच च महामतिः । 
स्तवनं चापि देवानां वारयित्वा वचोऽब्रवीत्‌ ॥४॥ 
शोच्यं पातकिनं मां च संस्तुवध्वं कथं सुराः । 
पञ्चानामपि यो भर्ता प्राकुतोऽसौ न कीर्त्यते॥५॥ 

स तु रुद्रांशजः प्रोक्तस्तस्य दुद्यन्न रुद्रवत्‌ । 
स्वायम्भुवेन गीतश्च श्लोकः संश्रूयते तथा ॥६॥ 
वीरं हि पुरुषं हत्वा गोसहस्रेण मुच्यते । 
यथाकथश्चित्पुरुषो न हन्तव्यस्ततो बुघे: ॥७॥ 
पापशीलस्य हनने दोषो यद्यपि नास्ति च । 
तथापि रुद्रभक्तोऽयं संस्मरन्नितिशोचिमि॥८। 
तदहं श्रोतुमिच्छामि प्रायश्चित्तं च किञ्चन । 
प्रायश्चित्तेरपैत्येनो यतोपि महदर्जितम्‌॥९॥ 
इति संशोचतस्तस्य शिवपुत्रस्य धीमतः । 
वासुदेवोगुरुः पुंसां देवमध्ये वचोऽब्रवीत्‌॥१०॥ 
श्रुति: स्मृतिश्चेतिहासाः पुराणं च शिवात्मज: । 
प्रमाणं चेत्ततो दुष्टवधे दोषो न विद्यते ॥११॥ 
स्वप्राणान्यः परप्राणैः प्रपुष्णात्यघृणः पुमान्‌ । 
तद्वधस्तस्य हि श्रेयो यद्दोषाद्यात्यधः पुमान्‌॥१२॥ 

| अन्नादे भ्रूणहा मार्ष्टि पत्यौ भार्या5प्रचारिणी । | 
गुरो शिष्यश्च याज्यश्च स्तेनो राजनि किल्बिषम्‌॥१२॥ 
पापिनं पुरुषं यो हि समर्थो न निहन्ति च । 
तस्य तावन्ति पापानि तदर्धं सोऽप्यवाश्नुते॥१४॥ 
पापिनो यदि वध्यन्ते नेव पालनसंस्थितेः । 
ततोऽयमक्षमो लोकः कं याति शरणं गुह ॥१५॥ 
कथं यज्ञाश्च वेदाश्च वर्तन्ते विश्वघारकाः । 
तस्मात्त्वया पुण्यमाप्तं न च पापं कथञ्चन॥१६॥ 
अथ चेदरद्रभक्तेषु बहुमानस्तव प्रभो । 
तत्र ते कीर्तयिष्यामि प्रायश्चित्तं महोत्तमम्‌ ॥१७॥ 
आजन्म सम्भवैः पापैः पुमान्येन विमुच्यते । 
आकल्पान्तं च वा येन रुद्रलोके प्रमोदते॥१८॥ 
कृते पापेऽनुतापो वै यस्य स्कन्द ! प्रजायते । 
रुद्राराधनतोऽन्यच्च प्रायश्चित्तं परं न हि॥१९॥ 
न यस्याऽलमपि ब्रह्मा महिमानं विवर्णितुम्‌। 
श्रुतिश्च भीता यं वत्ति कि तस्मात्परमं भवेत्‌ ॥२०॥ 
अकाण्डे यच्च ब्रह्माण्डक्षयोयुक्तं हलाहलम्‌ । 
कण्ठे दधार श्रीकण्ठः कस्तस्मात्परमो भवेत्‌ ॥२१॥ 
दुःखताण्डवदीनोऽभूदण्डसङ्कीर्णमानसः । 
मारमारश्च यो देवः कस्तस्मात्परमो भवेत्‌ ॥२२॥ 
वियद्व्यापी सुरसरित्प्रवाहो विप्रुषाकृतिः । 
बभूव यस्य शिरसि कस्तस्मात्परमो भवेत्‌ ॥२३॥ 
यज्ञादिकाश्च ये धर्मा विना यस्याऽर्चनं वृथा । 
दक्षोऽत्र सत्यदृष्टान्तः कस्तस्मात्परमो भवेत्‌ ॥२४॥ 
क्षोणी रथो विधिर्यन्ता शरोऽहं मन्दरो धनुः । 
रथाङ्गे चापि चन्द्राकौ युद्धे यस्य च त्रैपुरे ॥२५॥ 
आराधनं तस्य केचिद्योगमार्गेण कुर्वते । 
दुःखसाध्यं हि तत्तेषां नित्यं शून्यमुपासताम्‌॥२६॥ 

तस्मात्तस्यार्चयेल्लिङ्ग भुक्तिमुक्ती य इच्छति । 
सृष्टयादौ लिङ्गरूपी स विवादो मम ब्रह्मण: ॥२७॥ 
अभूद्यस्य परिच्छेदे नालमावां बभूविव । 
चराचरं जगत्सर्वं यतो लीनं सदाऽत्र च॥२८॥ 
तस्माल्लिङ्गमिति प्रत्तं देवै रुद्रस्य धीमतः । 
तोयेन स्रापयेल्लिङ्गं श्रद्धया शुचिना च य: ॥२९॥ 
ब्रह्मादितृणपर्य॑न्तं तेनेदं तर्पितं जगत्‌ । 
पञ्चामृतेन तल्लिङ्गं ्रापये्यश्च बुद्धिमान्‌॥३०॥ 
तर्पितं तेन विश्वं स्यात्सुधया पितृभिः समम्‌ । 
पुष्रभ्यर्चयेल्िङ्गं यथाकालोद्भवैश्च य: ॥३१॥ 
तेन सम्पूजितं विश्वं सकलं नात्र संशय: । 
नैवेद्यं तत्र यो दद्याल्लिङ्गस्याग्रे विचक्षण: ॥३२॥ 
भोजितं तेन विश्वं स्याल्लिङ्गस्यैवं फलं महत्‌ । 
किमत्र बहुनोक्तेन स्वल्पं वा यदि व बहु॥३३॥ 
लिङ्गस्य क्रियते यच तत्सर्वं विश्वप्रीतिदम्‌। 
तच्च लिङ्गं स्थापयेद्यः शुचौ देशे सुभक्तितः ॥३४॥ 
स सर्वपापनिमुंक्तो रुद्रलोके प्रमोदते । 
यन्नित्यं यजतो यज्ञैः फलमाहुर्मनीषिणः ॥३५॥ 
तच्च स्थापयतो लिङ्गं शिवस्य शुभलक्षणम्‌ । 
यथाप्नि: सदेवानां मुखं स्कन्द ! प्रकीर्त्यते ॥३६॥ 
तथैव सर्वजगतां मुखं लिङ्गं न संशय: । 
परारम्भान्मुच्यते पापैः सर्वजन्मकृतेरपि ॥२७॥ 
अतीतं च तथाऽऽगामि कुलानां तारयेच्छतम्‌ । 
मृन्मयं काष्ठनिष्पन्नं पववेष्टं शैलमेव च॥३८॥ 
कूतमायतनं दय्यात्क्रमाच्छतगुणं फलम्‌ । 
कलशं तत्र चारोप्य एकविंशत्कुले्युत: ॥३९॥ 
आकल्पान्तं रुद्रलोके मोदते रुद्रवत्सुखी । 
एवंविधफलं लिङ्गमतोभूयोऽप्यधो न हि॥४०॥ 

तस्मादत्र महासेन ! लिङ्गं स्थापितुमर्हसि । 
यदुक्तमेतदश्लीलं यदि किञ्चन चाऽत्र चेत्‌ ॥४१॥ 
तदब्रवीत महासेन ! स्वयं साक्षी महेश्वरः । 
एवं वदति गोविन्दे साधुवादो महानभूत्‌॥४२॥ 
महादेवो द्यथालिङ्गय स्कन्दं वचनब्रवीत्‌ । 
यद्भवान्मम भक्तेषु प्रकरोति कुपां पराम्‌॥४२॥ 
तेनाऽपि परमा प्रीतिर्मम जाता तवोपरि । 
कि तु यद्भगवानाह वासुदेवो जगहुरुः ॥४४॥ 
तत्तथा नान्यथा किञ्चिदत्र प्रोक्तं हि विष्णुना । 
यो ह्यहं स हरिङ्ञेयो यो हरिः सोऽहमित्युत॥४५॥ 
नावयोरन्तरं किञ्चिद्दीपयोरिव सुव्रत ! । 
एनं दवेष्टि स मां दवेष्टि योऽन्वेत्येनं स माऽनुगः ॥४६॥ 
इति स्कन्द्‌ विजानाति स मद्भक्तोऽन्यथा न हि॥४७॥ 
स्कन्द उवाच 
एवमेवाऽस्मि जानामि त्वां च विष्णुं च शङ्कर ! ॥४८॥ 
यच्च लिङ्गकृते प्राह हरिमा धर्मवत्सलः । 
खे वाणी तारकवधे एवमेव पुराऽऽह माम्‌॥४९॥ 
लिङ्गं संस्थापयिष्यामि सर्वपापापहं तत: । 
एकं यत्र प्रतिज्ञा मे गृहदीताऽस्य वधाय च ॥५०॥ 
द्वितीयं यत्र निःसत्त्वस्त्यत्तः शवत्याऽसुरोऽभवत्‌ । 
तृतीयं यत्र निहतो हत्या पापोपशान्तिदम्‌॥५१॥ 
इत्युक्त्वा विश्वकर्माणमाहूय प्राह पावकिः । 
त्रीणि लिङ्गानि शुद्धानि शीघं तवं कर्तुमर्हसि ॥५२॥ 
वचनादबाहुलेयस्य निर्ममे देववर्द्धकि: । 
त्रीणि लिङ्गानि शुद्धानि न्यवेदयति तानि च॥५३॥ 
तते ब्रह्मादिभिः सार्धं विष्णुना शङ्करेण च । 
पूर्व संस्थापयामास पश्चिमायामदूरत: ॥५४॥ 
प्रतिज्ञेश्वरमित्येव लिङ्गं परमशोभनम्‌ । 
अष्टम्यां बहुले चात्र चेतरे खात्वा उपोष्य च ॥५५॥ 

पूजां च जागरं कृत्वा मुच्येत्पारुष्पपापत: । 
इत्याह स्कन्दप्रीत्यर्थ स्वयं तत्र महेश्वरः ॥५६॥ 
ततो द्वितीयं लिङ्गं तु वह्विकोणाश्रितं तथा । 
स्थापयामास सरसो यत्र शक्तिविनिर्ययौ ॥५७॥ 
कपालेश्वरमित्येव लिङ्गं पापापहं शुभम्‌ । 
शक्ति च तामभिष्ट्य स्थापयामास तत्र च॥५८। 
कपालेश्वरसांनिध्यं देवीं कापालिकेश्वरीम्‌ । 
तत्र चोत्तरदिग्भागे शक्तिच्छिद्रं प्रचक्षते ॥५९॥ 
पातालगङ्गा यत्राऽस्ति सर्वपापहरा शिवा । 
तत्र खात्वा ददौ स्कन्दः कृपयाऽभिपरिप्लुतः ॥६०॥ 
तदा तोयं तारकाय सहितः सर्वदेवते: ॥६१॥ 
काइयपेयाय वज्राङ्गतनयाय महात्मने । 
रुद्रभक्ताय सतिलमक्षाय्योदकमस्त्विति॥६२॥ 
ततो महेश्वरः प्रीतः प्राह स्कन्दस्य श्रृण्वतः । 
चतुर्दश्यां कृष्णपक्षे मधी चैवाऽत्र यो नरः॥ 
ख्नातवोपोष्य समभ्यर्च्य कपालेश्वरमीश्वरीम्‌ ॥६३॥ 
तेजोवधसमुद्धूतपातकेन स मुच्यते॥६४। 
अस्यामेव तिथी सोमः विशायोगश्च तेतिलम्‌ । 
षड्योग: शाक्तिच्छिद्रेयो दिनं रुद्रं जपन्निरि॥ 
खात्वाऽत्र सशरीरो वै रुद्रलोक व्रजीष्यति ॥६५॥ 
कपालेशस्य सांनिध्ये शाक्तिच्छिद्रं हि कीर्त्यते । 
तस्य तुल्यं परं तीर्थ पृथिव्यां नैव विद्यते॥६६॥ 
इति श्रुत्वा रुद्रवाक्यं स्कन्दः प्रीतोऽभवद्भृशम्‌ । 
देवाश्च मुदिताः सर्वे साधुसाध्विति ते जगु: ॥६७॥ 


इति श्रीस्कान्दे महापुराण एकाशीतिसाहस्म्रां संहितायां प्रथमे माहेश्वरखण्डे कौमारिकाखण्डे 
कुमारस्थापितप्रतिज्ञेश्वरशक्तिच्छिदरेश्वर माहात्म्यवर्णनं नाम त्रयस्तरिंगोऽघ्यायः ॥३३॥ 
आदितः शोकानांसमष्टयङ्काः-६,६९२+६७=६,७५९ 
कौमारिकाखण्डे आदितः शोकानांसमष्यङ्का:-३,१२७+६७=३,१९४ 
i 

॥ अथ चतास्त्रंशो5घ्याय:॥ 
(शिवमन्दिरप्रतिष्ठापुण्येनसहकुमारेशस्थापनवर्णनंमाहात्म्यञ्च) 
नारद उवाच 
ततस्तृतीयलिङ्गस्य चिकीर्षु स्थापनं गुहम्‌ । 
ब्रह्मा प्राहास्य प्रीत्यर्थ स्वयमन्यं प्रकुर्महे ॥१॥ 
यद्यप्येतच्छुभं लिङ्गं सर्वदोषविवर्जितम्‌ । 
तथाप्यन्यत्करिष्येऽहं सर्वश्रेष्ठठमं हि यत्‌ ॥२॥ 
ततो ब्रह्मा सर्वदोषविमुक्तं निर्ममे स्वयम्‌ । 
दृष्टिकान्तं मनःकान्तं फलकान्तं सुलिङ्गकम्‌॥२॥ 
तत्र स्कन्दस्य प्रीत्यर्थ सर्वदेवेर्विनिर्मितम्‌ । 
सरः सुरम्यं तीर्थानि तत्र ते निदघुस्तथा ॥४॥ 
गङ्गादिकानि तीर्थानि यानि प्रोचुर्दिवौकसः । 
इदं यावत्सरस्तावत्सैरत्र समुष्यताम्‌ ॥५॥ 
एवमस्त्विति तान्यूचुः प्रीत्यर्थं शरजन्मनः । 
ततो ब्रह्मा स्वयं तत्र रोद्ररमनतरैहुताशनम्‌॥ 
गाधिपुत्रादिभिविंपरैस्तर्पयामास संयुतः ॥६॥ 
ततो वैशाखमासस्य चतुई्यां शुभे दिने । 
प्रतिष्ठां चक्रिरे लिङ्गे चिरं त्त्रप्रमुखाद्विजाः ॥०॥ 
जगुर्गन्धर्वपतयो ननृतुश्चाप्सरोगणाः । 
ततः स्कन्दः प्रीतियुत्तः ख्रात्वा सरसि शोभने॥८॥ 
सर्वतीर्थोदकैः स्नाप्य तल्लिङ्गं भक्तिसंयुतः । 
विविधैः पूजयामास पुष्पमन्त्रैश्च पञ्चभिः॥९॥ 
पूजाकाले स्वयं तत्र लिङ्गमध्येस्थितो हरः । 
जङ्गमा जङ्गमैः सार्धं स्वयं जग्राह पूजनम्‌॥१०॥ 
ततस्तं पूजयन्प्राह स्कन्दो भक्तिपरिप्लुतः । 
केन केनोपहारेण त्वयि दत्तेन किं फलम्‌॥११॥ 
श्रीमहादेव उवाच 
मम यः स्थापयेल्लिङ्गं शुभं सद्म च कारयेत्‌ । 
मल्लोके वसतेऽसी च यावचन्द्रदिवाकरो ॥१२॥ 

मम सप्त सुधाशुभ्रं यावत्संख्यं करोति यः । 
तावन्त्येव च जन्मानि यशसा5सौ विराजते ॥१३॥ 
घ्वजभूतो ध्वजं दत्त्वा विपाप: स्यात्पताकया । 
विधाय चित्रविन्यास गन्धर्वै: सह मोदते ॥१४॥ 
रजःसंशोधनं कृत्वा नरो रोगैः प्रमुच्यते । 
प्राप्नोति देहं हार्दं च सुरसद्मानुलेपनात्‌॥१५॥ 
पुष्पक्षीरादिभिर्दत्तेस्तलाम्भोऽक्षतदर्भकैः । 
शम्भोः शिरसि दत्त्वार्घ्यं दिवि वर्षायुतं वसेत्‌॥१६॥ 
घृतेन हतपापः स्यान्मधुना सुभगो भवेत्‌ । 
विरोगो दधिदुग्धाभ्यां लिङ्ग संस्नाप्य जायते ॥१७॥ 
पानीयदधिदुग्धाये: क्रमाहशगुणं फलम्‌ । 
मासं संस्नाप्य वै भक्त्या पिष्टायेश्व विरूक्षयेत्‌ ॥१८॥ 
कपिलापञ्चगव्येन सुरसिन्धुजलेन वा । 
मां च संख्नाप्य चाभ्यर्च्यमल्लोकमधिगच्छति॥१९॥ 
कुशोदकाद्गन्धजलं तस्मात्तीर्थोदकं वरम्‌। 
तीर्थेभ्यश्च जलं दर्शे महीसागरसम्भवम्‌॥२०॥ 
कपिलां दत्त्वा यदाम्नोति तत्फलं कलशे पृथक । 
मृत्ताम्नरोप्यसोवणें: क्रमाच्छतगुणं फलम्‌॥२१॥ 
श्रीखण्डागरुकाइमीरदाशिन: क्रमशोऽधिकाः । 
मां च तैश्च समालभ्य स्याच्छरीमान्सुभग: सुखी ॥२२॥ 
प्रशस्तो गुग्लुलो धूपस्तस्माचन्द्रोऽगरुर्वरः । 
घूपानेतान्नरो दत्त्वा सुखं स्वर्गमवाप्नुयात्‌ ॥२३॥ 
दीपदः कीर्तिमाम्नोति चक्षुरुत्तममेव च । 
नैवेद्यस्य प्रदानेन नरो मृष्टाशनो भवेत्‌ ॥२४॥ 
पुष्पेण हेमकर्णस्य प्रबद्धेन द्विसङ्गुणम्‌ । 
फलमाप्नोति पुरुषः सत्यसंधश्च जायते ॥२५॥ 
अखण्डेबिल्वपत्रेश्चव पुष्पेवा विविधेरपि । 
लिङ्गं प्रपूरणं कृत्वा लक्ष्मेकं वसेद्दिवि ॥२६॥ 

यस्तु पुष्पगृहं कुर्यान्नर: शुद्धाशयो भवेत्‌ । 
पुष्पकेण विमानेन दिवि संक्रीडते चिरम्‌॥२७॥ 
भूषणाम्बरदानेन नरो भवति भोगभाक । 
सञ्चामरप्रदानेन जायते पार्थिवो नर: ॥२८॥ 
रम्यं वितानं यो दद्याच्छत्रुभिर्नाऽभिभूयते । 
गीतं वाद्यं प्रनृत्यं च कृत्वा शुद्धो व्रजेत्स माम्‌॥२९॥ 
शह्डघण्टा प्रदानेन विद्वान्भवति शब्दवान्‌ । 
विधाय रथयात्रा च चिरं शोकैः प्रमुच्यते ॥२०॥ 
नमस्कारं प्रणामं च कृत्वा जायेन्महाकुले । 
वाचयंश्चाग्रतः शास्त्रं मम ज्ञानी प्रजायते ॥२१॥ 
विमुच्यते मनोमोहैर्भकत्या स्तुत्वा च मां नरः । 
गोदानफलमाम्नोति निर्माल्यस्फेटनान्मम॥३२॥ 
आरार्तिकं भ्रामयित्वा आर्तिहीनः प्रजायते । 
कृत्वा शीतलिकां तापैर्मुच्यते दोषसम्भवे: ॥३३॥ 
नत्वा दत्त्वाऽथ शक्त्या च दानं लिङ्गस्य सन्निधौ । 
फलं शतगुणं प्राप्य इहचामुत्र मोदते ॥२४॥ 
प्रणामात्पञ्चदश च स््नानाहिंशतिं पूजया । 
शतं यथाप्रोक्तविधेरपराधानहं क्षमे॥३५॥ 
एतत्सर्वं यथोद्दिष्टं कुमाराऽत्र भविष्यति । 
ये मां प्रपूजयिष्यन्ति कुमारेश्वर संस्थितम्‌ ॥३६॥ 
वाराणस्यां यथा वत्स ! विश्वनाथोऽस्मि संस्थितः । 
गुप्तक्षेत्रे तथा स्थास्ये कुमारेश्वरमध्यतः ॥३८॥ 
श्रुत्वेति वचनं रुद्रादिवानां श्रृण्वतां गुहः । 
विस्मितः प्रणिपत्यैनं तुष्टाव गिरिजापतिम्‌॥३९॥ 
नमः शिवायास्तु निरामयाय नमः शिवायास्तु मनोमयाय । 
नमः शिवायास्तु सुरार्चिताय तुभ्यं सदा भक्तकूपापराय ॥४०॥ 
नमो भवायास्तु भवोद्भवाय नमोऽस्तु ते ध्वस्तमनोभवाय । 
नमोऽस्तु ते गूढमहात्रताय नमोऽस्तु मायगहनाश्रयाय॥४१ 

नमोऽस्तु शर्वाय नमः शिवाय नमोऽस्तु सिद्धाय पुरातनाय । 
नमोऽस्तु कालाय नमः कलाय नमोऽस्तु ते कालकलातिगाय॥४२॥ 
नमो निसर्गात्मकभूतिकाय नमोऽस्त्वमेयोक्षमहदर्द्धिकाय । 
नमः शरण्याय नमोऽगुणाय नमोऽस्तु ते भीमगुणानुगाय॥४३॥ 
नमोऽस्तु नानाभुवनाधिकत्रे नमोऽस्तु भक्ताभिमतप्रदात्रे । 
नमोऽस्तु कर्मप्रसावाय धात्रे नमः सदा ते भगवन्सुकर्त्रे ॥४४। 
अनन्तरूपाय संदैव तुभ्यमसह्यकोपाय संदैव तुभ्यम्‌ । 
अमेयमानाय नमोऽस्तु तुभ्यं वृषेन्द्रयानाय नमोऽस्तु तुभ्यम्‌॥४५॥ 
नमः प्रसिद्धाय महौषधाय नमोऽस्तु ते व्याधिगणापहाय । 
चराचरायाऽथ विचारदाय कुमारनाथाय नमः शिवाय ॥४६॥ 
ममेश भूतेश ! महेश्वरोऽसि कामेश वागीश बलेश घीश । 
क्रोधेश मोहेश परापरेश नमोऽस्तु मोक्षेश गुहशयेश ! ॥४७॥ 
इति संस्तूय वरदं शूलपाणिमुमापतिम्‌ । 
प्रणिपत्य उमापुत्रो नमोनम उवाच ह॥४८॥ 
एवं भक्तिपराक्रान्तमात्मयोग्यं स्तवं शिवः । 
अभिनन्द्य चिरं कालमिदं वचनमब्रवीत्‌ ॥४९॥ 
त्वया दुःखं न सञ्चिन्त्यं मम भक्तवधात्मकम्‌ । 
कर्मणाऽनेन छाघ्यो5सि मुनीनामपि पुत्रक ! ॥५०॥ 
ये च सायं तथा प्रातस्त्वत्कृतेन स्तवेन माम्‌ । 
स्तोष्यन्ति परया भक्त्या श्रुणु तेषां च यत्फलम्‌॥५॥ 
न व्याधिर्न च दारिद्य न चैवेष्टवियोजनम्‌ । 
भुक्त्वा भोगान्दुर्लमांश्च मम यास्यन्ति सद्म ते ॥५२॥ 
तथान्यानपि दास्यामि वरान्परमदुर्लभान्‌ । 
भक्त्या तवाऽतितुष्टोऽहं प्रीत्यर्थ तव पुत्रक ॥५२॥ 
महीसागरकूले तु ये मां स्तोष्यन्ति पूजया । 
तेषां तदक्षयं सर्व वैशाख्यां दानपूजनम्‌॥५४॥ 
सरस्यत्र च ये नानं प्रकरिष्यन्ति च मानवाः । 
सर्वतीर्थफला वासिंवैशाख्यां प्रभविष्यति॥५५॥ 

कुमारेशं तु मां भक्त्या महीसागरसङ्गमे । 
स्नात्वा सम्पूजयेन्नित्यं तस्य जातिस्मृतिर्भवेत्‌ ॥५६॥ 
जातिस्मृतिरियं पुत्र ! यस्यां जातो प्रजायते । 
स्मरतेऽस्याः प्रकर्तव्यं श्रेयोरूपं सुदुर्लभम्‌॥५७॥ 
यस्मिन्काले ह्यनावृष्टिर्जायते कृत्तिकासुत । 
ख्रापयेद्विधिवन्मां च कलशेर्विविधे: शुभे: ॥५८॥ 
एकरात्र॑ त्रिरात्रै वा पञ्चरात्रं च सप्त वा । 
स्रापयेद्गन्धतोयेन कुङ्कमेन विलेपयेत्‌ ॥५९॥ 
करवीरे रक्तपुष्पैर्जपापुष्पैस्तथैव च । 
अर्चयेत्पुष्पमालाभिः परिधायाऽरुणवाससी॥६०॥ 
भोजयेदब्राह्मणांश्चैव तापसाञ्छंसिवत्रतान्‌ । 
लक्षहोमं प्रकुवीत शिवहोमं ग्रहादिकम्‌॥६१॥ 
भूमिदानं ततः कुर्यात्तत्तो दद्याद्गवाह्विकम्‌ । 
आघोषयेच्छिवां शान्तिं रुद्रजाप्यं हि कारयेत्‌॥६२॥ 
अनेनेव विधानेन कृतेन तु द्विजोत्तमैः । 
आगर्भितास्तदा मेघा वर्षते नाउत्र संशय: ॥६३॥ 
विविधैः पूर्यते धान्यैः शाइलेश्व वसुन्धरा । 
आरोग्यं हि भवेच्चेव जने गोपकुले तथा ॥६४॥ 
धर्मयुक्तो भवेद्राजा परचक्रैर्न पीडयते । 
घृतेन ख्रापयेन्मां च अर्कक्रान्तौ नरोऽत्र य: ॥६५॥ 
कन्यादान फलं तस्य नाऽत्र कार्या विचारणा । 
क्षीरेण ख्ापयेद्देवं तथा पञ्चामृतेन य: ॥६६॥ 
अग्निष्टोमस्य यज्ञस्य फलं तस्योपजायते । 
कुमारेश्वरतीर्े यः प्राणत्यागं करोति हि॥६७। 
रुद्रलोके वसेत्तावद्यावदाभूतसंप्लवम्‌ । 
अयने विषुवे चैव ग्रहणे चन्द्रसूर्ययोः ॥६८॥ 
पौर्णमास्याममावास्यां सङ्कान्तो वैधृते तथा । 
कुमारेशां नरः खात्वा महीसागरसङ्गमे ॥६९॥ 

भक्त्या यो$भ्यर्चयेन्मां च तस्य पुण्यफलं श्रृणु । 
यन्महीतळतीर्थेषु स्नाने स्यात्तु महत्फलम्‌ ॥७०॥ 
यच्चर्चितेषु लिङ्गेषु सर्वेषु स्यात्फलं च तत्‌ । 
आरोग्यं पुत्रलाभं च धनलाभं सुखं सुतम्‌॥७१॥ 
निश्चितं लभते मर्त्यः कुमारेश्वरसेवया । 
ब्रह्मचारी शुचिर्भूत्वा यस्तिष्ठेदत्र तापस: ॥७२॥ 
परं पाशुपतं योगा प्राप्य याति लयं मयि । 
पापात्मनां च मर्त्यानां सद्योऽस्मि फलदर्शक: ॥७३॥ 
दिव्येनाऽष्टविधेनाऽत्र कोशः साधारणोऽत्र च । 
अघोराद्यैः पञ्चमन्त्रैः राप्य लिङ्गं महोज्वलम्‌॥७४। 
अघोरेणेव तत्तोयं दद्यद्दिव्यस्य कारणे । 
पिबेदेतदुदीर्यादी प्रसृतित्रयमेव च ॥७५॥ 
यदि धर्मस्तथा सत्यमीश्वरोऽत्र जगत्त्रये । 
कोशपानात्फलं सो द्रक्ष्याम्यस्मि शुभा शुभम्‌॥७६॥ 
यास्ये चेति कुलं हन्याद्गमने च कुटुम्बकम्‌। 
दर्शने च शुभं पाने हन्याद्देहं च मिथ्यया॥७७। 
त्रिभिर्दिनेखिभि: पक्षे्रिभिमसिस्त्रिभिः समैः । 
अत्युग्रपुण्यपापानां मानेन फलमश्नुते ॥७८॥ 
एते वरामया लिङ्गे दत्तात्रं स्थापिते त्वया । 
तव प्रीत्यभिवृद्धयर्थ ब्रूहि भूयो5प्युमात्मज ॥७९॥ 
स्कन्द्‌ उवाच 
कृतकृत्यो वंरेदंत्तेस्त्वया चेतेमहिश्वर ! । 
नमोनमो नमस्तेऽस्तु नाऽत्र त्याज्यं त्वया विभो ॥८०॥ 
एवं प्रणम्य देवं स मातरं प्रणतोऽब्रवीत्‌ । 
त्वयाऽपि मातनैवात्र त्याज्यं मम प्रियेप्सया ॥८१॥ 
त्वामप्यत्र स्थापयिष्ये वरदा भव पार्वति !॥८२॥ 
श्रीदेव्युवाच 
यत्र शर्व: स्वभावेन तत्र तिष्ठाम्यहं सुत ! ॥८२॥ 

तव भक्त्या विशेषेण स्थास्ये स्त्रीणां वरप्रदा । 
युद्धेषु तवकर्माणि रुद्रभक्तेषु ते कृपाम्‌॥८४॥ 
पश्यन्ति पुत्रिणां मुख्या प्रीणिता च भृशां त्वया । 
गर्भेक्लेशः स्त्रियो मन्ये साफल्यं भजते तदा ॥८५॥ 
सुतो यदा रुद्रभक्तः सानन्दं सद्भिरीर्यते । 
भव तस्मात्प्रियार्थाय तिष्ठाम्यत्र षडानन ! ॥८६॥ 
सत्रीभिराराधिता दास्ये सौभाग्यं सुपति सुतान्‌ । 
चेत्रे चाऽपि तृतीयायां ख्रात्वा शीतेन वारिणा ॥८७॥ 
अर्चयिष्यन्ति मां याश्च पुष्पैधृपैर्विलेपनै: । 
दास्यामि चाष्टसोभाग्यं या नारी भक्तितत्परा॥८८॥ 
पितरौ श्वशुरो पुत्रान्पतिं सौभाग्यसम्पदः । 
कुङ्कुमं पुष्पश्रीखण्डं ताम्बूलाञ्जनमिक्षवः॥८९॥ 
सप्तमं लवणं प्रोक्तमष्टमं च सुजीरकम्‌ । 
तोळयेत्तुलया वापि साद्विश्व तुलिता भवेत्‌ ॥९०॥ 
सुवर्णेनाऽथ सौगन्ध्यद्रव्यैः शुभफलैरपि । 
भुङ्के वा लवणं पश्चान्नासौ वै विधवा भवेत्‌ ॥९१॥ 
माघे वा कार्तिके वाऽपि चेत्रे ्रात्वाऽर्चयेत माम्‌ । 
दौर्भाग्यदुःखदारि्यैरनं सा संयोगमाघ्नुयात्‌॥९२॥ 
श्रुत्वेति गिरिजावाचं सानन्दः पार्वतीसुतः । 
स्थापयित्वा गिरिसुतां कपर्दिनमथाब्रवीत्‌॥९३॥ 
पुष्पेधूपैर्मोदकेश्व पूर्वमभ्यर्च्य त्वां प्रभो । 
पूजयन्ति कुमारेशं तेषां विघ्नहरो भव॥९४॥ 
कपर्युवाच 
भ्रातस्त्वया स्थापितेऽस्मिँल्लिङ्गे भक्ताश्च ये नराः । 
न तेषां मम विघ्नानि मम वागनुगामिनी ॥९५॥ 
एवमुक्ते विघ्नराज्ञा प्रतीते$स्थापयच्च तम्‌ । 
तस्मादसौ सदाभ्यरच्यश्वतुथ्यी च विशेषत: ॥९६॥ 
एवं स्थाप्य कुमारेशं लब्ध्वा चेतान्वराञ्छिवात्‌ । 
मनसा कृतकृत्यं चाऽऽत्मानं मेने षडानन: ॥९७॥ 

तस्थावंशेन तत्रैव कुमारेश्वरसन्निधौ । 
अत्र स्थितं कुमारं ये पश्यन्ति स्वामियात्रिण: ॥९८॥ 
सफला स्वामियात्रा च तेषां भवति भारत । 
कार्तिक्यां च विशेषेण कार्तिकेयं समर्चयत्‌ ॥९९॥ 
यत्फलं स्वामियात्रायां तत्फलं समावाश्नुयात्‌ । 
एवंविधमिदं पार्थ महीसागरसङ्गमम्‌॥१००॥ 
निमित्तीकृत्य चात्मानं साध्वर्थे लिङ्गमर्चितम्‌। 
रोगाभिभूतो रोगेर्वा नाम्नामशेत्तरं शतम्‌॥१०१॥ 
जघ्वा शुचित्रह्मचारी मासं मुच्येत पातकात्‌ । 
एतदाराध्य सञ्जाता रजिरामादयः पुरा ॥१०२॥ 
शतसंख्याबलं राज्यं रुद्रलोकं च भेजिरे । जामदम्यस्त्विदं लिङ्गमाराघ्य च समायुतम्‌॥१०३॥ 
लेभे कुठारमुजहे येनार्जुनभुजान्युधि । अग्रतो देवदेवस्य ज्ञात्वा तीर्थे महागुणान्‌॥१०४॥ 
रामेश्वरमिति ख्यातं स्थापितं लिङ्गमुत्तमम्‌ । 
तच्च योऽभ्यर्चयेद्भवत्या रुद्रलोकं स गच्छति॥१०५॥ 
प्रीतः स्यात्तस्य रामश्च कुमारेशश्च फाल्गुन ! । 
इति संक्षेपतः प्रोक्तं कुमारेशस्य वर्णनम्‌॥१०६॥ 
कुमारेशस्य माहात्म्यं कीर्तयेद्यस्तदग्रतः । 
ये च श्रृण्वन्त्यनुदिनं रुद्रलोके वसन्ति ते॥१०७॥ 
अस्य लिङ्गस्य माहात्म्यं श्राद्धकाले तु यः पठेत्‌ । 
पितृणामक्षयं श्राद्धं जायते नाऽत्र संशयः॥१०८॥ 
अस्य लिङ्गस्य माहात्म्यं गुर्विणीं श्रावयेद्यदि । 
गुणवाज्जायते पुत्र: कन्या चापि पतिव्रता ॥१०९॥ 
एतत्पुण्यं पापहरं धर्म्यं चाह्वादकारकम्‌ । पठतां श्रृण्वतां चापि सर्वाभीष्टफल प्रदम्‌॥११०॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
कुमारेशस्थापनपूर्वकमाहात्म्यवर्णनं नाम चतुस्तरिंगोऽघ्यायः॥३४॥ 
आदितः श्लेकानांसमष्टयङ्का:-६,७५९+११०=६,८६९ 
कौमारिकाखण्डे आदितः ोकानांसमष्टयङ्काः-३,१९४+११०=३,३०४ 
ताना नकुल 

॥ अथ पञ्चत्रिंशोऽध्यायः॥ 
(स्तम्भेश्वरमाहात्म्यवर्णनम्‌) 
नारद्‌ उवाच 
कुमारेण स्थापितोऽत्र कुमारेशस्ततः सुराः । 
प्रणम्य गुहमूचुश्च प्रबद्धकरसम्पुटा: ॥१॥ 
किश्चिद्विज्ञापयष्यामो वयं त्वां श्रृणु तत्त्वतः । 
पूर्वप्रसिद्ध आचारः प्रोच्यते जयिनामयम्‌॥२॥ 
जयन्ति ये रणे सत्ूंस्तैः कार्यः स्तम्भचिह्ृक: । 
तस्मात्तव जयोद्द्योतनिमित्तं स्तम्ममुत्तमम्‌॥३॥ 
निक्षिपाम वयं यावत्त्वमनुज्ञातुमर्हसि । 
विश्वकर्मकृतं यच्च तृतीयं लिङ्गमुत्तमम्‌॥४॥ 
तस्य स्तम्भाग्रतस्तं च संस्थापय शिवात्मज । 
एवमुक्ते सुरैः स्कन्दस्तथेत्याह महामना: ॥५॥ 
ततो हृष्टाः सुरगणाः शक्राद्याः स्तम्भमुत्तमम्‌ । 
जाम्बूनदमयं शुभ्र रणभूमौ विनिक्षिपुः॥६॥ 
परितः स्थण्डिलं दिक्षु सर्वरल्लमयन्तु ते । 
तत्र हृष्टाश्चाप्सरसो ननृतुर्दशधा शुभा: ॥७॥ 
मातरो मङ्गलान्यस्य जगुः स्कन्दस्य नन्दिता: । 
इन्द्राद्या ननृतुस्तत्र स्वयं विष्णुश्च वादक: ॥८॥ 
पेतुः खात्पुष्पवर्षाणि देववाद्यानि सस्वनुः । 
एवं स्तम्भं समारोप्य जयाख्यं विश्वनन्दकः ॥९॥ 
स्तम्भेश्वरस्ततो देवः स्थासिस्त्र्यक्षसूनुना । 
विरिश्चिप्रमुखैदैवैर्जातानन्दैः समं तदा ॥१०॥ 
हरिहरादित्युक्तस्तैः सेन्द्रैमुनिगणेरपि । 
तस्यैव पश्चिमे भागे शक्त्यग्रेण महात्मना ॥११॥ 
गुहेन निर्मितः कूपो गङ्गा तत्र तलोद्भवा । 
माघस्य च चतुर्दश्यां कृष्णायां पितृतर्पणम्‌॥१२॥ 
कूपे स्नानं नरः कृत्वा भक्त्या यः पाण्डुनन्दन ! । 
गयाश्राद्धेन यत्पुण्यं तत्फलं लभते स्फुटम्‌॥१३॥ 

स्तम्भेश्वरं ततो देवं गन्धपुष्पैः प्रपूजयेत्‌ । 
वाजपेयफलं प्राप्य मोदते रुद्रसझनि ॥१४॥ 
पोर्णमास्याममावास्यां महीसागरसङ्गमे । 
श्राद्ध कृत्वा च यो$भ्यर्चेत्स्तम्भेश्वरमकल्मष: ॥१५॥ 
पितरस्तस्य तृप्यन्ति तृप्ता यच्छन्ति चा55रिष: । 
स भित्त्वा सर्वपापानि रुद्रलोके महीयते ॥१६॥ 
इत्याह भगवान्रुद्रः स्कन्दस्य प्रीतये पुरा । 
एवमेव चतुर्थ च स्थापितं लिङ्गमुत्तमम्‌॥१७॥ 
प्रणेमुर्देवता: सर्वे साघु साध्विति ते जगु: ॥१८॥ 


इति स्कान्दे महापुराण एकाशीतिसाहस्ग्रां संहितायां प्रथमे माहेश्वरखण्डे कौमारिकाखण्डे 
स्तम्भेश्वरमाहात्म्यवर्णनं नाम पञ्चत्रिंशोऽध्यायः॥३५॥ 
आदितः शकानांसमध्यङ्काः-६,८६९+१८=६,८८७ 
कौमारिकाखण्डे आदितः ोकानांसमध्यङ्काः-३,३०४+१८=३,३२२ 
ताना नै कूल 

॥ अथ षट्त्रिंशोऽध्यायः॥ 
(पञ्चलिङ्गोपाख्याने सिद्धेश्वरलिङ्गस्थापनम्‌) 
नारद उवाच 
एवं दृष्ठा क्षितो तानि लिङ्गानि हरसूनुना । 
हरित्रह्मेन्द्रप्रमुखा देवाः प्रोचुः परस्परम्‌॥ 
अहो धन्यः कुमारोऽयं महीसागरसङ्गमे । 
येन चत्वारी लिङ्गानि स्तापितानि सुदुर्लभ ॥२॥ 
वयमप्यत्र शुद्ध्यर्थं तोषार्थ स्कन्त्रुद्रयोः । 
साध्वर्थे चात्मलाभाय कुमो लिङ्गपरम्पराम्‌॥२॥ 
अथवा कोटिशोदेवा मुनयो नेव संख्यया । 
सर्वे चेत्स्थापयिष्यन्ति लिङ्गान्यत्र महीतटे ॥४॥ 
पूजा तेषां कतं भावि बहुत्वाच्चाऽत्र पठ्यते । 
यस्य राष्ट्रे रुद्रलिङ्गं पूज्यते नेव शक्तित: ॥५॥ 
तस्य सीदति तद्राष्टं दुर्भिक्षव्याधितस्करेः । 
सम्भूय स्थापयिष्यामो लिङ्गमेकं ततः शुभम्‌॥६॥ 
इति कृत्वा मतिं सर्वे प्राप्यानुज्ञां महेश्वरात्‌ । 
प्रहर्षिता गुहश्चैव हरित्रह्ममुखाः सुरा: ॥७॥ 
भूमिभागं शुभं वीक्ष्य विजने लिङ्गमुत्तमम्‌ । 
स्थापयामासुरथ ते स्वयं ब्रह्मविनिर्मितम्‌॥८॥ 
सिद्धार्थ: स्थापितं यस्माहेवैत्रह्मादिभिः स्वयम्‌ । 
सिद्धेश्वरमिति प्राह नाम लिङ्गस्य वै गुह: ॥९॥ 
सवैर्दवैस्तत्र लिङ्गे खानितं सर उत्तमम्‌ । 
सर्वतीर्थोदकेः शुभ्रेः पूरितं च महात्मभिः॥१०। 
एतस्मिन्नन्तरे पार्थ पातालाच्छेषनन्दनः । 
कुमुदो नाम आगत्य प्राह शेषाहि पन्नगान्‌॥११॥ 
अस्मिंस्तारकयुद्धे तु प्रलम्बो नाम दानवः । 
पलायित्वा स्कन्द्‌ भीत्या पापः पातालमाविशत्‌॥१२॥ 
स वो वसूनि पुत्रांश्च भार्या: कन्या गृहाणि च । 
विध्वंसयति नागेन्द्रा शीघ्रं धावत धावत॥१३॥ 

शेषात्मजस्य तद्वाक्यं कुमुदस्य निशम्य ते । 
औत्सुक्यमापुनागिन्द्रा याम यामेति वादिन: ॥१४॥ 
तान्निवार्य तत: स्कन्दः क्रुद्धः शक्तिमथाददे । 
पातालाय मुमोचाथ प्रोच्य दैत्यो निहन्यताम्‌॥१५॥ 
ततः स्कन्दभुजोत्सृष्टा भुवं निर्भिद्य वेगतः । 
प्रविष्टा सहसा शक्तिर्यथा दैवं नरं प्रति ॥१६॥ 
सा तं हत्वा प्रलम्बं च कोटिभिर्दशभिर्वृतम्‌ । 
नन्दयित्वा गता नागाञ्जलकल्लोपूर्विका ॥१७॥ 
यान्त्या शक्त्या तया पार्थ तत्कृतं विवरं भुवि । 
पाताळगङ्गातोयेन पूरितं पापहारिणा ॥१८॥ 
तस्य नाम ददौ स्कन्दः सिद्धकूप इति स्मृतः । 
कृष्णाष्टम्यां चतुर्दश्यामुपवासी नरः स्वयम्‌॥१९॥ 
स्नात्वा कूपे5र्चयेदीशं सिद्धेश्वरमनन्यघीः । 
प्रभूतभवसम्भूतपापं तस्य विलीयते॥२०॥ 
सिद्धकुण्डे च यः स्नात्वा श्राद्धं कुर्याद्विचक्षणः । 
सर्वकल्मषनिमुंक्तो भक्तियोग्यो भवे भवे ॥२१॥ 
वटश्चाऽप्यक्षयस्तस्य तुशे रुद्रो वरं ददौ । 
प्रयाग वटतुल्योऽयमेतत्सत्यं न संशय: ॥२२॥ 
अत्राऽऽगत्य महाभागः क्षाडं कुर्यात्सुभक्तितः । 
पितृणामक्षयं तच्च सर्वेषां पिण्डपातनम्‌ ॥२३॥ 
ततो ब्रह्मादयो देवा: स्कन्देन सहितास्तदा । 
सिद्धाम्बिकां महाशक्ति प्रार्थयामासुरीश्वरीम्‌॥२४॥ 
त्वयाविष्टो हि भगवान्मत्स्यरूपी जनार्दनः । 
जगदुद्धारणार्थाय चक्रे कर्माण्यनेकशः ॥२५॥ 
इति तां प्रार्थयामासुरत्रत्याज्यं न ते शुभे ! । 
अत्र स्थिताः सर्वइमे क्षेत्रपाला महाबलाः ॥२६॥ 
अष्टम्यां वा चतुर्दश्यां बलिपुषयैश्च तवां शुभे ! । 
ये पूजयन्ति ते पाल्या: सर्वापत्सु च या सदा॥२७। 

एवमुक्ता सिद्धमाता तथेति प्रत्यपद्यत । 
स्थापयामासुरथ तां लिज्जादुत्तरभागत: ॥२८॥ 
ततः क्षेत्रपतीन्देवाश्चतुःषष्टि महेश्वरम्‌ । 
सिद्धेयं नामक्षत्रस्य रक्षार्थ निदधुः स्वयम ॥२९॥ 
त्वां च ये पूजयिष्यन्ति कार्यारम्भेषु सर्वदा । 
वर्षे वर्षे राजमाषबलिना च विशेषत: ॥३०॥ 
तानसौ पालवयेत्तुष्ट: पिता लोकानिव स्वकान्‌ । 
ततः सिद्धकृतो देवास्तत्र सिद्विविनायकम्‌॥३१॥ 
कपर्दितनयं प्रार्थ्यं स्थापयाञ्चक्रिरे मुदा । 
तं च ये पूजयन्त्यत्र कार्यारम्भेषु सर्वदा ॥३२॥ 
तेषां सिद्धिं ददात्येष प्रबलो विघ्नराडभवः । 
यद्यत्र पूजयेद्यस्तु सततं सिद्धसप्तकम्‌॥३३॥ 
पश्येद्वा स्मरते वाऽपि सर्वदोषैर्विमुच्यते । 
सिद्धेश्वरः सिद्धवटश्च साक्षात्सिद्धाम्बिका सिद्धविनायकश्च । 
सिद्धयक्षोत्राधिपतिश्च सिद्धसरस्तथा सिद्धकूपश्च सप्त ॥३५॥ 
अत्र तुशे ददौ रुद्रः सुराणां दुर्लभान्वरान्‌ । 
वैशाखमासस्याष्टम्यां कृष्णायां सिद्धकूपके ॥३६॥ 
स्नात्वा पिण्डान्वटे कृत्वा पूजयन्मां च सिद्धभाक्‌ । 
सदा योऽभ्य्चयेन्मां च ब्रह्मचारी जितेन्द्रियः ॥३७॥ 
अष्टाविष्टकरा नित्यं भवेयुस्तस्य सिद्धयः । 
मन्त्रजाप्यं बलिं होममत्र यः कुरुते नरः ॥३८॥ 
एकचित्त: शुचिभूंत्वा सोऽभीष्टां सिद्धिमाप्नुयात्‌ । 
समाहितमनाश्चाऽथ सिद्धेशां यस्तु पश्यति॥३९॥ 
तस्य सिद्धिर्भवत्येव विघ्नेर्यदि न हन्यते । 
सिद्धाम्बिका महादेवी ह्यत्र संनिहिताऽस्ति या ॥४०॥ 
सिद्धिदा साधकेन्द्राणां महाविद्यां जपन्ति ये । 
घीरिभ्यो ब्रह्मचारिभ्यः सत्यचित्तेभ्य एव च॥४१॥ 
मन्त्रजाप्याद्ददात्येषा सर्वसिद्धीर्यथेप्सिताः । 
पातालस्य बिलं चैतद्ुहशक्त्या कृतं महत्‌ ॥४२॥ 

सिद्धाम्बिकाप्रसादेन विघ्नक्षोत्रपयोर्मम । 
प्रत्यक्षं भविता यत्र नानाश्चर्याणि भूरिश: ॥४३॥ 
अत्र सिद्धिं प्रयास्यन्ति कोटिशः पुरुषाः सुराः । 
विद्याधरत्वं देवत्वं गन्धर्वत्वं च नागता ॥४४॥ 
यक्षात्वं चामरत्वं च प्राप्स्यन्त्यत्र च साधकाः । 
अत्र वै विजयोनाम स्थण्डिलस्य प्रभावतः ॥४५॥ 
सिद्धाम्बिकां समाराध्य सिद्धिमाप्स्यति दुर्लभाम्‌ । 
यो मां द्रक्ष्यति चाऽत्रस्थं यश्च मां पूजयिष्यति॥ 
वादप्रचारतो वाऽपि पुण्यावाप्तिर्भविष्यति ॥४६॥ 
नारद्‌ उवाच 
ऽयम्बकेण वरेष्वेवं दत्तेष्वपि सुरोत्तमाः ॥४५॥ 
प्रहृष्टाः समपद्यन्त गाथां चेमां जगुस्तदा । 
तेन यज्ञैपिःस्तोत्रैस्तपोभिस्तोषिता वयम ॥४८॥ 
सर्वेदेवाः सिद्धलिङ्गं यो नरः पूजयिष्यति । 
सर्वकामफलावाष्तिरित्येवं शङ्करो5ब्रवीत्‌॥४९॥ 
इत्युकत्वा ते जयं प्राप्ताः स्कन्देन सहिताः सुराः । 
काराय्यरम्यप्रासादात्रम्येस्तारकसम्भवे: ॥५०॥ 
चतुर्वर्गफलावापिँ दत्त्वा क्षेत्रस्य संययु: । 
केचित्स्कन्दं प्रशंसन्तस्तीर्थमन्ये हरि परे ॥५१॥ 
केचिल्लिज्ञानि पञ्चा5पि युद्धं केचिद्दिवं ययुः । 
ततोऽन्तरिक्षे चालिङ्गय महासेनं हरो5ब्रवीत्‌॥५२॥ 
सप्तमे मारुतस्कन्धे वस नित्यं प्रियात्मज । 
कार्येष्वहं त्वया पुत्र संप्रष्टन्य: संदेव हि ॥५३॥ 
दर्शनान्मम भक्त्या च श्रेय: परमवाप्स्यसि । 
स्तम्भतीर्थे च वत्स्येऽहं न विमोक्ष्यामि कर्हिचित्‌ ॥५४॥ 
इत्युक्त्वा विससजैनं परिष्वज्य महेश्वरः । 
्रहमविष्णुमुखांश्चैव भवत्या तेरभिनन्दितः ॥५५॥ 
विसर्जिताः सुराजग्मुः स्वानिस्वान्यालयानि च । 
शर्वो जगाम कैलासं स्कंधं वै सप्तमं गुह: ॥५६॥ 

इत्येतत्कथितं पार्थ ! लिङ्गपञ्चकसम्भवम्‌ । 
यः पठेत्स्कन्दसम्बद्धां कथां मत्यों महामतिः ॥५७॥ 
श्रृणुयाच्छ्रावयेद्वापि स भवेत्कीतिमान्नरः । 
बह्वायुः सुभगः श्रीमान्कान्तिमाञ्छुभदर्शनः ॥५८॥ 
भूतेभ्यो निर्भयश्चाऽपि सर्वदुःखविवर्जितः । 
शुचिर्भूत्वा पुमान्यश्च कुमारेश्वरसन्निधो ॥५९॥ 
श्रृणुयात्स्कन्द्चरितं महाधनपतिर्भवेत्‌ । 
बालानां व्याधिदुष्टानां राजद्वारोपसेविनाम्‌॥६०॥ 
इद तत्परमं धन्यं सर्वदोषहरं सदा । 
तनुक्षये च सायुज्यं षण्मुखस्य व्रजेन्नरः ॥ 
वरमेनं ददुर्देवाः स्कन्द्स्याऽथ गता दिवम्‌ ॥६१॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
पञ्चलिङ्गोपाख्यानसमास्तिवर्णनं नाम षट्त्रिंशोऽध्यायः ॥३६॥ 
आदितः शोकानांसमष्टयङ्काः-६,८८७+६१=६,९४८ 
कौमारिकाखण्डे आदितः ोकानांसम्टयङ्का:-३,३२२+ ६१३,३८३ 
ताना नै कुल 

॥ अथ सत्तत्रिंशो$ध्याय: ॥ 
(बर्करीतीर्थापरनामककुमारिकातीर्थवर्णनम्‌) 
श्रीनारद्‌ उवाच 
बर्बरीतीर्थमाहात्म्यमथो वक्ष्यामितेऽजुंन । 
यथा बर्बरिका जाता शतश्रुङ्गा नृपात्मजा ॥१॥ 
कुमारिकेति विख्याता तस्या नाम्ना प्रकथ्यते । 
इद्‌ कौमारिकाखण्डं चतुर्वर्गफलप्रदम्‌ ॥२॥ 
यया कृता पृथिव्यां च नानाग्रामादिकल्पना । 
इदं भरतखण्डं च यया सम्यक्प्रकल्पितम्‌॥३॥ 
घनञ्जय उवाच 
महदेतन्ममाश्चर्य श्रोतव्यं परमं मुने ! । 
कुमारी चरितं सर्व ब्रूहि मह्यं सविस्तरम्‌॥४॥ 
कथं विश्वमिदं जातं कर्मजातिप्रकल्पितम्‌ । 
कथं वा भारतं खण्डं शुश्रूषेय सदा मम ॥५॥ 


नारद्‌ उवाच 
अव्यक्तेऽस्मिन्निरालोके प्रधानपुरुषावुभौ । 


अजौ समागतावेकौ केवलं श्रृणुमो वयम्‌ ॥६॥ 
ततः स्वभावकालाभ्यां स्वरूपाभ्यां समीरितम्‌ । 
ईक्षणेनेव प्रकृतेर्महत्तत्त्वमजायत॥७। 
महत्तत्त्वाहिकुर्वाणादहन्तत्त्वं व्यजायत । 
त्रिधा तन्मुनिभिः प्रोक्तं सत्त्वरासतामसम्‌ ॥८॥ 
तामसात्पञ्च जातानि तन्मात्राणि विदुर्बुधाः । 
तन्मात्रेभ्यश्च भूतानि विशेषाः पञ्च तद्भवाः॥९॥ 
सात्तिवकाचचाप्यहङ्काराद्रिद्वि कमेद्रियाणि च । 
एकादशा मनश्चैव राजसं च द्वयोिंदुः ॥१०॥ 
चतुर्वि शतितत्त्वानि जातानीति पुरा विदुः । 
सदाशिवेन वै पुंसा तानि दृष्टानि भारत ॥११॥ 
बुद्बुदाकारतां जग्मुरण्डं जातं ततः शुभम्‌ । 
शकतोटिप्रमाणं च ब्र्माण्डमिदमुच्यते॥१२॥ 

आत्माऽस्य कथितो ब्रह्मा व्यभजत्स त्रिधा त्विदम्‌ । 
ऊर्ध्वं तत्र स्थिता देवा मध्ये चैव च मानवा: ॥१३॥ 
नागा दैत्याश्च पाताले त्रिधेतत्परिकल्पितम्‌। 
ऐकेक सञ्तधाभूय ततस्तेन प्रकल्पितम्‌॥१४॥ 
पातालानि च द्वीपानि स्वर्लोका: सप्तसप्त च । 
सप्त द्वीपानि वक्ष्यामि शृणु तेषां प्रकल्पनाम्‌॥१५॥ 
लक्षयोजनविस्तारं जम्बूद्वीपं प्रकीर्त्यते । 
सूर्यबिम्बसमाकारं तावत्क्षारार्णवावृतम्‌॥१६॥ 
शाकद्वीपं द्विगुणतो जम्बूढीपात्ततः परम्‌ । 
तावता क्षीरतोयेन समुद्रेण परीवृतम्‌ ॥१७॥ 
सुरातोयेन दैत्यानां मोहकार्यर्णवेन हि । 
पुष्करं तु ततो द्वीपं द्विगुणं तावता वृतम्‌ ॥१८॥ 
कुशद्दीपं द्विगुणतस्ततस्तत्परतः स्मृतम्‌ । 
दधितोयेन परितस्तावदर्णवसम्वृतम्‌॥१९॥ 
ततः परं क्रोञ्चसञ्ज्ञं द्विगुणं हि घृताब्धिना । 
तत: शाल्मलिद्वीपं च द्विगुणं तावतैव च ॥२०॥ 
इ्षुसारस्वरूपेण समुद्रेण परिवृतम्‌ । 
गोमेदं तस्य परितो द्विगुणं तावता वृतम्‌॥२१॥ 
स्वादुतोयेन रम्येण समुद्रेण समन्ततः । 
एवं कोटिद्वयं पार्थ ! लक्षपञ्चाशतत्रयम्‌ ॥२२॥ 
पञ्चाश्चच सहस्राणि सप्तद्वीपा: ससागरा: । 
दशोत्तराणि पञ्चैव अङ्ठुलानां शतानि च॥२३॥ 
अपां वृद्धिक्षयो दृष्टः पक्षयोः शुक्लकृष्णयोः । 
ततो हेममयी भूमिर्दशकोटयः कुरूद्वह ! ॥२४॥ 
देवानां क्रीडनस्थानं लोकालोकस्ततः परम्‌ । 
पर्वतो वलयाकारो योजनायुतविस्तृतः ॥२५॥ 
अस्य बाह्ये तमो घोरं दुष्प्रेक्ष्यं जीववर्जितम्‌ । 
पञ्चत्रिंशत्स्मृताः कोटयो लक्षाण्येकोनविंशातिः ॥२६॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ५४९ 


चत्वारिशत्सहस्राणि योजनानां च फाल्गुन । 
सप्तसागरमानस्तु गर्भोदस्तदनन्तरम्‌ ॥२७॥ 
कोटियोजनविस्तार: कटाह: सम्वयवस्थित: । 
ब्रह्मणो5ण्डं कटाहेन संयुक्तं मेरुमघ्यत: ॥२८॥ 
पञ्चाशत्कोटयो ज्ञेया दशदिक्षु समन्ततः । 
जम्बुद्वीपस्य मध्ये तु मेरुनामास्ति पर्वत: ॥२९॥ 
स लक्षयोजने ज्ञेयो ह्यधश्चोर्ध्वं प्रमाणतः । 
षोडशैव सहस्राणि योजनानामधः स्थित: ॥३०। 
उच्छृयश्चतुराशीतिरद्ध॑त्रिंशन्मूध्नि विस्तृतः । 
त्रिभिः शूङ्गैः समायुक्तः शरावाकृतिमस्तकः ॥३१॥ 
मध्यशूज्ले ब्रह्मवास ऐशान्यां यम्बकस्य च । 
नेऋत्ये वासुदेवस्य हेमशृङ्ग च ब्रह्मणः ॥३२॥ 
रल्लजं शङ्करस्या$पि राजतं केशवस्य च । 
मेरुदिक्षु चतसृषु विष्कम्भा गिरयः स्मृताः ॥३३॥ 
पूर्वेण मन्दरो नाम दक्षिणे गन्धमादनः । 
विपुलः पश्चिमो ज्ञेयः सुपार्श्वस्तु तथोत्तरे ॥२४॥ 
कदम्बो मन्दरे ज्ञेयो जम्बुर्वे गन्धमादने । 
अश्वत्थो विपुले चैव सुपार्श्वे च वटो मत: ॥३५॥ 
एकादशशतायामाश्चत्वारो गिरिकेतवः । 
एतेषां सन्ति चत्वारि वनानि जयमूर्घसु ॥३६॥ 
पूर्व चैत्ररथं नाम दक्षिणे गन्धमादनम्‌ । 
वैभ्राजं पश्चिमे ज्ञेयमुदक्चित्ररथं वनम्‌॥३७॥ 
सरांसि चापि चत्वारि चतुर्दिक्षु निबोध मे । 
प्राच्येऽरुणोदसञ्ज्ञन्तु मानसं दक्षिणे सर: ॥३८॥ 
प्रत्यक्छीतो दकंनाम उत्तरे च महाहृद: । 
विष्कंभगिरयो ह्येत उच्छृतः पञ्चविंशतिः ॥३९॥ 
योजनानां सहस्राणि सहस्रं पिण्डतः स्मृतम्‌ । 
अन्ये च सन्ति बहुशस्तत्र वै केसराचलाः ॥४०॥ 

मेरोरदक्षिणतश्वेव त्रयो मर्यादपर्वता: । 
निषधो हेमकूटश्व हिमवानिति ते त्रय: ॥४१॥ 
लक्षयोजनदीर्घाश्व विस्तीर्णा द्विसहस्रकम्‌ । 
त्रयश्चोत्तरतो मेरोनील: श्वेतोऽथ श्रृङ्गवान्‌॥४२॥ 
माल्यवान्पूर्वतो मेरोर्गन्धाख्यः पश्चिमे तथा । 
इत्येते गिरयः प्रोक्ता जम्बुद्वीप समन्ततः ॥४३॥ 
गन्धमादनसंस्थाया महागजप्रमाणत: । 
फलानि जम्ब्वास्तन्नाम्ना जम्बूष्वीपमिति स्मृतम्‌॥४४॥ 
आसीत्स्वायम्भुवोनाम मनुराद्यः प्रजापतिः । 
आसीत्खी शतरूपा तामुदुवोढ प्रजापति:॥ 
प्रियव्रतोत्तानपादौ तस्याऽऽस्तां तनयावुभौ ॥४५॥ 
घुवश्वोत्तानपादस्य पुत्र: परमधार्मिकः । 
भक्त्या स विष्णुमाराध्य स्थानं चेवाऽक्षयं गत: ॥४६॥ 
प्रियव्रतस्य राजर्षेरुत्पन्ना दश सूनवः । 
त्रयः प्रत्रजितास्तत्र परम्ब्रह्म समाश्रिताः॥४७। 
सप्त सप्तसु द्वीपेषु तेन पुत्राः प्रतिष्ठिताः । 
जम्बूह्दीपाधिपो ज्येष्ठ आग्नीघ्र इति विश्रुतः ॥४८॥ 
तस्यासन्नव सुताः पार्थ ! नववर्षेश्वराः स्मृताः । 
तेषां नाम्ना च ते वर्षास्तिष्ठन्त्यद्याऽपि चाङ्किताः॥४९॥ 
योजनानां सहस्राणि नव प्रत्येकशः स्मृताः । 
मेरोश्चतुर्ददां खण्डं गन्धमाल्यवतोद्व॑योः॥५०। 
अन्तरे हेमभूमिष्ठमिलावृतमिहोचच्यते । 
माल्यवत्सागरान्तस्य भद्राश्वमिति प्रोच्यते ॥५१॥ 
गन्धवत्सागरान्तस्य केतुमालमिति स्मृतम्‌॥५२॥ 
श्रु्ववज्जलघेरन्त: कुरुखण्डमिति स्मृतम्‌ । 
श्रृङ्गवच्छवेतमध्ये च खण्डं प्रोत्तं हिरण्मयम्‌॥५३॥ 
सुनीलश्वेतयोर्मघ्ये खण्डमाहुश्च रम्यकम्‌ । 
निषधो हेमकूटश्च हरिखण्डं तदन्तरम्‌॥५४। 

हिमवद्धिमकूटान्त: खण्डं किम्पुरुषं स्मृतम्‌ । 
हिमाद्रिजलधेरन्तर्नाभि खण्डमिति स्मृतम्‌॥५५॥ 
नाभिखण्डं च कुरवो द्वे वर्षे घनुषाकृती । 
हिमवांश्च गिरिश्रृड्जी ज्यास्थाने परिकीर्तितो ॥५६॥ 
नाभेः पुत्रश्च ऋषभ ऋषभाद्भरतोऽभवत्‌ । 
तस्य नाम्ना त्विदं वर्ष भारतं चेति कीर्त्यते ॥५७॥ 
अत्र घमार्थकामानां मोक्षस्य च उपार्जनम्‌ । 
अन्यत्र भोगभूमिश्च सर्वत्र कुरुनन्दन ॥५८॥ 
शाकद्वीपे च शाकोऽस्ति योजनानां सहस्रक: । 
तस्य नाम्ना च तद्वर्ष शाकट्वीपमिति स्मृतम्‌॥५९॥ 
तस्य च प्रिय्रत एवाधिपतिर्नाम्ना मेधातिथिरिति॥६०। 
तस्य पुरोजवमनोजववेपमानधूम्नानीकचित्ररेफबहुरूपविश्वचारसंज्ञानि 
पुत्रनामानि सप्त वर्षाणि॥६१॥ 
शाकद्वीपे च वर्ष ऋतब्रतसत्यत्रतानुव्रतनामानो वाय्वात्मकं भगवन्तं जपन्ति अन्तः प्रविश्य भूतानि 
यो विभज्यात्मकेतुभिः॥६२॥ 
अन्तर्यामीश्वरः साक्षात्पातु नो यद्वशे जगत्‌ ॥६३॥॥ इति जपः॥ 
कुशद्वीपे कुशस्तम्बो योजनानां सहस्रक: । 
तच्िह्ूचिह्नितं तस्मात्कुराष्वीपं ततः स्मृतम्‌ ॥६४॥ 
तदट्वीपपतिश्च प्रेयत्रतो हिरण्यरोमा तत्पुत्रवसुवसुदानदृढकविनाभिगुप्तसत्यत्रतवामदेवनामाङ्कितानि 
सप्त वर्षाणिवर्णाश्च कुलिशकोविदाभियुक्तकुलकसंज्ञा जातवेदसं भगवन्तं स्तुवन्ति॥६५॥ 
परस्य ब्रह्मणः साक्षाज्ञातवेदोऽसि हव्यवाट्‌ । 
देवानां पुरुषाङ्गानां यज्ञेन पुरुषं यज: ॥६६॥ 
॥ इति स्तुति: ॥ 
क्रौच्चद्दीपे क्रौञ्चनामा पर्वतो योजनायुतः । 
योऽसौ गुहेन निर्भिन्नस्तचिहं क्रौञ्चद्दीपकम्‌॥६७॥ 
तत्र च प्रेयब्रतो घृतपृष्टिनामा 
तत्पुत्राममधुरुहमेघपृष्ठस्वदामऋताश्वलोहितार्णबवनस्पतिइतिसत्तपुत्रनामाङ्कितानि 
सप्त वर्षाणि ॥६८॥ 
वर्णाश्च गुरुऋषभद्रविणदेवकसञ्ज्ञाः ॥६९॥ 

आपोमयं भगवन्तं स्तुवन्ति ॥७०॥ 
आपः पुरुषवीर्याश्च पुनंतीर्भूमूव:स्वश्व । 
तैः पुनरमीवघ्ना:संस्पृशेतात्मना भुव: ॥७१॥ 
॥ इति जप:॥ 
शाल्मलेर्नाम वृक्षस्य तत्रवास: सहस्रं योजनानां तच्चिह्नं शाल्मलिद्विपमुच्यते॥७२॥ 
तस्याधिपतिः प्रेयव्रतो 
यज्ञबाहुस्तत्पुत्रसुरोचनसौमनस्यरमणकदेवबहिंपारिभद्राप्यायनाभिज्ञाननमानि सप्तवर्षाणि ॥७३॥ 
वर्णाश्च श्रुतधरवीर्यधरवसुम्धरइषन्धरसञ्ज्ञाभगवन्तं सोमं यजन्ति॥७४॥ 
स्वयोनिः पितृदेवेभ्यो विभजञ्छुक्लकुष्णयोः । 
अध: प्रजानां सर्वासां राजा नः सोमोऽस्तु ॥७५॥ 
॥ इति जपः॥ 
गोमेदनामा प्लक्षोऽस्ति सुरम्यो यस्यच्छायया । 
मोदोवृद्धिं गतं लोल्याद्वोमेदं द्वीपमुच्यते ॥७६॥ 
तत्र प्रैयब्रत इध्मजिह्वः पतिस्तत्पुत्ररिवसुरम्यसुभद्रशान्त्यशप्तामृताभयनामाङ्कितानि 
सप्त वर्षाणि ॥७७॥ 
वर्णाश्च हंसप्तङ्गो्ध्वायनसत्याङ्गसंज्ञाश्चत्वारो भगवन्तं सूर्य यजन्ते॥७८॥ 
प्रश्रस्य विष्णुरूपं यत्तत्रोत्थस्य ब्रह्मणोऽमृतस्य च । 
मृत्योश्च सूर्यमात्मानं धीमहि॥७९॥ 
॥ इति जपः॥ 
स्वर्णपत्राणि नियुतं योजनानां सहस्रकम्‌ । 
पुष्करं ज्वलदा भाति तच्चि द्वीपपुष्करम्‌॥८०॥ 
तस्याधिपतिः प्रेयब्रतो वीतहोत्रनामा तत्पुत्र रमणकघातकौ ॥८१॥ 
तन्नामचिह्वितं खण्डद्वयम्‌ ॥८२॥ 
तयोरन्तराले मानसाचलो नाम वलयाकारः: पर्वतो यस्मिन्भ्रमति भगवान्भास्कर इति तत्र वर्णाश्च न 
सन्ति केवलं समानास्ते ब्रह्म घ्यायन्ति ॥८४॥ 
यद्त्कर्ममयं लिङ्गं ब्रह्मलिङ्गं जनोऽर्चयन्‌ । 
भेदेनेकान्तमंद्वैतं तस्मै भगवते नम: ॥८५॥ 
॥ इति जपः॥ 

नेषु क्रोधो न मात्सर्य पुण्यपापार्जनेन च । 
अयुतं द्विगुणं चापि क्रमादायुः प्रकीर्तितम्‌ ॥८६॥ 
जपन्तः कामिनीयुक्ता विहरंत्यमरा इव । 
अथ ते संप्रवक्ष्यामि ऊर्ध्वलोकस्य संस्थितिम्‌॥८७। 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
कुमारिकाख्याने भूसंस्थितिवर्णनं नाम सपत्रिंशोऽध्यायः॥३७। 
आदितः शोकानांसमष्टयङ्काः-६,९४८+८७=७,०३५ 
कौमारिकाखण्डे आदितः ोकानांसमष्टयङ्काः-३,३८३+८७=३,४७० 
— जै कल 

॥ अथाषत्रिंशोऽध्यायः॥ 
(ऊर्ध्वलोकव्यवस्थिति वर्णनम्‌) 
नारद्‌ उवाच 
भूमेयोजनळक्षे च कौरव्य रविमण्डलम्‌ । 
योजनानां सहस्राणि भास्करस्य रथो नव ॥१॥ 
ईषादण्डस्ततेवाऽस्य द्विगुणः परिकीर्तितः । 
सार्धकोटिस्तथा सप्त नियुतानि विवस्वत: ॥२॥ 
योजनानां तु तस्याक्षस्तत्र चक्रं प्रतिष्ठितम्‌ । 
त्रिनाभि तञ्च पञ्चारं षण्नेमि परिकीर्तितम्‌ ॥३॥ 
चत्वारिशत्सहस्राणि द्वितीयोऽक्षोऽपि विस्तृतः । 
पञ्च चाऽन्यानि सार्द्धानि स्यन्दनस्य तु पाण्डव ! ॥४॥ 
अक्षप्रमाणमुभयोः प्रमाणं तद्युगाद्धयोः । 
हस्वोऽक्षस्तय्युगारद्ध च ध्रुवाधारं रथस्य वे ॥५॥ 
द्वितीयोऽक्षस्तथा सव्ये चक्रं तन्मानसे स्थितम्‌ । 
हयाश्च सप्त च्छन्दांसि तेषां नामानि मे श्रृणु ॥६॥ 
गायत्री च बृहत्युष्णिग्जगती त्रिष्टुबेव च । 
अनुष्टुप्पङ्किरित्युक्ताइछन्दांसि हरयो रवे: ॥७॥ 
नैवास्तमनमकस्य नोदयः सर्वदा सतः । 
उदयास्तमनाक्यं हि दर्शनादर्शनं रवेः ॥८॥ 
शक्रादीनां पुरे तिष्ठन्स्पृशत्येष पुरत्रयम्‌ । 
विकीर्णोऽतो विकर्णस्थस्त्रिकोणार्धपुरे तथा ॥९॥ 
अयनस्योत्तरस्यादौ मकरं याति भास्करः । 
ततः कुम्भं च मीनं च राशे राश्यन्तरं तथा ॥१०॥ 
त्रिष्वेतेष्वथ भुक्तेषु ततो वैषुवतीं गतिम्‌ । 
प्रयाति सविता कुर्वन्नहोरात्रं च तत्समम्‌॥११॥ 
ततो रात्रिः क्षयं याति वर्घते तु दिनं दिनम्‌ । 
ततश्च मिथुनस्यान्ते परां काष्ठामुपागतः॥१२॥ 
राझिं कर्कटक प्राप्य कुरुते दक्षिणायनम्‌ । 
कुलालचक्रपर्यन्तो यथा शीघ्र निवर्तते॥१३॥ 

दक्षिणायक्रमे सूर्यस्तथा शीघ्र निवर्तते । 
अतिवेगितया कालं वायुमार्गबलाचचरन्‌ ॥१४॥ 
तस्मात्प्रकृष्टां भूमिं स कालेनाऽल्पेन गच्छति । 
कुलालचक्रमध्यस्थो यता मन्दं प्रसर्पति ॥१५॥ 
तथोदगयने सूर्यः सर्पते मन्दविक्रमः । 
तस्माद्दीर्घेण कालेन भूमिमल्पं निगच्छति॥१६॥ 
सन्ध्याकाले च मन्देहा: सूर्यमिच्छन्ति खादितुम्‌ । 
प्रजापतिकृतः शापस्तेषां फाल्गुन ! रक्षसाम्‌ ॥१७॥ 
अक्षयत्वं शरीराणां मरणं च दिने दिने । 
ततः सूर्यस्य तैरयुद्धं भवत्यत्यन्तदारुणम्‌॥१८॥ 
ततो गायत्रिपूतं यदद्विजास्तोयं क्षिपन्ति च । 
तेन दह्यन्ति ते पापाः संघ्योपासनतः सदा॥१९॥ 
ये सन्ध्यां नाप्युपासन्ते कृतघ्ना यान्ति रौरवम्‌ । 
प्रतिमासं पृथक्सूर्य ऋषिगन्धर्वराक्षसैः ॥२०॥ 
अप्सरोग्रामणीसंपेरथो याति च सप्तभि: । 
घाताऽर्यमा मित्रवरुणो विवस्वानिन्द्र एव च॥२१॥ 
पूषा च सविता सोऽथ भगस्त्वष्टा च कीर्तितः । 
विष्णुश्चत्रादिमासेषु आदित्या द्वादश स्मृताः॥२२॥ 
ततो दिवाकरस्थानान्मण्डलं शशिन: स्तितम्‌ । 
लक्षमात्रेण तस्यापि त्रिचक्रोरथ उच्यते ॥२३॥ 
कुन्दाभा दश चैवाश्वा वामदक्षिणतो युताः । 
पूर्ण शतसहस्रे च योजनानां निशाकरात्‌॥२४॥ 
नक्षत्रमण्डलं कृत्स्रमुपरिष्टात्प्रकादाते । 
चतुर्दश चार्बुदान्यप्यशीतिः सरिताम्पतिः॥२५॥ 
विंशतिश्च तथा कोटयो नक्षत्राणां प्रकीर्तिताः । 
वे लक्षे चोत्तरे तस्मादबुधो नक्षत्रमण्डलात्‌ ॥२६॥ 
वाय्वम्रिद्रन्यसम्भूतो रथश्चन्द्रसुतस्य च । 


पिशज्ञेस्तुरगेर्युक्तः सोष्टाभिर्वायुवेगिभिः ॥२७॥ 

हिलक्षश्रोत्तरे तस्माद्‌ बुधाचाप्युशना स्मृतः । 
शुक्रस्यापि रथोष्टाभिर्युक्तो5भूत्सम्भवेहये: ॥२८॥ 
लक्षद्दयेन भौमस्य स्मृतो देवपुरोहितः । 
अष्टाभिः पाण्डुरैरश्र्युक्तोऽस्य काञ्चनोरथः॥२९॥ 
सौरिबृहस्पतेश्चोर्ध्वं द्विलक्षे समुपस्थितः । 
आकाशासम्भवैरश्ैर्टाभिः शबले रथः ॥३०॥ 
स्वर्भानोस्तुरगाश्चाष्टे भृङ्गाभा घूसरारथम्‌। 
वहन्ति च सकृद्युक्ता आदित्याधः स्थितास्तथा ॥३१॥ 
सौरेलक्षं स्मृतं चोर्ध्वं ततः सप्तर्षिमण्डलम्‌ । 
ऋषिभ्यश्चापि लक्षेण धरुवश्चोर्ध्वं व्यवस्थितः ॥३२॥ 
मेढीभूतः समस्तस्य ज्योतिश्चक्रस्य वै घुव: । 
ध्रुवोऽपि शिशुमारस्य पुच्छाधारे व्यवस्थितः ॥३३॥ 
यमाहुर्वासुदेवस्य रूपमात्मानमव्ययम्‌ । 
वायुपाशैधुवे बद्धं सर्वमेतच्च फाल्गुन ! ॥३४॥ 
नवयोजनसाहस्रं मण्डलं सवितुः स्मृतम्‌ 
द्विगुणं सूर्यविस्तारान्मण्डलं शशिनः स्मृतम्‌॥३५॥ 
तुल्यस्तयोस्तु स्वर्भानुर्भूत्वा5धस्तात्प्रसर्पति । 
उद्धृत्य पृथिवीच्छायां निर्मलां मण्डलाकृतिः ॥३६॥ 
चन्द्रस्य षोडशो भागो भार्गवश्व विधीयते । 
भार्गवात्पादहीनस्तु विज्ञेयोऽथ बृहस्पति: ॥३७॥ 
बृहस्पतेः पादहीनौ वक्रसौरी बुधस्तथा । 
शतानि पञ्च चत्वारि त्रीणि द्वे चेकयोजनम्‌ ॥३८॥ 
योजनार्धप्रमाणानि भानि हृस्वं न विद्यते । 
भूमिलोकश्च भूर्लोकः पादगम्यः प्रकीर्तित: ॥३९॥ 
भूमिसूर्यान्तरं तच्च भुवर्लोकः प्रकीर्तितः । 
ध्रुवसूर्यान्तरं तच्च नियुतानि चतुर्दश ॥४०॥ 
स्वर्लोकः सोऽपि गदितो लोकसंस्थानचिन्तकैः । 
घुवादूर्ध्व तथा कोटचिर्महर्लोकः प्रकीर्तित: ॥४१॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ५५७ 


हवे कोट्यौ च जनो यत्र निवसन्ति चतुःसना । 
चतुभिश्चापि कोटीभिरुतपोलोकस्ततः स्मृत: ॥४२॥ 
वैराजा यत्र ते देवा: स्थिता दाहविवर्जिताः । 
षद्दुणेन तपोलोकात्सत्यलोको विराजते॥४३॥ 
अपुनर्मरका यत्र ब्रह्मलोको हि स स्मृतः । 
अष्टादश तथा कोटयो लक्षाण्यशीतिपञ्च च॥४४॥ 
शुभं निरुपमं स्थानं तदूर्ध्वं सम्प्रकाशते । 
भूर्भूवःस्वरिति परोक्तं त्रैलोक्यं कृतकं त्विदम्‌॥४५॥ 
जनस्तपस्तथा सत्यमिति चाकृतक त्रयम्‌ । 
कृतकाकृतयोर्मध्ये महर्लाक इति स्मृतः ॥४६॥ 
शून्यो भवति कल्पान्ते योऽत्यन्तं न विनश्यति । 
एते सप्त समाख्याता लोकाः पुण्यैरुपार्जिताः ॥४५। 
यज्ञैदानेर्जपैहमिस्तीथेत्रतसमुच्चये: । 
वेदादिप्रोक्तेरन्यैश्व साध्याल्लोकानिमान्विदुः ॥४८॥ 
ततश्चाण्डस्य शिरसो धारा नीरमयी शिवा । 
सर्वलोकान्समाप्लाव्य गङ्गा मेरावुपागता ॥४९॥ 
ततो महीतलं सर्व पातालं प्रविवेश सा । 
अण्डमूधिन स्थिता देवी सततं द्वारवासिनी ॥५०॥ 
देवीनां कोटिकोटीभिः सम्वृता पिङ्गलेन च । 
तत्र स्थिता सदा रक्षां कुरुतेऽण्डस्य सा शुभा ॥५१॥ 
निहन्ति दु््सङ्घातान्महाबलपराक्रमा । 
वायुस्कन्धानि सत्ताऽपि श्रृणुयद्वत्स्थितान्यपि॥५२॥ 
पृथिवीं समभिक्रम्य संस्थितो मेघमण्डले । 
प्रवहोनाम यो मेघान्प्रवहत्यतिशक्तिमान्‌॥५३॥ 
घूमजाश्वोष्मजा मेघाः सामुद्ेर्येन पूरिताः । 
तोयैर्भवन्ति नीलाङ्गा वर्षिष्ठाश्वेव भारत ॥५४॥ 
द्वितीयश्चावहो नाम निवद्ध: सूर्यमण्डले । 
तेन बद्धं घुवेणेदँ भ्राम्यते सूर्यमण्डलम्‌ ॥५५॥ 

तृतीयश्चोद्ठहो नाम निवद्ध: सूर्यमण्डले । 
बद्ध श्रुवेण येनेदं भ्राम्यते चन्द्रमण्डलम्‌ ॥५६॥ 
चतुर्थः सम्वहो नाम स्थितो नक्षत्रमण्डले । 
वातरङिमभिराबद्ध ध्रुवेण सह भ्राम्यते ॥५७॥ 
ग्रहेषु पञ्चम: सोऽपि विवहो नाम मारुतः । 
ग्रहचक्रमिदं येन भ्राम्यते घुवसन्धितम्‌॥५८॥ 
षष्ठ: परिवहो नाम स्थितः सप्तर्षिमण्डले । 
भ्रमन्ति ध्रुवसम्बद्धा येन सप्तर्षयो दिवि॥५९॥ 
सप्तमश्च धरुवे बद्धो वायुर्नाम्ना परावहः । 
येन संस्थापितं ध्रौव्यं चक्रं चान्यानि भारत ! ॥६०॥ 
यं समासाद्य वेगेन दिशामन्तं प्रपेदिरे । 
दक्षस्य दश पुत्राणां सहस्राणि प्रजापतेः ॥६१॥ 
एवमेते दितेः पुत्राः सप्तसप्त व्यवस्थिताः । 
अनारमन्तः सम्वान्ति सर्वगा: सर्वघारिण: ॥६२॥ 
घुवादूर्ध्व मसूर्य चाप्यनक्षात्रमतारकम्‌। 
स्वतेजसा स्वशक्त्या चाधिष्ठितास्ते हि नित्यदा ॥६३॥ 
इत्यूध्वन्ते समाख्यान्तं पातालान्यथ मे श्रृणु ॥६४॥ 


इति श्रीस्कान्दे महापुराण एकाशीतिसाहास्य्रां संहितायां प्रथमे माहेश्वरखण्डे कौमारिकाखण्डे 
कुमारिकाक्याने लोकव्यवस्थितिवर्मनं नामाऽ्त्रिंशोऽध्यायः ॥३८॥ 
आदितः शोकानांसमध्यङ्काः-७,०३५+६४=७,०९९ 
कौमारिकाखण्डे आदितः ोकानांसमष्टयङ्काः-३,४७०+६४=३,५३४ 


— नै कल 

॥ अधैकोनचत्वारिंशोऽध्यायः॥ | 


(सप्ताधोलोकानाम्व्यस्थावर्णनम्‌) 
नारद्‌ उवाच 
सहस्रसप्तत्युच्छ्ाये पातालानि परस्परम्‌ । 
अतलं वितलं चेव नितलं च रसातलम्‌॥१॥ 
तलातलं च सुतलं पातालं चापि सप्तमम्‌ । 
कृष्णशुक्लारुणाः पीताः शर्कराशैलकाञ्चना: ॥२॥ 
भूमयो यत्र कौरव्य वरप्रासादशोभिताः । 
तेषु दानवंदैतेयनागाञ्चैेव सहस्रसः॥२॥ 
स्वलोकादपि रम्याणि दृष्टानि बहुशो मया । 
आह्वादकारिणो नानामण्यो यत्र पन्नगा: ॥४॥ 
दैत्यदानवकन्याभिर्महारूपाभिरन्विते । 
पाताले कस्य न प्रीतिविमुक्तस्याऽपि जायते ॥५॥ 
यत्र नोष्णं न वा शीतं न वर्ष दुःखमेव च । 
भक्ष्यभोज्यमहाभोगकालो यत्राऽपि जायते ॥६॥ 
पाताले सप्तमे चाऽस्ति लिङ्गं श्रीहाटकेश्वरम्‌ । 
ब्रह्मणा स्थापितं पार्थ ! सहस्रयोजनोच्छितम्‌ ॥७॥ 
हाटकस्य तु लिङ्गस्य प्रासादो योजनायुतः । 
सर्वरलमयो दिव्यो नानाश्चर्यविभूषितः॥८॥ 
तच्चार्चयन्ति तल्लिङ्गं नानानागेन्द्र्सत्तमाः । 
तद्धस्ताजलं भूरि तस्याधो नरकाः स्मृताः॥९॥ 
पापिनो येषु पात्यन्ते ताञ्छृणुष्व महामते ! । 
कोटयः पञ्चपञ्चाराद्राजानश्चैकविंशाति ॥१०॥ 
रौरवः शूकरो रोधस्तालो विशसनस्तथा । 
महाज्वालस्तश्तकुम्भो लवणोऽथ विमोहक: ॥११॥ 
रुधिरान्धो वैतरणी कृमिशः कृमिभोजनः । 
असिपत्रवनं कृष्णो लालाभक्ष्यश्च दारुण: ॥१२॥ 
तथा पूयवहः पापो वह्विज्वालोऽप्यधःशिराः । 
संदंशः कृष्णसूत्रश्च तमश्चावीचिरेव च॥१३॥ 

श्वभोजनो विसूचिश्चाप्यवीचिश्च तथापरः । 
कूटसाक्षी रौरवं च रोधं गोविप्ररोधक: ॥१४॥ 
सुरापः सूकरं याति तालं मिथ्यामनुष्यहा । 
गुरुतल्पी तप्तकुम्भ॑ तप्तलोहं च भक्तहा ॥१५॥ 
गुरूणामवमन्ता यो महाज्वाले निपात्यते । 
लवणं शास्त्रहन्ता च निर्मयांदो विमोहके॥१६॥ 
कृमिभक्ष्ये देवद्वेष्टा कुमिशे तु दुरिष्टकृत्‌ । 
पितृदेवात्पूर्वमश्नंल्लालाभक्ष्ये प्रयाति च ॥१७॥ 
मिथ्याजीवविरोधी विशसने कूटशस्त्रकृत्‌ । 
अधोमुखे ह्यसद्वाही एकाशी पूयवाहके ॥१८॥ 
मार्जारकुक्कुटाश्वानपक्षिपोष्टा प्रयाति च । 
बघिरान्धगृहक्षेत्रतृणधान्यादिज्वालकः॥१९॥ 
नक्षत्ररङ्गजीवी च याति वैतरणीं नरः । 
घनयौवनमत्तो यो धनहा कुष्णमेति स: ॥२०॥ 
असिपत्रवनं याति वृक्षाच्छेदी वृथैव यत्‌ । 
कुहकाजीविनः सर्वे वह्निज्वाले पतन्ति ते ॥२१॥ 
परस्त्री च परान्नं च गच्छन्सन्दंशमेति च । 
दिवास्वम्नपरा ये च ब्रतलोपपराश्च ये ॥२२॥ 
शरीरमदमत्ताश्च यान्ति चेते श्वभोजनम्‌ । 
शिवं हरिं न मन्यन्ते यान्त्यवीचिनमेव च ॥२३॥ 
इत्येवमादिभिः पापैरशास्त्रोघस्य सेवनेः । 
पतन्त्येव महाघोरनरकेषु सहस्रः ॥२४॥ 
तस्माद्य इच्छेदेतेभ्यो विमोक्षा बुद्धिमान्नरः । 
श्रुतिमार्गेण तेनाचौं देवी हरिहरावुभो ॥२५॥ 
नरकाणामधोभागे स्थित: कालाम्निसञ्ज्ञकः । 
तदधो हट्टकश्वेव अनन्तस्तदधः स्मृतः ॥२६॥ 
यस्यैतत्सकलं विश्वं मूर्घाग्रे सर्षपायते । 
इत्यनन्तप्रभावात्स ह्यनन्त इति कीर्त्यते ॥२७॥ 

दिशां गजास्तत्र पद्मकुमुदाञ्जनवामनाः । 
तदधोऽण्डकटाहश्च एकवीरास्ति तत्र च ॥२८॥ 
चतुर्लक्षसहस्राणि नवतिश्च शतानि च । 
एतेनैव प्रमाणेन उदकं च ततः स्मृतम्‌॥२९॥ 
तदधो नरकाः कोटयो द्विकोटयऽन्निस्ततो महान्‌ । 
चत्वारिंशात्सहस्रश्च तदधस्तम उच्यते ॥२०॥ 
चत्वारिंशच्च कोट्यस्तु चतस्रश्च ततः पराः । 
एकोन्नवतिर्लक्षा: सहस्राशीतिरेव च ॥३१॥ 
तदधो5ण्डकटाहो5थ कोटिमात्रस्तथापरः । 
देवी युक्ता कपालीशा दण्डहस्तेन चापि सा ॥३२॥ 
देवीनां कोटिकोटीभिः सम्वृता तत्र पालिनी । 
सङ्कर्षणस्य निःश्वास प्रेरितो दाहकोऽनलः॥३३॥ 
कालाग्निं प्रेरयत्येव कल्पान्ते दह्यते जगत्‌ । 
एवं विधमधःसूत्रं निर्मितं चाऽत्र भारत ॥३४॥ 
मध्यसूत्रे कटाहे च पालकांस्ताञ्ळुणुष्व मे । 
वसुधामास्थितः पूर्वे शङ्खपालश्च दक्षिणे॥३५॥ 
तक्षकेश: स्थितः पश्चादुत्तरे केतुमानिति । 
हरसिद्धिः सुपर्णाक्षी भास्करा योगनन्दिनी॥३६॥ 
कोटिकोटीयुता देवी देवीनां पालयत्यदः । 
एवमेतन्महाश्चर्य ब्रह्माण्डं स्थापितं च ये: ॥३७॥ 
नमामि तानहं नित्यं ब्रह्मविष्णुमहेश्वरान्‌ । 
विष्णुलोको रुद्रलोको बहिश्चाऽस्मात्प्रकीर्त्यते॥३८॥ 
तं च वर्णयितुं ब्रह्मा शक्तोनेवाऽस्मदादयः । 
विमुक्ता यत्र संयान्ति नित्यं हरिहरत्रताः ॥३९॥ 
ब्रह्माण्डं सम्वृतं ह्यतत्कटाहेन समन्ततः । 
कपित्थस्य यथा बीजं कटाहेन सुसम्वृतम्‌॥४०॥ 
दशोत्तरेण पयसा वृतं तः्चाऽपि तेजसा । 
तेजश्च वायुना वायुर्नभसाऽहन्तया च तत्‌ ॥४१॥ 

अहङ्कारश्च महता तं चापि प्रकृतिः परा । 
दशोत्तराणि सर्वाणि षडाहुः सप्तमं च तत्‌ ॥४२॥ 
प्राकृतं चरणं पार्थ तदनन्तं प्रकीर्तितम्‌ । 
अण्डानां तु सहस्राणां सहस्राण्ययुतानि च॥४३॥ 
ईदृशानां तथा चात्र कोटिकोटिशतानि च । 
सर्वाण्येवं विधान्येव यादृशं कीर्तितं त्विदम्‌ ॥४४॥ 
यस्यैवं वैभवं पार्थं ! तं नमामी सदाशिवम्‌ । 
अहो मन्दः स पापात्मा को वा तस्मादचेतन:॥४५॥ 
य एवंविध संमोह तारकं न शिवं भजेत्‌ । 
अथ ते कीर्थयिष्यामि कालमानं निबोध तत्‌ ॥४६॥ 
काष्ठा निमेषा दश पञ्च चाहुखिंशञ्च काष्ठा गणयेत्कला हि । 
त्रिंशत्कलाश्चापि भवेन्मुहुर्त तत्त्रंशता रात्र्यहनी उभे च॥४७। 
दिवसे पञ्च कालाः स्युस्त्रिमुहूर्ता: श्रृणुष्व तान्‌ । 


प्रातस्ततः सङ्गवश्च मध्याह्ृश्चापराह्ृकः ॥४८॥ 
सायाह्नः पञ्चमश्चापि मुहूर्ता दश पञ्च च । 


अहोरात्राः पञ्चदश पक्ष इत्यभिधीयते ॥४९॥ 
मासः पक्षद्वयेनोक्तो द्वौ मासौ चार्कजावृतुः । 
ऋतुत्रयं चाप्ययनं द्वेऽयने वर्षमुच्यते ॥५०॥ 
चतुर्भेदं मासमाहुः पञ्चभेदं च वत्सरम्‌ । 
सम्वत्सरस्तु प्रथमो द्वितीयः परिवत्सरः ॥५१॥ 
इद्दत्सरस्तृतीयोऽसौ चतुर्थश्चानुवत्सरः । 
पञ्चमश्च युगोनाम गणनानिश्चयो हि स: ॥५२॥ 
मासेन च मनुष्याणामहोरात्रं च पैतृकम्‌ । 
कृष्णपक्षस्त्वहः प्रोक्तः शुक्लपक्षश्च शर्वरी ॥५३॥ 
मानुषेण च वर्षेण दैविको दिवसः स्मृतः । 
अहन्यत्रोदगयनं रात्रिः स्याद्दक्षिणायनम्‌॥५४। 
वर्षेण चेव देवानां मतः सप्तर्षिवासरः । 
सप्तषीणां च वर्षेण ध्रोवश्च दिवसः स्मृतः ॥५५॥ 

मनुष्याणां च वर्षाणि लक्षासप्तदशैव तु । 
अष्टाविंशतिसहस्राणि कृतं त्रेतायुगं तत: ॥५६॥ 
लक्षद्वादशसाहस्रषण्णवत्यधिका: परा: । 
अशे लक्षश्वतुःषष्टिसहस्राणि च द्वापर: ॥५७॥ 
चतुर्लक्षं तु दवत्रिंशत्सहस्राणि कलि: स्मृतः । 
चतुभिरेतेर्देवानां युगामित्यमिधीयते ॥५८॥ 
आयुर्मनोर्युगानां च साधिका ह्येकसप्ततिः । 
चतुर्दशमनूनाञ्च कालेन ब्रह्मणो दिनम्‌॥५९॥ 
युगानां च सहस्रेण स च कल्पः श्रुणुष्व तान्‌ । 
भवोद्भवस्तपोभव्य ऋतुरवहनिर्वराहकः ॥६०॥ 
सावित्र आसिकश्चापि गान्धारः कुरिकस्तथा । 
ऋषभश्च तथा खङ्गो गान्धारीयश्च मध्यम: ॥६१॥ 
वैराजश्च निषाद्यश्च मेघवाहनपञ्चमौ । 
चित्रको ज्ञान आकूतिमोनो दंशश्व बृंहकः ॥६२॥ 
श्वेतो लोहितरक्तो च पीतवासाः शिवः प्रभुः । 
सर्वरूपश्च मासोऽयमेवं वर्षशतावधि: ॥६३॥ 
पूर्वार्धमपरार्ध च ब्रह्ममानमिदं स्मृतम्‌ । 
विष्णोश्च शङ्करस्याऽपि नाहं शक्तश्च वर्णने ॥६४॥ 
क्वाऽहमल्पमतिः पार्थ क्वाऽपरो हरित्र्यम्बकौ । 
दैविकेनेव मानेन पातालेष्वपि गण्यते॥६५॥ 
इति ते सूचितं बुद्धया श्रृणु तत्प्राकृतं पुन: ॥६६॥ 
(इति वैधात्रन्यवस्थितिः) 
श्रीनारद उवाच 
ऋषभोनाम यन्नाम्ना नानापाषण्ड कल्पना: । 
कलो पार्थ ! भविष्यन्ति लोकानां मोहनात्मिकाः ॥६७॥ 
तस्य पुत्रस्तु भरतः शतश्रृङ्गस्तु तत्सुतः । 
तस्य पुत्राष्टकं जातं तथैका च कुमारिका ॥६८॥ 
इन्द्रद्वीपः कसेरुश्च ताम्रद्वीपो गभस्तिमान्‌ । 
नाग: सौम्यश्च गान्धर्वो वरुणश्च कुमारिका ॥६९॥ 

| वद्नं चापि कन्यायाः पार्थ ! बकरिकाकृति । | 
श्रृणु तत्कारणं सर्व महाश्चर्यसमन्वितम्‌ ॥७०॥ 
महीसागरपर्यन्तं वृक्षराजिविराजिते । 
जालीगुल्मळताकीर्णे स्तम्भतीर्थस्य सन्निधौ ॥७१॥ 
अजासमजतो मध्यात्काचिदेका च बकरी । 
भ्रान्ता सती समायाता प्रदेशे तत्र दुश्चरे॥७२॥ 
इतस्ततो भ्रमन्ति सा जालिमध्ये समन्ततः । 
निर्गन्तुं नेव शक्नोति क्ुत्पिपासार्दिता शुभा॥७३॥ 
विलग्ना जालिमध्ये तु ततः पञ्चत्वमागता । 
कालेन कियता तस्य त्रुटित्वा शिरसो ह्यधः ॥७४॥ 
पपात शनिदर्शे च महीसागरसङ्गमे । 
सर्वतीर्थमये तत्र सर्वपापप्रमोचने॥७५॥ 
शिरस्तु तदवस्थं हि समग्रं तत्र संस्थितम्‌ । 
जाळिगुल्मावलग्नं च तस्या नेवापतजले ॥७६॥ 
शेषकायप्रपातेन महीसागरसङ्गमे । 
तत्तीर्थस्य प्रभावेन बकरी सा कुरूद्धह ! ॥०७॥ 
शत्रङ्गस्य वै राज्ञः सिंहलेष्वभवत्सुता । 
मुखं बर्करिकातुल्यं व्यक्तं तस्या न्यजायत ॥७८॥ 
दिन्यनारी शुभाकारा शेषकाये बभौ शुभा । 
पूर्व तस्याप्यपुत्रस्य राज्ञः पुत्रशतोपमा॥७९॥ 
पुत्री जाता प्रमोदेन स्वजनानन्दवर्धिनी । 
ततस्तस्या विलोक्याऽथ मुखं वकरिकाकृति॥८०॥ 
विस्मयं समनुष्राप्ताः सर्वे ते राजपूरुषाः । 
विषादं परमापन्नो राजा सान्त:पुरस्तदा ॥८१॥ 
खिन्नाः प्रकृतयः सर्वास्तादृगूपविलोकनात्‌ । 
तत्किमित्येतदाश्चर्यमूचुः पौराः सुविस्मिताः ॥८२॥ 
ततः सा यौवनं प्रप्ता साक्षाद्देवसुतोपमा । 
स्वमुखं दर्पणे वीक्ष्य स्मृतः पूरवो भवस्तया॥८३॥ 

तत्तीर्थस्य प्रभावेण मातृपित्रोनिवेदितम्‌ । 
विषादो नैव कर्तव्यो मदर्थे तात निश्चितम्‌ ॥८४॥ 
मा शोकं कुरु मे मात: ! पूर्वजन्मार्जितं फलम्‌ । 
ततः पूर्व स्ववृत्तान्तमुक्त्वा सा च कुमारिका ॥८५॥ 
ूर्वजन्मोद्भवः कायस्यस्या यत्राप्तत्तथा । 
गमनाय तमुद्देशं विज्ञप्तो पितरौ तया ॥८६॥ 
अहं तात गमिष्यामि महीसागरसङ्गमम्‌ । 
भवामि तत्र सम्प्राप्ता यथा कुरु तथा नृप ॥८७॥ 
ततः पित्रा प्रतिज्ञातं शतश्रुङ्गेण तत्तथा । 
तस्याः सम्वाहनं चक्रे राजा पोते: सरलके: ॥८८॥ 
स्तम्भतीर्थं ततः साऽपि प्राप्य पोतार्यसंयुता । 
भूरिदानं ततश्चक्रे दानं सर्वस्वलक्षणम्‌॥८९॥ 
जालिगुल्मान्तरेऽन्विष्य ततो दृष्टं निजं शिरः । 
अस्थिचर्मावशेषं च तदादाय प्रयत्नतः ॥९०॥ 
दग्ध्वा सङ्गमसान्निध्ये क्षिप्तान्यस्थीनि सङ्गमे । 
ततस्तीर्थप्रभावेण मुखं जातं शशिप्रभम्‌॥९१॥ 
न तादृग्देवकन्यानां न तादूङ्नागयोषिताम्‌ । 
न तादृङमर्त्यनारीणां तस्या यादृङमुखं मुखम्‌॥९२॥ 
सुरासुरनरा: सर्वे तस्या रूपेण मोहिताः । 
बहुधा प्रार्थयन्त्येनां न सा वरमभीप्सति॥९३॥ 
कष्टं तया मुदा तत्र प्रारब्धं दुश्चरं तपः । 
ततः सम्वत्सरे पूर्णे देवदेवो महेश्वर: ॥९४॥ 
प्रत्यक्षतां गतस्तस्यै वरदोऽस्मीति चात्रवीत्‌। 
ततस्तं पूजयित्वा च कुमारी वाक्यमत्रवीत्‌॥९५॥ 
यदि तुष्टोऽसि देवेश यदि देयो वरो मम । 
सान्निध्यं क्रियतामत्र सर्वकालं हि शङ्कर॥९६॥ 
एवमस्त्विति शर्वेण प्रोक्ते हृष्टा कुमारिका । 
यत्र दग्धं शिरस्तस्या बकर्या: कुरुसत्तम ॥९७॥ 

बकरेश: शिवस्तत्र तया संस्थापितस्तदा । 
मन्मुखान्महदाश्चर्य श्रुत्वेदं च तलातलात्‌॥९८॥ 
स्वस्तिकोनाम नागेन्द्र: कुमारी द्रष्टुमागतः । 
शिरसा गच्छता तेन यत्रोत्क्षिप्ता च भूरभूत्‌॥९९॥ 
ईशाने बर्करेशस्य कूपोऽभूत्स्वस्तिकाभिधः । 
पूरितो गङ्गया पार्थसर्वतीर्थफलप्रदः॥१००॥ 
दृष्ठा च स्थापितं लिङ्गं शिवस्तुष्टो वरं ददौ । 
येषां मृतशारीराणामत्र दाहः प्रजायते ॥१०१॥ 
क्षिप्यन्तेऽब्धौ तथाऽस्थीनि तेषां स्यादक्षया गतिः । 
ते स्वर्गे सुचिरं काळं वसित्वाऽत्र समागताः ॥१०२॥ 
राजानः सर्वसम्पूर्णाः सप्रतापा भवन्ति ते । 
बकरेशं च यो भक्त्या सम्पूजयति मानव: ॥१०३॥ 
स्नात्वाऽर्णवमहीतोये तस्य स्यान्मनसेप्सितम्‌। 
कार्तिके च चतुईश्यां कृष्णायां श्रद्धयान्वितः ॥१०४॥ 
कृपे खान नरः कृत्वा सन्तर्प्य च पितृन्निजान्‌ । 
पूजयेदबकरेशा यः सर्पपापैः स मुच्यते॥१०५॥ 
एवं लब्ध्वा वरान्सर्वान्सा पुनः सिंहलं ययौ । 
शातश्रुङ्गाय पित्रे च वृत्तान्तं स्वं न्यवेदयत्‌॥१०६॥ 
तच्छुत्वा विस्मितो राजा लोका: सर्वे च फाल्गुन । 
प्रशाशांसुर्महीतीर्थमाजग्मुश्च कृतादरा: ॥१०७॥ 
स्नात्वा दत्त्वा च दानानि विविधानि च ते तत: । 
सिंहळं च ययुरभूयस्तीर्थमाहात्म्यहर्षिताः॥१०८॥ 
अनिच्छन्त्यां कुमार्या च वरं द्रव्यं च पार्थिवः । 
तथाऽन्यदपि प्रीत्यासो यद्ददो नृपतिः श्रृणु ॥१०९॥ 
इद्‌ भारतखण्डं च नवघेव विभज्य सः । 
ददावष्टी स्वपुत्राणां कुमार्ये नवमं तथा ॥११०॥ 
तेषां विभेदान्वक्ष्यामि पर्वतैरुपशोमितान्‌ । 
पुत्रनामानि वर्षाणि पर्वतांश्च श्रृणुष्व मे॥१११॥ 

महेन्द्रो मलयः सह्य: शुक्तिमानृक्षपर्वत: । 
विन्ध्यश्च पारियात्तश्च सप्ता5त्र कुलपर्वता: ॥११२॥ 
महेन्द्रपरतश्चैव इन्द्रद्दीपो निगद्यते । 
पारियात्रस्य चैवार्वाक्खण्डं कोमारिकं स्मृतम्‌॥११३॥ 
सहस्रमेकमेकं च सर्वखण्डान्यमूनि च । 
नदीनां सम्भवं चापि संक्षेपाच्छुणु फाल्गुन ॥११४॥ 
वेदस्मृतिमुखा नद्यः पारियात्रोद्भवा मताः । 
नर्मदासरसाद्याश्च नद्यो विन्ध्याद्विनिर्गताः॥११५॥ 
शतदूचन्द्रभागाद्या ऋक्षपर्वतसम्भवाः । 
ऋषिकुल्याकुमार्याद्ाः शुक्तिमत्पादसम्भवाः॥११६॥ 
तापी पयोष्णी निर्विन्ध्या कावेरी च महीनदी । 
कृष्णा वेणी भीमरथी सह्यपादोद्भवा: स्मृताः ॥११७॥ 
कृतमालाताम्रपर्णीप्रमुखा मलयोद्भवाः । 
त्रिसामऋष्यकुल्याद्या महेन्द्रप्रभवाः स्मृताः ॥११८॥ 
एवं विभज्य पुत्रेभ्यः कुमार्ये च महीपतिः । 
शतशुङ्गो गिरं गत्वा उदीच्यां तप्तवांस्तपः ॥११९॥ 
तत्र तछ्वा तपो घोरं ब्रह्मलोकं जगाम सः । 
शातश्रङ्गो नृपश्रेष्ठः शतश्रृङ्गे नगोत्तमे॥१२०॥ 
यत्र जातोऽसि कौन्तेय ! पाण्डोस्त्वं सोदरैः सह । 
कुमारी च महाभागा स्तम्भतीर्थस्थता सती ॥१२१॥ 
खण्डोद्भवेन द्रव्येण तेपे दानानि यच्छती । 
ततः केनाऽपि कालेन भ्रातृभ्योऽष्टभ्य एव च ॥१२२॥ 
महावीर्यबलोत्साहा जाता नव नवात्मजा: । 
ते समेत्य समागम्य कुमारीं प्रोचिरे ततः ॥१२३॥ 
कुलदेवी त्वमस्माक प्रसादं कुरु नः शुभे ! । 
अष्टौ खण्डानि चास्माकं विभज्य स्वयमेव च॥ 
देही द्वासप्ततीनां नो विभेद: स्याद्यथा न न: ॥१२४॥ 
इत्युत्ता सर्वधर्मज्ञा विज्ञाने ब्रह्मणा सभा । 
द्वासप्ततिविभेदैः सा नव खण्डान्यचीकरत्‌॥१२५॥ 

(भारतवर्षमा नो खण्ड बहत्तर भाग बनाइए) 
तेषां नामानि ग्रामांश्च पत्तनानि च फाल्गुन । 
वेलाकूलानि संख्यां च वक्ष्यामि तव तत्त्वत: ॥१२६॥ 
कोटिश्चतस्रो ग्रामाणां नीवृदासीच्च मण्डले । 
सार्घकोटिद्वयग्रामेर्देशो बालाक उच्यते ॥१२७॥ 
सपादकोटिय्रामाणां पुरसाहणके विदुः । 
लक्षाश्चत्वार एवाऽपि ग्रामाणामन्धलेस्मृताः ॥१२८॥ 
एको लक्षश्च नेपाले ग्रामाणां परिकीर्तितः । 
षटत्रींशाल्लक्षामानं तु कान्यकुब्जे प्रकीर्तितम्‌॥१२९॥ 
द्वासप्ततिस्तथा लक्षा ग्रामा गाजणके स्मृताः । 
अष्टादश तथा लक्षा ग्रामाणां गौडदेशके ॥१३०॥ 
कामरूपे च ग्रामाणां नवलक्षा: प्रकीर्तिताः । 
डालहे वेदसंज्ञे तु ग्रामाणां नवळक्षकम्‌॥१३१॥ 
नवैव लक्षा ग्रामाणां कान्तिपुरे प्रकीर्तिताः । 
नवलक्षास्तथा चैव माचिपुरे प्रकीर्तिताः ॥१३२॥ 
ओडिडयाणे तथा देशे नवलक्षा: प्रकीर्तिताः । 
जालन्धरे तथा देशे नवलक्षा: प्रकीर्तिताः॥१३३॥ 
लोहपूरे तथा देशे लक्षा: प्रोक्ता नवैव च । 
ग्रामाणां सप्तलक्षं च पाम्बीपुरे प्रकीर्तितम्‌॥१३४॥ 
ग्रामाणां सप्तलक्षं च रटराजे प्रकीर्तितम्‌ । 
हरीआले च ग्रामाणां लक्षपञ्चकसम्मितम्‌॥१३५॥ 
सार्घलक्षत्रयं परोक्तं द्रडस्य विषये तथा । 
सार्घलक्षत्रयं परोक्तं तथावम्भणवाहके ॥१३६॥ 
एकविंशतिसाहसं ग्रामाणां नीलपूरके । 
तथामलविषये पार्थ ग्राममाणामेकलक्षकम्‌॥१३०। 
नरेन्दुनामदेशे तु लक्षमेकं सपादकम्‌ । 
अतिलाङ्गलदेशे च लक्ष: प्रोक्तः सपादक: ॥१३८॥ 
ळक्षाष्टादशसाहस्रं नवती द्वे च माळवे । 
सयम्भरे तथा देशे लक्ष: प्रोक्तः सपादकः॥१३९॥ 

मेवाडे च तथा प्रोक्तो लक्षश्चैकः सपादक: । 
अशीतिश्च सहस्राणि वागुरिः परिकीर्तितः ॥१४०॥ 
ग्रामसप्ततिसाहसो गुर्जरात्र: प्रकीर्तितः । 
तथा सक्ततिसाहस्रः पाण्डोर्विषय एव च ॥१४१॥ 
जहाहुतिसहस्राणि द्वाचत्वारिदादेव च । 
अष्टषाएसहस्राणि प्रोक्तं काइमीरमण्डलम्‌॥१४२। 
षष्टित्रिंशत्सहस्राणि ग्रामाणां कौङ्कणे विदुः । 
चतुर्दशशतं द्वे च बिंशतीलघुकौङ्कणम्‌॥१४२॥ 
सिन्धु: सहस्रदशके ग्रामाणां परिकीर्तित: ॥१४४॥ 
चतुर्दशशते द्वे च विंशतिः कच्छमण्डलम्‌ । 
पञ्चपञ्चाशत्सहस्रे ग्रामा: सौराष्ट्रमुच्यते ॥१४५॥ 
एकविंशतिसहसो लाडदेश: प्रकीर्तित: । 
अतिसिन्धुश्च ग्रामाणां दशसहस्र उच्यते ॥१४६॥ 
तथा चाश्वमुखं पार्थ ! दशसाहसमुच्यते । 
सहस्रददाकं चापि एकपादः प्रकीर्तितः ॥१४७॥ 
तथैव दशसाहस्रो देशः सूर्यमुखः स्मृतः । 
एकबाहुस्तथा देशो दशसाहस्रमुच्यते॥१४८॥ 
सहस्रदशकं चैव सञ्जायुरिति देवकः । 
शिवनामा तथा देश: सहस्रदशकः स्मृतः॥ 
सहस्राणि दश ख्यातं तथा कालहयंजयः ॥१४९॥ 
लिञ्गोद्भवस्तथा देशः सहस्राणि दशैव च । 
भद्रश्च देवभद्रश्च प्रत्येकं दशकी स्मृतो ॥१५०॥ 
षट्त्रिंशश्च सहस्राणि स्मृतौ चटविराटकौ । 
षट्त्रिंशश्च सहस्राणि यमकोटिः प्रकीर्तिता ॥१५१॥ 
अष्टादश तथा कोटयो रामको देश उच्यते । 
तोमरश्चापि कर्णाटो युगलश्च त्रयस्त्विमे॥१५२॥ 
सपादलक्षाग्रामाणां प्रत्येकं परिकीर्तित: । 
पञ्चलक्षाश्च ग्रामाणां स्रीराज्यं परिकीर्तितम्‌॥१५२॥ 

पुलस्त्यविषयश्चापि दशलक्षक उच्यते । 
प्रत्येकं लक्षदशकौ देशौ काम्बोजकोशलौ ॥१५४॥ 
ग्रामाणां च चतुर्लक्षो बाल्हिकः परिकीर्त्यते । 
षट्त्रिंशाश्च सहस्राणि लङ्कादेशाः प्रकीर्तितः ॥१५५॥ 
चतुःषष्टिसहस्राणि कुरुदेशः प्रकीर्तितः । 
सार्घळक्षस्तथा प्रोक्तः किरातविजयो जय: ॥१५६॥ 
पञ्च प्राहुस्तथा लक्षान्विदर्भायां च ग्रामकान्‌ । 
चतुर्दशसहस्राणि वर्धमानं प्रकीर्तित: ॥१५७॥ 
सहस्रदशकं चापि सिंहलद्वीपमुच्यते । 
षट्त्रिंदाच सहस्राणि ग्रामाणां पाण्डुदेशकः॥१५८॥ 
लक्षैकं च तथा प्रोत्तं ग्रामाणां तु भयाणकम्‌ । 
षट्षष्टिं च सहस्राणि देशो मागध उच्यते॥१५९॥ 
षष्टिसहस्राणि तथा ग्रामाणां पाह्नुदेशकः । 
त्रिंदात्साहस्र उत्तश्च ग्रामाणां च वरेन्दुकः ॥१६०॥ 
पञ्चविंशतिसाहस्रं मूलस्थानं प्रकीतितम्‌ । 
चत्वारिंशत्सहस्राणि ग्रामाणां यावनः स्मृतः॥१६१॥ 
चत्वार्येव सहस्राणि पक्षबाहुरुदीर्यते । 
द्वासप्ततिरमी देशाः ग्रामसंख्याः प्रकीर्तिता: ॥१६२॥ 
एवं भरतखण्डेऽस्मिन्षण्णवत्येव कोटयः । 
द्वासप्ततिस्तथा लक्षा: पत्तनानां प्रकीर्तिताः ॥१६३॥ 
षट्त्रिंश्चच सहस्राणि वेलाकूलानि भारत । 
एवं विभज्य खण्डानि भ्रातृव्याणां ददौ नव॥१६४॥ 
आत्मीयमपि सा देवी अनिच्छुष्वपि तेषु च । 
यतो मान्येति भगिनी प्रति क्रुध्यन्ति भ्रातरः॥१६५॥ 
भ्रातृन्प्रति भगिनी च विचार्यैव ददौ शुभा । 
तत्कृत्वा सानुमान्यैतान्स्तम्भतीर्थमुपागता॥१६६॥ 
तदा तेषु च देशेषु चतुर्वर्गस्य साधनम्‌ । 
सवेषां प्रवरं प्रोक्तं कुमारीश्वरमेव च ॥१६७॥ 

तत्रापि गुप्तक्षेत्रै च वेदैतत्सा कुमारिका । 
गुप्तक्षेत्रे कुमारेशं पूजयन्ति महाव्रता ॥१६८॥ 
तस्थौ हृदेषु त्रायन्ती षट्सु चैवाऽपि सङ्गमे । 
तत: कालप्रकर्षाच प्रासादे स्कन्दनिर्मिते॥१६९॥ 
जीर्णे नव्यं स्वर्णमयं प्रासादं साऽप्यकारयत्‌ । 
ततस्तुष्टो महादेवस्तस्या भक्त्यातितोषितः॥१७०॥ 
कुमारलिङ्गादुत्थाय प्रत्यक्षर्तामवोचत । 
भद्रे तवाहं भक्त्या च विज्ञानेन च तोषितः ॥१७१॥ 
जीर्णः पुनरुद्धृतोऽयं प्रासादस्तेन तोषितः । 
तव नाम्ना च विख्यातो भविष्यामि कुमारिके ॥१७२॥ 
कर्ता चापि तथोद्धतां द्वौ वै समफलौ स्मृतौ । 
कुमारेशः कुमारीश इति वक्ष्यन्ति मां ततः ॥१७३॥ 
बकरेशे च ये दत्त वरा दत्ताः संदैव ते । 
तवाऽपि प्राप्त: कालश्च समीपे वरवर्णिनि॥१७४॥ 
अभर्तृकाया नार्याश्च न स्वर्गो मोक्ष एव च । 
यथैव वृद्धकन्यायाः सरस्वत्यास्तटे शुभे ॥१७५॥ 
तस्मात्त्वमत्र तीर्थे च महाकालमिति स्मृतम्‌ । 
सिद्धिं गतं वृणु भद्रे पतित्वे वरवर्णिनि ॥१७६॥ 
ततः सा रूद्रवाक्येन वरयामास तं पतिम्‌ । 
रुद्रलोकं ययौ चापि महाकालसमन्विता ॥१७७॥ 
तत्र तां पार्वती प्राह समालिङ्ग्य प्रहर्षिता । 
यस्मात्त्वया चित्रवच्च लिखिता पृथिवी शुभे ॥१७८॥ 
चित्रलेखेतिनाम्ना त्वं तस्माद्भव सखी मम । 
ततः सखी समभवचित्रलेखेति सा शुभा ॥१७९॥ 
ययाऽनिरुद्धः कथित उषायाः पतिरुत्तमः । 
योगिनीनां वरिष्ठा या महाकालस्य वल्लभा ॥१८०॥ 
अप्सुसा वार्षिकं बिन्दं पूर्ण वर्षते पपौ । 
तपश्चरन्ती तस्मात्सा प्रोच्यते चाप्सरा दिवि॥१८१॥ 

खं विधा कुमारी सा लिङ्गमेतद्धि फाल्गुन । 
स्थापयामास शिवदं बकरेश्वरसञ्ज्ञितम्‌॥१८२॥ 

तस्मादत्र नृणां दाहश्वास्थिक्षेपश्च भारत । 
प्रयागादधिको प्रोक्तौ महेशस्य वचो यथा ॥१८३॥ 


इति श्रीस्कान्दे महापुराण एकाशीतिसाहस्य्रां संहितायां प्रथमे माहेश्वरखण्डे कौमारिकाखण्डे 
बर्करेश्वरमाहात्म्यवर्णनंनामेकोनचत्वारिशोऽध्यायः॥३९॥ 
आदितः छोकानांसमष्टयक्ञा:-७,०९९--१८३-७,२८२ 
कौमारिकाखण्डे आदितः छोकानांसमष्टयङ्काः-३,५३४+१८३=३,७१७ 

॥ अथ चत्वारिंशोऽध्यायः॥ 
(महाकालरन्धमसम्वादे चतुर्युव्यवस्थावर्णनम्‌) 
अर्जुन उवाच 
महाकालस्त्वसौ कश्च कथं सिद्धिमुपागतः । 
अस्मिंस्तीर्थे मुनिश्रेष्ठ महदाश्चर्यं मत्र मे ॥१॥ 
सर्वमेतत्समाख्याहि श्रद्दधानाय पृच्छते॥२॥ 
नारद्‌ उवाच 
नमस्कृत्य महाकालं वरदं स्थाणुमव्ययम्‌ । 
शक्तितश्चरितं तस्य वक्ष्ये पाण्डुकुलोद्वह ॥३॥ 
वाराणस्यां पुरि पुरा बभूव जपतां वरः । 
रुद्रजापी महाभागो माण्टिर्नाम महायशा: ॥४॥ 
तस्यापुत्रस्य पुत्रार्थे रुद्रान्सञ्जपतः किल । 
गतं वर्षशतं तुष्टस्ततस्तँ प्राह शङ्कर: ॥५॥ 
माण्टे तव सुतो धीमान्मत्प्रभावपराक्रमः । 
वंशस्य तव सर्वस्य समुद्धर्ता भविष्यति ॥६॥ 
इति श्रुत्वा रुद्रवचो माण्टिहर्ष परंगतः । 
ततः काले कियन्मात्रे पत्नी माण्टेमंहात्मन:॥ 
दधार गर्भ चटिका तपोमूर्तिधरा यथा । 
तस्य गर्भस्य वर्षाणि चत्वारि किल संययुः॥८॥ 
न पुनर्मातुरुदरं त्यक्त्वा निर्गच्छते बहिः । 
ततो माण्टिरुपामन्त्र्य सामभिस्तमवोचत॥९॥ 
वत्स ! सामान्यपुत्रोऽपि पित्रोः सुखकरः सदा । 
शुद्धायां मातरी भवो मत्तः किं पीडयस्थलम्‌॥१०॥ 
वत्स ! मानुष्यवासस्य स्पृहा तुभ्यं कथं न हि । 
यत्र धर्मार्थकामानां मोक्षस्याऽपि च सन्तति: ॥११॥ 
कदामनुष्या जायेम पूजा यत्र महाफला । 
पितृणां देवतानां च नानाधर्माश्च यत्र हि॥१२॥ 
इति भूतानि शोचन्ति नानायोनि गतान्यपि । 
तत्त्वं मानुष्यमतुळं स्पृहणीयं दिवौकसाम्‌॥ 

अनादृत्य कथं ब्रूहि स्थितश्वोदर एव च॥१३॥ 
गर्भ उवाच 
तात जानाम्यहं सर्वमेतत्परम दुर्लभम्‌ । 
किं तु बिभेमि चातिमात्रं कालमार्गस्य नित्यश: ॥१४॥ 
हवै मागो किल वेदेषु प्रोक्तो कालोऽचिरेव च । 
अर्चिषा मोक्षमायान्ति कालमार्गेण कर्मणि ॥१५॥ 
स्वर्गे वा नरके वापि कालमार्गगतो ह्ययम्‌ । 
न शर्म लभते क्वापि व्याधविद्वमृगो यथा ॥१६॥ 
तस्यैव हेतोः प्रयतेत्कोविदो यन्न दुःखवित्‌ । 
कालेन घोररुपेण गम्भीरेण समाहित: ॥१७॥ 
तच्चेन्मम मनस्तात नानादोषेर्न मोह्यते । 
ततोऽहं दुर्लभं जन्म मानुष्यं शीघ्रमाप्नुयाम्‌॥१८॥ 
ततस्तस्य पिता पार्थ कान्दिशीको महेश्वरम्‌ । 
जगाम शरणं देवं त्राहित्राहि महेश्वर ॥१९॥ 
त्वां विना कोऽपरो देव ! पुत्रस्याभीष्टदोऽस्ति मे । 
त्वयैव दत्तस्त्वं चाऽमुं जन्म प्रापय मे सुतम्‌॥२०॥ 
ततस्तस्यातिभक्त्याऽसो प्राह तुष्टो महेश्वरः । 
विभूतीः स्वाधर्मज्ञानवैराम्यैश्वर्यमेव च ॥२१॥ 
विपरीतश्च शीघ्र भो माण्टिपुत्रः प्रबोध्यताम्‌ । 
ततस्ता द्योतयन्त्यश्च विभूत्यो गर्भमूचिरे॥२२॥ 
महामते माण्टिपुत्र न धार्यन्ते भयं हृदि । 
चत्वारस्त्वां हि धर्माद्या मनस्त्यक्ष्यामहे न ते ॥२३॥ 
ततोऽपरास्त्वधमांद्याः प्रोचुनैव तथा वयम्‌ । 
भविष्यामो मनस्तुभ्यमस्मत्तव भयं न हि॥२४॥ 
इत्युक्ते स विभूतीभिः शीघ्रमेव कुमारकः । 
निःससार बहिर्जातश्चकम्पेतिरुरोद च॥२५॥ 
ततो विभूतयः प्राहुर्माण्टे तव सुतस्त्वसौ । 
अद्यापि कालमार्गस्य भीतः कम्पति रोदिति॥२६॥ 

कालभीतिरिति ख्यातस्तस्मादेष भविष्यति । 
इति दत्त्वा वरं ताश्च महादेवान्तिकं ययु: ॥२७॥ 
सोऽपि बालः प्रववृधे शुक्लपक्ष इवोडुपः । 
संस्कृतः स च संस्कारैधीमान्पशुपतित्रती ॥२८॥ 
पञ्चमन्त्राञ्जपञ्छुद्धस्तीर्थयात्रापरोऽभवत्‌ । 
रुद्रक्षेत्रेषु स्रौ स जपन्मन्त्रांश्च भारत ॥२९॥ 
कालमीतिगुषुक्षत्रगुणाञ्छुत्वाऽभ्युपाययौ । 
स्नात्वा ततो महीतोये जप्त्वा मन्त्रांश्च कोटिशः ॥३०॥ 
निवृत्तो नातिदूरेऽथ बिल्ववृक्षं ददश सः । 
दृष्टा तं तस्य चाधस्ताल्ळक्षमेकं जजाप स: ॥३१॥ 
जपतस्तस्य विप्रस्य इन्द्रियाणि लयं ययुः । 
केवलं परमानन्दस्वरूपोऽसावभूत्क्षणात्‌॥३२॥ 
तस्यानन्द्स्य नौपम्यं स्वर्गादीनां भवेत्क्वचित्‌ । 
गङ्गोदकस्येव मानं केवलं सोऽप्यसावपि ॥३३॥ 
तत्र लीनो मुहुर्तैन पुनश्चाभूद्यथा पुरा । 
ततो विसिष्मिये पार्थ कालभीतिरुवाच ह ॥२४॥ 
नायं मम महानन्दो वाराणस्यां न नैमिषे । 
न प्रभासे न केदारे न चाप्यमरकण्टके ॥३५॥ 
श्रीपर्वते न चान्यत्र यादृशो५द्यप्रव्तते । 
निर्विकाराणि स्वच्छानि गङ्गाम्भांसीवखानि मे॥३६॥ 
भूतेषु परमा प्रीतिखिजगदद्योतते स्फुटम्‌ । 
धर्ममेकं परं मह्यं चेतश्वाप्यवगच्छति ॥२७॥ 
अहो स्थानप्रभावोऽयं स्फुटं चाऽप्यत्र प्रोच्यते । 
निर्दोषं यच्छुचि स्थानं सवोपद्रववर्जितम्‌॥३८॥ 
तत्र स्थितस्य घमांर्थस्तद्वदभूयात्सहस्रधा । 
तदस्माच्च प्रभावाद्धि जानामीतः स्वचेतसि ॥३९॥ 
विरिष्टं काशिमुख्येभ्यस्तीर्थेभ्यः स्थानकं त्विदम्‌ । 
तस्मादत्रैव संस्थोऽहं तपस्तप्स्यामि पुष्कलम्‌॥४०॥ 

इदं चेदं तीर्थमिति सदा यस्तृषितश्चरेत्‌ । 
न स सिद्धिमवाम्नोति क्लेशेनेव म्रियेत स: ॥४१॥ 
इति सञ्चिन्त्य बिल्वस्य वृक्षास्याऽधो व्यवस्थितः । 
जजाप मन्त्रान्रुद्रस्य अङ्गुष्ठाग्रेण धिष्ठितः ॥४२॥ 
गृहीत्वा नियमं तोयबिन्दुं वर्षशतेऽञ्निवत्‌ । 
ततो वर्षशते याते जपतस्तस्य भारत॥४३॥ 
कश्चित्तोयभृतं कुम्भं गृहीत्वा नर आव्रजत्‌ । 
स तं प्रणम्य प्राहेदं कालभीति प्रहर्षत: ॥४४॥ 
अद्य ते नियमः पूर्णस्तोयमेतन्महामते ! । 
गृहाण सफल मह्यं श्रमं कर्तुमिहार्हसि ॥४५॥ 
काळभीतिरुवाच 
को भवान्वर्णतो ब्रूहि किमाचारश्च तत्त्वतः । 
जन्माचारौ विदित्वा ते ग्रहीष्याम्यन्यथा न हि॥४६॥ 
नर उवाच 
न जाने पितरौ स्वीयो नष्टौ वा सर्वथा न हि । 
एवमेवापि पश्यामि सर्वदाऽहं स एव च॥४७॥ 
आचारैश्चापि धर्मैश्च न कार्य मम किञ्चन । 
तस्माद्वक्ष्यामि नाप्येतन्न चाप्यस्मि समाचरे ॥४८॥ 
कालभीतिरुवाच 
यद्येवं नोदकं तुभ्यं ग्रहीष्याम्यस्मि कर्हिचित्‌ । 
श्रृणुष्वाऽत्र वचो यन्मे गुरुराह श्रुतीरितम्‌ ॥४९॥ 
न ज्ञायते कुळं यस्य बीजशुद्धिं विना ततः । 
तस्य खादन्पिबन्वापि साधुः सीदति तत्क्षणात्‌ ॥५०॥ 
यश्च रुद्रं न जानाति रुद्रभक्तश्च यो नहि । 
अन्नोदकं तस्य भुञ्जन्पातकी स्यान्न संशय: ॥५१॥ 
अज्ञात्वा यः दिवं भुङ्के कथ्यते सोऽत्र ब्रह्महा । 
मार्टि च ब्रह्महान्नादे तस्मात्तस्य न भक्षयेत्‌॥५२॥ 
गङ्गोदकुम्भः स्याद्दवत्तन्मध्ये मद्य बिन्दुना । 
अशिवज्ञस्य यो भुङ्के शिवज्ञोऽपि तथैव स: ॥५३॥ 

हीनवर्णश्च यः स्याद्धि शिवभक्तो5पि नेव स: । 
प्रतिगृह्यौ गुणौ तस्माद्विलोक्यौ द्व प्रतिग्रहे ॥५४॥ 
नर उवाच 
एतेन तव वाक्येन हास्यं सञ्जायते मम । 
अहो मुग्धोऽसि मिथ्या त्वमपस्मारो जडोऽपि च ॥५५॥ 
सदा सर्वेषु भूतेषु शिवो वसति नित्यशः । 
साध्वसाधु ततो वाक्यं नैव निन्दा शिवस्य सा ॥५६॥ 
आत्मनश्च परस्यापि यः करोत्यन्तरो हरम्‌ । 
तस्य भिन्नदृशो मृत्युर्विदधे भयमुल्बणम्‌॥५७॥ 
अथवा का हि पानीये भवेदशुचिता वद । 
मृत्तिकोद्भवकुम्भोऽयं पावकेनापि पाचित: ॥५८॥ 
पूर्णश्च पयसा कस्मिन्नेषामसुचिता कुतः॥५९॥ 
अथ चेन्मम संसर्गादशुचित्वं च मीयते । 
तदस्यां संस्थितः पृथ्व्यामहन्त्वं च कुतो वद्‌ ॥६०॥ 
कुतः पृथिव्यां चरसि खे त्वं नेव चरस्युत । 
एवं विचार्यमाणे ते भाषितं मुग्धवद्भवेत्‌॥६ १॥ 
कालभीतिरुवाच 
सर्वभूतेषु चेदेवं शिवएवेति चोच्यते । 
नास्तिकां मृत्तिका कस्माद्भक्षायन्ति नभस्यके ॥६२॥ 
शुद्धयर्थ तेन विश्वस्य स्थापिता संस्थितिर्यथा । 
फलेन पालिता सा च नान्यथा तां श्रृणुष्व च॥६३॥ 
ससर्जेति पुरा धाता रूपात्मकमिदं जगत्‌ । 
तच्च नामप्रपञ्चेन बद्ध दाम्ना न गोर्यथा ॥६४॥ 
स च नामप्रपञ्चस्तु चतुर्धा भिद्यते किल । 
ध्वनिर्वर्णा: पदं वाक्यमित्यास्पदचतुष्टयम्‌॥६५॥ 
तत्र ध्वनिनांदमयो वर्णाश्चाकारपूर्वकाः । 
पदं “श वमि” ति प्रोक्तं वाक्यं चेति “शिवं” भजेत्‌॥६६॥ 
तच्चापि वाक्यं त्रिविधं भवेदिति श्रुतेर्मतम्‌ । 
प्रभुसम्मतमेकं च सुहृत्संमतमेव च॥६७॥ 

कान्तासम्मतमेवापि वाक्यं हि त्रिविधं विदुः । 
प्रभुः स्वामी यथा भृत्यमादिशत्येतदाचर॥६८॥ 
तथा श्रुतिस्मृती चोभे प्राहतुः प्रभुसम्मतम्‌ । 
इतिहासपुराणादि सुहृत्सम्मतमुच्यते॥६९॥ 
सुहृठतप्रतिबोध्यैनं प्रवर्तयति तत्त्वतः । 
काव्यालापादिकं यच्च कान्तासम्मतमुच्यते ॥७०॥ 
प्रभुवाक्यं स्मृतं यच्च सबाह्याभ्यन्तरं शुचि । 
सुहृद्वाक्यं तथा शचं पालयेत्स्वर्गकाङ्घया ॥७१॥ 
तदेतत्पालनीयं स्याद्भूमिजानां श्रुतिर्वदेत्‌ । 
त्वया नास्तिक्यवाक्येन चेदेतदभिधीयते॥७२॥ 
एतेन श्रुतिशास्त्राणि पुराणं च वृथैव किम्‌ । 
अग्रे सक्तषिंपूर्वा ये ब्राह्मणाः क्षात्रिया भवन्‌ ॥७३॥ 
मुग्धाः सवेऽभवन्दक्षा ये हि वेद्‌ गता ह्यनु । 
तथा वेदान्तवचनं सत्त्वस्था ह्यूध्वगामिनः ॥७४॥ 
तिष्ठन्ति राजसा मध्ये ह्यधो गच्छन्ति तामसाः । 
सत्त्वाहारैः सत्त्ववृ्त्या स्वर्गगामी भवेत्ततः ॥७५॥ 
न चैतदप्य सूयामो यद्भूतेषु रिवो न हि । 
अस्त्येव सर्वभूतेषु श्रण्वत्राप्युपमानकम्‌॥७६॥ 
यथा सुवर्णजातानि भूषणानि बहूनि च । 
कानिच्चिछुद्धरूपाणि हीनरूपाणि कानिचित्‌ ॥०७॥ 
स्वर्ण सर्वेषु चास्त्येव तथैव स सदाशिवः । 
हीनरूपं शोधितं सच्छुद्धिमेति न चेकताम्‌॥७८॥ 
तथेदं शोधितं देहं शुद्धं दिवि व्रजेत्स्फुटम्‌ । 
तस्मात्सर्वात्मना हीनान्न ग्राह्यं बत धीमता ॥७९॥ 
चेदिदं शोधयेद्वहं नेव ग्राह्यं समन्ततः । 
सर्वतो यः प्रतिग्राही निहाराहारयोनं च॥८०॥ 
शुचिः स्यादल्पदिवसात्पाषाणोऽसौ भवेत्स्फुटम्‌ । 
तस्मात्सर्वात्मना नैव ग्रहीष्येऽहं जलं स्फुटम्‌॥८१॥ 

साधुवाप्यथवा५साधु प्रमाणं न: श्रुतिः परा । 
एवमुक्ते स च नर: प्रहसन्दक्षिणेन च ॥८२॥ 
अङ्गुछेन लिखन्भूमिं चक्रे गर्त महोत्तमम्‌ । 
तत्र चिक्षेप तत्तोयं तेन गर्तः स्म पूरितः ॥८३॥ 
अत्यरिच्यत तोयं च चक्रे पादेन सँल्लिखन्‌ । 
चक्रे सरः पूरितं चाप्यतिरित्तजलेन तत्‌॥८४॥ 
तदद्भुतं महद्दृष्ठा नैव विप्रो विसिष्मिये । 
यतो बहुविधं चित्रं भवेद्भूताद्युपासिषु ॥८५॥ 
तचित्रेण न जह्याच्च श्रुतिमार्ग सनातनम्‌ । 
नर उवाच 
अतिमू्खोऽसि विप्रत्वं प्रज्ञावादांश्च भाषसे । 
किं न श्रुतस्त्वया शोकः पुराविद्भिरुदीरितः॥८६॥ 
कूपोऽन्यस्य घटोऽन्यस्य रजुरन्यस्य भारत ? ॥८७॥ 
पायन्त्यन्ये पिबन्त्यन्ये सर्वे ते समभागिनः । 
तजलं मम कस्मात्त्वं धर्मज्ञो न पिबस्यसि॥८८॥ 
नारद्‌ उवाच 
ततो विममृशे श्लोको बहुधा समभागिनाम्‌ । 
अनिश्चयाद्विचार्यासो घटाये: समभागिता॥८९॥ 
बहुपोतद्रव्यक्षेपः सर्व: सा समभागिता । 
एवं कतुं: फलैः सवैः समं स्याच्च पुनःपुनः ॥९०॥ 
यः शुचिश्च शिवं घ्यायन्प्रासादकूपकर्तरि । 
जलप्रतिग्रहाभावात्पिबतोऽस्य समं फलम्‌ ॥९१॥ 
इति निश्चित्य प्रोवाच कालभीतिर्नरं च तम्‌ । 
सत्यमेतत्किन्तु कुम्भपयसा गर्तपूरणे ॥९२॥ 
दृष्टा प्रत्यक्षतो मादृक्कथं पिबति भो वद्‌ । 
साधु वाप्यथवाऽसाधु न पिबेयं कथञ्चन॥९३॥ 
एवं विनिश्चयं दृष्टाऽस्य स्थिरं कुरुनन्दन । 
पुरुषोऽसो प्रहस्यैव क्षणादन्तर्दधे तत: ॥९४॥ 

कालभीतिश्च परमं विस्मयं समुपागतः । 
वृत्तान्तः कोऽयमित्येव चिन्तयामास भूयसा ॥९५॥ 
ततश्चिन्तयतस्तस्य बिल्वाधस्तात्सुशोभनम्‌ । 
उच्छितं सुमहालिङ्गं पृथिव्या द्योतयद्दिशः ॥९६॥ 
प्रादुभवि ततस्तस्य महालिङ्गस्य भारत । 
ननर्त खेऽप्सरोवृन्दं गधर्वा ललितं जगुः ॥९७॥ 
पारिजातमर्यी पुष्पवृष्टिमिन्द्रो मुमोच ह । 
जयेति देवा मुनयस्तुष्टुवुर्विविधैः स्तवैः ॥९८॥ 
तस्मिन्महति कौरव्य ! वर्तमाने महोत्सवे । 
काळमीतिः प्रमुदितः प्रणम्य स्तोत्रमेरयत्‌॥९९॥ 
पापस्य कालं भवपङ्ककालं कलाकलं कालमार्गस्य कालम्‌ । 
देवं महाकालमहं प्रपये श्रीकालकण्ठं भवकालरूपम्‌॥१००॥ 
ईशानवकत्रं प्रणमामि त्वाहं स्तौति श्रृतिः सर्वविद्यश्वरस्त्वम्‌ । 
भूतेश्वरस्त्वं प्र्तिमहस्त्वं तस्मै नमस्तेऽस्तु महेश्वराय ॥१०१॥ 
यं स्तौति वेदस्तमहं प्रपद्ये तत्पुरुषसंज्ञं शरणं द्वितीयम्‌ । 
त्वां विद्महे तच्च नस्त्वं प्रदेहि श्रीरुद्र ! देवेश नमो नमस्ते ॥१०२॥ 
अघोरवकत्र त्रितयं प्रपद्ये अथर्वजुष्टं तव रूपकाणि । 
अघोरघोराणि च घोरघोराण्यहं सदा नौमि भूतानि तुभ्यम्‌॥१०३॥ 
चतुर्थवकत्रं च सदा प्रपद्ये सद्योभिजाताय नमो नमस्ते । 
भवेभवेनाऽऽदिभवो भवस्व भवोद्भवो मां शिव तत्र तत्र ॥१०४॥ 
नमोऽस्तु ते वामदेवाय ज्येष्ठरुद्राय कालाय कलाविकारिणे । 
बळङ्करायाऽपि बळप्रमाथिने भूतानि हन्त्रे च मनोन्मनाय ॥१०५॥ 
त्रियम्बकं त्वां च यजामहे वयं सुपुण्यगन्धैः शिवपुष्टिवर्धनम्‌ । 
उर्वारुकं पक्वमिवोग्रबन्धनाद्रक्षस्व मां त्र्यम्बक ! मृत्युमार्गात्‌॥१०६॥ 
षडक्षरं मन्त्रवरं तवेदा ! जपन्ति ये मुनयो वीतरागाः । 
तेषां प्रसन्नोऽसि जपामहे तं त्वोङ्कारपूर्वं च नमः शिवाय॥१०७। 
एवं स्तुतो महादेवो लिङ्गान्निःसृत्य भारत ! । 
त्रिजगदद्योतयन्भासा प्रत्यक्षः प्राह च द्विजम्‌ ॥१०८॥ 

यत्त्वयाऽत्र महातीर्थे भृशमाराधितो द्विज । 
तेनाति तुष्टस्ते वत्स नेश: कालः कथञ्चन ॥१०९॥ 
अहं च नररूपी यो दुष्ट्वा ते धर्मसंस्थितिम्‌ । 
घन्यस्तद्धर्ममार्गोऽयं पाल्यते यद्भवद्विधेः ॥११०॥ 
सर्वतीर्थोदकेगर्तः पूरितो मे सरस्तथा । 
जलमेतन्महापुण्यं त्वदर्थं मे समाहृतम्‌॥११२॥ 
सप्तमन्त्ररहस्यं च यत्कृतं स्तवनं मम । 
अनेन पठयमानेन सप्तमन्त्रफलं भवेत ॥११२॥ 
अभीष्टं च वरं मत्तो वृणीष्व मनसेप्सितम्‌ । 
त्वयाऽतितोषितो ह्यस्मिनादेयं विद्यते तव ॥११३॥ 
काळभीतिरुवाच 
घन्योऽस्म्यनुगृहीतोऽस्मि यत्त्वं तुष्टोऽसि शङ्कर ! । 
त्वत्तोषात्सफला धर्माः श्रमायैवाऽन्यथा मता: ॥११४॥ 
यदि तुष्टोऽसि सान्निद्यं लिङ्गेऽत्र क्रियतां सदा । 
अक्षयं तत्कृतं चास्तु यल्लिङ्गे क्रियतेऽत्र च॥११५॥ 
जपतो यत्फलं देव ! पञ्चमन्त्रायुतेन च । 
तत्फलं जायतां नृणामस्य लिङ्गस्य दर्शने॥११६॥ 
कालमार्गादहं यस्मान्मोचितोऽहं महेश्वर ! । 
महाकालमिति ख्यातं लिङ्गं तस्माद्भवत्विदम्‌॥११७। 
अस्मिंश्च कूपे यो मर्त्य: स्नात्वा तर्पयते पितृन्‌ । 
सर्वतीर्थफलं चाऽस्तु पितृणामक्षया गति: ॥११८॥ 
इति तस्यवचचः श्रुत्वा प्रीतस्तं शङ्करोऽब्रवीत्‌ । 
स्वायम्भुवं यत्र लिङ्गं तत्र नित्यं वसाम्यहम्‌॥११९॥ 
स्वयम्भुबाणरलरोत्थदातुपाषाणलोहजम्‌ । 
लिङ्गं क्रमेण फलदमन्त्यात्पूर्वं दशोत्तरम्‌॥१२०॥ 
आकाशे तारकालिङ्गं पाताले हाटकेश्वरम्‌ । 
स्वायम्भुवं धरापृष्ठे तदेतत्त्रितयं समम्‌॥१२१॥ 
विशेषात्प्रार्थितं यञ्च तचच सर्व भविष्यति । 
अत्र पुष्पं फळं पूजा नैवेद्यं स्तवनक्रिया॥१२२॥ 

दानं वाऽन्य्च यत्किश्विदक्षयं तद्भविष्यति । 
माघासितचतुर्दश्यां शिवयोगे च पुत्रक ॥१२३॥ 
लिङ्गाच्च पूर्वतः कूपे स्नात्वा यस्तर्पयेत्पितृन्‌ । 
सर्वतीर्थफलावाप्ति: पितृणां चाक्षया गति: ॥१२४॥ 
तस्यां रात्री महाकालं यामे यामे प्रपूजयेत्‌ । 
यः क्षिपेत्सर्वलिङ्गेपु स जागरफलं लभेत्‌॥१२५॥ 
जितेन्द्रियश्च यो नित्यं मां लिङ्गेषु प्रपूजयेत्‌ । 
भुक्तिमुक्ती न दूरस्थे तस्य नित्यं द्विजोत्तम ॥१२६॥ 
माघे चतुर्दश्यष्ट म्यां सोमवारे च पर्वणि । 
नात्वा सरसि योऽभ्य्च्य लिङ्गमेतच्छिवं ब्रजेत्‌॥१२०॥ 
दानं तपो रुद्रजापः सर्वमक्षयमेव च । 
त्वं च नन्दी द्वितीयो मे प्रतीहारो भविष्यसि॥१२८॥ 
कालमार्गजयाद्वत्स महाकाला भिधश्चिरम्‌ । 
करन्घमोऽत्र राजर्षिरचिरादागमिष्यति॥१२९॥ 
तस्य प्रोच्य भवान्धर्मा स्ततो मल्लोकमाव्रज । 
इत्युक्त्वा भगवान्रुद्रो लिङ्गमध्ये न्यलीयत॥१३०॥ 
महाकालोऽपि मुदितस्तत्र तेपे महत्तपः ॥१३१॥ 
(इति महाकाल प्रादुर्भाव:) 
नारद उवाच 
अथ केनापि कालेन पार्थ राजा करन्धमः । 
विशेषमिच्छुधर्मेषु श्रुत्वा तीर्थमहागुणान्‌॥१३२ 
महाकाळचरित्रं च तत्रैव समुपाययौ । 
महीसागर तोयेऽसो स्नात्वा लिङ्गान्यथार्चयत्‌॥१३२॥ 
महाकालमनुप्राप्य परमां प्रीतिमागतः । 
स पश्यन्सुमहालिङ्गं नाऽतृप्यत जनेश्वरः॥१३४॥ 
यथा दरिद्रः कुपणो निधिकुम्भमवाप्य च । 
सफल जीवितं मेने महाकालं निरीक्ष्य स: ॥१३५॥ 
पञ्चमन्त्रायुतजपफलं यस्येह दर्शनात्‌ । 
ततः सपर्ययाऽभ्यर्च्यं महत्याऽसौ प्रणम्य च ॥१३६॥ 

श्रुत्वा च लिङ्गप्रवरं महाकालमुपासदत्‌ । 
ततो रुद्रवच: स्मृत्वा महाकालः स्मयन्निव ॥१३७॥ 
प्रत्युद्वम्य नृपं पूजामर्घं च प्रत्यपादयत्‌ । 
ततः कुशलप्रश्रादि कृत्वा शान्तमुखं नृपः ॥१३८॥ 
महाकालमुपामन्तर्य कथान्ते वाक्यमब्रवीत्‌ । 
भगवन्संशयो मह्यं सदाऽयं परिवर्तते ॥१३९॥ 
यदिदं तर्पणंनाम पितृणां क्रियते नृभिः । 
जलमध्ये जलं याति कथं तृप्यन्ति पूर्वजाः॥१४०॥ 
एवं पिण्डादिपूजा च सर्वमत्रैव दृश्यते । 
कथमेवं स्म मन्यामः पित्राद्यैरुपभुज्यते॥१४१। 
न चैतदस्ति यत्तेषां नोपतिष्ठति किञ्चन । 
स्वप्ने यथाक्रम्य नरं दृश्यन्ते याचकाश्च ते॥१४२॥ 
देवानां चापि दृश्यन्ते प्रत्यक्षाः प्रत्ययाः सदा । 
तत्कथं प्रतिगृह्णन्ति मनो मेऽत्र प्रमुह्यति ॥१४३॥ 


महाकाल उवाच 
योनिरेवंविदा तेषां पितृणां च दिवौकसाम्‌ । 


दूरोत्तं दूरपूजा च दूरस्तुतिरथापि यत्‌॥१४४॥ 
भव्यं भूतं भविष्यच्च सर्वं जानन्ति यान्ति च । 
पञ्चतन्मात्ररूपं च मनोबुद्धिरहंजडा: ॥१४५॥ 
नवतत्त्वमयं देहं दशमः पुरुषो मतः । 
तस्माद्गन्धेन तृप्यन्ति रसतत्त्वेन ते तथा ॥१४६॥ 
शब्दतत्त्वेन तुष्यन्ति स्पर्शतत्त्वं च गृह्णते । 
शुचि दृष्ठा च तुष्यन्ति नात्र राजन्भवेन्मृषा ॥१४७॥ 
यता तृणं पशूनां च नराणामन्नमुच्यते । एवं दैवतयोनीनामन्नसारस्य भोजनम्‌॥१४८॥ 
शक्तयः सर्वभावानामचिन्त्या ज्ञानगोचराः । 
तस्मात्तत्त्वं प्रगृह्नन्ति शेषमत्रैवदृश्यते॥१४९॥ 
करन्धम उवाच 
पितृभ्यो दीयते द्धं स्वकर्मवदागाश्च ते । 
स्वर्गस्था नरकस्था वा कथं तैरुपभुज्यते ॥१५०॥ 

अथ स्वर्गेंथ नरके स्थिता: कर्माभियन्त्रिता: । 
शक्नुवन्ति वरानेतान्दातुँ ते चेश्वराः कथम्‌॥१५१॥ 
आयुः प्रजां धनं विद्यां स्वर्ग मोक्षां सुखानि च । 
प्रयच्छन्तु यथा राज्यं प्रीता नृणां पितामहाः॥१५२॥ 
महाकाल उवाच 
सत्यमेतत्स्वकर्मस्थाः पितरो यन्नृपोत्तम ! । 
किन्तु देवासुराणां च यक्षादीनाममूर्तकाः॥१५३॥ 
ूरताश्चतुर्णी वर्णानां पितरः सप्तधा स्मृताः । 
ते हि सर्वे प्रयच्छन्ति दातुं सर्व यथेप्सितम्‌॥१५४॥। 
एकत्रिंशाद्गणा येषां पितृणां प्रबला नृप ! । 
कृतं च तदिदं श्राद्ध तर्पयेत्तान्परान्पितृन्‌॥१५५॥ 
ते तृप्तास्तर्पयन्त्यस्य पूर्वजान्यत्र संस्थितान्‌ । 
एवं स्वानां चोपतिछिच्छाद्धं यच्छन्ति ते वरान्‌॥१५६॥ 
राजोवाच 
भूतादिभ्यो यथा विप्र नाम्ना वोदिश्य दीयते । 
सुरादीनां कथं चेव संक्षेपण न दीयते॥१५॥ 
इद पितृभ्यो देवेभ्यो द्विजेभ्यः पावकाय च । 
एवं कस्माद्विस्तराः स्युर्मनः कायादिकष्टदाः॥१५८॥ 
महाकाल उवाच 
उचिता प्रतिपत्तिश्च कार्या सर्वेषु नित्यशः । 
प्रतिपत्तिं चोचितान्ते विना गृह्णन्ति नेव च॥१५९॥ 
यथा श्वा गृहद्वारस्थोबलिं गृह्णाति किं तथा । 
प्रधानपुरुषो राजन्गृह्णाति च शुना सम: ॥१६०॥ 
एवं ते भूतवद्देवा न हि गृह्णन्ति कर्हिचित्‌ । 
शुचि कामं जुषन्ते न हविरश्रद्दधानतः॥१६१॥ 
विना मन्त्रैश्च यद्दत्तं न तद्रुह्नन्ति तेऽमलाः । 
श्रुतिरप्यत्र प्राहेदं मन्त्राणां विषये नृप ॥१६२॥ 
“मन्त्रा दैवता यद्यदविद्वान्मन्त्रवत्करोति देवताभिरेव तत्करोति 
यद्ददानि देवताभिरेव तद्ददाति यत्प्रतिगृह्णाति देवताभिरेव 

तत्प्रतिगृह्णाति तस्मान्नामन्त्रवत्प्रतिगृह्णीयात्‌ नामन्त्रवत्प्रतिपद्यते” इति॥१६३॥ 
तस्मान्मन्त्रैः सदा देयं पोराणेवेदिकेरपि । 
अन्यथा ते न गृह्णन्ति भूतानामुपतिष्ठति॥१६४॥ 
राजोवाच 
दर्भा स्तिलानक्षतांश्च तोयं चैतैः सुसंयुतम्‌ । 
कस्मात्प्रदीयते दानं ज्ञातुमिच्छामि कारणम्‌॥१६५॥ 
महाकाल उवाच 
पुरा किल प्रदत्तानि भूमेर्दानानि भूरिशः । 
प्रत्यगृह्णन्त दैत्याश्च प्रविइ्याभ्यन्तरं बलात्‌॥१६६॥ 
ततो देवाश्च पितरः प्रत्यूचुः पद्मसम्भवम्‌॥१६७॥ 
स्वामिन्न: पश्यतामेव सर्व दैत्यैः प्रगृह्यते । 
विधेहि रक्षां तेषां त्वं न नष्टः स्मो यथा वयम्‌ ॥१६८॥ 
ततो विमृश्यैव विधी रक्षो पायमचीकरत्‌ । 
तिलैर्युक्तं पितृणां च देवानामक्षतैः सह ॥१६९॥ 
तोयं दर्भा श्व सर्वत्र एवं गृह्णन्ति नासुराः । 
एतान्विना प्रदत्तं यत्फलं दैत्यैः प्रगृह्यते ॥१७०॥ 
निःश्वस्य पितरो देवा यान्ति दातुः फलं न हि । 
तस्मायुगेषु सर्वेषु दानमेव प्रदीयते ॥१७१॥ 
करन्धम उवाच 
चतुर्युगन्यवस्थानं श्रोतुमिच्छामि तत्त्वतः । 
महतीयं विवित्सा मे संदैव परिवर्तते॥१७२॥ 
महाकाल उवाच 
आद्यं कृतयुगं विद्धिततस्त्रेतायुगं स्मृतम्‌ । 
द्वापरं च कलिश्चेति चत्वारश्च समासतः॥१७३॥ 
सत्त्वं कृतं रजस्त्रेता द्वापरं च रजस्तमः । 
कलिस्तमस्तु विज्ञेयं युगवृत्तं युगेषु च ॥१७४॥ 
ध्यानं परं कृतयुगे त्रेतायां यज्ञ उच्यते । 
वृत्त च द्वापरे सत्यं दानमेव कली युगे ॥१७५॥ 

कृते तु मानसी सुष्टिवृत्तिः साक्षाद्रसोल्लसा । 
तेजोमय्य: प्रजास्तृप्ता: सदानन्दाश्व भोगिनः ॥१७६॥ 
अधमोत्तमो न तासां ता निर्विशेषा: प्रजा: शुभा: । 
तुल्यमायुः सुखं रूपं तासां तस्मिन्कृते युगे ॥१७७॥ 
न चाप्रीतिन च हन्द्दो न द्वेषो नापि च क्लमः । 
पर्वतोदधिवासिन्यो ह्यनुक्रोदाप्रियास्तु ता: ॥१७८॥ 
वर्णाश्रमव्यवस्था च तदासीन्न हि सङ्करः । 
एकमन्यं न घ्यायन्ति परमं ते सदा शिवम्‌॥१७९॥ 
चतुर्थे च ततः पादे नष्ट साऽभूद्रसोल्लसा । 
प्रादुरासंस्ततस्तासां वृक्षाश्वगृहसंज्ञिताः॥१८०॥ 
वस्त्राणि च प्रसूयन्ते फलान्याभरणानि च । 
तेष्वेव जायते तासां गन्धवर्णरसान्वितम्‌॥१८१॥ 
सुमाक्षिकं महावीर्यं पुटके पुटके मधु । 
तेन ता वर्तयन्ति स्म कृतस्याऽन्ते प्रजास्तदा ॥१८२॥ 
हृष्टपुष्टास्तथा वृद्धाः प्रजा वै विगतज्वराः । 
ततः कालेन केनाऽपि तासां वृद्धे रसेन्द्रिये ॥१८३॥ 
युगभावात्तथा ध्याने स्वल्पीभूते दिवस्य च । 
ृक्षांस्तान्पर्यंगृह्णन्त मधु वा माक्षिकं बलात्‌॥१८४॥ 
तासां तेनोपचारेण लोभदोषकृतेन वै । 
प्रनष्टा मधुना सार्ध कल्पवृक्षाः क्वचित्क्वचित्‌ ॥१८५॥ 
तस्यां चाप्यल्पशिष्टायां हन्द्वान्यभ्युत्थितानि वै । 
शीतातपेर्मनोदुः खैस्ततस्ता दुःखिता भृशम्‌॥१८६॥ 
चक्रुरावरणार्थ हि केतनानि ततस्ततः । 
ततः प्रदुर्बमी तासां सिद्धित्रेतायुगे पुनः ॥१८७॥ 
वृष्ट्या बभूवुरोषध्यो ग्राम्यारण्याश्चतुर्दश । 
अकृष्टपच्यानूत्तास्तोयभूमिसमागमात्‌॥१८८॥ 
ऋतु पुष्पफलेश्चैव वृक्षगुल्माश्च जज्ञिरे । 
तेश्च वृ्तिरभूत्तासां धान्यैः पुष्पे: फलैस्तथा ॥१८९॥ 

तत: पुनरभूत्तासां रागो लोभश्च सर्वतः । 
कालवीर्येण वा गृह्य नदीक्षेत्राणि पर्वतान्‌॥१९०॥ 
वृक्षगुल्मोषधीश्चेव प्रसह्याशु यथाबलम्‌ । 
विपर्ययेण चौषध्यः प्रनष्टाश्व चतुर्दश ॥१९१॥ 
नत्वा धरां प्रविष्टास्ता ओषध्यः पीडिताः प्रजा: । 
दुदोह गां पृथुैन्यः सर्वभूतहिताय वे ॥१९२॥ 
तदाप्रभृति चौषध्यः फालकृष्टा: प्रजास्ततः । 
वार्त्तया वर्तयन्ति स्म पाल्यमानाश्च क्षत्रिये: ॥१९३॥ 
वर्णाश्रमप्रतिष्ठा च च यज्ञस्रेतासु चोच्यते । 
सदारिवध्यानमयं त्यकत्वा मोक्षमचेतनाः॥१९४॥ 
पुष्पितां वाचमाश्रित्य रागात्स्वर्गमसाधयन्‌ । 
द्वापरे च प्रवर्तन्ते मतिभेदास्ततो नृणाम्‌॥१९५॥ 
मनसा कर्मणा वाचा कृच्छाद्वार्ता प्रसिद्ध्यति । 
लोभोऽधृतिः शिवं त्यक्त्वा धर्माणां सङ्करस्तथा॥१९६॥ 
वर्णाश्रमपरिध्वंसाः प्रवर्तन्ते च द्वापरे । 
तदा व्यासैश्चतुद्धां च व्यस्यते द्वापरात्ततः ॥१९७॥ 
एको वेद्यश्चतुष्पादैः क्रियते द्विजहेतवे । 
इतिहासपुराणानि भिद्यन्ते लोकगौरवात्‌॥१९८॥ 
ब्राह्मं पाद्मं वैष्णवं च शैवं भागवतं तथा । 
तथान्यन्नारदीयं च माकण्डेयं च सञ्तमम्‌॥१९९॥ 
आग्नेयमष्टमं प्रोक्तं भविष्यं नवमं स्मृतम्‌ । 
दशमं ब्रह्मवैवर्त लैङ्गमेकादशं तथा ॥२००॥ 
वाराहं द्वादशं चैव स्कान्दं चैव त्रयोदशम्‌ । 
चतुर्दशा वामनं च कौर्म पञ्चदशा स्मृतम्‌ ॥२०१॥ 
मात्स्यं षोडशकं प्रोक्तं गारुडं च ततः परम्‌ । 
अतः परं तु ब्र्माण्डमेवञ्चाष्टादशानि हि ॥२०२॥ 
अस्मिन्वाराहकल्पे च व्यासानाकर्णयस्व च । 
ऋतुः सत्यो भार्गवश्च अङ्गिराः सविता तथा ॥२०३॥ 

मृत्यु: शतक्रतुर्घीमान्वसिष्ठो भविता5धुना । 
सारस्वतस्त्रिधामा च वेदवित्त्रिवृतो मुनि: ॥२०४॥ 
शततेजाः स्वयं विष्णुर्नारायण इति स्मृतः । 
करकश्चारुणिर्घीमांस्तथा देव क्रतञ्जयः ॥२०५॥ 
कृतञ्जयो भरद्वाजो गौतमः कविसत्तमः । 
वाजश्रवा मुनिश्चैव तथा युष्मायणो मुनि: ॥२०६॥ 
तृणबिन्दुस्तथा ऋक्षः शक्ति: पाराशरस्तथा । 
जातूकर्ण्योऽथ विष्णुश्च स्वयं द्वैपायनो मुनि: ॥२०७॥ 
अश्वत्थाममुखाश्चैते भविष्याः सूचितास्तव । 
धर्मशास्त्राणि लोकार्थ भिद्यन्ते चापि द्वापरे ॥२०८॥ 
मन्वत्रिविष्णुहारितयाज्ञवल्क्योशानोऽङ्गिराः । 
यमापस्तम्बसम्वर्ताः कात्यायनबृहरुपती॥२०९॥ 
पराशरव्यासशङ्कलिखिता दक्षगौतमौ । 
शातातपो वसिष्ठश्च धर्मशास्रप्रयोजकाः ॥२१०॥ 
ततो द्वापरसन्ध्यायां प्रवर्तति कलौ युगे । 
नइ्यमाने शैवयोगे जायन्ते योगनन्दना: ॥२११॥ 
आये श्वेतकलौरुद्रः सुतारस्तारणस्तथा । 
सुहोत्रः कङ्कणश्चैव लोकाख्यश्च महामुनिः॥२१२॥ 
जैगीषव्यश्च भाव्यो वै भगवान्द्धिवाहनः । 
ऋषभश्च मुनिर्धर्मउग्रश्चाऽत्रिः सबालकः॥२१३॥ 
गौतमौ वेदशीर्णश्च गोकर्णश्च शिखण्डभृत्‌ । 
गृहावासी जटामाली अद्टहासश्च दारुण: ॥२१४। 
लाङ्गली संयमी शूली डिण्डी जुण्डीश्वरः स्वयम्‌ । 
सहिष्णुः सोमरार्मा च लकुलीशश्च पार्थिव ! ॥२१५॥ 
कायावरोहणो भावीत्याद्या योगेश्वरा: क्रमात्‌ । 
एते संक्षिप्य वक्ष्यन्ति शिवधर्म कलौ युगे॥२१६॥ 
एवं कलियुगे राजञ्छास्तरसंक्षेप उच्यते । 
श्रृणु तिष्यप्रवृत्तिं च हषेद्विगकरीं किल ॥२१७॥ 

तिष्ये मायामसूयां च वघं चैव तपस्विनाम्‌ । 
साधयन्ति नरास्तत्र तमसा व्याकुलेन्द्रिया: ॥२१८॥ 
कलौ प्रमाथको राग: सततं क्षुद्भयानि च । 
अनावृष्टिभयं घोरं देशानां च विपर्ययः॥२१९॥ 
न प्रमाणं श्रुतेरस्ति नृणां चाधर्मसेवनात्‌ । 
अधार्मिकास्त्वनाचारा महाकोपाल्पतेजसः॥२२०॥ 
अनृतं ब्रुवते लुब्धा नारीप्रायाश्च दुष्प्रजाः । 
दुर्टिदुरधोतेश्व दुराचारेदुरागमे: ॥२२१॥ 
विप्राणां कर्मदोषेश्व प्रजानां जायते क्षय: । 
उत्सीदन्ति क्षत्रविशो वर्धन्ते शूद्रविप्रका: ॥२२२॥ 
शूद्रा विप्रैः सहासन्ते शयनासनभोजनैः । 


शूद्राश्च ब्राह्मणाचाराः शाद्राचाराश्च ब्राह्मणाः ॥२२३॥ 
राजवृत्त्यां स्थिताश्चौराश्चौराचाराश्च पार्थिवाः । 

एकपल्यो न शिष्यन्ति वर्धयन्त्यभिसारिका: ॥२२४॥ 
तदा ह्यल्पफला भूमि: क्वचिचाऽपि महाफला । 


अरक्षितारो हर्तारो राजान: पापनिर्भयाः ॥२२५॥ 
अक्षात्रियास्तु राजानो विप्राः शूद्रोपजीविन: । 
शूद्रा विवादिनः सर्वे ब्राह्मणेरभिनन्दिताः ॥२२६॥ 
आसनस्थान्द्रिजान्दृष्ठा नचलन्त्यत्यल्पबुद्वयः । 
आस्ये निधाय वै हस्तं कर्णे शूद्रस्य च द्विजाः ॥२२७॥ 
नीचस्यापि तदा वाक्यं वक्ष्यन्ति विनयेन तम्‌ । 
उच्चासनस्थाञ्छुद्वांश्च द्विजानां पश्यतामपि ॥२२८॥ 
ज्ञात्वा न हिंसते राजा पश्य कालबलं नृप । 
पुष्पे: शुभसितेश्वेव तथान्यैर्मण्डने्विजाः॥२२९॥ 
शूद्रानभ्यर्चयन्त्यल्पश्रुतभाग्यबलान्विता: । 
पाषण्डिनां च गृहून्ति ब्राह्मणा: कुप्रतिग्रहम्‌॥२३०॥ 
येन ते रौरवं यान्ति सुदुस्तारं द्विजाधमाः । 
तपोयज्ञफलानां च विक्रेतारो द्विजास्तथा॥२३१॥ 

यतयश्च भविष्यन्ति बहवः कोटिशः कलौ । 
पुरुषाल्पबहुस्त्रीको नृणां चापत्यसम्भवः॥२३२॥ 
निन्दन्ति वेदवाक्यानि वेदार्थो श्च कलौ युगे । 
शूद्रेः स्वयं निर्मितं यत्प्रमाणं शा्रमेव तत्‌॥२३३॥ 
श्वापदप्रबलत्वं च गवां चापि परिक्षायः । 
कस्यचिद्दानप्रभृतिधर्मस्याऽस्ति न शुद्धता ॥२३४॥ 
साधूनां बहवो नाशाः पार्थिवाश्वाप्यरक्षिण: । 
अट्टशूला जनपदाः शिवशूलाश्चतुष्पथाः ॥२३५॥ 
प्रमदाः केशशूलिन्यो भविष्यन्ति कलौ युगे । 
स्त्रीप्रधानानि गेहानि कुचैलास्ताश्चकर्कशाः ॥२३६॥ 
बहुभक्ष्यावलिश्ञाश्च कृत्या इव भवन्ति च । 
सर्वे वणिग्जनाश्चापि चित्रवर्षी च वासव: ॥२३७॥ 
कुशीळचर्यापाषण्डैरवृथारूपैः समावृतः । 
बहुयाचनको लोको भविष्यति परस्परी॥२३८॥ 
अशङ्कश्चेव पापेषु तदा लोको भविष्यति । 
हर्तारः पररल्लानां परदारप्रधर्षकाः॥२३९॥ 
ऊनषोडावर्षाश्च प्रजायन्ते युगक्षये । 
तथा द्वादशवर्षाश्च प्रसवन्ति स्त्रियस्तदा ॥२४०॥ 
चौराश्चौरस्य हर्तारो हतुंह॑त्तां तथापरः । 
ज्ञानकर्मण्युपरते लोके निष्क्रियतां गते ॥२४१॥ 
कीटमूषकसर्पाश्च धर्षयिष्यन्ति मानवान्‌ । 
वर्णाश्रमाणां ये चान्ये पाषण्डाः परिपन्थिनः॥२४२॥ 
ते तदा प्रोद्भविष्यन्ति तेषां वृद्धिश्च पार्थिव ! । 
दुःखं पुत्रकलत्राद्यं देहोत्सादः सरोगता ॥२४३॥ 
अधर्माभिनिवेशत्वात्तमसो जायते कलौ । 
कलेदोषनिधेश्चैव श्रुणुष्वैवं महागुणम्‌॥२४४॥। 
तदाल्पेनेव काले न सिद्धिं गच्छन्ति मानवा: । 
त्रियुगीना वदन्त्येवं धन्या धर्म चरन्ति ये ॥२४५॥ 

श्रुतिस्मृतिपुराणोक्तं कलो श्रद्धापरायणाः । 
तरेतायां वार्षिको घमो द्वापरे मासिक: स्मृतः ॥२४६॥ 
यथा क्लेशं चरन्प्राज्ञस्तदह्ा प्राप्यते कलौ । 
युगत्रयेण तावन्तः सिद्धिं गच्छन्ति पार्थिव ! ॥२४७॥ 
यावन्तः सिद्विमायान्ति कलौ हरिहरत्रताः । 
अष्टाविंशे कलौ यच्च भावि तत्त्वं निबोध मे ॥२४८॥ 
तरिषु वर्षसहस्रेषु कलेयतिषु पार्थिव ! । 
त्रिशतेषु दशन्यूनेष्वस्यां भुवि भविष्यति ॥२४९॥ 
शूद्रकोनाम वीराणामघिपः सिद्धिमत्र सः । 
चर्चितायां समाराध्य लप्स्यते भूभरापह: ॥२५०॥ 
ततस्रिघु सहस्रेषु दशाधिकातत्रये । 
भविष्यं नन्द्राज्यं च चाणक्यो यान्हनिष्यति ॥२५१॥ 
शुक्लतीर्थे सर्वपापनिर्मुक्ति योऽभिळप्स्यति । 
ततस्त्रिषु सहस्रेषु विंशत्या चाऽधिकेषु च॥२५२॥ 
भविष्यं विक्रमादित्यराज्यं सोऽथ प्रलप्स्यते । 
सिद्धिप्रसादाहुर्गाणां दीनान्यो द्युद्धरिष्यति ॥२५३॥ 
ततः शतसहस्रेषु शतेनाप्यधिकेषु च । 
शकोनाम भविष्यश्च यो5तिदारिद्यहारक: ॥२५४॥ 
ततस्त्रिषु सहस्रेषु षटशतैरधिकेघु च । 
मागधे हेमसदनादज्ञन्यां प्रभविष्यति ॥२५५॥ 
विष्णोरंशो धर्मपाता बुधः साक्षात्स्वयं प्रभुः । 
तस्य कर्माणि भूरिणि भविष्यन्ति महात्मन: ॥२५६॥ 
ज्योतिर्बिंदुमुखानुग्रान्स हनिष्यति कोटिश: । 
चतुःषष्टि स वर्षाणि भुक्त्वा द्वीपानि सप्त च॥२५७॥ 
भक्तेभ्यः स्वयशो मुक्त्वा दिवं पश्चाद्गमिष्यति । 
सवेषां चावताराणां गुणे: समधिको यत: ॥२५८॥ 
ततो वक्ष्यन्ति तं भक्त्या सर्वपापहरं बुधम्‌ । 
चतुर्षु च सहस्रेषु शतेष्वपि चतुर्षु च ॥२५९॥ 

साधिकेषु महान्राजा प्रमितिः प्रभविष्यति । 
गोत्रेषु वै चन्द्रमसो बहुसेनापतिर्बली ॥२६०॥ 
म्लेच्छान्स कोटिशो हत्वा पाषण्डानि च सर्वशः । 
वैदिक केवलं शुद्ध सद्धर्म वर्तयिष्यति ॥२६१॥ 
गङ्गायमुनयोर्मध्ये निष्ठां यास्यति पार्थिवः । 
ततः प्रजाश्च कालेन केनापि भृशपीडिता: ॥२६२॥ 
घोरं वा धर्ममाश्रित्य शाठ्येन च भवन्ति ताः । 
अपग्रहास्ततस्ता वै लोभाविष्टाश्च वृन्दशः ॥२६३॥ 
उपहिंसन्ति चान्योन्यं व्याकुलाः श्रमपीडिताः । 
नष्टे श्रौते तथा स्मार्ते परस्परहतास्तदा ॥२६४॥ 
निर्मर्यादा निष्करुणा नि्ननेहानिरपत्रपाः । 
गृहदाराणि सन्त्यज्य हस्वकाः पञ्चविंशतिः ॥२६५॥ 
हाहाभूताश्चरिष्यन्ति विषादव्याकुलेन्त्रियाः । 
अनावृष्टिहताश्चैव वार्तामुत्सृज्य दुःखिताः ॥२६६॥ 
प्रत्यन्तांस्ता निषेवन्ति हित्वा जनपदान्स्वकान्‌ । 
सरित्सागरकूलांश्च सेवन्ते पर्वतांस्तथा॥२६७॥ 
मांसेर्मूलफलेश्चैव वर्तयन्ति सुदुःखिताः । 
चीरपत्राजिनधरा निष्क्रिया निष्परिग्रहाः ॥२६८॥ 
धर्मस्य वासमात्रं च शाल्वो म्लेच्छो हनिष्यति । 
उत्तमाधममध्यत्वं सर्वमुच्छिद्य घोरकृत्‌॥२६९॥ 
ततस्तस्य वधार्थाय विष्णुः साक्षाजगत्पतिः । 
शम्भले विष्णुयशसो भूत्वा पुत्रो नृपोत्तम ॥२७०॥ 
द्विजोत्तमैः परिवृतः शाल्वं तं संहरिष्यति । 
कोटिशोऽर्बुद॒शः पापान्निहत्य च निखर्वशः॥२७१॥ 
पालयिष्यति तं धर्म यो धर्मः श्रुतिपूर्वक: ॥२७२॥ 
कृत्वा पोतं धर्मरूपं साधूनां परमेश्वरः । 
गमिष्यति परं लोकं कृत्वा कर्मामि भूरिशः ॥२७३॥ 
ततः कृतयुगं भूयः प्रवर्तिष्यति पार्थिव ! । 
आद्यं कृतयुगं चान्यं तदन्येभ्यो विशिष्यते ॥२७४॥ 

अष्टाविंशकलिश्वेव शेष: प्रावत्त अन्यतः । 
तत: कृते सूर्यवंश:सोमवंश प्रवत्स्यति ॥२७५॥ 

मरुराजाश्च देवापेः श्रुतदेवाच ब्राह्मणाः । 

इति चातुर्युगी राजन्व्यवस्था परिवर्तते॥ 
चतुर्युगे च ते धन्या ये भजन्ति हराच्युतौ ॥२७६॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
महाकालकरन्धमसम्वादे चतुर्युगव्यवस्थावर्णनं नाम चत्वारिशत्तमोऽघ्यायः॥४०॥ 
आदितः शोेकानांसमश्यङ्का:-५,२८२+२७६=७,५५८ 
कौमारिकाखण्डे आदितः ोकानांसमष्टयङ्काः-३,७१७+२७६=३,९९३ 
i 

॥ अथैकचत्वारिशो5घ्याय:॥ 
(महाकालकरन्धमसम्वादे रिवपूजाविधानवर्णनं नारकीणांगतिवर्णनम्‌) 
करन्धम उवाच 
केचिच्छिवं समाश्रित्य विष्णुमाश्रित्य वेधसम्‌ । 
वर्णयन्ति परे मोक्षं त्वं तु कस्मात्तु मन्यसे ॥१॥ 
महाकाल उवाच 
अपारवैभवा देवास्त्रयोऽप्येते नरर्षभ । 
योगीन्द्राणामपि त्वत्र चेतो मुह्यति किं मम ॥२॥ 
पुरा किलैवं मुनयो नैमिषारण्यवासिनः । 
सन्दिह्यान्तः श्रेष्ठतायां ब्रह्मलोकमुपागमन्‌॥३॥ 
तस्मिन्क्षणे विरिञ्चोऽपि श्लोकं प्रह्णोऽब्रवीत्किल । 
अनन्ताय नमस्तस्मै यस्याऽन्तो नोपलभ्यते ॥४॥ 
महेशाय च भक्ते द्वौ कुपायेतां सदा मयि । 
ततः श्रेष्ठं च तं मत्वा क्षीरोदं मुनयो ययुः ॥५॥ 
तत्र योगेश्वरः छोक प्रबुध्यन्नमुमब्रवीत्‌। 
ब्रह्माणं सर्वभूतेषु परमं ब्रह्मरूपिणम्‌ ॥६॥ 
सदाशिवं च वन्दे तो भवेतां मङ्गलाय मे । 
ततस्ते विस्मिता विप्रा अपसृत्य ययुः पुन: ॥७॥ 
कैलासे ददृशुः स्थाणुं वदन्तं गिरिजां प्रति । 
एकादर्यां प्रनृत्यानि जागरे विष्णुसद्मनि ॥८॥ 
सदा तपस्यां चरामि प्रीत्यर्थं हरिवेधसोः । 
श्रुत्वेति चापसृत्यैव खिन्नास्ते मुनयोऽब्रुवन्‌॥९॥ 
यद्दा देवा न संयान्ति पारं ये च परस्परम्‌ । 
तत्सृष्टसृष्टसृष्टेषु गणना काऽस्मदादिषु॥१०॥ 
उत्तमाघममध्यत्वममीषां वर्णयन्ति ये । 
असत्यवादिनः पापास्ते यान्ति निरयं घ्रुवम्‌॥११॥ 
एवं ते निश्चियामासुनेमिषेयास्तपस्विनः । 
सत्यमेतच्च राजेन्द्र ! ममापीदं मतं स्फुटम्‌॥१२॥ 

जापकानां सहस्राणि वैष्णवानां तथैव च । 
शैवानां च विधिं विष्णुं स्थाणुं चाप्यन्वमूमुचन्‌॥१२॥ 
तस्माद्यस्य मनोरागो यस्मिन्देवे भवेत्स्फुटम्‌ । 
स तं भजेद्विपापः स्यान्ममेदं मतमुत्तमम्‌॥१४। 
करन्धम उवाच 
कानि पापानि विप्रेन्द्र ! यैस्तु संमूढचेतसः । 
न वेदेषु न धर्मेषु रतिमापद्यते मन: ॥१५॥ 
महाकाल उवाच 
अधर्मभेदा विज्ञेयाश्चत्तवृत्तिप्रभेदतः । 
स्थूलाः सूक्ष्मा असूक्ष्माश्च कोटिभेदैरनेकशः॥१६॥ 
तत्र ये पापनिचयाः स्थूला नरकहेतवः । 
ते समासेन कथ्यन्ते मनोवाक्कायसाधना: ॥१७॥ 
परस्त्रीद्रव्यसङ्कल्पश्चेतसानिष्टचिन्तनम्‌ । 
अकार्याभिनिवेशाश्च चतुद्धा कर्म मानसम्‌॥१८। 
अनिबद्धप्रलापित्वमसत्यं चाऽप्रियं च यत्‌। 
परापवादपैशुन्यं चतुर्धा कर्म वाचिकम्‌॥१९॥ 
अभक्ष्यभक्षाणं हिंसा मिथ्या कामस्य सेवनम्‌ । 
परस्वानामुपादानं चतुर्धा कर्म कायिकम्‌॥२०॥ 
इत्येतदद्वादशविधं कर्म प्रोक्तं त्रिसम्भवम्‌ । 
अस्य भेदान्पुनर्वक्ष्ये येषां फलमनन्तकम्‌॥२१॥ 
ये द्विषन्ति महादेवं संसारार्णवतारकम्‌ । 
सुमहात्पातकोपेतास्ते यांति नरका्निषु॥२२॥ 
महान्ति पातकान्याहुर्निरन्तरफलानि षट्‌ । 
नाभिनन्दन्ति ये दृष्ठा शङ्करं न स्तुवन्ति ये ॥२३॥ 
यथेष्टचेष्टा निःशङ्काः सन्तिष्ठन्ति रमन्ति च । 
उपचारविनिर्मुक्ताः शिवस्य गुरुसन्निधौ ॥२४॥ 
शिवाचारं न मन्यन्ते शिवभक्तान्द्रिषन्ति षट्‌ । 
गुरुमात्तमशक्त वा विदेशप्रस्थित तथा ॥२५॥ 

अरिभिः परिभूतं वा यस्त्यजति स पापकृत्‌ । 
तद्भार्यापुत्रमित्रेषु यश्चावज्ञां करोति वा ॥२६॥ 
इत्येतत्पातक ज्ञेयं गुरुनिंदासमं महत्‌ । 
ब्रह्मघ्नश्च सुरापश्च स्तेयी च गुरुतल्पगः ॥२७॥ 
महापातकिनस्त्वेते तत्संसर्गी च पञ्चमः । 
क्रोघादट्वेषाद्भयाल्लोभादब्रा्मणस्य वदन्ति ये ॥२८॥ 
मर्मान्तिकं महादोषं ब्रह्मघ्नः स प्रकीर्तितः । 
ब्राह्मणं यः समाहूय याचमानमकिञ्चनम्‌ ॥२९॥ 
पश्चान्नास्तीति यो ब्रूयात्स च वै ब्रह्महा स्मृतः । 
यश्च विद्याभिमानेन निस्तेजयति सदिद्दजम्‌॥३०॥ 
उदासीन: सभामध्ये ब्रह्महा स प्रकीर्तितः । 
मिथ्यागुणैः स्वमात्मानं नयत्युत्कर्षतां बलात्‌॥३१॥ 
विरुद्ध गुरुभिः सार्घ ब्रह्मघ्नः स प्रकीर्तितः । 
्षुत्तुष्णातप्तदेहानां द्विजानां भोक्तुमिच्छताम्‌॥३२॥ 
यः समाचरते विघ्नं तमाहुर्त्रह्मघातकम्‌ । 
पिशुनः सर्वलोकानां छिद्रान्वेषणतत्पर: ॥३३॥ 
उद्देगजननः कूरः स च वै ब्रह्महा स्मृतः । 
गवां तृषाभिभूतानां जलार्थमुपसर्पताम्‌॥३४। 
यः समाचरते विघ्नं तमाहुर््र्मघातकम्‌ । 
परदोषं परिज्ञाय नृपकर्णे जपेत यः॥३५॥ 
पापीयान्पिशुनः क्रूरस्तमाहुब्रह्मघातकम्‌ । 
न्यायेनोपार्जितं विप्रेस्तदद्रव्यहरणं च यत्‌॥३६॥ 
छद्मना वा बलाद्वापि ब्रह्महत्यासमं मतम्‌ । 
अघीत्य यश्च शास्त्राणि परित्यजति मूढधीः ॥३७॥ 
सुरापानसमं ज्ञेयं जीवनायैव वा पठेत्‌ । 
अग्निहोत्रपरित्यागः पञ्चयज्ञोपकर्मणाम्‌॥३८॥ 
मातृपितृपरित्यागः कूटसाक्षी सुहृद्वधः । 
अभक्ष्यभक्षणं वन्यजन्तूनां काम्यया वध: ॥३९॥ 

ग्रामं वनं गवावासं यश्च क्रोधेन दीपयेत्‌ । 
इति घोराणि पापानि सुरापानसमानि च ॥४०॥ 
दीनसर्वस्वहरणं नरस्त्रीगजवाजिनाम्‌ । 
गोभूरल्लसुवर्णानामोषधीनां रसस्य च॥४१॥ 
चन्दनागरुकर्पूरकस्तूरीपट्वाससाम्‌ । 
हस्तन्यासापहरणं रुक्मस्तेयसमं स्मृतम्‌॥४२॥ 
कन्यानां वरयोग्यानामदानं सदूशे वरे । 
पुत्रमित्रकलत्रेषु गमनं भगिनीषु च ॥४३॥ 
कुमारीसाहसं घोरमन्त्यजस्त्रीनिषेवणम्‌ । 
सवर्णायाश्च गमनं गुरुतल्पसमं स्मृतम्‌ ॥४४॥ 
द्विजायार्थ प्रतिश्रुत्य न प्रयच्छति यः पुनः । 
न च स्मारयते विप्रं तुल्यं तदुपपपातकम्‌॥४५॥ 
अभिमानोऽतिकोपश्च दाम्भिकत्वं कृतघ्नता । 
अत्यन्तविषयासत्तिः कार्पण्यं शाठयमत्सरम्‌॥४६॥ 
भृत्यानां च परित्यागः साधुबन्धुतपस्विनाम्‌ । 
गवां क्षत्रियवेश्यानां स्त्रीशूद्राणां च ताडनम्‌॥४७। 
शिवाश्रमतरूणाञ्च पुष्पारामविनादानम्‌ । 
अयाज्यानां याजनं चाप्ययाच्यानाञ्च याचनम्‌ ॥४८॥ 
यज्ञारामतडागादिदारापत्यस्य विक्रयः । 
तीर्थयात्रोपवासानां व्रतायतनकर्मणाम्‌॥४९॥ 
स्रीघनान्युपजीवन्ति स्रीभिरत्यन्तनिर्जिताः । 
अरक्षाणं च नारीणां मद्यपस्त्रीनिषिवणम्‌॥५०॥ 
ऋणानामप्रदानञ्च मिथ्यावृद्ध्युपजीवनम्‌ । 
निन्दितानां धनादानं साध्वीकन्योक्तिदूषणम्‌॥५१॥ 
विषमारणयन्त्राणां प्रयोगो मूलकर्मणाम्‌ । 
उच्चाटनाभिचाराश्च रागविद्वेषणक्रिया ॥५२॥ 
जिह्वाकामोपभोगार्थ यस्यारम्भः स्वकर्मसु । 
मूल्येनाघ्यापयेद्चस्तु मूल्येनाऽघीयते च ये॥५३॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ५९८ 


व्रात्यता व्रतसन्त्याग: सर्वाहारनिषेवणम्‌ । 
असच्छास्त्राभिगमनं शुष्कतर्कावलम्बनम्‌॥५४। 
देवाभिगुरुसाधूनां निंदा गोब्राह्मणस्य च । 
प्रत्यक्षं वा परोक्षं वा राज्ञां मण्डलिनामपि ॥५५॥ 
उत्सन्नपितृदेवेज्या: स्वकर्मत्यागिनश्व ये । 
दुःशीला नास्तिकाः पापा न सदा सत्यवादिन: ॥५६॥ 
पर्वकाले दिवा चाप्सु वियोनौ पशुयोनिषु । 
रजस्वलास्वयोनो च मैथुनं य: समाचरेत्‌॥५७॥ 
स्रीपुत्रमित्रसुह्ृदामाशाच्छेदकराश्च ये । 
जनस्याडप्रियवक्तार: कूरा: समयभेदिन: ॥५८॥ 
भेत्ता तडागकूपानां सङ्कमाणांरसस्य च । 
एकपड्किस्थितानां च पाकभेदं करोति य: ॥५९॥ 
इत्येतैश्च नराः पांपैरुपपातकिनः स्मृताः । 
युक्तास्तदुनकैः पापैः पापिनस्तान्निबोध मे ॥६०॥ 
ये गोब्राह्मणकन्यानां स्वामिमित्रतपस्विनाम्‌ । 
अन्तरं यान्ति कार्येषु ते स्मृताः पापिनो नरा: ॥६१॥ 
परश्रियाऽभितप्यन्ते हीनां सेवन्ति ये स्त्रियाम्‌ । 
पडूयर्थ ये न कुर्वन्ति दानयज्ञादिकाः क्रिया: ॥६२॥ 
गोष्ठाम्रिजलरथ्यासु तरुच्छायानगेषु च । 
त्यजन्ति ये पुरीषाद्यमारामायतनेषु च ॥६३॥ 
गीतवाद्यरता नित्या मत्ता: किलकिलापराः । 
कूट्वेषक्रियाचाराः कूटसम्वयवहारिणः॥६४॥ 
कूटशासनकर्तारः कूटयुद्धकराश्च ये । 
निर्दयोऽतीव भृत्येषु पशूनां दमनश्च य: ॥६५॥ 
मिथ्याप्रसादितो वाक्यमाकर्णयति यः शनेः । 
चपळश्चापिमायावी शठो मिथ्याविनीतक: ॥६६॥ 
यो भार्यापुत्रमित्राणि बालवृद्धकृशातुरान्‌ । 
भृत्यानतिथिबन्धुंश्च त्यक्त्वा5श्षाति बुभुक्षितान्‌॥६७॥ 

यः स्वयं मृष्टमश्नाति विप्रायान्यत्प्रयच्छति । 
वृथापाकः स विज्ञेयो ब्रह्मवादिविगर्हितः ॥६८॥ 
नियमान्स्वयमादाय ये त्यजन्त्यजितेन्द्रियाः । 
ये ताडयन्ति गान्नित्यं वाहयन्ति मुहुर्मुहुः ॥६९॥ 
दुर्बलान्नैव पुष्णन्ति प्रणष्टार्था द्विषन्ति च । 
पीडयन्त्यभिचारेण स क्षतान्वाहयन्ति च॥७०॥ 
तेषामदत्त्वा चाश्रन्ति चिकित्सन्ति न रोगिणः । 
अजाविको माहिषिक: समुद्री वृषलीपतिः ॥७१॥ 
हीनवर्णात्मवृत्तिश्च वैद्यो धर्मध्वजी च यः । 
यश्च शास्त्रमतिक्रम्य स्वेच्छयैवाहरेत्करम्‌॥७२॥ 
सदा दण्डरुचिर्यश्च यो वा दण्डरुचिर्न हि । 
उत्कोचकैरधिकृतेस्तस्कWरेश्च प्रपीड्यते ॥७२॥ 
यस्य राज्ञः प्रजा राष्ट्रे पच्यते नरकेषु सः । 
अचौरं चोरवत्पयेच्चोरं वाऽचोररूपिणम्‌॥७४॥ 
आलस्योपहतो राजा व्यसनी नरक ब्रजेत्‌। 
एवमादीनि चान्यानि पापान्याहुः पुराविदः ॥७५॥ 
यद्वा तद्वा परद्रव्यमपि सर्षपमात्रकम्‌। 
अपहृत्य नरः पापो नारकी नाऽत्र संशय: ॥७६॥ 
ए्वमाद्येर्नर: पापैरुत्क्रान्तैः समनन्तरम्‌ । 
शरीरं यातनार्थाय पूर्वाकारमवाघ्नुयात्‌॥७७ 
तस्मात्त्रिविधमप्येतन्नारकीयं विवर्जयेत्‌ । 
सदाशिवं च शरणं व्रजेत्सच्छुद्धया युत: ॥७८॥ 
नमस्कारः स्तुतिः पूजा नामसद्धीर्तनं तथा । 
सम्पर्कात्कौतुकाल्लोभान्न तस्य विफलं भवेत्‌ ॥७९॥ 
करन्धम उवाच 
संक्षेपाच्छिवपूजाया विधानं वक्तुमर्हसि । कृतेन येन मनुजः रिवपूजाफलं लभेत्‌॥८०॥ 
महाकाल उवाच 
प्रातर्मध्याह्ृसायाहवे शाङ्करं सर्वदा भजेत्‌ । 
दर्शनात्स्पर्शनान्मर्त्यः कृततृत्यो भवेत्स्फुटम ॥८१॥ 

आदे स्नानं प्रकुर्वित मस्मस्नानमथापि वा । 
आपद्गतः कण्ठस्नानं मन्त्र्नानमथापि वा ॥८२॥ 
आविकं परिदध्याच्च ततो वासः सितश्च वा । 
धातुरक्तमथो नव्यं मलिनं सन्धितं न च॥८३॥ 
उत्तरीयं च सन्दध्याद्विना तन्निष्फलार्चनम्‌ । 
भस्मत्रिपुण्डूधारी च ललाटे हृति चांसयोः॥८४॥ 
पूजयेद्यो महादेवं प्रीतः प्यति तं मुहुः । 
सर्वदोषान्बहिः क्षिप्य शिवायतनमाविशेत्‌॥८५॥ 
प्रविश्य च प्रणम्येशं ततो गर्भगृहं विशेत्‌ । 
पाणी प्रक्षाल्य तच्चित्तो निर्माल्यमवरोपयेत्‌॥८६॥ 
येन रुद्रायने भक्त्या कुरुते मार्जनक्रियाम्‌ । 
तस्मान्मार्जयते त्वेवं स्थाणुनेतत्परस्परम्‌॥८७ 
रुद्रभवत्या च सन्तिछ्ठेन्मालिन्यं मार्जयेत्ततः । 
भत्तिर्देवस्य तिष्ठेन्न मालिन्यं मार्जतः सदा ॥८८॥ 
गडुकान्पूरयेत्पश्चान्निर्मलेन जलेन वै । 
गडुकास्तु समाः सर्वे सर्वे च शुभदर्शनाः ॥८९॥ 
नित्रंणा: सौम्यरूपाश्च सर्वे चोदकपूरिताः । 
वस्त्रपूतजले: पूर्णागन्धधूपैश्च वासिताः ॥९०॥ 
क्षालिताः पूरिता नीता: षडक्षारजपेन च । 
गडुकाष्टशातं कुर्यादथवाप्यष्टविंशातिः ॥९१॥ 
अष्टादशाऽपि चतुरस्ततो न्यूनं न कारयेत्‌ । 
पयो दधि घृतं चैव क्षौद्रमिक्षुरसं तथा ॥९२॥ 
एवं सर्व च तद्द्रव्यं वामतः संन्यसेद्भवात्‌ । 
ततो बहिर्विनिष्क्रम्य पूजयेत्प्रतिहारकान्‌॥९२॥ 
सर्वेषां वाचका मन्त्राः कथ्यन्तेऽतः परं क्रमात्‌। 
ॐ गं गणपतये नमः । ॐ क्षां क्षेत्रपालाय नमः । ॐ गं गुरुभ्यो नमः । 
इति आकाशे । ॐ को कुलदेव्ये नमः । ॐ नन्दिने नम: । 
ॐ महाकालाय नमः । ॐ घात्रे विधात्रै नमः । 

ततः प्रविस्य लिङ्गाच्च किञ्चिद्वक्षिणतः शुचिः । 
उदङमुखः क्षणं ध्यायेत्समकायासनस्थितः॥९५॥ 
दर्भादिभिः परिवृतं मध्यपद्माकमण्डलम्‌ । 
सोममण्डलमध्यस्थं ध्यायेद्वै वह्विमण्डलम्‌॥९६॥ 
तन्मध्ये विश्वरूपं च वामाद्यष्टादिशक्तिकम्‌ । 
पञ्चवक्त्रं दशभुजं त्रिनेत्रं चन्द्रभूषितम्‌॥९७॥ 
वामाङ्कगिरिजं देवं ध्यायेत्सिद्धैः स्तुतं मुहुः । 
ततः पूर्व प्रदद्याच्च पाद्यार्घ शाम्भवे नृप ॥९८॥ 
पानीयमक्षता दर्भा गन्धपृष्पं ससर्पिषम्‌ । 
क्षीरं दधि मधु पुनर्नवाङ्गोऽ्घः प्रकीर्तितः ॥९९॥ 
ततः श्रद्धाद्रचित्तस्य स्नानं लिङ्गस्य चाचरेत्‌ । 
गृहीत्वा गडुकं पूर्व मलस्नानं समाचरेत्‌॥१००। 
अर्धेन स्रापयेत्पूर्व कुर्याच मलघर्षणम्‌ । 
सर्वेण रापयेत्पश्चात्पूजयेत््रापयेत्ततः ॥१०१॥ 
प्रणम्य च ततो भक्त्या ख्रापयेन्मूलमन्त्रतः। 
ॐ हूं विश्वमूर्तये शिवाय नमः । 
इति द्वादशाक्षरो मूलमन्त्र: ॥१०२॥ 
वारिक्षीरदधिक्षोद्रघृतेनेक्षुरसेन च । 
ख्रापयेन्मूलमन्त्रेण जळधूपार्चनात्पृथक ॥१०२॥ 
गडुके: ख्रापयेत्सवैः स्नातं गन्धैर्विरूक्षायेत्‌॥१०४॥ 
विरूक्षितं ततः ख्नाप्य श्रीखण्डेन विलेपयेत्‌ । 
पूजयेद्विविधैः पुष्पैर्विधिना येन तच्छृणु ॥१०५॥ 
आञ्नेयपादे । 

ॐ घर्माय नम: । नेऋतके । ३० ज्ञानाय नम: । वायव्ये। ॐ वैराग्याय नमः । 
ईशानपादे । ॐ ऐश्वर्याय नमः । पूर्वपादे । ॐ अधर्माय नमः । दक्षिणे । 
ॐ अज्ञानाय नमः । पश्चिमे । ॐ अवैराग्याय नमः । उत्तरे । 

ॐ अनैश्वर्याय नमः । ॐ अनन्ताय नम: । ॐ पद्माय नमः । 
ॐ अकमण्डलाय नमः । ॐ सोममण्डलाय नमः । ॐ वह्निमण्डलाय नमः । 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ६०२ 


ॐ वामाज्येष्ठादिपञ्चमन्त्रशक्तिभ्यो नम: । ॐ परमप्रकृत्यै देव्यै नमः । 
ॐ ईशानतत्पुरुषाघोरवामदेवसद्योजातपञ्चवक्त्राय रुद्रसाध्यवस्वादित्यविश्वेदेवादिदेवविश्वरूपाय 
अण्डजस्वेदजोद्धिजजरायुजरूपस्थावरजङ्गममूर्तये परमेश्वराय ॥१०५॥ 
ॐ हूं विश्वमूर्तये शिवाय नमखिशूलघनु:खन्गकपालदण्डकुठारेभ्य: ॥१०६॥ 
ततो जलाघारमुखे चण्डीश्वराय नम: । 

एवं संपूज्य विधिवत्ततो5घ सन्निवेशयेत्‌॥१०७॥ 
पानीयमक्षताः पुष्पमेतर्युक्ते फलोत्तमैः । 

गृहाणार्घ्यं महादेव पूजासम्पूर्तिहेतवे॥१०८॥ 
अर्घ्यादनन्तरं शक्तः पूजयेद्वसुपूजया । 
घूपं दीपं च नेवेद्य क्रमात्पश्चान्निवेदयेत्‌॥१०९॥ 
घण्टाञ्च वादयेत्तत्र ततो नीराजनं चरेत्‌ । 
भ्रामयेद्देवदेवस्य शङ्कवादित्रनिःस्वनेः ॥११०॥ 
नीराजनं च यः पञ्ये देवदेवस्य शूलिनः । 

स मुच्येत्पातकैः सर्वे: किं पुनर्यः करिष्यति ॥१११॥ 
नृत्यं गीतं च वाद्यं च अलीकमपि यश्चरेत्‌ । 
तस्य तुष्येदनंतंहि गीतवाद्यकलं यत: ॥११२॥ 

स्तोत्रैस्ततश्च संस्तूय दण्डवत्प्रणमेद्भुवि । 
क्षमापयेच्च देवेशां सुकृतं कुकृतं क्षम ॥११३॥ 
य एवं यजते रुद्रमस्मिंल्लिङ्गे विशेषतः । 
पितरं पितामहं चेव तथैव प्रपितामहम्‌॥११४॥ 
सर्वात्पापात्समुत्तार्य रुद्रलोके वसेच्चिरम्‌ । 
एवं माहेश्वरो भूत्वा सदाचारब्रतस्थित: ॥११५॥ 
पशुपाशविमोक्षार्थ पूजयेत्तन्मना यदि । 
य खं यजते रुद्रं तेनेतत्तर्पितं जगत्‌ ॥११६॥ 
किं त्वेतत्सफलं राजन्नाचारं यो न लङ्घयेत्‌ । 
आचारात्फलते धमों द्याचारात्स्वर्गमश्चुते ॥१ १७ 
आचाराल्लभते ह्यायुराचारो हन्तयलक्षणम्‌ । 
यज्ञदानतपांसीह पुरुषस्य न भूतये ॥११८॥ 

भवन्ति यः सदाचारं समुल्लङ्खय प्रवर्तति । 
तस्य किश्चित्समुद्देशं वक्ष्ये तं श्रृणु पार्थिव ॥११९॥ 
त्रिवर्गसाधने यत्न: कर्तव्यो गृहमेधिना । 
तत्संसिद्धौ गृहस्थस्य सिद्धिरत्र परत्र च॥१२०। 
रहम मुहूर्ते बुध्येन घर्माथौ चापि चिन्तयेत्‌ । 
समुत्थाय तथाचम्य दन्तधावनपूर्वकम्‌ ॥१२१॥ 
सन्ध्यामुपासीत बुधः संशान्तः प्रयतः शुचि: । 
पूर्वा सन्ध्यां सनक्षत्रां पश्चिमां सदिवाकराम्‌॥१२२॥ 
उपासीत यथान्यायं नैनां जह्यादनापदि । 
वर्जयेदनृतं चासत्प्रलापं परुषं तथा ॥१२३॥ 
असत्सेवां ह्यसद्दादं ह्यसच्छास्त्रं पार्थिव । 
आदर्शदर्शनं दन्तधावनं केशसाधनम्‌॥१२४॥ 
देवार्चनं च पूर्वाह्न कार्याण्याहुर्महर्षयः । 
पालाशमासनं चैव पादुके दन्तधावनम्‌॥१२५॥ 
वर्जयेदासनं चैव पदा नाकर्षयेदबुधः । 
जलमस्निं च निनयेद्युगपन्न विचक्षणः ॥१२६॥ 
पादौ प्रसारयेन्नैव गुरुदेवान्निसम्मुखौ । 
चतुष्पथं चैत्यतरुं देवागारं तथा यतिम्‌॥१२७॥ 
विद्याधिकं गुरु वृद्धं कुयदितान्प्रदक्षिणान्‌॥१२८। 
आहारनीहारविहारयोगा: सुसम्वृता धर्मविदानुकार्याः । 
वाग्बुद्धिवीर्याणि तपस्तथैव वार्तायुषी गुष्ततमे च कार्ये॥१२९॥ 
उभे मूत्रपुरीषे तु दिवा कुर्यादुदङमुखः । 
दक्षिणाभिमुखो रात्री द्येवमायुर्न रिष्यते ॥१३०॥ 
प्रत्यम्रि प्रति सूर्य च प्रति गां व्रतिनं प्रति । 
प्रति सोमोदकं सन्ध्यां प्रज्ञा नश्यति मेहत: ॥१३१॥ 
भोजने शयने स्थाने उत्से मलमूत्रयो: । 
रथ्याचङ्कूमणे चार्द्रपञ्चकश्चाचमेत्सदा॥१३२ 
न नव्यां मेहनं कुर्यान्न इमझाने न भस्मनि । 
गोमये न कृष्टे च नेवालूने न शाड्वले ॥१३२॥ 

उद्धूत्ताभिस्तथाद्धिस्तु शौचं कुर्याद्विचक्षणः । 
अन्तर्जलाद्देवकुलाद्वल्मीकान्मूषकस्थलात्‌॥१३४॥ 
अपविद्धापशौचाश्च वर्जयेत्पञ्च मृत्तिका: । 
गन्धलेपापहरणं शौचं कुर्यात्तथा बुधः॥१३५॥ 
नात्मानं ताउयेन्नैव दद्याहुःखेभ्य एव च । 
उभाभ्यामपि पाणिभ्यां कण्डूयेन्नात्मनः शिरः॥१३६॥ 
क्षददरांस्त्यजेदीर्ष्या तासु निष्कारणं बुधः । 
सूर्यास्तं न विनाकाश्चित्क्रियांनेवाचरेत्तथा॥१३०। 
अद्रोहेणेव भूतानामल्पद्रोहेण वा पुनः । 
शिवचित्तोऽ्जयेद्वित्तं न चातिकृपणो भवेत्‌ ॥१३८॥ 
नेर्ष्युः स्यान्न कृतघ्नः स्यान्न परद्रोहकर्मधीः । 
न पाणिपादचपलो न नेत्रचपलोऽनृजुः॥१३९॥ 
न च वागङ्गचपलो न चाशिष्टस्य गोचर: । 

न शुष्कवादं कुर्वीत शुष्कवैरं तथैव च ॥१४०। 
उपायैः साधयेदर्थान्दण्डस्त्वगतिका गतिः । 
भिन्नाशानं भिन्नशय्यां वर्जयेद्भिन्नमाजनम्‌॥१४॥ 

अन्तरेण न गच्छेत द्वयोरज्वलनलिङ्गयो: । 
नाझ्योर्न विप्रयोश्चैव न दम्पत्योर्नुपोत्तम ॥१४२॥ 
न सूर्यन्योमयोंनेव हरस्य वृषभस्य च । 
एतेषामन्तरं कुर्वन्यतः पापमवाश्नुयात्‌॥१४३॥ 
नैकवस्त्रश्च भुञ्जीत नाझी होममथाचरेत्‌ । 

न चार्चयेदद्विजान्नैव कुयद्विवार्चनं युध: ॥१४४॥ 
खण्डनं पेषणं मार्ष्टि जलसंशोधनं तथा । 
रन्धनं भोजनं स्वाप उत्थानं गमनं ्लुतम्‌॥१४५॥ 

कार्यारम्भं समाप्तिं च वचः प्रोच्य तथा प्रियम्‌ । 

पिबञ्जिघ्नन्स्पृशञ्छुण्वन्विवकषुर्मैथुनं तथा ॥१४६॥ 

शुचित्वं च जपं स्थाणुं यः कुर्याद्विंशतिं तथा । 
माहेश्वरः स विज्ञेयः शेषोऽन्यो नामधारकः ॥१४७॥ 

सवै रुद्रमयो भूत्वा ततश्चान्ते शिवं ब्रजेत्‌ । 
परस्त्रियं नाभिभाषेत्तथा सम्भाषयेद्यदि ॥१४८॥ 
मातः स्वसरथो पुत्रि आर्येति च वदेदबुधः । 
उच्छिष्टो नालभेत्किञ्चिन्न च सूर्य विलोकयेत्‌॥१४९॥ 
नेन्दुं न तारकाश्चैव नादयेन्नात्मनः शिरः । 
स्वस्रा दुहित्रा मात्रा वा नेकान्तासन माचरेत्‌॥१५०॥ 
दुर्जयो हीन्द्रियग्रामो मुह्यते पण्डितोऽपि सन्‌ । 
गुरुमभ्यागतं गेहे स्वयमुत्थाय यत्नत: ॥१५१॥ 
आसनं कल्पयेत्तस्य कुर्यात्पादाभिवन्दनम्‌ । 
नोदक्छिराः स्वपेज्जातु न च प्रत्यक्छिरा बुध: ॥१५२॥ 
शिरस्यगस्त्यमाधाय तथैव च पुरन्दरम्‌ । 
उदक्यादर्शन स्पर्श वर्ज्य सम्भाषणं तथा ॥१५३॥ 
नाप्सु मूत्रं पुरीषं वा मैथुनं वा समाचरेत्‌ । 
कृत्वा विभवतो देवमनुष्यर्षिसमर्चनाम्‌॥१५४॥ 
पितृणां च ततः शेषं भोक्तुं माहेश्वरोऽहंति । 
वाग्यतः शुचिराचान्तः प्राङमुखोदङमुखोऽपि वा ॥१५५॥ 
अन्तर्जानुश्च तचित्तो भुञ्जीतान्नमकुत्सयन्‌। 
नोपघातं विना दोषान्न तस्योदाहरेदबुधः॥१५६॥ 
नग्नख्नानं न कुवीत न शयीत व्रजेत वा । 
दुष्कृतं न गुरोब्ूयात्क्रुद्धं चैनं प्रसादयेत्‌॥१५७॥ 
परिवादं न श्रृणुयादन्येषामपिजल्पताम्‌ । 
सदा चा कणयेद्धमा स्त्यक्त्वा कृत्यशतान्यपि॥१५८ 
नित्यं नित्यं हि संमार्टि गेहदर्पणयोरिव । 
शुक्लायां च चतुर्दश्यां नक्तभोजी सदा भवेत्‌॥१५९॥ 
तिस्रो रात्रीर्न शक्तश्वेदेवं माहेश्वरो भवेत्‌ । 
संयावकुशरामांसं नात्मानमुपसाधयेत्‌॥१६०॥ 
सायंप्रातश्च भोक्तव्यं कृत्वा ह्यतिथि भोजनम्‌ । 
स्वल्लाध्ययनभोज्यानि संध्ययोश्च विवर्जयेत्‌ ॥१६१॥ 

भुञ्जानः सन्ध्ययोर्मोहादसुरावसथो भवेत्‌ । 
सातो न धूनयेत्केशान्क्षुते निष्ठीवितेऽध्वनि॥१६२॥ 
आलमभेद्क्षिणं कर्ण सर्वभूतानि क्षामयेत्‌ । 
न चापि नीलीवासा: स्यान्नविपर्यस्तवस्त्रधृक्‌॥१६२॥ 
वर्ज्यं च मलिनं वस्रं दशभिश्च विवर्जितम्‌ । 
प्रक्षाल्य मुखहस्तो च पादौ चाप्युपविश्य च॥१६४॥ 
अन्तर्जानुस्त्रिराचामेदद्विमुंखं परिमाजयित्‌ । 
तोयेन स्पर्शयेत्खानि स्वमूर्धानं तथैव च॥१६५॥ 
आचम्य पुनराचम्य क्रियाः कुवीत सर्वदः । 
क्षुते निष्ठीविते चैव दन्तलम्ने तथैव च॥१६६॥ 
पतितानां च सम्भाषे कुर्यादाचमनिक्रियाम्‌ । 
अध्येतव्या त्रयी नित्यं भवितव्यं विपश्चिता ॥१६७॥ 
घर्मतो धनमाहार्यं यष्टव्यं चापि यत्नतः । 
हीनेभ्योऽपि न युञ्जीत त्वङ्कारं कर्हिचिद्‌ बुध: ॥१६८॥ 
(त्वङ्कारो वा वधो वापि गुरूणामुभयं समम्‌) । 
सत्यं वाच्यं नित्यमैत्रेण भाव्यं कार्य त्याज्यं नित्यमायासकारि । 
लोकेऽमुष्मिन्यद्दिनं स्यात्तथाऽऽस्मिन्नात्मा योगे येजनीयो गर्भीरेः॥१६९॥ 
तीर्थस्नाने: सोपवासेत्रतेश्व पात्रे दानेहोमजप्यैश्च यज्ञैः । 
भवार्चनेर्देवपूजाविशेषैरात्मा नित्यं शोधनीयो मलाक्त: ॥१७०॥ 
यत्राऽपि कुर्वतो नात्मा जुगुप्सामेति पार्थिव ! । 
तत्कर्तव्यसमसङ्गेन यन्न गोप्यं महाजने ॥१७१॥ 
इति ते वै समुद्देशः कीर्तितः किञ्चिदेव च । 
शेषः स्मृतिपुराणेभ्यस्त्वया श्रोतव्य एव च ॥१७२॥ 
एवमाचरतो धर्म महेशस्य गृहे सतः । 
घर्मार्थकामसंप्राप्तो परत्रेह च शोभनम्‌॥१७३॥ 
एवं नानाविधान्धर्मान्महाकालस्य फाल्गुन ! । 
वदतो ध्वनिराकारे सुमहानभ्यजायत ॥१७४॥ 
यावत्पश्यन्ति ये तत्र समाजम्मुः श्रृणुष्व तान्‌ । 
ब्रह्मा विष्णुः स्वयं रुद्रो देवी रुद्रगणास्तथा ॥१७५॥ 

इन्द्रादयस्तथा देवा वसिष्ठाद्या मुनीश्वराः । 

तुम्बरुप्रवराश्चापि गन्धर्वाप्सरसां गणाः ॥१७६॥ 
तान्महेशमुखान्सर्वान्महाकालो महामतिः । 

अर्चयामास बहुधा भक्त्युद्रेकातिपूरितः॥१७॥ 

ततो ब्रह्मादिभिर्देवैर्रे रल्रमयासने । उपविष्टोडभिषिक्त श्व महीसागरसङ्गमे॥१७८॥ 
ततो देव्या समालिङ्गय नीत्वोत्सङ्गं स्वकं मुदा । 
पुत्रत्वे कल्पितः पार्थ ! महाकालो महामतिः ॥१७९॥ 

उक्तञ्च यावदब्रह्माण्डमिदमास्ते शिवव्रत ! । 

तावत्तिष्ठ शिवस्थाने शिववच्छिवभक्तितः॥१८०॥ 
देवेन च वरो दत्तस्त्वल्लिङ्गं योऽर्चयिष्यति । 

जितेन्द्रियः शुचिर्भूत्वा ऊर्ध्वं मल्लोकमेष्यति ॥१८१॥ 
दर्शन स्तवनं पूजा प्रणामश्च ततो जपः । दानं चात्र कृतं लिङ्गोममाऽतितृ्तिकारणम्‌॥१८२॥ 
इत्युक्ते विस्मिता देवाः साधु साध्विति ते जगुः । ब्रह्मविष्णुमुखाश्चैव महाकालं प्रतुष्टुवु: ॥१८३॥ 
ततः सुरैःस्तूयमानो वन्द्यमानश्च चारणैः । नृत्यद्भिरप्सरोभिश्च गीतैर्गन्धर्वजेः शुभे: ॥१८४॥ 
कोटिकोटिगणैश्चैव स्तुवद्भिः सर्वतो वृतः ॥१८५॥ 
महाकालो रुद्रभवनं गतो भवपुरस्सरः । एवमेतन्महालिङ्गमुत्पन्नं कुरुनन्दन ! ॥१८६॥ 

कूपश्चापि सरः पुण्यं महाकालस्य सिद्धिदम्‌ । 

अत्र ये मनुजाः पार्थ लिङ्गस्याराधने रता: ॥१८७ 

महाकालः समालिङ्गय ताञ्छिवाय निवेदयेत्‌ । 

एतदत्यद्भुतं लिङ्गं त्रिषु लोकेषु विश्रुतम्‌ ॥१८८॥ 

दृष्टं स्पृष्टं पूजितं च गतास्ते भवसझ तत्‌ । 
एवमेतानि लिङ्गानि सप्त जातानि फाल्गुन ! ॥१८९॥ 
ये श्रृण्वन्ति गृणन्त्येतत्तेऽपि धन्या नरोत्तमाः॥१९०॥ 


इति श्रीस्कान्दे महापुराण एकाशीति साहस्म्रां संहितायां प्रथमे माहेश्वरखण्डे कौमारिकाखण्डे 
श्रीमहाकालमाहात्म्ये महाकालकरन्धमसम्वादे शिवपूजनविधिनित्यकर्तव्य- 
घर्मनिरूपणपूर्वकमहाकालरिवलोकप्राप्तिवर्णनं नामेकचत्वारिंशोऽध्यायः ॥४१॥ 
आदितः छोकानांसमष्टयझ्ञा:-७,५५८+१९०-७,७४८ 
कौमारिकाखण्डे आदितः ोकानांसमष्टयङ्काः-३,९९३+१९०=४,१८३ 
ताना नै कल 

॥ अथ ह्विचत्वारिशो5्घ्याय:॥ 
(ऐतरेयब्राह्मणचरित्रवर्णनम्‌) 
नारद उवाच 
ततो मया स्थापिते च स्थाने कालान्तरेण ह । 
चिन्तितं हृदये भूयो द्विजानुग्रहकाम्यया ॥१॥ 
वासुदेवविहीनं हि तीर्थमेतन्न रोचते । 
असूर्य हि जगद्यद्वत्स हि भूषण भूषणम्‌ ॥२॥ 
यत्र नेव हरि: स्वामी तीर्थे गेहेऽथ मानसे । 
शास्त्रे वा तद्सत्सर्वहांसं तीर्थं न वायसम्‌॥३॥ 
तस्मात्प्रसाद्य वरदं तीर्थेऽस्मिन्पुरुषोत्तमम्‌ । 
आनेष्ये कलया साक्षाहिश्वानुग्रहकाम्यया ॥४॥ 
इति सञ्चिन्त्य कौरव्य ततोऽहं चात्र संस्थितः । 
ज्ञानयोगेन योगीन्द्रं शतं वर्षाण्यतोषयम्‌ ॥५॥ 
अष्टाक्षरं जपन्मन्त्रं संनिगृह्यन्द्रियाणि च । 
वासुदेवमयो भूत्वा सर्वभूतकृपापरः॥६॥ 
एवं मयाऽऽराध्यमानो गरुडं हरिरास्थितः । 
गणकोटिपरिवृतः प्रत्यक्षः समजायत ॥७॥ 
तमहं प्राज्ञलिभूत्वा दत्त्वार्घ्यं विधिवद्धरेः । 
प्रत्यवोचं प्रणम्याथ प्रबद्धकरसम्पुटः ॥८॥ 
श्वेतद्वीपे पुरा दृष्टं मया रूपं तव प्रभो ! । 
अजं सनातनं विष्णो ! नरनारायणात्मकम्‌॥९॥ 
तद्रूपस्य कलामेकां स्थापयाऽत्र जनार्दन । 
यदि तुष्टोऽसि मे विष्णो तदिदं क्रियतां त्वया ॥१०॥ 
एवं मया प्रार्थितोऽथ प्रोवाच गरुडध्वजः । 
एवमस्तु ब्रह्मपुत्र यत्त्वयाऽभीप्सितं हृदि ॥११॥ 
तत्तथा भविता सर्वमप्यत्रस्थं संदैव हि । 
एवमुक्त्वा गते विष्णौ निवेशय स्वकलां प्रभो ॥१२॥ 
मया संस्थापितो विष्णुलोकानुग्रहकाम्यया । 
यस्मात्स्वयं श्वेतद्वीपनिवास्यत्र हरिः स्थित: ॥१३॥ 

वृद्धो विश्वस्य विश्वाख्यो वासुदेवस्तत: स्मृत: । 
कार्तिके शुक्लपक्षे या भवत्येकादशी शुभा ॥१४॥ 
स्नानं कृत्वा विधानेन तोयप्रस्रवणादिषु । 
योऽच॑येदच्युतं भक्त्या पञ्चोपचारपूजया॥१५॥ 
उपोष्य जागरं कुर्यद्वीतवाद हरेः पुरः । 
कथां वा वैष्णवी कुर्यादम्भक्रोधविवर्जितः॥१६॥ 
दानं दद्याद्यथाशक्त्या नियतो हृष्टमानसः । 
अनेकभवसम्भूतात्कल्मषाद्खिलादपि ॥१७॥ 
मुच्यतेऽसौ न सन्देहो यद्यपि ब्रह्मघातकः । 
गारुडेन विमानेन वैकुण्ठं पदमाश्नुयात्‌॥१८॥ 
कुलानां तारयेत्पार्थ ! शतमेकोत्तरं नरः । 
श्रद्धायुक्त मुदायुत्तं सोत्साहं सस्पृहं तथा ॥१९॥ 
अहङ्कारविहीनं च ख्नानं घूपानुलेपनम्‌ । 
पुष्पनेवेद्यसंयुत्तमर्घ्यदानसमन्वितम्‌॥२०। 
यामे यामे महाभक्त्या कृतारार्तिकसंयुतम्‌। 
चामराह्मादसंयुक्तं भेरीनादपुरस्कृतम्‌॥२१॥ 
पुराणश्रुतिसम्पन्नं भक्तिनृत्यसमन्वितम्‌। 
विनिद्रंक्षृत्तुषास्वादस्पृहाहीनं च भारत ॥२२॥ 
तत्पादसौरभघ्राणसंयुतं विष्णुवल्लभम्‌ । 
सगीतं सार्चनकरं तत्क्षेत्रगमनान्वितम्‌॥२३॥ 
पायुरोधेन संयुक्तं ब्रह्मचर्यसमन्वितम्‌ । 
स्तुतिपाठेन संयुक्तं पादोदकविभूषितम्‌॥२४॥ 
सत्यान्वितं सत्ययोगसंयुतं पुण्यवार्तया । 
पञ्चविंशातिभियुत्तं गुणैर्यो जागरं नर: ॥ 
एकादऱ्यां प्रकुवीत पुनर्न जायते भुवि॥२५॥ 
अत्र तीर्थवरे पूर्वमैतरेय इति द्विजः । सिद्धिं प्राप्ती महाभागो वासुदेवप्रसादतः ॥२६॥ 
अर्जुन उवाच 
ऐतरेय: कस्य पुत्रो निवासः क्वाऽस्य वा मुने ! । 
कथं सिद्विमागाद्धीमान्वासुदेवप्रसादतः ॥२७॥ 

नारद उवाच 
अस्मिन्नेव मम स्थाने हारीतस्या5न्वये5भवत्‌ ॥२८॥ 
माण्डूकिरिति विप्राग्यो वेदवेदाङ्गपारगः ॥२९॥ 
तस्याऽऽसीदितरा नाम भार्या साध्वीगुणेर्युता । 
तस्यामुत्पद्यत सुतस्त्वैतरेय इति स्मृत:॥३०॥ 
स च बाल्यात्प्रभृत्येवप्राग्जन्मन्यनुशिक्षितम्‌ । 
जजापमन्त्रं त्वनिशं द्वादशाक्षरसंज्ञितम्‌॥३ १॥ 
न श्रृणोति नवक्त्येव मनसाऽपि च किञ्चन । 
एवंप्रभावः सोऽभूच्च बाल्ये विप्रसुतस्तदा ॥३२॥ 
ततो मूकोऽयमित्येव नानोपायैः प्रबोधितः । 
पित्रा यदा न कुरुते व्यवहाराय मानसम्‌॥३३॥ 
ततो निश्चित्य मनसा जडोऽयमिति भारत ! । 
अन्यां विवाहयामास दारान्पुत्रांस्तथादधे॥३४॥ 
पिङ्गानाम च सा भार्या तस्या: पुत्राश्च जज्ञिरे । 
चत्वारः कर्मकुशला वेदवेदाङ्गवादिनः॥३५॥ 
यज्ञेषु शान्तिहोमेषु द्विजैः सर्वत्र पूजिताः । 
ऐतरेयोऽपि नित्यं च त्रिकालं हरिमन्दिरे ॥३६॥ 
जजाप परमं जाप्यं नान्यत्र कुरुते श्रमम्‌ । 
ततो माता निरीक्ष्यैव सपली तनयांस्तथा ॥३७॥ 
दार्यमाणेन मनसा तनयं वाक्यमब्रवीत्‌ । 
क्लेशायेव च जातोऽसि घिङमे जन्म च जीवितम्‌॥३८॥ 
नार्यास्तस्या नुलोकेऽत्र वरैवाऽजननिः स्फुटम्‌ । 
विमानिता या भर्त्रा स्यान्न पुत्रः स्याहुुणैर्युतः ॥३९॥ 
पिङ्गेयं कृतपुण्या वै यस्याः पुत्रा महागुणाः । वेदवेदाङ्गतत्त्वज्ञाः सवंत्राऽभ्यर्चिता गुणे: ॥४०॥ 
तदहं पुत्र ! दुर्भाग्या महीसागरसङ्गमे । 
निमजिष्ये वरं मृत्युजीविते किं फलं मम॥ 
त्वमप्येवं महामौनी नन्द्‌ भत्तो हरेश्चिरम्‌॥४१॥ 
नारद्‌ उवाच 
इति मातुर्वचः श्रुत्वा प्रहसन्नेतरेयकः॥४२॥ 

ध्यात्वा मुहुर्त धर्मज्ञो मातरं प्रणतोऽब्रवीत्‌ । 
मातर्मिथ्याभिभूताऽसि अज्ञाने ज्ञानवत्यसि॥४२॥ 
अशोच्ये शोचसि शुभे ! शोच्ये नेवाऽपि शोचसि । 
देहस्याऽस्य कृते मिथ्या संसारे किं विमुह्यसि ॥४४॥ 
मूर्खाचरितमेतद्धि मन्मातुरुचितं न हि । 
अन्यत्संसारसारं च सारमन्यच्च मोहिताः ॥४५॥ 
प्रपश्यन्ति यथा रात्रौ खद्योतं दीपवत्स्थितम्‌ । 
यदिदं मन्यसे सारं श्रृणु तस्याऽप्यसारताम्‌॥४६॥ 
एवं विधं हि मानुष्यमागर्भादिति कष्टदम्‌ । 
अस्थिपट्टतुलास्तम्भे ख्रायुबन्धेन यन्त्रिते ॥४७॥ 
रक्तमांसमदालित्ते विण्मूत्रद्रव्यभाजने । 
केदारोमतृणच्छन्ने सुवर्णत्वक्सुधूतके ॥४८॥ 
वदनेकमहाद्वारे षङ्गवाक्षविभूषिते । 
ओष्ठद्दयकपाटे च तथा दन्तार्गलान्विते॥४९॥ 
नाडीस्वेदप्रवाहे च काळवक्त्रानलस्थिते । 
एवंविधे गृहे गेही जीवो नामाऽस्ति शोभने ॥५०॥ 
गुणत्रयमयी भार्या प्रकृतिस्तस्य तत्र च । 
बोधाहङ्कारकामाश्च क्रोघलोभादयोऽपि च ॥५१॥ 
अपत्यान्यस्य हा कष्टमेवं मूढः प्रवर्तते । 
तस्य यो यो यथा मोहस्तथा तं श्रृणु तत्त्वत: ॥५२॥ 
स्रोतांसि यस्य सततं प्रस्रवन्ति गिरेरिव । 
कफमूत्रादिकान्यस्य कृते देहस्य मुह्यति ॥५३॥ 
सर्वाशुचिनिधानस्य शरीरस्य न विद्यते । 
शुचिरेकप्रदेशोऽपि विण्मूत्रस्य दृतेरिव ॥५४॥ 
स्पृ्ठा स्वदेहस्रोतांसि मृत्तोयैः शोध्यते करः । 
तथाप्यशुचिभाण्डस्य न विरज्यति कि नरः ॥५५॥ 
कायः सुगन्धतोयाद्यैर्यल्लेनापि सुसंस्कृतः । 
न जहाति स्वक भावं इवपुच्छमिवनामितम्‌॥५६॥ 

स्वदेहाशुचिगन्धेन न विरज्यति यो नरः । 
विरागे कारणं तस्य किमन्यदुपदिश्यते ॥५७॥ 
गन्घलेपापनोदार्थ शोचं देहस्य कीर्तितम्‌ । 
इयस्यापगमात्पश्चाद्भावशुद्ध्या विशुध्यति ॥५८॥ 
गङ्गातोयेन सर्वेण मृद्भारैः पर्वतोपमैः । 
आ मृत्योराचरञ्छौचं भावदुष्टो न शुध्यति॥५९॥ 
तीर्थस्नानेस्तपोभिवां दुष्टात्मा नैव शुध्यति । 
स्वेदितः क्षालितस्तीर्थे किं शुद्विमधिगच्छति॥६०॥ 
अन्तर्भावप्रदुष्टस्य विशतोऽपि हुताशनम्‌ । 
न स्वर्गो नापपर्गश्च देहनिर्दहनं परम्‌॥६१॥ 
भावशुद्धिः परं शौचं प्रमाणं सर्वकर्मसु । 
अन्यथालिङ्ग्यते कान्ता भावेन दुहिताऽन्यथा॥६२॥ 
अन्यथैव स्तनं पुत्रश्चिन्तयत्यन्यथा पतिः । 
चित्तं विशोधयेत्तस्मात्किमन्यैर्बाह्मशोधनेः ॥६३॥ 
भावतः संविशुद्धात्मा स्वर्ग मोक्ष च विन्दति । 
ज्ञानामलाम्भसा पुंसः संद्वैराग्यमृदा पुन: ॥६४॥ 
अविद्यारागविण्मूत्रलेपगन्धविशोधनम्‌ । 
एवमेतच्छरीरं हि निसर्गादशुचि विदु: ॥६५॥ 
त्वडमात्रसारनि:सारं कदलीसारसंनिभम्‌ । 
ज्ञात्वैवं दोषवहेहं यः प्राज्ञ: शिथिलीभवेत्‌॥६६॥ 
स निष्क्रामति संसारे दृढग्राही स तिष्ठति । 
एवमेतन्महाकष्टं जन्म दुःखं प्रकीर्तितम ॥६७॥ 
पुंसामज्ञातदोषेण नानाकर्मवशेन च । 
यथा गिरिवराक्रान्तः कश्चिहुःखेन तिष्ठति ॥६८॥ 
यथा जरायुणा देही दुःखं तिष्ठति वेष्टितः । 
पतितः सागरे यद्वहुःखमास्ते समाकुलः ॥६९॥ 
गभोंदकेन सित्ताङ्गस्तथाऽऽस्ते व्याकुलः पुमान्‌ । 
लोहकुम्भे यथान्यस्त पच्यते कश्चिद्िना ॥७०॥ 

गर्भकुम्भे तथा क्षिप्तः पच्यते जठराम्निना । 
सूचीभिरञ्निवर्णाभिर्विभिन्नस्य निरन्तरम्‌॥७२॥ 
यहु:खं जायते तस्य तद्वभेऽष्टगुणं भवेत्‌ । 
इत्येतद्वर्भदु:खं हि प्राणिनां परिकीर्तितम्‌ ॥७२॥ 
चरस्थिराणां सर्वेषामात्मगर्भानुरूपतः । 
तत्रस्थस्य च सर्वेषां जन्मनां स्मरणं भवेत्‌॥७२॥ 
मृतश्चाऽहं पुनर्जातो जातश्चाऽहं पुनमृंतः । 
नानायोनिसहस्राणि मया दृष्टान्यनेकधा ॥७४॥ 
अधुना जातमात्रोऽहं प्राप्तसंस्कार एव च । 
ततः श्रेयः करिष्यामि येन गर्भो न सम्भवेत्‌ ॥७५॥ 
अध्येष्यामि हरेज्ञानं संसारविनिवर्तनम्‌ । 
एवं सञ्चिन्तयन्नास्ते मोक्षोपायं विचिन्तयन्‌ ॥७६॥ 
गभात्कोटिगुणं दुःखं जायमानस्य जायते । 
गर्भवासे स्मृतिर्याऽऽसीत्सा जातस्य प्रणइयति॥७७। 
स्पष्टमात्रस्य बाह्येन वायुना मूढता भवेत्‌ । 
सम्मूढस्य स्मृतिभ्रंश: शीघ्रं सञ्जायते पुनः ॥७८॥ 
स्मृतिभ्रंशात्ततस्तस्य पूर्वकर्मवशेन च । 
रतिः सञ्जायते तूर्णं जन्तोस्तत्रैव जन्मनि॥७९॥ 
रत्तो मूढश्च लोकोयमकार्ये सम्प्रवर्तते । 
तत्राऽऽत्मानं न जानाति न परं न च दैवतम्‌॥८०॥ 
न श्रृणोति परं श्रेयः सति चक्षुषि नेक्षते । 
समे पथि समैर्गच्छन्स्खलतीव पदे पदे ॥८१॥ 
सत्यां बुद्धौ न जानाति बोध्यमानो बुधैरपि । 
संसारे क्लिश्यते तेन रागमोहवशानुगः॥८२॥ 
गर्भस्मृतेरभावेन शास्तरमुक्तं महर्षिभिः । 
तदः खकथनार्थाय स्वर्गमोक्षप्रसाधकम्‌॥८२॥ 
ये शास्त्रज्ञाने सत्यस्मिन्सर्वकर्मार्थसाधके । 
न कुर्वन्त्यात्मनः श्रेयस्तदत्र परमद्भुतम्‌ ॥८४॥ 

अव्यक्तेन्द्रियवृत्तित्वादबाल्ये दुःखं महत्पुन: । 
इच्छन्नपि न शक्नोति वक्तु कर्तु च किञ्चन ॥८५॥ 
दन्तोत्थाने महहु:खं मौलेन व्याधिना तथा । 
बाळरोगेश्च विविधैः पीडा बालग्रहैरति ॥८६॥ 
तृडबुभुक्षापरीताङ्गः क्वचित्तिष्ठति रारटन्‌ । 
विण्मूत्रभक्षणाद्यं च मोहादबालः समाचरेत्‌ ॥८७॥ 
कौमारे कर्णवेधेन मातापित्रोर्विताडनेः । 
अक्षराध्ययनायैश्च दुःखं स्याहुरुशासनात्‌॥८८॥ 
प्रमत्तेन्द्रियवृत्तेश्व कामरागप्रपीडनात्‌ । 
रागोद्दृत्तस्य सततं कुतः सौख्यं हि योवने ॥८९॥ 
ईर्ष्यया सुमहहु:खं मोहाद्रक्तस्य जायते । 
मत्तस्य कुपितस्यैव रागो दोषाय केवलम्‌ ॥९०॥ 
न रात्री विन्दते निद्रा कामाभिपरिखेदित: । 
दिवाऽपि हि कुतः सौख्यमर्थोपार्जनचिन्तया॥९१ 
नारीषु त्वनुभूतासु सर्वदोषाश्रयासु च । 
विण्मुत्रोत्सर्गसदृशां सौख्यं मेथुनजं स्मृतम्‌॥९२॥ 
सन्मानमपमानेन वियोगेनेष्टसङ्गमः । 
यौवनं जरया ग्रस्तं वव सौख्यमनुपद्रवम्‌॥९३॥ 
वलीपलितकायेन शिथिलीकृतविग्रहः । 
सर्वक्रियास्वशक्तश्च जरया जर्जरीकृतः ॥९४॥ 
स्त्रीपुंसोयोवनं रूपं यदन्योन्याश्रयं पुरा । 
तदेवं जरया ग्रस्तमुभयोरपि न प्रियम्‌॥९५॥ 
जराभिभूतःपुरुषः पल्नीपुत्रादिबान्धंवैः । 
अशतक्तत्वाहुराचार्ृत्यैश्च परिभूयते॥९६॥ 
धर्ममर्थं च कामं च मोक्षा च नातुरो यतः । 
शाक्तः साधयितुं तस्माद्युवाधर्म समाचरेत्‌॥९७। 
वातपित्तकफादीनां वैषम्यं व्याधिरुच्यते । 
वातादीनां समूहश्च देहोऽयं परिकीर्तितः ॥९८॥ 

तस्माद्वयाधिमयं ज्ञेयं शरीरमिदमात्मन: । 
रोगै्नानाविधेर्यान्ति देहे दुःखान्यनेकश: ॥९९॥ 
तानि न स्वात्मवेद्यानि किमन्यत्कथयाम्यहम्‌ । 
एकोत्तरं मृत्युशतमस्मिन्देहे प्रतिष्ठितम्‌॥१००॥ 
तत्रैकः कालसंयुक्तः शेषास्त्वागन्तव: स्मृताः । 
ये त्विहागन्तवः प्रोक्तास्ते प्रशाम्यन्ति भेषजे: ॥१०१॥ 
जपहोमप्रदानेश्व कालमृत्युर्न शाम्यति । 
विविधा व्याधयः शस्ताः सर्पाद्या: प्राणिनस्तथा ॥१०२॥ 
विषाणि चाऽभिचाराश्च मृत्योद्वाराणि देहिनाम्‌ । 
पीडितं सर्परोगाद्चैरपि धन्वन्तरिः स्वयम्‌ ॥१०३॥ 
स्वस्थीकर्तुं न शक्नोति कालप्राप्तं हि देहिनाम्‌ । 
नोषधं न तपो मन्त्रा न मित्राणि न बान्धवा: ॥१०४॥ 
शक्नुवन्ति परित्रातुं नरं कालेन पीडितम्‌ । 
रसायनतपोजप्यैर्योगसिद्र्महात्मभिः ॥१०५॥ 
कालमृत्युरपि प्राज्ञैनीयते नापि संयुतैः । 
नास्ति मृत्युसमं दुःखं नास्ति मृत्युसमं भयम्‌॥१०६॥ 
नास्ति मृत्युसमस्रासः सर्वेषामपि देहिनाम्‌ । 
सद्भा्ापुत्रमित्राणि राज्येश्वर्यसुखानि च ॥१०७॥ 
आबद्धानि ख्नेहपारैर्मत्युः सर्वाणि कुन्ति । 
किं न पश्यसि मातस्त्वं सहस्रस्याऽपि मध्यतः॥१०८॥ 
जना: शतायुषः पञ्च भवन्ति न भवन्ति वा । 
अशीतिका विपद्यन्ते केचित्सप्ततिका नरा: ॥१०९॥ 
परमायुः स्थिता षष्टिस्तदप्यस्ति न निष्ठितम्‌ । 
तस्य यावद्भवेदायुरदेहिनः पूर्वकर्मभिः ॥११०॥ 
तस्यार्घमायुषो रात्रिर्हरते मृत्युरूपिणी । 
बालभावेन मोहेन वार्धके जरया तथा॥१११॥ 
वर्षाणां विंशतिर्याति धर्मकामार्थवर्जितः । 
आगन्तुकैर्भवैः पुंसां व्याधिशोकैरनेकधा॥११२॥ 

हियते5द हि तत्रापि यच्छेषं तद्धिजीवितम्‌ । 
जीवितान्ते च मरणं महाघोरमवाप्नुयात्‌॥११३॥ 
जायते योनिकोटीषु मृतः कर्मवशात्पुनः । 
देहभेदेन यः पुंसां वियोगः कर्मसंख्यया ॥११४॥ 
मरणं तद्विनिदिष्टं न नाश: परमार्थतः । 
महातमःप्रविष्टस्य च्छिद्यमानेषु मर्मसु ॥११५॥ 
यहु:खं मरणं जन्तोर्न तस्येहोपमा क्वचित्‌ । 
हा तात मातहां कान्ते क्रन्दत्येवं सुदुःखितः ॥११६॥ 
मण्डूक इव सर्पेण गीर्यते मृत्युना जन: । 
बान्धवैः सम्परित्यत्तःः प्रियैश्च परिवारितः ॥११७॥ 
निःश्वसन्दीर्घमुष्णं च मुकेन परिशुष्यता । 
चतुरन्तेषु खट्वायाः परिवर्तन्मुहुर्मुहुः ॥१ १८॥ 
सम्मूढः क्षिपतेऽत्यर्थं हस्तपादावितस्ततः । 
खट्वातो वाञ्छते भूमिं भूमेः खटवां पुनर्महीम्‌॥११९॥ 
विवस्रो मुक्तलजश्च विष्ठामूत्रानुलेपितः । 
याचमानश्च सलिलं शुष्ण्ठोष्ठतालुकः॥१२०॥ 
चिन्तयानः स्ववित्तानि कस्यैतानि मृते मयि । 
पञ्चावटान्खनमानः कालपाशेन कर्षितः ॥१२१॥ 
म्रियते पश्यतामेव गले घुर्घुररावकृत्‌ । 
जीवस्तृणजलूकेव देहादेहं विशेत्क्रमात्‌॥१२२॥ 
सम्प्राप्योत्तरमंशेन देहं त्यजति पूर्वकम्‌ । 
मरणात्त्रार्थना दु:खमधिकं हि विवेकिनः ॥१२३॥ 
क्षणिकं मरणे दुःखमनन्तं प्रार्थनाकृतम्‌ । 
ज्ञातं मयैतदधुना मृतो भवति सहुरु: ॥१२४॥ 
न पर: प्रा्थयेद्भूयस्तृष्णा लाघवकारणम्‌ । 
आदौ दुःखं तथा मध्ये ह्यन्त्ये दुःखं च दारुणम्‌॥१२५ 
निसर्गात्सर्वभूतानामिति दुःखपरम्परा । 
क्षुधा च सर्वरोगाणां व्याधिः श्रेष्ठतमः स्मृतः ॥१२६॥ 

स चान्नौषधिलेपेन क्षणमात्रं प्रशाम्यति । 
क्षु्ठयाघेर्वेदना तीव्रा निःशेषबलकुन्तनी ॥१२७॥ 
तयाभिभूतो म्रियते यथान्यैव्याधिभिन्नर: । 
राज्ञो$भिमानमात्रं हि ममैव विद्यते गृहे ॥१२८॥ 
सर्वमाभरणं भारं सर्वमालेपनं मम । 
सर्व प्रलापितं गीतं नित्यमुन्मत्तचेष्टितम्‌॥१२९॥ 
इत्येवं राज्यसम्भोगेः कुतः सौख्यं विचारतः । 
नृपाणां व्यग्रचित्तानामन्योन्यविजिगीषया॥१३०॥ 
प्रायेण श्रीमदालेपान्नहुषाद्या महानृपाः । 
स्वर्ग प्राप्यापि पतिताः कः श्रियो विन्दते सुखम्‌ ॥१३१॥ 
उपर्युपरि देवानामन्योन्यातिशये स्थितम्‌ । 

नरे: पुण्यफलं स्वर्गे मूलच्छेदेन भुज्यते॥१३२॥ 

न चान्यत्क्रियते कर्म सोऽत्र दोषः सुदारुणः । 
छिन्नमूलतरर्यद्वदवशः पतते क्षितौ ॥१३३॥ 
पुण्यमूलक्षये तद्वत्पातयन्ति दिवौकसः । 

इति स्वर्गेऽपि देवानां नास्ति सौख्यं विचारतः ॥१३४॥ 
तथा नारकिणां दुःखं प्रसिद्धं किं च वर्ण्यते । 
स्थावरेष्वपिदुः खानि दावाग्िहिमशोषणम्‌॥१३५॥ 
कुठारेछेदनं तीव्रं वल्कलानां च तक्षणम्‌ । 
पर्णशाखाफलानां च पातनं चण्डवायुना॥१३६॥ 
अपमर्दश्च सततं गजे्वन्यैश्च देहिभिः । 
तृडबुभुक्षा च सर्पाणां क्रोधो दुःखं च दारुणम्‌॥१३७॥ 
दुष्टानां घातनं लोके पादेन च निबन्धनम्‌ । 
एवं सरीसृपाणां च दुःखं मातर्मुहुर्मुहु: ॥१३८॥ 
अकस्माजन्ममरणं कीटादीनां तथाविधम्‌ । 
वर्षाशीतातंपेदुं-खं सुकष्टं मृगपक्षिणाम्‌॥१३९॥ 
्षु्तरक्लेशेन महता संत्रस्ताश्च सदा मृगा: । 
पझुनागनिकायानां श्रृणु दुःखानि यानि च॥१४०॥ 

्षु्तुरछीतादिदमनं वधबन्धनताडनम्‌ । 
नासाग्रवेधनं त्रासः प्रतोदाङ्कशताडनम्‌॥१४१॥ 
वेणुकुन्तादिनिगडमुद्गरांऽकुशताडनम्‌ । 
भारोद्दहनसंक्लेशां दिक्षायुद्धादिपीडनम्‌॥१४२॥ 
आत्मयूथवियोगश्च वने च नयनादिकम्‌ । 
दुर्भिक्षं दुर्भगत्वं च मूर्खत्वं च दरिद्रता ॥१४३॥ 
अधरोत्तरभावश्च मरणं राष्ट्रविभ्रमः । 
अन्योन्याभिभवाहुःखमन्योन्यातिशयात्पुनः ॥१४४॥ 
अनित्यता प्रभावाणामुच्छूयाणां च पातनम्‌ । 
इत्येवमादिभिर्दु:खैर्यस्माद्वयापत चराचरम्‌॥१४५॥ 
निरयादिमनुष्यान्तं तस्मात्सर्वं त्यजेद्बुधः । 
स्कन्धात्स्कन्धं नयेद्भारं विश्रामं मन्यतेऽन्यथा॥१४६॥ 
तद्दत्सर्व॑मिदं लोके दुःखं दुःखेन शाम्यति । 
एवमेतज्ञगत्सर्वमन्योन्यातिशयोच्छ्ितम्‌॥१४७॥ 
दुःखैराकुलितं ज्ञात्वा निर्वेदं परमाप्तुयात्‌ । 
निर्वेदाच विरागः स्याद्विरागाज्ज्ञानसम्भवः॥१४८॥ 
जञानेन तं परं ज्ञात्वा विष्णुं मुक्तिमवाप्तुयात्‌ । 
नाहमेतादृशे लोके रमेयं जननि ! क्वचित्‌॥१४९॥ 
राजहंसो यथा शुद्धः काकामेध्यप्रदर्शकः । 
श्रृणु मातयंत्र संस्थो रमेयं निरुपद्रवः ॥१५०॥ 
अविद्यायनमत्युग्रं नानाकर्मातिशाखिनम्‌ । 
सङ्कल्पदंशमकरं शोकहर्षहिमातपम्‌॥१५१॥ 
मोहान्धकारतिमिरं लोभव्यालसरीसृपम्‌ । 
विषयानन्यथाध्वानं कामक्रोधविमोक्षाकम्‌॥१५२॥ 
तदतीत्य महादुर्ग प्रविष्टोऽस्मि महद्वनम्‌ । 

न तत्प्रविइय शोचन्ति न प्रदुष्यन्ति तद्विद: ॥१५३॥ 
न च बिभ्यति केषाद्चिन्नाऽस्य बिभ्यति केचन॥१५४॥ 
तस्मिन्वने सप्तमहादुमास्तु सप्तैव नद्यश्च फलानि सप्त । 

सप्ताश्रमा: सप्त समाधयश्च दीक्षाश्च संसैतद्रण्यरूपम्‌॥१५५॥ 

पञ्चवर्णानि दिव्यानि चतुर्वर्णानि कानिचित्‌ । 
त्रिठ्ठिवणेकवर्णानि पुष्पाणि च फलानि च॥१५६॥ 
सृजन्तः पादपास्तत्र व्याप्यस्तिष्ठन्ति तद्वनम्‌॥१५७॥ 
सप्त स्त्रियस्तत्र वसन्ति सत्यस्त्ववाङमुख्यो भानुमतो भवन्ति । 
ऊर्ध्वं रसानाददते प्रजाभ्यः सर्वाश्च तास्तत्त्वतः कोऽपि वेद्‌ ॥१५८॥ 
सपैव गिरयश्चाऽत्र घृतं यैर्भुवनत्रयम्‌ । 
नद्यश्च सरितः सप्त ब्रह्मवारिवहाः सदा ॥१५९॥ 
तेजश्चाभयदानत्वमद्रोहः कौशल तथा । 
अचापल्यमथाऽक्रोधः प्रियवाद्यश्च सप्तम: ॥१६०॥ 
इत्येते गिरयो ज्ञेयास्तस्मिन्विद्यावने स्थिताः । 
दृढनिश्चयस्तथा भासा समता निग्रहो गुण: ॥१६१॥ 
निर्ममत्वं तपश्चाऽत्र सन्तोषः सप्तमो हृदः । 
भगवद्दुणविज्ञानाद्धक्ति: स्यात्प्रथमा नदी ॥१६२॥ 
पुष्पादिपूजा द्वितीया तृतीया च प्रदक्षिणा । 
चतुथी स्तुतिवाग्ूपा पञ्चमी ईश्वरार्पणा ॥१६३॥ 
षष्टी ब्रह्मेकता प्रोक्ता सप्तमी सिद्धिरेव च । 
सप्त नद्योऽत्र कथिता ब्रह्मणा परमेष्ठिना ॥१६४॥ 
ब्रह्मा धर्मो यमश्चाऽसनिरिन्द्रो वरुण एव च॥१६५॥ 
घनद्यश्च शरुवादीनां सञ्षकानर्चयन्त्यमी । 
नदीनां सङ्गमस्तत्र वेकुंडसमुपहरे ॥१६६॥ 
आत्मतृप्ता यतो यान्ति शान्ता दान्ताः परात्परम्‌ । 
केचिददुमाः स्त्रि: केचित्केचित्तत्त्वविदोऽपरे ॥१६७॥ 
सरितः केचिदाहुः स्म सैव ज्ञानवित्तमाः । 
अनपेतब्रतकामोऽत्र ब्रह्मचर्यं चरामि च॥१६८॥ 
ब्रह्मैव समिधस्तत्र ब्रह्माभिब्रह्म संस्तरः । 
आपो ब्रहम गुरुब्रह्म ब्रह्मचर्यमिदं मम ॥१६९॥ 
एतदेवेदृशा सूक्ष्मं ब्रह्मचर्य विदुर्बुधाः । 
गुरु च श्रृणु मे मातर्यो मे विद्याप्रदोऽभवत्‌॥१७०॥ 

एक: शास्ता न द्वितीयोऽस्ति शास्ता हृद्येव तिष्ठन्पुरुषं प्रशास्ति । 
तेनाभियुक्त: प्रणवादिवोदक यता नियुक्तोऽस्मि तथा55चरामि ॥१७१॥ 
एको गुरुर्नास्ति तथा द्वितीयो हृदि स्थितस्तमहं नू ब्रवीमि । 
यं चावमान्येव गुरु मुकुन्दं पराभूता दानवा: सर्व एव ॥१७२॥ 
एको बन्धुर्नास्ति ततो द्वितीयो हृदी स्थितं तमहमनुब्रवीमि । 
तेनानुशिष्टा बान्धवा बन्धुमन्तः सप्तर्षयः सप्त दिवि प्रभान्ति ॥१७३॥ 
ब्रह्मचर्य च संसेव्यं गार्हस्थ्यं श्रृणु यादृशम्‌ । 
पल्ली प्रकृतिरूपा मे तच्चित्तो नास्मि कर्हिचित्‌॥१७४॥ 
मच्चित्ता सा सदा मातर्मम सर्वार्थसाधनी । 
घ्राणं जिह्वा च चक्षुश्च त्वक्च श्रोत्रं च पञ्चमम्‌॥१७५॥ 
मनो बुद्धिश्च स्तते दीप्यन्ते पावका मम । 
गन्धो रसश्च रूपं च शब्द: स्पर्शश्च पञ्चमम्‌ ॥१७६॥ 
मन्तव्यमथ बोद्धव्यं संपता: समिधो मम । 


हुतं नारायणध्यानाद्भुङ्क नारायणः स्वयम्‌॥१७७॥ 
एवं विधेन यज्ञेन यजाम्यस्मि तमीश्वरम्‌। 


अकामयानस्य च सर्वकामो भवेदद्विषाणस्य च सर्वदोषः॥१७८॥ 
न मे स्वभावेषु भवन्ति लेपास्तोयस्य बिन्दोरिव पुष्करेषु । 
नित्यस्य मे नेव भवन्त्यनित्या निरीक्षमाणस्य बहुस्यभावात्‌॥१७९॥ 
न सजते कर्मसु भोगजालं दिवीव सूर्यस्य मयूखजालम्‌॥१८०॥ 
एवं विधेन पुत्रेण मा मातदुं:खिनी भव । 
तत्पदं त्वाञ्च नेष्यामि न यत्क्रतुशतैरपि ॥१८१॥ 
इति पुत्रवचः श्रुत्वा विस्मिता इतराऽभवत्‌ । 
चिन्तयामास यद्येवं विद्वान्मम सुतो दृढम्‌ ॥१८२॥ 
लोकेषु ख्यातिमायाति ततो मे स्याद्यः परम्‌ । 
इत्यादि चिन्तयन्त्या च रजन्यां भगवान्हरिः ॥१८३॥ 
प्रहृष्टस्तस्य तेर्वाक्येर्विस्मित: प्रादुरास च । 
मूर्तेः स्वयं विनिष्क्रम्य शङ्खचक्रगदाधरः ॥१८४॥ 
जगदुद्भासयन्भासा सूर्यकोटिसमप्रभः । 
ततो निष्पत्य धरणी हृष्टरोमाऽऽश्रुगद्गदः ॥१८५॥ 

मूध्नि बद्धाञ्जलिं धीमानेतरेयोऽथ तुष्टुवे ॥१८६॥ 
नमस्तुभ्यं भगवते वासुदेवाय धीमहि । 
प्रद्युम्नायानिरुद्धाय नमः सङ्कर्षणाय च ॥१८७॥ 
नमो विज्ञानमात्राय परमानन्दमूर्तये । 
आत्मारामाय शान्ताय निवृत्तद्वैतदृष्टये ॥१८८॥ 
आत्मानन्दानुभूत्यैव सम्यम्त्यक्तोर्मये नमः । 
हृषीकेशाय महते नमस्तेऽनन्तशात्तये ॥१८९॥ 
वचस्युपरते प्राप्यो य एको मनसा सह । 
अनामरूपचिन्मात्र: सोऽव्यान्नः सदसत्परः॥१९०॥ 
यस्मिन्निदं यतश्चेदं तिष्ठत्यपेति जायते । 
मृन्मयेष्विव मृजातिस्तस्मै ते ब्रह्मणे नम: ॥१९१॥ 
यन्न स्पृशन्ति न विदुर्मनोबुद्धीन्द्रियासवः । 
अन्तर्बहिश्च विततं व्योमवत्प्रणतोऽस्म्यहम्‌॥१९२॥ 
देहेन्द्रियप्राणमनोधियोऽमी यदंशबद्धा: प्रचरन्ति कर्मसु । 
नैवाऽन्यदालोहमिव प्रतपं स्थानेषु तदृष्टपदेन एते ॥१९३॥ 
चतुर्भिश्च त्रिभिद्वाम्यामेकधा प्रणमामि तम्‌ । 
ूर्वापरापरयुगे झास्तारं परमीश्वरम्‌॥१९४। 
हित्वा गतीर्मोक्षकामा यं भजन्ति द॒शात्मकम्‌ । 
तं परं सत्यममलं त्वां वयं पर्युपास्महे ॥१९५॥ 
ॐ नमो भगवते महापुरुषाय महानुभावाय विभूतिपतये 
सकलसात्वतपरिवृढनिकरकरकमलोत्पलकुडमलोपलालितचरणारविन्दयुगल 
परमपरमेष्ठिन्नमस्ते॥१९६॥ 
तवाञ्निरास्यं वसुधाड्रियुग्मं नभः शिरश्चन्द्ररवी च नेत्रे । 
समस्तलोका जठरं भुजाश्च दिशश्चतस्रो भगवन्नमस्ते॥१९७॥ 
जन्मानि तावन्ति न सन्ति देव ! निष्पीड्य सर्वाणि च सर्वकालम्‌ । 
भूतानि यावन्ति मयात्र भीमे पीतानि संसारमहासमुद्रे ॥१९८॥ 
संपच्छिलानां हिमवन्महेन्द्रकैलासमेवांदिषु नैव तादृक । 
देहाननेकाननुगृह्णतो मे प्राप्तास्ति सम्पन्महती तथेश ! ॥१९९॥ 

न सन्ति ते देव भुवि प्रदेशा न येषु जातोऽस्मि तथा विनष्टः । 
भूत्वा मया येषु न जन्तवश्च सम्भक्षितो वा न च भूतसङ्वैः ॥२००॥ 
शोकाभिभूतस्य ममाऽश्रु देव ! यावत्प्रमाणं पतितं भवेषु । 
तावत्प्रमाणं न जलं पयोदा मुञ्चन्ति दिव्यैरपि वर्षलक्षैः ॥२०१॥ 
मन्ये घरित्रीपरमाणुसंख्यामुपैति पित्रोर्गणना न मह्यम्‌ । 
मित्राव्यमित्राण्यनुजीव्यबन्धून्संख्यानुमीशोऽस्मि न देवदेव ! ॥२०२॥ 
त्वय्यर्पिंतं नाथ ! पुनः पुनर्मे मनः समाक्षिप्य सुदुर्डरारि । 
कामो वशं क्रोधमुखैः सहायैः करोति किं तद्भगवन्करोमि ॥२०३॥ 
सोऽहं भृशार्त: करुणाकरस्त्वं संसारगतें पतितस्य विष्णो ! । 
महात्मनां संश्रयमभ्युपेतो नेवाऽवसीदत्यपि दुर्गतोऽपि॥२०४॥ 
परायणं रोगवतो हि वैद्यो महाब्धिमम्नस्य च नौर्नरस्य । 
बालस्य मातापितरो सुघोरसंसारखिन्नस्य हरे ! त्वमेव ॥२०५॥ 
प्रसीद सर्वेश्वर ! सर्वभूत ! सर्वस्य हेतो ! परमार्थसार ! । 
मामुद्धराऽस्मादुरुदुःखसङ्घात्संसारगर्तात्स्वपरिग्रहेण॥२०६॥ 
क्षृत्तटत्रिघातुभिरिमं मुहुरर्यमानं शीतोष्ण वातसलिलैरितरेतराच्च । 
कामाञ्निनाच्युत ! रुषा च सुदुर्भरेण सम्पश्यतो मम उरुक्रम सीदतो हि॥२०७॥ 
भवन्तु भद्राणि समस्तदोषाः प्रयान्तु नाहं जगतोऽखिलस्य । 
मयाऽद्य भक्त्या परमेश्वर प्रभौ स्तुते जगद्धातरि वासुदेवे ॥२०८॥ 
ये भूतले ये दिवि चाऽन्तरिक्षो रसातले प्राणिगणाश्च केचित्‌ । 
भवन्तु ते सिद्वियुजो मयाऽद्य स्तुते जगद्धातरि वासुदेवे ॥२०९॥ 
अज्ञानिनो ज्ञानविदो भवन्तु प्रशान्तिभाजः सततोग्रचित्ताः । 
मया च विश्वम्भरणे ह्यनन्ते स्तुते जगद्धातरि वासुदेवे ॥२१०॥ 
श्रृण्वन्ति ये मे स्तुवतस्तथा5न्ये पश्यन्ति ये मामिदमीरयन्तम्‌ । 
देवासुराद्या मनुजास्तिरश्चो भवन्तु तेऽप्यच्युतयोगभाजः ॥२११॥ 
ये चाऽपि मूका विकलेन्द्रियत्वात्पठन्ति नो नेव विलोकयन्ति । 
पश्वादयः कीटपिपीलिकाद्या भवन्तु तेऽप्यच्युतयोगभाजः॥२१२॥ 
नश्यन्तु दुःखानि जगत्यपेतु लोभादिको दोषगणः प्रजाभ्यः । 
यथाऽऽत्मनि भ्रातरि चाऽऽत्मजे वा तथा नरस्याऽस्तु जनेऽपि भावः॥२१३॥ 

संसारवैद्येऽखिलदोषहानि विचक्षणे निर्वृतिहेतुभूते । 
संसारबन्धा: शिथिलीभवन्तु हृदि स्थिते सर्वजनस्य विष्णौ ॥२१४॥ 
पापं प्रणाशं मम च प्रयातु यन्मानसं यच्च करोमि वाचा । 
शरीरमप्याचरितं च यन्मे स्मृते जगद्धातरि वासुदेवे ॥२१५॥ 
यथा हि वा वासुदेवेति प्रोक्ते सड्कीत्तने विष्णुभक्तस्य वाऽपि । 
मृते हरो वापि प्रयाति पापं सत्येन मे नश्यतां तेन पापम्‌॥२१६॥ 
मूढोऽयमल्पमतिरल्पविचेष्टितोऽयं क्लिष्टं मनोऽपि विषयेर्मयि न प्रसङ्गि । 
इत्थं कृपां कुरु मयि प्रणतेऽखिलेश ! त्वां स्तोतुमम्बुजभवोऽपि हि देव ! नेशः ॥२१७॥ 
स त्वं प्रसीद भगवन्कुरु मय्यनाथे विष्णो ! कुपां परमकारुणिकः किल त्वम्‌ । 
संसारसागरनिमग्मनन्त दीनमुद्धर्तुमर्हसि हरे पुरुषोत्तमोऽसि॥२१८॥ 
इत्थं स्तुतः स भगवानेतरेयेण भारत ! । 
वासुदेवो विशालात्मा सानन्दमिदमाह तम्‌॥२१९॥ 
वत्सैतरेय ! तुष्टोऽस्मि भक्त्याऽनेन स्तवेन ते । 
वरं वृणुष्वमत्तस्त्वं दुर्लमं यदभीप्सितम्‌॥२२०॥ 
ऐतरेय उवाच 
एष एव वरो नाथ ! मम नित्यमभीप्सितः । 
मजतो घोरसंसारे कर्णधारो हरे ! भव ॥२२१॥ 
श्रीभगवानुवाच 
मुक्त एवाऽसि संसाराद्यस्य ते भक्तिरीदृशी । 
ग्रहेमहाग्रहेर्बद्धी नेव ते द्वित्रयोदशी ॥२२२॥ 
यश्च स्तोत्रेण सततं गुप्तक्षेत्रसमीहितम्‌ । 
स्तोष्यते वासुदेवं मां स पापक्षयमाप्स्यति॥२२३॥ 
यस्मादेतेन स्तोत्रेण पापं नाशमवाप्स्यति । 
अघनाइनमित्येव तस्मात्ख्यातिमवाप्स्यति॥२२४॥ 
एकादइ्यामुपोष्यैव ममाऽग्रे यः पठिष्यति । 
स्तवमेनं स पूतात्मा मम लोकमवाप्स्यति॥२२५॥ 
सर्वेषामेव क्षोत्राणां गुप्तक्षेत्रं प्रियं यथा । 
तथा सर्वस्तवानाञ्च स्तवोऽयं सुप्रियो मम ॥२२६॥ 

यानि चोद्दिश्य भूतानि जप्यतेऽसौ महात्मभिः । 
तानि शान्तिं भगं प्रज्ञा प्राप्स्यन्ति कृपया मम ॥२२७॥ 
त्वं च वत्स श्रौतधर्मान्सम्यगाचर श्रद्धया । 
न तैर्बन्धं मयि न्यस्तैराप्स्यस्यनभिसन्धितै: ॥२२८॥ 
यज यज्ञैरवाप्यैव दारान्नन्द्य मातरम्‌ । 
मयि ध्यानेन तीव्रेण मामवाप्स्यस्यसंशायम्‌॥२२९॥ 
बुद्धि्मनोऽथ भूतानि बुद्धिकर्मेन्द्रियाणि च । 
त्रयोदशाग्रहैर्ये स्युस्रयोदश महाग्रहाः ॥२३०॥ 
बोद्धव्यमथ मन्तव्यमहन्ता शब्द एव च । 
स्पशो रसो रूपगन्धौ वचनादानमेव च ॥२३१॥ 
विहृत्युत्सर्ग आनन्दस्त्रयोदश महाग्रहाः । 
एतान्महाग्रहन्पुत्र शुद्धाञ्छुद्धै: स्वकेग्रहि: ॥२३२॥ 
गृहाण ध्यानयोगेन ममैवं मोक्षमाप्स्यसि । 
एवं त्वं कर्मभिवीर नेष्कर्म्यं समवाप्स्यसि ॥२३३॥ 
शुल्बं रसेन सम्विद्ध दक्षो हेम यथाऽश्चुते । 
वर्णाश्रमाचारव्रता मयि सन्यस्तकर्मणा ॥२३४॥ 
मदनुध्यानयुक्तेन मोक्षो नास्तीह दुर्लभः । 
तस्मादेवं वर्तमानो नन्दब्रतपरायणः॥२३५॥ 
उद्वृत्य सप्तपुरुषांल्लयं मयि गमिष्यसि । 
साम्प्रतं प्रतिभास्यन्ति वेदाश्चापठिता अपि॥२३६॥ 
ततस्त्वं कोटितीर्थे च यज्ञे वै हरिमेधसः । 
याहि तत्र भविष्यं ते सर्व मातुरभीप्सितम्‌॥२३७॥ 
इत्युक्त्वा भगवान्विष्णुर्मूर्तिमध्ये विवेश ह । 
विलोक्यमानो निमिषं मात्रा चैव सुतेन च ॥२३८॥ 
ततो मूर्ति नमस्कृत्य वासुदेवस्य विस्मितः । 
ऐतरेय: स्वजननीं मुदितो वाक्यमब्रवीत्‌॥२३९॥ 
पुराऽहमभवं शूद्रो भीतः संसारदोषतः । 
परिनिष्ठागतं धर्म ब्राह्मणं शरणं गत: ॥२४०॥ 

स कृपालुर्मम प्राह मन्त्र वै द्वादशाक्षरम्‌ । 
सदेमं जपचेत्युक्त्वा तमहं जश्तवान्सदा ॥२४१॥ 
तेन जाप्यप्रभावेन ममोत्पत्तिस्तवोदरात्‌ । 
जातस्मृतिर्विष्णुभक्तिः स्थितिरत्र च सर्वदा ॥२४२॥ 
इदानीज्च प्रयाम्येष यज्ञं तं हरिमेधसः । 
त्वद्रूपं विष्णुप्रीत्यर्थ प्रणम्य त्वां प्रसादये॥२४२॥ 
ततो महीनगरकाख्ये कोटितीर्थतलस्थितम्‌ । 
यजन्तं सम्वृतं विप्रैः कोटिशस्तमुपागमत्‌॥२४४॥ 
गेहाय मातरं प्रोच्य स य्ञे प्रोक्तवान्द्रिज: । 
नमस्तस्मै भगवते विष्णवेऽकुण्ठमेधसे ॥२४५॥ 
यन्मायामोहितधियो भ्रमामः कर्मसागरे । 
इति शोकं महार्थ ते हरिमेधमुखा द्विजाः ॥२४६॥ 
आकण्यांऽऽसनपूजाय्यैः पूजयामासुरङ्ग तम्‌ । 
ततो वेदार्थनेपुण्यैस्तेन ते तोषिता द्विजाः ॥२४७। 
प्रददुर्दक्षिणां सर्वा हरिमेधाः सुतामपि । 
द्रव्यं कन्यां च सङ्गृह्य स्वगृहं समुपागमत्‌॥२४८॥ 
वन्दयित्वा स्वजननी पुत्रानुत्पाद्य चाऽमलान्‌ । 
इष्ठा यज्ञेरेतरेयो द्वादशीब्रततत्परः ॥२४९॥ 
वासुदेवानुध्यानेन मोक्ष पश्चादुपागतः । 
एवंविधो वासुदेवः स्वयमत्राऽस्ति भारत॥२५०॥ 
योऽर्चयेत्पूजयेत्स्तौति सर्वं तस्याऽक्षयं विदुः । 
शिवधर्मेषु यत्प्रोक्तं फलं पूर्वं मया तव ॥२५१॥ 
तादृशं लभते मत्यों वासुदेवप्रसादतः ॥२५२॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
श्रवृद्धवासुदेवमाहात्म्यवर्णन ऐतरेयब्राह्मणचरित्रवर्णनं नाम द्विचत्वारिंशोऽध्यायः॥४२॥ 
आदितः ोकानांसमष्टयङ्का:-७,७४८+२५२=८,००० 
कौमारिकाखण्डे आदितः ोकानांसमध्टयङ्का:-४,१८३+२५२=४,४३५ 
ताना > 

॥ अथ त्रिचत्वारिशोऽध्यायः॥ 
(सभट्टादित्यस्थापनं सूर्यमहिमवर्णनमेतरेयाय वाद्वानपुर:सरं भट्टादित्यपूजामाहात्म्यवर्णनम) 
श्रीनारद्‌ उवाच 
ततोऽहं पार्थ भूयोऽपि जनानुग्रहकाम्यया । 
्रत्यक्षदेवं मार्तण्डमत्राऽऽनेतुमियेष ह ॥१॥ 
सर्वेषां प्राणिनां यस्मादुडुपो भगवान्रविः । 
इहामुत्र च कौन्तेय विश्वोद्धारी रविर्मतः॥२॥ 
ये स्मरन्ति रविं भक्त्या कीर्तयन्ति च ये नरा: । 
पूजयन्ति च ये नित्यं कृतार्थास्ते न संशय: ॥३॥ 
सूर्यभक्तिपरा ये च नित्यं तद्गतमानसाः । 
ये स्मरन्ति सदा सूर्य न ते दुःखस्य भागिनः ॥४॥ 
भवनानि मनोज्ञानि विविधाभरणाः । 
स्न्रियःघनं चाऽदृष्टपर्यन्तं सूर्यपूजाविधेः फलम्‌ ॥५॥ 
दुर्लभा भक्ति: सूर्ये वा दुर्लभ तस्य चार्चनम्‌ । 
दानं च दुर्लभ तस्मै ततो होमश्च दुर्लभ: ॥६॥ 
नमस्कारादिसंयुक्तं रविरित्यक्षरद्वयम्‌ । 
जिह्वाग्रे वर्तते यस्य सफलं तस्य जीवितम्‌ ॥७॥ 
इत्यहं हृदि सञ्चिन्त्य माहात्म्यं रविजं महत्‌ । 
पूर्ण वर्षशतं पार्थ रविं भक्त्या ह्यतोषयम्‌॥८॥ 
जपेन सुविशुद्धेन च्छन्दसां वायुभोजनः । 
ततः खादाद्वितीयां मूर्ति कृत्वा योगबलाद्विभुः ॥९॥ 
तेजसा दुर्दृशो भास्वान्प्रत्यक्षः समजायत॥१०॥ 
तमहं प्राञ्जलिभूत्वा नमस्कृत्य रविं प्रभुम्‌ । 
सामभिर्विविधैर्देवं पर्यतोषयमीश्वरम्‌॥११॥ 
तुशे मामाह वरदो देवर्षे ! सुचिरं त्वया । 
तपसाऽऽराधितोऽस्मीति वरं वृणु यथेप्सितम्‌॥१२॥ 
इत्युक्तोऽहं लोकनाथं प्राञ्जलिः प्रास्तुवं वचः । 
यदि तुष्टो भवान्मह्यं यदि देयो वरो मम ॥१३॥ 

ततस्ते कामरूपे या कला नाथ ! प्रवर्तते । 
राजवर्धनराज्ञा याऽऽराधिता च जनेः पुरा ॥१४॥ 
तया च कलया भानो ! सदा5त्रस्थातुमहसि । 
ततस्तथेति देवेन प्रोक्ते तुष्टेन भारत ॥१५॥ 
अस्थापयमहं सूर्य भट्टादित्याभिधानकम्‌ । 
भट्टेनस्थापितं यस्मान्मया तस्माद्रविर्जगो ॥१६॥ 
ततः सम्पूज्य तं पुष्पे: कृतावेशमहं रविम्‌ । 
भक्त्युद्रेकाप्लुताङ्गोऽथ स्तुतिमेतामथाचरम्‌॥१७॥ 
सर्ववेदरहस्यैश्च नामभिश्च शाताष्टभिः । 
सक्तसपितरचिन्त्यात्मा महाकारुणिकोत्तमः॥१८॥ 
सञ्जीवनो जयो जीवो जीवनाथो जगत्पतिः । 
कालाश्रयः कालकां महायोगी महामतिः॥१९॥ 
भूतान्तकरणो देव: कमलानन्दनन्दनः । 
सहस्रपाच वरदो दिव्यकुण्डलमण्डितः॥२०॥ 
धर्मप्रियो चितात्मा च सविता वायुवाहनः । 
आदित्योऽक्रोधनः सूर्या रश्मिमाली विभावसुः॥२१॥ 
दिनकृद्दिनह्न्मौनी सुरथो रथिनाम्वरः । 
राज्ञीपतिः स्वर्णरेताः पूषा त्वष्टा दिवाकर: ॥२२॥ 
आकाशतिलको धाता सम्विभागी मनोहरः । 
प्राज्ञ: प्रजापतिर्धन्यो विष्णुः श्रीशो भिषग्वरः॥२३॥ 
आलाककुल्लोकनाथो लोकपालनमस्कृत: । 
विदिताशयश्च सुनयो महात्मा भक्तवत्सल: ॥२४॥ 
कीर्तिकीर्तिकरो नित्यो रोचिष्णु: कल्मषापहः । 
जितानन्दो महावीर्यो हंसः संहारकारकः ॥२५॥ 
कृतकृत्यः सुसङ्गश्च बहुज्ञो वचसां पतिः । 
विश्वपूज्यो मृत्युहारि घृणी धर्मस्य कारणम्‌॥२६॥ 
प्रणतार्तिहरोऽरोग आयुष्यमान्सुखदः सुखी । 
मङ्गल पुण्डरीकाक्षो व्रती व्रतफलप्रद: ॥२७॥ 

शुचिः पूर्णा मोक्षमार्गदाता भोक्ता महेश्वरः । 
घन्वन्तरि: प्रियाभाषी धनुर्वेदविदेकराट ॥२८॥ 
जगत्पिता धूमकेतुर्विधूतो ध्वान्तहा गुरु: । 
गोपतिश्च कृतातिथ्य: शुभाचारः शुचिप्रिय: ॥२९॥ 
सामप्रियो लोकबन्धुनेकरूपो युगादिकृत्‌ । 
घर्मसेतुर्लोकसाक्षी खेटकः सर्वद: प्रभु: ॥३०॥ 
मयैवं संस्तुतो भानुर्नाम्नामष्टशतेन च । 
तुष्यतां सर्वलोकानां सर्वलोकप्रियो विभुः ॥३१॥ 
इत्येवं संस्तवात्प्रीतो भास्करो मामवोचत । 
सदाऽत्र कलया स्थास्ये देवर्षे ! त्वत्त्रियेप्सया ॥३२॥ 
यो मामत्र महाभक्त्या भट्टादित्यं प्रपूजयेत्‌ । 
सहस्राः कामरूपे सम्पूज्याऽऽम्नोति तत्फलम्‌॥३३॥ 
मामुद्दिश्य च यो विप्र: स्वल्पं वा यदि वा बहु । 
दास्यतेऽत्राऽक्षयं तच्च ग्रहीष्ये करजं यथा ॥२४॥ 
रक्तोत्पलेश्च कहारे: केसरे: करवीरके: | 


झातत्रयेर्महापद्मे रविवारेण मानव: ॥३५॥ 


सप्तम्यामथ षष्ठयां वा येऽर्चयिष्यन्ति मामिह । 
यान्यान्प्रार्थयते कामांस्तांस्तान्प्राप्स्यति निश्चितम्‌॥३६॥ 
दर्शनान्मम भक्त्या च नाशो व्याधिदरिद्रयो: । 
प्रणामात्स्वर्गमाम्नोति श्रुत्वा मोक्षां च नित्यश: ॥२७॥ 
अभक्ति यश्च कर्ता मे स गच्छेन्निश्चितं क्षयम्‌ । 
अशेत्तरशतं नाम ममाऽग्रे यत्त्वयेरितम्‌॥३८॥ 


त्रिकालमेककालं वा पठत: श्रृणुयत्फलम्‌ । 
कीर्तिमान्सुभगो विद्वान्सुसुखी प्रियदर्शनः ॥३९॥ 
भवेद्वर्षशतायुश्च सर्वरोगविवर्जितः । 
यस्त्विदं श्रृणुयान्नित्यं पठेद्वा प्रयत: शुचि: ॥४०॥ 
अक्षयं स्वल्पमप्यन्नं भवेत्तस्योपसाधितम्‌ । 
विजयी च भवेन्नित्यं तथा जातिस्मरो भवेत्‌ ॥४१॥ 

तस्मादेतत्त्वया जाप्यं परं स्वस्त्ययनं महत्‌ । 
यथा ममाग्रे कुण्डं च कुरु स्नानार्थमुत्तमम्‌॥४२॥ 
कामरूपकला यत्र तत्र कुण्डं वने भवेत्‌ । 
एवं दत्त्वा वरान्भानुस्तत्रैवाऽन्तरधीयत॥४३॥ 
ततो भास्करवाक्येन सिद्धेशस्य च सव्यतः । 
वनमध्ये मया कुण्डं कृतं दर्भशलाकया ॥४४॥ 
कामरूपभवं कुण्डं वृक्षास्ते चापि भारत ! । 
संलीनास्तन्महाश्चर्यं ममाऽजायत चेतसि॥४५॥ 
माघमासस्य शुक्लायां सप्तम्यां स्त्री नरोऽपि वा । 
स्नानं कुण्डे शुभं कृत्वा भट्टादित्यं प्रपश्यति ॥४६॥ 
तस्यानन्तं भवेत्पुण्यं रथं यश्च प्रपूजयेत्‌ । 
रथयात्राञ्च कुरुते यस्मिन्यस्मिन्नसौ पथि ॥४७॥ 
ये च पश्यन्ति लोकास्ते धन्या: सर्वे न संशयः । 
पुत्रधान्यधनेयुक्ता नीरुजस्तेजसा5न्विता: ॥४८॥ 
भविष्यन्ति नरास्ते ये कारयन्ति रथोत्सवम्‌ । 
गङ्गादिसर्वतीर्थेषु यत्फलं कीर्तितं बुधैः ॥४९॥ 
भट्टादित्यस्य कुण्डे च तत्फलं सप्तमीदिने । 
तत्र कुण्डे च यः ख्नातवा सूर्यायाऽर्घ्यं प्रयच्छति॥ 
कपिला गोशतस्या$सौ दत्तस्य फलमश्चुते॥५०॥ 
अर्जुन उवाच 
वासुदेवादयः सर्वे वदन्त्येवं महामुने ! ॥५१॥ 
भास्करार्घ विना पातः कृतं सर्व च निष्फलम्‌ । 
तस्याऽहं श्रोतुमिच्छामि विधिं विधिविदाम्वर॥५२॥ 
नारद उवाच 
यथा ब्रह्मादयो देवा यच्छन्त्यर्घ महात्मने । 
भास्कराय श्रृणुत्वं तं विधिं सर्वाधनाशनम्‌॥५१॥ 
प्रथमं तावत्प्रत्युषे उदिते सूर्ये शुचिर्भूत्वा गोमयकतमण्डलस्योपरि रक्तचन्दनेन मण्डलकं कृत्वा 
ततस्ताम्रपात्रे रक्तचन्दनोदकश्वेतचन्दनादिद्रव्यैः प्रपूरणं 
कृत्वा तन्मध्ये हेमाक्षतदूर्वादधिसपीषि परिक्षिप्य स्थापयेत्‌॥५४॥ 

स्वशरीरमालभेत्‌ अनेन मन्त्रेण । 
ॐ खखोल्काय नमः । 
सक्तवारानुच्चार्य स्थातव्यम्‌ तेन शुद्विरुपसञ्जायते देहस्याऽचार्हता भवति । 
पश्चादासनस्थं देवं सवितारं मण्डलमध्ये द्वादशात्मकं सुरादिभिः सम्पूज्यमानं ध्यात्वा 
पूर्वोक्तमर्घपात्रै शिरसि 
कृत्वा भूमौ जानुनी निपात्य सूर्याभिमुखस्तद्गतमनाभूत्वाऽर्घमन्त्रमुदाहरेत्‌ । 
तदुच्यते सूर्यवक्त्राद्विनिर्गतमिति॥५५॥ 
यस्योच्चारणशब्देन रथं संस्थाप्य भास्करः । 
प्रतिगृह्णाति चैवार्घ्यं वरमिष्टं व यच्छति॥५६॥ 
ॐ यस्याऽऽहुः सप्त च्छन्दांसि रथे तिष्ठन्ति वाजिनः । 
अरुण: सारथिर्यस्य रथवाहोऽग्रतः स्थित: ॥५७॥ 
जया च विजया चेव जयन्ती पापनाइानी । 
इडा च पिङ्गला चैव वहन्तोऽश्वमुखास्तथा ॥५८॥ 
डिण्डिश्च शेषनागश्च गणाध्यक्षास्तथैव च । 
स्कन्दरेवन्तताक्ष्याश्च तथा कल्माषपक्षिणो॥५९॥ 
राज्ञी च निक्षुभा देवी लिता चैव संज्ञिका । 
तथा यज्ञभुजो देवा ये चाऽन्ये परिकीर्तिताः ॥६०॥ 
एभिः परिवृतो योऽसावधरोत्तरवासिभिः । 
तमहं लोककर्तारमाहृयामि तमोपहम्‌॥६१॥ 
अम्मयो भगवान्भानुरमुं यज्ञं प्रवर्तयन्‌ । 
इदमर्घ्यं च पाद्यं च प्रगृहाण नमोनमः ॥६२॥ 
॥ आवाहनम्‌॥ 
सहस्रकिरण वरद्‌ जीवनरूप ते नमः । 
इति सान्निध्यकरणम्‌ । 
ॐ वषट्‌ इत्युच्चार्य सूर्यस्य चरणयुगलं पञ्यन्‌ भुवि पद्भां पात्री निर्वापयेत्‌ पाद्यं तदुच्यते । 
एवं पाद्यं दत्त्वा बद्धाञ्जलिः सुस्वागतमिति कुर्यात्‌ । 
स्वागतं भगवन्नेहि मम प्रसादं विधाय आस्यताम्‌ । 

इह गृहाण पूजाञ्च प्रसादञ्च घिया कुरु । 
तिष्ठ त्वं तावदत्रैव यावत्पूजां करोम्यहम ॥६३॥ 
खं विज्ञापनं दद्यादनेन मन्त्रेण कमलासनम्‌ । 
तत्कमलासनं कमलनन्दन उपाविशति आसन उपविष्टस्य 
शेषां पूजां नियोजयेत्‌ । 
अनेन विधानेन ॐ सोममूर्तिक्षीरोदपतये नमः । 
इति क्षीरादिस्रपनम्‌ । 
ॐ भास्कराय नीरवासिने नम: । 
इति जलल्लानम्‌ । 
ततो वासोयुगं शुभ्रं दद्यात्‌ अनेन मन्त्रेण । 
इदं वासोयुगं सूर्य ! गृहाण कृपया मम । 
कटिभूषणमेकं ते द्वितीयं चाङ्गप्रावरणम्‌॥६४॥ 
ततो यज्ञोपवीतं दद्यात्‌ अनेन मन्त्रेण । 
सूत्रतन्तुमयं शुद्धं पवित्रमिदमुत्तमम्‌ । 
यज्ञोपवीतं देवेश ! प्रगृहाण नमोऽस्तु ते ॥६५॥ 
ततो यथाशक्ति श्वेतमुकुटमुद्रिकादिभूषणानि दद्यात्‌ अनेन मन्त्रेण ॥६६॥ 
मुकुटो रल्लनद्धोऽयं मुद्रिकां भूषणानि च । 
अलङ्कारं गृहाणेमं मया भक्त्या समर्पितम्‌ ॥६७॥ 
एवमलङ्घारं निवेद्य पश्चात्केशरकुडुमकर्पूररक्तचन्दनमिश्रमनुलेपनं दद्यात्‌॥६८॥ 
ॐ तवातिप्रिय वृक्षाणां रसोऽयं तिग्मदीधिते ! । 

स तवैवोचितः स्वामिन्गृहाण कुपया मम॥ 
ततश्चम्पकजपाकरवीरकर्णकेसरकोकनदादिभिः पूजां कुर्यात्‌॥६९॥ 
ॐ वनस्पतिरसो दिव्यो गन्धाढ्यो गन्ध उत्तमः । 
आहारः सर्वदेवानां धूपोऽयं प्रतिगृह्यताम्‌ ॥७०॥ 

॥ झाल्ळकीधूपमन्त्र:॥ 
तत: पायसादिनिष्पन्नं नैवेद्यं निवेदयेदनेन मन्त्रेण । 
नैवेद्यममृतं सर्वभूतानां प्राणवर्धनम्‌ । 
पूर्णपात्रे मया दत्तं प्रतिगृह्ण प्रसीद मे ॥७१॥ 

| ततः शौचोदकताम्बूलदीपारार्तिकशीतलिकापुनः पूजादि निवेद्य यथाशक्त्या स्तुत्वा सुकृतं दुष्कृतं 
वा क्षमस्वेति प्रोच्य विसर्जयेत्‌ । 
ततो भूयो नमस्य हेमवस्त्रोपवीतालङ्कारान्‌ ब्राह्मणाय 
निवेद्य निर्माल्यं संहृत्याऽम्भसि निक्षिपेत्‌॥७२॥॥ इत्य्घ्यदानविधिः॥ 
य खं भास्करायाऽर्घ्य मूर्ती मण्डलकेऽपि वा । 
नित्यं निवेदयेत्प्रातः स्याद्रवेरात्मवत्प्रियः ॥७३॥ 
अनेन विधिना कर्णो भास्करार्घ्य प्रयच्छति । 
ततः सूर्यस्य पार्थासावात्मवद्ठल्लमो मत: ॥७४॥ 
अहाक्तश्वेन्नित्यमेकमर्घ्य द्याददिवाकृते । 
ततोऽत्र रथसप्तम्यां कुण्डे देयः प्रयलत: ॥७५॥ 
अश्वमेधफलं प्राप्य सूर्यलोकमवाश्नुयात्‌ । 
तस्मात्सर्वप्रयल्लेन दातव्योऽर्घोऽत्र भारत ॥७६॥ 
एवंविधस्त्वसौ देवो भट्टादित्योऽत्र तिष्ठति । 
भूयानतोऽपि बहुदा: पापहा घर्मवर्घनः ॥७७। 
दिव्यमष्टविघं चात्र सद्य: प्रत्ययकारकम्‌ । 


पापानां चोपभुक्तं हि यथा पार्थ हलाहलम्‌ ॥७८॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
सागरसङ्गमे भट्टादित्यमाहात्म्यवर्णनं नाम त्रिचत्वारिंशोऽध्यायः॥४३॥ 
आदितः शोकानांसमष्टयङ्काः-८,०००+७८=८,०७८ 
कौमारिकाखण्डे आदितः ोकानांसम्यङ्काः-४,४३५+७८=४,५१३ 
ताना जै कूल 

॥ चतुश्चत्वारिंशोऽध्यायः॥ 
(भट्टादित्यमाहात्म्येऽष्टदिव्यपरीक्षावर्णनम्‌) 
अर्जुन उवाच 
दिव्यप्राकारमिच्छामि श्रोतुं चाऽहं मुनीश्वर ! । 
कथं कार्याणि कानीह स्फुटं यैः पुण्यपापकम्‌॥ 
नारद्‌ उवाच 
शपषा: कोशघटको विषाञ्न तप्तमाषकौ । 
फलं च तन्दुळं चैव दिव्यान्यष्टौ विदुर्बुधा: ॥२॥ 
असाक्षिकेषु चाऽर्थेषु मिथो विवदमानयोः । 
राजद्रोहाभिशापेषु साहसेषु तथैव च॥३॥ 
अविद्स्तत्त्वतः सत्यं शपथेनाभिलङ्येत्‌ । 
महर्षिभिश्च देवैश्च सत्यार्था: शपथाः कृता: ॥४॥ 
जवने नृपतिः क्षीणो मिथ्याशपथमानचरेत्‌ । 
वसिष्ठाग्रे वर्षमध्ये सान्वयः किल भारत ॥५॥ 
अन्धः इत्रुगृहं गच्छेद्यो मिथ्याहापथांश्चरेत्‌। 
रोरवस्य स्वयं द्वारमुद्घाटयति दुर्मतिः ॥६॥ 
मन्यन्ते वै पापकृतो न कश्चित्पश्यतीति नः । 
तांश्च देवाः प्रपश्यन्ति स्वस्यैवान्तरपौरुषाः ॥»॥ 
आदित्यचन्द्रावनिलोऽनलश्च द्यौर्भूमिरापो हृदयं यमश्च । 
अहश्च रात्रिश्च उभे च सन्ध्ये घमो हि जानाति नरस्य वृत्तम्‌॥८॥ 
एवं तस्मादभिज्ञाय सत्यार्थशपथांश्चरेत्‌ । 
वृथा हि शपथान्कुर्वन्प्रेत्य चेह विनश्यति ॥९॥ 
इद्‌ं सत्यं वदामीति न्रुवन्साक्षी भवान्यतः । 
शुभाशुभफलं देहि शुचिः पादौ रवेः स्पृशेत्‌॥१०॥ 
अथ शास्त्रस्य विप्रोऽपि शास्त्रस्याऽपि च क्षत्रिय: । 
मां संस्पृशंस्तथा वैश्य: शुद्र: स्वगुरुमेव च ॥११॥ 
मातरं पितरं पूज्यं रुपृरोत्साधारणं त्विदम्‌ । 
कोशस्य रूपं पूर्वन्ते व्याख्यातं पाण्डुनन्दन॥१२॥ 

विप्रवर्ज्य तथा केशां वर्णिनां दापयेन्नृपः । 
यो यो यद्देवताभक्तः पाययेत्तस्य तं नरम्‌॥१३॥ 
समभत्तं च देवानामादित्यस्यैव पाययेत्‌ । 
सर्वेषां चोग्रदेवानां त्रापयेदायुधास्त्रकम्‌॥१४। 
स्नानोदकं वा सङ्कल्पं गृहीत्वा पाययेन्नवम्‌ । 
त्रिसप्तरात्रमध्ये च फलं कोशस्य निर्दिशेत्‌॥१५॥ 
अतः परं महादिन्यविधानं श्रृणु यद्भवेत्‌ । 
संशयच्छेदि सर्वेषां धाष्ट्यात्तदिव्यमेव च ॥१६॥ 
सशिरस्कम्प्रदातव्यमिति ब्रह्मा पुरात्रवीत्‌ । 
महोग्राणां च दातव्यमशिरस्कमपि स्फुटम्‌॥१७॥ 
साधूनां वर्णिनां राजा न दिरस्कं प्रदापयेत्‌ । 

न प्रवाते घटं देयं नोष्णकाले हुताशनम्‌॥१८॥ 
वर्णिनां च तथा कालं तन्दुळं मुखरोगिणाम्‌॥१९॥ 
कुष्ठपित्तादितानां च ब्राह्मणानां च नो विषम्‌ । 

तश्षमाषकमर्हन्ति सर्वे धर्म्यं निरत्ययम्‌॥२०॥ 

न व्याधिमरके देशे शपथान्कोशमेव च । 
दिव्यान्यासुरकैरमन्त्रैः स्तम्भयन्तीह केचन॥२१॥ 
प्रतिघातविदस्तेषां योजयेद्धर्मवत्सलान्‌ । 
दिव्यानां स्तभकाज्ज्ञात्वा पापान्नित्यं महीपति: ॥२२॥ 
विवास्येत्स्वकाद्राष्टात्ते हि लोकस्य कण्टकाः । 
तेषामन्वेषणे यत्नं राजा नित्यं समाचरेत्‌॥२२॥ 
ते हि पापसमाचारास्तस्करेभ्योऽपि तस्कराः । 

प्राग्दृष्टदोषान्स्वल्पेषु दिव्येषु विनियोजयेत्‌ ॥२४॥ 
महत्स्वपि न चार्थेषु धर्मज्ञान्धर्मवत्सलान्‌ । 
न मिथ्यावचनं येषां जन्मप्रभृति विद्यते ॥२५॥ 
श्रदध्यात्पार्थिवस्तेषां वचना देव भारत । 
ज्ञात्वा धर्मिष्ठतां राजा पुरुषस्य विचक्षण: ॥२६॥ 
क्रोधाल्लोभात्कारयंश्च स्वयमेव प्रदुष्यति । 
तस्मात्पापिषु दिव्यं स्यात्तत्रादौ प्रोच्यते घटे ॥२७॥ 

सुसमायां पृथिव्यां च दिग्भागे पूर्वदक्षिणे । 
यज्ञियस्य तु वृक्षस्य स्थाप्यं स्यान्मुण्डकद्वयम्‌॥२८॥ 
स्तम्भकस्य प्रमाणं च सप्तहस्तं प्रकीर्तितम्‌ । 
हवै हस्तौ निखनेत्काष्ठं दृश्यं स्याद्धस्तपञ्चकम्‌॥२९॥ 
अन्तरं तु तयोः कार्य तथा हस्तचतुष्टयम्‌ । 
मुण्डकोपरि काष्ठं च दृढं कुर्याद्विचक्षणः ॥३०॥ 
चतुहंस्तं तुलाकाष्ठमब्रणं कारयेत्स्थिरम्‌ । 
खदिराजुंनवृक्षाणां शिंशपाशालजं त्वथ ॥३१॥ 
तुलाकाष्टे तु कर्तव्यं तथा वै शिक्यकद्वयम्‌ । 
प्राङमुखो निश्चलः कार्यः शुचौ देशे घटस्तथा ॥३२॥ 
पाषाणस्यापि जायेत्‌ स्तम्भेषु च घटस्तथा । 
वणिक्सुवर्णकारो वा कुशल: कांस्यकारक: ॥३३॥ 
तुलाधारधरः कार्यो रिपौ मित्रे च यः समः । 
श्रावयेत्प्राडविवाकोऽपि तुलाधारं विचक्षणः ॥३४॥ 
ब्रह्मघ्ने ये स्मृता लोका ये च स्त्रीबाळघातके । 
तुलाधारस्य ते लोकास्तुलां धारयतो मृषा ॥३५॥ 
एकस्मिंस्तोलयेच्छिक्ये ज्ञातं सूपोषितं नरम्‌ । 
द्वितीये मृत्तिकां शुभ्रां गौरां तु तुलयेदबुधः ॥३६॥ 
इष्टिकाभस्मपाषाणकपालास्थीनि वर्जयेत्‌ । 
तोलयित्वा ततः पूर्व तस्मात्तमवतारयेत्‌॥३॥ 
मूध्नि पत्रं ततो न्यस्य न्यस्तपत्रं निवेशयेत्‌ । 
पत्रे मन्त्रस्त्वयं लेख्यो यः पुरोक्तः स्वयम्भुवा ॥३८॥ 
ब्रह्मणस्त्वं सुता देवी तुलानाम्नेति कथ्यते । 
तुकारो गौरवे नित्यं लकारो ळघुनिस्मृतः॥३९॥ 
गुरुलाघवसंयोगात्तुला तेन निगद्यसे । 
संशयान्मोचयस्वैनमभिझस्तं नरं शुभे ॥४०॥ 
भूय आरोपयेत्तं तु नरं तस्मिन्सपत्रकम्‌ । 
तुलितो यदि वर्धेत शुद्धो भवति धर्मतः ॥४१॥ 

हीयमानो न शुद्धः स्यादिति धर्मविदो विदुः । 
शिक्यच्छेदे तुळाभङ्गे पुनरारोपयेन्नरम्‌॥४२॥ 
एवं निःसंशयं ज्ञानं यच्चान्यायं न लोपयेत्‌ । 
एतत्सर्व रवौ वारे कार्य सम्पूज्य भास्करम्‌॥४२ 
अथातः सम्प्रवक्ष्यामि विषदिव्यं श्रृणुष्व मे ॥४४॥ 
द्विप्रकारं च तत्प्रोक्तं घटसर्पविषं तथा । 
शुङ्गिणो वत्सनाभस्य हिमशैलभवस्य वा ॥४५॥ 
यवाः सप्त प्रदातव्या अथवा षड्घृतप्लुताः । 
मूध्नि विन्यस्तपत्रस्य पत्रे चैवं निवेशयेत्‌ ॥४६॥ 
त्वं विष ब्रह्मणः पुत्र सत्यधर्मे व्यवस्थितः । 
त्रायस्वैनं नरं पापात्सत्येनास्य भवामृतम्‌॥४७। 
येन वेगैर्विना जीर्ण छर्दिमूच्छाविवर्जितम्‌ । 
त॑ तु शुद्धं विजानीयादिति धर्मविदो विदुः ॥४८॥ 
क्षुधितं क्षुधितः सर्प घटस्थं प्रोच्य पूर्ववत्‌ । 
संस्पृशेत्तालिकाः सप्त न दशेच्छुध्यतीति स: ॥४९॥ 
अग्निदिव्यं यथा प्राह विरञ्चिस्तच्छृणुष्व मे । 
सप्तमण्डलकान्कुयद्दिवस्याग्रे रवेस्तथा॥५०॥ 
मण्डलान्मण्डलं कार्य पूर्वेणेति विनिश्चयः । 
षोडशाङ्ठुलकं कार्य मण्डलात्तावदन्तरम्‌॥५१॥ 
आर्द्रवाससमाहूय तथा चैवाप्युपोषितम्‌ । 
कारयेत्सर्वदिव्यानि देवब्राह्मणसन्निधो ॥५२॥ 
प्रत्यक्षं कारयेद्दिव्यं राज्ञो वाऽधिकृतस्य वा । 
बराह्मणानां श्रुतवतां प्रकृतीनां तथैव च ॥५३॥ 
पश्चिमे दिनकाले हि प्राङमुखः प्राञ्जलिः शुचिः । 
चतुरस्रे मण्डलेऽन्ये कृत्वा चैव समौ करो ॥५४॥ 
लक्षयेयुः कृतादीनि हस्तयोस्तस्य हारिणः । 
सप्ताश्वत्थस्य पत्राणि बध्नीयुः करयोस्ततः॥५५॥ 
नवेन कृतसूत्रेण कापसिन दृढं यथा । 
ततस्तु सुसमं कृत्वा अष्टाङ्टुलमथायसम्‌॥५६॥ 

पिण्डं हुताशसन्तप्तं पञ्चाशत्पलिक दृढम्‌ । 
आदी पूजां रवेः कृत्वा हुताास्याऽथ कारयेत्‌॥५७। 
रक्तचन्दनधूपाभ्यां रक्तपुष्पैस्तथैव च । 
अभिशस्तस्य पत्रं च बध्नीयाच्चैव मूर्धनि ॥५८॥ 
मन्त्रेणाऽनेन संयुक्तं ब्रा्मणाभिहितेन च । 
त्वमग्ने ! वेदाश्चत्वारस्त्वं च यज्ञेषु हूयसे॥५९॥ 
पापं पुनासि वै यस्मात्तस्मात्पावक उच्यसे । 
त्वं मुखं सवदेवानां त्वं मुखं ब्रह्मवादिनाम्‌॥६०॥ 
जठरस्थोऽसि भूतानां ततो वेत्सि शुभाशुभम्‌ । 
पापेषु दर्शयात्मानमर्चिष्मान्भव पावक ॥६१॥ 
अथवा शुद्धभावेषु शीतो भव महाबळ ! । 
ततोऽभिशस्तः शनकेर्मण्डलानि परिक्रमेत्‌॥६२॥ 
परिक्रम्य झनैर्जह्याल्लोहपिण्डं ततः क्षितो । 
विपत्रहस्तं तं पश्चात्कारयेदङ्रीहिमर्दनम्‌॥६२॥ 
निर्विकारौ करो दृद्ठा शुद्धो भवति धर्मतः । 
भयाद्वा पातयेद्यस्तु तदधो वा विभाव्यते॥६४॥ 
पुनस्त्वाहारयेल्लोहं विधिरेष प्रकीर्तितः । 
अथाऽतः सम्प्रवक्ष्यामि तप्तमाषविधिं श्रृणु ॥६५॥ 
कारयेदायसं पात्रं ताम्रं वा षोडयाङ्गुलम्‌ । 
चतुरङ्गुङखातं तु मृन्मयं वापि कारयेत्‌॥६६॥ 
पूरयेदघृततैलाभ्यां पलैर्विशञतिभिस्ततः । 
सुतत्ते निक्षिपेत्तत्र सुवर्णस्य तु माषकम्‌॥६७॥ 
वहचुक्त विन्यसेन्मन्त्रमभिशास्तस्य मूर्धनि । 
अङटुष्ठाङ्ठुलियोगेन तप्तमाषं समुद्धरेत्‌ ॥६८॥ 
शुद्धं शेयमसन्दिग्धं विरुफोटादिविवर्जितम्‌ । 
फालगुद्धि प्रवक्ष्यामि तां श्रृणु त्वं धनञ्जय !॥६९॥ 
आयसं द्वादशपलं घटितं फालमुच्यते । 
अष्टाङ्गुलमदीर्घ च चतुरङ्गुलविस्तृतम्‌॥७०॥ 

वहयुक्त विन्यसेन्मन्त्रमभिशस्तस्य मूर्धनि । 
त्रिःपरावर्तयेजिद्वा लिहन्नस्मात्षडङ्गुलम्‌॥७१॥ 
गवां क्षीरं प्रदातव्यं जिह्वाशोधनमुत्तमम्‌ । 
जिह्वापरीक्षाणं कुर्याद्धा चेन्न विमोच्यते॥७२॥ 
तं विशुद्धं विजानीयाद्विशुद्धा चेत्तु जायते । 
तन्दुळस्याऽथ वक्ष्यामि विधिधर्म सनातनम्‌ ॥७३॥ 
चौर्ये तु तन्दुला देया न चाऽन्यत्र कथञ्चन । 
तन्दुलानुदके सिक्त्वा रात्रौ तत्रैव स्थापयेत्‌ ॥७४॥ 
प्रभाते कारिणे देया भक्षणाय न संशय: । 
तरिःकृत्वः प्राङमुखश्चैव पत्रे निष्ठीवयेत्ततः ॥७५॥ 
पिप्पलस्याऽथ भूर्जस्य न त्वन्यस्य कथञ्चन । 
तांस्तु वै कारयेच्छुद्धांस्तन्दुलाञ्छालिसम्भवान्‌॥७६॥ 
मृन्मये भाजने कृत्वा सवितुः पुरतः स्थितः । 
तन्दुलान्मन्त्रयेच्छुद्धान्मन्त्रेणानेन धर्मतः ॥७७॥ 
दीयसे धर्मतत्त्वज्ञर्मानुषाणां विशोधनम्‌ । 
स्तुतस्तन्दुल ! सत्येन धर्मतस्त्रातुमर्हसि ॥०८॥ 
निष्ठीवने कृते तेषां सवितुः पुरतः स्थिते । 
शोणितं दृश्यते यस्य तमशुद्ध विनिर्दिशेत्‌॥७९॥ 
एवमष्टविधं दिव्यं पापसंशयच्छेदनम्‌ । 
भट्टादित्यस्य पुरतो जायते कुरुनन्दन !॥८०॥ 
जलदिव्यं तथा प्राहु्द्विप्रकारं पुराविदः । जलहस्तं स्मृतं चैकं मज्जनं चाऽपरं विदुः ॥८१॥ 
बाणक्षेपस्तथादानं यावद्वीर्यवता कृतम्‌ । तावत्तं मजयेजीवेत्तथा तच्छुद्धिमादिशेत्‌॥८२॥ 
एवंविधमिदं स्थानं भट्टादित्यस्य भारत ! । 
ममैव कृपया भानोर्जातमेतन्महीतले ॥८३॥ 


इति श्रीस्कान्दे महापुराण एकाशीतिसाहस्म्रां संहितायां प्रथमे माहेश्वरखण्डे कौमारिकाखण्डे 
भट्टादित्यमाहात्म्ये दिव्यवर्णनं नाम चतुश्चत्वारिशोऽघ्यायः ॥४४॥ 
आदित: शोकानांसमष्टयङ्का:-८,०७८+८३=८,१६१ 
कौमारिकाखण्डे आदितः शोकानांसमध्यङ्का-४,५१३+८३=४,५९६ 
जज 

॥ अथ पञ्चचत्वांरंशोऽघ्यायः॥ 
(नन्दभद्रवणिग्वृत्तान्तवर्णने तस्य स्वमित्रेण सत्यत्रतेन सह नास्तिकवाद्‌ विषये विवादः) 
नारद्‌ उवाच 
तथा बहूदकस्थाने कथामाकर्णयाद्भुताम्‌ । 
यस्माद्बहूदकं कुण्डं कामरूपे यदस्ति च॥१॥ 
तदस्ति चाऽत्र सङ्कान्तं तस्मात्प्रोक्तं बहूदकम्‌ । 
कपिलेनाऽत्र तष्वा च वर्षाणि सुबहून्यपि॥२॥ 
स्थापितं शोभनं लिङ्गं कपिलेश्वरसंज्ञितम्‌ । 
तच्च लिङ्गं सदा पार्थ ! नन्दभद्र इति स्मृत: ॥३॥ 
वणिक्सम्पूजयामास त्रिकालं च कृतादरः । 
सर्वघप्रविशेषज्ञः साक्षाद्धर्म इवाउपर: ॥४॥ 
नाऽज्ञातं तस्य किञ्चिच यद्धमेषु प्रकीर्त्यते । 
सर्वेषां च सुहृन्नित्यं सर्वेषां च हिते रत: ॥५॥ 
कर्मणा मनसा वाचा घर्ममेनमुपाश्रितः । 
न भूतो न भविष्यश्च न स धमोऽस्ति किञ्चन॥६॥ 
विदोषो यो हि सर्वत्र निश्चित्यैवं व्यवस्थित: । 
अस्य धर्मसमुद्रस्य सम्प्रवृद्धस्य सर्वत: ॥७॥ 
निर्मथ्य नन्दभद्रेण आहृतं तन्निशामय । 
वाणिज्यं मन्यते श्रेष्ठं जीवनाय तदा स्थित: ॥८॥ 
परिच्छिन्नैः काष्ठतृणै: शरणं तेन कारितम्‌ । 
मद्यवर्ज भेदवर्ज कूटवर्ज समं तथा॥९॥ 
सर्वभूतेषु वाणिज्यमल्पलाभेन सोऽचरत्‌ । 
अमायया परेभ्योऽसो गृहीत्वैव क्रयाणकम्‌॥१०। 
अमाययैव भूतेभ्यो विक्रीणात्यस्य सद्रूतम्‌ । 
केचिद्यज्ञं प्रशंसन्ति नन्दभद्रो न मन्यते॥११॥ 
दोषमेनं विनिश्चत्य श्रृणु तं पाण्डुनन्दन । 
लुन्धोऽनृती दाम्भीकश्च स्वप्रदांसापरायणः॥१२॥ 
यजन्यज्ञैर्जगद्धन्ति स्वं चान्धतमसं नयेत्‌ । 
अग्नौ प्रास्ताहुतिः सम्यगादित्यमुपतिष्ठते॥१२॥ 

आदित्याजायते वृष्टिवृष्टिरन्नं ततः प्रजा: । 
यद्यदा यजमानस्य ऋत्विजो द्रव्यमेव च॥१४॥ 
चौरप्रायस्य कलुषाजन्म जायेजनस्य हि । 
अदक्षिणे वृथा यज्ञे कृते चाऽप्यविधानतः॥१५॥ 
पशवो लकुटैहन्युर्यजमान मृतं हताः । 
तस्माच्छुद्धैयवद्रव्यैयजमान: शुभः स्मृतः॥१६॥ 
यज्ञ एवं विचार्याऽसौ यज्ञसारं समास्थितः । 
श्रद्धया देवपूजाया नमस्कारः स्तुतिः शुभा ॥१७॥ 
नैवेद्यं हविषश्चैव यज्ञोऽयं हि विकल्मषः । 
स एव यज्ञ: प्रोक्तो वै येन तुष्यन्ति देवता: ॥१८॥ 
केचिच्छंसन्ति संन्यासं नन्दभद्रो न मन्यते । 
यो हि संन्यस्य विषयान्मनसा गृह्यते पुन: ॥१९॥ 
उभयभ्रष्ट एवाऽसौ भिन्ना भूमिर्विनङ्यति । 
संन्यासस्य तु यत्सारं तत्तेनावृतमुत्तमम्‌॥२०॥ 
कस्यचिन्नैव कर्माणि शपते वा प्रशंसति । 
नानामार्गस्थिताल्लोकांश्न्द्रवल्लीयते क्षितो ॥२१॥ 
नद्वेष्टि नो कामयते न विरुद्धोऽनुरुध्यते । 
समाइमकाञ्चनो धीरस्तुल्यनिन्दात्मसंस्तुतिः॥२२॥ 
अभयः सर्वभूतेभ्यो यथाऽन्धबधिराकृतिः । 

न कर्मणां फलाकांक्षा शिवस्याऽऽराधनं हि तत्‌ ॥२३॥ 
कारणाद्वर्ममन्विच्छन्न लोभं च ततश्चरन्‌॥२४॥ 
विविच्य नन्दभद्रस्तत्सारं मोक्षेषु जगृहे । 
कृषिं केचित्प्रदांसन्ति नन्दभद्रो न मन्यते॥२५॥ 
यस्यां छिन्दन्ति वृषाणां चैव नासिकाम्‌ । 
कर्षयन्ति महाभारान्बध्नन्ति दमयन्ति च॥२६॥ 
बहुदुंशमयान्देशान्नयन्ति बहुकर्दमान्‌ । 
वाहसम्पीडिता धुर्याः सीदन्त्यविधिना परे ॥२७॥ 
मन्यन्ते भ्रूणहत्यापि विशिष्टा नास्य कर्मणः । 
अघ्न्या इति गवां नाम श्रुतो ता: पीडयेत्कथम्‌॥२८॥ 

भूमिं भूमिशयांश्चैव हन्ति काष्ठमयोमुखम्‌ । 
पञ्चेन्द्रियेषु जीवेषु सर्वं वसति दैवतम्‌॥२९॥ 
आदित्यश्चन्द्रमा वायुः प्रभूत्यैव च तांस्तु यः । 
विक्रीणाति सुमूढस्य तस्य का नु विचारणा ॥३०॥ 
अजोऽगिर्वरुणो मेषः सूर्यश्च पृथिवी विराट्‌ । 
धनुर्वत्सश्च सोमो वै विक्रीयैतान्न सिघ्यति ॥३१॥ 
एवंविधसहस्रैश्च युता दोषैः कृषिः सदा । 
अष्टागवं स्याद्धि हलं त्रिंशद्भागं त्यजेत्कृषे: ॥३२॥ 
धर्मे दद्यात्पशान्वृद्धान्पुष्यादेषा कृषि: कुतः । 
स रमेतत्कृषेस्तेन नन्दभद्रेण चाऽऽदृतम्‌॥३३॥ 
विसाधितव्यान्यन्यानि स्वशक्त्या देवपितृषु । 
मनुष्य द्विजभूतेषु नियुज्याऽश्नीत सर्वदा ॥२४॥ 
केचिच्छंसन्ति चैश्वर्य नन्दभद्रो न मन्यते । 
मानुषा मानुषानेव दासभावेन भुञ्जते॥३५॥ 
वधबन्धनिरोधेन पीडयन्ति दिवानिशम्‌ । 
देहं किमेतद्धातुः स्वं मातुर्वा जनकस्य वा ॥३६॥ 
मातुः पितुर्वा बलिनः क्रेतुरभेः शुनोऽपि वा । 
इति सञ्चिन्त्य व्यहरन्नमरा इव ईश्वरा: ॥३७॥ 
ऐश्वर्यमदपापिष्ठा महामद्यमदादयः । 
ऐश्वर्यमदमत्तो हि ना पतित्वा हि माद्यति ॥३८॥ 
आत्मवत्सर्वमृत्येषु श्रिया नैव च माद्यति॥३९॥ 
आत्मप्रत्ययवान्देही क्वेश्वरश्चेदृशोऽस्ति हि । 
ऐश्वर्यस्यापि सारं स जग्राहैतन्निशामय॥४०। 
स्वशक्त्या सर्व भूतेषु यदसौ न पराङमुखः । 
तीथयिके प्रशासन्ति नन्दभद्रो न मन्यते ॥४१॥ 
श्रमेण सङ्करात्तापशीतवातक्षुधा तृषा । 
क्रोधेन धर्मगेहस्य नाऽपि नाशमवाप्तुयात्‌ ॥४२॥ 
सौख्येन वा धनस्यापि श्रद्धया स्वल्पगोऽर्थवान्‌ । 
समर्थो हि महत्पुण्यं शक्त आप्तुं क्व वास्ति स: ॥४२॥ 

सदा शुचिर्देवयाजी तीर्थसारं गृहेगृहे । 
ना55प: पुनन्ति पापानि न शैला न महाश्रमा: ॥४४॥ 
आत्मा पुनाति पापानि यदि पापान्निवर्तते । 
एवमेव समाचारं प्रादुर्भूतं ततस्तत:॥४५॥ 
एकीकृत्य सदा धीमान्नन्दभद्रः समास्थितः । 
तस्यैवं वर्ततः साधोः स्पृहयन्त्यपि देवताः ॥४६॥ 
वासवप्रमुखाः सर्वे विस्मयं च परं ययुः । 
अत्रैव स्थानके चापि शूद्रोऽभूत्प्रतिवेहमकः ॥४७॥ 
स नन्दभद्रं धर्मिष्ठं पुनः पुनरसूयत । 
नास्तिकः स दुराचारः सत्यत्रत इति श्रुतः ॥४८॥ 
स सदा नन्दभद्रस्य विलोकयति चान्तरम्‌ । 
छिद्रं चेदस्य पश्यामि ततो धर्मान्निवर्तये॥४९॥ 
स्वभाव एव क्रूराणां नास्तिकानां दुरात्मनाम्‌ । 
आत्मानं पातयन्त्येव पातयन्त्यपरं च यत्‌॥५०॥ 
ततस्त्वेवं वर्ततोऽस्य नन्दभद्रस्य धीमतः । 
एकोऽभूत्तयः कष्टद्वार्धिके सोऽप्यनइ्यत॥५१॥ 
तच्च दैवकृतं मत्वा न शुशोच महामतिः । 
देवो वा मानवो वाऽपि को हि दैवाह्विमुच्यते॥५२॥ 
ततोऽस्य सुप्रिया भायां सर्वे: साध्वीगुणैर्युता । 
गृहघर्मस्य मूर्तियां साक्षादिव अरुन्धती॥५३॥ 
विनाशमागता पार्थ कनकानाम नामत: । 
ततो यतेन्द्रियोऽप्येष गृहधर्मविनाशतः॥५४॥ 
शुशोच हा कष्टमिति पापोहमिति चाऽसकृत्‌ । 
तत्तस्य चान्तरं दृष्ठाऽहृष्यत्यत्रतश्चिरात्‌॥५५॥ 
उपाव्रज्य च हा कष्टं ब्रुवंस्तं नन्दभद्रकम्‌ । 
दधिकर्ण इवासाद्य नन्दभद्रमुवाच स: ॥५६॥ 
हा नन्दभद्र यद्येवं तवाऽप्येवं विधं फलम्‌ । 
एतेन मन्ये मनसि धर्मोऽप्येष वृथैव यत्‌ ॥५७॥ 

इत्यादि बहुधा प्रोच्य तत्तद्वाक्यं ततस्ततः । 
सत्यत्रतस्ततः प्राह नन्दभद्रं कूपान्वित: ॥५८॥ 
नन्दभद्र सदा तुभ्यं वक्तुकामोऽस्मि किञ्चन । 
प्रस्तावस्याप्यभावाच्च नोदितं च मया क्वचित्‌॥५९॥ 
अप्रस्तावं ब्रुवन्वाक्यं बृहस्पतिरपि भ्रुवम्‌ । 
लभते बुद्धयवज्ञानमवमानं च हीनवत्‌॥६०॥ 
नन्दभद्र उवाच 
ब्रूहिब्रूहि न मे किञ्चित्साधु गोप्यं प्रियं परम्‌ । 
वचोभिः शुद्धसत्त्वानां न मोक्षोऽप्युपमीयते॥६१॥ 


सत्यव्रत उवाच 
नवभिर्नेवभिश्चैव विमुक्तं वाग्विदूषणे: । 
नवभिबुंद्विदोषैश्च वाक्यं वक्ष्याम्यदोषवत्‌॥६२॥ 
सैक्ष्म्यं संख्याक्रमश्चाऽपि निर्णयः सप्रयोजनः । 
पञ्चैतान्यर्थजातानि यत्र तद्वाक्यमुच्यते ॥६३॥ 
धर्ममर्थं च कामं च मोक्षा चोद्दिश्य चोच्यते । 
प्रयोजनमिति प्रोक्तं प्रथमं वाक्यलक्षणम्‌॥६४। 


घर्मार्थकाममोक्षेषु प्रतिज्ञाय विशेषतः । 
इद तदिति वाक्यान्ते प्रोच्यते स विनिर्णयः ॥६५॥ 
इदं पूर्वमिदं पश्चादठत्तव्यं यत्क्रमेण हि । 
क्रमयोगं तमप्याहुर्वाक्यतत्तविदो बुधाः ॥६६॥ 
दोषाणाञ्च गुणानाञ्च प्रमाणं प्रविभागतः । 
उभयार्थमपि प्रेक्ष्य सा संख्येत्युपधार्यताम्‌॥६७॥ 
वाक्यज्ञेयेषु भिन्नेषु यत्राऽभेदः प्रदृश्यते । 
तत्राऽतिशयहेतुत्वं तत्सौक्ष्म्यमिति निर्दिशेत्‌ ॥६८॥ 
इति वाक्यगुणानां च वाग्दोषान्द्विनव श्रृणु । 
अपेतार्थमभिन्नार्थमपवृत्तं तथाऽधिकम्‌॥६९॥ 
अश्षक्षणं चापि सन्दिग्धं पदान्ते गुरु चाऽक्षारम्‌ । 
पराङमुखमुखं यच्च अनृतं चाप्यसंस्कृतम्‌॥७०॥ 

विरुद्धं यत्त्रिवर्गेण न्यूनं कष्टातिशब्दकम्‌ । 
व्युत्क्रमाभिहृतं यच्च सशेषं चा5प्यहेतुकम्‌॥७१॥ 
निष्कारणं च वाग्दोषान्बुद्धिजाञ्छुणु त्वं च यान्‌ । 
कामात्क्रोधाद्धयाच्चेव लोभाहेन्यादनार्यकात ॥७२॥ 
हीनानुक्रोशतो मानान्न च वक्ष्यामि किञ्चन । 
वक्ता श्रोता च वाक्यं च यदा त्वविकलं भवेत्‌॥७२॥ 
सममेति विवक्षायां तदा सोऽर्थः प्रकाशते । 
वक्तव्ये तु यदा वक्ता श्रोतारमवमन्यते॥७४॥ 
श्रोता चाप्यथ वक्तारं तदा वाक्यं न रोहति । 
अथ यः स्वप्रियं ब्रूयाच्छोतुर्वोत्सृज्ययदृतम्‌ ॥७५॥ 
विशज्जा जायते तस्मिन्वाक्यं तदपि दोषवत्‌ । 
तस्माद्यः स्वप्रियं त्यक्त्वा श्रोतुश्चाऽप्यथ यत्प्रियम्‌ ॥७६॥ 
सत्यमेव प्रभाषेत स वक्ता नेतरो भुवि । 
मिथ्यावादाञ्छा्रजालसम्भवान्यद्विहाय च ॥७७॥ 
सत्यमेव व्रतं यस्मात्तस्मात्सत्यव्रतस्त्वहम्‌ । 
सत्यं ते सम्प्रवक्ष्यामि मन्तुमर्हसि तत्तथा ॥७८॥ 
यदाप्रभृति भद्र त्वं पाषाणस्यार्चने रत: । 
तदाप्रभृति किञ्चिच्च न हि पश्यामि शोभनम्‌ ॥७९॥ 
एकः सोऽपि सुतो नशे भायां चार्याऽप्यनश्यत । 
कूटानां कर्मणां साधो फलमेवंविधं भवेत्‌॥८०॥ 
क्व देवा: सन्ति मिथ्यैतहृश्यन्ते चेद्भवन्त्यपि । 
सर्वा च कूटविप्राणां द्रव्यायैषा विकल्पना ॥८१॥ 
पितृनुद्दिश्य यच्छन्ति मम हासः प्रजायते । 
अन्नस्योपद्रवं यच्च मृतो हि किमशिष्यत॥८२॥ 
यत्त्विदं बहुधा मूढा वर्णयन्ति द्विजाधमाः । 
विश्वनिर्माणमखिलं तथापि श्रृणु सत्यत: ॥८३॥ 
उत्पत्तिश्चापि भङ्गश्च विश्वस्यैतदद्यं मुषा । 
एवमेव हि सर्व च सदिदं वर्तते जगत्‌ ॥८४॥ 

स्वभावतो विश्वमिदं हि वर्तते स्वभावत: सूर्यमुखा भ्रमन्त्यमी । 
स्वभावतो वायवो वान्ति नित्यं स्वभावतो वर्षति चाम्बुदोऽयम्‌॥८५॥ 
स्वभावतो रोहति धान्यजातं स्वभावतो वर्षशीतातपत्वम्‌ । 
स्वभावतः संस्थिता मेदिनी च स्वभावतः सरितः संस्रवन्ति॥८६॥ 
स्वभावतः पर्वता भान्ति नित्यं स्वभावतो वारिधिरेष संस्थितः । 
स्वभावतो गर्भिणी सम्प्रसूते स्वभावतोऽमी बहवश्च जीवा: ॥८७॥ 
यथा स्वभावेन भवन्ति वक्रा ऋतुस्वबावाद्बद्रीषु कण्टकाः । 
तथा स्वभावेन हि सर्वमेतत्प्रकाशते कोऽपि कर्त्ता न दृश्य: ॥८८॥ 
तदेवं संस्थिते लोके मूढो मुह्यति मत्तवत्‌। 
मानुष्यमपि यद्धूतां वदन्त्यगग्र श्रृणुष्वतत्‌॥८९॥ 
मानुष्यान्ना परं कष्टं वैरिणां नो भवेद्धितत्‌ । 
शोकस्थानसहस्राणि मनुष्यस्य क्षणेक्षणे ॥९०॥ 
मानुष्यं हि स्मृताकारं सभाग्योऽस्माद्विमुच्यते । 
परावः पक्षिणः कीटाः कुमयश्च यथासुखम्‌॥९१॥ 
अबद्धा विहरन्त्येते योनिरेषां सुदुर्लभा । 
निश्चिन्ताः स्थावरा ह्येते सोख्यमेषां महद्भुवि ॥९२॥ 
बहुना किं मनुष्येभ्यः सर्वो धन्योऽन्ययोनिजः । 
स्वभावमेव जानीहि पुण्यापुण्यादिकल्पना ॥९३॥ 
यदेके स्थावराः कीटाः पतङ्गा मानुषादिकाः । 
तस्मान्मित्या परित्यज्य नन्दभद्र यथासुखम्‌ ॥ 
पिब क्रीडनकैः सार्ध भोगान्सत्यमिदं भुवि ॥९४॥ 
नारद्‌ उवाच 
इत्येतैरमुसैर्वाक्यैरयुत्तैरसमञ्जसैः ॥९५॥ 
सत्यत्रतस्य नाकम्पन्नन्दभद्रो महामनाः । 
प्रहसन्निव तं प्राह स्वक्षोभ्यः सागरो यथा ॥९६॥ 
यद्भवानाह धर्मिष्ठाः सदा दुःखस्य भागिनः । 
तन्मिथ्या दुःखजालानि पश्यामः पापिनामपि॥९७॥ 
वधबन्धपरिक्लेशाः पुत्रदारादि पञ्चता । 
पापिनामपि दृश्यन्ते तस्माद्धमो गुरुर्मत: ॥९८॥ 

अयं साधुरहो कष्टं कष्टमस्य महाजनाः । 
साधोर्वदन्त्येतदपि पापिनां दुर्लभं त्विदम्‌॥९९॥ 
दारादिद्रव्यलोभार्य विशतः पापिनो गृहे । 
भवानपि बिभेत्यस्मादद्वष्टि कुप्यति तद्वृथा ॥१००॥ 
यथाऽस्य जगतो बूषे नास्ति हेतुर्महेश्वरः । 
तद्बालभाषितं तुभ्यं किं राजानं विना प्रजा: ॥१०१॥ 
यच्च ब्रवीषि पाषाणं मिथ्या लिङ्गं समर्चसि । 
तद्भवाल्लिङ्गमाहात्म्यं वेत्ति नान्धो यथा रविम्‌॥१०२॥ 
ब्रह्मादाय: सुरा सर्वे राजानश्च महर्धिका: । 
मानवा मुनयश्चैव सर्वे लिङ्गं यजन्ति च॥१०३॥ 
स्वनामकानि चिह्ानि तेषां लिङ्गानि सन्ति च । 
एते किं त्वभवन्मूर्खास्त्वं तु सत्यव्रतः सुधी: ॥१०४॥ 
प्रतिष्ठाप्य पुरा ब्रह्मा पुष्करे नीललोहितम्‌ । 
प्राप्तवान्परमां सिद्धिं ससर्जेमा: प्रजाः प्रभु: ॥१०५॥ 
विष्णुनाऽपि निहत्याऽऽजौ रावणं पयसांनिधेः । 
तीरे रामेश्वरं लिङ्गं स्थापितोऽस्ति च कि मुधा॥१०६॥ 
वृत्रं हत्वा पुरा शक्रो महेन्द्रे स्थाप्य शङ्करम्‌ । 
लिङ्ग विमुक्तपापोऽथ त्रिदिवेऽद्यापि मोदते ॥१ ०७ 
स्थापयित्वा शिवं सूयो गङ्गासागरसङ्गमे । 
निरामयोऽभूत्सोमश्च प्रभासे पश्चिमोदधो ॥१०८॥ 
काइ्यां यमश्च घनदः सह्ये गरुडकश्यपौ । 
नैमिषे वायुवरुणो स्थाप्य लिङ्ग प्रमोदिताः ॥१०९॥ 
अस्मिन्नेव स्तम्भतीर्थे कुमारेशं गुहो विभुः । 
लिङ्गं संस्थापयामास सर्वपापहरं न किम्‌॥११०॥ 
एवमन्यैः सुरेयांनि पार्थिवैर्मुनिभिस्तथा । 
संस्थापितानि लिङ्गानि तन्न संख्यातुमुत्सहे ॥१११॥ 
पृथिवीवासिनः सर्वे ये च स्वर्गनिवासिनः । 
पातालवासिनस्तृप्ता जायन्ते लिङ्गपूजया॥११२॥ 

यच्च ब्रवीषि गीर्वाणा न सन्ति सन्ति चेत्कुतः । 
कुत्राऽपि नैव दृश्यन्ते तेन मे विस्मयो महान्‌ ॥११२॥ 
रङ्कवत्कि स्म ते देवा याचंतां त्वां कुलत्थवत्‌ । 
यमिच्छिसि महाप्राज्ञ साधको हि गुरुस्तव ॥११४॥ 
स्वभावान्नैव सर्वार्थाः संसिद्धा यदि ते मते । 
भोजनादि कथं सिध्येद्वद कर्तारमन्तरा॥११५॥ 
बद्रीमन्तरेणापि दृझ्यन्ते कण्टका न हि । 
तस्मात्कस्यास्ति निर्माणं यस्य यावत्तथैव तत्‌ ॥११६॥ 
यच्च ब्रवीषि पश्वाद्याः सुखिनो घन्यकास्त्वमी । 
त्वदृते नेदमुक्तं च केनापि श्रुतमेव वा ॥११७॥ 
तामसा विकला ये च कष्टं तेषां च छाघ्यताम्‌ । 
सर्वेन्द्रिययुताः श्रेष्ठाः कुतो धन्या न मानुषाः ॥११८॥ 
सत्यं तव व्रतं मन्ये नरकाय त्वयाऽऽदृतम्‌ । 
अत्यनर्थेनभीः कार्या कामोऽयं भविताचिरात्‌॥११९॥ 
आदावाङम्बरेणेव भ्रुवतोऽज्ञानमेव मे । 
इत्थं निःसारता व्यक्तमादावाङम्बारात्तु यत्‌॥१२०॥ 
मायाविनां हि ब्रुवतां वाक्यं चाण्डबरावृतम्‌ । 
कुनाणकमिवोद्दीप्तं परीक्षेयं सदा सताम्‌॥१२१॥ 
आदौ मध्ये तथा चाऽन्ते येषां वाक्यमदोषवत्‌ । 
कषदाहैः स्वर्णमिव च्छेदेऽपि स्याच्छुभं शुभम्‌॥१२२ 
त्वयाऽन्यथा प्रतिज्ञातमुक्तं चैवाऽन्यथा पुनः । 
त्वद्दोषो नाऽयमस्माकं तद्वचः श्रृणुमो हि ये॥१२३॥ 
नास्तिकानां च सर्पाणां विषस्य च गुणस्त्वयम्‌ । 
मोहयन्ति परं यच्च दोषो नेषपरस्य तु ॥१२४॥ 
आपो वस्नं तिलास्तैलं गन्धो वा स यथा तथा । 
पुष्पाणामधिवासेन तथा संसर्गजा गुणा: ॥१२५॥ 
मोहजालस्य यो योनिर्मूढैरिह समागमः । 
अहन्यहनि घर्मस्य योनिः साधुसमागमः ॥१२६॥ 

तस्मात्प्राज्ञेश्व वृद्धेश्व शुद्धभावैस्तपस्विभि: । 
सद्भिश्च सह संसर्ग: कार्य: शमपरायणै: ॥१२७॥ 
न नीचेर्नाप्यविद्ठद्धिर्नानात्मज्ञेविशेषत: । 
येषां त्रीण्यवदातानि योनिर्विद्या च कर्म च॥१२८॥ 
तांश्च सेवेद्विशेषेण शास्त्रं येषां हि विद्यते । 
असतां दर्शनस्पर्शसञ्जल्पासनभोजनै: ॥१२९॥ 
घर्माचारात्प्रहीयन्ते न च सिध्यन्ति मानवा: । 
बुद्धिश्च हीयते पुंसां नीचैः सह समागमात्‌॥१३०॥ 
मध्यैश्च मध्यतां याति श्रेष्ठतां याति चोत्तमैः । 
इति धर्म स्मरन्नाहं सङ्गमार्थी पुनस्तव॥ 
यन्निन्दसि द्विजानेव यैरपेयोऽर्णवः कृत: ॥१३१॥ 
वेदाः प्रमाणं स्मृतयः प्रमाणं धर्मार्थयुक्तं वचनं प्रमाणम्‌ । 
नैतत्त्रयं यस्य भवेत्प्रमाणं कस्तस्य कुर्याद्वचनं प्रमाणम्‌॥१३२॥ 
इतिरयित्वा वचनं महात्मा स नन्दभद्रः सहसा तदेव । 
गृहाद्विनिःसृत्य जगाम पुण्यं बहूदकं भट्रवेस्तु कुण्डम्‌॥१३२॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
कपिलेश्वरतीर्थमाहात्म्ये नन्दभद्रवणिग्वृत्तान्तवर्णनं नाम पञ्चचत्वारिंशोऽध्यायः॥४५। 
आदितः क्लोकानांसमष्टयङ्काः-८,१६१+१३३=८,२९४ 
कौमारिकाखण्डे आदितः ोकानांसमध्यङ्काः-४,५९६+१३३=४,७२९ 
— जै कल 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ६४९ 


॥ षट्चत्वारिंशोऽध्यायः॥ 
नारद उवाच 
बहूदकस्य कुण्डस्य तीरस्थं लिङ्गमुत्तमम्‌ । 
कपिलेश्वरमभ्यर्च्य नन्दभद्रस्ततः सुधी ॥१॥ 
प्रणम्य चाऽग्रतस्तस्थौ प्रबद्धकरसम्पुटः । 
संसारचरितेः किश्विददु:खी गाथां व्यगायत॥२॥ 
स्रष्टारमस्य जगतश्चेत्परयामि सदाशिवम्‌ । 
नानापृच्छाभिरथ तं कुर्यान्नाथं विलज्नितम्‌ ॥३॥ 
अपूर्यमाणं तव किं जगत्संसृजनं विना । 
निरीह बहुधा यतते सृष्टं भार्गववज्जगत्‌॥४। 
सचेतनेन शुद्धेन रागादिरहितेन च । 
अथ कस्मादात्मसदृरां न सृष्टं निर्मितं जडम्‌॥५॥ 
निर्वैरेण समेनाऽथ सुखदुःखभवाभंवैः । 
ब्रह्मादिकीटपर्यन्तं किमेवं क्लिश्यते जगत्‌ ॥६॥ 
काँश्चित्स्वर्गेऽथ नरके पातयंस्त्वं सदाशिव ! । 
कि फलं समवाप्नोति किमेवं कुरुषे वद्‌॥७॥ 
इष्टैः पुत्रादिभिर्नाथ वियुक्ता मानवा ह्यमी । 
क्रन्दन्ति करुणासार किं घृणाऽपि भवेन्न ते ॥८॥ 
अतीव नोचितं सर्वमेतदीश्वर ! सर्वथा । 
यत्ते भक्ताः समं पापैर्मजन्ते दुःखसागरे ॥९॥ 
एवंविधेन संसारचारित्रेण विमोहिताः । 
स्थानान्तरं न यास्यामि भोक्ष्ये पास्यामि नोदकम्‌॥१०॥ 
मरणान्तमेव यास्यामि स्थास्ये सञ्चिन्तयन्नदः । 
स एवं विमूरान्नेव नन्दभन्रः स्वयं स्थित: ॥११॥ 
ततश्चतुर्थे दिवसे बहूकतटे शुभे । 
कश्चिदूबालः सप्तवर्ष: पीडापीडित आययो॥१२॥ 
कृशोऽतीव गलत्कुष्ठी प्रमुह्यश्च पदे पदे । 
नन्दभद्रमुवाचेदं कुच्छरात्संस्तभ्य बालक: ॥१३॥ 

अहो सुरूपसर्वाङ्ग कस्माहुःखी भवानपि । 
ततोऽस्य कारणं सर्व व्याचष्ट नन्दभद्रकः॥१४॥ 
शरुत्वा तत्कारणं सर्वं बालो दीनमना ब्रवीत्‌ । 
अहो हा कष्टमत्युग्रं बुधानां यदबुद्धिता॥१५॥ 
सम्पूर्णोन्त्रियगात्रा यन्मर्तुमिच्छन्ति वै वृथा । 
मुहूर्ताडयत्र खट्वाङ्गो मोक्षमार्गमुपागतः॥१६॥ 
तदहो भारतं खण्डं सत्यायुषि त्यजेद्वि कः । 
अहमेव दृढो मन्ये पितृभ्यां यो विवर्जितः ॥१७॥ 
अशक्तश्चलितुं वाऽपि मर्तुमिच्छामि नापि च । 
सर्वे लाभाः सातिमाना इति सत्या बतश्रुति: ॥१८॥ 
सन्तोषोऽप्युचितस्तुभ्यं देहं यस्य दूढन्त्विदम्‌ । 
शरीरं नीरुजं चेन्मे भवेदपि कथञ्चन॥१९॥ 
क्षणे क्षणे च तत्कुर्या भुज्यते यद्युगेयुगे । 
इन्द्रियाणि वशे यस्य शरीरं च दृढं भवेत्‌ ॥२०॥ 
सोऽप्यन्यदिच्छते चेच्च कोऽन्यस्तस्मादचेतनः । 
शोकस्थानसहस्राणि हर्षस्थानशतानि च ॥२१॥ 
दिवसे दिवसे मूढमावदान्ति न पण्डितम्‌ । 
न हि ज्ञानविरुद्धेषु बह्ृबपायेषु कर्मसु ॥२२॥ 
मूलघातिषु सजन्ते बुद्धिमन्तो भवद्विधाः । 
अष्टाङ्गां बुद्धिमाहुर्या सर्वाश्रेयोविघातिनीम्‌॥२२॥ 
्रुतिस्मृत्यविरुद्धा सा बुद्धिस्त्वय्यस्ति निर्मला । 
अथ कृच्छेषु दुर्गेषु व्यापत्सु स्वजनस्य च ॥२४॥ 
शारीरमानसेदुं खैनं सीदन्ति भवद्विधाः । 
नाप्राप्यमभिवाञ्छन्ति नष्टं नेच्छन्ति शोचितुम्‌॥२५॥ 
आपत्सु च न मुह्यन्ति नराः पण्डितबुद्धयः । 
मनोदेहसमृत्थाभ्यां दुःखाभ्यामर्पितं जगत्‌॥२६॥ 
तयोर्व्याससमासाभ्यां शमोपायमिमं श्रृणु । 
व्याधेरनिष्टसंस्पर्शाच्छुमादिष्टविसर्जनात्‌॥२७॥ 

चतुर्भिः कारणेदुःखं शीरिरं मानसं च यत्‌ । 
मानसं चाऽप्यप्रियस्य संयोग: प्रियवर्जनम्‌ ॥२८॥ 
द्विप्रकारं महाकष्टं द्वयोरेतढुदाहृतम्‌ । 
मानसेन हि दुःखेन शरीरमुपतप्यते ॥२९॥ 
अयःपिण्डेन तप्तेन कुम्भसंस्थमिवोदकम्‌ । 
तदाशु प्रतिकाराच्च सततं च विवर्जनात्‌॥३०॥ 
व्याधेराधेश्च प्रशामः क्रियायोगद्दयेन तु । 
मानसं झमयेत्तस्माज्ज्ञानेनाग्निमिवाऽम्बुना॥३॥ 
प्रशान्ते मानसे ह्यस्य शारीरमुपशाम्यति । 
मनसो दुःखमूलं तु स्नेह इत्युपलभ्यते॥३२॥ 
ख्नेहाच सजने नित्यं जन्तुर्दुःखमुपैति च । 
स्नेहमूलानि दुःखानि ख्रेहजानि भयानि च ॥३३॥ 
शोकहर्षो तथाऽऽयासः सर्व स्नेहात्प्रवर्तत ॥२४॥ 
ख्नेहात्करणरागश्च प्रजज्ञे वेषयस्तथा । 
अश्रेयस्कावुभावतो पूर्वस्तत्र गुरुः स्मृतः ॥३५॥ 
त्यागी तस्मान्न दुःखी स्यान्नवैरो निरवग्रहः । 
अत्यागी जन्ममरणे प्राभोतीह पुनःपुनः ॥३६॥ 
तस्मात्स्नेहं न लिप्सेन मित्रेभ्यो धनसञ्चयात्‌ । 
स्वशरीरसमुत्थञ्च ज्ञानेन विनिर्वतयेत्‌ ॥३७॥ 
ज्ञानान्वितेषु सिद्धेषु शास्त्रज्ञेषु कृतात्मसु । 
न तेषु सजते स्नेह: पद्मपत्रेष्विवोदकम्‌॥३८॥ 
रागाभिभूतः पुरुषः कामेन परिकृष्यते । 
इच्छा सञ्जायते चाऽस्य ततस्तृष्णा प्रवर्धते ॥३९॥ 
तृष्णा हि सर्वपापिष्ठा नित्योद्वेगकरी मता । 
अधर्मबहुला चैव घोररूपानुबन्धिनी ॥४०॥ 
या दुस्त्यजा दुर्मतिभियां न जीर्यति जीर्यतः । 
याऽसौ प्राणान्तिको रोगस्तां तृष्णां त्यजतः सुखम्‌॥४१॥ 
अनाद्यन्ता तु सा तृष्णा5ह्यन्तर्देहगता नृणाम्‌ । 
विनाशयति सम्भूता लोहं लोहमलो यथा ॥४२॥ 

यथैवैधः समुत्थेन वह्निना नाशमृच्छति । 
तथाऽकृतात्मा लोभेन स्वोत्पन्नेन विनश्यति ॥४३॥ 
तस्माल्लोभो न कर्तव्य: शरीरे चात्मबन्धुषु । 
प्राप्तेनु न हृष्येत नाशो वाऽपि न शोचयेत्‌ ॥४४॥ 
नन्दभद्र उवाच 
अहो बाल ! न बालस्त्वं मतो मे त्वां नमाम्यहम्‌ । 
त्वद्वाक्यैरतितृप्तोऽहं त्वां तु प्रक्ष्यामि किञ्चन ॥४५॥ 
कामक्रोधावहङ्कारमिन्द्रियाणि च मानवाः । 
निन्दन्ति तत्र मे नित्यं विवक्षेयं प्रजायते ॥४६॥ 
अहमेष ममेदञ्च कार्यमीदूशकस्त्वहम्‌। 
इत्यादि चात्मविज्ञानमहङ्कार इति स्मृतः ॥४७॥ 
परिहार्यः य चेत्तञ्च विनोन्मत्तः प्रकीर्त्यते । 
कामोऽभिलाष इत्युक्तः सं चेत्पुंसा विवर्ज्यते ॥४८॥ 
कथं स्वर्गो मुमुक्षा वा साध्यते दृषदा यथा । 
क्रोधो वा यदि सन्त्याज्यस्ततः इत्रुक्षयः कथम्‌॥४९॥ 
बाह्यानामान्तराणां वा विना तं तृणवद्विदुः । 
इन्द्रियाणि निगृह्यैव दुष्टानीति निपीडयेत्‌ ॥५०॥ 
कथं स्याद्धर्मश्रवणं कथं वा जीवनं भवेत्‌ । 
एतस्मिन्मे मनो विद्धंखिद्यतेऽज्ञानसङ्कटे॥५१॥ 
तथा कस्मादिदं सृष्टं जडं विश्वं चिदात्मना । 
एवं यदबहुधा क्लेशः पीडयते हा कुतस्त्विदम्‌॥५२॥ 
बाल उवाच 
सम्यगेतद्यथा पृष्टं यत्र मुह्यन्ति जन्तवः । 
श्रृण्वेकाग्रमना भूत्वा ज्ञातं द्वैपायनान्मया॥५३॥ 
प्रकृतिः पुरुषश्चैव अनादी श्रृणुमः पुरा । 
साधर्म्येणाऽवतििते सृष्टः प्रागजरामरो ॥५४॥ 
ततः कालस्वभावाभ्यां प्रेरिता प्रकृतिः पुरा । 
पुंसः संयोगमेच्छत्सा तदभावात्प्रकुप्यत॥५५॥ 

ततस्तमोमयी सा च लीलया देववीक्षिता । 
राजसी समभूहुष्टा सात्तिवकी समजायत ॥५६॥ 
एवं त्रिगुणतां याता प्रकृतिर्देवदर्शनात्‌ । 
तां समास्थाय परमख्िमूर्तिः समजायत ॥५७॥ 
तस्याः प्रोच्चारणार्थञ्च प्रवृत्त: स्वांशतस्ततः । 
असूयत महत्तत्त्वं त्रिगुणं तद्विदुर्बुधाः ॥५८॥ 
अहङ्कारस्ततो जातः सत्त्वराजसतामसः । 
तमो रजस्त्वमापद्य रजः सत्त्वगुणं नयेत्‌॥५९॥ 
शुद्धसत्त्वे ततो मोक्षं प्रवदन्ति मनीषिणः । 
तमसो रजसस्तस्मात्संशुद्धधर्थञ्च सर्वशः ॥६०॥ 
जीवात्मसंज्ञान्स्वीयांशान्व्यभजत्परमेश्वरः । 
तावन्तस्ते च क्षेत्रज्ञा देहा यावन्त एव हि॥६१॥ 
निःसरन्ति यथा लोहात्तप्तल्लिङ्गात्स्फुलिङ्गकाः । 
तन्मात्रभूतसर्गोयमहङ्कारात्तु तामसात्‌॥६२॥ 
इन्द्रियाणां सात्त्विकाच त्रिगुणानि च तान्यपि । 
एतैः संसिद्ध यन्त्रेण सच्चिदानन्द वीक्षणात्‌ ॥६३॥ 
रजस्तमश्च शोध्यन्ते सत्त्वेनेव मुमुक्षुभिः । 
तस्मात्कामं च क्रोधं च इन्द्रियाणां प्रवर्तनम्‌ ॥६४॥ 
अहङ्कारं च संसेव्य सात्त्विकी सिद्धिमश्नुते । 
राजसास्तामसाश्चैव त्याज्याः कामादयस्त्वमी ॥६५॥ 
सात्त्विकाः सर्वदा सेव्याः संसारविजिगीषुभिः । 
गुणत्रयस्य वक्ष्यामि संक्षेपाल्लक्षणं तव ॥६६॥ 
शास्त्राभ्यासस्ततो ज्ञानं शोचमिन्त्रियनिग्रहः । 
घर्मक्रियात्मचिन्ता च सात्त्विकं गुणलक्षणम्‌॥६७॥ 
अन्यायेन धनादानं तन्द्री नास्तिक्यमेव च । 
क्रौर्य च याचकाद्यं च तामसं गुणलक्षणम्‌ ॥६८॥ 
तस्मादबुद्धिमुखैस्त्वेतैः सात्त्विकेर्देवतां भजेत्‌ । 
राजसैर्मानवत्वं च तामसैः स्थाणुयोनिता॥६९॥ 
बुद्धयाथेरेव मुक्ति: स्यादेतेरेव च यातना ॥७०॥ 

अमीषां चाप्य भावे वै न किञ्चिदुपपद्यते । 
कलादो हि कलादीनां सुवर्ण शोधयेद्यथा ॥७१॥ 
तथा रजस्तमश्चैव संशोध्ये सात्त्विकेगुणि: । 
अस्मादेव गुणानाञ्च समवायादनादिजात्‌॥७२॥ 
सुखिनो दुःखिनश्चैव प्राणिनः शास्त्रदर्शिनः । 
अष्टाविंशतिलक्षैश्व गुणमेकैकमीश्वरः ॥७३॥ 
व्यभजच्वतुरा शीतिलक्षास्ता जीवयोनय: । 
सकाशान्मनसस्तद्वदात्मन: प्रभवन्ति हि॥७४॥ 
ईश्वरांशाश्व ते सर्वे मोहिताः प्राकृतैर्गुणे: । 
क्लेशानासादयन्त्येव यथैवाधिकृता विभोः ॥७५॥ 
अन्नानां पयसां चापि जीवानां चाऽथ श्रेयसे । 
मानुष्यमाहुस्तत्त्वज्ञाः शिवभावेन भावितम्‌॥७६॥ 
नन्दभद्र उवाच 
एवमेतत्किन्तु भूयः प्रक्ष्याम्येतन्महामते ! । 
ईश्वराः सर्वदातारः पूज्यन्ते यैश्च देवताः ॥७७॥ 
स्वभत्तांस्तान्न दुःखेभ्यः कस्माद्रक्षन्ति मानवान्‌ । 
विशेषात्केऽपि दृश्यन्ते दुःखमग्नाः सुराव्रता: ॥७८॥ 
इति मे मुह्यते बुद्धिस्त्वं वा किं बाल ! मन्यसे॥७९॥ 
बाल उवाच 
अशुचिश्च शुचिश्चापि देवभक्तो द्विधा स्मृतः । 
कर्मणा मनसा वाचा तद्रतो भक्त उच्यते ॥८०॥ 
अशुचिर्देवताश्वेव यदा पुजयते नरः । 
तदा भूतान्या विशान्ति स च मुह्यति ततक्षणात्‌॥८१॥ 
विमूढश्चाऽप्यकार्याणि तानि तानि निषेवते । 
ततो विनयति क्षिप्रं नाशुचिः पूजयेत्ततः॥ 
शुचिर्वाऽभ्यर्चयेद्यश्च तस्य चेदशुभं भवेत्‌॥८२॥ 
तस्य पूर्वकृतं व्यक्त कर्मणां कोटि मुच्यते । 
महेश्वरो ब्रह्महत्याभयाद्यत्र ततस्ततः ॥८३॥ 

सस्नी तीर्थेषु कस्माच्च इतरो मुच्यते कथम्‌ । 
अम्बरीषसुतां हृत्वा पर्वतान्नारदात्तथा॥८४॥ 
सीतापहारमापेदे रामोऽन्यो मुच्यते कथम्‌ । 
ब्रह्माऽपि शिरसञ्छेदं कामयित्वा सुतामगात्‌॥८५॥ 
इन्द्रचन्द्ररविविष्णुप्रमुखाः प्राप्नुयुः कृतम्‌ । 
तस्मादवश्यं च कृतं भोज्यमेव नरे: सदा ॥८६॥ 
मुच्यते कोऽपि स्वकृतान्नैवेति श्रुतिनिर्णयः । 
किं तु देवप्रसादेन लभ्यमेकं सुरत्रते: ॥८७॥ 
बहुभिर्जन्मभिर्भोज्यं भुज्येतेकेन जन्मना । 
तच्च भुक्त्वा ततस्त्वर्थो भवेदिति विनिश्चयः ॥८८॥ 
ये तप्यन्ते गतैः पापैः शुचयो देवताब्रताः । 
इह ते पुतरपोत्रैश्च मोदन्तेऽमुत्र चेह च॥८९॥ 
तस्माद्देवाः सदा पूज्याः शुचिभिः श्रद्धयान्वितैः । 
प्रकृतिः शोधनीया च स्ववर्णोदितकर्मभिः॥९०॥ 
स्वनुष्ठितोऽपि धर्मः स्यात्क्लेशायैव विना शिवम्‌ । 


दुराचारस्य देवोऽपि प्राहेति भगवान्हरः॥९१॥ 
भोक्तव्यं स्वकृतं तस्मात्पूजनीयः सदाशिवः । 
स्वाचारेण परित्याज्यौ रागद्वेषाविदं परम्‌॥९२॥ 


नन्दभद्र उवाच 
शुद्धप्रज्ञ ! किमेतः्च पापिनोऽपि नरा यदा । 
मोदमानाः प्रदृइयन्ते दारेरपि घनैरपि ॥९३॥ 
बाल उवाच 
व्यक्तं तैस्तमसा दत्तं दानं पूर्वेषु जन्मसु । 
रजसा पूजितः शम्भुस्तत्प्राप्तं स्वकृतं च ते: ॥९७॥ 
किं तु यत्तमसा कर्म कृतं तस्य प्रभावतः । 
घर्माय न रतिर्भूयात्ततस्तेषां विदाम्वर ॥९५॥ 
भुक्त्वा पुण्यफलं याति नरक नाऽत्रसंशयः । 
अस्मिंश्च संशये प्रोक्तं माकण्डेयेन श्रूयते॥९६॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ६५६ 


इहैँवैकस्य नाऽमुत्र अमुत्रैकस्य नो इह । 
इह चाऽमुत्र चैकस्य नाऽमुत्रैकस्य नो इह ॥९७॥ 
पूर्वोपात्तं भवेत्पुण्यं भुक्तिनेवाऽर्जयन्त्यपि । 
इह भोगः स वै प्रोक्तो दुर्भगस्याऽल्पमेधसः॥९८। 
पूर्वोपात्तं यस्य नास्ति तपोभिश्चार्जयत्यपि । 
परलोके तस्य भोगो घीमतः सक्रियात्स्फुटम्‌॥९९॥ 
पूर्वोपात्तं यस्य नास्ति पुण्यं चेहाऽपि नार्जयेत्‌ । 
ततश्चेहाऽमुत्र वाऽपि भो धिक्तं च नराधमम्‌॥१००॥ 
इति ज्ञात्वा महाभाग ! त्यकत्वा शल्यानि कृत्स्नशः । 
भज रुद्रं वर्णधर्म पालयाऽस्मात्परं न हि॥१०१॥ 
यो हिनष्टेष्वर्भष्टेषु प्राप्तेवपि च शोचति । 
तृप्येत वा भवेदबन्धो निश्चितं सोऽन्यजन्मनः॥१०२॥ 
नन्दभद्र उवाच 
नमस्तुभ्यमबालाय बालरूपाय घीमते । 
को भवांस्तत्त्वतो वेत्तुमिच्छामि त्वां शुचिस्मितम्‌॥१०३॥ 


बहवोऽपि मया वृद्धा दृष्टाश्चोपासिताः सदा । 
तेषामीदृशका बुद्धिनं दृष्टा न श्रुता मया ॥१०४॥ 
येन मे जन्मसन्देहा नाशिता लीलयैव च । 
तस्मात्सामान्यरूपस्त्वं निश्चितं न मतं मम॥१०५॥ 


बाल उवाच 
महदेतत्समाख्येयमेकाग्रः श्रृणु तत्त्वतः । 
इत: सप्ताधिके चाऽपि सप्तमे जन्मनि त्वहम्‌॥१०६॥ 
वैदिशे नगरे विप्रो नाम्नाऽऽसं घर्मजालिकः । 
वेदवेदाङ्गतत्त्वज्ञः स्मृतिशास्रार्थविद्वर: ॥१०७॥ 
व्याख्याता धर्मशास्त्राणां यथा साक्षादबृहस्पति: । 
किं त्वहं विविधान्धर्मा ल्लोकानां वर्णये भुशम्‌॥१०८॥ 
स्वयं चाऽतिदुराचारः पापिनामपि पापराट्‌ । 
मंसाशी मद्यसेवी च परदाररतः सदा ॥१०९॥ 

असत्यभाषी दम्भी च सदा घर्मध्वजी खल: । 
लोभी दुरात्मा कथको न कर्ता कर्हिचित्क्वचित्‌॥११०॥ 
यस्माजालिकवजालं लोकेभ्योऽहं क्षिपामि च । 
तत्त्वज्ञा मां तत: प्राहु्धर्मजालिक इत्युत॥१११॥ 
सोऽहं तेर्बहुभिश्चीणैः पातकैरन्त आगते । 
मृतो गतो यमस्थानं पातितः कूट॒शाल्मलीम्‌॥११२॥ 
यमदुतैस्ततः कृष्टः स्मार्यमामः स्वचेष्टितम्‌ । 
खज्गैश्च कृत्यमानोऽहं जीवामि प्रमियामि च॥११२॥ 
आत्मानं बहुधा निन्दञ्छाश्वतीर्न्यवसं समाः । 
नरके या मतिर्भूयाद्धम प्रति प्रपीडत: ॥११४॥ 
सा चेन्मुहूर्तमात्रं स्यादपि धन्यस्ततः पुमान्‌ । 
नमोनमः कर्मभूम्यै सुकृतं दुष्कृतं च वा ॥११५॥ 
यस्यां मुहूर्तमात्रेण युगैरपि न नश्यति । 
ततो विपश्चिजनको मोक्षयामास नारकात्‌॥११६॥ 
तैः सहाऽहं परमुत्तश्च कथञ्चिदवपीडितः । 
स्थाणुत्वमनुभूयाऽथ क्लेशानासाद्य भूरिश: ॥११७॥ 
कीटोऽहमभवं पश्चात्तीरे सारस्वते शुभे । 
तत्र मार्गे सुखमिव संसुप्तोऽहं यदृच्छया ॥११८॥ 
आगच्छतो रथस्याऽस्य शब्दमश्रौषमुन्नतम्‌ । 
तं मेघनिनदं श्रुत्वा भीतोऽहं सहसा जवात्‌॥११९॥ 
मार्गमुत्सृज्य दूरेण प्रपलायनमाचरम्‌ । 
एतस्मिन्नन्तरे व्यासस्तत्र प्राप्तो यदृच्छया ॥१२०॥ 
स मामपञ्यत्त्रस्तं च कृपया संयुतो मुनिः । 
यन्मया सर्वलोकानां नानाधर्माः प्रकीर्तिताः ॥१२१॥ 
विप्रजन्मनि तस्यैव प्रभावाद्वयास सङ्गमः । 
ततः सर्वरुतज्ञो मां प्राहाऽच्यः कीटभाषया॥१२२॥ 
किमेवं नश्यसे कीट कस्मान्मृत्योर्बिभेषि च । 
अहो समुचिता भीतिर्मनुष्यस्य कुतस्तव ॥१२३॥ 

इत्युक्तो मतिमान्पूर्वपुण्याद्वयासं तदोचिवान्‌ । 
न मे भयं जगद्वन्द्य मृत्योरस्मात्कथञ्चन॥१२४॥ 
एतदेव भयं मान्य गच्छेयमघमां गतिम्‌ । 
अस्या अपि कुयोनेश्च सन्त्यन्याः कोटिशोऽधमाः ॥१२५॥ 
तासु गमांदिक्लेशभीतस्त्रस्तोऽस्मि नान्यथा॥१२६॥ 
व्यास उवाच 
मा भयं कुरु सर्वाभ्यो योनिभ्यश्च चिरादिव । 
मोक्षायिष्यामि ब्राह्मण्यं प्रापयिष्यामि निश्चितम्‌॥१२७॥ 
इत्युक्तोऽहं कालियेन तं प्रणम्य जगद्वुरुम्‌ । 
मार्गमागत्य चक्रेण पीडितो मृत्युमागमम्‌॥१२८॥ 
ततः काकश्रृगालादियोनिष्वस्मि यदाऽभवम्‌ । 
तदा तदा समागम्य व्यासो मां स्मारयच्च तत्‌॥१२९॥ 
ततो बहुविधा योनीः परिक्रम्याऽस्मि कर्षितः । 
ब्राह्मणस्य च गेहेस्यां योनो जातोऽतिदुःखितः ॥१३०॥ 
ततो जन्मप्रभृत्यस्मि पितृभ्यां परिवर्जितः । 
गळत्कुष्ठी महापीडामेतां योऽनुभवामि च॥१३१॥ 
ततो मां पञ्चमे वर्षे व्यास आगत्य जप्तवान्‌ । 
कर्णे सारस्वतं मन्त्रं तेनाऽयं संस्मरामि च॥१३२॥ 
अनधीतानि शास्त्राणि वेदान्धर्मा श्च कृत्स्नशः । 
उक्तं व्यासेन चेदं मे गच्छ क्षेत्रं गुहस्य च॥ 
तत्र त्वं नन्दभद्रञ्च आश्वासय महामतिम्‌ ॥१३३॥ 
त्यत्क्वा बहूदके प्राणानस्थिक्षेपं महीजले । 
काराय्य त्वं ततो भावी मैत्रेय इति सन्मुनिः॥१३४॥ 
गमिष्यसि ततो मोक्षामिति मां व्यास उक्तवान्‌ । 
आगतश्च ततश्चात्र वाहीकेभ्योऽतिक्लेशतः॥१३५॥ 
इति ते कथितं सर्वमात्मनश्चरितं मया । पापमेवंविधं कष्टं नन्दभद्र ! सदा त्यज॥१३६॥ 
नन्दभद्र उवाच 
अहो महाद्भुतं तुभ्यं चरितं येन मे हृदि । 
भूयः शतगुणं जातं धर्माय दृढमानसम्‌॥१३७॥ 

किन्तु त्वयोक्तधर्मस्य कर्तुकामो5स्मि निष्कृतिम्‌ । 
धर्म स्मर भवांस्तस्मात्किश्चिदादिश निश्चितम्‌॥१३८॥ 
बाल उवाच 
अत्र तीर्थे च सप्ताह निराहारस्त्वहं स्थित: । 
सूर्यमन्त्राज्ञपिष्यामि त्यक्ष्यामि च ततस्त्वसून्‌॥१३९॥ 
ततो बकरिकार्तीर्थे दग्धन्योऽहं त्वया तटे । 
अस्थीनि सागरे चा5पि मम क्षेप्याणि चात्र हि॥१४०॥ 
यदि सापह्ववं चित्तं मय्यतीवतवाऽस्ति चेत्‌ । 
ततस्त्वां गुरुकायांर्थमादेक्ष्यामि श्रृणुष्व तत्‌ ॥१४१॥ 
अस्मिन्बहूदके तीर्थे यत्र प्राणांस्त्यजाम्यहम्‌ । 
तत्र मन्नामचिहस्ते संस्थाप्यो भास्करो विभुः ॥१४२॥ 
आरोग्यं धनधान्यं च पुत्रदारादिसम्पदः । 
भास्करो भगवांस्तुष्टो दद्यादेतच्छुतेर्वचः॥१४३॥ 
सविता परमो देवः सर्वस्वं वा द्विजन्मनाम्‌ । 
वेदवेदाङ्गगीतश्च त्वमप्येनं सदा मज ॥१४४॥ 
बहूदकमिदं कुण्डं संसेव्यं च सदा त्वया । 
माहात्म्यमस्य वक्ष्यामि संक्षेपाद्वयास सूचितम्‌॥१४५॥ 
बहूदके कुण्डवरे स्नाति यो विधिवन्नरः । 
आरोग्यं घनघान्याद्यं तस्य स्यात्सर्वजन्मसु॥१४६॥ 
बहूद्के च यः खात्वा सप्तम्यां माघमासके । 
दद्यात्पिण्डं पितृणाञ्च तेऽक्षायां तृप्तिमाप्ुयु: ॥१४७। 
बहूदकस्य तीरे यः शुचिर्यजति वै क्रतुम्‌ । 
शतक्रतुफलं तस्य नास्ति काचिद्विचारणा ॥१४८। 
अत्र यस्त्यजति प्राणान्बहूदकतटे नरः । 
मोदते सूर्यलोकेऽसो धर्मिणाञ्च सुतो भवेत्‌ ॥१४९॥ 
बहूदकस्य तीरे च यः कुरय्याजपसाधनम्‌ । 
सर्व लक्षगुणं प्रोक्तं जपो होमश्च पूजनम्‌॥१५०॥। 
बहूदकस्य तीरे च द्विजमेकं च भोजयेत्‌ । 
यो मिष्टान्नेन तस्य स्याद्विप्रकोटिश्च भोजिता ॥१५१॥ 

बहूदकस्य तीरे या नारी गौरिणिका: शुभा: । 
सम्भोजयति तस्याश्च कुर्यात्सुस्वागतं ह्युमा ॥१५२॥ 
बहूदकस्य तीरे च यः कुर्याद्योगसाधनम्‌ । 
षण्मासाभ्यन्तरे सिद्धिभवेत्तस्य न संशय: ॥१५३॥ 
बहूदकस्य तीरे च प्रेतानुद्दिशय दीयते । 
यत्किञ्चिदक्षयं तेषामुपतिष्ठेन्न चान्यथा ॥१५४॥ 
खानं दानं जपो होमः स्वाध्यायः पितृतर्पणम्‌ । 
कृतं बहूदकतटे सर्व स्यात्सुमहत्फलम्‌॥१५५॥ 
त्वयेतद्धृदि सन्धार्य फलं व्यासेन सूचितम्‌ । 
बहूदकस्य कुण्डस्य नन्दभद्र महामते ! ॥१५६॥ 
इत्युक्त्वा सोऽभवन्मौनी खात्वा कुण्डे ततः शुचिः । 
तीरे प्रस्तरमाश्रित्य स्वयं मन्त्राञ्जजाप ह ॥१५७॥ 
श्रीनारद उवाच 
ततः स सप्तरात्रान्ते जहौ बालो निजानसून्‌ । 
संस्कारितो यथोक्तं च नन्दभद्रेण ब्राह्मणे: ॥१५८॥ 
यत्र बाल: स च प्राणाञ्जही जपपरायणः । 
बालादित्यमिति ख्यातं तत्रास्थापयत प्रभुम्‌॥१५९॥ 
बहूदके च यः ख्नात्वा बालादित्यं प्रपूजयेत्‌ । 
तस्य स्याद्भास्करस्तुष्टो मोक्षोपायञ्च विन्दति॥१६०॥ 
नन्दभद्रोऽप्यथाऽन्यस्यां भार्यायामपरान्सुतान्‌ । 
उत्पाद्याऽऽत्मसमान्धीमाञ्छिवसूर्यपरायणः॥।१६१॥ 
ुद्रदेहं ययौ पार्थ पुनरावृत्तिदुर्लभम्‌ । 
एवमेतन्महाकुण्डं बहूदकमिति स्मृतम्‌॥१६२॥ 
अस्य तीरे स्वमंशं च वल्लीनाथः प्रमेक्ष्यति । 
दत्तात्रेयस्य यो योगी ह्यवतारो भविष्यति ॥१६३॥ 
अर्चयित्वा च तं देवं योगसिद्धि मवाप्नुयात्‌ । 
पशूनामृद्धिमाप्नोति गोशारण्यो ह्यसो प्रभुः ॥१६४॥ 
पश्चिमायां बुधसुतस्तथा क्षोत्रं स भारत । 
पुरूरवादित्यमिति स्थापयामास पार्थिव: ॥१६५॥ 

सर्वकामप्रदश्वाष्सौ भट्टादित्यसमो रवि: । 
बहूदकक्षेत्रसमं तस्य क्षोत्रञ्च भारत !॥१६६॥ 
अस्य तीर्थस्य माहात्म्यं जप्तव्यं कर्णमूलके । 
पुत्रस्य वापि शिष्यस्य न कथञ्चन नास्तिकः ॥१६७॥ 
श्रृणोतीदं श्रद्धया यस्तस्य तुष्येश्च भास्करः । 
घारयन्हृदये मोक्षा मुच्यते भवसागरात्‌॥१६८॥ 


इचि श्रीस्कान्दे महापुराण एकाझीतिसाहस्ग्रां संहितायां प्रथमे माहेश्वरखण्डे कौमारिकाखण्डे 
बहूदकमाहात्म्ये बालादित्यवृत्तान्तवर्णनं नाम षट्चत्वारिंशोऽध्यायः॥४६॥ 
आदितः क्लोकानांसमष्टयङ्का:ः-८,२९४+१६८=८,४६२ 
कौमारिकाखण्डे आदितः शोकानांसमध्यङ्का:-४,२९+१६८=४,८९७ 
जज 

॥ अथ सक्तचत्वारिंशोऽध्यायः॥ 
नारद उवाच 
ततो मयास्य तीर्थस्य रक्षणाय पुनर्जय । 
समाराध्य यथा देव्यः स्थापितास्तच्छृणुष्व भो: ॥१॥ 
यथाऽऽत्मा सर्वभूतेषु व्यापकः परमेश्वरः । 
तथैव प्रकृतिनित्या व्यापका परमेश्वरी ॥२॥ 
शक्ति प्रसादादाम्नोति वीर्य सर्वाश्च सम्पदः । 
ईश्वरी सर्वभूतेषु सा चैवं पार्थ संस्थिता ॥३॥ 
बुद्धिहीपुष्टिलजेति तुष्टिः शान्तिः क्षमा स्पृहा । 
श्रद्धा च चेतना शक्तिर्मन्त्रोत्साहप्रभूद्धवा ॥४॥ 
इयमेव च बन्धाय मोक्षायेयं च सर्वदा । 
एनामाराध्य चेश्वर्यमिन्दराद्याः समवाप्तुयु: ॥५॥ 
ये च शक्ति न मन्यन्ते तिरस्कुर्वन्ति चाधमाः । 
योगीन्द्रा अपि ते व्यक्त भ्रश्यन्ते काशिजा यथा ॥६॥ 
वाराणस्यां किल पुरा सिद्धयोगीश्वराः पुनः । 
अवमन्य च ते शक्ति पुन्न शमुपागताः ॥७॥ 
तस्मात्सदा देहिनेयं शक्तिः पूज्यैव नित्यदा । 
तुष्टा ददाति सा कामार्रुष्टा संहरते क्षणात्‌॥८॥ 
परमा प्रकृतिः सा च बहुभेदै्व्यवस्थिता । 
तासां मध्ये महादेव्यो ह्यत्र संस्थापिताः शुणु ॥९॥ 
चतस्रस्तु महाशक्त्यश्चतुर्दिक्षु व्यवस्थिताः । 
सिद्धाम्बिका तु पूर्वस्यां स्थापिता सा गुहेन च ॥१०॥ 
जगदादौ मूलूप्रकृतेरुत्पन्ना सा प्रकीर्त्यते । 
आराधिता यत: सिद्धैस्तस्मात्सिद्धाम्बिका च सा ॥११॥ 
दक्षिणस्यां तथा तारा संस्थिता स्थापिता मया । 
तारणार्थाय देवानां यस्मात्कूर्म समाश्रिता॥१२॥ 
ययाविष्ट: समुजहे वेदान्कूमो जगहुरुः । 
अनयाऽऽविष्टदेहश्च बुधो बौद्धान्हनिष्यति॥१३॥ 

कोटिशो वेदमार्गस्य ध्वंसकान्पापकर्मिण: । 
इयं मया समाराध्य समानीता गिरे: सुता ॥१४॥ 
कोटिसंख्याभिरत्युग्रदेवीभिः सम्वृता च सा । 
दक्षिणां दिशमाश्रित्य संस्थिता मम गौरवात्‌॥१५॥ 
पश्चिमायां तथा देवी संस्थिता भास्करा शुभा । 
ययाविष्टानि भासन्ते भास्करप्रमुखानि च॥१६॥ 
बिम्बानि सर्वताराणां गच्छन्त्या यान्ति च द्रुतम्‌ । 
सैषा महाबला शक्तिर्भास्वरा कुरुनन्दन ॥१७॥ 
मयाराध्य समानीता कटाहादत्र संस्थिता । 
कोटिकोटिवृता नित्यं त्रायते पश्चिमां दिशम्‌॥१८॥ 
उत्तरस्यां तथा देवी संस्थिता योगनन्दिनी । 
परमप्रकृते्देहात्पूर्वं निःसृतया यया ॥१९॥ 
दृष्टया दृष्टा निर्मलया योगमापुश्चतुःसनाः । 
योगीश्वरी च सा देवी सनकाद्ये: सुतोषिता ॥२०॥ 
सैव चाऽण्डकटाहान्मे समाराध्याऽत्र प्रापिता । 
योगिनीभिः परिवृता संस्थिता चोत्तरां दिशम्‌॥२१॥ 
एवमेता महाशक्त्यश्चत्रः संस्थिताः सदा । 
पूजिताः कामदा नित्यं रुष्टाः संहरणक्षमाः॥२२॥ 
ततश्च नव मे दुर्गा: समानीताः शुणुध्व ता: ॥२३॥ 
त्रिपुरानाम परमा देवी स्थाणुर्यया पुरा । 
आविष्टस्निपुरं निन्ये भस्मत्वं जगदीश्वरः ॥२४॥ 
त्रिपुरेति ततस्तां तु प्रोक्तवान्भगवान्हरः । 
तुष्टाव च स्वयं तस्मात्पूज्या सा जगतामपि॥२५॥ 
साचाराध्य समानीतायाऽमरेश्वरपर्वतात्‌ । 
भक्तानां कामदा सास्ति भट्टादित्यसमीपतः॥२६॥ 
अपरा चापि कोलम्बा महाशक्ति: सनातनी । 
कोळरूपी ययाविष्टः केशवश्चोज्जहार गाम्‌॥२७॥ 
तस्मात्सा विष्णुना चोक्ता कोलम्बेति स्तुताऽर्चिता । 
सा च देवी मया पार्थ ! भक्तियोगेन तोषिता ॥२८॥ 

वाराहगिरिसंस्था मां समानीता च साऽब्रवीत्‌ । 
यत्राऽहं नारद्‌ सदा तिष्ठामि कृपयार्थिनाम्‌॥२९॥ 
तत्र कृपेन संस्थेयं रुद्राणीसंस्थितेन वै । 
तं हि कूपं विना मह्यं न रतिर्जायते क्वचित्‌ ॥३०॥ 
तस्माद्भवान्कूपवरं स्वयमत्र खन हिज । 
एवमुक्ते पार्थ ! देव्या दर्भमूलेन मे तदा ॥३१॥ 
कूपोऽखनि यत्र साक्षाद्रुद्राणा कूप आबभौ । 
ततो मया तत्र देवा: ख्रात्वा ज्वा च तर्पिता: ॥३२॥ 
पूजिता च ततो दैवी कोलम्बा जगदीश्वरी । 
परितुष्टा तदा देवी प्रणतं मा ततोऽब्रवीत्‌ ॥३३॥ 
सदात्र चाहं स्थास्यामि प्रसादं प्रापिता त्वया । 
ये च कूपे5त्र संख्नात्वा माघाष्टम्यां विशेषत: ॥३४॥ 
पूजयिष्यन्ति मां मर्त्यास्तेषां छेत्स्यामि दुष्कृतम्‌ । 
सर्वतीर्थमयी यश्च सर्वतुंक वनेस्थित: ॥२५॥ 
मेरोः समीपे रुद्राण्याः कूप एष स एव च॥३६॥ 
प्रयागादपि गङ्गाया गयायाश्च विशेषतः । 
कृपेस्मिन्नघिकं ख्रानं मया नारद कीर्तितम्‌ ॥२७॥ 
तदहं तव वाक्येन संस्थिताऽत्र तपोधन । 
गुहेनाऽथ सरः पुण्यं पाळयिष्याम्यतन्द्रिता ॥३८॥ 
कुमारेशं पूजयित्वा पूजयिष्यन्ति ये च माम्‌ । 
देवीभिः षष्टिकोटीभिर्युता तेषामभीष्टदा ॥३९॥ 
नारद्‌ उवाच 
इत्युक्तोऽहं पार्थ देव्या तदानीं प्रीयमाणया । 
प्रत्यब्रवं प्रमुदितः कोलम्बां विश्वमातरम्‌॥४० 
अत्राऽस्य माता त्वं देवि गुप्तक्षेत्रस्यकारणम्‌ । 
तीर्थयात्रा वृथा तेषां नार्चयन्तीह त्वां च ये ॥४१॥ 
इद च यत्सरः पुण्यं त्वन्नाम्ना ख्यातिमेष्यति । 
ईश्वरी सरसोऽस्य त्वं तीर्थस्यास्य तथेश्वरी ॥४२॥ 

एवं दीर्घं तपस्तघ्वा स्थापिता मयका शुभा । 
महादुर्गा नंरैस्तस्मात्पूज्येयं सततं बुधैः ॥४३॥ 
तृतीया च दिशि तस्यां स्थिता संस्थापिता मया । 
गुहेन च कपालेश्या: प्रभावोऽस्याः पुरेरितः ॥४४॥ 
धन्यास्ते ये प्रपश्यन्ति नित्यमेनां नरोत्तमाः । 
कपालेश्वरमभ्यर्च्यं विश्वशक्तिरियं यत: ॥४५॥ 
एवमेतास्तिस्रो दुर्गाः पूर्वस्यां दिदि संस्थिताः । 
पश्चिमायां प्रवक्ष्यामि तिस्रो दुर्गा महोत्तमाः॥४६॥ 
सुवर्णाक्षी तु या देवी ब्रह्माण्डपरिपालिनी । 
सा मयाऽत्र समाराध्य तीर्थे देवी निवेशिता ॥४७॥ 
ये चेनां प्रणमिष्यन्ति पूजयिष्यन्ति भक्तितः । 
त्रयस्त्रिंशद्धिः कोटीभिर्देवीभिः पूजिता च ते: ॥४८॥ 
अपरा च महादुर्गा चिंता चेति संस्थिता । 
रसातलतलात्तत्र मयानीता सुभक्तितः॥४९॥ 
इयमच्यां च चिन्त्या च वीरत्वं समभीप्सुभिः । 
बहुभिर्देवदैतेयैर्ददौ तेभ्यश्च वीरताम्‌॥५०॥ 
इयमेव महादुर्गा शूद्रक वीरसत्तमम्‌ । 
चौरै्बद्धं कलो चाडग्रे मोक्षयिष्यति विक्रमात्‌॥५१॥ 
ततस्त्वेतां स चाराध्य वीरिन्द्रत्वमवाप्स्यति । 
निहनिष्यति चाक्रम्य कालसेनमुखान्निपून्‌॥५२॥ 
तस्मादियं समाराध्या वीर्यकामैर्नरैः सदा । 
चर्चिता या महादुर्गा पश्चिमायां दिशि स्थिता॥५३॥ 
तथा त्रैलोक्यविजया तृतीयस्यां दिशि स्थिता । 
यामाराध्य जयं प्राप्तस्रिलोक्यां रोहिणीपतिः॥ 
सोमलोकान्मयाऽऽनीता पूजिता जयदा सदा ॥५४॥ 
एवमेताः पश्चिमायामुत्तरस्यामतः शुणु । 
तिस्रो देव्यश्चोत्तरस्यामेकवीरामुखाः स्थिताः ॥५५॥ 
एकर्वीरेति या देवी साक्षात्सा शिवपूजिता । 
ययाविष्टो जगत्सर्व संहरत्येष भूतराट्‌॥५६॥ 

वीर्येणा5५द्येकवीराया: कृत्वा लोकांश्च भस्मसात्‌ । 
युमैकादशपूर्णत्वे विलक्षोऽभूत्स भस्मनि॥५७। 
एवम्विधा त्वेकवीरा शक्तिरेषा सनातनी । 
पूजिताऽऽराधिता चैव सर्वाभीप्सितदा नृणाम्‌ ॥५८॥ 
ब्र्मलोकात्समानीता मयाऽऽराध्याऽत्र भारत । 
नामकीर्तनमप्यस्या दुष्टानां घातनं विदुः॥५९॥ 
द्वितीया हरसिद्धयाख्या देवी दुर्गा महाबला । 
शीकोत्तरात्समाराघ्य मयाऽऽनीताऽत्र पाण्डव !॥६०॥ 
यदा शीकोत्तरस्थेन पार्वत्या प्रार्थितेन च । 
रुद्रेण डाकिनीमन्त्रः प्रोक्तो देव्याः कूपालुना ॥६१॥ 
तदा मन्त्रप्रभावेण मोहिता गिरिजा सती । 
तमेवाऽऽक्रम्य मांसं च शोणितं च भवं पपौ ॥६२॥ 
ततो रुद्रशरीरात्तु विनिष्क्रान्तार्तिनाशिनी । 
हरसिद्धिर्महादुर्गा महामन्त्रविशारदा ॥६३॥ 
सा सहस्रभुजा देवी समाक्रम्याभिपीड्य च । 
मोक्षयामास गिरिशमशापयत तान्तथा॥६४। 
ततः प्रभृति सा लोके हरसिद्धिः प्रकीर्त्यते । 
देवीनां षष्टिकोटीभिरावृता पूज्यते सुरः ॥६५॥ 
एतामाराध्य सुग्रीवप्रमुखा दोषनाशिनीम्‌ । 
अभूवन्त्सुमहावीर्या डाकिनीसंघनाशना: ॥६६॥ 
तस्मादेतां पूजयेत्तु मनोवाक्कायकर्मभिः । 
डाकिन्याद्या न सर्पन्ति हरसिद्धेरनन्तरम्‌ ॥६७॥ 
तृतीयेशानकोणस्था चंडिका नवमी स्थिता । 
वागीशोऽपि लभेत्पारं नेव यस्याः प्रवर्णने ॥६८॥ 
या पुरा पार्वतीदेहाद्विनिःसृत्य महासुरौ । 
चण्डमुण्डौ निहत्यैव भक्षयामास क्रोधतः ॥६९॥ 
अक्षौहिणीशातं त्वेकं चण्डमुण्डौ च तावुभौ । 
नापूर्यतेकग्रासोऽऽयाः किंलक्ष्या या त्वियं हि सा ॥७०॥ 

इयमेवाऽन्धकानां च तृषिता शोणितं पुन: । 
पपौ ततो निजग्राह चान्धकं भगवान्भवः ॥७१॥ 
इयं च रक्तबीजानां कृत्वा पानं च रक्तजम्‌ । 
अर्पयामास तं देव्याश्चामुण्डापीतशोणितम्‌॥७२॥ 
एषा तृप्यति भक्तानां प्रणामेनाऽपि भारत ! । 
अर्बुदानां च कोटीभिर्ैत्यानां पापकर्मिणाम्‌॥७३॥ 
कुण्डञ्चास्या मया देव्याः पुण्यं निष्पादितं शुभम्‌ । 
यत्र वै स्पर्शमात्रेण सर्वतीर्थफलं लमेत्‌॥७४। 
हरसिद्विदैवसिद्विर्ध्मसिद्विश्च भारत ! । 
विविधा प्राप्यते सिद्धिस्तीर्थेऽस्मिंश्चणिडकारतेः ॥७५॥ 
यश्च पूजयते देवी स्वल्पेन बहुनाऽपि वा । 
कात्यायनी कोटिशतेवृंता तस्य विभूतिदा ॥७६॥ 
एवमेता महादुर्गा नवतीर्थेऽत्र संस्थिताः । 
चतस्रश्चापि दिग्देन्यो नित्यमर्त्त्याः शुभेप्सुभिः ॥७७॥ 
आश्विनस्य च मासस्य नवरात्रे विशेषतः । 
उपोष्य चैकभक्तैर्वा देवीस्त्वेताः प्रपूजयेत्‌ ॥७८॥ 
बलिपूपकनेवेैस्तर्पणेर्घूपगन्धिभिः । 
तस्य रक्षां चरन्त्येता रथ्यासु त्रिकचत्वरे ॥७९॥ 
भूतप्रेतपिशाचाद्या नोपकुर्युः प्रपीडनम्‌ । 
आपदो विद्रवन्त्याशु योगिन्यो नन्दयन्ति तम्‌ ॥८०॥ 
पुत्रार्थी लभते पुत्रान्धनार्थी घनमाप्तुयात्‌ । 
रोगातों मुच्यते रोगादबद्धो मुच्येत बन्धनात्‌॥८१॥ 
आसां यः कुरुते भक्ति नरो नारी च श्रद्धया । 
सर्वान्कामानवाम्नोति यांश्चिन्तयति चेतसि॥८२॥ 
कामगव्य इमा देव्यश्चिन्तामणिनिभास्तथा । 
कल्पवल्ल्योऽऽथ भक्तानां प्रतिच्छन्दोऽत्र नेव हि ॥८२॥ 
तथाऽत्र भूतमाताऽस्ति हरसिद्धिस्तु दक्षिणे । 
तस्या माहात्म्यमतुलं संक्षेपात्प्रब्रवीमि ते ॥८४॥ 

पूर्व किल गुहो विद्वान्पुण्ये सारस्वते तटे । 
भूतप्रतपिशाचानामाधिराज्येऽभ्यषिच्यत॥८५॥ 
स च सर्वाणि भूतानि मर्यादायामधारयत्‌। 
एतदन्नं प्रदायैव कूपया भगवान्गुहः॥८६॥ 
यदमन्त्रहुतं किञ्चद्ठेदबाह्यं च यत्कृतम्‌ । 
अश्रद्धया च क्रोधेन तद्वस्तृष्यै भविष्यति ॥८७॥ 
ततस्त्वनेन भोगेन तानि नन्दन्ति कृत््रशः । 
ततः केनापि कालेन श्रद्धया$श्रद्धया कृतम्‌ ॥८८॥ 
पुण्यं तान्येव भूतानि ग्रसन्त्याक्रम्य देवताः । 
ततो देवाः क्षुधात्तास्ते गुहायैतन्र्यवेदयन्‌॥८९॥ 
सवै तदाकर्ण्य कुद्धो गुहः काल इवाऽभवत्‌ । 
तस्य करुद्धस्य भ्ूपद्ममध्यात्काचिद्विनिर्गता॥९०॥ 
ज्वालामाला सुदुर्दशां नारी द्वादशलोचना । 
सा च प्रणम्य तं प्राह तव शक्तिरहं प्रभो ॥ 
शीघ्रमादिश मां कृत्ये किं करोमि तवेप्सितम्‌॥९१॥ 
स्कन्द्‌ उवाच 
एतैर्भूतगणेः पापैरुल्लङ्वय मम शासनम्‌॥९२॥ 
मनुष्यदत्तं सकलं भुज्यते स्वेच्छयाधमैः । 
शीघ्रमेतानि त्वं तस्मान्मर्यादायामुपानय॥९२॥ 
एतास्त्वानुव्रजिष्यन्ति देव्यः कोटिशतं शुभे ! । 
ततस्तथेति सा चोक्त्वा देवीभिः सम्वृता तदा ॥९४॥ 
मयूरं समुपास्थाय गुहशक्तिः समागता । 
सरोजवनमासाद्य भूतसङ्घानपश्यत ॥९५॥ 
जघान च समासाद्य देवी नानाविधायुधै: । 
ततः प्रेतपिशाचाद्या हन्यमाना महारणे ॥९६॥ 
प्रसादयन्ति तां देवीं नानावेषैः सुदीनवत्‌ । 
केचिदब्राह्मणवेषैश्च तापसानां तथोक्तिभिः॥९७। 
नृत्यन्ति देवि पद्माक्षि प्रसीदेति पुनःपुनः । 
तत: प्रसन्ना सा देवी व्रियतां स्वेच्छयाऽऽहतान्‌॥९८॥ 

तां ते प्रोचुस्राहि नस्त्वं भूतमाता भवेश्वरि । 
मर्यादां नेव त्यक्ष्यामो वयं स्कन्द्विनिर्मिताम्‌॥९९॥ 
ये चैवं त्वां तोषयन्ति तेषां देहि वरान्सदा ॥१००॥ 
श्रीदेव्युवाच 
वैशाखे दर्शदिवसे ये चैवं तोषयन्ति माम्‌ । 
अरिष्टाभरणेः पुष्पैर्दधिभत्तैश्च पूजनेः॥ 
तेषां सर्वोपसर्गा वै यास्यन्ति विलयं स्फुटम्‌॥१०१॥ 
एवं दत्त्वा वरं देवी मुमुदे भूतसम्वृता । 
एवं प्रभावा सा देवी मयानीताऽत्र भारत ! ॥१०२॥ 
य एनां प्रणमेन्मर्त्य सर्वारिष्टेविमुच्यते ॥१०३॥ 
एवं प्रभावाः परिकीर्तिता मया समासतस्तीर्थवरेऽत्र देव्यः । 
चतुर्द्शैवाऽर्जुन ! पूजितायाश्चतुर्दशस्थानवंरर्नृमुख्यैः ॥१०४॥ 


इति श्रीस्कान्दे महापुराण एकाशीतिसाहस्म्रां संहितायां प्रथमे माहेश्वरखण्डे कौमारिकाखण्डे 
श्रीदेव्याख्यानवर्णनंनाम सक्षचत्वारिंशत्तमोऽध्यायः॥४७॥ 
आदितः शोकानांसमध्यङ्काः-८,४६२+१०४=८,५६६ 
कौमारिकाखण्डे आदितः 'होकानांसमश्यङ्का:-४,८९७+१०४=५,००१ 
— नरक 

॥ अथाऽष्टचत्वारिंशोऽध्यायः॥ 
(स्तम्भतीर्थमाहात्म्ये सोमनाथमाहात्म्यवर्णनम) 
नारद उवाच 
अथाऽतः सम्प्रवक्ष्यामि सोमनाथमहिं स्फुटम्‌ । 
शृण्वन्याँ कीर्तयिष्यामि पापमोक्षमवाप्तुयात्‌ ॥१॥ 
पुरा त्रेतायुगे पार्थ चौडदेशसमुद्धवौ । 
ऊर्जयन्तश्च प्रालेयो विप्रावास्तां महाद्युती ॥२॥ 
तावेकदा पुराणार्थे छोकमेकमपश्यताम्‌ । 
तं दृष्ठा सर्वशाखज्ञावास्तां कण्टकितत्वचो ॥३॥ 
प्रभासाद्यानि तीर्थानि पुलस्त्याया55ह पद्मभू: । 
न येस्तत्राप्लुतं चैव किन्तेस्तीर्थमुपासितम्‌ ॥४॥ 
इति शोकं पठित्वा तो पुनःपुनरभिष्टुतम्‌ । 
तर्ह्मव च प्रभासाय निःसृतौ स्रातुमुत्तमौ ॥५॥ 
तौ वनानि नदीश्चैव व्यतिक्रम्य शनेःशने: । 
महर्षिगणसड्धीर्णामुत्तीणो नर्मदां शिवाम ॥६॥ 
गुप्तक्षेत्रस्य माहात्म्यं महीसागरसङ्गमम्‌ । 
तत्र स्नात्वा प्रभासाय तन्मध्येन प्रतस्थतुः ॥७॥ 
ततो मार्गस्य शून्यत्वात्तृदक्षुधापीडितो भृशम्‌ । 
आस्तां विचेतनो विप्रौ सिद्धलिङ्गसमीपतः॥८। 
सिद्धनाथं नमस्कृत्य सम्प्रयातो सुधैर्यतः । 
क्षुधावेगेन तीव्रेण तृषा मध्यार्कतापितो॥९॥ 
सहसा पतितो भूमौ स्थूणपादौ विमूच्छिती । 
ततो मुहूर्तात्प्रालेय ऊर्जयन्तमभाषत॥१०॥ 
किश्चिद्विश्वस्य धैर्याच सखे ! कि न श्रुतं त्वया । 
यथा यथा विवर्णाङ्गो जायते तीर्थयात्रया ॥११॥ 
तथातथा भवेद्दानेदीनः सोमेश्वरो हरः । 
तथाऽऽस्तां लुण्ठमानौ तावेवमुक्ते श्रुतेऽपि च॥१२॥ 

लुण्ठमानो जगामैव प्रालेय: किञ्चिदन्तरे । 
उत्थितं सहसा लिङ्ग भूमिं भित्त्वा सुदुर्दृशम्‌॥१२॥ 

खे वाणी चाऽभवत्तत्र पुष्पवर्षपुरःसरा । 
प्रालेय तव हेतोस्तु सोमनाथसमं फलम्‌॥ 
उत्थितं सागरतटे लिङ्गं तिष्ठाऽत्र सुब्रत ! ॥१४॥ 
प्रालेय उवाच 
यद्येवं सत्यमेतच्च तथाप्यात्मा प्रकल्पितः॥१५॥ 
प्रभासाय प्रयातव्यं यदाऽऽ मृत्योर्मया स्फुटम्‌ । 
ततश्रेवोर्जयन्तो5पि मूर्छाभावाल्लुठन्पुरः ॥१६॥ 
अपञ्यदुत्थितं लिङ्गं स चैवं प्रत्यपद्यत । 
ततः प्रत्यक्षतां प्राप्तो भवश्चक्रे तयोदूढे ॥१७॥ 
दृष्ट्या तनू ततो यातो प्रभासं शिवसद्य च । 
तावेतौ सोमनाथ द्वौ सिद्धेश्वरसमीपत: ॥१८॥ 
ऊर्जयन्तः प्रतीच्याश्च प्रालेयस्येश्वरोऽपरः । 
सोमकुण्डाम्भसि शाने: ख्रात्वाऽर्णवमहीजले ॥१९॥ 
सोमनाथद्दयं पश्येजन्मपापात्प्रमुच्यते । 
ब्रह्माउत्र स्थापयित्वा तु हाटकेश्वर संज्ञितम्‌॥२०॥ 
महीनगरके लिङ्गं पाताळात्सुमनोहरम्‌ । 
तुष्टाव देवं प्रयतः स्तुतिं तां शृणु पाण्डव ! ॥२१॥ 
नमस्ते भगवन्रुद्र भास्कराऽमिततेजसे । 
नमो भवाय रुद्राय रसायाम्बुमयाय ते ॥२२॥ 
शर्वाय क्षितिरूपाय सदा सुरभिणे नम: । 
ईशाय वायवे तुभ्यं संस्पर्शाय नमो नम: ॥२३॥ 
पशूनां पतये चापि पावकायाऽतितेजसे । 
भीमाय व्योमरूपाय शब्दमात्राय ते नम: ॥२४॥ 
महादेवाय सोमाय अमृताय नमोऽस्तु ते । 
उग्राय यजमानाय नमस्ते कर्मयोगिने ॥२५॥ 
इत्येवं नामभिर्दिव्यैः स्तव एष उदीरितः । 
यः पठेच्छुणुयाद्वाऽपि पितामहकृतं स्तवम्‌ ॥२६॥ 
हाटकेश्वरलिङ्गस्य नित्यं च प्रयतो नरः । 
अष्टमूर्तेः स सायुज्यं लभते नाऽत्र संशय: ॥२७॥ 

हाटकेश्वरलिङ्गं च प्रयतो यः स्मरेदपि । 
तस्य स्याद्वरदो ब्रह्मा तेनेदं स्थापितं जय ॥२८॥ 

एवंविधानि तीर्थानि महीसागरसङ्गमे । 
बहूनि सन्ति पुण्यानि संक्षेपाद्वर्णितानि मे॥२९॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
स्तम्भतीर्थमाहात्म्ये सोमनाथवृत्तान्तवर्णनं नामाऽ्चत्वारिशोऽध्यायः॥४८॥ 
आदितः क्लोकानांसमष्टयङ्का:-८,५६६+२९=८,५९५ 
कौमारिकाखण्डे आदितः 'होकानांसमध्यङ्का:-५,००१+२९=५,०३० 
जज 

॥ अथैकोनपञ्चाशत्तमोषध्याय: ॥ 
(आदित्यकमठसम्वादे जीवस्यदेहोत्तपत्तिवर्णनम) 
अर्जुन उवाच 
अत्यद्धुतानि तीर्थानि लिङ्गानि च महामुने । 
शरुत्वा तव मुखाम्भोजाद्भूशं मे हृष्यते मन: ॥१॥ 
महीनगरकस्याऽपि स्थापितस्य त्वया मुने ! । 
यानि तीर्थानि मुख्यानि तानि वर्णय मे प्रभो ॥२॥ 
नारद्‌ उवाच 
श्रीमन्महीनगरके यानि तीर्थानि फाल्गुन । 
तानि वक्ष्यामि यत्राऽऽस्ते जयादित्यो रविः प्रभुः ॥३॥ 
जयादित्यस्य यो नाम कीर्तयेदिह मानव: । 
सर्वरोगविनिर्मुक्तो लमेत्सोऽपि हृदीप्सितम्‌॥४॥ 
यस्य संदर्शनादेव कल्याणैरपि पूर्यते । 
मुच्यते चाप्यकल्याणैः श्रद्धावान्पार्थं ! मानव: ॥५॥ 
तस्य देवस्य चोत्पत्तिं शुणु पार्थ वदामि ते । 
शुण्वन्वा कीर्तयन्वाऽपि प्रसादं भास्कराल्लभेत्‌॥६॥ 
अहं संस्थाप्य संस्थानमेतत्कालेन केनचित्‌ । 
प्रयातो भास्करं लोकं दर्शनार्थी यदृच्छया ॥७॥ 

स मां प्रणतमासीनमभ्यर्च्याऽर्धेण भास्करः । 
प्रहसन्निव प्राहेदं देवो मधुरया गिरा ॥८॥ 
कुत आगम्यते विप्र ! कव च वा प्रतिगम्यते । 
कव चाऽयं नारदमुने ! कालस्ते विहृतोऽभवत्‌॥९॥ 
नारद्‌ उवाच 
एवमुक्तो भास्करेण तं तदा प्राब्रवम्वच: । 
भारते विहृतः खण्डे महीनगरकादपि॥ 
दर्शनार्थ तव विभो समायातोऽस्मि भास्कर !॥१०॥ 
रविरुवाच ॥ 
यत्त्वया स्थापितं स्थानं तत्र ये सन्ति ब्राह्मणाः । 
तेषां गुणान्मम ब्रूहि किङ्ठुणा ननु ते द्विजा: ॥११॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ६७४ 


नारद उवाच 
एवं पृष्टो भगवता पुनरेवा$व्रवं वच: ॥१२॥ 
यदि तान्भो: प्रशंसामि स्वीयान्स्तोतीति वाच्यता । 
निन्दाम्यनर्हान्कस्माठ्ठा कष्टमेवोभयत्र च ॥१३॥ 
अथवाऽपारमाहात्म्ये सति तेषां महात्मनाम्‌ । 
अल्पे कृते वर्णने स्याद्दोष एव महान्मम॥१४। 
मदर्चितद्विजेन्द्राणां यदि स्याच्छूवणेप्सुता । 
ततः स्वयं विलोक्यास्ते गत्वेदं मे मतं रवे ॥१५॥ 
इति श्रुत्वा मम वचो रविरासीत्सुविस्मितः । 
स्वयं द्रक्ष्यामि चोवाच पुनःपुनरहर्पतिः ॥१६॥ 
सोऽथ विप्रतनुं कृत्वा मां विसज्यैव भास्करः । 
प्रतपन्दिवि योगाच्च प्रयातोऽर्णवरोधसि॥१७॥ 
जटां त्रिषवणख्नानपिङ्गलां घारयन्नथ । 
वृद्धद्विजो महातेजा ददृशे ब्राह्मणेर्मम ॥१८॥ 
ततो हारीतप्रमुखाः प्रहर्षोत्फुल्ललोचनाः। 
उत्थाय ब्रह्मशालायास्ते द्विजा द्विजमाद्रवन्‌॥१९॥ 
नमस्कृत्य द्विजाग्ग्रन्ते प्रहर्षादिदमत्रुवन्‌ ॥२०॥ 
अद्य नो दिवस: पुण्य: स्थानमद्योत्तमं त्विदम्‌ । 
यत्त्वया विप्रप्रवर स्वयमागमनं कृतम्‌ ॥२१॥ 
धन्यस्य हि गृहस्थस्य कृपयैव द्विजोत्तमाः । 
आतिथ्यवेषेणाऽऽयान्ति पावनार्थं न संशय: ॥२२॥ 
तत्त्वं गेहानि चास्माकं पादचङ्कमणेन च । 
दर्शनाद्गोजनात्स्थानादस्माभिः सहषावय ॥२३॥ 
अतिथिरुवाच 
भोजनं द्विविधं विप्रा प्राकृतं परमं तथा । 
तदहं सम्यगिच्छामि दत्तं परमभोजनम्‌॥२४॥ 
इत्येतदतिथेः श्रुत्वा हारीतः पुत्रमब्रवीत्‌ । 
अष्टवर्ष तु कमठं वेत्सि पुत्र द्विजोदितम्‌॥२५॥ 
कमठ उवाच 

तात ! प्रणम्य त्वां वक्ष्ये तादृक्परमभोजनम्‌ । 
द्विजं च तर्पयिष्यामि दत्त्वा परमभोजनम्‌॥२६॥ 
सुतेन किल जातेन जायते चाऽनृणः पिता । 
सत्यं करिष्ये तद्वाक्यं सन्तर्प्याऽतिथिमुत्तमम्‌॥२७॥ 
भोजनं द्विप्रकारञ्च प्रविभागस्तयोरयम्‌ । 
प्राकृतं प्रोच्यते त्वेवमन्यत्परमभोजनम्‌॥२८॥ 
तत्र यत्प्राकृतं नाम प्रकृतिप्रमुखस्य तत्‌ । 
चतुर्वि शतितत्त्वानां गणस्योक्तं हि तर्पणम्‌॥२९॥ 
षड्सं भोजनं तच्च पञ्चभेदं वदन्ति च । 
येन भुक्तेन तृप्तं स्यात्क्षेत्रं यदेहलक्षणम्‌ ॥३०॥ 
यथापरं परंनाम प्रोक्तं परमभोजनम्‌ । 
परमः प्रोच्यते चात्मा तस्य तद्भोजनं भवेत्‌॥३१॥ 
ततो नानाप्रकारस्य घर्मस्य श्रवणं हि यत्‌ । 
तदन्नं प्रोच्यते भोक्ता क्षेत्रज्ञ: श्रवणौ मुखम्‌॥३२॥ 
तद्दास्यामि द्विजाग्ग्राय पृच्छ विप्र यदिच्छसि । 
शक्तितस्तर्पयिष्यामि त्वामहं विप्रसंसदि ॥३२॥ 
नारद्‌ उवाच 
कमठस्यैतदाकर्ण्यं सोऽतिथिर्वचनं महत्‌ । 
मनसैव प्रहास्याऽमुं प्रश्नमेवमथाऽकरोत्‌॥३४। 
कथं सञ्जायते जन्तुः कथं चाऽपि प्रलीयते । 
भस्मतामथ संप्राप्य क्व चाऽयं प्रतिपद्यते॥३५॥ 
कमठ उवाच 
गुरवे प्राङनमस्कृत्य धर्माय तदनन्तरम्‌ । 
छन्दोगीतममुं प्रश्नं शाक्त्या वक्ष्यामि ते द्विज ॥३६॥ 
जनने त्रिविधं कर्म हेतुर्जन्तो्भवेत्किल । 
पुण्यं पापं च मिश्रं च सत्त्वराजसतामसम्‌॥३०। 
तत्र यः सात्त्विको नाम स स्वर्ग प्रतिपद्यते । 
स्वर्गात्कालपरिश्रष्टो धनी धर्मी सुखी भवेत्‌ ॥३८॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ६७६ 


तथा यस्तामसो नाम नरकं प्रतिपद्यते । 
भुक्त्वा बह्वीर्यातनाश्च स्थावरत्वं प्रपद्यते ॥३९॥ 
महतां दर्शनस्पर्शरुपभोगसहासने: । 
महता कालयोगेन संसरन्मानवो भवेत्‌॥४०॥ 
सोऽपि दुःखदरिद्राथेर्वेष्टितो विकलेन्द्रियः । 
प्रत्यक्षः सर्वलोकानां पापस्यैतद्विलक्षणम्‌॥४१॥ 
अथ यो मिश्रकर्मा स्यात्तिर्यवत्वं प्रतिपद्यते । 
महतामेव संसर्गात्संसरन्मानवो भवेत्‌॥४२॥ 
यस्य पुण्यं पृथुतरं पापमल्पं हि जायते । 
स पूर्व दुःखितो भूत्वा पश्चात्सौख्यान्वितो भवेत्‌ ॥४३॥ 
पापं पृथुतरं यस्य पुण्यमल्पतरं भवेत्‌ । 
पूर्व सुखी ततो दुःखी मिश्रस्यैतद्धि लक्षणम्‌॥४४॥ 
तत्र मानुषसम्भूतिं शुणु यादृगसौ भवेत्‌ । 
पुरुषस्य स्त्रियाश्चेव शुक्रशोणितसङ्गमे॥४५॥ 
सर्वदोषविनिरमृक्तो जीवः संसरते स्फुटम्‌। 
गुणान्वितमनोबुद्धिशुभाशुभसमन्वितः ॥४६॥ 
जीवः प्रविष्टो गर्भन्तु कलले प्रतितिष्ठति । 
मूढश्च कलले तत्र मासमात्रं च तिष्ठति ॥४७ 
द्वितीयं तु तथा मासं घनीभूतः स तिष्ठति । 
तस्यावयवनिर्माणं तृतीये मासि जायते ॥४८॥ 
अस्थीनि च तथा मासि जायन्ते च चतुर्थके । 
त्वग्जन्म पञ्चमे मासि पष्ठे रोम्णां समुद्भवः॥४९॥ 
सप्तमे च तथा मासि प्रबोधश्चाऽस्य जायते । 
मातुराहारपीतं च सञ्षमे मास्युपाश्नुते॥५०॥ 
अष्टमे नवमे मासि भृशमुद्विजते ततः । 
जरायुणा वेष्टिताङ्गो मुखे बद्धकराज्जुलि: ॥५१॥ 
मध्ये क्लीबस्तु वामे स्त्री दक्षिणे पुरुषस्तथा । 
तिष्ठत्युद्रभागे च पृष्ठेरभिमुख: किल ॥५२॥ 

यस्यां तिष्ठत्यसौ योनौ तां च वेत्ति न संशयः । 
सर्व स्मरति वृत्तान्तं बहूनां जन्मनामपि॥५२॥ 
अन्धे तमसि किं दृश्यो गन्धान्मोहं दृढं लभेत्‌ । 
शीति मात्रा जले पीते शीतमुष्णं तथोष्णके ॥५४॥ 
व्यायामे लभते मातुः क्लेशां व्याधेश्च वेदनाम्‌ । 
अलक्ष्याः पितृमातृभ्यां जायन्ते व्याधयः परा: ॥५५॥ 
सोकुमायांद्रुजं तीव्रां जनयन्ति च तस्य ते । 
स्वल्पमप्यथ तं काळं वेत्ति वर्षशतोपमम्‌॥५६॥ 
सन्तप्यते भृशं गर्भे कर्मभिश्च पुरातनेः । 
मनोरथांश्च कुरुते सुकृतार्थं पुनःपुनः ॥५७॥ 
जन्म चेदहमाप्स्यामि मानुष्ये जीवितं तथा । 
ततस्तत्प्रकरिष्यामि येन मोक्षो भवेत्स्फुटम्‌॥५८॥ 
एवं तु चिन्तयानस्य सीमन्तोन्नयनादनु । 
मासद्वयं तद्ूजति पीडतस््रियुगाकृति॥५९॥ 
ततः स्वकाले संपूर्णे सृतिमारुतचालितः । 
भवत्यवाङमुखो जन्तुः पीडामनुभवन्पराम्‌॥६०॥ 
अधोमुखः सङ्कटेन योनिद्वारेण निःसरेत्‌ । 
पीडया पीड्यमानोऽपि चर्मोत्कर्तनतुल्यया॥६॥ 
करपत्रसमस्पर्श करसंस्पर्शनादिकम्‌ । 
असौ जातो विजानाति मासमात्रं विमोहितः ॥६२॥ 
प्राक्कर्मवशगस्याऽस्य गर्भज्ञानं च नश्यति । 
तत: करोति कर्माणि श्वेतरक्तासितानि च॥६३॥ 
अस्थिपट्टतुलास्तम्भस्नायुबन्धेन यन्त्रितम्‌ । 
रक्तमांसमृदालिक्तं विण्मूत्रद्रन्यमाजनम ॥६४॥ 
सप्तभित्तिसुसम्बद्धं छन्नं रोम तृणेरपि । 
वर्दनेकमहाद्वारं गवाक्षाष्टविभूषितम्‌ ॥६५॥ 
ओष्ठद्वयकपाटं च दन्तार्गलविमुद्रितम्‌ । 
नाडीस्वेदप्रवाहं च कफपित्तपरिप्लुतम्‌ ॥६६॥ 

जराशोकसमाविष्टं कालवक्त्रानलस्थितम्‌ । 
रागद्ेषादिभिर्ध्वस्तं षटकौशिकसमुद्भवम्‌॥६७। 
एवं संजायते पुंसो देहगेहमिदं द्विज । 
यस्मिन्वसति क्षेत्रज्ञो गृहस्थो बुद्धिगेहिनी ॥६८॥ 
मोक्ष स्वर्ग च नरकमास्ते संसाधयन्नपि॥६९॥ 


इति श्रीस्कान्दे महापुराण एकाशीति साहस्य्रां संहितायां प्रथमे माहेश्वरखण्डे कौमारिकाखण्डे 
कमदसूर्यसम्वादे जीवस्य देहोत्पत्तिवर्णनंनामैकोनपच्चाशत्तमो5घ्याय: ॥४९॥ 
आदितः श्लेकानांसमष्टयङ्का:-८,५९५+६९=८,६६४ 
कौमारिकाखण्डे आदितः ोकानांसमष्टयङ्काः-५,०३०+६९=५,०९९ 
— जै कूल 

॥ अथ पञ्चाशत्तमोऽध्यायः॥ 
अतिथिरुवाच 
साध्वबालमते बाळ कमठेतत्त्वयोच्यते । 
शरीरलक्षणं श्रोतुं पुनरिच्छामि तद्वद ॥१॥ 
कमठ उवाच 
यथेतद्वेद ब्रह्माण्डं शरीरं च तथा शुणु । 
पादमूलं च पातालं प्रपदं च रसातलम्‌॥२। 
तलातलं तथा गुल्फौ जङ्घे चास्य महातलम्‌ । 
जानुनी सुतलं चोरू वितलं चातलं कटिम्‌॥३॥ 
नाभिं महीतलं प्राहुर्भुवर्लाकमथोदरम्‌ । 
उरःस्थलं च स्वलोकं महग्रीवा मुखं जनम ॥४॥ 
नेत्रे तपः सत्यलोकं शीर्षदेशं वदन्ति च । 
तद्यथा सप्त द्वीपानि पृथिव्यां संस्थितानि च॥५॥ 
तथाऽत्र धातवः सप्त नामतस्तान्निबोध मे । 
त्वगसृङमांस मेदोऽस्थिमजाशुक्राणि धातवः॥६॥ 
अस्थ्नामत्र शतानि स्युस्त्रीणि षष्ट्यघिकानि च । 
त्रिंशच्छतसहस्राणि नाडीनां कथितानि च ॥७॥ 
षटपच्चाशत्सहस्राणि तथाऽन्यानि नवैव तु । 
ता वहन्ति रसं देहे जलं नद्यो यथा भुवि॥८॥ 
सार्धाभिस्तिसृभिर्छन्नं समन्ताद्रोमकोटिभिः । 
शरीरं स्थूलसूक्ष्माभिर्दृश्यादृश्या हि ताः स्मृता: ॥९॥ 
षडङ्गानि प्रधानानि कथ्यमानानि मे शुणु । 
ह्वै बाहू सक्थिनी द्वे च मूर्धा जठरमेव च॥१०॥ 
अन्त्राण्यत्र तथा त्रीणि सार्घव्यामत्रयाणि च । 
त्रिव्यामानि तथा खीणामाहुर्वेदविदो द्विजाः॥१॥। 
ऊर्ध्वनालमधोवक्त्रं हृदि पदं प्रकीर्त्यते । 
हृत्पद्मवामतः प्लीहो दक्षिणे स्यात्तथा यकृत्‌॥१२॥ 
मज्जातो मेदसश्चैव वसायाश्च तथा द्विज ! । 
मूत्रस्य चैव पित्तस्य द्वेष्मणः शकृतस्तथा ॥१३॥ 

रक्तस्य चरमस्याऽत्र गर्ता द्वयञ्जलयः स्मृताः । 
गेय: प्रवर्तमानास्ते देहं संघारयन्त्युत ॥१४॥ 
सीवन्यश्च तथा सप्त पञ्च मूर्धानमास्थिता: । 
एका में गता चेका तथा जिह्वां गता हिज ॥१५॥ 
नाडयः सर्वाः प्रवर्तन्ते नाभिपद्मात्तथात्र च । 
यासां श्रेष्ठा शिरो याता सुषुम्नेडाऽथ पिङ्गला ॥१६॥ 
नासिकाद्वारमासाद्य संस्थिते देहवर्धने । 
वायुरसिश्चन्द्रमाश्च पञ्चधा पञ्चघाऽत्र च ॥१७॥ 
प्राणापानसमानाश्च उदानो व्यान एव च । 
पञ्च भेदाः स्मृता वायोः कर्माण्येषां वदन्ति च ॥१८॥ 
उच्छवासश्चैव निःश्वासो ह्यन्नपानप्रवेशनम्‌ । 
आकण्ठाच्छीर्षसंस्थास्य प्राणकर्म प्रकीर्तितम्‌॥१९॥ 
त्यागो विण्मूत्रशुक्राणां गर्भविस्रवणं तथा । 
अपानकर्म निर्दिष्ट स्थानमस्य गुदोपरि॥२०॥ 
समानो धारयत्यन्नं विवेचयति चाऽप्यथ । 


रसयंश्चैव चरति सर्वश्रोणिष्ववारितः ॥२१॥ 
वावप्रवृत्तिप्रदोद्वारे प्रयले सर्वकर्मणाम्‌ । 
आकण्ठसुरसंस्थानमुदानस्य प्रकीर्त्यते ॥२२॥ 
व्यानो हृदि स्थितो नित्यं तथा देहचरो5पि न । 
घातुवृद्धिप्रद: स्वेदलालोन्मेषनिमेषकृत्‌ ॥२३॥ 
पाचको रजकश्चैव साधकालोचको तथा । 


भ्राजकश्च तथा देहे पञ्चघा पावक: स्थित: ॥२४॥ 
पाचकस्तु पचत्यन्नं नित्यं पक्वाशये स्थित । 
आमाशयस्थोऽपि रसं रञ्जकः कुरुते त्वसृक ॥२५॥ 
साधको हृदिसंस्थश्च बुद्धयाद्युत्साहकारक: । 
आलोचकश्च दृक्संस्थो रूपदर्शनशाक्ति कृत्‌॥२६॥ 
त्वक्संस्थो भ्राजको देहं भ्राजयेन्निर्मलीकृतः । 
क्लेदको बोधकश्चैव तर्पण: श्लेष्मणस्तथा ॥२७॥ 

आलम्बकस्तथा देहे पञ्चधा सोम उच्यते । 
क्लेदक: क्लेद्यत्यन्नं नित्यं पक्वाशये स्थितः ॥२८॥ 
बोधको रसनास्थश्च रसानामवबोधकः । 
शिरःस्थश्चक्षुरादीनां तर्पणात्तर्पणः स्मृतः॥२९॥ 
सर्वसन्धिगतश्चैव छेष्मण: श्लेष्मकृत्तथा । 
उरःस्थः सर्वगात्राणि स वै ह्यालम्बकः स्थितः ॥३०॥ 
एवं वाय्वभ्निसोमैश्च देहः सन्धारितस्त्वसौ । 
आकाइाजानि स्रोतांसि तथा कोष्ठविविक्तता ॥३१॥ 
पार्थिवानीह जानीहि घ्राणकेशनखानि च । 
अस्थीनि धैर्य गुरुता त्वङमांस हृदयं गुदम्‌॥३२॥ 
नाभिर्मेदो यकुन्मज्जा अन्त्रमामाशयः दिरा । 
स्नायुः पकवाशायश्चैव प्राहुर्वेदविदो द्विजाः ॥३३॥ 
नेत्रयोर्मण्डळं शुक्लं कफाद्भवति पैतृकम्‌ । 
कृष्णं च मण्डलं वातात्तथा भवति मातृकम्‌॥३४। 
पक्ष्ममण्डलमेकं तु द्वितीयं चर्ममण्डलम्‌। 
शुक्ल तृतीयं कथित चतुर्थं कृष्णमण्डलम्‌॥३५ 
दुङमण्डल पञ्चमं तु नेत्रं स्यात्पञ्चमण्डलम्‌ । 
अपरे नेत्रभागे द्वे उपाङ्गोऽपाङ्ग एव च ॥३६॥ 
उपाङ्गो नेत्रपर्यन्तो नासा मूलमपाङ्गकः । 
वृषणौ च तथा प्रोक्तौ मेदोसृक्कफमांसकौ ॥३७॥ 
असृङमांसमयी जिह्वा सर्वेषामेव देहिनाम्‌ । 
हस्तयोरोष्ठयोमेद्रे ग्रीवायां षट्‌ च कूर्चका: ॥३८॥ 
एवमत्र स्थिते जीवो देहेऽस्मिन्सप्तसप्तके । 
पञ्चविंशातिको व्याप्य देहं वासोऽस्य मूर्धनि॥३९॥ 
त्वगसुग्मांसमित्याहु्रिक मातृसमुद्भवम्‌ । 
मेदोमजास्थिकं प्रोक्तं पितृजं षट्च कौशिकम्‌ ॥४०॥ 
एवं भूतमयं देहं पञ्चभूतसमुद्भवैः । 
अन्नैर्यथा वृद्धिमेति तदहं वर्णयामि ते ॥४१॥ 

तदन्नं पिण्डकवलेग्रासैर्भुक्ते च देहिभिः । 
पूर्व स्थूलाशये वायुः प्राणः प्रकुरुते द्विधा ॥४२॥ 
संप्रविशयाऽन्नमध्ये तु पृथगन्नं पृथग्जलम्‌ । 
अगनेरूरध्वं जलं स्थाप्य तदन्नं तज्जलोपरि ॥४३॥ 
जलस्याऽधः स्वयं प्राणः स्थित्वाम्निं घमते शनै: । 
वायुना घम्यमानोस्निरत्युष्णं कुरुते जलम्‌ ॥४४॥ 
तदन्नमुष्णतोयेन समन्तात्पच्यते पुनः । 
द्विधा भवति तत्पक्वं पृथक्किट्ं पृथग्रसम्‌॥४५॥ 
मलेद्वांदशभिः किट्ट भिन्नं देहादबहित्रजेत्‌ । 
कर्णाक्षिनासिकाजिह्वादताः दिश्नं गुदं नखाः॥४६॥ 
रोमकूपाणि चेव स्युद्वादशैते मलाश्रयाः । 
हृत्पद्मप्रतिबद्धाश्च सर्वा नाडयः समन्तत: ॥४७॥ 
तासां मुखेषु तं सूक्ष्मं व्यानः स्थापयते रसम्‌ । 
रसेन तेन ता नाडी: समानः पूरयेत्पुनः ॥४८॥ 
ततः प्रयान्ति संपूर्णास्ताश्च देहं समन्ततः । 
ततः स नाडिमध्यस्थो रञ्जकेनोष्मणा रस: ॥४९॥ 
पच्यते पच्यमानस्तु रुधिरत्वं भजेत्पुनः । 
ततस्त्वग्लोमकेशाश्च मांसं रायु दिरास्थि च ॥५०॥ 
नखा मजा खंवैमल्यं शुक्रवृद्धि क्रमाद्भवेत्‌ । 
एवं द्वादशधान्नस्य परिणामः प्रकीर्त्यते ॥५१॥ 
एवमेतद्विनिष्पन्नं शारीरं पुण्यहेतवे । 
यैव स्यन्दन: शुभ्रो भारसम्वाहनाय च ॥५२॥ 
तैळाभ्यङ्गादिभिर्यल्ल्बहुभिः पाल्यते न चेत्‌ । 
किं कृत्यं साध्यते तेन यदि भारं वहेन्नहि ॥५३॥ 
एवमेतेन देहेन किं कृत्यं भोजनोत्तमैः । 
वर्धितिन न चेत्पुण्यं कुरुते पशुवप्त तत ॥५४॥ 
(भवन्ति चात्र शोकाः) 
यस्मिन्काले च देशे च वयसा यादृशेन च । 
कृतं शुभाशुभं कर्म तत्तथा तेन भुज्यते॥५५॥ 

तस्मात्सदा शुभं कार्यमविच्छिन्नसुखार्थिभि: । 
विच्छिद्यन्ते$न्यथा भोगा ग्रीष्मे कुसरितो यथा ॥५६॥ 
यस्मात्पापेन दुःखानि तीव्राणि सुबहून्यपि । 
तस्मात्पापं न कर्तन्यमात्मपीडाकरं हि तत्‌ ॥५७॥ 
एवं ते वर्णितः साधो प्रश्नोऽयं शक्तितो मया । 
यथा सञ्जायते प्राणी यथा शृणु प्रलीयते ॥५८॥ 
आयुष्ये कर्मणि क्षीणे संप्राप्ते मरणे नृणाम्‌ । 
स्वकर्मवशागो देही कृष्यते यमकिङ्करैः ॥५९॥ 
पञ्चतन्मात्रसहितः समनोबुद्ध्यहङ्कतिः । 
पुण्यपापमयैः पाशैर्बद्धो जीवस्त्यजेद्वपुः ॥६०॥ 
शीर्ष्णश्च सप्तमिडिछद्रेनिर्गच्छेत्पुण्यकर्मणाम्‌ । 
अघश्च पापिनां यान्ति योगिनां ब्रह्मरन्प्रत: ॥६१॥ 
तत्क्षणात्सोऽथ गृह्णाति शारीरं चातिवाहिकम्‌ । 
अङ्गुष्ठपर्वमात्रं तु स्वप्राणैरेव निर्मितम्‌॥६२ 
ततस्तस्मिन्स्थितं जीवं देहे यमभटास्तदा । 
बद्धवा नयन्ति मार्गेण याम्येनाति यथाबलम्‌ ॥६३॥ 
तप्ताम्बरीषतुल्येन अयोगुडनिभेन च । 
प्रतप्तसिकतेनाऽपि ताम्रपात्रनिभेन च ॥६४॥ 
षडशीतिसहस्राणि योजनानां महीतलात्‌ । 
कृष्यमाणो यमपुरी नीयते पापकृद्भटैः ॥६५॥ 
क्वच्चिछीतं महादुर्गमन्धकारं क्वचिन्महत्‌। 
अभ्निसंस्पर्शवदनैः काककाकोलजम्बुकैः ॥६६॥ 
मक्षिकादंशमराकेर्भक्षयते सर्पवृश्चिकेः । 
भक्ष्यमाणोऽपि तैर्जन्तुः क्रन्दते म्रियते न हि॥६७॥ 
क्वच्चिच भक्ष्यते घोरे राक्षसैः कुष्यतेऽस्यते । 
दह्ममानोऽतिघोरेण सैकतेन च नीयते॥६८॥ 
मुहूतेर्दशभिर्याति तं मार्गमतिदुस्तरम्‌ । 
तं काळं सुमहह्वे्ति पुरुषो वर्षसम्मितम्‌॥६९॥ 

तार्यते च नदीं घोरां पूयशोणितवाहिनीम्‌ । 
नदीं वैतरणीं नाम केशशैवलशाद्वलाम्‌॥००॥ 
ततो यमस्य पुरतः स्थाप्यते यमकिङ्करैः । 
पापी महाभयं पश्येत्कालान्तकमुखैर्वृतम्‌॥७१॥ 
पुण्यकर्मा सौम्यरूपं धर्मराजं तदा किल । 
मनुष्या एव गच्छन्ति यमलोकेन चाऽपरे॥७२॥ 
मरणानन्तरं तेषां जन्तूनां योनिपूरणम्‌ । 
तथाहि प्रेता मनुजाः श्रूयन्ते नान्यजन्तवः॥७३॥ 
धार्मिकः पूज्यते तत्र पापः पाशगलो भवेत्‌ । 
धार्मिकश्च यथा याति तं मार्ग शुणु वच्मि ते ॥७४॥ 


आरामद्रुमदातारः फलपुष्पवता पथा । 
छायया च सुखं यान्ति तथा येच्छत्रदा नरा: ॥७५॥ 
उपानहप्रदा यानेविंतृषाः पूर्तधर्मिणः । 
विमानेर्यानदा यान्ति तथा दाय्यासनप्रदाः ॥७६॥ 
भक्ष्यभोज्यैस्तथा तृप्ता यान्ति भोजनदायिनः । 


दीपप्रदाः प्रकाशेन गोप्रदास्तां नदीं सुखम्‌ ॥७७। 
श्रीसूर्य श्रीमहादेवं भत्ता ये पुरुषोत्तमम्‌ । 
जन्मप्रभृति ते यान्ति पूज्यमाना यमानुगैः ॥७८॥ 
महीं गां काञ्चनं लोहं तिलान्कार्पासमेव च । 
लवणं सप्तधान्यं च दत्त्वा याति सुखं नरः॥७९॥ 
तेषां तत्र गतानाञ्च पापिनां पुण्यकर्मिणाम्‌ । 
चित्रगुप्त: प्रेतपाय निरूपयति वै तत: ॥८०॥ 
प्रेतलोके स वसति ततः सम्वत्सरं नरः । 
वत्सरेण च तेनाऽस्य शरीरमभिजायते ॥८१॥ 
सोदकुम्भमथाऽन्नाद्यं बान्धवैर्यत्प्रदीयते । 
दिनेदिने स तद्भुक्त्वा तेन वृद्धि प्रयाति च॥८२॥ 
ूर्वदत्तमथाऽन्नाद्यं पराप्नोति स्वयमेव च । 
स्वयं येन न दत्तञ्च तथा दाता न विद्यते ॥८३॥ 

न चाऽप्युदकदाताऽसो क्षुत्तृडभ्यामतिपीड्यते । 
बान्धवेस्तूदकं दत्तं नदीभूत्वोपतिष्ठति ॥८४॥ 
मासि मासि च यच्छाद्धं घोडशश्ाद्धपूर्वकम्‌ । 
अत्र न क्रियते यस्य प्रेतत्वात्स न मुच्यते॥८५॥ 
मानुषेण दिनेनैव प्रेतलोके दिनं स्मृतम्‌ । तस्माददिनेदिने देयं प्रेतायान्नं च वत्सरम्‌॥८६॥ 
तं च स्मशानिका नाम गणायाम्या भयावहा: । शीतवातातपोपेतं तत्र रक्षन्ति पापिनम्‌॥८७॥ 
यथेह बन्धने कश्चिद्रक्ष्यते विषमेनरे: । प्रेतपिण्डा दीयन्ते षोडशाश्राद्धपूर्वकाः ॥८८॥ 
यस्य तस्य न मोक्षोऽस्ति प्रेतत्वाद्दे युगैरपि । ततः सपिण्डीकरणे बान्धवैः सुकृते नरः ॥८९॥ 
पूर्ण सम्वत्सरे देहं संपूर्ण प्रतिपद्यते । पापात्मा घोररूपं तु धार्मिको दिव्यमुत्तमम्‌॥९०॥ 
ततः स नरकं याति स्वर्ग वा स्वेन कर्मणा । 
रौरवाद्याश्च नरकाः पातालतलसंस्थिता: ॥९१॥ 
सुराद्याः सत्यपर्यन्ताः स्वर्लोकस्योध्वमाश्रिताः । 
इतिहासपुराणेषु वेदस्मृतिषु यच्छुतम्‌॥९२॥ 
पुण्यं तेन भवेत्स्वर्गो नरकस्तद्विपर्ययात्‌ । तत्रापि कालवसति कर्मणामनुरूपतः॥९३॥ 
अर्वाक्सपिण्डीकरणं यस्य वर्षाच वा कृतम्‌। 


प्रेतत्वमपि तस्याऽपि प्रोत्तं सम्वत्सरं घुवम्‌॥९४। 
येरिष्टं च त्रिभिर्मेधैरचिंतं वा सुरत्रयम्‌ । प्रेतलोकं न ते यान्ति तथा ये समरे हता: ॥९५॥ 
शुद्धेन पुण्येन दिवं च शुद्धां पापेन शुद्धेन तथा तमोऽन्धम्‌ । 
मिश्रेण स्वर्ग नरकं च याति देहस्तथैवाऽस्य भवेच तादृक्‌ ॥९६॥ 
प्रश्नत्रयं चेति तव प्रणीतमुत्पत्तिमृत्यू परलोकवासः । 
यथा गुरुमें समुदाजहार किं भूय इच्छत्युत तहदामि ॥९७॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
आदित्यकमठसम्वादे जीवस्य पारलौकिकगत्यादिवर्णनं नाम पञ्चाशत्तमोऽध्यायः॥५०॥ 
आदितः ोकानांसमध्यङ्घा:-८,६६४+९७=८,७६१ 
कौमारिकाखण्डे आदितः ोकानांसमध्यङ्काः-५,०९९+९७=५,१९६ 
ताना नै कुल 

॥ अथैकपञ्चाशत्तमोऽध्यायः॥ 
अतिथिरुवाच 
यदेतत्परलोकस्य स्वरूपं व्याहृतं त्वया । 
आगमं समुपाश्रित्य तत्तथैव न संशय: ॥१॥ 
किन्त्वत्र नास्तिकाः पापाः सन्दि्यन्तेऽल्पचेतनाः । 
तेषां निःसंशयकृते वद कर्मफलं हि यत्‌॥२॥ 
इहैव कस्य कस्यैव कर्मणः पापकस्य च । 
प्रभावात्कीदृशो जायेत्कमठेतद्ददा$स्तिचेत्‌ ॥३॥ 
कमठ उवाच 
सर्वमेतत्प्रवक्ष्यामि स्थिरो भूत्वा शृणुष्व तत्‌ । 
यथा मम गुरु: प्राह यन्मे चेतसि संस्थितम्‌ ॥४॥ 
ब्रह्महा क्षयरोगी स्यात्सुरापः श्यावदन्तक: । 
सुवर्णचौरः कुनखी दुश्चर्मा गुरुतल्पग: ॥५॥ 
संसर्गी सर्वरोगी स्यात्पञ्चपातकिनस्त्वमी । 
निन्दामाकर्ण्य साधूनां बधिरः सम्प्रजायते ॥६॥ 
स्वयं प्रकीर्तयेच्चाऽपि मूक: पापोऽभिजायते । 
आज्ञालोपी गुरूणां च अपस्मारी भवेन्नर: ॥०॥ 
अवज्ञाकारकस्तेषां कृमिरेवाऽभिजायते । 
उपेक्षतः पूज्यकार्य दुष्प्ज्ञत्वं च जायते ॥८॥ 
चौर्याय साधुद्रव्याणां दद्याद्यावत्पदानि च । 
तावद्वर्षाणि पङ्गुत्वं स प्राप्नोति नराधमः॥९॥ 
दत्त्वा हरति तद्भूयो जायते कुकलासकः । 
कुपितानप्रसायैव पूज्यान्स्याच्छीर्षरोगवान्‌॥१०। 
रजस्वलामभिगच्छंश्च चण्डालः सम्प्रजायते । 
वस्त्रापहारी चित्री स्यात्कुष्णकुष्ठी तथाऽस्निदः॥१॥ 
दर्दुरो रूप्यहारी स्यात्कूट्साक्षी मुखारुजः । 
परदारांश्च कामेन द्वेष्टा स्यादक्षिरोगवान्‌॥१२॥ 
प्रतिज्ञायाप्रयच्छन्यो ह्यल्पायुर्जायते नरः । 
विप्रवृत्त्यपहारी स्यादजीणी सर्वदाऽधमः॥१३॥ 

नेष्ठिकान्नाशनाद्धूयो निवृत्तो रोगवान्सदा । 
पल्लीबहुत्वे त्वेकस्यां रेतोमोक्ष: क्षयी भवेत्‌ ॥१४॥ 
स्वामिना धर्मयुक्तो यस्त्वन्यायेन समाचरेत्‌ । 
स्वयं वा भक्षयेदद्वव्यं स मूढः स्याजलोद्री॥१५॥ 
दुर्बलं पीड्यमानं यो बलवान्समुपेक्षते । 
अङ्गहीनः स च भवेदन्नहत्क्षुधितो भवेत्‌ ॥१६॥ 
व्यवहारे पक्षपाती जिह्वारोगी भवेन्नरः । 
धर्मप्रवृत्तिं सञ्चार्य पल्यादीष्टवियोगकृत्‌॥१७॥ 
स्वयं पाकान्नभोजी यो गलरोगमवापुयात्‌ । 
पञ्चयज्ञानकृत्वैव भुञ्जानो ग्रामशूकर: ॥१८॥ 
पर्वमैथुन कुन्मेही परित्यज्य स्वगेहिनीम्‌ । 
वेशयादिरक्तो मूढात्मा खल्वाटो जायते नर: ॥१९॥ 
परिक्षीणान्मित्रबन्धून्स्वामिनं दयितानुगान्‌ । 
अवमन्य निवृत्तात्मा क्लिष्टवृत्तिः सदा भवेत्‌ ॥२०॥ 
छद्मनोपचरेद्यस्तु पितरौ स्वामिनं गुरून्‌। 
्राप्तव्यार्थस्यातिकष्टात्परिभ्रंशोऽर्थजो भवेत्‌ ॥२१॥ 
विश्रब्धस्या5पहारी तु दुःखानां भाजनं भवेत्‌ । 
धार्मिके कषुद्रकारी यो नरः स वामनो भवेत्‌ ॥२२॥ 
दुर्बलवृषवाही य: कटिलूती भवेत्स च ॥२३॥ 
जात्यन्धश्चापि यो गोघ्नो निःपशुर्ढु:खकृद्ववाम्‌ । 
निर्दयो गोषु घाताय्यैः सदा सोऽध्वसु कष्टग: ॥२७॥ 
निस्तेजकः सभार्या यो गलगण्डी स जायते । 
सदा क्रोधी च चण्डालः पूतिववत्रश्च सूचकः ॥२५॥ 
अजविक्रयकृद्दथाधः कुण्डाशी भृतको भवेत्‌ । 
नास्तिकस्तिळपिण्डी स्यादश्रद्धो गीतजीवन: ॥२६॥ 
अभक्ष्यादो गण्डमाली स्त्रीखादी चाऽऽसुतस्य कृत्‌ । 
अन्यायतो ज्ञानग्राही मूर्खा भवति मानव: ॥२७॥ 
शास्त्रचोरः केकराक्षः कथां पुण्याश्च द्वेष्टि यः । 
कृमिवक्त्रः स च भवेहिभ्रशे नरकात्कुधी: ॥२८। 

देवद्विजगवां वृत्तिहारको वान्तभक्षकृत्‌ । 
तडागारामभेत्ता यो भवेद्विकलपाणिक: ॥२९॥ 
व्यवहारे च्छलग्राही भृत्यग्रस्तो भवेन्नरः । 
सदा पुरुषरोगी स्यात्परदाररतो नर: ॥३०॥ 
वातरोगी कुवैद्यः स्याहुश्चमां गुरुतल्पगः । 
मधुमेही खरीगामी गोत्रस्त्रीमेथुनो 5प्रसू: ॥३१॥ 
स्वसारं मातरं पुत्रवधूं गच्छन्नबीजवान्‌ । 
कृतघ्नः सर्व कार्याणां वैफल्यं समुपाश्चुते॥३२॥ 
इत्येष लक्षणोद्देशः पापिनां परिकीर्तितः । 
चित्रगुस्तोऽपि मुह्यत सकलस्याऽनुवर्णने॥३३॥ 
एते नरक विभ्रष्टा भुवत्वा योनी: सहस्रशः । 
एवंविधैश्चिह्निताश्च जायन्ते लक्षणेर्नरा: ॥३४॥ 
ये हि धर्म न मन्यन्ते तथा ये व्यसनेर्जिताः । 
अनुमानेन बोद्धव्यं यदेते शेषपापिनः॥३५॥ 
येषां त्वन्तगतं पापं स्वर्गाद्वा ये समागताः । 
सर्वव्यसननिर्मुक्ता धर्ममेकं भजन्ति ते॥३६॥ 
॥ भवन्ति चात्र छोका:॥ 
घर्मादनवमं सौख्यमधर्माहुःखसम्भवः । 
तस्माद्धर्मं सुखार्थाय कुर्यात्पापं विवर्जयेत्‌॥३७। 
लोकद्वयेऽपि यत्सौख्यं तद्रमात्प्रोच्यते यतः । 
घर्ममेकमतः कुर्यात्सर्वकारयार्थसिद्धये ॥२८॥ 
मुहूर्तमपि जीवेत नरः शुक्लेन कर्मणा । 
न कल्पमपि जीवेत लोकद्वयविरोधिना॥३९॥ 
इति पृष्टं त्वया विप्र ! यथाशक्त्या मयेरितम्‌ । 
असूक्तं सूक्तमथवा क्षान्तव्यं किं वदामि च ॥४०॥ 
नारद उवाच 
कमठस्यैतदाकर्ण्य अष्टवर्षस्य भाषितम्‌ । 
भगवान्भास्करः प्रीतो बभूवाऽतीव विस्मित: ॥४१॥ 

प्रशशंस च तान्विप्रान्हारीतप्रमुखांस्तदा । 
अहो वसुमती धन्या हिजेरेवं विधोत्तमै: ॥४२॥ 
अथ प्रजापतिर्धन्यो यन्मर्यादा5भिपाल्यते । 
अमीभिरत्राह्मणवरेर्घन्या वेदाश्च सम्प्रति ॥४३॥ 
येषां मध्ये बालबुद्धिरियमेतादृशीस्फुटा । 
हारीतप्रमुखानां हि का वै बुद्धिर्भविष्यति ॥४४॥ 
असंशयं त्रिलोकस्थमेषामविदितं न हि । 
यथैतान्नारद: प्राह भूयस्तस्मादमी बहु ॥४५॥ 
इति प्रशास्य तान्विप्रान्प्रह्ृष्टो रविरत्रवीत्‌ । 
अहं सूर्यो विप्रमुख्या युष्माकं दर्शनात्कृते ॥४६॥ 
समागतः सूर्यलोकात्प्राप्तं नेत्रफलं च मे । 
भवद्विधेविप्रमुख्यैः सञ्जल्पनसहासनात्‌॥४७। 
अन्त्यजा अपि पूयन्ते किं पुनर्मादृशा द्विजाः । 
सर्वथा नारदो धन्यो योऽसो त्रैलोक्यतत्त्ववित्‌॥४८॥ 
युष्माभिर्बध्यते श्रेयो यस्य वे धूतकिल्विषैः । 
प्रणमामि च वः सर्वान्मनोबुद्धिसमाधिभिः॥ 
तपो विद्या च वृत्तं च यतो वार््क्यकारणम्‌॥४९॥ 
वरं मत्तो वृणीध्वं च दुर्लभं यं हृदीच्छत । 
यूयं स्वयं हि वरदा मत्सङ्गो मास्तु निष्फल: ॥५०॥ 
देवतानां हि संसगों निष्फलो नोपजायते । 
तस्मान्मत्तो वरं किज्चिद्दूणुध्वं प्रददामि व: ॥५१॥ 
श्रीनारद उवाच 
इति सूर्यवचः श्रुत्वा प्रहृष्टास्ते द्विजोत्तमाः॥५२॥ 
संपूज्य परया भक्त्या पाद्यार्घ्यस्तुतिवन्दनेः । 
मण्डलादीन्महाजप्यान्गृणन्तः प्रोचिरे रविम्‌॥५३॥ 
जयादित्य जय स्वामिञ्जय भानो जयाऽमल । 
जय वेदपते शश्वत्तारयास्मानहर्पते ! ॥५४॥ 
विप्राणां त्वं परो देवो विप्रसर्गोऽपि त्वन्मयः । 
नितरां पूतमेतन्नः स्थानं देव त्वयेक्षितम्‌॥५५॥ 

अद्य न: सफला वेदा अद्य न: सफला: क्रिया: । 

अद्य न: सफलं गेहं त्वया सङ्गम्य गोपते ॥५६॥ 

वरं यदि प्रदाताऽसि तदेनं प्रवृणीमहे । 
आस्माकीनमिद्‌ं स्थानं न हि त्याज्यं कथञ्चन ॥५७॥ 
श्रीसूर्य उवाच 

यस्माद्भवद्भिः पूर्वं हि जयादित्येति चोदितम्‌ । 
जयादित्य इति ख्यातस्तस्मात्स्थास्येऽत्र सर्वदा ॥५८॥ 

यावन्मही समुद्राश्च पर्वता नगराणि च । 
तावत्स्थानमिदं विप्रा न हि त्यक्ष्यामि कर्हिचित्‌॥५९॥ 
दारिद्यरोगसङ्घातान्दद्रवो मण्डलानि च । 
कुष्ठादीन्नादायिष्यामि भजतामत्र संस्थितः॥६०॥ 
यो मामत्र स्थितं चापि पूजयिष्यति मानवः । 
सूर्यलोकमिवागम्य पूजां तस्य भजाम्यहम्‌॥६१॥ 
श्रीनारद उवाच 
एवमुक्ते भगवता हारीताद्या द्विजोत्तमाः । 
मूर्ति संस्थापयामासुर्वेदोदितविधानतः॥६२॥ 
ततो द्विजा: प्राहुरेवं कमठ त्वत्कृते रविः । 
अत्र स्वामी स्थितस्तस्मात्प्रथमं स्तुहि त्वं रविम्‌॥६३॥ 
इत्युक्तो ब्राह्मणैः सर्वे: कमठो वाग्ग्मिनां वरः । 
प्रणिपत्य जयादित्यं महास्तोत्रमिदं जगो ॥६४॥ 

न त्वं कृतः केवलसंश्रुतश्च यजुष्येवं व्याहरत्यादिदेव ! । 
चतुर्विधा भारती दूरदूरं धृष्टः स्तौमि स्वार्थकामः क्षमेतत्‌॥६५॥ 
मार्तण्डसूर्या शुरविस्तथेन्द्रो भानुर्भगश्चाऽर्यमा स्वर्णरेता: ॥६६॥ 
दिवाकरो मित्रविष्णुश्च देव ! ख्यातस्त्वं वै द्वादशात्मा नमस्ते । 

लोकत्रयं वै तव गर्भगेहं जलाधार: प्रोच्यसे खं समग्रम्‌ ॥६७॥ 

नक्षत्रमाला कुसुमाभिमाला तस्मै नमो व्योमलिङ्गाय तुभ्यम्‌ । 
त्वं देवदेवस्त्वमनाथनाथस्त्वं प्राप्यपालः कृपणे कृपालुः । 
तवं नेत्रनेत्रं जनबुद्धिबुद्धिराकादाकाशो जय जीवजीवः॥६९॥ 

दारिद्यदारिद्य निधे निधीनाममङ्गलामङ्गल शर्मशर्म । 
रोगप्ररोगः प्रथितः पृथिव्यां चिरं जयाऽऽदित्य जयाऽऽप्रमेय ! ॥७०॥ 
व्याधिग्रस्तं कुष्ठरोगाभिभूतं भग्नघ्राणं शीणदिहं विसंज्ञम्‌ । 
माता पिता बान्धवाः सन्त्यजन्ति संवैस्त्यत्तं पासि कोऽस्ति त्वदन्यः ॥७१॥ 
तवं मे पिता त्वं जननी त्वमेव त्वं मे गुरुर्बान्धवाश्च त्वमेव । 
त्वं मे घर्मस्त्वञ्च मे मोक्षमार्गो दासस्तुभ्यं त्यज वा रक्ष देव ! ॥७२॥ 
पापोऽस्मि मूढोऽस्मि महोग्रकर्मा रोद्रोऽस्मि नाऽऽचारनिधानमस्मि । 
तथापि तुभ्यं प्रणिपत्य पादयोर्जयं भक्तानामर्पय श्रीजयाक ! ॥७३॥ 
नारद्‌ उवाच 
एवं स्तुतो जयादित्य: कमठेन महात्मना । 
स्निग्यगम्भीरया वाचा प्राह तं प्रहसन्निव ॥७४॥ 
जयादित्याष्टकमिदं यत्त्वया परिकीर्तितम्‌ । 
अनेन स्तोष्यते यो मां भुवि तस्य न दुर्लभम्‌॥७५॥ 
रविवारे विशेषेण मां समभ्यर्च्य यः पठेत्‌ । 
तस्य रोगा न रिष्यन्ति दारिद्य च न संशयः ॥७६॥ 
त्वया च तोषितो वत्स तव दद्मि वरंत्वमुम्‌ । 
सर्वज्ञो भुवि भूत्वा त्वं ततो मुक्तिमवाप्स्यसि॥७७। 
त्वत्पिता स्मृतिकारश्च भविष्यति द्विजार्चितः । 
स्थानस्याऽस्य न नाशश्च कदाचित्प्रभविष्यति ॥७८॥ 
न चेतत्स्थानकं वत्स परित्यक्ष्यामि कर्हिचित्‌ । 
एवमुक्ता स भगवान्ब्राह्मणेरचिंत: स्तुतः ॥७९॥ 
अनुज्ञाप्य द्विजदरास्तांस्तत्रैवान्तर्दधे प्रभुः । 
एवं पार्थ समुत्पन्नो जयादित्योऽत्र भूतले ॥८०॥ 
आश्विने मासि सम्प्रास्ते रविवारे च सुब्रत । 
आश्विने भानुवारेण यो जयादित्यमर्चयेत्‌॥८१॥ 
कोटितीर्थे नरः स्नात्वा ब्रह्महत्यां व्यपोहति । 
पूजनाद्रक्तमाल्यैश्च रक्तचन्दनकुङ्कमैः ॥८२॥ 
लेपनाद्वन्धधूपायैनेविदैर्घृतपायसैः । 
ब्रह्मघ्नश्च सुरापश्च स्तेयी च गुरुतल्पगः ॥८३॥ 

मुच्यते सर्वपापेभ्यः सूर्यलोकञ्च गच्छति । 
पुत्रदारघनान्यायुः प्राप्य सां सारिक सुखम्‌ ॥८४॥ 
इष्टकामेः समायुक्तः सूर्यलोके चिरं वसेत्‌ ॥८५॥ 
सर्वेषु रविवारेषु जयादित्यस्य दर्शनम्‌ । 
कीर्तनं स्मरणं वापि सर्व रोगोपशान्तिदम्‌॥८६॥ 
अनादिनिधनं देवमव्यत्तं तेजसां निधिम्‌ । 
ये भक्तास्ते च लीयन्ते सौरस्थाने निरामये ॥८७॥ 
सूर्योपरागे सम्प्रास्ते रविकूपे समाहितः । 
्नानं यः कुरुते पार्थ होमं कुर्यात्प्रयत्नत: ॥८८॥ 
दानं चैव यथाशवत्या जयादित्याग्रतः स्थितः । 
तस्य पुण्यस्य माहात्म्यं शृणुष्वैकमना जय॥८९॥ 
कुरुक्षेत्रेषु यत्पुण्यं प्रभासे पुष्करेषु च । 
वाराणस्यां च यत्पुण्यं प्रयागे नेमिषेऽपि वा॥ 
तत्पुण्यं लभते मत्यों जयादित्यप्रसादतः ॥९०॥ 


इति श्रीस्कान्दे महापुराण एकाशीतिसाहस्म्रां संहितायां प्रथमे माहेश्वरखण्डे कौमारिकाखण्डे 


जयादित्यमाहात्म्यवर्णनंनामैकपञ्चाशत्तमोऽध्यायः ॥५१॥ 
आदितः ोकानांसमध्यङ्का:-८,७६१+९०=८,८५१ 
कौमारिकाखण्डे आदितः 'होकानांसमष्टयङ्काः-५,१९६+९०५,२८६ 
~ 

॥ अथ द्विपञ्चाशत्तमोऽध्यायः॥ 
अर्जुन उवाच 
कोटितीर्थं कथं जातं केन वा निर्मितं मुने । 
कस्माद्वा कोटितीर्थानां फलमत्रोच्यते मुने ॥१॥ 
नारद्‌ उवाच 
यदा मे स्थापितं स्थानं प्रसाद्याथ मया प्रभुः । 
ब्रह्मलोकात्समानीतः साक्षादब्रह्मा पितामह: ॥२॥ 
ततो मध्याहसमये स्नानार्थे भगवान्विधिः । 
सस्मार कोटितीर्थानां स्मृतान्यत्रागतानि च॥३॥ 
स्वर्गात्त्रिदशलक्षाणि सप्ततिश्च महीतलात्‌ । 
पातालाद्विंशालक्षाणि स्मृतान्यभ्यागतानि च ॥४॥ 
अनेन प्रविभागेन लिङ्गान्यपि कुरूद्धह । 
आयातानि यथा पूजां विदधाति पितामह: ॥५॥ 
ततोऽभिषेचनं कृत्वा लिङ्गान्यभ्यरच्य पद्मभूः । 
मध्याह्कृत्यं संसाध्य मम प्रेम्णा वरं ददौ ॥६॥ 
ततो भगवता ह्यत्र मनसा निर्मितं सरः । 
भगवानर्चितस्तीर्थेरिदमूचे प्रजापतिः ॥०॥ 
किं कुर्म भगवन्धातरादेशां देहि नः प्रभो । 
तेषां तद्वचन श्रुत्वा ब्रह्मा प्राह प्रजापतिः ॥८॥ 
एतस्मिन्सरसि स्थेयं तीर्थे: सवैरथाऽत्र च । 
एकस्मिंश्च तथा लिङ्गे सर्वलिङ्गैर्ममार्चनात्‌॥९॥ 
कोटीनामेव तीर्थानां लिङ्गानां ्रानपूजया । 
दानेन च फळं त्वत्र यदि सत्यं वचो मम ॥१०॥ 
यः श्राद्धं कुरुते चाऽत्र पिण्डदानं यथाविधि । 
पितृणामक्षयातृप्तिजायते नात्र संशयः॥११॥ 
ख्नात्वा योऽभ्यर्चयेद्देवं कोटीश्वरमनन्यधीः । 
कोटिलिङ्गार्चनफलं व्यक्तं तस्योपजायते॥१२॥ 
त्रैलोक्ये यानि तीर्थानि गङ्गाद्या: सरितस्तथा । 
तेषां स फलमाम्नोति कोटितीर्थावगाहनात्‌॥१३॥ 

एवं दत्त्वा वरं ब्रह्मा ब्रह्मलोकं ययो प्रभुः । 
कोटितीर्थञ्च सञ्जातं ततः प्रभृति विश्रुतम्‌॥१४॥ 
अस्य तीरे पुरा पार्थ ब्रह्माययेर्देवसत्तमे: । 
यज्ञान्बहुविधान्कृत्वा ततः सिद्धिं परां ययुः॥१५॥ 
वसिप्ठायैर्मुनिवरैस्तपश्चीर्ण पुराऽनघ । 
मनसोऽभीप्सितान्कामान्प्रापुरन्ये तपोधनाः ॥१६॥ 
अत्र तीर्थे पुरा पार्थ अत्रिणा विहितं तपः । 
कोटितीर्थाइक्षिणत: स्थापितं लिङ्गमुत्तमम्‌॥१७॥ 
अत्रीश्वराभिसञ्ज्ञं तु महापापहरं परम्‌ । 
स्थापयित्वा च तल्लिङ्गमग्रे चक्रे सरोवरम्‌॥१८॥ 
तत्र ख्रात्वा च यो मर्त्य: श्राद्ध कुर्यात्प्रयत्नत: । 
अत्रीश्वरं समभ्यर्च्य रुद्रलोके वसेच्चिरम्‌॥१९॥ 
भरद्वाजेन मुनिना कोटितीर्थे सरोवरे । 
तपश्चीर्णं महाबाहो यज्ञाश्च विहिताः किल ॥२०॥ 
भरद्वाजेश्वरं लिङ्गं स्थापितं सुमनोहरम्‌। 
तत्र कृत्वा सरो रम्यं परां मुदमवाप्तवान्‌॥२१॥ 
तत्र स्नात्वा नरो भक्त्या श्राद्धं कुर्याद्विचानतः । 
भरद्वाजेश्वरं पूज्य शिवलोके महीयते॥२२॥ 
ततश्च कोटितीर्थेऽस्मिन्गौतमो भगवानृषिः । 
अतप्यत तपो घोरमहल्यासङ्गमाशया॥२३॥ 
तं कामं प्राप्तवान्धीमान्परां मुदमुपागतः । 
अहल्यया समायोगमेतत्तीर्थप्रभावतः ॥२४॥ 
अस्मिन्कषोत्रे महालिङ्गं गौतमेश्वरसञ्ज्ञितम्‌ । 
स्थापयामास भगवानहल्यासरसस्तटे ॥२५॥ 
अर्जुन उवाच 
अहल्यया कदा ब्रह्मन्खानितं वै महत्सरः । तन्मम ब्रूहि सकलमहल्यासरःकारणम्‌॥२६॥ 
नारद्‌ उवाच 
अहल्या शापमापन्ना गौतमात्किल फाल्गुन ! । 
रपुरा चेन्द्रसमायोगे परं दुःखमुपागता॥२७॥ 

ततो दुःखार्तः स मुनिः कोटितीर्थेऽकरोत्तपः । 
तपसा तेन वै पार्थाऽहल्यया सह सङ्गतः ॥२८॥ 
ततः साध्वी परं हृष्टा अत्र क्षेत्रे सरोवरम्‌ । 
चकार सुमहत्पुण्यं तीथाँदैः परिपूरितम्‌॥२९॥ 
अहल्यासरसि स्थानं पिण्डदानं समाचरेत्‌ । 
गौतमेशञ्च सम्पूज्य ब्रह्मलोकं स गच्छति॥३०॥ 
कोटितीर्थे नरश्रेष्ठ ! अनेके मुनयोऽमलाः । 
तपस्तघ्वा सुघोरं च परां सिद्धिमपागता: ॥३१॥ 
राजभिर्बहुभिः पूर्व तपो दानं तथाऽध्वराः । 
अस्मिंस्तीर्थे सुविहिताः परां सिद्विमुपागताः॥३२॥ 
अस्य तीरे द्विजं चेक मृष्टान्नैर्यश्च तर्पयेत्‌ । 
तेन श्रद्धासहायेन कोटिर्भवति तर्पिता ॥३३॥ 
अस्य तीरे नरः पार्थ ! रल्लानि विविधानि च । 
गोभूमितिळधान्यानि वासांसि विविधानि च॥३४। 
श्रद्धया परया पार्थ ! द्विजेभ्यः सम्प्रयच्छति । 
शतकोटिगुणं पुण्यं कोटितीर्थप्रभावतः॥ 
कोटितीर्थे प्रतिश्रुत्य द्विजेभ्यो न प्रयच्छति॥३५॥ 
नरके पातयित्वा च कुलमेकोत्तरं शतम्‌ । 
आत्मानं पातयेत्पश्चाद्दारुणं रौरवं महत्‌ ॥३६॥ 
माघमासे तु सम्प्राप्ते प्रातःकाले तथाऽमले । 
यः त्राति मकरादित्ये तस्य पुण्यं शृणुष्व मे॥३७॥ 
सर्वतीर्थेषु यत्पुण्यं सर्वयज्ञेषु यत्फलम्‌ । 
सर्वदानव्रतैर्यच्च कोटि तीर्थे दिने दिने ॥३८॥ 
तत्पुण्यं लभते मर्त्यो नाऽत्र कार्या विचारणा । 
कन्यागते सवितरि यः श्राद्धं कुरुते नरः ॥३९॥ 
पितरस्तस्य तुष्यन्ति गयाश्राद्धातैर्न तु । 
कार्तिके मासि संप्राप्ते स्लानादि कुरुते यदि ॥४०॥ 
तदक्षयफळं सर्व ब्रह्मणो वचनं यथा । 
इष्ट्ाऽत्र यज्ञमेकं तु कोटियज्ञफलं लभेत्‌॥४१॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ६९६ 


कन्यां ब्राह्मेण विधिना दत्त्वा कोटिगुणं फलम्‌ । 
सर्वदानं कोटिगुणं कोटितीर्थे भवेद्यत: ॥४२॥ 
कोटितीर्थे त्यजेत्प्राणान्हृदि कृत्वा तु माधवम्‌ । 
तस्य पार्थ चिरं स्वर्गे ह्यक्षया शाश्वती गति: ॥४३॥ 
कोटितीर्थे तीर्थवरे देहत्यागं करोति य: । 
तस्य पूजां प्रकुर्वन्ति ब्रह्माद्या देवतागणाः ॥४४॥ 
अस्य तीरे देहदाहो यस्य कस्य प्रजायते । 
अस्थिक्षेपो यस्य भवेन्महीसागरसङ्गमे ॥४५॥ 
तत्फलं गदितुं पार्थ ! वागीशोऽपि न वै क्षमः । 
एतज्ज्ञात्वा परं पार्थ ! कोटितीर्थ प्रसेवते॥४६॥ 
दिनेदिने फलं तस्य कापिलं गोसहस्रकम्‌ । 
स्वगे मर्त्यै च पाताले तस्मादेतत्सुदुर्लमम्‌ ॥४७॥ 


इति श्रीस्कान्दे महापुराण एकाशीतिसाहस्म्रां संहितायां प्रथमे माहेश्वरखण्डे कौमारिकाखण्डे 
कोटितीर्थमाहात्म्यवर्णनं नाम द्विपञ्चाशत्तमोऽध्यायः ॥५२॥ 
आदितः छोकानांसमष्टयज्ञा:-८,८५१--४७-८,८९८ 
कौमारिकाखण्डे आदितः 'ोकानांसमध्यङ्काः-५,२८६+४७=५,३३३ 
जज 

॥ अथ त्रिपञ्चाशत्तमोऽध्यायः॥ 
(कोटितीर्थादिमाहात्म्यवर्णनम्‌) 
नारद उवाच 
अथाऽन्यत्सम्प्रवक्ष्यामि शालामाहात्म्यमुत्तमम्‌ । 
संस्थापिते पुरा स्थाने प्रोक्तोहं द्विजपुङ्गवैः ॥१॥ 
स्थानस्य रक्षणार्थाय उपायं कुरु सुब्रत ! । 
ततो मया प्रतिज्ञातं करिष्ये स्थान रक्षणम्‌॥२॥ 
आराधिता मया पश्चादन्रह्मविष्णुमहेश्वराः । 
त्रयस्त्वेकाग्रचित्तेन ततस्तुष्टाः सुरोत्तमाः॥३॥ 
समागम्याऽथ मां प्रोचुर्नारद्‌ व्रियतां वरः । 
प्रोक्तं तानार्च्य च मया क्रियतां स्थानरक्षाणम्‌॥४॥ 
अयमेव वरो मह्यं देयो देवे: सुतोषितैः । 
स्थानलोपो यथा न स्याद्यथा कीर्तिभवेन्मम॥५॥ 
एवमस्त्विति देवेश: प्रतिज्ञातं तदा मुने ! । 
स्वांशेन प्रकरिप्याम द्विजानां तव रक्षाणम्‌॥६॥ 
एवमुवत्वा कला मुक्ता देवैस्त्रुपुरुषे: स्वयम्‌ । 
अन्तर्धानं तत: प्राप्ताः सर्वेऽपि सुरसत्तमाः ॥७॥ 
ततो मया द्विजैः सार्धं शालाग्रे स्थानरक्षणम्‌। 
स्थापिताश्च पृथग्देवास्त्रयस्त्रिमुवनेश्वरा: ॥८॥ 
पीड्यमाना यदा विप्राः केनाऽपि च भवन्ति हि । 
पूर्वाह्ने चापि ऋग्वेदं मध्याह्ने च यजूंष्यथ॥९॥ 
यामे तृतीये सामानि तारस्वरमधीत्य च । 
शापं यस्य प्रदास्यन्ति झालाग्रे भृदारोषिताः॥१०॥ 
सप्ताहाद्वर्षमध्याद्वा त्िवर्षाद्भस्मतां व्रजेत्‌ । 
प्रतिज्ञाता स्थानरक्षा यदि वो नारदाग्रत: ॥११॥ 
सत्येन तेन नो वैरी भस्मीभवतु ह क्षणात्‌। 
अनेन झापमन्त्रेण भस्मीभवति निश्चितम्‌॥१२॥ 
शालां त्रिपुरुषा तत्र यः पश्यति दिने दिने । 
अर्चयेत्तोषयेच्चासो स्वर्गलोके महीयते ॥१३॥ 

॥ इति त्रिपुरुषशालामाहात्म्यम्‌॥ 
नारद उवाच 
अथान्यत्सम्प्रवक्ष्यामि मदीयसरसो महत्‌॥१४॥ 
माहात्म्यमतुलं पार्थ देवानामपि दुर्लभम्‌ । 
मया पूर्व सरः खातं दर्भाङ्टुरशलाकया॥१५॥ 
मृत्तिका ताम्रपात्रेण त्यक्ता बाह्ये ततः स्वयम्‌ । 
सर्वेषामेव तीर्थानामाहृत्योदक मुत्तमम्‌॥१६॥ 
तत्तत्र सरसि क्षिप्तं तेन सम्पूरितं सरः । 
आश्विने मासि सम्प्राप्ते भानुवारे नरः शुचि: ॥१७॥ 
शराद्धं यः कुरुते तत्र स्नात्वा दानं विशेषतः । 
पितरस्तस्य तृप्यन्ति यावदाभूतसंप्लवम्‌॥१८॥ 
नारदीयं सरो ह्येतद्विख्यात जगतीतले । 
महता पुण्ययोगेन देवैरपि हि लभ्यते ॥१९॥ 
यदत्र दीयते दानं हूयते यच्च पावके । 
सर्व तदक्षयं विद्याजपानशनसाधनात्‌॥२०॥ 
नारदीये सरःश्रेछे खात्वा यो नारदेश्वरम्‌ । 
पूजयेच्छूद्धया मर्त्य: सर्वपापैः प्रमुच्यते॥२१॥ 
अत्र तीर्थे पुरा पार्थ सर्वनागैस्तपः कृतम्‌ । 
कद्रूशापस्य मोक्षार्थमात्मनो हितकाम्यया॥२२॥ 
ततः सिद्धि परा पराप्ता एतत्तीर्थ प्रभावतः । 
ततो नागेश्वरं लिङ्गं स्थापयामासुरूर्जितम्‌ ॥२३॥ 
नारदादुत्तरे भागे सर्वे नागाः प्रहर्षिताः । 
नारदीये सरःश्रेष्ठे यः ्नात्वा पूजयेद्धरम ॥२४॥ 
नागेश्वरं महाभक्त्या तस्य पुण्यमनन्तकम्‌ । 
तेषां सर्पभयं नास्ति नागानां वचनं यथा॥२५॥ 
॥ इति नारदीयसरोमाहात्म्यम्‌॥ 
नारद्‌ उवाच 
अपरद्वारकानाम देवी चात्राऽस्ति पाण्डव ! ॥२६॥ 

सा च ब्रह्माण्डद्वारे वे सदेव विहितालया । 
चतुर्विशतिकोटीभिर्देवीभिः परिरक्षिता ॥२७॥ 
ततो दीर्घ तपस्तस्वा मया नीताऽत्र तोषिता । 
अपरस्मिंस्ततो द्वारे स्थापिता परमेश्वरी ॥२८॥ 
ूर्वस्मिन्नगरद्वारे स्थापिता द्वारवासिनी । 
नवमी चेत्रमासस्य कृष्णपक्षे भवेत्तु या ॥२९॥ 
कुण्डे ख्रानं नरः कृत्वा तां च देवीं प्रपूजयेत्‌ । 
बलिबाकुळनेवेदयैर्गन्धधृपादिपूजनेः ॥३०॥ 
सप्तजन्मकृतं पापं नाशमायाति तत्क्षणात्‌ । 
यान्या्प्रार्थयते कामांस्तांस्तानाम्नोति मानव: ॥३१॥ 
वन्ध्या च लभते पुत्रं ्रानमात्रेण तत्र वै । 
नवम्यां चैत्रमासस्य पुष्पधूपार्घ्यपूजया ॥३२॥ 
विघ्नानि नाशयेद्देवी सर्व सिद्धिं प्रयच्छति । 
भक्तानां तत्क्षाणादेव सत्यमेतन्न संशय: ॥३३॥ 
उत्तरद्वारकाञ्चापि पूज्यैवं विधिवन्नरः । 
एतदेव फलं सोऽपि प्राम्नुयान्मानवोत्तम: ॥३४॥ 
पूर्वद्वारे तु वै देवी या स्थिता द्वारवासिनी । 
तस्याः पूजनमात्रेण प्राप्नुयाद्वाञ्छितँ फलम्‌॥३५॥ 
आश्विने मासि सम्प्राप्ते नवरात्रे विशेषत: । 
उपोष्य नवरात्रं च स्नात्वा कुण्डे समाहित: ॥३६॥ 
पूजयेद्देवतां भक्त्या पुष्पधूपान्नतर्पणेः । 
अपुत्रो लभते पुत्रान्निर्धनो लभते घनम्‌॥३७॥ 
वन्ध्या प्रसूयते पार्थ नात्र कार्या विचारणा ॥३८॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
कोटितीर्थादिमाहात्म्यवर्णनं नाम त्रिपञ्चाशत्तमोऽध्यायः॥५३। 
आदितः ोकानांसमष्टयङ्का:-८,८९८+३८=८,९३६ 
कौमारिकाखण्डे आदितः ोकानांसमध्यङ्काः-५,३३३+३८=५,३७१ 
ताना नै कूल 

॥ अथ चतुःपच्चाशत्तमो5्घ्याय:॥ 
(श्रीनारदमाहात्म्यवर्णनम) 
नारद उवाच 
ममाऽपि पार्थ तत्रास्ति मूतिंब्राह्मणकाम्यया । 
तत्र नाहं त्यजाम्यङ्ग ! छत्रदण्डविभूषिताम्‌॥॥ 
कार्तिकस्य तु या शुक्ला भवत्येकादशी शुभा । 
तस्यां मदर्चनं कृत्वा कलिदोषैर्विमुच्यते ॥२॥ 
अर्जुन उवाच 
बाल्यात्प्रभृति सन्देहो ममायं हृदि वर्तते । 
पृच्छतस्तश्च मे विप्र न क्रोध कर्तुमर्हसि ॥३॥ 
सदा त्वं मोक्षधर्मेषु परिनिष्ठां परां गतः । 
सर्वभूतसमो दान्तो रागद्वेषविवर्जित: ॥४॥ 
त्यक्तनिन्दास्तुतिमौनी मोक्षस्थः परिकीर्त्यसे । 
त्वं च नारद लोकेषु वायुवच्चपलो मुने ! ॥५॥ 
सौदामिनीव विचरन्दृ्यसे प्राज्ञसम्मतः । 
सदा कलिकरो लोके निर्दय: सर्वप्राणिषु ॥६॥ 
बहूनां हि सहस्राणि देवगन्धर्वरक्षसाम्‌ । 
राज्ञा मुनीन्द्रदैत्यानां कले्नष्टानि तेऽभवन्‌॥॥ 
कस्मात्तदेषा चेष्टा ते सन्देहं मे हर द्विज ! । 
सन्देहान्न सुखं शेते बाणविद्धो मृगो यथा ॥८॥ 
सूत उवाच 
शोनकेदं वचः श्रुत्वा फाल्गुनान्नारदो मुनिः । 
प्रहसन्निव बाभ्रव्यवदनं स निरेक्षत॥९॥ 
स च बाभ्रव्यनामा वै हारीतस्याऽन्वयोद्भवः । 
ब्राह्मणो नारदमुने: समीपे वर्तते सदा ॥१०॥ 
स च ज्ञात्वा महाबुद्धिर्नारदस्य मनीषितम्‌ । प्रहसन्निव प्रोवाच फाल्गुनं स्त्रिग्धया गिरा ॥११॥ 
बाभ्रव्य उवाच 
सत्यमेतद्यथात्थ त्वं नारदं प्रति पाण्डव ! । 
सर्वोऽपि चात्र वृत्तान्ते संशयं याति मानव: ॥१२॥ 

तदहं ते प्रवक्ष्यामि यथा कृष्णान्मया श्रुतम्‌ । 
स्तोककालान्तरे पूर्व सर्वे यादवनन्दन: ॥१३॥ 
महीसागरयात्रायां कृष्णस्तत्राऽऽययौ प्रभुः । 
उग्रसेनेन सहितो वसुदेवेन बभ्रुणा ॥१४॥ 
रामेण रौक्मिणेयेन युयुधानादिभिस्तदा । 
स च ज्ञात्वा ज्ञातिसमं महीसागरसङ्गमे ॥१५॥ 
पिण्डदानादिकं कृत्वा दत्त्वा दानानि भूरिश: । 
गुहेश्वरादिलिङ्गानि यत्नत: प्रतिपूज्य च॥१६॥ 
स्नानं कृत्वा कोटितीर्थे जयादित्यं समर्च्य च । 
पूजयन्नारदमुनिं युक्तः कृष्णो महामना: ॥१७॥ 
उग्रसेनेन राज्ञा वै पूर्वजेन जटायुना । 
मदादिविप्रमुख्यानां बहूनां चोपशुण्वताम्‌॥ 
उग्रसेनो महाराज: कृष्णं प्रोवाच संसदि॥१८॥ 
उग्रसेन उवाच 
कृष्ण ! प्रक्ष्यामि त्वामेकं संशयं वद्‌ तं मम ॥१९॥ 
योऽयं नाम महाबुद्धिर्नारदो विश्ववन्दितः । 
कस्मादेषोऽतिचपलो वायुवदभ्रमते जगत्‌॥ 
कलिप्रियश्च कस्माद्वा कस्मात्त्वय्यतिप्रीतिमान्‌॥२०॥ 
श्रीकृष्ण उवाच 
सत्यं राजंस्त्वया पृष्टमेतत्सर्वं वदामि ते । 
दक्षेण तु पुरा शक्तो नारदो मुनिसत्तमः॥२१॥ 
सृष्टिमार्गात्सुतान्वीक्ष्य नारदेन विचालितान्‌ । 
नावस्थानं च लोकेषु भ्रमतस्ते भविष्यति॥२२॥ 
पैशुन्य वक्ता च तथा द्वितीयानां प्रचालनात्‌ । 
इति शापद्वयं प्राप्य द्विविधाऽऽत्मजचालनात्‌॥२३॥ 
निराकर्तुं समर्थोऽपि मुनिर्मेने तथैव तत्‌ । 
एतावान्साधुवादो हि यतश्च क्षमते स्वयम्‌ ॥२४॥ 
विनाझाकालं चावेक्ष्य कलिं वर्धयते यतः । 
सत्यं च वक्ति तस्मात्स न च पापेन लिप्यते॥२५॥ 

भ्रमतोऽपि च सर्वत्र नास्य यस्मात्पृथङ्मनः । 
घ्येयाद्भवति नैव स्याद्भमदोषस्ततोऽस्य च॥ 
यच्च प्रीतिर्मयि तस्य परमा तच्छुणुष्व च ॥२६॥ 
अहं हि सर्वदा स्तौमि नारदं देवदर्शनम्‌ । 
महेन्द्रगदितेनेव स्तोत्रेण शृणु तन्नूप ॥२७॥ 
श्रुतचारित्रयोर्जाता यस्याऽहन्ता न विद्यते । 
अगुप्तश्रुत चारित्रं नारदं तं नमाम्यहम्‌॥२८॥ 
अरतिक्रोधचापल्ये भयं नैतानि यस्य च । 
अदीर्घसूत्रं धीरं च नारदं तं नमाम्यहम्‌॥२९॥ 
कामाद्वा यदि वा लोभाद्वाचं यो नान्यथा वदेत्‌ । 
उपास्यं सर्वजन्तूनां नारदं तं नमाम्यहम्‌॥३०॥ 
अध्यात्मगतितत्त्वज्ं क्षान्तं शक्तं जितेन्द्रियम्‌ । 
ऋजुं यथार्थ वक्तारं नारदं तं नमाम्यहम्‌॥३१॥ 
तेजसा यशसा बुद्धया नयेन विनयेन च । 
जन्मना तपसा वृद्धं नारदं तं नमाम्यहम्‌॥३२॥ 
सुखशील सुखं वेषं सुभोजं स्वाचरं शुभम्‌ । 
सुचक्षुषं सुवाक्यञ्च नारदं तं नमाम्यहम्‌॥३३॥ 
कल्याणं कुरुते गाढं पापं यस्य न विद्यते । 
न प्रीयते परानर्थे योऽसौ तं नोमि नारदम्‌॥३४॥ 
वेदस्मृतिपुराणोक्तधर्मे यो नित्यमास्थितः । 
प्रियाप्रियविमुक्तं तं नारदं प्रणमाम्यहम्‌॥३५॥ 
अशनादिष्वलिप्तं च पण्डितं नासं द्विजम्‌ । 
बहुश्रुतं चित्रकथं नारदं प्रणमाम्यहम्‌॥३६॥ 
नाथे क्रोधे च कामे च भूतपूर्वोऽस्य विभ्रमः । 
येनेते नाशिता दोषा नारदं तं नमाम्यहम्‌ ॥३७॥ 
वीतसम्मोहदोषो यो दृढभक्तिश्व श्रेयसि । 
सुनयं सत्रपं तं च नारदं प्रणमाम्यहम्‌ ॥३८॥ 
असक्त: सर्वसङ्गेषु यः सक्तात्मेति लक्ष्यते । 
अदीर्घसंशयो वाग्मी नारदं तं नमाम्यहम्‌॥३९॥ 

न त्यजत्यागमं किञ्चिद्यस्तपो नोपजीवति । 
अवन्ध्यकालो यस्यात्मा तमहं नोमि नारदम ॥४०॥ 
कृतश्रमं कृतप्रज्ञं न च तृप्तं समाधितः । 
नित्यं यल्रात्प्रमत्तं च नारदं तं नमाम्यहम्‌ ॥४१॥ 
न हुष्यत्यर्थलाभेन योऽलाभे न व्यथत्यपि । 
स्थिरबुद्धिरसक्तात्मा तमहं नोमि नारदम्‌॥४२॥ 
तं सर्वगुणसंपन्नं दक्षां शुचिमकातरम्‌ । 
कालज्ञं च नयज्ञं च शरणं यामि नारदम्‌ ॥४२। 
इमं स्तवं नारदस्य नित्यं राजन्पठाम्यहम्‌ । 
तेन मे परमा प्रीतिं करोति मुनिसत्तम: ॥४४॥ 
अन्योऽपि यः शुचिर्भूत्वा नित्यमेतां स्तुतिं जपेत्‌ । 
अचिरात्तस्य देवर्षिः प्रसादं कुरुते परम ॥४५॥ 
एतान्गुणान्नारद्स्य त्वमथा55कर्ण्य पार्थिव ! । 
जप नित्यं स्तवं पुण्यं प्रीतस्ते भविता मुनि: ॥४६॥ 
बाभ्रव्य उवाच 
इति कृष्णमुखाच्छुत्वा नारदस्य गुणान्नृपः । 
बभूव परमप्रीतश्चक्रे तचच तथा वच: ॥४७॥ 
ततो नारदमानर्च दत्त्वा दानं च पुष्कलम्‌ । 
नारदीयद्विजाग्य्राणां नारदः प्रीयतामिति ॥४८॥ 
ययौ द्वारवतीं कृष्णः सभ्रातृजातिबान्धवः । 
तीर्थयात्रामिमां कृत्वा विधिवत्पुरुषोत्तमः॥४९॥ 
तथा त्वमपि कौरव्य ! नारदस्य गुणानिमान्‌ । 
श्रुत्वा श्रद्धामयो भूत्वा शुणु कृत्यं यदत्र च ॥५०॥ 
कार्तिके शुक्लद्वादश्यां प्रबोधिन्यामसौ मुनिः । 
विष्णोरध्यानसमाधेश्च प्रबुद्धो जायते सदा ॥५१॥ 
तस्मिन्दिने नारदेन निर्मितेऽत्रैव कूपके । 
नानं कृत्वा प्रयलेन शराद्धं कुर्यात्समाहितः॥५२ 
तपो दानं जपश्चाऽत्र कूपे भवति चाऽक्षयम्‌॥५३॥ 

इदं विष्णिवति मन्त्रेण ततो विष्णुं प्रबोधयेत्‌ । 
नारदं च मुनिं पश्चान्मन्त्रेणानेन पाण्डव ॥५४॥ 
योगनिद्रा यथा त्यक्ता हरिणा मुनिसत्तम ! । 
तथा लोकोपकाराय भवानपि परित्यज॥५५॥ 
इति मन्त्रेण चोत्थाप्य नारदम्परिपूजयेत्‌ । 
कृष्णप्रोदितया स्तुत्या छत्रधोत्रार्चनेः शुभे: ॥५६॥ 
शक्त्या द्विजानां देयं च छत्रं धोत्रं कमण्डलुम्‌ । 
प्रणम्य ब्राह्मणान्भवत्या नारदः प्रीयतामिति ॥५७॥ 
एवं कृते प्रसादात्स मुनेः पापेन मुच्यते । 
जायते न कलिस्तस्य न चाऽसोख्यं भवेदिह ॥५८॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
नारदमाहात्म्यवर्णनं नाम चतु:पञ्चाशत्तमोऽध्यायः॥५४॥। 
आदितः शोकानांसमध्यङ्का-८,९३६+५८=८,९९४ 
कौमारिकाखण्डे आदितः 'होकानांसमध्यङ्का:-५,३७१+५८=५,४२९ 


+ 

॥ अथ पद्चपच्चाशत्तमो5घ्याय: ॥ 
(गौतमेश्वरमाहात्म्ये योगस्या5श्टाङ्गानांविस्तरवर्णनम्‌) 
सूत उवाच 
इति बाभ्रव्यवचनमाकर्ण्य कुरुनन्दनः । 
प्राणमन्नारदं भक्त्या विस्मितः पुलकान्वित: ॥१॥ 
प्रशास्य च चिरं काळं पुनर्नारदमब्रवीत्‌॥२॥ 
गुप्तक्षेत्रस्य माहात्म्यं शुण्वानस्त्वन्मुखान्मुने । 
तृप्ति नैवाधिगच्छामि भूयस्तद्वक्तुमहसि ॥३॥ 
नारद्‌ उवाच 
महालिङ्गस्य वक्ष्यामि महिमानं कुरूद्वह । 
गौतमेश्वर लिङ्गस्य सावधानः शृणुष्व तत्‌ ॥४॥ 
अक्षपादो महायोगी गौतमाख्योऽभवन्मुनिः । 
गोदावरीसमानेता अहल्यायाः पतिः प्रभुः ॥५॥ 
गुप्त क्षेत्रस्य माहात्म्यं स च ज्ञात्वा महोत्तमम्‌ । 
योगसंसाधनं कुर्वन्नत्र तेपे तपो महत्‌॥६॥ 
योगसिद्धिं ततः प्राप्य गौतमेन महात्मना । 
अत्र संस्थापितं लिङ्गं गौतमेश्वरसञ्ज्ञया॥॥ 
संख्नप्यैतन्महालिङ्गं चन्दनेन विलिप्य च । 
संपूज्य पुष्पैविविधैर्गुग्गुल दाहयेत्पुरः॥ 
सर्वपापविनिर्मुक्तो रुद्रलोके महीयते॥८॥ 
अर्जुन उवाच 
योगस्वरूपमिच्छामि श्रोतुं नारद ! तत्त्वतः । 
योगं सर्वे प्रशंसन्ति यतः सर्वोत्तमोत्तमम्‌॥९॥ 
नारद्‌ उवाच 
समासात्तव वक्ष्यामि योगतत्त्वं कुरूद्वह । 
श्रवणादपि नैर्मल्यं यस्य स्यात्सेवनात्किमु॥१०॥ 
चित्तवृत्तिनिरोधाख्यं योगतत्त्वं प्रकीर्त्यते । 
तदष्टाङ्गप्रकारेण साधयन्तीह योगिनः ॥११॥ 

यमश्च नियमश्चैव प्राणायामस्तृतीयक: । 
प्रत्याहारो धारणा च ध्येयं ध्यानं च सप्तमम्‌ ॥१२॥ 
समाधिरिति चाऽष्टाङ्गो योगः संपरिकीर्तितः । 
प्रत्येकं लक्षणं तेषामष्टानां शुणु पाण्डव ॥१३॥ 
अनुक्रमान्नरो येषां साधनाद्योगमश्चुते । 
अहिंसा सत्यमस्तेयं ब्रह्मचर्यापरिग्रहौ ॥१४॥ 
एते पञ्च यमाः प्रोक्ताः शुण्वेषामपि लक्षणम्‌ । 
आत्मवत्सर्वभूतेषु यो हिताय प्रवर्तते ॥१५॥ 
अहिंसैषा समाख्याता वेदसम्विहिता च या । 
दृष्टे श्रुतं चानुमितं स्वानुभूतं यथार्थतः ॥१६॥ 
कथनं सत्यमित्युक्तं परपीडाविवर्जितम्‌ । 
अनादानं परस्वानामापद्यपि कथञ्चन॥१७॥ 
मनसा कर्मणा वाचा तदस्तेयं प्रकीर्तितम्‌ । 
अमैथुनं यतीनां च मनोवाक्कायकर्मभिः ॥१८॥ 
ऋतौ स्वदारगमनं गेहिनां ब्रह्मचर्यंता । 
यतीनां सर्वसंन्यासो मनोवाक्कायकर्मणा ॥१९॥ 
गृहस्थानां च मनसा स्मृत एषोऽपरिग्रहः । 
एते यमास्तव प्रोक्ताः पञ्चैव नियमाञ्छृणु ॥२०॥ 
शौचं तुष्टिस्तपश्चैव जपो भक्तिर्गुरोस्तथा । 
एतेषामपि पञ्चानां पृथक्संशुणु लक्षणम्‌॥२१॥ 
बाह्यमाभ्यन्तरं चेव द्विविधं शौचमुच्यते । 
बाह्यं तु मृजलेः प्रोक्तमान्तरं शुद्धमानसम्‌॥२२॥ 
न्यायेनाऽऽगतया वृत्त्या भिक्षया वार्तयाऽपि च । 
सन्तोषो यस्य सततं सा तुष्टिरिति चोच्यते॥२३॥ 
चान्द्रायणादीनि पुनस्तपांसि विहितानि च । 
आहारलाघवपरः कुर्यात्तत्तप उच्यते ॥२४॥ 
स्वाध्यायस्तु जपः प्रोक्तः प्रणवाभ्यसनादिकः । 
शिवे ज्ञाने गुरौ भक्तिर्गुरुभक्तिरिति स्मृता॥२५॥ 

खं संसाध्य नियमान्संयमांश्च विचक्षण: । 
प्राणायामाय सन्दध्यान्नान्यथा योगसाधकः: ॥२६॥ 
यतो5शुचिशरीरस्य वायुकोपो महान्भवेत्‌ । 
वायुकोपात्कुष्ठता च जडत्वादीनुपाश्नुते ॥२७॥ 
तस्माद्विचक्षण: शुद्ध कृत्वा देहं यतेत्परम्‌ । 
प्राणायामस्य वक्ष्यामि लक्षणं शृणु पाण्डव ॥२८॥ 
प्राणापाननिरोधश्च प्राणायामः प्रकीर्तित: । 
लघुमध्योत्तरीयाख्य: स च धीरेखिधोदित: ॥२९॥ 
ळघुद्दादशमात्रस्तु मात्रा निमिष उन्मिषः । 
द्विगुणो मध्यमश्चोक्तस््रिगुणश्चोत्तमः स्मृतः ॥३०॥ 
प्रथमेन जयेत्स्वेदं मध्यमेन तु वेपथुम्‌ । 
विषादं च तृतीयेन जयेद्दोषाननुक्रमात्‌॥३॥। 
पद्माख्यमासनं कृत्वा रेचकं पूरकं तथा । 
कुम्भकं च सुखासीनः प्राणायामं त्रिघाऽभ्यसेत्‌॥३२॥ 
प्राणानामुपसंरोधात्प्राणायाम इति स्मृतः । 
यथा पर्वतधातूनां ध्मातानां दह्यते मल: ॥३३॥ 
तथेन्द्रियवृतो दोषः प्राणायामेन दह्यते । 
गोशतं कापिलं द॒त्त्वा यत्फलं तत्फलं भवेत्‌॥३४॥ 
प्राणायामेन योगज्ञस्तस्मात्प्राणं सदा यमेत्‌ । 
प्राणायामेन सिद्ध्यन्ति दिव्याः शान्त्याद्यः क्रमात्‌॥३५॥ 
शान्तिः प्रशान्तिदीपतिश्च प्रसादश्च यथाक्रमम्‌ । 
सहजागन्तुकामानां पापानां च प्रवर्तताम्‌ ॥३६॥ 
वासनाशान्तिरित्याख्यः प्रथमो जायते गुणः । 
लोभमोहात्मकान्दोषान्निराकृत्यैव कृत्स्नशः ॥२७॥ 
तपसां च यदा प्राप्तिः सा शान्तिरिति चोच्यते । 
सर्वैन्द्रयप्रसादश्च बुदधेवै मरुतामपि ॥३८॥ 
प्रसाद इति स प्रोक्तः प्राप्यमेवं चतुष्टयम्‌ । 
एवंफलं सदा योगी प्राणायामं समभ्यसेत्‌॥३९॥ 

मृदुत्वं सेन्यमानास्तु सिंहशादूलकुज्ञरा: । 
यथा यान्ति तथा प्राणो वश्यो भवति साधितः॥४०॥ 
प्राणायामस्त्वयं प्रोक्तः प्रत्याहारं ततः शुणु । 
विषयेषु प्रवृत्तस्य चेतसो विनिवर्तनम्‌॥४१॥ 
प्रत्याहारं विनिर्दिष्टं तस्य संयमनं हि यत्‌ । 
प्रत्याहारस्त्वयं प्रोक्तो धारणालक्षणं शृणु ॥४२॥ 
यथा तोयार्थिनस्तोयं पत्रनालादिभिः शने: । 
आपिबेयुस्तथा वायुं योगी नयति साधितम्‌॥४२॥ 
प्राझाभ्यां हृदये वायुरथ तालौ भ्रुवोऽन्तरे । 
चतुर्दले षड्द्शे च द्वादशे षोडशद्विके ॥४४। 
आकुख्चनेनेव मूदर्ध्वमुन्नीय पवनं शनेः । 
मूर्धनि ब्रह्मरन्ध्रे तं प्राणं संघारयेत्कृती ॥४५॥ 
प्राणायामा दश द्वौ च धारणेषा प्रकीर्त्यते । 
दशैता धारणाः स्थाप्य प्राप्नोत्यक्षरसाम्यताम्‌॥४६॥ 
घारणास्थस्य यद्ध्ेयं तस्य त्वं शुणु लक्षणम्‌ । 
च्येयं बहुविधं पार्थ ! यस्याऽन्तो नोपलभ्यते ॥४७॥ 
केचिच्छिवं हरिं केचित्केचित्सूर्यं विधिम्परे । 
केचिद्देवी महद्भूतामुत ध्यायन्ति केचन ॥४८॥ 
तत्र यो यच्च ध्यायेत स च तत्र प्रलीयते । 
तस्मात्सदा शिवं देवं पञ्चवक्त्रं हरं स्मरेत्‌॥४९॥ 
पद्मासनस्थं तं गौरं बीजपूरकरं स्थितम्‌ । 
दशहस्तं सुप्रसन्नवदनं ध्यानमास्थितम्‌॥५०॥ 
घ्येयमेतत्तव प्रोक्तं तस्माद्ध्यानं समाचरेत्‌ । 
ध्यानस्य लक्षणं चैतन्निमेषार्धमपि स्फुटम्‌॥५१॥ 
न पृथग्जायते ध्येयाद्धारणां यः समास्थितः । 
एवमेतां दुरारोहां भूमिमास्थाय योगवित्‌॥५२॥ 
न किञ्चिचिन्तयेत्पश्चात्समाधिरिति कीर्त्यते । 
समाघेल॑क्षणं सम्यग्ब्रुवतो मे निशामय ॥५३॥ 

शाब्दस्पर्दारसैहीनं गन्धरूपविवर्जितम्‌ । 
परं पुरुषं सम्प्राप्तः समाधिस्थः प्रकीर्तितः ॥५४॥ 
तां तु प्राप्य नरो विघ्नेनाऽभिभूयेत कर्हिचित्‌ । 
समाधिस्थश्च दुःखेन गुरुणाऽपि न चाल्यते॥५५॥ 
शाङ्खाद्याः शतशस्तस्य वाद्यन्ते यदि कर्णयोः । 
भेर्यश्च यदि हन्यन्ते शब्दं बाह्यं न विन्दति॥५६॥ 
कशाप्रहारामिहतो वहिदग्धतनुस्तथा । 
शीताढयेव स्थितो घोरे स्पर्श बाह्यं न विन्दति ॥५७॥ 
रूपे गन्धे रसे बाह्ये तादृशस्य तु का कथा । 
दृष्टा य आत्मनाऽऽत्मानं समाघिं लभते पुनः ॥५८॥ 
तृष्णा वाऽथ बुभुक्षा वा बाधेते तं न कर्हिचित्‌ ॥५९॥ 
न स्वर्गे न च पाताले मानुष्ये क्व च तत्सुखम्‌ । 
समाधिं निश्चलं प्राप्य यत्सुखं विन्दते नर: ॥६०॥ 
एवमारूढयोगस्य तस्याऽपि कुरुनदन ! । 
पञ्चोपसर्गा: कटुकाः प्रवर्तन्ते यथा शुणु ॥६१॥ 
प्रातिभः श्रावणो दैवो भ्रमावर्तोऽथ भीषणः । 
प्रतिभा सर्वशास्त्राणां प्रातिभोऽयं च सात्तिवकः॥६२॥ 
तेन यो मदमादद्याद्योगी शीघ्रं च चेतसः । 
योजनानां सहस्रेभ्यः श्रवणं श्रावणस्तु सः ॥६३॥ 
द्वितीयः सात्विकश्चाऽयमस्मान्मत्तो विनश्यति । 
अष्टौ पश्यति योनीश्च देवानां दैव इत्यसौ ॥६४॥ 
अयं च सात्त्विको दोषो मदादस्माद्विनश्यति । 
आवर्त इव तोयस्य जनावर्ते यदाकुलः ॥६५॥ 
आवर्तांख्यस्त्वयं दोषो राजसः स महाभयः । 
भ्राम्यते यन्निरालम्बं मनो दोषैश्च योगिनः॥६६॥ 
समस्ताधारविभ्रंशाद्भमाख्यस्तामसो गुणः । 
एतैर्नारितयोगाश्च सकला देवयोनयः ॥६७॥ 
उपसरमेर्महाघोंरैरावर्त्यन्ते पुनः पुनः । 


प्रावृत्य कम्बलं शुक्लं योगी तस्मान्मनोमयम्‌॥६८॥ 

चिन्तयेत्परमं ब्रह्म कृत्वा तत्प्रवणं मन: । 
आहारा: सात्त्विकाश्वेव संसेन्या: सिद्धिमिच्छता ॥६९॥ 
राजसेस्तामसेश्वेव योगी सिद्धधेन्न कर्हिचित्‌ । 
श्रदधानेषु दान्तेषु श्रोत्रियेषु महात्मसु ॥७०॥ 
स्वघमांदनपेतेषु भिक्षा याच्या च योगिना । 
भेक्षा यवान्नं तक्रं वा पयो यावकमेव वा ॥७१॥ 
फलमूलं विपक्वं वा कणपिण्याकसक्तवः । 
श्रुता इत्येत आहारा योभ्निं सिद्धिकारका: ॥७२॥ 
मृत्युकालं विदित्वा च निमित्तेयोंगसाधक: । 
योगं यूज्ञीत कालस्य वञ्चनार्थं समाहितः ॥७३॥ 
निमित्तानि च वक्ष्यामि मृत्युं यो वेत्ति योगवित्‌ । 
रत्तकुष्णाम्बरधरा गायन्तीव सती च यम्‌॥७४॥ 
दक्षिणाशां नयेन्नारी स्वभ्ने सोऽपि न जीवति । 
नग्नं क्षपणकं स्वप्ने हसमानं प्रदृश्य च ॥७५॥ 
एनं च वीक्ष्य वल्गन्तं तं विद्यान्मृत्युमागतम्‌। 
ऋक्षवानरयुग्यस्थो गायन्यो दक्षिणां दिशम्‌ ॥।७६॥ 
याति मजेदघौ पक्के गोमये वा न जीवति । 
केशाङ्गारैस्तथा भस्मभुजङ्गैनिंजळां नदीम्‌॥७७॥ 
एषामन्यतमः पूर्णा दृष्ठा स्वप्ने न जीवति । 
करालैविंकटै रूक्षैः पुरुषैरुद्यतायुधै: ॥७८॥ 
पाषाणेस्ताडित: स्वप्ने सद्यो मृत्युं भजेन्नरः । 
सूर्योदये यस्य शिवा क्रोशन्ती याति सम्मुखम्‌॥७९॥ 
विपरीतं परीतं वा स सद्यो मृत्युमृच्छति । 
दीपाधिगन्धं नो वेत्ति वमत्यग्निं तथा निशि ॥८०॥ 
नात्मानं परनेत्रस्थं वीक्षते न स जीवति । 
शक्रायुधं चाऽघंरात्रे दिवा वा ग्रहणं तथा ॥८१॥ 
दृष्टा मन्येत स क्षीणमात्मजीवितमाश्तवान्‌ । 
नासिका वक्रतामेति कर्णयोन्नमनोन्नती ॥८२॥ 

नेत्रं च वामं स्रवति यस्य तस्याऽऽयुरुद्गतम्‌ । 
आरक्ततामेति मुखं जिह्वा चाप्यसिता यदा॥८३॥ 
तदा प्राज्ञो विजानीयादासन्नं मृत्युमात्मनः । 
उष्टरासभयानेन स्वप्ने यो याति दक्षिणाम्‌ ॥८४॥ 
दिशं कर्णो पिधायापि निर्घोषं शृणुयान्न च । 
न स जीवित्तथा स्वप्ने पतितस्य पिधीयते॥८५॥ 
द्वारं न चोत्तिष्ठति च शुम्रा दृष्टिश्च लोहिता । 
स्वम्नेऽगनिं प्रविशेद्यश्च न च निष्क्रमते पुनः ॥८६॥ 
जलप्रवेशादपि वा तदन्तं तस्य जीवितम्‌ । 
यश्चाऽभिहन्यते दुष्टैभूतै रात्रावथोदिवा ॥८०॥ 
्रकृतैर्विकृतैर्वाऽपि तस्याऽऽसन्नौ यमान्तकौ । 
देवतानां गुरूणां च पित्रोज्ञांनविदां तथा ॥८८॥ 
निन्दामवज्ञां कुरुते भक्तो भूत्वा न जीवति । 
एवं दृष्ठा निमित्तानि विपरीतानि योगवित्‌॥८९॥ 
घारणां सम्यगास्थाय समाधावचलो भवेत्‌। 
यदि नेच्छति ते मृत्युं ततो ना सो प्रपद्यते ॥९०॥ 
विमुक्तिमथवा वाञ्छेद्विसृजेदब्रह्ममूर्धनि । 
सँति देहे विमुक्ते च उपसर्गाश्च ये पुनः ॥९१॥ 
योगिनं समुपायान्ति शुणु तानपि पाण्डव ! । 
ऐशान्ये राक्षसपुरे यक्षो गन्धर्व एव च॥९२॥ 
ऐन्द्रे सौम्ये प्रजापत्ये ब्राह्मे चाष्टसु सिद्धयः । 
भवन्ति चाष्टौ शुणु ताः पार्थिवी या च तेजसी ॥९३॥ 
वायवी व्योमात्मिका चैव मानसाऽहम्भवा मतिः । 
प्रत्येकमष्टधा भिन्ना द्विगुणा द्विगुणा क्रमात ॥९४॥ 
पूर्वे चाष्टौ चतुःषष्टिरन्ते शृणुष्व तद्यथा । 
स्थूलता हस्वता बाल्यं वार्धक्यं यौवनं तथा ॥९५॥ 
नानाजाति स्वरूपञ्च चतुभिदेंहधारणम्‌ । 
पार्थिवांझं विना नित्यमष्टौ पार्थिवसिद्धयः ॥९६॥ 

विजिते पृथिवीतत्त्वे यदैशान्ये भवन्ति च । 
भूमाविव जले वासो नातुरोऽर्णवमापिबेत्‌॥९७। 
सर्वत्र जलप्राप्तिश्व अपि झुष्कं द्रवं फलम्‌ । 
तरिभिर्देहस्य धरणं नदीर्वा स्थापयेत्करे॥९८॥ 
अब्रणत्वं शारीरस्य कान्तिश्चाथाऽष्टकं स्मृतम्‌ । 
अष्टो पूर्वा इमाश्चाष्ट राक्षसानां पुरे स्मृताः॥९९॥ 
देहादश्निविनिर्माणं तत्तापभयवर्जनम्‌ । 
शक्तिदत्वं च लोकानां जलमध्येऽञ्निज्वालनम्‌॥१००॥ 
अञ्निग्रहश्च हस्तेन स्मृतिमात्रेण पावनम्‌ । 
भस्मीभूतस्य निर्माणं द्वाभ्यां देहस्य धारणम्‌॥१०१॥ 
पूर्वा: षोडश चाऽप्यष्टौ तेजसो यक्षसद्मनि । 
मनोगतित्वं भूतानामन्तर्निवेशनं तथा ॥१०२॥ 
पर्वतादिमहाभार वहनं लीलयैव च । 
ळघुत्वं गौरवत्वं च पाणिभ्यां वायुवारणम्‌॥१०३॥ 
अषङ्ठुल्यग्रनिपातेन भूमेः सर्वत्र कम्पनम्‌ । 
एकेन देहनिष्पत्तिर्गान्धर्वे वान्ति सिद्धयः ॥१०४॥ 
चतुर्विशतिः पूर्वाश्चाप्यषटावेताश्च सिद्धयः । 
गन्धर्वलोके द्वात्रिंशद्‌त ऊर्ध्व निशामय ॥१०५॥ 
छायाविहीननिष्पत्तिरिन्द्रियाणामदर्शनम्‌ । 
आकाइागमनं नित्यमिन्द्रियादिशम: स्वयम्‌ ॥१०६॥ 
दूरे च शब्दग्रहणं सर्वशब्दावगाहनम्‌ । 
तन्मात्रलिङ्गग्रहणं सर्वप्राणिनिदर्शनम्‌॥१००॥ 
अष्टौ वातात्मिकाशैन्द्रे द्वात्रिंशदपि पूर्वकाः । 
यथाकामोपलब्धिश्च यथाकामविनिर्गमः ॥१०८॥ 
सर्वत्राऽभिभवश्चैव सर्वगुह्यनिदर्हनम्‌ । 
संसारदर्शनं चाऽपि मानस्योऽष्टौ च सिद्धयः ॥१०९॥ 
चत्वारिश्चच पूर्वाश्च सोमलोके स्मृतास्त्विमाः । 
छेदनं तापनं बन्धः संसारपरिवर्तनम्‌॥११०॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ७१३ 


सर्वभूत प्रसादत्वं मृत्युकालजयस्तथा । 
अहंकारोद्भवश्ाष्टौ प्राजापत्ये च पूर्विकाः ॥१११॥ 
आकारेण जगत्सष्टिस्तथाऽनुग्रह एव च । 
प्रलयस्याऽधिकारं च लोकचित्रप्रवर्तनम्‌॥११२॥ 
असादृश्यमिदं व्यक्त निर्वाणं च पृथक्पृथक्‌ । 
शुभेतरस्य कर्तृत्वमषटौ बुद्धिभवास्त्वमी॥११३॥ 
षट्पञ्चाात्तथा पूर्वाश्चतुःषष्टिरिमे गुणाः । 
ब्राह्म्ये पदे प्रवर्तन्ते गुह्यमेतत्तवेरितम्‌॥११४॥ 
जीवतो देहभेदे वा सिद्धयश्चैतास्तु योगिनाम्‌ । 
सङ्गो नेव विधातव्यो भयात्पतनसम्भवात्‌॥११५॥ 
एतान्गुणान्निराकृत्य युञ्जतो योगिनस्तदा । 
सिद्धयोऽषच प्रवर्तन्ते योगसंसिद्विकारकाः ॥११६॥ 
अणिमा लघिमा चेव महिमा प्राप्तिरेव च । 
प्राकाम्यं च तथेडित्वं वशित्वं च तथापरे ॥११७॥ 
यत्र कामावसायित्वं माहेश्वरपदस्थिताः । 
सूक्ष्मात्सूक्षमत्वमणिमा शीघ्रत्वाल्लघिमा स्मृता॥११८॥ 
महिमा शेषपूज्यत्वात्प्रपतिर्नाऽप्राप्यमस्य यत्‌ । 
प्राकाम्यमस्य व्याप्तिवादीशित्वं चेश्वरो यत: ॥११९॥ 
वशित्वाहशिता नाम सप्तमी सिद्धिरुत्तमा । 
यत्रेच्छा तत्र च स्थानं तत्र कामावसायिता ॥१२०॥ 
ऐश्वरं पदमाप्तस्य भवन्त्येताश्च सिद्धयः । 
ततो न जायते नैव वर्धते न विनश्यति॥१२१॥ 
एष मुक्त इति प्रोक्तो य एवं मुत्तिमाभ्नुयात्‌ । 
यथा जलं जलेनैक्यं निक्षिप्तमुपगच्छति ॥१२२॥ 
तथैवं सात्म्यमभ्येति योगेनाऽऽत्मा परात्मना । 
एवं ज्ञात्वा फलं योगी सदा योगं समभ्यसेत्‌॥१२३॥ 
अत्रोपमां व्याहरन्ति योगार्थ योगिनोऽमलाः । 
शशाङ्करङिमसंयोगादककान्तो हुताशनम्‌ ॥१२४। 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ७१४ 


समुत्सृजति नेकः सन्नुपमा साऽस्ति योगिनः । 
कपिञ्जलाखुनकुला वसन्ति स्वामिवत्रूहे ॥१२५॥ 
ध्वस्ते यान्त्यन्यतो दुःखं न तेषां सोपमा यतेः । 
मृद्दहकल्पदेहोऽपि मुखाग्रेण कनीयसा ॥१२६॥ 
करोति मृद्धागचयमुपदेशः स योगिनः । 
पशुपक्षिमनुष्याद्ैः पत्रपुष्पफलान्वितम्‌॥१२॥ 
वृक्षं विलुप्यमानं च लब्ध्वा सिध्यन्ति योगिनः । 
रुरुगात्रविषाणाग्रमालक्ष्य तिलकाकृतिम्‌॥१२८॥ 
सह तेन विवर्धेत योगी सिद्धिमुपाश्ननुते । 
द्रव्यं पूर्णमुपादाय पात्रमारोहते भुवः॥१२९॥ 
तुङ्गमार्ग विलोक्यैवं विज्ञातं कि न योगिनाम्‌ । 
तद्वेहं यत्र वसति तद्भोज्यं येन जीवति॥१३०॥ 
येन निष्पाद्यते चार्थः स्वयं स्याद्योगसिद्धये । 
तथा ज्ञानमुपासीत योगी यत्कार्यसाधकम्‌॥१३१॥ 
ज्ञानानां बहुता येयं योगविघ्नकरी हि सा । 
इद ज्ञेयमिदं ज्ञेयमिति यस्तृषितश्चरेत्‌॥१३२॥ 
अपि कल्पसहस्रायुनेव ज्ञेयमवाश्नुयात्‌ । 
त्यक्तसङ्गो जितक्रोधो लब्धाहारो जितेन्द्रियः ॥१३३॥ 
पिधाय बुद्धया द्वाराणि मनो ध्याने निवेशयेत्‌ । 
आहारं सात्त्विक सेवेन्न तं येन विचेतनः ॥१३४॥ 
स्यादयं त्च भुञ्ञानो रोरवस्य प्रियातिथिः । 
वाग्दण्डः कर्मदण्डश्च मनोदण्डश्च ते त्रयः ॥१३५॥ 
यस्यैते नियता दण्डाः स त्रिदण्डी यतिः स्मृतः । 
अनुरागं जनो याति परोक्षो गुणकीर्तनम्‌॥१३६॥ 
न बिभ्यति च सत्त्वानि सिद्धेर्लक्षणमुच्यते॥१३७॥ 
अलौल्यमारोग्यमनिष्टरत्वं गन्धः शुभो मूत्रपुरीषयोश्च । 
कान्तिः प्रसादः स्वरसौम्यता च योगप्रवृत्तेः प्रथमं हि चिह्ृम्‌॥१३८॥ 
समाहितो ब्रह्मपरोऽप्रमादी शुचिस्तथैकान्तरतिजितिन्त्रियः । 
समापुयाद्योगमिमं महामना विमुत्तिमाम्नोति ततश्च योगतः॥१३९॥ 

कुलं पवित्रं जननी कृतार्था वसुन्धरा भाग्यवती च तेन । 
अवाह्यमागे सुखसिन्धुमग्नं लगन परे ब्रह्मणि यस्य चेतः ॥१४०॥ 
विशुद्धबुद्धिः समलोष्टकाञ्चनः समस्तभूतेषु वसन्समो हि यः । 
स्थानं परं शाश्वतमव्ययं च यतिर्हि गत्वा न पुनः प्रजायते ॥१४१॥ 
इद्‌ मया योगरहस्यमुक्तमेवंविधं गौतमः प्राप योगम्‌ । 
तेनेतच्च स्थापितं पार्थ लिङ्गं संदर्शनादर्चनात्कल्मषघ्नम्‌॥१४२॥ 
यश्चाऽऽश्चिने कृष्णचतुर्दशीदिने रात्रौ समभ्यर्चति लिङ्गमेतत्‌ । 
स्नात्वा अहल्यासरसि प्रधाने श्रद्धाय सर्व प्रविधाय भक्तित: ॥१४श॥ 
महोपकारेण विमुक्तपापः स याति यत्राऽस्ति स गौतमो मुनिः ॥१४४॥ 
इद्‌ं मया पार्थ ! तव प्रणीतं गुप्तस्य क्षेत्रस्य समासयोगात्‌। 
माहात्म्यमेतत्सकलं शृणोति यः स स्याद्विशुद्धः किमु वच्मि भूय: ॥१४५॥ 
य इदं शुणुयाद्भवत्या गौतमाख्यानमुत्तमम्‌ । 
पुत्रपौत्रप्रियं प्राप्य स याति पदमव्ययम्‌॥१४६॥ 


इति श्रीस्कान्दे महापुराणे; एकाशीतिसाहस्य्रां संहितायां प्रथमे माहेश्वरखण्डे कौमारिकाखण्डे 
गोतमेश्वरमाहात्म्ये सविस्तरंयोगलक्षणवर्णनं नाम पञ्चपञ्चाशत्तमोऽध्यायः॥५५॥ 
आदितः शोकानांसमष्टयङ्का-८,९९४+१४६=९,१४० 
कौमारिकाखण्डे आदितः 'ोकानांसमध्यङ्का:-५,४२९+१४६५,५७५ 
जज 

॥ अथ षट्पञ्चाशत्तमोऽध्यायः॥ 
(नारदाजुंनसम्वादे ब्रह्मेश्वरमोक्षेश्वरगभेश्वरमाहात्म्यवर्णनम्‌) 
नारद्‌ उवाच 
अतः परं प्रवक्ष्यामि ब्रह्मेशं लिङ्गमुत्तमम्‌ । 

यस्य स्मरणमात्रेण वाजपेयफलं भवेत्‌॥१॥ 
एकदा तु पुरा पार्थ ! सृष्टि कामेन ब्रह्मणा । 
तपः सुचरितं घोरं सार्धवर्षसहस्रकम्‌॥२॥ 
तपसा तेन सन्तुष्टः पार्वतीपतिशाङ्करः । 
वरमस्मै ततः प्रादाल्लोककत्रैं स्ववाञ्छितम्‌॥३॥ 
ततो हृष्टः प्रमुदितः कृतकृत्यः पितामहः । 
ज्ञात्वा क्षेत्रस्य माहात्म्यं स्वयं लिङ्गं चकार ह ॥४॥ 
चखान च सरः: पुण्यं नाम्ना ब्रह्मसरः शुभम्‌ । 
महीनगरकात्पूर्वे महापातकनाशनम्‌ ॥५॥ 
अस्य तीरे महालिङ्गं स्थापयामास वै विभुः । 
तत्र देवः स्वयं साक्षाद्विद्यते किल शङ्करः ॥६॥ 
पुष्करादधिकं तीर्थ ब्रह्मेशंनाम फाल्गुन ! । 
तत्र ख्रात्वा नरो भक्त्या पिण्डदानं समाचरेत्‌॥७॥ 
दानं चैव यथाशक्त्या कार्तिक्यां च विशेषत: । 
देवं प्रपूजयेद्भवत्या ब्रह्मेशं हृष्टमानसः ॥८॥ 
पितरस्तस्य तुष्यन्ति यावदाभूतसम्प्लवम्‌ । 
पुष्करेषु च यत्पुण्यं कुरुक्षेत्रे रविग्रहे॥९॥ 
गङ्गादिपुण्यतीर्थेषु यत्फलं प्राप्यते नरे: । 
तत्फलं समवाप्नोति तीर्थस्यास्यावगाहनात्‌॥१०॥ 
मोक्षलिङ्गस्य माहात्म्यं शुणु पार्थ ! महाद्भुतम्‌ । 
मया स्थानहितार्थ च समाराध्य महेश्वरम्‌॥११॥ 
स्थापितं प्रवरं लिङ्गं नाम्ना मोक्षेश्वर हरम्‌ । 
दर्भग्रेण ततः पार्थ कूपं खनितवानहम्‌॥१२॥ 
प्रसाद्य लोककर्तारं ब्रह्माणं परमेष्ठिनम्‌ । 
कमण्डलो्रह्मणश्च समानीता सरस्वती॥१३॥ 

कूपेऽस्मिन्मोक्षनाथस्य लोकानां प्रेतमुक्तये । 

कार्तिकस्य तु मासस्य झुक्लपक्षे चतुर्दशी ॥१४॥ 

कूपे स्नात्वा नरस्तस्यां तिळपिण्डं समाचरेत्‌ । 
प्रेतानुदिश्य नियतं मोक्षतीर्थफलं भवेत्‌॥१५॥ 
कुले न जायते तस्य प्रेत: पार्थ न न संशय: । 

प्रेता मोक्ष प्रगच्छन्ति तीर्थस्याऽस्य प्रभावतः॥१६॥ 
जयादित्यकूपवरे नरः खात्वा प्रयल्लतः । 
गर्भेश्वरं नमस्कृत्य न स गर्भेषु मज्जति॥१७॥ 
इद्‌ं मया पार्थ ! तव प्रणीतं गुप्तस्य क्षेत्रस्य समासयोगात्‌ । 
माहात्म्यमेतत्सकलं शृणोति य: स्याद्विशुद्धः किमु वच्मि भूय: ॥१८॥ 


इति श्रीस्कान्दे महापुराणे एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
्रहमश्वरमोक्षेश्वरगर्भेश्वरमाहात्म्यवर्णनं नाम षट्पञ्चाहात्तमोऽध्यायः ॥५६॥ 
आदितः ोकानांसमष्टयङ्काः-९,१४०+ १८=९,१५८ 
कौमारिकाखण्डे आदितः ोकानांसमध्यङ्काः-५,५७५+१८=५,५९३ 
तलाई — 

॥ अथ सञ्तपञ्चाशत्तमोऽध्यायः॥ 
(नीलकण्ठमाहात्म्यवर्णनम्‌) 
नारद्‌ उवाच 
ततो विप्रा नारदश्च समाराध्य महेश्वरम्‌ । 
महीनगरके पुण्ये स्थापयामास शङ्करम्‌॥१॥ 
लोकानां च हितार्थाय केदारं लिङ्गमुत्तमम्‌ । 
अत्रीशादुत्तरे भागे महापातकनाशनम्‌ ॥२॥ 
अत्रिकुण्डे नरः स्नात्वा श्राद्धं कृत्वा यथाविधि । 
अत्रीशं च नमस्कृत्य केदारं यः प्रपश्यति॥३॥ 
मातुः स्तन्यं पुन्नेव स पिबेन्मुक्तिभाग्भवेत्‌ । 
ततो रुद्रो नीलकण्ठं नारदाय महात्मने॥४॥ 
स्वयं दत्त्वा स्वयं तस्थौ महीनगरके शुभे । 
कोटितीर्थे नरः स्नात्वा नीलकण्ठं प्रपश्यति ॥५॥ 
जयादित्यं नमस्कृत्य रुद्रलोकमवापुयात्‌ । 
जयादित्यं पूजयन्ति कूपे स्नात्वा नरोत्तमाः ॥६॥ 
न तेषां वंशनाशोऽस्ति जयादित्यप्रसादतः । 
इद्‌ं ते कथितं पार्थ ! महीनगरकस्य च॥। 
आख्यानं सकलं शरुत्वा सर्वपापैः प्रमुच्यते ॥८॥ 


इति श्रीस्कान्दे महापुराणे एकाशीतिसाहस्म्रां संहितायां प्रथमे माहेश्वरखण्डे कौमारिकाखण्डे 
नीलकण्ठमाहात्म्यवर्णनं नाम सक्तपञ्चाशोऽध्यायः॥५०॥ 
आदितः छोकानांसमष्टयड्जा:-९, १५८+८-९, १६६ 
कौमारिकाखण्डे आदितः छोकानांसमष्टयझ्ञा:-५,५९३+-८-५,६० १ 
र 

॥ अथाष्टपञ्चाशत्तमोऽध्यायः॥ 
(महीसागरमाहात्म्यवर्णने तीर्थानांसर्वोत्तमत्वेनिर्णयायब्रह्मसमीपिगमनं 
ब्रह्मणासर्वश्रेष्ठतीर्थायार्घ्यप्रदानावसरेपुलस्त्यं 
स्वसुतम्प्रतिअर्घ्यपात्रानयनायकथनं सर्वश्रेष्ठतीर्थकृते स्ववाचामहीसागरतीर्थद्वारास्वश्वाघावर्णनं 
धर्मराजेन महीसागरकृते श्रेष्ठताविषये$सहमतिप्रदर्शनं गुहसमागमनेनमहीसागरस्थितस्य 
स्तम्भतीर्थस्यश्रेष्ठतास्वीकृतिरर्जुनस्ययात्रासमाप्तिश्व) 
अर्जुन उवाच 
गुप्तक्षेत्रमिदं कस्मात्कस्माद्नुप्तश्च नारद्‌ । 
यस्य प्रभाव: सुमहान्नैव कस्यापि संस्तुतः ॥१॥ 
नारद उवाच 
पुरातनीमत्र कथां गुप्तक्षेत्रस्य कारणे । 
शुणु पाण्डव ! शापेन गुप्तमासीदिद्‌ं यथा ॥२॥ 
पुरा निमित्ते कस्मिंश्चित्सर्वतीर्थाधिदेवता: । 
प्रणामाय ब्रह्मसदो ब्रह्माणं सहिता ययुः ॥३॥ 
पुष्करस्य प्रभासस्य निमिषस्याऽबुंदस्य च । 
कुरुक्षेत्रस्य क्षेत्रस्य धर्मारण्यस्य देवता: ॥४॥ 
वस्त्रापथस्य श्वेतस्य फल्गुतीर्थस्य चाऽपि याः । 
केदारस्य तथाऽन्येषां क्षेत्राणां कोटिशोऽपि या: ॥५॥ 
सिन्धुसागरयोगस्य महीसागरकस्य च । 
गङ्गासागरयोगस्य अधिपाः सूकरस्य च ॥६॥ 
गङ्गारेवामुखीनां तु नदीनामधिदेवताः । 
शोणहृदपुरोगाणां हृदानां चाधिदेवताः ॥७॥ 
ते सर्वे सङ्घो भूत्वा श्रैष्ठ्य ज्ञानाय चाऽऽत्मनः । 
समुपाजग्मुरमला महती ब्रह्मणः सभाम्‌ ॥८॥ 
तत्र तीर्थानि सर्वाणि समायातानि वीक्ष्य सः । 
उत्तस्थौ सहितः सर्वैः सभासद्भिः पितामह: ॥९॥ 
प्रणम्य सर्वतीर्थेभ्यः प्रबद्धकरसम्पुटः । 
तीर्थानि भगवानाह विस्मयोत्फुल्ललोचनः॥१०॥ 

अद्य न: सद्य सकलं युष्माभिरतिपावितम्‌ । 
वयं च पाविता भूयो युष्माकं दर्शनादपि ॥११॥ 
तीर्थानां दर्शन श्रेयः स्पर्दानं ख़ानमेव च । 
कीर्तनं स्मरणं चापि न स्यात्पुण्यं विना परम्‌ ॥१२॥ 
महापापान्तितारोद्रास्त्वपि ये स्युः सुनिष्ठुरा: । 
तेऽपि तीर्थैः प्रपूयन्ते किं पुनर्धर्मसंस्थिताः॥१३॥ 
एवमुक्त्वा पुलस्त्यं स पुत्रमभ्यादिदेद ह । 
शीघ्रमर्घ तीर्थहेतोः समानय यथा५र्चये ॥१४॥ 
पुलस्त्य उवाच 
असङ्घयानीह तीर्थानि दूश्यन्ते पद्मसम्भव ! । 
यथा दिशसि मां तात ! अर्घ्यमेकमुपानये॥१५॥ 
धर्मप्रवचने शोको यत एष प्रगीयते॥१६॥ 
भवेयुर्यद्यसङ्कयाता अर्घ्ययोग्याः समर्चने । 
ततस्तेषां वरिष्ठाय दातव्योऽ्घ्यः किलैकतः ॥१७॥ 
ब्र्मोवाच॥ 
साभिप्रायं साघु वत्स त्वया प्रोक्तमिदं वचः । 
एवं कुरुष्वैकमर्घ्यमानय त्वं सुशीघ्रतः ॥१८॥ 
नारद उवाच 
ततः पुलस्त्यो वेगेन समानिन्येऽर्घ्यमुत्तमम्‌ । 
तं च ब्रह्मा करे गृह्य तीर्थान्याहेति भारतीम्‌॥१९॥ 
सर्वेर्भवद्धि: संहत्य मुख्यस्त्वेकः प्रकीर्त्यताम्‌ । 
तस्मै चाऽर्घ्यं प्रयच्छामि नैवं मामनयः स्पृशेत्‌॥२०। 
तीर्थान्यूचुः 
न वयं श्रेष्ठतां विद्मः कथञ्चन परस्परम्‌ । 
अस्माद्वेतोश्च संप्राप्ता ज्ञात्वा देहि त्वमेव तत्‌॥२१॥ 
ब्रह्मोवाच 
नाहं वेद्मि श्रेष्ठतां व: कथञ्चन नमोऽस्तु वः । 
सर्वे चाऽपारमाहात्म्यं स्वयं मे वक्तुमर्हथ॥२२॥ 

यत्र गङ्गा गया काशी पुष्करं नेमिषं तथा । 
कुरुक्षेत्र तथा रेवा महीसागरसङ्गमः ॥२३॥ 
प्रभासाद्यानि शतशो यत्र नस्तत्र का मति: ॥२४॥ 
नारद्‌ उवाच 
एवमुक्ते पद्मभुवा कोऽपि नोवाच किञ्चन । 
चिरेणेदं ततः प्राह महीसागरसङ्गमः ॥२५॥ 
ममैनमर्घ्य त्वं यच्छ चतुरानन शीघ्रतः । 
यतः कोटिकलायां वा मम कोऽपि न पूर्यते॥२६॥ 
यतथेनद्रयुम्नराज्ञा ताप्यमाना वसुन्धरा । 
सर्वतीर्थद्रवीभूता महीनामाऽभवन्नदी ॥२७॥ 
सा च सर्वाणि तीर्थानि संयुक्तानि मया सह । 
सर्वतीर्थमयस्तस्मादस्मि ख्यातो जगत्त्रये ॥२८॥ 
गुहेन च महालिङ्गं कुमारेश्वरमीश्वरम्‌ । 
संस्थाप्य तीर्थमुख्यत्वं मम दत्तं महात्मना॥२९॥ 
नारदेनापि मत्तीरे स्थानं संस्थाप्य शोभनम्‌ । 
सर्वेभ्यः पुण्यक्षतरेभ्यो दत्तं श्रेष्ठं पुरा मम ॥३०॥ 
एवं त्रिभिहेतुवरैर्ममेवाऽर्घ्यः प्रदीयताम्‌ । 
गुणेकदेशेऽपि समं मम तीर्थं न वै परम्‌॥३१॥ 
इत्युत्ते वचने पार्थ तीर्थराजेन भारत ! । 
सर्वे नोचुः किञ्चनाऽपि किं ब्रह्मा वक्ष्यतीति यत्‌॥३२॥ 
ततो ब्रह्मसुतो ज्येष्ठः श्वेतमाल्यानुलेपनः । 
दक्षिणं बाहुमुद्धत्य धर्मा वचनमब्रवीत्‌॥३३॥ 
अहो कष्टमिदं कूक्तं तीर्थराजेन मोहतः । 
सन्तोऽपि न गुणा वाच्याः स्वयं सद्भिः स्वकायतः॥३४। 
स्वीयान्गुणान्स्वयं यो हि सम्पत्सु प्रक्षिपन्परान्‌ । 
ब्रवीति राजसस्त्वेष ह्यहङ्कारो जुगुप्सितः ॥३५॥ 
तस्मादस्मादहङ्कारात्सत्स्वप्येषु गुणेषु च । 
अप्रख्यातं ध्वस्तरूपमिदं तीर्थं भविष्यति ॥३६॥ 

स्तम्भतीर्थमिति ख्यातं स्तम्भो गर्व: कृतो यत: । 
स्तम्भस्य हि फलं सद्यो ब्रह्मापि प्राप किं पर: ॥२७॥ 
इत्युक्ते धर्मदेवेन हाहेति रव उत्थितः । 
ततः शीघ्रं समायातो योगीशो5हञ्च पाण्डव ! ॥३८॥ 
गुहस्ततो वचः प्राह धर्मदेवसमागमे । 
अयुत्तमेतच्छापोऽयं दत्तो यद्धमं ! घाष्ट्यतः॥३९॥ 
ब्रवीतु कोऽपि सर्वेषां तीर्थानां तेषु वर्तताम्‌ । 
यद्यैश्वर्य ना्हतिसौ महीसागरसङ्गमः ॥४०॥ 
तिष्ठत्वात्मगुणो यच्च तीर्थराजेन वर्णितः । 
तत्र को विगुणो नाम मिथ्यावादी यतो गुण: ॥४१॥ 
अहो न युक्तं पालानां यदि तेऽप्यविमृश्य च । 
एवमर्थान्करिष्यन्ति कं यान्ति शरणं प्रजाः ॥४२॥ 
एवमुक्ते गुहेनाऽथ धर्मो वचनमन्रवीत्‌ । 
सत्यमेतद्यदरहोऽयं महीसागरसङ्गमः ॥४३॥ 
मुख्यत्वं सर्वतीर्थानामर्घं चाऽपि पितामहात्‌ 
किन्तु नाऽत्मगुणा वाच्याः सतामेतत्सदा ब्रतम्‌॥ 
परोक्षेऽपि स्वप्रशंसा ब्रह्माणमपि चालयेत्‌ ॥४४॥ 
स्वप्रशांसां प्रकुर्वाणः पराक्षेपसमन्विताम्‌ । 
किं दिवः पृथिवीं पूर्वं ययातिर्न पपात ह॥ 
याति पूर्व प्रमाणानि कृतानीशेन धीमता ॥४५॥ 
तानि सम्पालनीयानि तानि कोऽति क्रमेदबुधः । 
तव पित्रा समादिश्य यदर्थ स्थापिता वयम्‌॥४६॥ 
पालयामास एतच्च त्वं पालयितुमर्हसि । 
ईश्वराः स्वप्रमाणेन भवन्तो यदि कुर्वते ॥४०॥ 
तदस्माभिरिदं युक्तं शासनं दिश्यतां परम्‌ । 
एवमुक्त्वा स्वीयमुद्रां मोक्तुकामं वृषं तदा ॥४८॥ 
अहं प्रस्तावमन्वीक्ष्य वाक्यमेतदुदैरयम्‌ । 
नमो घर्माय महते विश्वधात्रे महात्मने॥४९॥ 

्रहमविष्णुशिवैर्नित्यं पूजिताया5घनाशिने । 
यदि मुद्रां भवान्धर्म ! परित्यक्ष्यति कर्हिचित्‌ ॥५०॥ 
तदस्माक कुतो भावो मा विश्वं नाशाय प्रभो । 
योगीश्वरं गुहं चापि सम्मानयितुमर्हसि ॥५१॥ 
शिववन्माननीयो हि यत: साक्षाच्छिवात्मजः । 
त्वां च देवो गुहः स्वामी सम्मानयितुमर्हति ॥५२॥ 
युवयोरेक्यभावेन सुखं जीवेदिदं जगत्‌ । 
त्वया प्रदत्तः शापोऽयं मा प्रत्याख्यातिलक्षण: ॥५३॥ 
अनुग्रहश्च क्रियतां तीर्थराजस्य मानद ! ॥५४॥ 
एवमुच्चरमाणं मां प्रशस्याऽऽहाऽपि पद्मभूः । 
साध्वेतन्नारदेनोक्तं धर्मेतडचनं कुरु ॥५५॥ 
सम्मानय गुहं चाऽपि गुहः स्वामी यतो हि नः । 
एवमुक्ते ब्रह्मणा च धर्मो वचनमन्रवीत्‌॥५६॥ 
नमो गुहाय सिद्धाय किङ्करायस्य ते वयम्‌ । 
मदीयां स्कन्द ! विज्ञप्तिं नाथैनामवधारय ॥५७॥ 
स्तम्भादेतन्महातीर्थमप्रसिद्धं भविष्यति । 
स्तम्भतीर्थमिति ख्यातं सुप्रसिद्धं भविष्यति ॥५८॥ 
स्तम्भतीर्थमिति ख्यातं सर्वतीर्थफलप्रदम्‌ । 
यश्चाऽत्र त्रानदानानि प्रकरिष्यति मानव: ॥५९॥ 
यथोक्तञ्च फलं तस्य स्फुटं सर्वं भविष्यति । 
झानिवारे ह्यमावास्या भवेत्तस्या: फलं च यत्‌ ॥६०॥ 
महीसागरयात्रायां भवेत्तत्चाऽवधारय । 
प्रभासदशयात्राभिः सप्तभिः पुष्करस्य च॥६१॥ 
अष्टाभिश्च प्रयागस्य तत्फलं प्रभविष्यति । 
पञ्चभिः कुरुक्षेत्रस्य नकुलीशस्य च त्रिभि: ॥६२॥ 
अर्बुदस्य च यत्षडभिस्तत्फळं च भविष्यति । 
वस्रापथस्य तिसृभिर्गङ्गायाः पञ्चभिश्च यत्‌॥६२॥ 
कूपोदर्याश्चतुभिश्च तत्फलं प्रभविष्यति । 
काइयाः षड़भिस्तथा यत्स्याद्गोदावयांश्च पञ्चभि: ॥६४॥ 

तत्फलं स्तम्भतीर्थ वै शनिदर्शे भविष्यति । 
एवं दत्ते वरे स्कन्दस्तदा प्रीतमनाभवत्‌॥६५॥ 
ब्रह्माउपि स्तम्भतीर्थाय ददावर्ध समाहितः । 
ददौ च सर्वतीर्थानां श्रेष्ठववममितद्युति: ॥६६॥ 
तीर्थानि च गुहं नाथं सम्मान्य विससर्ज स: । 
एवमेतत्पुरा वृत्तं गुप्तक्षेत्रस्य कारणम्‌॥६७॥ 
भूयश्चापि प्रसिद्धयर्थ प्रेषिताप्सरसोऽत्र मे । 
विमोक्षिता ग्राहरूपात्त्वया ताश्च कुरूद्वह ॥६८॥ 
यतो धर्मस्य सर्वस्य नानारूपैः प्रवर्त्तत । 
परित्राणाय भवत: कुष्णस्य च भवो भवे ॥६९॥ 
तदिदं वर्णितं तुभ्यं सर्वतीर्थफलं महत्‌ । 
शरुत्वैतदादितः पूर्व पुमान्पापैः प्रमुच्यते ॥७०॥ 
सूत उवाच 
श्रुत्वेति विजयो घीमान्प्रशशंस सुविस्मितः । 
विसृष्टो नारदायैश्च द्वारकां प्रति जग्मिवान्‌ ॥७१॥ 


इति श्रीस्कान्दे महापुराणे एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
महीसागरमाहात्म्यवर्णनेऽजुंनतीर्थयात्रापरिसमासिवर्णनंनामष्टपञ्चाशत्तमोऽध्यायः॥५८॥ 
आदित: शोकानांसमष्टयङ्काः-९,१६६+७१=९,२३७ 
कौमारिकाखण्डे आदितः शोकानांसमष्टयङ्काः-५,६०१५७१=५,६७२ 
— न 

॥ अथेकोनषष्टितमो5ध्याय:॥ 
(घटोत्कचस्य कुष्णसम्मत्या प्राग्ज्योतिषपुरम्प्रतिगमनम्‌) 
शौनक उवाच 
अत्यद्भुतमिदं सूत गुष्तक्षेत्रस्य पावनम्‌ । 
महन्माहात्म्यमतुळं कीर्तितं हर्षवर्घनम्‌ ॥१॥ 
पुनर्यत्सिद्धलिङ्गस्य पूर्व माहात्म्यकीर्तने । 
इत्युक्तं यत्प्रसादेन सिद्धमातुस्तु सेत्स्यति ॥२॥ 
विजयोनाम पुण्यात्मा साह्वाय्याच्चण्डिलस्य च । 
को न्वसौ चण्डिलोनाम विजयोनाम कस्तथा॥३॥ 
कथं च प्राप्तवान्सिद्धिं सिद्धमातुः प्रसादतः । 
एतदाचक्ष्व तत्त्वेन श्रोतुं कौतूहलं हि न: ॥४॥ 
सतां चरित्रश्रवणे कौतुकं कस्य नो भवेत्‌ । 
उग्रश्रवा उवाच 
साधु पृष्टमिदं विप्रा दूरान्तरितमप्युत ॥५॥ 
शरुता द्वेपायनमुखात्कथां वक्ष्यामि चाऽत्र वः । 
पुरा द्रुपदराजस्य पुत्रीमासाद्य पाण्डवाः॥६॥ 
घृतराष्ट्रमते पश्चादिन्द्रप्रस्थं न्यवेशयन्‌ । 
रक्षिता वासुदेवेन कदाचित्तत्र पाण्डवाः ॥७॥ 
उपविष्टाः सभामध्ये कथाश्चक्रुः पृथग्विधाः । 
देवर्षिपितृभूतानां राज्ञां चापि प्रकीर्तने॥८॥ 
क्रियमाणेऽथ तत्राऽगाद्वीमपुत्रो घटोत्कचः । 
तं दृष्ठा भातरः पञ्च वासुदेवश्च वीर्यवान्‌॥९॥ 
उत्थाय सहसा पीठादालिलिङ्वुस्तदा युताः । 
स च तान्प्रणत: प्रह्नो ववन्दे भीमनन्दन: ॥१०॥ 
साशिषं च ततो राज्ञा स्वोत्सङ्ग उपवेशितः । 
आघ्राय ख्नेहतो मूधिनि प्रोक्तश्च जनसंसदि ॥११॥ 
युधिष्ठिर उवाच 
कुत आगम्यते पुत्र ! क्व चायं विहृतस्त्वया । 
कालः क्वचित्सुखं राज्यं कुरुषे मातुलं तव ॥१२॥ 

कश्रिददेवेषु विप्रेषु गोषु साधुषु सर्वदा । 
हैडम्बे ना5पकुरुषे प्रियमेतद्धरेश्च न: ॥१३॥ 
हेडम्बस्य वनं सर्व तस्य ये सैन्यराक्षसाः । 
पाल्यमानास्त्वया साधो वर्धन्ते जनक्षेमका: ॥१४॥ 
कच्चिन्नन्दति ते माता भृशं न: प्रियकारिणी । 
कन्यैव या पुरा भीमं त्यकत्वा मानं पतिं श्रिता ॥१५॥ 
इति पृष्टो धर्मराज्ञास्मयन्हैडम्बिरब्रवीत्‌ । 
हते तस्मिन्दुराचारे मातुलेऽस्मि नियोजितः ॥१६॥ 
तद्राज्यं शासने स्थाप्य दुषटान्निघ्नंश्चराम्यहम्‌ । 
माता कुशलिनी देवी तपो दिव्यमुपाश्रिता॥१७॥ 
मामुवाच सदा पुत्र ! पितृणां भक्तिकृद्भव । 
सोऽहं मातुर्वचः श्रुत्वा मेरुपादात्समागतः॥१८॥ 
प्रणामायैव भवतां भक्तिप्रह्वेण चेतसा । 
आत्मानं च महत्यर्थे कस्मिंश्चित्तु नियोजितम्‌॥ 
भवद्भिरहमिच्छामि फलं यस्मादिदं महत्‌॥१९॥ 
यदाज्ञापालनं पुत्रः पितृणां सर्वदा चरेत्‌ । 
अथोद्धर्वलोकान्स जयेदिह जायेत कीर्तिमान्‌॥२०॥ 
सूत उवाच 
इत्युक्तवन्तं तं राजा परिरभ्य पुनःपुनः । 
उवाच धर्मराट्‌ पुत्रमानन्दाश्रुः सगद्वदम्‌॥२१॥ 
त्वमेव नो भक्तिकारी सहायश्चाऽपि वर्तसे॥२२॥ 
एतदर्थ च हेडम्बे ! पुत्रानिच्छन्ति साधवः । 
इहामुत्र तारयन्ते तादृशाश्चापि पुत्रकाः ॥२३॥ 
अवशयं यादृशी माता तादृशस्तनयो भवेत्‌ । 
माता च ते भक्तिमती दृढं नस्त्वं च तादृशः ॥२७॥ 
अहो सुदुष्करं देवी कुरुते मे प्रिया वधू: । 
या भर्तृश्रियमुल्लड्ब तप एव समाश्रिता॥२५॥ 
नूनं कामेन भोगैर्वा कृत्यं वध्वा न मे मनाक्‌ । 
या पुत्रसुखमन्वीक्ष्य परलोकार्थमाश्रिता ॥२६॥ 

दुष्कुलीनापि या भक्ता सूतेऽपत्यं च भक्तिमत्‌ । 
कुलीनमेव तन्मन्ये ममेदं मतमुत्तमम्‌ ॥२७॥ 
एवं बहूनि वाक्यानि तानि तानि वद्न्नृप: । 
घर्मराजः समाभाष्य केशवं वाक्यमब्रवीत्‌ ॥२८॥ 
पुण्डरीकाक्ष जानासि यथा भीमादभूदयम्‌ । 
जातमात्रस्तु यश्चासीद्यौवनस्थो महाबल: ॥२९॥ 
अष्टानां देवयोनीनां यतो जन्म च यौवनम्‌ । 
सद्य एव भवेत्तस्मात्सद्योऽस्यासीच्च योवनम्‌॥३०॥ 
तदस्योचितदारार्थे सदा चिन्तास्ति कृष्ण मे । 
उचितं बत हैडम्बेः क्व कलत्रं करोम्यहम्‌॥३१॥ 
तद्भवान्कृष्ण ! सर्वज्ञ त्रिलोकीमपि वेत्सि च । 
हैडम्बेरुचितां दारान्वक्तुमर्हसि यादव ! ॥३२॥ 
सूत उवाच 
एवमुक्तो धर्मराज्ञा क्षणं ध्यात्वा जनार्दनः । 
धर्मराजमिदं वाक्यं पदान्तरितमब्रवीत्‌॥३३॥ 
अस्ति राजन्प्रवक्ष्यामि दारानस्योचितां शुभाम्‌ । 
साम्प्रतं संस्थिता रम्ये प्राग्ज्योतिषपुरे वरे ॥३४॥ 
सा च पुत्री मुरो: पार्थ ! दैत्यस्याद्भुतकर्मणः । 
योऽसौ नरकदैत्यस्य प्राणतुल्यः सखाऽभवत्‌॥३५॥ 
स च मे निहतो घोरः पाशदुर्गसमन्वित: । 
नरकश्च दुराचारस्त्वमेतद्वेत्सि सर्वशः ॥३६॥ 
ततो हते मुरौ दैत्ये मया तस्य सुतात्रजत्‌ । 
योद्धुं मामतिवीर्यत्वाद्धोरा कामकटङ्कटा ॥३७॥ 
तां ततोऽहं महायुद्धे खब्गखेटकधारिणीम्‌ । 
अयोधयं महाबाणैः सुशाङ्गघनुषश्च्युतैः ॥२८॥ 
खङ्गेन चिच्छेद बाणान्मम सा च मुरो: सुता । 
समागम्य च खङ्गेन गरुडं मूध्न्यताडयत्‌॥३९॥ 
स च मोहसमाविष्टो गरुडोऽभूदचेतनः । 
ततस्तस्या वधार्थाय मया चक्रं समुद्यतम्‌॥४०॥ 

चक्रे समुद्यतं दृष्टा मया तस्मित्रणाजिरे । 
कामाख्या नाम मां देवी पुरः स्थित्वा वचोऽब्रवीत्‌॥४१॥ 
नेनां हन्तुं भवानहो रक्षैतां पुरुषोत्तम ! । 
अजेयत्वं मया ह्यस्या दत्तं खङ्गं च खेटकम्‌॥४२। 
बुद्धिरप्रतिमा चापि शक्तिश्च परमा रणे । 
ततस्त्वया त्रिरात्रेऽपि न जितासीन्मुरोः सुता ॥४३॥ 
एवमुक्ते तदा देवीं वचनं चाऽहमत्रवम्‌ । 
अयमेष निवृत्तोऽस्मि वारयैनां च त्वं शुभे ! ॥४४॥ 
ततश्चालिङ्ग्तां भक्तां कामाख्या वाक्यमब्रवीत्‌ । 
भद्रे रणान्निवर्तस्व नायं हन्तुं कथञ्चन॥४५॥ 
शक्यः केनाऽपि समरे माधवो रणदुर्जयः । 
नाऽभूदस्ति भविष्यो वा य एनं संयुगे जयेत्‌॥४६॥ 
अपि वा त्र्यम्बकः पुत्रि नैनं शक्तः कुतोऽन्यकः । 
तस्मादेनं नमस्कृत्य भाविनं श्वशुरं शुभे ॥४७॥ 
रणादस्मान्निवर्तस्व तवोचितमिदं स्फुटम्‌ । 
अस्य भ्रातुर्हि भीमस्य सनुषा त्वं च भविष्यसि॥४८॥ 
तस्मात्त्वं श्वशुरं भद्रे! सम्मानय जनार्दनम्‌ । 
न च शोकस्त्वया कार्य: पितरं प्रति पण्डिते ॥४९॥ 
जातस्य हि ध्रुवो मृत्युर्धुव जन्म मृतस्य च । 
बहवश्चाऽस्य वेत्तारो वद केनाऽपि वार्यते ॥५०॥ 
ऋषींश्च देवांश्च महासुरांश्च त्रैविदयविद्यान्पुरुषान्नपांश्च । 
कान्मृत्युरेको न पतेत काले परावरज्ञोऽत्र न मुह्यते क्वचित्‌ ॥५१॥ 
शाघ्य एव हि ते मृत्युः पितुरस्माजनाईनात्‌ । 
सर्वपातकनिर्मुक्तो गतोऽसौ धाम वैष्णवम्‌॥५२॥ 
एवं कामाख्यया प्रोक्ता सा च कामकटङ्कटा । 
त्यक्त्वा क्रोधं च सम्वृत्य गात्राणि प्रणता च माम्‌॥५३॥ 
तामहं सादिषं चाऽपि प्रावोचं भरतर्षभ ! । 
अस्मिन्नेव पुरे तिष्ठ भगदत्तप्रपूजिता ॥५४॥ 

मया देव्या पृथिव्या च भगदत्तः कृतो नृपः । 
स ते पूजां बहुविधां करिष्यति स्वसुर्यथा ॥५५॥ 
वसन्ती चात्र तं वीरं हैडिम्बं पतिमाप्स्यसि । 
एवमाश्वास्य तां देवी मौवी चाहं व्यसर्जयम्‌॥५६॥ 
सा स्थिता च पुरे तत्र गतोऽहं शक्रसद्म च । 
ततो द्वारवती प्राप्य त्वया सह समागत: ॥५७॥ 
एवमेषोचिता दारा हैङम्बेर्विद्यते शुभा । 
कामाख्ये च रणे घोरा या विद्युदिव भासते ॥५८॥ 
न च रूपं वणितं मे श्वशुरस्योचितं यतः । 
साधोहिं नेतदुचितं सर्वस्त्रीणां प्रवर्णनम्‌॥५९॥ 
पुनरेकश्च समयः कृतस्तं शुणु यस्तया । 
यो मां निरुत्तरा प्रश्ने कृत्वैव विजयेत्पुमान्‌॥६०॥ 
यो मे प्रतिबळश्चाऽपि स मे भर्ता भविष्यति । 
एवं च समयं श्रुत्वा बहवो दैत्यराक्षसाः ॥६१॥ 
तस्या जयार्थमगमंस्तेऽपि जित्वा हतास्तया । 
यो य एनां गतः पूर्व न स भूयो न्यवर्तत॥६२॥ 
वह्नेरिव प्रभां दीप्तां पतङ्गानां समुच्चयः । 
एवमेतादृशीं मौवी जेतुमुत्सहते यदि ॥६३॥ 
घटोत्कचो महावीर्यो भार्यास्य नियतं भवेत्‌ । 
युधिष्ठिर उवाच 
अलं सर्वगुणैस्तस्या यस्यास्त्वेको गुणो महान्‌ । 
क्रियते कि हि क्षीरेण यदि तद्विषमिश्रितम्‌॥६५॥ 
प्राणाधिकं भेमसेनिं कथं केवलसाहसात्‌ । 
क्विपेयं तव वाक्यानां शुद्धानां चाऽथ कोविदम्‌॥६६॥ 
अन्या अपि स्रिय: सन्ति देशे देशे जनार्दन ! । 
बहचस्तासां वरां काञ्चिद्योषितं वक्तुमर्हसि ॥६७॥ 
भीम उवाच 
सम्यगुक्तं केशवेन वाक्यं बहुर्थमुत्तमम्‌ । 
राज्ञा पुनः स्नेहवशाद्यदु्तं तन्न भाति मे ॥६८॥ 

कार्ये दुःसाध्य एव स्यात्क्षत्रियस्य पराक्रम: । 
करीन्द्रस्येव यूथेषु गजानां न मृगेषु च ॥६९॥ 
आत्मा प्रख्यातिमानेय: सर्वथा वीरपुन्नवै: । 
सा च ख्याति: कथं जायेहु:साघ्यकरणादृते ॥७०॥ 
न ह्यात्मवशगं पार्थ ! हैडम्बेरस्य रक्षणम्‌ । 
येन दत्तस्त्वयं घात्रा स एनं पालयिष्यति ॥७१॥ 
सर्वथोच्चपदारोहे यत्न: कार्यो विजानता । 
तन्न सिध्यति चेद्देवान्ना$सौ दोषो विजानत: ॥७२॥ 
यथा देवव्रतस्त्वेको जहे काशिसुताः पुरा । 
तथैक एव हैडम्बिर्मौवी प्राप्नोतु मा चिरम्‌॥७३॥ 
अर्जुन उवाच 
केवलं पौरुषपरं भीमेनोक्तमिदं वच: । 
अबलं दैवहेतुत्वात्प्रबळं प्रतिभाति मे ॥७४॥ 
न मृषा हि वचो ब्रूते कामाख्या या पुराऽब्रवीत्‌ । 
भीमसेनसुतः पाणिं तव भद्रे ग्रहीष्यति ॥७५॥ 


अनेन हेतुना यातु शीघ्र तत्र घटोत्कचः । 
इति मे रोचते कुष्ण ! तव कि ब्रूहि रोचते ॥७६॥ 


कृष्ण उवाच 
रोचते मे वचस्तुभ्यं भीमस्य च महात्मनः । 
न हि तुल्यो भैमसेनेर्बुद्धौ वीर्ये च कश्चन॥७७॥ 
अन्तरात्मा च मे वेत्ति प्राप्तामेव मुरोः सुताम्‌ । 
तच्छीघ्रं यातु हैडम्बिस्त्वं च किं पुत्र मन्यसे॥७८॥ 
घटोत्कच उवाच 
न हि न्याय्याः स्वका वक्तुं पूज्यानामग्रतो गुणाः । 
प्रवृत्ता एव भासन्ते सहुणाश्च रवेः करा: ॥७९॥ 
सर्वथा तत्करिष्यामि पितरो येन मेऽमलाः । 
लजिष्यन्ति न संसत्सु मया पुत्रेण पाण्डवाः ॥८०॥ 
एवमुक्त्वा महाबाहुरुत्थाय प्रणनाम तान्‌ । 
जयाशीर्भिश्च पितृभि्वरद्धितो गन्तुमैच्छत ॥८१॥ 

तं गन्तुकाममाहेदमभिनन्द्य जनार्दन: । 
कथाकथनकाले मां स्मरेथास्त्वं जयावहम्‌ ॥८२॥ 
यथा बुद्धि सुदुर्भद्यां वर्धयामि बलं च ते । 
इत्युक्त्वा५5लिङ्गय तं कृष्णो व्यससर्जत साशिषम्‌॥८३॥ 
ततो हिडम्बातनयो महौजाः सूर्याक्षकालाक्षमहोदरानुगः । 
वियत्पथं प्राप्य जगाम तत्पुरं प्राग्ज्योतिषं नाम दिनव्यपाये ॥८४॥ 


इति श्रीस्कान्दे महापुराणे एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे बर्बरीकोपाख्याने 
घटोत्कचस्य प्राग्ज्योतिषपुरं प्रति गमनवर्णनंनामैकोनघष्टितमोऽध्यायः॥५९॥ 
आदितः शोकानांसमष्टयङ्का:-९,२३७+८४=९,३२१ 
कौमारिकाखण्डे आदितः शोकानांसमध्यङ्का:-५,६७२+८४=५,७५६ 
जज 

॥ अथ षष्टितमोऽध्यायः॥ 
सूत उवाच 
सोऽथ प्राग्ज्योतिषादबाह्ये महोपवनसंस्थितम्‌ । 
सहस्रभूमिकं गेहमपश्यत हिरण्मयम्‌॥ 
वेणुवीणामृदङ्गानां निःस्वनेः परिपूरितम्‌ । 
दहासाहस्रसंख्याभिश्चेटीभिः परिपूरितम्‌॥२॥ 
आयाद्विः प्रतियाद्भिश्च भगदत्तस्य किट्ढ रे: । 
किमिच्छन्तीति भगिनी पृच्छकैरभिपूरितम्‌॥॥ 
तदासाद्य स हैडम्बिर्मेरो: शिखरवद्रुहम्‌ । 
द्वारि स्थितां संददर्श कर्णप्रावरणां सखीम्‌॥४। 
तामाह ललितं वीरो भद्रे सा क्व मुरो: सुता । 
कामुको द्रष्टुमिच्छामि दूरदेशागतोऽतिथिः॥५॥ 
कर्णप्रावरणोवाच 
किं तवास्ति महाबाहो तया मोर्व्या प्रयोजनम्‌ । 
कोटिशो निहताः पूर्व तया कामुक कामुकाः॥६॥ 
तव रूपमहं दृष्ठा घटहासं सदोत्कचम्‌ । 
प्रणम्य पादयोवीर स्थिता ते वचनङ्करी ॥७॥ 
तन्मया सह मोदस्व भुङक्ष्व भोगांश्च कामुक ! । 
दास्याम्यनुचराणां ते त्रयाणां च प्रियात्रयम्‌॥८॥ 
घटोत्कच उवाच 
कल्याणि किम्वदन्ती ते प्रमुक्ता स्वोचिता शुभे ! । 
पुननेतद्वचस्तुभ्यं विशते मम चेतसि॥९॥ 
वामः कामो यतो भद्रे यस्मिन्नुपनिबद्ध्यते । 
स चात्र नैव बघ्नाति तद्वयं कि प्रकुर्महे ॥१०॥ 
अद्य ते स्वामिनी दृष्टा जिता वा क्रीडते मया । 
तया वा विजितो यास्ये पूर्वेषां कामिनां गतिम्‌॥११॥ 
कर्णप्रावरणे तस्माच्छीघ्रमेव निवेद्यताम्‌ । 
यथा दर्शनमात्रेण पूजयन्त्यतिथिं खलु ॥१२॥ 

इति भैमेर्वचः श्रुत्वा प्रस्खलन्ती निशाचरी । 
प्रासादशिखरस्थां तां मौरवीमेवं वचोऽवद्त्‌॥१३॥ 
देवि ! कोऽपि युवा श्रीमांस्रेलोक्येष्वमितप्रभः । 
कामातिथिस्तव द्वारि वर्तते दिश तत्परम्‌॥१४॥ 
कामकटङ्कटोवाच 
मुच्यतां शीघ्रमेवाऽसौ किमर्थ वा विलम्बसे । 
कदाचिद्देवसङ्गत्या समयो मेऽभिपूर्यते॥१५॥ 
इत्युक्तवचनाचेटी प्राप्यावोचद्धटोत्कचम्‌ । 
ब्रज शीघ्र कामुक त्वं तस्या मृत्योश्च सन्निधो॥१६॥ 
इत्युक्तः स प्रहस्यैव तत्रोत्सृज्य स्वकानुगान्‌ । 
प्रविवेश गृहं भैमि: सिंहो मेरुगुहामिव॥१७॥ 
स पइ्यञ्छुकसङ्घातान्पारावतगणांस्तथा । 
सारिकाञ्च मदोन्मत्ताश्चेटीस्तां चाप्यपश्यत॥१८॥ 
रूपेण वयसः चैव रतेरपि रतिङ्करीम्‌। 
आन्दोळकसुखासीनां सर्वाभरणभूषिताम्‌॥१९॥ 
तां विद्युतमिवोन्नद्धां दष््ा भेमिरचिन्तयत्‌ । 
अहो कृष्णेन पित्रा मे निर्दिष्टियं ममोचिता॥२०॥ 
न्याय्यमेतत्कृते पूर्व नष्टा यत्कामिनां गणाः । 
शारीरक्षायपर्याक्तं क्षीयते यदि कामिनाम्‌॥२१॥ 
कामिनीनां कृते येषां क्षीयते गणनाऽत्र का । 
एवं बहुविधं कामी चिन्तयन्नाह भीमभूः॥२२॥ 
निष्टुरे वज़हृदये प्राप्तोऽहमतिथिस्तव । 
उचितां तत्सतां पूजां कुरु या ते हृदि ॥२३॥ 
स्थिता इति हैडम्बिवचनं श्रुत्वा कामकटङ्कटा । 
विस्मिताभूत्तस्य रूपात्स्वं निनिन्द च बालिशम्‌ ॥२४॥ 
धिगहं यन्मया पूर्वं समयः स कृतोऽभवत्‌ । 
न कृतोऽभूद्यदि पुरा अभविष्यदसौ पतिः ॥२५॥ 
इति सञ्चिन्तयन्ती सा भेमिं वचनमत्रवीत्‌ । 
वृथा त्वमागतो भद्र ! जीवन्याहि पुनः सुखी ॥२६॥ 

अथ कामयसे मां त्वं तत्कथां शीघ्रमुचर । 
कथामाभाष्य यदि मां सन्देहे पातयिष्यसि ॥२७॥ 
ततोऽहं वशगा जाता हतो वा स्वप्स्यसे मया । 
सूत उवाच 
इत्युत्तवचनामेतां नेत्रोपान्तेन वीक्ष्य स: ॥२८॥ 
स्मृत्वा चराचरगुरुं कृष्णमारब्धवान्कथाम्‌ । 
कस्याञ्चिदभवत्पल्यां युवा कोऽप्यजितेन्द्रियः ॥२९॥ 
तस्य चैका सुता जज्ञे भार्या तस्य मृताऽभवत्‌। 
ततो बालकिकां पुत्रीं ररक्ष च पुपोष च॥३०॥ 
सा यदाभूद्योवनगा व्यज्जितावयवा शुभा । 
प्रोह्ठसत्कुचमध्याङ्गी प्रोलरसन्मुखपङ्कजा ॥३ १॥ 
तदाऽस्य कामलुलितमालानं प्रजहौ मन: । 
प्रोवाच तां च तनयां समालिङ्गध दुराशयः ॥३२॥ 
प्रातिवेइमकपुत्री त्वं मयाऽऽनीयाऽत्र पोषिता । 
भायांर्थ सुचिरं कालं तत्कार्य साधय प्रिये ॥३३॥ 
इत्युक्ता सा च मेने च तत्तथैव वचस्तदा । 
पतित्वेन च भेजे तं भार्यात्वेन स तां तथा ॥३४॥ 
ततस्तस्यां सुता जज्ञे तस्मान्मदनरासभात्‌। 
वद सा तस्य भवति किं दौहित्री सुताऽथवा॥३५॥ 
एनं प्रश्नं मम ब्रूहि शीघ्र चेच्छक्तिरस्ति ते । 
सूत उवाच 
इति प्रश्नं सा च श्रुत्वा चिन्तयद्बहुधा हृदि ॥३६॥ 
न च पश्यति निरदधारं प्रश्नस्यास्य कथञ्चन । 
ततः प्रश्नेन विजिता स्वां शक्ति समुपाददे ॥३७॥ 
अताडयद्रुक्मरजुं कराभ्यां दोलकस्य च । 
ततो रक्षाँसि निष्पेतुः कोटिशो भीषणान्यति॥३८॥ 
सिंहव्याघ्रवराहाश्च महिषाश्चित्रका मृगाः । 
समीक्ष्य तानसंख्येयान्खादितुं घावतो रुषा॥३९॥ 

अवादयन्नखो भैमि: कनिषठङ्गुछजौ हसन्‌ । 
ततो विनि:सृतास्तत्र द्विगुणा राक्षसादय:॥४०॥ 
तेमोरवीनिर्मिता: सर्वे क्षणादेव स्म भक्षिता: । 
विजितायां स्वशक्तो च बलशक्तिमथाददे ॥४१॥ 
उत्थाय सहसा दोलात्खन्नमादातुमैच्छत । 
उत्तिष्ठन्ती च तां भेमिरनुसृत्य जवादिव ॥४२॥ 
केशेष्वादाय सव्येन पाणिनाऽपातयड्भुवि । 
ततः कण्ठे सव्यपादं दत्त्वाऽऽदाय च कर्तिकाम्‌॥४२॥ 
दक्षिणिन करेणास्याऽइछेत्तुमैच्छत नासिकाम्‌ । 
विस्फुरन्ती ततो मौवी मन्दमाह घटोत्कचम्‌॥४४। 
प्रश्नेन शक्त्या च बलेन नाथ ! त्रिधा त्वयाहं विजिता नमस्ते । 
तन्मुञ्च मां कर्मकरी तवाऽस्मि समादिश त्वं प्रकरोमि तचच ॥४५॥ 
घटोत्कच उवाच 
यद्येवं तहिं मुत्ताऽसि भूयो दर्शय यद्बलम्‌ । 
एवमुक्त्वा मुमोचेनां मुक्ता चाह प्रणम्य सा ॥४६॥ 
जानामि त्वां महाबाहो वीरं शक्तिमताम्वरम्‌ । 
सर्वराक्षासमर्तारं त्रैलोक्येऽमितविक्रमम्‌॥४७। 
गुह्यमकाधिपतिस्त्वं हि कालनाभ इति स्मृतः । 
षष्टिकोटिपतिर्जातो यक्षारक्षाकृते भुवि ॥४८॥ 
इति मां प्राह कामाख्या सर्व तत्संस्मराम्यहम्‌ । 
इदं गेहं सानुगं मे दत्तं मयाऽऽत्मना तव ॥४९॥ 
समादिश प्राणनाथ ! कमादेशं करोमि ते । 
घटोत्कच उवाच 
प्रच्छन्नस्तस्य घटते न विवाह: कथञ्चन॥५०॥ 
मोर्वि यस्य हि वर्तन्ते पितरौ बांधवास्तथा । 
तन्मां शीघ्र वह शुभे शक्रप्रस्थाय सम्प्रति ॥५१॥ 
अयं कुलक्रमोऽस्माकं यद्भार्या पतिमुद्दहेत्‌ । 
तत्रानुज्ञां समासाद्य परिणेष्यामि त्वामहम्‌॥५२॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ७३६ 


भगदत्तमथो नाथं ततो मौवी न्यवेदयत्‌ । 
समादाय बहुद्रव्यं विससर्जा$थ भ्रातरम्‌॥५३॥ 
ततः पृष्ठिं समारोप्य घटोत्कचमनिन्दिता । 
नानाद्रव्यपरीवारा शक्रप्रस्थं समात्रजत्‌ ॥५४॥ 
ततो$सौ वासुदेवेन पाण्डवैश्चाऽभिनन्दितः । 
शुभे लग्ने पाणिमस्या जगृहे भीमनन्दन: ॥५५॥ 
कुरूणां राक्षसानां च प्रोक्तोत्तमविधानत: । 
उद्दाह्य तां तद्धनैश्च तर्पयामास पाण्डवान्‌ ॥५६॥ 
कुन्ती च द्रौपदी चोभे मुमुदाते नितान्तत: । 
मङ्गळान्यस्य चक्राते मोर्व्याश्व घन तर्पिते ॥५७॥ 
ततो विवाहे निर्वृत्त प्रतिपूज्य घटोत्कचम्‌ । 
भार्यया सहितं राजा स्वराज्याय समादिशत्‌ ॥५८॥ 
मोर्व्याऽऽज्ञां शिरसा गृह्य हैडम्बिभार्ययाऽन्वितः । 
शुभहिडम्बस्य वने स्वराज्यं समुपाव्रजत्‌॥५९॥ 
ततो राक्षासयोषाभि्वीरकांस्यैः प्रवर्धितः । 
महोत्सवेन महता स्वराज्ये प्रमुमोद स: ॥६०॥ 
ततो वनेषु चित्रेषु निम्नगापुलिनेषु च । 
रेमे सह तया भैमिर्मन्दोदर्येव रावण: ॥६१॥ 
एवं विक्रीडतस्तस्य गभों जज्ञे महाद्युतेः । 
हेडम्बै राक्षसव्याघ्रादबालसूर्यसमप्रभः ॥६२॥ 
स जातमात्रो ववृधे क्षणाद्योवनगोऽभवत्‌ । 
नीलमेघचयप्रख्यो घटास्यो दीर्घलोचनः॥६३॥ 
ऊर्ध्वकेशाश्चोध्वरोमा पितरौ प्रणतोऽब्रवीत्‌ । 
प्रणमामि युवां चोभौ जातस्य पितरौ गुरू॥६७॥ 
भवतोहिँ प्रियं कृत्वा अनृणः स्यां सदा ह्यहम्‌ । 
भवद्भयां दत्तमिच्छामि अभिधानं यथात्मनः॥६५॥ 
अतः परं तु यच्छ्रेयः कर्तव्यं प्रोन्नति प्रदम्‌ । 
ततो भैमिस्तमालिङ्गय पुत्रं वचनमन्रवीत्‌॥६६॥ 

बर्बराकारकेशत्वादबर्बरीकाभिधो भवान्‌ । 
भविष्यति महाबाहो कुलस्यानन्दवर्धनः॥६७॥ 
श्रेयश्च ते यत्परमं दृढं च तत्कीर्त्यते बहुधा विप्रमुख्यैः । 
प्रक्ष्यावहे तद्यदुवंशनाथं गत्वा पुरीं द्वारकां वासुदेवम्‌ ॥६८॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डे 
कौमारिकाखण्डे बर्बरीकोत्पत्तिवर्णनं नाम षष्टितमोऽध्यायः ॥६०॥ 
आदितः ोकानांसमष्टयङ्काः-९,३२१+६८=९,३८९ 
कौमारिकाखण्डे आदितः 'होकानांसमध्यङ्का:-५,७५६+६८=५,८२४ 
— जै कल 

॥ अधैकषष्टितमो5घ्याय: ॥ 
सूत उवाच 
ततो घटोत्कचो मुक्त्वा तत्र कामकटङ्कटाम्‌ । 
पुत्रेणाऽनुगतो धीमान्वियता द्वारकां ययौ ॥१॥ 
आगच्छन्तं च तं दृद्ठा राक्षसं राक्षासानुगम्‌ । 
द्वारकावासिनो योधाश्चक्रुरत्युल्बणं रवम्‌॥२॥ 
गरामे ग्रामे सुसंनद्धा नवलक्षमिता रथाः । 
राक्षसौ द्वौ समायातो पात्येतां विशिखैरिति ॥३॥ 
तान्गृहीतायुधान्दृष्ठा यदुवीरान्घटोत्कचः । 
प्रगृह्य विपुल बाहुं जगौ तारस्वरेण स: ॥४॥ 
राक्षसं वित्त मां वीरा भीमपुत्रं घटोत्कचम्‌ । 
सुप्रियं वासुदेवस्य प्रणामार्थमुपागतम्‌॥५॥ 
निवेदयत मां प्राप्तं यादवेन्द्राय सात्मजम्‌ । 
इति तस्य वचः श्रुत्वा ते कृष्णाय न्यवेदयन्‌ ॥६॥ 
आह देवः सभास्थश्च शीघ्रमत्राऽऽब्रजत्वसौ । 
ततः प्रवेशयामासुर्दारकां ते घटोत्कचम्‌॥७॥ 
सपुत्रः सोऽपि रम्याणि वनान्युपवनानि च । 
क्रीडाशैलांश्च हर्म्याणि संपश्यन्नागत: सभाम्‌ ॥८। 
स तत्र उग्रसेनं च वसुदेवं च सात्यकिम्‌ । 
अङ्कूररामप्रमुखान्ववन्दे कृष्णमेव च ॥९॥ 
तं पादयोर्निपतितं समालिङ्गय सहाऽऽत्मजम्‌ । 
सादिषं स्वसमीपस्थमुपवेश्येदमत्रवीत्‌॥१०॥ 
पुत्र ! राक्षसशादूल ! कुरूणां कुलवर्धन ! । 
कुशल सर्वतः कच्चित्किमर्थस्ते समागमः॥११॥ 
घटोत्कच उवाच 
देव युष्मत्प्रसादेन सर्वतः कुशलं मम । 
श्रूयतां कारणं स्वामिन्यदर्थमहमागतः॥१२॥ 
देवोपदिष्ट भार्यायां जातोऽयं तनयो मम । 
स च प्रश्नं वक्ष्यति त्वां श्रूयतामागतस्त्वतः॥१३॥ 

श्रीकृष्ण उवाच 
वत्स ! मोर्वेय बरूहि तवं सर्व पृच्छ यदिच्छसि । 
यथा घटोत्कचो मह्यं सुप्रियश्च तथा भवान्‌॥१४॥ 
बर्बरीक उवाच 
प्रणम्य त्वामादिदेवं मनोबुद्धिसमाधिभिः । 
प्रक्ष्यामि केन श्रेयः स्याजन्तोर्जातस्य माधव॥१५॥ 
केचिच्छ्रेयो घर्ममाहुरैश्वर्य त्यागभोजनम्‌ । 
केचिददमं तपो द्रव्यं भोगान्मुक्तिञ्च केचन॥१६॥ 
तदेवं शतसंख्येषु श्रेयस्सु पुरुषोत्तम ! । 
मम चेवं कुळस्याऽस्य श्रेयो यदब्रूहि निश्चितम्‌ ॥१७॥ 
श्रीकृष्ण उवाच 
वत्स पृथवपृथवप्रोक्तं वर्णानां श्रेय उत्तमम्‌ । 
ब्राह्मणानां तपो मूलं दमोऽध्ययनमेव च॥१८॥ 
घर्मप्रकटनं चाऽपि श्रेय उक्त मनीषिभिः । 
बलं साध्यं पूर्वमेव क्षात्रियाणां प्रकीर्तितम्‌॥१९॥ 
दुष्टानां शासनं चाऽपि साधूनां परिपालनम्‌ । 
पाशुपाल्यं च वैश्यानां कृषिर्विज्ञानमेव च ॥२०॥ 
शूद्रस्य द्विजशुश्रूषा तया जीवन्वणिग्भवेत्‌ । 
ठिल्पेर्वा विविधैर्जीविदद्विजातिहितमाचरन्‌॥२१ 
भार्यारतिर्भृत्यपोष्टा शुचिः श्रद्धा परायणः । 
नमस्कारेण मन्त्रेण पञ्चयज्ञान्न हापयेत्‌ ॥२२॥ 
तद्भवान्क्षत्रियकुले जातोऽसि कुरु तच्छुणु । 
बलं साधय पूर्वं त्वमतुलं तेन शिक्षय ॥२३॥ 
ुष्टान्पालय साघुंश्च स्वर्गमेवमवाप्स्यसि । 
बलं च लभ्यते पुत्र ! देवीनां सुप्रसादतः॥२४॥ 
तद्भवान्बलम्रा्यर्थं देव्याराधनमाचर॥२५॥ 
बर्बरीक उवाच 
कस्मिन्क्षेत्रे च कां देवीं कथमाराधयाम्यहम्‌ । 
एतत्प्रसादप्रवणं मनः कृत्वा निवेदय॥२६॥ 

सूत उवाच 
इति पृष्ट: क्षाणं ध्यात्वा प्राह दामोदरो विभुः । 
वत्स ! क्षेत्र प्रवक्ष्यामि यत्र तप्स्यसि तत्तप: ॥ 
गुप्तक्षेत्रमिति ख्यातं महीसागरसङ्गमे ॥२७॥ 
तत्र त्रिभुवने याश्च सन्ति देव्यः पृथग्विधाः । 
नारदेन समानीतास्ताश्चैक्यं सुमहात्मना ॥२८॥ 
चतस्रस्तस्य दिग्देव्यो नव दुर्गाश्च सन्ति याः । 
समाराधय ता गत्वा तासामैक्यं हि दुर्लभम्‌॥२९॥ 
नित्यं पूजय ता: पुत्र ! पुष्पधूपविलेपनेः । 
स्तुतिभिश्चोपहारेश्च यथा तुष्यति तास्तव ॥३०॥ 
तुशसु देवीषु बलं धनं च कीर्तिश्च पुत्राः सुभगाश्च दाराः । 
स्वर्गस्तथा मुक्तिपदं च सत्सुखं न दुर्लभं सत्यमेतत्तवोक्तम ॥३१॥ 
सूत उवाच 
एवमुक्त्वा बर्बरीकं कृष्ण: प्राह घटोत्कचम्‌ । 
घटोत्कचार्य ! पुत्रस्ते दृढं सुहृदयो हासी ॥३२॥ 
तस्मात्सुहृदयेत्येवं दत्तं नाम मया द्विकम्‌ । 
एवमुक्त्वा समालिङ्ग्य सन्तर्प्य विविधेर्धनेः॥३२॥ 
गुप्तक्षेत्राय भगवान्बर्बरीकं समादिशत्‌ । 
सोऽथ कृष्णं नमस्कृत्य पितरं यादवांश्च तान्‌॥३४॥ 
अनुज्ञाप्य च तान्सर्वान्गुप्तक्षेत्रं समाब्रजत्‌ । 
घटोत्कचोऽपि कृष्णेन विसृष्टः स्वनं ययौ ॥३५॥ 
स्मरन्पुत्रगुणान्पल्या स्वराज्यं समपालयत्‌ । 
ततः सुहृदयो धीमान्दग्धस्थल्यां कृताश्रमः॥३६॥ 
त्रिकाळं पूजयामास देवीः कर्मसमाधिभिः । 
नित्यं पुष्पैश्च घूपैश्च उपहारैः पृथग्विधैः ॥२७॥ 
तस्याऽऽराधयतो देव्यस्तुतुषुर्हायनैखिभि: । 
ततः प्रत्यक्षतो भूत्वा बलात्तस्य महात्मनः ॥३८॥ 
बलं यत्त्रिषु लोकेषु कस्यचिन्नास्ति दुर्लभम्‌ । 
ऊचुश्च कञ्चित्कालं त्वं वसात्रैऽव महाद्युते ॥३९॥ 

सङ्गत्या विजयस्य त्वं भूयः श्रेयो ह्यवाप्स्यसि । 
इत्युक्तः सर्वदेवीभिः स तत्रैव व्यवस्थितः ॥४०॥ 
आजगामाऽथ विजयो नाम्ना मागधब्राह्मण: । 

स सर्वा पृथिवी कृत्वा पादाक्रान्तं द्विजोत्तमः ॥४१॥ 
काश्यां विद्याबळं प्राप्य साधनार्थमुपाययौ । 
गुहेश्वरमुखान्येष सप्तलिङ्गान्यपूजयत्‌॥४२॥ 

आराधयामास चिरं देवीर्विद्याफलाप्तये । 
ततस्तुष्टास्तस्य देव्यः स्वमन प्रोचुरिदं वच: ॥४३॥ 
विद्यां साधय त्वं साधो सिद्धमातुः पुरोऽङ्गणे । 
अयं भक्त: सुहृदयः साहाय्यं ते करिष्यति ॥४४॥ 
ततस्तद्वचनं श्रुत्वा विजयः स्वम्नमध्यतः । 
उत्थाय गत्वा देव्यास्तं वत्रे भीमात्मजात्मजम्‌॥४५॥ 
सोऽपि देवीवचः श्रुत्वा मेने साहाय्यकारणम्‌ । 
ततः कृष्णचतुर्दशयामुपोष्य विजयः शुचिः ॥४६॥ 
ख्नातवाभ्यर्च्यैव लिङ्गानि देवीश्चैवाऽर्चयत्पृथक । 
कृत्वा ख्रानमुपोष्यैव बर्बरीकोऽन्तिकेऽभवत्‌॥४०। 
प्रथमायां ततो रात्रौ ययौ सिद्धाम्बिकापुरः । 
मण्डलं तत्र कुत्वा च भगाकारं करान्नव ॥४८॥ 
अष्टदिक्ष्व्टकीलांश्च निखन्यैव ससूत्रकान्‌ । 
कृष्णाजिनधरो भूत्वा बर्बरीकसमन्वितः॥४९॥ 
शिखामाबद्धय दिग्बन्धं कृत्वा रेभे ततो विधिम्‌ । 

मध्ये वै मण्डलस्याऽऽपि कुण्डे शुभ्रे त्रिमेखले ॥५०॥ 
समर्प्य च ततः खङ्गं खादिरं मन्त्रतोजितम्‌ । 

संस्थाप्य कीलानभितो बर्बरीकमथाऽब्रवीत्‌॥५१॥ 

शुचिर्विनिद्र: सन्तिष्ठ स्तवं देव्या: समुद्विरन्‌ । 

यावत्कर्म करोम्येष यथा विघ्नं न जायते ॥५२॥ 
इत्युक्ते संस्थिते तत्र बर्बरीके महाबले । 

विजयः शोषणं दाहं प्लावनं कृतवान्यमी॥५३॥ 

ततः सुखासनो भूत्वा गुषुरुभ्यो नमः इति । 
मन्त्रमधोत्तरशतं जह्वा गुरुभ्यः प्रणम्य च॥ 
ततो गणेश्वरविधानमारब्धवान्‌॥५४॥ 
अथातः सम्प्रवक्ष्यामि मन्त्रं गणपतेः परम्‌॥५५॥ सर्वकार्यकरं स्वल्पं महार्थ सर्वसिद्धिदम ॥५६॥ 
ॐ गां गीं गूं गैं गों गः सप्ताक्षारोऽयं महामन्त्र: । 
ॐ गणपतिमन्त्रस्य गणको नाम ऋषि: । 
विघ्नेश्वरो देवता गं बीजम्‌ ॐ शक्ति: पूजार्थे जपार्थे वा तिलकार्थे वा मनस ईप्सितार्थे होमार्थे 
वा विनियोग इति । साधकस्य पूर्व तिलककरणम्‌ । ॐ गां गणपतये नमः । 
इति तिलकस्योपरि अक्षतान्द्द्यात्‌ अनेन मन्त्रेण । ॐ गां गणपतये नमः । 
इति तिलकमन्त्रः । 
ॐ गां गणपतये नमः । अनेन मन्त्रेण गणेशाय पुष्पाञ्जलित्रयं दद्यात्‌ । 
मूलमन्त्रेणाऽत्र चन्दनगन्धपुष्पधूपदीपनेवेद्यपूगीफलताम्बूलादिकं दद्यात्‌ । 
अत ऊर्ध्व मूलमन्त्रेण जपं कुर्यात्‌ । 
अधेत्तरशतं सहस्रं लक्षं कोटिं चेति यथाशक्ति जस्वा 
दशांशहोमार्थे गणेशाञ्नये आवाहयामीति अभिमावाह्य ॐ गां गणपतये स्वाहेति मन्त्रेण 
गुग्गुलगुटिकाभिहोमं विदध्याद्विनियोगं चेति गणेश्वरो महाकल्पः । 
य खं सर्व विघ्नेषु साधयेन्मन्त्रमुत्तमम्‌ । 
सर्वविघ्नानि नश्यन्ति मनोभीष्टं च सिघ्यति ॥५७॥ 
डाकिन्यो यातुधानाश्च प्रेताद्याश्च भयङ्कराः । 
झात्रूणां जायते नाशो वशीकरणमेव च ॥५८॥ 
इमं गाणेश्वरं कल्पं विजानन्विजयोऽपि च । 
तिलकं विधिना कृत्वा ज्वा चाष्टोत्तरं शतम्‌॥५९॥ 
दशांशं गुटिका हुत्वा पूज्य सिद्धिविनायकम्‌ । 
सिद्धेयक्षेत्रपालस्य चक्रे पूजां ततो निशि ॥६०॥ 


इति श्रीस्कान्दे महापुराणे एकाशीतिसाहस्म्रां संहितायां प्रथमे माहेश्वरखण्डे कौमारिकाखण्डे 
महाविद्यासाधने गाणेश्वरकल्पवर्णनं नामेकषष्टितमोऽध्यायः॥६१॥ 
आदितः ोकानांसमष्टयङ्का:-९,३८९+६०=९,४४९ 
कौमारिकाखण्डे आदितः 'छोकानांसमश्यङ्का:-५,८२४+६०=५,८८४ 
~ 

॥ अथ द्विषष्टितमो5घ्याय: ॥ 
शौनक उवाच 
सूत ! श्रुता पुरास्माभिरुत्पत्तिर्गणपस्य च । 
्षेत्रनाथः कथं जज्ञे वदैतच्छुण्वतां हि न: ॥१॥ 
सूत उवाच 
यदा दारुकदैत्येन पीडघमाना दिवौकसः । 
शिवं देव्या सहासीनं प्रणिपत्येदमब्रुवन्‌॥२॥ 
देव दैत्येन घोरेण दुर्जयेन सुरासुरे: । 
पीडिता दारुकेण स्म: स्वस्थानाञ्चापि च्याविता: ॥३॥ 
न विष्णुना न चन्द्रेण न चाऽन्येनाऽपि केनचित्‌ । 
शक्यो हन्तुं स दुष्टात्मा अर्धनारीश्वरं विना ॥४॥ 
तेन सम्पीडयमानानामस्माकं शरणं भव । 
इत्युकत्वा रुरुदुर्देवास्त्राहित्राहीति चाऽब्रुवन्‌॥५॥ 
ततोऽतिकृपयाविष्टहरकण्ठस्य कालिमाम्‌ । 
गृहीत्वा पार्वती चक्रे नारीमेकां महाभयाम्‌॥६॥ 
आत्मशक्ति तत्र मुक्त्वा प्रोवाचेदं वचः शुभा । 
यस्मादतीव कालासि नाम्ना त्वं कालिका भव ॥७॥ 
देवारिं च दुरात्मानं शीघ्रं नाशय शोभने । 
एवमुक्ता महारावा कालिका प्राप्य तं तदा ॥८॥ 
रवेणैव मृतं चक्रे सानुगं स्फुटितहृदम्‌ । 
ततोऽवन्तीमशानस्था महारावानमुञ्चत॥९॥ 
यैरासन्विकला लोकास्त्रयोऽपि प्रमृता यथा । 
ततो रुद्रो बाळरूपं कृत्वा विश्वकृते विभु: ॥१०॥ 
रुदुंस्तस्याः समीपे चाप्यागतः प्रेतसद्मनि । 
रुदन्तं च ततो बालं कृत्वोत्सङ्गे कृपान्विता ॥११॥ 
कालिकाऽपाययत्स्तन्यं मा रुदेति प्रजल्पती । 
स्तन्य व्याजेन बालोऽपि पपौ क्रोधं तदङ्गजम्‌॥१२॥ 
योऽसौ हरकण्ठभवविषादासीत्सुदुर्घरः । 
पीतक्रोधस्वभावे च सोम्यासीत्कालिका तदा ॥१३॥ 

बालोऽपि बालरूपं तत्त्यक्तुमेच्छत्कृतक्रिया: ॥१४॥ 
ततो देवा: कालिकायाः शङ्कमानाः पुनर्भयम्‌ । 
ऊचुर्मा बाल ! बालत्वं परित्यज कृपां कुरु ॥१५॥ 
बाल उवाच 
न भेत्तव्यं कालिकायाः सौम्या देवी यतः कृता । 
अस्ति चेद्धवतां भीतिरन्यान्स्रक्ष्यामि बालकान्‌॥ 
चतुःषष्टिक्षेत्रपालानित्युक्त्वा सोऽसृजन्मुखात्‌॥१६॥ 
प्राह तान्बाळरूपांश्च बालरूपी महेश्वरः । 
स्वर्गेषु पञ्चविशानां पातालेषु च तावताम्‌॥१७॥ 
चतुर्दशानां भूलोके वासो वः पालनं तथा । 
अयमेव इमशानस्थो भविताश्वा च वाहनम्‌॥१८॥ 
नैवेद्यं भवतां राजमाषतंदुलमिश्रकाः । 
अनभ्यर्च्य च यो युष्मान्किञ्चित्कृत्यं विधास्यति॥१९॥ 
तस्य तन्निष्फलं भावि भुक्तं प्रेतश्च राक्षसैः । 
इत्युकत्वा भगवान्सुद्रस्तत्रैवाऽन्तरधीयत॥२०॥ 
क्षेत्रपालाः स्थिताश्चैव यथास्थाने निरूपिताः । 
इति वः क्षेत्रपालानां सृष्टिः प्रोक्ता समासतः ॥२१॥ 
आराधनं प्रवक्ष्यामि येन प्रीता भवन्ति ते । 
ॐ क्षां क्षेत्रपालाय नमः इति नवाक्षरो महामन्त्रः । 
अनेनाऽत्र चन्दनादि दत्त्वा राजमाषतण्डुलमिश्रकांश्च चतुःषष्टिकृतभागान्वटकान्निवेद्य तावत्यो 
दीपिकास्तावन्ति पत्राणि पूगानि निवेद्य दण्डवत्प्रणम्य महास्तुतिमेतां जपेत्‌ । 
ॐ ऊर्ध्वकेशा विरू पाक्षा नित्यं ये घोररूपिणः । 
रत्तनेत्राश्च पिङ्गाक्षाः क्षोत्रपालान्नमामि तान्‌ ॥२५॥ 
अहरो ह्यापकुम्भश्च इडाचारस्तथैव यः इन्द्रमूर्तिश्च कोलाक्ष उपपाद ऋतुंसनः॥२६॥ 
सिद्धेयश्चैव वलिको नीलपादेकदंष्टिकः । 
इरापतिश्चाऽघहारी विघ्नहारी तथाऽन्तकः॥२७। 
ऊर्ध्वपादः कम्बलश्च खञ्जनः खर एव च । 
गोमुखश्चैव जङ्घालो गणनाथश्च वारणः ॥२८॥ 

जटालोऽप्यजटालश्च नोमि स्वःक्षेत्रपालकान्‌ । 
ऋकारो हठकारी च टंकपाणि: खणिस्तथा ॥२९॥ 
ठंठंकणो जम्बरश्च स्फुलिब्लास्यस्तडिद्गुचि: । 
दन्तुरो घननाद्यश्व नन्दकश्च तथा पर: ॥३०॥ 
फेत्कारकारी पञ्चास्यो बर्बरी भीमरूपवान्‌ । 
भग्नपक्षः कालमेघो युवानो भास्करस्तथा ॥३१॥ 
रौरवश्चाऽपि लम्बोष्ठो वणिजः सुजटालिकः । 
सुगन्धो हुहुकश्चैव नौमि पातालरक्षकान्‌॥३२॥ 
सर्वलिज्गेषु हुङ्डारः स्मशानेषु भयावहः । 
महालक्षो वने घोरे ज्वालाक्षो वसतौ स्थित: ॥२३॥ 
एकवृक्षश्च वृक्षेषु करालवदनो निशि । 
घण्टारवो गुहावासी पप्तखञ्जो जले स्थितः ॥३४॥ 
चत्वरेषु दुरारोहः पर्वते कुरवस्तथा । 
निभरेषु प्रवाहाख्यो माणिभद्रो निधिष्वपि॥३५॥ 
रसक्षत्रे रसाध्यक्षो यज्ञवाटेषु कोटनः । 
चतुर्दशा भुवं व्याप्य स्थिताश्चैवं नमामि तान्‌ ॥३६॥ 
एवं चतुःषष्टिमिताञ्छरणं यामि क्षेत्रपान्‌ । 
प्रसीदन्तु प्रसीदन्तु तृप्यन्तु मम पूजया॥३७॥ 
सर्वकार्येषु यश्चैवं कषत्रपानर्चयेच्छुचिः । 
्षेत्रपास्तस्य तुष्यन्ति यच्छन्ति च समीहितम्‌॥३८॥ 
इमं क्षेत्रपकल्पञ्च विजानन्विजयस्तथा । 
यथोक्तविधिनाभ्यर्च्य सिद्धेयं तुष्टुवे च तम्‌॥३९॥ 
प्रणम्य च ततो देवीमानर्च वटयक्षिणीम्‌ । 
पुरा यदा नारदेन कलापग्रामतो द्विजाः ॥४०॥ 
समानीतास्तैश्च साकं सुनन्दा नाम ब्राह्मणी । 
विघवाऽभ्यागता तत्र तपस्तप्ुं महीतटे ॥४१॥ 
सा कुच्छाणि पराकांश्च अतिकृच्छाणि कुर्वती । 
ज्येष्ठे भाद्रपदे चक्रे सावित्र्या हे त्रिरात्रिके ॥४२॥ 

मासोपवासं च तथा कार्तिके कुलनन्दिनी । 
सप्तलिङ्गानि सम्पूज्य देवीपूजां सदा व्यधात्‌॥४१॥ 
दशै रानं तथा चक्रे महीसागरसङ्गमे । 
इत्यादिबहुभिस्तैस्तै्नित्यं नियमपालने: ॥४४॥ 
घूतपापा ययो लोकमुमाया: कृतस्वागता । 
अंशेन च तटे तस्मिन्सम्भूता वटयक्षिणी ॥४५॥ 
तस्यास्तुष्टो वरं प्रादात्सिद्धलिङ्गस्थितो हरः । 
अनभ्यर्च्य य एनां च मत्पूजां प्रकरिष्यति ॥४६॥ 
तस्य तन्निष्फलं सर्वमित्युक्तं पाल्यमेव मे । 
तस्मात्प्रपूजयेन्नित्यं वटस्थां वटयक्षिणीम्‌॥ 
पुष्पैधूंपैस्तु नेवेचेम॑ त्रेणा5नेन भक्तितः॥४७। 
सुनन्दे नन्दनीयाऽसि पूजामेतां गृहाण मे । 
प्रसीद सर्वकालेषु मम त्वं वटयक्षिणि ॥४८॥ 
एवं सम्पूज्य तां नत्वा क्षमाप्य वटयक्षिणीम्‌ । 
सर्वान्कामानवाप्नोति नरो नारी च सर्वदा ॥४९॥ 
विजयश्चाऽपि माहात्म्यमिदं जानन्महामतिः । 
आनर्च वटवृक्षस्थां भक्तितो वटयक्षिणीम्‌॥५०॥। 
ततः सिद्धाम्बिकां स्तुत्वा जप्तवानपराजिताम्‌ । 
महाविद्यां वैष्णवीं तु साधनेन समन्विताम्‌॥५१॥ 
यस्याः स्मरणमात्रेण सर्वदुःखक्षयो भवेत्‌ । 
तां विद्यां कीर्तयिष्यामि शृणुध्वं विप्रपुज्चवा: ॥५२॥ 

ॐ नमो भगवते वासुदेवाय नमोऽनन्ताय सहस्रशीर्षाय क्षीरोदार्णवशायिने 
शेषभोगपर्यङ्काय गरुडवाहनाय पीतवाससे वासुदेव सडूर्षण प्रदयुम्नानिरुद्ध हयशिरो वराह 
नरसिंह वामन त्रिविक्रम राम राम वरप्रद नमोऽस्तु ते नमोऽस्तुते असुरदैत्यदानवयक्षराक्षस 
भूतप्रेतपिशाचकुम्भाण्ड सिद्ध योगिनी डाकिनी स्कन्दपुरोगमान्ग्रहान्नकषतरग्रहांश्चान्यांश्च हन हन 
दह दह पच पच मथ मथ विध्वंसय विध्वंसय विद्रावय विद्रावय 
शङ्खेन चक्रेण वज्ञेण गदया मुशलेन 
हलेन भस्मीकुरु सहस्रबाहवे सहस्रचरणायुध जय जय विजय विजय अपराजित अप्रतिहत 
सहस्रनेत्र ज्वल ज्वल प्रज्वल प्रज्वल विश्वरूप बहुरूप मधुसूदन महावराह महापुरुष 

वैकुण्ठ नारायण पद्मनाभ गोविन्द दामोदर हृषीकेश सर्वासुरोत्सादन सर्वभूतवशङ्कर 
सर्वदुःखप्रभेदन सर्वयन्त्रप्रभज्ञन सर्वनागप्रमर्दन सर्वदेवमहेश्वर सर्वबन्धविमोक्षण सर्वाहितप्रमर्दन 
सर्वज्वरप्रणाशन सर्वग्रह निवारण सर्वपापप्रशमन जनार्दन जनानन्दकर नमोऽस्तु ते स्वाहा ॥५३॥ 
इमामपराजितां परमवेष्णवीं महाविद्यां जपति पठति शृणोति स्मरति धारयति कीर्तयति न च तस्य 
वाय्वप्निवज़ोपलाशनिवर्षभयं न समुद्रभयं न ग्रहभयं न च चौरभयं न च श्वापदभयं वा भवेत्‌ ॥५४॥ 
क्वचिद्रातर्यन्धकारस्त्रीराजकुलविषोपविषगरदवशीकरणविद्वेषणोचाटनवधबंधभयं वा न 
भवेदेतैर्मन्त्रपदैरुदाहतैहृंदा बद्धैः संसिद्धपूजितैः ॥५५॥ 
तद्यथा नमोनमस्तेऽस्तु अभये अनघे अजिते अत्रसिते अमृते अपराजिते पठितसिद्धे 
स्मरितसिद्ध एकानंशे उमे भ्रुवे अरुन्धति सावित्रि गायत्रि जातवेदसि मानस्तोके सरसि सरस्वति 
घरणि घारिणि सौदामिनि अदिते विनते गौरि गान्धारि मातङ्गि कृष्णे यशोदे सत्यवादिनि ब्रह्मवादिनि 
कालि कपालिनि सद्योवयवचयनकरि स्थलगतं जलगतमन्तरिक्षागतं वा रक्ष रक्षा 
सर्वभूतभयोपद्रवेभ्यो रक्षा रक्ष स्वाहा ॥५६॥ 
यस्याः प्रणश्यते पुष्पं गभो वा पतते यदि । 
म्रियन्ते बालका यस्याः काकवन्ध्या च या भवेत्‌॥ 
घारयेत इमां विद्यामेभिदोषिर्न लिप्यते ॥५७॥ 
रणे राजकुले दूते नित्यं तस्य जयो भवेत्‌ । 
शस्त्रं धारयते ह्येषां समरे काण्डधारिणी ॥५८॥ 
गुल्मशूलाक्षिरोगाणां नित्यं नाशकरी तथा । 
शिरोरोगज्वराणां च नाशनी सर्वदेहिनाम्‌॥५९॥ 
तद्यथा हन हन कालि सर सर कालि सर सर गौरि धम घम गौरि धम घम विद्ये आले ताले माले 
गन्धे वधे पच पच विद्ये नाशय पापं हन दुःस्वप्नं विनाशय कष्टनादिनि रजनि सन्ध्ये 
दुन्दुभिनादे मानसवेगे शद्भिनि चक्रिणि वज्जिणि शूलिनि अपमृत्युविनाशिनि विश्वेश्वरि 
द्रविडि द्राविडि केशवदयिते पशुपतिमहिते दुईमदमिनि शर्वरि किराति मातङ्गि 
ॐ हाँ हैँ हँ हँ क्रॉ क्रे क्रे त्वर त्वर ये मां द्विषन्ति प्रत्यक्षं परोक्षं वा सर्वान्दम सर्वान्दम मई मई 
तापय तापय पातय पातय शोषय शोषय उत्सादय उत्सादय ब्रह्माणि माहेश्वरि वाराहि विनायकि 
ऐन्द्रि आग्नेयि चामुण्डे वारुणि प्रचण्डविद्योते इन्दरोपेन्द्रभगिनि विजये शान्तिस्वस्तिपुष्टिविवधिनि 
कामाडूशे कामदुधे सर्वकामवरप्रदे सर्वभूतेषु वासिनि प्रति विद्यां कुरु कुरु आकर्षिणि वेशिनि 
ज्वालामालिनि रमणि रामणि धरणि घारिणि मानोन्मानिनि रक्ष रक्ष वायव्ये ज्वालामालिनि तापनि 


OOO 


शोषणि नीळपताकिनि महागौरि महाश्रये महामयूरि आदित्यरङ्मि जाह्नवि यमघण्टे किणि किणि 

स्वाहा ॐ भुवः स्वाहा ॐ स्वः स्वाहा ॐ भूर्भुवःस्वःस्वाहा यत्रैवाऽऽगतं पापं तत्रैव प्रतिगच्छतु 


स्वाहा 
ॐ बले महाबले असिद्धसाधिनि स्वाहा ॥६०॥ 
इती मां साधयामास वैष्णवीमपराजिताम्‌ । 
विजयः संयतो भूत्वा मनोबुद्धिसमाधिभिः॥६१॥ 
य इमां पठते नित्यं साधनेन विनाऽपि च । 
तस्याऽपि सर्वविघ्नानि नश्यन्ति द्विजपुङ्गवा॥६२॥ 


इति श्रीस्कान्दे महापुराणे एकाशीतिसाहस्म्रां संहितायां प्रथमे माहेश्वरखण्डे कौमारिकाखण्डे 
बर्बरिकोपाख्याने महाविद्या साधनवर्णनं नाम द्विषष्टितमोऽध्यायः॥६२। 
आदितः ोकानांसमष्टयङ्काः-९,४४९+६२=९,५११ 
कौमारिकाखण्डे आदितः ोकानांसमध्यङ्काः-५,८८४+६२=५,९४६ 
जज 

॥ अथ त्रिषष्टितमोऽध्यायः॥ 
(बर्बरीक (सुहृदय) महाविद्याप्रसन्नकरणेनानाविघ्नानां रेपलादीनां सहसेनापायकरणं नागेर्वरप्रदानं 
तत्र कार्यसिद्धिवर्णनम्‌) 
सूत उवाच 
अश्वत्थलाक्षावह्णौ च सर्षपान्केसरप्लुतान्‌ । 
जुहृतो मन्त्रमुख्यैश्च बलातिबळसंज्ञकैः ॥१॥ 
यामे तु प्रथमे याते काचिन्नारी समाययौ । 
शोणिताक्तैकवसना महोच्चो्ध्वशिरोरुहा॥२॥ 
दारुणाक्षी शुक्लदन्ती भयस्याऽपि भयङ्करी । 
सा रुरोद महारावं प्राप्य तां होमभूमिकाम्‌ ॥३॥ 
तां दृष्ठ चुक्षुभे सद्यो विजयो भीतिमानिव । 
बर्बरीकश्च निर्भीतिस्तस्याः सम्मुखमाययो ॥४॥ 
ततः कण्ठं समाश्चिष्य तस्या मतिमताम्वरः । 
रुरोद द्विगुणं वीरो मेघवन्नादयन्बहु ॥५॥ 
तं दृष्ठा विस्मिता सा च यावन्मुञ्चति कर्तिकाम्‌ । 
तावन्निष्पीडिते कण्ठे मोक्तुं तस्मिन्न चाऽशकत्‌॥६॥ 
पीड्यमाने च बलिना कण्ठे तस्या मुहुर्मुहुः । 
मुमोच विविधाञ्छब्दान्वज्जाहत इवाऽचलः ॥७॥ 
क्षणं रावांस्ततो मुक्त्वा त्राहि मुञ्चेति वक्त्यणु । 
ततः कृपालुना मुक्ता पादयोः पतिताऽब्रवीत्‌॥८॥ 
शरणं ते प्रपन्नाऽस्मि दासी कर्मकरी तव । 
महाजिह्वेति मां विद्धि राक्षसीं कामरूपिणीम्‌॥९॥ 
काशीश्मशाननिलयां देवदानवदर्पहाम्‌ । 
ददासि यदि मे वीर दुर्लभां प्राणदक्षिणाम्‌॥१०॥ 
ततस्तपश्चरिष्यामि सर्वभूताभयप्रदा । 
अस्मिन्नर्थे स्वदेवस्य शपथा मे तथाऽऽत्मनः॥११॥ 
यद्ेतद्वयत्ययं कुर्या भस्मीभूयां तत: क्षणम्‌ । 
एवं ब्रुवाणां तां वीरो निगृह्य शपथैदूंढम्‌॥१२॥ 

मुमोच सापि संहृष्टा कृच्छान्मुक्ता ययौ वनम्‌ । 
सोऽपि वीरः खङ्गधारी तत्रैवावस्थितोऽभवत्‌॥१३॥ 
ततो मध्यमरात्रौ च गर्जितं श्रूयते महत्‌ । 
अन्धकारश्च सञ्जज्ञे तमोऽन्धनरकप्रभम्‌॥१४ 
ददृशे च ततः शैलः शतशुङ्गोऽतिविस्तरः । 
नानाशिला: प्रमुमुचे नानावृक्षांश्च सोच्छ्यान्‌॥१५॥ 
नानानिभार सङ्घोषं ववृषे शोणितं वहु । 
तं तथा नगमालोक्य निर्भीतो भैमिनन्दन: ॥१६॥ 
पर्वतो द्विगुणो भूत्वा पर्वतं सहसाप्लुतः । 
तदाऽभिजघ्ने संहृत्य पर्वतं स्वेन भूभृता ॥१७॥ 
तदा विशीर्ण: सोऽभून्च पर्वतो भूमिमण्डले । 
ततो योजनदेहात्मा शतशीर्षः शतोदरः ॥१८॥ 
वकतैर्मुञ्चन्महाज्वालां रेपलेन्द्रोऽभ्यघावत । 
तं धावमानं दूध्वैव बर्बरीको महाबलः ॥१९॥ 
विधाय तादृशं रूपं नर्दन्तं चाऽप्यघावत । 
ततो मध्यमरात्रौ ती लघु चित्रं च सुष्ठु च ॥२०॥ 
युयुधाते बाणजालेर्यथा प्रावृषि तोयदौ । 
छिन्नचापौ च खन्गभ्यां छिन्नखङ्गी च मुष्टिमि: ॥२१॥ 
पर्वताविव सत्पक्षौ चिरं युयुधतुः स्थिरम्‌ । 
ततः कक्षे समुत्पाट्य भ्रामयित्वा मुहूर्तकम्‌॥२२॥ 
भूमौ प्रधर्षयामास प्रसृतं च मुमोच ह । 
चिक्षेप चान्निकोणे तं महीसागररोधसि॥२३॥ 
तहूरे रेपलेन्द्राख्यं ग्राममद्यापि वर्तते । 
एवं स रेपलोनाम वृत्रतुल्यपराक्रम: ॥२४॥ 
नाथ: इमशानस्यावन्त्या विघ्नकुन्निहतोऽभवत्‌ । 
तं निहत्य पुनवीरो बर्बरीक: स्थितोऽभवत्‌॥२५॥ 
ततस्तृतीययामे च प्रतीच्या दिश आययौ । 
पर्वताभा महानादा पांदैः कम्पयतीवभूः ॥२६॥ 

दुहदुहाख्याऽश्वतरी मेघभ्रष्टा तडिद्यथा । 
तामायान्तीं तथा दृष्टा सूर्यवैश्वानरप्रभाम्‌॥२७॥ 
उपसृत्य जवाद्धेमी रुरोह प्रहसन्निव । 
वेगात्ततः प्रद्रवतीं तुण्डे प्राहत्य मुष्टिभिः ॥२८॥ 
स्थापयामास तत्रैव तस्थौ सा चाऽतिपीडिता । 
ततः क्रुद्धा महारावं कृत्वाप्लुत्य दुहद्रुहा॥२९॥ 
जगत्यामाझु चिक्षेप बर्बरीकं तथेच्छकम्‌ । 
ततो नदित्वा चाऽतीव पादघातममुञ्चत॥३०॥ 
पादौ च वीरः सङ्गृह्य चिक्षेप भुवि लीलया । 
ततः पुनः समुत्थाय धावन्तीं तां निगृह्य स: ॥३१॥ 
मुष्टिना पातयित्वैव दन्तान्कण्ठमपीडयत्‌ । 
क्लिन्नं वास इवापीडय प्राणानत्याजयदद्रुतम्‌॥३२॥ 
एवं सीकोत्तरस्थाने स्मशानेकपदोद्भवा । 
शाकिनीनामधीशा सा बर्बरीकेण सूदिता॥३३॥ 
हत्वा तां चाऽपि चिक्षेप प्रतीच्यामेव लीलया । 
दुहद्रुहाख्यमद्यापि तत्र ग्रामं स्म वर्तते ॥२४॥ 
ततस्तथैव सन्तस्थौ बर्बरीकोऽभिरक्षणे । 
ततश्चतुर्थे यामे च प्राप्तः क्षपणकोऽद्धुतः ॥३५॥ 
मुण्डी नग्नो मयूराणां पिच्छधारी महात्रत: । 
प्रोवाच चेदं वचनं हाहा कष्टमतीव भो: ॥३६॥ 
अहिंसा परमो धर्मस्तदसनिर्ज्वाल्यते कुतः । 
हूयमाने यतो बह्दौ सूक्ष्मजीववधो महान्‌ ॥२७॥ 
श्रुत्वेदं वचनं तस्य बर्बरीकोऽब्रवीत्स्मयन्‌ । 
वदने सर्वदेवानां हूयमाने स्म पावके ॥२८॥ 
अनृतं भाषसे पाप ! शिक्षायोग्योऽसि दुर्मते ! । 
इत्युक्त्वा सहसोत्पत्य कक्षामध्ये स्थिरोऽस्य च ॥३९॥ 
दन्तान्मुष्टिप्रहारैश्च समाहत्याऽभ्यपातयत्‌ । 
रुधिराविळवक्त्रं तं मुमोच पतितं भुवि॥४०॥ 

स क्षणाच्चेतनां प्राप्य घोरदेत्यवपुर्धर: । 
भय द्रैमे: प्रदुद्राव गुहाविवरमाविशत्‌॥४१॥ 
बहुप्रभेति नगरी षष्टियोजनमायता । 
तस्यां विवेश सहसा तं चानु बर्बरीकक: ॥४२॥ 
बर्बरीकं ततो दुष्टरा नादो5भूच पलाशिनाम्‌ । 
घावध्वं हन्यतामेष छिद्यतां भिद्यतामिति॥४३॥ 
तच्छुत्वा दैत्यवीराणां कोटयो नव भीषणाः । 
नानायुधधरा वीरं बर्बरीकमुपाद्रवन्‌॥४४। 
दृष्ठा तान्कोटिशो दैत्यान्क्रद्धो भीमात्मजात्मजः । 
निमील्य सहसा नेत्रे तेषां मध्यमधावत॥४५॥ 
पादघातैस्ततः कांश्चिद्धुजाघातैस्तथापरान्‌ । 
हृदयस्याऽभिघातैश्च क्षाणान्निन्ये यमक्षयम्‌॥४६॥ 
यथा नळवनं क्रुद्ध: कुर्याद्धमिसमं करी । 
नवकोटीस्तथा जघ्ने सह तेन पलाशिना ॥४७॥ 
ततो नागा: समागम्य वासुकिप्रमुखास्तदा । 


ु्टुबुर्विविैर्वाक्यैरूचुः सुह्ृदयञ्च ते ॥४८॥ 
नागानां परमं कृत्यं कृतं ते भेमिनन्दन ! । 
पलाझीनाम दैत्योऽयं नीतो यत्सानुगो यमम्‌॥४९॥ 
अनेन हि वयं वीर सानुगेन दुरात्मना । 
पीडिता विविधोपायैः पातालादप्यधः कृता: ॥५०॥ 
वरं वृणीष्व त्वं तस्मान्नागेभ्योऽभिमतं परम्‌ । 
वरदाः सर्व एव स्म वयं तुभ्यं सुतोषिताः ॥५१॥ 


सुहृदय उवाच 
यदि देयो वरो मह्यं तदेनं प्रवृणोम्यहम्‌ । 
सर्वविघ्नविनिर्मुक्तो विजयः सिद्धिमाप्रुयात्‌॥५२॥ 
ततस्तथेति तं प्रोचुः प्रहृष्टा वायुभोजनाः । 
स च तेभ्यः पुरीं दत्त्वा निवृत्तो नागपूजितः॥५३॥ 
विवरस्य च मध्येन समागच्छन्महाप्रभम्‌ । 
सर्वरलमयं लिङ्गं स्थितं कल्पतरोरघ: ॥५४॥ 

अर्च्यमानं सुवह्णीभिर्नागकन्याभिरेक्षात । 
ततोऽसौ विस्मयाविष्टो नागकन्या ह्यपृच्छत॥५५॥ 
केनेदं स्थापितं लिङ्ग सूर्यवैश्वानरप्रभम्‌ । 
लिङ्गादपि चतुर्दिक्षु मागाश्चिमे तु कीदृशाः ॥५६॥ 
इति वीरवचः श्रुत्वा बृहत्कटिपयोधरा । 
सव्रीडं सस्मितापाङ्गनिर्मोक्षमिदमत्रवीत्‌॥५७॥ 
सर्वपन्नगराजेन शेषेण सुमहात्मना । 
तपस्तघ्वा महालिङ्गमिदमत्र प्रतिष्ठितम ॥५८॥ 
दर्शनात्स्पर्शनाद्वयानादर्चनात्सर्वसिद्विदम्‌ । 
लिङ्गात्पूर्वेण मार्गोऽयं याति श्रीपर्वतं भुवि ॥५९॥ 
एलापत्रेण विहितो नागानां तत्र प्राप्तये । 
दक्षिणेन च मार्गोऽयं याति शूर्पारकं भुवि॥६०। 
ककोटकेन नागेन कृतोऽयं तत्र प्राप्तये । 
पश्चिमेन च मार्गोऽयं प्रभासं याति सुप्रभम्‌॥६१॥ 
ऐरावतेन विहितो नागानां गमनाय च । 
उत्तरेण च मार्गोयं येन यातुं भवान्स्थितः॥६२॥ 
गुप्तक्षेत्रे सिद्धलिङ्गं याति शक्तिगुहाऽऽकृतः । 
विहितस्तक्षकेणाऽसौ यातुं तत्र महात्मना॥६३॥ 
इतीदं वर्णितं वीर ! विज्ञप्ति: श्रूयतां मम । 
को भवानधुनैवेतो दैत्यपृष्ठ ! गतोऽभवत्‌॥ 
अधुनैव तथैकाकी समायातोऽत्र नो वद्‌॥६४॥ 
वयं च सर्वास्ते दास्यस्त्वां पतिम्प्रवृणीमहे । 
अस्माभिः सहितः क्रीड विविधास्वत्र भूमिषु ॥६५॥ 
बर्बरीक उवाच 
अहं कुरुकुलोत्पन्नः पाण्डुपुत्रस्य पौत्रकः । 
बर्बरीक इति ख्यातस्तं दैत्यं हन्तुमागतः ॥६६॥ 
स च दैत्यो हतः पापः पुनर्यास्ये महीतलम्‌ । 
भवतीभिश्च मे नास्ति कृत्यं भोभो: कथञ्चन॥६७॥ 

ब्रह्मचारिव्रतं यस्मादहं सततमास्थितः । 
इत्युक्त्वाभ्यर्च्यं तल्लिङ्गं प्रणिपत्य च दण्डवत्‌ ॥६८॥ 
ऊर्ध्वमाचक्रमे वीरः कातरं ताभिरीक्षितः । 
ततो बहिः समागत्य सप्रकाशां मुखं तदा ॥६९॥ 
प्रहर्षेणेव पूर्वस्या विजयं ददृशे दिशः । 
तस्मिन्काले च विजयः कर्म सर्व समाप्तवान्‌॥७०॥ 
कान्त्या सूर्यसमाभास ऊर्ध्वमाचक्रमे क्षणात्‌ । 
ततो वियद्गतं देवे: पुष्पवर्षमभून्महत्‌ ॥७१॥ 
जगुर्गन्धर्वमुख्याश्च ननृतुश्वाप्सरोगणा: । 
विजयो बर्बरीकं च ततो वचनमब्रवीत्‌॥७२॥ 
तव प्रसादाद्वीरेश सिद्धिः प्राप्ता मयातुला । 
चिरञ्जीव चिरं नन्द चिरं वस चिरं जय॥७३॥ 
अत एव हि साघूनां सङ्गमिच्छन्ति साधवः । 
औषधं सव॑दोषाणां भवेत्सत्यङ्गमो यत: ॥७४॥ 
त्वं च होमस्थितं भस्म सिंदूरसदृराप्रभम्‌। 
निःशल्यं सविवरकं पूर्यमाणं गृहाण च ॥७५॥ 
अक्षय्यमेतत्सङ्गामे प्रथमं ते प्रमुच्चतः । 
शत्रूणां स्थानकं मृत्योदेहं ध्वस्तं करिष्यति ॥७६॥ 
एवं सुखेन विजयः शत्रूणां ते भविष्यति॥७७॥ 
बर्बरीक उवाच 
उपकुर्यान्निराकाङ्गो यः स साधुरितीर्यते । 
साकाङ्गमुपकुर्याद्यः साधुत्वे तस्य को गुण: ॥७८॥ 
तद्देहि भस्म चाऽन्यस्मै केनाप्यर्थो न मेऽण्वपि । 
प्रसादसुमुखं दृष्टिं विना नाऽन्यद्वूणोमि ते ॥७९॥ 
देवा ऊचुः 
कुरूणां पाण्डवानां च भविष्यति महान्रणः । 
ततो भूमिस्थितं भस्म प्राप्स्यन्ति यदि कौरवाः ॥८०॥ 
महान्नर्थो भविता पाण्डवानां ततः स्फुटम्‌ । 
तस्माद्रुहाण त्वं भस्म सोपि चक्रे तथो वच: ॥८१॥ 

देवीभिः सहिता देवा: सम्मान्य विजयश्च ते । 

सिद्धैश्वर्य ददुस्तस्मै सिद्धसेनेति नाम च ॥८२॥ 
एवं स विजयो विप्रः सिद्धिं लेभे सुदुर्लभाम्‌ । 
बर्बरीकश्च कृत्वैतद्देवीभक्तिरतोऽवसत्‌॥८२॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
कार्यसिद्धिवर्णनंनाम त्रिषष्टितमोऽध्यायः ॥६३॥ 
आदितः ोकानांसमष्टयङ्का:-९,५११+८३=९,५९४ 
कौमारिकाखण्डे आदितः 'होकानांसमध्यङ्का:-५,९४६+८३=६,०२९ 
— जै कल 

॥ अथ चतुःषष्टितमोऽध्यायः॥ 
(भीमबर्बरीकविवादप्रसङ्गे भीमेश्वरलिङ्गप्रतिष्ठावर्णनम्‌) 
सूत उवाच 
एवं तत्र स्थिते तीरे देव्याराधनतत्परे । 
स्तलिङ्गार्चनरते भीमनन्दनन्न्दने ॥१॥ 
ततः कालेन केनाऽपि पाण्डवा द्यूतनिर्जिताः । 
तत्राऽऽजम्मुश्च क्रमतस्तीर्थख्नानकृते भुवम्‌॥२॥ 
प्रागेव चण्डिकां देवी क्षेत्रादीशानतः स्थिताम्‌ । 
आसेदुमांगंखिन्नास्ते द्रौपदीपञ्चमास्तदा॥२॥ 
तत्रैव चोपविष्टो5भूत्तदानी चण्डिकागण: । 
बर्बरीकश्च तान्वीरान्समायातानपझ्यत॥४॥। 
परं नासौ वेद पाण्डून्पाण्डवास्तं च नो विदुः । 
आजन्म यस्मान्नैवाभूत्पाण्डूनां चास्य सङ्गमः ॥५॥ 
ततः प्रविश्य वै तस्मिन्देवीमासाद्य पाण्डवाः । 
पिण्डकायं तत्र मुक्त्वा तृषा प्रेक्षि जलं तदा ॥६॥ 
ततो भीमः कुण्डमध्यं जलं पातुं विवेश ह । 
प्रविझांतं च तं प्राह युधिष्ठिर इदं वच: ॥७॥ 
उद्धृत्य भीम ! तोयं त्वं पादौ प्रक्षाल्य भो बहिः । 
ततः पिबाऽन्यथा दोषो महांस्त्वामुपपत्स्यते॥८॥ 
एतद्राज्ञो वचो भीमस्तृषा व्याकुललोचनः । 
अ्रुत्वैव विवेशाऽसौ कुण्डमध्ये जलेच्छया ॥९॥ 
स च दृष्टा जलं पातुं तत्रैव कृतनिश्चयः । 
मुखं हस्तौ च चरणो क्षालयामास शुद्धये ॥१०॥ 
यतः पीतं जलं पुंसामप्रक्षाल्य च यद्भवेत्‌ । 
प्रता: पिशाचास्तद्रूपं सम्क्रम्य प्रपिबन्ति तत्‌॥११॥ 
एवं प्रक्षालयाने च पादौ तत्र वृकोदरे । 
उपरिस्थस्तदा प्राह सत्यं सुहृदयो वच: ॥१२॥ 
दुर्मते भोः किमेतत्त्वं कुरुषे पापनिश्चयः । 
देवीकुण्डे क्षालयसि मुखं पादौ करो च यत्‌॥१३॥ 

यतो देवी सदाऽनेन जलेन ख्नाप्यते मया । 
दत्र प्रक्षिपंस्तोयं मलपापान्न बिभ्यसि ॥१४॥ 
मलाक्ततोयं यन्नाम अस्पृश्यं तन्नरैरपि । 
कुतो देंवैश्व तत्पापं स्पृश्यते तत्त्वतो वद ॥१५॥ 
शीघ्रं च त्वं निःसरास्मात्कुण्डाद्धूत्वा बहिः पिब । 
यद्येवं पाप ! मूढोऽसि तीर्थेषु भ्रमसे कुतः॥१६॥ 
भीम उवाच 
किमेतद्भाषसे क्रूर पुरुषं राक्षसाधम । 
यतस्तोयानि जन्तूनामुपभो गार्थमेव हि॥१७॥ 
तीर्थेषु कार्य खानं चेत्युक्तं मुनिवंरैरपि । 
अङ्गप्रक्षालनं स्नानमुक्त मां निन्दसे कुत: ॥१८॥ 
यदि न क्रियते पानमङ्गप्रक्षालनं तथा । 
तत्किमर्थ पूर्तधर्माः क्रियन्ते धर्मशालिभिः॥१९॥ 


सुहृदय उवाच 
स्नातव्यं तीर्थमुख्येषु सत्यमेतन्न संशयः । 


चरेषु किं तु संविश्य स्थावरेषु बहिः स्थितः ॥२०॥ 
स्थावरेष्वपि संविश्य तन्न ख्रानं विधीयते । 
न यत्र देवस्नानार्थ भक्तैः सङ्गृह्यते जलम्‌॥२१॥ 
यच्च हस्तशतादूध्व॑ सरस्तत्र विधीयते । 
सम्वेशेऽपि क्रमश्चाऽयं पादो प्रक्षाल्य यद्बहिः ॥२२॥ 
तत: स्नानं प्रकर्तन्यमन्यथा दोष उच्यते । 
किं न श्रुतस्त्वया प्रोक्त: छोक: पद्मभुवा पुरा ॥२३॥ 
मलं मूत्रं पुरीषं च छेष्म निष्ठीवनाश्रु च । गण्डुषाश्चैव मुञ्चन्ति ये ते ब्रह्महणे: समा: ॥२४॥ 
तस्मान्निःसर शीघ्र त्वं यद्येवमजितेन्द्रिय: । तत्किमर्थं दुराचार ! तीर्थेष्वटसि बालिश ॥२५॥ 
यस्य हस्तौ च पादौ च मनश्चैव सुसंयतम्‌ । 
निर्विकारा: क्रियाः सर्वाः स हि तीर्थफलं लभेत्‌॥२६॥ 
भीम उवाच 
अधर्मो वाऽपि घर्मोऽस्तु निर्गन्तुं नेव शक्नुयाम्‌ । 
क्षुधा तृषा मया नित्यं वारितुं नेव शक्यते ॥२७॥ 

सुहृदय उवाच 
जीवितार्थे भवान्कस्मात्पापं प्रकुरुते वद । 
कि न श्रुतस्त्वया श्लोक: शिबिना यः समीरितः ॥२८॥ 
मुहूर्तमपि जीवेत नरः शुक्लेन कर्मणा । 
न कल्पमपि जीवेत लोकद्दयविरोधिना ॥२९॥ 
भीम उवाच 
काकारवेण ते मह्यं कर्णो बधिरतां गतो । 
पास्याम्येव जलं चात्र कामं विलप शुष्य वा ॥३०॥ 
सुहृदय उवाच 
क्षत्रियाणां कुले जातस्त्वहं धर्माभिरक्षिणाम्‌ । 
तस्मात्ते पातकं कतु न दास्यामि कथञ्चन॥३१॥ 
तद्दराकाऽथ शीघ्र त्वमस्मात्कुण्डाद्विनिःसर ॥३२॥ 
इष्टकाशकलेः शीघ्र चूर्णयिष्येऽन्यथा शिरः । 
इत्युक्त्वा चेष्टकां गृह्य मुमोच शिरसः प्रति॥३३॥ 
भीमश्च वञ्चयित्वा तामुत्प्लृत्य बहिराव्रजत्‌। 
भर्त्सयन्तौ ततश्चोभावन्योन्यं भीमविक्रमौ ॥३४॥ 
युयुधाते प्रलम्बाभ्यां बाहुभ्यां युद्धपारगौ । 
व्यूढोरस्को दीर्घभुजौ नियुद्वकुशलावुभो ॥३५॥ 
मुष्टिभिः पाष्णिघातैश्च जानुभिश्चाऽभिजघ्नतुः । 
ततो मुहूर्तात्कौरव्यः पर्यहीयत पाण्डवः ॥३६॥ 
हीयमानस्ततो भीम उद्यतोऽभूत्पुनः पुनः । 
अहीयत ततोऽप्यङ्ग ववृधे बर्बरीकक: ॥३७॥ 
ततो भीमं समुत्पाट्य बर्बरीको बलादिव । 
निष्पिपेष तत: क्रुद्धस्तदद्भुतमिवाऽभवत्‌॥३८॥ 
मूर्छितं चेवमादाय विस्फुरन्तं पुनःपुनः । 
सागराय प्रचलितः क्षेपुं तत्र महाम्भसि॥३९॥ 
ददृशुः पाण्डवा नैतद्देव्या नयनयन्त्रिताः ॥४०॥ 
तथा गृहीते कुरुवीरमुख्ये वीरेण तेनाऽद्भुतविक्रमेण । 
आश्चर्यमासीद्दिवि देवतानां देवीभिराकाइातले निरीक्ष्य तम्‌ ॥४१॥ 

सागरस्य ततस्तीरे बर्बरीकं गतं तदा । 
निरीक्ष्य भगवान्रुद्रो वियत्स्थः समभाषत ॥४२॥ 
भोभो राक्षसशार्दूल बर्बरीक महाबल ! । 
मुच्चैनं भरतश्रेष्ठं भीमं तव पितामहम्‌॥४३॥ 
अयं हि तीर्थयात्रायां विचरन्भ्रातृभियुंतः । 
कृष्णया चाप्यदस्तीर्थ ख्नातुमेवाऽभ्युपाययो ॥४४॥ 
सम्मानं सर्वथा तस्मादहं: कौरवनन्दनः । 
अपापो वा सपापो वा पूज्य एव पितामहः ॥४५॥ 
सूत उवाच 
इति रुद्रवच: श्रुत्वा सहसा तं विमुच्य सः । 
न्यपतत्पादयोर्हा धिक्कष्टं कष्टं च प्राह सः ॥४६॥ 
क्षम्यतां क्षम्यतां चेति पुनः पुनरवोचत । 
शिरश्च ताडयन्स्वीयं रुरोद च मुहुर्मुहु: ॥४७॥ 
तं तथा परिशोचन्तं मुह्यमानं मुहुमुहुः । 
भीमसेनः समालिङ्गय आघ्राय च वचोऽव्रवीत्‌॥४८॥ 
वयं त्वां नेव जानीमस्त्वं चास्माञ्जन्मकालतः । 
अत्र वासश्च ते पुत्र भेमेः कुष्णाचच संश्रुतः ॥४९॥ 
परं नो विस्मृतं सर्व नानादुःसैः प्रमुह्यताम्‌ । 
दुःखितानां यतः सर्वा स्मृतिर्लुप्ता भवेत्स्फुटम्‌॥५०॥ 
तद्स्माकमिदं दुःखं सर्वकालविधानतः । 
मा शोचस्त्वं च तनय न ते दोषोऽस्ति चाण्वपि ॥५१॥ 
यतः सर्वः क्षत्रियस्य दण्डयो विपथि संस्थितः । 
आत्मापिदण्डयः साधूनां प्रवृत्तः कुपथाद्यदि ॥५२॥ 
पितृमातृसुहृद्भातुपुत्रादीनां किमुच्यते । अतीव मम हर्षोऽयं धन्योऽहं पूर्वजाश्व मे ॥५३॥ 
यस्य त्वीदृशकः पौत्रो धर्मज्ञो धर्मपालकः । वराहस्त्वं प्रशंसाहों भवान्येषां सतां तथा ॥५४॥ 
तस्माच्छोकं विहायेमं स्वस्थो भवितुमर्हसि ॥५५॥ 
बर्बरीक उवाच 
पापं मां ताततात त्वं ब्रह्मघ्नादपि कुत्सितम्‌ । 
अप्रशस्यं नार्हसीह द्रष्टं स्प्रष्टुमपि प्रभो ॥५६॥ 

सवेषामेव पापानां निष्कृतिः प्रोच्यते बुधैः । 
पित्रोरभक्तस्य पुनर्निष्कृतिनेव विद्यते ॥५७॥ 
तद्येन देहेन मया ताततातोऽभिपीडितः । 
तत्त्वमेव समुत्स्रक्ष्ये महीसागरसङ्गमे ॥५८॥ 
मैवं भवेयमन्येषु अपि जन्मसु पातकी । 
न मामस्मादभिप्रायाद्ह: कोऽपि निवर्तितुम्‌॥५९॥ 
यतोँऽशेन विलुप्येत प्रायश्चित्तान्निवारकः । 
एवमुक्त्वा समुत्प्लुत्य ययौ चैवाऽर्णवं बली ॥६०॥ 
समुद्रोऽपि चकम्पे च कथमेनं निहन्म्यहम्‌ । 
ततः सिद्धाम्बिकायाश्च देव्यस्तत्र चतुर्दश ॥६१॥ 
समालिङ्गथ च संस्थाप्य रुद्रेण सहिता जगुः । 
अज्ञातविहिते पापे नास्ति वीरेन्द्र कल्मषम्‌॥६२॥ 
शास्त्रेषूक्तमिदं वाक्यं नाऽन्यथा कर्तुमहसि । 
अमुं च पृष्ठलग्नं त्वं पश्य भोः स्वं पितामहम्‌॥६३॥ 
पुत्रपुत्रेति भाषन्तमनु त्वा मरणोन्मुखम्‌। 
अधुना चेत्स्वकं देहं वीर त्वं परित्यक्ष्यसि॥६४॥ 
ततस्त्यक्ष्यति भीमोऽपि पातकं तन्महत्तव । 
एवं ज्ञात्वा धारय त्वं स्वदारीरं महामते॥६५॥ 
अथ चेत्त्यक्तुकामस्त्वं तत्राऽपि वचनं शुणु । 
स्वल्पेनेव च कालेन कृष्णाद्देवकिनन्दनात्‌॥६६॥ 
देहपातस्तव प्रोक्तस्तं प्रतीक्ष यदीच्छसि । 
यतो विष्णुकराद्वत्स ! देहपातो विशिष्यते ॥६७॥ 
तस्मात्प्रतीक्ष तं कालमस्माकं प्रार्थितेन च । 
एवमुक्तो निववृते बर्बरीकोऽपि दुर्मनाः ॥६८॥ 
रुद्रं देवीश्च चामुण्डां सोपालम्भं वचोऽब्रवीत्‌ । त्वमेव देवि ! जानासि रक्ष्यते शाङ्गघन्विना ॥६९॥ 
पाण्डवा भूमिलाभार्थे तत्ते कस्मादुपेक्षितम्‌ । त्वया च समुपागत्य रक्षितोऽयं वृकोदरः ॥७०॥ 
देव्युवाच॥ 
अहं च रक्षयिष्यामि स्वभक्तं कृष्णमृत्युतः । 
यस्माच्च चण्डिकाकृत्ये कृतोऽनेन महारणः॥ 

तस्माच्चणिडलनाम्नाऽयं विश्वपूज्यो भविष्यति ॥७१॥ 
एवमुक्त्वा गता: सर्वे देवा देव्यस्त्वदृश्यताम्‌ । 
भीमोऽपि तं समादाय पाण्डुभ्यः सर्वमूचिवान्‌ ॥७२॥ 
विस्मिताः पाण्डवास्तं च पूजयित्वा पुनः पुनः । 
यथोक्तविधिना चक्रुस्तीर्थ्रानमतन्द्रिताः ॥७३॥ 
भीमोऽपि यत्र रुद्रेण मोक्षितस्तत्र सुप्रभम्‌ । 
लिङ्गं संस्थापयामास भीमेश्वरमिति श्रुतम्‌॥७४॥ 
ज्येष्ठमासे कृष्णपक्षे चतुर्दृश्यामुपोषितः । 
रात्री सम्पूज्य भीमेशं जन्मपापाद्विमुच्यते॥७५। 
यथैव लिङ्गानि सुपूजितानि सप्ताऽत्र मुख्यानि महाफलानि । 
भीमेश्वरं लिङ्गमिदं तथैव समस्तपापापहरं सुपूज्यम्‌॥७६॥ 


इति श्रीस्कान्दे महापुराणे एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
भीमेश्वरमाहात्म्यवर्णनं नाम चतुःषष्टितमोऽध्यायः ॥६४॥ 
आदितः ोकानांसमष्टयङ्का:-९,५९४+७६=९,६७० 
कौमारिकाखण्डे आदितः ोकानांसमष्यङ्काः-६, ०२९+७६=६,१०५ 
Sk कूल 

॥ अथ पञ्चषष्टितमोऽध्यायः॥ 
(युधिष्ठिरकृतं देवीस्तवनं तत्र युधिष्ठिरभीमयोर्विसम्वादः भीमद्वारा 
स्वनेत्रा्त्रत्वमपाकतुंपरार्थनाकेलेश्वर्यादिदेवीस्थापनम्‌) 
सूत उवाच 
उषित्वा स्तरात्राणि तीर्थेस्मिन्भ्रातृभिः सह । 
युधिष्ठिरो महातेजा गमनायोपचक्रमे॥ 
प्रभाते विमले स्नात्वा देवीर्लिङ्गान्यथा्च्य च । 
कृत्वा प्रदक्षिणं क्षेत्रं देवीस्तोत्र जजाप स: ॥ 
प्रयाणकालेषु सदा जप्यं कृष्णेन कीर्तितम्‌॥२॥ 
युधिष्ठिर उवाच 
देवि पूज्ये महाइाक्ते कृष्णस्य भगिनि प्रिये । 
नत्वा त्वां शरणं यामि मनोवाक्कायकर्मभिः॥३॥ 
सङ्कर्षणाभयदाने कृष्णच्छविसमप्रभे । 
एकानंशे महादेवि पुत्रवत्त्राहि मां शिवे ॥४॥ 
त्वया ततमिदं विश्वं जगदव्यक्तरूपया । 
इति मत्वा त्वां गतोऽस्मि शरणं त्राहि मां शिवे ॥५॥ 
कार्यारम्भेषु सर्वेषु सानुगेन मया तव । 
स्व आत्मा कल्पितो भद्रे ज्ञात्वैतदनुकम्प्यताम्‌॥६॥ 
सूत उवाच 
इति ब्रुवाणं राजानं शिरोबद्धाज्ञलिं तदा । 
वायुपुत्रः प्रहस्यैव सासूयमिदमन्रवीत्‌॥७॥ 
ये त्वां राजन्वदन्त्येवं सर्वज्ञोऽयं युधिष्ठिरः । 
वृथैव वचनं तेषां यतस्त्वं वेत्सि नाऽण्वपि॥८॥ 
को हि प्रज्ञावतां मुख्यः सर्वशास्रविदाम्बर: । 
सत्रीणां शारणमापदयेदुजुर्बुद्धिर्यथा भवान्‌॥९॥ 
यतस्त्वमेव वेत्सीदं सर्वशास्रेषु कीर्त्यते । 
जडेयं प्रकृतिर्मूढा यया संमोह्यते जगत्‌ ॥१०॥ 
सचेतनं च पुरुषं प्रकृतिं च विचेतनाम्‌ । 
प्राहुर्बुधा नराध्यक्ष पुंसश्चप्रकृतिः प्रिया ॥२१॥ 

तत्स्वयं पुरुषो भूत्वा युधिष्ठिर वृथामते ! । 
प्रकृतिं नीषि नत्वा तां हासो मेऽतीव जायते ॥२२॥ 
आरोहयेच्छिरो नैव क्वचिद्धित्वा उपानहौ । 
यथा स मूढो भवति देवीभक्तिरतस्तथा॥२३॥ 
यदि ते बन्दिवत्पार्थ ! तिष्ठेद्वाण्यनिवारिता । 
तत्किमर्थं महादेवं न स्तौषि त्रिपुरान्तकम्‌॥२४। 
अलक्ष्यमिति वा मत्वा महेशानं महामते ! । 
ततः किमर्थ दाशाह न स्तौषि पुरुषोत्तमम्‌॥२५॥ 
यस्य प्रसादादस्माभिः प्रप्ता द्रुपदनन्दिनी । 
इन्द्रप्रस्थे तथा राज्यं राजसूयस्त्वया कृत: ॥२६॥ 
विजयेन घनुर्लब्धं जरासन्धो मया हतः । 
प्रत्याहतुं तथेच्छामः कौरवेभ्यः स्वकां श्रियम्‌ ॥२७ 
यस्य प्रसादात्तं मुवत्वा कृष्णं हा स्तौषि यज्जयी । 
अथ स्वयं कौरवाणामुत्पन्नं कुलसत्तमे ॥२८॥ 
जानन्नात्मानमल्पत्वादबुद्धेन स्तौषि यादवम्‌ । 
तत्किमर्थं महावीर्य न स्तौष्यर्जुनमुत्तमम्‌॥२९॥ 
येन विद्धं पुरा लक्ष्यं येन कर्णादयो जिताः । 
येन तत्खाण्डवं दग्धं यज्ञे येन नृपा जिता: ॥३०॥ 
श्रूयते येन विक्रम्य महेशानोऽपि निर्जितः । 
स्वर्लोकसंस्थितस्यास्य शरणं याहि स्तौषि च॥३१॥ 
अथवा तेन शक्रेण राज्यं मे नाऽरपितं कुतः । 
इति मत्वा वृथैव त्वं न स्तोषि भ्रातरं मम॥३२॥ 
ततो मां वा कथं वीरं न स्तौषि त्वं युधिष्ठिर ! । 
येन त्वं रक्षितः पूर्व लाक्षागेहाञ्निमध्यतः ॥३३॥ 
वृक्षेणाहत्य मद्रेशो नदीं शुष्कां प्रसारितः । 
राजराजस्तथा येन जरासन्धो निपातित:॥३४॥ 
पूर्वा दिङनिर्जिता येन येन पूर्व बको हत: । 
हिडम्बश्च महावीरः किमीरश्चाऽधुना वने॥३५॥ 

काले काले च रक्षामि त्वामेवाऽहं सदानुग: । 
न तां पश्यामि रक्षान्ती नत्वा यां स्तौषि भारत ॥३६॥ 
अथ क्षुधाबलं ज्ञात्वा मामौद्रिकसत्तमम्‌ । 
क्रूर साहसिकं चेव न स्तौषि क्षमिणां वर: ॥२७॥ 
ततः सुसंयतो भूत्वा प्रणवं समुदीरयन्‌ । 
कथं न यासि मागें त्वं वृथालापो हि दोषभाक्‌॥३८॥ 
प्रेताः पिशाचा रक्षांसि वृथालापरतं नरम्‌ । 
आविदान्ति तदाविष्टो वक्ताबद्धं पुनः पुन: ॥३९॥ 
वृथालापी यदश्नाति यत्करोति शुभं क्वचित्‌ । 
प्रतादितृत्तये सर्वमिति शास्त्रविनिश्चयः ॥४०॥ 
नाऽयं तस्यास्ति वै लोकः कुत एव परो भवेत्‌ । 
तस्माद्विजानता यल्लात्त्याज्यमेव वृथा वच: ॥४१॥ 
एवं संस्मारितोऽपि त्वं यदि भूयः प्रवर्तसे । 
भूताविष्टश्चिकित्स्यो नो विविधरोषधैर्भवान्‌॥४२॥। 
सूत उवाच 
इति प्रवर्णितां श्रुत्वा भीमसेनेन भारतीम्‌ । 
पटीमिव प्रविततां विहस्या5५ह युधिष्ठिरः ॥४३॥ 
नूनं त्वमल्पविज्ञानो वेदाधीतास्त्वया वृथा । 
मातरं सर्वभूतानामम्बिकां यन्न मन्यसे ॥४४॥ 
स्रीपक्ष इति मत्वा तामवजानासि भोः कथम्‌ । 
सत्री सती न प्रणम्या किं त्वया कुन्ती वृकोदर ! ॥४५॥ 
यदि न स्यान्महामाया ब्रह्मविष्णुशिवार्चिता । 
तव देहोद्भवः पार्थ कथं स्यात्तत्त्वतो वद्‌ ॥४६॥ 
ईश्वरः परमात्मा तां त्यक्तुं शक्त: कथं न हि । 
पुनर्भेजे यतो देवीं तेन मन्ये महोर्जिताम्‌ ॥४०॥ 
वासुदेवोऽपि नित्यं तां स्तौति शक्तिं परात्पराम्‌ । 
अहं यदि चिकित्स्यः स्यां चिकित्स्यः सोऽपि किं भवान ॥४८॥ 
नैवं भूयः प्रवक्तव्यं मोर्ख्यात्प्रति महेश्वरीम्‌ । 
भूमौ निपत्य शरणं याहि चेत्सुखमिच्छसि॥४९॥ 

भीम उवाच 
सर्वोपायेरबोधयन्ति चाटा हस्तगतं नरम्‌ । 
इदमेवोषघं तत्र तैः सार्धं जल्पनं न हि॥५०॥ 
मुण्डे मुण्डे मतिभिन्ना सत्यमेतन्नृप ! स्फुटम्‌ । 
स्वाभीष्टं कुरुते सर्व: कुर्मोऽभीष्टं वयं तथा ॥५१॥ 
नागायुतसमप्राणो वायुपुत्रो वृकोदरः । 
न ख्यं शरणं गच्छेद्वाङमात्रेण कथञ्चन ॥५२॥ 
इत्युक्त्वा वचनं भीमो ह्यनुवब्राज तं नृपम्‌ । 
राजाऽपि सानुगो यातो न साध्विति मुहुर्ब्रुवन ॥५३२॥ 
ततः क्षणेन विकलस्त्वितश्चेतश्च प्रस्खलत्‌ । 
उवाच वचनं भीमः सुसम्भ्रान्तो नृपं प्रति ॥५४॥ 
धर्मराज महाबुद्धे पश्य मां नृपसत्तम । 
चक्षुभ्यी नैव पश्यामि वैकल्यं किमिदं मम ॥५५॥ 
राजोवाच 
भीमभीम ! धरुवं देवी कुपिता ते महेश्वरी । 
तेन नष्टे चक्षुषी ते महासाहसवल्लभ ! ॥५६॥ 
तत्साम्प्रतमभिप्रेहि शरणं परमेश्वरीम्‌ । 
पुनः प्रसन्ना ते दद्यात्कदाचिन्नयने पुन: ॥५७॥ 
भीम उवाच 
अहमप्यङ्ग जानामि समो देव्या न कश्चन । 
प्रभावप्रत्ययार्थं हि सदा निन्दामि तां पुन: ॥५८॥ 
तस्मात्त्रभावं दृष्ठेवं निपत्य वसुधातले । 
मनोवागबुद्धिभिर्नत्वा शरणं स्तौमि मातरम्‌॥५९॥ 
सूत उवाच 
इत्युक्त्वा भ्रातरं ज्येष्ठं साष्टाङ्गं प्रणिपत्य च । 
गत्वैव देव्याः शरणं भीमस्तुष्टाव मातरम्‌॥६०॥ 
भीम उवाच 
सर्वभूताम्बिके देवि ब्रह्माण्डशतपूरके । 
बालिशां बालक स्वीयं त्राहि त्राहि नमोऽस्तु ते ॥६१॥ 

त्व॑ ब्राह्मी ब्रह्मणः शक्तिवेष्णवी त्वं च शाम्भवी । 
त्रिमूर्तिः शक्तिरूपा त्वं रक्षा रक्षा नमोऽस्तु ते ॥६२॥ 
त्वमैन्द्री च त्वमाभ्नेयी त्वं याम्या त्वं च नेऋती । 
त्वं वारुणी त्वं वायव्या त्वं कौबेरी नमोऽस्तु ते॥६३॥ 
ऐशानि देवि वाराहि नारसिंहि जयप्रदे । 
कौमारि कुलकल्याणि कुपेश्वरि नमोऽस्तु ते ॥६४॥ 
त्वं सूर्ये त्वं तथा सोमे त्वं भौमे त्वं बुधे गुरौ । 
त्वं शुक्रे त्वं स्थिता राही त्वं केतुषु नमोऽस्तु ते ॥६५॥ 
वससि धुवचक्रे त्वं मुनिचक्रे च ते स्थितिः । 
भचक्रेषु खचक्रेषु भूचक्रे च नमोऽस्तु ते ॥६६॥ 
सञ्चद्वीपेषु त्वं देवि ! समुद्रेषु च सप्तसु । 
सप्तस्वपि च पातालेष्ववसंस्थे नमोऽस्तु ते ॥६७॥ 
त्वं देवि चाऽवतारेषु विष्णोः साहाय्यकारिणी । 
विष्णुनाभ्यर्थ्यसे तस्मात्त्राहि मातर्नमोऽस्तु ते ॥६८॥ 
चतुभुंजे चतुर्वक्त्रे फलदे चत्वरप्रिये । 
चराचरस्तुते देवि चरणो प्रणमामि ते ॥६९॥ 
महाघोरे कालरात्रि घण्टालि विकटोज्वले ! । 
सततं सत्तमीपूज्ये नेत्रदे दारणं भव ॥७०॥ 
मेरुवासिनि पिङ्गाक्षि नेत्रत्राणैककारिणि । 
हुंहुङ्कारध्वस्तदैत्ये शरण्ये शरणं भव ॥७१॥ 
महानादे महावीर्ये महा मोहविनादिनि । 
महाबन्धापहे देवि देहि नेत्रत्रयं मम ॥७२॥ 
सर्वमङ्गलमङ्गल्या यदि त्वं सत्यतोऽम्बिके । 
ततो मे मङ्गलं देहि नेत्रदानान्नमोऽस्तु ते॥७३॥ 
यदि सर्वकुपालुभ्यः सत्यतस्त्वं कृपावती । 
ततः कृपां कुरु मयि देहि नेत्रे नमोऽस्तु ते ॥७४॥ 
पापोऽयमिति यद्देवि प्रकुप्यसि वृथैव तत्‌ । 
त्वं मां मोहयसि त्वेवं न ते तत्किं नमोऽस्तु ते ॥७५॥ 

स्वयमुत्पाद्य यो रेणुं वेष्टितस्तेन कुप्यति । 
तथा कुप्यसि मे मातरनाथस्याऽस्य दर्शय ॥७६॥ 
इति स्तुता पाण्डवेन देवी कृष्णच्छविच्छवि: । 
रामा रामाभिवदना प्रत्यक्षा समजायत ॥७७ 
विद्युत्कोटिसमाभास मुकुटे नाऽतिशोभिता । 
सूर्यबिम्बप्रभाभ्यां च कुण्डलाभ्यां विभूषिता ॥७८॥ 
प्रवाहेनेव हारेण सुरनद्या विराजिता । 
कल्पद्रुमप्रसूनेश्व पूर्णावतंसमण्डिता ॥७९॥ 
दन्तेन्दुकान्तिविध्वस्तभक्तमोहमहाभया । 
खड्डचर्मशूलपात्रचतुर्भुजविराजिता ॥८०॥ 
वाससा तडिदाभेन मेघलेखेव वेष्टिता । 
मालया सुममालिन्या भ्राजिता सालिमालया ॥८१॥ 
सतां शरणदाभ्यां च पदभ्यां नूपुरराजिता । 
जयेति पुष्पवर्षैश्च शक्रायैरभिपूजिता ॥८२॥ 
गणेर्देवीभिराकीणा शतपद्यर्महामले: । 
तां तादृशीं व्योम्नि दृष्ट्रा मातरं व्योमवाहिनीम्‌ ॥८३॥ 
भूमौ निपत्य राजेन्द्रो नमोनम इति स्थितः । 
भीमोऽपि मातरं दृष्ठा यथा बालोऽभिधावति॥८४॥ 
तथा सम्मुखमाधावज्जय मातरिति ब्रुवन्‌ । 
दर्शनेनैव देव्याश्च शुभनेत्रत्रयस्तदा ॥८५॥ 
प्रणिपत्य नमस्तुभ्यं नमस्तुभ्यं मुहुर्जगी । 
प्रसीद देवि पद्माक्षि पुनर्मातः प्रसीद मे ॥८६॥ 
पुनः प्रसीद पापस्य क्षमाशीले ! प्रसीद मे ॥८७। 
एवं स्तुता भगवती स्वयमुत्थाय पार्थिवम्‌ । 
भीमं चोत्सङ्गमारोप्य कृपयेदं वचोऽब्रवीत्‌ ॥८८॥ 
श्रीदेव्युवाच 
यत्त्वयाऽभिहितं स्तोत्रं तेन तुष्टा तवोपरि । 
अतो नेत्रत्रयं दत्तं द्वे बाह्ये चान्तरं परम्‌ ॥८९॥ 

ना$हं कोपं यत्र तत्र दर्शयामि वृकोदर । 
तवं तु प्रमाणपुरुषस्त्वत्त: क्रोधमदर्शयम्‌॥९०॥ 
नेतत्प्रियं च कृष्णस्य भ्रातुर्मे क्रोधमाचरम्‌ । 
भवन्तो वासुदेवस्य यत्र प्राणा बहिश्वरा: ॥९१॥ 
त्वं च निन्दसि मां नित्यं तच्च जाने वृकोदर । 
मत्प्रभावपरिज्ञानहेतवे कीदृशस्त्विति॥९२॥ 
तदेवं नैव भूयस्ते प्रकर्तव्यं कथञ्चन । 
अक्षिक्षेपो हि पूज्यानामावहत्यधिकं रुजम्‌॥९३॥ 
तदिदानीं सर्वमेवं क्षन्तव्यं च परस्परम्‌ । 
यच्च ब्रवीमि त्वां वीर तन्निशामय भारत ॥९४॥ 
यदा यदा हि धर्मस्य ग्लानिराविरभविद्धरिः । 
तदातदावतीर्याऽहं विष्णोरस्य सहायिनी॥९५॥ 
इदानीं च हरिर्जातो वसुदेवसुतो भुवि । 
अहं च गोपनन्द्स्य एकानंशाभिधा सुता ॥९६॥ 
तद्यथा भगवान्कृष्णो मम भ्राताऽभिपूजितः। 
भवन्तोऽपि तथा मह्यं भ्रातरः पाण्डवाः सदा ॥९७॥ 
ये भीमभगिनीत्येवं मां स्तोष्यन्ति नरोत्तमाः । 
आबाधा नाइायिष्यामि तेषां हर्षसमन्विता॥९८॥ 
त्वं च भ्रातुर्जयं वीर ! प्रदास्यसि महारणे । 
भुजयोस्ते वसिष्यामि धातराष्ट्रनिपातने॥९९॥ 
कृत्वा राज्यं च वर्षाणि षटत्रिंशत्तदनन्तरम्‌ । 
महाप्रस्थानधर्मेण पृथिवीं परिचरिष्यथ॥१००॥ 
अस्मिन्नेव ततो देशे लोहोनाम महासुरः । 
भवतां न्यस्तशस्राणां वधार्थं प्रक्रमिष्यति ॥१०१॥ 
ततस्तं सर्वभूतानामवध्यं भवतां कृते । 
अन्धं कृत्वा पातयिष्ये ततो यूयं प्रयास्यथ ॥१०२॥ 
निस्तीर्य च हिमं सर्व निमग्नाः बालुकार्णवे । 
स्वर्ग यास्यति राजैकः सशरीरो गमिष्यति॥१०२॥ 

अन्धो यत्र कृतो लोहो लोहाणाभिधया पुरम्‌ । 
भविष्यति च तत्रैव स्थास्येऽहं कलया सदा॥१०४॥ 
ततः कलियुगे प्राप्ते केलो नाम भविष्यति । 
मम भक्तस्तस्य नाम्ना भाव्या केलेश्वरीत्यहम्‌॥१०५॥ 
वैलाकश्चाऽपरो भक्तो भविष्यति ममोत्तमः । 
तस्याराधनतः ख्यातिं प्रयास्यामि कलौ युगे॥१०६॥ 
लोहाणासंस्थितां चैव येऽर्चयिष्यन्ति मां जनाः । 
श्रद्धया सितसप्तम्यां तैश्च सर्वत्र पूजिता ॥१०७॥ 
अन्धानां च प्रदास्यामि भावीनि नयनान्यहम्‌ । 
तस्मिन्दिने तर्पिताऽहं भक्तिभावेन पाण्डव ॥१०८॥ 
पादाब्रुष्ठेन च भवांस्तत्र कुण्डं विधास्यति । 
सर्वतीर्थ्नान तुल्यं तत्र ्नानं च तहिने ॥१०९॥ 
मत्स्यानां नेत्रनेत्रस्थतेजस्तन्मात्रमुत्तमम्‌ । 
उद्बुत्य योजयिष्यामि प्रत्यक्षं तद्भविष्यति॥ 
एवं मम महास्थानं कलौ ख्यातं भविष्यति॥११०॥ 
लोहाणाख्यं महाबाहो नाम केलेश्वरीति च । 
दुर्गमाख्यं ततो हत्वा अस्मिन््षत्रे च भारत॥१११॥ 
दुर्गा नाम भविष्यामि महीसागरपूर्वतः । 
धर्मारण्ये वसिष्यामि भवतां त्राणकारणात्‌॥११२। 
धर्मारण्ये स्थितां चैव येऽर्चयिष्यन्ति मानवाः । 
आश्विने मासि चेत्रे वा नवम्यां शुक्लपक्षके ॥११३॥ 
खात्वा महीसागरे च तेषां दास्यामि वाञ्छितम्‌ । 
विधिना येऽचंयिष्यन्ति मां च श्रद्धासमन्विताः॥११४॥ 
पुत्रपौत्रान्प्रदास्यामि स्वर्ग मोक्षा न संशय: । 
प्रवेशे च कले: काले भवतां वंशसम्भव:॥११५॥ 
वत्सराजः पाण्डवानां तोषयिष्यति यल्लतः । 
यस्य नाम्ना तत: ख्याता भविष्यामि कलो युगे॥ 
वत्सेश्वरीति वत्सस्य राज्ञः सर्वार्थदायिनी ॥११६॥ 

मत्प्रसादात्स राजा वै भवनोत्तापकारिणीम्‌ । 
अट्टालयांनाम तदा राक्षसीं निहनिष्यति ॥११७॥ 
तस्याश्चाऽपि वघस्थानमट्टालजमिति स्थितम्‌ । 
भविष्यति पुरं तत्र मां च संस्थापयिष्यति ॥११८॥ 
अट्टालयाजग्रामे मामर्चयिष्यन्ति ये जनाः । 
वत्सेश्वरीसिताष्टम्यामाश्चिने तैः सदार्चिता ॥११९॥ 
वत्सेश्वरी च ये देवीं पूजयिष्यन्ति मानवा: । 
तेषां सर्वफलावाप्तिर्भविष्यति न संशयः ॥१२०॥ 
इत्थमट्टालये वासो लोहाणे च भविष्यति । 
धर्मारण्ये महाक्षेत्रे महीसागरसन्निधौ ॥१२१॥ 
मम लोकहितार्थाय लोहस्य च निशम्यताम्‌ । 
अधघीकृतो मया लोहो बह्वीस्तत्तां तपः समा: ॥१२२॥ 
वृत्रासुर इवाजेयो लोकानुत्सादयिष्यति । 
तं च विश्वपतिर्धीमानवतीर्य बुधो हरि: ॥१२३॥ 
यत्र हन्ता तत्र ग्रामं लोहाटीति भविष्यति । 
गयोनाम महादैत्यो भवतां विघ्नकृत्तदा ॥१२४॥ 
प्रस्थाने लोहवद्भावी करिष्ये तं नपुंसकम्‌ । 
गयत्राडेति मां तत्र पूजयिष्यन्ति मानवा: ॥१२५॥ 
ग्रामं चापि गयत्राडं तत्र ख्यातं भविष्यति । 
गयत्राडे गयत्राडां येऽर्चयिष्यन्ति मानवाः ॥१२६॥ 
माघाष्टम्यां न शिष्यन्ति तस्य सर्वेऽप्युपद्रवाः । 
ये च मां कोपयिष्यन्ति पाण्डवाराधितां सदा ॥१२७॥ 
तेषां पुंस्त्वं हरिष्यामि महारोद्राधितिष्ठति । 
परिवारश्च मे चाऽत्र षण्ढः सर्वो भविष्यति ॥१२८॥ 
तस्मिन्कलियुगे घोरे रौद्रे रुद्रेऽतिनि्घृणे । 
एवं तृतीयं तन्मह्यं स्थानमत्र भविष्यति ॥१२९॥ 
भवत्सु च स्वर्गतेषु गयोऽपि सुमहत्तपः । 
तघ्वा प्राप्य पुनः पुंस्त्वं लोकान्सम्पीडयिष्यति॥१३०॥ 

गयातीर्थ गतं तं च गयाध्वंसनकाम्यया । 
बुघ एव जगत्स्वामी तत्र तं सूदयिष्यति ॥१३१॥ 
इत्थं संक्षेपतः प्रोत्तं भविष्यं पाण्डवा मया । 
बहूनि कृत्वा कर्माणि स्वस्थानं प्रतिपत्स्यते॥१३२॥ 
इति संक्षेपतः प्रोत्तं भविष्यं पाण्डवा मया । 
भवतां चित्तनिर्वृत्यै श्रूयतां भूय एव च॥१३३॥ 
इदं तीर्थवरं मह्यं संसेव्यं सर्वदा प्रियम्‌ । 
कृतं यदत्राऽऽगमनं तेन प्रीति: परा मम ॥१३४॥ 
भीमस्य चाऽपि पौत्रेण दृढं सन्तोषिताऽस्मि च । 
देव्यः सर्वाश्च मद्पं नेतज्ज्ञेयमतोऽन्यथा॥१३५॥ 
व्रजध्वं चाऽपि तीर्थानि यानि वो न कृतानि च । 
आबाधास्वस्मि सर्वासु स्मरणीया स्वसेव च॥ 
आपृच्छे चाऽपि वः सर्वान्यूयं कुष्णसमा मम॥१३६॥ 
सूत उवाच 
इति देव्या वचः श्रुत्वा विस्मयोत्फुल्ललोचनाः । 
पुनःपुनः प्रणम्यैनां नाऽपञ्यन्दीपवद्गताम्‌॥१३०॥ 
ततस्ते बर्बरीकञ्च संस्थाप्याऽत्रैव निष्ठितम्‌ । 
आगच्छ योगे चोकत्वेदं चक्रुस्तीर्थानि मुख्यशः॥१३८॥ 


इति श्रीस्कान्दे महापुराणे एकाशीतिसाहस्य्रां संहितायां प्रथमे माहेश्वरखण्डे 
कौमारिकाखण्डे बर्बरीकोपाख्याने केलेश्वरी-वत्सेश्वरी-दुगादिवी- 
गयत्राडामाहात्म्यवर्णनं नाम पञ्चषष्टितमोऽध्यायः ॥६५॥ 
आदितः क्लोकानांसमष्टयङ्काः-९,६७०+१३८=९,८०८ 
कौमारिकाखण्डे आदितः 'होकानांसमष्टयङ्काः-६,१०५+१३८=६,२४३ 
— नै कूल 

॥ अथ षटषष्टितमो5ध्याय:॥ 
(कुरुकषेत्रेकौरवपाण्डवसैन्ययोर्युद्धायसञ्जितयोभीमेनयुधिष्ठिरसम्वादस्तत्रपाण्डवपक्षीयैरर्जुनादि- 
भियुद्धिसैन्यसंहारायसमयसीमानिर्धारणेबर्बरीकेण स्वहस्तलाघवप्रदर्शनं 
कृष्णेनचक्रद्वारातच्छिरः कर्त्तनं तस्मैशिरसेदेवीवरदानेनाऽमरत्वप्रदानं गुप्तक्षेत्रमाहात्म्यपरिसमाप्ति:) 
सूत उवाच 
ततस्त्रयोदशे वर्षे न्यतीते समये तदा । 
उपप्लवे सङ्गतेषु सर्वराजसु पाण्डवाः ॥१॥ 
योद्धुमागत्य सन्तस्थुः कुरुक्षेत्रं महारथाः । 
कौरवाश्चाऽपि सन्तस्थुर्दुयोधनपुरोगमाः॥२॥ 

ततो भीष्मेण प्रोक्ताञ्च नरे: श्रुत्वा युधिष्ठिरः । 
रथातिरथसंख्यां तु राज्ञां मध्ये वचोऽब्रवीत्‌॥३॥ 
भीष्मेण विहिता कृष्ण रथातिरथवर्णना । 
ततो दुर्योधनोऽपृच्छदिदं स्वीयान्महारथान्‌॥४॥ 
ससैन्यान्पाण्डवानेतान्हन्यात्कालेन केन कः । 
मासेन तु प्रतिज्ञातं भीष्मेण च कुपेण च॥५॥ 
पक्षं द्रोणेन चा5ह्मा च दशभिद्रौणिना रणे । 
षड्भिः कर्णेन च तथा सदा ममभयंकृता ॥६॥ 
तदहं स्वांश्च पृच्छामि केन कालेन हन्ति कः । 
एतच्छुत्वा वचो राज्ञः फाल्गुनो वाक्यमन्रवीत्‌॥७॥ 
अयुक्तमेतद्धीष्मायैः प्रतिज्ञातं युधिष्ठिर ! । 
ततो जये च विजये निश्चयो हि मृषैव तत्‌ ॥८॥ 
तवाऽपि ये सन्ति नृपाः सन्नद्धा रणसंस्थिताः । 
पश्यैतान्पुरुषव्याघ्रान्कालकल्पान्दुरासदान्‌॥९॥ 
ढुपदञ्च विराटं च घृष्टकेतुञ्च कैकयम्‌ । 
सहदेवं सात्यकिं च चेकितानं च दुर्जयम्‌॥१०॥ 
धृष्टयुम्न॑ सपुत्रं च महावीर्यं घटोत्कचम्‌ । 
भीमादींश्च महेष्वासान्केशावं चापराजितम्‌॥११॥ 
मन्येऽहमेकस्त्वेतेषां हन्यात्कौरववाहिनीम्‌ । 
सन्नद्धाः प्रतिदृश्यन्ते भीष्माद्या बहवो रथा: ॥१२॥ 

तेभ्यो भयं न कार्य ते फल्गवोऽमी मृगा इव॥११॥ 
अस्माकं धनुषां घोषैरिदानीमेव भारत । 
कौरवा विद्रविष्यन्ति सिंहत्रस्ता मृगा इव ॥१४॥ 
वृद्धाद्धीष्मादद्विजाद्वृद्धादद्वोणादपि कृपादपि । 
बालिशात्किं भयं द्रौणिः सूतपुत्राच दुर्मतेः ॥१५॥ 
अथवा चित्तनि्वृत्ै ज्ञातुमिच्छसि भारत । 
शत्रूणां प्रत्यनीकेषु सन्धावच्छुणु मे वच: ॥१६॥ 
एकोऽहमेव सङ्घामे सर्वे तिष्ठन्तु ते रथाः । 
एकाहा क्षपये सर्वान्कौरवान्सैन्यसंयुतान्‌॥१७। 
इत्यर्जुनवच: श्रुत्वा स्मयन्दामोदरोऽब्रवीत्‌ । 
एवमेतद्यथा प्राह फाल्गुनोऽयं मृषा न तत्‌॥१८॥ 
ततश्च शाङ्खान्भेरीश्च शतशाश्चैव पुष्करात्‌ । 
निवार्य राजमध्यस्थो बर्बरीको वचोऽग्रवीत्‌॥१९॥ 
येन तश गुप्तक्षेत्रे येन देव्यः सुतोषिताः । 
यस्याऽतुलं बाहुबलं तेन चोक्तं निदाम्यताम्‌॥२०॥ 
यदब्रवीमि वचः सत्यं शुणुध्वं तन्नराधिपाः । 
आत्मनो वीर्यसदृशं केवलं न तु दर्पतः॥२१॥ 
यदार्येण प्रतिज्ञातमर्जुनेन महात्मना । 
न मर्षयामि तद्वाक्यं काळक्षोपो महानयम ॥२२॥ 
सर्वे भवन्तस्तिष्ठन्तु सार्जुना: सहकेशवाः । 
एको मुहू्ताद्भीष्मादीन्सवन्निष्ये यमक्षयम्‌॥२३॥ 
मयि तिष्ठति केनाऽपि शास्त्रग्राह्य न कषत्रियैः । 
स्वधर्मशपथो वोऽस्तु मृते ग्राह्यं ततो मयि ॥२४॥ 
पश्यध्वं मे बलं बाह्वोर्देव्याराधनसम्भवम्‌ । 
माहात्म्यं गुप्तक्षेत्रस्य तथा भक्ति च पाण्डुषु ॥२५॥ 
पझ्यध्वं मे धनुर्घोरं तूणीरावक्षायौ तथा । 
खङ्गं च देव्या यहत्तं ततो वच्मि वचस्त्विदम्‌॥२६॥ 
इति तस्य वचः श्रुत्वा क्षात्रिया विस्मयं ययुः । 
अर्जुनश्च कटाक्षेपे लजितः कृष्णमैक्षत ॥२७॥ 

तमाह ललितं कृष्ण: फाल्गुनं परमं वच: । 
आत्मोपयिकमेवेदं भैमि पुत्रोऽभ्यभाषत॥२८॥ 
नवकोटियुतोऽनेन पलाशी निहतः पुरा । 
क्षणादेव च पाताले श्रूयते महदद्भुतम्‌॥२९॥ 
पुनः प्रक्ष्यामहे त्वेनं क्वेनोपायेन कौरवान्‌ । 
मुहूर्ताडंसि ब्रूहीति पृच्छ्यतां चाह तं जय: ॥३०॥ 
तत: स्मरन्यादवेन्द्रो भैमिपुत्रममाषत ॥३१॥ 
भीष्मद्रोणकृपद्रौणिकर्णदुर्योधनादिभिः । 
गुप्तां तरयम्बकदुर्जेयां सेनां हंसि कथं क्षणात्‌॥३२॥ 
अयं महान्विस्मयस्ते वचसो भैमिनन्दन ! । 
सम्भूतः सर्वराज्ञाञ्च फाल्गुनस्य च घीमत: ॥३१॥ 
तदबूहि केनोपायेन मुहूर्ताद्धंसि कौरवान्‌ । 
उपायवीर्यन्ते ज्ञात्वा मंस्यामो वयमप्युत ॥२४॥ 
सूत उवाच 
इत्युक्तो वासुदेवेन सर्वभूतेश्वरेण च । 
सिंहवक्षा: पर्वताभो नानाभूषणभूषितः॥३५॥ 
घटास्यो घटहासश्च ऊर्ध्वकेशोऽतिदीप्तिमान्‌ । 
विद्युदक्षो वायुजवो यश्चेच्छेन्नादायेजगत्‌॥३६॥ 
देवीदत्तातुलबलो बर्बरीकोऽभ्यभाषत । 
यदि वो मानसं वीरा उपायस्य प्रदर्शने ॥२७॥ 
तदहं दर्शयाम्येष पश्यध्वं सहकेशवा: । 
इत्युक्त्वा धनुरारोप्य सन्दधे विशिखं त्वरन्‌॥३८॥ 
निःशल्यं चाऽपि सम्पूर्णं सिन्दूराभेण भस्मना । 
आकर्णमाकुष्य च तं मुमोच मुखादथोद्धूतमभूच भस्म ॥३९॥ 
सेनाद्वये तच्च पपात शीघ्र यस्यैव यत्रास्ति च मृत्युमर्म । 
सर्वरोमसु भीष्मस्य कण्ठे राधेयद्रोणयोः॥४०॥ 
ऊरो दुर्योधनस्यापि शल्यस्याऽपि च वक्षसि । 
कण्ठे च शकुनेदी्तं भगदत्तस्य चापतत्‌॥४१॥ 

कृष्णस्य पादतलके कण्ठे दुपदमत्स्ययो: । 
शिखण्डिनस्तथा कट्यां कण्ठे सेनापतेस्तथा ॥४२॥ 
पपात रत्तं तद्भस्म यत्र येषां च मर्म च । 
केवलं चैव पाण्डूनां कृपद्रोण्योश्च नास्पृशत्‌॥४२॥ 
इति कृत्वा ततो भूयो बर्बरीकोऽभ्यभाषत । 
दृष्टं भवद्धिरेवं यन्मया मर्म निरीक्षितम्‌॥४४। 
अघुना पातयिष्यामि मर्मस्वेषां शिताञ्छरान्‌ । 
देवीदत्तानमोघाख्यान्येर्मरिष्यन्त्यमी क्षाणात्‌॥४५॥ 
शपथा वः स्वधर्मस्य शस्र ग्राह्यं न वः क्वचित्‌ । 
मुहू्तात्पातयिष्यामि शत्रूनेताञ्छितेः शरेः ॥४६॥ 
ततो विस्मितचित्तानां युधिष्ठिरपुरोगिणाम्‌ । 
आसीन्निनादः सुमहान्साधुसाध्विति शंसताम्‌॥४७। 
वासुदेवश्च सम्करुद्धश्चक्रेण निशितिन च । 
एवं ब्रुवत एवाऽस्य शिरश्छित्त्वा न्यपातयत्‌ ॥४८॥ 
ततः क्षणात्सर्वमासीदाविग्रं राजमण्डलम्‌। 
व्यलोकयन्केशवं ते विस्मिताश्चाभवन्भृशम्‌॥४९॥ 
किमेतदिति प्राहुश्च बर्बरीकः कुतो हतः । 
पाण्डवाश्चापि मुमुचुरश्रूणि सहपार्थिवाः॥५०॥ 
हाहा पुत्रेति च गृणन्प्रस्खलंश्व पदे पदे । 
घटोत्कचोऽपतद्दीनः पुत्रोपरि विमूच्छित: ॥५१॥ 
एतस्मिन्नन्तरे देव्यश्रतुर्दश समाययुः॥५२॥ 
सिद्धाम्बिका क्रोडयाता कपाली तारा सुवर्णा च त्रिलोकजेत्री । 
भाणेश्वरी चर्चिका चेकवीरा योगेश्वरी चण्डिका त्रैपुरा च ॥५३॥ 
भूताम्बिका हरसिद्धिस्तथाऽमूः सम्प्राप्य तस्थुर्नृपविस्मयङ्कराः । 
श्रीचणिडकाऽऽश्वास्य ततौ घटोत्कचं प्रोवाच वाक्यं महता स्वरेण॥५४॥ 
शृणुध्वं पार्थिवाः सर्वे कृष्णेन विदितात्मना । 
हेतुना येन निहतो बर्बरीको महाबल: ॥५५॥ 
मेरुमूर्ध्नि पुरा पृथ्वी समवेतान्दिवोकस: । 
भाराक्रान्ता जगादैतान्भारोऽप ह्रियतां हि मे ॥५६॥ 

ततो ब्रह्मा प्राह विष्णुं भगवंस्त्वमिदं शृणु । 
देवास्त्वानुगमिष्यन्ति भारं हर भुवः प्रभो ! ॥५७॥ 
ततस्तथेति तन्मेने वचनं विष्णुरव्ययः । 
एतस्मिन्नन्तरे बाहुमुद्धत्योच्चैरमाषत ॥५८॥ 
सूर्यवर्चेति यक्षेन्द्रश्नतुराशीतिकोटिप: । 
किमर्थ मानुषे लोके भवद्धिर्जन्म कार्यते ॥५९॥ 
मयि तिष्ठति दोषाणामनेकानां महास्पदे । 
सर्वे भवन्तो मोदन्तु स्वर्गेषु सह विष्णुना ॥६०॥ 
अहमेकोऽवतीर्येतान्हनिष्यामि भुवो भरान्‌ । 
स्वघर्मशपथा वो वै सन्ति चेजन्म प्राप्स्यथ ॥६१॥ 
इत्युक्तवचने ब्रह्मा क्रुद्धस्तं समभाषत । 
दुर्मते सर्वदेवानामविषह्यं महाभरम्‌॥६२॥ 
स्वसाध्यं ब्रूषे मोहात्त्वं शापयोग्योऽसि बालिश ! । 
देशकालोचितं स्वीयं परस्य च बलं हृदा॥६३॥ 
अविचार्यैव प्रभुषु वक्ति सोऽर्हति दण्डनम्‌। 
तस्माद्भूभारहरणे युद्धस्योपक्रमे सति ॥६४॥ 
शरीरनाशं कुष्णात्त्वमवाप्स्यसि न संशय: । 
एवं शात ब्रह्मणाऽसौ विष्णुमेतदयाचत॥६५॥ 
यद्येवं भविता नाशस्तदेकं देव ! प्रार्थये । 
जन्मप्रभृति मे देहि मतिं सर्वार्थसाधनीम्‌॥६६॥ 
ततस्तथेति तं प्राह केशवो देवसंसदि । 
शिरस्ते पूजयिष्यन्ति देव्याः पूज्यो भविष्यसि ॥६७॥ 
(इत्युक्त्वा चावतीर्णोऽसौ सह देवै्हरिस्तदा । 
हरिर्नाम स कृष्णोऽसो भवन्तस्ते तथा सुरा: ॥) 
सूर्यवर्चा: स चाऽयं हि निहतो भेमिपुत्रकः । 
प्राक्छापं ब्रह्मणः स्मृत्वा हतोऽनेन महात्मना ॥६८॥ 
तस्माद्दोषो न कुष्णेऽस्मिन्द्रष्टव्यः सर्वभूमिपे: ॥६९॥ 
श्रीकृष्ण उवाच 
यदुक्तं भूमिपा देव्या तत्तथैव न संशय: ॥७०॥ 

यद्येनमधुना नैव हन्यां ब्रह्मवचो5न्यथा । 
ततो भवेदिति स्मृत्वा मयाऽसौ विनिपातितः ॥७१॥ 
गुप्तक्षेत्र मयैवाऽसौ नियुक्तो देव्यनुस्मृतौ । 
पूर्व दत्तं वरं स्वीयं स्मरता देवसंसदि ॥७२॥ 
इत्युक्ते चण्डिका देवी तदा भक्तदिरस्त्विदम्‌ । 
अभ्युक्ष्य सुधया शीघ्रमजरं चामरं व्यधात्‌ ॥७३॥ 
यथा राहुशिरस्तद्वत्तच्छिरः प्रणनाम तान्‌ । 
उवाच च दिदृक्षामि युद्धं तदनुमन्यताम्‌॥७४॥ 
ततः कृष्णो वचः प्राह मेघगम्भीरवाकप्रभुः । 
यावन्मही सनक्षत्रा यावच्चन्द्रदिवाकरौ ॥७५॥ 
तावत्त्वं सर्वलोकानां वत्स ! पूज्यो भविष्यसि । 
देवीलोकेषु सर्वेषु देवीवद्विचरिष्यसि ॥७६॥ 
स्वभक्तानां च लोकेषु देवीनां दास्यसे स्थितिम्‌ । 
बालानां ये भविष्यन्ति वातपित्तकफोद्भवा: ॥०७॥ 
पिटकास्ताः सुखेनेव शामयिष्यसि पूजनात्‌। 
इदं च शाङ्गमारुह्य पश्य युद्धं यथा भवेत्‌॥७८॥ 
घावन्त: कौरवास्त्वस्मान्वयं यामस्त्वमूनिति । 
इत्युक्ते वासुदेवेन देन्योऽथाम्बरमाविदान्‌ ॥७९॥ 
बर्बरीकशिरश्चैव गिरिशुङ्गमवाप्य तत्‌ । 
देहस्य भूमिसंस्काराश्चाभवञ्छिरसो नहि॥ 
ततो युद्धं महदभूत्कुरुपाण्डवसेनयोः॥८०॥ 
अष्टादशाहेन हता ये च द्रोणवृषादयः । 
दुर्योधने हते कूरे अष्टादशदिनात्यये॥८॥ 
युधिष्टिरो ज्ञातिमध्ये गोविन्दं समभाषत । 
पुरुषोत्तम सङ्घामममुं सन्तारिता वयम्‌॥८२॥ 
त्वयैव नाथेन हरे नमस्ते पुरुषोत्तम ! । 
श्रुत्वा तस्याऽपि सासूयमिदं भीमो वचोऽब्रवीत्‌॥८३॥ 
येन ध्वस्ता धातराष्ट्रस्तं निराकृत्य मां नृप । 
पुरुषोत्तमं कृष्णमिति ब्रवीषि किमु मूढवत्‌॥८४॥ 

धृष्टयुम्नं फाल्गुनं च सात्यकिं मां च पाण्डव ! । 
निराकृत्य ब्रवीष्येव सूतं धिक्त्वां युधिष्ठिर ॥८५॥ 
अर्जुन उवाच 
मेवं मैवं ब्रूहि भीम न त्वं वेत्सि जनार्दनम्‌ । 
न मया न त्वया पार्थ नान्येनाप्यरयो हता: ॥८६॥ 
अहं हि सर्वदाऽग्रस्थं नरम्पश्यामि संयुगे । 
निघ्नन्तं झात्रवांस्तत्र न जाने को5प्यसाविति ॥८७॥ 
भीम उवाच 
विभ्रान्तोऽसि धुवं पार्थं नात्र हन्ता नरोऽपरः । 
अथ चेदस्ति त्वत्पौत्रमुत्चस्थं वच्मि हन्त क: ॥८८॥ 
उपसृत्य ततो भीमो बर्बरीकमपृच्छत । 
ब्रह्मते केन निहता धातराष्ट्रा हि शात्रव: ॥८९॥ 
बर्बरीक उवाच 
एको मया पुमान्दृष्टो युध्यमानः परे: सह । 
सव्यतः पञ्चवक्त्रः स दक्षिणे चैकवक्त्रतः ॥९०॥ 
सव्यतो दशहस्तश्च घृतशूलायुदायुधः । 
दक्षिणे च चतुर्हस्तो घृतचक्राद्युदायुध: ॥९१॥ 
सव्यतश्च जटाधारी दक्षिणे मुकुटोच्चयः । 
सव्यतो भस्मधारी च दक्षिणे घृतचन्दनः॥९२॥ 
सव्यतश्चन्द्रधारी च दक्षिणे कौस्तुभद्युतिः । 
ममाऽपि तद्दर्शनतो महद्धयमजायत ॥९३॥ 
ईदृशो मे नरो दृष्टो न चान्यो यो जघान तान्‌ । 
इत्यक्त पुष्पवर्षं तु खादासीत्सुमहाप्रभम्‌॥९४। 
सस्वनुर्देववाद्यानि साधुसाध्विति वै जगुः । 
विस्मिताः पाण्डवाश्चासन्प्रणेमुः पुरुषोत्तमम्‌॥९५॥ 
विलक्षश्चाऽभवद्धीमो निश्वासांश्चाऽप्यमुञ्चत । 
तं ततः केशवः स्वामी समादाय करे दृढे ॥९६॥ 
कुरुशार्दूल एहीति प्रोच्य सस्मार काइ्यपिम्‌ । 
आरुह्य गरुडं पश्चात्स्मृतमात्रमुपसिथतम्‌॥९७। 

भीमेन सहितो व्योम्नि प्रयातो दक्षिणां दिशम्‌ । 
ततोऽर्णवमतीत्यैव सुवेलं च महागिरिम्‌॥९८ 
लङ्कासमीपे दृद्वैव सरः कृष्णो5ब्रवीहनच: । 
कुरुशादूंल पञ्येदं सरो द्वादशयोजनम्‌॥९९॥ 
यदि शूरोऽसितच्छीघ्रमानयाऽस्यतलान्मृदम्‌ । 
इत्युक्तो गरुडाच्छीघ्रं न्यपतत्तजलेबली॥१००॥ 
योजनं वायुजवाद्गच्छन्नधो नान्तमपश्यत । 
ततो भीमो विनिःसृत्य भग्नवीयोऽभ्यभाषत॥१०१॥ 
अगाघमेतत्सुमहत्सरः केश्विन्महाबले: । 
अहं खादितुमारब्धः कथब्ििच्चाउपि निर्गत: ॥१०२॥ 
एवमुक्तो हसन्कृष्ण उच्चिक्षोप महत्सरः । 
स्वेनाङ्नुछेन तेजस्वी तदर्धाऽर्घमजायत॥१०३॥ 
तदृष्ठा विस्मितः प्राह किमिदं कृष्ण ! ब्रूहि मे ॥९०४॥ 
श्रीकृष्ण उवाच 
कुम्भकर्ण इति ख्यातः पूर्वमासीन्निशाचरः । 
रामबाणहतस्याभूच्छिररिछन्नं सुदुर्मते: ॥१०५॥ 
शिरसस्तस्य तालुक्यखण्डमेतद्वुकोद्र । 
योजनद्वादशायामं मुदु क्षिप्त विचूर्णितम्‌॥१०६॥ 
विधृतस्त्वं च यैस्ते तु सरोगेयाभिधाः सुराः । 
त्रिकूटस्य शिला भिश्च चूर्णिता ये च कोटिश: ॥१०७॥ 
एते हि विश्वरिपवो निहताः स्युरुपायतः । 
गच्छामः पाण्डवान्भीम द्रौणिहिं त्वरते दृढम्‌॥१०८॥ 
ततो भीमः प्रणम्याह मनोवाक्कायवृद्धिभिः । 
कृतमाजन्मतः सर्व कुकृतं क्षम केशव !॥१०९॥ 
पुरुषोत्तम भवान्नाथ बालिइास्य प्रसीद मे । 
ततः क्षान्तमिति प्रोच्य भीमेन सहितो हरिः ॥११०॥ 
रणाजिरं भूय एत्य बर्बरीकं वचोऽब्रवीत्‌ । 
चरन्नेवं सुहृदय सर्वलोकेषु नित्यश: ॥१११॥ 

पूजितः सर्वलोकैस्त्वं यच्छंस्तेषां वरान्वृतान्‌ । 
गुप्तक्षेत्रं च न त्याज्यं सर्वक्षेत्रोत्तमोत्तमम्‌॥११२॥ 
देहिस्थल्यां तथा वासी क्षमस्व दुष्कृतं च यत्‌ । 
इत्युक्तस्तान्नमत्कृत्य भैमि: स्वेरं ययो मुदा ॥११३॥ 
वासुदेवोऽपि कार्याणि सर्वाण्यूध्वमकारयत्‌ । 
इति वो वर्णितोत्पत्तिबंर्बरीकस्य वाडवाः॥११४॥ 
स्तवं चाऽस्य प्रवक्ष्यामि येन तुष्यति यक्षाराट्‌ । 
जयजय चतुरशीतिकोटिपरिवार सूर्यवर्चाभिधान यक्षराज 
जय भूभारहरणप्रवृत्त ळघुशापप्रप्तनेऋतियोनिसम्भव जय कामकण्टकटाकुद्षिराजहंस जय 
घटोत्कचानन्दवर्धन बर्बरीकाभिधान जय कृष्णोपदिष्ट श्रीगुप्तक्षेत्र देवीसमाराधनप्राप्तातुलवीर्य जय 
विजय सिद्धिदायक जय पिङ्गलारेपलेन्द्रदुहद्ुहानवकोटीश्वर पलाइनदावानल जय भूपातालान्तराले 
नागकन्यापरिहारक जय भीममानमर्दन जय सकलकौरवसेनावधमुहू्तप्रवृत्त जय 
श्रीकृष्णवरलमब्धसर्ववरप्रदानसामर्थ्यं जयजय 
कलिकालवंदितनमोनमस्ते पाहिपाहीति॥११५॥ 
अनेन यः सुह्ृदयं श्रावणेऽभ्यर्च्यं दशके । 
वैशाखे च त्रयोदश्यां कृष्णपक्षे द्विजोत्तमाः॥ 
शतदीपैः पूरिकाभिः संस्तवेत्तस्य तुष्यति॥११६॥ 
ततो विप्रा नारदश्च समाराध्य महेश्वरम्‌ । 
महीनगरके पुण्ये स्थापयामास शङ्करम्‌॥११७॥ 
लोकानां च हितार्थाय केदारं लिङ्गमुत्तमम्‌ । 
अत्रीशादुत्तरे भागे महापापप्रणाशनम्‌॥११८। 
अत्र कुण्डे नरः स्नात्वा श्राद्ध कृत्वा यथाविधि । 
अत्रीशं च नमस्कृत्य केदारं च प्रपश्यति॥११९॥ 
मातुः स्तन्यं पुनर्नेव स पिबेन्मुक्तिभाग्भवेत्‌ । 
ततो रुद्रो नीलकण्ठो नारदाय महात्मने ॥१२०॥ 
वरं दत्त्वा स्वयं तस्थौ महीनगरके शुभे । 
कोटितीर्थे नरः खात्वा नीलकण्ठं प्रपश्यति ॥१२१॥ 
जयादित्यं नमस्कृत्य रुद्रलोकमवाम्नुयात्‌ । 
जयादित्यं पूजयन्ति कूपे ख्नात्वा नरोत्तमाः॥१२२॥ 

न तेषां वंशनाशो5स्ति जयादित्यप्रसादतः । 
तेषां कुले न रोग: स्यान्न दारिद्य न लाञ्छनम्‌॥१२३॥ 
पुत्रपौत्रसमायुक्ता घनधान्यसमायुता: । 
भुक्त्वा भोगानिह बहून्सूर्यलोके वसन्ति ते ॥१२४॥ 
इति प्रोत्तं मया वित्रा गुप्तक्षेत्रै समासतः । 
सप्तकोशप्रमाणं च क्षेत्रस्यास्य पुरा द्विजाः॥ 
स्वयम्भुवा प्रोक्तमिदं सर्वकामार्थसिद्धिम्‌॥१२५॥ 
इति वो वर्णितः पुण्यो महीसागरसम्भवः । 
शृण्वन्सङ्घीर्तयंश्चैव सर्वपापैः प्रमुच्यते ॥१२६॥ 
य इदं श्रावयेद्विद्वान्महामाहात्म्यमुत्तमम्‌ । 
सर्वपापविनिमुंक्तो रुद्रलोकं स गच्छति॥१२७॥ 
गुप्तक्षेत्रस्य माहात्म्यं सकलं श्रावयेद्यदि । सरवैश्वर्यमवाम्नोति ब्रह्महत्यां व्यपोहति ॥१२८॥ 
कोटितीर्थस्य माहात्म्यं महीनगरकस्य च । शुणोति श्रावयेद्यस्तु ब्रह्मभूयाय कल्पते॥१२९॥ 
कोटितीर्थे नरः ख्नात्वा श्राद्ध कृत्वा प्रयत्लतः । दानं दद्याद्यथाराक्त्या शुणुध्वं तत्फलं हि मे॥१३०॥ 
स्वर्गपातालम्त्येषु यानि तीर्थानि सन्ति वै । तेषु दानेषु यत्पुण्यं तत्फलं प्राप्यते नंरैः॥१३१॥ 
अश्वमेधादिभिर्यजञरिषटेश्चैवाऽऽप्तदक्षिणेः । सर्वव्रततपोभिश्च कृतर्यत्पुण्यमाप्यते॥१३२ 
तत्पुण्यं प्राप्यते विप्राः कोटितीर्थे न संशय: ॥१३३॥ 
इद पवित्रं खलु पुण्यदं सदा यशस्करं पापहरं परात्परम्‌ । 
शृणोति भक्त्या पुरुषः स पुण्यभागसुक्षये रुद्रसलोकतां व्रजेत्‌ ॥१३४॥ 
धन्यं यशस्यं नियतं सुपुण्यं स्वर्मोक्षदं पापहरं नराणाम्‌ । 
शृणोति नित्यं नियतः शुचिः पुमान्भित्त्वा रविं विष्णुपदं प्रयाति॥१३५॥ 


इति श्रीस्कान्दे महापुराणे एकाशीतिसाहस्ऱ्रां संहितायां प्रथमे माहेश्वरखण्डे कौमारिकाखण्डे 
गु्तक्षेत्रमाहात्म्यपरिसमास्तिवर्णनं नाम षटषष्टितमोऽध्यायः ॥६६॥ 
इति श्रीस्कन्दपुराणीयप्रथममाहेश्वरखण्डान्तर्गतो द्वितीयः कौमारिकाखण्डः समाप्त: ॥ 
आदितः छोकानांसमष्टयझ्ञा:-९,८०८+१३५-९,९४३ 
कौमारिकाखण्डे आदितः शोकानांसमष्टयङ्काः-६,२४३+१३५=६,३७८ 

॥ श्रीगणेशाय नम: ॥ 
॥ अथ स्कान्देमहापुराणे प्रथमे माहेश्वरखण्डे तृतीयमरुणाचलमाहात्म्यम्‌॥ 
॥ तत्र पूर्वार्धः प्रारभ्यते॥ 
॥ अथ प्रथमोऽघ्यायः॥ 
ललाटे त्रैपुण्डी निटिलकृतकस्तूरितिलकः स्फुरन्मालाधारः स्फुरितकटिकौपीनवसनः । 
दधानो दुस्तारं शिरसि फणिराजं शशिकलां प्रदीपः सर्वेषामरुणगिरियोगीविजयते॥ 
व्यास उवाच 
अथाऽऽहुमुनयः सूतं नैमिषारण्यवासिनः । 
अरुणाचलमाहात्म्यं त्वत्तः शुश्रूषवो वयम्‌ ॥२॥ 
तन्माहात्म्यं वदेत्युक्तः सूतः प्रोवाच तान्मुनीन्‌ । 
श्रीसूत उवाच 
एतदर्थ चतुर्वक्त्रं पप्रच्छ सनकः पुरा ॥२॥ 
शृणुताऽवहिता यूयं तद्वो वक्ष्यामि साम्प्रतम्‌ । 
यदाकर्णयतां भक्त्या नराणां पापनाशनम्‌॥४॥ 
सत्यलोके स्थितं पूर्व ब्रह्माणं कमलासनम्‌ 
सनकः परिपप्रच्छ प्रणतः प्राञ्जलिः स्थित: ॥५॥ 
सनक उवाच 
भुवनाधार ! देवेश ! वेदवेद्य चतुर्मुख । 
आसीदशेषविज्ञानं प्रसादाद्भवतो मम ॥६॥ 
भवद्भक्तिविभूत्या मे शोधिते चित्तदर्पणे । 
बिम्बते सकलं ज्ञानं सकुदेवोपदेशतः॥७॥ 
सारार्थ वेदवेदानां शिवज्ञानमनाकुलम्‌ । 
लन्धवानहमत्यन्तं कटाक्षेस्ते जगदुरो: ॥८॥ 
लिङ्गानि भुवि शैवानि दिव्यानि च कृपानिधे । 
मानुषाणि च सैद्धानि भौतानि सुरनायक ॥९॥ 
नामस्मरणमात्रेण यत्पातकविनाशनम्‌ । 
शिवसारूप्यदं नित्यं मह्यं वद दयानिधे ! ॥१०॥ 
अनादिजगदाधारं यत्तेजः शैवमव्ययम्‌ । 
यच्च दृष्ठा कृतार्थः स्यात्तन्मह्यमुपदिश्यताम्‌॥१॥। 

इति भक्तिमतस्तस्य कोतूहलसमन्वितम्‌ । 
वाक्यमाकर्ण्य भगवान्प्रससाद तपोनिधि: ॥१२॥ 
दध्यौ च सुचिरं शम्भुं पङ्कजासनसंस्थितः । 
अन्तरङ्गसुखांभोधिमम्नचेताश्वतुर्मुख: ॥१३॥ 
दृष्ठा यदा पुरा दृष्टं तेज:स्तम्भमयं शिवम्‌ । 
उत्तीर्णसकलाधारं न किञ्चित्प्रत्यबुघ्यत॥१४। 
पुनराज्ञां शिवाल्लब्धामनुपालयितु प्रभुः । 
निर्वर्त्यं हृदयं योगात्सस्मार सुतमानतम्‌॥१५॥ 
शिवदर्शनसञ्जातपुलकाङ्कितविग्रहः । 
आनन्दवाष्पचन्नेत्रः सगद्गदमभाषत॥१६॥ 
ब्रह्मोवाच 
अन्तः संस्मारितः पुत्र भवताऽहं पुरातनम्‌ । 
शिवयोगमनुध्यायन्नस्मार्षं तव चाऽऽद्रात्‌॥१७ 
शिवभक्तिः परा जाता तपोभिर्बहुभिस्तव । 
तया मदीयं हृदयं व्यावरत्तिंतमिव क्षणात्‌॥१८॥ 
पावयन्ति जगत्सर्वं चरितैस्ते निराकुले । 
येषां सदाशिवे भक्तिवंद्ते सार्वकालिकी ॥१९॥ 
सम्भाषणं सहावासः क्रीडा चैव विमिश्रणम्‌ । 
दर्शनं शिवभक्तानां स्मरणं चाघनाशनम्‌॥२०॥ 
श्रूयतामद्भुतं शैवमाविर्भूत॑ तथा पुरा । 
अव्याजकरुणापूर्णमरुणादभिधं मह: ॥२१॥ 
अहं नारायणश्वोभो जातो विश्वाधिकोदयात्‌ । 
बहु स्यामिति सङ्कल्पं वितन्वानात्सदाशिवात्‌॥२२॥ 
स्वभावेन समुद्भूतो विवदन्तौ परस्परम्‌ । 
न च श्रान्तौ नियुध्यन्तौ साहङ्कारो कदाचन ॥२३॥ 
परस्परं रणोत्साहमावयोरतिभीषणम्‌ । 
आलोक्य करुणामूर्तिरचिन्तयदथेश्वरः ॥२४॥ 
किमर्थमनयोयृद्धं जायते लोकनाशनम्‌ । 
मया सृष्टमहं पातेति विवादमधितस्थुषोः ॥२५॥ 

समयेषस्मिन्स्वयं लक्ष्यो मुग्धयोरनयोर्भृशम्‌ । 
यदि युद्धं न रोत्स्यामि तदा स्याद्भुवनक्षय: ॥२६॥ 
वेदेषु मम माहात्म्यं विश्वाधिकतया श्रुतम्‌ । 
न जानाते इमौ मुग्धौ क्रोधतो गलितस्मृती ॥२७॥ 
सर्वोऽपि जन्तुरात्मानमधिकं मन्यते भृशम्‌ । 
अमतान्यसमाधिक्यस्त्वघः पतति दुर्मति: ॥२८॥ 
यद्यहं क्वापि भुवने दास्यामि मितिमात्मनः । 
तदा तद्रूपविज्ञानात्स आत्मा सोऽपि मामियात्‌॥२९॥ 
इति निश्चित्य मनसा स्वयमेव सदाशिव: । 
आवयोर्युध्यतोर्मध्ये वह्विस्तम्भः समुद्यतः॥ 
अतीत्य सकलाँल्लोकान्सर्वतोऽञ्निरिव ज्वलन्‌ ॥३०॥ 
अनाद्यन्ततया चाथ दृगातौ सम्व्यतिष्ठताम्‌ । 
तेजःस्तम्भं ज्वलन्तं तमालोक्य शिथिलाशयौ ॥३१॥ 
आवयोः पुरतो जाता वाणी चाप्यदारीरिणी । 
किमर्थ बालकों युद्धं कल्प्यते मूढमानसौ ॥३२॥ 
युवयोर्बळवैषम्यं शिव एव विवेक्ष्यते । 
तेजःस्तभमयं रूपमिदं शम्भोर्व्यवस्थितम्‌ ॥३३॥ 
आद्यन्तयोर्यदि युवामीक्षिषाथां बलाधिकौ । 
इति तां गिरमाकर्ण्य नियुद्धाद्विरतौ तदा ॥३४॥ 
अहं विष्णुश्च गतिमान्विचेतुं तह्यवस्थितो । 
अञ्निस्तम्भमयं रूपं शम्भोराद्यन्तवर्जितम्‌॥३५॥ 
अलोकितुं व्यवसितावावामाद्यन्तभागतः । 
बिम्बितं व्योमगं चन्द्रं यथा बालौ जिघृक्षतः॥३६॥ 
तथैवाऽऽवां समुद्युक्ती परिच्छेत्तुं च तन्महः । 
अथ विष्णुर्महोत्साहात्क्रोडोऽभूत्सुमहावपुः ॥३७। 
तन्मूलविचयाऽयाच्च भूमिगर्भ व्यदारयत्‌ । 
अहं च हंसतां प्राप्तो महावेगं समुत्पतन्‌॥३८॥ 
दिदृक्षुस्तच्छिरोभागं वियदूध्वमगाहिषम्‌ । 
अधोधोदारयन्क्षोणिमशेषामपि माधवः॥३९॥ 

आविर्भूतमिवाधस्तादभिस्तम्भमवैक्षत । 
अनेककोटिवर्षाणि विचिन्वन्नपि तेजस: ॥४०॥ 
अपश्यन्नादिमक्षय्यमार्तरूप: स विहलः: । 
विशीर्णदंष्रबलयो विगलत्सन्धिबन्धन:॥४१॥ 
श्रमातुरस्तृषाक्रान्तो नो यातुमशकद्धरि: । 
वाराहं रूपमतुलं संधारयितुमक्षम: ॥४२॥ 
विहन्तुमपि विश्रान्तो विषसाद रमापतिः । 
अचिन्तयदमेयात्मा परिश्रान्तहारीरवान्‌॥४३॥ 
गलितश्रीः क्रियाश्रान्तः शरण्यं शिवमाश्रयन्‌ । 
धिङममेदं महन्मौग्ध्यमहङ्कारसमुद्भवम्‌॥४४॥। 
येनाहऽमात्मनो नाथमात्मानं नावबुद्धवान्‌ । 
अयं हि सर्ववेदानां देवानां जगतामपि॥४५॥ 
मूलभूत: शिव: साक्षान्मूलमस्य कथं भवेत्‌ । 
अस्मादेव समुद्भूतोऽस्म्यहमाद्न्तवर्जितात्‌॥४६॥ 
यन्मयाऽन्वेष्टुमारब्धं शिवं पशुवपुर्धृता । 
अव्याजकरुणाबन्धोः पितुः शम्भो: प्रसादतः ॥४७॥ 
पुनरेवेदृशी लब्धा मतिमें स्वात्मबोधिना । 
स्वयमेव महादेवः शम्भुर्य पातुमिच्छति॥४८॥ 
तस्य सद्यो भवेज्ज्ञानमनहङ्कारमात्मजम्‌ । 
न शक्नोमि पुनः क्तु पूजामस्य जगहुरोः ॥४९॥ 
निवेदयामि चात्मानं शरणं यामि शाङ्करम्‌ । 
इति दध्यौ शिवं विष्णुः स्तुत्यामर्पितचेतनः ॥५०॥ 
सत्प्रसादाद्भूतपतेः पुनरेवोद्धुतः क्षितो । 
अहं च गगनेऽभ्राम्यमनेकानपि वत्सरान्‌॥५१॥ 
आघूर्णमाननयनः छथपक्ष: श्रमं गतः । 
उपर्युपरि चाऽपइयं ज्वलनं पुरतः स्थितम्‌॥५२॥ 
तेजःस्तम्भं स्थूललिङ्गाभं शौवं तेजः सुरार्चितम्‌ । 
आहुः स्म केचिदालोक्य सिद्धास्तेजोंऽशासम्भवाः॥५३॥ 

नित्यां शम्भोः परां कोटिं दिदृक्षुं मां कृतोद्यमम्‌ । 
अहोऽयं सत्यमुग्धत्वमद्यापि च चिकीर्षति॥५४। 
आसन्नदेहपातोऽपि नाहङ्कारोऽस्य वै गतः । 
विशीर्यमाणपक्षोऽयं श्रान्त्वा विभ्रान्तलोचनः ॥५५॥ 
अपारतेजसि व्यर्थो विमोहोऽयं भविष्यति । 
एवं व्याकुलचित्तोऽयं क्रोडरूपी जनार्दन: ॥५६॥ 
व्यावरत्तित: शिवेनैव निर्व्याजकरुणाजुषा । 
ईदृझां ब्रह्ममुख्यानां सुराणां कोटिसम्भवः॥५७॥ 
यत्तेजःपरमाणुभ्यस्तस्य पारं दिदृक्षते । 
स्वात्मनो यो गतो ध्यात्वा समये भगवाञ्छिवः ॥५८॥ 
यदि बुद्धिं ददात्यस्मै तस्य नञ्येदहंक्रिया । 
इत्येवं वदतां तेषां सिद्धानां सदयं वच: ॥५९॥ 
आकर्ण्य शीर्णाहङ्कारो ह्यहमात्मन्यचिन्तयम्‌ । 
न वेदराशिविज्ञानात्तपस्तीर्थनिषेवणात्‌॥६०॥ 
सञ्जायते शिवज्ञानमस्यैवानुग्रहादते । 
शीर्णेऽपि पक्षयुगले सीदत्यङ्गे ह्यचञ्चले ॥६१॥ 
पुनरुत्सहते चेतः स्वाहङ्कारस्य सङ्गहे । 
घिङमामहं क्रियाक्रान्तमनात्मबलवेदिनम्‌॥६२॥ 
शिवार्पितमनस्केभ्यः सिद्धेभ्यः सततं नमः । 
येषां संसर्गलब्धेन तपसा शोधिताशयः (विभवेन समन्विताः) ॥६३॥ 
शिवमेनं विजानामि स्वात्महेतुं पुरःस्थितम्‌ । 
यत्प्रसादोपलब्धेन विभवेन समन्विताः ॥६४॥ 
देवाः सर्वे भविष्यन्ति सततं शमितारयः । 
यस्य वेदा न जानन्ति परमार्थमहागमेः ॥६५॥ 
तमेव शरणं यामि शम्भुं विश्वविलक्षणम्‌ । 
अवादिषमथाभाष्यं विष्णुं कमललोचनम्‌ ॥६६॥ 
लब्धदेहः शिवं भक्त्या संश्रितश्चन्द्रशेखरम्‌ । 
अहो किमिदमाश्चर्यमागतं शोर्यशालिनाम्‌॥६७॥ 

शम्भुना यत्समुद्धृतमहड्जारमुपाश्रिती । 
आवां परस्परं युद्धमाकर्ण्य विपुलं महत्‌ ॥६८॥ 
स एव शङ्करः सर्वमहङ्कारमथाऽऽवयोः । 
अपाहरदमेयात्मा स्वमाहात्म्यप्रकादानात्‌॥६९॥ 
इममीश्वरमानतं सुरेरनलस्तम्भमयं सदारिवम्‌ । 
अभिपूजयितुं प्रवर्तते स भवेह भवसागरस्य नो: ॥७०॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्ये 
पूर्वाधि ब्रह्मसनकसम्बादे लिङ्गप्रादुर्भाववर्णनंनाम प्रथमोऽध्यायः॥१॥ 
आदितः शोकानांसमध्यङ्काः-९,९४३+-७०=१०,०१३ 
अरुणाचलमाहात्म्ये आदितः क्रोकानांसमष्टयङ्का:-०+७०=७० 
र 

॥ अथ द्वितीयोऽध्यायः॥ 
(्रह्मविष्णुस्तुतिपूर्वकमरुणाचलेश्वरशाङ्करस्यस्थावरलिङ्गमाहात्म्यवर्णनम) 
ब्रह्मोवाच 
अथाऽहमुन्चरन्वेदानरोषैर्वदनेः शिवम्‌ । 
अस्तौषं भत्तिसंपूर्ण कृत्वा मानसमर्चनम्‌॥१॥ 
नमः शिवाय महते सर्वलोकेकहेतवे । 
येन प्रकाश्यते सर्व ध्रियते सततं नम: ॥२॥ 
विश्वव्याप्तमिदं तेजः प्रकाशयति सन्ततम्‌ । 
नेक्षन्ते त्वददयाहीना जात्यन्धा भास्करं यथा ॥३॥ 
भूलिङ्गममलं ह्येतहृरयमध्यात्मचक्षुषा । 
अन्तःस्थं वा बहिःस्थं वा त्वद्भक्तेरनुभूयते ॥४॥ 
अपरिच्छेयमाकारमंतरात्मनि योगिनः । 
तदेतत्तव देवेश ज्वलितं दर्पणो यथा ॥५॥ 
अथवा शाङ्करी शक्ति: सत्याऽणोरप्यणीयसी । 
मत्तो नान्यतरः कश्चिद्यन्मय्यपि विलीयते ॥६॥ 
अणुस्ते करुणापात्रं महत्त्वं ्रुवमश्चुते । 
नाधिकोऽस्ति परस्त्वत्तो न मत्तोऽपि तदाश्रयात्‌॥७॥ 
त्वय्यर्पितं मनस्त्वत्तो न वियोगमपेक्षाते । 
वाचः कथं परवृत्तिः स्यात्तव वैभवकीर्त्तने॥८॥ 
स्वयमीश महादेव प्रसीद भुवनाधिक । 
आदिश प्रयतं भक्तमपेक्षितनियुक्तिषु॥९॥ 
इद विज्ञाप्य विनयान्नमस्कृत्वा पुनःपुनः । 
प्राज्नलिदेवदेवेशं न्यषीदं सविधे विभोः॥१०॥ 
अथ विष्णुर्नवाम्भोदगम्भीरध्वनिरभ्यधात्‌ । 
वाचः कृतार्थयन्भूयः शुक्लाः शङ्करकीत्तनै: ॥११॥ 
जय त्रिभुवनाधीश जय गङ्गाधर प्रभो ! । 
जय नाथ विरूपाक्ष जय चन्द्रार्Cशेखर !॥१२॥ 
अव्याजममितं शम्भो कारुण्यं तव वर्द्धते । 
येन निर्धूतमखिलं भक्तेषु ज्ञानमाहितम्‌॥१३॥ 

पालनं सर्वविद्यानां प्रापणं भूतिसञ्चय: । 
पुराणं च सपुत्राणां पितुरेव प्रवर्धनम्‌॥१४। 
शतानामपि मूर्तीनामेकामपि नवैः स्तवैः । 
स्तोतुं न शक्नुमेशान समवायस्तु किं पुनः ॥१५॥ 
त्वमेव त्वामलं वेत्तुं यदि वा त्वत्प्रसादतः । 
भ्रमरः कीटमाकृष्य स्वात्मानं किं न चाऽऽनयेत्‌॥१६॥ 
देवास्त्वदंशसम्भूतिप्रभवो न भवन्ति किम्‌ । 
अप्यायस्याञ्िकीलस्य दाहे शाक्तिर्न किं भवेत्‌ ॥१७॥ 
देशकालक्रियायोगाद्यथाऽग्नेभेंदसम्भवः । 
तथा विषयभेदेन त्वमेकोऽपि विभिद्यसे ॥१८॥ 
अनुग्रहपरो देव मूर्ति दर्शय शङ्कर ! । 
आवयोरखिलाधार नयनानन्ददायिनीम्‌॥१९॥ 
एवं प्रणमतोदेवः श्रद्धाभक्तिसमन्वितम्‌ । 
प्रससाद परं शम्भु: स्तुवतोरावयोर्द्यो: ॥२०॥ 
तेजस्तम्भात्पुनस्तस्मद्दिवश्रन्द्रार्डशिखर: । 
आविर्बभूव पुरुषः कपिलः कालकन्धरः॥२१॥ 
परशुं बालहरिणं करेरभयविश्रमो । 
दधानः पुरुषोऽवादीत्पुत्रावावामिति प्रभु: ॥२२॥ 
परितुष्टोऽस्मि युवयोर्भेवत्या युक्तात्मनोम॑यि । 
भवतं सरव॑लोकानां सृष्टिरक्षाधिपौ युवाम्‌॥२१॥ 
युवयोरिष्टसिद्धधर्थमाविर्भूतोऽस्म्यहं यतः । 
वरं वृणुतन्मयञ्च वरदोऽहमुपागतः॥२४॥ 
इति देवस्य वचनात्सप्रीतो च कृताञ्जली । 
विज्ञापयामासतुस्तौ स्वं स्वमर्थं पृथवपृथक्‌॥२५॥ 
अहं मन्त्रैः शिशुप्रायजगत्त्रयविधायकः । 
संस्तुवन्वैदिकैर्मन्त्रैरीशानमपराजितम्‌॥२६॥ 
नमस्येऽहमिदं रूपं शश्वद्वरदमीश्वरम्‌ । 
तेजोमयं महादेवं योगिध्येयं निरञ्जनम्‌॥२७॥ 

आपूर्यमाणं भवता तेजसा गगनान्तरम्‌ । 
परिपृच्छयः सुरावासः क्षाणाद्देव भविष्यति ॥२८॥ 
सिद्धचारणगन्धर्वा देवाश्च परमर्षयः । 
नावसन्दिवि सञ्चारं लभेरंस्तेजसा तव ॥२९॥ 
पृथ्वी च सकला चेव तप्यमाना तवौजसा । 
चराचरसमुत्पत्तिक्षमा नेव भविप्यति॥३०॥ 
उपसंहृत्य तेज: स्वमरुणाचलसञ्ज्ञया । 
भव स्थावरलिङ्गं त्वं लोकानुग्रहकारणात्‌॥३॥ 
ज्योतिर्मयमिदं रूपमरुणाचलसंज्ञितम्‌ । 
ये नमन्ति नरा भक्त्या ते भवन्त्यमराधिकाः ॥३२॥ 
सेवन्तां सकला लोकाः सिद्धाश्च परमर्षयः । 
गणाश्च विविधा भूमौ मानुषं भावमास्थिताः ॥३३॥ 
दिव्याराम समुद्धूतकल्पकाद्या: सुरद्रुमाः । 
सेविनस्त्वां प्ररोहन्तु भरिता विविधैः फले: ॥३४॥ 
दिव्यौषधिगणास्सर्वे सिंहाद्या मृगजातयः । 
प्रशान्ताः परिवर्त्तन्ताँ पापकल्मषनाशनम्‌॥३५॥ 
अयनद्वयभिन्नेन गमनेनाऽपि संयुतः । 
न लङ्घयिष्यति रविः झाङ्गं लिङ्गतनोस्तव॥३६॥ 
दिव्य दुन्दुभिशङ्कानां घोषैः पुष्पोघवृष्टिभिः । 
सेवितो भव देव ! त्वमप्सरोनृत्यगीतिभिः॥३। 
अमरत्वञ्च सिद्धत्वं रससिद्धीश्च निर्वृतिम्‌ । 
लभन्तां मानुषा नित्यं त्वत्सन्निधिमुपागताः॥३८। 
ईशत्वञ्च वरित्वञ्च सौभाग्यं काळवञ्चनम्‌ । 
त्वामाश्रित्य नरास्सर्वे लभन्तामरुणाचल॥३९॥ 
सर्वावयवदानेन सर्वव्याधिविनाशनात्‌ । 
सर्वाभीष्टप्रदानेन दृश्यो भव महीतले ॥४०॥ 
तथेति वरदं देवमरुणाद्रिपतिं शिवम्‌ । 
प्रणम्य कमलानाथ: प्रार्थयन्निदमब्रवीत्‌॥४॥ 

प्रसीद करुणापूर्ण शोणशैलेश्वर प्रभो ! । 
महेश सर्वलोकानां हिताय प्रकटोदय ! ॥४२॥ 
यदाहं त्वामुपाश्रित्य जगद्रक्षणदक्षिणः । 
श्रीपतित्वमनुष्राप्तस्तदा भक्ता भवन्तु ते ॥४३॥ 
नाल्पपुण्यैरुपास्येत त्वद्रूपं महदद्भुतम्‌ । 
मया च ब्रह्मणा चेवमदृष्टपदशेखर: ॥४४॥ 
प्रदक्षिणानमस्कारै्नृत्यगीतिश्च पूजनेः । 
त्वामर्चयन्ति ये मर्त्याः कृतार्थास्ते गतांहसः॥४५॥ 
उपवासैव्रतैः मन्त्रैरुपहांरैस्तथाऽर्चनेः । 
त्वामर्चयन्ति मनुजाः सार्वभौमा भवन्तु ते ॥४६॥ 
आरामं मण्डपञ्चाऽपि कूपं विधिविशोधनम्‌ । 
कुर्वतामरुणाद्रीशा सन्निधाने पुनर्भव ॥४७॥ 
अङ्गप्रदक्षिणं कुर्वन्नष्टेश्वर्यसमन्वित: । 
अशेषपातकै: सद्यो विमुक्तो निर्मलाशय: ॥४८॥ 
आवामप्यविमुञ्चन्तौ सदा त्वत्पादपङ्कजम्‌। 
ध्यातव्यं मनुजैः सर्वेस्तव सन्निधिमागतेः॥४९॥ 
तथास्त्विति वरं दत्त्वा विष्णवे चन्द्रशेखरः । 
अरुणाचळरूपेण प्राप्तः स्थावरलिङ्गताम्‌॥५०॥ 
तैजसं लिङ्गमेतद्वि सर्वलोकेककारणम्‌ । 
अरुणाद्रिरिति ख्यातं दृश्यते वसुधातले ॥५१॥ 
युगान्तसमये क्षुन्धैश्चतुर्भिरपि सागरे: । 
अपि निर्मञ्नलोकान्तैरस्पृष्टान्तिकभूतलम्‌॥५२॥ 
गजप्रमाणेः पृषतैः पूरयन्तो जगत्त्रयम्‌ । 
पुष्कराद्या महामेघा विश्रान्ता यस्य सानुनि॥५३॥ 
प्रवृत्ते भूतसंहारे प्रकृतौ प्रतिसञ्चरे । 
भविष्यत्सर्वबीजानि निषेदुर्यत्र निश्चयम्‌ ॥५४॥ 
मया चाहूयमानेभ्यः प्रलयानन्तरं पुनः । 
यत्पादसेविविष्रेभ्यो वेदाध्ययनसङ्गहः ॥५५॥ 

सर्वासामपि विद्यानां कलानां शास्रसम्पदाम्‌ । 
आगमानां च वेदानां यत्र सत्यव्यवस्थितिः ॥५६॥ 
यहुहागहरान्तस्था मुनयः शंसितत्रता: । 
जटिनः सम्प्रकाशन्ते कोटिसूर्याप्रितिजसः ॥५७॥ 
पञ्चब्रह्ममयैर्मन्त्रैः पञचाक्षरवपुर्घरैः । 
अकारपीठिकारूढो नादात्मा य: सदाशिव: ॥५८॥ 
अष्टभिश्च सदा लिङ्गैरष्टदिक्पालपूजित: । 
अष्टमूरत्तितया यो5यमष्टसिद्धिप्रदायक:॥५९॥ 
यत्र सिद्धास्तथा लोकान्स्वान्स्वान्मुक्त्वा सुरेश्वराः । 
अपेक्षन्ते स्थिता मुक्ति विहाय कनकाचलम्‌॥६०॥ 
एवं वसुन्धरापुण्यपरिपाकसमुञ्चयः । 
अरुणाद्विरिति ख्यातो भक्तभक्तिवरप्रदः ॥६१॥ 
कैलासान्मेरुशिखरादागते्देवसञ्चयैः । 
पूज्यते शोणशैलात्मा शम्भुः सर्ववरप्रद: ॥६२॥ 
इति कमलजवक्त्रपद्मजां तं मुदितमनाः सनको निशम्य भक्त्या । 
विरचितविनयः प्रणम्य पुत्रः पितरमपृच्छदरेषवेदसारम्‌॥६३॥ 


इति श्रीस्कान्दे महापुराण एकाशीतिसाहस्ग्रां संहितायां प्रथमे माहेश्वरखण्डेऽरुणाचलमाहात्म्ये पूर्वार्ध 
ब्रह्मविष्णुस्तुतिपूर्वकं दाङ्करस्य स्थावरलिङ्गमाहात्म्यवर्ण॑नं नाम द्वितीयोऽध्यायः ॥२॥ 
आदितः शोकानांसमध्यङ्काः-१०,०१३+६३=१०,०७६ 
अरुणाचलमाहात्म्ये आदितः श्रोकानांसमश्यङ्का:-७०+६३=१३३ 
ताना जै कूल 

॥ अथ तृतीयोऽध्यायः॥ 
(पार्वत्याः शिवनेत्रनिमीलनेन तमसाक्षुन्धलोकपापभयेनकाञ्च्यांकम्पास्थितकाम्रतले 
तपश्चर्याकरणार्थमागमनं शिवविरहश्च) 
सनक उवाच 
भगवन्नरुणाद्रीदा माहात्म्यमिदमद्धुतम्‌ । 
श्रुतं शिवप्रसादेन दयया ते जगहुरो: ॥१॥ 
आश्चर्यमेतन्माहात्म्यं सर्वपापविनाशनम्‌ । 
आराधयन्पुनः के वा वरदं शोणपर्वंतम्‌॥२॥ 
अनादिरन्तरहितः शिव: शोणचलाकृतिः । 
युवयोस्तपसा देव वरदानाय संस्थितः ॥३॥ 
सकृत्सङ्डीतिते नाम्नि शोणाद्रिरिति मुक्तिदे । 
सन्निधिः सर्वकामानां जायते चाघनाशनम्‌॥४। 
शिवरान्दामृतास्वादः शिवार्चनकथाक्रमः । 
इति तद्वचनं श्रुत्वा देवदेवः पितामहः ॥५॥ 
उवाच करुणामूर्तिररुणाद्रीशमानमन्‌ । 
ब्रह्मोवाच 
श्रूयतां वत्स ! पार्वत्याश्चरितं यत्पुरातनम्‌॥६॥ 
अरुणाद्रीदामाश्रित्य यथा सा निर्वृताभवत्‌ । 
आससाद महादेव: कदाचित्पार्वतीपतिः ॥७॥ 
रल्लसिंहासनं दिव्यं रल्तोरणसंयुतम्‌ । 
रल्रपुष्पफलोपेत कल्पद्रुममनोहरम्‌॥८॥ 
परार्ध्य दूषदास्तीर्णं बद्धमुक्तावितानकम्‌ । 
विमुक्तपुष्पप्रकरदिव्यधूपोरुसौरभम्‌॥९॥ 
प्रलम्बमालिकाजालनिनदट्भुङ्गसङ्कुलम्‌ । 
दिव्यतूर्यघनारावप्रनृत्यद्गुहवाहनम्‌॥१०॥ 
पार्वतीसिंहसंचारपरित्रस्तमहागजम्‌ । 
अप्सरोभिः प्रनर्त्ताभिर्गायन्तीभिश्च केवलम्‌॥११॥ 
आसेवितपुरोरङ्गं दिकपालकनिषेवितम्‌ । 
ऋग्यजुःसामजैमन्तरैःस्तुव्भिर्मनिपुङ्गवैः ॥१२॥ 

ब्रह्मर्षिभिस्तथा देवैः सिद्धै राजर्षिभिवृतम्‌ । 
गणेश्च विविधाकारेर्भस्मालड्डूतविग्रहै: ॥१३॥ 
रुद्राक्षधारसुभगैरापूर्ण शिवतत्परे: । 
वीणावेणुमृदङ्गादितौर्यत्रिकजनिस्वनै: ॥१४॥ 
घण्टाटङ्कारसुभगैर्वेदध्वनिविमिश्रितै: । 
मनोहरं महादिव्यमासनं पार्वतीसख: ॥१५॥ 
अलञ्चकार भगवन्भक्तानुग्रहकाम्यया । 
आस्थाय विमलं रूपं सर्वतेजोमयं शिवम्‌॥१६॥ 
अम्बिकासहितः श्रीमान्विजहार दयानिधिः । 
सङ्गीतेन कथाभेदै्यूतक्रीडाविकल्पनेः॥१७। 
गणानां विकटैर्नृत्यै रमयामास पार्वतीम्‌ । 
विसृज्य सकलान्देवानृषींश्चापि सभासद: ॥१८॥ 
वरान्प्रदाय विविधान्भक्तलोकाय वाञ्छितान्‌ । 
आगमेषु विचित्रेषु सव॑र्तुकुसुमेषु च॥१९॥ 
विजहारोमया साड रल्लप्रासादपड्किषु । 
वापिकासु मनोज्ञासु रल्सोपानपद्डिषु ॥२०॥ 
केलिपर्वतसाङ्गेषु हेमरम्भावनान्तरे । 
गङ्गातरङ्गशीतेन फुल्लपङ्कजगन्धिना ॥२१॥ 
वातेन मन्दगतिना विहारविहतश्रम: । 
स्वकामत: स्वयं देव: प्रेयसीमभ्यनन्दयत्‌॥२२॥ 
रतिरूपां शिवां देवी सर्वसौभाग्यसुन्दरीम्‌ । 
कदाचिद्रहसि प्रीता निजाज्ञावशवत्तिनम्‌॥२३॥ 
रमणं जानती मुग्धा पश्चादभ्येत्य सादरम्‌ । 
कराभ्यां कमलाभाभ्यां त्रिणेत्राणि जगहुरो: ॥२४॥ 
पिदधे लीलया शम्भोः किमेतदिति कौतुकात्‌ । 
चन्द्रादित्याञ्निरूपेण पिहितेष्वक्षिषु क्रमात ॥२५॥ 
अन्धकारोऽभवत्तत्र चिरकालं भयङ्करः । 
निमिषार्डेन देवस्य जम्मुर्वत्सरकोटयः॥२६॥ 

देवीलीलासमुत्थेन तमसा5भूजगत्क्षय: । 
तमसा पूरितं विश्वमपारेण समन्तत: ॥२७॥ 
शून्यं ज्योतिः प्रचारेण विनाशं प्रत्यपद्यत । 
न व्यजुंभत विबुधा न च वेदाश्चकारिरे ॥२८॥ 
नाऽपि जीवाः समभवन्नव्यत्तं केवलं स्थितम्‌ । 
जगतामपि सर्वेषामकाले वीक्ष्य संक्षयम्‌॥२९॥ 
तपसा लब्धर्फूतीनां विचारः समपद्यत । 
किमेतत्तमसो जन्म भुवनक्षयकारणम्‌॥३०॥ 
भगवानपि सर्वात्मा न नूनं कालमाक्षिपत्‌ । 
देवी विनोदरूपेण पिधत्ते पुरजिदृश: ॥३१॥ 
तेनेदमखिलं जातं निस्तेजो भुवनत्रयम्‌ । 
अकाळतमसा व्यात्ते सकले भुवनत्रये ॥३२॥ 
का गतिर्ळब्धराज्यानां तपसो देवजन्मनाम्‌ । 
न यज्ञाः सम्प्रवर्तन्ते न पूज्यन्ते सुरा भुवि॥३३॥ 
इति निश्चित्य मनसा वीक्ष्य ते ज्ञानचक्षुषा । 
नित्यास्ते सूरयो भक्त्या शम्भुमानम्य तुष्टवुः ॥३४॥ 
नमः सर्वजगत्कत्रै शिवाय परमात्मने । 
मायया शक्तिरूपेण पृथग्भावमुपेयुषे॥३५॥ 
अविनाभाविनी शक्तिराद्यैका शिवरूपिणी । 
लीलया जगदुत्पत्तिरक्षासंहृतिकारिणी ॥३६॥ 
अर्धाङ्गी सा तव देव शिवशक्त्यात्मकं वपुः । 
एक एव महादेवो न परे त्वद्विना विभो ॥३७॥ 
लीलया तव लोकोऽयमकाले प्रलयं गत: । 
करुणा तव निर्व्याजा वर्द्धतां लोकवर्द्धनी ॥३८॥ 
भवतो निमिषाद्धेन तेजसामुपसंहृतेः । 
गतान्यनेकवर्षाणि जगतां नाशहेतवे ॥३९॥ 
तत: प्रसीद करुणामूत्ते काल ! सदाशिव । 
विरम प्रणयारब्धादमुष्माल्लोकसङ्घयात्‌॥४०॥ 

इति तेषां वच: श्रुत्वा भक्तानां सिद्धिशालिनाम्‌ । 
विसृजाऽक्षीणि गौरीति करुणामूर्तिरब्रवीत्‌॥४१॥ 
विससर्ज च सा देवी पिधानं हरचक्षुषाम्‌ । 
सोमसूर्याञ्निरूपाणां प्रकाशमभवज्जगत्‌॥४२॥ 
कियान्कालो गतश्चेति पृष्टः सिद्धश्च वै नतैः । 
उक्त त्वन्निमिषार्द्धैन जग्मुर्वत्सरकोटयः॥४३॥ 
अथ देवः कुपामूत्तिरालोक्य विहसन्प्रियाम्‌ । 
अब्रवीत्परमोदारः परं धमार्थसङ्गहम्‌॥४४। 
अविचार्य कृतं मुग्धे भुवनक्षयकारणात्‌ । 
अयुक्तमिह पश्यामि जगन्मातुस्तवैव हि॥४५॥ 
अहमप्यखिलल्लोकान्संहरिष्यामि संक्षये । 
र्ते काले त्वया मौग्ध्यादकाले प्रलयं गता: ॥४६॥ 
केयं वा त्वादृशी कुर्यादीदृशां सद्विगर्हितम्‌। 
कर्म नर्मण्यपि सदा कृपामूर्तिन बाघते॥४७। 
इति झम्भोर्वचः श्रुत्वा धर्मलोपभयाकुला । 
कि करिष्यामि तच्छान्त्या इत्यपृच्छत्स्म तं प्रिया ॥४८॥ 
अथ देवः प्रसन्नात्मा व्याजहार दयानिधिः । 
देव्यास्तेनानुतापेन भक्त्या च तोषितः शिवः॥४९॥ 
मन्मूर्तेस्तव केयं वा प्रायश्चित्तिरिहोचच्यते । 
अथापि धर्ममार्गोऽयं त्वयैव परिपाल्यते ॥५०॥ 
श्रुतिस्मृतिक्रियाकल्पा विद्याश्च विबुधादयः । 
त्वदूपमेतदखिलं महदर्थोऽस्मि तन्मय: ॥५१॥ 
मान्ययाभिन्नया देव्या भाव्यं लोकसिसृक्षया ॥५२॥ 
तस्माल्लोकानुरूपन्ते प्रायश्चित्तं विधीयते । 
षड्विधो गदितो धर्म: श्रुतिस्मृतिविचारतः॥५३॥ 
स्वामिना नानुपाल्येत यदि त्याज्योऽनुजीविभिः । 
न त्वां विहाय शक्नोमि क्षाणमप्यासितुं क्वचित्‌ ॥५४॥ 
अहमेव तपः सर्व करिष्याम्यात्मनि स्थितः । 
पृथ्वी च सकला भूयात्तपसा सफला तव॥५५॥ 

त्वत्पादपगसंस्पर्शात्त्वत्तपोदर्शनादपि । 
निरस्यन्ति स्वसान्निध्याहुष्टजातमुपद्रवम्‌॥५६॥ 
कर्मभूमेस्त्वमाधिक्यहेतवे पुण्यमाचर । 
त्वत्तपश्चरणं लोके वीक्ष्य सर्वोऽपि सन्ततम ॥५७॥ 
धर्मे दृढतरा बुद्धि निबध्नीयान्न संशयः । 
कृतार्थयिष्यति महीं दया ते धर्मपालनेः ॥५८॥ 
त्वमेवैतत्सकळं प्रोक्ता वेदैर्देवि सनातनैः । 
अस्ति काञ्चीपुरी ख्याता सर्वभूतिसमन्विता॥५९॥ 
या दिवं देवसम्पूर्ण प्रत्यक्षयति भूतले । 
यत्र कृतं तपः किञ्चिदनन्तफलमुच्यते ॥६०॥ 
देवाश्च मुनयः सर्वे वासं वाञ्छन्ति सन्ततम्‌ । 
तत्र कम्पेति विख्याता महापातकनाशिनी ॥६१॥ 
यत्र स्थितानां मर्त्यानां कम्पन्ते पापकोटयः । 
तत्र चूतद्रुमश्चैको राजते नित्यपल्लव: ॥६२॥ 
सम्पूर्णशीतलच्छायः प्रसूनफलपल्लवैः । 
तत्र जप्तं हुतं दत्तमनन्तफलदं भवेत्‌ ॥६३॥ 
गणाश्च विविधाकारा डाकिन्यो योगिनीगणाः । 
परितस्त्वां निषेवन्तां विष्णुमुख्यास्तथा परा: ॥६४॥ 
अहं च निष्कलो भूत्वा तव मानसपङ्कजे । 
सन्निधास्यामि मा भूरत्वं देवि ! मद्विरहाकुला ॥६५॥ 
इत्युक्ता देवदेवेन देवी कम्पान्तिकं ययौ । 
तपः कर्तु सखीयुक्ता विस्मयाक्रान्तलोचना ॥६६॥ 
कम्पाञ्च विमलां सिन्धुं मुनिसङ्घनिषेविताम्‌ । 
आलोक्य कोमलदलमेकाम्रं दृष्टिवारणम्‌॥६। 
फळपुष्पसमाकीर्ण कोकिलालापसङ्कुलम्‌ । 
प्रससाद पुनदेंवं सस्मार च महेश्वरम्‌॥६८॥ 
कामाग्निपरिवीताङ्गी तपःक्षामेव साऽभवत्‌ । 
अभ्यभाषत सा गोरी विजयां पार्श्ववत्तिनीम्‌॥६९॥ 
कामशोकपरीताज्गी पुरारिविरहाकुला ॥७०॥ 

इममघहरमागतानिशं स्वयमपि पूजयितुं तपोभिरीशम्‌ । 
अयमभिनवपल्ळवप्रसून: स्मरयति मां स्मरबन्धुरेकचूत: ॥७१॥ 
कथमिव विरहः दिवस्य सह्यः क्लुभितधियाऽत्र भृशां मनोभवेन । 
तदपि च तरुणेन्दुचूडपादस्मरणमहौषधमेकमेव दृष्टम्‌॥७२॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्ये पूवदधि पार्वत्याः 
शिवनेत्रमीलनेन तमसा क्षुब्धलोकपापभयेन काञ्च्यां कम्पास्थितैकाम्रतले तपश्चयार्थमागमनं नाम 
तृतीयोऽध्यायः ॥३॥ 
आदितः क्रोकानांसमष्टयङ्का:-१०,०७६+७२=१०,१४८ 
अरुणाचलमाहात्म्ये आदितः शोकानांसमष्टयङ्काः-१३३+७२=२०५ 
जज जल 

॥ अथ चतुर्थोऽघ्यायः॥ 
(विजयासान्त्वनयापार्वत्यातपःकरणं आकाइावाण्यागौतमर्षेराश्रमगमनाय प्रेरणं देव्यास्तत्रगमनम्‌) 
ब्रह्मोवाच 


अथाभ्यधत्त विजया प्रणम्य जगदम्बिकाम्‌ । 
सान्त्वयन्ती स्तुतिशतैरुपायैः शिवदर्शनेः ॥१॥ 
देवि त्वमविनाभूता सदा देवेन शम्भुना । 
प्राणेश्वरी त्वमेकाऽसि शक्तिस्तस्य परात्मनः॥२॥ 
तथा मायां त्वमात्मीयां संदर्शयितुमीहसे । 
पृथग्भावमिवेशानः प्रकाशयति न स्वयम्‌ ॥३॥ 
आदेशं प्रतिगृह्यैव समुपेताऽसि पार्वति ! । 
अळङ्घनीया सेवाज्ञा शाम्भवी सर्वदा त्वया ॥४॥ 
विधातव्यं तपः प्राप्त स्थानेऽस्मिच्छिवकल्पिते । 
निवृत्त्य निखिलान्कामाच्छम्भुमाश्रितया त्वया ॥५॥ 
अन्यथाऽपि जगद्रक्षा त्वदधीना जगन्मयि ! । 
घर्मसंरक्षाणे भूयः शिवेन सहितं तव ॥६॥ 
निष्कलं शिवमत्यन्तं ध्यायन्त्यात्मन्यवस्थितम्‌ । 
वियोगदुःखं कश्चित्त्वं न स्मरिष्यसि पार्वति ! ॥७॥ 
भक्तानां तव मुख्यानां तवैवाचारसङ्गहः । 
उपदेशितया लोके प्रथतां घर्मवत्सले ! ॥८॥ 
इति तस्या वचः श्रुत्वा गौरी सुस्थिरमानसा । 
तपः कत्तु समारेभे कम्पानद्यास्तटे शुभे ॥९॥ 
विमुच्य विविधा भूषा रुद्राक्षगणभूषिता । 
विसृज्य दिव्यं वसनं पर्यघाद्वल्कले शुभे ॥१०॥ 
अलके: सहसा शिल्पमनयच्च कपर्हताम्‌ । 
अलिम्पत तनूं सर्वी भस्मना मुक्तकुङ्कमा ॥१ १॥ 
मृगेषु कृतसन्तोषा शिलौञ्छीकृतवृत्तिषु । 
जजाप नियमोपेता शिवपद्चाक्षारं परम्‌॥१२॥ 
कृत्वा त्रिषवणं ख्रानं कम्पापयसि निर्मले । 
कृत्वा च सैकतं लिङ्गं पूजयामास साद्रम्‌॥१२॥ 

वृक्षप्ररोपणैदनिरशेषातिथिपूजनै: । 
श्रान्तिं हरन्ती जीवानां देवी घर्ममपालयत्‌॥१४॥ 
ग्रीष्मे पञ्चाम्िमध्यस्था वर्षासु स्थण्डिलेशया । 
हेमन्ते जलमध्यस्था शिदिरेऽचाकरोत्तपः॥१५॥ 
पुण्यात्मनां महर्षीणां दर्शनार्थमुपेयुषाम्‌ । 
विस्मयं जनयामास पूजयामास सादरम्‌॥१६॥ 
कदाचित्स्वयमुचित्य वनान्तात्पल्लवान्वितम्‌ । 
पुष्पोत्करं विशेषेण शोधितुं समुपाविशत्‌ ॥१७। 
कृत्वा च सैकतं लिङ्गं कम्पारोधसि पावने । 
सम्पूजयितुमारेभे न्यासावाहनपूर्वकम्‌॥१८॥ 
सूर्यमभ्यर्च्य विधिवद्रक्ते: पुष्पैश्च चन्दनैः । 
पञ्चावरणसंयुक्तं क्रमादानर्च शङ्करम्‌॥१९॥ 
धृपर्दपिश्च नेवेचेर्भक्तिभावसमन्विते: । 
अपरोक्षितमीशानमालुलोके पुरोहितम्‌॥२०॥ 
अथ देवः शिव: साक्षात्संशोधयितुमम्बिकाम्‌ । 
कम्पानद्या: प्रवाहेण महता पर्यवेष्टयत्‌ ॥२१॥ 
अतिवृद्ध प्रवाहं तं कम्पायाः समुपस्थितम्‌ । 
आलोक्य नियमासीनामाहु: सख्यस्तदाम्बिकाम्‌॥२२॥ 
उत्तिष्ठ देवि बहुल: प्रवाहोऽयं विजृम्भते । 
दिशां मुखानि सम्पूर्य तरसा प्लावयिष्यति॥२३॥ 
इति तद्वचनं श्रुत्वा ध्यायन्ती मीलितेक्षणा । 
उन्मील्य वेगमतुळं नद्यास्तं समवैक्षत ॥२४॥ 
अचिन्तयच्च सा देवी पूजाविघ्नसमाकुला । 
किं करोमि न शक्नोमि हातुमारब्धमर्चनम्‌॥२५॥ 
श्रेय: प्राप्तुमविघ्नेन प्रायः पुण्यात्मनाम्भुवि । 
घटते धर्मसंयोगो मनोरथफलप्रदः ॥२६॥ 
सैकतं लिङ्गमतुळप्रवाहाल्लयमेष्यति । 
लिङ्गनारे विमोक्तव्यः सद्भक्तैः प्राणसङ्गहः॥२७॥ 

प्रवाहोऽयं समायाति शिवमायाविनिर्मित: । 
विशोधयितुमात्मानं भक्तियुक्तं निजे पदे ॥२८॥ 
आलिङ्ग्य सुदृढं दोभ्यामितल्लिङ्गमनाकुलम्‌ । 
अहं वत्स्यामि याताऽऽशु सख्यो यूयं विदूरतः॥२९॥ 
इत्युक्ता सैकतं लिङ्गं गाढमालिङ्गथ साम्बिका । 
न मुमोच प्रवाहेन वेष्टयमानापि वेगतः ॥३०॥ 
स्तनचूचुकनिर्मग्मुद्रादर्शितलाञ्छनम्‌ । 
महालिङ्गं स्वसंयुक्तं प्रणनाम तदादरात्‌॥३१॥ 
निमीलितेक्षणा घ्याननिष्ठेकहृदया स्थिता । 
पुलकाञ्चितसर्वाङ्गी सा स्मरंती सदाशिवम्‌॥३२॥ 
कम्पस्वेदपरित्राणलजाप्रणयकेलिदात्‌ । 
क्षणमप्यचला लिङ्गान्न वियोगमपेक्षते ॥३३॥ 
अथ तामब्रवीत्काऽपि दैवी वागशरीरिणी । 
विमुञ्च बालिके लिङ्गं प्रवाहोऽयं गतो महान्‌॥३४॥ 
त्वयाचिंतमिदं लिङ्गं सैकतं स्थिरवैभवम्‌। 
भविष्यति महाभागे वरदं सुरपूजितम्‌॥३५॥ 
तपश्चर्या तवालोक्य रचितं धर्मपालनम्‌ । 
लिङ्गं चेतन्नमस्कृत्य कृतार्थाः सन्तु मानवाः॥३६॥ 
अहं हि तैजसं रूपमास्थाय वसुधातले । 
वसामि चाऽत्र सिद्ध्यर्थमरुणाचलसञ्ज्ञया॥३७। 
रुणद्धि सर्वलोकेभ्यः परुषं पापसंचयम्‌ । 
रुणो न विद्यते यस्मिन्दृष्टे तेनारुणाचल: ॥३८॥ 
ऋषयः सिद्धगन्धर्वा महात्मानश्च योगिनः । 
मुक्त्वा कैलासशिखरं मेरु्चैनमुपासते॥३९॥ 
मदंशयातयोः पूर्व युध्यतोब्रह्मकुष्णयोः । 
अहं मोहमपाकर्त्ुन्तेजोरूपो व्यवस्थित: ॥४०॥ 
ब्रह्मणा हंसरूपेण विष्णुना क्रोडरूपिणा । 
अदृष्टशोखरपदः प्रणतो भक्तियोगतः॥४१॥ 

तत: प्रसन्नः प्रत्यक्षस्तस्याँ वरमभीप्सितम्‌ । 
प्रादां जगत्त्रयस्याऽस्य संरक्षायान्तु कौशलम्‌॥४२॥ 
प्रार्थितश्च पुनस्ताभ्यामरुणाचलसञ्ज्ञया । 
अनेषि तैजसं रूपमहं स्थावरलिङ्गताम्‌॥४२॥ 
गत्वा पृच्छ महाभागं मद्भक्तिं गौतमं मुनिम्‌ । 
अरुणाचलमाहात्म्यं श्रुत्वा तत्र तपश्चर ॥४४॥ 
तत्र ते दर्शयिष्यामि तैजसं रूपमात्मनः । 
सर्वपापनिवृत्त्यर्थं सर्वलोकहिताय च ॥४५॥ 
इति वाचं समाकर्ण्य निष्कलात्कथितां शिवात्‌ । 
तथेति सहसा देवी गन्तुं समुपचक्रमे ॥४६॥ 
अथ देवानृषीन्सर्वान्पश्चात्सेवार्थमागतान्‌ । 
अवादीदम्बिकालोक्य स्नेहपूर्णन चक्षुषा॥४७। 
तिष्ठताऽत्रैव वै देवा मुनयश्च दृढव्रताः । 
नियमांश्वाऽधितिष्ठन्तः कम्पारोधसि पावने॥४८॥ 
सर्वपापक्षयकरं सर्वसौभाग्यवरद्धनम्‌ । 
पूज्यतां सैकतं लिङ्गं कुचकङ्जणलाञ्छनम्‌॥४९॥ 
अहं च निष्कलं रूपमास्थायैतद्दिवानिशम्‌ । 
आराधयामि मन्त्रेण शोणेश्वरं वरप्रदम्‌॥५०। 
मत्तपश्चरणाल्लोके मद्धर्मपरिपालनात्‌। 
मल्लिङ्गदर्शनाच्चैव सिध्यन्त्विष्टविभूतय: ॥५१॥ 
सर्वकामप्रदानेन कामाक्षीमिति कामतः । 
मां प्रणम्या5त्र मद्भक्ता लभन्तां वाञ्छितं वरम्‌॥५२॥ 
अहं हि देवदेवस्य शम्भोरव्याहतो जन: । 
आदेशं पालयिष्यामि गत्वाऽरुणमहीधरम्‌॥५३॥ 
तत्र गत्वा तपस्तीव्रं कृत्वा शम्भु प्रसाद्य च । 
मां तु लब्धवरां यूयं पश्चाद्रक्ष्यथ सङ्गताः ॥५४॥ 
इति सर्वान्विसृज्याशु सद्भक्तान्पादसेविनः । 
अरुणाद्रिं गता बाला तपसे शङ्कराज्ञया ॥५५॥ 

नित्याभिसेविताऽकारि सखीभिरभियोगत: । 
आससादा5रुणाद्रीशं दिव्यदुन्दुभिनादितम्‌॥५६॥ 
अन्तस्तेजोमयं शान्तमरुणाचलनायकम्‌ । 
अप्सरोनृत्यगीतेश्व पूजितं पुष्पवृष्टिभि: ॥५७॥ 
प्रणम्य स्थावरं लिङ्गं कोतूहलसमन्विता । 
सिद्धानां योगिनां सार्थमृषीणां चान्ववैक्षत ॥५८॥ 
अन्रिभृगुर्भरद्वाजः कश्यपश्चांगिरास्तथा । 
कुत्सश्च गौतमश्चाऽन्ये सिद्धविद्याधरामराः॥५९॥ 
तपः कुर्वन्त सततमपेक्षितवराश्तये । 
गङ्गाद्याः सरितश्चान्याः परितः पर्युपासते ॥६०॥ 
दिव्यलिङ्गमिदं पूज्यमरुणाद्रिरिति स्मृतम्‌ । 
वन्द्स्वेति सुरैः परोक्ता प्रणनाम पुनःपुनः॥६१॥ 
अभ्यर्थिता पुनः सवैरातिथ्यार्थे महर्षिभिः । 
शिवाज्ञया गोतमो मे द्रष्टव्य इति साऽवद्त्‌॥६२॥ 
अयमत्रर्षिभिर्भक्तैनिर्दिष्टं तमथाभ्यगात्‌ । 

स मुनिः शिवभक्तानां प्रथमस्तपसां निधि: ॥६३॥ 
वनान्तरं गतेः प्रातः समित्कुशफलाहृतेः । 
अतिथीनाश्रमं प्रप्तानर्चथेति दृढव्रतान्‌॥६४॥ 

शिष्यानादिइय धर्मात्मा गतश्च विपिनान्तरम्‌ । 
अथ सा गौतमं द्रष्टुमागता पर्णशालिकाम्‌॥६५॥ 
कव गतो मुनिरित्युक्तेरित आयास्यति क्षणात्‌ । 

शिष्येरभ्यर्थितेत्युकत्वा फलमूलेस्सुगन्धिभिः ॥६६॥ 

अभ्युत्थानेनाऽऽसनेन पाद्येनाऽऽ्घ्येण सूनृते: । 
वचने: फलमृलेन सार्चिता शिष्यसंपदा ॥६७॥ 
क्षणं क्षमस्वेत्यूचुस्तामन्ये जग्मुस्तदन्तिकम्‌ । 
देव्यां प्रविष्टमात्रायां महर्षेराश्रमो महान ॥६८॥ 
अभवत्कल्पबहुलो मणिप्रासादसद्डुल: । 
वनान्तरादुपावृत्त्य समित्कुशफलाहरः॥६९॥ 

अपश्यत्स्वाश्चम दूरे विमानशतशोभितम्‌ । 
किमेतदिति साश्चर्यं चिन्तयन्मुनिपुङ्गवः ॥७०॥ 
गोर्या: समागमं सर्वमपश्यज्ज्ञानचक्षुषा । 
शीघ्र निवर्तमानोऽस द्रष्टं तां लोकमातरम्‌॥७१॥ 
शिष्यैः शीघ्नचरेर्ृत्तमावेदितमथाऽशृणोत्‌॥७२॥ 
अथ महर्षिरुपागतकौतुको निजतपःफलमेव तदागमम्‌ । 
शिवदयाकलितं परिचिन्तयन्नभजदाश्रममाश्रितवत्सलः ॥७२॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डेऽरुणाचलमाहात्म्ये पूवर्धि पार्वत्याः 
कम्पाया अरुणाचले गोतमाश्रमागमनं नाम चतुर्थोषध्याय: ॥४॥ 
आदितः शोकानांसमष्टयङ्काः-१०,१४८+७३=१०,२२१ 
अरुणाचलमाहात्म्ये आदितः शोकानांसमष्टयड्का:ः-२०५+७३=२७८ 
जज 

॥ अथ पञ्चमोऽध्यायः॥ 
(अरुणाचलशिवाविभविब्रह्मपुष्करमाहात्म्यवर्णनम्‌) 
ब्रह्मोवाच 
अरण्याद्गौतमं शान्तमुटजद्वार आगतम्‌ । 
प्रत्याधातुं प्रववृते शिवभक्तिर्जगन्मयी ॥१॥ 
आलुलोके समायातं गौतमं शिष्यसेवितम्‌ । 
लम्बमानशिरःइमश्रुसम्पूर्णमुखमण्डलम्‌॥२॥ 
जटाभिरतिताम्राभिस्तीर्थस्रानविशुद्धिभिः । 
न्यस्तरुद्राक्षमणिभिर्ज्वालाभिरिव पावकम्‌ ॥३॥ 
भस्मत्रिपुण्ड्रकोपेतविशालनिटिलोज्वलम्‌ । 
शुक्लयज्ञोपवीतेन पूर्ण रुद्राक्षदामभि: ॥४॥ 
दधानं वल्कले रक्ते तपःकुशितविग्रहम्‌ । 
जपन्तं वैदिकान्मन्त्रानरुद्रप्रीतिकरान्बहून्‌॥५॥ 
शम्भुनावसितोदात्तसारूप्यमिव भाषितम्‌ । 
तेजोनिधिं दयापूर्ण प्रत्यक्षमिव भास्करम्‌॥६॥ 
आलोक्य तं महात्मानं वृद्धं शम्भुपदाश्रयम्‌ । 
कृताञ्जलिपुटा गौरी प्रणन्तुमुपचक्रमे ॥७॥ 
कृताञ्जलिं मुनिवीक्ष्य समस्तजगदम्बिकाम्‌ । 
किमेतदिति साश्चर्यं वारयन्प्रणनाम स: ॥८॥ 
स्वागतं गौरि सुभगे लोकमातर्द्यानिधे ! । 
व्याजेन भत्तसंरक्षां कर्तुमत्रागतास्यहो॥९॥ 
अहो मान्ये ! मान्यमर्थ विज्ञायैव पुरा वयम्‌ । 
पृथग्भावमिवाऽऽलम्ब्य शिष्यादिभिः समागता:॥१०॥ 
यद्देवि ते न चेत्किद्चिन्मायाविलसितन्निजम्‌ । 
ततः प्रपञ्चसंसिद्धिः कथमेव भविष्यति ॥११॥ 
तिष्ठत्वरेषं मे वक्तुं मायाविलसितं तव । 
न शाक्यते यन्नि्णेतु त्वदीयैश्च कदाचन॥१२॥ 
आस्यतां पावने शुद्धं आसने कुशनिर्मिति । 
गृह्यतां पाद्यमर्घ्यं च दत्तं च विधिवन्मया ॥१३॥ 

इति शिष्ये: समानीते दर्भाड़े परमासने । 
आसीनामम्बिकां वृद्धो मुनिरानर्च भक्तिमान्‌॥१४॥ 
निवेद्य सकलां पूजां भक्तिभावसमन्वित: । 
गोर्या समभ्यनुज्ञातः स्वयमप्यासने स्थित: ॥१५॥ 
उवाच दशनज्योत्स्नापरिधोतदिशामुख: । 
पुलकाञ्चितसर्वाङ्ग: सानंदाश्रु सगद्गदम्‌॥१६॥ 
अहो देवस्य माहात्म्यं शम्भोरमिततेजस: । 
यद्भक्त रक्षणाय त्वामादिशद्भक्तवत्सल: ॥१७॥ 
असिद्धमन्यल्लब्धव्यं किं वाऽन्यत्तव विद्यते । 
अम्बैतद्भत्तिमाहात्म्यं सन्दर्शयितुमीश्वरः ॥१८॥ 
कैलासरीळवृत्तान्तः कम्पातटतपः स्थितः । 
अरुणाद्रिसमादेशः सर्व ज्ञातमिदं मया॥१९॥ 
आगताऽसि महाभागे भक्ताश्रममिमं स्वयम्‌ । 
स्नेहेन करुणामूर्ते कर्त्तव्यमुपदिइयताम्‌॥२०॥ 
इति तस्य वचः श्रुत्वा महर्षेः सर्ववेदिन: । 
अम्बिका प्राह कुतुकात्स्तुवन्ती तं महामुनिम्‌ ॥२१॥ 
महांवैभवमेतत्ते देवदेवः स्वयं शिवः । 
मध्ये तपस्विनां त्वं तु द्रष्टव्य इति चाऽऽदिशत्‌॥२२॥ 
आगमानां शिवोक्तानां वेदानामपि पारगः । 
तपसा शम्भुभक्तानां त्वमेव शिवसम्मत: ॥२३॥ 
अरुणाचल नाम्नाऽहं तिष्ठामीत्यत्रवीच्छिवः । 
अस्याऽचलस्य माहात्म्यं श्रोतव्यं च भवन्मुखात्‌॥२४ 
प्राप्तास्म्यहं तपः कर्तुमरुणाचलसन्निधौ । 
भवतां दर्शनादेव स्वयमीशाः प्रसीदति॥२५॥ 
शिवभक्तेन सम्भाषा शिवसड्डीत्तनश्रव: । 
शिवलिङ्गार्चनं लोके वपुर््रहफलोदयः॥२६॥ 
तस्मान्ममैतन्माहात्म्यं श्रोतव्यं भवतो मुखात्‌ । 
सुव्यक्तमुपदेशेन ज्ञानतोऽसि पिता मम ॥२७ 

इति तस्या वच: श्रुत्वा गौतमस्तपसां निधि: । 
आचख्यौ गिरिशं ध्यायन्नरुणाचलवैभवम्‌॥२८॥ 
अज्ञातमिव यत्किञ्चित्पृच्छयते च पुनस्त्वया । 
अवैमि सर्वविद्यानां माया शैवी त्वमेव सा॥२९॥ 
अथवा भक्तवक्त्रेण शिववैभवसंश्रवः । 
शिक्षणं शाम्भवं तेषां तव तुष्टश्च कारणम्‌॥३०॥ 
पठितानां च वेदानां यदावृत्तफलावहम्‌ । 
वदतां शुण्वतां लोके शिवसड्डीत्तनं तथा ॥३१॥ 
सफलान्यद्य सर्वाणि तपांसि चरितानि मे । 
यदहं शम्भुनादिषटं माहात्म्यं कीर्त्तये श्रुतम्‌॥३२॥ 
शिवाशिवप्रसादेन माहात्म्यमिदमद्भुतम्‌॥३३॥ 
अरुणाचलमाहात्म्यं दुरितक्षयकारणम्‌ । 
श्रूयतामनवद्याङ्गि पुरावृत्तमिदं महत्‌ ॥२४॥ 
अरुणाद्रिमयं लिङ्गमाविभूंतं यथा पुरा । 
न शक्यते पुनर्वक्तुमरोषं वक्त्रकोटिभिः ॥३५॥ 
अरुणाचलमाहात्म्यं ब्रह्मणामपि कोटिभिः । 
ब्रह्मणा विष्णुना पूर्वं सोमभास्करवह्निभिः ॥३६॥ 
इन्द्रादिभिश्च दिक्पालैः पूजितश्चाऽष्टसिद्धये । 
सिद्धचारणगन्धर्वं यक्षविद्याधरोरगेः ॥३७॥ 
खगैश्च मुनिभिर्दिव्यैः सिद्धयोगिभिरर्चितः । 
तत्तत्पापनिवृत्त्यर्थं तत्तदीप्सितसिद्धये ॥३८॥ 
आराधितोऽयं भगवानरुणाद्रिपतिः शिवः । 
दृष्टो हरति पापानि सेवितो वाञ्छितप्रदः ॥३९॥ 
कीर्तितोऽपि जनैदूरैः शोणाद्रिरिति मुक्तिदः । 
तेजःस्तम्भमयं रूपमरुणाद्रिरिति श्रुतम्‌॥४०॥ 
ध्यायन्तो योगिनश्चित्ते शिवसायुज्यमाप्रुयु: । 
दत्तं हुतं च यत्किञ्चिजप्तं चान्यत्तपः कृतम्‌ ॥४१॥ 
अक्षय्यं भवति प्राप्तमरुणाचलसन्निधो । 
पुरा ब्रह्मा च विष्णुश्च शिवतेजोंऽशसम्भबो ॥४२॥ 

साहङ्कारौ युयुधतुः परस्परजिगीषया । 
तथा तयोर्गर्वशान्त्यै योगिध्येयः सदाशिव: ॥४३॥ 
अञ्नितेजोमयं रूपमादिमध्यान्तवर्जितम्‌ । 
संप्राप्य तस्थौ तन्मध्ये दिशो दश विभासयन्‌॥४४॥ 
तेजःस्तम्भस्य तस्याऽथ द्रष्टुमाद्यन्तभागयोः । 
हंसक्रोडतन्‌ कृत्वा जग्मतुद्यों रसातलम्‌ ॥४५॥ 
तो विषण्णमुखौ दृष्ठा भगवान्करुणानिधि: । 
आविर्बभूव च तयोर्वरं प्रादादभीप्सितम्‌॥४६॥ 
तत्प्रार्थितश्च देवेशो यातः स्थावरलिङ्गताम्‌ । 
अरुणाद्विरिति ख्यातः प्रशान्तः सम्प्रकाशते ॥४७॥ 
दिन्यदुन्दुभिनि्धोषेरप्सरोगीतनर्त्तनेः । 
पूज्यते तेजसं लिङ्ग पष्पवृष्टिशतेः सदा ॥४८॥ 
ब्रह्मणामप्यतीतानां पुरा षण्णवतेः प्रभुः । 
विष्णुनाभिसमुद्धूतो ब्रह्मा लोकान्ससर्ज हि ॥४९॥ 
स कदाचित्तपोविघ्नं कतुंकामेन योगिनाम्‌ 
इन्द्रेण प्रार्थितो ब्रह्मा ससर्ज ललितां स्त्रियम्‌ ॥५०॥ 
लावण्यगुणसम्पूर्णामालोक्य कमलेक्षणाम्‌ । 
मुमोह कन्दर्पशारेः स विद्वहृदयो विधिः ॥५१॥ 
स्प्रष्टकामं तमालोक्य ब्रह्माणं कमलासनम्‌ । 
नत्वा प्रदक्षिणव्याजाद्रन्तुमैच्छद्वराप्सराः ॥५२॥ 
अस्यां प्रदक्षिणां भक्त्या कुर्वाणायां प्रजापतेः । 
चतसृभ्योऽपि दिग्भ्योऽस्य मुखान्युदभवन्क्षाणात्‌॥५३॥ 
सा बाला पक्षिणी भूत्वा गगनं समगाहत । 
पुनश्च खगरूपेण समायान्तं समीक्ष्य सा ॥५४॥ 
शरणं याचमाना सा शोणाद्रिमिममाश्रयत्‌। 
ब्रह्मणा विष्णुना च त्वमदृष्टपदशेखर: ॥५५॥ 
रक्ष मामरुणाद्रीश शरण्य दारणागताम्‌ । 
इति तस्यां भयार्त्तायां क्रोशन्त्यामरुणाचलात्‌॥५६॥ 

उदमभूत्स्थावराल्लिङ्गाद्वयाधः कश्चिद्धनुर्दरः । 
सन्धाय सायकं चापे समेघगगनद्युति: ॥५७॥ 
निषादे पुरतो दृष्टे मोहस्तस्य ननाश हि । 
ततः प्रसन्नहृदयोऽतिनम्नः कमलोद्भवः ॥५८॥ 
नमश्चक्रे शरण्याय शोणाद्रिपतये तदा । 
सर्वपापक्षयकृते नमस्तुभ्यं पिनाकिने॥५९॥ 
अरुणाचलरूपाय भक्ववश्याय शाम्भवे । 
अजानतां स्वभक्तानामकर्मेविनिवर्त्तने॥६०॥ 
त्वदन्यः कः प्रभुः कर्तुमशक्यं चापि देहिनाम्‌ । 
उपसंहर मे देहं तेजसा पापनिश्चयम्‌॥६१॥ 
अन्यं वा सृज विश्वात्मन्त्रह्माणं लोकसृष्टये । 
अथ तस्य वच: श्रुत्वा शिवो दीनस्य वेधसः॥६२॥ 
उवाच करुणामूर्तिभूत्वा चन्द्रार्डशेखर: । 
दत्तः कालस्तव मया पुरेव न निवर्त्यते ॥६३॥ 
कं वा रागादयो दोषा न बाधेरन्प्रभुस्थितम्‌। 
तस्माहूरस्थितोऽप्येतदरुणाचलसञ्ज्ञितम्‌॥६४। 
भजस्व तैजसं लिङ्गं सर्वदोषनिवृत्तये । 
वाचिकं मानसं पापं कायिकं वा च यद्भवेत्‌ ॥६५॥ 
विनश्यति क्षणात्सर्वमरुणाचलदर्शनात्‌ । 
प्रदक्षिणा नमस्कारैः स्मरणेरर्चनेः स्तवैः ॥६६॥ 
अरुणाद्रिरयं नृणां सर्वकल्मषनाइानः । 
केलासे मेरुशुङ्गे वा स्वस्थानेषु कलाद्रिषु ॥६७॥ 
सन्दृश्य: कश्चिदेवाहमरुणाद्रिरयं स्वयम्‌ । 
यच्छुङ्गदर्दानाच्नृणां चक्षुलभिन केवलम्‌॥६८॥ 
भवेत्सर्वांघनाशश्च लाभश्च ज्ञानचक्षुषः । 
मदंशसम्भवो ब्रह्मा स्वनाम्ना ब्रह्मपुष्करे॥६९॥ 
अत्र ख्रातः पुरा ब्रह्मन्मोहोऽगाज्जगतीपतेः । 
खात्वा त्वं ब्रह्मतीर्थे मां समभ्यर्च्य कृताञ्जलिः ॥७०॥ 
मोनी प्रदक्षिणं कृत्वा विश्वात्मन्भव विज्वरः ॥७१॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ८१० 


इति वचनमुदीर्य विश्वनाथं स्थितमरुणाचलरूपतो महेशम्‌ । 
अथ सरसि निमज्य पद्मजन्मा दुरितहरं समपूजयत्क्रमेण ॥७२॥ 
इममरुणगिरीशमेष वेधा यमनियमादिविशुद्धचित्तयोग: । 
स्फुटतरमभिपूज्य सोपचारं गतदुरितोऽथ जगाम चाऽऽधिपत्यम्‌॥७३॥ 


इति श्रीस्कान्दे महापुराणे एकाशीतिसाहस्ग्रां संहितायां प्रथमे माहेश्वरखण्डेऽरुणाचलमाहात्म्ये 
पूर्वाधि ब्रहमपुष्करमाहात्म्यवर्णनं नाम पञ्चमोऽध्यायः॥५॥ 
आदितः क्रोकानांसमष्टयङ्का:ः-१०,२२१+७३=१०,२९४ 
अरुणाचलमाहात्म्ये आदित: शोकानांसमध्यङ्का:-२७८+७३=३५१ 
— न 

॥ अथ षष्ठोऽघ्यायः॥ 
(अरुणाचलस्थविविधतीर्थमाहात्म्यवर्णनम्‌) 
गौतम उवाच 
पुरा नारायणः कल्पे शयानः सलिलार्णवे । 
शेषपर्यङ्कशयने कदाचिन्नैव बुध्यत ॥१॥ 
तमसा पूरितं विश्वमपज्ञातमलक्षणम्‌ । 
वीक्ष्य कल्पावसानेऽपि विषेदुनित्यसूरयः॥२॥ 
अहो कष्टमिदं रूपं तमसा विश्वमोहनम्‌ । 
येन कल्पावसानेऽपि विष्णुर्नाद्याऽपि बुध्यते ॥३॥ 
ज्योतिषः पुरुषं पूर्णमपइ्यन्तं सुरा अपि । 
कथं वा तमसः शान्तिं लभेरन्परिभाविन: ॥४॥ 
इति निश्चित्य मनसा देवदेवमुमापतिम्‌ । 
चिन्तयामासुरात्मस्थं तेजोरारिं निरञ्जनम्‌॥५॥ 
ततः प्रसन्नो भगवांस्तेजोराशिमहेश्वरः । 
विश्वावनाय विज्ञप्तः प्रणतैर्नित्यसूरिभिः॥६॥ 
ततस्तेजोमयाच्छम्भोः स्फुलिङ्गांशुसमुद्भवाः । 
उदस्तम्भन्त देवानां त्रयस्त्रिंशच्च कोटयः॥७॥ 
बोधितः सकलेंदेवे: समुत्थाय रमापतिः । 
प्रभातं वीक्ष्य सकलं मनस्येवमचिन्तयत्‌॥८॥ 
मया तमसि उद्रेकादकाले शयनं कृतम्‌ । 
प्रबोधाय परं ज्योतिः स्वयं दृष्टः सदाशिव: ॥९॥ 
जगदुत्पत्तिकृत्यानि स्वयं कतुं व्यवस्यति । 
किं मयाऽत्र पुनः कार्य ब्रह्मणा वा स्वयम्भुवा ॥१०॥ 
घिङमां स्थितमनात्मज्ञं निद्रया हृतचेतसम्‌ । 
अथवा सर्वकर्तारं शरणं यामि इाङ्करम्‌॥११॥ 
सर्वदोषप्रशमनं सर्वाभीष्टफलप्रदम । 
पवित्रमल्पपुण्यानां दुर्लभं शम्भुदर्शनम्‌॥१२॥ 
चिन्तयन्नेवमात्मस्थं ज्योतिर्लिङ्गं सदाशिवम्‌ । 
प्रणनाम हरिर्भक्त्या देवम्टङ्गतो मुहुः॥१३॥ 

विश्वस्ष्टारमीशानं तुष्टाव दुरितच्छिदम्‌ । 
अथ तेजोमयः शम्भु: शरण्यः शरणागतम्‌॥१४॥ 
अनुगृद्य कटाक्षेस्तं समुत्तिष्ठेत्यमाषत । 
उत्थाय करुणापूर्ण शम्भु चन्द्रार्डशेखरम्‌॥१५॥ 
नमखिमभुवनेशाय त्रिमूर्तिगुणधारिणे । 
त्रिदेववपुषे तुभ्यं त्रिदृशे त्रिपुरदुहे ॥१६॥ 
त्वमेव जगतामीशो निजांशैर्देवतामयै: । 
कार्यकारणरूपेण करोषि स्वेच्छया क्रिया: ॥१७॥ 
मां नियुज्य जगह्ठुप्ती परिमोह्य च मायया । 
न दोषमुत सङ्कल्पं विहातुमपि नेच्छसि ॥१८॥ 
किं करोमि जगन्मूत्तों न्यस्तभारोऽस्म्यहं त्वयि । 
न दोषमीहसे नूनमकालशयनेन माम्‌॥१९॥ 
हर शम्भो हरेरातिंमनुतापं समीक्ष्य सः । 
आदिदेश हरः श्रीमान्प्रायश्चित्तं हरेरिदम्‌॥२०॥ 
अरुणाचलरूपेण तिष्ठामि वसुधातले । 
तस्य दर्शनमात्रेण भविता ते तमः क्षय: ॥२१॥ 
पूर्वस्मै विष्णवे तत्र वरो दत्तो मया पुरा । 
तंदैव तैजसं लिङ्गमरुणाचल सञ्ज्ञितम्‌॥२२॥ 
तेजोमयमिदं रूपं प्रशान्तं लोकरक्षणात्‌ । 
यदञ्चिमयमव्यत्तमपारगुणवैभवम्‌॥२३॥ 
नदीनां निर्भराणां च मेघमुक्ताम्भसामपि । 
अन्तज्यतिर्मयत्वेन लयस्तत्रैव दृशयते ॥२४॥ 
अन्धानां दृष्टिलाभेन पङ्गूनां पादसञ्चरैः । 
अपुत्राणां च पुत्रास्या मूकानां वाबप्रवृत्तिभिः ॥२५॥ 
सर्वसिद्धिप्रदानेन सर्वव्याधिविमोचनेः । 
सर्वपापप्रहामनेर्यत्सर्ववरदं स्थितम्‌॥२६॥ 
इत्युवत्वाऽन्तर्दधे शम्भुहरिश्चैवारुणाचलम्‌ । 
आगत्य तप आस्थाय शोणाचलमुपास्त च ॥२७॥ 

तमद्रिं परितो दृष्ठा सुरान्काननसंश्रयान्‌ । 
ऋषीणामाश्रमान्पुण्यान्स्थापयामास वै हरि: ॥ 
वेदान्साङ्गोपनिषदान्समन्तान्मूर्तिधारिणः॥२८॥ 
ससर्ज दिव्यरूपाणां शतमप्सरसां कुलम्‌ । 
नृत्यैगीतिश्च वादित्रैस्सेवध्वमिति चादिशत्‌॥२९॥ 
खात्वा ब्र्मसरस्यस्मिन्विष्णुः कमललोचन: । 
प्रदक्षिणं चकारामुमरुणाद्रिं समर्चितम्‌॥३०॥ 
अपापः सर्वलोकानामाधिपत्यञ्च लब्धवान्‌ । 
रमया सहितो नित्यमभिरूपसुरूपया ॥३१॥ 
भास्करस्तेजसां रादिरसुरेरपि पीडितः । 
ब्रह्मोपदेशादानर्च भक्त्याऽरुणगिरीश्वरम्‌॥३२॥ 
निमज्य विमले तीर्थे पावने ब्रह्मनिर्मिति । 
प्रदक्षिणं चकारैनमरुणाद्रिं स्वयम्प्रभुम्‌॥३२॥ 
अशेषदैत्यविजयं लब्ध्वा मेरुप्रदक्षिणम्‌ । 
लेभे च परमं तेजः परतेजःप्रणाशनम्‌॥३४॥ 
दक्षशापानलाक्रान्तः सोमः शिववचोबलात्‌ । 
अरुणाचलमभ्य्च्य लब्धरूपोऽभवत्पुनः ॥३५॥ 
अग्नब्रह्मर्षिशापेन यक्ष्मरोगप्रपीडितः । 
अपूतोऽपि पवित्रोऽभूदरुणाचलसेवया॥३६॥ 
शाक्रो वृत्रं बलं पाकं नमुचिं जम्भमुद्धतम्‌ । 
शिवळब्धवरान्दैत्यान्पुरा हत्वा जगत्पतीन्‌॥३७॥ 
पातकैश्च परिक्षीणस्तथा लोकान्तमाश्रितः । 
शम्भुं प्रसाद्य तपसा शिवेन परिचोदितः ॥३८॥ 
अरुणाद्विं समभ्यर्च्य विपापोऽभूत्सुराधिपः । 
इष्ठा च हयमेधेन प्रीणयामास शङ्करम्‌॥३९॥ 
लब्ध्वा चेन्द्रपदं शक्र: शतमप्सरसांकुलम्‌ । 
सेवार्थमादिशन्छीमान्दिन्यदुन्दुभिसेवया॥४० 
पुष्पमेघान्समादिइय दिव्याभिः पुष्पवृष्टिभिः । 
समर्चयति शोणाद्रिं दिवि नित्यं च वन्दते ॥४१॥ 

शेषोऽपि शोणशैलेशं समभ्यर्च्य शिवाज्ञया । 
अभजत्कामरूपत्वं महीमण्डलधारकः ॥४२॥ 
अन्ये नागाश्च गन्धर्वाः सिद्धाश्चाप्सरसां गणाः । 
दिक्पालाश्च तमभ्यर्च्य लेभिरेऽपेक्षितान्वरान्‌॥४३॥ 
देवैरशेषैंदैत्यादीज्जेतुकामैः समुद्यतैः । 
प्रार्थितः सर्वतोऽभीष्वरदोऽरुणभूधरः॥४४। 
त्वष्टा विरचिताकार आदित्यस्तेजसा तपन्‌ । 
ग्रहनाथस्तु शोणाद्रि विलट्वयितुमुद्यत: ॥४५॥ 
रथवाहाः पुनस्तस्य शक्तिहीनाः श्रमं गताः । 
सोऽपि श्रिया विहीनश्च जातः शोणाद्रितिजसा ॥४६॥ 
नाऽशक्नोच्च दिवं गन्तुं सर्वगत्यांशुमालिनः । 
स तु ब्रह्मोपदेशेन समाराध्यारुणाचलम्‌॥४७। 
प्रीत्या तस्माद्विमो्लेमे मार्ग व्योम्नो हयाञ्छुभान्‌ । 
ततः प्रभृति तिग्मांशुः स हि शोणाख्यपर्वतम्‌॥४८॥ 
न लङ्घयति किं त्वस्य प्रदक्षिणपरिक्रमैः । 
दक्षयागपरिध्वस्ता हीनाङ्गास्रिदशाः पुरा ॥४९॥ 
अरुणाचलमाराध्य नवान्यङ्गानि लेभिरे । 
पूषा दन्तं शिखी हस्तं भगो नेत्रं त्वखण्डितम्‌॥५०॥ 
घ्राणं वाणी च लेभे सा शोणाचलनिषेवणात्‌ । 
भार्गवः क्षीणनेत्रस्स विष्णुहस्तकुशाग्रत: ॥५१॥ 
बलिदत्तावनीदानजळधारानिरोधतः । 
स तु शोणाचलं गत्वा तपः कृत्वाऽतिदुष्करम्‌॥५२॥ 
लेमे नेत्रं च पूतात्मा भास्कराख्ये गिरो स्थितः । 
अरुणाचलनाथस्य सेवया सूर्यसारथिः ॥५३॥ 
प्रतर्दनाख्यो नृपतिग्रहीतुं देवकन्यकाम्‌ । 
अरुणाद्रिपतेर्गानं कुर्वन्तीं सादरोऽभवत्‌॥५४। 
क्षणात्कपिमुखो जातो मन्त्रिभिश्चोदितो नृपः । 
प्रत्यप्यतां पुनश्चान्या: प्रादादरुणभूमृते॥५५॥ 

ततश्चारुमुखोजातः प्रसादादरुणेशितु: । 
सायुज्यमस्मै सकलं दत्तवान्भक्तिभावत: ॥५६॥ 
अरुणाचलनाथस्य सन्निधौ ज्ञानदुर्बलः । 
गन्धर्व: पुष्पकाख्यस्तु भक्तिहीनो ह्यगात्पुरा ॥५७॥ 
ततो व्याप्रमुखं दृष्ठा गन्धर्वपरिचारक: । 
किमेतदिति साश्चर्यं पप्रछुस्ते परस्परम्‌ ॥५८॥ 
अथ नारद निर्दिष्टमवज्ञाफलमात्मनः । 
बुद्धवारुणाद्रिं सम्पूज्य पुनश्च सुमुखोऽभवत्‌॥५९॥ 
शिवभूमिरियं ख्याता परितो योजनद्वयम्‌ । 
मुक्तिस्तत्र प्रमीतानां कदापि विलयो न हि ॥६०॥ 
सप्तर्षयः पुरा भूमौ शापदोषसमन्विताः । 
सिषेविरेरुणाद्रि वै नाथोज्ञात्वा विनिश्चयम्‌ ॥६१॥ 
शापमोक्षां ददौ श्रीमान्सप्तर्षीणां महात्मनाम्‌ । 
सप्तर्षिभिः कृतं तीर्थं सर्वपापविनाशनम्‌ ॥६२॥ 
शोणाचलस्य निकटे दृश्यते पावनं शुभम्‌ । 
पह्ुमुनि: शोणशैलात्पादी लब्धुं समागतः॥६३॥ 
अन्तर्हितप्रार्थितार्थो दारुहस्तपुटे वहन्‌ । 
जानुचडूमणव्यग्र: शोणनद्यास्तटं गत: ॥६४॥ 
दारुहस्तपुटे तीर्थे निचिक्षेप पिपासतः । 
जानुचडूमणे तस्मिन्धूर्तस्तोयं पिपासति॥६५॥ 
अथ शोणाचलं प्राप्तः कथं वा दारुहस्तक: । 
किमेतदिति तं पृच्छन्नाधावत्कलितत्परः॥६६॥ 
लब्धपादश्च सहसा जगाम च निजालयम्‌ । 
नाद्राक्षीत्पुरुषं तत्र दारुहस्तौ पुरोगमौ ॥६७॥ 
स्वयं गृहीत्वा चालोक्य ववन्देऽरुणपर्वतम्‌ । 
ननन्द लब्धचरणो लब्धरूपो महामुनिः ॥६८॥ 
विस्मयोत्फुल्लनयनेः शिवभक्तैर्महात्मभिः । 
पूजितो लब्धपादः सञ्जगाम च यथागतम्‌॥६९॥ 

वाली शकसुत: श्रीमाञ्छुङ्गादुदयभूभृतः । 
अस्ताचलस्य शिखरं प्रतिगन्तुं समुद्यत: ॥७०॥ 
आलुलोकेऽरुणगिरि मध्ये देवनमस्कृतम्‌ । 
ऊर्ध्वं गन्तुं समुद्युक्तः क्षीणवीरयोऽपतद्भुवि ॥७१॥ 
पित्रा शक्रेण सङ्गम्य चोदितः शोणपर्वतम्‌ । 
लिङ्गं तैजसमभ्यर्च्य लब्धवीयोऽभवत्पुनः ॥७२॥ 
नलः पूर्वं समभ्यर्च्य स्वसृष्टा मानवप्रियाः । 
पालयामास धर्मात्मा नीतिसारसमन्वितः ॥७२॥ 
इल: प्रविश्य सहसा गौरीवनमखण्डितम्‌ । 
स्त्रीभावं समनुप्राप्तः पप्रच्छ स्वं पुरोघसम्‌॥७४। 
वरिष्ठेन समादिष्टः शोणाद्रिं समपूजयत्‌ । 
तपसाऽऽराध्य देवेशं पुनः पुंस्त्वमुपागतः॥७५॥ 
सोमोपदेशाद्भक्त्याथ सस्माराऽरुणपर्वतम्‌ । 
ईशानुग्रहतो लेभे शापमोक्षं तपोऽधिकः ॥७६॥ 
लेभे च परमं स्थानमप्राप्यममंरैरपि । 
भरतो मृगशावस्य स्मरणादायुषोऽत्यये ॥०७॥ 
न मुक्तिं प्राप योगेन मृगजन्मनि सङ्गतः । 
पल्लीविरहजं दुःखं प्राप्तवानमितं हरि: ॥७८॥ 
पुनभृंगूपदेशेन शोणाद्रिमिममर्चयन्‌ । 
अवतारेषु सर्वेषु सर्वदुःखान्यपाकरोत्‌॥७९॥ 
सरस्वती च सावित्री श्रीभूमिः सरितस्तथा । 
अभ्यर्च्य शोणशैलेशमापदो निरतारिषुः॥८०। 
भास्करः पूर्वदिग्भागे विश्वामित्रस्तु दक्षिणे । 
पश्चिमे वरुणो भागे त्रिशूळं चोत्तराश्रयम्‌॥८१॥ 
योजनद्वयपर्यन्ते सीमाः शैलेषु संस्थिताः । 
चतस्रो देवतास्त्वेताः सेवन्ते शोणपर्वतम्‌॥८२॥ 
स्थिताः सीमावसानेषु शोणाद्रीदामवस्थितम्‌ । 
नमन्ति देवाश्चत्वारः शिवं शोणाचलाकृतिम्‌॥८२॥ 

अस्योत्तरस्मिञ्छिखरे दृश्यते वटभूरुहः । 
सिद्धवेषः संदेवाऽऽस्ते यस्य मूले महेश्वरः ॥८४॥ 
यस्यच्छायातिमहती सर्वदा मण्डलाकृतिः । 
लक्ष्यते विस्मयोपेतैः सर्वदा देवमानंवैः ॥८५॥ 
अष्टभिः परितो लिङ्गैरष्टदिक्पालपूजितै: । 
अष्टासु संस्थितैर्दिक्षु शोभते ह्युपसेवितः ॥८६॥ 
नृपाणां शम्भुभक्तानां शङ्कराज्ञानुपालिनाम्‌ । 
अत्रैव महदास्थानमादिदेवेन निर्मितम्‌ ॥८७॥ 
बकुळश्च महांस्तत्र सदार्थितपःलप्रदः । 
आगमार्थविदा मूले वामदेवेन सेव्यते॥८८॥ 
अगस्त्यश्च वरिष्ठश्च संपूज्याऽरुणभूधरम्‌ । 
संस्थाप्य लिङ्गे विमले तेपाते तादृशं तप: ॥८९॥ 
हिरण्यगर्भतनयः पुरा शोणनदः पुमान्‌ । 
अत्र तीव्रं तपस्तप्वा गङ्गाभिमुखगोऽभवत्‌॥९०॥ 
अत्र शोणनदी पुण्या प्रवहत्यमलोदका । 
वेणा च पुण्यतटिनी परितः सेवतेऽचलम्‌॥९१॥ 
वायव्याश्च दिशो भागे वायुतीर्थं च शोभते । 
तत्र खात्वा मरुत्पूर्व जगत्प्राणत्वमाप्तवान्‌॥९२॥ 
उत्तरेऽस्य गिरेस्तीर्थ सुवर्णकमलोज्वलम्‌ । 
दिव्यसौगन्धिकाकीर्णहंसभृङ्गमनोहरम्‌॥९२॥ 
कौबेरं तीर्थमेझान्यामैशान्यं तीर्थमुत्तमम्‌ । 
तस्यैव पश्चिमे भागे विष्णुः कमललोचनः ॥९४॥ 
स्नात्वा विष्णुत्वमभजत्कमलालालिताकृतिः ॥९५॥ 
नवग्रहाः पुरा तत्र स्नात्वा ग्रहपदं गताः । 
नवग्रहप्रसाद्यश्च जायते तत्र मज्जनात्‌॥९६॥ 
दुर्गा विनायकस्कन्दौ क्षेत्रपाल: सरस्वती । 
क्षान्ति परितस्तीर्थ ब्राह्ममेतदनन्तरम्‌ ॥९७॥ 
गङ्गा च यमुना चैव गोदावरी सरस्वती । 
नर्मदासिन्धुकावेर्य: शोणः शोणनदी च सा ॥९८॥ 

एता गूढा निषेवन्ते पूर्वाद्याशासु सन्ततम्‌ । 
नश्यन्त्य: सकलं पापमात्मक्षेत्रसमुद्भवम्‌॥९९॥ 
अन्याश्च सरितो दिव्याः पार्थिव्यश्च शुभोदकाः । 
उदजृभन्त सहसा शोणाद्रीशप्रसादतः॥१००॥ 
आगस्त्यं दक्षिणे भागे तीर्थ महदुदाहृतम्‌ । 
सर्वभाषार्थसंसिद्धि्जायते तत्र मज्जताम्‌॥१०१॥ 
अत्रागस्त्यः समागत्य स्नात्वा मुनिगणावृतः । 
अभ्यर्चयति शोणाद्रिं मासि भाद्रपदे सदा ॥१०२॥ 
वशिष्ठमृत्तरे भागे तीर्थ दिव्यं शुभोदयम्‌ । 
सर्ववेदार्थसंसिद्धिर्जायते तत्र मजनात्‌॥१०१॥ 
अत्र मेरोः समागत्य वरिष्ठो भगवानृषिः । 
करोत्याश्वयुजे मासि शोणाद्रीशानिषेवणम्‌॥१०४॥ 
गङ्घानाम महत्तीथ पूर्वोत्तरदिशि स्थितम्‌ । 
तत्र ख्रानाद्भवेन्नुणां सर्वपातकनाइनम्‌॥१०५॥ 
गङ्गाद्याः सरितः सर्वाः कार्त्तिके मासि सङ्गताः । 
अत्रारुणाद्रिनाथस्य सेवां कुर्वन्ति सादरम्‌॥१०६॥ 
ब्राहयं नाम महातीर्थमरुणाद्रीदासन्निधो । 
तस्योपसङ्गमात्सदयो ब्रह्महत्यादि नश्यति ॥१०७॥ 
मार्गे मासि समागत्य ब्रह्मलोकात्पितामहः । 
ख्नात्वा तत्प्रत्यहं देवमर्च॑यत्यरुणाचलम्‌॥१०८॥ 
पौषे मासि समागत्य खात्वा तीर्थे निजे: सुरैः । 
महेन्द्रः शोणशैलेशमभ्यर्चयति शङ्करम्‌ ॥१०९॥ 
शैवंनाम महातीर्थं सन्निधौ तत्र वर्तते । 
रुद्रो ब्रह्मकपालेन सह तत्र न्यमज्जत ॥११०॥ 
अत्र झम्मुर्गणेः सार्द्ध माघे मासि प्रसीदति । 
प्रायश्चित्तानि सर्वाणि नृणां सफलयन्भुवि॥१११॥ 
आग्नेयमञ्निदिग्भागे तीर्थ सौभाग्यदायकम्‌ । 
अग्निरत्र पुरा खात्वा स्वाहया सङ्गतः सुखी ॥११२॥ 

अनद्वो$पि स्मरः स्नात्वा फाल्गुने मासि सङ्गतः । 
अभ्यर्च्य शोणशेलेशमभूत्सर्वसुखाधिप: ॥११३॥ 
दिशि दक्षिणपूर्वस्यां वेष्णवं तीर्थमद्धुतम्‌ । 
ब्रह्मषय: सदा तत्र वसन्ति कृतकोतुका: ॥११४॥ 
चैत्रे मासि समागत्य विष्णुस्तत्र रमापतिः । 
ख्नात्वाऽभ्यर्च्यारुणाद्रीरामभवल्लोकनायकः॥११५॥ 
सौरंनाम महातीर्थ कौबेरदिशि जृम्भितम्‌ । 
सर्वरोगोपशान्तिश्च जायते तत्र मज्जनात्‌ ॥११६॥ 
वैशाखे मासि दिनकृत्स्रात्वाऽत्रेशं निषेवते । 
वालखिल्यैः समं श्रीमान्वेदैश्च सह सङ्गत: ॥११७॥ 
आश्विनं पावनं तीर्थमीरान्रह्मोत्तरेऽस्थितम्‌ । 
आप्लुतौ भिषजौ दस्रौ पूतावत्र निमज्जनात्‌॥११८॥ 
अत्राश्चिनो समागत्य ख्नात्वाभ्यर्च्यं च शाङ्करम्‌ । 
दक्षिणे शोण शैलस्य निकटे वर्त्तते शुभम्‌॥११९॥ 
कामदं मोक्षादं चैव तीर्थ पाण्डवसञ्ज्ञितम्‌। 
पुरा हि पाण्डवास्तत्र मजनात्क्षितिनायकाः॥१२०॥ 
अत्र घात्री समागत्य सर्वोषधिफलान्विता । 
ज्येष्ठ मासि समं देवैरार्चयचारुणाचलम्‌॥१२१ 
आषाढे मासि सन्त्यक्ता विश्वेदेवा महाबलाः । 
अभ्यर्च्य शोणशैलेशमागच्छन्मखराध्यताम्‌॥१२२॥ 
वैश्वदेवं महातीर्थं सोमसूर्योत्तराश्रयम्‌ । 
विश्वाधिपत्यमतुळं लभ्यते तत्र मज्जनात्‌ ॥१२३॥ 
परितो लक्ष्यते तीर्थ पूर्वस्यां दिशि शोभने । 
अत्र लक्ष्मीः पुरा स्नात्वा लेभे पुरुषमुत्तमम्‌॥१२४॥ 
उत्तरस्यां दिशि पुरा पुण्या स्कन्दनदी स्थिता । 
अत्र ख्नात्वा पुरा स्कन्दः सम्प्राप्तो विपुलं बलम्‌॥१२५॥ 
पश्चिमस्यां दिशि ख्याता परा कुम्भनदी शुभा । 
अगस्त्यः कुम्भकः कुम्भस्तत्र नित्यं व्यवस्थितः ॥१२६॥ 

गङ्गा च मूलभागस्था यमुना गगने स्थिता । 
सोमोद्भवा शिरोभागे सेवन्ते शोणपर्वतम्‌ ॥१२७॥ 
बहून्यपि च तीर्थानि सम्भूतानि समन्ततः । 
तेषां भेदान्पुरा वेत्तुं माकण्डेयस्तु नादाकत्‌॥१२८॥ 
तपोमिर्बहुभिस्सोऽयं शोणाद्रीशमतोषयत्‌ । 
प्रार्थयामास च वरं प्रीतात्तस्मान्मुनीश्वरः॥१२९॥ 
माकण्डेय उवाच 
भगवन्नरुणाद्रीशा तीर्थभिदा: सहस्रशः । 
प्रख्याताश्चप्रकारान्ते दुर्बोधास्त्वल्पचेतसाम्‌॥१३०॥ 
कथमेकत्र सान्निध्यं लभेरन्भुवि मानवाः । 
अपर्याप्तश्व भवति पृथगेषां निषेवणे ॥१३१॥ 
अन्तर्निंगूढतेजास्त्वं गत्वा य: सकलैः सुरैः । 
आरण्यसे कुरु तथा शोणाद्रिस्पर्दभीरुभिः॥१३२॥ 
अहं च शम्भुमभ्यर्च्य तपसारुणपर्वतम्‌ । 
सर्वलोकोपकारार्थ सूक्ष्म लिङ्गमपूजयम्‌॥१३३॥ 
विश्वकर्मकृतं दिव्यं विमानं विविधोत्सवम्‌ । सङ्कल्प्य सकलान्भोगान्नित्यानजनयत्पुनः॥१३४। 
धर्मशास्त्राणि विविधान्यवापुर्मुनिपुङ्गवाः । शिवकार्याणि सर्वाणि चक्रुभक्तिसमन्विताः॥१३५॥ 
मया च झम्भुमभ्यर्च्य कृताऱ्याहुतिसम्भवाः । 
सप्त कन्या वरारोहाः पूजार्थं विनियोजिताः॥१३६॥ 
हतशत्रुगणैभूपैर्लब्धराज्यै: पुरा नृपैः । प्रत्येकं विविधेभोगिः शोणशैलाधिपोषर्चित: ॥१३७॥ 
इदमनुभववैभवं विचित्रं दुरितहरं शिवलिङ्गमद्रिरूपम्‌ । 
अमलमनभिगम्यनामधेयं वरमरुणाद्रिनायकं भजस्व ॥१३८॥ 
अवनतजनरक्षणोचितस्य स्मरणनिराकृतविश्वकल्मषस्य । 
भजनममितपुण्यरारियोगादरुणगिरेः कृतिनः परं लभस्व ॥१३९॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्ये 
पूर्वर्धिऽरुणाचलस्थविविधतीर्थमाहात्म्यवर्णनं नाम षष्ठोऽध्यायः ॥६॥ 
आदितः शोकानांसमष्यङ्काः-१०,२९४+१३९=१०,४३३ 
अरुणाचलमाहात्म्ये आदित: ोकानांसमछ्यङ्का:-३५१+१३९=४९० 
~ 

॥ अथ सञ्तमोऽध्यायः॥ 
(अरुणाचलस्थितानानातीर्थमाहात्म्यवर्णनम) 
पार्वत्युवाच 
कथमञ्निमयं लिङ्गमभिगम्यमभूद्धुवि । 
प्राणिनामपि सर्वेषामुपशन्तिं कथं गत: ॥१॥ 
तीर्थानामुद्भवः पुण्यात्कथं चारुणपर्वतात्‌ । 
उपसंहृतसर्वाङ्गः कथं वा वद्‌ मेऽचलः॥२॥ 
गौतम उवाच 
कृते त्वञ्निमयः शैलख्रेतायां मणिपर्वतः । 
द्वापरं हाटकगिरिः कलौ मरकताचलः ॥३॥ 
बहुयोजनपर्यन्तं कृते वह्विमये स्थिते । 
बहिः प्रदक्षिणं चक्रुः प्रशाम्यति महर्षय: ॥४॥ 
शाने: शान्तोऽरुणाद्रीशाः श्रीमानभ्यर्थितः सुरेः । 
लोकगुष्यर्थमत्यर्थमुपशान्तोऽरुणाचलः॥५॥ 
अथ गौरी मुनिं प्राह कथं झान्तोऽरुणाचलः । 
कथं वा प्रार्थयामासुर्देवेशां त्रिदशा इमम्‌॥६॥ 
इति तस्या वचः श्रुत्वा गौतमस्त्वभ्यभाषत । 
प्रशस्य भक्तिमतुलां तस्यास्तत्त्वार्थवेदिनीम्‌॥। 
गौतम उवाच 
अञ्निरूपं पुरा शैलमासादयितुमक्षमाः । 
पुरा सुराः स्तुतिं चक्रुरभ्यर्च्य क्रतुसम्भवे: ॥८॥ 
भगवन्नरुणाद्रीश सर्वलोकहितावह । 
अञ्निरूपोऽपि संशान्त: प्रकाशस्य महीतले॥९॥ 
असौ यस्ताम्रो अरुण उतबभ्ुः सुमङ्गलः । 
इति त्वां सकला वेदाः स्तुवन्ति शिवविग्रहम्‌॥१०॥ 
नमस्ताम्रायारुणाय शिवाय परमात्मने । 
वेदवेद्य स्वरूपाय सोमाय सुखरूपिणे ॥११॥ 
त्वदूपमखिलं देव जगदेतः्चराचरम्‌ । 
निघानमिव ते रूपं देवानामिदमीक्ष्यते॥१२॥ 

वर्षतां च पयोदानां निर्मराणां च भूयसाम्‌ । 
सलिलोपायसंहारो युक्तस्ते युगसंक्षये ॥१३॥ 
अग्नेरापः समुद्भूतास्त्वत्तो हि परमात्मनः । 
विश्वसृष्टिं वितन्वति विचित्रगुण वेभवात्‌ ॥१४॥ 
शीतो भव महादेव शोणाचल कृपानिधे ! । 
सर्वेषामपि जीवानामभिगम्यो भव प्रभो ॥१५॥ 
इति स्तुतः सुरैः सर्वेरानतैर्भक्तवत्सल: । 
सद्यः शीतलतां गच्छन्नभिम्योऽभवत्प्रभुः ॥१६॥ 
प्रावर्तन्त पुननंद्यो निर्भराश्च बहूदकाः । 
वर्षतामपि मेघानां न जग्राह जलं बहु ॥१७॥ 
तथापि तरुणाकोद्यत्कालान्निशतकोटिभिः । 
समानदीपितरभज्ञजीवानामभिगम्यताम्‌॥१८। 
विसृज्य विश्वसलिलं नदीश्च रसविक्षारैः । 
संपूर्यः सकलेर्दैवः सर्वदा सम्प्रकाशते ॥१९॥ 
तीर्थानि तानि तान्यासन्परितः प्रार्थनावशात्‌ । 
दिक्पालानां सुराणां च महर्षीणां महात्मनाम्‌॥२० 
ब्रह्मोवाच 
इति तस्य वच: श्रुत्वा गौरी कुतुकसंयुता । 
तीर्थानामुद्भवं सर्व श्रोतुं समुपचक्रमे ॥२१॥ 
पार्वत्युवाच 
कानि तीर्थानि जातानि शोणाद्रेलोकगुष्तये । 
भगवन्ब्रूहि सकलं तीर्थानामुद्भवं मम ॥२२॥ 
इति तस्या वचः शुण्वन्गिरीशात्संश्रुतं पुरा । 
तीर्थानामुद्भवं सर्व व्याख्यातुमुपचक्रमे ॥२३॥ 
गौतम उवाच 
ऐन्द्रै नाम महातीर्थमिन्द्रभागे समुत्थितम्‌ । 
तत्र स्नात्वा पुरा शक्रो ब्रह्महत्यां व्यपोहयत्‌॥२४॥ 
ब्रह्मतीर्थ पुनर्दिव्यं वह्निःकोणे समुत्थितम्‌ । 
परस्त्रीसङ्गमात्पापं वह्निः ख़्ात्वात्र चात्यजत्‌॥२५॥ 

याम्यं नाम महातीर्थ यमभागे विजृम्भते । 
अत्र स्नात्वा यमोऽत्याक्षीद्भयं ब्रह्माखसम्भवम्‌॥२६॥ 
नेऋतं तु महातीर्थं नेऋत्यां दिशि शोभते । 
भूतवेतालविजयं तत्र स्त्नात्वर्षयो गता: ॥२७॥ 
पश्चिमे वारुणं तीर्थ दिग्भागे च प्रकाशते । 
शल्यकोशं पुरा लेभे खनात्वाऽत्र वरुणो निजम्‌॥२८॥ 
वायवे वायवीयं च तीर्थमत्र प्रकाशते । 
तत्र स्नात्वा ययौ वायुर्जगत्प्राणत्ववैभवम्‌॥२९॥ 
उत्तरे चात्र दिग्भागे सोमतीर्थमिति स्मृतम्‌ । 
तत्र स्नात्वा पुरा सोमो यक्ष्मरोगादमुञ्चत॥३०॥ 
ऐशाने चाऽत्र दिग्भागे विष्णुतीर्थमिति स्मृतम्‌ । 
तत्र स्नात्वा पुरा विष्णुः श्रिया च सह सङ्गतः ॥३१॥ 
मार्कण्डेयः पुरा देवि प्रार्थयामास शङ्करम्‌ । 
सदाशिव महादेव देवदेव जगत्पते॥३२॥ 
बहूनामिह तीर्थानामेकत्र स्यात्समागमः । 
केनोपायेन भगवन्कुपया वद शङ्कर ! ॥२३॥ 
इति तस्य वचः श्रुत्वा देवदेव उमापतिः । 
उपायं दर्शयामास मुनये प्रीतमानसः॥३४॥ 
महेश्वर उवाच 
सदोपहारवेलायां सर्वतीर्थसमुत्चयः । 
सन्निधिं मम सम्प्राप्तः सेवते गूढरूपतः ॥३५॥ 
नान्यदन्वेषणीयं ते तीर्थमत्र महामुने । 
ममोपहारवेलायां दृश्यते तीर्थसञ्चयः ॥३६॥ 
तस्माद्भत्तियुतैनिंत्यं सर्वतीर्थसमागमः । 
मुनिभिश्च सुरैः सवैनेविद्यान्ते विलोक्यताम्‌॥३७॥ 
इति देवि पुरा देवो माकडेयाय शङ्करः । उपादिशदमेयात्मा तीर्थसंदर्शनक्रमम्‌ ॥२८॥ 
गौतम उवाच 
सर्वाण्यपि च पुण्यानि तीर्थानि शिवसन्निधौ । 
सदोपहारवेलायां दृश्यानि किल मानवैः ॥३९॥ 

व्रतं तीर्थ तपो वेदा यज्ञाश्व नियमादय: । 
योगाश्च शोणशैलेशदर्शनाहृष्टसञ्चरा: ॥४०॥ 
निशम्य वाक्यं मुनिपुङ्गवस्य प्रसेदुषी पर्वतराजपुत्री । 
अवोचदत्यद्भुतमेतदत्र त्वयोपदिष्टं भुवि तीर्थजालम्‌॥४१॥ 
अहं कृतार्था तपतां वरिष्ठ ! त्वत्सङ्गमात्सम्प्रति तीर्थजालम्‌। 
रात्ता नमस्तेऽस्तु तपोविशेषं शिवोऽपि मे5त्रादिशदेव कर्तुम ॥४२॥ 
कथं गिरीश: पुनरत्र देवः स्फुरन्महावह्निवपुर्धरोऽपि । 
प्रशान्तरूप:परमेश्वरोऽयमभ्यर्चनीयो भुवि मर्त्यवर्गे: ॥४३॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्ये 
पू्वर्धिऽरुणाचलस्थविविधतीर्थवर्णनं नाम सप्तमोऽध्यायः ॥०॥ 
आदितः शोकानांसमष्टयङ्काः-१०,४३३+४३=१०,४७६ 
अरुणाचलमाहात्म्ये आदितः छोकानांसमष्टयज्ञा:-४९०--४३-५३३ 
जज 

॥ अथाष्टमोऽध्यायः॥ 
(पार्वतीगौतमसम्वादेऽरुणाचलेस्थापिताऽरुणेश्वराराधनमाहात्म्यवर्णनम्‌) 
गौतम उवाच 
शुणु देवि पुरावृत्तं कैलासे मेरुधन्विना । 
आदिष्टस्तीर्थयात्रार्थमहं लिङ्गानि वीक्षितुम्‌॥१॥ 
रुद्रक्षेत्रे केदारे तथा बदरिकाश्रमे । 
काऱ्यां पुण्येषु देशेषु तथा श्रीपर्वते शिवे ॥२॥ 
काञ्चीमुख्यासु पुण्यासु पुरीष्वप्यगमं तदा । 
ऋषिभिर्विबुधैः साथैर्गणैर्योगिभिरुत्तमैः ॥३॥ 
स्थापितानि च लिङ्गानि स्वयम्भूनि च दृष्टवान्‌ । 
तत्रतत्र महाभागे तीर्थानि शिवसन्निधो॥४॥ 
सेवमानः सरिष्योऽहं पर्यटन्पृथिवीमिमाम्‌ । 
एवं तीर्थानि सर्वाणि गाहमाने ब्रतान्वित: ॥५॥ 
तपांसि यज्ञकर्माणि कुर्वन्भूमिं समाचरन्‌ । 
शिवस्मरणसंयुक्तः शिवलिङ्गानि सन्नमन्‌॥६॥ 
सर्वाणि भुवि पुण्यानि देशमेतमुपाश्रयम्‌ । 
अत्र देवं महादेवमविकेरां त्रियम्बकम्‌ ॥७॥ 
अरुणाद्रिरितिख्यातं पर्वतं लिङ्गमैक्षिघि । 
अत्र सिद्धा महात्मानो मुनयश्च दृढव्रताः ॥८॥ 
कन्दमूलफलाहारा दृष्टाः शोणाद्रि सेवकाः । 
अस्तोषमादिमं लिङ्गमरुणाद्रिमयं महत्‌॥९॥ 
आयेन ब्रह्मणा पूर्वमचिंतं दिव्यचक्षुषा । 
असो यस्ताम्रो अरुण उत बग्नु: सुमङ्गलः ॥१०॥ 
इति वेदा स्तुवन्ति त्वामरुणाद्रीश ! सन्ततम्‌ । 
नमस्ताम्राय चारुणाय शिवाय परमात्मने॥१॥ 
सर्ववेदस्वरूपाय नित्यायामृतमूर्त्तये । 
कालाय करुणाद्राय दृष्टिपेयामृताब्धये ॥१२॥ 
भक्तवात्सल्यपूर्णाय पुण्याय पुरभेदिने । 
दर्शनं तव देवेश सर्वघर्मफलप्रदम्‌ ॥१३॥ 

भुवि लब्धवता भूयो नान्यत्कार्य तप: क्वचित्‌ । 
भवता कर्मभूरेषा वर्ततेद्य निरोधिता ॥१४॥ 
प्रार्थयन्ते स्वयं वासान्देवाश्चाऽत्र त्वदाश्रये । 
कालसङ्गह सञ्जातं फलं लब्धं मया5घुना ॥१५॥ 
अन्यत्कृत तपः सर्व त्वद्द्शनफलं मम । 
ईदृशं तव देवेश रूपमत्यद्भुतोदयम्‌॥१६॥ 
एकमद्रिमयं लिङ्गं न क्वचिद्ृष्टवान्भुवि । 
सूर्येन्हभिसुसंयुक्त कोणत्रयमनोहरम्‌॥१७॥ 
तरिमूर्तिरूप देवेश दृश्यते ते वपुर्महत्‌ । 
शक्तित्रयस्वरूपेण काळत्रयविधानकम्‌॥१८॥ 
त्रिवेदात्मं त्रिकोणाङ्गं लिङ्गं ते दृष्टमद्भुतम्‌ । 
त्रैलोक्यरक्षणार्थाय विततं रूपमास्थितः॥१९॥ 
दृझ्यते वसुधाभागे शोणाद्रिरिति विश्रुतः । 
अजानतां च मर्त्यानां समालोकनमात्रत: ॥२०॥ 
वितरत्यखिलान्भोगान्व्याजकरुणानिधिः। 
अर्चया रहितं लिङ्गमन्यं शून्यमुदाहृतम्‌॥२१॥ 
इदं तु पूजितं देवैः सदा सर्ववरप्रदम्‌ । 
प्रसीद करुणापूर्ण शोणाचल महेश्वर ॥२२॥ 
त्रायस्व भवभीतं मां प्रपन्नं भक्तवत्सल । 
रव्यं द्र्टमेतत्ते रूपमत्यद्भुतं महत्‌॥२३॥ 
कृतार्थय कृपासिन्धो शरण्य शरणागतम्‌ । 
इति संस्तूयमानो मे देवः शोणाचलेश्वरः॥२४॥ 
अदर्शयत्परं रूपं दिव्यमेहीत्युवाच माम्‌ । 
प्रीतोऽस्मि भवतः स्तोत्रेर्भक्त्या च परया भृशम्‌॥२५॥ 
अत्रैव भवतो वासो नित्यमस्तु ममान्तिके । 
सम्पूजय च मां नित्यं भुवि भोगे: सनातने: ॥२६॥ 
तपसा तप सर्वेषां महत्त्वमिह दर्शय । 
पूर्व कैलासशिखरे वसन्तं त्वां तपोऽन्वितम्‌॥२७। 

आदिशं पृथिवीभागं शोणाद्रौ पूजयेति माम्‌ । 
सप्तर्षिपूजिता पूजा दिवि मे सम्प्रकाशते ॥२८॥ 
तथा नित्यार्चनायुक्त प्रकाशय घरातले । 
सर्वेषामेव जन्तूनां हिताय त्वं तपोऽधिकः॥२९॥ 
भुवि मां पूजयाऽर्चाभिरागमोक्ताभिरादरात्‌ । 
दिव्या मम महापूजा दृझ्या हि दिवि देवते: ॥३०॥ 
प्रकाशनीया भवता पार्थिवी वसुधातले । 
माहात्म्यं पूर्वमेवोक्तं यथाऽहमरुणाचलः ॥३१॥ 
स्थितो वसुन्धराभागे मया प्रीतं तु ते भृशम्‌ 
ये वा सम्पूजयन्ति स्म पूर्व मां सुकृताधिका: ॥३२॥ 
तेभ्यस्त्वमधिको भूमौ प्रकाशस्व शिवार्चनम्‌ । 
इत्यादिशे हि देवेशं प्रणम्य भवभक्तिमान्‌॥३२॥ 
अन्वपृच्छं दयापूर्णमरुणाद्रीदामानमन्‌ । 
अनासाद्यमिदं रूपमभ्निरूपं महेश्वरम्‌॥३४॥ 
कथमय्यार्चयाम्येनं मर्त्यलोकोचितार्चनेः । 
आदेशमिममन्वर्थ कथं वा कल्पयाम्यहम्‌ ॥३५॥ 
उपायमादिश श्रीमन्नभिगम्यो यथा भवान्‌ । 
इति विज्ञापितो देवः श्रीमाञ्छोणाचलेश्वरः॥३६॥ 
अन्वग्रहीदशेषात्मा प्रणतं मां दयानिधिः । 
अहं तु सूक्ष्मलिङ्गानि प्रकादिष्ये महीतले ॥२७॥ 
आगमोक्तक्रियाभेदैः पूजां मे प्रतिपादय । 
पञ्चावरणसंयुक्तं लिङ्गं मे सूक्ष्ममद्भुतम्‌॥३८॥ 
अरुणाद्रीश्वराभिख्यं सम्पूजय तपोबले: । 
इत्यादिश्य महादेवः स्वयम्भु विमलं महत्‌॥३९॥ 
रूपं मे दर्शयामास सूक्ष्मलिङ्गात्मना शिव: । 
आलोक्य विमलं लिङ्ग सूक्ष्मं तत्स्वयमुच्छितम्‌ ॥४०॥ 
अशेषाऽऽवरणोपेतं कृतार्थहृदयोऽभवम्‌ । 
पुनर्व्यज्ञापयं देवं शाम्भुमाश्रितवत्सलम्‌॥४१॥ 

आगमोक्तप्रकाराणामनिरीक्ष्यत्वमागतम्‌ । 
कथं तु तव रूपाणां नामभेदान्वियोजितान्‌॥४२॥ 
जानीयां करुणामूर्ते स्वयमीश्वर मत्प्रभो । 
पूजकास्तव के वा स्युर्मन्दिरं वाऽत्र कीदृशम्‌॥४३॥ 
कथं स्तोत्रं कथं पूजा के वा5त्र परिचारका: । 
स्थानरक्षा कथं वा स्यात्के वात्मपरिरक्षका:॥४४॥ 
कथं वा मानुषी पूजा नित्या सम्वर्धते तव । 
आगता बहवो देवा: श्रद्धेयं मनुजे: कथम्‌ ॥४५॥ 
प्रसीद परमेशान स्वयमाज्ञापयाखिलम्‌ । 
एवं विज्ञापितो देवः शोणाद्रीशः स्वयं प्रभु: ॥४६॥ 
आज्ञापयत्तदा देवो विश्वकर्माणमागतम्‌ । 
सृज त्वं नगरं दिव्यमरुणाख्यं गुणाधिकम्‌ ॥४५॥ 
मन्दिरं मम दिव्यं च महामणिगणोळ्वलम्‌ । 
तौर्यत्रिकं सपर्याङ्गं तन्मे सर्व प्रकल्पय ॥४८॥ 
आबभाषे शिवः श्रीमान्नामभेदार्चनक्रमम्‌। 
व्रतं च करुणामूर्त्तिररुणाद्रीश्वरः शिवः ॥४९॥ 
शुणु तन्मे च ये सृष्टा पूजार्थ परिचारकाः । 
शुणु गौतम सर्व मे मानुषं पूजनक्रमम्‌॥५०॥ 
य एष सर्वलोकानां क्षेमाय प्रथते भुवि । 
इद तेजोमयं लिङ्गमतुळं दृश्यते महत्‌ ॥५१॥ 
अरुणाद्रीश्वराभिख्यं पूज्यतां सततं त्वया । 
शात्तिर्ममोत्तरे भागे पूज्या नित्योदया मुदा ॥५२॥ 
दधती स्थानमाहात्म्यमपीतकुचनामिका । 
अरुणाचळराजोऽयमविभागः प्रियान्वितः ॥५३॥ 
उत्सवार्थो महादेवः पूज्यो भोगसुतावृतः । 
बोधदो भक्तलोकस्य दत्ताभयकरः रिव: ॥५४॥ 
सारङ्गं परशुं विभ्रत्प्रसन्नवदनः सदा । 
उमास्कन्देश्वरः शम्मुर्दिव्यरल्लविभूषणः॥५५॥ 

आभया भासयँल्लोकानविकुण्ठश्रियान्वित: । 
शक्तेरुत्सवभद्रे च सम्पूज्या सुन्दरेश्वरी ॥५६॥ 
सर्वभूषणसंयुक्ता शृङ्गाररसवर्द्धनी । 
बालो गणपतिः पूज्य: पुरस्ताद्भूतिनन्दन: ॥५७॥ 
मदन्तिकमलडूर्वन्भक्ष्येर्भोज्येबहूद्ये: । 
मत्पार्श्वमविमुञ्चन्ती शोणरेखाश्वितेक्षणा ॥५८॥ 
उत्सवार्था परा शक्तिरन्तिकस्थेव पूज्यताम्‌ । 
मुखराष््रिपतिः श्रीमान्नत्यंस्ताण्डवपण्डित: ॥५९॥ 
उत्सवार्थ समभ्यच्यंश्वक्षुरग्रे5मृतेश्वर: । 
शक्तिश्चान्या महाभागा सम्पूज्या भूविनायका ॥६०॥ 
द्वारे नन्दी महाकाल: पुरस्तात्सूर्यसन्निभः । 
भक्तानां मम सर्वेषां पूजनं चापि कल्प्यताम्‌॥६१॥ 
दक्षिणे मातरः पूज्या विघ्नशास्तृसमन्विताः । 
सम्पूज्यो नेऋते कोणे विघ्ननाशो विनायकः ॥६२॥ 
स्कन्दः शक्तिधरश्चैवैशानकोणे शमर्च्यताम्‌ । 
लिङ्गानि च मनोज्ञानि पूजनीयान्यनन्तरम्‌॥६२॥ 
मन्दिरं मम सम्पूज्य दक्षिणामूतिं दक्षिणम्‌ । 
पश्चिमे विष्णुरूपाङ्कमसिरूपान्वितं तथा ॥६४॥ 
उत्तरे ब्रह्मरूपा पूर्वे सारङ्गभूयुतम्‌ । 
सर्वदेवगुणोपेतं सर्वशक्तिसमन्वितम्‌॥६५॥ 
अपीतकुचनाथायाः सर्वदाक्तिसमन्वितम्‌ । 
मन्दिरं गुरु सम्पूज्य दिक्पालकवधूवृतम्‌॥६६॥ 
मन्दिरस्यावनार्थाय देवीर्वैभवनायकाः ॥६७॥ 
क्षेत्रपालं तु सम्पूज्य सर्वावरणसंयुतम्‌ । 
पुत्रस्य त्राणमायाता पूज्यारुणगिरीश्वरी ॥६८॥ 
काली बहुविधाश्चान्या देवता विधिपालकाः । 
उत्सवा विविधाः कल्प्याः प्रतिमासमहोद्याः॥६९॥ 
सृजस्व कन्यका दिव्याः शिवदेवार्हणे रताः । 
नृत्तगीतकलाभिज्ञा रूपसौभाग्यसंयुताः ॥७०॥ 

चारुविश्रमसंयुक्ता: कामदा नित्यपावना: । 
शिष्यानादिश वेदज्ञान्सदाचारसमुज्वलान्‌ ॥७१॥ 
दिन्योपचारसंसिद्ध्यै सुभगाञ्छुद्धचेतस: । 
दीक्षितान्विमलाञ्छुद्वाञ्छैवागमविशारदान्‌॥७२॥ 
शैवाचारप्रसिद्धपर्थमादिशा5भ्यर्चने मम । 
मार्हळाञ्छाङ्किकान्वैणांस्तालिकान्वेणुवादकान्‌ ॥७३॥ 
शोल्बिकान्सृज सद्दिदयाशचतुर्विद्याविशारदान्‌ । 
क्षत्रियान्विविधान्वैश्याञ्छूदरांश्च शिवसम्मतान्‌॥७४। 
चत्वारश्च मठाः कल्प्याश्चतुर्दिक्तीर्थवासिनाम्‌ । 
मुनीनां शिवभक्तानां निराशानां निवासतः॥७५॥ 
तेषु स्थिता मुनीन्द्रा मे रक्षान्तु शिवपूजनम्‌ । 
भिक्षमाणाः पुनः शेवा भक्ता: पाशुपता अपि॥७६॥ 
पालयन्तु सदाऽन्ये च युक्ताः कापालिका अपि । 
सर्वेषां जायमानानां जातानां सम्भविष्यताम्‌॥७०॥ 
अव्याहताज्ञमारक्ष्यमिदं स्थानं महीभृताम्‌। 
बकुळश्च महानत्र दृश्यते दिव्यभूरुहः ॥७८॥ 
अत्र भक्ता वितन्वन्तु शिवकार्यविनिश्चयम्‌ । 
अत्र मे दीयते द्रव्यमप्रेक्षितपराप्तये ॥७९॥ 
यत्तदक्षय्यफलदमारक्ष्यं शिवसेवकैः । 
भत्तैर्विज्ञापितं चार्थ श्रोष्यामि पुरतः स्थितैः ॥८०॥ 
सर्व सम्पादयिष्यामि तेषां चित्तानुकूलकम्‌ । 
अपराधसहस्राणि क्षांस्ये मां स्वर्चतामहम्‌॥८१॥ 
आगमोक्ता च पूजेयं मानुषी निर्मिता यतः । 
ग्रहीष्ये तामहं सर्वामर्चा सर्वागमोदिताम्‌॥८२॥ 
सङ्कल्पितं भवेत्कर्म प्रीतिकुन्मम सेवकैः । 
आगमार्थानशेषांस्त्वमालोक्य समयोचितान्‌॥८३॥ 
विघायाभ्यर्चनाभेदाँल्लोकरक्षाकृते मुने । 
कर्त्तव्या महती पूजा पौर्णमास्यां तु सादरम्‌ ॥८४॥ 

सत्राणि विविधान्यत्र कर्तव्यानि सहस्रशः । 
विविधानि च दानानि शक्त्या चैवाऽस्य सन्निधौ ॥८५॥ 
अव्युच्छिन्नप्रदीपस्य दातारो मम सन्निधौ । 
तेजोमयमिदं रूपं मम यान्ति न संशयः ॥८६॥ 
जलजं तरुजं पुष्पं कक्षाजं च लतोद्धवम्‌ । 
ददते ये च भक्त्या मे ते भविष्यन्ति भूभृत: ॥८७॥ 
तेषां पुरोगतः साक्षादहं जेष्यामि विद्विषः । 
यस्य यस्य तु देशस्य यो यो राजा तपोघिक: ॥८८॥ 
तत्तत्समद्धितं रम्यं सम्भवं ददतेऽत्र मे । 
मत्सन्निधिमुपागत्य दुरात्मानोऽपि भूमिपाः ॥८९॥ 
शिवभक्ता भृशं पूर्णा भविष्यन्ति न संशय: ॥९०॥ 
इति झम्भुमुखोत्थितं वचः समुपश्रुत्य विधूतकल्मषः । 
अहमानतवान्व्यजिज्ञपं कुतुकाच्छोणगिरीश्वरं शिवम्‌॥९१॥ 


इति श्रीस्कान्दे महापुराणे एकाझ्रीतिसाहस्ग्रां संहितायां प्रथमे माहेश्वरखण्डेऽरुणाचलमाहात्म्ये 
पूवर्धिऽरुणेश्वराराधनामाहात्म्यवर्णनं नामाष्टमोऽध्यायः ॥८॥ 
आदितः ोकानांसमष्टयङ्काः-१०,४७६+९१=१०,५६७ 
अरुणाचलमाहात्म्ये आदितः छोकानांसमष्ट्यज्ठा:-५३३--९१-६२४ 
जज 

॥ अथ नवमोऽध्यायः॥ 
(गौतमाय श्रीशङ्वरेणशिवमुख्यनाम्नांपरिगणनपुर:सरं पार्वतीकृते 
गौतमप्रश्नेऽरुणेश्वरप्रदक्षिणामाहात्म्यवर्णनम्‌) 
गौतम उवाच 
भगवन्नरुणाद्रीदा नामधेयानि ते भृशम्‌ । 
विशेषाच्छ्रोतुमिच्छामि स्थानेऽस्मिन्सुरपूजिते॥ 
महेश्वर उवाच 
नामानि शृणु मे ब्रह्मन्मुख्यानि द्विजसत्तम । 
दुलंभान्यल्पपुण्यानां कामदानि सदा भुवि॥२॥ 
शोणाद्रीशोऽरुणाद्रीशो देवाधीशो जनप्रियः । 
प्रपन्नरक्षको धीर: रिवसेवकवर्धकः ॥३॥ 
अक्षिपेयामृतेशानः स्तरीपुंभावप्रदायकः । 
भक्तविज्ञ्तिसन्धाता दीनबन्दिविमोचक: ॥४॥ 
मुखराष््रिपतिः श्रीमान्मृडो मृगमदेश्वरः । 
भत्तप्रेक्षणकृत्साक्षी भक्तदोषनिवर्त्तकः ॥५॥ 
ज्ञानसम्बन्धनाथश्च श्रीहलाहलुसुन्दकः । 
आहेवेश्वर्यदाता च स्मर्तृसर्वाघनाशनः॥६॥ 
व्यत्यस्तनृत्यद्धुजधृक्सकान्तिर्नटनेश्वरः । 
सामप्रिय: कलिध्वंसी वेदमूर्तिर्निरञ्जन: ॥७॥ 
जगन्नाथो महादेवस्त्रिनेत्रस्त्रपुरान्तक: । 
भक्तापराधसोढा च योगीशो भोगनायक: ॥८॥ 
बालमूर्तिः क्षमारूपी धर्मरक्षी वृषध्वजः । 
हरो गिरीश्वरो भर्गश्चन्द्ररेखावतंसकः॥९॥ 
स्मरान्तकाऽन्धकरिपुः सिद्धराजो दिगम्बरः । 
आरमप्रिय ईशानो भस्मरद्राक्षलाञ्छनः॥१०॥ 
श्रीपतिः शाङ्करः स्रष्टा सर्वविद्येश्वरोऽनघः । 
गङ्गाधरः क्रतुध्वंसो विमलो नागभूषणः ॥११॥ 
अरुणो बहुरूपश्च विरूपाक्षोऽक्षाराकृतिः । 
अनादिरन्तरहितः शिवकामः स्वयंप्रभः ॥१२॥ 

सच्चिदानन्दरूपश्च सर्वात्मा जीवधारकः । 
सत्रीसङ्गवामसुभगो विधिर्विहितसुन्द्रः ॥१३॥ 
ज्ञानप्रदो मुक्तिदश्च भक्तवाञ्छितदायकः । 
आश्चर्यवैभवः कामी निरवद्यो निधिप्रद: ॥१४॥ 
शूली पशुपतिः शम्भुः स्वयंभुगिरिशो मृडः । 
एतानि मम मुख्यानि नामान्यत्र महामुने॥१५॥ 
अन्यानि दिव्यनामानि पुराणोक्तानि संस्मर । 
प्रदक्षिणेन मां नित्यं विशेषात्त्वं समर्चय ॥१६॥ 
प्रदक्षिणप्रियो यस्मादहं शोणाचलाकृतिः । 
इत्याज्ञप्तो महादेवमर्चयन्नरुणाचलम्‌॥ 
अविमुञ्चन्निहावासं कृतवानहमद्रिजे ! ॥१७॥ 
गोर्युवाच 
भगवन्सर्वधर्मज्ञ गौतमार्य्य मुनीश्वर ! । 
प्रदक्षिणस्य माहात्म्यं ब्रूहि मे शोणभूभृत: ॥१८॥ 
कस्मिन्काले कथं कार्य केवा पूर्व प्रदक्षिणम्‌ । 
कृतं शोणाद्रिनाथस्य प्रात्तमिष्टं परं पदम्‌॥१९॥ 
ब्रह्मोवाच 
इति पृष्टो मुनिः प्राह गौतमः शैलकन्यकाम्‌ । 
श्रूयतां देवि माहात्म्यमादिशन्मे महेश्वरः ॥२०॥ 
महादेव उवाच 
अहं हि शोणशैलात्मा प्रकाशो वसुधातले॥२१॥ 
परितो मां सुराः सर्वे वर्तन्ते मुनिभिः सह ॥२२॥ 
यानि कानि च पापानि जन्मान्तरकृतानि च । 
तानि तानि विनश्यन्ति प्रदक्षिणपदे पदे॥२३॥ 
अश्वमेधसहस्राणि वाजपेयायुतानि च । 
सिद्धयन्ति सर्वतीर्थानि प्रदक्षिणपदे पदे॥२४॥ 
अपि प्रहीणस्य समस्तलक्षणेः क्रियाविहीनस्य निकृष्टजन्मनः । 
प्रदक्षिणीकृत्य शशाङ्कशेखरं प्रयास्यतः कस्य न सिद्धिरग्रतः ॥२५॥ 

समस्त तीर्थाभिगमेषु पुण्यं समस्तयज्ञागमधर्मजातम्‌ । 
अवाप्यते शोणमहीधरस्य प्रदक्षिणाप्रक्रमणेन सत्यम्‌ ॥२६॥ 
पदेनैकेन भूलोकं द्वितीयेनान्तरिक्षकम्‌ । 
तृतीयेन दिवं मर्त्यों जयत्यस्य प्रदक्षिणे ॥२७॥ 
एकेन मानसं पापं द्वितीयेन तु वाचिकम्‌ । 
कायिकं तु तृतीयेन पदेन क्षीयते नृणाम्‌॥२८॥ 
पातकानि च सर्वाणि पदेनेकेन मार्जयेत्‌ । 
द्वितीयेन तपः सर्व प्राप्तोत्यस्य प्रदक्षिणात्‌॥२९॥ 
पर्णशाला महषीणां सिद्धानाञ्च सहस्रदाः । 
सुराणाञ्च तथाऽऽवासा विद्यन्तेऽत्र सहस्राः ॥३०॥ 
अत्र सिद्धः पुननिंत्यं वसाम्यग्रे सुरार्चितः । 
ममान्तरे गुहा दिव्या ध्यातव्या भोगसंयुता॥३१ 
अझ्निस्तम्भमयं रूपमरुणाद्रिरिति श्रुतम्‌ । 
घ्यायँल्लिङ्गं मम बृहत्मन्दं कुर्यात्प्रदक्षिणम्‌॥३२॥ 
अष्टमूर्तिमयं लिङ्गमिदं यैस्तैजसं भृशम्‌ । 
ध्यात्वा प्रदक्षिणं कुर्वन्पातकानि विनिर्दहेत्‌॥३२॥ 
न पुनः सम्भवस्तस्य यः करोति प्रदक्षिणाम्‌ । 
शोणाचलाकुतेनित्यं नित्यत्वं भ्ुवमश्चुते॥३४॥ 
अस्य पादरज:ःस्पर्शात्पूयते सकला मही । 
पदमेकं तु धत्ते यः शोणाद्रीदाप्रदक्षिणे ॥३५॥ 
नमस्कुर्वन्प्रतिदिइां ध्यायन्स्तौति कृताञ्जलिः । 
असंसृष्टकरः कैश्चिन्मन्दं कुर्यात्प्रदक्षिणम्‌॥३६॥ 
आसन्नप्रसवा नारी यथा गच्छेदनाकुलम्‌ । 
तथा प्रदक्षिणं कुर्यादशुण्वंश्च पदघ्वनिम्‌ ॥२७॥ 
सातो विशुद्धवेषः सन्भस्मरुद्राक्षभूषितः । 
शिवस्मरणसंसृष्टो मन्दं दद्यात्पदं बुध: ॥३८॥ 
मनूनां चरतामग्रे देवानां च सहस्रशाः । 
अदृश्यानां च सिद्धानां नान्येषां वायुरूपिणाम्‌॥३९॥ 

संघट्टमतिसम्मर्द मार्गरोधं विचिन्तयन्‌ । 
अनुकूलेन भक्त: सञ्छनेरदद्यात्पदं बुध: ॥४०॥ 
अथवा शिवनामानि सदड्डीर्त्य वरगीतिभि: । 
शिवनृत्यं च रचयन्भक्तैः सार्ध परिक्रमेत्‌॥४१॥ 
माहात्म्यं मम वा शुण्वन्ननन्यमतिरादरात्‌ । 
शानेः प्रदक्षिणं कुर्यादान्नद्रसनिर्भरः ॥४२॥ 
दानैश्च विविधैः पुण्यैरुपकारैस्तथार्थिनाम्‌ । 
यथामति दयापूर्ण आस्तिकः परितो व्रजेत्‌॥४३॥ 
कृते त्वञ्निमयं लिङ्गं त्रेतायां मणिपर्वतम्‌ । 
दवापरे चिन्तयेद्धैमं कलौ मरकताचलम्‌॥४४। 
अथवा स्फाटिक रूपमरुणं तु स्वयंप्रभम्‌ । 
ध्यायन्विमुक्त: सकलैः पापैः शिवपुरं व्रजेत्‌ ॥४५॥ 
अवाङमनसगम्यत्वादप्रमेयतया स्वयम्‌ । 
अग्नित्वाच्च परं लिङ्गमनासाद्याचलाभिधम्‌॥४६॥ 
घ्यात्वा प्रदक्षिणं कर्तुरभिगम्योऽहमञ्जसा । 
तस्य पादरजो नृणामजरामरकारणाम्‌॥४७। 
रूपमेक तु धत्ते यः शोणाद्रीशप्रदक्षिणे । 
वाहनानि सुरोघाणां प्रार्थयन्ते परस्परम्‌ ॥४८॥ 
कुर्वतां चरणं वोढुमरुणाद्रिप्रदक्षिणाम्‌ । 
छायाप्रदानं कुर्वन्ति कल्पकाद्याः सुरद्रुमाः ॥४९॥ 
कुर्वतां भुवि मर्त्त्यानामरुणाद्िप्रदक्षिणाम्‌ । 
देवगन्धर्वकाद्यानां सहस्रेण समावृताः ॥५०॥ 
सेवन्ते ते गणाकीर्णा विमानशतकोटयः । 
मम प्रदक्षिणं भूमौ कुर्वतां पादपांसुभि: ॥५१॥ 
पाविता महती वीथी दृष्टा शिवपदप्रदा । 
अङ्गप्रदक्षिणं कुर्वन्क्षाणात्स्वर्ग्यंतनुर्भवेत्‌॥५२ 
प्राप्तो वज्जशरीरत्वं न धृष्येत महीतले । 
व्योमयानोत्सुका देवाः सिद्धाश्च परमर्षयः ॥५३॥ 

अदृश्या: सञ्चरन्यत्र पश्यन्ते मम सन्निधिम्‌ । 
विनयं मम भक्तिञ्च प्रदक्षिणपरिक्रमे ॥५४॥ 
दृष्टा हर्षसमायुक्ता मरत्त्येभ्यो ददते वरम । 
अत्र देवास्त्रयस्त्रिंशत्पुरा कृत्वा प्रदक्षिणाम्‌ ॥५५॥ 
प्रत्यहं मार्गमासीना: प्रत्येकं कोटिताङ्गताः । 
आदित्याद्या ग्रहाः सर्वे पुरा कृत्वा प्रदक्षिणाम्‌॥५६॥ 
सम्पूर्णजगतीभागे सर्वे ग्रहपतां गता: । 
यः करोति नरो भूमो सूर्यवारे प्रदक्षिणाम्‌ ॥५५॥ 
स सूर्यमडलं भित्त्वा मुक्त: शिवपुरं ब्रजेत्‌ । 
सोमवारे नर: कुर्वन्नरुणाद्रिप्रदक्षिणाम्‌ ॥५८॥ 
अजरामरतां प्राप्तो नाइसोम्यो भवति क्षितो । 
भौमवारे नरः कुर्वन्नरुणाद्रिप्रदक्षिणाम्‌ ॥५९॥ 
आनृण्यमखिलं प्राप्य सार्वमोमो भवेदधुवम्‌ । 
बुधवारे नर: कुर्वञ्छोणाद्रीशप्रदक्षिणाम्‌ ॥६०॥ 
सर्वज्ञतामनुप्राप्त: स वाचां पतितामियात्‌। 
गुरुवारे नरः कुर्वन्सर्वदेवनमस्कृतः ॥६१॥ 
प्रदक्षिणेन शोणाद्रेः स तु लोकगुरुभवेत्‌ । 
भृगुवारे नरः कुर्वन्नरुणाद्रिप्रदक्षिणाम्‌॥६२॥ 
सम्प्राप्य महती लक्ष्मीं लभते वैष्णवं पदम्‌ । 
मन्दवारे नरः कृत्वा शोणाद्रीशप्रदक्षिणाम्‌ ॥६३॥ 
विमुक्तो ग्रहपीडाभिः स विश्वविजयी भवेत्‌ । 
नक्षत्राणि च सर्वाणि पुरा तंद्वैवतैः सह ॥६४॥ 
मम प्रदक्षिणां कर्तुः पुण्यानि सहसा ब्रजेत्‌ । 
तिथयः करणानीह योगाश्च मम संमताः ॥६५॥ 
अभीष्टफलदा जाताः कुर्वतां मत्प्रदक्षिणाम्‌ । 
मुहूर्ता विविधा होराः सौम्याश्च सततोदयाः ॥६६॥ 
मत्प्रदक्षिणकर्तृणां जायन्ते सततं शुभाः । 
प्रच्छिनत्ति प्रकारोऽघं दकारो वाञ्छितप्रदः ॥६७॥ 

क्षिकारात्क्षीयते कर्म णकारो मुक्तिदायक: । 
दुर्बला: काइर्यसंयुक्ता आधिव्याधिविजृम्भिता: ॥६८॥ 
मम प्रदक्षिणं कृत्वा मुच्यन्ते सर्वदुष्कृते: । 
मम प्रदक्षिणं कर्तुर्भक्त्या पादेन सन्ततम्‌॥६९॥ 
क्षणेन साघ्वां पञ्यामि त्रैलोक्यस्य प्रदक्षिणाम्‌ । 
लोकेझाश्च दिगीझाश्च ये चान्ये कारणेश्वराः ॥७०॥ 
मम प्रदक्षिणां कृत्वा स्थिरा राज्ये पुराऽभवन्‌ । 
अहञ्च गणसंयुक्तः सर्वदेवर्षिसंयुतः ॥७१॥ 
उत्तरायणसंयोगे करोमि स्वप्रदक्षिणाम्‌ । 
मद्रूपं तेजसं लिङ्गमरुणाद्रिरिति श्रुतम ॥७२॥ 
त्रैलोक्यस्य हितार्थाय करिष्यामि प्रदक्षिणाम्‌ । 
आगता च परान्ते च गौरी तप इहाद्भुतम्‌॥७३॥ 
कर्त प्रदक्षिणं कृत्वा मामेष्यत्यनघा पुनः । 
कार्तिके मासि नक्षत्रे कृत्तिकाख्ये महातपा: ॥७४। 
मम प्रदक्षिणां गौरी प्रदोषे रचयिष्यति । 
नराणामल्पपुण्यानां दुर्लमं तत्प्रदक्षिणम्‌॥७५॥ 
ज्योतिर्लिङ्गस्य दृष्टस्य देवी प्रार्थनया तथा । 
मया समेता देवी सा प्राप्ताऽपीतकुचाभिधा ॥७६॥ 
आश्वासयति सुरान्सर्वानुत्तरायणसङ्गमे । 
देवगन्धर्वयक्षाणां सिद्धानामपि रक्षसाम्‌॥७७। 
सर्वेषां देवयोनीनां भविता तत्र सङ्गमः । 
ये तदा मां समागत्य पूजयन्ति तपोधिका: ॥७८॥ 
सर्वजन्मकृताघोघ प्रायश्चित्तं व्रजन्ति ते । 
दुर्ल्लभं तद्दिनं पुंसामुत्तरायणसङ्गमे ॥७९॥ 
तदा मदूपमभ्य्च्यं कृतार्थाः सन्तु मानवाः । 
प्रदक्षिणं तु मे दिव्यं कुर्वन्ति च महीभुजः ॥८०॥ 
तेषां पुरोगतः साक्षादहं जेष्यामि विद्विषः । 
राजा यस्य तु देशस्य यो यो राजा तपोघिक: ॥८१॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ८३८ 


स कारयेद्विप्रमुख्यः श्रोत्रियमें प्रदक्षिणाम्‌ । 
मण्डलं मण्डला वा सङ्कल्पविधिपूर्वकम्‌॥८२॥ 
तस्य तस्य स्थिरं राज्यं झात्रूणां च पराहतिम्‌ । 

करिष्यामि मुने नित्यमहमेव पुरःस्थितः ॥८३॥ 
न वाहनेन कुर्वीत मम जातु प्रदक्षिणाम्‌ । 
धर्मलुब्धमना जानञ्छिवाचारपरिप्लुतिम्‌॥८४॥ 
धर्मकेतुः पुरा राजा यमलोकादुपागतः । 
मम प्रदक्षिणां कर्तु तुरगेणाऽभ्यरोचयत्‌॥८५॥ 
क्षणेन तुरगो जातो गणनाथः सुरर्चित: । 
प्रतिपेदे पदं शैवं विमुच्य धरणीपतिम्‌॥८६॥ 
वीक्ष्य तं वाहनं भूयो गणनाथवपुर्द्धरम्‌ । 
पादप्रदक्षिणां कृत्वा स्वयं च गणपोऽभवत्‌॥८७॥ 
तदाप्रभृति शक्राद्याः सुरा विष्णुसमन्विताः । 
पादाभ्यामेव कुर्वन्ति मम सर्वे प्रदक्षिणाम्‌॥८८॥ 
स्वर्गान्निपातितः कोऽपि सिद्धः काले तपःक्षयात्‌ । 
प्रदक्षिणां ततः कृत्वा पुनर्लब्धपदो5भवत्‌ ॥८९॥ 
स्खलितं पादजं रत्तं मम कतुंः प्रदक्षिणम्‌ । 
मार्ज्यते तस्य देवेन्द्र मौलिमन्दारकेसंरैः ॥९०॥ 
प्रदक्षिणमहावीथी शिलाशकलघट्टितम्‌ । 
पदं सन्धार्यते पुंसां श्रीपयोधरकुडुमे: ॥९१॥ 
मणिपर्वतशाङ्गेषु कल्पढुमवनान्तरे । 
सञ्चरन्ति सदा मर्त्यां मम कृत्वा प्रदक्षिणम्‌॥९२॥ 
गोर्युवाच 
उपचारप्रवृत्तानां फलं मे शंस सुव्रत । 
येवै जनः कृतार्थ: स्याद्यथाशक्ति कृतादर: ॥९३॥ 
मुनिरुवाच 
उपचारफलं देवि ! शृणु वक्ष्याम्यहं तव । 
यन्मह्यं कृपया पूर्वमुक्तवान्परमेश्वर: ॥९४॥ 

लूती तन्तुकजालानि संसृज्य क्वचिदेव मे । 
जातिस्मरो महीघ्रेऽस्मिन्सोंऽशुकेर्मा व्यवेष्टयत्‌॥९५॥ 
गजः कश्चितृषाक्रान्तो विमुच्य च मधु क्वचित्‌ । 
वनपल्ळवमुत्कीर्य मुक्तोऽभूद्गणनायकः॥९६॥ 
कृमयो विलुठन्तो मे पाश्वें दुरितवर्जिताः । 
सिद्धवेषाः पुनः सर्वे मम लोकं ब्रजन्ति ते ॥९७॥ 
अव्युच्छिन्नप्रदीपाचिंः क्षणमप्यादधाति यः । 
स्वयंप्रकाश: स भवन्मम सारूप्यमश्चुते ॥९८॥ 
हारीतः कोऽपि संप्राप्तः शाखानीडो ममान्तिके । 
खद्योतो दीपवन्नक्तं तावन्मुक्तिं समागतः॥९९॥ 
गाव: प्रस्रवणे: सिक्ता वत्सस्मरणसम्भवैः । 
मत्पार्श्व मुक्तिमापुस्ता मम लोकं समाश्रयन्‌॥१००॥ 
काकः पक्षजवातेन बलिग्रहणलोलुपः । 
मार्जयन्मत्पुरोभागं मुक्ति प्रापद्यत क्षणात्‌॥१०॥ 
मूषको महुहाभागं मणिसङ्घविकर्षणेः । 
प्रकाशयन्वितिमिरं मम रूपमपद्यत॥१०२॥ 
छायावृक्षत्वमास्थातुं मुनयखिदशा अपि । 
प्रार्थयन्त्येव मत्पार्श्व न पुनःसम्भवेच्छया॥१०२॥ 
गोपुरं शिखरं शालां मण्डपं वापिकामपि । 
कुर्वतां मत्पुरोभागे सिध्यन्तीष्टार्थसम्पदः॥१०४॥ 
सदा मर््त्यैरनासाद्यमञ्निलिङ्गमिदं मम । 
अनासाद्याचलेशाख्यं पूज्यतां वसुधातले ॥१०५॥ 
वीक्षणस्पर्शनध्यानेः स्वभूतं निखिलं जगत्‌ । 
पोषयन्ती परा शक्ति: पूज्याऽपीतकुचाभिधा॥१०६॥ 
सर्वलोकेकजननी संप्राप्ता नित्ययोवनम्‌ । 
यौवनप्रार्थिभिः सेव्या सदाऽपीतकुचाभिधा ॥१०७॥ 
क्षणात्तस्य पुरोभागे वसतां प्राणिनामिह । 
परत्र वाऽत्र दुष्प्राप्यमिष्टवस्तु न विद्यते॥१०८॥ 

अप्रमेयगुणाधारमपेक्षितवरप्रदम्‌ । 
अशेषभोगनिलयं शोणाद्रीशं समर्चय ॥१०९॥ 
लब्धकामा पुनः शम्भुमाश्रयिष्यसि सुत्रते । 
तपश्चरणमप्येतत्तव लोकहितावहम्‌॥११०॥ 
न केवलं तव तपः स्ववाञ्छितफलप्रदम्‌ । 
तपस्यतामृषीणां च क्षेमायैव भविष्यति ॥१११॥ 
कारणान्तरमाशङ्कय तपः कुर्वन्ति देवताः । 
रहस्यं देवतानां तु फलेनेवाऽनुमीयते॥११२॥ 
वयं च सहसम्वासास्तव व्रतनिरीक्षाणात्‌ । 
कृतार्थाः स्याम देवेशि तपसा नः कृतार्थता ॥११३॥ 
इति तस्य मुनेर्वाक्यमर्थगर्भ निशम्य सा । 
गौरी कौतुकसंयुक्ता प्रशशं स महामुनिम्‌॥११४। 
तपः किमन्यत्कर्तव्यं लब्धं तव तु दर्शनम्‌ । अरुणाद्रिरयं दृष्ट: श्रुतं माहात्म्यमस्य च॥११५॥ 
अहो भूमेस्तु वैचित्र्यं यतो दृष्टा दिवोऽधिका । यत्रैव तेजसं लिङ्गं देवतानां वरप्रदः ॥११६॥ 
शिवः प्रसादसिद्धो मे दर्शितं स्थानमात्मनः । अत्रैव शिवमाराध्य वशीकुर्या जगदुरुम ॥११७॥ 
अविनाभूतमैक्यं मे देवेन भवतात्सदा । त्वया कृतेन साह्यन भवेयं शिवनायिका ॥११८॥ 
इति गौतमसन्निधौ तदानीं कृतसम्वित्तप आद्रेण कर्तुम्‌ । 
अभजदुुचिरा्च पर्णशालां मुनिना चानुमता तथेति भक्त्या ॥११९॥ 
सुकुमारतनुः सरोरुहाक्षी घनतुङ्गरुतनकल्पितोत्तरीया । 
जटिला हरिनीलरलकान्तिर्गिरिजा राजति देहवत्तपःश्री:॥१२०॥ 
नियमैर्बहुभिस्तपोविशेषैः क्रतुषु प्राप्तविचित्रयोगबन्धैः । 
निगमागमदृष्टधर्ममार्ग सकळं सा तु कृतार्थतामनेषीत ॥१२१॥ 
तपसा विविधेन तप्यमाना न कदाचित्परिखेदमाप तन्वी । 
हरिरलमयी च काऽपि वल्ली नितरां दीप्तिमती बभूव बाला ॥१२२॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्ये 
पूवर्धिऽरुणेश्वरप्रदक्षिणामाहात्म्यवर्णनंनाम नवमोऽध्यायः ॥९॥ 
आदितः शोकानांसमष्टयङ्का:ः-१०,५६७+१२२=१०,६८९ 
अरुणाचलमाहात्म्ये आदितः ोकानांसमछ्यङ्का:-६२४+१२२=७४६ 


~ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ८४१ 


॥ अथ द॒शमोऽध्यायः॥ 
(देव्यास्तपश्चर्यायांमहिषासुरेणसहयुद्धवर्णनम्‌) 
ब्रह्मोवाच॥ 
अथ देवा महीं हित्वा महिषासुरपीडिता: । 
नत्वा गौरी तपस्यन्तां जग्मुः शरणमाकुला:॥१॥ 
अथ तानभयं देहि देवीति भयविहलान्‌ । 
अमरान्वीक्ष्य सा देवी किं कार्यमिति चाभ्यधात्‌॥२॥ 
ततो विज्ञापयामासुदैत्येन्द्राद्वयमात्मनाम्‌ । 
देव्यै बद्धाञ्जलिपुटा देवा इन्द्रपुरोगमाः ॥३॥ 
देवा ऊचुः 
अप्सरोभिः परिवृतः सुखं क्रीडति नन्दने । 
ऐरावतमुखान्सर्वान्दिङनागान्निजमन्दिरे ॥४॥ 
आवसयन्विनेदार्थमङ्गनाभिः सहागतान्‌ । 
उचचैःश्रवःपुरोगानामुपभोगं करोत्यसौ ॥५॥ 
मन्दुरास्वस्य रम्यासु दृश्यन्ते लक्षकोटयः। 
हुताशवाहनं मेषं पुत्रारोहार्थमीप्सति॥६॥ 
याम्यं महिषमानीय शकटे सो5भ्यवाहयत्‌ । 
सिद्धीराकुष्य सकला गृहकर्मणि चाऽऽदिशत्‌॥। 
अप्सरःसङ्घमखिलमात्मसेवार्थमानयत्‌। 
अन्यत्किमपि यद्वस्तु रल्लभूतं जगत्त्रये ॥८॥ 
अनाहतं पुनर्हतुं न विश्राम्यति कोपवान्‌ । 
वयं च सेवका भूत्वा नित्यं भीतिसमन्विताः॥९॥ 
पूजयन्तश्च तस्याऽऽज्ञां नान्यां वीक्षामहे गतिम्‌ । 
शरणागतसन्त्राणं तपःफलमुदाहृतम्‌॥१०॥ 
दुर्जयोऽयं वरो दैत्यः सर्वेषां बलिनामपि । 
सुराणामपि दैत्यानां शिवाल्लब्धवरोदय: ॥११॥ 
अस्य शाङ्गाहतः सिन्धुर्व्यावर्जितमिति ब्रुवन्‌ । 
रल्लोपहारदानेन नित्यं तत्प्रीतिमिच्छति॥१२॥ 

पर्वतांश्च समुत्क्षिप्य शुल्लाग्रेण महोद्धत: । 
क्रीडति क्षोदिताशेषधातुधूलिविलेपने: ॥१३॥ 
न शक्यमतुलं तस्य बलमन्यदुरासदम्‌ । 
स्वयमेव विजानीहि हत्वा ते निजतेजसा ॥१४॥ 
शम्भुशक्ति: परा सेयं स्त्रीरूपेणाऽत्र दृश्यते । 
त्वयैवाऽयं निहन्तव्यः शिवाल्लब्धवरो ह्ययम्‌॥१५॥ 
न जानीमो वयं देवि ! किञ्चिच्छम्भुविचेष्टितम्‌ । 
केवलं पालनीयाः स्म जगन्मात्रा सदा त्वया ॥१६॥ 
इति तेषां भयार्तानामाकर्ण्य वचनं शुभम्‌ । 
व्याजहार प्रसन्नात्मा देवी दत्त्वाऽभयं तदा ॥१७॥ 
शरणागतसन्त्राणं तपसि स्थितया मया । 
कर्त्तत्यममराः कालात्क्षीणः शत्रुर्भविष्यति ॥१८॥ 
उपायेन समाकुष्य हनिष्यामि महासुरम्‌ । 
निरागसस्तु हननमद्य मे न हि युज्यते॥१९॥ 
घर्मगे घर्मभेत्तारः शलभत्वं ब्रजन्ति हि । 
देवास्तद्वचनं श्रुत्वा प्रणम्य गिरिकन्यकाम्‌ ॥२०॥ 
जम्मुर्यथागतं सर्वे निर्भया हृष्चेतस: ॥२१॥ 
गतेषु तेषु देवेषु गौरी कमललोचना । 
बभूव मोहिनी शक्ति: कान्तियुक्ता ततोदरी॥२२॥ 
सा देवी दिक्षु शैलेषु चतुर्ष्वरुणभूमृतः । 
रक्षार्थ स्थापितवती चतुरो बटुकान्वरान्‌॥२३॥ 
यदा कैलासशिखरादागता शैलकन्यका । 
अन्वगच्छन्सेवमानाश्चतस्रो मातरस्तदा॥२४। 
दुन्दुभिः सत्यवत्याख्या तथा चाऽनवमी परा । 
सुन्दरीति चतस्रस्तामन्वयुः परिचारिकाः ॥२५॥ 
विमुञ्चताऽतिथिं श्रान्तं क्षुत्पिपासा समन्वितम्‌ । 
अरुणाद्रिमिमं द्रष्टं नान्यमित्यत्रवीच्च तान्‌ ॥२६॥ 
सीमारलस्थितान्वीरांस्तानादिइय बलाधिकान्‌ । 
तपश्चचाराऽद्रिकन्या गौतमाश्रमसन्निधौ॥२०। 

तस्यां तपत्यां तन्वङ्गयाँ न तापः कश्चिदप्यभूत्‌ । 

ववर्ष काले जलद: सफलाश्चाभवन्द्रुमाः ॥२८॥ 
विरोधीनि च सत्त्वानि मुमुचुः पूर्वमत्सरम्‌ । 

आश्रमः सर्वजन्तूनां शरण्योऽभूद्भयापहः ॥२९॥ 

योजनद्वयपर्यन्तं सीमाशैलेषु संस्थितैः । 
चतुभिर्वटकेः शूरै रक्षितश्चाऽरुणाचलः॥३०। 
नोदभूत्कश्चन त्रासो न च दृष्टो भयोदयः । 

न व्याधिपीडनं चासीत्तत्र नारिविजृम्मणम्‌ ॥३१॥ 
कृतार्था मुनयः सर्वे प्रदांसन्तो नगात्मजाम्‌ । 
शिवलोकपदं केचित्प्रत्यरांसंस्तथाश्रमम्‌॥३२॥ 
सा च गौरी तपो घोरं कुर्वती च दिवानिशम्‌ । 

न तृप्तिमाययौ बाला शिवसन्तोषकारकम्‌॥३३॥ 
महिषश्च महावीयों मृगयां कर्तुमुद्यतः । 
चचार काननं सर्व विदूरे शोणभूभृत: ॥२४॥ 
दैत्यसैन्यसमायुक्तो मृगयूथान्यनेकझाः । 
वनेषु निघ्नंस्तरसा विचचाराशु भक्षयन्‌॥३५॥ 
घन्विभिर्बलिभिर्वरिरमृगाः केचिदनुद्रुता: । 
भयार्त्ताः परिधावन्तः प्राविशांस्तं तथाश्रमम्‌॥३६॥ 
अनुव्रजन्तो दितिजा मृगांस्तान्हन्तुमुद्यताः । 
वारिता बटुकैरवीरेमांयाताऽत्रेति सत्वरे: ॥३७॥ 
किमत्रेति तदा पृष्टा बटुका दुष्टदानंवैः । 
तपस्यति वरारोहा कन्याऽत्रेत्याहुरञ्जसा ॥३८॥ 
न केनचित्प्रवेष्टव्यं बलिना मुनिसेवितम्‌ । 
तपःस्थानमिदं देव्याः शरणागतरक्षकम्‌॥३९॥ 
इति तेषां वचः श्रुत्वा बलिनो दुष्टदानवाः । 
तथेति विनिवृत्त्याशु कर्त्तव्यं समचिन्तयन्‌॥४०॥ 
मायया पक्षिरूपास्ते प्रविइयाऽऽश्रममादरात्‌ । 
आरामवृष्षाशाखासु निषेदुः खादिहेक्षितुम्‌॥४१ 

सा पुनर्ल्लसितारण्ये सर्वतुकुसुमान्विते । 
तपस्यन्ती तदा दृष्टा माया दैत्यस्य सैनिकै: ॥४२॥ 
रूपलावण्यते तस्या निश्चयं तपसि स्थितम्‌ । 
वीक्ष्य ते विस्मयोपेता गत्वा तस्मै न्यवेदयन्‌ ॥४३॥ 
स स्मरात्ता वृद्धरूप: प्रविवेशाऽऽश्रमं तदा । 
पूजितोऽस्याः सखीभिश्च गतश्रान्तिरिव स्थितः ॥४४॥ 
वृद्धोऽपृच्छत्किमर्थं तु तपोऽस्या इति तास्तथा । 
बाला कान्तप्रसादार्थ चिरमत्र तपस्यति ॥४५॥ 
परं स बळवान्कान्तो न कदापि प्रसीदति । 
कार्य विवाहसमये मनोरथं यथोचितम्‌॥४६॥ 
अपूर्वप्रभुणा तेन नवोपकरणं महत्‌ । 
सद्योजातकुलालेन सद्य: सृष्टेविंपाचिते: ॥४७॥ 
भाजनरपि साद्यस्कै्न्यस्तैः पक्वैश्च शालिभिः । 
तादृशैः साधने: सर्वैस्तादृरी्रव्यसञ्चचयैः ॥४८॥ 
अपूर्वदृष्टविभेवैः कार्य स्यादुपकारणम्‌ । 
सिद्धे तथोपकरणेऽस्याः सद्योऽस्तु स्वयम्वरः॥४९॥ 
इति तासां वचः श्रुत्वा विहसन्महिषोऽभ्यधात्‌ । 
तपःफलमहं प्राप्तः सत्यमस्या इति स्थितम्‌॥ 
मदीया सकलां भूतिं शुणु बाले तपस्विनि॥५०॥ 
महिषोऽहं महावीरो दैत्येन्द्रः सुरवन्दितः । 
जगत्त्रयमिदं सर्वं मयैव परिगृह्यते ॥५१॥ 
अनन्यवीरसद्भावो मय्येव भुजशुष्मणा । 
कामरूपोऽस्म्यहं बाले सर्वभोगप्रदायकः॥५२॥ 
भज मां तव भर्त्तारं प्राणिनां तपसः फलम्‌ । 
सर्व सम्पादयिष्यामि कल्पवृक्ष: समाहृतैः ॥५३॥ 
सृजामि तपसा चाहं विश्वकर्माणमादितः । 
कामधेनुसहस्राणि सृजामि तपसा क्षणात्‌॥५४॥ 
नवभिर्निधिभिः प्रातः पा्श्वस्थैर्नित्यदा मम । 
अपेक्षितार्थसंसिद्धिः सहसैवोपपाद्यते ॥५५॥ 

इति तस्य वच: श्रुत्वा स्मृतदेवाभवत्क्रमात्‌ । 
विसृज्य मौनं शनकैर्विहसन्ती तमब्रवीत्‌॥५६॥ 
अहं बलवतो भार्या भविष्यामि तपश्चिरम्‌ । 
करोमि यद्यसि बली बलं दर्शय मे निजम्‌॥५७॥ 
विरच स्तरीस्वभावं स्वं श्रुत्वा तद्वाक्यमुत्थितम्‌ । 
हते कोऽयमिति क्रोधान्ननर्द महिषासुरः ॥५८॥ 
जिघृक्षतं समायान्तं वीक्ष्य तं महिषासुरम्‌ । 
अभूदुरासदा दुर्गा कन्या सा ज्वलनाकृतिः ॥५९॥ 
महामायां समालोक्य ज्वलन्ती पुरतः स्थिताम्‌ । 
स्वयं स महिषाकारो ववृधे मेरुसन्निभः ॥६०॥ 
कुलभूधरशुङ्गाणि शृङ्गाभ्यां मुहुराक्षिपन्‌ । 
आजुहाव निजां सेनामापूरितदिगन्तराम्‌॥६१॥ 
अथ ब्रह्ममुखा देवाः प्रणम्य विविधायुधै: । 
पूजयामासुरात्मीयै्दुर्गी कालाभिरूपिणीम्‌ ॥६२॥ 
पञ्चहेतीर्हरि: प्रादाहश चाऽपि सदाशिवः । 
ब्रह्मा चतस्रश्च तदा तस्ये मायातिरोहिता: ॥६३॥ 
दिक्पालाश्च सुराश्चान्ये पर्वताश्च पयोधय: । 
स्वीयेराभरणे: शस्रैरधृष्यास्तामपूजयन्‌ ॥६४॥ 
माया सा बहुभिर्हस्तैर्ज्वळदायुधसञ्चयैः । 
आबद्धकवचा तूर्ण दुर्गाउभूत्सिंहवाहना ॥६५॥ 
आपूरितदिशाभोगा तेजस्तत्सोदुमक्षम: । 
दुर्गाया घोरमालोक्य महिषस्तु पलायित: ॥६६॥ 
अथ तेजो निजं घोरं प्रज्वलत्सोढुमक्षमम्‌ । 
पलायमानमालोक्य महिषं सा व्यचिन्तयत्‌ ॥६७॥ 
उपायेन निहन्तव्यो दुष्टोऽयं महिषासुरः । 
मदपूर्व निवृत्यन्ते मृगा मृगयुभिर्वने ॥६८॥ 
दूतोक्तिभिः समाकुष्य मृद्दीभिमर्मवृत्तिभिः । 
कोपमस्य समुद्भाव्य करिष्येऽभिमुखं क्षणात्‌॥६९॥ 

अधर्मवृत्तियुक्तानां धर्मवाक्यपरिश्रवात्‌ । 
कोप: समुद्भवेत्सद्यः स्वजीवक्षयकारणम्‌॥७०॥ 
अथवा घर्मबुद्धिस्सन्यदि शान्तो भविष्यति । 
तदा हितोपदेशेन धर्मलोपो न सम्भवेत्‌॥७२॥ 
तपस्यद्भिः सदा कार्यः कोपत्यागः फलान्वितः । 
धर्महानिर्न सोढव्या तत्कोपो हि तपः परम्‌ ॥७२॥ 
इति सञ्चिन्त्य सा गौरी नाम्ना सुरगुरुं मुनिम्‌ । 
सङ्कल्प्य वानरमुखं प्राहिणोदसुरं प्रति ॥७३॥ 
गच्छ त्वं मायया युक्तो महर्षे वानरानन । 
महिषं बोधयित्वा च वचनं शीघ्रमात्रज ॥७४॥ 
मैव त्वमरुणाद्रीशमुपपीडय दुर्मते । 
अत्र दुर्मनसां वीर्यमदृश्यं भवति क्षणात्‌॥७५॥ 
न कलेरुपतापोऽत्र नाऽसुरेरपि पीडनम्‌ । 
न साहसं च शुभदं शिवभक्तिमतामपि॥७६॥ 
ूर्वजन्मकृतैः पुण्यैर्लब्धवीर्यमहोदयः । 
मा त्वं शोणाचलेशाग्नौ शलभत्वं भजाऽसुर ! ॥७५॥ 
शिवेन दत्ता विभवास्तव पूर्वतपोबलात्‌ । 
दह्यरन्यत्र तरसा दाववह्णौ यथा द्रुमाः ॥७८॥ 
अत्र धर्मात्मनां वासः शिवभक्तिमतां सदा । 
परपीडाप्रसक्तानां भवेद्रोगशतावृत: ॥७९॥ 
ऐश्वर्य्यमतुले प्राप्तो बलमन्यहुरासदम्‌ । 
किमर्थ स्वल्पबुद्धि: सन्स्वदोषैर्नाशमेष्यसि ॥८०॥ 
मया कन्या पुनर्दृष्टा विशेषादबला मता । 
अन्तर्गतोऽरुणाद्रीश एतस्मात्सा विशिष्यते ॥८१॥ 
अथवा युत्तिभेदैस्त्वं शाखैर्वा शिवसम्मतैः । 
अनिग्राह्ममनोवृत्तिरात्मसैन्यं समानय ॥८२॥ 
येन लोकान्समस्तांस्त्वं बाधसे बलगर्वितः । 
तत्सैन्यं तव वृद्धं च क्षणाद्धक्ष्यामि तेजसा ॥८३॥ 

आनीय सकळं सेन्यमग्रे स्थापय सायुधम्‌ । 

सद्यस्त्वात्मबले: सृष्ट: संहरिष्यामि तत्क्षाणात्‌॥८४॥ 
मच्छस्त्र परिकृत्तस्य ससैन्यस्य तवाऽऽयुषः । 

मुक्तिरत्रैव भविता को जानाति शिवेहितम्‌॥८५॥ 
वार्यमाणोऽपि पूर्वेण कर्मणा प्रेरितो जन: । 


अवशः कर्म कुरुते भुङ्के च सदृशं फलम्‌॥८६॥ 
त्वयाऽपि करुणावाक्यं वक्तव्यं किल भूरिभिः । 


अकार्यविनिवृत्त्यर्थ नित्यधर्मानुपालने ॥८७। 
इति गोर्या समादिष्टां वाचा कपिमुखो मुनिः । 
दूतः सन्सर्वमाचष्ट महिषस्याग्रतः स्थित: ॥८८॥ 
सोऽपि सर्व समाकर्ण्य क्रोधवेगसमाकुलः । 
तं भक्षयितुमारेभे सोऽपि मायाबलाद्ययौ ॥८९॥ 
अथ सैन्यं निजं सर्व समाहूय दुराशयः । 
सन्नद्धं सायुधं योद्ुमादिशल्लोकभीषणम्‌॥९०॥ 
युगान्तसमयोद्वेलचतुरर्णवसन्निभम्‌ । 
सैन्यानां सैन्यमतुळं शोणाद्रिं पर्यवेष्टयन्‌ ॥९१॥ 
अथ गौरी समालोक्य दैत्यानां सेन्यमद्धुतम्‌ । 
ससर्ज तेजसाञ्छूरान्धोरान्भूतगणान्बहून्‌॥९२॥ 
एकपादाक्षिचरणा लम्बकर्णपयोधराः । 
पाणिपादशिरःकुक्षिवक्त्राः केचिद्विनिर्गता: ॥९३॥ 
अहं ग्रसामि सकलमपर्याप्तमिदं मम । 
अहमेव हनिष्यामि दैत्यसैन्यमशेषतः ॥९४॥ 
किं त्वयाऽत्र पुनः कार्य वीक्ष्य त्वं तिष्ठ केवलम्‌ । 
अहमेवाऽत्र योत्स्यामीत्यभाषन्त परस्परम्‌॥९५॥ 
तेषां कथयतां शङ्ै गणानां योगिनीगणेः । 
अधमत्सा भगवती हन्तुं तंद्वत्यमण्डलम्‌॥९६॥ 
आलोक्य तां तथारूपामापंस्तस्य सैनिकाः । 
दर्शयन्तः स्ववीर्याणि स्वामिनोऽग्रे घृतायुधा: ॥९७॥ 

ववृषुः शस्त्रवर्षाणि दैत्याः प्रतिदिगन्तरम्‌ । 
बाणैः कार्मुकनिर्मुक्तेस्तानि सा तु न्यवारयत्‌॥९८॥ 
रथानां वारणेन्द्राणां हयानां लक्षकोटिमि: । 
युयुधुर्भूतवेताला देव्या सृष्टास्तु दुर्जया: ॥९९॥ 
मातरो विविधाकारा डाकिन्यो योगिनीगणा: । 
सृष्टाश्च तेजसा भूयः पिशाचाः प्रेतराक्षसा: ॥१००॥ 
देव्या सृष्टेन सैन्येन दुर्जयेन महासुराः । 
भक्षिताश्चूणिता भिन्ना दारिता निहताः क्षणात्‌॥१०१॥ 
देवी च सायुधा दृष्टा ज्वलन्ती निहतासुरैः । 
नृत्यद्ूतगणेभुक्त रक्तेमासिश्व तोषितैः ॥१०२॥ 
यदा कैलासशिखरात्प्ाप्ता क्तु तपो भुवम्‌ । 
तदा समागता: काश्चिन्मातृका देहगुप्तये॥१०३॥ 
दुन्दुभिः सत्यवत्याख्या तथा चान्तवती परा । 
सुन्दरीति चतस्रस्ता अन्वयुः परिचारिकाः ॥१०४॥ 
देव्या सृष्टा च चामुण्डा दुंष्टावलयभीपण । दैत्यकृत्तिवसामांसरक्ततृ्ता चचार सा ॥१०५॥ 
असुरं कञ्चिदाक्रम्य नटनं सा चकार ह॥१०६॥ 
अथ तां समवेक्ष्य दुमंदो हि ज्वलयामास च कोपवह्निना स: । 
अतितीक्रविवृत्तभीष्मनेत्रश्रुतिशाङ्गाग्रविभिन्नमेघजाल:॥१०७॥ 
ज्वलदञ्निशिखाभदीर्घजिह्वा परिलीऽढोन्नतरीलशुङ्गभागः । 
अवनिं दलयन्खुराभिघातैरसकुत्पांसुभिरास्वनन्दिगन्तान्‌॥१०८॥ 
अतिघर्घर दीर्घघोरनादस्फुटदण्डभ्रममोहितामरो यः । 
घृतवालधिदण्डताडयमानप्रतिशीर्णामितशास्त्रवर्षसङ्घः ॥१०९॥ 
मृतये व्यगमद्बलित्रयाढ्यां मृगराजस्थितिभासुरां भवानीम्‌॥११०॥ 


इति श्रीस्कान्दे महापुराण एकाशीतिसाहस्ऱ्रां संहितायां प्रथमे माहेश्वरखण्डेऽरुणाचलमाहात्म्ये पूवि 
देव्यास्तपश्च्यायां महिषासुरेण सह युद्धवर्णनं नाम दशमोऽध्यायः ॥१०॥ 
आदितः शोकानांसमश्यङ्काः-१०,६८९+११०=१०,७९९ 
अरुणाचलमाहात्म्ये आदितः छोकानांसमष्ट्यज्का:-७४६--११०-८५६ 
ताना नै कूल 

॥ अथैकाद्शोऽध्यायः॥ 
ब्रह्लोवाच ॥ 
स तु सिंहस्थितां गौरी ज्वलन्ती विविधायुधाम्‌ । 
शैलवर्षेण महता कुपितः समपूरयत्‌॥ 
शरवर्षेण महता तन्निवार्य विदूरतः । 
बिभेद निशितैः शखरैरशेषं तस्य विग्रहम्‌॥२॥ 
भिद्यमानोऽपि दैत्येन्द्रः शैलसारप्रदुर्धरः । 
विषादं नागमत्किञ्चद्ववृधे युद्धदुर्मदः ॥३॥ 
भिद्यमानः स खङ्गेन चक्रैरसिभिऋष्टिभिः । 
शूलेन चाऽऽयुधैश्चान्यैरन्तर्धानमगाहत॥४। 
ततः सिंहाकृतिभीमः प्रचण्डनिनदाननः । 
तीक्ष्णदंष्टः शितनखः परिबभ्राम केसरी ॥५॥ 
देवीसिंहश्चपेटेन ताडयामास पाणिना । 
दैत्यसिंहस्य च नखैस्तस्य वक्षो व्यदारयत्‌ ॥६॥ 
अथ व्याघ्रतया प्राप्तः स्फुटव्यात्ताननो महान्‌ । 
तं हन्तुं च बळाद्देवी वेगेन करमक्षिपत्‌ ॥७॥ 
दीर्घाभिन्नीलरेखाभिः पूर्णः पिङ्गलविग्रहः । 
यानावलिभिराकीर्णः स्वणांद्रिरिव सञ्चरन्‌॥८। 
मृगैरिव परित्रातुं मुच्यमानोऽग्रतो बली । 
ज्वलन्तमिव रोषाग्निं जिह्वाहेतिभिरावहन्‌॥९॥ 
आगच्छन्तं रयाद्देवी भल्लेन शशिवर्चसा । 
प्रतिविव्याध तं व्याघ्रं पुरत्रयमिवेश्वरः ॥१०॥ 
स बाणस्तन्मुखे भग्नस्तद्रक्तेन समुक्षितः । 
जगाहे गगनं भित्त्वा देहमस्य विनिर्गतः॥११॥ 
स दैत्यो वारणो भूत्वा देवीमाश्वभ्युपागमत्‌ । 
बलिभिः पशुभिभिन्नैस्तस्याः प्रीतिमिवाऽवहन्‌॥१२॥ 
तं गजेन्द्रं समायान्तं मदक्लिन्नमहीतलम्‌ । 
देवीसिंहस्तदा दृष्ठा ननर्द च जघान च॥१श॥ 

अथ खङ्गधरो वीरश्चर्मपाणिः समुद्वतः । 
वक्त्रं दधानो बभ्राम दंष्टाभुकुटिभीषणम्‌ ॥१४॥ 
देवी च विळसत्खङ्गचक्रचक्रलसत्करा । 
युयोघ तेन वीरेण भग्नशीर्षाभ्यपद्यत॥१५॥ 
भूयः स माहिषं रूपमास्थायासुरमायया । 
देव्या योदुं प्रववृते यथापूर्वमनाकुलम्‌॥१६॥ 
अथ देंवैमुनीन्द्रैश्च चोदितो गौतमो मुनिः । 
प्रबोधयितुमारेभे स्तुतिभिर्जगदम्बिकाम्‌॥१७। 
त्वयि सर्वस्य जगतः प्राणशक्तिः परा मता । 
ओजःाक्तिरज्ञानशाक्तिर्बलशाक्तिश्च गम्यते ॥१८॥ 
किमेतदद्य मोहाय युद्धमारभ्यते त्वया । 
उपसंहियतामेष देत्यो भुवनगुप्तये ॥१९॥ 
भिन्नानामस्य देहानामुपसंहरणात्तव । 
वलयश्चोपदिश्यन्ते निगमोक्ता वरप्रदाः ॥२०॥ 
अन्यथा तृणकल्पस्य शत्रोरस्य निबर्हणे । 
कालास्निवर्चसो देवि ! किमर्थ सम्भ्रमस्त्वियान्‌॥२१॥ 
स्वशक्तिमवसंस्तस्य समाकर्षयतां रिपोः । 
प्राणशक्ति त्रिशूलेन गुणत्रयवपुर्धृता ॥२२॥ 
इति स्म बोधिता तेन पुरा भगवती तदा । 
महिषासुरमाक्रम्य त्रिशूलेनाभ्यघारयत्‌॥२३॥ 
अनेकगिरिसङ्काहां देव्या विग्रहमात्मना । 
अशत्तस्तं धारयितुं ससाद महिषासुरः ॥२४॥ 
निष्पिष्टो विलुठन्क्रोदान्नाक्रान्तश्च परिस्फुरन्‌ । 
निर्गन्तुमुद्गतशिरा न शशाकासुराधिप: ॥२५॥ 
त्रिशूलमुखभिन्नाङ्गरक्तधारासमुद्धतः । 
समुद्र इव सञ्जातः सन्ध्यारुणकलेवरः॥२६॥ 
अथ खङ्गेन तीक्ष्णेन कर्तयित्वा च तच्छिरः । 
ननर्त्त तस्य शिरसि तिष्ठन्ती महिषार्दिनी ॥२७॥ 

दुर्गा सिद्धाश्च गन्धर्वाः प्रशशांसुर्महर्षय: । 
पुष्पवृष्टिश्च महती देवैर्मुक्ता समन्तत: ॥२८॥ 
प्रणतः प्राञ्जलिदेवीं तुष्टाव विबुधाधिपः । 
इन्द्र उवाच 
नमस्ते जगतां मात्रे भूतानां बीजसम्विदे ! ॥२९॥ 
भक्तिः श्रद्धा च भजतां शक्तिश्चासित्वमम्बिके । 
कारणं परमा कीर्ति: शातिर्दान्तिः कला क्षमा ॥२०॥ 
एकैव विश्वरूपा त्वं नामभेदैनिंगद्यसे । 
तेषुतेषु पदेष्वस्मांस्तपोऽनुगुणसिद्धिषु ॥३१॥ 
नियुज्य शत्रुं निभिंद्य शिवा ज्ञेया प्रकाशसे । 
हतोऽयं महिषो दुष्टो विनिकृत्तश्च शाम्भवि ॥३२॥ 
छिन्नमेतस्य तु शिरः सजीवमिव लक्ष्यते । 
रत्तनेत्रं तीक्ष्णशुङ्गं ज्वलजिहं चले शिरः॥३३॥ 
आक्रम्य तव तिष्ठन्त्या रूपमेव सदाऽस्तु नः । 
चक्र शुङ्गधनुर्बाणखङ्गचर्मवराभयैः ॥३४॥ 
शूलघण्टाइुशकशाकपालकुलिशादिभिः । 
अशेषदेवतामूर्तिरशेषेर्देवतायुधैः ॥३५॥ 
आपूरिता त्वमेवाऽम्ब सर्वशत्रून्निहंसि नः । 
आयुधानां सहस्राणि तन्मयास्ते विभूतयः ॥३६॥ 
त्वजितारातयः सर्वे विविधायुधवाहनाः । 
रथनागहयेर्युक्ताः ससैन्या अपि भूमृतः ॥२७॥ 
क्षणेन दग्धवीर्याः स्युस्त्वत्प्रसादविवर्जिताः । 
अपदोऽप्यल्पवीयोऽपि त्वत्पादाम्बुजसेवकः ॥३८॥ 
त्रिलोकनाथतां प्राप्तः प्रथते कीर्तिमण्डितः । 
तदूपमिदमत्युग्रं घ्यायतामर्चतां सदा ॥३९॥ 
न शत्रुभ्यो भयं किञ्चिद्भवेद्विजयशालिनाम्‌ । 
इंदृशं सर्वलोकेषु रूपं ते देववन्दितम्‌॥४०॥ 
पूज्यतामिष्टसिद्धयर्थ देंवेर्मुत्यैश्व सर्वदा । 
मातरश्च त्वया सृष्टः सर्वाभीष्टफलप्रदाः॥४॥ 

सगणा: प्रतिपूज्यन्तां सर्वस्थानेषु सर्वदा । 
अयं च निहतो दैत्यस्त्वत्पादकृतलाञ्छन: ॥४२॥ 
तव भक्तैः सदा पूज्यस्त्वत्प्रमादात्त्वदग्रतः । 
इत्थं सुरेन्द्रप्रणुता सर्वर्षिसुरसेविता ॥४३॥ 
तथेति वरदा देवी ससर्ज च दिवं प्रति । 
स्वयमप्यात्मनस्तत्र तद्रूपं विविधायुधम्‌॥४४। 
संस्थाप्य मातृभिः सार्ध स्थानरक्षणमातनोत्‌ । 
सङ्गृह्य विमलं रूपं सखीजनसमावृता ॥४५॥ 
महिषस्य शिरोऽपर्यद्विकृतं खङ्गधारया । 
कथयन्ती पुनस्तस्य चित्रं लोकविभूषणम्‌॥४६॥ 
सखीभिः सह सा बाला कण्ठं तस्य व्यलोकयत्‌ । 
अपश्यच्च तदा लिङ्गं कत्तुं तस्य च पूजनम्‌॥४७। 
आदत्त सहसा गोरी लिङ्गं तस्य गले स्थितम्‌ । 
आलोकयच्च सुचिरं रक्तधारापरिप्लुतम्‌॥४८॥ 
आसजत पुनर्लिङ्गमस्याः पाणितलं गतम्‌। 
विमोचयितुमुुक्ता नादाक्नोल्लग्नमञ्जसा॥४९॥ 
अचिन्तयच्च सा देवी किमेतदिति विस्मयात्‌ । 
विषादेन च संयुक्ता महषीणां पुरः स्थिता ॥५०॥ 
आहतः रिवभक्तोऽयमिति शोकं समाविशत्‌ । 
अगत भृशं मौढ्यमात्मनः खीस्वभावजम्‌॥५१॥ 
अविचार समारब्धं शिवभक्तनिबर्हणम्‌ । 
उपतापपरीताज्गी गौतमं मुनिसत्तमम्‌॥५२ 
उपगम्याऽब्रवीदबाला साहसं कृतमात्मना । 
भगवन्सर्वधर्मज्ञ गौतमार्य मुनीश्वर ! ॥५३॥ 
मान्यया धर्मरूपेण कोऽप्यधर्मः प्रकल्पितः । 
देवानां रक्षणं कर्तुमभयं दातुमुद्यता॥५४॥ 
अज्ञानान्महिषं दैत्यं शिवभक्तिममर्द्यम्‌ । 
रजसाक्रान्तबुद्धीनां न भवेद्वर्मसङ्गहः ॥५५॥ 

गुरुप्रसादसुलभ: स्फुरद्विष्नशताकुल: । 
सुदुर्धर्षा निराचारदुर्दमा: शिवसंश्रया: ॥५६॥ 
विशेषतो लिङ्गधराः शिवस्तान्बहु मन्यते । 
पुरा पुरत्रयावासा दैतेया लिङ्गघारका: ॥५७॥ 
अजिता: शम्भुना पूर्वमुक्तलिङ्गा निषूदिताः । 
अस्य कण्ठस्थितं लिङ्गं मम पाणिं न मुञ्चति ॥५८॥ 
कथं पापं निरस्यामि शिवभत्तवधाश्रितम्‌ । 
अस्य कण्ठस्थितं लिङ्गं धारयन्ती तपोन्विता॥५९॥ 
तीर्थयात्रां करिष्यामि यावच्छम्भुः प्रसीदति । 
पुनः केलासमुख्येषु शम्भुस्थानेषु भूरिषु ॥६०॥ 
तीर्थेषु रचितस्नाना लप्स्ये पापविशोधनम्‌ । 
इति तस्याः परिश्रान्ति दुर्धर्मपरिशङ्कया॥६॥ 
आकर्ण्य शिवधर्मज्ञो भयात्तों तामवोचत । 
मा भेषीगिरिजे मोहाच्छिवभक्तो हतस्त्विति॥६२॥ 
घर्मसूक्ष्मार्थवेत्तारो दुर्लभा गिरिकन्यके । 
सदा शिवस्य वदने: सद्योजातादि संश्रितैः ॥६३॥ 
आगमाः पञ्चभिः प्रोक्ता अष्टाविंशातिकोटयः । 
निर्णया: शिवभक्तानां शिवमार्गस्य शोभनाः॥६४। 
तेषुतेषु मुनीन्द्रैश्व नत्वैव प्रतिपद्यते । 
कालो मुखं च कङ्कालं शैवं पाशुपतं तथा ॥६५॥ 
महात्रतं पञ्च चैताः शिवमार्गप्रवृत्तयः । 
भेदाश्च बहवस्तेषामन्योन्यस्य शिवे रता: ॥६६॥ 
साध्य एको हि बलवान्सर्वैस्तैरनिशं शिवः । 
सर्व एव सदा पूज्याः स्वघर्मपरिनिष्ठिते: ॥६७। 
अमत्संरैः शिवे भक्त: शिवाज्ञापरिपालकेः । 
वेदैश्च बहुभिर्यजञैर्भवत्या च परया शिव: ॥६८॥ 
आराध्यते महादेवः सर्वदा सर्वदायकः । 
जीवहिंसा न कर्त्तव्या विशेषण तपस्विभिः ॥६९॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ८५४ 


शिवधर्मस्य भेत्तारो निहन्तव्यास्तथाऽञ्जसा । 
न वेषजुषि वीक्षेत न लिङ्गं नैव सम्भवम्‌॥७०॥ 
शिवधर्मस्य भेत्तारं हन्यादेवाविचारयन्‌ । 
बहुभिः स्फूर्तया बुद्धया धर्मविद्धिर्निरूपिते ॥७१॥ 
शिवधर्मस्य विलये सद्य: शक्ति: प्रवर्तते । 
अस्य कर्म पुनर्दिष्ट लिङ्गमेश्वर्यचर्चितम्‌॥७२॥ 
न जेतुं शक्यते देवि तेनाऽसौ सवंदैवतै: । 
यद्यं निहतो देवि त्वया शङ्करमान्यया॥७३॥ 
आक्रान्तः शापदोषेण महषीणां शिवाश्रयात्‌ । 
अथ ते कुपितास्तस्य वैषम्यादवमानतः॥७४॥ 
शेपुर्महिषवदुष्टो महिषोऽयं भवत्विति । 
ततस्तद्वचनात्सद्यो महिषोऽभूतक्षणात्तथा॥७५॥ 
प्रणम्य तोषयामास ययाचे शापमोचनम्‌ । 
दत्त्वा प्रकामरूपत्वं ददुरस्मै प्रसादिताः ॥७६॥ 
महिषत्वेऽपि संहारं स्वयं देव्या शिवाज्ञया । 
विषादो न च कर्त्तव्यो अङ्गदर्शनतस्त्वया ॥७७॥ 
सिद्धानां शिवरूपाणामवज्ञा क॑ न बाधते । 
महिषत्वे समुत्पन्ने दोषेण समुपस्थिते ॥७८॥ 
सिद्दप्रसादाल्लब्धोऽयं शापनाशस्त्वया कृतः । 
सर्वे लोकाश्च सन्त्राता दुष्टोऽयं परिरक्षितः ॥७९ 
शापदोषसमुत्पन्ने महिषत्वे विमोचिते । 
त्वया च गिरिशप्रीत्यै तपः कुर्वाणयाऽद्रिजे॥८०॥ 
द्रष्टन्यं तेजसं लिङ्गमरुणाचलसञ्ज्ञितम्‌ । 
पूर्वजन्मनि भक्तोऽयमरुणाद्रिपतेः स्फुटम्‌ ॥८१॥ 
महिषत्वे मदाक्रान्तः परं लिङ्गेन सङ्गतः । 
भक्त्या लिङ्गधर हन्तुं कः समर्थो जगत्त्रये ॥८२॥ 
दृष्टा: पुरत्रये पूर्व रुद्रेण पूजितास्त्रय: । 
त्वत्खङ्गपरिकृत्तेन कण्ठेनाऽस्य वरानने॥८३॥ 

दीक्षादिरहितं लिङ्गं दत्तं हन्तीति चोदितम्‌ । 
कृतं हि महिषेणाऽपि भक्तितो लिङ्गधारणम्‌॥८४। 
कदाचित्क्षापणोक्तानां विभाषात्प्रत्ययं गतः । 
पूर्वजन्मतपोयोगात्स्मरणो लिङ्गधारणात्‌॥८५॥ 
त्वत्पादपद्मसंस्पर्शादयं मुक्तो न संशयः । 
मदुक्तानिष्कृतीनान्तु पातकानाञ्च नाशनम्‌॥८६॥ 
दर्शनं शैलवर्यस्य प्रायश्चित्तं परं मतम्‌ । 
संस्थाप्य विविधाञ्छैवाञ्छिवसिद्धान्तवेदिनः ॥८७॥ 
आवाह्य सर्वतीर्थानि सर्वदोषनिवृत्तये । 
सरः किमपि सम्पाद्य खात्वा तत्र वरानने ॥८८॥ 
अघमर्षणसंयुक्ता सलिङ्गा खानमाचर । 
त्रिसन्ध्यं चैव मासान्ते देवयागमहोत्सवे॥८९॥ 
आराधयोपचारैस्त्वमरुणाद्रिमयं शिवम्‌॥९०॥ 
एवं तस्य मुनेर्निशम्य वचनं झैवार्थसम्भावितं 
प्रीता देवनमस्कृता गिरिसुता देवी जगद्रक्षिका । 


देवं धर्ममिमं विधातुमुचितं शोणाचळस्याऽग्रत- 
स्तीर्थागाहनबुद्धिमाशु विदधे कर्तु त्वघक्षालनम्‌ ॥९१॥ 


इति श्रीस्कान्दे महापुराणे एकाशीतिसाहस्म्रां संहितायां प्रथमे 
माहेश्वरखण्डेऽरुणाचलमाहात्म्ये पूवर्धि महिषासुरवधोत्तरं देवीपाणो 
महिषासुररिरःसंलग्नतावृत्तान्तवर्णनंनामैकादशोऽध्यायः॥१२॥ 
आदित: क्रोकानांसमष्टयङ्काः-१०,७९९+९१=१०,८९० 
अरुणाचलमाहात्म्ये आदित: शोकानांसमष्ट्यङ्काः-८५६+९१=९४७ 
तान न 

॥ अथ द्वादशो5्घ्याय:॥ 
(सनवतीर्थप्रतिष्ठापनं देव्याशिवसमागमवर्णनम्‌) 
ब्रह्मोवाच 
इति सम्भाषमाणे तु महर्षो मुनि सेविते । 
विजही गिरिजा शङ्कां शिवभक्तवधाश्रिताम ॥१॥ 
अथान्तरिक्षादुदभूद्वाणी कर्णमनोहरा । 
माऽगमः शैलकन्ये त्वं पापनिप्कृतिकारणात्‌॥२ 
गङ्गा च यमुना सिन्धुर्गोदाऽपि च सरस्वती । 
नर्मदा सा च कावेरी शोण: शोणनदी च सा ॥३॥ 
अत्रैव नव तीर्थानि सम्भवन्तु शिलातले । 
त्वत्खङ्गदारिते देवि कुरु तत्राऽघमर्षणम्‌॥४॥ 
अस्मिन्नाश्वियुजे मासि ज्येष्ठानक्षत्र आगते । 
निमज्य खङ्गतीर्थे त्वं सलिङ्गा मासमावस॥५॥ 
निवर्त्य सावनं मासमत्र दिक्पालसम्मितम्‌ । 
ततः पाणिस्थितं लिङ्गं लब्ध्वा पापविशोधनम्‌॥६॥ 
प्रतिष्ठापय तीर्थग्रे लोकानुग्रहकारणात्‌। 
उत्तीर्य तीर्थवर्येऽस्मिन्ख्नात्वा लिङ्गेऽचिते शिवे ॥७॥ 
तापत्रयोपशान्तिश्च त्रैलोक्यस्य न संशयः । 
सर्वपापहरं लिङ्गं स्थावरं तीर्थसन्निघो ॥८॥ 
स्थापय स्थिरया भवत्या सदालोकहिताय च । 
नक्षत्रे वैश्वदैवत्ये देवक्याः सङ्गमाचर॥९॥ 
महोत्सवसमायुक्तं यावद्दशदिनावधि । 
कृत्वा चाऽवभृथं पुण्यनक्षत्रे वह्निदैवते ॥१०॥ 
सायमभ्यर्च्य विधिवच्छोणाचलवपुर्मम । 
ततस्ते दर्शयिष्यामि तेजसं रूपमात्मनः॥११॥ 
एतत्कृतन्ते लोकानां रक्षायै सम्भविष्यति । 
इति तद्वचनं श्रुत्वा महर्षिवचनं च सा॥१२॥ 
उभयं कर्तुमारेभे तपसा शैलकन्यका । 
खङ्गेन दारयामास रिलातलमनाकुला ॥१३॥ 

उदजृम्भत तीर्थानां नवकं तत्र तत्क्षणात्‌ । 
तस्य कण्ठस्थितं लिङ्गं ध्यायन्ती पर्वतात्मजा॥१४॥ 
तीर्थे ममज्ज तस्मिन्सा मुनीनामभ्यनुज्ञया । 
तीर्थानां नवकं तत्र सञ्जातं र्फटिकप्रभम्‌॥१५॥ 
अन्तर्वसतितः कान्त्या मेचकीकूतमञ्जसा । 
वसन्त्यां शैलकन्यायां तीर्थे त्रिंशददिनं त्वथ ॥१६॥ 
शम्भोर्विरहसन्तप्तं मनश्चञ्चलतां ययौ । 
तत्र श्रिया सरोजानि चक्षुषोत्पलकाननम्‌॥१७॥ 
मन्दस्मितेन कुमुदं ससर्ज सलिलस्य सा । 
देव्यास्तेनोदवासेन लोकास्तु निरुपद्रवाः ॥१८॥ 
कृतार्थास्सहसा जातास्तत्तत्कालफलान्विताः । 
मासान्ते सा समुत्तीर्य कृत्वा देव्युत्सवं तथा ॥१९॥ 
कार्तिके मासि नक्षत्रे कृत्तिकाख्ये निशोदये । 
पूजयित्वा तप:सिद्धेरुपचारेबहूद्ये: ॥२०॥ 
अरुणाद्रिमयं लिङ्ग तुष्टाव जगदम्बिका । 
नमस्ते विश्वरूपाय शोणाचलवपुर्भृते ॥२१॥ 
तेजोमयाद्रिलिज्ञाय सर्वपाततकनाशिने । 
ब्रह्मणा विष्णुना च त्वं दुष्परिच्छेद्यविभव: ॥२२॥ 
अग्निरूपो5पि सञ्छान्तो लोकानुग्रहक्लृप्तये । 
शक्त्या च तत्त्वसङ्घातकर: कालानलाकृतिः ॥२३॥ 
अद्रिशरेष्ठारुणाद्रीश रूपलावण्यवारिधे । 
विचित्ररूपमेतत्ते वेदवेद्य सुरार्चितम्‌ ॥२४॥ 
तेजसां देव सर्वेषां बीजभूतं निगद्यसे । 
दिव्यं हि परमं तेजस्तव देव महेश्वर ॥२५॥ 
यत्पुरा ब्रह्मणा दृष्टं विष्णुना च विचिन्वता । 
अद्य पूतास्मि देवेश तव संदर्शनादहम्‌॥२६॥ 
तेजो दर्शय मे दिव्यं सर्वदोषहरं परम्‌ । 
्रार्थयन्त्यां तदा देव्यामरुणाद्रिमयः शिव: ॥२७॥ 

आविर्बभूव तेजोभिरापूर्य भुवनान्तरम्‌ । 
कोटिसूर्योदयप्रख्यं तुल्यं पूर्णेन्दुकोटिभि: ॥२८॥ 
कालाम्निकोटिसङ्काशं तेज: परमदृश्यत । 
प्रणम्य परया भक्त्या मुनिभिः सार्घमम्बिका ॥२९॥ 
विस्मयाक्रान्तह्ृदया ननन्द्‌ नलिनेक्षणा । 
अथ तेजोनिघेस्तस्मादरुणाद्रि: समुत्थित: ॥३०॥ 
हिरण्मयो$ब्रवीद्वाचं पुरुषः कलकन्धरः । 
प्रसन्नोऽस्मि तपोभिस्ते स्थानेषु मम कल्पितैः ॥३१॥ 
तेजोमयमिदं रूपमीक्षितं च त्वयाऽधुना । 
कारणेर्बहुभिलोकान्रक्षेथास्त्वं जगन्मयि ॥३२॥ 
तपांसि कुरुषे भूमौ किमन्यत्परार्थितं तव । 
मल्लोचनत्विषा तेऽद्य तमोरादिः समुत्थितः ॥३३॥ 
अशोषो हि प्रशान्तोऽभूत्तेजसोऽस्य निरीक्षणात्‌ । 
अयं तु महिषो दुशे मद्भक्तिं लिङ्गपूजकः ॥३४॥ 
जग्राह सहसा ह्येतत्तस्य लिङ्गं गले स्थितम्‌ । 
अनेन भक्षितं तच्च नास्तिकस्योपदेशतः॥३५॥ 
अकरोन्मय्यविश्वासं लिङ्गरूपे गलेस्थिते । 
क्रमेण सोऽपि सम्प्राप्तो मुनिजन्म मनोहरम्‌॥३६॥ 
मामेवाभ्यर्चयन्ध्यायन्गणनाथत्वमावसन्‌ । 
पूर्वजन्मनि भक्तोऽयं महिषोऽपि त्वया हत: ॥२७॥ 
चिरं मल्लिङ्गधृग्यस्मात्सिद्विरस्याऽपि देन्यतः । 
शिवलिङ्गेष्वविश्वासः शिवभक्तावमाननम्‌॥३८। 
न कर्त्तव्यं सदा भक्तैस्तस्माद्वै मुक्तिकाङ्गिभिः । 
दीक्षया रहितं लिङ्गं येन सन्धार्य्यते बलात्‌ ॥३९॥ 
न तादृशां फळं दत्ते वज्जवत्तं निहन्ति च । 
न दोषस्तत्र किञ्चित्ते शोणाचलनिरीक्षाणात्‌॥४०॥ 
सफला नयनावास्तिः सर्वदोषविनाशनात्‌ । 
त्वत्पुत्रस्तन्यदानेन घाञ्योपकुतमात्मजे॥४१॥ 

त्वामपीतकुचां चक्रे वत्सलां भक्तरक्षिणीम्‌ । 
नक्षत्रे कृत्तिकाख्येऽत्र तव सन्निधिलोभतः॥४२॥ 
प्रायश्चित्ताभिधानेन भवाऽपीतकुचाभिधा । 
पूजाशेषं समाधाय भक्तानुग्रहहेतवे॥४३॥ 
भज मां करुणामूर्तिरपीतकुचनायिका । 
इति देवस्य वचनमाकर्ण्याऽत्यन्तशीतलम्‌॥४४॥ 
प्रणम्य प्रार्थितवती प्रोवाच च तमम्बिका । 
देवदेव प्रसादेन त्वयाऽनुग्रहशालिना॥४५॥ 
एतत्ते दर्शितं तेजो दृष्टं देवैश्च मानवैः । 
प्रत्यक्षं कृत्तिकामासि मह्रूतान्तमहोत्सवे॥४६॥ 
नक्षत्रे कृत्तिकाख्येऽस्मिंस्तेजस्ते दृश्यतां परम्‌ । 
तद्वीक्षितमिदं तेजः परमं प्रतिवत्सरम्‌ ॥४७॥ 
दृष्ठा समस्तैदुरितैर्मुच्यतां सर्वजन्तवः । 
तथेति देवदेवेन प्रोचेऽथाऽन्तर्दधे गिरो ॥४८॥ 
प्रदक्षिणं चकारैनं सखीभिः सा ततोऽम्बिका । 
घनइ्यामलया कान्त्या परितो जृम्भमाणया॥४९॥ 
अरुणाद्रिमयं लिङ्गं चक्रे मरकतप्रभम्‌ । 
मन्दं चरन्ती जाताभिः प्रभाभिः पादपद्मयोः॥५०॥ 
तस्तार परितो भूमिं पद्मपत्रैः सपल्ळवैः । 
प्रफुल्लकनकाम्भोजनीलोत्पलदलोत्करैः ॥५१॥ 
अर्चयन्तीव शोणाद्रिमभितो दृष्टिकान्तिभिः । 
इन्द्रादिलोकपालानामङ्गनाभिनिषेविता॥५२ 
प्रसादिता मातृगणैर्गन्धदानविभूषणेः । 
छत्रचामरमूङ्गारतालवृन्तफलाचिकाः ॥५२॥ 
वहन्तीभिः सुरखीभिवृता मुनिवधूयुता । 
प्रदक्षिणं चकारेनमरुणाद्रिं स्वयम्प्रभम्‌॥५४॥ 
काङ्घन्ती शिवसायुज्यं विवाहाञ्निमिवाऽद्रिजा । 
तस्यां प्रदक्षिणं भक्त्या कुर्वाणायां पदे पदे ॥५५॥ 

प्रेषिता शम्भुना देवाः परिवव्रुः सुरेश्वराः । 
सरस्वतीसमं धात्रा विष्णुना च समं रमा ॥५६॥ 
सर्वदिक्पालकान्ताभिः समेता शैलबालिका । 
निरुन्धतीव देवेन्द्र सलिलेर्वरदानतः ॥५७॥ 
अद्रिनाथस्वरूपस्य शीतत्वमिव कुर्वती । 
तपस्ययाऽविनाभावाद्देवस्येव कृतस्मृतिः ॥५८॥ 
दुष्करस्योदवासस्य बोधयन्तीव साधुताम्‌ । 
ऋषीणां देवमानानामुपदेष्टुमिव क्रमात्‌ ॥५९॥ 
क्रीडामिव पुराभ्यस्तां तपसाऽपि च सङ्गता । 
आत्मानं विरहोत्तप्तामात्मस्थं तादृशं शिवम्‌ ॥६०॥ 
सञ्चिन्त्य चोभयोः कर्तु शीतलत्वं जले स्थिता । 
तीर्थानामिव सर्वेषामुद्धूतानां शिलातले ॥६१॥ 
आधिक्यमथ लोकस्य वक्तुकामा स्वयं स्थिता । 
दुरितघ्नं च पञ्चाञ्निमर्थावासं सुदुष्करम्‌॥६२॥ 
अधिगम्य तपस्तस्य शान्ति कर्तुमिव स्थिता । 
महिषासुरकण्ठोत्थरत्तधारापरिप्लुतम्‌॥६३॥ 
क्षालयन्तीव लिङ्गं तदमलेस्तीर्थवारिभिः । 
अरुणाख्यं पुरं रम्यं निर्मितं विश्वकर्मणा ॥६४॥ 
अपीतकुचनाथेशशोणाद्रीश्वरतुष्टये । 
शुङ्गेषु यस्य सौधेषु वसन्त्यो वारयोषितः ॥६५॥ 
अघःकृताभ्रतडितो जिगीषन्तीव चामरीः । 
यत्तुङ्गसौधशाङ्गाग्रे गायन्तीर्वारयोषितः॥६६॥ 
सिद्धवारणगन्धर्वविद्याधरविराजितम्‌ । 
अष्टापद्रथाक्रान्तमष्टवीथिविराजितम्‌॥६७॥ 
अष्टापदपथाकारमष्टदिकपालपूजितम्‌ । 
अष्टसिद्धियुतेः सिडेरष्टमूर्तिपदाश्रये: ॥६८॥ 
अश्टाङ्गभक्तियुक्तस्तैरयुक्तमष्टाङ्गबुद्धिभिः । 
चातुर्वर्ण्यगुणोपेतमुपवर्ण परिष्कृतम्‌॥६९॥ 

लसत्सुवर्णदुवर्णशालामालासमास्थितम्‌ । 
शङ्खदुन्दुभिनिस्साणमृदङ्गमुरजादिभि: ॥७०॥ 
वीणावेणुमुखैस्तालै: सालापैरुपरञ्जितम्‌ । 
ब्रह्मघोषनिनादेन महर्षीणां शिवात्मनाम्‌॥७१॥ 
सेवितव्यं दिने दिव्यसमदर्शवृषध्वजम्‌ । 
नवरल्लप्रभाजालेर्नवग्रहसमोदयैः ॥७२॥ 
निशादिवसयोरेवं दर्शयन्निव सर्वदा । 
विष्णु: स्थितश्च तं प्रीत्या सिषेवे पुरतो विभुम्‌॥७३॥ 
शक्रः सुरगणैः सार्ध सहस्राक्षः समाययौ । 
पपात दिव्यगन्धाढया पुष्पवृष्टिः समन्तत: ॥७४॥ 
व्योमगङ्गाजलोत्सङ्गशीतलो मरुदाववौ । 
अतीव सौरभामोदवासिताखिलदिङमुखः ॥७५॥ 
कनकाङ्कितशृङ्गाग्रपरिधूतवनावलिः । 
दर्पसम्भ्रमसन्नद्धो ननाद वृषभो मुहुः ॥७६॥ 
वसन्तप्रमुखाः सर्वे सहर्षमृतवः पुरः । 
असेवन्त प्रियकरैः पुष्पे: स्वयमथोचितैः ॥७७॥ 
गणैश्च विविधाकाराः सिद्धाश्च परमर्षयः । 
सुराश्च कुतुकोपेताः समागच्छन्दिदृक्षव: ॥७८॥ 
कुडुमक्षोद्सम्मिश्रकर्पूररजसान्वितः । 
चर्यामुष्टिमहासारः समकीर्यत सर्वतः॥७९॥ 
अथ मुदङ्गकमर्दळमल्लरीपटहदुन्दुभितालसमन्तितैः । 
जलजकीचमकाहलनिस्वनैः सुरकृतैर्भुवनं समपूरयन्‌॥८०॥ 
सुरवधूजननृत्त्यनिरन्तरोल्लुलिततुम्बरुगायनगीतिभिः । 
अभिवृतो मुनिदेवगणान्वितो वृषगतः समदर्शि वृषध्वजः ॥८१॥ 
सरसमेत्य दिवः करुणानिधिर्नतमुखीमपि तामपलज्ञया । 
ललितमङ्कमनङ्गरिपुः शिवां घृतिमहानधिरोप्य जहर्ष स: ॥८२॥ 
ललितया निजया प्रिययाऽन्वितः सुरमुनीन्द्रसमाजसमावृतः । 
ललितमप्सरसां मुहुरादरान्नटनमैक्षत गीतिसमन्वितम्‌॥८३॥ 

अथ शिव: सुरराजसमपिंताञ्छुभपटीरमुखानिळसौरभान्‌ । 
हिमगिरिप्रहितांश्च समग्रहीन्मृगमंदैः सह गन्घसमुच्चयान्‌॥८४॥ 
समनुलेपितहारसुमण्डितावभिगतो सिततां समलङ्कतौ । 
स्वयमपीतकुचाकुचकुडमलावरणरम्भणचञ्चलसत्करौ ॥८५॥ 
कठिनतुङ्गघनस्तनकोरकस्थगितमङ्गलगन्धमनोहराम्‌ । 
गिरिसुतामधिगम्य शिव: स्वयं विरहतापमशेषमपाकरोत्‌॥८६॥ 
अथ विनोदशतेरुपलक्षितां निजवियोगजताप कृशान्विताम्‌ । 
अरुणशैलपति: स्वयमद्रिजां वरमभीप्सितमर्थय चेत्यशात्‌॥८७॥ 
सकुतुकं प्रणिप्तय नगात्मजा पुररिपुं भुवनत्रयगुष्तये । 
इममयाचत झोणगिरीश्वरं वरमुदारमनुग्रहसम्मुदम्‌॥८८॥ 


इति श्रीस्कान्दे महापुराण एकाशीतिसाहस्ग्रां संहितायां प्रथमे माहेश्वरखण्डेऽरुणाचलमाहात्म्ये पूर्वाधि देव्याः 
शिवसमागमवर्णनं नाम द्वाद्शोऽध्यायः॥१२॥ 
आदित: श्वोकानांसमष्टयङ्का:-१०,८९०--८८--१०,९७८ 
अरुणाचलमाहात्म्ये आदितः ोकानांसमष्टयङ्का:-९४७+८८=१,०३५ 
जज  — 

॥ अथ त्रयोदशो5्ध्याय: ॥ 
(शिवेना5रुणाचलस्यसर्वश्रेष्ठत्वायवरप्रदानवर्णनम) 
ब्रह्मोवाच 
अथ गोरी पुरारातिं प्रणम्य जगदम्बिका । 
अयाचत्तादृशा शम्भुमविनाभावमात्मन: ॥१॥ 
इद्‌ं विज्ञापयामास लोकानुग्रहकारणात्‌ । 
कृपया परया पूर्णा गौरी सम्वादसुन्द्री॥२॥ 

न त्याज्यमेतत्ते रूपमत्र दृष्टिमनोहरम्‌ । 
अहं त्वया न च त्याज्या सापराधाऽपि सर्वदा ॥ 
मनोहरमिदं रूपमेतत्ते लोकमङ्गलम्‌॥३॥ 
आलोक्यतां सदा सवैर्दिन्यगन्धसमन्वितम्‌ । 
भुजङ्गगरळब्रह्मकपालरिवभस्मभिः ॥४॥ 
भीषणेरलमीशान जय वेषपरिग्रहैः । 
सुकुमारो भवेर्दिव्यमाल्यगन्धाम्बरादिभिः ॥५॥ 
भूषितो रलभूषाभिर्विहरस्व महेश्वर । 
आगता नित्यमीझान देवगन्धर्वकन्यका: ॥६॥ 
सेवन्तामत्र देंवेशं नृत्यवादित्रगीतिभिः । 
गणाश्च मानुषा भूत्वा सेवन्तां त्वामहर्निशम्‌॥७॥ 
त्वत्प्रसादादयं देव सुगंधिः पुष्टिवद्धनः । 
आवयोः सङ्गमो दृष्टो भूयात्सर्वार्थदायकः॥८॥ 
गृहीतमत्र देवेश सर्वमन्त्रात्मकं वपुः । 
चरितं तव केङ्कर्यमस्तु भक्तिः सदा तव ॥९॥ 
ज्ञानाज्ञानकृतं नित्यमपराधसहस्रकम्‌ । 
क्षम्यतां तव भक्तानामनन्यदारणेक्षणात्‌॥१०॥ 
इति देव्या वचः श्रुत्वा शम्भुः शोणाचलेश्वरः । तमेव वरदः प्रादाद्वरं सर्वमभीप्सितम्‌॥१॥। 
आभाष्य गोरी कुतुकाद्रन्तुकामः स्वयं शिव: । धारय त्वं मृगमदं मनोज्ञमिदमूचिवान्‌॥१२॥ 
महादेव उवाच 
पुलकाख्यो महान्दैत्यो मृगरूपी तपोधिकम्‌ । 
कृत्वा प्राप वरं मत्तः सौगन्ध्यं परमाद्धुतम्‌ ॥१३॥ 

लब्ध्वा वरं स्वगन्धेनामोहयत्सुरयोषित: । 
तंथैवाधर्मसंप्राप्तो बबाधे सकलं जगत्‌॥१४॥ 
देवैरभ्यर्थितः सोहमाहूयाऽसुरनायकम्‌ । 
विमुञ्च लोकरक्षार्थमासुरं देहमित्यशाम्‌॥१५॥ 
पुलक उवाच 
त्यक्ष्यामि देवदेवेश देहमेतं त्वदाज्ञया । 
प्रणम्य भक्तिमनसा मामप्यर्चेदमूचिवान्‌॥१६॥ 
मदङ्गसम्भवं दिव्यं सौरभं विश्वमोहनम्‌ । 
धार्यतां देव देवेश सदा सादरचेतसा ॥१७॥ 
पुलकस्वेदजातो हि सदा प्रख्यायतां तव । 
अयं मृगमदो लोके शुङ्गाररसवर्डनः॥१८॥ 
त्वत्प्रियः कान्तिसौभाग्यरूपलावण्यदायकः । 
विसृजामि निजं देहं देवदेव जगत्पते॥१९॥ 
सदा बहुमतो देव्या दिव्यसौरभलुन्धया । 
मदंशसम्भवा ये स्युर्मत्तपोलब्धसोरभा: ॥२०॥ 
लीयन्तां तव देवेश मूर्तावालेपनच्छलात्‌ । 
तथेति मय्युक्तवति स दैत्यः पुलकाभिघ: ॥२१॥ 
विससर्ज निजं देहं मयिसन्यस्तजीवित: । 
ततस्तदङ्गसम्भूतं मदं बहुलसौरभम्‌॥२२ 
अधारयमहं प्रेम्णा शतशुङ्गारवर्द्धनम्‌ । 
तपसा देवदेवेडि त्तं तव वपुः कुशम्‌॥२३॥ 
मदङ्गं च वियोगात्त इदं निर्वापयाऽधुना । 
इति प्रशास्य बहुधा पुलकस्नेहमद्भुतम्‌ ॥२४॥ 
आलिलिम्प महादेव: पार्वती प्रेममन्दिरम्‌। अपृच्छच्च हसन्देवः पार्वती ललनाकृतिम्‌॥२५॥ 
किमेतदिति हस्तोत्थं दृष्ठा तं जगदम्बिका । अब्रवीदरुणाद्रीरमानम्य जगदम्बिका ॥२६॥ 
आगतिं तस्य पुष्पस्य सदा स्वकरवर्तिन: ॥२७॥ 
देव्युवाच॥ 
अहं कैलासशिखराद्देवदेव त्वदाज्ञया । 
तपः कर्तुमनुप्राप्ता काञ्चीं कनकतोरणाम्‌॥२८। 

अवाप्य मानसोद्धूत॑ कह्वारमिदमुत्तमम्‌ । 
आराधयं महादेवमम्लानगुरुसौरभम्‌॥२९॥ 
यदक्षयमविश्रान्तमर्चनायोजितं मया । 
अविच्छिन्नमहादीप्ति: कामघेनुघृताप्लुत: ॥२०॥ 
अवेक्षणीयो भूपालैरनुपाल्यश्च सर्वदा । 
घर्मलक्षणमाधेयं लोकरक्षार्थमादरात ॥३१॥ 
सर्वाभीप्सितसिद्धघर्थ मत्प्रीतिकरणाय च । 
मया संस्थापिता धर्मा द्वात्रिंशल्लोकगुप्तये ॥३२॥ 
रक्षणीया प्रयल्लेन तत्सन्निधिमुपागते: । 
सर्वालङ्कारसंयुक्तं सर्वमोगकृतोत्सवम्‌॥ 
आलोक्यतामिदं रूपं कन्यायां मम कान्तिमत्‌॥३३॥ 
ब्रह्मोवाच 
इति देव्या वचः श्रुत्वा शम्भुः शोणाचलेश्वरः ॥३४॥ 
तथेति वरदः प्रादाद्वरं सर्वमभीप्सितम्‌ । 
एष शोणाचल: श्रीमान्दृश्यते लोकपूजितः॥३५॥ 
सर्वदा वरदागोयां सर्वभोगैश्च सम्वृतः । 
य एतच्छाम्भवं रूपमरुणाद्रितया स्थितम्‌॥३६॥ 
सम्पश्यन्ति नमस्यन्ति कृतार्थाः सर्व एव ते । 
अरुणाचलमाहात्म्यमेतच्छुण्वन्ति ये भुवि ॥३७॥ 
भवन्ति सततं तेषां समग्राः सर्वसम्पदः । 
श्रीमत्त्वं वाक्पतित्वञ्च रूपमव्याहतं बलम्‌॥३८। 
लभन्ते पापनाशञ्च माहात्म्यस्याऽस्य धारणात्‌ । 
सर्वतीर्थाभिषवणं सर्वयज्ञक्रियाफलम्‌॥३९॥ 
सदारिवप्रसादञ्च दत्ते शोणाद्रिदर्शनम्‌॥४०॥ 
इति केलासशिखरात्प्राप्ता देवी शिवाज्ञया । 
शापमोक्षं गतवती शोणाचलनिरीक्षणात्‌॥४१॥ 
स्थानेष्वन्येषु देवस्य विद्यमानेषु च क्षितौ । 
दिवि चात्यन्तपुण्येषु शम्भुरत्र प्रसेदिवान्‌॥४२॥ 

अयं सदाशिवः साक्षादरुणाचलरूपत: । 
दृश्यते परमन्तेज: सर्गस्थित्यन्तकारणम्‌ ॥४३॥ 
एतत्तु तैजसं लिगं सर्वदेवनमस्कृतम्‌ । 
दृश्यते कर्मभूरेषा तेन धर्माधिका मता ॥४४॥ 
अरुणाचलनाथस्य तेजसा घूतकल्मषाः । 
भक्तिमन्तो नरा लोके सुखमाप्स्यन्ति सर्वतः ॥४५॥ 
प्रदक्षिणेनमस्कांरैस्तपोभिर्नियमैरपि । 
येऽरच॑यन्त्यरुणाद्रीरां तेषां शम्भुर्वशङ्गतः ॥४६॥ 
न तथा तपसा योगेदांने: प्रीणाति शङ्करः । 
यथा सकृदपि प्राप्तादरुणाचलदर्शनात्‌॥४। 
स्वयम्भुवः सदा वेदाः सेतिहासा दिवि स्थिताः । 
परितो गिरिरूपास्ते स्तुवन्त्यरुणपर्वतम्‌॥४८॥ 
एतस्य वैभवं सर्व न मया न च शार्ङ्गिणा । 
वचसा शाक्यते वक्तु वर्षकोटिशतैरपि ॥४९॥ 
देवाश्च हरिमुख्यास्ते कल्पकाद्याः सुरढुमाः । 
प्रच्छन्नरूपाः सेवन्ते स्वंदैवाऽरुणाचलम्‌॥५०॥ 
न तस्य कलिदोषः स्यान्नाधिव्याधिविजुम्भणा । 
यत्र सम्पूज्यते लिङ्गमरुणाचलसञ्ज्ञितम्‌॥५॥। 
इत्येतत्कथितं सर्वं तव झाम्भुपदाश्रयम्‌ । 
चरितं ह्यरुणस्याऽस्य कल्पपुण्यदुरासदम्‌॥५२॥ 
सूत उवाच 
इति विधिमुखनिःसृतामुदारामरुणगिरीशकथासुधापगां हि । 
श्रुतिपुटयुगलात्पिबन्मनोज्ञां सनकमुनिस्तपसां फलं स लेभे ॥५३॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्ये 
पूवार्धे शिवेनाऽरुणाचलस्य सर्वश्रष्ठयवरप्रदानवर्णनं नाम त्रयोदशोऽध्यायः॥१३॥ 
आदितः क्रोकानांसमष्टयङ्काः-१०,९७८+५३=११,०३१ 
अरुणाचलमाहात्म्ये आदित: शरोकानांसमध्यङ्का:-९४७+-८८=१,०८८ 
॥ इत्यरुणाचलमाहात्म्यम्पूर्वाद्धं समाप्तम्‌॥ 
ताना नै कुल 

॥ श्रीगणेशाय नम: ॥ 
अथ स्कान्देमहापुराणे प्रथमे माहेश्वरखण्डे 
तृतीयमरुणाचलमाहात्म्यम्‌ 
तत्र उत्तरार्धः प्रारभ्यते 
॥ अथ प्रथमोऽध्यायः॥ 
(स्थानमाहात्म्यप्रस्ताववर्णनम्‌) 
व्यास उवाच 
वसन्तो नैमिषारण्ये मुनयः सूतमब्रुवन्‌ । 
मुनय ऊचुः 
स्थानानामुत्तमं शेवं यत्स्थळं तद्वदस्व न: ॥१॥ 


सूत उवाच 
यूयं शुणुत यत्पूर्वं नंदीश्वरमुखाच्छुतम्‌ । 
मार्कण्डेयेन तद्वक्ष्ये मुनयः शुणुताऽऽद्रात्‌॥२॥ 
माकण्डेय उवाच 
नन्दीश्वर त्वया प्रोक्तो महिमा माध्यमेश्वरः । 
मयाऽप्यवधृतः सर्वो भत्तिश्रद्धाद्रचेतसा ॥३॥ 


तथापि वद मे भूयो देवदेव दयानिधे । 
अहं यत्परिपृच्छामि भवन्तं विहितादर: ॥४॥ 
त्वयाऽप्यविदितं किञ्चिन्नास्त्यत्र भुवनत्रये । 
सर्वागमपुराणेषु बाह्येष्वाभ्यन्तरेषु च ॥५॥ 
स्वर्गापवर्गयोः पुंसां भूमिरेव विशिष्यते । 
सर्वकर्माणि निर्मातुं तत्तत्फलपरायणे: ॥६॥ 
फळं च त्रिविधं पुंसां त्वयैव कथितं पुरा । 
भूमौ सुखं स्वर्गभोगः कैवल्यमिति भेदत: ॥०॥ 
पुण्यक्षयेण क्षीयेत प्रायः प्राथमिक द्वयम्‌ । 
क्षीयते न तृतीयं तु कर्मणामेव नाश्रयात्‌॥८॥ 
तत्सिद्धिस्तु त्वया प्रोक्ता विशुद्धज्ञानगोचरा । 
सवेषां दुर्लभं शुद्धज्ञानं देहभृतां पुन: ॥९॥ 

तज्ज्ञानं कुत्र वा क्षेत्रे शास्त्रादिपठनं विना । 
शिवपूजनमात्रेण सिद्येत्सर्वशरीरिणाम्‌॥१०॥ 
ज्ञानयोगक्रियाचर्यास्वहेषाणां शरीरिणाम्‌ । 
अपि झैवागमोक्तासु न बुद्धिः सम्प्रवत्तते ॥११॥ 
यस्य स्थानस्य माहात्म्यादल्पैरपि शरीरिणः । 
ळप्स्यते नियमैः शुद्धज्ञानं तन्मम कथ्यताम्‌॥१२ 
भस्मरुद्राक्षवहनादीश्वरस्मरणात्सकृत्‌ । 
यत्र मुग्धैरपि श्रेयो लभ्यं तत्स्थानमुच्यताम्‌॥१२॥ 
अबुद्धिपूर्वकेणाऽपि यत्र वासेन देहिनाम्‌ । 
अविचघ्नं सेत्स्यते श्रेयः स्थानं तन्मेऽनुगृह्यताम्‌॥१४। 
जातानां वर्णसाङ्कय्ये तैरश्ची योनिमीयुषाम्‌ । 
स्थावराणामपि श्रेयो यत्र ततक्षोत्रमुच्यताम्‌॥१५॥ 
इतीरयित्वा स मृकण्डुनन्द्नः समं मुनीन्द्रैरपरर्महात्मभिः। 
पपात तस्याऽङ्विसरोरुहद्वये शिलादसूनोरखिलागमाब्धेः ॥१६॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्य 


उत्तरार्धे स्थानमाहात्म्यप्रस्ताववर्णनं नाम प्रथमोऽध्यायः॥१॥ 
आदितः शलोकानांसमष्यङ्काः-११,०३१+१६=११,०४७ 
अरुणाचलमाहात्म्ये आदित: शोकानांसमष्ट्यङ्काः-१,०८८+१६=१,१०४ 
ललाई जै छल 

॥ अथ द्वितीयोऽध्यायः॥ 
(नन्दिकेश्वरमाकण्डेयसम्वादे महीमण्डलस्थितानाम्विविधरिवक्षेत्राणां शाक्तिसहितानम्वर्णनम्‌) 
नन्दिकेश्वर उवाच 
स्थानं त्वया मुने पृष्टमस्ति माहेश्वराग्रणि । 
चराचराणां सर्वेषां भूतानामपि शर्मणे ॥१॥ 
प्रकल्पितं हि देवेन तत्तत्कर्मानुगुण्यतः । 
शरीरभाजां जननं तासुतास्वपि योनिषु ॥२॥ 
त्वया झुश्रुषितं तेषां हिताय महते ह्यलम्‌ । 
अन्यथा संसृतेहानिः कल्पकोटिशतैर्नहि ॥३॥ 
स्वल्पेर्हि कर्मभिन्ञानिरपि प्रप्ता पुनःपुनः । 
घटीयन्त्रनयाजन्ममरणे नेव शाम्यतः॥४॥ 
कथं नु विरतो देही गर्भमोकसमागमात्‌ । 
विश्रान्तये प्रकल्पेत विशुद्धज्ञानतो विना ॥५॥ 
प्रदेशाः कथिताः पूर्व प्रसङ्गवशतो मया । 
ऋषिभेदादिक तेषु निवासः कृत्तिवाससः॥६॥ 
केचित्तीरेषु गङ्गायाः केचित्सारस्वते तटे । 
कालिन्दीतीरयोरन्ये कतिचिच्छोणरोधसि॥७। 
अपरे नर्मदातीरे परे गोदावरीतटे । 
कतिचिद्गोमतीतीरेष्वन्ये हैमवतीतटे ॥८॥ 
समुद्रपाश्चेष्वितरे द्वीपेष्वन्ये सरस्वताम्‌ । 
मुखेषु केचित्सिन्धूनां सम्भेदेष्वपि केचन॥९॥ 
कृष्णवेणीतटे केचित्तङ्गभद्रान्तिके परे । 
उपवेण्यां कतिपये परे शक्त्यापगान्तिके ॥१०॥ 
कावेरीतीर इतरे केचिद्वेगवतीतटे । 
अन्ये तु ताम्मपर्ण्याश्च कतिचिन्मुरलातटे ॥११॥ 
केचिंदैरावतीतीरे त्वितरे यातुकाङ्गिके ॥१२॥ 
कन्यातटेषु कतिचित्कतिचित्कुमारीतीरे परे च तमसावरुणान्तिकेऽन्ये । 
मन्दाकिनीसविधयोरितीरे परेऽपि शिप्रातटे परिसरेषु परे सरय्वाः ॥१३॥ 

विपाशाभ्याश इतरे शतद्रुतितटे परे । 
चर्मण्वत्युपकण्ठे5न्ये केचिद्धीमरथीतटे ॥१४॥ 
केचिद्बिन्दुसरो5भ्यर्णे परे पम्पासरस्तटे । 
अभ्यर्णकेऽपि भैरव्या: कतिचित्कौशिकीतटे ॥१५॥ 
अपरे मालिनीतीरे परे गन्धवतीतटे । 
कतिचिन्मानसोपान्ते केचिदच्छोदरोधसि॥१६॥ 
इनद्रयुम्नसरस्यन्य एके तु मणिकर्णिके । 
परे तु वरदातीरे ताप्यां कतिचनाऽपरे॥ 
पाताळगङ्गासविधे शरावत्यन्तिके परे ॥१७॥ 
लोहित्याकूळयोः केचित्कतिचित्कालमातटे । 
वितस्तोपान्तिके त्वन्ये चन्द्रभागान्तिके परे ॥१८॥ 
सुरलोपान्तिके केचित्पयोष्णीतीरयोः परे । 
केचिन्मधुमतीतीरे केचनाऽनु पिनाकिनीम्‌॥१९॥ 
उक्तं वाराणसीक्षेत्रं क्रोशपञ्चकपावनम्‌ । 
देवस्तत्राऽविमुक्ताख्यो विशालाक्ष्या समर्चितः॥२०॥ 
कपालमोचनं यत्र यत्राऽऽस्ते कालभैरवः । 
मृतानां यत्र रुद्रत्वं काशी विद्धि हि तां मुने॥२१॥ 
गयाप्रयागावपि ते कथितौ सर्वसिद्धिदौ । 
यत्र पिण्डप्रदानेन तुष्यन्ति पितरः किल ॥२२॥ 
आकर्णितं च केदारं यस्मिन्महिषरूपधृक । 
देवोपि च हतो देव्या सर्वश्रेयस्करो नृणाम्‌॥२२॥ 
सर्वसिद्धिकरं पुंसां क्षेत्रं बदरिकाश्रमम्‌ । 
यत्रास्ते त्र्यम्बको देव्या नरनारायणार्चित: ॥२४॥ 
श्रुतं हि नैमिषं क्षेत्रं त्वया यत्र महेश्वरः । 
देवदेवाभिधः पुण्यो देवी सारङ्गघारिणी ॥२५॥ 
अमरेशामिति स्थानं परोक्तं सर्वार्थसाधकम्‌ । 
3०कारनामा तत्रेशश्चणिडकाख्या महेश्वरी ॥२६॥ 
पुष्कराख्यं महास्थानं श्रुतं ते कथितं मया । 
यत्र देवो रुजोगन्धिः पुरुहूता महेश्वरी ॥२७॥ 

आषाढीनाम ते स्थानं पावनं कथितं मया । 
आघषाढेशो हरस्तत्र रतीशा परमेश्वरी ॥२८॥ 
दण्डिमुण्डी समाख्यं च स्थानं ते कथितं मया । 
यत्र मुण्डी महादेवो दण्डिका परमेश्वरी ॥२९॥ 
लाकुलंनाम ते स्थानं संशुद्धं कथितं मया । 
लाकुलीझो हरो यस्मिन्ननङ्गा सर्वमङ्गला ॥३०॥ 
भारभूतिरिति स्थानं भवतोऽभिहितं मया । 
यत्र भाराभिधः झम्मुर्भूत्याख्या भूधरात्मजा ॥३१॥ 
अरालकेश्वरं नाम स्थानं ते कथितं मया । 
यत्र सूक्ष्मामिधः शूली सूक्ष्माख्या शैलनन्दिनी ॥३२॥ 
गयानाम महाक्षेत्रं तव प्रस्तावितं मया । 
मङ्गलाख्या शिवा यत्र शाङ्करः प्रपितामहः॥३३॥ 
कुरुक्षेत्रमिति स्थानं भवते विनिवेदितम्‌ । 
यत्र स्थाणुप्रिया देवी देवः स्थाणुसमाह्ृयः॥३४। 
उक्तं कनखलंनाम मया ते स्थानमुत्तमम्‌। 
उग्रो यत्र पुरारातिरुग्रा गिरिवरात्मजा ॥३५॥ 
तालकाख्यं महाक्षेत्रं माकण्डेय मयोदितम्‌ । 
देवी स्वायम्भुवी यत्र स्वयम्भूः परमेश्वरः ॥३६॥ 
अट्टहासमिति प्रोक्तं महास्थानं मया तव । 
यत्राऽकः पूजयित्वेशमासीत्पूर्णमनोरथः॥३७। 
कृत्तिवासाभिधं क्षेत्रमुक्त ते वेदवित्तम ! । 
यः कैलासादपि छाघ्यो निवासः कृत्तिवासः ॥३८॥ 
भ्रमराम्बिकया देव्या महेशो मल्लिकार्जुन: । 
श्रीशैले सृष्टिसिद्धयर्थ पूजितः परमेष्ठिना॥३९॥ 
सुवर्णमुखरीतीरे कालहस्तीति शङ्करः । 
व्यासेनाराधिते भृङ्गमुखरालकयाऽम्बया॥४०॥ 
काञ्नच्यामेकाम्रमूलस्थः कामाक्ष्या कामशासनः । 
तपस्यन्त्याभिसंशिष्टो वलयेनाऽङ्कितोऽभवत्‌॥४१॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ८७२ 


अस्ति व्याघ्रपुरंनाम तिल्लिकाननमध्यगम्‌ । 
यत्र नृत्यन्तमीशानं पर्युपास्ते पतञ्जलि: ॥४२॥ 
श्वेतारण्यमिति स्थानमुक्तं तव मया पुरा । 
भम्नमैरावतो दन्तं भेजे यत्र शिवार्चनात्‌ ॥४३॥ 
सेतुबन्धमिति स्थानमवोचं तत्र राघवः । 
रामनाथाख्यया देवमंहोघ्नं प्रत्यतिष्ठिपत्‌॥४४। 
गतप्रत्याह्वय स्थानं विद्यते वृषभध्वजः । 
यत्र जम्बूतरोमूंले जगद्रक्षार्थमाश्रितः॥४५॥ 
मणिमुक्तानदीमन्वकक्षतरे वृद्धाचलाह्वये । 
नित्यं सन्निहितो देव इत्याकर्णित एव ते ॥४६॥ 
श्रीमन्मध्याजुंनंनाम श्रुतं स्थानमनुत्तमम्‌ । 
यस्मिन्वरप्रदो नित्यं गौरीसहचरो हर: ॥४७॥ 
आस्थितं सोमनाथेन सोमतीर्थं त्वया श्रुतम्‌ । 
यत्र त्यक्तवतां देहं न भूयो भवबन्धनम्‌॥४८। 
आकर्णित हि भवता क्षेत्रं सिद्धवटाह्वयम्‌ । 
यत्र सिद्धाः समर्चन्ति ज्योतिर्लिङ्गगमनुत्तमम्‌॥४९॥ 
अश्रावि खलु ते क्षेत्रं कमलालयसञ्ज्ञकम्‌ । 
वल्मीकेशार्चनाल्लेभे यत्र श्रीजीविता हरे: ॥५०॥ 
श्रुतवानसि कङ्काद्रि यत्र सन्निहितो हरः । 
इदानीमप्युपासाते मोक्षाय ब्रह्मकेशवौ ॥५१॥ 
श्रीमदद्रोणपुरं वेत्सि यस्मिन्कलियुगक्षाये । 
नोकामारूढवानब्धौ क्षुभिते पार्वतीपति: ॥५२॥ 
श्रुतं ब्रह्मपुरंनाम क्षेत्रं यत्रेन्द्रजित्पुरा । 
आर्यपुष्करिणीतीरे स्थापयामास धूर्जटिम्‌॥५२ 
श्रीकोटिकाख्यं ज्ञानाभिक्षेत्रं यत्रेन्दुशेखर: । 
समाराधयतां पुंसां पापकोटीर्व्यपोहति ॥५४॥ 
आकर्णितं च गोकर्ण शिवं यत्सन्निधानतः । 
आरिराधयिषुः स्वर्ग जामदञ्यो न काङ्घति॥५५॥ 

त्रिपुरान्तकमुक्त ते क्षेत्रं यत्र त्रियम्बकः । 
निराकरोति निरयाद्धयं दृष्टवतां नृणाम ॥५६॥ 
उक्त कालाञ्जनं क्षत्रं यद्वासी कालकन्धरः । 
निर्वापयति भक्तानां घोरसंसारसंज्वरम्‌॥५७॥ 
प्रियालवणमाख्यातं क्षेत्रं यत्राम्बिकापतिः । 
पयोऽर्थिने पयःसिन्धुं विततारोपमन्यवे॥५८॥ 
क्षेत्रं प्रभासमुक्त ते यत्र खण्डेन्दुशेखरः । 
पूजितः शोरिसीरिभ्यां दत्तवानक्षयं फलम्‌॥५९॥ 
वेदारण्यं विजानीषे यस्मिन्प्रमथनायकः । 
अभ्यर्थितोऽभून्मोक्षार्थ दक्षेण प्राक्कृतागसा ॥६०। 
हेमकूटं त्वमश्रोषीः स्थानं विषमचक्षुषः । 
पुंसां तपस्यतां यत्र पुनर्जननतो न भी: ॥६१॥ 
क्षेत्र वेणुवनंनाम विद्यते पापनाशनम्‌ । 
यत्र वंदाळतागर्भाजातो मुक्तामणिः शिवा ॥६२॥ 
जाळन्धरमिति स्थानमन्धकारेस्त्वया श्रुतम्‌ । 
लेमे गणपतां तत्र तपस्याभिर्जलन्धरः॥६३॥ 
ज्वालामुखमिति स्थानमज्ञासीः कथितं मया । 
यत्र ज्वालामुखी देवी काळरुद्रमपूजयत्‌॥६४॥ 
अस्ति भद्रवटोनाम क्षेत्रमुत्तं श्रुतं त्वया । 
त्यम्बकं यत्र हेरम्बः सम्पदे पर्यपूजयत्‌॥६५॥ 
न्यग्रोधारण्यमुक्तं ते यत्रोग्रो निर्ममे किल । 
उच्चण्डताण्डवं काल्या साक  सङ्घर्षमेयिवान्‌॥६६॥ 
गन्धमादनसज्ज्ञं तत्क्षोत्रमाकर्णितं त्वया । 
आज्जनेयेन रचितं यत्र मृत्युञ्जयार्चनम्‌॥६७॥ 
गोपर्वतमिति स्थानं शम्भो: प्रख्यापितं मया । 
यत्र पाणिनिना लेभे वैयाकरणिकाग्ग्रता ॥६८॥ 
वीरकोष्ठमिति क्षेत्रस्थानं नन्ववधारितम्‌ । 
यत्र प्रचेतसा लेभे तपसा कविमुख्यता॥६९॥ 

महातीर्थमिति प्रोक्तं जानीषे यत्र शम्भुना । 
अध्यापितास्सुपर्वाण: सर्वे$पि दुहिणादय: ॥७०॥ 
मयूरपुरमुत्तं ते क्षेत्रं माहेश्वरं मया । 
लेभे यत्र व्रतस्थेन हादिनी वज्रपाणिना ॥७१॥ 
श्रीसुन्द्रमिति क्षेत्रमुक्तं वेगवती तटे । 
कलावपि युगे यस्मिन्देवदेवेन दीप्यते ॥७२॥ 
कुम्भकोणमिति स्थानं शम्भोर्वेत्सि हि यत्र सा । 
गङ्गाऽपि माघे सान्निध्यं कुरुते स्वाघशान्तये ॥७३॥ 
अनुगोदावरीतीरं त्र्यम्बकंनाम ते श्रुतम्‌ । 
शक्ति यत्र गुहो लेभे तारकासुरघातिनीम्‌॥७४॥ 
श्रीपाटळं व्याघ्रपुरमाख्यातं वेदवित्तम । 
त्रिशङ्कना जातिशुद्धयै यत्र गङ्गाधरोऽर्चितः ॥७५॥ 
क्षेत्रं कदम्बपुर्य्याख्यं भवता चाऽवधारितम्‌ । 
त्वत्कृते यत्र शूलेन कृतान्तं शम्भुरक्षिणोत्‌ ॥७६॥ 
अविनाशाख्यमु्तं ते क्षेत्रं यत्र वृषध्वजः । 
सान्निध्यं पडिकण्ठाय विततार प्रसेदिवान्‌॥७७॥ 
रक्तेकान्नमाख्यातं मया क्षेत्रं तवाऽनघ । मित्रावरुणयोर्यत्र रुद्रोऽजनि वरप्रदः ॥७८॥ 
श्रीहाटकेश्वरं कषेत्रं पातालस्थं त्वया श्रुतम्‌ । यत्र वैरोचनिदेवं स्वपदद्राप्तयेऽरच॑ति॥७९॥ 
वेत्सि शम्भोः प्रियावासं कैलासं नित्यसेवकः । 
यत्र यक्षेश्वरस्त्र्यक्षमभ्यर्चयति भक्तितः॥८०॥ 
स्थानानि खण्डपरशोरित्युक्तानि मया पुरा । 
त्वयाप्यवधृतान्येव किं भूयः श्रोतुमिच्छसि॥८१॥ 
इत्यूचिवानेष शिलादनन्दनो मुनेर्मृकण्डोस्तनयं मुनीश्वरम्‌ । 
भक्त्या नमन्तं पदयोः करेण पस्पर्श मौलौ करुणारसार्द्र: ॥८२॥ 

— जल 

॥ अथ तृतीयोऽध्यायः॥ 
(अरुणाचलस्यरहस्यस्थानवर्णनम्‌) 
माकण्डेय उवाच 
भगवन्वञ्चनेनाऽळं त्वदेकप्रवणे मयि । 
किं मादृशोऽस्ति ते शिष्यस्त्वत्कुपैवाऽत्र साक्षिणी ॥१॥ 
स्थानेषु प्राव्त्वदुक्तेषु फलानि च पृथक्पृथक्‌ । 
यत्र सर्वफलप्रात्तिः स्थानं तद्वद मे विभो॥२॥ 
चराचराणां भूतानां जानतामप्यजानताम्‌ । 
यस्य स्मरणमात्रेण मुक्तिस्तद्दद देशिक ॥३॥ 
पश्यैतेन मयैकेन भगवान्नानुराध्यसे । 
संवैरप्येतदर्थ हि मुनिभिः परिवार्यसे ॥४॥ 
पुलहेन पुलस्त्येन वशिष्ठेन मरीचिना । 
अगस्त्येन दधीचेन नक्रुणा भृगुणाऽत्रिणा॥५॥ 
जाबालिना जैमिनिना धौम्येन जमदञ्निना । 
उपयाजेन याजेन भरतेनार्वरीवता॥६॥ 
पिप्पलादेन कण्वेन कुमुदेनोपमन्युना । 
कुमुदाक्षेण कुत्सेन वत्सेन वरतन्तुना ॥७॥ 
विभाण्डकेन व्यासेन कण्वरीषेण कण्डुना । 
माण्डव्येन मतङ्गेन कुक्षिणा माण्डकर्णिना ॥८॥ 
चण्डकौशिकशाण्डिल्यशाकटायनकौशिकैः। 
शातातपमधुच्छन्दोगर्गसीभरिरोमञैः ॥९॥ 
आपस्तम्बपृथुस्तम्बभार्गवोदङ्कपर्वतेः । 
भारद्वाजेन दाल्भ्येन दान्तेन श्वेतकेतुना ॥१०॥ 
कौण्डिन्यपुण्डरीकाभ्यां रैभ्येण तृणबिन्दुना । 
वाल्मीकिना नारदेन वहिना दृढमन्युना ॥११॥ 
बोधायनसुबोधाभ्यां हारीतेन मृकण्डुना । 
दुर्वाससातितीक्ष्णेन जाळपादेन शक्तिना ॥१२॥ 
कांक्वार्येण नदन्तेन देवदत्तेन न्यङ्कना । 
सुश्रुता चाञ्निवेशयेन गालवेन मरुत्वता ॥१३॥ 

लोकाक्षिणा विश्रवसा सेन्धवेन सुमन्तुना । 
शिशुपायनमौद्वल्यपथ्यचावनमातुरै: ॥१४॥ 
ऋष्यशा्गैकपात्क्रौञ्चदृढगोमुखदेवलैः । 
अज्निरोवामदेवोर्वपतज्ञलिकपिज्ञले: ॥१५॥ 
सनत्कुमारसनकसनन्दनसनातनै: । 
हिरण्यनाभसत्याख्यवाताशनसुहोतृभि: ॥१६॥ 
मैत्रेयपुष्पजित्सत्यतपःशालीष्यशैशिरे: । 
निदाघोतथ्यसम्वरत्तशोल्कायनिपरादारे: ॥१७॥ 
वैश्म्पायनकीशल्यशारद्वतकपिध्वजे: । 
कुशस्वार्चिककेवल्ययाज्ञवल्क्याश्वलायने: ॥१८॥ 
कृ्‌ष्णातपोत्तमानन्तकरुणामलकप्रियै: । 
चरकेण पवित्रेण कपिलेन कणाशिना॥१९॥ 
नरनारायणाभ्यां च दिव्यैश्वन्यैर्महर्षिभिः । 
मत्प्रश्नोत्तरशुश्रूषातत्परे: प्रत्यवेक्ष्यसे॥२०। 
माहेश्वराग्रगण्यस्त्वं समस्तागमपारगः । 
व्याप्तश्व सर्वलोकेषु यस्मात्तदनुसाधि न: ॥२१॥ 
त्वन्मुखादेव भगवन्वयमेते सुशिक्षिताः । 
पूर्वमेव त्वया देव किं वाऽन्यदुपपद्यते॥२२॥ 
दिव्यागमपुराणानि द्रष्टव्यः परमेश्वरः । 
कात्यायनी वा स्कन्दो वा भगवान्वाथ वा भवान्‌॥२३॥ 
त्वयि यद्यस्ति नो भक्तिर्दया चाऽस्मासु ते यदि । 
रहस्यमिदमुचाटय प्रसादं कर्तुमर्हसि ॥२४॥ 
इत्थं मृकण्डुतनयेन स नन्दिकेशो विज्ञापितः सविनयं स्मयमानवक्त्रम्‌ । 
तं प्राह चोन्नततरं शिवभक्तिमस्तु प्राग्भक्तितोषितशिवा्तदारीरसिद्विम्‌॥२५॥ 

॥ अथ चतुर्थोऽघ्यायः॥ 
(अरुणाचलस्थानमाहात्म्यवर्णनम्‌) 
नन्दिकेश्वर उवाच 
मुने मनःपरीक्षार्थ तथा त्वं भाषितो मया । 
तव चेन्नाभिधास्यामि कस्य वान्यस्य कथ्यते॥१॥ 
त्वादृगन्योस्ति किं लोके शिवधर्मपरायण: । 
येन स्वल्पायुषाऽप्येवं नित्येनाभावि भक्तित: ॥२॥ 
कस्यान्यस्य कृतेदेवः स्वस्यैवाज्ञाकरं यमम्‌ । 
रुद्धो नियन्त्रयामास चरणाङ्गुष्ठपीडितम्‌॥२॥ 
त्वमेव शङ्करान्धर्मान्सर्वान्विधिरहस्यतः । 
योग्रेऽयसि काळवद्भान्तः परिपक्वोऽसि चेतसा॥४॥ 
त्वयैवाऽन्येनकेनाऽहमेवं शुश्रूषितश्चिरम्‌ । 
त्वयीव कस्मिन्नन्यस्मिन्ममापि प्रीतिरीदृशी॥५॥ 
उपदेक्ष्यामि ते क्षेत्रं गुप्तं तद्धर्मशासनेः । 
भक्त्याऽवधारणीयं यद्भक्तिकैवल्यकाङ्गिभिः॥६॥ 
आद्रादनुयुज्ञानं दिष्यं यो देशिकः स्वयम्‌ । 
उपदेशेन सन्तुष्टं न करोति स कि गुरु: ॥७॥ 
समाहितमना भूत्वा विश्वासं कुरु शाश्वतम्‌ । 
मयोपदिइ्यमानेऽस्मित्रहस्ये परमेश्वरे ॥८॥ 
स्मर स्मरान्तकं देवं वन्द स्वाध्याय शाङ्करीम्‌ । 
उपांशूच्चारयोड्कारं श्रेयस्ते महदागतम्‌॥९॥ 

अस्ति दक्षिणदिग्भागे द्राविडेषु तपोधन । 
अरुणाख्यं महाक्षेत्रं तरुणेन्दुरिखामणेः॥१०॥ 
योजनत्रयविस्तीर्णमुपास्यं शिवयोगिभिः । 
तद्धूमे॑दयं विद्धि शिवस्य हृदयङ्गमम्‌॥११॥ 
तत्र देवः स्वयं शम्भु: पर्वताकारतां गतः । 
अरुणाचळसज्ज्ञावानस्त लोकहितावहः॥१२। 
आवासः सर्वसिद्धानां महर्षीणां सुपर्वणाम्‌ । 
विद्याधराणां यक्षाणां गन्धर्वाप्सरसामपि॥१३॥ 

सुमेरोरपि कैलासादप्यसौ मन्दरादपि । 
माननीयो महर्षीणां य: स्वयं परमेश्वर: ॥१४॥ 
स्पृद्यन्ति यदीयेभ्यो जन्तुभ्योऽपि दिवौकसः । 
अयललळभ्यमुक्तिभ्यो दिवावासप्रवञ्चिताः ॥१५॥ 
न कल्पवृक्षा: सदृशा यत्रत्यानाम्महीरुहाम्‌ । 
पत्रपुष्पफलैरनिंत्यं येऽर्चयन्ति गिरौ हरम्‌॥१६॥ 
हिंसैकरुचयो व्याधा अपि रूपानुसारतः । 
अनन्ता यत्र देवस्य प्रादक्षिण्यफलास्पदम्‌॥१७। 
यदुद्देश्वरा मेघाः हिखराण्यभिबन्धकाः । 
गङ्गावतो हिमवतोऽप्यधिकं स्वं विजानते ॥१८॥ 
कलारावाः खगा यत्र क्वणन्ते कीचका अपि । 
यक्षकिन्नरगन्धरवैलम्यते दुर्लभं पदम्‌॥१९॥ 
स्मरन्तो यत्र खद्योता: कुष्णपक्षे निशागमे । 
आरार्तिकप्रदातृणां देवस्याऽश्नुवते पदम ॥२०॥ 
निष्प्रत्यूहकृताश्लेषा नित्यं यत्तटिनीरुहाः । 
सौभाग्यपर्वतो देवीमपर्णामवमन्वते॥२१॥ 
यस्योत्तुङ्गस्य शुङ्गाग्रसङ्गमा अपि तारकाः । 
आत्मनो लब्धसामान्याश्चन्द्रेण बहु मन्वते॥२२॥ 
मृगाः सर्वे पि सततं चरन्तो यत्र सानुषु । 
पाणिप्रणयिनं शाम्भोरेणमप्यवजानते ॥२३॥ 
यस्य पादान्तिकचरैः प्रायेण शबंरेरपि । 
निकुम्भकुम्भसादृर्यमयल्रादुपलभ्यते॥२४॥ 
किं बहूकत्याभ्यसूयन्ते द्वैमातुरकुमारयोः । 
यदङ्गरूढास्तरवस्तिर्यञ्चः शबरा अपि ॥२५॥ 
सिंहव्याघ्रद्विपा यस्मिन्काले त्यक्तकलेवराः । 
वासप्रदत्वान्मान्यन्ते ध्रुवं शोणाद्रिशम्भुना ॥२६॥ 
अस्य भास्करनामाद्रिः पूर्वस्यां दिशि दृश्यते । 
यत्र स्थितः सदा वज्री सेवते शोणपर्वतम्‌॥२०॥ 

प्रतीच्यां दिशि दण्डाद्रिरति कश्चिन्महीधरः । 
प्राचेतसस्तद्गगः सेवतेऽरुणपर्वतम्‌॥२८॥ 
दक्षिणस्यां च शोणाद्वेरद्रिरस्त्यमराचलः । 
काल: शोणाद्रिसेवार्थमध्यास्ते तदधित्यकाम्‌॥२९॥ 
उत्तरेऽस्मिन्हरिद्भागे सिद्धाध्यासितकन्द्रः । 
विराजते त्रिशूलाद्रिः श्रीदेन परिपालित: ॥२०॥ 
तत्पर्यन्तप्रभूतानामन्येषामपि भूमृताम्‌ । 
तटकेष्वपरे चैव दिक्पाला: पर्युपासते ॥३१॥ 
घारिता येन सततं सर्वेऽपि धरणीरुहा: । 
आराधनादप्यघिकमधिगच्छन्ति वैभवम्‌॥३२॥ 
यस्मिन्गिरीशे संदृष्टे मेनातुहिनभूभृतो: । 
समानसम्बन्धतया प्रमोदो वर्द्धतितराम्‌ ॥३३॥ 
तरुपल्लवलक्षेण लक्ष्यमाणजटाघर: । 
स्थावरोऽयं स्वयं शम्भुरिहेश इव जङ्गमः ॥३४। 
ज्योतिष्मत्तोयशाङ्गस्य हिपार्श्वस्थेन्दुभास्करः । 
व्यनक्ति स्वस्य लोकेभ्यस्तेजस्त्रितयनेत्रताम्‌ ॥२५॥ 
वर्षासु शिखराधस्तादभिनीलबलाहकः । 
विराजते य: कण्ठेन कालकूटमिवोद्वहन्‌॥३६॥ 
सहस्रपाद: साहस्रशीर्षो यः पर्वतेश्वरः । 
उक्तो न केवलं श्रुत्या साक्षादप्युपलक्ष्यते ॥२७॥ 
शिरोलीनामरसरित्स्रोताः प्रागिति नाद्भुतम्‌ । 
गिरीशोऽद्याऽपि यः शुङ्गलीनानेकसरिद्गणः ॥३८॥ 
आसादितापकटकः झारदैर्यः पयोधरैः । 
विडम्बयति गोश्रेष्ठमारूढवृषपुङ्गवम्‌॥३९॥ 
यत्र शुङ्गाग्रसँल्लग्नसँलग्ननीललोहितः । 
स्थाणुत्वं स्थावरत्वेन गहनत्वेन भीमताम्‌॥४०॥ 
सुदुर्गमत्वादुग्रत्वमपि धत्ते न नामतः । 
क्षुद्राः सरीसृपा यत्र कटकेषु कृतास्पदा: ॥४१॥ 

तक्षकानन्तसर्पाये: स्पर्धन्ते भुजगेश्वरे: । 
अष्टाभिर्योऽभितः कोणैराविभूर्तो विभूतिभि: ॥४२॥ 
सुस्पष्टं विशिनष्टीव स्वकीयामष्टमूर्तिताम्‌ । 
येण्याशक्तितरङ्गिण्यो इडापिङ्गलयो: स्वयम ॥४३॥ 
शिवस्य शुङ्गतो मध्ये सुषुम्ना कमलापगा । 
ज्योतिःस्तम्भस्वरूपस्य मूलाग्रे यस्य वीक्षितुम्‌॥४४। 
कोलहंसाकृती नाल ब्रह्मविष्णू बभूवतुः । 
ताभ्यां च प्रार्थितः शम्भुस्तस्मिन्सांनिध्यवानभूत्‌ ॥४५॥ 
अरुणाचलनाथाख्यं प्रपन्नः प्रमंदैः समम्‌ । 
गौतमस्तत्र योगीन्द्र: सहस्रं परिवत्सरान्‌॥४६॥ 
तष्वा तपांसि तीव्राणि साक्षाच्चक्रे सदाशिवम्‌ । 
प्रालेयशैलकन्यापि तत्र कृत्वा तपः पुरा ॥४७॥ 
अलब्ध वामदेहाद्ध मन्मथारे: प्रसेदुषः । 
गौर्या प्रतिष्ठितं तत्र प्रवालाद्रीश्वराभिधम्‌॥४८॥ 
लिङ्गं भोगप्रदं पुंसां कैवल्याय प्रकल्पते । 
तत्र गौरीनिदेशेन दुर्गा महिषमर्दिनी ॥४९॥ 
साक्षाद्धूय सतां दत्ते मन्त्रसिद्धिमविघ्नतः । 
खङ्गतीर्थमिति ख्यातं तत्र गोर्याश्रमे नवम्‌॥५०॥ 
सकृन्निमजनान्नृणां पञ्चपातकनाशनम्‌ । 
दुर्गया चार्चितं लिङ्गं पापनाशननामकम्‌ ॥५१॥ 
सकृत्प्रणाममात्रेण सर्वपापप्रणाशनम्‌ । 
तत्र वज्राङ्गदो राजा वित्तसारो व्यतिक्रमात्‌ ॥५२॥ 
पुनस्तद्भक्तिमाहात्म्याच्छिवसायुज्यमाप्तवान्‌ । 
तस्य प्रदक्षिणेनेव कांतिशालिकलाधरो ॥५३॥ 
विद्याधरेश्वरो मुक्तौ दुर्वासःशापबन्धनात्‌ । 
नास्ति शोणाद्रितः क्षत्रं नास्ति पञ्चाक्षरान्मनुः॥५४॥ 
नास्ति माहेश्वराद्धर्मा नास्ति देवो महेश्वरात्‌ । 
नास्ति ज्ञानं शिवज्ञानान्नास्ति श्रीरुद्रतः श्रुतिः ॥५५॥ 

नास्ति शैवाग्रणीर्विष्णोर्नास्ति रक्षा विभूतित: । 
नास्ति भक्ते: सदाचारो नास्ति रक्षाकराहुरु: ॥५६॥ 
नास्ति रुद्राक्षतो भूषा नास्ति शास्त्रं शिवागमात्‌ । 
नास्ति बिल्वदलात्पत्रं नास्ति पुष्पं सुवर्णकात्‌॥५७। 
नास्ति वैराग्यतः सौख्यं नास्ति मुक्तेः परं पदम्‌ । 
नारुणाद्रेः समो मेरुन॑ कैलासो न मन्द्रः ॥५८॥ 
ते निवासा गिरिव्याप्ता: सोऽयन्तु गिरिशः स्वयम्‌ ॥५९॥ 
इति वदति शिलादनन्दने मुदितमनाः स मृकण्डुनन्दनः । 
पुनरपि बहुशः प्रणम्य तं चकितमना भवतो व्यजिज्ञपत्‌॥६०॥ 
किं किं नृणां कर्म भवाय जायते कथं नु तत्तन्नरकाय श्रूयते । 
तेषां च तेषां च कथं प्रतिक्रिया कथं नु तत्तन्मम कथ्यतामिति ॥६१॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्य 
उत्तरार्धेऽरुणाचलस्थानमाहात्म्यवर्णनं नाम चतुर्थोऽध्यायः॥४॥ 
आदितः क्रोकानांसमष्टयङ्काः-११,१५४+६१=११,२१५ 
अरुणाचलमाहात्म्ये आदितः शोकानांसमष्टयङ्काः-१,२११+६१=१,२७२ 
ताना नै कूल 

॥ अथ पञ्चमोऽध्यायः॥ 
(कर्मविपाकवर्णनम्‌) 
नन्दिकेश्वर उवाच 
शुद्धसत्त्वगुणोपेतो लोकेऽस्मिन्दुर्लभः पुमान्‌ । 
रजस्तमोगुणोपेता भवन्ति सुलभा नरा: ॥१॥ 
सात्त्विकः पुण्यशीलत्वान्निःश्रेयसमवाश्नुयात्‌ । 
वैचित्र्यात्कर्मणामेषामनुभोगाय वेधसा ॥२॥ 
वैचित्र्याण्येव सृष्टानि नरकाण्यत्र तत्र च । 
महारौरवभाग्भूत्वा खर:श्वा: शूकरो5पि वा ॥३॥ 
चण्डालो वा भवेत्प्रेत्य पुरुषो ब्रह्महत्यया । 
चिरं सेरवसंरुद्ध: कृमिकीटपतङ्गताम्‌॥४॥ 
प्राप्र्‍ुयात्कर्मकर्तृत्वं सुरापानेन च द्विजः । 
ब्रह्मस्वहरणादत्रह्मराक्षसत्वमवाप्रुयात्‌ ॥५॥ 
यद्यत्तु चोरयेत्तत्तच्छून्यं स्यादन्यजन्मनि । 
असिपत्रवने पीडामवाप्य सुचिरं पुन: ॥६॥ 
नपुंसकत्वं सङ्गच्छेत्पुरुषो गुरुतल्पगः । 
तपैः कालायसैर्दण्डैः पीडितो यमकिङ्करैः ॥७॥ 
नरके कालसूत्राख्ये निवसेत्परदारगः । 
अग्निदो निवसेदघोरे सुघोरे गरदायक: ॥८॥ 
महाघोरे च पिशुनोऽवीच्यां धर्मविनिन्दकः । 
वसेत्कराले मित्रधुग्भीमे हिंसेकतत्पर: ॥९॥ 
संहारे छन्नपापिष्ठो मृषावादी भयानके । 
असिघोरे वसेद्वापि कूपक्षोत्रनरादिहृत्‌॥१०॥ 
वजे परद्रोहरतो मांसाशी तरले द्विज ! । 
तीक्ष्णे मातृपितृद्रोही तापने जपदूषक: ॥१ १॥ 
अश्वघ्नोऽपि निरुच्छवासे वसेद्गोघ्नश्च दारुणे । 
भूणहा निवसेचचण्डे स्त्रीहत्याकृत्कुकूलके ॥१२॥ 
देवस्वहारी दहने घोरघोरे परस्वहृत्‌ । 
कृतान्तदूता नरके सर्वानेव हि पापिन: ॥१३॥ 

बध्नन्ति पाशैर्निध्नन्ति दण्डेविंध्यन्ति शङ्कुभिः । 
तीक्ष्णायश्चञ्चवः कङ्काः क्रूरदंट्ा महोरगाः ॥१४॥ 
कालेयकाश्र व्याघ्राश्च हिंस्राश्चाऽन्ये दशन्त्यमून्‌ । 
शकलीकुर्वते शस्त्रेदहन्तिदेहमेव च ॥१५॥ 
खनन्ति गहने श्वभ्रे कशाभिस्ताडयन्ति च । 
तैलद्रोण्यां विपच्यन्ते तुद्यन्ते सृक्ष्मसूचिभिः ॥१६॥ 
बाह्यन्ते दुर्वहान्भारान्यमदूतेर्हि पापिनः । 
ब्रह्महा क्षयरोगी स्यत्सुराप: श्यावद्न्तक: ॥१७॥ 
स्वर्णापहारी कुनखी दुश्चर्मा गुरुतल्पग: । 
अपस्मारी गुरुद्रोही चण्डालो वेददूषक: ॥१८॥ 
कूटसाक्षी चाक्षिरोगी मन्दाम्निश्चाग्रभोजनः । 
विद्यापहारी मूकः स्यादन्धः पुस्तकचोरकः॥१९॥ 
परदाररतः पह्गुर्बधिरः परनिन्दकः । 
विड्वराहो निराचारो जिह्वारोगी च तस्कर: ॥२०॥ 
अभ्यागतातिथित्यागी कपोलकण्टको भवेत्‌ । 
पर्वसु स्ीरतो मेही पूत्यास्योऽभक्ष्यभक्षकः॥२॥ 
मर्यादाभेदको दासस्तटाकारामहृत्खरः । 
प्रतिश्रुताप्रदाता स्यादल्पायुः श्वा विकत्थनः ॥२२॥ 
विष्णुद्रोही च सरटः शिवद्रोही च मूषकः । 
एवं पापफलं ज्ञात्वा प्रायश्चित्तं समाचरेत्‌॥२२॥ 
तच्चाऽस्मिन्नरुणक्षतरे कर्तव्यं सम्यगास्तिके: ॥२४॥ 
इति निशम्य स दुष्कृतकारिणां बहुविधां नरकेषु नृणां व्यथाम्‌ । 
चरणयोः पतितश्च तदा पुनःपुनरयाचत तच्छमनक्रियाम्‌॥२५॥ 


इति श्रीस्कान्दे महापुराण एकाशीतिसाहर्ग्रां सहितायां प्रथमे माहेश्वरखण्डेऽरुणाचलमाहात्म्य 
उत्तरार्धे कर्मविपाकवर्णनं नाम पञ्चमोऽध्यायः॥५॥ 
आदितः शोकानांसमष्यङ्काः-११,२१५+२५=११,२४० 
अरुणाचलमाहात्म्ये आदितः शोकानांसमष्टयङ्काः-१,२७२+२५=१,२९७ 
= 

॥ अथ षष्ठोऽध्यायः॥ 
(पापापनोदकप्रायश्चित्तवर्णनम) 
नन्दिकेश्वर उवाच 
विस्तरात्कथयाम्यद्य प्रायश्चित्तं महांहसाम्‌ । 
सर्वेषामवधत्स्व त्वमवलम्ब्याऽऽस्तिकी धियम्‌॥१॥ 
ब्रह्महा प्राप्य शोणाद्रिं निमम: ख्गतीर्थके । 
जपन्पञ्चाक्षरं मन्त्रं भस्मरुद्राक्षघारकः॥२॥ 
कृतोपवासः सम्पूज्य प्रयतः परमेश्वरम्‌ । 
ब्राह्मणान्भोजयेद्टर्ष भिक्षाशी नियतेन्द्रियः ॥३॥ 
विशेषपूजाशुश्रूषां कुयद्दिवस्य भक्तितः । 
ब्रह्महत्या विनिर्मुक्तो ब्रह्मलोके महीयते ॥४॥ 
सुरापो5प्यरुणक्षेत्रे वर्षमेकं वसन्प्रति । 
प्राग्वत्कृतसमाचार: संपूज्यैवं महेश्वरम्‌ ॥५॥ 
क्षीरेण स्त्नापयेद्देवं शतरुद्रीयमुचरन्‌ । 
सुरापानोद्भवेनाऽऽशु पापेन परिमुच्यते ॥६॥ 
सुवर्णस्तेयकुच्छोणक्षत्रे बिल्वदलेर्हरम्‌ । 
अभ्यर्च्य भोजयेद्वप्रान्पापान्मुच्येत दुष्करात्‌॥७॥ 
गुरुदाररतिर्गत्वा कृत्तिकास्वरुणाचलम्‌ । 
यथापूर्व ब्रती भूत्वा सहस्रेण प्रदीपके: ॥८॥ 
मासत्रयं समाराध्य श्रीशोणाचलशङ्करम्‌ । 
प्रदद्याद्धूषितां कन्यां ब्राह्मणाय सुधीमते॥९॥ 
षडक्षरं जपेन्नित्यं तेन मुच्येत पाप्मना । 
शिवलोके च निवसेदासंसारं न संशय: ॥१०॥ 
परदारापहर्त्ता च क्षेत्रेस्मिन्नियतेन्द्रियः । 
मासमेकं नवैः पुष्पैरभ्यच्यारुणशङ्करम्‌॥११॥ 
माहेश्वराय वितरेद्धनं शकत्यानुगुण्यतः । 
तत्क्षणिन विनि्मुक्तस्तस्मात्पापाद्भविष्यति॥१२॥ 
गरदोऽप्यरुणक्षतरे ब्रती भूत्वा यथापुरा । 
क्षीरोपहारं देवाय दत्त्वा दोषेण मुच्यते॥१३॥ 

पिशुनो5प्यरुणक्षेत्रे व्रती वेदरतो नरः । 
अध्यापयेद्‌ द्विजान्मुख्यांस्ततो निष्कल्मषो भवेत ॥१४॥ 
अग्निदोऽप्यरुणक्षत्रेत्रीन्मासान्पूर्ववह्ूती । 
दद्याच्छैवाय निर्माय गृहं तत्पापशान्तये ॥१५॥ 
धर्मनिन्दाकरः शोणक्षे्र वर्षे ब्रती वसन्‌ । 
सत्रादिकं प्रकुवीत यथाशक्त्याघशान्तये॥१६॥ 
पितृद्रोह्यरुणक्षेत्रे तिष्ठन्मासमतन्द्रितः । 
गिरीशाय द्विजेभ्योपि प्रदद्याद्वा: सहस्रः ॥१७॥ 
ग्रहोपरागकालेषु भोजयित्वा द्विजान्बहून्‌ । 
विमुच्चेद्दृषभं नीलं विमुच्येत ततोंइहस: ॥१८॥ 
स्त्रीघ्नश्वाउपि शिशुघ्नो5पि शोणक्षेत्रमुपेयिवान्‌ । 
व्यतीपाते तिलान्दद्याद्‌ द्विजेभ्यो दुरितच्छिदे॥१९॥ 
प्रच्छन्नपापकृच्छोणक्षेत्रेऽस्मिन्नियतेन्द्रियः । 
गु्तदानानि कुर्वीत भवेद्वै गतकल्मषः: ॥२०॥ 
मुषाभाष्यरुणक्षत्रे षण्मासान्निवसन्त्रती । 
शोणाचलेश्वरस्तोत्रपाठेन स्यादकल्मषः॥२१॥ 
कूपादिभेदकृच्छोणक्षेत्रमासाद्य भक्तितः । 
तटाकान्खानवेत्तत्र ध्रुवं निर्वजिनो भवेत्‌ ॥२२॥ 
क्षेत्रापहारी देवाय क्षेत्रं दद्यान्महाफलम्‌ । 
आरामकण्टकोऽप्यस्मै दद्यादुद्यानमुत्तमम्‌ ॥२३॥ 
गृहापहारी कुर्वीत देवस्यायतनं नवम्‌ । 
अंहसा तेन निर्मुक्त: शिवसायुज्यमाम्नुयात्‌॥२४॥ 
परद्रोही वसञ्छोणक्षेत्रे माहेश्वरान्धनै: । 
प्रीणयित्वा परॉल्लोकान्नि:संशयमवाप्नुयात ॥२५॥ 
पश्चादिमांसभुक्छोणक्षेत्रे पक्षत्रयं ब्रती । 
प्रीणयेदरुणेशानं सोपहारैर्मनोहरे: ॥२६॥ 
त्रिशोणाचलनाथेति निनदन्ननघो भवेत्‌ । 
निवसन्नरुणक्षेत्रे पूजयेदरुणेश्वरम ॥२७॥ 

अरुणेश्वरमन्त्रञ्च जपेन्मोक्षेच्छुरादरात्‌ । 
यद्यस्याऽभिहितं तेन पद्भ्यामेव प्रदक्षिणाम्‌॥२८॥ 
कुर्वतारुणशैलस्य तत्प्राप्यं शुभमञ्जसा । 
श्रुतेषु स्खलितेष्वत्याहिते दुःस्वप्नशनि ॥२९॥ 
रीतयुत्कर्षेऽपि च बुधैरुच्चार्योऽरुणशाङ्करः । 
अपि वर्णाश्रमभ्रष्टः शिवद्रोहरतोऽपि वा ॥२०॥ 
तरीण्यहान्यरुणकषेत्रे वसन्मुच्येत पातकैः । 
पार्थिवः शिवलोकोऽयं मूर्त्तमेतत्त्रयीशिर: ॥३१॥ 
एष दक्षिणकेलासो योसावरुणपर्वतः । 
अन्येषु सिद्धक्षत्रेषु तपोभिः सिद्धयो नृणाम्‌॥३२॥ 
अस्मिन्स्मरणमात्रेण तारतम्यं विचिन्त्यताम्‌ । 
यद्वङ्गायां प्रयागे यत्काश्यां वै पुष्करेषु यत्‌॥३२॥ 
कर्म सेतौ च यत्पुंसां शोणक्षोत्रे ततोऽधिकम्‌ । 
अग्निष्टोमं वाजपेयं वैराजं सर्वतोमुखम्‌ ॥३४॥ 
राजसूयाश्वमेधौ च कुर्याच्छोणाचले बुधः । 
एकाहं वाऽरुणक्षेत्रे नरो यत्स्यादुपोषितः॥३५॥ 
तस्य चान्द्रायणशातं भवेत्सान्तपनायुतम्‌ । 
षोडशापि महादानान्यरुणक्षोत्रसन्निधौ ॥३६॥ 
अनुष्ठितानि कल्पोक्तं कुर्वन्ति द्विगुणं फलम्‌॥३७। 
इति नन्दिकेश्वरमुखेन शुश्रुवान्मुनिनन्द॒नोऽथ निरयप्रतिक्रियाम्‌ । 
अभिनन्द्य तं वद्‌ दिनतुंवत्सर्रमुखार्हणक्रममिति व्यजिज्ञपत्‌॥३८॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्य 
उत्तरार्धे पापापनोदकप्रायश्चित्तवर्णनंनाम षष्ठोऽध्यायः॥६॥ 
आदितः शलोकानांसमष्यङ्काः-११,२४०+३८=११,२७८ 
अरुणाचलमाहात्म्ये आदितः ोकानांसमष्टयङ्काः-१,२९७+३८=१,३३५ 
ताना नै कुल 

॥ अथ सप्तमो5घ्याय:॥ 
(काम्यकर्मवर्णनम) 
नन्दिकेश्वर उवाच 

रक्तोत्पलैरकवारे य: शोणाद्रीशमर्चयेत्‌ । 
अवश्यं तस्य सिध्यन्ति सार्वभौममहर्द्धय: ॥१॥ 
सौम्यवारे5रुणाद्रीशं कस्तूरीकरवीरके: । 
यः पूजयति तस्य स्यात्सत्यलोके सुखासिका ॥२॥ 
गुरुवारे सिताम्भोजे: शोणेशं वरिवस्यतः । 
जनलोके चिरं वास: सिद्धैः सह भविष्यति ॥३॥ 
चम्पकैर्मल्लिकाभिश्च शुक्रवारे समर्चयेत्‌ । 
तपोलोकं प्रपद्येत ब्रह्मर्षिभिरभिष्ठत: ॥४॥ 
सोरिवारे च जातीभिस्समाराध्याऽरुणेश्वरम्‌ । 
न जातु यमलोकानां पापीयानपि कल्पते ॥५॥ 
प्रथमायां तिथौ देवस्योपहारं समर्पयेत्‌ । 
यः पायसेन स भवेद्धनधान्यसमृद्धिमान्‌ ॥६॥ 
द्वितीयस्यां तिथौ भक्त्या यो दध्यन्नं निवेदयेत्‌ । 

स भवेद्भाग्यवाज्छ्ेष्ठः सोमपाश्च भवेदश्रुवम्‌॥७॥ 
तृतीयायाञ्च योऽपूपैः शोणेहां परितर्पयेत्‌ । 
तस्याऽव्याहतमारोग्यमारारीरं भविष्यति ॥८॥ 

चतुर्थ्यामरुणेशाय पूर्णकुम्भोत्करादिकम्‌ । 
निवेदयति यस्तस्य भवेत्पूर्णमनोरथः॥९॥ 
मुद्गौदनं च पञ्चम्यामुपहारं प्रकल्पयेत्‌ । 
शोणेश्वराय भक्त्या यः स स्यादक्षाय्यंवैभवः ॥१०॥ 
षष्ट्यां गुडौदनं दद्यादरुणाचलशम्भवे । 
भक्त्या यस्तस्य सन्तानो न कदाचित्प्रहीयते ॥११॥ 
तिलौदनं यस्सञ्षम्यां शोणेशाय समर्पयेत्‌ । 
स दीनोऽप्यधमर्णत्वमयल्लेन व्यपोहति ॥१२॥ 
अष्टम्यां राजशाल्यन्नं यो दद्याच्छोणाम्भवे । 
तस्य सेवां विनाऽपि स्याद्राजलोको वशीकृतः॥१३॥ 

गोधूमान्नं नवम्याञ्च शोणाद्रीशाय यो5पयेत्‌ । 
राजयक्ष्मादयस्तस्य न भविष्यन्ति जातु च ॥१४॥ 
दशम्यां शोणनाथाय यः करम्भं निवेदयेत्‌ । 
स भवेत्सर्वलोकानां संदैव प्रीतिभाजनम्‌॥१५॥ 
पृथुकैरुपहारान्य एकादश्यां प्रकल्पयेत्‌ । 
अरुणाचलनाथस्य स भवेदकुतोभयः॥१६॥ 
द्वादश्यां शोणनाथाय सूपौदननिवेदनम्‌ । 
यः करोति भवेत्तस्य निर्विघातो मनोरथः ॥१७॥ 
यः सक्तूनरुणेशाय त्रयोदश्यां समर्पयेत्‌ । 
तस्या व्याकुळचित्तत्त्वमश्रान्तमपि जायते ॥१८॥ 
अर्पयेच्छोणनाथाय फलानि विविधानि यः । 
चतुर्दश्यां स मूढोऽपि सिद्धसारस्वतो भवेत्‌॥१९॥ 
यः पौर्णमास्यां शोणाद्रिनाथाय विनिवेदयेत्‌ । 
पनसस्य फलं तस्य चक्षूरोगो न जायते॥२०॥ 
कुहणाञ्च सङ्गमे भक्त्या कन्दमूलादि योऽपयेत्‌ । 
शोणाचलेश्वरायाऽस्य तुष्यन्ति पितरः किल ॥२१॥ 
अश्विन्यामरुणेशाय दद्याद्वासांसि भक्तिमान्‌ । 
भरण्यामरुणेशाय दद्यादाभरणान्यपि॥२२॥ 
कृत्तिकासु प्रदीपांश्च रोहिण्यां रोप्यमर्पयेत्‌ । 
मृगशीर्षे मलयजमार्द्रायां हरिचन्दनम्‌॥२३॥ 
पुनर्वसौ मृगमदं पुष्ये कर्पूरमर्पयेत्‌ । 
काइमीरोद्भवमाशेषे मघायां तुहिनोदकम्‌॥२४॥ 
ताम्बूलं पूर्वफाल्गुन्यां घूपमुत्तरफाल्गुने । 
कालागुरूश्च हस्तक्षें चित्रायां यक्षकर्दमम्‌॥२५॥ 
स्वात्यां सुवासिनीवृन्दं विशाखायां प्रकीर्णकम्‌ । 
मैत्रे मुक्तातपत्रं च ज्येष्ठायां धैनुकान्यपि॥२६॥ 
मूले मुक्तासरान्पूर्वाषाढे मुकुटमर्पयेत्‌ । 
रलानि चोत्तराषाढे श्रवणे भद्रपीठिकाम्‌॥२७। 

अष्टापदं धनिष्ठायां वास: शतभिषज्यपि । 
पूर्वाभाद्रपदे भोगानुत्तरायां तुरङ्गमान्‌॥२८॥ 
रेवत्यां च रथं हैमं प्रदद्याच्छोणशम्भवे । 
दद्यात्कृत्वा महापूजां तत एवार्पयेन्नर: ॥२९॥ 
पूज्यो राशिषु मेषादिष्वरुणेथो विशेषत: । 
सिन्दुवारे: कुरबके: ककुभैः पाटलैः क्रमात ॥३०॥ 
कुटजेर्नीपकुसुमैजीवन्तीमल्लिकादिभि: । 
सरोरुहेर्दमनकेनंद्यावर्तसरोरुहेः ॥३१॥ 
पञ्चामृतेन खपयन्नुभयोरुपरागयो: । 
पञ्चाक्षरेण कुवीत शोणनाथस्य भक्तित: ॥३२॥ 
स्रपनं पञ्चगव्येन द्वयोरयनयोरपि । 
षडक्षरेण कुर्वीत गव्येन ख्रपनक्रियाम्‌॥३३॥ 
प्रणवेनेव कुर्वीत क्षीरेण ्रपनक्रियाम्‌ । 
अरुणाचलनाथस्य भक्त्या विषुवयोद्व॑योः ॥३४। 
प्राह्ने स्यादुद्रतुलसी मध्याह्ने कृतमालकम्‌। 
अपराह्ने मल्लिका च झोणाद्रीदास्य शस्यते॥३५॥ 
अर्द्धोदये च स्नपयेत्सहसकलशोदके: । 
शतरुद्रीयमुचचार्य ्रीशोणाचलशम्भवे॥३६॥ 
शिवरात्रौ विशेषेण त्रिशिखेर्बिल्वपत्रके: । 
कमलैः कर्णिकारेश्च जागरूको यतेन्द्रिय: ॥३७॥ 
गीतवादित्रनृत्यैश्च दिव्यागमविधानतः । 
पूजयेदपवर्गार्थ शोणशैले महेश्वरम्‌॥३८॥ 
मासि पौषे च देवस्य कुर्यादाम्रेयमुत्सवम्‌ । 
नवान्नैरुपदंशायैरव्याहृतीरु चरन्बुधः ॥३९॥ 
वैशाखे च विशाखायां शिवतन्त्रानुसारतः । 
शोणाचलेश्वरस्याऽस्य कुर्याहमनकोत्सवम्‌॥४०॥ 
प्राबोधिक मार्गशीर्षे प्रातनिर्माय सामभिः । 
महापूजां प्रकुर्वीत शोणशैलस्य भक्तिमान्‌॥४१॥ 

शानिप्रदोषेष्वाद्रासु व्यतीपातेषु पर्वसु । 
सोमाकंवारयेश्चार्चेच्छोणाद्रीशं यथागमम्‌॥४२॥ 
दीक्षोपनयनोद्वाहपृत्रजन्मादिकेष्वपि । 
विशेषपूजां कुवीत शोणनाथस्य भक्तिमान्‌॥४२॥ 
अपि स्वजन्मनक्षात्रे संपत्स्वापत्सु भीतिषु । 
प्रवेशानिर्गमनयोश्चार्चनीयोऽरुणेश्वरः ॥४४॥ 
ब्रतिचक्रागमे पादबन्धने नववैभवे । 
अरुणेशार्चनं कुर्यादभियानेषु च द्विषाम्‌॥४५॥ 
स्मरेदतिदवीयांश्चेत्पर्येत्पर्यन्तगो यदि । 
स्थितश्चेदरुणक्षेत्रे त्रिकाळं पूजयेच्छिवम्‌॥४६॥ 
किमन्यद्दद वत्सेति उद्धृत्य भुजमुच्यते । 
अरुणक्षेत्रतो नाऽन्यदलं स्वर्गापवर्गयोः ॥४७॥ 
स्मरणेन मन:श्रोत्रे श्रवणाहर्शनादूशो: । 
जिह्वा्च कीर्त्तनाच्छोणक्षेत्रं सद्यः पुनात्यलम्‌॥४८। 
अरुणेस्मिन्महाक्षेत्रे देहिभिलब्धजन्मभिः । 
जीवद्धिर्लभ्यते भोगो मोक्षश्चोन्मुक्तजीवितेः॥४९॥ 
अन्यत्र मुक्तदेहानामप्यत्र श्राद्वकर्मणा । 
अपि पापात्मनां पुंसामपवर्गो भविष्यति ॥५०॥ 
अयोध्यां मथुरां मायां काशीं काञ्चीमवन्तिकाम्‌ । 
द्वारकां चारुणक्षेत्रमतिरेते न संशय: ॥५१॥ 
इत्युक्तवन्तं च शिलादपुत्रं मृकण्डुसूनुः पुनरप्युवाच । 
माहात्म्यमेतन्महनीयकीते ! भूयोपि पृच्छामि वदस्व मह्यम्‌॥५२॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्य 
उत्तरार्धे काम्यकर्मवर्णनं नाम सप्तमोऽध्यायः॥७। 
आदित: क्रोकानांसमष्टयङ्काः-११,२७८+५२=११,३३० 
अरुणाचलमाहात्म्ये आदितः श्रोकानांसमष्टयङ्काः-१,३३५+५२=१,३८७ 
ताना नै कूल 

॥ अथाष्टमोऽध्यायः॥ 
(सृष्टिवर्णनम्‌) 
नन्दिकेश्वर उवाच 
अरुणाचलमाहात्म्यं विस्तरात्परिपृच्छता । 
माकण्डेय त्वया मन्ये मयि न्यस्तो महान्भर: ॥१॥ 
स्थाने कुतूहलाक्षिप्तं मनस्तव महामते । 
यः शोणाद्रीशञचरितं न वेत्ति स नरः पशुः॥२॥ 
कथं वा शक्यते वक्तुं जानानेरपि कात्स्न्यतः । 
शोणाचलजुषः शम्भोमाहात्म्यं महितोदयम्‌ ॥३॥ 
कथं वा श्रुतमप्येतदाश्चर्यरसभावितेः । 
अशेषमवधार्येत प्रज्ञावत्प्रवरैरपि ॥४॥ 
इदानीं स्मर चित्रं तु चरित्रं स्मरवेरिण: । 
परामृतानुभूत्येव सत्यं नृत्यति मे मन: ॥५॥ 
अद्भुतं शिवचारित्रमास्कन्दितमनोहरम्‌ । 
मम वर्णयितुं कात्स्न्यान्नेव शक्नोति शेमुषी ॥६॥ 
तथाप्येष प्रवक्ष्येऽहमंशांशेन यथामति । 
पुण्यं शोणाद्रिनाथस्य माहात्म्यं श्रूयतां मुने ॥५७॥ 
पुरादिदेवकल्पादौ निर्विकल्पो महेश्वरः । 
स्वेच्छया सकल विश्वं पुनरप्युदभावयत्‌॥८॥ 
उद्भावितं च तद्विश्वं स्रष्टं पातुं च सर्वदा । 
अन्विच्छन्नादिदेवोऽसौ ब्रह्मविष्णू विनिर्ममे ॥९॥ 
असृजद्दद्विणाङ्गेन तयम्बकः परमेष्ठिनम्‌ । 
विष्टरश्रवसं देवो वामाङ्गेन च सृष्टवान्‌ ॥१०॥ 
ब्रह्माणं रजसा विष्णुं सत्त्वेन समयूयुजत्‌ । 
नियुक्तौ देवदेवेन तो विरञ्च्यच्युतावृभो ॥११॥ 
ईशाते सर्वजगतां सृष्टिरक्षाविधानयोः । 
मनसैव मरीच्यादीन्ससर्ज ब्राह्मणान्द्श॥१२॥ 
दक्षं च दक्षिणाद्वुष्ठात्सृष्टये प्रावर्तयद्विधिः । 
मुखेन ब्राह्मणान्दोर्भ्या क्षत्रियानूरुतो विशः ॥१३॥ 

शूदांश्च पद्भ्यां निरमात्स्वयं च कमलासनः । 
मरीचितनयाजज्ञुः कश्यपादसुरास्सुराः ॥१४॥ 
मरुतः फणिनो गृप्रा गन्धर्वासरसोऽपि च । 
मनुश्च यस्य सन्तानो मानवोऽयं प्रवर्त्तते॥१५॥ 
नानाज्ञातित्वमापाद्य नानाकमंप्रवर्त्तकाः । 
अत्रेश्च समभूदार्ष क्षात्रं च द्विविधं कुलम्‌॥१६॥ 
पुलस्त्यपुलहाभ्यां च जज्ञिरे यक्षराक्षसाः । 
उतथ्यगीष्पतिमुखा जज्ञिरेऽङ्गिरसो मुनेः ॥१७॥ 
भृगोरग्निः समुदभूच्यवनाद्यास्तथर्षयः । 
वसिष्ठप्रमुखेभ्यश्च संबभूबुर्महर्षयः॥ 
यत्पुतरपौत्रैर्भुवनमिदमापूर्यतेऽखिलम्‌॥१८। 
एवं ब्रह्माऽऽत्मजेः स्वीयैरिदमापूरयज्ञगत्‌ । 
कालेन वैभवेनाऽपि विसस्मार महेश्वरम्‌॥१९॥ 
अच्युतोऽपि भृगोः पुत्रीमुद्दाह्म कमलालयाम्‌ । 
मत्स्यादिरूपो जगति भवन्नास्मरदीश्वरम्‌॥२०॥ 


सृष्टिस्थितिभ्यां द्रुहिणान्जनाभौ स्वाधीनतां नूनमुपागताभ्याम्‌ । 
अतीव गर्व दधतुर्न कस्य मदोऽधिकारेण भवेन्नरस्य॥२१॥ 


इति श्रीस्कान्दे महापुराणे एकाशीतिसाहस्ऱ्रां संहितायां प्रथमे माहेश्वरखण्डेऽरुणाचलमाहात्म्य 
उत्तरार्धे सृष्टिवणर्न नामाष्टमोऽध्यायः ॥८॥ 
आदितः क्रोकानांसमष्टयङ्काः-११,३३०+२१=११,३५१ 
अरुणाचलमाहात्म्ये आदित: ोकानांसमध्यङ्काः-१,३८७+२१=१,४०८ 
— नरक 

॥ अथ नवमोऽध्यायः॥ 
(्रह्मविष्णुविवादवर्णनम्‌) 
नन्दिकेश्वर उवाच 
अहमेव प्रभुरिति प्ररूढाधिकगर्वयोः । 
विरञ्च्यच्युतयोरासीद्विवादो मोहसम्भवः॥९॥ 
रजोविकाराभ्यघिको बाह्ये नील इवोत्थितः । 
विश्वसृष्टिकरो विष्णुं विरञ्च्योऽब्रूत गर्वतः ॥२॥ 
ब्रह्मोवाच ॥ 
कथं त्वमधिकश्वासि विष्णो जनयितुर्मम । 
पितामहस्य लोकानां किमेवमतिमोहित: ॥३॥ 
त्वत्त एवोदितौ दैत्यौ निहत्य मधुकैटभौ । 
दैत्यारिरिति मुग्ध त्वं गर्वं वहसि केशव ॥४॥ 
त्वामेव सृजतो नित्यं बहुधा मम वेधसः । 
अद्याप्यायासजां पीडां न परित्यजत: करो ॥५॥ 
मम श्रमांभसोद्भूते महांभोधौ निमजतः । 
नैयग्रोधं न चोत्पन्नं कुतस्तेऽस्त्ववलम्बनम्‌॥६॥ 
मदुपज्ञे महाम्भोधौ स्रवते कोऽपि पन्नगः । 
तदाश्रयस्त्वमूर्ध्वं ते पद्मं तच्चासनं मम ॥५७॥ 
कुतस्तमोमये ब्रूहि त्वयि सत्त्वगुणोदयः । 
स वेत्सि किं त्वं प्रकृतिं निद्राजडिमनिर्भरः ॥८॥ 
जलाशये प्रस्वपता दैत्यभीत्या जनार्दन ! । 
कथं त्वया रक्षितासौ मदधीना जगत्त्रयी ॥९॥ 
चतुर्भ्यों मम वक्त्रेभ्यो वेदाः समुदयं गताः । 
चेतन्यरूपिणी शक्ति: कलत्रं मे सरस्वती ॥१०॥ 
मया हि सृज्यते विश्वमिदं स्थावरजङ्गमम्‌ । रक्ष्यते च तदिन्द्राद्यैर्मामकै:पुत्रपौत्रकै: ॥११॥ 
तत: कथय वैकुण्ठ मन्नियोज्येषु कश्चन । जगतामीश्वरान्मत्तः कथं नामातिरिच्यसे॥१२॥ 
नन्दिकेश्वर उवाच 
इत्थं सरोषसंरम्भे विधौ पौरुषभाषिणि । 
नारायणोऽपि सासूयं स्मित्वैवं समभाषत ॥१३॥ 

विष्णुरुवाच 
विरञ्चे मुञ्च संरम्भं वृथा खलु विकत्थसे । 
नाभीसरोजसञ्चातो मम त्वमवधारय॥१४॥ 
योगनिद्रां मयोन्मुच्य पुरा ह मधुकैटभौ । 
न चेद्यन्मथितो ताभ्यां तथैव स्याः प्रणाशित: ॥१५॥ 
सोमकप्रमुखान्दैत्यान्हन्तुमात्मेच्छया मम । 
घृतमत्स्यादिरूपस्य को वाऽन्यः सृष्टिकारणम्‌॥१६॥ 
न किञ्चिदपि पश्यन्ति रजसारूढदृष्टयः । 
रजोमयेन भवता कि निरूपयितुं क्षमम्‌॥१७॥ 
अविनाभाविनी शक्तिर्ननु मे पद्मवासिनी । 
यस्याः कटाक्षमात्रेण जगत्त्रितयमेधते ॥१८॥ 
भूतान्यमूनि कालोऽयमात्मनोप्यहमेव हि । 
मया विरहितं किम्वा त्रिषु लोकेषु विद्यते ॥१९॥ 
आदित्या वसवो रुद्रा दिक्पाला मनवोऽप्यहम्‌ । 
भूभुंवःस्वसत्रयीमेनां मदधीनां विचिन्तय॥२०॥ 
ममैव विनियोगेन सृष्टिशक्ति: स्वयं स्थिता । 
तन्मे त्रैलोक्यनाथस्य किं त्वं ज्येष्ठः समोऽथवा ॥२१॥ 
नन्दिकेश्वर उवाच 
एवं मोहान्धमनसोरन्योन्यं प्रतिगर्जतोः । 
ययावनल्पसमयः सम्वर्तसदृशरुतयोः॥२२॥ 
उदयास्तमयौ स्यातां न तदा चन्द्रसूर्ययोः । 
नक्षत्राणि च ताराश्च ग्रहाश्च क्षीणतां ययुः॥२३॥ 
नाववुर्मरुतो वा न जज्वलुर्जातवेदसः । 
नान्तरिक्षं न च क्षोणी न दिशोऽपिचकादिरे॥२४॥ 
समुद्रश्नुक्षुभुस्सवे पर्वताश्च चकम्पिरे । 
औषध्यः शोषमासेदुरवसेदुश्च जन्तवः ॥२५॥ 
पक्षमासतुंवर्षादिकालस्य नियमो गत: । 
अहोरात्रन्यवस्थापि प्रणाश समुपाययौ ॥२६॥ 

इन्द्रादयो लोकपाला मरीच्याद्या महर्षय: । 
सर्वेप्यकाले सम्प्राप्तं कल्पान्तं मेनिरे तदा ॥२७॥ 
खं जाते महाक्षोभे भूताक्रन्दप्रचोदितः । 
भूतनाथो जगज्जातमविद्यायामबुध्यत ॥२८॥ 
व्यचिन्तयच् विश्वात्मा विश्वसंरक्षणोद्यत: । 
अवाद्ययादूशा5पश्यदनयोर्मोहकारणम्‌॥२९॥ 
स्वामिनं सकलेश्वर्यदातारं मां मदोद्धतौ । 
विस्मृत्य स्वं स्वमेवेतावमंसेतां जगत्प्रभू॥३०॥ 
अहो मोहस्य माहात्म्यं वदिमो दुहिणाच्युतौ । 
जानानावपि मां सम्यगभूतामेवमुद्धतो ॥३१॥ 
अज्ञानतिमिरोद्धूति दूषिताशयलोचन: । 
जनः प्रापतं स्तुतमपि प्रायो वस्तु न पश्यति॥३२॥ 
कृतापराधावप्येतौ निमञ्नो मोहसागरे । 
मया नेपेक्षणीयो हि लोकानां हितकाम्यया ॥३३॥ 
इति निश्चित्य मनसा माया वैवश्यमेतयो: । 
देवो दयामहाम्भोधिव्यपोहयितुमैहत॥३४॥ 
अहोऽनुकम्पा तरुणेन्दुमौले: स्वभावसिद्धा भुवनत्रयेऽस्मिन्‌। 
असो प्रमोहाम्बुधिमध्यतोभूदाविर्निरस्तावपि धातृविष्णू॥३५॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्य 
उत्तरार्धे ब्रह्मविष्णुविवादवर्णनंनाम नवमोऽध्यायः॥९॥ 
आदितः छोकानांसमष्टयड्रा:-११,३५१+३५-१ १,३८६ 
अरुणाचलमाहात्म्ये आदितः छोकानांसमष्ट्यज्ठा:-१,४०८--२५-१,४४३ 
जज 

॥ अथ दशमोष्ध्याय:॥ 
माकण्डेय उवाच 
आज्ञापय विभो मह्यं यथा शम्भुः सनातनः । 
अनुजग्राह मोहान्धो वैकुण्ठपरमेष्ठिनो ॥१॥ 
नन्दिकेश्वर उवाच 
शुणुष्व सर्व वक्ष्यामि विस्तरेण यथातथम्‌ । 
यदेव देवो विदधे दयया भक्तवत्सल: ॥२॥ 
अथोदस्थात्तयोर्मघ्ये तथा विवदमानयोः । 
ज्योतिःस्तम्भत्वमभ्येत्य रोदोरन्ध्रनिरोधकः॥३॥ 
महता जृम्भमाणेन तस्य ब्रह्माण्डभेदिनः । 
अन्तरिक्षमतिश्यामं समुत्क्षिप्तमिवाभवत्‌॥४॥ 
विष्वम्विवर्णता तस्य ज्योतिर्लिङ्गस्य तेजसा । 
दिशो विरेजिरे सद्यो दूरविस्तारिता इव ॥५॥ 
तीव्रैस्तस्य महाज्वालैः शोषिता इव सागराः । 
विमुक्तवीचिसंक्षोभाः स्वामेव प्रकृतिं ययुः ॥६॥ 
व्यद्योतन्त दिवि प्राग्वद्वहास्तारागणेः सह । 
तेजःस्तम्भात्समुद्भिन्नाः स्फुलिङ्गा इव केचन ॥७॥ 
तेजसा तस्य शोणेन गैरिकेणेव रञ्जिता: । 
भोमरविश्रियं सर्वेऽप्यवहन्नवनीभृतः॥८॥ 
समुद्रास्तत्प्रतिच्छायानिर्भराश्षिष्ट यादसः । 
पद्मरागशिलाखण्डे घटिता इव रेजिरे॥९॥ 
प्रवाळगुच्छैः प्रत्यग्रैलम्बिता इव पादपाः । 
नद्यश्च निर्भरोत्फुल्लकह्ारा इव रेजिरे ॥१०॥ 
मही कुङ्कमलिप्तेव दिशः सिन्दूरिता इव । 
सर्वारुणमिव व्योम समगत्प्रत्यदृर्यत ॥११॥ 
ब्रह्माण्डकर्परमभूत्तन्महःपूरितान्तरम्‌ । 
शोणितेनेव सम्पूर्ण कपालं कृत्तिवाससः॥१२॥ 
एवं प्रवद्धमानेन तेजःस्तम्भेन तेन च । 
अरुणाकारतां भेजे विश्वं स्थावरजङ्गमम्‌॥१३॥ 

तेजोलिङ्गं तदाश्चर्य दृष्ठा त्यत्तमिथः क्रुधी । 
अचिन्तयेतामेकेकं चतुर्मुखचतुर्भुजौ ॥१४॥ 
किमेष वसुधां भित्त्वा शेषादीनां फणाभृताम्‌ । 
फणामाणिक्यमहसां रादिरुन्मुखतां गत: ॥१५॥ 
किं वा कल्पान्तसुलमप्रादुर्भावाः प्रभाकराः । 
द्वादशापि नभोभूम्योर्मध्ये युगपदुत्थिता: ॥१६॥ 
आहोस्विन्मेघ संघर्षाद्वितता व्योममध्यतः । 
अन्योन्यं मिलिताः क्षिप्रा निपतन्त्यवनीतले ॥१७॥ 
प्रतिघ्नन्नेष तेजोभिरक्ष्णोः शाक्तिमनुक्षणम्‌ । 
स्वनिर्विशेषिता शेषभूतजालः प्रवर्द्धत ॥१८॥ 
एष उद्दीप्यमानोऽपि सन्तापाय न कल्पते । 
नेदीयांस्यपि भूतानि न निर्दहति वह्विवत्‌॥१९॥ 
एतस्य कान्तिसड्कान्त्या जगदेव न केवलम्‌ । 
मदीयमपि शोणत्वमनुप्राप्तमहो वपु: ॥२०॥ 
कस्मादेष समुत्पन्नः किं मूलः किमुपाधिकः । 
कुतस्त्यः किमुपादान: कया शक्त्या प्रकाशते ॥२१॥ 
कियानवधिरेतस्य विष्वक्तिर्यगघोर्घ्वत: । 
अवगाढश्च पाताळं कियन्मात्रमसाविति॥२२॥ 
तदेतदखिलं ज्ञातुं मनः पर्यृत्सुकं मुहुः । 
इच्छत्युत्पतितुं व्योम प्रवेष्टं च रसातलम्‌॥२३॥ 
इति चिन्ताभराक्रान्तो तेज:स्तम्भावलोकनात्‌। 
उभावप्यवकुलितो वैकुण्ठपरमेष्ठिनो ॥२४॥ 
अभाषत च गोविन्द: सुतरामेव गर्वितम्‌ । 
हिरण्यगर्भमालोक्य स्मयमानमुखाम्बुजः॥२५॥ 
विष्णुरुवाच 
अयमेवावयोब्रह्मन्नन्योन्योत्कर्षकाङ्गिणोः । 
सत्यमेव परीक्षायै निकषः समुपस्थितः ॥२६॥ 
अमुष्य तेजसां राशेरपरिच्छेद्यसंपद: । 
आद्यन्तो ज्ञातुमेकेन न शक्यं घुवमावयो: ॥२७॥ 

यः पश्येन्मूलमग्रे वा तेजसोऽस्य स्वयम्भुवः । 
स एव नावभ्यधिको जगतां नाथकोऽपि स: ॥२८॥ 
नन्दिकेश्वर उवाच 
इत्युभावपि विनिश्चिताशयौ मूलमग्रमपि तस्य वीक्षितुम्‌ । 
तेजसोऽतिमहतो बभूवतुः स्पर्धया विरचितोद्यमौ मिथः ॥२९॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्य 
उत्तराधे ब्रह्मविष्ण्वोर्मच्ये तेजोमयलिल्गप्रदुर्भाववर्णनंनाम दशमोऽध्यायः॥१०॥ 
आदितः शरोकानांसमष्टयङ्काः-११,३८६+२९=११,४१५ 
अरुणाचलमाहात्म्ये आदितः क्रोकानांसमष्टयङ्ा:-१,४४३+२९=१,४७२ 
जल 

॥ अथैकादशोष्ध्याय: ॥ 
(विष्णुनालिङ्गाघोभागशोधनवर्णनम्‌) 
नन्दिकेश्वर उवाच 
अथ हंसाकृतिं व्योमपदवीलद्वनक्षमाम्‌ । 
भेजे विरञ्चिस्तस्याग्र द्रक्ष्यामीति कृतोद्यम: ॥१॥ 
जग्राह विष्णुर्वाराहं विग्रहं दृढविग्रह: । 
विश्वम्भराविनिर्भेद क्रीडासुलभवेभवम्‌ ॥२॥ 
मूलं तस्य परिज्ञाय प्रत्यावर्तितुमुत्सुक: । 
कृत्रिमस्तब्धरोमैष दंष्टाभ्यामभिनन्महीम ॥३॥ 
विदारयन्स पोत्रेण भूतधात्रीमवाङमुखः । 
महावराहो ददृशे तेजस्तम्भं नमन्निव ॥४॥ 
क्रीडाक्रोडकठोरेण कण्ठघोषेण पूरयन्‌ । 
पाताळं बहुलोत्साहः प्रवेष्टमुपचक्रमे ॥५॥ 
विवेश यत्रयत्राऽसौ तत्रतत्र तथास्थितम्‌ । 
अवैक्षिष्टानलस्तम्भं तमेव कुहनाकिटिः ॥६॥ 
विदारितान्महीरन्श्रात्प्रत्यदृश्यन्त भोगिनः । 
प्ररोहा इव शेषाद्यास्तेज:स्तम्भस्य केचन ॥५७॥ 
प्रत्यदृझ्यत हेमाद्रर्मूल कन्द इव स्थित: । 
आधारतां गतो दृशे ह्यच्युतेनाऽऽदिकच्छपः॥८। 
आराह्ठसुन्धरागुल्फे धुरन्धरतया स्थिताः । 
दिक्सिन्धुराश्च दृश्यन्ते मदमन्थरबन्धुराः॥९॥ 
मधुद्दिषा च स महान्मण्डूकोऽपि विलोकितः । 
अखण्डमण्डलं भूमेर्यस्य पृष्ठे प्रतिष्ठितम्‌॥१०॥ 
आधारशक्तिमपि तामभ्यपश्यदधोक्षजः । 
यदनुग्रहतः शेषकूर्माद्या अपि घूर्वहा: ॥११॥ 
अतलं वितलं चैष सुतलं नितलं तथा । 
तलातलं च प्रतळं महातलमिति क्रमात्‌॥१२॥ 
ददश सप्त पातालानपि वारिजलोचन: । 
तत्रत्यान्विविधाकारान्सर्वानपि सविस्मयः॥१३॥ 

अत्यगाद्धोगवत्याख्यां पुरीं वैरोचनीमपि । 
जगाहेऽन्यांश्च देत्यानामावसानतिगहृरान्‌ ॥१४॥ 
इदं दृष्टमिदं दृष्टमित्युपारूढकोतुक: । 
मूलं मुग्घाशयस्तस्य विचिनोति स्म माधव: ॥१५॥ 
अधस्तादपि गाढेन पयोघेस्तेन पोत्रिणा । 
तथैव तेज:स्तम्भ: स निर्विकारमवैक्ष्यत ॥१६॥ 
दलिता केवलं पृष्वी पाथोराशिर्विलोलित: । 
नेवाइलोक्यत तन्मूलं कोलरूपेण विष्णुना ॥१७॥ 
इत्थं वर्षसहस्राणि भ्रान्त्या सम्भ्रान्तमानस: । 
नालं बभूव तन्मूलं लीलाक्रोडो विलोकितुम्‌॥१८॥ 
अवरुग्णखुरः क्षुण्णदंष्रो विध्वस्तविग्रह: । 
भग्नपोत्रः स भूदारो जगाहे बहलं श्रमम्‌॥१९॥ 
श्रान्त्या निश्वसतस्तस्य तादृग्दपों विशुङ्कलः । 
ननाश तत्क्षणात्साक तन्मूलावेक्षणेच्छया॥२०॥ 
अनिर्व्यूढप्रतिज्ञोऽपि प्रत्यावतिंतुमुत्सकः । 
न चक्षमे सरोजाक्षश्चलितुं च पदात्पदम्‌॥२१॥ 
श्रमान्धचक्षुषस्तस्य पातालान्तरवरत्तिनः । 
तत्तेज एव पन्थानं पुनरप्युदभावयत्‌॥२२॥ 
कथंकथच्चिदुत्तीणोऽप्यकूपारादपारतः । 
स्वेदाम्भः सागरस्रावे मग्नो5भूच्छझ्मशूकर: ॥२३॥ 
रज्चेव तेजःस्तम्भस्य प्रभया सानुबद्धया । 
लब्ध्वाचलं वनं कष्टं न्यवर्त्तष्ट जनार्दन: ॥२४॥ 
नावैक्षि यन्मया मूलममुष्य महसां निधेः । 
ततः स्रष्टा$पि नो दृष्टः शिरोभाग: कथञ्चन॥२५॥ 
अमुष्य महसां राशेः प्रागभूद्यत्र सम्भवः । 
ततो निवृत्त्य यास्यामि हरणं शिवमीश्वरम्‌॥२६॥ 
स हि विश्वाधिको देवश्चिरं मोहान्धचक्षुषा । 
यद्विस्मृतो मया तस्माहुर्विपाकोऽजनीदृशः॥२७। 

खं विनिर्धार्य विमुक्तदर्पो निवृत्तवानाशु सरोरुहाक्ष: । 
तमेव देशां प्रबभूव यत्र स्तम्भः स तेजोमयतां दघान: ॥२८॥ 


इति श्रीस्कान्दे महापुराणे एकाशीतिसाहस्य्रां संहितायां प्रथमे माहेश्वरखण्डेऽरुणाचलमाहात्म्य 
उत्तराधे विष्णुना लिङ्गाधोभागशोधनवर्णनं नामैकादशोऽध्यायः ॥११॥ 
आदितः ोकानांसम्यङ्काः-११,४१५+२८=११,४४३ 
अरुणाचलमाहात्म्ये आदितः 'ोकानांसमष्ट्यङ्काः-१,४७२+२८=१,५०० 
— नै 

॥ अथ द्वादशो5घ्याय:॥ 
(ब्रह्मणा लिङ्गोपरिभागशोधनवर्णनम्‌) 
नन्दिकेश्वर उवाच 
ततस्तेजोमयं स्तम्भमनुसृत्य पितामहः । 
उत्पपातोन्मुखो वेगान्निरालम्बे नभस्तले ॥१॥ 
ढुतमुत्पततस्तस्य पक्षावेगेन वारिताः । 
व्यशीर्यत समुर्ताः प्रणुन्ना इव वायुभिः॥२॥ 
स वेगादुत्पतन्तूरं नाक्ष्णोर्विषयतामगात्‌ । 
केवलं दीर्घदीर्घेव रेखा व्योम्नि व्यभाव्यत ॥३॥ 
मायामरालो ददृशे तेज:स्तम्भस्य पार्श्वतः । 
संघ्यापयोधराभ्यर्णचारीव रजनीकरः॥४॥ 
प्रागत्यगादुत्पततां ततोऽध्वानं पयोमुचाम्‌ । 
विमानपदवी पश्चात्तारावर्त ततः परम्‌॥५॥ 
तेजसां यानि धामानि ह्यत्युच्चन्यूर्ध्वचारिणाम्‌ । 
अतिचक्राम वेगेन तान्यसौ कुहनाखंगः॥६॥ 
मरुतो मनसो वापि जवः सूक्ष्मतराकृतेः । 
सोऽभूद्धःकृतस्तेन हंसेन गमनादिना ॥»॥ 
यथा यथा चोत्पपात सुदूरं श्रमितच्छदः । 
तथा तथा च ददृशे तेज:स्तम्भः समुन्नतः ॥८॥ 
अतीत्य मरुतां स्कन्धान्सप्त सम्प्राप्तविस्मयः । 
बिभेदाण्डकटाहं च ज्वलन्तं तमुदैक्षत ॥९॥ 
कथं वा५दृष्टमूलस्य स्थातव्यं पुरतो हरेः । 
अविमोचयतः शोरेरसमासमशीर्षताम्‌ ॥१०॥ 
अनिव्यूढप्रतिज्ञस्य दीर्घे: किं वा ममाऽसुभिः । 
तदत्रौपयिकं किं स्यात्कार्यं का वा गतिर्मम ॥११॥ 
अति सन्धित्सतो विष्णुं कस्सहायो भविष्यति । 
आर्जवं नैव निर्जेतुं प्रतिवादिनमक्षमः॥१२॥ 
छद्मना वा तिरस्कुर्यान्माना हि महतां घनम्‌ । 
इति सञ्चितयत्येव विरिश्चो व्याकुलात्मनि॥१३॥ 

आकाशे ददृशे ना5तिदूरे किमपि निर्मलम्‌ । 
ऐन्दवी किमियं रेखा तस्या: कथमिहागमः॥१४॥ 
यद्वा मृणालं तत्सिन्धौ वियत्यस्यां कुतस्तु सः । 
इति तस्मिन्ससंदेहे नेदीयस्तं तदागतम्‌॥१५॥ 
अबोधि केतकीवरहमिति राजीवजन्मना । 
तत्पर्युंषितमप्युद्यत्सौरभं वस्तुशक्तितः॥१६॥ 
हिरण्यगर्भो विमलमगृह्णात्केतकच्छदम्‌ । 
गृहीतमात्रं तेनेतत्सचैतन्यं किलाऽब्रवीत्‌॥१७॥ 
केतक उवाच 
भो गृह्णासि किमर्थ त्वं मुञ्च मां विश्रमोद्यतम्‌ । 
वर्षाणां शातसाहस्रमुत्पत्यैवं विहायसा ॥१८॥ 
नन्दीश उवाच 
तथा समेधमानं तं दृष्टवा श्रममखिद्यत । 
अचिन्तयत्पद्मसूतिरत्यन्तं विहताशय: ॥१९॥ 
अनिर्व्यूढप्रतिज्ञावान्नीचतामपि संश्रितः । 
आक्रान्तरोदोविवर: क्व राशिस्तेजसामसौ ॥२०॥ 
अहमेतत्परीक्षायां क्व परिच्छिन्न पौरुष: । 
भज्येते इव मे पक्षौ दृशा चान्धायते इव ॥ 
प्रध्वंसन्त इवाङ्गानि पतामीवा५हमप्यघ: ॥२१॥ 
किं वा5न्यदबहुनोक्तेन सह निश्वासवायुभिः । 
मम प्राणाश्च नियतं निर्गच्छन्तीव साम्प्रतम्‌ ॥२२॥ 
अहङ्कारमदग्रन्थिरयं त्रटतु चित्ततः । 
मुकुन्देन सह स्पर्धा सा च शीघ्र प्रणश्यतु ॥२३॥ 
यदेष रोदःकुहरपरिणाहाधिकोद्यम: । 
औन्नत्यमयतेऽद्यापि तेजस्तम्भो यथा पुरा ॥२४॥ 
तदस्य तेजसां राशेनाऽहं नारायणोऽथवा । 
कारणं दूरतश्चान्ये महेन्द्रप्रमुखाः सुराः ॥२५॥ 
इतो नोत्पतितुं शक्तिरस्ति मे तन्निवर्त्तये । 
इति निश्चित्य मनसा विधाता जातविस्मयः॥२६॥ 

प्रत्यभाषत तं कस्त्वं कुतो वा प्राप्तवानिति । 
स च प्रत्यब्रवीदेनं वेधसं केतकच्छदः ॥२७॥ 
केतकच्छद एवाऽऽसं स चैतन्य: शिवाज्ञया । 
तेजस्तम्भात्मनः शम्भोरस्य मूर्ध्नि चिरं स्थित: ॥२८॥ 
भूलोक इच्छया वस्तुं तत: संप्राप्तवानहम्‌॥२९॥ 
इत्थं श्रुत्वा केतकीबर्हवाचं लब्ध्वाऽऽश्वासं तं किलाम्भोजभूतिः । 
बरूहि त्वं मे तत्कियत्यन्तरे वा तेजःस्तम्भस्याऽग्रमित्यावभाषे॥३०॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्य 
उत्तराधे ब्रह्मणा लिङ्गोपरिभागोधनवर्णनंनाम द्वाद्‌शोऽध्यायः॥१२॥ 
आदितः ोकानांसमध्यङ्काः-११,४४३+३०=११,४७३ 
अरुणाचलमाहात्म्ये आदितः 'ोकानांसमष्ट्यड्काः-१,५००+३०=१,५३० 
लता जै छल 

॥ अथ त्रयोदशोञ्ध्याय: ॥ 
(लिज्लोपरिभागशोधनगमनकाले५६्वखेद्सिन्नेनब्रह्मणा5सत्यसाक्ष्याथकेतकच्छदप्रार्थनावर्णनम) 
नन्दिकेश्वर उवाच 
केतकीबर्हमप्येनं विहस्य पुनरब्रवीत्‌ । 
केतक्युवाच 
अपि मूढ़ ! न किञ्चित्त्वं वेत्सि कस्त्वं कुतो न तत्‌ ॥१॥ 
दृश्य: परितो लग्ना यस्मिन्ब्रह्माण्डकोटयः । 
तस्य प्रमाणमेतावदिति को वेदितुं क्षमः ॥२॥ 
चतुर्युगायुतैर्यातं ततो निपततो मम । 
इदानीमपि नाम्नोति तन्मध्यं किल भूतलम्‌॥२॥ 
इति ब्रुवाणमेनं च नमस्कृत्य सरोजभूः । 
हित्वा निजमहङ्कारमभाषत कृताञ्जलि: ॥४॥ 
ब्रह्मोवाच 
महात्मन्सत्यमेवाऽस्मि मूढोऽहं केतकच्छद्‌ ! । 
ब्रह्मणा हि मयास्परद्धा विष्णुना सह निर्मिता ॥५॥ 
द्वाभ्यामपीदमावाभ्यां विस्मृतं शिववैभवम्‌ । 
यन्नौ महानभूदुर्वस्सर्गसंत्राणमात्रत: ॥६॥ 
हेपणी संकथा तावदास्तामद्या5प्यहं यत: । 
स्पर्द्यया न विमुक्तोऽस्मि बद्धया गरुडघ्वजे ॥७॥ 
सख्यं साप्तपदीनं हि कथ्यते तद्भवान्मयि॥८॥ 
असंस्तुतधियं हित्वा कर्तुमर्हस्यनुग्रहम्‌ । 
अहं विष्णुश्च मोहान्धौ तेजःस्तम्भस्य वीक्षणात्‌॥९॥ 
हंसकोलाकृती दध्वो मिथः साम्यं व्यपोहितुम्‌ । 
मूलं दिदृक्षुः स दशां कीदृशीं यातववानिति॥१०॥ 
न जाने मम चाऽस्याऽग्रं दिदृक्षोरीदृक्षी दशा । 
गतमुड्डीयमानस्य मे सहस्रेण हायन:॥११॥ 
जातश्रमोऽस्मि नितरां वियुज्य इव चाऽसुभिः । 
दिष्ट्या5द्य भद्र ! लब्धस्त्वं मयाऽऽलम्बोवसीदताम्‌॥१२॥ 

तन्मे कुरुष्व मित्रस्य सफलां याचनामिमाम्‌ । 
सरस्वाऽहंसहसञ्जल्पादस्मिदासोऽनुषञ्जनात्‌॥१३॥ 
तत्त्वया करणीयैवं प्रार्थनेषा कृताञ्जलिः । 
यदि पश्यति मूलं स जितोऽहममुना तदा ॥१४॥ 
यद्वा न पश्यति तदाऽप्यस्मि साम्यमुपेयिवान्‌ । 
इदं हयमपि प्रायो ममा5तिहेपणं सखे !॥१५॥ 
त्वयैव परिहार्यत्वमिदानीं समुपागतम्‌ । 
अनृतामभिभाषत्वमुचितां च सुहृत्कृते॥१६॥ 
गिरमेकामिमामग्रे चक्रपाणेरुदीरय । 
एष हंसाकृतित्रह्मा तेज:स्तम्भस्वरूपिणः ॥१७॥ 
अत्युच्चं दृष्टवानग्रमत्र साक्ष्ये स्थितोऽस्म्यहम्‌ । 
तेनापि तेज:स्तम्भत्वमेयुषा चन्द्रमौलिना ॥१८॥ 
सम्भावितोऽयं सुतरां पित्रेव हि पितामहः । 
अतोऽयमेवाऽभ्यधिको भवतो विष्टरश्रवाः ॥१९॥ 
इत्युक्त्वा मम साहाय्यं सुमहत्क्रियतां त्वया ॥२०॥ 
नन्दिकेश्वर उवाच 
एवं भूयः प्रार्थितोऽयं विधात्रा दाक्षिण्याद्रः: केतकीबर्हकोऽपि । 
तेजःस्तम्भाभ्यर्णभाजे तथैव प्राहाऽशोषं विष्णवे ब्रह्मवाक्यम्‌॥२१॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्य 
उत्तरार्धे ब्रह्मणाऽसत्यसाक्ष्यार्थ केतकच्छदप्राथनावर्णनंनाम त्रयोद्‌शोऽध्यायः॥१३॥ 
आदितः ोकानांसमष्यङ्काः-११,४७३+२१=११,४९४ 
अरुणाचलमाहात्म्ये आदितः ोकानांसमष्टयड्काः-१,५३०+२१=१,५५१ 
जज 

॥ अथ चतुर्दशो5घ्याय: ॥ 
(शङ्करप्रादुर्भाववर्णनम्‌) 
नन्दिकेश्वर उवाच 
सोऽपि ब्रह्माणमुद्दीक्ष्य तावता द्विगुणं स्मयन्‌ । 
नाग्रं दृष्टमनेनेति निश्चिकाय विवेकवान्‌ ॥१॥ 
अनुग्रहीतुं मां मुग्धं हन्तुं चाऽस्य विधेर्मदम्‌ । 
देवदेवः स एवाऽलं भूतभर्तेत्यमन्यत॥२॥ 
मूलसंदर्शनाशकत्या तेज:स्तम्भस्य मे मदः । 
व्यपेत एव मन्येऽद्य यद्भक्तिस्त्र्यम्बकेऽजनि॥३॥ 
स्तूयते वीतगर्वत्वात्स इदानीं महेश्वरः । 
यस्य दक्षिणवामाभ्यामङ्गाभ्यां नो समुद्धवो ॥४॥ 
अद्याप्यवीतगर्वत्वाल्ळब्ध्वाऽस कूटसाक्षिणम्‌ । 
हिरण्यगर्भो मामेवमतिसन्धातुमिच्छति॥५॥ 
तदद्य सकलस्याऽपि दुःखस्याऽपनये क्षमः । 
स एव शरणत्वेन प्राप्तव्यः शङ्करो मया ॥६॥ 
तथा कृतापराधस्य कृतघ्नस्य गुरुद्रुहः । 
तमृते रक्षिता कोऽन्यस्तमेव स्तोमि शङ्करम्‌॥७॥ 
विष्णुरुवाच 
जय पृध्वीमयाकार जय चापोमयाकृते ! । 
जय प्रभाकराकार जयामृतकराकृते॥८॥ 
जय वैश्वानराकार जय गन्धवहाकृते । 
जय होतृमयाकार जयाकाशमयाकृते॥९॥ 
रक्ष मां त्रिगुणातीत रक्षा मां कालविग्रह ! । 
रक्षा मामक्षयेश्वर्य रक्ष मां करुणाकर ॥१०॥ 
स्रष्टा त्वं सर्वजगतां रक्षिता सर्वदेहिनाम्‌ । 
हर्ता च सर्वभूतानां त्वां विनेवास्ति कोऽपरः॥१२॥ 
अणूनामप्यणीयांस्त्वं महांस्त्वं महतामपि । 
अन्तर्बहिस्त्वमेवैतजगदाक्रम्य वर्तसे॥१२॥ 

निगमास्तव निःश्वासा विश्वं ते शिल्पवैभवम्‌ । 

स त्वं त्वदीय एवाऽसि ज्ञानमात्मा तव प्रभो ! ॥१३॥ 
अमरा दानवा दैत्याः सिद्धा विद्याधरा नराः । 
प्राणिनः पक्षिणः शैलाः शिखिनोऽपि त्वमेव हि ॥१४॥ 
स्वर्गस्त्वमपवर्गस्त्वं त्वमोङ्कारस्त्वमध्वरः । 
त्वं योगस्त्वं परा सम्वित्किं त्वं न भवसीश्वर ॥१५॥ 
त्वमादिर्मघ्यमन्तश्च तस्थुषां जग्मुषामपि । 

कालस्वरूपतां प्राप्य कलयस्यखिलं जगत्‌॥१६॥ 
परेश: परतः शास्ता सर्वानुग्राहकः शिव: । 
स एष मे कथङ्कारं साक्षाद्भवति धूर्जटिः ॥१७॥ 
यं दृष्ठा शरणं प्राप्तो निःश्रेयसमवाभ्नुयात्‌ । 
अथ वा स्तौमि तद्धाम जातमात्रं यथामति॥१८॥ 
तच्छुत्वैष कृपां कुर्यादवङ्यं सर्वतः श्रुतिः । 
इति निश्चित्य वैकुण्ठः स्तोतुं समुपचक्रमे ॥१९॥ 
तमेव तेजसं स्तम्भं प्रणम्य परमेश्वरम्‌ । 
आदिमध्यान्तरहितं मत्वा तं जगदीश्वरम्‌॥ 
हठात्तेन विरंचेन वार्यमाणोऽपि सस्मितम्‌ ॥२०॥ 
श्रीविष्णुरुवाच 
जय देव महादेव वामदेव वृषध्वज । 
कालान्तक क्रतुध्वंसिन्नीलकण्ठेन्दुशेखर ॥२१॥ 
जय शम्भो शिवेशान दार्व त्र्यम्बक घूर्जटे । 
स्मरवैरिन्पुराराते स्थाणो भव महेश्वर ॥२२॥ 
जयेश खण्डपरशो झूलिन्पशुपते हर । 
सर्वज्ञ भर्ग भूतेश कपालिन्नीललोहित ॥२३॥ 
जय रुद्र मखाराते पिनाकिन्प्रमथाधिप । 
गङ्गाधर व्योमकेश गिरीश परमेश्वर ! ॥२४॥ 
जय भीम मृगव्याध कृत्तिवास: कृपानिधे । 
कृशानुरेतः कैलासे नित्यमेव हि वर्तसे ॥२५॥ 

त्वदाज्ञया मरुद्दाति फणी वहति भूभरम्‌ । 
दीप्यतः सूर्यशशिनौ ब्रह्माण्डं प्लवते5म्बुधी ॥२६॥ 
ज्योर्तीषि सञ्चरन्ते खे सर्व त्वच्छासनात्प्रभो । 
अहं ब्रह्मा च जगतां सर्गसन्त्राणयोरलम्‌॥२७॥ 
विधाय कल्पसे पुष्टयै सूते सस्यानि मेदिनी । 
नाक्रामन्त्यव्ययः सीमां यच्च त्वन्महिरेव स: ॥२८॥ 
अणिमादिमहासिद्वधिनिःसाधारणवैभवः । 
कथं त्वाममरैरन्यैरुपेक्षे समभिष्टुतम्‌ ॥२९॥ 
विशुक्त्वे विस्मरास्त्वां स्मरामः सङ्कटेऽपि च । 
न रोषो जातु भक्तेषु प्रसादः सर्वदैव ते॥३०॥ 
यदा विघित्सेर्भक्ति त्वं यदा च प्रावृणोषिताम्‌ । 
मोहबोधौ तदा पुंसां कल्पेते बन्धमोक्षयोः ॥३१॥ 
इति स्तुतस्साञ्जलिबद्धपाणिना पतिः पशूनामथ चक्रपाणिना । 
कृतापहासे च सरोजसम्भवे मदोद्धते प्रादुरभूदयानिधि: ॥३२॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्य 
उत्तरार्धे शङ्करप्रादुर्भाववर्णनं नाम चतुर्दशोऽध्यायः॥१४॥। 
आदितः क्लोकानांसमष्टयङ्का:-११,४९४+३२=११,५२६ 
अरुणाचलमाहात्म्ये आदितः क्रोकानांसमष्टयङ्काः-१,५५१+३२=१,५८३ 
~ 

॥ अथ पञ्चदशोष्ध्याय:॥ 
(ज्योतिलिङ्गादाविभूतायशाङ्करायविष्णुकृताप्रार्थना दाङ्करद्वाराब्रह्मणेछद्मकरणेऽसन्तुष्टिः 
ब्र्मणारिवस्त्त्युद्यमवर्णनञ्च) 
नन्दिकेश्वर उवाच 
तेजःस्तम्भं विनिभिंद्य सन्ध्याभ्रमिव चन्द्रमाः । 
कैलासकूटधवलं वृषेन्द्रमधितस्थिवान्‌॥१॥ 
जटाजूटवता बाळचन्द्रचूडेन मौलिना । 
कपालमालिकां वैधी स्रजं चारग्वधी दधत्‌॥२॥ 
नागकुण्डलिभिः फालफलकोद्भासिलोचनेः । 

पञ्चभिर्वदनेर्दhः क्ष्वेडकल्माषकन्धंरैः ॥३॥ 
शूलं कपालं डमरुं सारङ्गं परशुं धनुः । 
खट्वाङ्गममलं खङ्ग दोभिर्नागञ्च घारयन्‌॥४॥ 
श्वसितोद्वूलिताकारो गजचमोत्तरीयवान्‌ । 
सर्वालङ्कारसम्पन्नः सर्वदेवेरमिष्टुत: ॥५॥ 
परिधानीकृतव्याप्रचर्मा ताभ्यामदर्शि स: । 
रूपं दृष्टा स आनंदं न्नर्तत नलिनेक्षण: ॥६॥ 

न किञ्चिदपि जानानो मुमोह च सरोजभू: ॥७॥ 
दृशाऽभिनन्द्य माधवं प्रसन्नया महेश्वरः । 
अथोदतिष्ठिपच्च तं सहुङ्कियश्चतुर्मुखम्‌॥८॥ 
जगाद चाधिकारितामदाद्युवां समुद्धतौ । 

न लज्ितव्यमत्र वामयं क्रमोऽधिकारिणाम्‌॥९॥ 

परीक्ष्य वैभवं मम प्रबोधवानभूद्धरिः । 

अयं न जातुपद्मभूइछलन्मनो दुरात्मवान्‌॥१०॥ 
अशासि पञ्चवक्त्रता यदोपहासितो ह्यहम्‌ । 

पुनःस्वपुत्रिकारतिर्मयैष शिक्षितोऽभवत्‌॥११॥ 

तृतीय एष मन्तुरप्यहो कथं नु सह्यते । 

तदस्य तु प्रतिष्ठया क्वचिन्न भूयतां विघे: ॥१२॥ 
अयं च केतकच्छदो यदाप कूट्साक्षिताम्‌ । 

अतः परं न जातु तन्ममैतु मूध्नि संस्थितिम्‌ ॥१३॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद्‌ सापकोटा, नेपाल, वि.सं.२०८०, पेज नं. ९११ 


शत्व्वेवमेतो गिरिश: प्रीत्या विष्णुमभाषत ॥१४॥ 
श्रीमहेश्वर उवाच 
वत्स! मा भै: प्रसन्नोऽस्मि भवते भक्तिशालिने । 


ननु त्वमङ्गान्मे जातस्सात्तिवकोऽसि विशेषत: ॥ 
माहेश्वराग्रगण्योऽसि जगत्यां हि यथा पुरा ॥१५॥ 
न तवा5त: परं जातु भक्तिहानिर्भवेन्मयि । 
प्रतिक्षणं वर्द्दमाना कल्पते च विमुक्तये ॥१६॥ 
इत्यनुग्रहकृतं त्रिलोचनं भक्तिभाजि निरहड्किये हरो । 
भीतिमानवनतः स्वयं विधिः स्तोतुमारभत क्लुप्तवन्दनः ॥१७॥ 


इति श्रीस्कान्दे महापुराण एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्ये 
उत्तरां ब्रह्मकृतशिवस्तुत्युद्यमवर्णनं नाम पञ्चदशोऽध्यायः॥१५॥ 
आदितः श्लोकानांसमष्यङ्का:-११,५२६+१७=११,५४३ 
अरुणाचलमाहात्म्ये आदितः करोकानांसमश्यङ्काः-१,५८३+१७=१,६०० 
i 

॥ अथ षोडशोऽध्यायः॥ 
(ब्रह्मकृतस्तवमनुरिवप्रसादेनब्रह्मविष्णुभ्यांवरप्रदानं शिवाज्ञयाऽरुणाचलेशमन्तिरनिर्माणम्‌) 
ब्रह्मोवाच 
देवदेव तवैश्वर्यं केन शक्येत वेदितुम्‌ । 
विना भायैक्यसुलभं भवदीयमनुग्रहम्‌॥॥ 
अकर्तृकाणि वाक्यानि ऐश्वर्य ते निरत्ययम्‌ । 
न स्तोतुं शक्यते किं तु नमस्कुर्वन्ति दूरतः॥२॥ 
को विष्णुः कोऽहमेते वा दिक्पाला वासवादयः । 
त्वमेव देव कर्त्तासि जगत्सृजनरक्षयोः॥३॥ 
पतिस्त्वं पार्वतीनाथ पशवो वयमप्यमी । 
बद्धं पाशेन मोक्तुं वा त्वमेवास्मान्प्रगल्भसे॥४॥ 
षड्विंदात्तत्त्वरूपस्त्वमभितश्चाभिवर्त्तसे । 
कोविदः को विनिर्णेतुं तव याथात्म्यमीश्वरः॥५॥ 
किरातः किल देवस्त्वं सारमेयैः किलागमैः । 
षड्वर्गहिंस्रान्संहतुं करोष्याखेटकौतुकम्‌॥६॥ 
देव दक्षाध्वरे पूर्व वीरभद्रस्त्वदाज्ञया । 
कां कां शिक्षामकार्षीन्न इति काऽपि विडम्बना ॥७॥ 
तव कालाभ्निरूपस्य सर्वब्रह्माण्डदाहिन: । 
पोषणात्पुष्पचापस्य प्रायो जिह्वेति रोमुषी ॥८॥ 
कृतापराधः शूलेन त्वया दीर्णो जलन्धरः । 
अन्तकोऽन्धकदैत्यश्च प्रतिवीरश्च कोऽस्ति ते ॥९॥ 
अघारयिष्यत्कण्ठेन कालकूटं न चेद्भवान्‌ । 
कथं च घारयिष्यामो वयं सर्वेऽपि जीवितम्‌॥१०॥ 
देवदारुवने पूर्व मुनीन्केवलकर्मठान्‌ । 
प्रक्षोभ्य धूर्तवेषस्त्वं दययाऽन्वग्रह्ीस्तथा॥११॥ 
अद्विणाक्रान्तवान्नो चेदत्युग्रां त्वमपस्मृतिम्‌ । 
तयाक्रान्तमिदं कृत्त्रमन्धकारायते जगत्‌॥१२॥ 
अर्घनारीश्वरं रूपं त्वया चेन्न प्रकारितम्‌ । 
प्रभवामि कथं स्रष्टुं जगदेत्चराचरम्‌॥१३॥ 

भवता स्तम्मित: शम्भो संरम्भाजम्भजिद्धुज: । 
कियन्तं हन्त कालन्ते जयस्तम्भ इव स्थित: ॥१४॥ 
भिक्षोः कपालमापूर्य रुधिरिणा55त्मनो हरि: । 
शूलेनोत्क्षिप्य मुमुहे द्येतत्त्वमवघारय ॥१५॥ 
न चेदशिक्षय: सर्वशस्रास्राण्यनुकम्पया । 
निर्वापयेत्कथं वैरं क्रुद्धोऽपि जमदग्निभूः ॥१६॥ 
नृहरि शरभाकारः समहाषीन्न चेद्भवान्‌ । 
स एव संहरेद्विश्वं हिरण्यकशिपोरपि ॥१७॥ 
त्वमाचकृक्षः कल्पाब्धौ कैवत्तों मत्स्यकच्छपौ । 
हरि बद्धवाहिराट्सूत्रैनृसिंहमथ सूकरम्‌॥१८॥ 
एकोने पद्मसाहस्रे स्वनेत्रेण कृतार्चनम्‌ । 
शूलिन्सुदर्शनं दत्त्वा दैत्यद्विषमतूतुषः ॥१९॥ 
नन्दिकेश्वर उवाच 
स्तुत्यैवमस्य विष्णोश्च प्रार्थनेन प्रसेदिवान्‌ । 
धूर्जटिः सृष्टिकतृंस्त्वं पुनरस्याऽभ्यमन्यत॥२०॥ 
समज्यासु द्विजानां च पूजनं चा5नुशिष्टवान्‌ । 
उभावप्यब्रवीदेतो वात्सल्याच्चद्रशेखरः॥२१॥ 
श्रीशिव उवाच 
वत्सौ युवां न ज्ञात्वैवं भूयो भवतमुद्धतौ । 
गुरु स्मरन्तोमामेव जाग्रतं सृष्टिरक्षयो: ॥२२॥ 
इह प्रदेशे युवयोर्यन्मयाऽनुग्रहः कृतः । 
पुण्यक्षेत्रमिदं पुंसां ततो मोक्षाय कल्पताम्‌॥२३॥ 
योजनत्रयमात्रेऽस्मिन्क्षेत्रे निवसतां नृणाम्‌ । 
दीक्षादिकं विनाप्यस्तु मत्सायुज्यं ममाज्ञया ॥२४॥ 
यदा तिरश्चामप्यत्र स्थावराणां च देहिनाम्‌ । 
अबुद्धिपूर्विका बुद्धिरपवर्गस्य जायताम्‌॥२५॥ 
नृणां च दर्शनाहूरे कैवल्यं स्मरणेन वा । 
अस्तु वेदान्तविज्ञानं न साध्यं निष्प्रयासतः॥२६॥ 


स्कन्दमहापुराणम्‌, माहेश्वर खण्डः, सङ्कलनक-मोहनप्रसाद सापकोटा, नेपाल, वि.सं.२०८०, पेज नं. ९१४ 


शुभाय तैजसी मूर्ति: स्थावरा मम शाश्वती । 
अरुणाद्रिरिति ख्याता नित्यमेवा5त्र वर्त्तताम्‌॥२७॥ 
युगात्यये5पि नैनं तु मजयेयुर्महाब्धय: । 

न चालयेयुर्मरुतो न दहेयुश्च वह्वयः ॥२८॥ 
ज्योतिर्मयमिदं लिङ्गं ज्योतिःष्वपि न जातुचित्‌ । 
क्रमन्तां निर्गमागत्या खेचराणि समन्तत: ॥२९॥ 

यस्यानुग्रहमिच्छामि जन्तोस्तस्याऽत्र सम्भवः । 
देहान्ते कल्पतां मुक्त्यै विनोपनिषदीर्गिरः॥३०॥ 
एष दूरात्प्रणामेन निकर्षाच प्रदक्षिणात्‌ । 
अपि पापात्मनां पुंसामस्तु निश्रेयसप्रदः॥३१॥ 
अत्रैव नियतं वासाः सम्भवन्ति महात्मनाम्‌ । 
तस्मात्स्थलमिदं हित्वा न गन्तव्यं कदाचन ॥३२॥ 
शोणाचलमनादृत्य क्वचित्स्थित्वाऽपि मुक्तये । 
तस्माद्युवां विधिहरी वसतं चात्र नित्यशः ॥३३॥ 
नन्दिकेश्वर उवाच 
इत्युक्तवन्तं कामारि प्रणम्य विधिमाधवौ । 
तौ व्यज्ञापयतां देवं दूरीभवदहङ्कियो ॥२४॥ 
विधिमाधवावूचतुः 
एवमेतजगदाधार जगदाधारतां गत: । 
आस्तां गिरिरसौ कि तु तेजो ह्यस्य सुदुस्सहम्‌॥३५॥ 
अतोऽयमुत्तमो रुद्र तेजः सामान्यशैलवत्‌ । 
तिष्ठत्वभेद्यमहिमा निश्रेयसमहाखनिः ॥३६॥ 
विवृणोति निजं ज्योतिविंश्वस्याऽस्य समृद्धये । 
प्रत्यब्दं कार्त्तिके मासि कृत्तिकासु दिनात्यये ॥३७॥ 
शर्मदो5पि नृणां देव शोणाद्रिस्तव शासनात्‌ । 
महत्त्वाद्िंतुं शक्यो न स्याद्भक्तस्य कस्यचित्‌॥३८॥ 
एतस्योपत्यकायां तदद्यारभ्यास्मदर्थनात्‌ । 
देवेन सन्निधातव्यमवन्यां लिङ्गरूपिणा ॥३९॥ 

तच्चारुणगिरीशानमावामाराधयावहे । 
अभिषेकानुलेपादैरुपचारैर्यथाविधि ॥४०॥ 
सन्त्यत्र केशराश्वूता नागपुन्नागकेसरा: । 
आरग्वधा: कुरबका मालूरा: पाटला अपि॥४१॥ 
अत्रैव सन्निधातव्यं देवदेव दयानिधे । 
यतस्त्वद्भक्तिदाढर्थं नौ भवतात्त्वदुपासनात्‌॥४२॥ 
नान्यथा चित्तशुद्धिनी देवेऽप्येवंप्रसेदुषि । 
अनाद्यविद्यावृतये यो भविष्यति नित्यश: ॥४३॥ 
शोणाद्वेः पूर्वदिग्भागे स एष भूदामुन्नतः । 
स एवाऽलं निवासाय देवस्य हृदयङ्गमः ॥४४॥ 
साङ्गवेदा धर्मशास्त्रं पुराणानि शिवागमा: । 
कृत्वा च सकलाः प्रोक्ता भवतैव भवावयोः ॥४५॥ 
निश्रेयसाय भक्तानां त्वयैव गुरुरूपिणा । 
अष्टाविंशतिराख्याता आगमा: शैवसञ्ज्ञिताः ॥४६॥ 
तेषु कस्य प्रकारेण कुर्वाणौ त्वदुपासनाम्‌। 
कदाप्यज्ञानजामार्ति नाऽधिगच्छाव शङ्कर ॥४७॥ 
नन्दिकेश्वर उवाच 
इति तौ धातृगोविन्दौ पादपद्मावलम्बिनौ । 
जगाद करुणामूर््िजंगतीभृत्सुतापतिः ॥४८॥ 
श्रीमहादेव उवाच 
युक्तमुक्तमिदं भद्रौ मयाऽप्येवं मनीषितम्‌ । 
कामिकोक्तेन मार्गेण मामर्चयितुमर्हथ: ॥४९॥ 
मोहतो विस्मृता मन्ये भवद्भयां शैवसंहिता । 
अघुना मत्प्रसादेन पुनरुद्भासतां हृदि॥५०॥ 
नन्दीश उवाच 
इत्युकत्वा श्रीशवागीशो गिरिशोऽन्तरधादथ । 
तदा प्रादुरभूत्तत्र लिङ्गं किमपि मङ्गलम्‌॥५१॥ 
तच्चाऽवलोक्य साश्चय्यौं मुकुन्दकमलासनो । 
मुहुः प्रणम्य सानन्दं प्रार्च्य तुष्टुवतुश्चिरम्‌॥५२॥ 

तावकारयतां शोणगिरिनाथस्य चा$5लयम्‌ । 
नानाशिल्पाद्भुतं विश्वकर्मणा प्रचयेन च ॥५३॥ 
खानयामासतुस्तत्र सर: किमपि पावनम्‌ । 
अभिषेकाय देवस्य सर्वतीर्थमयं नवम ॥५४॥ 
अरुणाख्यं पुरं चारात्कल्पयामासतुश्चिरम्‌ । 
सिद्धयै नोत्कण्ठते लब्ध्वा कैलासायाऽपि धूर्जटिः ॥५५॥ 
तस्यां ब्रह्मर्षयो देवा गन्धर्वा दिव्ययोषितः । 
सिद्धविद्याधरा यक्षाः पोरत्वं समृपाययुः॥५६॥ 
तीर्थानि धार्य कूपत्वं गङ्गाद्याः सरितस्तथा । 
नन्दनादीनि च वनान्यभवन्निष्कुटत्वतः॥५७। 
गोलोको गोगो्ठतया नेगमत्वं किलागमा: । 
शैलाश्च गोपुरादित्वं स्मृतयो विधितां ययुः ॥५८॥ 
भूताः प्रेताः पिशाचाश्च वेताला: कटपूतनाः । 
प्रपन्ना मानुषं देहं तस्यां किल पृथग्जनाः ॥५९॥ 
देवोऽपि धूर्जटिस्तस्यां कौतुकी सिद्धरूपधृक । 
योगित्वं समुपास्थाय मात्राकौपीनमुण्डधृक्‌॥६०। 
केनचिदविज्ञातः सदा सर्वत्र दीप्यति । 
तौ च केशवलोकेशो जटिली भस्मगुण्ठितो ॥६१॥ 
दान्तौ शोणाद्रिनाथं तमर्चयामासतुश्चिरम्‌ । 
तत्रत्यानाञ्च सर्वेषां वर्णानामानुगुण्यतः ॥६२॥ 
दीक्षादिकानि चक्राते स्वयमाचार्यतां गतो । 
क्रमेण हृतनिर्माल्यौ सर्वागमरहोविदौ॥६३॥ 
प्रातः स्नात्वा समाहृत्य पुष्पपत्रादिकं फलम्‌ । 
मन्त्रं चारुणनाथस्य तत एव रहः श्रुतम्‌ ॥६४॥ 
जञ्जल्पाकौ जजपतुः सर्वमन्त्राधिकं सदा । 
घूपप्रदीपनेवेदयैर्गीतवादित्रनर्तनेः ॥६५॥ 
प्रदक्षिणानमस्कारैमुद्राबन्धैनवै्नवैः । 


आसनेन च मूर्त्या च मूलेन च यथाविधि॥६६॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद्‌ सापकोटा, नेपाल, वि.सं.२०८०, पेज नं. ९१७ 


पञ्चब्रह्मघङङ्गायैरर्चयामासतुः शिवम्‌ । 
एवं वर्षसहस्राणि घोडशारुणशङ्करम्‌॥६७॥ 
वेधोविष्णू समाराध्य शिवज्ञानमवापतु: ॥६८॥ 
इतीदमश्रावि मया रहस्यं पितुः शिलादस्य मुखात्पुरा यत्‌ । 
निवेदितं चाऽद्य तदेव तुभ्यं किमन्यदाकर्णयितुँ मनीषा ॥६९॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्य 
उत्तराधे ब्रह्मविष्णुकृतारुणाचलेरा मन्द्रवर्णनं नाम षोडशोऽध्यायः ॥१६॥ 
आदितः क्रोकानांसमष्टयङ्काः-११,५४३+६९=११,६१२ 
अरुणाचलमाहात्म्ये आदितः क्रोकानांसमष्टयङ्काः-१,६००+६९=१,६६९ 
ताना जै कूल 

॥ अथ सप्तदशो5घ्याय:॥ 
(शिवपार्वतीविहारवर्णनम्‌) 
सूत उवाच 
इति श्रुत्वाऽस्य वचनं माकण्डेयोऽभ्यभाषत । 
मार्कण्डेय उवाच 
श्रुतमेव मया देव ! श्रोतव्यं भवतो मुखात्‌॥१॥ 
तथापि कौतुकेनाहमाक्रान्तो मुनयोऽप्यमी । 
गौर्या कथं तपस्तप्तं महादेव्याऽत्र कथ्यताम्‌॥२॥ 
नन्दिकेश्वर उवाच 
कथयामि तदप्येतद्यथाऽधिगतमात्मना । 
शुणु त्वमवधानेन माकण्डेय महामते॥३॥ 
ननु जानासि तत्पूर्वं यथा दाक्षायणी शिव: । 
उपयेमे सतीं नाम सतीनामधिदेवताम्‌॥४॥ 
यथा च सा क्रुधा भर्तुर्दुहि दक्षप्रजापती । 
योगादहासीदात्मीयं वपुरित्यपि ते श्रुतम्‌॥५॥ 
तदा हराज्ञानिघ्नेन वीरभद्रेण यत्कृतम्‌ । 
अध्वरध्वंसनं दक्षस्याऽपि ते विदितं महत्‌॥६॥ 
अश्रौषीस्तस्य दक्षस्य गणैः शीर्षांसखण्डनम्‌ । 
ब्रह्मच्युतेन्द्रमुख्यानां देवानामपि शिक्षणम्‌ ॥७॥ 
दन्तघातं रवेः पाणिपाटनं जातवेदसः । 
अदितिप्रभृतीनाञ्च दिव्यस्त्रीणां पराभवम्‌॥८॥ 
सा च देवी पुनर्जन्म लेभे हिमवतो गृहे । 
उमेति पार्वतीत्याख्यां द्वितीयां बिभ्रती पुन: ॥९॥ 
देवः स्थाणुवने ताञ्च परिचर्यापरं रहः । 
अरुरोचयिषुः काममधाक्षीत्कालवह्विना ॥१०॥ 
जितेन्द्रियश्च तं देवं क्वाऽपि यातं गणे: सह । 
तपोभिस्तोषयामास गौरी शिखरवासिनी॥११॥ 
उपयम्याऽथ तां देवो वृत्तान्तैश्चित्तखण्डिभि: । 
रमयामास चैकान्ते मोदस्वेति विलासिनीम्‌॥१२॥ 

वेधव्यखिन्नया रत्या प्रार्थिता शैलनन्दिनी । 
कामपीठे तपस्यन्ती कामं प्रत्युददीपयत्‌॥१३॥ 
पुनश्च मेनया मात्रा पित्रा च हिमभूभृता । 
आनीता भवनं भर्त्ता साकं चिरमरंस्त सा ॥१४॥ 
तदा शुम्भनिशुम्भाख्यौ लेभाते वेधसो वरम्‌ । 
देवदानवमर्त्येषु मास्तु नौ पुरुषान्मृतिः॥१५॥ 
इति तद्वचनं श्रुत्वा जातत्रासैः सुपर्वभिः । 
अभ्यर्थितोऽवदद्देवो रहश्चक्रधरादिभिः ॥१६॥ 
माभैष्ट भद्र कालेन तथा प्रतिविधीयते । 
यथा निषूदितौ स्यातां तादृशो दानवाविति॥१७॥ 
दत्ताऽभयान्मुकुन्दादीन्विसृज्याऽन्धकसूदनः । 
अन्तःपुरगतो रेमे देव्या सह यथा पुरा ॥१८॥ 
कदाचिन्मर्मलक्ष्येण प्रीत्या कालीति निन्दिता । 
तस्य प्रीत्यै कालिका च त्वचमेवाऽजहान्निजाम्‌॥१९॥ 
यत्रोत्क्ष्तवती चर्म स्वेच्छया परमेश्वरी । 
महाकाशीप्रपाताख्यं तदभूत्क्षेत्रमुत्तमम्‌ ॥२०॥ 
सा च त्वक्कौशिकी नाम्ना काली विन्ध्याद्रिवासिनी । 
तपस्यन्ती वृषस्यन्तो तो जघान महासुरौ ॥२१॥ 
देवी च गौरी शिखरे तस्मिन्नेव मनोहरे । 
तपोभि्ळ॑ब्धगोरीत्वाद्भ््तारं समतोषयत्‌॥२२॥ 
क्रमेण दोहूंदवती भूत्वा प्रासूत पार्वती । 
गजाननं च हेरम्बं सेनान्यं च षडाननम्‌॥२३॥ 
तौ चागमविदः प्राहुर्नारायणचतुर्मुखी । 
ूर्वापराधशुद्ध्यर्थ देवीगर्भसमुद्धवौ ॥२४॥ 
वर्धमानो च तौ बालौ पित्रोरालोकमानयो: । 
मञ्नयोरिव वर्षाब्धौ प्रेमग्रन्थिरभूहुढा ॥२५॥ 
जातु वीणानिनादेन कदाचिच्चित्रलेखने: । 
विजहृतुश्शिवौ स्वैरमेकदा मण्डनेर्मिथ: ॥२६॥ 

जातु विद्यागमालापै: कदाचिचित्रवस्तुभि: । 
एकदा लोकवृत्तान्तर्दम्पतिभ्यां विनोदितम्‌ ॥२७॥ 
पुष्पावचयनैर्जातु कदाचिद्वारिखेलने: । 
अदीव्यताञ्च रागाद्री दोलाकेलिभिरेकदा ॥२८॥ 
मैनाकेनाऽर्चितो जातु मेनया जातु पूजितो । 
जात्वर्हितो हिमवता दम्पती तौ विनोदितो ॥२९॥ 
जातु द्यूतविनोदेन गतिगोष्ठया कदाचन । 
एकदा दानलीलाभिः शिवौ चिक्रीडतुश्चिरम्‌॥३०॥ 
द्ूतनिर्जितमाच्छिद्य पत्युरुत्सङ्गतां गतम्‌ । 
वळयीकृतमेणाङ्कं ताटङ्कीकृतवत्युमा ॥३१॥ 
इति तो पितरो चराचराणां निवसन्तो कनकाचलादिकेषु । 
रुचिरेषु पदेषु कामभोगानतिह्ृद्यान्सुचिरं किला5न्वभूताम ॥३२॥ 


इति श्रीस्कान्दे महापुराणे एकाशीतिसाहस्य्रां संहितायां प्रथमे माहेश्वरखण्डेऽरुणाचलमाहात्म्ये 
उत्तरार्धे शिवपार्वतीविहारवर्णनं नाम सप्तदशोऽध्यायः ॥१७॥ 
आदितः शोकानांसमध्यङ्काः-११,६१२+३२=११,६४४ 
अरुणाचलमाहात्म्ये आदितः 'लोकानांसमष्टयड्काः-१,६६९+३२=१,७०१ 
जज 

॥ अथाष्टादशोऽध्यायः॥ 
(पार्वतीकृतारुणाचलेश्वरपरिचरणवर्णनम्‌) 
नन्दिकेश्वर उवाच 
गार्हस्थ्यं बिभ्रती भतुरेकाम्रतलवासिनः । 
पक्वान्नपानेस्सा तत्र पर्य्यतपयत प्रजा: ॥१॥ 
जातु सन्ध्यानुसन्धानमुकुलीकृतलोचनम्‌ । 
बद्धाञ्जलिपुटं देवमद्राक्षीदद्रिनन्दिनी ॥२॥ 
ध्यायते नूनमधुना काऽपि सौभाग्यशालिनी । 
क्रियते यन्मयि प्रेम तन्मन्ये वञ्चनं महत्‌ ॥३॥ 
कथं विज्ञायते पुंसां कुटिला मानसी स्थितिः । 
मिथ्योपचाराद्दक्षेण वञ्चितास्म्यमुना भृदाम्‌॥४॥ 
मयि दाक्षिण्यमेवाऽस्य मन्ये मनसि चेद्रहः। 
जनः सौभाग्यवान्यस्माद्भवति ख्रेहभाजनम्‌॥५॥ 
अद्यप्रभृति ते दासस्तपोभिः क्रीत इत्यपि । 
मुग्धेन्दुशेखरेणाऽस्मि विप्रलब्धा स्मरारिणा ॥६॥ 
असमानानुरागेषु नारीणां मूढचेतसाम्‌ । 
सौमाग्यगर्वो लोकेषु परिहासाय केवलम्‌॥०॥ 
इति प्रणयरोषेण देव्याः कलुषचेतसः । 
हव्यवाहातपालीढमिवाननमलक्ष्यत॥८॥ 
वाष्पवारिप्ळवे तस्या आताम्रे च विलोचने । 
नीलोत्पले जलापूर्णे इव भूम्ना विरेजतुः ॥९॥ 
यत्तस्याधीनतिलकं भुवोर्युगमभज्यत । 
द्वेवाकृतमिवाऽदशि मन्मथस्य शरासनम्‌॥१०॥ 
अन्तर्मन्युभरेणाऽस्याः कम्पते स्माऽधरच्छदः । 
मुहुः प्रवालस्थायीव रक्ताशोकस्य पल्लव: ॥११॥ 
अतीव रज्यमाने तत्पार्वत्या गण्डमण्डलम्‌ । 
शाणावघर्षमाणिक्यदर्पणप्रतिमं बभी ॥१२॥ 
अन्तर्वेपघुतौ तस्याश्वकम्पाते पयोधरो । 
पद्मकोशाविवान्तःस्थ चञ्चरीकप्रचालितौ॥१३॥ 

अचिन्तयच्च सम्भूय सौभाग्याभावतो ननु । 
ममायमन्यस्त्रीचिन्तां कुरुते चन्द्रभूषण: ॥१४॥ 
तदैषा क्वाऽपि यास्यामि किमत्रा5स्त्येकया मम । 
तपस्यन्ते च सौभाग्यमर्जनीयं मयाऽघुना॥१५॥ 
निमीलिताक्षिण्येवाऽस्य गन्तव्यं निभृतं मया । 
न चेन्मां वारयत्येष कण्ठादुपरि भाषितैः ॥१६॥ 
वत्सौ तु वर्धयत्येव गङ्गेयमतिवत्सला । 
देवस्तु न स्मरत्येव मामन्यस्त्रीपरायण: ॥१७॥ 
इति निश्चित्य देवस्य पाश्वीदाशु निवृत्त्य सा । 
अनिर्दिश्य दिशं काच्िद्यतुं व्यग्रा प्रचक्रमे॥१८॥ 
चलावती माल्यवती मालिनी विजया जया । 
वारिता अपि संरम्भात्स्वामिनीमन्वयुः स्वयम्‌॥१९॥ 
तत्र साऽपि गिरीन्पुण्यान्वनानि नगराणि च । 
सरांसि सरितश्चैषा विचचार समन्ततः॥२०॥ 
भ्रमन्ती सह्मपादेषु द्राविडाख्ये सुनीवृति । 
तीर्त्वा शक्त्यापगां देवी विजयां समभाषत॥२१॥ 
दृझ्योऽयं नातिदूरेण पुरस्तात्सकलारुणः । 
शुङ्गैस्सँल्लक्ष्यतेऽष्टाभिर्नूनं माहात्म्यवान्गिरिः ॥२२॥ 
उपत्यकासु चैतस्य दृश्यन्ते तापसाश्रमाः । 
अतीव पावना: शान्ताः पुण्यारण्यमनोहराः॥२२॥ 
गत्वा निरूपयामस्तानिमान्पुण्याश्रमान्वयम्‌। 
प्रसीदतितरां चेत एषां सन्दर्शनेन मे ॥२४॥ 
एवमाह्यादयत्यालि क्रमेण गिरिनन्दिनी । 
तस्याद्रर्जग्मुषी पार्श्वमपश्यत्कञ्चिदाश्रमम्‌॥२५॥ 
लूतास्तंतून्ञयन्त्यत्र कुम्भीराः शैवलान्यपि । 
पिशून्पुष्णन्ति नीवारैः सफरान्भूरिमायवः ॥२६॥ 
हरन्त्यवकरान्वालेश्चमराः स्फीतरोमभि: । 
समीकुर्वन्ति चोद्धतैर्विषाणैरयत्र सैरिभा: ॥२७॥ 

वानरा: फलपुष्पाणि मधुपत्राणि भल्लुका: । 
क्रोडा: खानीयमृत्खां च यत्रर्षिभ्यो नयन्त्यहो ॥२८॥ 
काकोलूके: शुकञ्येनैर्मृगव्याघ्नहरिद्विपः । 
कलापिसपे्यत्रासुमाजरि: सौहृदं श्रितम्‌॥२९॥ 
हूयमानपुराडाइाद्रव्यसोरभ्यहारिणी । 
यत्र ढुमान्तरालेभ्यो धूम्या निर्याति पावनी ॥३०॥ 
पठन्ति शतरुद्रीयं यत्र वायसंवैरिणः । 
गृणन्ति काकाः स्तोत्राणि साम गायन्ति सारिका: ॥३१॥ 
शाकशालिषु शार्दूलाश्वरन्ति च तथैव गा: । 
सिञ्चन्ति पुष्कराम्भोभिः कुम्भिनी यत्र पादपान्‌॥३२॥ 
क्वचिच्च शोभने देशे पुण्ये पुण्यमनोहरे । 
ददर्श सा तपस्यन्तं यं कञ्चिद्ुषिसत्तमम्‌॥३२॥ 
अघस्तात्सञ्चपर्णस्य चित्रव्याघ्रत्वगासने । 
बद्धवीरासनं सम्यक्पावने कुशविष्टरे ॥२४॥ 
शालिशूकारुणाभाभिजंटाभिर्भस्मपाण्डुरम्‌। 
अचञ्चलाभिविद्युद्धिरिव शारदवारिदम्‌॥३५॥ 
नासाग्रनिश्चलदृशं समप्रस्फुरिताधरम्‌ । 
आवर्त्तयन्तं रुद्राक्षमालिकामग्रपाणिना ॥३६॥ 
प्रत्यग्रनिर्णेजनतो ह्यन्त्यश्यानदशाञ्चले । 
वसानं वल्कलयुगे सन्ध्याभ्ने भूभृतां यथा ॥३७॥ 
षड्वर्गहिंस्रबन्धाय स्थापितां वागुरामिव । 
उपवीतत्रयीमारादुरोगतस्य बिभ्रतम्‌॥ 
कृतोचितोपचारा सा तमप्राक्षीत्तपोधनम्‌॥३८॥ 
पार्वत्युवाच 
कस्त्वं कोऽयं गिरिवरो यत्र त्वं कुरुषे तपः॥३९॥ 
स चाऽऽहाऽरुणशैलोऽयं पुण्यक्षेत्रेषु पूजितः । 
गौतमोऽहं मुनिर्मुक्त्यै तपसाऽऽराधये शिवम्‌ ॥४०॥ 
इत्युक्त्वा विजयादीनां मुखेनेनामुमां विदन्‌ । 
प्रणम्य भक्त्या बहुशो नीतवानुटजं निजम्‌॥४१॥ 

कन्दमूलफलाद्वैश्व कृतातिथ्यामिमां मुनि: । 
जगन्मङ्गलमूलाय तपसे चा5न्वमन्यत ॥४२॥ 
ज्योति:स्तम्भस्य सम्भूतिमारभ्याऽनुक्रमेण सः । 
जगाद चास्यै शोणाद्रेमहिमानमशेषत: ॥४३॥ 
शोणाद्रे: पूर्वदिग्भागे स्थलीश्वरमिति स्थलम्‌ । 
यत्र सन्निहितः शम्भुर्ज्यौतिलिङ्गात्मताँ गत: ॥४४॥ 
वैकुण्ठपरमेष्ठयादि गीर्वाण निबिडीकृते । 
न तत्र मे तप: कर्तुमव्याक्षेपेण शक्यते ॥४५॥ 
अयं शोणगिरे: पादः प्रवालाचलनामवान्‌ । 
पुण्यारण्योपरुद्धत्वाद्रहस्यत्वं विगाहते ॥४६॥ 
तत एवाहमंत्रैव प्रतिष्ठाप्य त्रिलोचनम्‌ । 
आराधये यथाशक्ति तपोभिः कल्पितात्मभि: ॥४७॥ 
ममाऽऽश्रमसमीपेऽस्मिन्पुण्यक्षेत्रमिदं महत्‌ । 
क्रियतामाश्रमो देव्या कर्त्तव्यं हि तपश्चिरम्‌ ॥४८॥ 
मुनेरेवमनुज्ञानात्कृताश्रमपरिग्रहा । 
उदयुङ्क तपः क्तु सुमहत्पर्वतात्मजा॥४९॥ 
आश्रमं रक्षितुं सत्यवतीं काननवासिनीम्‌ । 
शुभगां धुन्धुमारिं च प्रागाद्याशास्वतिष्ठिपत्‌॥५०॥ 
तपोवनस्य सर्वस्य रक्षार्थ सा समादिशत्‌ । 
दुर्गामनर्गळस्फूर्तिमाज्ञानिर्वाहणक्षमाम्‌॥५१॥ 
अनन्तरं सा धम्मिल्लं मन्दारप्रसवोचितम्‌ । 
जटाभरत्वं तपसे गमयामास पार्वती ॥५२॥ 
हंसचिह्वदरां हित्वा दुकूलं मिहकाळघु । 
परुषं सुकुमाराङ्गी परिधत्तेस्म वल्कलम्‌ ॥५३॥ 
अपि प्रसूनावचयनिस्सहाष्ठुलिपल्लवा । 
अलावीदतितीक्ष्णाग्राण्यविकारं कुशानि सा ॥५४॥ 
वज्रसूचिनि्भराङ्गैरवच्छिन्नानि कण्टकैः । 
शिरीषमृद्वी शाण्डिल्यपल्ळवान्युत्चिकाय या ॥५५॥ 

पावन्यां कमलानग्ां प्रातर्विहितमज्ञना । 
अर्चयामास रक्ताब्जैर्यथाविधि विभाकरम्‌॥५६॥ 
दर्भाक्षततिलोन्मिश्रेगोरी श्रीनदिवारिभिः । 
देवी निर्वर्तयामास देवर्षिपितृतर्पणम्‌॥५७॥ 
वाळुकामण्डले सूर्यमावाह्याऽभ्य्च्य पङ्कजै: । 
कृतप्रदक्षिणा गोरी प्रणनाम सहस्रदा: ॥५८॥ 
स्वयमेव प्रतिष्ठाप्य लिङ्गं किमपि शङ्करम्‌ । 
आगमोक्तेन विधिना पूजयामास पार्वती ॥५९॥ 
आसनेन च मूर्त्या च मूलेनाङ्गैश्च सा रविम्‌ । 
दण्डिपिङ्गलमुख्यांश्च शक्तीर्दीप्तादिका अपि ॥६०॥ 
तत्तददिक्षु च सोमादीन्ग्रहान्धेन्वादिमुद्रया । 
तेजश्वण्डे चाऽर्चयित्वा निर्माल्यञ्च न्यवेदयत्‌॥६॥ 
अर्धेणाऽतीव शुद्धेन सम्प्रोक्ष्य च समन्ततः । 
द्वारवास्तु समभ्यर्च्य न्यासानपि चकार सा॥६२॥ 
भूतशुद्धिं विधायाऽन्वगन्तर्यागं चकार सा । 
हृदि पद्मासने चार्च्य ज्ञानधर्मादिकान्क्रमात्‌॥६३। 
शक्ीर्दलेषु वामादीर्दलाणग्रे सूर्यवेधसौ । 
केसराग्रे सोमविष्णू कर्णिकाग्रे5भिधूर्जटी ॥६४॥ 
तदूर्ध्वे शक्तिचक्रं च विन्यस्तब्रह्मपञ्चका । 
अङ्गैरदत्त्वा च पाद्यादीनुपचर्याभिषिच्य सा ॥६५॥ 
प्रादाच्चन्दनपुष्पादि धूपदीपप्रदायिनी । 
भूयोऽपि पञ्चब्रह्माणि षडङ्गान्यप्यपूजयत्‌॥६६॥ 
तत्तद्िक्षु च शक्रादीन्वज्जादीश्च विधानतः । 
कृत्वा सर्वोपचारांश्च वितताराऽष्टपुष्पिकाम्‌॥६७॥ 
पञ्चवक्त्राणि चाऽभ्य्च्यं कृतचण्डेश्वराऽर्चना । 
प्रदक्षिणा प्रणामादयैर्नित्यं शिवमपूजयत्‌॥६८ 
शिवागमोक्तविधिना द्रव्यैः सौभाग्यदायिभिः । 
सा जुहाव च पूजान्ते प्रणाते जातवेद्सि॥६९॥ 

परिकल्पितोपचारा च कन्दमूलफलादिकै: । 
स्वयं कृतोपचारेयमतिथीनभ्यपूजयत्‌॥७०॥ 
अङ्गुष्ठाञग्रेण तिष्ठन्ती ग्रीष्ये पञ्चाम्निमध्यतः । 
हृदे च शिशिरे चन्द्रपीयूषाप्यायिता5भवत्‌ ॥७१॥ 
वर्षरात्रीषु धाराभिः सह वारिधरा पुनः । 
सौदामिनीव ददृशे तमसि स्तिमिताकृतिः ॥७२॥ 
पाणिपादेन पद्मानि मुखेन च कलानिधिम्‌ । 
्रदर्शयत्यनायासान्निन्ये सा हैमनीनिशा: ॥७३॥ 
नीवारबीजदानेन सा मृगानप्यपोषयत्‌ । 
अज्ञातहिंसाभिभवानाश्रमोपान्तवर्तिनः ॥७४॥ 
कृतालवालसलिले: सुवालाकलशाहृतैः । 
वात्सल्याद्वर्धयामास पूर्णानाऽऽश्रमपादपान्‌॥७५॥ 
प्रदक्षिणां कृतवती शोणशेलं गिरीन्द्रजा । 
सा मनोरथसंसिद्धयै नित्यं सह सखीजने: ॥७६॥ 
पञ्चाक्षरीं जजापैषा शिवस्तोत्राण्युदैरयत्‌। 
दध्यौ च देवं मनसा शोणपर्वतरूपिणम्‌॥७७॥ 
अनुदिनमरुणाचलेश्वरं सा प्रणतवती विहितप्रदक्षिणाये: । 
शिवनिगमविधानवेदिनी सा व्यरचयदद्रिसुता चिरं तपस्याम्‌ ॥७८॥ 


इति श्रीस्कान्दे महापुराणे एकाशीतिसाहर्ग्रां सहितायां प्रथमे माहेश्वरखण्डेऽरुणाचलमाहात्म्य 
उत्तरार्धे पार्वतीकृतारुणाचलेश्वरपरिचरणवर्णनंनामाऽष्टाद्शोऽध्यायः॥१८॥ 
आदितः शोकानांसमष्टयङ्काः-११,६४४-+७८=११,७२२ 
अरुणाचलमाहात्म्ये आदित: ोकानांसमछ्यङ्काः-१,७०१+७८=१,७७९ 
र १ 

॥ अथैकोनविंशोऽध्यायः॥ 
(देव्यास्तपश्चर्ायांदुर्गाकुतमहिषासुरवधवर्णनम्‌) 
नन्दिकेश्वर उवाच 
तावत्कुतश्चिदाकर्ण्यंतत्रस्थां महिषासुरः । 
अवज्ञातसुरारातिर्विध्वंसितपुरन्द्रः॥१॥ 
सर्वलोकजयी सिद्धविद्याघरभयावहः । 
दुर्निग्रहो वरादासीच्छसतराख्रेरखिलैरपि॥२॥ 
तीक्ष्णानामपि शापानामप्यगोचरतां गतः । 
दपंद्विर्दानवैदैत्यैः कौणपैश्च निषेवित: ॥३॥ 
दूषको मुनिपल्लीनां धर्म॑मार्गोपघातकः । 
बलात्पुलोम्नो नमुKे्वृत्रादपि बलाधिकः॥४॥ 
हिरण्यकडिपोर्व श्यो हिरण्याक्ष इवापरः । 
तां विलोभयितुं काञ्चित्प्राहिणोत्किल दूतिकाम्‌॥५॥ 
ततः सा तापसीवेषधारिणी गिरिजां प्रति । 


सखीसमक्षा एवेदमुवाचाऽनुचितं वचः ॥६॥ 
अरारु भीषणे भीरो निवसस्यत्र कि वने । 


विहतुंमुचिता रम्येष्ववरोधनवेइमसु ॥७॥ 
किमर्थ वाद्य चित्तं ते यौवने भोगनिःस्पृहम्‌ । 
निवेशितं तपसि च दैवतैरपि दुष्करे ॥८॥ 
हंसतूलमयीं शय्यां मुक्तामयवितानिकाम्‌ । 
हित्वा किमिति मृद्ङ्गि सुप्यते परुषाइमसु॥९॥ 
तपोजडो मृडो दिष्टया प्रागेवास्ति त्वयोज्भितः । 
तवानुरूपो नैवान्यो विद्यते दिविषत्सु च॥१०॥ 
किन्तु त्रैलोक्यनाथोऽस्ति महिषो दानवेश्वरः । 
यदि द्रक्ष्यसि तं सुभु ! त्यक्ष्यस्येव क्षणात्तप: ॥११॥ 
किं निह्ववेन नन्वेष श्रुत्वा सर्व चिरात्प्रभुः । 
स प्राहिणोदुपानेतुं दूतिकां मां स्मरातुरः॥१२॥ 
इत्यत्यन्तविरुद्धं तां ब्रुवाणामसमञ्जसम्‌ । 
देव्याश्चित्तस्थितिं ज्ञात्वा विजया निरकासयत्‌॥१३॥ 

सा चातिरोषेण कृतप्रतिज्ञा दैत्यरूपिका । 
गत्वा विदितवृत्तान्तमकरोन्महिषासुरम्‌॥१४॥ 
सोऽपि तत्सर्वमाकर्ण्य रुषाऽतीवारुणेक्षणः । 
देवीं जिघुृक्षुरभ्यागाह्वूतो दैतेयकोटिभि: ॥१५॥ 
स्यन्दनैद्विरदैरधैः पत्तिभिश्च समन्ततः । 
भुवमाच्छादयामास ध्वजैश्च गगनान्तरम्‌॥१६॥ 
क्ष्वेलितेवांद्यघोषेश्व नभः स्फुटदिवाऽभवत्‌ । 
पादाघातैश्च दैत्यानां विदद्रे वसुधातलम्‌॥१॥ 
करालो दुर्डरस्तस्य विचष्णुर्विकरालकः । 
बाष्कलो दुर्मुखश्चण्डः प्रचण्डश्चाऽमरासुरः॥१८॥ 
महाहनुर्महामौलिरुग्रास्यो विकटेक्षणः । 
ज्वालास्यो दहनश्चेमे सेनान्योऽपि प्रतस्थिरे ॥१९॥ 
कोलाहलमिमं श्रुत्वा देवी नियमविघ्नतः । 
शङ्किता दैत्यसंहत्यै दुर्गामादिशति स्म सा ॥२०॥ 
साऽरुणाद्रिरहोद्रोण्यामधिरूढा मृगाधिपम्‌। 
दीप्तायुधघरेदोमिं: कालिकेव महीं गता ॥२१॥ 
घनाघनरवोदग्रं सिंहनादमचीकरत्‌ । 
स्फुरदन्तच्छदोपान्तं वल्गदङ्खुलिपल्लवा ॥२२॥ 
स्वाङ्गेभ्यो योगिनीचक्रं मातरोऽप्यसृजन्रुषा । 
देव्या: प्रियाय दैतेयसंहाराहा: सहस्रशाः ॥२३॥ 
काश्रित्तत्राउरुणच्छाया दण्डिन्यो हंसवाहना: । 
मुखैश्वतुर्भिराजग्मु: कोपप्रस्फुरिताघरे: ॥२४॥ 
निर्ययुः काश्चन क्रुद्धा ज्वलत्त्रिशिखपाणय: । 
निस्वनद्भूषणाः पंसल्ललाटा वृषवाहना: ॥२५॥ 
निर्जग्मुरपरा: सेनासहिता: शिखिवाहने: । 
शक्तिदण्डाभयकरा: शतशः षडमिरानने: ॥२६॥ 
निश्चक्रमुः परास्ताक्ष्यमधिरुह्याधिकक्रुधा । 
शह्गचक्रधराः सूर्यचन्द्रमोभ्यां दिवो यथा ॥२७॥ 

प्रतिष्ठन्ते तथा व्याप्रवाहा: कुवलयत्विषः । 
पात्रैः सदघर्घरारावैर्बिभ्रत्यो मुसलं हलम्‌॥२८॥ 
रोषाऽरुणसहस्राक्ष्यो वलक्षाद्विपवाहनाः । 
प्रतस्थिरे शातकोटिशतकोटिधराः परा: ॥२९॥ 
अश्वारूढा समापेतुरेकाः सौदामिनीनिभाः । 
खङ्गखेटकधारिण्यः कोपेन कपिलाननाः॥३०॥ 
ताश्च कोटिचतुःषष्टिमसुरानाश्रमादबहिः । 
अरुन्धन्प्रसमं ध्वान्तराशीनिव रवेस्त्विष: ॥३१॥ 
ततश्च योगिनीचक्रदानवानीकयोमिथः । 
प्रावर्त्तत रणं घोरं मुष्टामुष्टि कचाकचि॥३२॥ 
सायकैयोंगिनीमुक्ते्दलिता दैत्यमौलयः । 
आच्छादयन्महीपृष्ठं स्थलजानीव सर्वतः ॥३३॥ 
प्रसस् रक्तसरितो लगत्कैशिकशैवलाः । 
लुठद्विपाठपाठीना: स्मरेर्दैवीमुखाम्बुजेः ॥३४॥ 
वेतण्डतुण्डान्यारुह्य सौधानिव पिशाचिकाः । 
प्रचण्ड ताण्डवाः पीतरक्तमद्याश्चकारिरे॥३५॥ 
कपालेदैत्यवीराणामघासुरसृगासवान्‌ । 
क्रीडड्डमरुकाका रैर्डामरैयोगिनीगणा: ॥३६॥ 
परिजहुस्तथान्त्राणि कङ्कोघाः पाशशङ्कया । 
क्षुधिता अपि मांसानि सहाल्यान्यजहुः शिवा: ॥३७॥ 
सिद्धविद्याधरोन्मुक्तमन्दारप्रसवासैः । 
इयाय शान्तिं भूरेणुः सङ्घामे क्षोभसम्भवः॥३८॥ 
विरेजुर्योगिनीमुक्तेदेंहलमनद्विषां हयाः । 
अमर्षातिशयोतिक्षतैः शल्ये: शल्यमृगा इव ॥३९॥ 
दण्डैः केचित्परे शूलेनिंशित: केऽपि शक्तिभिः । 
चक्रेरन्ये हलैरेके कतिचिच्छतकोटिमि: ॥४०॥ 
योगिनीनां परे खज्नैर्दलिता दानवेश्वराः । 
नि:शेषतामुपाजग्मुर्विना सेनाधिपान्निजान्‌ ॥४१॥ 

ब्राह्मी स्वयमुपागम्य विहितायोधनाऽवधीत्‌ । 
करालं विकरालेन दण्डेन ज्वलिता चिरात्‌॥४२॥ 
माहेश्वरी त्रिशूलेन सुचिरं कृतसङ्गरा । 
चकत दुर्ददरस्याऽऽशु मूर्द्धानमतिरोषणा॥४३॥ 
शक्त्या लुलाव कौमारी चिक्षुरासुरमस्तकम्‌ । 
चक्रेण चालुनान्मौलि विकरालस्य वैष्णवी ॥४४। 
बाष्कलस्याऽऽशु वाराही मुसलेनाऽलुनाच्छिरः । 
दुर्मुखं चाऽऽशु वज्जेण व्यधादैन्द्री गतायुषम्‌॥४५॥ 
ख्यातं यस्याश्च नामेदं तयोरेव निदूषनात्‌ । 
चामुण्डा चण्डमुण्डौ च मण्डलाग्रेण चिच्छदे ॥४६॥ 
प्रचण्डचामरो वीरो महामौलिं महाहनुम्‌ । 
उग्रास्यविकटाक्षौ च ज्वालास्यदहनावपि ॥४७॥ 
अनुजग्मुः क्रुधा यान्तं युद्धाय महिषासुरम्‌ । 
काळनेमिप्रभृतयो विप्रचित्तिमिवासुराः॥४८॥ 
शिरखवन्तो रथिनः सुनिषङ्गा धनुर्धराः । 
उद्धूतकटका: प्रपुर्युद्धभूमिं चलद्घ्वजा: ॥४९॥ 
समन्तात्पूरितदिशः सिंहनादैर्भयङ्करैः । 
पृषत्कवर्षिणो मातृमण्डलान्यभिदुदुवु: ॥५०॥ 
ताश्च तैर्बलिभि: कृत्वा सङ्गामं निस्सहत्वत: । 
दुर्गा प्रपेदिरे देवीं शरणं सिंहवाहनाम्‌॥५१॥ 
उक्त्वा मायालुलायस्य दुर्जयत्वं दुरात्मनः । 
देवी तां तुषुवुदुंगमिवं सत्ताऽपिमातरः॥५२॥ 
योगनिद्रेति रूपेण विष्णोर्नयनपद्मयो: । 
त्वया निलीयते देवि मधुकार्येव लीलया ॥५३॥ 
अमूमुहस्तं न तथा मातश्च मधुकैटभौ । 
कथं जघान तौ विष्णुस्तयोरेवाभ्यनुज्ञया॥५४॥ 
त्वं कौशिकी न चेज्ञाता मृत्युः शुम्भनिशम्भयोः । 
कथं तु लोकपालानामैश्ववर्यं देवि एष्यति ॥५५॥ 

विन्ध्यवासिनि विन्ध्येन किमवन्ध्यं कृतं तप: । 
यत्र मैत्री किरातीभिरपि लभ्या त्वया समम्‌॥५६॥ 
कापिशायनमापीतं घनदोपायनीकृतम्‌ । 
त्वयाऽम्ब नीतं दैत्यानां रसैनियतमानंवैः ॥५७॥ 
ब्रह्मणः सृष्टिशत्तिस्त्वं स्थितिशक्तिर्मधुद्विषः । 
अम्ब संहारशक्तिश्च रुद्रस्यापि प्रगल्मसे ॥५८॥ 
यशोदानन्दजाता त्वमेकानंशेति नामतः । 
कंसाद्यसुरसंहारे हरेः साह्यं करिष्यसि॥५९॥ 
त्वं विद्या त्वं महामाया त्वं लक्ष्मीस्त्वं सरस्वती । 
त्वं देवी पार्वतीशाऽपि दुर्गे किं वा न जायसे॥६०॥ 
नन्दिकेश्वर उवाच 
स्तोत्रेणाऽनेन मातृभ्यो दुर्गा दत्ताभया स्वयम्‌ । 
महिषासुरयुद्धाय सन्तुष्टा निर्ययौ तदा ॥६१॥ 
प्रचण्डमण्डलाग्रेण भिण्डिपालेन चामरम्‌ । 
महामोलिं श्षुरिकया कर्षरेण महाहनुम्‌॥६२ 
उग्रवक्त्रं कुठारेण शक्त्या विकटचक्षुषम्‌ । 
ज्वालामुखं मुद्र्रेण दहनं मुसलेन च ॥६३॥ 
निहत्य महिषस्याग्रे सरोषं युध्यती स्वयम्‌ । 
सिंहनादं महाघोरं चक्रेण मुद्ताशया ॥६४॥ 
अथात्यमर्षितो दुर्गा विशिसैर्महिषासुरः । 
विव्याध फालफलके स्तनयोर्गण्डयोरपि॥६५॥ 
ततो दुर्गाऽथ संरम्भात्प्रजहाराऽसुरेश्वरम्‌ । 
बाह्वोर्वक्षसि वक्त्रे च क्षुरप्रैः प्रज्वलत्फले: ॥६६॥ 
ततो दैत्यस्न्रिभिदुर्गां जघान विशिसैमुखे । 
पञ्चभिः पञ्चभिर्बाह्वोद्वाभ्यां द्वाभ्यां च नेत्रयोः ॥६७॥ 
एकेन सारथिं रथ्यानष्टभिः कार्मुकं त्रिभिः । 
चतुर्भिश्च ध्वजं तस्य दुर्गा चिच्छेद सायकैः ॥६८॥ 
पदातिरथ दैत्येन्द्रः शतघ्नीं ज्वलदाकृतिम्‌ । 
कालदण्डप्रतीकाइां दुर्गा प्रति विमुक्तवान्‌॥६९॥ 


स्वन्दमहापुराणम्‌, माहेश्वर खण्डः, सङ्कलनक-मोहनप्रसाद्‌ सापकोटा, नेपाल, वि.सं.२०८०, पेज नं. ९३२ 


हाहाकुर्वस्तु देवेषु विद्राणे मातृमण्डले । | 
तामापतन्तीमादाय दुर्गा जग्राह लीलया ॥७०॥ 
कृपाणमड्कुां पारां भुशुण्डीं करवालिकाम्‌ । 
शङ्क शक्ति गदां चक्रं तोमरं फलकं सृणिम्‌॥७१॥ 
परश्चघं भिण्डिपालं पट्टिशं लगुडं च सः । 
दुर्गा प्रति विचिश्षोप क्षयाम्भोद इवाऽशनिम्‌॥७२॥ 
आपतन्त्येव शस्त्राणि क्षिप्तान्यादाय वैरिणाम्‌ । 
बभञ्ज पाणिभिः स्वैरं करिणीवेक्षुकाण्डकम्‌॥७३॥ 
दुर्गोपवाह्यः सिंहोऽपि लाङ्गूलाग्रेण मुद्रितम्‌ । 
दंष्टया दारयामास प्रहरन्नखपङ्कजेः ॥०४॥ 
क्षणं सिंहः क्षणं क्रोडः क्षाणं व्याघ्रः क्षणं गजः । 
क्षणं च महिषो भूत्वा दैत्यो दुर्गामयोधयत्‌॥७५॥ 
महिषोऽथ विषाणाभ्यां तीक्षणाभ्यामत्यमर्षितः । 
ताडयामास सिंहं च देवीमपि मुहुर्मुहुः ॥७६॥ 
क्षाणं गगनमध्यस्थः क्षणं प्राप्तो महीतले । 
क्षणं दिक्षु भ्रमन्प्राप्त: क्षाणं चाऽदूश्यतां गत: ॥७७॥ 
प्रार्थिता मातृचक्रेण दुर्गा महिषदानवम्‌ । 
अमोघेन त्रिशूलेन दारयामास सस्मिता॥७८॥ 
मुक्तघर्घरनिर्धोषो यावत्पतति दानवः । 
तावदस्य हठेनाङ्विस्कन्धपीठे न्यवेशयत्‌ ॥७९॥ 
कण्ठपीडनतो यातजीवितस्याऽमरद्रहः । छिन्नमूर्द्ानमादाय पाणिनाऽथ ननर्त्त सा ॥८०॥ 
इति दुर्गया समिति कासरासुरे दलिते समस्तभुवनेककण्टके । 
ननृतुः सुराः प्रजहृषुर्महर्षयो ववृषुश्च दिव्यकुमुमानि वारिदाः ॥८१॥ 


इति श्रीस्कान्दे महापुराण एकाशीतिसाहस्ग्रां संहितायां प्रथमे माहेश्वरखण्डेऽरुणाचलमाहात्म्यउत्तराधें 
देन्यास्तपश्चर्यायां दुर्गाकृतमहिषासुरवधवर्णनं नामैकोनविंशोऽध्यायः॥१९॥ 
आदितः क्लोकानांसमष्टयङ्का:-११,७२२+८१=११,८०३ 
अरुणाचलमाहात्म्ये आदितः श्रोकानांसमष्यङ्काः-१,७७९+८१=१,८६० 
= 

॥ अथ विंदातितमोऽध्यायः॥ 
(पार्वतीकृतारुणाचलेश्वरस्तुतिवर्णनम्‌) 
माकण्डेय उवाच 
अहो महिषदैत्यस्य दुराचारत्वमीदृशम्‌ । 
अहो दुरितहारिण्या दुर्गायाश्च पराक्रम: ॥१॥ 
एवं तया भद्रकाल्या निहते महिषासुरे । 
किं चकार गिरीन्द्रस्य नन्दिनी तपसि स्थिता ॥२॥ 
नन्दिकेश्वर उवाच 
अनन्तरं सा हस्तेन दधती दैत्यमस्तकम्‌। 
ननाम गोरीमन्येन पाणिना खङ्गधारिणा ॥३॥ 
अथ हर्षेण नृत्यन्तीं तामालोक्य दयार्द्रया । 
दृष्ट्या देवी जगादैनां दन्तांशुद्योतिताम्बरा॥४॥ 
त्वयाऽतिदुष्करं कर्म निमितं विन्ध्यवासिनि । 
जातं तव प्रभावेन निष्प्रत्यूह च मे तप: ॥५॥ 
अधैतन्माहिषं शीर्षमपवित्रं भयङ्करम्‌ । 
जगत्पवित्रचारित्रे त्यक्तुमर्हसि हस्ततः ॥६॥ 
इति गोयोंदिता दुर्गा जुगुप्साकुलमानसा । 
मूर्ध्नस्तस्य निपाताय व्यधुनोदबहुरः करम्‌॥। 
तीर्थमुत्पाद्यतां देवि नवं पापविनाशनम्‌ । 
तस्मिन्निमजनादुर्गे प्रायश्चित्तं भविष्यति ॥८॥ 
इतीरिता गौतमेन दुर्गा दुरितशङ्किनी । 
पाटयामास खङ्गेन शिलापट्ट परीयसा॥९॥ 
पातालावधि निर्भिन्नात्पाषाणतलतस्ततः । 
उदजुम्भत्तरङ्गाम्भः सचित्तमिव निर्मलम्‌॥१०॥। 
ममज्ज साऽपि गर्म्भीरे तस्मिन्नम्भसि पावने । 
नमः शोणाद्रिनाथायेत्युक्त्वा मन्त्रमनुत्तमम्‌॥११॥ 
तावन्महिषकण्ठस्थं लिङ्गं तद्गलितं तले । 
तटे प्रतिष्ठितं जातं पापनादानसञ्ज्ञया॥१२॥ 

उन्ममज ततो दुर्गा तीर्थाम्भोघूतकल्मषा । 
निपपाता5थ तत्पाणेर्महिषासुरमस्तकम्‌ ॥१३॥ 
कृतप्रदक्षिणा नत्वा पापनाशनमीश्वरम्‌ । 
पुरस्तादस्ति सा गोर्या गौतमेनाभिनन्दिता ॥१४॥ 
एवं प्रत्यक्षनिरतपापां तां वीक्ष्य पार्वती । 
जगाद दीर्घतपसं जगतीघरनन्दिनी ॥१५॥ 
महिषासुरसंहारेऽञ्जसा स्वनुमतिः कृता । 
विन्ध्यवासिनीयमहो दुष्टमाहिषविग्रहम्‌॥१६॥ 
गृहीत्वा भक्षयामास तस्य लिङ्गमिदं शिवम्‌ । 
प्रायश्चित्तं ततो ब्रूहि ममाऽपि मुनिसत्तम॥१७॥ 
गौतम उवाच 
देवि सर्वजगत्सर्गसिथतिसंहारकारिणि । 
त्वद्धयानमेव जगतां सर्वपातकनाशनम्‌॥१८॥ 
अथापि लौकिकं वृत्तमवलम्ब्य त्वयेरितम्‌ । 
स्वकृतापि हि मर्यादा न महद्विर्विलङ्गधते ॥१९॥ 
अन्तःकरणकालुष्यक्षालिनी काचन क्रिया । 
कथ्यतेऽद्य मया मातरवधानं विधीयताम्‌॥२०॥ 
अरुणाद्रिरयं साक्षादनलाद्रिस्तिरोहितः । 
ज्वलतिज्योतिषा स्वेन कृत्तिकापूर्णिमा निशि ॥२१॥ 
तत्सपर्यातपश्चर्या कार्या कात्यायनि ! त्वया । 
तज्योतिर्दर्शनात्सर्वमभीष्टं तव सिध्यति ॥२२॥ 
इत्युक्ता गौतमेनाम्बा तदाप्रभृति दारुणा । 
इयं च शिवभक्ता हि शिवपूजारता तदा॥२३॥ 
तपश्चचार पञ्चानामग्नीनां मध्यमाश्रिता । 
चतुर्णा शिखिनां मध्ये स्थिता सूर्यनिविष्टदूक्‌ ॥२४॥ 
रेजे हैमी शलाकेव द्योतमाना गिरीन्द्रजा । 
अथाकृष्टेवपार्वत्या: प्रेमपाशैर्निरायतै: ॥२५॥ 
सा कात्तिकी पौर्णमासी समापेदे शुभा तिथि: । 
ततस्तस्य दिनस्यान्ते शुङ्गे शोणमहीभृतः ॥२६॥ 

अदर्शि किमपि ज्योतिरनुपाधिकवैभवम्‌ । 
तदर्थोपगतैत्रह्ममधुभिद्वासवादिभिः ॥२७॥ 
उपास्यमानमभितो देवैर्दव्यर्षिसङ्गतेः । 
तदनिन्धनमस्नेहमदशावर्तिसम्भवम्‌॥२८॥ 
महाप्रदीपमालोक्य विस्मयम्प्राप पार्वती । 
कृतप्रदक्षिणा साऽथ प्रणमन्ती पदेपदे ॥ 
अरुणाद्रीश्वरं नाथं तुष्टा तुष्टाव शैलजा ॥२९॥ 
नमस्ते मेरुचापाय कैलाशाचलवासिने । 
नीहारशैलजामात्रे शोणक्ष्माधररूपिणे ॥२०॥ 
वरुणादिसुरार्च्याय तरुणादित्यवर्चसे । 
अरुणाचलनाथाय करुणामूरत्तये नम: ॥३१॥ 
जय जहुसुताचन्द्र लेखालङ्कतशेखर । 
सौन्दर्यमोहिताशेषमुनिपल्लीजनाशय ॥३२॥ 
जय शैलसुतासङ्गसम्भृतानङ्गवैभव । 
माया नारायणाभोगक्रीडाम्रेडनपण्डित ॥३३॥ 
जय सन्ध्यासमोपेतसम्भृतानन्दताण्डव । 
जय गीर्वाणगन्धर्वसिद्धविद्याघराचित ॥२४॥ 
जय हेरम्बजनक ! जय षण्मुखवत्सल ! । जय हैमवतीप्रार्थ्य जय पार्थिवदुर्लभ !॥३५॥ 
इति स्तुत्वा मुहुस्तस्मिज्ज्योतिषि न्यस्तलोचनाम्‌ । 
दृष्ठा देवी दयाव्याजाद्विलिल्ये वृषभध्वजः ॥३६॥ 
लयित्वा निजमास्थाय रूपमुत्कटसुन्द्रम्‌ । 
आस्थाय वृषभं दिव्यममूं दृष्ठा शिवां शुभाम्‌ ॥२७॥ 
मानातिरेकादपहाय सर्वमैश्वर्यमेवं तपसि प्रवृत्ताम्‌ । 
मुग्धां पुनः सान्त्वयितुँ गिरीश: प्रचक्रमे पर्वतराजपुत्रीम्‌ ॥२८॥ 

॥ अथैकविंशतितमो5घ्याय:॥ 
(शिवकृतं पार्वती प्रशंसवर्णनम्‌) 
नन्दिकेश्वर उवाच 
तदा ब्रह्मा सरस्वत्या महाविष्णुश्च पद्मया । 
शक्रः पुलोमसुतया परे दिक्पालका अपि॥१॥ 
गन्धर्वाप्सरसां सङ्घा वसवोऽपि सुरा अपि । 
त्रयस्बरिंशत्कोटिगणाः परे मुनि गणा अपि ॥२॥ 
एकादशमहारुद्रा आदित्या द्वादशाऽपि च । 
भैरवाश्च पिशाचाश्च वेतालाः कटपूतना: ॥३॥ 
यक्षरक्षोरगा भूता ये चाऽन्ये शिवकिङ्कराः । 
सन्तोषभाजः सर्वेऽपि विकटाकारवेष्टिताः ॥४॥ 
परिवार्य महेशानं समाजग्मुः सहस्रशः । 
तद्वीराशंसनं दृष्ठा योगिनीदानंवैः कृतम्‌॥५॥ 
अतीव विस्मयं भेजुः सर्वे कल्पान्तभीषणम्‌ । 
कृतसान्निघ्यमालोक्य देवमानन्दयन्त्युमा ॥६॥ 
चिररात्रप्ररूढां च तद्वियोगव्यथां जहौ । 
रोमाञ्चिता खिन्नमुखी वेपमाना घनस्तनी ॥७॥ 
पादाङ्ठुलीषु नयने विनिवेशयति स्म सा । 
वृषभादवरुह्याऽथ गृहीत्वेनां करे शिवः॥ 
स्मितशरीरकण्ठश्रीप्रणयेनेवमब्रवीत्‌॥८॥ 
शिव उवाच 
व्याकुलीक्रियते देवि ! किमेवं कारणं विना ॥९॥ 
सवैराराधनीयेति मयाऽऽपि घटितोऽञ्जलिः । 
किं न वेत्स्यावयोंरैक्यं ज्योत्खाचन्द्रमसोरिव ॥१०॥ 
अनादिसिद्धं देवेशि तवेदं मौग्ध्यमीदृशम्‌ । 
क्वेदं शिरीषमृददङ्गि ! शरीरं ते गिरीन्द्रजे ॥११॥ 
तप: समाघयश्चेति क्व कर्कशजनोचिताः । 
नारायणोऽहं लक्ष्मीस्त्वं ब्रह्माऽस्मि त्वं सरस्वती ॥१२॥ 

वारुणी त्वं फणीन्द्रोऽहं रोहिणी त्वमहं शशी । 
स्वाहा त्वं हव्यवाहोऽहं सूर्योऽहं त्वं सुवर्चला॥१३॥ 
जाहृवी त्वं समुद्रोऽहं मेरुरस्मि त्वमुर्वरा । 
पुलोमजा त्वं शक्रोऽहं त्वं रतिश्चित्तभूरहम्‌॥१४॥ 
बुद्धिस्त्वं राजराजोऽहं त्वं शमाऽहं समीरणः । 
पाथोधिपोऽहं वीचिस्त्वं प्रकृतिस्त्वं पुमानहम्‌॥१५॥ 
विद्या त्वं वेदितव्योऽहं वावत्वमर्थोऽपि पार्वती । 
ईश्वरोऽहं मदंशाऽसि त्वयैवाज्ञास्वरूपया ॥१६॥ 
सृष्टि स्थित्युपसंहारविधानानुग्रहेश्वरे । 
न भेदोऽतस्त्वया कार्यः पृथग्जनवदावयो: ॥१७॥ 
चित्प्रकाशात्मनोर्देवि स्वेच्छाधृतदारीरया । 
व्याकुलीकुरुषे शब्वद्गूथैवे्ष्यायसे हि माम्‌॥१८॥ 
ृष्टप्रतिक्रिया तस्य क्रियते याऽधुना मया । 
इत्युक्त्वेशो निषण्णस्तां पाश्वदेशे न्यवेशयत्‌॥१९॥ 
गौरीं स्वकीय एवाङ्गे गूहमानामिव हिया । 
अङ्गद्वयं तयोरेक्यमगात्प्रिम्णा च लीनयो: ॥२०॥ 
अर्थद्वयमिवाऽह्णाय सन्निकर्षोपलम्भतः । 
अर्धे कर्पूरघवलमर्धे सिन्धूरपाटलम्‌॥२१ 
तद्विचित्रमभूदङ्गं शिवयोरेकतां गतम्‌ । 
अर्धे कुन्तलदामार्घहारमध्ये तु कुञ्चिका ॥२२॥ 
अङ्गादर्धेन्दुचूडस्य वपुररधेन्दुकूलितम्‌ । 
एकनूपुरताटडूपरिहार्य मनोहरम्‌॥२३॥ 
एकपिङ्गलसध्रीचो गात्रमेकस्तनं बभौ । 
देव्यै दत्त्वा च धामार्थ वामदेवो जगाद्ताम्‌॥२४॥ 
अवकाशो रुषो देवि मा भूरत: परं तव । 
स्तन्यार्थिनं गुहं हित्वा याताऽसि तपसे यत: ॥२५॥ 
तदपीतस्तनीनाम्ना निवसाऽत्र ममान्तिके । 
त्वामपीतस्तनी देवीं शोणाद्रीशं च मामपि॥२६॥ 

जना: सर्वे समाराध्य रमन्तां भोगमोक्षयो: । 
इयं त्वदंशजा देवी दुर्गा महिषसूदिनी ॥२७॥ 
अत्रैव सन्निधत्तां तु मन्त्रसिद्धिप्रदा नृणाम्‌ । 
खङ्गतीर्थमिदं पुण्यं सकृदेव निमज्जनात्‌ ॥२८॥ 
सर्वरोगहरं पुंसामस्तु सर्वाघनाशनम्‌ । 
प्रवालगिरिनाथश्च देवोऽयं पापनाशनः ॥२९॥ 
भत्तिश्रद्धावतां नृणां भूयास्तां भूतये भृशम्‌ । 
अयं च गौतमो देवि त्वदनुग्रहभाजनम्‌॥३०॥ 
तपोनुरूपं भजतां लोकेष्वाचन्द्रतारकम्‌ । 
इमाश्च मातरः सप्त सप्तलोकेकमातर: ॥३१॥ 
अय्यप्रभृति कुर्वन्तु सान्निध्यं जगतां श्रियै । 
शास्तारो भैरवाः क्षेत्रपालका बटुका अपि॥३२॥ 
अरुणक्षोत्र एवाऽत्र नित्यं कुर्वन्तु सन्निधिम्‌ । 
अत्राऽहमरुणक्षेत्रे निवसाम्यरुणाहृयः॥३३॥ 
त्वयाऽप्यरुणया देव्या स्थातव्यं करुणार्द्रया । 
ईप्सिनामरुणादेवौ सान्निध्यं कुरुतो यत: ॥२४॥ 
तदस्मिन्नरुणक्षेत्रे सुलभाः सर्वसिद्धयः ॥३५॥ 
इदं कृतं पर्वतराजपुत्र्या प्रसादनं शोणगिरीश्वरस्य । 
शृणोति यः स द्विषतो विधूय स्वर्गापवगौं सुलभावुपेयात्‌॥३६॥ 

॥ अथ द्वाविंशतितमोऽध्यायः॥ 
(वज्राङ्गदस्यराज्ञोपृत्तान्तवर्णनम्‌) 
माकण्डेय उवाच 
स्वामिन्नित्यीश्वानन्द्‌ भगवन्नन्दिकेश्वर । 
आह्यादितोऽस्मि शोणेशमाहात्म्यसुधया त्वया ॥१॥ 
कथं वज्जाङ्गदः पाण्डयराजः शोणव्यतिक्रमम्‌ । 
चक्रे कथं तद्भवत्यैवप्राप्तवान्सम्पदं पुन: ॥२॥ 
कथं विद्याधराधीशो कान्तिशालि कलाधरो । 
ुर्वासःशापनिर्विद्धाववितो शोणशम्भुना ॥३॥ 
नन्दिकेश्वर उवाच 
दीर्घायुष्यत्वसाफल्यं लब्धवांस्त्वं मृकण्डुज । 
यदियं स्थेयसी भक्तिर्भवतो भूतनायके ॥४॥ 
वक्ष्ये वज्जाङ्गदोदन्तं वृत्तं विद्याभृतोरपि । 
यतोऽभून्महितो लोके शोणाद्रीश्वरवैभवः॥५॥ 
आसीद्वजाङ्गदोनाम पुरा पाण्डचेषु पार्थिवः । 
आस्ते यस्य भुजस्तम्भे वसुधा साळभञ्जिका ॥६॥ 
धार्मिको न्यायविज्ज्ञाता गम्भीरो दक्षिणः क्षमः । 
शान्तो विनयवान्धीमानेकदारव्रतः कृती ॥७॥ 
शिवपूजार्चनरत: श्रीमाञ्छीलवतां वरः । 
पृथ्वीमासेतुकेदाराच्छशास जितशात्रवः॥८॥ 
कदाचिन्मृगयाव्याजात्स चरन्सुतुरङ्गमः । 
अरुणाचळपर्यन्तं कान्तारं समगाहत॥९॥ 
स तत्र बहलामोदं कञ्चित्कस्तूरिकामृगम्‌ । 
दृष्ठा तमन्वक्तुरगं प्रावर्तयत कौतुकात्‌॥१०॥ 
स मृगोऽनुदुतस्तेन अभितः शोणपर्वतम्‌ । 
प्रादक्षिण्यात्परीयाय पपात च मनोजव: ॥११॥ 
ततः स भग्नसारोऽपि राजा जातश्रमश्चरन्‌ । 
पपात वाहाह्विच्छायः क्षीणपुण्य इव द्युत: ॥१२॥ 

अज्ञातकारणेनेवं मातङ्गेनेव पीडित: । 
नाज्ञासीत्क्षणमात्मानं राजा ग्रहगृहीतवत्‌॥१३॥ 
अचिन्तयच्च कोऽयं मे निर्हेतुः सत्त्वविप्लवः । 
कव गतः स ह्यकस्मान्मे उपवाह्मस्तुरङ्गमः॥१४॥ 
इति चिन्ताकुले तस्मिंस्तज्ज्ञानेऽप्यपटीयसि । 
तडित्तटजटालेव सहसा द्योरदृश्यत ॥१५॥ 
निरीक्षमाण एवाऽस्मिन्हित्वा तिर्यक्कलेवरम्‌ । 
तूर्ण तुरङ्गसारङ्गौ खेचरत्वमुपागतौ ॥१६॥ 
किरीटिनो कुण्डलिनो हारकेयूरधारिणो । 
क्षौमान्तरीयोत्तरीयौ स्रग्विणो च विरेजतुः ॥१७॥ 
अवोचतां च नृपतिमाश्चर्याकृष्टमानसम्‌ । 
हरन्ताविव दन्तांशुजालेस्त्वस्यार्त्तिंजं तम: ॥१८॥ 
राजन्नळं विषादेन शोणाद्रीशाप्रभावतः । 
एतां जानीहि सञ्जाता नवां नौ चेदृशी द॒शाम्‌॥१९॥ 
तदोवाच तयो: किञ्चिदाश्वस्तइव पार्थिवः । 
कृताञ्जलिरभाषिष्ट तावुभौ विनयान्वितः ॥२०॥ 
कौ युवां निर्मितो याभ्यामभिषङ्गो ममेदूशः । 
भद्रौ भणतमार्त्तानां त्राणं हि महतां गुण: ॥२१॥ 
इति तेन कृते प्रश्ने तमुवाच कलाधरः । 
राजानं जनिताश्चर्य निर्दिष्टः कान्तिशालिना॥२२॥ 
अवेहि राजन्नावां हि पुराविद्याधरेश्वरो । 
परस्परातिसौहादौं वसन्तमदनाविव॥२३॥ 
एकदा तु सुवणद्विः पाश्च दुर्वाससो मुनेः । 
तपोवनमगच्छाव मनसोऽपि दुरासदम्‌ ॥२४॥ 
क्रोशेद्धां तपसस्तस्य शिवाराधनसाधनीम्‌ । 
पुष्पोज्वलामपइ्याव पुण्यामारामवाटिकाम्‌॥२५॥ 
विनीतावप्यसञ्जातौ तत्त्वोचितसुधीगणौ । 
प्राविशाव तदुद्यानं प्रसूनावचयोत्सुकौ ॥२६॥ 

स्थलस्य तस्य सौहार्दात्कान्तिशाल्यतिगर्वितः। 
सञ्चचार मुहुः पादन्यासैराघट्टयन्महीम्‌॥२७॥ 
अहं तु तत्र पुष्पाणां गन्घातिशयमोहित: । 
विकस्वरेषु पुष्पेषु न्यस्तहस्तो दुराशय: ॥२८॥ 
ततः शाण्डिल्यमूलस्थो व्याप्रचर्मासने स्थितः । 
दुर्वासास्तपसां राशिर्ज्वलन्निव हुताशन: ॥२९॥ 
अमर्षोत्कर्षनीरन्ध्रस्पन्दमानाधरच्छद: । 
कराल भृकुटीबन्धसारालितविशालभू: ॥३०॥ 
सरोषोऽभूत्तेजसाढयो घर्मदन्तुरविग्रह: । 
दहन्निव दृशा पश्यन्नभर्त्सयत नो मुनि: ॥३१॥ 
आः पापी प्रच्युताचारौ कौ युवामतिगर्वितो । 
ज्वलतः कोपवह्वमे शलभत्वमुपागती ॥३२॥ 
तपोवनमिदं मत्कं पावनं भूतभावनम्‌ । 
पादैर्न स्पृशतः क्वाऽपि सूर्याचन्द्रमसावपि॥३२॥ 
पुरवैरिसपर्यायाः पर्यायकमिदं वनम्‌ । 
न स्पन्दतेऽत्र वातोऽपि न लिप्यन्तेऽत्र षट्पदाः॥३४॥ 
तदेतत्पादसब्चारैदूंषयन्नेष पातकी । 
हयो भवतु भूलोके परवाह्यत्वपीडितः ॥३५॥ 
अपरोप्यऽयमत्युग्रे पतत्वचलकन्द्‌रे । 
प्रसूनगन्धलोभाद्यो गन्धसारङ्गतां गत: ॥३६॥ 
इति तेनोग्ररोषेण शापवजे निपातिते । 
तत्क्षणाद्विगलत्वर्वावावां तं शरणं गतो ॥३७॥ 
अभिधाय च तं देवमाहिताद्रिपरिग्रहे: । 
अमोघ एष त्वच्छापस्तदस्यान्तो निवेद्यताम्‌॥३८॥ 
अथाऽति दीनमनसा वावामालोक्य पार्थिव ! । 
सानुग्रहोऽभून्मुनिराट्‌ कारुण्यादतिशीतलः ॥३९॥ 
अभाषत च मैवं भो भवतोः क्वाऽपि दुर्धियोः । 
शापस्य भविता शान्तिररुणद्रेः प्रदक्षिणात्‌॥४०॥ 

पुरा खलु पुरारातिरध्यतिष्ठच्छुभां सभाम्‌ । 
पर्युपास्यत दिक्पालैरिन्दरोपेन्द्रयमादिभिः ॥४१॥ 
तदा च देवदेवाय नन्दनारण्यदेवता । 
उपायनीकृतवती फलं किमपि पाटलम्‌॥४२॥ 
बाल्यात्कुतूहलाक्रान्तौ गजाननषडाननो । 
पितरं तदयाचेतां लोभनीयतरं फलम्‌॥४२॥ 
अथ ताववदद्ेवस्तनयो फलतर्षितो । 
गोपयित्वा फलं पाणिसम्पुटेन कुमारकौ ॥४४॥ 
इमां समस्तां पृथिवीं लोकालोकेन वेष्टिताम्‌ । 
यो वां प्रदक्षिणीकर्तुमीष्टे तस्मै ददाम्यहम्‌॥४५ 
इत्युक्ते पार्वतीरेन स्मयमानमुखेन्दुना । 
स्कन्दः प्रदक्षिणीकतुं मेदिनीमुपचक्रमे ॥४६॥ 
लम्बोदरस्तु देवस्य शोणशैलाकृते: पितुः । 
प्रदक्षिणं ततः कृत्वा पुरस्तादेव तत्क्षाणात्‌॥४७। 
तहूट्ठा तस्य चातुर्य हेरम्बाय त्रियम्बकः । 
फळं वितीर्णवानस्मै प्रणयाघ्रातमस्तकः॥४८॥ 
अद्प्रभृति सर्वेषां फलानामधिनायकः । 
भवेत्यस्मै वरं दत्त्वा ह्येकदन्ताय शङ्करः ॥४९॥ 
बभाषे च सभास्तारान्सर्वानपि सुरासुरान्‌ । 
प्रसरददरानज्योत्स्राकर्बुरीकृतमन्दिरः ॥५०॥ 
स्थावरोऽयं ममाकारः शोणाद्वियोऽस्य भक्तितः । 
प्रदक्षिणां वितनुते स मे सारूप्यभाग्भवेत्‌॥५१॥ 
गिरेः प्रदष्षिणिनाऽस्य यस्य धत्तः पदे रुजम्‌ । 
स सम्राट सकलोत्कृष्टं लभते शाश्वत पदम्‌॥५२॥ 
इति शासनतः शम्भोः शोणशैलप्रदक्षिणम्‌ । 
विधाय सर्वगीर्वाणा लेभिरे स्वं स्वमीप्सितम्‌॥५३॥ 
युवामपि मदोद्भूतमालिन्यौ शिक्षितो मया । 
प्रदक्षिणिन शोणाद्रेः शापान्तो वां भविष्यति॥५४॥ 

तिरश्चोरपि वां सिध्येदरुणाद्वेः प्रदक्षिणा । 
वज्ाङ्गदस्य पाण्डयस्य नृपतेरनुबन्धत: ॥५५॥ 
इत्यमर्षणमहर्षिमहाब्धे: शापहालहल शोषितगात्री । 
पातितो बहुलपातकभारात्क्षिप्रमश्वमृगजातिघु जातो ॥५६॥ 


इति श्रीस्कान्दे महापुराणे एकाशीतिसाहस्य्रां संहितायां प्रथमे माहेश्वरखण्डेडरुणाचलमाहात्म्य 
उत्तरार्धेऽरुणाचलप्रदक्षिणामाहात्म्ये वञ्राङ्गद वृत्तान्तवर्णनं नाम द्वाविंशतितमोऽध्यायः॥२२॥ 
आदितः शोकानांसमष्टयङ्ाः-११,८७७+५६=११,९३३ 
अरुणाचलमाहात्म्ये आदित: शोकानांसमष्ट्यङ्काः-१,९३४+५६=१,९९० 
— जल 

॥ अथ त्रयोविंदातितमोऽध्यायः॥ 
(कलाधरकान्तिशालिवृत्तान्तवर्णनम्‌) 
कलाधर उवाच 
काम्बोजेषु हयो भूत्वा कान्तिशाली सुहन्मम । 
अयासीदौपवाह्यत्वं भवतो राजपुङ्गव ॥१॥ 
अहं च गन्धमृगतां गतः स्वाङ्गप्रसूतिना । 
सुगन्धिना मदेनाऽस्य सञ्चारं चाऽऽचरं गिरे: ॥२॥ 
धर्मात्मन्मृगयाव्याजादागतेन त्वयाऽघुना । 
आवां शोणाद्रिनाथस्य प्रापितो हि प्रदक्षिणाम्‌॥२॥ 
वाहारोहणदोषेण तवाऽऽसीदीदृशी दशा । 
पादप्रचारपुण्येन प्राप्त नौ प्राक्तनं पदम ॥४॥ 
राजेन्द्र ! तव सम्बन्धादस्मात्तिर्यवत्वबन्धनात्‌। 
मुक्तावावां स्वकं धाम प्राप्त स्वस्त्यस्तु ते सदा ॥५॥ 
इत्युदीर्य निजं घाम यियासन्तं कलाघरम्‌ । 
कान्तिशालिनं च राजा जगाद्‌ रचिताञ्जलिः ॥६॥ 
एवं युवां शोणशैलशङ्करस्य प्रभावतः । 
शापार्णवं समुत्तीर्णो कथं मे पुनरुच्छूय: ॥७॥ 
भ्राम्यतीव मम स्वान्तमाधाय तदवेक्षणम्‌ । 
निर्यान्तीव मम प्राणास्तत्र दैवं बलोत्तरम्‌॥८॥ 
कलाधरकान्तिशालिनावूचतुः 

अवधारय निस्तारं कथयाव तवाऽऽस्पदम्‌ । 
समाहितेन मनसा निर्धूतनिखिलाधिना॥९॥ 
जगत्सर्गस्थितिध्वंसविधानानुग्रहेश्वरे । 
अरुणाद्रीश्वरे चित्तं निधेहि करुणानिधो॥१०॥ 
प्रत्यक्षितं त्वयेदानीमस्य देवस्य वैभवम्‌ । 
तिरश्चोरावयोरेतदीदुशत्वं वितन्वतः॥११॥ 
कुरु प्रदक्षिणां पादचारी मृगमदादृते: । 
कल्हारैः पूजयेशानं देवं मृगमदप्रियम्‌॥१२॥ 

यावती तव सम्पत्तिस्तावतीमखिलां विभो । 
प्राकारगोपुरागारनवीकाराय कल्पय ॥१३॥ 
अचिरादेव सिद्धिस्ते भविष्यति गरीयसी । 
मनुमान्धातृनाभागभगीरथवदाधिका ॥१४॥ 
नन्दिकेश्वर उवाच 
इत्थं निशम्य च तयोर्निजमेव धाम विद्याभृतोः सपदि संश्रुतयोनरेन्द्रः । 
निःसंशयेन मनसा निरतस्तदानीं भक्तिं बबंध भगवत्यरुणाद्रिनाथे॥१५॥ 


इति श्रीस्कान्दे महापुराणे एकाशीतिसाहर्ग्रां संहितायां प्रथमे माहेश्वरखण्डेऽरुणाचलमाहात्म्य 
उत्तरार्धे कलाधरकान्तिशालिवृत्तान्तवर्णनं नाम त्रयोविंशतितमोऽध्यायः॥२३ 
आदितः शोकानांसमष्टयङ्काः-११,९३३+१५=११,९४८ 
अरुणाचलमाहात्म्ये आदितः क्रोकानांसमष्टयङ्काः-१,९९०+१५=२,००५ 
तन जै छल 

॥ अथ चतुर्वि शतितमोऽध्यायः॥ 
(स्वपुत्रायराज्यं समर्प्यं शिवभक्तोवज्राङ्गद राजा सद्ग तिं जगामेतिवर्णनम्‌) 
माकण्डेय उवाच 

भगवन्भवमाहात्म्यरल्ाकरसुधाकरम्‌ । 
नन्दीश चित्रं चारित्रं श्रुतं विद्याभृतोईयो: ॥१॥ 
कदा वज्ाङ्गदः सिद्धः कथं देवमपूजयत्‌ । 
कथं चान्वग्रहीत्प्रहं देवस्तमरुणेश्वरः ॥२॥ 
नन्दिकेश्वर उवाच 
निवर्त्तनेच्छां हित्वाऽथ नृपो निजपुरं प्रति । 
तस्यैव पादपर्यन्ते स्वस्य वासमरोचयत्‌॥३॥ 
अथाऽस्य महती सेना वाहमार्गानुसारिणी । 


प्राप्ता शताङ्गमातङ्गतुरङ्गमटसङ्ुला॥४॥ 
समदृश्यत भूपालस्तादृशो धैर्यसागरः । 
पुरोघोमन्त्रिसामन्तसेनापतिसुहत्तमैः ॥५॥ 
ततस्तामागतां सेनामवनीपतिरादृतः । 


अरुणद्रेश्च सीमाया बहिरेव न्यवेशयत्‌॥६॥ 
स्वकीयमखिलं कोशं देशानपि महाफलान्‌ । 
शोणाद्रिनाथपूजायै कल्पयामास भक्तिमान्‌ ॥७॥ 
गौतमस्याऽऽश्रमाभ्याहो स्वयं कृत तपोवन: । 
पुरोधोक्तः स सचिवः शिवार्चनरतोऽभवत्‌॥८॥ 
रल्लाङ्गदाख्यं तनयं स्थापयित्वा निजे पदे । 
तत्प्रेषितैरपर्याप्तैः शोणेरां पर्यतर्पयत्‌॥९॥ 
परितः शोणशैलस्य परिपूर्णजलाशयान्‌ । 
अग्रहारान्बहुफलान्ब्राह्मणेभ्योऽतिसृष्टवान्‌॥१०॥ 
तेजसाऽरुणनाथस्य ज्वलनस्तम्भरूपिणः । 
घन्वप्रायेऽपि देशेऽस्मिन्दीर्धिकाः शतशो व्यधात्‌॥११॥ 
सोन्दर्यशालिनीरात्मपरिवारवराङ्गनाः । 
सेवार्थ शोणनाथस्य दत्तवान्दीर्घदर्शन: ॥१२॥ 

अथागतेना5गस्त्येन लोपामुद्रासखेन सः । 
अभ्यनन्द्यत शोणाद्रिनाथपूजापरायण: ॥१३॥ 
प्रत्यहं नवतीर्थाख्ये सरसि स्नानमाचरन्‌ । 
पापनाइाप्रवालेशी प्रयतः पर्यपूजयत्‌ ॥१४॥ 
महिषासुरसंहारकारिणीं मानवेश्वरः । 
नित्यमाराधयामास दुर्गा दुर्गातिहारिणीम्‌॥१५॥ 
प्रतिक्षणं ब्रह्मविष्णुपूज्यस्य लिङ्गरूपिणः । 
आदिदेवस्य विविधा: सपर्या: पर्यकल्पयत्‌॥१६॥ 
प्रत्युषस्युत्थित: स्नातः पादाभ्यामेव पार्थिव: । 
जपन्पञ्चाक्षरीमन्त्रमकार्षीत्त्रि: प्रदक्षिणाम्‌ ॥१७॥ 
पौर्णमास्यां स कार्त्तिक्यां पार्वतीवल्लभप्रियाम्‌ । 
महादीपोत्सवं चक्रे महितं भुवनत्रये ॥१८॥ 
सुगन्धसारकह्वारकर्पूरजलपूरितैः । 
सहस्रः स्वर्णकुम्भानामभ्यषिञ्चत्त्रियम्बकम्‌॥१९॥ 
प्रतिमासध्वजारोहपूर्व तीर्थोत्सवादिकम्‌ । 
त्रैलोक्याभ्यर्हितं चक्रे रथारोहं महोत्सवम्‌॥२०॥ 
अङ्गं प्रदक्षिणं चाऽस्य विदघे विशदाशयः । 
योजनत्रितयायामन्यापिनः शोणभूभृत: ॥२१॥ 
अरुणाचलनाथेति करुणामृतसागर: । 
अरुणाम्वासनाथेति तुष्टाव च मुहुमुहुः ॥२२॥ 
संलिप्य विविधेद्रव्येनित्यं पञ्चामृतादिभिः । 
आनर्च यद्वन्धसारपट्कैः कर्पूरपाण्डुरेः ॥२३॥ 
अपूजयत कल्हारैः स्रवन्मृगमदद्रवैः । 
प्रातरारभ्य शोणाद्रिनायकं गणरूपिणम्‌॥२४॥ 
इति वर्षत्रयं तस्य वासिनो वरिवस्या । 
अरुणाद्रीश्वरस्तुष्टःप्रत्यक्षत्वमगाहत॥२५॥ 
नीहाराचलसङ्काशमारूदो वृषपुङ्गवम्‌ । 
अन्वगासीनया देव्या कृतगाढोपगूहन: ॥२६॥ 

ब्रह्मर्षिभिवसिष्ठाद्ै्नारदाद्ैरमहर्षिभि: । 
गणैर्निकुम्भकुम्भाद्यै: क्रियमाणजयस्तुति: ॥२७॥ 
करुणासिन्धुकल्लोलैः कमलावासवेश्मभि: । 
कटाक्षपातेर्जगतां कालुष्यमिव वारयन्‌॥२८॥ 
दृष्ट्रा च देवदेवं तमषटाङ्गं न्यस्य भूतले । 
प्रणनाम परं हृष्टो वज्राङ्गदमहीपतिः॥२९॥ 
व्यज्ञापयच्च भूपालो मौलीकृतशताञ्जलिः । 
क्षालयन्निव दन्तांशुजालैस्तत्पादपङ्कजे॥३०॥ 
वज्राङ्गद्‌ उवाच 
देवेशा यदहं मोहाद्‌ बहुपातक सञ्चयम्‌ । 
अचारिषं स एकोऽयं क्षम्यतां मे व्यतिक्रमः ॥३१॥ 
इतिवादिनमत्यन्तं दीनमेव दयानिधिः । 
जगाद जगतीनाथो देव: शोणाचलेश्वरः ॥३२॥ 
श्रीमहेश्वर उवाच 
मा भैषीर्वत्स भद्रं ते सन्त्यष्टौ मम मूर्त्तयः । 
ताः सर्वाः सर्वजन्तूनामत्यर्थं परिकल्पिताः ॥३३॥ 
पुरा पुरन्द्रस्त्वं हि कैलासशिखरे स्थितम्‌ । 
गर्वितो मामवामंस्थाः स्तम्भितश्च तदा मया ॥२४॥ 
क्षणं गलितगर्वस्त्वं स्तम्भना व्रीडितस्तदा । 
अयाचिष्ठाः शिवज्ञानमखिलेश्वर्यकारणम्‌॥३५॥ 
आदिष्टस्त्वं मया वज्जिन्नवतीर्याऽवनिं भवान्‌ । 
राजा वज्ाङ्गदो भूत्वा लप्स्यसे मत्कृपामिति॥३६॥ 
जातं तत: प्रभावेण क्षेत्रमेतन्मदास्पदम्‌ । 
शिक्षितोऽतीव मुग्धस्त्वं भक्तोऽसि च परं मयि॥३७॥ 
अधुनाऽतिसपर्याभिस्त्वत्कृताभिरहनिशाम्‌ । परितुष्टोऽस्म्यहं राजन्नतस्त्वां बोधयाम्यहम्‌॥३८। 
खं वायुरनलो वारि भूः सूर्य शशिनी पुमान्‌ । इति मन्मूर्त्तिभिर्विश्वं भासते सचराचरम्‌॥३९॥ 
कालो हि कालयाम्यर्थान्सत्त्वानध्वन एव च । 
तत्त्वातीतः शिवश्चाऽहं न मत्तोऽस्तीह किञ्चन॥४०॥ 
अपर्यन्तचिदानन्दसिन्धोमे केचिदूर्मयः । वेधोमुकुन्दरुद्रेन्द्रमुखानाहुरुदित्वरा: ॥४१॥ 

वाणीलक्ष्मीक्षमाश्रद्धाप्रज्ञास्वाहास्वघादय: । असंख्येयमहाशक्तेर्मम विसृष्टिशक्तय: ॥४२॥ 
इयं मम महाशक्तिगौरी माया जगत्प्रसूः । अनयाऽऽच्छाद्यते विश्वं शश्वठ्ठिस्तार्यते5पि च ॥४२॥ 
शक्‍त्या5नयान्वित: सर्गरक्षासंहृतिविभ्रम: । विचित्रमेतत्पश्यामि जगचित्रं निजेच्छया ॥४७॥ 
अपवाहितमोहस्त्वं महिम्ना मे विचारय । आत्मानमविभिन्नं मे तरङ्गमिव वारिघे: ॥४५॥ 
ततो मदूपशालिन्या आधिपत्यं क्षितेर्गतः । मत्प्रसादेन राजेन्द्र भुङक्ष्व भोगान्यथासुखम्‌॥४६॥ 
पुनः पुरन्द्रत्वेन भुक्तदिव्यसुखश्चिरम्‌ । मदेकरूपतां राजन्निश्चयात्त्वमवाप्स्यसि ॥४७॥ 
नन्दिकेश्वर उवाच 
इत्युक्त्वाऽन्तहिंते देवे राजा वज़ाब्नद: कृती । शोणेशं पूजयन्नेव सर्वान्भोगानवाप्तवान्‌ ॥४८॥ 
इत्थं ते कथितं साधो शिवभक्तविजुम्भणम्‌ । प्रदक्षिणाफलं चैव शोणशैलस्य शाश्वतम्‌ ॥४९॥ 
किं वाचां विस्तरेणाऽत्र शोणशैलप्रदक्षिणा । महतामश्वमेधानां शतादपि विशिष्यते ॥५०॥ 
विषुवायनसंक्रान्ति व्यतीपातादिपर्वसु । प्रदक्षिणाच्छोणगिरेरसंख्येयं फलं लभेत्‌ ॥५१॥ 

न क्षेत्रमरुणादस्ति नास्ति देवोऽरुणेश्वरात्‌ । 
नापि प्रदक्षिणादन्यद्विद्यतेऽभ्यधिकं तप: ॥५२॥ 
इति कथयति नन्दिकेश्वरेऽस्मिन्पुलकितसर्ववपुर्मृकण्डुपुत्रः । 
मुहुरधिगतहर्षवाष्पवृष्टि्महति निमम्न इवाऽभवत्सुधान्धो ॥५३॥ 


इति श्रीस्कान्दे महापुराणे एकाशीतिसाहस्ऱ्रां संहितायां प्रथमे माहेश्वरखण्डेऽरुणाचलमाहात्म्य 
उत्तरार्धे वज्राङ्गदसद्गतिवर्णनं नाम चतुर्वि शतितमोऽध्यायः॥२४॥ 
आदितः शोकानांसमध्यङ्काः-११,९४८+५३=१२,००१ 
अरुणाचलमाहात्म्ये आदित: ोकानांसमष्ट्यङ्का:-२,००५+५३=२,०५८ 
— जल 
॥ इत्यारुणाचलमाहात्म्य उत्तरार्धः समाप्त: ॥ 

~ 

॥ इत्यरुणाचलमाहात्म्यं सम्पूर्णम्‌ ॥ 
ताना नै कुल 

॥ इति प्रथमं माहेश्वरखण्डं सम्पूर्णम्‌॥ 
जज 

॥ शुभम्भूयात्‌॥ 


न्‌ + अ 

